
XX ƏSRİN 
ALMAN ƏDƏBİYYATINDA 
FEYXTVANGER GERÇƏKLİYİ 


XX əsrin dramatik və həyəcanlı hadisələri dövrün 
ədəbi prosesinə də böyük təsir göstərmişdir. Və bu 
təsir alman ədəbiyyatında böyük həyat həqiqəti olan 
güclü tarixi gerçəkliyin təsvirini, kəskin publisisti- 
kanı yaratmışdır. Bu dövrün məşhur söz ustaları- 
nın siyahısına Lion Feyxtvangerin də adı böyük 
hərflərlə yazıla bilər. “Baxmayaraq ki onun roman- 
larının özülündə xalis tarixi həqiqət durur - bu 
əsərlər sanballı olmaqla bərabər, oxunaqlı, ciddi 
olmaqla yanaşı, ingilislər demişkən, sadə, maraqlı 
və məzəlidir...” Bu sözləri əsrimizin əvvəllərində Lion 
Feyxtvanger haqqında Tomas Mann yazmışdır. 

Lion Feyxtvanger (1884-1958) Münhendə milliy- 
yətcə yəhudi olan fabrikant ailəsində dünyaya gəl- 
mişdir. Gimnaziyanı bitirəndən sonra əvvəlcə Mün- 
hen, sonra da Berlin universitetlərində mükəmməl 
filolofi təhsil almış, klassik alman fəlsəfəsini dərin- 
dən öyrənmişdir. Gələcək yazıçı, eyni zamanda, bəşər 
mədəniyyətinin digər bir qütbü - Şərqin fəlsəfi fikir 
tarixi ilə də maraqlanmış, qədim hind mütəfəkkir- 
lərinin qiymətli əsərləri ilə tanış olmuşdur. Onun 
çox gənc yaşlarında qədim sanskrit dili ilə dərindən 
maraqlanması haqqında məlumatlar da mövcuddur. 
Yazıçının bütün ömrü boyu iudaizm dinindən, bu 
dinin mənəvi-əxlaqi dəyərlərindən faydalanması və 
əsərlərində yəhudi xalqının tarixinə tez-tez müra- 
ciət etməsi də onun Şərq fikir tarixinə böyük marağı 
kimi başa düşülməlidir. L.Feyxtvanger hind fəlsə- 
fəsində əksini tapan fəaliyyətsizlik, seyrçilik kimi 

keyfiyyətləri iudaizm dininə də aid edir və bəşəriy- 
yətin gələcək inkişafını Şərq və Qərb fəlsəfələrinin, 
əxlaqi-mənəvi dəyərlərinin, dünyagörüşlərinin sinte- 
zində, üzvi birləşməsində görürdü. 

L.Feyxtvangerin ilk qələm təcrübələri 1903-cü 
ildən başlanır və o, bir neçə il ədəbi yaradıcılıq yönü- 
nü təyin edə bilmir. Yazıçı həmin illərdə siyasətdən 
kənar durmağa çalışmış və Cənubi Avropa, Asiya, 
Afrika ölkələrinə uzunsürən səyahətə çıxmışdır. Bu 
ölkələrin mədəniyyətlərini öyrənməklə yanaşı, o, jur- 
nalistika ilə məşğul olur, teatrlar üçün pyes-icmal- 
lar yazır, antik ədəbiyyatdan tərcümələr edir. Sonra- 
lar onun bir yazıçı kimi formalaşmasına H.Mannın 
böyük təsiri olur. Lion Feyxtvangerin özü də qeyd 
edir ki, yaradıcılığında burjua mühitinə tənqidi 
münasibəti məhz ondan öyrənmişdir. Onun dünya- 
görüşünün və yaradıcılıq bioqrafiyasının formalaş- 
masında Birinci Dünya müharibəsi də az rol oyna- 
mır, hətta Feyxtvanger “vətənpərvər” kimi “vətən 
uğrunda” döyüşə gedir, əsir də düşür. Onun bu 
dövr yaradıcılığında dekadent əhvali-ruhiyyəsi, ruh 
düşkünlüyü və pessimizm özünü büruzə verirdi. 
Lakin həmin dövrdə L.Feyxtvanger bütün Avropa 
ziyalılarının mənəvi dünyasına hakim kəsilmiş yolu- 
xucu şovinizm xəstəliyinə tutulmamış, R.Rollan, 
A.Barbüs, Y.Bexer kimi azlıq təşkil edən, ancaq sözün 
əsl mənasında, xalqının mənəvi saflığının timsalına 
çevrilən yazıçılarla bir sırada dayanaraq, öz şeirlə- 
rində kütləvi insan qırğınını cəsarətlə pisləmiş, yer 
üzündəki bütün xalqları dostluğa və qardaşlığa 
çağırmışdır. XX əsrin 20-ci illərində isə L.Feyxtvan- 
ger alman millətçiliyi zəminində misli görünməmiş 
bir sürətlə boy atan faşizm əleyhinə qətiyyətlə çıxış 
etmiş, öz xalqını, bütün tərəqqipərvər bəşəriyyəti 
nasional-sosializmin zəhərli rişələrini qoparıb atma- 
ğa səsləmişdir. Məhz buna görə də 30-cu illərdə 
faşistlər hakimiyyət başına gələndə, böyük alman 
yazıçıları T.Mann və H.Mann qardaşları, H.Hesse, 
E.M.Remark kimi o da baş götürüb doğma vətə- 
nindən qaçmış, azad və qonaqpərvər fransız torpa- 
ğına pənah gətirmişdir. Lakin onu da qeyd etmək 
lazımdır ki, ömrünün sonuna kimi vətən həsrəti 


L.Feyxtvangerin qəlbini didib parçalamış və qürbət- 
də çəkdiyi əzablar, iztirablar, demək olar ki, bütün 
əsərlərində öz bədii əksini tapmışdır. 

L.Feyxtvanger 1928-ci ilə qədər Almaniyada 
məşhur dramaturq kimi tanınıb. İlk təməl daşı kimi 
dramlarında qoyulan problemlər sonralar romanla- 
rının mövzusuna çevrilir. Lakin o, dram yaradıcılı- 
ğından uzaqlaşmır və ömrünün sonuna kimi məz- 
mun baxımından son dərəcə tutumlu və rəngarəng 
olan 30-a qədər pyes yazır. Yazıçı çoxlu tarixi və 
müasir mövzuda yazılmış romanların, şeirlərin, pub- 
lisistik əsərlərin, XX əsr dünya ədəbiyyatının köklü 
estetik problemlərinə, xüsusən də tarixi roman 
məsələlərinə həsr olunmuş bir sıra dəyərli məqalə 
və esselərin müəllifidir. Bu, bir tərəfdən onun geniş 
və dərin erudisiyasından, bitib-tükənməz yaradıcı- 
lıq imkanlarından, digər tərəfdən də XX əsrin zid- 
diyyətli və mürəkkəb problematikasını ehtiva etmək 
niyyətindən xəbər verir. L.Feyxtvangerin yaradıcı- 
lığından söhbət açarkən, hər şeydən əvvəl, onu qeyd 
etmək lazımdır ki, o, XX əsr ədəbiyyatına ən oxu- 
naqlı tarixi roman müəllifi kimi daxil olmuşdur. Bu 
da yazıçının keçmişin ziddiyyətli hadisələrini yüksək 
bədii səviyyədə, geniş oxucu kütlələri üçün anlaqlı 
şəkildə şərh edə bilməsi, tarixi gerçəkliyə və faktlara 
sadiq qalması ilə bağlıdır. Eyni zamanda yazıçının 
özünün də etirafına görə, o, tarixi romanlarında tarixi 
tarix xatirinə təsvir etməklə kifayətlənmir. Əslində, 
onun diqqət mərkəzində, hansı dövrə müraciət etmə- 
sindən asılı olmayaraq, həmişə müasir dövrün ən 
aktual problemləri durur. L.Feyxtvanger öz zəma- 
nəsinin kələfinin ucunu tapmaq, müasir mürəkkəb 
və ziddiyyətli hadisələrdən baş çıxarmaq və onların 
mahiyyətini oxucusuna izah etmək naminə tez-tez 
və həvəslə uzaq keçmişə müraciət edir. Yazıçı belə 
bir qəti əqidəylə yazıb-yaradırdı ki, hər hansı bir 
ictimai problemin, xüsusilə də XX əsrin 20-30-cu 
illərində baş verən hadisələrin mürəkkəbliyini dərk 
etmək üçün onlardan zaman etibarilə uzaqlaşmaq, 
onları məzmun baxımından buna bənzər keçmiş 
hadisələrin işığında şərh etmək lazımdır. Yalnız tari- 
xin dərslərini dərindən öyrənib mənimsəməklə, uzaq 

keçmişdə baş vermiş hadisələrin mahiyyətinə var- 
maqla müasir dövrün qanunauyğunluqlarını tapıb 
üzə çıxarmaq olar. 

Tarixi hadisələri bu səpkidə müasirləşdirmək, 
bu günün rakursundan izah etmək L.Feyxtvange- 
rin heç də keçmişə xas olan özünəməxsusluğu təs- 
vir etməkdən yan keçməsi, onun koloritinə məhəl 
qoymaması, incə çalarlarına etinasızlıqla yanaşması 
demək deyil. Əksinə, oxucu alman yazıçısının tarixi 
romanları ilə tanış olduqca, ayrı-ayrı xalqların müx- 
təlif tarixi dövrlərinin siyasi-sosial mənzərəsi, intel- 
lektual və mənəvi qayğıları haqqında ətraflı və dərin 
məlumatlar alır. Lakin bu da təkzibolunmaz bir həqi- 
qətdir ki, L.Feyxtvangerin bütün tarixi qəhrəman- 
ları üzlərini bizim zəmanəmizə - XX əsrə tutmuş- 
lar və öz hərəkətləri, əməlləri, xarakterləri ilə bizim 
zəmanəmizin həm mənfi, həm də müsbət qütblərini 
hazırlayırlar. Əlbəttə, L.Feyxtvangerin tarixi roman- 
larında müasirliyin inikası (.P.Sartrın, F.Dürren- 
matın və xüsusən də B.Brextin əsərlərində olduğu 
kimi, tarixi hadisələrə bu günün keyfiyyətlərini 
birbaşa şamil etmək yolu ilə əyaniləşməmişdir. 
Bununla belə, L.Feyxtvangerin əsərlərində tarixi 
gerçəklik XX əsrin ruhu, sosial-ideolofi problemləri 
ilə birləşdirilmişdir, sanki, bəşəriyyətin bütün çox- 
əsrlik keçmişinin yönü yalnız bu günədir, onun 
yeganə məqsədi bizim ziddiyyətli dövrümüzü hazır- 
lamaqdır. Bu baxımdan yazıçının 1920-ci ildə çap 
etdirdiyi “Tomas Vendt” romanı çox səciyyəvidir. 
Bu əsər, əslində, L.Feyxtvangerin ictimai həyatda 
və tarixi proseslərdə müşahidə etdiyi ziddiyyətləri 
realistcəsinə əks etdirmək, onları yaşadığı dövrün 
rakursundan mənalandırmaq cəhdinin bədi məh- 
suludur. Roman dramatik dialoq şəklində qurul- 
muşdur ki, bu da forma cəhətdən müəllifin ilk dövr 
yaradıcılığı ilə bağlıdır, başqa sözlə, bu romanı dra- 
matik təfəkkür tərzi ilə epik qavrama modelinin 
kompromisi hesab etmək olar. Məzmun baxımın- 
dan yazıçının dramatik formaya müraciət etməsi, 
hər şeydən əvvəl, dövründəki ziddiyyət və əksliklə- 
rin kəskin xarakter alması, müəllifin isə həmin zid- 
diyyətləri adekvat şəkildə təsvir etməsi cəhdindən 


doğur. Əlbəttə, bu romanın poetikasına o dövrdə 
alman ədəbi fikrində hakim mövqe tutan və gənc 
Feyxtvangerin yaradıcılığına böyük təsir göstərən 
ekspressionist estetik konsepsiyası da xeyli təsir 
göstərmişdir. Lakin ekspressionistlərdən fərqli ola- 
raq, L.Feyxtvanger əsas diqqətini hadisələrin sosial 
baxımdan işıqlandırılmasına yönəltmişdir ki, bu da 
müəllifin yaradıcılıq poetikasında realist ünsürlərin 
genişlənməsindən xəbər verir. Romanın baş qəhrə- 
manı Tomas Vendt üsyankar, humanist və xəyal- 
pərvərdir. Məhz bu cür şəxsi keyfiyyətlərin məntiqi 
onu sosial mübarizə meydanına çəkir. Tomasın 
qəlbi bütün bəşəri əzabların beşiyidir ki, bu da 
onu son nəticədə insan azadlığı uğrunda mübari- 
zəƏyə, yamanlıq və ədalətsizliyə qarşı döyüşə sövq 
edir. Ancaq bununla belə, Tomas Vendt zəhmətkeş 
kütlələrin dərdi-sərindən, qayğılarından çox uzaq- 
dır. Onun tərəddüdləri və faciəsi də məhz bununla 
bağlıdır. 

Birinci Dünya müharibəsindən sonrakı illərdə 
bütün dünyada, xüsusilə Almaniyada baş verən 
mürəkkəb ictimai proseslər və yazıçının onlara 
münasibəti öz əksini müəyyən mənada “Eybəcər 
hersoginya” (1923) və “Yəhudi Züss” (1925) tarixi 
romanlarında tapmışdır. Romanlardan birincisi XTV, 
ikincisi isə XVII əsrlərdə baş vermiş hadisələrin təs- 
virinə həsr olunmuşdur. Müəllif İntibah dövrünün 
ilk çağlarında və Maarifçilik əsrində cərəyan edən 
hadisələr haqqında oxucuda dolğun təsəvvür yarat- 
maq üçün keçmişin özünəməxsus detallarına bol- 
bol və ustalıqla müraciət edir. Hər iki əsəri yaxınlaş- 
dıran və onları XX əsrin problematikası kontekstində 
araşdırmağa imkan verən cəhət romanların ideyası 
ilə bağlıdır: hər iki romanda müəllif qarışqa kimi 
daim fəaliyyətdə olan bəşər övladının əməllərinin 
puçluğu və mənasızlığı fikrini oxucuya aşılamağa 
cəhd göstərir. Bu, bir tərəfdən L.Feyxtvangerin yara- 
dıcılığının ilk dövründə təbliğ etdiyi və rəhbər tutdu- 
gu dekadent fəlsəfəsi ilə, digər tərəfdən isə XX əsrin 
əvvəllərində qızğın, lakin məqsədsiz, hətta deyərdik 
ki, humanist mahiyyətdən məhrum fəaliyyət nəticə- 
sində kapitalist ictimai formasiyasının bəşəriyyəti 

gətirib çıxardığı dərin böhran və çıxılmaz vəziyyətlə 
əlaqədardır. 

Cavanlığında insanlara yaxşılıq etmək arzusuyla 
alışıb-yanan, zahiri görkəminin eybəcərliyi ucbatın- 
dan sevib-sevilmək səadətindən məhrum olan Mar- 
qarita (“Eybəcər hersoginya”) enişli-yoxuşlu həyat 
yollarında mütəmadi olaraq yamanlıqla üz-üzə 
gəlir. Safürəkli qadının xoş niyyətləri, arzuları puç 
olduqca, əl-ayağı yaxşılıqdan soyuyur və nəticədə 
hamıdan üz döndərir. İlk baxışdan oxucuda belə 
bir təsəvvür yarana bilər ki, əsər bədbinlik təlqin 
edir. Lakin əslində, “Eybəcər hersoginya” romanının 
qayəsi nikbinliklə, bəşəriyyətin xoşbəxt gələcəyinə 
inamla müəyyən olunur. Bu inam müəllifin pisliklə 
barışmazlığına, yamanlığı qəti şəkildə inkar etmə- 
sinə əsaslanır. 

L.Feyxtvangerin bədii cəhətdən ən mükəmməl 
əsərlərindən biri olan “Yəhudi Züss” tarixi roma- 
nının da ideyası ictimai eybəcərliklərin tənqidi ilə 
müəyyən olunur. Hersoginya Marqaritadan fərqli 
olaraq, yəhudi Züss əzəl gündən özgənin qeydinə 
qalmağı heç ağlına da gətirmir, yalnız özü haqqında 
düşünür. Bu əsərdə də müəllif insan əməlinin və 
fəaliyyətinin qiymətini verməyə cəhd edir. 

Öz iti ağlı, hiyləgərliyi və ən çox da işgüzarlığı 
sayəsində İosif Züss Vürtemberq hersoqluğunda 
yüksək mənsəbə çatır. Fitnə-fəsad nəticəsində iye- 
rarxiya pilləkəni ilə yuxarı dırmaşan Züssün bütün 
əməli fəaliyyətinin mayası şöhrətpərəstlikdir. O, ətra- 
findakı bütün “zəif” və namuslu insanlara həqarətlə 
baxır, məqsədinə çatmaq üçün onları insafsızcası- 
na tapdalayıb keçməkdən çəkinmir. Züss üçün heç 
bir əxlaq kodeksi mövcud deyil və humanizm, düz- 
günlük, ədalət kimi anlayışlar ona yaddır. Yəhudi 
Züssün yeganə zəif yeri — Axilles dabanı — onun 
qızıdır. Canından çox sevdiyi övladı saray fitnə-fəsa- 
dının qurbanı olduqdan sonra Züssün daxili alə- 
mində dünyaya, insanlara, mövcud mənəvi-əxlaqi 
dəyərlərə qarşı münasibətdə təbəddülat yaranır: yal- 
taqlıqla, rəhmsizliklə özünə “gün ağlamış” yəhudi, 
Allaha, dövranın gərdişinə asi olur. O, ömründə ilk 
dəfə şər əməllərin puçluğunu, keçdiyi əzablı yolların 


faydasızlığını dərk edir. Bu asilik, nəticə etibarilə, 
onun məhvinə səbəb olur. Lakin Züssün məhvi 
onun məğlubiyyəti deyil, mənəvi qələbəsidir. Əslin- 
də, Züssün taleyi ilə antihumanizmə, sırf praqma- 
tizmə əsaslanan tam bir həyat konsepsiyası öz əsas- 
sızlığını sübuta yetirir. 

Yaradıcılığının ilk dövründəki romanlarında 
və adını çəkmədiyimiz bir sıra pyeslərində XX əsr 
ziddiyyətlərinin tarixi kontekstdə hərtərəfli təhlili 
L.Feyxtvangerə zəmanəsinin bilavasitə bədii inika- 
sına girişməyə imkan verir. Yazıçının bir-birinin 
ardınca yaratdığı “Gözləmə zalı” trilogiyası, “Uğur” 
(1930), “Oppermanlar ailəsi” (1933), “Mühacirət” 
(1939) və “Lautenzak qardaşları” (1943) romanları 
buna parlaq misaldır. 

Trilogiyanın sərlövhəsi — “Gözləmə zalı” — rəmzi 
məna daşıyır: əsərdə müəllif personafilarını — öz 
müasirlərini nəhəng gözləmə zalında müxtəlif isti- 
qamətlərə yola düşməyə müntəzir sərnişinlərə bən- 
zədir. Bu gözləmə zalının əsl adı bəşər tarixidir. 
Lakin bu yollar eyni istiqamətə, eyni məqsədə apar- 
mır. Onların arasında rahatı da var, narahatı da, 
əbədiyyətə aparanı da mövcuddur, fəlakətə sürük- 
ləyəni də. Hər bir insanın əsas vəzifəsi məsləkinə 
uyğun yol seçməkdir. L.Feyxtvanger bu sərnişinlərə 
düzgün yol göstərməyi, bəşəriyyətin xoşbəxtliyinə 
aparan istiqaməti muəyyən etməyi əsl ədəbiyyatın 
müqəddəs vəzifəsi hesab edir. 

Müəllif trilogiyanın ilk, özü də bədii cəhətdən ən 
mükəmməl hissəsi olan “Uğur” romanında burjua- 
demokratik dövlətinin tədricən totalitar xarakter kəsb 
etməsinin ilkin mərhələsini təsvir etmişdir. L.Feyxt- 
vanger son dərəcə böyük bir sənətkarlıqla öz demo- 
kratik ənənələri ilə öyünən buryuaziyanın açıq zorakı 
diktatura hakimiyyət formasına keçmə anını təhlil 
və tənqid obyektinə çevirmişdir. Yazıçı uzaqgörən- 
liklə faşizmin yaranmasını buryua demokratiyasının 
labüd məhvinin başlanğıcı kimi qələmə almışdır. 

“İosif” trilogiyasında isə — “Yəhudi müharibəsi” 
(1932), “Oğullar” (1935), “O gün gələcək” (1942) — 
L.Feyxtvanger alman xalqında millətçilik və şovinizm 
kimi keyfiyyətlərin yaranmasını və hitlerizm kimi 

son dərəcə iyrənc bir xarakter kəsb etməsini tarixin 
süzgəcindən keçirmiş, faşizm adlanan mürəkkəb 
mənəvi-sosial fenomenin köklərini açıb göstərməyə 
çalışmışdır. Trilogiyanın baş qəhrəmanı İosif Flavi- 
nin həyat yolu tarixi hadisələr fonunda təsvir olun- 
muşdur: yəhudilərin Roma hökmranlığına qarşı 
üsyanı, Qüdsün süqutu, imperator Neronun məhvi, 
Flavilər sülaləsinin yüksəlməsi əsərin qəhrəmanının 
taleyini, dünyagörüşünü müəyyən edən səciyyəvi 
amillərdir. 

Əgər “Gözləmə zalı” trilogiyasında L.Feyxtvan- 
ger Almaniyada faşizmin təşəkkül tapması prose- 
sini ictimai-siyasi hadisələrin geniş fonunda təsvir 
edirdisə, “Lautenzak qardaşları” romanında nasio- 
nal-sosialist ideologiyasının daxili mahiyyətini, ali irq 
konsepsiyasını irəli sürən adamların mənəvi çürük- 
lüyünü ifşa etməyə cəhd göstərirdi. Yazıçı əsərdə, 
sanki, bilərəkdən təsvir dairəsini daraltmış, bütün 
diqqətini faşist ideologiyasının yaratdığı müəyyən 
miflərin, xüsusən də fövqəlbəşər insan konsepsiya- 
sının əsassızlığını açıb göstərməyə yönəltmişdir. İlk 
dəfə F.Nitşenin “Zərdüşt belə deyirdi” fəlsəfi-poetik 
traktatında irəli sürülmüş fövqəlbəşər insan kon- 
sepsiyası “Lautenzak qardaşları” romanında Hitler 
və Oskar Lautenzak obrazlarında əyaniləşmiş və 
gülünc vəziyyətə salınıb ifşa olunmuşdur. 

Hər şeydən əvvəl, qeyd etmək lazımdır ki, “Göz- 
ləmə zalı” trilogiyasında alman faşistlərinin lideri 
Kutsner obrazıyla təsvir olunurdusa, “Lautenzak 
qardaşları”nda o, birbaşa, açıq-aydın Adolf Hitler adı 
ilə verilmişdir. Əsərdə faşistlərin Füreri qrotesk plan- 
da, bütün nadqislikləri və eybəcərlikləri ilə birlikdə 
təsvir olunmuşdur. Yazıçı Hitlerin şəxsiyyətini, onun 
öz qeyri-adiliyinə inamını, ölçüyə gəlməyən dühası 
haqqında ətrafındakı şəxslərdə təsəvvür yaratmaq 
cəhdlərini, sentimental saxtakarlığını, prinsipsizli- 
yini dərin nifrət hissi ilə qələmə almışdır. O, rəğbət 
bəslədiyi, daxilən doğma hesab etdiyi Oskarı çətin 
ayaqda qurban verir, sonra isə onun tabutu önündə 
“ürək ağrısı” ilə nitq söyləyir. 

L.Peyxtvangerə görə, faşizmin liderləri insan cil- 
dinə girmiş tarixi bəladır, faşist hərəkatı isə insanın 


daxili aləminin hansı qaranlıq guşəsindəsə mürgü- 
ləyən, vaxtını-vədəsini gözləyən barbarlığın oyan- 
masıdır. Qeyd etmək lazımdır ki, yazıçının konkret 
ictimai-ideolofi amillərə əsaslanan faşist hərəkatına 
belə irrasional münasibəti heç də Hitler obrazının 
realist məziyyətlərinə xələl gətirmir. Çünki L.Feyxt- 
vanger romanda bircə an da olsun canlı tarixi 
zəmindən, real həyatdan ayrılmır. Fürerin hakimiy- 
yət başına gəlməsini dərin sosftolofi təhlil, konkret 
detallar və faktlar əsasında canlandırır. Yazıçı haqlı 
olaraq faşizmin antihumanizmini və qəddarlığını, ilk 
növbədə, burjua ictimai formasiyasının təbiətindən 
irəli gələn bir keyfiyyət kimi qiymətləndirir. 

Romanın baş qəhrəmanı bəsirətli Oskar Lauten- 
zak öz qeyri-adi istedadını faşist ideologiyası ilə 
uzlaşdırmağa başladığı gündən görünməmiş bir 
uğur qazanır. Tezliklə Hitlerin dostuna və məsləhət- 
çisinə çevrilir. Məlum olur ki, onları ağalıq etmək, 
gurultulu, ibarəli sözlərlə insanların ağlına deyil, 
hisslərinə təsir etmək və s. həvəsi birləşdirir. Əslin- 
də, onların hər ikisi hoqqabaz və fırıldaqçıdır, hər 
ikisi kobuddur, paxıldır, kinlidir, qaniçəndir. Hitler: 
“Alman olmaq - təhlükə içində yaşamaq deməkdir. 
Alman olmaq - hər şeyi tər tökməklə deyil, qan 
bahasına qazanmaq deməkdir” söyləyirsə, Oskar 
Lautenzak da məqaləsində faşistlərin cinayətkar, 
vəhşi siyasətini aşağıdakı sözlərlə əsaslandırmağa 
çalışır: “Məhv etməyin şəfalı ulu qüdrətini görməyə 
bu zəmanənin cəsarəti çatmır. Ölməsən, yarana 
bilməzsən, öldürməsən də, yarada... Yaradıcı insan 
heç bir zəmanədə meyitlər üzərindən yarıb keçməyi 
günah hesab etməmişdir”. 

Lautenzak qardaşları — Oskar və Hansl — xarak- 
terlərindəki kəskin fərqlərə baxmayaraq, daxilən çox 
yaxındırlar. Bu yaxınlıq müəyyən xüsusiyyətlərin 
mövcudluğu ilə deyil, onların yoxluğu ilə təmin olu- 
nur. Hər iki qardaş yüksək insani keyfiyyətlərdən 
məhrumdur. Müəyyən tarixi səbəblərə görə qardaş- 
lar Almaniyanın həm daxili, həm də xarici siyasətinə 
həlledici təsir göstərmək imkanı əldə edirlər. Hitler 
və eləcə də digər faşist liderləri son dərəcə əhəmiy- 
yətli qərarları qəbul etməzdən əvvəl “peyğəmbər” 

Oskarla məsləhətləşirlər. Məhz bu səbəbdən qar- 
daşların daxili puçluğu son dərəcə təhlükəli xarak- 
ter kəsb etməyə başlayır. 

Özünün qeyri-adi taleyinə qeyd-şərtsiz inanan 
Oskar Lautenzakın sürətli yüksəlişi və süqutu, 
həmişə ona kömək əli uzadan qardaşının çətin 
ayaqda ondan üz döndərməsi qanunauyğundur və 
əsərdə özünün inandırıcı bədi əksini tapmışdır. 
Öz dühasına kor-koranə inanan və ətrafındakıları 
da buna inandırmağa çalışan, istədiyinə nail olan 
Oskarın fiziki məhvi rəmzi məna daşıyır və yaxın 
gələcəkdə alman faşizminin tam siyasi və ideolofi 
iflasından xəbər verir. 

L.Feyxtvangerin romanda bütün diqqətini Lau- 
tenzak qardaşları fenomeninə yönəltməsi alman 
faşizminə qarşı müqavimət göstərən, müsbət plan- 
da təsvir olunmuş qüvvələri təmsil edən obrazların 
zəif alınmasına səbəb olmuşdur. Məsələn, faşizmə, 
o cümlədən Fürerə qarşı çıxış etməkdən çəkinməyən 
yurnalist Paul Kramerin antifaşist qüvvələrlə əlaqəsi 
çox zəifdir, Kete isə Oskarın saxta cazibə dairəsindən 
heç cür çıxa bilmir. 

İkinci Dünya müharibəsindən sonra L.Feyxtvan- 
ger öz mürəkkəb və ziddiyyətli zəmanəsinin dərin 
bədi təhlilini vermək həvəsi ilə yaşayır. Artıq “Lau- 
tenzak qardaşları” romanında olduğu kimi emosi- 
yalara qapılıb faşizmi birtərəfli qiymətləndirmək 
olmazdı. Dünya müharibəsi və onun törətdiyi cina- 
yətlər yazıçını qəti şəkildə inandırdı ki, bəşəriyyət 
öz çoxəsrlik tarixinin son dərəcə kəskin, bəlkə də, 
ən əhəmiyyətli dönüş dövrünə qədəm qoyur. Müəllif 
anlayırdı ki, öz zəmanəsini dərk etmək üçün tarixin 
oxşar hadisələrinə müraciət etmək, onun müdrik 
dərslərini başa düşmək lazımdır. Məhz buna görə 
də 50-ci illərdə L.Feyxtvanger dönə-dönə Avropa- 
nın keşməkeşli tarixinin ən mürəkkəb keçid səhi- 
fələrinə müraciət etmiş, onun inqilabi dönüş illə- 
rinin səciyyəsini həm özü, həm də oxucuları üçün 
işıqlandırmağa çalışmışdır. Onun “Tülkülər üzüm- 
lükdə” (1947), “Qoyya, yaxud idrakın çətin yolu” 
(1952), “Qəribə adamın müdrikliyi, yaxud Jan- 
dak Russonun ölümü və ölməzliyi” (1952), “İspan 


balladası” (1957) və s. romanları, həmçinin “Dul 
qadın” dramı bu tarixi dərketmənin bədi məh- 
suludur. 

“Qəribə adamın müdrikliyi” romanı dünya ədə- 
biyyatının başıbəlalı yazıçılarından biri olan Jan- 
Jak Russonun taleyinə həsr edilmişdir. 

Jan-Jak Russo XVIII əsrin ən böyük maarifpər- 
vər yazıçılarından və siyasi mütəfəkkirlərindən biri 
idi, onun 1789-cu il Fransa burjua inqilabının 
ideoloji cəhətdən hazırlanmasında böyük xidməti 
olmuşdu. Xırda buryuaziyanın ideologiyasını ifadə 
edən Russo inqilabaqədərki Fransada təkcə feo- 
dal zülmünə qarşı deyil, habelə zəhmətkeşlərin iri 
burjuaziya tərəfindən istismarına qarşı çıxış edirdi. 
Fransa burjua inqilabının bir çox görkəmli xadim- 
ləri onun əsərləri əsasında tərbiyə almışdılar. Lakin 
Russonun təlimi xırda burjua təbiətli idi, onun döv- 
lət nəzəriyyəsi və sair fikirləri utopik və xalis idealist 
nəzəriyyə və fikirlər idi. 

“Qəribə adamın müdrikliyi” romanı, məlum 
olduğu kimi, Almaniya Demokratik Respublikası 
yaradıldıqdan sonra bir sıra Avropa dövlətlərinin 
sosializm yoluna qədəm qoyduğu, bir sıra müs- 
təmləkə və asılı ölkələrdə milli azadlıq hərəkatının 
gücləndiyi dövrdə yazılmışdır. Buna görə də roman 
yazıçının dünyagörüşündə əmələ gələn böyük 
təbəddülatlar nəticəsində ideyaca əvvəlki əsər- 
lərindən kəskin surətdə fərqlənir. Əsərin qəhrə- 
manı Jan-Jak Russo olsa da, yazıçı bundan bir 
ədəbi vasitə kimi istifadə etmiş, əsərin birinci his- 
səsində onun məşəqqətli və qəribə həyatının son 
günlərini təsvir etməklə, ikinci hissəsini Fransa 
burjua inqilabının müəllimi adlandırdığı bu adamın 
vəfatı ilə bitirmişdir. Əsərin qalan üç hissəsində 
isə Jan-Jak ideyaları uğrunda, qardaşlıq və bəra- 
bərlik, inqilab və Respublika uğrunda gedən müba- 
rizələr — “Jan-Jak və onun varisləri” (üçüncü 
hissə), “Jan-Jak və xalq” (dördüncü hissə), “Jan- 
dakın ölməzliyi” (beşinci hissə) təsvir edilmişdir. 
Əsərin əsas ideyası da dgan-dakın davamçılarının 
— Maksimilian Robespyerin, Mişel Lepeletenin, Sen- 
düstün, Fernand dirardenin, Martin Katrunun və 

başqalarının, Jan-Jakı sevən və anlayan xalqın, 
fransız xalq kütlələrinin mübarizəsindən, Jan-Jak 
təliminin qələbə və təntənəsindən ibarətdir. 

“Qəribə adamın müdrikliyi” romanı böyük icti- 
mai-siyasi əhəmiyyətə malik fəlsəfi, psixolofi bir əsər, 
əsl yüksək sənətkarlıq nümunəsidir. Burada bir sıra 
səciyyəvi, yetkin və dolğun insan obrazları qalereyası 
vardır. Jan-Jakın arvadı Tereza, qayınanası madam 
Levasser, hoqqabaz və fırıldaqçı ingilis mehtəri, 
dan-dakın qənimi Nikolas, Jan-Jakın sadiq dostu və 
himayəçisi, onun təlimini öz buryua dünyagörüşünə 
uyğun şəkildə dərk edən qoca markiz de dirarden, 
iri buryuaziya nümayəndəsi müsyö Robine və onun 
sevimli və ağıllı qız nəvəsi Jilberta və sair insan 
surətləri öz fərdi xüsusiyyətləri ilə bir-birindən kəs- 
kin surətdə fərqlənən, sənətkarlıqla işlənmiş, dol- 
ğun və yetkin, yaddaqalan, tip səviyyəsinə qədər 
yüksələn obrazlardır. Əsərdə məharətlə işlənmiş 
sevgi xətləri, əzab və iztirablar, şadlıq və təntənə 
lövhələri, təbiət təsvirləri, fəlsəfi mühakimələr oxu- 
cunu özünə cəlb edir, düşündürür və roman böyük 
maraq və həvəslə oxunur. 

“Qəribə adamın müdrikliyi” romanında yazıçı- 
nın göstərmək istədiyi qayəni yığcam şəkildə belə 
ifadə etmək olar: tərəqqi qələbə çalır, insan, eləcə də 
cəmiyyət uzun mübarizələrdən, vurnuxma və çax- 
naşmalardan sonra istədiyi səadətə qovuşur. 

“Qəribə adamın müdrikliyi” əsəri özünün bütün 
məziyyətlərinə görə Lion Feyxtvangerin yaradıcılı- 
ğında ideya cəhətdən irəliyə doğru atılmış böyük bir 
addım olmasına baxmayaraq, nöqsansız da deyildir. 
Əsərdə xalq kütlələri yenə də sövq-təbii hisslərlə 
yaşayır, yazıçı ictimai mübarizə səhnələrini bəzən 
yumşaltmaq istəyir, bəzi tarixi hadisələrin təhrifinə 
yol verir və s. VƏ i.a. 

“Qəribə adamın müdrikliyi, yaxud Jan-Jak Rus- 
sonun ölümü və ölməzliyi” əsərində mən qaranlıq, 
əzablı yollar keçən və bununla belə, karıxıb qal- 
mayan insanların taleyini təsvir etmək istəmişəm. 
Onlar inanırdılar ki, bütün çətinliklərə baxmaya- 
raq, qarşılarına qoyduqları yüksək məqsədlərə çata- 
caqlar”. 


“...Mən Jan-Jakın həyatından gül deyil, hər tərə- 
fə şölə saçan və hər tərəfi isindirən məşəl götürmək 
istəmişəm. Mən oxucuda tərəqqiyə olan inamı möh- 
kəmlətmək istəmişəm”. 

Doğrudan da, “Qəribə adamın müdrikliyi” əsərini 
oxuyan oxucuda tərəqqiyə inam hissi möhkəmlənir. 
Lion Feyxtvangerin bu əsərin dili ilə dediyi şüar da 
belədir: “Yaşasın həyatl Yaşasın tarixl” 

Bir sözlə, L.Feyxtvangerin burada adı çəkilən və 
çəkilməyən bütün əsərlərində yazıçının dünyagörü- 
şünün ziddiyyətləri, mənfi və müsbət cəhətləri bariz 
şəkildə meydana çıxmışdır. Ancaq bu ziddiyyətlə- 
rin özü də yaşadığımız dövrün səciyyəsini müəyyən 
etmək, mürəkkəb hadisələrin mahiyyətinə varmaq 
üçün böyük əhəmiyyət kəsb edir. Çünki L.Feyxt- 
vanger öz yaradıcılığında XX əsrin ümidlərini, arzu- 
larını, çatışmazlıqlarını adekvat şəkildə təcəssüm 
etdirən böyük sənətkarlardan biridir. 


Qorxmaz Guliyev 
Vilayət Hacıyev 

BİRİNCİ HİSSƏ 
dan-dakın son günləri 


Böyük insanlar Dünyada ən kor olanlar — 

dünyanı işıqlandırmaq üçün Allah övladlarıdır. 
özlərini yandıran meteorlardır. İnsana daxmasını, 
Heyvana yuvasını 
Tikib qurmaq bəllidir. 
Yalnız təmiz qəlblərə 
Qüsur bəxş edilmiş ki, 
Öz yollarını bilməsinlər. 


Helderlin 


Napoleon 


İ fəsil 
ARZU OLUNAN QONAQ 


Müsyö de Jirarden səhər yeməyindən sonra, adəti üzrə, 
hər səhər poçtdan aldığı məktublara göz gəzdirərdi; o, mək- 
tubları xüsusi bir diqqətlə deyil, daha çox vəzifəsindən irəli 
gələn bir hiss ilə oxuyardı. 

Birdən onun siması gözlənilməz bir fərəhdən doğan 
sevinc təbəssümü ilə canlandı. 

Doğrudanmı? Ola bilərmi? Müsyö de Јгагдеп heç xəya- 
lna da gətirməzdi. Lakin şübhə yeri yoxdur, şad xəbər onun 
əlindədir: Jan-Jak gəlir! Bax burada bu barədə danışılır, 
dostu Lebeq/ yazır ki, çox hörmətli xadim, müasirlərindən 
ən dahisi Jan-Jak Russo gəlir! 

Müsyö de dirarden əlində məktub evin bir küncündən 
o biri küncünə gedir, onu təkrar-təkrar oxuyurdu. 





! Lebeq — həkimdir, mütərəqqi fikirli xadim olmuşdur. 


Jan-Jak Russonun fəlsəfi görüşləri müsyö de dirarde- 
nin həyatında dərin kök salmışdır. Ermenonvilin və bir sıra 
digər malikanə və mülklərin sahibi olan Rene-Lui, markiz 
de Јгагдеп, qraf de Vevre və de Breqi Polşa kralının Lüne- 
vildəki sarayında birinci kamerger və leyb-qvardiya rəisi vəzi- 
fəsini daşıyırdı. O, hamının həsəd apardığı firavan bir həyat 
sürürdü. Lakin təxminən, on iki il bundan əvvəl Cenevrə 
vətəndaşı dan-dakın əsərləri ilə tanış olduqda həyatının 
bütünlüklə boş və mənasız keçdiyini gördü, bir çox başqa- 
ları kimi o da həyatın mənasını dərk etdi. Mədəniyyət bütün 
aləmi pozğunlaşdırmışdır, kim ki əzabverici fanilik duyğu- 
sundan azad olmaq istəyir, gərək sadəliyə, təbiətə qayıtsın. 
Markiz də həmin andan öz həyatını Jan-Jak təlimi ruhun- 
da qurmağı qət edərək Lünevildəki sarayı tərk etmişdi. 
O, müəllimin öz «İctimai müqavilə» kitabında təbliğ etdiyi 
siyasi yeniliklərin tərəfdarı və müdafiəçisi idi, o, öz oğlu və 
varisi Fernanda 4an-.lakın редадојг romanı -cEmilədə irəli 
sürdüyü prinsiplər əsasında tərbiyə verirdi, öz Ermenonvil 
malikanəsində isə dan-dakın məhəbbət romanı «Yeni Eloi- 
za»da' təsvir etdiyi mənzərəni eynilə yenidən yaratmışdı. 

Hökumət fərmanı ilə sürgünə məhkum edilmiş Jan- 
dak isə artıq bir çox illərdi ki, yenidən Parisdə yaşayır və 
buna sakitcə dözürdü. Böyük müəllimlə yaxınlıq etmək, 
onunla fikir mübadiləsinə girişib söhbət etmək müsyö de 
dirardenin müqəddəs arzusu idi. Lakin Jan-Jak adama- 
yovuşmaz, təklik sevən idi, markiz isə bir çox illər bundan 
əvvəl yalnız bircə dəfə onun yanına gedə bilmişdi. 

İndi isə belə bir şayiə yayılmışdı ki, Paris həyatının bir 
çox çətinliklərindən yorulmuş Jan-Jak kənd yerində sakit 
bir sığınacaq axtarır. Müsyö de Jirarden özünün səmimi 
və ehtiramlı məktubunda ona qonaqpərvərliyini təklif edir, 
öz ümumi dostları doktor Lebeqdən isə xahiş edirdi ki, 
Ermenonvilin bütün məziyyətlərini Jan-Jaka lazımi şəkildə 
təsvir etsin. Ancaq bir çox kübar cənablar Jan-Jakı öz 
mülklərində qəbul etmək şərəfinə nail olmaq üçün bir- 
biri ilə bəhs edirdilər, markiz bunu bilir və müvəffəqiyyət 
qazanacağına, demək olar, inanmırdı. Amma indi budur, 
müəllim onun yanında qalmağı qət etmişdir. 





! «Yuliya, yaxud Yeni Eloiza» — Russonun ən mühüm ədəbi 
əsəri olub onun əsas dünyagörüşlərini özündə əks etdirən məktublar- 
dan ibarət bir romandır. 





= 
K 
2) 
m 
= 
s 
X 
o 
O 
o 
D 
5 
DdD 
- 
с 
о 
= 
M 
= 
D 
zZ 
6 
2) 


N 
— 


22 


QƏRİBƏ ADAMIN MÜDRİKLİYİ 


Markiz, Ermenonvlil qəsrini gözləyən böyük səadəti elə 
bu saat Fernanda bildirmək istəyirdi. Lakin bunu özünə 
rəva görmədi. Onun qəlbində Jan-Jakın azadxah ideyaları 
yaşayırdı, ancaq hərbi xidmət illəri onda intizama hörmət, 
vəzifəyə ciddi yanaşmaq hissi aşılamışdı. Səhər yeməyin- 
dən sonra isə bağçalara baş çəkmək vəzifəsi qarşıda durur- 
du. Onun qaydası belədir, o, bu səhər də heç bir şeyi dəyiş- 
məyəcək. Öz oğlu ilə aparacaq xoş söhbəti təxirə saldı. 

Əlli yaşlarında olan ucaboy, arıq müsyö de ЛЛгагдеп 
nazik qaytanlı yastı şlyapasını başına qoyub, qızıl dəstəli uzun 
elastiki əsasını əlinə götürdü. O, əynindəki uzunətəkli kaf- 
tan və qısaboğazlı çəkmələrdə kəndlisayağı sadə geyimdə 
evdən çıxdı. Bir neçə adamdan ibarət məiyyəti — işlər müdiri, 
bağbanbaşı və nökərlərindən biri dərhal ona qoşuldu. 

Parka hər gün baş çəkmək Rene de dirardenin ən 
sevimli məşğələlərindən biri idi. Bu gün isə dan-dakı bu 
bağlarda təsəvvürünə gətirib onun burada olmasından 
bu bağların yüksək bir məna kəsb edəcəyini düşünərkən, 
о, öz gəzintisini ikiqat artıq bir sevinclə davam etdirirdi. 

Müsyö de dirarden Jan-Jakın təlimi əsasında “Гап4- 
şaftın arxitekturasına dair təlim kitabı» adlı böyük bir əsər 
yazmışdı, qəsrin ətrafında salınan park isə onun nəzəriy- 
yəsinin həyata keçirilməsi demək idi. Versaldakı ölçülüb- 
biçilmiş bağların əksinə olaraq, Ermenonvil parkı onun 
xiyabanlarında gəzən adamın qəlbində təbiətə yüksək bir 
yaxınlıq hissi coşdurmaq məqsədi güdürdü, bu, bütün 
gözəlliyi və dolğunluğu ilə təcəssüm edən təbiətə yaxın- 
lıq hissi oyatmalı idi. Məxmər kimi zərif çəmənliklər, sıx və 
keçilməz kiçik meşələr, gur sulu şəlalə, sakitcə axan irmaq, 
qəmgin və məyus görünüşü ilə məftunedici göl, əzəmətli 
və zəhmli dağ mənzərəsi və qəşəng vadi — təbiətdə olan 
hər şey bu parkda toplanmışdı, gəzintiyə çıxan adam isə 
ruhunu oxşayan istədiyi mənzərəni özü üçün seçə bilərdi. 
Burada keçmişi və əbədiyyəti xatırladan guşələr vardı. 
Orada-burada nəzərə çarpan məbədlər və qədimdənqalma 
xarabazarlar böyük Yunanıstan və Roma epoxasını yada 
salırdı, skamyaların söykənəcəklərində, ağacların gövdə- 
lərində oyulmuş naxışlar və ya sütunlarda həkk edilmiş 
hər cür klassik və müasir hikmətli sözlər isə bütün bu unu- 
dulmaz yerlərin mənəvi vəhdətindən danışırdı. 


Markiz bu aləmə gündən-günə daha artıq müdaxilə 
edir, hər şeyə baş çəkib diqqətlə baxır, qiymət qoyurdu. 
O, bir çox şeyi artıq həyata keçirmişdi, amma tez-tez 
nöqsanlar, düşünülmüş, lakin hələ həyata keçirilməmiş 
şeylər aşkara çıxırdı, bütün bunlar isə daimi əziyyətlərin 
və hərgünkü sevinclərin mənbəyi olurdu. O, uzun, elastiki 
əsasını sərkərdə ədası ilə yellədir, əlini bağbanların və 
inşaatçıların kürəyinə və ya haqqında danışılan şeyə 
yüngülcə vuraraq əmrlər verirdi. İşçilər özlərinin rəhmdil 
və zülmkar ağasına -Şapalaq ata? adı vermişdilər. Bu gün 
onun baxışı həmişəkindən daha iradcıl, enerjisi daha artıq 
idi, çünki o, öz yetişdirməsini Jan-Jakın mühakiməsinə 
verməli idi. 

O, kiçik bir gölün sahili ilə gedirdi, xəyal kimi görünən 
uzaqlıqdakı bir təpənin üstündə kiçik və zərif bir məbəd, 
Fəlsəfə məbədi ucalırdı. Müsyö de Jirarden heyvan 
sürülərinin otladığı könülaçan, dinc və sakit çəmənlikləri 
keçib Xəyalat xiyabanına çıxdı və meşə cığırı ilə Yalqız 
qanlara tərəf qalxdı. O, buradan qarşısında açılan geniş, 
rəngarəng mənzərəyə məhəbbətlə tamaşa etdi. O əmin idi: 
öz əlləri ilə düzəldilmiş bu aləm onu arzularında yaratdığı 
hakimin gözü qarşısında imtahandan çıxara biləcəkdir. 

Hansı şəfqətli bir hiss isə onu — dirardeni hələ üç həftə 
bundan əvvəl, qabaqcadan Jan-Jak üçün koma, İsveçrə 
koması tikmək ideyasına sövq etmişdi! Markiz tikinti 
meydançasına tərəf yönəldi. Bəli, işlər yaxşı gedirdi. Jan- 
dak bir müddət Yay evində yaşamalı olacaqdı, sonralar isə 
komaya keçə biləcəkdi. Koma çəmənliklə örtülmüş azacıq 
maili bir yamacda tikilirdi, çəmənliyin qurtardığı yerdə isə, 
demək olar, insan ayağı dəyməmiş sıx və yaşıl bir meşəcik 
xışıldayırdı. Bunlar «Yeni Eloiza?nın behişt ağacları, Klaran 
meşəciyi idi. Jan-Jak özünün ölməz əsərinin qəhrəmanları 
Sen-Pre ilə Yuliyanın yaşadıqları kimi, təbiət ağuşunda 
yaşayacaqdır. 

Markiz gəzintisini qurtardı. İndi o, özünə böyük bir 
sevinc əta edə — dan-dakın gözlənilən gəlişi haqqında oğlu- 
na məlumat verə bilərdi. 

Oğlunun arxasınca adam göndərdi. Fernand gəldi. 
Ermenonvil senyorunun varisi olmaq etibarilə qraf Breqi 
titulunu daşıyan on yeddi yaşlı Fernand markizdən də 

sadə geyinmişdi: geyməli olduğu bərli-bəzəkli kaftan və 
qızıl işləməli kamzol əvəzinə onun əynində açıq yaxalıqlı 
köynək vardı. 

— Qraf Fernand, — atası sualedici bir nəzərlə ona baxan 
oğluna müraciət edərək təntənə ilə dedi. — Şad bir xəbərl 
Bizim dostumuz və müəllimimiz Jan-Jak gəlir! Bundan 
belə o, Ermenonvildə yaşayacaq. 

Gəncin iri, qara gözləri elə bir vəcdlə parladı ki, atasının 
ürəyi kövrəldi. 

— Hə, oğlum, bir de görək, bütün bunları yaxşımı düzəlt- 
mişəm? Səni razı sala bilmişəmmi? — zarafatcıl ahənglə 
danışaraq öz həyəcanını büruzə verməməyə çalışırdı. 

Fernand mütəəssir bir səslə çətinliklə dedi: 

— Təşəkkür edirəm, ata. Çox yaxşıdır, çox yaxşıl — Fer- 
nand bunu deyib bağların qurtardığı yerdən başlayan 
meşəyə qaçdı. O, keçirdiyi hər hansı bir təsirli hala üstün 
gəlmək üçün daxili tələbat hiss etdikdə meşədəki xəlvət və 
sakit çəmənliyə qaçmağı çox sevərdi. O, öz ürək dostu ilə 
birlikdə qocaman şamağacının altındakı mamırın üstünə 
atıldı, düşüncələrə qapıldı. 

Bəli, atası bunların hamısını yaxşı düzəldib. Lakin 
Jan-Jak əgər gəlməyi qət edibsə, bunda yalnız onun, 
Fernandın şəxsi xidməti vardır. Axı Jan-Jak — əlbəttə, bu, 
möhkəm bir sirr də olsa — onun dostudur. Vaxtilə atası 
Parisdə adamayovuşmaz filosofun evinə girmək səadətinə 
nail olduqda özü ilə Fernandı da aparmışdı. Onlar özləri 
ilə çoxlu not götürmüşdülər ki, Jan-Jak bunların üzünü 
köçürsün. Bu, müəllimin qəribə xasiyyətlərindən Biri idi: 
o, öz fəlsəfəsini yaşamaq üçün gəlir mənbəyinə çevirmək 
istəməyib güzəranından ötrü sənətlə, notların üzünü köçür- 
məklə pul qazanmağı üstün tuturdu. Beləliklə, budur, Fer- 
nand Platrier küçəsindəki bir evin beşinci mərtəbəsində 
sadə bəzədilmiş mənzildə zəif və taqətsiz adamın qarşısında 
idi, Fernand nəzərini Allah və həqiqətin olduğu gözlərə zil- 
lədi, müasir adamlardan ən böyüyünün təvazökarlığından 
sarsıldı. Bu vaxt cəsarətə gəlib dilləndi. Fernand dedi ki, 
dan-dakın «Kənd cadugəris) adlı kiçik operasının əvvəlki 





| «Kənd cadugəri» (1752) operasının mətni və musiqisi Russonun 
olub fransız məzhəkə operası tarixində mühüm rol oynamışdır. Bu 
əsərdə fransız yarmarka məzhəkəsinin ənənələrilə italyan operasının 
yeni formaları vəhdət təşkil edir. 





variantı hazırda Paris operası səhnəsində gedən yeni 
variantından ona daha çox xoş gəlir. Jan-Jak isə mərifətlə, 
mülayimliklə və acı-acı gülümsəyərək cavab verdi ki, 
cavan oğlan, bəlkə də, haqlıdır. Yeni variantda bəzədilmiş 
və süni olan yerlər az deyildir, lakin operanın nə üçün bu 
variantda tamaşaya qoyulmasına dair onun öz mülahizələri 
vardır. Sonra isə yenə də Fernand, şərtləşdikləri kimi, atası 
deyil, məhz Fernand üzü köçurülmuş notlar üçün ikinci 
dəfə oraya gəldi və Jan-Jak yenə onunla söhbət etdi. 
Jan-Jak ona üçüncü dəfə də gəlməyə icazə verdi. Bəli, 
Fernand müəllim ilə üç dəfə söhbət etmişdi! Əgər Jan-Jak 
Ermenonvilə gəlirsə, şübhəsiz ki, heç də atasının xatirinə 
gəlmir: Jan-Jak onun, Fernandın yanına gəlir! 

Fernandın şadlıqdan ürəyi atlanır, az qala, yerindən 
qopurdu, o, fərəhlə qışqırır, çəmənlik isə əks-səda verirdi. 
O qışqırırdı: «Jan-Jak! Meşə, eşidirsənmi, biz Jan-Jakı 
görəcəyik!» O qışqırırdı: «Jan-Jak, xoş gəlmişsiniz!» Əks- 
səda isə «Jan-Jak! Jan-Jak!» — deyə yüz dəfələrlə təkrar 
edirdi. 

Lakin onun öz sevincini ağaclara söyləməsi kifayət 
etmirdi. Ağaclar başa düşə bilmirdi ki, Jan-Jak onun, 
Fernandın yanına gəlirl Fernand öz həyəcanlı sirrini onu 
anlaya bilən bir adama açmalıdır. O, ata minib Latur qəs- 
rinə, öz rəfiqəsi dilbertanın yanına çapdı. Açıq yaxalı köy- 
nəkdə, pariksiz halda çapırdı, onun qara saçları küləkdə 
yellənirdi. Sümüklü üzündə səciyyəvi yekə buruna, uzun boy- 
nunda iri hülquma malik olan bu arıq gənc göyçək deyildi, 
lakin cürətlə parlayan qara gözləri onu gözəl göstərirdi. 

Fernand çaparaq Latur qəsrinə gəlib çatan kimi Jil- 
bertanın yanına qaçdı. Bal paltarı geymiş Jilberta kom- 
panyonkanıni və mürəbbiyənin müşahidəsi altında rəqs 
dərsi keçirdi. 

dilberta Robinz de Latur varlı bir bambılı zadəganın və 
az tanınmış bir aktrisanın qeyri-qanuni qızı idi. Jilbertanın 
ata-anası o, hələ uşaq ikən vəfat etmişdi, onu babası öz 
qəyyumluğu altına almışdı. Baş vergitoplayan və olduqca 
varlı-hallı olan Robine uşağı görüb sevdi, Jilbertanı qız- 
lığa götürüb onu özünün bütün var-yoxunun varisi etdi. 





! Kompanyonka - keçmişdə xanımları və ya qızları əylən- 
dirmək üçün varlı evlərində saxlanılan qadın 

Fernand ilə dilbertanı möhkəm bir dostluq bir-birinə bağ- 
layırdı. Markiz, oğlunun ikincidərəcəli bir zadəgan ailəsinə 
mənsub olub, üstəlik də, mənşəyi şübhəli olan bir qızla 
yaxınlıq etməsini bəyənmirdi. Öz ilk övladının nikahı üçün 
kraldan icazə istəmək zərurətini fikrinə gətirdikdə ürəyi 
bulanır, qanı qaralırdı, çünki bu qeyri-bərabər nikaha kralın 
icazəsi olmazsa, qraf Fernand və onun nəsli Ermenonvilə 
sahib olmaq hüququnu və digər imtiyazları itirəcəkdilər. 
Lakin dirarden dan-dakın fəlsəfəsinin xilafına getmək istə- 
məyərək öz narazılığını boğub saxlayırdı. İndi, bir halda ki, 
dilbertanı öz ailəsinə qəbul etməyə razı olub, onda onun 
tərbiyəsində də iştirak etmək istəyirdi. Bu tərbiyədə iştirak 
etməyin hüdudu haqqında dilbertanın ağıllı və məsxərəçi 
babası baş vergitoplayan Robine ilə uzun mübahisəsi 
olmuşdu. Robine Fernandı bəyənirdi və özünün qeyri- 
qanuni doğulmuş nəvəsini qədim zadəgan nəslindən olan 
bir ailəyə verə bilmək imkanı onu çox əyləndirirdi, lakin 
O, qızın tərbiyəsi işinə bir kimsənin qarışmasına heç də 
razı deyildi. O, Russonu tanıyır, onun ideyalarını söhbət 
üçün maraqlı bir mövzu sayırdı, lakin bu ideyaları utopiya, 
boş arzu hesab edirdi və hamını Kanada vəhşilərinə dön- 
dərmək istəyən bir adam qarşısında səcdə edən Jirar- 
denləri lağa qoymağı sevirdi. Robine dilbertanın bəzən 
cod parçadan kəndlisayaq paltar geyməsinə etiraz etmirdi, 
bəzən dilbertaya piyada və ya kişi libasında amazonka kimi 
at minib Ermenonvil qəsrinə getməsinə icazə də verirdi. 
Ümumiyyətlə isə orada Russonun ideyalarından nə qədər 
vəcdə gəlsələr də, dilberta özünü gərək ali mühitdən olan 
gənc qıza layiq bir tərzdə aparsın. 

Bundan əlavə, dilberta bu il cəmiyyət içərisinə çıxmalı 
idi, buna görə də müsyö Robine salonların və bal məclis- 
lərinin tələblərinə cavab verən mürəkkəb mərasimi nəvəsi- 
nə öyrətmək üçün müəllimlər dəvət etmişdi. 

Fernand qızı belə dərslərdən birinin keçildiyi vaxtda 
gəlib gördü. Ona belə göründü ki, Paris bal bəzək-düzəyi 
və geyimi boylu-buxunlu, təravətli bir qızı eybəcərləşdirir, 
qızın çəhrayıya çalan geniş və canlı üzü kirşansız daha 
təbii, gülümsər iri ağzı isə süni qara xallarsız daha gözəl 
görünürdü. Lakin Fernand rəfiqəsinin və sevimlisinin 
belə bəzəndirilməsi ilə barışmalı oldu. Qüssəli halda diva- 


rın yanında əyləşib baxmaq və gözləməkdən başqa bir 
çarəsi yox idi. 

dilberta onun üzündən bir anda başa düşdü ki, nə isə 
gözlənilməz bir şey baş vermişdir. O, babasından icazə 
istədi, indicə ona öyrətdikləri tərzdə dərin bir reveransla 
təzim etdi, sonra rəqs müəlliminə və mürəbbiyələrə müra- 
ciət edərək: 

— Lütfkar ağalar və xanımlar, məni bağışlayınl — deyə 
arxasını çaşıb-qalmış müəllim və mürəbbilərə tərəf çevirib 
Fernandın qoluna girdi, onu öz balaca qəbul otağına 
apardı. 

Lakin Jilberta cəmiyyət xanımı rolundan birdən-birə 
çıxmağa nail ola bilmədi. Təntənə ilə yumşaq taxtın üstünə 
çökdü, Fernanda isə qızıl haşiyəli balaca kürsüdə yer gös- 
tərdi. Onlar beləcə üzbəüz əyləşdilər, Fernand yaxasıaçıq 
köynək və cod yundan tikilmiş şalvarda, Jilberta isə qəşəng 
bal geyimində idi. Zərxara dilbertanın çiyinlərini cazibə- 
dar şəkildə nəzərə çarpdırırdı, uşaqlara məxsus girdə, bir 
qədər dikbaşlıq ifadə edən alnı üzərində hörülüb dolanmış 
sıx qumral saçları arasına kirşan səpilmişdi. 

— Fernand, nə olub? – dilberta soruşdu. 

— dan-dak gəlirl O daha Ermenonvildə yaşayacaqdır, 
— gənc cavab verdi və o saat özünü saxlaya bilməyib, təşəx- 
xüslə gizlədiyi bütün sirrini açıb tökdü. Müəllimlə Parisdə 
üç dəfə söhbət etdiyini söylədi və bunun əhəmiyyətini 
ayrıca qeyd etdi. 

— O, mənim yanıma gəlir! — Fernand təntənə ilə bil- 
dirdi. — Jan-Jak gəlir! Mənim xatirim üçün gəlir! 

Fernand qızıl haşiyəli kürsüdə otura bilmədi. Ayağa 
durub evdə var-gəl etməyə başladı. Vəcdlə deyilən cüm- 
lələr bir-birinin dalınca dodaqlarından dolu kimi tökülür- 
dü. Atası vüsətli və həssas qəlbə malik olsa da, Versalın 
və Lünevilin çürük ideyalarından qədərindən artıq şey əxz 
etmişdir. Jan-Jakın təlimini artıq bir dəfə yazılmış kağız 
üzərinə yazmaq olmaz. Yalnız onlar, gənclər Jan-Jakın 
gözəl və aydın, eləcə də bu cür yeni fikir və hisslərini axı- 
radək başa düşürlər. İngiltərənin Amerikadakı müstəm- 
ləkələrində, həmin gənc ölkələrdə azadlıq uğrunda müba- 
rizlər Jan-Jak fəlsəfəsinin prinsiplərini həyata keçirmək 
niyyətindədirlər. Əgər dilbertaya və ona müəllimlə eyni bir 

havadan nəfəs almağa icazə verilərsə, əgər onlara müəl- 
limin boğumtul əziz səsini hər gün eşitmək kimi təsviredil- 
məz bir səadət nəsib olarsa, bütün başqaları ilə birlikdə 
Jan-Jak ruhunda yeni bir Fransa qura bilərlər. 

Jilberta qulaq asırdı. O, öz uşaqlıq illərini anası ilə 
— aktrisa ilə yaşamış, taleyin bir çox fəlakətlərinə məruz 
qalmışdır. Anasından ona sağlam əməli zəka irs qalmış, 
babasından isə kobud yumorla bəzədilmiş realist müha- 
kimələri çox eşitməli olmuşdur. Onun gözləri həyata 
Fernandın gözlərindən daha aydın bir nəzərlə baxırdı, 
bu gözlər xəyal ilə gerçəklik arasındakı fərqi daha yaxşı 
sezirdi. dilberta Fernandın əda ilə geydiyi sadə libasına, 
uzun və yalın boğazında atılıb-düşən xirtdəyinə, uzun əllə- 
rini yöndəmsizcəsinə atıb-tutmasına, incə zövqlə döşən- 
miş qəbul otağında var-gəl etməsinə baxdıqca, söz yox 
ki, vəziyyətin gülünclüyünü aydın görürdü. Lakin o, Fer- 
nandın uzaqlara dikilən malxulya gözlərini, onun iradəli 
burnunu da görürdü, həyəcanlı səsini eşidirdi, Jan-Jakın 
qarşıdakı gəlişinin öz xeyirxah, ağıllı, cəsarətli, həddindən 
artıq şöhrətpərəstlik eşqi ilə yanan dostu üçün nə demək 
olduğunu bilirdi, lakin bu hüdudsuz fərəh və sevinc axını- 
na gülümsəmirdi. 

Jan-Jakın natiqlik məharəti və füsunkarlığı, «Yeni 
Floizasdakı hisslər dilbertada da özünə hüsn-rəğbət oyat- 
mışdı, o, bu əsərin yaradıcısı ilə görüşü böyük bir intizar və 
maraqla gözləyirdi. Müəyyən vaxtdan sonra babasının Versal 
yaxınlığındakı Sen-Viqore malikanəsinə gedib, orada saray 
kavalerlərinə və xanımlarına əsrin ən böyük yazıçısı ilə olan 
söhbətlərindən danışarsa, nə qədər gözəl olacaqdır. 

Fernand dilbertayla birgə Ermenonvilə getməyi və orada 
bəzən etdikləri kimi, Jan-Jak təbiətinin qoynunda «Yeni Eloi- 
zaənı birlikdə oxumağı təklif etdi. Jilberta dərhal razı oldu. 

dilberta geyimini dəyişdi, indi onların hər ikisi Jan-Jak 
qəhrəmanlarının aləmi ilə ahəngdar olan libaslarda idi. 
Onlar atlanıb Ermenonvilə yola düşdülər. Onlar Yuliya- 
nın Sen-Preyə, Sen-Prenin isə Yuliyaya olan təmiz, dərin 
və odlu məhəbbəti haqqında oxuyurdular. Onlar özləri də 
Yuliya ilə Sen-Pre idilər, Paris şəhərinin və Paris sarayının 
bayağı naz-qəmzəsi onlardan uzaq idi, öpüşürdülər, hədsiz 
dərəcədə xoşbaxt idilər. 


İİ fəsil 
JAN-JAKIN ARVADI 


Doktor Lebeq dan-dakın arzu və istəkləri, onun xüsu- 
siyyətləri haqqında markizə əvvəlcədən xəbər vermək üçün 
Ermenonvilə gəlmişdi. 

Adlı-sanlı həkim həm dan-dakla, həm də dirardenlə 
dostluq edirdi. Jan-Jak ona etimad edirdi, çünki Lebeq 
dəbdə olan tibbə məhəl qoymayaraq, xəstəliklərə qarşı 
təbiətdən yan keçməklə deyil, təbiətlə ittifaqda mübarizə 
aparırdı. Lebeq Jan-Jakı Ermenonvilə gəlmək üçün razı 
salmağa necə nail olduğundan danışdı. O, hər şeydən 
əvvəl, qadınların rəğbətini qazanmışdır. Jan-Jak gündəlik 
həyatda, məişətdə arvadından — Terezadan asılıdır, Tereza 
isə öz növbəsində, anasının — qoca madam Levasserin kor- 
koranə itaətindədir. Qarı yaman pul hərisidir, buna görə 
də Lebeq kiçik rüşvətlər verməklə onu öz tərəfinə çəkə 
bilmişdir. Bundan əlavə, qarıya vəd etmişdir ki, markiz ev 
şeylərini və müxəlləfatı daşımaq üçün öz adamlarını gön- 
dərəcək, madam Levasser isə köçməklə əlaqədar olan 
zəhməti üçün mükafatlandırılacaqdır. Lebeq markizə məs- 
ləhət görür ki, qarşıdakı xərclər üçün yubanmadan madam 
Levasserə əlli livr" göndərsin. Əgər hər şey müvəffəqiyyətlə 
keçsə, onda gələn həftə əvvəlcə Jan-Jak, bir müddət 
sonra isə arvadı ilə qayınanası da Parisdəki mənzillərinin 
yır-yığışını qurtarıb onun ardınca gələcəklər. 

Markiz və Fernand üçün intizarlı günlər başladı. Lakin 
bir həftə və daha bir neçə gün gəlib-keçdi, Jan-Jak isə 
hələ də yox idi. Sonra markiz köçmək üçün Parisə at və 
nökərlər göndərməyi xahiş edən bir məktub aldı. 

Mebel gəlib çatdı, hər iki qadın — Tereza ilə anası da 
gəldi. Jan-Jak isə yenə də yox idi. 

Müsyö de dirarden çaşıb-qalmışdı. Axı doktor Lebeq 
ona yazmışdı ki, birinci olaraq Jan-Jak, sonra isə hər iki 
qadın gələcək. Qadınların özləri də təəccüb edirdilər: Jan- 
dak bir neçə gün əvvəl Parisi tərk etmişdi. Lakin onlar 
о qədər də təlaş etmirdilər. Deyirdilər ki, bu bir qədər əcaib 





1 Livr — qədim Fransada gümüş pul 

adam həmişə düz yolla getmək əvəzinə, çox vaxt dolama 
yolla gedir, çox güman ki, harada isə avaraçılıq edir, eybi 
yoxdur, gəlib çıxar. 

Markiz özünü ələ alaraq, xanımların gəlişi münasibə- 
tilə öz şadlığını nəzakətli sözlərlə izhar etdi. O zaman 
markiz Parisdə Jan-Jakın yanına getdiyi vaxt Terezanı 
yalnız gözucu görə bilmişdi. Markiz bilirdi ki, Jan-Jak ilə 
Tereza tanış olarkən lap gənc bir qız imiş və qeyri-rəsmi 
mehmanxanada xörəkpaylayan işləyirdi. İndi onun, ehti- 
mal ki, otuz səkkiz-otuz doqquz yaşı olardı. Əyninə yarı- 
kətan, yarıpambıq ucuz güllü parçadan sadə paltar gey- 
mişdi. Şabalıdı saçlı başına şəhərli qadına məxsus ləçək 
örtmüşdü. Madam Russo markizin gözünə bayağı görü- 
nürdü, lakin markiz onda bəzi cazibədarlıq da görürdü. 
Onun bir qədər dolu sifəti az mənalı idi, lakin iri, sakit göz- 
ləri və ağır yerişi kişilərin xoşuna gələ bilərdi. O, adamlara 
və şeylərə tələsmədən, sadəlövhlüklə, çəkinmədən və həya 
etmədən baxırdı. Az danışırdı və elə bil, lazım olan sözü 
seçib demək üçün çox çətinlik çəkirdi. 

Anası madam Levasser isə, əksinə, yaman dilavər idi. 

— Mən Orleanda anadan olmuşam, amma parisliyəm, 
— nağıl edirdi. 

Levasser sinni ötmüş qadın idi, yəqin, yetmişdən yuxarı 
yaşı olardı, amma möhkəm və diribaş idi. Piyli əndamı kiçik 
vücudunu yerə tərəf basırdı, qara paltarı yekə döşlərində, 
az qala, yırtılacaqdı, qarı çətinliklə nəfəs alırdı. Lakin bütün 
bunlar onu az narahat edirdi. O, özünü bir şəxsiyyət və 
Jan-Jakın qayınanası kimi tələb irəli sürmək hüququna 
malik hesab edirdi, onun sərt, oynaq, qara, tikanlı gözləri 
kiçik burnu üstündən iti və acıqlı halda baxırdı. 

Markiz onların müvəqqəti qalmalı olduqları Yay evini 
qadınların hər ikisinə göstərdi. Bu, qəsrdən azca aralıda 
olan pavilyon, ikimərtəbəli gözəl kənd tikilisi idi: burada 
əvvəllər kastelyan/ yaşardı. 

— Daimi xidmətdən ötrü, — dirarden sözə başladı, — icazə 
verin, qəsrdən sizə bir xidmətçi qadın göndərim. 

— Cənab markiz, — madam Levasser cavab verdi, — əgər 
mənim kürəkənim kənar adamların köməyi olmadan keçinə 
bilmirsə, onda daha biz nəyə lazımıq. 








| Kastelyan — orta əsrlərdə təsərrüfatla məşğul olan fransız qulu 


Tereza isə özünün sinədən gələn aram səsi ilə dedi: 

— dan-dak ona yalnız mənim xidmət etməyimi arzu 
edir, deməli, belə də olmalıdır. 

Doktor Lebeq Jirardenə əvvəlcədən bildirmişdi ki, 
Jan-Jak ilə anlaşılmazlıq olmasın deyə bu iki qadınla 
hesablaşmaq lazımdır. 

Orduda xidmət etdiyi vaxtdan bəri əmr etmək adətini 
saxlamış markiz özünü ələ almalı və dediklərini səbirlə izah 
etməli oldu ki, bura Paris deyildir, burada hər boş şey üçün 
xeyli uzaqlara getmək lazımdır. Məsələn, onun eşitdiyinə 
görə, müəllimin bəzi dərmanlara ehtiyacı vardır, dərman- 
ları isə yalnız Damarten, yaxud Sanlidəki aptekdən almaq 
olar. Qəsrlə də əlaqə saxlamaq lazımdır, hələ bundan 
əlavə, xanımların, əlbəttə, xüsusi xidmətə də ehtiyacları 
vardır. O, bir daha xahiş edir ki, onların sərəncamına bir 
xidmətçi qadın göndərməsinə icazə versinlər. 

— Cənab markiz, əgər siz təkid edirsinizsə, biz sizin 
təklifinizi minnətdarlıqla qəbul edirik, — madam Levasser 
cavab verdi. 

— Ancaq sizin bizə göndərmək istədiyiniz xidmətçi 
qadın heç bir vəchlə Jan-Jakın gözünə görünməməlidir. 
Ona tam sakitlik lazımdır. O elə buna görə buraya gəlir. 
Onun bilavasitə icazəsi olmadan evə heç kimi buraxmaq 
olmaz. Mən bir yana gedən zaman anam da gedərsə — evi 
kilidləmək lazımdır. 

Madam Levasser, sanki, ona bəraət qazandırırmış 
kimi dedi: 

— Mənim hörmətli kürəkənimin öz fan:-ta-zi-ya-ları 
vardır. — Madam Levasser öz dərrakəsinə görə gözəl və 
incə olan bu sözü hecalara ayıraraq söylədi. — Hər bir 
böyük adamın özünəməxsus dəmdəməkiliyi vardır. 

dirarden öz malikanələri ərazisində onun — Ermenonvil 
senyorunun daxil ola bilməyəcəyi bir evin mövcud olması 
fikri ilə heç cür barışa bilmirdi. Lakin əslinə baxsan, onun 
geniş mülkləri ərazisindəki bütün başqa tikililər kimi, Yay 
evinin də ikinci açarı vardır, bu açarlar isə onun yataq 
otağında saxlanılır. 

— Xanımlar, sizin bütün arzularınız yerinə yetiriləcəkdir, 
— dirarden cavab verdi. — Mənim bir adamım var, məncə, 
sizi tamamilə razı salar. Bu, mənim, necə deyərlər, sağ əlim 

olan kuryerimdir. O, əvvəlki kimi yenə qəsrdə qalacaq, 
lakin lazım olan kimi qulluğunuzda hazır olacaqdır. Niko- 
las mənim buyruqlarımı yerinə yetirməyə adət etmişdir 
və heç vaxt burnunu bir şeyə soxub maraqlanmaz. Bun- 
dan başqa, o, yaxşı at sürəndir, haçan lazımınız oldu, atla 
şəhərə yollana bilər. Mən onu sizin yanınıza göndərərəm. 

Hər iki qadının ev əşyaları boşaldıldı. Markiz xanımların 
daha nə kimi arzuları olduğunu öyrənmək üçün bir azdan 
sonra gələcəyini vəd edərək çıxıb getdi. 

Qadınlar Parisdən səhər erkən çıxmışdılar. Hava isti 
olduğundan yorğun idilər. Mebelləri yerbəyer etdikdən 
sonra uzanıb dincəlmək istədilər. Madam Levasser özü 
üçün yataq otağı seçdiyi ikinci mərtəbəyə qalxdı. Tereza 
giriş qapısını kilidlədi, paltarını soyunub camaxatanda qoyul- 
muş çarpayıya uzanaraq mürgülədi. 

Birdən çığırıb yerindən sıçradı. Kiçikboylu, kürən, cılız bir 
adam ayaqlarını geniş açaraq otağın ortasında durmuşdu. 

— Bağışlayın, madam, — vaqqıltılı səslə sözə başladı. 
O, əcnəbi ləhcəsində fransızca danışırdı. — Mən qapını 
döydüm, heç kim hay vermədiyindən içəri girdim. 

Tereza şalını çiyinlərinə salaraq dedi: 

— Axı mən qapını kilidləmişdim. 

— Cənab markiz hər ehtimala qarşı, mənə ikinci açarı 
vermişdi, bəlkə, xanımlar bağçaya çıxmış olarlar, — namə- 
lum adam izah etdi. — Cənab markiz xanımlar üçün meyvə 
və şirniyyat göndərib. 

Bunu deyib stolun üstünə bir səbət qoydu və içindəki- 
ləri səliqə ilə boşaltdı. 

Tereza çılpaq çiyinlərini şalın altında bir qədər bükərək 
çarpayının üstündə əyləşmişdi, yarıqaranlıq camaxatandan 
dinməzcə onun hərəkətlərinə baxırdı. 

Naməlum adam görməli olduğu işi görüb qurtardı, 
lakin çıxıb getməyə tələsmədi. O, Terezaya, onun yatmaq- 
dan yüngülcə əzilmiş zərif, qarabuğdayı sifətinə, məsum 
baxışlı qonur gözlərinə, girdə və hamar boynuna, şal altın- 
dan duyulan dolu sinəsinə baxırdı. 

— Madam, mən, necə deyərlər, sizin otaq xidmətçini- 
zəm, — o, bir qədər kinayə ilə baş əydi. — Mənim familiyamı 
fransızlar çətin tələffüz edirlər. Mənə, sadəcə olaraq, Niko- 
las deyin. 


Onun yuxarı dartılmış geniş pərəli burnu üstündəki 
həyasız baxışlı sönük gözləri, çiyninə atılmış şal altında öz 
kök bədəninin hərarəti və tərinə bürünmüş yarımçılpaq 
Terezanın dik üzünə baxırdı. İlk qorxudan Terezada bu 
adama qarşı bir etimadsızlıq hissi qalmışdı, lakin onun 
cəsarətlə, şiddətli arzu və ehtirasla Terezanın gözlərinə 
əda ilə dik baxması kin və ədavətə yüngül bir qıdıq duyğu- 
su əlavə edirdi. Tereza öz hərəkətsiz qonur gözlərini din- 
məzcə ona zilləyərək oturmuşdu, əsla qımıldanmırdı. 

— Xanımlara nə qulluq göstərə bilərəm? Bir şey lazım 
deyildir ki? — o soruşdu. Tereza tənbəl səslə cavab verdi 
ki, gərək anasından öyrənə. O, pilləkənlə yuxarı qalxdıqca 
Nikolas onu gözü ilə ötürür, uzun alt paltarı altındakı 
qəşəng yoğun baldırlarını duyurdu. Ona cavan demək 
olmazdı, lakin bu, özünü yaxşı saxlamış, təravətli bədənə 
malik bir qadın idi. 

Tereza pilləkəndən qoca madam Levasserin müşayiəti 
ilə düşüb gəldi. 

— Madam, cənab markiz mənə buyurub ki, — Nikolas 
əvvəlki kimi xeyli nəzakətli bir ahənglə sözə başladı, — bütün- 
lüklə sizin qulluğunuzda olum. 

Madam Levasser onu başdan-ayağa süzərək: 

— Oğlum, siz hansısa qəribə fransız ləhcəsində danı- 
şırsınız, — dedi, onun xıriltilı, ahəngsiz səsində nifrət nidası 
duyulurdu. — Mən Böyük Britaniya əlahəzrətinin təbəəsi- 
yəm. Biz sizi o qədər də əziyyətə salmayacağıq. Bəlkə, 
hərdənbir şey-mey dalınca getməli olacaqsınız. 

— Əgər lazım bilsəniz, atla da getmək olar, — Nikolas 
Terezaya tərəf dönərək əlavə etdi. — Əgər madam mənə 
lütfkarlıq edib buyurarsa, mən ona at sürməyin ali üsulla- 
rını öyrədə bilərəm. Mən Londonda mister Tetersollun 
yanında birinci bereytori olmuşam. Cənab markiz məni 
tovlayıb öz yanına çəkib ki, mən onun qraflığa məxsus at 
tövlələrini qaydaya salım və onlara nəzarət edim. 

Tereza maraq göstərmədən, lakin gözlərini dirəyərək 
ona baxırdı. 

Madam Levasser dedi: 

— Ən başlıcası budur ki, siz gərək mənim kürəkənimin 
gözünə görsənməyəsiniz. O, özgə... — madam Levasser 





| Bereytor — at təlimçisi və minicilik müəllimi 

istədiyi sözü yadına salmaq üçün fikirləşdi, — simaları xoş- 
lamır. 

— O, nəyi xoşlamır? — Nikolas soruşdu. 

— Naməlum sifətləri, — madam Levasser cavab verdi. 

Nikolas gözlərini qaraşın Terezadan çəkmirdi. 

Havanın hərarəti aşağı düşəndə müsyö de Јгагдеп 
vəd etdiyi kimi gəldi. O, belə qısa müddətdə otaqları səli- 
qəyə sala bilən xanımları tərifləyərək onları parkın seyrinə 
çıxmağa dəvət etdi, dedi ki, xanımları özü müşayiət edə- 
cəkdir. 

Evin qabağında onları cavan bir oğlan gözləyirdi. Jirar- 
den öz oğlunu, qraf Breqini onlara təqdim etdi. Fernand 
onlara qoşuldu: onlar dördlükdə cığırlarla aram-aram get- 
dilər. 

Məftunluq bildirən sözlər eşitməyə adət etmiş markiz 
gözləyirdi ki, Jan-Jakın arvadı və qayınanası coşqun və 
vəcdli sözlər yağdıracaqlar. Lakin madam Levasser yalnız 
bunu dedi: 

— Çox gözəldir, məftunedicidirl Belə deyilmi, Tereza? 
— Bunun ardınca da: — Nə xoş sərin havadırl 

Ümidi boşa çıxmış markiz, nəhayət, özünü saxlaya 
bilməyib izahat verməyə başladı: 

— Bu balaca üzümlük Jan-Jak tərəfindən «Yeni Eloi- 
za?nın beşinci kitabında təsvir olunan mənzərə nümunə- 
sində düzəldilmişdir. Xatırlayırsınızmı? 

— Ah, doğrudan da, elədir, — Tereza cavab verdi. 

Madam Levasser də heç bir şey ifadə etməyən bir 
səslə dilləndi: 

— «Yeni Eloiza»? Bəli, bəli, bu kitabı yazarkən bizə bəzi 
şeylər oxumuşdur. «Yeni Eloizaənı isə qızıl haşiyəli kağıza 
yazırdı. Həm də kağıza mütləq göy və gümüşü rəngli 
qum səpirdi. Biz bunları sifariş verib Parisdən gətirdirdik. 
Maraqlı kitabdır. 

Markizin qüssəsi aşıb-daşırdı. 

Cığırlar getdikcə daralırdı. Onlar iki-iki ayrılmalı oldu- 
lar. Jirarden ilə madam Levasser qabağa düşdülər. Tereza 
ilə Fernand isə onların ardınca getdilər. 

Bu qadınların kütbeyin olmaları Fernandı müsyö dirar- 
dendən daha çox sarsıtmışdı. Fernand Terezanı Parisdə 
görmüşdü, o vaxt Tereza ilə uzun söhbətlərə girişməyə 


cəsarət etməmişdi, lakin bununla belə, oradaca anlamışdı 
ki, bu qadın çox məhdud düşüncəlidir. Hamı kimi Fer- 
nand da bilirdi ki, Tereza mənşəyi etibarilə aşağı silkdən- 
dir, buna görə də Fernand Jan-Jakın evlənməsini özünə 
bir rəmzi hökm kimi izah edirdi, bu nikah, yəqin, onun 
xalqla əlaqəsini təcəssüm etdirməli imiş. 

Parisdə, Jan-Jakın yanında olarkən onu buxovlayan 
cəsarətsizlik və ehtiram göstərməkdən indi azad olan Fer- 
nand Terezaya daha yaxından nəzər yetirməyə cəsarət 
etdi, Fernand, dan-dakı özü üçün həyat yoldaşı olaraq 
məhz bu qadını seçməyə sövq edən və şübhəsiz, bu qadı- 
nın malik olduğu həmin sadə və gözəl keyfiyyətləri, həmin 
məziyyətləri özü görüb öyrənmək istəyirdi. 

Fernand gözucu ona baxdı. Şabalıdı saçlarının bir neçə 
teli meşşan ləçəyinin altından çıxıb sallanmışdı. Tereza 
Fernandın ona baxmasına, görünür, heç də etiraz etmirdi, 
əksinə, üzünü bütünlüklə ona tərəf çevirib Fernandın 
nəzərlərinə sakit baxışlarla cavab verirdi. Terezanın gözləri 
təbiətin özü kimi qayğısız, gözəl və iri idi. Onun dediyi 
sözlər öz məna və təsiri ilə fərqlənməsə də, səsində bir 
səmimiyyət duyulurdu. Fernand onun yerişində də, elə 
bil, nə isə bir aram melodiya eşidirdi. Jan-Jak, əlbəttə, nə 
üçün məhz onu seçmiş olduğunu bilir. 

Markizlə irəlidə gedən madam Levasser isə bu vaxt 
əməli işlər haqqında danışırdı. Deyirdi ki, onun kürəkəni 
çox təkəbbürlü adamdır. O heç bir şeydən əvəzsiz istifadə 
etmək istəmir. Məsələn, mənzil haqqını və eləcə də qəsr- 
dən göndərilən azuqənin qiymətini işləməklə ödəmək fik- 
rindədir. Əgər markiz o dəfə Parisdə etdiyi kimi, üzünü 
köçürməkdən ötrü lütf edib notlar verərsə, onu lap şad 
etmiş olar. İndi Jan-Jakın qələmindən çıxan hər bir şeyi lap 
əldən qapırlar, o isə yenə də əvvəlki kimi hər səhifə üçün 
on iki sul alır. Madam Levasser Parisdə markizlə bu haqda 
söhbət etmək istəməmişdi, lakin o, Tereza ilə birlikdə Jan- 
daka bildirmədən özləri müştərilərdən əlavə pul tələb edib 
alırlar. Buna görə də xahiş edib icazə istəyir ki, cənab mar- 
kiz Jan-Jakla öz haqq-hesabını çəkib qurtardıqdan sonra 
öz haqq-hesab vərəqlərini ona versin. Amma Allah eləmə- 
miş, onun hörmətli kürəkəni bundan xəbər tutmuş ola. 





! Su — beş santimə (santim — 1/100 frank) bərabər olan fransız pulu 

Tosqun qarının hiylələri markizin ürəyini bulandırırdı. 

— Madam, xahiş edirəm, necə bilirsinizsə, elə də edə- 
siniz, — markiz soyuq cavab verdi. Madam Levasser onun 
səsinin ahəngindəki acılığı sezdi. 

— Nə etmək olar ki, onun öz sərsəmliyi vardır, – madam 
Levasser özünə haqq qazandırmağa başladı, — etirazına 
baxmayıb onu lap çıxılmaz vəziyyətə salırlar. Axı onun sakit 
bir yerdə dincəlməyə ehtiyacı vardır, elə onun özü də bir 
kəndə köçmək istəyirdi. Amma cənab markiz, onun nə 
qədər inad göstərdiyini və buraya köçməyə öz razılığını 
vermək üçün onu dilə tutarkən nələr çəkdiyimi siz heç 
təsəvvürünüzə də gətirə bilməzsiniz. 

— Çəkdiyiniz zəhmət üçün sizə çox minnətdaram, 


— dirarden təmkinlə cavab verdi. — Ancaq əminəm ki, 
burada olmağınız müəllimə də, sizə də hər cəhətdən xoş 
gəlmiş olar. 


— Əgər o, böyük adam olmayıb, adi adam olsaydı, — qarı 
öz şikayətini davam etdirməyə başladı, — hər şey öz qay- 
dasında olardı. Bəzən adama elə gəlir ki, o, doğrudan da, 
bir qədər səfehləyib. Burada, sizin mülkünüzdə, şübhəsiz, 
heç kəs onun rahatlığını pozmayacaqdır. Bir az əvvəl Tere- 
za sizə dedi ki, o, hələ Parisdə ikən donquldanırdı: «Yadın- 
da saxla ki, ev gərək həmişə qıfılı ola». 

Markiz hədəni başa düşdü. Əgər o, vaxtında bu Har- 
piya: ilə sövdələşməsə, qadın dan-dakı evə salıb bir yana 
buraxmayacaq. dirarden isə, ikinci açarı olmasına baxma- 
yaraq, axmaq yerində qalacaqdır. 

— Əlbəttə, madam, söz yox ki, — o cavab verdi, — biz 
hamımız müsyö 4an-dakın tək qalmaq tələbatı ilə hər 
cəhətdən hesablaşacağıq. Digər tərəfdən isə əlbəttə, mən 
zaman-zaman müəllimi görmək və onun söhbətlərini din- 
ləmək istərdim. — O ayaq saxladı və əsasının ucu ilə qarıya 
yüngülcə toxunaraq dedi. — Madam, əgər siz mənə bu 
işdə kömək etsəniz, minnətdarlığıma arxayın ola bilərsiniz. 

Madam Levasser qara, hiyləgər və oynaq gözləri ilə 
ona baxdı. 

— Sövdələşdik, cənab markiz, — cavab verdi. — Mən 
mane olmaram. 





? ! Harpiya – qədim yunan əsatirində tufan ilahəsi, burada: acıdil 
qadın 


III fəsil 
JAN-JAK PARİSİ TƏRK EDİR 


Hərrac bazarına qoyulan adam – Jan-Jak Russo Platri- 
yer küçəsi ilə vidalaşıb, doğrudan da, Ermenonvilə getmək 
niyyətində idi. O, bu yolu piyada getmək istəyirdi, belə 
səfərləri sevirdi. Ermenonvil o qədər də uzaqda deyildi, 
oraya aram addımlarla on iki-on dörd saata çatmaq olardı. 

dan-dak əyninə şəhərlilərə məxsus qara sürtuk, ayaq- 
larına qara corab geymişdi. Onun yol çantasına yalnız ən 
zəruri şeylər qoyulmuşdu. O, öz doğma İsveçrəsində piya- 
da səyahətə çıxdığı vaxtlar yaxşı adət etdiyi əlağacına dir- 
səklənirdi. Bir qədər tərkidünya, altmış altı yaşlı bu üzgün 
adam beləcə Paris küçələri ilə gedirdi, ancaq yeyin və qıv- 
raq bir yerişlə gedirdi. Qarşısı alınmaz bir qüvvə onu toz 
basmamış və ətrafını tüstü bürüməmiş ağaclara doğru 
çəkirdi, o, azad təbiətin qoynunda bulaq və çayların suları 
ilə, ağacların budaqlarına dolaşıb qalan küləklə, öz ürəyi 
ilə və Allahla təkbətək danışmaq, söhbət etmək istəyirdi. 
O, Parisdən qaçmaq istəyirdi: hər bir parislini özünə düş- 
mən bilirdi. O da fərar edirdi, axı bu, doğrudan da, fərar idi. 

Lakin şəhərin kənarına çatdıqda addımlarını yava- 
şıtdı. Son günlər ona rahatlıq verməyən bir qaranlıq fikir 
— əslində, bu fikri axıradək düşünüb başa çatdırmaqdan 
yaxa qaçırmış olsa da — birdən aydın şəkildə onun qarşı- 
sına çıxaraq nəyi isə xatırladıb hərəkətlərini məhdudlaş- 
dırdı. Yox, onun hələ getməyə haqqı yoxdur. Bu şərəfsiz 
şəhəri tərk etməzdən əvvəl bir daha, sonuncu dəfə ona 
müraciət etməlidir. 

Parisdəki həyatının bu ağır illərində o, «Russo Jan-Jak 
üzərində mühakiməsini başa çatdırır» adlı kitabını yazıb 
qurtarmışdı. Fikrən bu əsərini «Dialoqlar» adlandırmışdı: 
bu əsərində öz-özü ilə mübahisə edərək özünü təqsirlən- 
dirir, özünə bəraət qazandırır, öz ürəyindəkiləri açıb orta- 
ya tökürdü. Bu əsər müasirlərinə şamil deyildi, bu əsər 
gələcək nəsillərə əyani şəkildə göstərməli idi ki, müasiri 
olduğu cəmiyyət onu tanımaq belə istəməmiş, mənasız bir 
məkrlə təqib etmişdir. 

Onun əsərlərini nəşr edərkən əlyazmalarının başına 
nə oyun açırdılar? Yalançı dostları əlyazmalarının surətini 
gizlicə çıxarır və onu ləkələmək üçün təhrif olunmuş şəkil- 
də çap edirdilər: ayrı-ayrı cümlələri dəyişib, onlara əks 
məna verirdilər. O, böyük şəxsi bəraət kitabını belə bir 
taledən qoruyub saxlamağa çalışırdı. Bəs indi yanına yol- 
landığı həmin adam, Jirarden də belə bir xain və gizli düş- 
mən olsa, necə? Əgər o, əlyazmasını əlindən almaq üçün 
yalnız fürsət gözləyirsə, necə? Məgər Jan-Jak Russo öz 
kitabı üçün etibarlı bir havadar tapmağa özünün və bütün 
dünyanın qarşısında borclu deyilmi? 

Son günlərin dumanlı fikirləri fəaliyyət planına çevril- 
mişdir. Allaha müraciət etmək lazımdır. Ona yalvarmaq 
lazmdır, qoy qeybdən elə bir adam göndərsin ki, ona 
əlyazmasını etibar edib tapşırmaq mümkün olsun. Əgər 
tale bu istəyini rədd edərsə, əgər belə bir adam tapılma- 
sa, o, öz əlyazmalarını Allahın özünə tapşıracaq, mehraba 
qoyacaqdır. 

Lakin bu planın həyata keçirilməsi çox həssaslıqla 
yazılmış yeni və böyük bir əsərin yaradılmasını tələb edirdi. 
O, yenidən öz mənzilinə qayıda bilərdi, lakin ehtiyat edirdi 
ki, Tereza ilə qoca qarı onu düşündüyü bu fikirdən əl çək- 
dirməyə çalışacaqlar, o isə haldan düşüb, yeni-yeni müba- 
hisələrə qüvvəsi yoxdur. Bəs hər tərəfdən qovulub təqib 
edilən Jan-Jak sorğu-sualsız ona bir sığınacaq verən və 
onu xilas edən adamı haradan tapsın? 

Onun yadına zəhlə aparmayan, sadə və xoş sifətli 
bir adam düşdü, həmin adamın adı Fransua Düsi idi: bu 
adam faciələr yazırdı, Jan-Jaka müsibət üz verdikdə ona 
dərindən şəfqət göstərirdi. 

Jan-Jak oğrun-oğrun onun yanına yönəldi. Düsidən 
xahiş etdi ki, bir-iki gecəliyə onu öz evində saxlasın və bu 
barədə heç kimsəyə bir söz deməsin. Qoy Düsinin özü də 
onu narahat etməsin. Sonra dedi ki, ona kağız, mürəkkəb 
və qaz lələkləri lazımdır. Düsi bir kəlmə də artıq söz demə- 
dən hər şeyi hazır etdi. 

dan-dak işləməyə başladı. O, haqqı və həqiqəti hələ 
sevməkdə olan bütün fransızlara odlu sözlərlə müraciət 
edirdi: «Nə üçün məni, çox əziyyətlər çəkmiş tənha bir 
adamı on beş ildir ki, hörmətdən salır, məsxərəyə qoyur, 


təhqir edir, tanımaq istəmir və bütün bunların nədən doğ- 
duğunu mənə demirlər? Nə üçün təkcə mən özüm bilmi- 
rəm ki, məni nədən ötrü və nə üçün buna düçar ediblər? 
Fransızlarl Sizi yalanla bürüyürlər və mən yaşadıqca da 
belə olacaqdır». 

Onun yazdıqları ümidsizliyə qapılmış təmiz və pak bir 
qəlbin dərinliklərindən gəlirdi, amma o, bunu bir daha, 
təkrar-təkrar qaranlıq və ibarəli sözlərlə ifadə edirdi, buna 
görə də dan-dakın həyatını, yaradıcılığını, əsl mahiyyətini 
bilməyənlər onu çətinliklə başa düşürdülər. 

O, müraciətin mətnini təshih edərək qısaldır, genişlən- 
dirirdi, sonra ona intibahnamə şəkli verərək çoxlu surətini 
çıxartdı. Bütün gün uzunu və bütün gecəni səhərəcən şam 
işığında durmadan yazırdı. Hazırladığı vərəqələri saydı — 
otuz altı vərəqə idi. Ehtimal ki, qəzanı rəhmə gətirmək və öz 
böyük əsərinə layiqli bir oxucu tapmaq üçün kifayət edərdi. 

dan-dak gizlicə gəldiyi kimi, eləcə də gizlicə Düsinin 
mənzilini tərk etdi. İntibahnamələri ciblərinə və sürtukunun 
qolçaqlarına soxmuşdu, ona şəxsi bəraət qazandıran -Dia- 
loqlar» kitabı da yenə yol çantasında idi. 

O, Lüksemburq bağına tərəf yönəldi. Adamsız xiya- 
banlardan birində özünə bir skamya seçdi. Ciblərindən bir 
neçə vərəqə və yol çantasından qalın kağıza bükülmüş 
böyük həcmli əlyazmasını çıxartdı. Sifəti qırış-qırış olmuş, 
üzgün simalı, arıq və haldan düşmüş qoca kölgəli guşədə 
əyləşdi, çiyinlərini süstlüklə aşağı salıb, öz -Dialoqlarəını və 
onu başa düşə biləcək bir adamı imdada çağıran yalvarış 
fəryadından ibarət müraciətnaməsini yanına qoydu. O, tit- 
rək yarpaqlar arasından süzülüb oynaşan günəş işıltısına 
baxırdı, xəfif bahar yelindən ürəyi ehtizaza gəlirdi, əvvəlcə- 
dən qət etmiş olduğu cəsarətli addımı atmaq üçün qüvvə 
toplayırdı. 

Gəzişən adamları diqqətlə süzürdü. O, insanların qəl- 
bini simasından oxumağı bacarırdı. Əgər gəlib-keçən 
adamlardan biri ona xoşdil görünərsə, yazdığı çağırışı ona 
verəcək və əgər vərəqəni oxuyan adam həyəcan keçirmiş 
olarsa, Jan-Jak özünün böyük əlyazmasını ona verəcək və 
tapşıracaqdı ki, bunu gələcək nəsillər üçün saxlasın. 

Buradan gəlib-keçənlər az idi. Lakin onların hamısı 
aram-aram, tələsmədən gedirdi, onlar gəzişir, şirin xəyala 

dalırdılar, nə isə bildikləri bir şey barədə düşünürdülər, 
buna görə də keçib-gedənlərin üzünə diqqətlə nəzər sal- 
maq üçün dan-lakın xeyli vaxtı vardı. 

Gəzişənlər getdikcə artırdı. Lakin simaların heç biri 
onda ümid doğurmurdu ki, onun atmış olduğu qığılcım 
həmin adamın üzünü nurlu bir işıqla parlatmış olsun. 
Ancaq daha tərəddüd eləmək olmaz, daha işi süründürmək 
olmaz, nəhayət, bir cəhd eləmək lazımdır. 

Budur, yaşlı bir cənab gedir, asta yerişlə addımlayır — 
onun üzü gülümsərdir, həm də ki yaxınlıqda heç kəs yox- 
dur. Jan-Jak ona yanaşıb vərəqəni uzadır. 

— Müsyö, sizdən xahiş edirəm, alıb oxuyasınız, — sinə- 
dən gələn gözəl səsi ilə dillənir. Ağsaçlı cənab bu anlaşıl- 
maz adama nə deyəcəyini bilmir. 

— Sizin kitabçanızın qiyməti neçədir? — ehtiyatla soruşur. 

— Müsyö, onu oxuyun, mənim istəyim yalnız budur, 
— Jan-Jak təkidlə xahiş edir. — İnsaniyyət xatirinə, ədalət 
xatirinə oxuyun. 

Həmin cənab şübhə ilə qaşqabağını tökərək oxumağa 
başlayır. -Siz, ey Fransa vətəndaşları, — bir vaxtlar nə qədər 
səmimi, nə qədər xeyirxah olmuş bir xalqın vətəndaşları, 
sizə nə olmuşdur?» 

«Hə... — fikirləşdi, — bu, görünür, Fransanı və bütün 
dünyanı yenidən qurmaq istəyən həmin yalançı filosoflar- 
dan, həmin xəyalpərəstlərdən biridir». O, bir neçə sətir də 
oxudu. Sonra isə özü də filosof, lakin soyuq mühakimə- 
yə və məhdud hissiyyata malik filosof olduğu üçün nəsi- 
hətamiz bir tərzdə Jan-Jaka dedi: 

— Dostum, siz burada nə isə bir cəfəngiyat yazmışsı- 
nız. Siz öyrənmək istədiyiniz şeyi mənimsəməmişsiniz. Siz 
gərək əvvəlcə tarixə, coğrafiyaya dair sadə kitablarla məş- 
ğul olaydınız. Sonra isə bir qədər hazırlığınız olduğu təqdirdə 
Volteri", yaxud Russonu öyrənməyə başlaya bilərdiniz. 

— Heç olmasa, axıra kimi oxuyun, — dan-dak zəif səslə 
xahiş etdi. 

Lakin dan-dakın özü də, onun müraciəti də həmin cəna- 
bın zəhləsini aparmışdı. 





| Fransua Mari Volter (1694—1778) — görkəmli fransız 
yazıçı və filosofu, maarifçisidir. XVIII əsrin axırlarındakı Fransa 
buryua inqilabının ideyaca hazırlanmasında böyük rol oynamışdır. 


— Dostum, təşəkkür edirəm, — vərəqəni Jan-Jaka qay- 
tardı. — Mənə hər şey aydındır. — Sonra sərrast addımlarla, 
lakin tələsmədən uzaqlaşdı. 

Jan-Jak oturdu, dərindən köksünü ötürüb gözlərini 
yumdu. Yenidən özündə cəsarət topladı. Yaxınlıqdan gənc 
bir qadın keçirdi. Qadınlar onu həmişə kişilərdən daha 
yaxşı başa düşürdülər. Gənc qadın gözəl hərəkətlə başı 
üzərində çətir tutmuşdu, çətirin altından onun zərif və 
nazik üzü işıq saçırdı. Şübhəsiz, o, «Yeni Eloiza:nı oxumuş 
və göz yaşı axıtmışdır, şübhəsiz, dan-dakın ideyaları onun 
ürəyində dərin kök salmışdır. Jan-Jak ona yanaşdı. 

— Mən biçarə bir insanam, madam, — zəif və qılıqlı bir 
səslə qadına müraciət etdi, diksinib qorxmuş qadının tez 
ötüb-keçmək istədiyini gördükdə tələsik əlavə etdi. — Bir 
dəqiqəlik diqqətinizi mənə lütf edin, madam. Təqib olunan 
bütün varlıqlar adından sizdən xahiş edirəm. 

Qadın addımlarını yavaşıtdı. 

— Buyurun, oxuyun, — Jan-Jak qızğınlıqla sözünə 
davam etdi, — siz dərhal görəcəksiniz ki, bu çağırış — başına 
olmazın əzab və əziyyətlər gətirilmiş bir adamın səsidir. Sizə 
and verirəm, on dəqiqənizi mənə həsr edəsiniz. Sizdən 
xahiş edirəm, madam, oxuyun! — müraciəti qadına uzatdı. 

Qadın dayandı. О, doğrudan da, «Yeni Eloiza?nı oxu- 
muşdu və ürəyiyuxa bir qadın idi, özünü alçaldan bu adam 
ona çox maraqlı göründü, bu adamın səsi, nədənsə, onu 
bərk mütəəssir etdi. Lakin onun burada, həmin bağda 
bir dostu ilə görüşü təyin olunmuşdu, öz dostu ilə cəmisi 
iyirmi dəqiqə birlikdə ola biləcəkdi, aha, budur, xiyabanın 
axırında görünən o deyilmi? 

— Sakit olun, müsyö, sakit olun, — qadın Jan-Jaka 
təskinlik verdi, amma onun müraciətini almadı. 

dan-dak üzülüb əldən düşmüş halda öz skamyasında 
oturmuşdu. Ah, bircə o, buradan tezliklə qaça bilsəydi, bu 
küt və hissiyyatsız Parisi tərk edə bilsəydil Lakin hələ bunu 
özünə rəva görə bilməz. O gərək axırıncı dəfə bu böyük və 
əzəmətli şəhərə müraciət etsin. 

Budur, bir gənc əlində kitab oxuya-oxuya gedir, görü- 
nür, tələbədir. Jan-Jak yenə də cəhd etməyi qət etdi. 
Gənclərin ürəkləri hələ daşa dönməmişdir, ağıl-kamalları 
hələ korlanmamışdır, onlar dan-dakı qocalardan daha 

yaxşı başa düşürdülər. O, coşqunluqla tələbəyə sarı cum- 
du. Tələbə bu gözlənilməz haldan diksinib başını qaldırdı, 
karıxmış halda bu üzgün qocaya baxdı. 

— Oxuyun, əziz müsyö, oxuyun! — Jan-Jak gəncə and 
verib vərəqəni ona uzatdı. 

Tələbənin, yəqin, hələ heç iyirmi yaşı da olmazdı, lakin 
parisli idi, həyatın nə demək olduğunu bilirdi və əmin idi 
ki, qoca ona nə isə bir şarlatan dərman və ya fahişəxananı 
tərifləyən elan vermək məqsədilə yan almışdır. 

— Babacan, əgər siz belə istəyirsinizsə, baş üstə, 
— yüngül istehza ilə vərəqəni aldı, — bu vərəqə nə isə çox 
çılğın yazılmışdır, üslubunda dan-dakın təsiri duyulur, ümu- 
miyyətlə, heç bir şey başa düşmək olmur. — O, qarşısında 
səbirsizlik odu ilə yanaraq gözləyən, tələb edən qocanı 
başdan-ayağa süzdü. Necə qəribə gözləri varl Necə də 
parıldayır! Axı bu ki... 

Tələbə inamsızlıqla: 

— Bağışlayın, — dedi, — axı mən səhv etmirəmsə, gərək 
ki, elə müsyö 4an-dakın özü ilə danışmaq şərəfinə nail 
olmuşam, elə deyilmi? 

Pərt olmuş, demək olar, qorxmuş Jan-Jak başını yana 
döndərdi, qıpqırmızı qızardı. 

— Bəli, əlbəttə, siz dan-daksınızl — tələbə ucadan qış- 
qırdı. — Necə gözlənilməz bir xoşbəxtlikdir! Deyin bir görək, 
bu vərəqəni mən özümdə saxlaya bilərəmmi? — həyəcanla 
soruşdu. 

Tələbənin həyəcanla əl-qol atmasını və qocanın cəsa- 
rətsiz görkəmini görüb maraqlanan iki gənc ayaq saxladı. 

— Bu dan-dakdirl — tələbə elan etdi. – Jan-Jak Russo! 

— Doğrudan da, odur! Jan-Jakdır! — buraya gəlib çıxan 
gənclər bir ağızdan bağırdılar. — Qəzetlər isə dünən xəbər 
verdi ki, guya, Jan-Jak xəstədir və şəhərdə deyildir! 

Yenə kim isə yanaşdı, daha bir başqası, camaat pıçıl- 
daşmağa başladı, Jan-Jakı əhatə etdilər. Özünü itirmiş 
Jan-Jak öz skamyasına tərəf atıldı, bir hərəkətlə vərəqə- 
ləri qamarladı, irihəcmli əlyazmasını yol çantasına soxdu. 
Camaat onun ardınca götürüldü. O, yalvarıcı səslə xahiş 
etməyə başladı: 

— Hörmətli müsyö və madamlar, məni buraxınl Mən- 
dən əl çəkinl Mənim təcili, çox təcili işlərim varl 


Adamlar həvəssizcəsinə onu irəli buraxdılar, bir müd- 
dət onun dalınca bir qədər aralıda getməkdə davam edib, 
sonra tədricən dağılışdılar. 

Onun, doğrudan da, təcili işləri vardı. İndi adamlar 
ürəyini bulandırdıqdan sonra vicdanının ona hökm etdiyi 
kimi də edəcəkdir — öz xaliqinə, bütün məzlumların hima- 
yəçisi, həqiqət və ədalətin qədir-qiymətini bilən Allaha 
müraciət edəcəkdir. Onun qəlbində İncildə olan bir misra 
səslənirdi: «İlahi, mənim cəzamı sən özün ver, amma məni 
insanların hökmünə vermə». Sazəndə və yazıçı olan Jan- 
dak indi Allah evinə doğru getdiyi müddətdə bu şerə istər- 
istəməz yeni, ahəngdar və təsirli sözlər tapıb əlavə edirdi. 

Budur, artıq körpünün üstündədir. Onun qarşısında boz 
daşlardan hörülmüş nəhəng bir abidə — Paris Məryəm-ana 
kilsəsi yüksəlməkdədir. Otuz altı il bundan əvvəl Jan-Jak 
ilk dəfə bu kilsəni görmüş, o vaxtdan bəri dəfələrlə ora- 
da olmuşdu, onun bütün adət və qaydalarını təfərrüatı 
ilə bilirdi. O hesab edirdi ki, bu gün klirosda" heç kəs 
olmaz. Öz əsərini burada — Paris Məryəm-ana kilsəsində, ən 
müqəddəs məbəd olan kilsədə baş mehraba qoyacaqdır. 

Həmişə olduğu kimi, indi də kilsənin nəhəng və eyni 
zamanda yüngül binasını görcək vücuduna sakitlik və 
itaət hissi çökdü. Ona elə gəlirdi ki, guya, indi kölgəli bir 
meşənin şəfaverici alaqaranlığına baş vuracaqdır. 

O, məbədə kilsənin yan qapısından daxil oldu. Ehti- 
ramlı, sakit addımlarla, ziyarətçi addımları ilə klirosa qalxdı. 

Onun ürəyi yerindən qopdu. Kliros bağlı idi. Bütün bu 
otuz altı il ərzində elə bir təsadüf olmamışdı ki, həftənin 
bazar günü kliros bağlı olsun. Bu gün isə onun qarşısında 
soyuq və möhkəm bir dəmir çərçivə dururdu. Dəhşətli bir 
möcüzə baş vermişdi. Ona bəraət qazandıracaq kəlamını 
Allah qəbul etmirdi. İnsanlar kimi Allah da onu rədd edirdil 

O, öz yaşına uyğun olmayan bir tələsikliklə kilsədən 
çıxıb qaçdı. Parisin küçələri ilə elə qaçırdı ki, sanki, onu 
qovurdular. Şəhərdən kənara atılmağa, təmiz havaya çıx- 
mağa, adamlardan uzaq olmağa tələsirdi. 





! Kliros — kilsənin yuxarı başında sağ və solda oxuyanlar üçün 
hündür yer 

İV fəsil 
GERİYƏ, TƏBİƏTƏ DOĞRU 


Lakin Jan-Jak axtardığı tənhalığı birdən-birə tapmadı. 
Burada, Paris yaxınlığında torpaq hər tərəfdən eninə- 
uzununa piyadaların, atlı adamların, ekipaiların hərəkət 
etdiyi izdihamlı yollar və cığırlarla kəsilmişdi. Sonralar 
şəhərin daha ucqar və adamsız yerlərində belə o, yenə 
də tənha bir guşə tapa bilmədi. Doğrudur, arabir də olsa, 
yenə də piyadalara, atlılara, karetlərə təsadüf edilirdi. Bir 
vaxtlar gördüyü işlər, özünün asılı vəziyyəti və işlətdiyi 
ticarət fırıldaqları onu məcbur edirdi ki, özünü ağa kimi 
qələmə verib karetdə səfərə çıxsın, həm də müvafiq yükü 
olsun. O, böyük və kiçik qayğılardan, sərnişinlərdən göz- 
lədiyi qorxudan və onlarla hesablaşmaq zərurətindən heç 
vaxt yaxa qurtara bilmirdi. Bu səfərlərində dan-dak yollan- 
dığı mənzilə tezliklə çatmaq arzusundan başqa heç bir şey 
duymurdu. İndi o, özünü nə qədər xoş və sərbəst hiss edirl 
Onu Ermenonvilə nə vaxt — sabahmı, o birisi günmü və ya 
iki gündən sonra çatacağı maraqlandırmır, tezliklə, onun 
qarşısına çıxan adamların ardı-arası kəsilən kimi o, səyahət 
etməyindən, yolların dəyişməyindən, təbiətin gözəlliyindən 
sevinc və şadlıq duyacaqdır. 

Budur, nəhayət, şəhər xeyli geridə qalmışdır. Jan-Jak 
geniş yoldan çıxıb özünə dar bir cığır, bir qədər sonra 
isə bundan da dar olan başqa bir cığır seçdi. Tarlalar və 
meşələr içərisində itdi. Nəhayət, onda baş qaldırmış çılğın 
ümidsizliyi taleyinə mütiliklə tabe olmaqdan aldığı təsəlli 
hissi əvəz etmiş oldu. 

dan-dak meşə talasındakı bir kötük üstündə oturub 
dincəlməyə başladı. 

Tənhalıq nə böyük nemətdir! Uzaqlarda insanların zəif 
cəhətləri solğun görünür, insanlar uzaqda olduqda malik 
olmadıqları keyfiyyətləri onlardan tələb etmirsən. Yaxşı ki, 
Јап-ЈаКт daxili aləminin qanunu onu daim təbiətə doğru, 
onun qəlbini nəşələndirən hiss və duyğularla dolu həmin 
«cansız» cismlərə doğru qaytarır. Təbiət sükutunda təlaş 
və həyəcan nə qədər tez keçib-gedirl Səfeh adamlar deyir- 


lər ki, yalnız yaramazlar öz yaxın adamlarından qaçırlar. 
Bunun əksi doğrudur. Səfeh adam üçün tənhalıq cəhən- 
nəm əzabıdır, nəcib adam üçünsə bir cənnətdir. 

Fikirlər yavaş-yavaş avazıyırdı. O, qüssə və xəyalın elə 
şirin bir hissinə qapılmışdı ki, bu zaman insan ruhunda 
yalnız surətlər və musiqi baş qaldırmış olur. O, ətraf təbiətə, 
ağaclara, mamıra, xırdaca böcəklərə və qarışqalara qay- 
nayıb-qarışmış, həmin meşənin bir hissəsi olmuşdu və 
bütünlüklə hissiyyata çevrilmişdi. Bəhərsiz fikirlərin, lovğa 
sözlərin ağır yükü onu daha bezikdirmirdi, ağır yazıçılıq 
borcu haradasa, çox uzaqlarda qalmışdı. 

O, günün bütün qalan hissəsini ayağı yer tutduqca 
qeyri-şüuri olaraq gedirdi, dolam-dolaşıq yoldan qorxma- 
yıb, sövq-təbii surətdə, təxminən, Ermenonvilə istiqamət 
götürmüşdü. 

Axşam düşdü və dəfələrlə olduğu kimi, Jan-Jak yenə 
də açıq havada gecələməyi qət etdi. Bir ağac altında 
mamırın üstə sərələndi. Budaqların yarpaqları arasından 
getdikcə qaranlıqlaşan səmaya baxırdı. Laqeyd və məkrli 
adamlara öz ürəyinin təmiz, onların gözlərinin isə kinli oldu- 
ğunu sübut etmək yanğısı harayasa getdi. O, asanlıqla və 
şən halda yuxuladı. 

Sonrakı gün də, üçüncü gün də məqsədə çatacağına 
əmin halda, hara gəldi getdi və ən nəhayət, yalnız dör- 
düncü gün Ermenonvil kəndinə daxil oldu. 

Yorğunluğunu almaq üçün «Şabalıd ağacları altında» 
meyxanasına düşdü. Meyxananın bağçasındakı üstüaçıq 
taxta masalardan birinin arxasına keçib oturdu. Ətrafda 
adicə güllər bitmişdi, bir qədər aralıda balıq torları qurul- 
muş bir gölməçənin suları parlayırdı. 

Kəndlisayağı sadə geyinmiş, əynində şalvar və köynək, 
başında papaq olan meyxana sahibi ona yanaşdı. Üst- 
başını toz basmış yolçuya, onun cod saqqallı üzünə nəsə 
deyəcəkdir. Jan-Jak omlet və çaxır sifariş etdi. Küçədən öz 
dua kitabçasını oxuya-oxuya bir ruhani keçirdi. Meyxana 
sahibi ilə Jan-Jak onunla salamlaşdılar. 

— Salam, Moris atal Salam, müsyöl — ruhani cavab 
verdi. 

Meyxana sahibi səhər yeməyini gətirdi. Jan-Jak omleti 
ləzzətlə yeyir, tünd-qızılı çaxırı tələsmədən qurtum-qurtum 

içirdi. Meyxana sahibi onunla mənasız bir söhbət edirdi. 
Birdən yolçunun üzünə heyrətlə baxmağa başladı. Moris 
ata ayağa qalxdı, papağını çıxarıb həyəcan və ehtiramla 
soruşdu ki, böyük Jan-Jak Russo iləmi söhbət edir. Jan- 
dak yüngül bir dilxorluqla təsdiq etdi. Moris ata dedi ki, 
Jan-Jakın əsərlərini səhifəbəsəhifə yeddi dəfə oxumuşdur, 
yeddi dəfə də bu əsərlər onu göz yaşı axıtmaq dərəcə- 
sinə qədər mütəəssir etmişdir. Bəli! Axı Jan-Jaka pərəstiş 
ediləcək qəsrdə onu böyük bir səbirsizliklə gözləyirlər. 

Jan-Jak heç kəsə bəlli olmayan qayğısız gözəl günlə- 
rin keçib-getdiyinə təəssüfləndi. 

Maoris ata arzu olunan qonağın gəldiyini xəbər vermək 
üçün öz balaca qızını qəsrə göndərdi. Qız markizi parkda, 
ustaların və bağbanların əhatəsində tapdı. Markiz balaca 
müidəçini öpərək şadlığından bilmədi ki, nə etsin və o saat 
tələsik Jan-Jakın ardınca kəndə getdi. 

Doğrudan da, fransızca danışan xalqın dünyaya ver- 
miş olduğu düha — Monten! və Dekartdan” sonra ən 
böyük mütəfəkkir olan bir şəxs burada, meyxana bağının 
şabalıd ağacları altında oturub Moris ata ilə öz tayı kimi 
söhbət edirdi: yəqin, Sokrat da rastına gələn ilk adamla, 
hətta kölə ilə beləcə söhbət edirmiş. Markizin ürəyi riqqətə 
gəldi, Jan-Jaka yanaşdı. 

— İcazə verin, ey böyük xadiml — ucadan dilləndi və 
əsasını bir yana ataraq qonağı qucaqladı. Sonra bir addım 
geri çəkilərək təntənə və həyəcanla dedi. — Ermenonvilə 
xoş gəlmişsiniz, Jan-Jak Russo! 

Markiz Jan-Jakı müvəqqəti olaraq onun üçün ayrılmış 
evə tərəf apardı. Parkdan keçərkən dan-dak dərhal sezdi 
ki, bu mənzərə onun təsvirləri əsasında yaradılmışdır. Jan- 
dak ayaq saxladı və öz gözəl, mənalı gözləri ilə dirardenin 
üzünə baxaraq dedi: 

— Bu, mənim mənzərəmdir, bu, mənim Yuliyamın yerlə- 
ridir. — Şadlıqdan markizin ürəyi riqqətə gəldi, lakin o, təm- 
kinlə cavab verdi: 

— Bəli, müsyö Jan-Jak, mən buranı sizin mənzərənizə 
bənzətməyə bir balaca cəhd etmişəm. 





| Mişel de Monten (1533-1592) — İntibah dövrünün tərəqqi- 
pərvər fransız filosofu 

” Rene Dekart (1596-1650) — görkəmli fransız burjua filosofu, 
fizik, riyaziyyatçı və fizioloqu 


Onlar beləcə söhbət edə-edə Yay evinə yanaşdılar. 

— Sizdən xahiş edirəm, bir neçə həftəliyə bu pavilyona 
qane olasınız. Başqa bir sadə, lakin məhəbbətlə düşü- 
nülmüş yeni yaşayış binası tikilib qurtarmaq üzrədir. Sizə 
doğma olan İsveçrə çoban komasında, əminəm ki, uzun 
illər sağ-salamat yaşayacaqsınız. 

dan-dak yay tikilisinə, bu binanı bürümüş uca ağac- 
lara, taxta hasara, şəcərəli taxta körpücüyü olan irmağa, 
balaca şəlaləyə nəzər yetirib markizin əlini sıxdı. 

— Təşəkkür edirəm, müsyö, Hoc erat in votis — mən 
bunun arzusunda idim. 

dirarden dan-daka çox söz demək istəyirdi, lakin səbir 
edib özünü saxladı. O, sürtukunun cibindən çox böyük və 
mürəkkəb bir açar çıxarıb: 

— Bu açar, — dedi, — möhtərəm xadim, Ermenonvil 
ərazisindəki bütün darvaza və qapıları sizin üçün aça bilər. 
İndi isə sizi öz xanımlarınıza tapşırıram, — tez əlavə edərək 
çıxıb getdi ki, öz hisslərini izhar etməklə qonağı çox da 
yorub əldən salmasın. 

dan-dak evə daxil oldu. Terezanı gördü. Parisdəki bu 
son dəhşətli günlərdə Terezanın yoxluğunun nə qədər hiss 
olunduğunu anladı, axı onu ətraf aləmin düşmən müna- 
sibətindən qoruyan təkcə odur, dünyada yeganə adamdır 
ki, Jan-Jak özünü onun yanında təhlükədən uzaq hiss 
edir. Terezanın hərəkətsiz gözlərində nə isə bir səmimi 
hərarət duyuldu. Jan-Jak onu qucaqladı. Tereza onun nə 
üçün belə gec gəldiyini soruşmadı. О, dan-dakın, nəhayət, 
burada olmasına aşkar sevinirdi. 

dan-dak öz yeni məskəninə göz gəzdirməyə başladı. 
Hər yanda adət etdiyi, sevmiş olduğu şeylər var idi. Budur, 
hörmə oturacağı olan sadə stullar, «si» səsi çıxaran spineti, 
komod, şkaf. Yataq yeri üzərində sallanan lent ilə haşiyə- 
lənmiş ürəkaçan göyümsov ağ büzməli pərdələrin arasın- 
dan üstünə yeni, rəngli örtük çəkilmiş çarpayılar görünür. 
Budur, üzərində böyük mürəkkəbqabı olan yazı stolu, 
onun, bir qayda olaraq, not kağızlarını təmizlədiyi ərsin də 
stolun üstündədir. İçərisində əlyazmaları olan sandıqçası 
da buradadır. Buxarının üstündə, ayna qabağında qəhvə- 
dan və fincanlar qoyulmuşdu. Divarlarda “МопгпогападәКј 





! Spinet — qədim fortepianoya oxşar klavişli çalğı aləti 

meşə» və «Uşaqların yedizdirdikləri iflic olmuş dilənçi» 
əsərlərinə çəkilmiş qravüralar asılmışdır. Burada, qoz ağa- 
cından olan kitab şkafında onun kitabları və notları yığıl- 
mışdır. Budur, içərisində iki bülbül olan qəfəs də bura- 
dadır. Qadınlar yaxşı ediblər ki, mebeli Paris mənzilində 
olduğu kimi yerləşdiriblər. Həmişə görüb alışdığı şeylər 
burada nə qədər xoş görünürl Paris mənzilindəki pən- 
cərələrin önündə bir neçə dibçəkdə cılız ev bitkisi qoyul- 
muşdu. Burada isə hər tərəfdən ağaclar və kollar geniş 
pəncərələrdən içəri boylanır, irmaqların şırıltısı eşidilir, evin 
divarları, sanki, yox olub ümumi mənzərəyə qarışır. 

Bəli, Ermenonvili seçib bəyənən Tereza bir daha sübut 
etmiş oldu ki, o, doğrudan da, Allah adamıdır. Jan-Jak öz 
axır illərini burada xoşbəxt tənhalıq içərisində yaşayacaqdır. 

Gün qurtarmaq üzrə idi. Sərin külək əsirdi. Tereza əri- 
nin yol çantasını boşaltdı. O, öz əlyazmasını digər əlyaz- 
malarının yanına, sandıqçaya qoydu. Qoltuqalltıları və 
hörmə oturacağı olan sevimli böyük taxta səndələ əyləşdi. 
Öz yeni məskəninin sakitliyindən həzz almağa başladı. 

Zəif və aydın eşidilən taqqıltı səsi onu diksindirdi. Mar- 
kizin onu necə təvazökarlıqla, böyük hörmət və ehtiramla 
qarşılamasından əmin idi ki, qəsrin sakinlərindən heç 
kəs onun rahatlığını pozmayacaqdır. Lakin bununla belə, 
budur, onlar onu əhatə edirlər. Tereza qapıya doğru 
qaçıncayadək o, ovqatı təlx halda ayağa qalxdı, nəzərlərini 
qapıdan çəkərək pəncərəyə yanaşıb yaşıl bağçaya şövqlə 
baxmağa başladı. 

Tereza qapını açıb bağçaya çıxdı. O, geri qayıdarkən 
dəhşət və ikrah hissindən Jan-Jakın üz-gözü əyilmişdi. 

— Nə olub? Sənə nə olub? — Tereza soruşdu. 

O heç bir cavab vermədi. 

Onun yanaşdığı pəncərədə kiminsə başı göründü, 
xoşagəlməz düşmən sifəti, bulanıq kinli gözləri, kürən 
saçları, iri pərələri olan yastı burnu vardı. Naməlum adam 
gözlərini diqqətlə ona zilləyib dodaqaltı gülümsəyirdi. 
Deməli, onu güdübmüşlər, düşmənlər öz casuslarını 
buraya da göndərmişlər. 

Tereza həyəcanlı vaxtlarda onun heç bir suala cavab 
verməməyinə alışmışdı. O, çiyinlərini çəkib, içində meyvə, 
soyutma ət, peçenye və şirniyyat olan zənbillə, yəqin, Jan- 


dakı öz qəsrində salamlamaq istəmişdir, zənbili isə onlara 
təhkim olunmuş və markizin evə girməyi qadağan etdiyi 
nökər gətirmişdir. 

Jan-Jak tədricən sakitləşdi. Qoca madam Levasser 
yuxarıdan düşüb gələnə qədər artıq onun üzündə heç bir 
həyəcan izi qalmamışdı. 

dan-dak gecəni sakit keçirdi. 

Səhərisi, həmişə kənddə olduğu kimi, erkən durdu. 
Tereza sadə səhər yeməyi — qəhvə, süd, çörək və yağ 
hazırladı. Qarı hələ yatırdı. Onlar yeyir, içir və öz gündəlik 
işlərindən ağır-ağır söhbət edirdilər. 

Onu sakit görən Tereza indi özünü necə hiss etdiyini 
soruşdu. Jan-Jak gənc yaşlarından sidiyinin ləngiməsi 
nəticəsində ona tez-tez əzablı ağrılar verən sidik kisəsi 
xəstəliyinə tutulmuşdu. Onun hərəkətləri və bütün rəftarı 
çox vaxt bu azarın vəziyyətindən asılı olurdu. O, dərdini 
içinə salır və bu barədə heç vaxt danışmırdı: hətta doktor 
Lebeq də işin təfsilatını ondan öyrənməyə çətinlik çəkirdi. 

O ancaq Terezadan sirrini gizləmirdi, onun yanında 
lənətə gəlmiş xəstəliyindən şikayətlənməyə çəkinmirdi, 
özünü müalicə etməyə ona icazə verirdi. Tereza Jan- 
dakın bərk həyəcanlandığı vaxtlar, adətən, xəstəliyin 
şiddətlənməsinə baxmayaraq, Parisdəki bu ağır günlərdə 
xəstəliyin onu incitmədiyini eşidib çox sevindi. 

Səhər yeməyindən sonra Jan-Jak ağacını götürüb 
bundan belə yaşamalı olduğu aləm ilə tanış olmaq üçün 
evdən çıxdı. Mənzərələrin müxtəlifliyindən doğan duyğu- 
nun şirin xəyalına daldı. Burada otlaqlar da, meşə zolaq- 
ları da, kolluqlar da, keçilməz cəngəlliklər də, yalın dağ 
mənzərələri də, boş qoruqlar da vardı. Bunlar təbiət löv- 
hələri idi, bunların yaradıcısı uşaq kimi, eyni zamanda 
ağıllı surətdə onun — dan-dakın kitablarındakı adamların 
yaşadıqları həmin geniş sahələri xatırlamağa çalışmışdı, 
dan-dakın təxəyyülü bu könülaçan, qəşəng təbiətin hüdud- 
larından çıxıb, onu özünün bu qədər şirin əzablar və alovlu 
ehtiras duyduğu həmin yerlərə köçürüb aparmışdı. 

Əyri-üyrü dar cığır meşəlik təpənin başına aparıb çıxa- 
rırdı. Təpənin yarısına qədər qalxan Jan-Jak qarşısında 
daşlı-qayalı boş bir yayla gördü. Burada kobud tirlərdən 
quraşdırılmış bir koma da vardı. Jan-Jak sal daşlardan 

birinin üstündə əyləşdi. Onun gözü önündə kiçik və tut- 
qun bir gölün və üfüqdə zəncir kimi düzülmüş meşəli 
təpələrin olduqca gözəl mənzərəsi açıldı. 

O, aşağı enib yüngülcə parıltı saçan gölün sahili ilə 
getməyə başladı. Onun sahilində görünən qayıqlar, sanki, 
adamı seyrə çıxmağa dəvət edirdi, gölün içərisinə soxulmuş 
quruda isə budaqlarını suyun üzərinə sərmiş gur yarpaqlı, 
uca və gözəl bir söyüd ağacı vardı. Qarşı tərəfdə kiçik bir 
ada qaralırdı. Jan-Jak dərhal həmin adaya valeh oldu. 
Bu kiçik adadakı uca qovaq ağaclarının titrək yarpaqları 
suyun aynasında əks edirdi. Söyüd ağacının yellənən gur 
budaqları altında yaşıl rəngli dar taxta skamya görünürdü. 
Bu gözəl guşə, sanki, şirin bir həsrət üçün, hüznlü xəyal 
üçün, Jan-Jakın bu qədər çox sevdiyi xoş gəzintilərdən 
ötrü yaradılmışdı. 

dan-dak yoluna davam etdi. Meşə zolağında gözdən 
itən cığırlarla inamla addımlamağa başladı. Nəzərə çarp- 
madan parkın geniş tarla və meşə sahəsinə keçdiyi hüdu- 
da gəlib çıxdı. 

Sonra geriyə dönüb qəsr tərəfə yollandı. Baxımsızlıq- 
dan böyüyüb boy atmış, gövdələrini sarmaşıq basmış qoca 
ağac qoruğuna düşdü. Ətrafda mamırlamış kötüklər görü- 
nürdü. Ağacların qolları bir-birinə hörülərək yaşıl qübbə 
əmələ gətirirdi. Bu heybətli, ayaqdəyməz cəngəllikdə 
iri güllər bitirdi, işıq və kölgələr mamırlı torpaqda heyrət 
doğuracaq ecazkar bir məftunluqla oynaşırdı. 

Jan-Jak qoruğu yarıb keçən kiçik çayın sahili ilə irə- 
lilədi. Seyrək ağaclar arasından maili yamaclı çəmənlik 
göründü. Çəmənliyin o biri tayında — kənarda xarratlar 
kiçik bir ev quraşdırırdılar. Jan-Jak o saat başa düşdü ki, 
bu elə onun üçün tikilən həmin Çoban koması — markizin 
demiş olduğu kiçik İsveçrə evidir. Jan-Jak uzaqdan ayrı- 
ayrı adamları seçə bilmirdi, amma ona elə gəlirdi ki, Jirar- 
den də oradadır və indi Jan-Jak yaxınlaşdığı üçün təvazö- 
karlıq edərək gözdən yayınıb getmişdir. Jan-Jak markizin 
həssaslığından mütəəssir olub gülümsədi. 

O, bir kötük üstündə əyləşib uzun müddət bu xudmani 
evin, onun qocalıq məskəninin necə tikildiyini, «Yeni Eloi- 
za»da təsvir olunan aləmə çevrilmiş bir qarış torpaq üzə- 
rində necə yüksəldiyinə tamaşa etdi. Dövri-əyyam — işıqlı 


uzaq keçmiş, arzular içərisində axan indiki zəmanə, bu 
kiçik evciyəzdə sakit günlər keçirəcəyini hiss etdirən duyğu 
bir-birinə qarışırdı. 

O, öz pavilyonuna qayıdıb gəldiyi vaxt qovurma soyu- 
yub donmuşdu. Madam Levasser donquldanırdı. Tereza 
deyinmirdi, amma dadlı xörəyin boyatlaşmasına heyifsi- 
ləndiyi aydın görünürdü. 


V fəsil 
FERNAND JAN-JAKIN ŞAGİRDİDİR 


Madam Levasser markizə iftixarla xəbər verdi ki, müsyö 
de Jirardenin sabah axşam yeməyinə dəvətini qəbul etdir- 
mək üçün öz hörmətli kürəkənini dilə tuta bilmişdir. Bu 
heç də sadə bir iş deyildi. 

Madam Levasser yalan toxuyurdu. İsveçrə evciyini və 
bundan əlavə, Jirardenin heyrətamiz həssaslığını və təva- 
zökarlığını görüb mütəəssir olan Jan-Jak, madam Levas- 
ser onu hələ dilə tutmamış da demişdi ki, sabah axşam 
markizin görüşünə gedəcəkdir. 

Qəsrdə bayram şənliyi vardı. Fernandın elzaslı mürəb- 
bisi, utancaq müsyö Herber o birilərdən az həyəcan keçir- 
mirdi. Fernand atasının icazəsi ilə Latura nökər göndər- 
mişdi; axı bugünkü xoşbəxt hadisədə onlarla birlikdə 
Jilberta da, şübhəsiz, iştirak etməlidir. 

Jan-Jakı küçə qapısında qarşıladılar. Russo pedantca- 
sına bir səliqə ilə şəhərlilərə məxsus sadə sürtuk geymişdi, 
özünü sadə və səmimi aparırdı. O, Fernandla səmimi 
salamlaşıb hələ tanımadığı dilbertaya və müsyö Herberə 
diqqətlə baxdı. Hətta yaxşı görmək üçün onlara lap yaxın 
gəldi: o, uzağı yaxşı görmürdü, doktor Lebeq ona eynək 
taxmağı və ya lornetdən)l istifadə etməyi məsləhət gördük- 
də isə ondan acıqla üz döndərdi. Bu və ya digər adamın 
gözünü nə üçün zəif etdiyini təbiət yaxşı bilir. Təbiətdən 
ağıllı olmaq yaramaz. 

Qonağın pişvazında ov tulası cinsindən olan uzuntüklü 
gözəl bir heyvan, kürən irland iti də iştirak edirdi. İt sevincək 
və həyəcanlı halda hürərək Jan-Jakın üstünə gəlir, onun 





| Lornet — dəstəkli gözlük 

yan-yörəsində atılıb-düşürdü, Jan-Jak mehribancasına nə 
isə deyərək, onu tumarlamağa başladıqda isə it bundan 
aşkar surətdə ləzzət alırdı. 

— Ledini mənim üçün atam İngiltərədən gətirib, — Fer- 
nand bildirdi. 

— O, sizin üçün olduqca qiymətli və gözəl bir heyvan 
gətirib! — Jan-Jak səriştəsi olan bir adam kimi gülümsə- 
yərək cavab verdi. 

Ermenonvil qəsri lüzumsuz bəzək-düzəyə yol verilmə- 
dən ciddi üslubda, zövqlə döşənmişdi. Çoxlu alətlər, not 
qoyulan dayaqlar və notlar olan musiqi otağı Jan-Jakın 
xüsusilə xoşuna gəlmişdi. 

dan-dak parkdakı gəzintisi haqqında danışmağa baş- 
ladı və bütün burada yığışanlar qarşısında səriştəli adam 
kimi parkın gözəlliklərini göylərə qaldırdı — markizin ürəyi 
şadlıqdan elə döyünürdü kil — Jan-Jak hər şeyi, hətta yazı- 
ları da görmüşdü. O, tikilməkdə olan İsveçrə evciyi haq- 
qında xatırlatdı və yerin bu guşəsini özü «Klaren cənnəti»! 
adlandırdı. 

Stolun arxasından qalxarkən markiz Jan-Jakın bir qədər 
musiqi çalmaq istəyib-istəmədiyini soruşduqda o, ədabaz- 
lıq etmədən fortepianonun qarşısına keçib əyləşdi və gözəl 
aləti tərifləyərək çalıb-oxudu. «Gözləyirəm, səbirsizliklə 
gözləyirəm», «Sevin, on beş yaşınızdan sevin!» — mahnı- 
sını və özü bəstələdiyi bir çox kiçik, məlahətli və sadə xalq 
mahnılarını oxudu: onun səsi bir qədər yorğun olsa da, 
sinədən gəlirdi, ahəngi hərarətli və səmimi idi. 

— Bəsdir, — nəhayət, özü öz səsini kəsdi. — İndi yaxşı 
olar ki, bir gəncin səsini dinləyək. 

— Atacan, madmazel de Laturu bir şey oxumağa dəvət 
edin, — Fernand cəsarətlənib təklif etdi. 

Kefi kök olan atası cavabında: 

— Əgər sən belə istəyirsənsə, baş üstə, qrafl — dilber- 
tanın qarşısında təzimlə baş əydi. 

Jan-Jak dilbertanı bir qədər məyus etmişdi. Jan-Jakın 
olduqca sadə libası ona qəsdən belə edilibmiş kimi görü- 
nürdü, Jan-Jak gəlib müsahibi ilə lap üzbəüz duraraq dik 
onun gözləri içinə baxdıqda isə dilberta özünü gülmək- 
dən güclə saxlayırdı. Həm də Jan-Jak bircə kərə də olsun 





1 «Klaren cənnəti” — Russonun əsəridir. 


az-çox mənaya malik bir fikir söyləməmişdi. Yox, həmin 
məşhur adam onda heç bir təəssürat oyatmamışdı. Markiz 
tərəfindən oxumağa dəvət olunan dilberta əsla utanıb- 
sıxılmadan dan-dakdan soruşdu ki, özünün «Orada, səa- 
dət vadisinin dərinliyində» duetini birgə oxumağa meyli 
varmı. Belə ehtiramsızlığa təəccüb qalan müəllim, özünün 
yaxından görən iri gözlərini ucaboylu sağlam qıza zilləyə- 
rək soyuq bir tərzdə: 

— Madmazel, mən bu gün daha oxumayacağam, — dedi. 

Qısa müddət sıxıntılı bir sükut çökdü. dilberta incimə- 
dən udu əlinə alıb, xahişi yerinə yetirərək oxumağa başladı. 

dilberta kral Henrix ilə gözəl Qabriel haqqında mahnı 
oxuyurdu. Bu mahnı Еггпепопуи qəsrinin, bir növ, himninə 
çevrilmiş bir əsgər mahnısı idi. Bir vaxtlar N və ya Böyük 
Henrix özünün gözəl rəfiqəsi Qabriel d Estre ilə birlikdə 
tez-tez özünün dostu və silahdaşı de Vikin yanına, onun 
Ermenonvil qəsrinə gələrdi. Qabrielin yaşadığı qala, Qab- 
riel qalası bu günə kimi yaxşı qorunub saxlanılmışdı. Qəs- 
rin hər tərəfində Qabriel ilə kralın burada olmalarını göstə- 
rən çoxlu abidə nəzərə çarpırdı. «Kral N Henrix», — dilberta 
oxuyurdu: 


Nəhayət, əldən düşüb 
Döyüşdən, qələbədən, 
Qəşəng, gözəl qəsri o 
Etdi özünə məskən. 
Gözəl Qabriel ilə 
Burada çox kef çəkdi. 
Onları yada salmaq 
Şirindir bizə indi. 


Jan-Jak dinməzcə mahnıya qulaq asdı. Öz rəfiqəsi 
dilbertanın müəllimin təqdirinə layiq olmaması Fernandın 
ürəyini ağrıdırdı. 

Jan-Jak Fernanda tərəf dönərək soruşdu: 

— Müsyö, musiqi ilə siz də mi məşğul olursunuz? 

Fernand utana-utana dedi ki, fortepianoda çalmağı bir 
qədər öyrənmişdir. Amma o, bunu demədi ki, skripkada 
çalmaq daha çox xoşuna gəlir, lakin markiz, nədənsə, buna 
razı olmur. Hələ razı olmaq nədir, bir dəfə Fernandın öz 
mürəbbisi, ehtiraslı skripkaçalan müsyö Herberin yanında 

gizlicə olaraq skripka çalmağı öyrəndiyini gördükdə inti- 
zam xatirinə skripkanı alıb sındırmışdı. 

İndi isə markiz qonaq qarşısında özünə bəraət qazan- 
dırırmış kimi söylədi ki, Femandı Jan-Jakın pedaqoji romanı 
eEmilədə irəli sürülən prinsiplər əsasında tərbiyə etmişdir. 
Gənc qrafı nərmə-nazik böyütməmək üçün onu uzun- 
uzadı piyada gəzintilərə çıxmağa və hətta qış vaxtı göldə 
çimməyə belə məcbur etmişdir. O, buna da göz qoymuş- 
dur ki, oğlu xalqla həmişə ünsiyyətdə olsun. Bu məqsədlə 
Fernand kənd müəllimi Filipp Arlenin yanında Ermenon- 
vilin kəndli uşaqları ilə birlikdə oxuyub-yazmış, hesab dərsi 
keçmiş və həmçinin həmin kəndli uşaqları ilə birlikdə 
oynamışdır. 

— Bu, söz yox ki, onun incəsənət və elmi məşğələlə- 
rinə mane olmurdu. Bizim istəkli alimimiz müsyö Herber 
klassik ədəbiyyatdan və etika əsaslarından, həmçinin bir 
elzaslı kimi özünün çox kamil bildiyi alman dilindən dərs 
demişdir. — Jirarden müsyö Herberə yüngülcə təzim etdi. 
— Mən istəyirəm ki, oğlum alman Jan-Jakı olan böyük 
Hesnerin gözəl idilliyalarını onların duyulmuş və yazılmış 
olduğu dildə oxusun və anlasın. 

Əgər madmazel de Laturun utanmazlığı Jan-Jaka xoş 
gəlməmişdisə, atası ilə yanaşı duran və atası onun haq- 
qında danışdıqca hər dəfə qızaran utancaq Fernand Jan- 
dakın inadkar ürəyinə o saat yatmışdı. 

— Belə olduqda, gənc qraf mən qoca kişidən on dəfə 
elmlidir ki, — Jan-Jak zarafat etdi. Sonra yaşarmış meh- 
riban gözlərini diqqətlə ona zilləyib baxan Ledinin başını 
tumarlayaraq markizə müraciətlə dedi: — Bununla belə, 
mən istərdim ki, əgər icazə verərsinizsə, sizin hörmətli oğlu- 
nuzun tərbiyəsində iştirak edəm və beləliklə, mənzil haq- 
qını qismən ödəmiş olam. Müsyö Herber, mən sizin işinizi 
korlamaram. Yalnız gəzintilər vaxtı məni müşayiət etmək 
gənc qraf üçün əlverişli olarsa, ağlıma gələn hər bir şey 
barədə onunla söhbət etmək niyyətindəyəm. 

Markiz öz böyük razılıq və qızğın təşəkkürünü izhar 
edib müəllimin təklifini qəbul etdi. Fernandı sevinc bürüdü. 
Amma onun ürəyini yalnız müəllimin dilbertaya belə soyuq 
yanaşması sıxıb ağrıdırdı. dilbertanın özünü isə, görünür, 
bu, o qədər də mütəəssir etməmişdi. 


İndən belə Jan-Jak ilə Fernand tez-tez birlikdə gəzin- 
tiyə çıxırdılar: adətən, Ledi də onların ardınca düşürdü. 
dan-dak Femandla fəlsəfi məsələləri müzakirə etmirdi, lakin 
onun bütün nitqləri, hətta gündəlik həyatın xırım-xırda 
şeyləri haqqındakı danışıqları belə gənc oğlana çox mənalı 
görünürdü. 

dan-dakla Fernand birlikdə parkı və Ermenonvilin ətraf 
yerlərini eninə-uzununa gəzərək araşdırmış, olduqca dinc, 
sakit guşələr və sirlər görmüşdülər. Fernand «özünün» 
meşə çəmənzarını ona göstərmişdi. Buranın sakitliyi və 
hücrəliyi Jan-Jakın xoşuna gəlmişdi. 

— Sizin çəmənzarınızda gərək çox yaxşı əks-səda olsun, 
— dan-dak, Fernand onun fikrini buna cəlb etməmiş, öz 
fikrini bildirdi və dərhal uşaq kimi sınaqdan keçirərək: 

— Çox sağ olun, əzizim Fernand! — meşəyə tərəf qış- 
qırdı. Meşə «Əzizim Fernand» deyə əks-səda verdi, Jan- 
dak gənc oğlanı ilk dəfə adı ilə çağırmışdı, buna görə də 
Fernand sevincindən cuşa gəlmişdi. 

— Mən xoşbəxtəm, müsyö Jan-Jak! — Fernand alaqa- 
ranlıq cəngəlliyə tərəf qışqırdı. — «Müsyö Jan-Jak», — meşə 
cavab verdi. 

Jan-Jak mehribancasına Fernanda gülümsədi. Sonra 
isə ayağa qalxıb sinədən gələn bir səslə qışqırdı: 

— Azadlıq və bərabərlik! 

— Azadlıq və bərabərlikl — Fernand əks tərəfə dönərək 
qışqırdı. «Azadlıq və bərabərliklə — hər tərəfdən səslər eşi- 
dildi. Lakin bu dəfə cavab pozuq, təhrif edilmiş şəkildə və 
zəhmli idi, buna görə də onlar əks-sədanı bir daha səs- 
ləmədilər. 

dan-dak gənclərə qarşı kobud deyildi: onlar hələ təbiə- 
tə yaxın idilər və onu başa düşürdülər, Jan-Jak Fernandla 
olduğu anlarda uşaq kimi əylənirdi. Bəzən hətta Fernand- 
dan da çox uşaqlıq edirdi. Fernand onun sarıbülbülləri 
üçün sevdikləri bitkiləri — bir qədər qaymaqçiçəyi, qırmı- 
zitəhər xırda bitki olan pişikpəncəsi yığdığı vaxt, adlı-sanlı 
simalardan hədiyyə qəbul etməyən bu qızğın adam böyük 
bir şadlıqla ona təşəkkür edirdi. 

Jan-Jak bitkilərin təbiəti və həyatı haqqında ona nəsi- 
hətamiz ahənglə deyil, həvəslə danışırdı. Nəbatat gözəl elm- 
dir. Təcrübə və biliyi gəzə-gəzə əldə etmək olar. Jan-Jak 

özü üçün herbari" düzəldirdi, Ermenonvildə toplanmış bit- 
kiləri təzə bir albomda qurutmağa başlamışdı. Fernand 
bitkiləri qurutmaqda ona kömək edirdi. Jan-Jak deyirdi 
ki, sonralar -“Ermenonvilin bitki aləmi»nə bircə dəfə nəzər 
salan kimi bu meşələr, vadilər və təpələr canlı surətdə 
onun gözü önündə ayağa qalxacaqdır. 

О heç bir müqəddimə söyləmədən böyük problemlər 
haqqında — dövlət hakimiyyətinin hüdudları, insanın təbii 
hüquqları, insanın təbiəti ilə ziddiyyət təşkil etməyən ağıllı 
ictimai quruluş haqqında məsələlərdən söz salırdı. 

Fernand öz müqəddəs arzusunun həyata keçməsini 
müəllimlə etdiyi dostluqda görürdü, bu, böyük bir səadət 
idi. Bircə şey isə onu kədərləndirirdi. O, öz səadətini Jil- 
bertaya söyləməkdən çəkinirdi. Axı dilberta Jan-Jakın onu 
nəzərə almamasından, yəqin, çox əziyyət çəkirdi. Fernand 
sözləri bir-bir, ehtiyatla seçib rəfiqəsinə təsəlli verirdi. Lakin 
dilbertanın təsəlliyə ehtiyacı yox idi. O, şıltaq qocanın qəri- 
bə xasiyyətlərini iri və qüvvətli əli ilə rədd edirdi. 

— Məni yalnız onun əsərləri çox mütəəssir edir, — deyirdi. 
— Mən «Yeni Eloiza”nı oxuyuram və bu əsər üçün ona min- 
nətdaram. 

Əslində isə dilberta tamamilə başqa şeylərlə məşğul 
idi. O, bir müddətə Laturu tərk edəcəkdi. Babası ilə Versal 
yaxınlığındakı gözəl Sen-Viqor malikanəsinə gedirdi. Müsyö 
Robine dilbertanı təqdim etmək üçün adlı-sanlı kavalerlərin 
və xanımların böyük bir dəstəsini oraya dəvət etmişdi. Son- 
ralar isə dilberta ilə bir-iki həftəliyə Parisə gedəcəkdi. 

dilberta özü üçün hazırlanmaqda olan bəzək-düzək 
şeyləri və pal-paltar haqqında Fernanda böyük bir sevinc 
və həvəslə danışır, gələcəkdə öyrənməli olduğu şeyləri — 
saray xanımına məxsus festləri, rəqsdəki pa hərəkətini, 
reveransları və minlərlə digər hərəkətləri onun qarşısında 
nümayiş etdirirdi. 

Fernandın özü də uşaqlıq illərini atası ilə birlikdə Polşa 
kralı Stanislavın Lünevildəki sarayında keçirmişdi, elə indi- 
nin özündə də ata və oğul dirardenlər Versalda və Parisdə 
tez-tez olurdular. Lakin Jan-Jakın azadlıq ideyalarından 
coşmaqda olan Fernand mənasız və cansıxıcı dəbdəbəli 
qəbul mərasimlərinə, saray mühitinin və kinayəli hazırcavab- 





| Herbari — qurudulmuş bitkilər kolleksiyası 


larla dolu Paris salonlarının bütün üslubuna çox çətinliklə 
tabe olurdu və bunları dəfələrlə acı-acı məsxərəyə qoy- 
muşdu. Fernand dan-dakın həyatındakı bir hadisəni təq- 
lid edilməyə layiq bilirdi: Jan-Jak özünün böyük gurultu 
qoparmış «Kənd cadugəri» operasının tamaşasından sonra 
XV Lüdovikin qəbuluna getməmişdi, halbuki bu məğrur 
hərəkətin ona çox baha başa gələcəyini — illik təqaüddən 
əli çıxacağını bilirdi. 

dilberta Fernandın saray mühitinə və Paris salonlarına 
qarşı pis münasibətilə şərik olmadığını ondan gizlətmirdi. 
O, Parisə və Sen-Viqora getməsinə çox şad idi. Fernand 
hətta incimişdi ki, qarşıdakı ayrılıq Jilbertanı Fernandın 
gözlədiyi qədər dərindən həyəcanlandırmır. dilberta bunu 
hiss etmişdi, buna görə də onu nə iləsə şadlandırmaq istə- 
yirdi. 

Fernand ona nağıl etmişdi ki, Jan-Jak tez-tez gölün 
sahilindəki qocaman söyüd ağacının altında oturub göz- 
lərini Uca Qovaqlar adasına zilləyərək xəyala qapılır, fikrə 
dalır. Sıx cəngəllik basmış adada elə bir yer seçmək olar ki, 
orada gözə görünmədən Jan-Jakı görmək olsun. dilberta 
adada gizlənməyi və dan-dak gəlib öz söyüd ağacı altında 
oturan kimi onun yazdığı mahnı və romanslardan kiçik bir 
müsamirə düzəltməyi Fernanda təklif etdi. Belə də etdilər. 
Onlar Jan-Jakın duetlərini və xalq melodiyalarını çalıb- 
oxuyurdular. dilberta bütün Fransada səslənən, kraliçanın 
salonunda da, dərzi qadının şüşəbəndində də, kənd 
həyətində də eşidilən bir mahnını oxudu: 


Dəstə-dəstə uçan quşlar, şən quşlar, 
Bir-birinə məftun quşlar, şən quşlar, 
Bir məni dinləyin, 

Ötüb-keçməyinl 
Başım üstdə uçarkən sakit səmada, quşlar, 

Sevinclə, nəşəylə 
Cəh-cəh etməyin. 

Mən öz əzizimdən, öz sevgilimdən 

Ayrıldım. Bir daha görmərəm onu, 

O, sərvət dalınca qaçdı əlimdən 

Dəniz arxasına. Məhəbbətinsə 

Bu oldu axırı, bu oldu sonu. 

Onu təhdid edir ölüm, ədavət, 
Miskin qayalarda tapmaz məhəbbət. 
Bəs nədən, nə üçün səadətini 

Atıb getdi, üstün tutdu 

Yeni Dünya sərvətini? 


Onlar ehtiyat edirdilər ki, ovqatı təlx olmuş Jan-Jak 
çıxıb gedər: Jan-Jaka bəslədikləri məhəbbətdən edilən bir 
şeyə necə yanaşacağını heç vaxt əvvəlcədən bilmək olmur. 
Lakin Jan-Jak oturub qulaq asırdı. 

Jan-Jak növbəti dəfə qəsrə gəldikdə adada hansısa 
gənclərin ud çalaraq mahnı oxuduqlarını eşitmiş olduğunu 
nağıl etdi. O, bütün bunların bir həqiqət olduğunu və ya 
ona xəyalən belə göründüyünü bilmir: amma çox gözəl idi. 

Fernand ilə dilberta öz sirlərini açmadılar. Onlar bir- 
birinin əlindən tutub gülümsəyirdilər, məsud idilər. 

İki gün sonra dilberta Sen-Viqora yola düşdü. 


VT fəsil 
MÜHAKİMƏ VƏ DUYĞU 


Jan-Jak bu qənaətə gəlmişdi ki, müsyö Jirarden ona 
ürəkdən yaxşılıq arzu edir. Jan-Jak getdikcə daha tez-tez 
qəsrə gəlir, həftənin iki-üç axşamını burada keçirirdi. 

Jan-Jak əsərlərindəki bəzi yerlərin həqiqi mənası haq- 
qında müsyö dirardenin verdiyi sualları iltifatla dinləyir, ona 
səbirlə, bəzən də çox müfəssəl cavablar verirdi. Markiz Jan- 
dakın kitabları üçün gözəl cildlər sifariş etmişdi. O hər kita- 
bın təmiz səhifələrində qeydlər aparır, çox vaxt da axırda 
qəşəng yunan hərfləri ilə belə yazırdı: autos epha, müəlli- 
min öz sözləri. 

Elə vaxt da olurdu ki, dirarden Јап-ЈаКа öz işlərindən 
danışırdı. Bir axşam o, acı-acı şikayətlənib dedi ki, krallığın 
yegermeyster) dəftərxanası kralın qan qohumu olması etiba- 
rilə şahzadə Kondeyə dirardenin malikanələrində ov etmək 
hüququ vermişdir. Markiz lap hiddətlənmişdi ki, kəndlilər 
göz yaşı axıdırlar — bu, onlara çox böyük zərər vurur. Şahza- 





| Yegermeyster — kral sarayında muzdla tutulmuş ovçuların 
başçısı, sarayda yüksək rütbələrdən biri 


dənin yegerləri quşları öz tarlalarından qovmağa cəhd edən 
kəndlilərə dəfələrlə güllə atmışlar. Markiz kral adamlarına 
verilən imtiyazların bu qədər böyüdülməsinə qarşı dəfə- 
lərlə çıxış etdiyini söyləyib Fernandın uşaqlıq həyatından bir 
hadisəni misal çəkdi. Bir çox illər bundan əvvəl şahzadə bir 
dəfə elan edir ki, buraya ova gələcək. Onu qəbul etmək 
zərurətindən qurtulmaq istəyən markiz çıxıb gedir, qonaq- 
pərvərlik vəzifəsini isə o vaxtlar on iki yaşlı uşaq olan öz bala- 
ca qrafına həvalə edir. Fernand şahzadənin stolu arxasına 
yalnız çərəz vaxtı gəlib çıxır və şahzadə ən seçmə meyvə- 
lərdən dadmağı ona təklif etdikdə, uşaq belə cavab verir: 
ce Təşəkkür edirəm, monsenyor, mən burada öz evimizdə- 
yəm və mənə meyvə gətirilməsini artıq əmr etmişəm». 

Bu əhvalat Jan-Jakın çox xoşuna gəldi. O dedi ki, 
mülki bir adamın mərdliyinə, hərbi adamın mərdliyindən 
çox az-az təsadüf olunur. Fernand qızardı. 

Başqa bir dəfə dan-dakın açıq söhbət etməyə daha çox 
meyli olduğu qənaətinə gələrək markiz soruşdu: 

— Bizim dostumuz qraf Velqorski üçün yazdığınız «Pol- 
şa konstitusiyası”nın əsl həqiqətdə başına nə gəldi? Nə 
üçün ondan yalnız ayrı-ayrı parçalar dərc edilmişdir? 

dan-dak qaşqabağını tökdü. 

— Qraf mənim dostum deyil, — cavab verib, belə izah 
etdi: — Konstitusiyadan ayrı-ayrı parçalar vaxtından əvvəl 
və təhrif olunmuş şəkildə dərc edilmişdi, elə bu da yeni 
təqiblər üçün bir bəhanə oldu. Mən bunda qrafın təqsir- 
kar olub-olmadığını bilmirəm, amma mən, hər halda, dərc 
olunmağa razılıq verməmişdim. 

Həmin axşam Jan-Jak xanımları da özü ilə gətirmişdi. 
Müxtəlif xörəkləri laqeyd bir tərzdə dadan madam Levas- 
serdən başqa hamı pərt halda durub susurdu. Madam 
Levasser bu işin astar üzünü yaxşı bilirdi, məşhur əlyaz- 
manın surətini bəzi adamlara elə məhz onun özü vermişdi, 
polşalı qraf bu barədə heç bir şey bilmirdi, madam Levas- 
seri o vaxt bolluca mükafatlandırmışdılar, hörmətli kürəkən 
— bu qəribə adam, çox ehtimal ki, işin nəticəsini şişirdir. 

dan-dak isə bu vaxt qaşqabaqlı halda sözünə davam 
edirdi: 

— Onsuz da, Velqorski və onun tərəfdarları konstitusi- 
yamı həyata keçirə bilməyəcəkdilər. Mənim müddəalarımı 

həyatda əks etdirmək çətin məsələdir, hələlik həll edilə 
bilinməyən məsələdir. Əsərim əbəs bir şeydir. «Korsika 
konstitusiyası: əsərinə də əbəs yerə zəhmət çəkmişəm. 
siyasi müddəalarımı əməli qanunlarda təcəssüm etdirmək 
üçün hələ vaxt gəlib çatmamışdır. Bunu etməyin indi heç 
bir mənası yoxdur, — qəzəblə təkrar etdi. — Demokratiya 
buyruq yolu ilə qurulmur. 

Müsyö Herber son dərəcə təvazökar olması ilə fərq- 
lənirdi və stol başındakı söhbətlərdə nadir hallarda iştirak 
edirdi. Lakin bu gün susa bilmədi. 

— Mənə icazə verin, — hərarətlə sözə başladı, — Jan- 
dakın dan-daka qarşı müdafiəsini öz üzərimə götürüm. 
Minlərlə adam «Azad Korsika dövləti üçün konstitusiya» 
timsalında əmin olmuşdur ki, -İctimai müqaviləədə şərh 
olunan ümumi prinsiplər hər bir ayrı-ayrı konkret halda 
qanunlar üçün əsas ola bilər. 

— Siz ki azad Korsika dövlətinin başına nə gəldiyini, 
mənim konstitusiyamın başına nə gəldiyini görürsünüz, 
— Jan-Jak kədər duyulan bir səslə cavab verdi. 

— Axı Platon" tərəfindən Sirakuz üçün yazılmış konsti- 
tusiyaya da, — müsyö Herber qızğınlıqla davam etdi, — heç 
bir vaxt həyata keçirilmək nəsib olmamışdır. Amma buna 
baxmayaraq, Platonun «Dövlət» əsərinin təsir gücü bu gün 
də qüvvədən düşməmişdir. Amerikalılar başa düşmüşlər 
ki, sizin təliminiz gözəl bir xülyadan daha artıqdır, buna 
görə də onu həyata keçirməyə girişmişlər. Bir vaxt gələr, 
Fransa da, bütün Avropa da sizi özünün Likurqu” edər. 

Fernand yerindən sıçradı. 

— Belə də olacaqdırl — coşaraq bağırdı. — Mən bilirəm, 
belə də olacaqdır. 

dan-dak ayağa qalxıb əlini ona uzatdı. 

— Siz haqlısınız, Fernand, — dedi. — İnsanlar təbiətə və 
ləyaqətə qayıdacaqlar. Lakin bu yol uzun və əzablı yoldur. 
— Jan-Jak ehtirassız danışırdı, lakin bununla belə, onun kök- 
sündən gələn, qocalara məxsus və faciəli, eyni zamanda 
inamla dolu səsi Fernandın ürəyini riqqətə gətirdi. 





! Platon (e.ə. 427—347) — qədim yunan filosofu, Sokratın şagirdi, 
fəlsəfədə obyektiv-idealist cərəyanın banilərindən biri 

” Likurq — Spartada (Qədim Yunanıstan) qanun yaradan əfsa- 
nəvi qəhrəmandır. Spartalıların iqtisadi və siyasi quruluşunu müəyyən 
edən qanunların tərtibini Likurqun adına yazmışlar. 


dilberta gedəndən bəri Fernand müəllimlə çox tez-tez 
görüşürdü. Müəllimlə o qədər yaxınlaşmışdı ki, bir dəfə fitri 
utancaqlığını dəf edərək dilberta haqqında onunla söhbət 
açmışdı. 

— Bunların hamısı üçün mən sizə, siz müsyö Јап-ЈаКа 
borcluyam, — Fernand hərarətlə söyləyirdi. — Mən «Yeni 
Eloiza» ilə tanış olandan bəri həyatın necə gözəl ola bilə- 
cəyini və sevginin Allah yanında necə təbii və faydalı oldu- 
ğunu başa düşdüm. 

Jan-Jak özünün iztirablı, müdrik, sınayıcı nəzərini uzun 
müddət ondan çəkmədi. Sonra: 

— Sizin xoşbəxt gözləriniz vardır, əziz Fernand, — dedi. 
— Siz sevimli qıza xoşbəxt gözlərlə baxırsınız. Mən arzular- 
dım ki, siz ona uzun illər boyu həmin nəzərlərlə baxasınız. 
Mən də bir vaxtlar çox xoşbəxt idim, lakin həssas ürək 
taleyin məkrli qismətidir. Həssas qəlb nəsib olmuş adam 
təbiətin əlində bir oyuncağa çevrilir, günəş və ya duman 
onun varlığını müəyyən edir, onun xoşbəxt və ya bədbəxt 
olduğunu küləyin istiqaməti həll edir. 

Günlər keçdikcə onlar bir-birini daha yaxşı anlamağa 
alışırdılar. Canlı üzü, hərəkətli dodaqları, cəsur burnu və 
qəşəng zəkalı alnı olan qoca filosofla odlu baxışa malik 
gənc oğlanı tez-tez meşədə qarşı-qarşıya oturmuş görmək 
olardı. Ledi onların ayaqları altında uzanırdı. Onlar söhbət 
etdikləri və xüsusilə də susduqları vaxt bir-birinə qarşılıqlı 
yaxınlıq hissi duyurdular. 

Bəzən Fernanda elə gəlirdi ki, Jan-Jak tək qalmaq 
istəyir: belə dəqiqələrdə gözə görünmədən yayınıb getmə- 
yə çalışırdı. 

Bir dəfə gəzinti vaxtı onlar oturub dincələrkən müəllim, 
sanki, gənci unudaraq açıq-aşkar öz-özü ilə danışmağa 
başladıqda Fernand sakitcə çıxıb getməyi qət etmişdi. 
Lakin Jan-Jak gözlərini qaldırıb: «Fernand, nə üçün siz 
hey qaçırsınız?» — demiş və danışmağında davam edərək, 
Fernandın yanında əsrarəngiz fikirlər söyləmişdi. 

O vaxtdan bəri bu hal bir neçə dəfə təkrar edilmişdil 
Fikirləşdiyini Fernandın yanında ucadan deməsi, görünür, 
Јап-ЈаКа xoş gəlirdi. Məsələn, şikayətlənirdi ki, dünyanın 
ən sadə dilində, ürək dilində danışır, lakin məhz bu dili bir 
çoxları başa düşmək istəmir. Başa düşməmək — dostları 

düşmənə çevirir və onu hələ heç bir kəsin başına gəlməyən 
dəhşətli təqiblərə məruz edirdi. Jan-Jak deyirdi: 

— Məni təqib edənlərin də düşmənləri var, lakin düşmən 
onlara lazmdır, təqibçi onlara lazımdır, onlar mübarizədən 
həzz alırlar. Onlar gönüqalın adamlardır, həm də əzab- 
əziyyətdən onların gönü daha da qalınlaşır və qabar bağla- 
yır. Mənim gönüm isə o qədər də qalın deyildir, kövrəkdir. 
Keçmiş dostlarım nə etdiklərini bilmirlər. Onlar məni ələ 
salır, ürəyimi didirlər, mən çığırmağa başladıqda isə belə 
deyirlər: «Gör nə qədər həssasdır!» Mən isə onları sevirdim, 
onların əsl dostu idim, indi belə dostlara ehtiyac duyuram. 
Sağ ikən məndən aralanıb gedənləri itirmək mənə həyat- 
dan tamamilə gedənləri itirməkdən daha pis təsir edir. 

Fernand oturur, nəfəsini belə dərmirdi, Jan-Jak onun 
burada qalmasını xahiş etmişdisə də, ona elə gəlirdi ki, 
özgə sirrinə qulaq asır. 

Müəllimin halı onun ürəyini yandırırdı. O, nə isə bir 
şeylə öz məhəbbətini ona izhar etmək istəyirdi. Nəhayət, 
utancaq gənc bir dəfə qət etdi. O, ehtiramla Jan-Jakdan 
xahiş etdi ki, Ledini öz evinə aparsın və sıxlla-sıxıla yalan- 
dan izah etdi ki, it ona, müəllimə bərk isinişmişdir. İndi 
onu öz sahibi bilir. Fernand itin müəllimə lazım olduğunu 
söylədi, çünki müəllimə onu çoxlu düşmənlərdən qoruyan 
bir keşikçi lazımdır. 

Mütəəssir olan Jan-Jak gülümsəyərək hədiyyəni qəbul 
etdi. 


VII fəsil 
NİKOLAS VƏ TEREZA 


Bir axşam Jan-Jak qəsrdə, qadınlar isə evdə tək olduq- 
ları vaxt qapını tıqqıldatdılar. Qadınlar təəccübləndilər. 
Nikolas içəri daxil oldu. 

O, istehza hiss olunacaq dərəcədə dərin təzim etdi. 
Sonra nəzakətli, eyni zamanda istehzalı bir təbəssümlə 
izah etdi ki, cənab markiz ona buyurmuşdur ki, həmişə 
və hər bir işdə xanımların qulluğunda olsun. Lakin müsyö 
Russonun gözünə görünmək ona qadağan edildiyindən 
xanımların xüsusi arzuları olub-olmadığını əməlli-başlı öyrən- 


mək üçün bu vaxtadək imkan tapıb buraya gələ bilməmiş- 
dir. İndi budur, möhtərəm filosofun qəsrə getməsindən 
istifadə edərək buraya gəlməyi qət etmişdir. 

Qadınlar axşam yeməyinə hazırlaşırdılar. КазадаК isti 
xörəkdən buğ qalxırdı. Madam Levasser öz balaca və acıqlı 
gözləri ilə Nikolası süzürdü. O: 

— Bizim lazım olan hər şeyimiz vardır, — dedi. 

Tereza isə öz ağır səsi ilə əlavə etdi: 

— Müsyö Nikolas, siz bizə baş çəkmək üçün çox lütf- 
karlıq edib zəhmət çəkmişsiniz. 

Qarı qəsdən susurdu, bütün görkəmi ilə tələb edirdi 
ki, Nikolas tez rədd olub getsin. O isə getmirdi. Gözlərini 
həyasızcasına Terezaya zilləyib saymazyana, lakin açıq- 
aşkar bəyənirmiş kimi onu başdan-ayağa süzürdü. Tereza 
onun baxışına hüsnrəğbət göstərdi. 

— Bizimlə şam edərsinizmi, müsyö Nikolas? — onu dəvət 
etdi. 

— dan-dak bu dəqiqə qayıda bilər, — madam Levasser 
acıqla söyləndi. 

Nikolas gözlərini Terezadan çəkməyərək ingilis ləhcəsi 
ilə dedi: 

— Cənab yazıçı və filosof Russo çox çətin ki, tezliklə 
qayıtsın. Qəsrdə axşam yeməyi çox uzun çəkir, stol arxa- 
sında maraqlı söhbətlər gedir, cənab markiz şamdan son- 
ra da cənab filosofu buraxmır. 

Madam Levasser öz boğuq səsi ilə dedi: 

— Mən kürəkənimin gəlib sizi burada görməsinə heç 
vəchlə razı deyiləm. — O, «sizi» sözünü xüsusi vurğu ilə 
tələffüz etdi. Nikolas açıq-aşkar onlarla əylənərək istehza 
ilə təzim etdi. 

— Lütfkar xanımlar, elə məhz buna görə də mən axşam 
yeməyi vaxtını seçib gəlmişəm. 

O, yenidən Terezanı süzdü. Tereza, sanki, ovsunlanıb- 
mış kimi, sanki, təlqin edilibmiş kimi: 

— Müsyö Nikolas, zəhmət çəkib bir oturasınız, — deyib 
çəngəl-bıçaq gətirmək üçün ayağa durdu. 

— Sizin lütfkar dəvətinizi rədd etsəm, nəzakətsizlik 
olardı, madam, — Nikolas cavab verdi. 

Madam Levasser hələ də kinli halda susurdu. Bu zina- 
kar onun ürəyinə yatmırdı. Lakin Nikolas dildən zirək idi, 

qarının acığını əziyyət çəkmədən soyutdu. Nikolas deyirdi 
ki, o, yüksək cəmiyyətə bələddir, Londonda, bütün dün- 
yanın məşhur at alverçisi kimi tanıdığı mister Tetersollun 
yanında birinci bereytor olmuşdur. Onun yanına dünyanın 
hər tərəfindən kübar ağalar gəlirdilər, cənab markiz isə 
onu, Nikolası tovlayıb öz yanına aparmaq üçün az pul 
xərcləməmiş, yağlı dil işlətmişdir; axı onun xidmət yeri çox 
gözəl idi. Böyük, əzəmətli Londonu sıxıntılı və adamsız 
Ermenonvilə dəyişdiyinə dəfələrlə təəssüflənmişdir. Lakin 
indi daha təəssüf etmir: madam Russo ilə görüşü hər 
şeyin əvəzini çıxır. O, badəni qaldırıb madam Levasserə 
təşəkkür etdi, sonra gözünü diqqətlə Terezaya zilləyərək: 

— Sizin sağlığınıza, — deyib dibinəcən içdi. Nikolas dil- 
otu yemiş kimi sözünə davam edərək deyirdi ki, heç də özü 
haqqında danışmaq istəmir, özünə görə yeganə adam olan 
cənab Russo haqqında danışmaq istəyir. Yüksək cəmiyyətə 
yaxşı bələd olduğuna baxmayaraq, o, hələ belə bir adama 
rast gəlməmişdir. Londonda da adlı-sanlı bir filosof, məş- 
hur doktor Conson vardır. Bu cənab yaşamağı sevir və hər 
şeydən pul çıxarmağı bacarır. Amma ondan daha məşhur 
olan müsyö Russo kimi bir filosof öz şöhrətindən istifadə 
edib bircə su və bircə penni! də olsun qazanmır. Nikolas 
hər şeylə çox maraqlanır və nə üçün belə olduğunu xanım- 
lar ona izah edəndə, onlara çox minnətdar olurdu. 

Madam Levasserin şübhəsi daha da artdı. Bu zinakar 
gözünü Terezaya tuşlamışdır — bu aydındır. Nikolas o saat 
duyuq düşdü ki, Tereza ona meyil edir, bu maymaq qadın 
heç bir şübhə yeri qoymayan bir baxışla ona tez-tez nəzər 
salır. Nikolas isə görünür, təcrübəli arvadbazdır, onu Tere- 
za kimi kök və o qədər də gənc olmayan bir qadın, əlbəttə, 
özünə cəlb edə bilməz. Aydındır ki, Jan-Jakın fəlsəfəsi 
arxasında pul iyi duymuş və buna görə ailənin qılığına gir- 
məyə çalışır. Madam Levasser lap əvvəldən onun bütün 
planlarını alt-üst etməlidir. O gərək qızın üzərindəki haki- 
miyyətini saxlasın, qarşısına çıxan hər hansı bir ingilisin öz 
qızını kəməndə salmasına yol verə bilməz. 

Tereza ahəstə ayağa qalxıb nimçələri yığışdırmağa 
başladı. 





| Penni, yaxud pens — ingilis bürünc puludur, 1/12 şillinqə, 
1/240 funt-sterlinqə bərabərdir. 


— Hə, mən daha gedim, yoxsa cənab filosof, doğrudan 
da, birdən gəlib çıxar. Mən isə onun fəlsəfəsi haqqında nə 
isə bir şey dinləməyi elə istərdim ki, həm də xanımların 
arzu və istəkləri haqqında da danışmağa macal tapma- 
dıq. Əgər xanım etiraz etməsə, — Terezaya müraciət etdi, 
— müsyö Russo bizi qəfildən yaxalamasın deyə, özümə 
rəva bilib məni bir qədər ötürməyə xanımı dəvət edərdim. 
Biz hər barədə söhbət edərik: fəlsəfə haqqında da, arzu və 
istəklər haqqında da. 

Tereza mütərəddid halda dayanmışdı. Madam Levas- 
ser yavaşca və ciddiyyətlə dedi: 

— Bəs qab-qacağı mən yuyacağam-nədir? 

Anasının əks-təsiri Terezanı incitdi, onun tərs damarı 
tutdu. 

— Mən tez qayıdaram, — səsini uzadıb Nikolasla birlikdə 
evdən çıxdı. 

Bağçada sakit, küləksiz bir hava vardı, zülmət qaranlıq 
idi. Dar cığırlarla ikilikdə getmək darısqallıq edirdi: onlar 
yanaşı getdikcə tez-tez bir-birinə toxunurdular. Kiçik bir 
meşəciyə daxil oldular. Nikolas Terezanı inamla aparırdı, 
görünür, gecənin zülmətində özünü evdəki kimi hiss 
edirdi. Onlar bir-birinin nəfəsini duyurdular, ağacların və 
kol-kosun budaqları ayaq altında xışıldayırdı. 

— Sizin hörmətli ananız və cənab filosofla keçirdiyiniz 
həyat, deyəsən, çox ağırdır, — Nikolas, nəhayət, sözə baş- 
ladı. — Məncə, bu qədər gözəl, füsunkar bir xanım gərək 
yaxşı həyat sürsün. — Nikolas öz vaqqıltılı səsini nə qədər 
boğsa da, bu səs gecənin sükutu içərisində çox cingiltili 
səslənirdi. Mehtər, Terezanın belindən yapışaraq onu irəli 
aparırdı. Tereza ondan gələn kişi iyini hiss edirdi. 

— Əgər mən füsunkar xanım deyirəmsə, inanmaq olar. 
Mən təcrübəli adamam. 

Nikolas qəfildən cəld bir hərəkətlə onu özünə tərəf 
çəkib dodaqlarından həyasızcasına, bərk-bərk və uzun 
müddət öpdü. Onu öz ağuşundan buraxdıqda nəzakətlə: 

— Təşəkkür edirəm, madam, — deyərək qırılmış söh- 
bəti yenidən davam etdirməyə başladı. — Yox, sizin üçün, 
əlbəttə, çox çətindir. Müsyö Russo öz fəlsəfəsində bir para 
şeyləri başa düşür, həyatda isə heç bir şey təsəvvür etmir. 
Mənə inanın. Yoxsa Jan-Jak vaxtı keçməmiş öz əməyinin 

bəhrəsini dərərdi. Bu saat aristokratlar cənab Russodan 
vəcdə gəlirlər, amma kim deyə bilər ki, sabah nə olacaq? 
Adlı-sanlı ağaların şıltaqlıqları göy üzündəki aydan da tez 
dəyişir. Günlərin bir günündə görərsiniz ki, daha olduqca 
gecdir, cənab filosofun, onunla da birlikdə sizin yelkəniniz 
daşa toxunar. 

Tereza dan-dakı müdafiə etməyə başladı. 

— Mənim ərimin aristokratlara ehtiyacı yoxdur, — özünə 
xas olmayan bir tündməzaclıqla cavab verdi. — Naşirlər 
ona öz fəlsəfi əsərləri üçün istədiyi qədər pul təklif edirlər. 
O isə yığın-yığın şeylər yazmışdır. Ancaq ərim naşirlərə 
heç nə göndərmir. O heç bir pul istəmir. 

Nikolasın dişləri arasından qəribə bir fit səsi eşidildi. 

— Başa düşürəm, madam. O, belə hesab edir ki, fəlsə- 
fəsi yoxsul yaşamağı buyurur. 

— Mənim ərim böyük adamdır, bunu hamı deyir, — Tere- 
za bir qədər köməksiz halda, səsində daha heç bir həyəcan 
duyulmadan cavab verdi, indi onun sözləri, sanki, üzrxah- 
lıqla səslənirdi. 

— Bəlkə də, mən bu məsələdə heç bir şey anlamıram, 
— Nikolas ürəyiyumşaqlıqla ona cavab verdi. — Ancaq bunu 
bilirəm ki, o, işgüzar adam deyil, tamamilə təcrübəsizdir və 
mənə icazə verin, sizə açığını deyim: səfehdir. 

Tereza onu başa salmağa çalışdı: 

— Bütün bunlar onun fəlsəfəsidir. О, «sadəlik» deyir, 
O, «geriyə, təbiətə doğru» deyir — həm də pul almır. 

— Bütün bunlar yaxşıdır, — Nikolas etiraz etdi. — Bəs 
nə üçün təbiətə təkcə, sizsiz qayıtmır? Bunun sizə nə 
dəxli? Madam, siz yalnız təbiət üçün yaranmamışsınız. 
Siz ondan ötrü yaranmamışsınız. Mən bunu ilk baxışdan 
görmüşəm. 

Tereza susurdu. Nikolas bülbül kimi cəh-cəh vuraraq, 
sözünə davam edirdi: 

— Siz soruşa bilərsiniz ki, müsyö Nikolas, bunun sizə nə 
dəxli? Müəyyən mənada buna sizin haqqınız da var. Əgər 
müsyö Russo əməli adam deyilsə və siz bununla razılaşır- 
sınızsa, onda bunun, guya, mənə heç bir dəxli olmamalıdır. 
Lakin mənə bunun dəxli vardır. Mən buna əsla laqeyd qala 
bilmərəm. Hətta qan başıma vurur. Məni həyəcanlandıran 
cənab filosof deyildir, madam, sizsiniz. Mənim sizə ürəyim 


yatdığını, yəqin, artıq duymuşsunuz. — Nikolas onu ikinci 
dəfə daha hərarətlə öpdü. 

Tereza təngnəfəs halda başının ləçəyini və döşü üzə- 
rindəki yaylığını düzəldərək dedi: 

— Mən evə getməliyəm. Yoxsa Jan-Jak, doğrudan da, 
gəlib çıxar və məni evdə görməz. 

— Heyif, — Nikolas nəzakətlə cavab verdi. — Mən bütün 
gecəni sizinlə söhbət edə bilərdim, madam. Amma əgər 
lazımsa... — dedi və Terezanı evədək ötürdü. 

Yay evinin işıqlı pəncərələri görünən zaman Terezaya 
dedi: 

— Amma bununla belə, biz nə sizin xüsusi istəkləriniz, nə 
də müsyö Russonun bu və ya digər arzuları haqqında söhbə- 
timizi hələ başa çatdırmadıq. Bir məqam tapıb yenə görüş- 
məliyik. Amma mən, çox təəssüf ki, sizin hörmətli ananızın 
rəğbətini qazana bilmədim, qorxuram ki, məni görmək onun 
xoşuna gəlməyə. Cəsarət edib təklif edə bilərəmmi ki, gələn 
dəfə, cənab filosof qəsrdə axşam naharı etdiyi vaxt, hörmətli 
ananızın iştirakı olmadan sizinlə söhbət edəm? Cəsarət edib 
sizi burada, qaranlıq bağçada gözləyə bilərəmmi? 

Tereza bir cavab vermədi. Nikolas onu axırıncı dəfə 
öpdü, hər yanını əllədi, Tereza süstləşdi, Nikolasın isə 
daha heç bir şübhəsi yox idi: Tereza görüşə gələcəkdir. 

Nikolas astadan fıştırıq çala-çala nökər otağına getdi. 
O məmnun idi. Bu dişi qaz daha onun cibindədir. Onu 
vaxtında ələ keçirmək isə bəzi-para şeylər vəd edirl Burada 
pul da görünür. Xoşagələn arvaddır, sadəlövhlüyü üzün- 
dən ağzından söz qaçırdı. «Geriyə, təbiətə doğru”. Sağrısı 
sallaq madyan, kök qoca kaftar acığından lap partlasa da, 
Nikolas pulları ələ keçirəcəkdir. 

Bu vaxtadək onun Fransada olmasından heç bir 
fayda yox idi. Nikolas Parisdə mister Tetersollun Lon- 
dondakı müəssisəsi kimi bir müəssisə açmağı arzulayırdı: 
arzu edən adamlar orada at sürməyi öyrənə, at ala və 
mərcləşə bilərdilər. Lakin külli miqdarda pul olmadan heç 
bir şey etmək olmaz. Buna görə də iş getmirdi. Madam 
Russo pis üzəngi deyildi. Kim bilir: axı səadət bəzən 
dolanbac yollarla gəlirl Bir də görərsən ki, bu səfehin 
cızma-qaralarını gözəl atlara çevirmisən. Bir şeyi inamla 
demək olar — filosofun arvadının dalı hər cür tərifə layiqdir. 

Qraf nökəri beləcə arzular aləmində üzərkən Tereza 
qab-qacağı yuyur, madam Levasser isə qızının müsyö 
Nikolasla ola biləcək münasibəti barədə öz fikrini açıb ona 
söyləyirdi. 

Madam Levasser Terezanın bir kimsənə ilə vaxt keçir- 
məsinin əleyhinə deyildi. Jan-Jak qoca idi, elə ən yaxşı 
yaşlarında da bu ehtiraslı qadını təmin etmək iqtidarın- 
da deyildi. Tereza onunla kifayət qədər əlləşmiş və buna 
dözüb tablaşmalı olmuşdu. Bu şikəst adamın, xüsusən 
xəstəliyi şiddətlənən vaxt qayğı ilə başına dolanmaq hər 
qadının işi deyildi, burada ev-eşik işləri də istədiyi qədər idi. 
Onun şıltaqlığına belə həlimliklə dözmək də hər qadının 
işi deyildi. Deməli, Terezanın hərdən boş vaxt tapıb bir 
adamla xoş vaxt keçirməsi Allahın və insanların qarşısında 
günah işlətmək deyildi. Ancaq onun dalınca düşən kişiləri 
böyük tələbkarlıqla seçməli idi. 

— Sən öz Јап-ЈаКтпа daha layiqli bir əvəz tapa bilərdin, 
— madam Levasser ona öyüd verirdi. — Bu ingilislə xoş 
vaxt keçirib veyllənməyinə dəyməz. O duyub ki, sənin 
filosofundan pul qırxmaq olar, elə buna da göz dikib. Sən 
yalnız bundan ötrü ona lazımsan. Aman o enliburunların, 
gözüağların əlindənl Mən onların gönünə yaxşı bələdəm. 
Yoxsa sən elə bilirsən ki, onu sənin dana gözlərin və kök 
sağrın məftun etmişdir? O istəsə, cavan arvadların əlin- 
dən bir dəqiqə boş vaxtı olmaz, daha sənin kimi kötükləri 
neyləyir. Əgər sən, yaramazın biri yaramaz, mütləq oynaş- 
maq istəyirsənsə, onda zəhmət çək, özünə elə bir kişi 
tap ki, o təkcə bir məqsəd güdməsin, səni və sənin qoca 
ananı soyub talamaq fikrində olmasın. 

Tereza qab-qacağı yuyur, susurdu. 


VHT yəsil 
FERNAND TƏLAŞ İÇƏRİSİNDƏDİR 


Јап-ЈаК1а Fernand bir-biri ilə dilbirləşmədən öz dost- 
luqlarını üçüncü bir şəxsə danışmaqdan qaçınırdılar. Jan- 
dak qəsrdə olduğu vaxtlar Јгагдепә və ya müsyö Herberə 
müraciətlə danışır, yalnız hərdənbir Fernanda müraciət 
edirdi. 


Fernanda belə gəlirdi ki, onun atası ilə və ya müsyö 
Herberlə danışan Jan-Jak birlikdə gəzintiyə çıxdıqları 
dan-daka qətiyyən oxşamır. Atası və müsyö Herberlə 
sual-cavab mübadiləsi edən Jan-Jak Fernandla meşədə 
veyllənən həmin səmimi, gənc, şən əhvallı adam deyildi. 
Əslində, insanlar sabit xüsusiyyətə malik deyillər: insanlar 
öz ətrafındakıların kim olduğundan asılı olaraq dəyişilirlər. 

Jan-Jak qəsrdə olduğu vaxtlar arabir Fernand onu 
qətiyyən tanıya bilmirdi. Bir dəfə bu duyğu o qədər kəs- 
kinləşdi ki, Fernand davam gətirə bilmədi, öz ürəyində 
qoruyub saxladığı Jan-Jak surətini yad Jan-Jak sıxışdırıb 
çıxarmasın deyə çıxıb getdi. 

O, öz dan-dakı haqqında dərin düşüncələrə dalaraq 
gecə vaxtı bağın xiyabanlarında veyllənirdi. Görəsən, 
o, buna nail ola biləcəkmi ki, bu Jan-Jak onun, Fernandın 
dilbertasını öz gözləri ilə görsün? 

Adam səsləri onun fikirlərini dağıtdı. Onun qulaqları 
pıçıltı və bərk nəfəs səsləri, sevgililərin köks ötürüb sızıltı 
qoparmalarını eşitdi. Fernandı maraq götürdü və o yerin- 
dəcə donub-qaldı. O, şəhvəti çox erkən dərk etmişdi, biri 
burada, digəri isə Parisdə baş vermiş iki sərsəm, bihuşedici, 
dumanlı, məyusluqla dolu qısa görüşü olmuşdu. Könülsüz 
halda fikrən həmin şəhvətli görüşlərə qayıtdı, amma 
dilbertanı sevdiyini, ürəkdən sevdiyini başa düşdükdən 
bəri həmin görüşlər haqqında xatirələri qəlbinin ən uzaq 
guşələrinə qovmağa çalışırdı. 

O, tezcə buradan getmək istəyirdi, bu sevgililərə qulaq 
asmaq ona yaraşmaz və nalayiq hərəkətdir. Yəqin, hansısa 
bir işçi xidmətçi qadınla cütləşib. Cütləşmə heyvanlarda 
insanlarınkından bakirdir. Heyvanlar cütləşməkdən başqa 
heç bir şey bilmirlər, insanlar isə sevgini cütləşməyə qur- 
ban verərək acı abır-həya duyurlar. 

Fernand cəld dönərək, pıçıltı və nəfəs səslərini eşitmə- 
mək üçün bir neçə addım irəliyə getdi. 

O, birdən səsləri tanıdı. 

Əvvəlcə kişinin səsini tanıdı, belə danışan, belə vaq- 
qıldayan yalnız bir nəfər, yalnız həmin murdar Con Bolli, 
Nikolas, mehtər ola bilər. Elə həmin anda Fernand ürək- 
ağrısı ilə qadının da səsini tanıdı. Sinədən gələn bu aram 
səsi də hər hansı bir başqa adamın səsi ilə qarışdırmaq 

olmazdı: bu səs... Fernand bu səsə malik olan qadının adını 
hətta fikrən də dilinə gətirmək istəməzdi. Yox, Fernand 
qulaq asmaq istəmir. İndi qulaq asmaq cinayətdir. O get- 
məlidir. 

O getmədi, qaldı. Qulaq asdı. 

Tam həyəcan içərisində qulaq asırdı. Belə bir arvadı, 
belə alçaq bir məxluqu, bu yarıheyvan qadını Fransanın 
ən böyük bir mütəfəkkiri özünə rəfiqə seçmişdir. Bax, Jan- 
dak orada, qəsrdə oturub Fernandın atası və müsyö Her- 
berlə parlaq bir hazırcavablıqla söhbət edir, onun arvadı 
isə buradadır, on illərlə birgə yaşadığı qadın bu pozğun 
adamın, vücuduna xaliqin yalnız azacıq ruh vermiş oldu- 
ğu bu gil parçasının ağuşundadır. Onlar nə isə donqul- 
danır və heyvani şəhvət alovunda qovrularaq sızıldayır, 
əxlaqsızlıq girdabında diyirlənirlər. Bu da bəni-insanlardan 
ən böyüyünün, ən müldrikinin taleyi! Məgər Jan-Jak bu 
qədər kordur? Özü qədər heç bir kəsin dünyanın taleyinə 
bu qədər dərindən nəzər salmadığı bir adam öz evində, 
öz dörd divarı arasında, öz arvadının yatağında bu qədər 
kor ola bilərmi? Fernandı hədsiz bir təəccüb, həyat qar- 
şısında qorxu, öz həyatını şəhvətli bir qancıqla bağlamış 
bu böyük və hər şeyə uşaq kimi sadəlövhcəsinə inanan 
adamın halına ürək yanğısından doğan dərin bir ağrı 
hissi bürümüşdü. 

Çaşıb-qalmış həyəcanlı Fernand gecənin qaranlığın- 
da xeyli düşünüb-daşındı. Nə etməli? O, Jan-Jakla necə 
qarşılaşacaq? Öz dəhşətli kəşfini Jan-Jaka nağıl etməyə 
borclu deyildimi? 

Fernand o birisi gün Jan-Jakla görüşməkdən qaçındı: 
özü əvvəlcədən hər bir şeyi yaxşıca öyrənməli idi. Bəlkə, 
səhv edib? Bəlkə, çaşbaş olduğundan onun qulağına belə 
gəlib? Belə dəhşətli bir işdə səhv etmək nə qədər qorxunc 
olardıl O səhv etmişdir. Səhv etməyə bilməzdi. Bu ingilis 
mehtəri, yəqin, xidmətçi qadınlardan biri ilə əlaqayə gir- 
mişdir. Əgər belə olmuşsa — bunu eşitmiş və yanından 
ötüb-keçmiş, bu fikri başından rədd etmişdir. 

Lakin kollar arasında eşidilən zəif, anlaşılmaz, rəzil və 
şirin ehtiraslı səslər hafizədən silinə bilməz. Bu, əlbəttə, 
onun özü idi, Jan-Jakın arvadı idi. Bu cür ikinci səs heç 
kəsdə yoxdur. 


Bu səsə bir də qulaq asmaq lazımdır. Fernand özünü 
yoxlamalıdır. 

O, Terezanı görmək üçün bir bəhanə uydurdu. Jan- 
dakın, adətən, gəzintidə olduğu vaxtda Yay evinə gəldi. 

Qadınlar təəccüb qalmışdılar. Fernand əzilib-büzülür, 
dili dolaşa-dolaşa deyirdi ki, guya, gətirdiyi bu notların 
üzünü mümkün qədər tez köçürməyi Jan-Jakdan xahiş 
etmək istəyir, yaxşısı budur, Jan-Jak başqa bir işi sonraya 
qoysun, bu notlar Fernanda çox lazmdır: o, öz atasına 
gözləmədiyi bir hədiyyə hazırlayır. Madam Levasser not 
dəftərini aldı və hər şeyi dan-daka çatdıracağını vəd etdi. 

Fernand, əslində, çıxıb gedə də bilərdi. Lakin getmədi. 
Boş uzun əllərini ümidsizliklə yelləyirdi. Ona elə gəlirdi ki, 
oğrun-oğrun Terezaya baxır. Tereza heyvan gözü kimi 
ağır tərpənən həyasız gözləri ilə sakitcə ona baxırdı. Qadın 
o saat duymuşdu ki, Fernand buraya ondan ötrü gəlmişdir. 

Hamı susurdu. Sarıbülbüllər öz qəfəslərində cəh-cəh 
vururdular. Qadınlar Fernandın imdadına çatmağa tələs- 
mirdilər. Onlar dayanıb onun dillənməsini gözləyirdilər. 
Fernand mətləbi uzaqlardan başladı. 

— Mən soruşmaq istəyirdim ki, — dedi, — görüm müsyö 
Jan-Jak bu evdə özünü yaxşımı hiss edir, sizin halınız necə- 
dir? — Fernand tələsə-tələsə danışır, pərtliyini dəf etmə- 
yə çalışırdı. — Xanımlar, sizə, yəqin, məlumdur ki, — izah 
etməyə başladı, — Jan-Jak məni öz cəmiyyətinə tez-tez 
qəbul edir və hətta özümü xam xəyala salmış olsam da, 
deməliyəm ki, mənimlə dostluq edir. Buna görə də, xanım- 
lar, mən mütləq bilməliyəm ki, görüm Jan-Jak bizim 
Frmenonvildə onun üçün yaradılmış şəraitdən razıdır, ya 
yox? Həmçinin siz də razı qalmışsınızmı? — hiyləgərcəsinə 
və nəzakətlə tez əlavə etdi. 

Fernand belə düşünürdü: «Mən, hər halda, səhv etmi- 
şəm. O gör nə soyuqqanlıdır. Doğrudur, öz murdar sirrinin 
mənə məlum olduğunu bilmir. Bir gör mənə necə baxırl 
Yox, mən səhv etməmişəm. O, kimi istəsə, ağıldan çıxa- 
rar, bunu hiss etmək olur. Amma ona heç gözəl də demək 
olmaz. Bundan başqa, o, səfeh və yontalanmamışdır. Zibilin 
biri zibil! Beləcə baxıb gözlərini məndən çəkməyəcəkmi?ə 

Madam Levasser isə bu vaxt fikirləşirdi ki, bu və ya 
digər bir qadının kişini özünə nə ilə cəlb etdiyini heç vaxt 

başa düşməyib və düşməyəcək də. Onun Terezası, söz 
yox ki, gözəlliyi ilə fərqlənmir, sifəti kök və ifadəsizdir, mal 
kimi tənbəl və səfehdir, kişilər isə onun üstünə milçəklər 
cəmdək üstünə cuman kimi cumurlar. Budur, bu cavan 
qraf, böyük bir malikanənin varisi dayanıb ehtirasından 
kəkələyir, donquldanır, kələk gəlir. Əslinə baxsan, bu çox 
yaxşı olar. Bəlkə, onu qızışdırıb həmin yaramazın, zinakar və 
kələkbazın, at alverçisi Nikolasın üstünə salmaq mümkün 
oldu. Daha bu kənd quzusu, yəqin, Jan-Jakın pullarını 
qatlayıb öz cibinə qoymaq və qoca qarını ona çatacaq 
hissədən məhrum etmək istəməz. Madam Levasser: 

— Cənab qraf, — dedi, — bizə qarşı təzahür etdirdiyiniz 
səmimi maraq üçün sizə çox minnətdarıq. — Biz pis 
yaşamırıq, mənim hörmətli kürəkənim də özünü yaxşı hiss 
edir. Çox çətin ki, tezliklə Parisə qayıdaq. Əgər dan-dakın 
burada kifayət qədər işi olsa, — çənəsi ilə notlara işarə etdi, 
— onda biz özümüzə bir tikə yağ-çörək tapa bilərik. 

Tereza gözlərini Fernanddan çəkmirdi. Özündən, az 
qala, iki dəfə kiçik olan bir oğlanın ona nəzər salması 
Terezaya çox xoş gəlirdi, həm də bu oğlan gözəl idi, hay- 
hayı gedib, vay-vayı qalmış bəzi filosoflarla müqayisə edilə 
bilməzdi: həm də adı-sanı var. 

— Çox sağ olun, qraf Fernand, — deyə, nəhayət, Tereza 
ağzını açdı. — Bura bizim çox xoşumuza gəlir. 

Bu, «Siz mənim çox xoşuma gəlirsiniz» kimi səsləndi. 

Fernand ağır fikirlər və xəyallar içərisində çox çapa- 
ladı. Tereza təbiətin özü kimi sirlə doludur. Onun gözləri 
içinə baxdıqda, elə bil, kainatın ənginliklərinə nəzər salır- 
san. Görünür, Jan-Jak da bundan ötrü öz həyatını onunla 
bağlamışdır. Jan-Jak onun simasında təbiətlə, öz tənha- 
lığında xeyirlə şəri uyğunlaşdıran təbiətlə nikaha girmişdi. 

Fernand sonrakı günlər də müəllimdən qaçırdı. 
O, qabaqcadan xəbər tutub, Jan-Jakın evdə olmadığı 
saatlarda Yay evinin ətrafında və yaxınlığında veyllənirdi. 
Bu, alçaq və şərəfsiz bir iş idi, müəllimə qarşı xəyanət idi. 
Məgər müəllimin özü öyrətmirmi ki, bilikləri təkcə kitab- 
dan yox, bilavasitə təbiət üzərindəki müşahidələrdən öyrən- 
mək lazımdır? Fernand qaranlıq qalan bu sirri açmalıdır. 
dan-dakı bu qadına, bu qadını isə heyvan Nikolasa nəyin 
bağlamış olduğunu başa düşməlidir. 


Ona əbədiyyət kimi görünən qısa bir müddətdən sonra 
Fernand Tereza ilə qarşılaşdı. Tereza yandan ötüb-keç- 
mək istəyirdi, sanki, haraya isə tələsirdi. Fernand cəsarətə 
gəlib soruşdu ki, Jan-Jaka aid ona bir neçə sual verməyə 
icazə verərmi. Tereza bir qədər fikirləşib sonra utanmadan 
cavab verdi ki, Jan-Jak hava qaralmamış erkən yatır, 
buna görə Fernandla elə bu gün axşam saat doqquzda, 
körpünün yanında görüşə bilər. 

— Bu həlim gecələrdə gəzişmək çox xoşdur, — Tereza 
davam etdi, qadın sözləri çətinliklə seçərək dili dolaşa- 
dolaşa danışırdı. Süd kimi aydın bir gecə idi, amma buna 
baxmayaraq, meşədəki cığır və yollar kölgəyə qərq olub 
zülmət içərisində gözə görünmürdü. Tereza və Fernand 
az danışırdılar, əlhavasına irəliləmək lazım gəlirdi, onlar 
zaman-zaman bir-birini səsləyir, yol üstündəki daş parça- 
sını və ya yola doğru əyilmiş bir budağı göstərib bir-birinə 
xəbərdarlıq edirdilər. Təngnəfəs və boğuq bir səslə danışır- 
dılar, əsrarəngizlik içərisində, yasaq şəraitdə yürüyürdülər. 

Fernand lap karıxmışdı. Budur, indi o da bu qadınla 
Nikolas kimi, heyvan kimi meşədə gizlənəcəkdir. Jan-Jak 
indi onu görsəydi, nə düşünərdi? Bəs dilberta? Jilberta 
ondan həmişəlik üz döndərərdi. Lakin hər ikisi haqsız 
olardı. O, hər Nikolas kimisinin məqsədini güdmür, onu 
yalnız fəlsəfə maraqlandırır. 

Onlar gölə çatdılar. Kölgəsində Jan-Jakın oturmağı 
sevdiyi söyüd ağacı burada idi. Tereza budaqları arala- 
yıb yüngülcə nəfəs alaraq, çimdən düzəldilmiş skamyanın 
üstünə çökdü. Yüngül bir əl işarəsi ilə Fernandı yanında 
əyləşməyə dəvət etdi. Skamya ensiz idi. Onlar bir-birinə 
qısılmış halda oturdular. 

Qarşıda Uca Qovaqlar adası görünürdü, Fernand Jil- 
berta ilə bunların kölgəsində oturub Jan-Jak üçün mahnı 
oxumuşdular. Ada gümüşü-yaşıl ay işığına qərq olmuşdu. 

İndi budur, Fernand Jan-Jakın arvadı və rəfiqəsi ilə 
birlikdə burada oturmuş və ondan söz soruşub öyrənmək 
niyyətindədir, Jan-Jakı izləyir. Lakin yasaq hissi bədxah 
deyildi, bu hiss adamı qıcıqlandırıb həvəsə gətirirdi. 

Bununla belə, Fernand istər-istəməz Terezadan bir 
balaca aralandı. Tereza azacıq hiss ediləcək təəccüblə çiy- 
nini çəkdi. 

— Cənab qraf, siz məndən Jan-Jak barədə nə isə 
soruşmaq istəyirdiniz, elə deyilmi? — Tereza öz gur səsi ilə 
soruşdu. 

Fernand onun bu ağır sükutu pozduğuna minnətdar 
idi. 

— Bəli, madam, — tələsik cavab verdi. — Siz onun haq- 
qında mənə danışsanız, çox lütfkarlıq etmiş olarsınız. 

— Sizə nə barədə danışım? — Tereza soruşub susdu. 

Fernand bir qədər düşünüb dedi: 

— Jan-Jak evdə olduğu vaxtlar nə edir? İşləyirmi? 

Tereza bir qədər heyrətlə cavab verdi: 

— Əlbəttə, müsyö. O, çox zaman qurudulmuş bitkilərlə 
əlləşir. Səylə notların üzünü köçürür. 

Fernand səbirlə: 

— Məni maraqlandıran bu deyildir, — izah etdi. — Mənim 
soruşduğum budur ki, o, təzə bir şey yazırmı? 

— Elə vaxt olur ki, yazır da, — Tereza laqeyd bir mehri- 
banlıqla cavab verdi. — Bir neçə gün bundan əvvəl o, mənə 
bəzi şeylər oxudu, yazdıqlarını mənə tez-tez oxuyur. Hamı- 
sını başa düşmürəm. Mən, bilirsinizmi, kütbaşam. Bütün 
bu cızma-qaralar mənim xörəyim deyil, Bu cızma-qara- 
lar indiki adamlar üçün deyildir. O deyir ki, bunlar bizdən 
sonra yaşayanlar üçündür. 

«Mən onu dinləməməli idim, — Fernand düşündü. 
— Bu şərəfsizlikdir. Əgər Tereza Jan-Jaka xəyanət edirsə, 
onu səfehliyindən, sadəlövhlüyündən edir, mənsə nə etdi- 
yimi bilirəm» 

— Madam, sizin üçün gec deyil ki? — Fernand soruşdu. 
— Bəlkə, qayıdaq? 

— Yox, eybi yoxdur, — Tereza sakitcə cavab verdi. — Jan- 
dak daha yatağındadır, bərk və yaxşıca yatır. 

Fernand söhbətin belə xətərsiz bir mövzuya keçmə- 
sindən məmnun olub tez onun sözünə qüvvət verdi. 

— Müsyö Jan-Jak, deməli, özünü burada, Ermenon- 
vildə yaxşı hiss edir? — soruşdu. 

— Bəli, — Tereza cavab verdi. — O, indi, Allaha şükür, 
sağlamdır. Lakin xəstəliyi həmişə şiddətlənə bilər. Axı siz 
bilirsiniz ki, o, sidik kisəsinin iltihabından, u-re-mi-yadan, 
— Tereza tibb istilahını höccələyərək söylədi, — bərk əziy- 
yət çəkir. Xəstəliyi isə həmişə lap qeyri-münasib dəqiqədə 


şiddət edir. Məsələn, o dəfə, onun operası tamaşaya 
qoyulduqdan sonra təqaüd kəsmək barədə ona sarayda 
qəbul vəd etdikləri vaxt olduğu kimi. Elə buna görə də 
kralın yanına gedə bilməmişdi. Siz, bəlkə, eşitmiş olasınız, 
xəstəlik şiddətlənməyə başlayan kimi hər dəqiqəbaşı çölə 
çıxmaq lazımdır, başa düşürsünüzmü? Axı əlahəzrətin və 
bütün bu kübar cənab və xanımların qarşısında bu, yaxşı 
düşməzdi. Onun xəstəliyi şiddətləndiyi vaxt hamını öz 
yanından qovur. Yalnız mənə yanında qalmağa icazə verir. 
Belə xəstəyə qulluq etmək o qədər də asan iş deyil. Zond 
keçirmək lazım gəlir və bu vaxt, Allah göstərməsin ki, onu 
incitsin. Jan-Jak dözümsüzdür, zondun isə, doğrudan da, 
dəhşətli ağrısı olur. O da, əlbəttə, deyinir və bərk əsəbiləşir. 
Amma mən öyrəşmişəm, şikayət eləmirəm. 

Deməli, Jan-Jak kralın qəbuluna getməyi heç də azad- 
fikirli bir insan qürurundan doğan hissiyyata görə rədd 
etməyibmiş, məsələ onun azarında imiş! Fernand dişlərini 
qıcadı. Yox, bu, belə deyildir, belə ola bilməz. Bu yalnız 
Terezanın ibtidai şüurunda öz məzmununu dəyişmişdir, 
eÇıxıb getmək lazımdır, getmək lazımdır, – Fernand təkrar- 
təkrar düşündü, — mən Jan-Jakın şəxsi həyatında zahirə 
çıxarılmalı olmayan şeyləri üzə çıxarmış oluram. Mən təbiə- 
tin özü kimi saf olan və həya nə olduğunu bilməyən bu 
qadını sorğu-suala tuturam. Belə etmək olmaz. Bu, idrak 
ağacının bəhrəsini oğurlamaq deməkdir. Mən dilbertanın 
gözləri içinə bir daha baxa bilmərəm. Yox, Terezanı dinlə- 
məyə mənim haqqım yoxdur». 

Lakin Tereza sakitcə skamyada oturmuşdu, görüşü 
açıq-aşkar uzatmaq istəyirdi, Fernand isə ayağa qalxıb 
getmək üçün heç bir bəhanə tapa bilmirdi. Nəhayət, 
Fernand soruşdu: 

— Madam, sizin Јап-ЈаКа ərə getdiyiniz on ildən çox- 
dur, elə deyilmi? 

— Cəmisi on ildir ki, ərdəyəm, — Tereza utanmadan 
cavab verdi. — Ancaq onunla on səkkiz yaşımdan yaşayıram. 
Jan-Jak o vaxt məni dəhşətli bir mehmanxanadan çıxarıb 
xilas etmişdi. O biri kişilər icəşir, o isə mənə havadar çıxırdı. 
Mənə qarşı çox xeyirxah idi. Mən də həmişə onun yolunu 
gözləyirdim. Birdən onun beynini nə deşdisə, mənimlə 
evləndi. Lap qiyamət bir toy etdik. Biz o vaxt Burquendə, 

eQızıl quyu: mehmanxanasında yaşayırdıq. O, öz dostları 
olan iki topçu zabitini də çağırmış, ayrıca bir otaq sifariş 
vermişdi, toyda gözəl bir nitq də söyləmiş, «Beləliklə, mən 
təbiətin timsalı olan bir qadınla evlənirəm», — demişdi. 
Biz hamımız mütəəssir olmuşduq, sonra isə yaxşı axşam 
yeməyi verilmişdi, biz mahnı oxuyurduq. — Tereza aramla 
danışırdı, lakin bu, utandığından deyildi: sözləri seçməkdə 
çətinlik çəkirdi. 

Tereza birdən yöndəmsiz bir işvə ilə söhbətini kəsdi. 

— Amma mən elə hey özüm haqqında danışıram. Sizi 
maraqlandıran isə axı mən deyiləm, Jan-Jakdır. 

Qıpqırmızı qızarmış Fernand — əlbəttə, Tereza bunu 
gecə vaxtı sezə bilməzdi — karıxmış halda Terezanı inan- 
dırmağa çalışdı ki, onu dan-daka aid hər bir şey və xüsusilə 
onun ən yaxın rəfiqəsi olan Tereza maraqlandırır. 

— Rəfiqə, — Tereza aramla təkrar etdi. — Nə qədər gözəl 
sözdür, bu sözü yadda saxlamaq lazımdır. Bəli, elədir. Bir- 
likdə yaşadığımız bu uzun illər ərzində Jan-Jakla çox yaxşı 
günlər keçirmişik. Pis günlərimiz də olub, bunu da demək 
lazımdır. Adamın hər barədə söhbət aça biləcəyi bir dostu 
olması nə qədər yaxşıdır! Yoxsa başqaları məni qısqanırlar 
ki, böyük dan-dakın arvadıyam, hətta məni həmişə söyür- 
lər də. Amma adi bir qızın filosof arvadı olması asan iş 
deyildir. Rəfiqə olmaq! Əlbəttə, Jan-Jak müqəddəsdir, 
onunla yaşamaq çətindir: o xəstədir, onun qayğısını çək- 
mək çox ağırdır, həm də ki səbirsizdir, elə hey deyinir. 
Onun qayğısını çəkib qurtara bilmirsənl 

Tereza Fernanda tərəf daha sıx oturub əlini ona uzatdı. 
Kim kimin əlini tutmuşdu, məlum deyildi. Terezanın əli 
böyük və ətli idi, azca nəm idi. Fernand bu əli sıxdı. Tereza 
əlini çəkmədən ahəstə ayağa qalxdı. Fernand da qalxdı 
— о coşmuşdu, bərk həyəcanlı idi, onun əlini buraxmadı. 

Onlar dinməzcə geri qayıdırdılar. Fernand onu lap evə 
qədər ötürdü. 

Tereza o biri dəfə öz Nikolası ilə görüşərkən nazla əzilib- 
büzülürdü. Nikolas bunu özünə xas olan bir həyasızlıqla 
belə yozdu: 

— Aha, deməli, sən balaca qrafla, o uzundrazla burun- 
laşıb iyləşmisən. 

Tereza özünə xas olmayan bir cəldliklə etiraz etdi: 


— Sənin ağlın qaçıb-nədirl Qraf Fernand cəsarətsiz 
və hələ lap cavan bir uşaqdır. O yalnız fəlsəfə haqqında 
danışır. 

— Gəl mənə bir dərs də del — Nikolas çımxırdı. 
— O, bəlkə də, dişlə haqqında danışır, amma atı nəzərdə 
tutur. Elə düşünmə ki, mən səni hələ bir qısqanıram. Mən- 
ciyəz öz qiymətimi bilirəm. Müqayisə edilərsə, yalnız mən 
üstün gələrəm. 


IX fəsil 
MEYDANA BİR NƏFƏR SERJANT ÇIXIR 


Nikolas Damarten şəhərciyindəki «İki mələk: mehman- 
xanasından aldığı bir məktub gətirdi: ondan xahiş etmiş- 
dilər ki, bu məktubu madam Levasserin özünə çatdırsın. 

— Sənin hörmətli anana aşiqanə məktubdur, — Nikolas 
gülümsəyərək Terezaya bildirdi. 

Həmişə təmkinli və eneriili qarı zərfdəki xətti tanıyan 
kimi ağappaq ağardı, hətta nitqi də qurudu. Məktub Fran- 
suadan, serjant Fransua Renudan, onun oğlundandırl 
Deməli, Amerikadan qayıtmışdır! Qarı isə kral müdafiə və 
hücumdan ötrü həmin ittifaqı bağladığı vaxtdan bəri öz 
sevimlisi Fransuanı bir daha görəcəyinə bütün ümidlərini 
itirmişdi. 

Levasser açılmamış məktubu artıq qocalmış və titrək 
əlində tutmuşdu, bütün ömrü boyu çətin, istər xoşbəxt- 
lik, istərsə də iztirabla zəngin həyatının şəkilləri bir-birini 
qovaraq onun gözləri önündən gəlib keçirdi. İlk izdivacı- 
nın qısa, lakin fərəhli illəri ani surətdə gözlərinə göründü. 
Serjant Renu, onun mərhum əri Popol bir qədər yüngül- 
xasiyyətli adam olsa da, əsl əsgər idi. Onun ulduzlara əli 
çatmasa da, od parçası kimi kişi idi, hər şeyin öhdəsindən 
gəlirdi, hər şeyinl Levasser onu sevirdi, oğlu hətta onu 
qüssəyə saldıqda, hətta tez-tez pul üçün əri onun yanına 
gəldikdə və o da pul axtarmaq üçün özünü hər yana vur- 
duğu zaman da onu sevirdi. Amma əri iştirak etdiyi döyüş- 
lərdən, taxt-tac varisliyi uğrunda Polşa müharibəsi zaman- 
larında Filippsburq yaxınlığında, Milan yaxınlığında gedən 
böyük döyüşlərdən necə də şövqlə danışardı. Onun gur 

səsinin lərzəsindən, qəhqəhə çəkib xoşbəxtcəsinə gülərək 
əlini arvadının sağrısına vurmasından ürək dağa dönürdü. 
Onların oğlu Fransua atasının eyni idi. O da əsl, xalis 
əsgər idi. O da beləcə göy gurultusu kimi qəhqəhə çəkib 
gülürdü, onun da ürəyi beləcə geniş və qayğısız idi. O da 
utancaq və hiyləgər bir təbəssümlə pul, elə hey pul, pul 
istədikdə atası kimi ona da rədd cavabı vermək olmurdu. 
Doğrudur, Fransuanın iştirak etdiyi döyüşlər uduzulmuş- 
du. Amma Prussiya kralı, allahsız məlun Fridrix, Rosbax və 
Krefeld yaxınlığında qələbə çalmışdısa, bu heç də onun 
oğlunun günahı deyildi. O, öz cəsurluğunu indi yenidən 
sübut etmiş, okeanın o tayına, yeni qayda qurmaq uğrun- 
da azadlıq müharibəsi aparan amerikalıların, bostonluların 
yanına getmişdi. İndi isə bu ittifaq bağlandığı bir vaxtda 
onların, əlbəttə ki, Fransuaya ehtiyacları yoxdur, buna 
görə də o, indi buradadır! 

Madam Levasser zərfi açdı. Bəli, onun Fransuası 
Damarten mehmanxanasındadır, məgər bundan gözəl bir 
şey ola bilərmi ki, hinduların yanından qayıtmağa macal 
tapmamış, anasını qucaqlayıb bağrına basmaq üçün tələsik 
buraya gəlmişdir! Fransuanın birbaş Ermenonvilə gələ 
bilməməsi lap müsibətdirl Təəssüflər olsun ki, madam 
Levasserin hörmətli kürəkəni, bu dəlisov adamı — Fran- 
suanı görcək qeyzlənib özündən çıxırdı. Hamısı da bundan 
ötrü ki, Fransua bir dəfə Jan-Jak evdə olmadığı vaxt onun 
bir neçə köynəyini birovuzluğa götürmüşdü. Bu coğur- 
luğa» görə Jan-Jakın necə coşub özündən çıxdığını bir 
Allah bilir. Qışqırırdı ki, Fransuanın onun cibindən çıxardığı 
bir neçə yüz livri ona bağışlayır, ancaq onun ən çox sevdiyi 
şeylərdən biri olan hind ipəyindən tikilmiş köynəklərini 
oğurlamaq – bu, guya, böyük bir əclaflıqmış, buna görə 
də o, Fransuanın gözə görünməsini birdəfəlik və həmişə- 
lik qadağan edir. Ah, o, öz sevimli oğlunu yalnız bu divanə 
dan-dakın gözündən iraq bir yerdə bağrına basa bilərdi! 

Onlar Jan-Jak qəsrdə axşam naharı etdiyi vaxt Yay 
evində görüşdülər. Tereza onları tək buraxdı, madam 
Levasser Allah-taalanın yalnız müqəddəs adamlara nəsib 
etdiyi bir səadətə qovuşmuşdu. 

O, öz oğluna baxmaqdan doymurdu. Seriant Fransua 
Renu, doğrudan da, valehedici idi, buna görə də madam 


Levasserin fəxr etməyə haqqı vardı ki, balaca bir qadın 
olsa da, belə qədd-qamətli, gözəl bir зегјапип anasıdır. 
Bu seriant uzaq bir ölkədə, vəhşilər ölkəsində, Amerikanın 
qədim meşələrində döyüşmüşdür, çay və azadlıq uğrun- 
da bostonluların tərəfində döyüşmüşdür. Amma onun 
maraqlı nağıllarından göründüyü kimi, təəssüf ki, orada 
da bəxti gətirməmişdir. Doğrudur, onun hörməti böyük 
olmuşdu: o, necə deyərlər, azadlığı ixtira edən dan-dakın 
onun yeznəsi olduğunu bir sirr kimi saxlamırdı, amma 
hörmət və ehtiramdan başqa bu səfərin faydası çox az 
olmuşdu. 

— Bu ölkə yalnız Jan-Jak kimi adamlar üçündür, 
— Fransua qüssə ilə sözünə yekun vurdu. — Təkcə təbiət 
və comərdlik var, pul isə yoxdur. 

Məhz buna görə də, elə ki ittifaq bağlandı, serjant 
Renuya daha ehtiyac olmadı, o da çıxıb öz vətəninə gəldi. 
O, yeddi döyüşdə iştirak etmişdir, amma Havrda doğma 
torpağa qədəm qoyub hərbi qənimətini hesabladıqda vur- 
tut on iki livr və üç su pulu vardı. 

— Beləliklə, — Fransua gur səsi ilə bildirdi, — Amerika 
mənim gözlədiyimi heçə çıxartdı. Azadlıq mübarizələri pul 
vermək iqtidarında deyildir. Əlbəttə, mən oraya pul xati- 
rinə getməmişdim, amma yeddi döyüş üçün, bu qədər 
axıdılan qan-tər üçün on iki livr və üç su — atamın oğlu- 
nun... elə anamın da oğlunun dişinin dibində qalar, — 
gülərək mehribancasına anasına baxıb qəddini düzəltdi və 
əlini anasının çiyninə bərk vurdu. 

Madam Levasser şadlığından bilmirdi ki, nə etsin. 
Çünki xoşbəxtlikdən, Fransua, doğrudan da, əsl atasının 
oğlu idi, həmin atanı isə madam Levasser sevirdi, buna 
görə də oğlu belə uğurlu idi. Madam Levasser əslən 
Orleandan olan ikinci ərinə, sikkəxana məmuru zavallı və 
mağmın Levasserə mal-dövlətinə görə getmişdi, bədəni 
və qəlbi isə ona biganə idi. Buna görə də bu izdivac yaxşı 
bəhrə də verməmişdi — təkcə fərsiz, kütbeyin və səfeh 
Terezanı vermişdi. Amma indi budur, Tereza xoşbəxtdir, 
onun artıq əlliyə yaxın yaşı olan gözəl oğlunun isə hətta 
vəhşi Amerikada da bəxti gətirməmişdir. 

— Amma bunun əvəzində mən oradan yaxşı ideya gətir- 
mişəm, — serjant Fransua sözünə davam etdi. — Bilirsənmi, 

bizim xeyirxah kralmız Lüdovik azadlıq mübarizləri ilə itti- 
faq bağlayan zaman mən bir dəfə uzunsürən, qəmgin və 
uğursuz bir gecədə qoşun düşərgəsində siyasi və hərbi 
vəziyyəti hərtərəfli düşünüb öyrəndim. Bizim xeyirxah kralı- 
mız Lüdovik özünü kənara çəkir, bu azadlıq mübarizələrini 
sevmir, əgər onun öz xüsusi nöqteyi-nəzərini nəzərə alsan, 
onu qınamaq da olmaz: bilirsənmi, Lüdovik onlar üçün 
bircə əsgər də olsun göndərmək istəmir. Amma mən bili- 
rəm ki, ən nəhayət, göndərməli olacaq. Bostonlular özləri 
təkbaşına bacarmazlar. Əgər fransız ordusu hərəkətə gəl- 
məsə, ingilislər qalib gələcək. Əlahəzrət xristian kralımız 
isə buna yol verə bilməz. Buna görə də, anacan, yaxşı 
yadında saxla: o nə qədər çırpınıb vurnuxsa da, axırda bu 
acı həbi udmalı olacaqdır. 

Serjant Jan-Jakın sevimli çaxırından bir stəkan ötürdü. 

— Nə olar ki? — madam Levasser soruşdu. 

— O olar ki, — serjant cavab verdi, — deməli, əsgər lazım 
olacaq və bir halda ki hələ indidən əsgər azdır, vaxt keç- 
dikcə daha da az olacaq. Beləliklə, əsgəryığan məmur 
vəzifəsi əvvəllərdəkinə nisbətən indi daha gəlirli bir vəzifə- 
dir. Amma bu çox çətin işdir. Bunun üçün gərək anadan- 
gəlmə əsgəryığan məmur olasan, əla natiqlik istedadına 
və hərbi təcrübəyə malik olasan. «Deməli, serjant Renu, 
— mən öz-özümə dedim, — sən dəfələrlə işdə yoxlanılmış 
hərbi təcrübən və fəsahətli dilin ilə indi lazım olacaqsan. 
Sən Amerika meşələrindəkinə nisbətən, Parisdə azadlıq 
xeyrinə və özünün xeyrinə daha çox fayda gətirə bilərsənlə 
— Budur, indi mən buradayam. 

Madam Levasserin ürəyinə dammışdı ki, oğlu Fran- 
suanın bu xoşbəxt ideyası anasının pulu bahasına başa 
gələcək. Lakin bu pis duyğu böyük sevincə qərq oldu, 
çünki oğlu qayıtmışdır. Bir şeyi inamla demək olardı: 
Fransua buradadır, Fransadadır, müharibə isə okeanın 
o tayında, Amerikada qalmışdır. 

— Oğlum, demək, sən hələ bu tezliklə müharibəyə 
getməzsən, eləmi? — madam Levasser yüngülcə köksünü 
ötürdü. 

Fransua deyirdi ki, Parisdə cəmisi iki gün qalmışdır: 
iynə üstə oturubmuş kimi sevimli anasını mümkün olduq- 
ca tez görməyə tələsirdi. Amma imkan tapıb köhnə dostu, 


polkovnik de lya Rok ilə söhbət edib. Polkovnik serjant 
Renunu yaxşı tanıyır, qısa söhbətdən sonra ona alayı 
üçün geniş səlahiyyətə malik əsgəryığan məmur vəzifəsini 
verməyi vəd etmişdir. Əgər Fransua bu vəzifəni ələ keçirsə 
və dalğalanan bayraqlar altında kral ordusunun, bərli- 
bəzəkli gözəl əsgərtoplayan məmur geyimində hərbi 
orkestrin gurultusu altında meydana daxil olub öz alovlu 
nitqini söyləsə, onda anası, əlbəttə, şübhə etməyə bilər ki, 
sivil adamlar dəstə-dəstə gələrək kral bayrağı altında dur- 
maq şərəfinə nail olmağa çalışacaqlar. Amma bircə əngəl 
var: hərbi nazirlik əsgərtoplayan vəzifəsinə girmək istəyən 
hər bir kəsdən girov olaraq yüz luidor) tələb edir. Fransua 
əmindir ki, anası bu məbləği ona borc verər, əgər ver- 
məsə belə, bir şəksiz qazanc yerini, həyatının ən xoşbəxt 
təsadüfünü itirmək qorxusu altında qalacaqdır. 

Madam Levasser bu cür «şəksiz qazanclar» haqqında 
oğlundan dəfələrlə eşitmişdi, amma oğlunun başladığı 
bütün işlərdən heç vaxt bir şey çıxmamışdı. Madam Levas- 
ser ürəyində əmin idi ki, indi də bir şey çıxmayacaq. Lakin 
o, öz Fransuasını əsgərtoplayan məmurun zərli-baftalı 
geyimində təsəvvürünə gətirirdi, onun dəbilqəsinə taxılmış 
dörd qıvrım hələzunla yuxarı qalxan quş lələyi ona qürurlu 
görkəm verirdi, madam Levasser oğlunun gur səsinin 
camaat üzərində necə səsləndiyini, Fransuanın qızıl pulları 
əlində cingildədərək qətiyyətsiz gənclərə necə bir fərəh və 
təkidlə təsir etdiyini gözü qarşısında canlandırırdı... Yox, 
indi ki oğlu Amerikadan onun yanına qayıtmışdır, ona əl 
tutmaya bilməz. Ona pul verəcəyini vəd edirdi, ancaq qoy 
pul tapanadək Fransua bir neçə günlüyə Damartendə 
ləngisin. Kefi kökəlmiş Fransua cavab verdi ki, başqa cür 
fikirləşmirdi də, — anası, əlbəttə, pulu corabının içində sax- 
lamır, yüz luldor isə oyuncaq deyil, ancaq onun vədi tama- 
milə kifayətdir. Onlar sözləşdilər ki, Fransua «İki mələk» 
mehmanxanasında anasından xəbər gözləyəcəkdir. 

Madam Levasser tək qalanda tamahkar gözləri ilə 
Јап-Јакт yazı stoluna və əlyazmaları olan sandıqçaya 
acıqlı və ümidsiz bir nəzər saldı. Budur, bu qəribə adamın 





! Luidor - qədim fransız qızıl sikkəsidir (6-7 qram təmiz qızıl). 
İlk dəfə 1640-cı ildə XIII Lüdovik zamanında kəsilmiş, öz adını da 
buradan almışdır. 

yazı-pozuları — axı əgər istəsə, bu, nağd puldur; naşirlər- 
dən Cenevrədə Basomper və Amsterdamda Mişel Rey 
onun əlyazmaları üçün minlər təklif edirlər. Lakin — bunda 
madam Levasserin zəngin təcrübəsi vardı, heç bir hiylə, 
kələk kömək etmirdi, bu bir qalaq kağıza heç nə etmək 
olmurdu. Fırıldaqçı işbazlar olan cənab naşirlər hiylə ilə 
düzəldilmiş yazılar və o qədər də həqiqi olmayan imza- 
lar ilə kifayətlənmirdilər, onlar Јап-ЈаКт öz əli ilə yazılmış 
ərizələr tələb edirdilər. 

Madam Levasser köksünü elə bərkdən ötürdü ki, üst 
dodağı üstündəki tüklər yavaşca titrəşdi. Bütün bunlara 
baxmayaraq, bu qəribə Jan-Jak üzündən öz sevimli oğlu- 
nun planlarının boşa çıxmasına yol verə bilməz. O, bir şey 
fikirləşib tapa bilərl Mütləq tapa bilərl 

Sabahı gün onun fikrinə birdən bir şey gəldi. 

O, müsyö de dirardenin yanına görüşə getdi. 

— Cənab markiz, sizin yanınıza bir xahişçi kimi gəlmə- 
yim mənim üçün olduqca ağırdır, — sözə başladı. — Mənim 
mərhum birinci ərim, kral draqun alayının зегјапи Renu 
məğrur adam idi. O, döyüşməyi və sədəqə ilə deyil, öz 
payına düşən hərbi qənimət hesabına yaşamağı sevərdi. 
Lakin cənab markiz, əsgər arvadına layiq olduğu kimi açı- 
ğını və düzünü deyəcəyəm: mənə pul lazımdır. 

Bunu deyib madam Levasser öz oğlunun planlarından 
danışdı. Onun ana qəlbi hərarətlə vururdu, quru və boğuq 
səsi coşqun bir ahəng almışdı. O izah edirdi ki, oğlu, 
sadəcə olaraq, əsgərtoplayan məmur vəzifəsini almaq fik- 
rində deyildi. Onun oğlu hinduların cəngəlliklərində azad- 
lıq uğrunda bostonluların tərəfində döyüşmüşdür. Oğlu öz 
həyatını təhlükə qarşısında qoyaraq öz gözləri ilə görüb 
əmin olmuşdur ki, mənim kürəkənimin fəlsəfəsi, azadlıq 
haqqındakı və təbiət barəsindəki ideyaları yalnız o vaxt 
həyatda təcəssüm oluna bilər ki, kral okeanın o tayına 
güclü bir ordu göndərmiş olsun. Onun oğlu krala kömək 
etmək arzusundadır. Bundan ötrü oğluna pul lazımdır. 

dirarden görürdü ki, qarı böyük bir məbləğdən yapış- 
mışdır. O qəddini ciddiyyətlə düzəldərək əsasını Levasserə 
tərəf uzadıb: 

— Madam, nə qədər lazımdır? — hərbi qaydada qısaca 
soruşdu. 


— Yüz luidor, — madam Levasser də onun ahənginə 
uyğun bir səslə qısaca cavab verdi. 

Bu, həyasız bir tələb idi, dirardenin üzünə baxan hər 
bir kəs çətinlik çəkmədən oxuya bilərdi ki, o da məhz belə 
düşünür. 

— Mən pulu sizdən, əlbəttə, qaytarmamaq şərtilə almı- 
ram, — madam Levasser tez izah etməyə başladı. — Biz 
yaxşı bir girov təklif edə bilərik: Jan-Jakın elə əsərləri vardır 
ki, bunlar yalnız onun vəfatından sonra dərc olunmalıdır. 
Biz bu kağızları burada saxlayırıq. Mən bunlar üçün girov 
qoyub, yüz luidor borc xahiş edirəm. 

Markiz çox bic hiylə işlətməyə çalışdı. O, yüz luidoru 
verməyə hazırdı, amma müəllimdən xəlvəti verə bilməz. 
Qoy madam ona, dirardenə icazə versin ki, buna razı olub- 
olmadığını Jan-Jakdan soruşsun. 

— Nə olar ki, müsyö, buyurub soruşa bilərsiniz, – madam 
Levasser quruca dilləndi. — Siz yalnız ona nail olarsınız ki, 
onun ağlı başından çıxar. Əvvəlcədən sizə deyirəm. Mən 
elə məhz bunun qarşısını almaq istəyirdim. — Madam 
Levasser təhqir olunmuşdu. Onun səsi çox zəif və çox 
sərt çıxırdı. — Əgər siz sabah bunu Jan-Jakdan soruşsanız, 
sabahısı gün o, Parisə qayıdacaqdır. Bu, gün kimi aydın- 
dır. Mən öz kürəkənimi tanıyıram. Onu yoxsulluqda qına- 
dıqları bir evdə qala bilməz. 

Bu piy basmış yarasanın hiylə işlətməklə pul qopar- 
maq üçün etdiyi alçaq cəhd markizi qəzəbləndirib adi 
halından çıxartmışdı. Jan-Jakı Parisə qayıtmağa məcbur 
etmək həris dəniz qulduru olan bu arvadın əlindən gələn 
bir işdir. Markiz onun həyasız tələblərini yerinə yetirməli 
olacaqdır. Amma bəlkə, bundan xırda-para fayda da gör- 
mək mümkün ola. Jan-Jakın dərc edilməmiş əsərləri, 
şübhəsiz, mövcud idi, bu məlumdur, Jan-Jak memuarlar 
yazırdı, Parisdəki açıq yığıncaqlarda bu memuarlardan par- 
çalar oxuyurdu, amma bir çox kübar xanımlar və ağalar 
öz şəxsiyyətlərinə toxunulduğunu hiss etdiklərindən, polis 
nazirinin əmrinə əsasən, Jan-Jak həmin parçaları oxu- 
maqdan əl çəkməli olmuşdu. Bu əlyazmalar üzərinə özünə 
bəzi hüquqlar təmin etmək çox şirnikləndirici idi. 

— Madam, bu əlyazmaların dərc edilməyə icazə verilə- 
cəyi vaxt haqqında düşünməyin özü də mənim üçün çox 

ağırdır. Ancaq bir halda ki siz bu məsələni qaldırmışsınız, 
mən bilmək istəyirəm, sizi düz başa düşmüşəm, ya yox. 
Mən, əlbəttə, bu əsərlərin pula çevrilməsində bir qazancım 
olub-olmayacağını heç fikrimə də gətirmirəm. Bu barədə 
kiçicik bir işarə də etsəm, bu bir təhqir olardı. Mən sizi, 
hər halda, belə başa düşmüşəm: əgər bir vaxtlar, əminəm 
ki, çox-çox uzaq zamanda, 15 dan-dakın bu əlyazmalarının 
nəşrinə gəlib çatdıqda siz və sizin qızınız madam Tereza 
məni əsərlərin redaktəsində iştirak etməyə müvəkkil edə- 
cəksiniz. Axı siz elə məhz bunu demək istəyirdiniz, elə 
deyilmi, madam? 

Qarı Jirardenin uzun və qəliz cümlələrinin mənasını 
pis başa düşürdü, amma onun yüz luidordan əl üzməyə 
hazır olduğunu yaxşı görürdü, buna görə də cəsarətlə ona 
belə cavab verdi: 

— Əlbəttə, müsyö, mən elə məhz bunu nəzərdə tutur- 
dum. 

dirarden: 

— Yaxşı, madam, — dedi, — xahiş etdiyiniz yüz luidoru 
sizə verməyə çox şad olaram. 


X fəsil 
ZİRVƏLƏR VƏ UÇURUMLAR 


Madam Levasser oğluna xəbər göndərdi. O, dərhal gəldi. 

— Mən bilirdim ki, belə də olacaq, — oğlu şadlığından 
coşurdu, — anama həmişə bel bağlamaq olar. 

Qədd-qamətli Fransua balaca kök qarını qucaqlayıb 
onun hər iki yanağından marçıltı ilə öpdü. 

Lakin madam Levasser bu dəfə oğlu ilə birlikdə az 
qaldı. Nikolas Tereza ilə parkda əylənmək əvəzinə, Tere- 
zanın ögey qardaşına, özünün, necə deyərlər, qaynına 
baxmağa gəlmişdi. Müsyö Renunun nağılları onun xoşuna 
gəldi, зегјапип fəlsəfəsi onun öz fəlsəfəsi ilə tuş gəlirdi, 
onlar bir-birinin ürəklərinə yatırdılar. 

Qapını yenə döydülər, içəri kim girsə yaxşıdır? — gələn 
gənc qraf Fernand idi. 

Fernand həmin günlər Jan-Jakla tez-tez görüşürdü. 
Müəllimin sakit malxulya şadlığı Fernandı əmin etmişdi ki, 


o, təbiəti olduğu kimi götürür, Terezanı da olduğu kimi 
qəbul edir. Bu ahəngdarlığı pozmaq misilsiz bir hörmət- 
sizlik olardı. 

Bundan başqa, axı Fernand həmin gecə səhv də edə 
bilərdi. Hadisəni yaddan çıxarmaq lazımdı, buna görə də 
Fernand yaddan çıxarmağa çalışırdı. 

Ah, əgər bircə dilberta burada olsaydı! Fernandı Jil- 
bertanın hədsiz həsrəti bürümüşdü. O, birlikdə vaxt keçir- 
dikləri yerləri dolaşırdı. Atını çapıb, tərk edilmiş Latur 
qəsrinə getmişdi. Təəccüb qalmış işlər müdirini onu evə 
buraxmağa məcbur etmişdi, dilbertanın otaqlarına, onun 
qonaq otağına, yataq otağına qaçmışdı. dilbertanın bura- 
da qoyub getdiyi paltarları bağrına basmış, öpmüşdü. 
Onun ruhu və bədəni od tutub yanırdı, dilberta haqqında 
xatirələri onu təqib edirdi. 

Fernand dilbertaya çox uzun bir məktub yazmışdı. 
Bu məktubunda özünün Jan-Jakla olan söhbətlərindən 
və müəllimin həmin axşam öz əməyinin bəhrəsiz olduğun- 
dan necə şikayətləndiyi haqqında yazırdı. Sonra boş qal- 
mış Latur qəsrinə necə getdiyini nağıl edirdi. O yazıb bütün 
qəlbini boşaltmışdı. Səhifələri bir-birinin ardınca vəcdlə 
yazıb dolduraraq dilberta ilə -Yeni Eloizaə dilində danışırdı. 

Sonralar onun yadına düşdü ki, özünün Tereza ilə olan 
görüşləri haqqında heç bir şey yazmamışdır. Lakin bu, iki- 
üzlülük deyildi, məktubu yazarkən Terezanı, həqiqətən, 
unutmuşdu. 

Bu gün isə qəsrdə yenə onu əvvəlki tərəddüd və şübhə 
bürümüşdü. Jan-Jak həmişə başqalarının yanında olduğu 
kimi onunla mehribancasına, lakin özgə bir adam kimi 
davranırdı. Fernand əvvəlkindən daha aydın bir şəkildə 
görürdü ki, Jan-Jak həmin adam deyildir, onun söhbət 
etdiyi hər hansı bir adam onu başqa bir dan-daka çevirirdi. 
Bəs görəsən, o, özünün Tereza ilə məhrəmanə həyatında, 
öz hissini və fikrini Tereza ilə bölüşərkən necə olur? 

Budur, indi Jan-Jak məmnun halda onun atasının 
stolu arxasında oturub çərənləyir və zarafat edir. Bəs bu 
adam – bu ən soyuq və ən qızğın dərkedilməz adam, bəni- 
insanlar içərisində ən gözüaçıq və ən kor adam kimdir? 
Necə ola bilər ki, onun nə ürəyi, nə də ağlı ona söyləməyə 
ki, arvadı, bəlkə də, bu dəqiqə nə oyunlar çıxarır? 

Fernandda qəflətən bildiyindən daha çox bilmək arzu- 
su oyandı. O, qəsrdə otura bilmədi. Bu qadın, əlbəttə, 
Jan-Jakın orada olmamasından istifadə edərək öz aşnası 
ilə görüşəcəkdir. Əgər Tereza bunu etmişsə, əgər bunu 
yenə də etmişsə, ona daha nə şübhə ola bilər? Fernandı 
hansı bir qüvvə isə hər şeyi öz gözləri ilə görməyə, hər şeyi 
öz qulaqları ilə eşitməyə sövq edirdi. 

O, Yay evinə yollandı. Əgər pəncərələrdən işıq gəlmiş 
olarsa, bir bəhanə ilə içəri girəcək və Terezanın evdə olub- 
olmadığını biləcək. 

Pəncərələrdən işıq gəlirdi, o, içəri daxil oldu. Əcəb işdirl 
Stol arxasında iki kişi oturmuşdu. Deməli, heç bir şey sübut 
olunmadı, heç bir şey təkzib olunmadı. O, Terezanı nə evdə 
tək görmək, nə də onu başqa bir yerdə, parkda bu poz- 
ğunun, bu heyvanın ağuşunda tapmaq istəmirdi. Deməli, 
buraya nahaq yerə gəlmişdir, halbuki bunu qət etmək 
asan da deyildir. Fernand məyus olmuş və qeyzlənmişdi. 

Fernand dərhal adlı-sanlı bir cənaba, gələcək senyora, 
bu malikanələrin gələcək tam hökmran sahibinə çevrildi. 

— Sizə əmr edilmişdi ki, — Nikolasa müraciət etdi, — Yay 
evində görünməyəsiniz. Siz necə cəsarət edib burada veyl- 
lənirsiniz? 

Nikolas ona nəzər salıb istehza ilə gülümsədi, sonra 
gözünü Terezaya zillədi. 

— Cavab verinl — Fernand qışqırdı. 

Nikolas öz vaqqılülı səsi ilə sakitcə dedi: 

— Əgər məndən cənab markiz soruşsa, nə üçün bura- 
ya gəldiyimi ona izah edərəm. 

— Rədd ol buradan, əclaf! — Fernand bağırdı. 

Bütün Levasser ailəsinin yanında bu südəmərin onun 
üstünə belə təkəbbürlə çığırması Nikolası bərk əsəbiləş- 
dirmişdi. Ona acı və ağır bir cavab vermək istəyirdi, amma 
dərk etdi ki, bu axmaqlıqdır. O, çəpəki nəzərlə əvvəlcə 
Fernandı, sonra da Terezanı süzərək çıxıb getdi. 

Fernand xanımlara Nikolas kimi həyasız və zəhlətökən 
bir nökərin təhkim olunduğuna təəssüf etdiyini bildirdi. 
O, qətiyyən pərt olmadan özünü qüsursuz bir kübar kimi 
tutaraq təmkinlə və sərbəst danışırdı. Tereza qardaşının və 
anasının gözlərində böyüdüyünü hiss etdi, zarafat deyil, belə 
gözəl cavan oğlan onun məhəbbətini qazanmaq istəyir. 


Madam Levasser bu əmlik quzunun özünü əsl kişi 
kimi apararaq bu iyrənc fırıldaqçını qovduğundan məm- 
nun olub öz oğlunu, serjant Renunu ona təqdim etdi. Fer- 
nand ikinci kişinin Terezanın oynaşı deyil, qardaşı oldu- 
ğunu görüb bir qədər xəcalət çəkdi, mülayim bir nəzərlə 
Terezaya baxıb fikrən ondan üzr istədi. 

Serjant gənc qrafa yaxşı təsir bağışlamaq üçün Ame- 
rikadan söhbət saldı. Fernand onu böyük maraqla dinlə- 
yirdi. Axı yeni Amerika dövləti dan-dakın prinsipləri əsa- 
sında qurulurdu, bostonlular özlərini Jan-Jakın alovlu 
tərəfdarı elan etmişdilər, onların indi Parisdəki səfiri Ben- 
camin Franklin təsadüf düşdükcə qeyd edirdi ki, Amerika 
inqilabı Jan-Jakın təliminə çox borcludur. 

— Bu, son dərəcə amansız və murdar müharibədir, 
— serjant nağıl edirdi. — Qara camaatın ruh yüksəkliyi coşub- 
daşır, varlılar isə qəlbən müstəbidlərin tərəfindədirlər. Var- 
hlar öz ciblərini bağlamışlar, azadlıq mübarizləri isə çox 
yoxsuldurlar. Onlar elə döyüşürlər ki, sümükləri çatırdayır, 
aclıq çəkirlər, mundirləri cırıq-cırıq olub, ayaqqabıları yox- 
dur, soyuq isə orada adamın atasını yandırır. Təkcə ruh 
yüksəkliyi ilə qarnın tox olmaz, qızışmazsan da. Əgər biz 
onlara əsgər göndərməsək, tək bacarmazlar. Bunu sizə 
mən deyirəm, cənab qraf, serjant Fransua Renu deyir. 
Bizlərdən bəzi para adamlar oraya yollanıb, onların arasın- 
da hətta bir neçə kübar adam da vardır: siz, yəqin, müsyö 
Lafayet! haqqında eşitmişsiniz. Amma bunların hamısı 
dəryada bir qətrədir. 

Fernand həyəcanla qulaq asırdı. “Qara camaatın ruh 
yüksəkliyi coşub-daşırs?. Bəli, xalq Jan-Jakın ideyaları 
naminə qurbanlar verir. Xalq onu başa düşür. Jan-Jakla 
xalqın dili birdir. 

Fransua ayağa qalxdı. 

— Mən getməliyəm, — dedi. — Jan-Jakla qarşılaşsaq, 
yaxşı olmaz. Bilirsinizmi, bizim yeznəmizlə bəzi ixtilaflarımız 
vardır, — Fernanda izah etdi. — Jan-Jak qətiyyən əməli 





! Mari gozey Lafayet (1757-1834) – fransız siyasi xadimi 
olub konstitusiyalı mütləqiyyət tərəfdarı idi. 1789-92-ci illərdə milli 
qvardiyaya komandanlıq edərək, xalq hərəkatını boğmağa çalışırdı. 
Müdaxiləçilər Fransaya soxularkən onların tərəfinə keçmişdi. 
Sonralar, 1830-cu ilin iyul inqilabında görkəmli rol oynamış, Lui 
Filipp mütləqiyyətinin bərpasına kömək etmişdir. 

adam deyildir. Ancaq onun ideyaları çox qiymətlidir, mən 
də bu ideyalar xatirinə yaşayıram, bu ideyalar uğrunda da 
öləcəyəm. 

O, anasını qucaqladı. 

— Tez qayıt gəl, oğlum! — anası dilləndi. 

— Böyük şadlıqla gələrdim, amma bilmirəm, mümkün 
olacaq, ya yox, — serjant cavab verdi. 

— Qayıt gəl, oğlum, xahiş edirəml — anası təkrar etdi. 
Onun sərt səsində lap yalvarıcı bir ahəng duyulurdu. 

Fernand da xudahafizləşməyə başladı. 

— Tez-tez gəlin, cənab qraf, — madam Levasser onu 
dəvət etdi. 

Tereza, anası зегјапи qucaqlamışkən Fernandı qapı- 
yadək ötürdü. 

— Mümkün qədər tez gəlin, — özünün gur və tənbəl 
səsi ilə astadan, çağırışla söylədi. 

Fernand gecənin qaranlığına qərq olmuş parkda xeyli 
dolaşdı. Gör Jan-Jakın sözləri və surətləri necə məğlub- 
edilməz bir qüvvəyə malikdir? Onlar dünyanın bütöv bir 
hissəsinin üzünü okeanın o tayına çevirmişdi. Onlar kralı 
öz arzusu xilafına olaraq, azadlığın imdadına yetməyə 
məcbur etmişdi. Onlar hətta bu yontalanmamış seriantda 
da elə hisslər oyatmışdır ki, adam ayağı dəyməmiş meşə- 
lərdə istibdada qarşı vuruşmaq üçün okeanın o tayına 
getmişdir. 

Fernand Yay evinə nə üçün getdiyini unutmuşdu. dan- 
dakın korluğu haqqında bütün fikirlər, Terezanın ona nağıl 
etdiyi həmin zəif və qəribə cəhətlər haqqında düşüncələrin 
hamısı izsiz yox olmuşdu. 

Bu yandan isə özünün uzun məktubuna dilbertadan 
cavab almışdı, bu cavab Terezanı onun şüurundan və 
hissiyyatından birdəfəlik vurub çıxarmışdı. dilberta yazırdı 
ki, o hətta kübar cəmiyyətindəki boş-boşuna vurnuxma 
arasında da «Yeni Eloiza»nı oxumağa vaxt tapır. Yazırdı 
ki, bu əsərin böyük arzularla, dərin hisslərlə dolu sətirləri 
Sen-Viqor həyatı haqqında yüngül və şən hekayətlə necə 
qəribə bir surətdə çulğaşır. Fernand oxuyur və oxuduqca 
ürəyi fərəhlə dolurdu, canlı dilberta onun qarşısında təcəs- 
süm edirdi, o, ЈИреггатп məktubunu dodaqlarına sıxdı. 
dilberta, yalnız Jilberta onunla idi. 


Lakin bu vəcdli hal çox çəkmədi. Artıq sabahı gün 
Tereza haqqında xatirələr onu bürüdü. Fernand xəyalən 
Terezanı, onun anasını və qardaşını axırıncı dəfə Yay evində 
gördüyü kimi gözləri qarşısına gətirirdi, onların sifətlərini, 
hərəkətlərini görür, danışıqlarını eşidirdi. Bunlar həqiqətdə 
həmin adamlar, həmin sözlər idi, lakin eyni zamanda baş- 
qa sayaq idilər — məşum və qorxunc idilər. Budur, hər üçü, 
bütün Levasser ailəsi şamların işığında Jan-Jakın stolu 
ətrafında oturmuş və onun haqqında danışırlar, ağıldan- 
kəm bir uşaq kimi ondan istifadə edirlər. Fernand əclaf 
Nikolası da xatirinə saldı, indi budur, onlar dörd nəfərdirlər, 
can verənin ətrafına qonmuş cəmdəkyeyən quş kimi Jan- 
dakın ölümünü gözləyirlər. 

Fernand dişlərini qıcırdatdı. Dəhşətli qarabasmanı özün- 
dən qovdu. İradəsini köməyə çağıraraq Jilbertanın uşaq 
xətti ilə tələsik yazılmış məktubunu gözü qarşısına gətirdi. 
cİctimai müqaviləənin sözləri ilə azadlıq və bərabərlik səltə- 
nətinə çağıran Jan-Jakın asta, lakin nüfuzedici səsini eşitdi. 

Lakin bu səsə Terezanın gur və ağır səsi qarışaraq 
aydın, təkidli və şirnikləndirici bir surətdə səsləndi, bu səs 
deyirdi: «Mümkün qədər tez gəlin!» Başa düşülməyən bu 
müəmmanı, müəllimi Tereza ilə bağlayan bu həyəcanlan- 
dırıcı telləri açmağı Terezanın səsi ilə tələb edən, əcəba, 
xəyalın özü deyilmi? 

O, bu səsin hökmünə əməl etməyəcək. Bu sərsəm 
şübhələrlə özünü daha incitmək istəmir. O, dilberta qayı- 
dıncayadək gözləyəcək. Gördüyü və eşitdiyi bu ikitərəfli 
məsələni onunla birlikdə müzakirə edəcək. dilberta ilə 
bircə kəlmə danışan kimi, onun aydın simasına bircə kərə 
baxan kimi bütün şübhələri həll olunacaqdır. 

Bəs gözləmək lazımdırmı? Məsələni aydınlaşdırmaq üçün 
daha qısa, düz və doğru yol yoxdurmu? Məgər müəllim öz 
memuarlarını yazmayıbmı? Məgər Tereza ona deməmişdi: 
“..Ыи cızma-qaralar bizdən sonra yaşayacaq adamlar üçün- 
dür». Cızma-qaralar, görünür, elə memuarlardan ibarətdir! 
Onlar buradadır. Onlar Yay evindədir! Bax Fernand bun- 
ları oxumalıdırl Müəllimin müəmmasını müəllimin özü açar. 

Fernand bu memuarlara göz gəzdirmək imkanına nail 
olacaq. Tereza ona kömək edər. Onun Tereza ilə dostlu- 
ğunun əsl mənası da bundadır. 

Fernand yenə oğrun-oğrun Yay evinin ətrafında dola- 
şır. Bu dəfə o, gizlicə Terezanı asanlıqla görməyə nail olur. 
Onlar yaxın bir axşam, Jan-Jak qəsrə gedərkən görüşmək 
haqqında danışıb razılaşırlar. 

Həmin axşam Fernand Tereza ilə ilk görüş zamanı 
olduğu kimi sıxıntı keçirirdi. Onlar dar yollarla yanaşı 
gedir, hər ikisi susurdu. Fernand hər bir ehtiyatsız sözdən, 
hər bir ehtiyatsız hərəkətdən çəkinməyi və Tereza ilə yalnız 
müəllim haqqında danışmağı qət etmişdi. 

Fernand aramsız, boğuq və karıxmış bir səslə dedi ki, 
dan-dakın kitablarından tanış olan sözləri onun öz dilindən 
eşitdikdə adama tamamilə başqa cür təsir edir, adamı 
ruhlandırır, özünə cəlb edir. Bu da çox gözəldir ki, serjant 
Renu dan-dakın təsiri altında Amerikaya getmişdir. Tereza 
təəccüb qalmışdı. Ona məlum olduğu kimi, Fransua 
Fransadan qaçmalı olmuşdu, axı nə isə şübhəli işdə onun 
barmağı vardı, bu isə kral məhkəmələrini çox maraq- 
landırmışdı. Lakin Tereza nə üçün gənc qrafı çaşdırsın, 
karıxdırsın? 

— Bəli, — Tereza dilləndi, — Jan-Jak çox gözəl oxuyur. 
Adama çox xoş olar ki, biri oxuya, sən də bu vaxt nə isə 
bir işlə məşğul olasan. Xüsusilə qışda. Gecələr uzun olur 
və bu vaxt o oxuyanda mən də tikişlə məşğul ola-ola həzz 
alıram. 

Onlar yenə gölün sahilinə, tanış söyüd ağacının yanına 
gəldilər. Tereza çimli skamyada oturdu. Jan-Jak, adətən, 
bu skamyada oturardı. Skamya ensiz idi. Fernand onun 
yanında oturmaq istəmədi: o, buraya Tereza üçün deyil, 
Jan-Jak üçün gəlmişdi. O, ayaq üstə dayandı. Buna bir 
qədər təəccüb qalan Tereza soruşdu: 

— Siz niyə oturmursunuz? 

Fernand oturdu. «Yalnız Jan-Jak haqqında danışmalı, 
yalnız memuarlar haqqında danışmalı», — deyə özünə hökm 
verdi. Sonra ucadan dedi: 

— Madam, siz çox lütfkarlıq edib mənə söylədiniz ki, 
müsyö Jan-Jak indi nə isə yazır və onun hazır əlyazmaları 
da vardır. 

Tereza şübhəli nəzərlə ona baxdı. Bir buna bax, yenə 
dan--lakın yazı-pozuları haqqında danışır! Bəlkə, Tereza 
səhv edir, bəlkə, onu elə, doğrudan da, Tereza deyil, bu 


kağız yığını maraqlandırır? Amma yox. Bu söhbətlər yalnız 
bəhanədir. Tereza axmaq olmağına, bəlkə də, axmaqdır, 
amma kişilərin nə istədiyini bilməkdə onu aldada bilməzsən. 

— Bəli, — Tereza cavab verdi, — yazdığı şey çoxdur, 
qalaq-qalaqdır, amma bunların hamısı bizdən sonra yaşa- 
yacaq adamlar üçündür. Mən ki bunları sizə demişəm? 

Fernand belə bir cavabı gözləyirdi və bunun cavabında 
nə söyləyəcəyini əvvəlcədən düşünmüşdü. Lakin o, hər 
şeyi unutmuşdu. Terezanın yaxında olması onu adi halın- 
dan çıxarırdı, o, özünü ələ almağa çalışmırdı. Hər ikisi 
susurdu. Qarşı tərəfdə dca Qovaqlar adasının tutqun köl- 
gəsi görünürdü, ağacların yarpaqları xışıldayırdı, gölün 
suları sahilə dəyib şappıldayırdı. 

— Yaman istidir, — Tereza dilləndi. 

Ləçəyinin lentini aramla açıb başından çıxartdı. Əli ilə 
saçlarını yüngülcə tumarladı, saçları çiyinlərinə töküldü. 
Fernand ona tərəf baxmağa cəsarət etmirdi. O, ləçəyin 
altından pırtlayıb çıxan bu şabalıdı saçların hörüklərini gör- 
müşdü. O, açılıb tökülmüş, ləçəksiz saçları təsəvvürünə 
gətirirdi. Onun boynunu nə isə qıcıqlandırırdı, bu, Tere- 
zanın saçları idi, Fernand istər-istəməz bu saçlara baxdı. 

— Bəli, — Tereza yenə dilləndi, — mənim saçım qalındır, 
uzundur, ləçəyin altına yığıb bağlamaq çox çətin olur. 

Fernand udqundu. Özünə sərbəstlik verməyə onun 
haqqı yox idi. Fikri bir anlığa belə dağıtmaq olmazdı. 

— Madam, mən bilirəm ki, — Fernand dilə gəldi, — müs- 
yö dan-dakın əlyazması gələcək zamanın adamları üçün- 
dür. Amma mən də hələ cavanam və müəyyən mənada 
mən də artıq gələcək zəmanə adamıyam. Siz mənə bu 
əlyazmaya nəzər yetirməyə icazə verərsinizmi? 

Tereza olduqca təəccübləndi. Ola bilərmi? Yoxsa onu, 
doğrudan da, yalnız bu yazı-pozu maraqlandırır? Tereza 
Jan-Jakın necə şikayətləndiyini dumanlı halda xatırladı: 
o şikayətlənirdi ki, dostları onu kralın və bütün dünyanın 
nəzərində ləkələmək üçün əlyazmalarında dəyişiklik edir- 
lər. Bəlkə, bu gənc oğlan da? Axmaq fikirdir. Tereza səhv 
edə bilməz. Yalnız bircə şeyi... istəyən adam belə zırıltı və 
həyəcanla danışar. 

Tereza başını yana yüngülcə elə çevirdi ki, saçları bütün- 
lükdə Fernandın üzünə toxundu. Fernand yana çəkilmək, 

qaçmaq istədi. Bir anlığa Jilbertanı, onun otağını, onun 
paltarını xatırladı, onun ətrini duydu. Lakin xatirəsi aydın 
bir şəkil almamış dağıldı, burada, onun lap yaxınlığında isə 
Terezanın saçları duyulurdu. İradəsi xilafına olaraq əlləri 
onun dalğın hörüklərində gəzir və tumarlayırdı, saçları 
içərisinə keçir, onları qarışdırır, yavaşca dartırdı. 

— Belə etməyin, ağrıdır, — deyə Tereza qaranlıqda əlini 
qaldırıb oğlanın əlini axtardı. Onun əlini tapıb öz əlinə aldı. 
Fernand, sanki, oda toxunurmuş kimi əlini dartdı, sonra 
yenə uzadıb onun əlini tutdu, möhkəmcə əlinə keçirib 
sıxdı, azca boşaldıb yenə, bir qədər bərkdən sıxdı. 

Tereza şadlığından bilmirdi nə etsin. İndi isə o, gənc 
qrafa əzab verəcək, onu incidəcəkdi. O, Fernandın, əslin- 
də, istədiyi şeyə cavab vermədi, həm də işgüzarcasına 
dan-dakın yazı-pozularını oxumaq üçün ona icazə vermək 
məsələsinə keçdi. 

— Mən bilmirəm, — dilləndi, — sizə bir şeylə kömək 
edə biləcəyəm, ya yox. Gərək anamla danışam. Jan-Jak, 
yəqin, əleyhinə olar. Bir halda ki o əleyhinədir, mən bunu 
etməməliyəm. O, mənə elə mehribandır ki. O, mənim 
üçün müqəddəsdir. 

Fernand ona qulaq assa da, eşitmirdi. Terezanın əlini 
öz əlinə almışdı, bəs nə üçün Fernandın əl sıxmasına cavab 
vermir? Nə üçün o, yenə əlyazması haqqında söhbət açdı? 
Fernand məyus olmuşdu. 

Nəhayət, Tereza qət etdi ki, vaxt çatmışdır. 

— Lakin sizə hər hansı bir şeydə rədd cavabı vermək 
çox çətindir, — deyə Fernandın əl sıxmasına cavab verib 
onun çiyinlərini qucaqladı. — Sizdən ötrü mən nəinki təkcə 
bunu edərəm, — əlavə etdi. 

Onlar öpüşdülər. 

Fernandın bütün ciddi qərarlarından əsər də qalma- 
mışdı, hər şey unudulmuşdu. O bilmirdi, onu Terezamı 
özünə cəlb etmişdi, yoxsa özü ona meyil salmışdı. O, istər- 
istəməz iradəsini gərginləşdirib girdaba, qızğın bir axına, 
təbiətin özünə necə qərq olduğunu güclə dərk edirdi. 


XI fəsil 
TEREZANIN RƏĞBƏTİNİ 
QAZANMAĞA ÇALIŞANLAR 


Tereza kəbindən xaric fərəh axtarmağı heç vaxt günah 
hesab etmirdi. Vaxtilə bakirə olmadığını Russoya etiraf edər- 
kən o, buna məhəl belə qoymamışdı. Tereza özünün son- 
ralar başqa kişilərlə əyləndiyindən Russonun xəbəri olub- 
olmadığını bilmirdi: Russo heç bir vaxt bu barədə ona bircə 
kəlmə də olsun deməmişdi. Bir halda ki Russo belədir, 
onda Tereza özgə kişilərlə əylənməkdə özünü haqlı hesab 
edirdi. Ancaq elə ki birisilə yeni sevgi macərası başladı, 
ona sadiq qalır və bir daha heç kəslə eşqbazlıq etmirdi. 
Tereza belə düşünürdü ki, bu yay Ermenonvildə belə 
yeganə adam Nikolas olacaq, ancaq birdən bu ətcəbala 
cavan qraf ortaya çıxmış və onu aludə etməyə başlamışdı. 

Xülasə, indi ki belə olmuşdur, daha nə edə bilərsən, 
qoy hər şey necə gedirsə, elə də getsin. Ancaq hər halda, 
Nikolas — Tereza bunu ilk baxışdan duymuşdu — onun 
üçün daha münasibdir. Boy-buxununa görə də, öz mənşə- 
yinə görə də. Bu səbəbdən Tereza vicdan əzabı çəkirdi ki, 
ona sadiq qalmamışdır. İki nəfərlə eyni zamanda əylən- 
mək yaxşı deyil, Tereza o qədər də namussuz deyil ki, belə 
bir iş tuta, həm də buna onun ağlı-kamalı da çatmaz. 

Ancaq bu dəfə işin axırı yaxşı olar. Nikolas ağa nökə- 
ridir və mənşəyi etibarilə onunla bərabərdir, o başa düşə- 
cək ki, adi bir qadın əsl qrafın və Ermenonvilin gələcək 
senyorunun iradəsinə boyun əyməyə məcbur olmuşdur. 
Qraf Fernanda gəldikdə isə hələ çox gənc və təcrübəsizdir, 
o, Terezanın Nikolas ilə əyləndiyini sezməz. 

Əslində, Terezaya hər ikisi — Nikolas da, Fernand da 
xoş gəlirdi. Əlbəttə, eşqbazlıqda gənc ilə, eşqdə təmiz 
və təcrübəsiz bir adamla oynaşmaq da pis deyildi. Hələ 
bundan başqa, qraf nə qədər adlı-sanlı bir cənab olsa da, 
onunla danışmaq asan idi, hətta öz mühitindən olan Niko- 
lasla danışmaqdan da asan idi. 

Tereza Fernandla yaxınlıq etdikdən sonra ilk dəfə 
Nikolasla görüşdükdə ehtirası yeni qüvvə ilə alışdı. Nikolas 





= 
K 
2) 
m 
= 
s 
X 
o 
O 
o 
D 
5 
DdD 
- 
с 
о 
= 
M 
= 
D 
zZ 
6 
2) 


Ko 
СӘ 


94 


QƏRİBƏ ADAMIN MÜDRİKLİYİ 


ona xüsusilə comərd görünmüşdü. Tereza həmişəkindən 
daha güclü hiss etmişdi ki, başqası deyil, yalnız Nikolas 
onun yeganə adamıdır. Nikolasın qarşısında günah işlət- 
miş olması isə, onu özünə cəlb etdiyi dəqiqələrdə Tereza- 
nın xəyalına Fernandı gətirmişdi, ona elə gəlirdi ki, onların 
hər ikisinin eşqi ilə məşğuldur, bu isə son dərəcə şirin idi. 

sonralar ona elə gəlirdi ki, Nikolasa əsl xəyanəti onun 
ağuşunda olub qraf Fernandı düşünərkən etmişdir. O qət 
etmişdi ki, öz Nikolası qarşısında özünə bəraət qazansın. 
Buna görə də əvvəlcə yöndəmsiz bir işvə ilə ondan soruşdu 
ki, Nikolas ona sadiqdir, ya yox. 

— Cəfəng sözlər danışma, kaftar, — Nikolas kobud, 
lakin mehribanlıqla cavab verdi. 

Tereza isə sanki, Nikolas ondan hesabat tələb edirmiş 
kimi ona nağıl etdi ki, gənc qraf ondan heç də co şeyi» 
istəmir, o yalnız Jan-Jakın yazı-pozularını oxumaq istəyir. 

Terezanın sözləri həmişə dildən zirək olan Nikolasın 
nitqini qurutdu. Tereza qəribə dan-dakın yazı-pozularını ilk 
dəfə xatırlatdığı vaxtdan bəri Nikolas belə güman edirdi ki, 
cıdır atları üçün tövlə tikdirməkdən ötrü ona lazım olan iki 
yüz luidoru bu bir yığın kağız qalağından çıxarmaq üçün 
bir yol tapacaqdır. Heç bir vəchlə yol vermək olmaz ki, bu 
uzundraz gənc qraf onun planını boşa çıxartsın. Fəaliyyət 
göstərmək lazımdır. 

Nikolas öz planlarını ətraflı surətdə Terezaya izah etdi. 
O deyirdi ki, əslində, markiz onu aldatmışdır. Əgər markiz 
böyük bir tövləni idarə edəcəyivədi ilə onu şirnikdirməsəydi, 
Londondan çıxıb gedərdimi? Bunun əvəzinə müsyö de 
dirarden pulları öz sarsaq bağlarına xərcləyir. Nikolas 
heç də burada uzun müddət qalmaq fikrində deyildir. 
Elə ki böyük bir məbləğ pul toplaya bildi, o saat Parisdə 
öz xüsusi cıdır atları tövləsini açacaqdır. Nikolas özünün 
Parisdə mister Tetersoll kimi bir ağa olacağını uzun-uzadı 
təsvir etməyə başladı. Atlar haqqında danışarkən Nikolas 
tamam başqa şəklə düşürdü. Tereza onun nə barədə 
danışdığını heç də həmişə başa düşmürdü, amma ona 
inanırdı və onun dediklərinə heyran olurdu. 

— İndi bir gör ki, mənə vur-tut iki yüz uğursuz luidor 
lazımdır! — Nikolas qəzəblənib özündən çıxırdı. — Dünyada 
isə nə qədər pul əbəs yerə batıb gedirl Madam Tereza, 


siz də həmin çətinliyi çəkirsiniz. Cənab filosofun yazı- 
pozuları yerindəcə qalıb ki, qalıb, sizin kimi nazənin isə 
ən lazımlı şeyə belə ehtiyac hiss edir, bütün günü əlləşib- 
vuruşur, amma bircə ipək paltarı vardır. Bu yandan da bu 
qraf gəlib çıxıb ki, bəs müsyö filosofun yazılarını oxumaq 
istəyirəm. Sizin qraf Fernandınız, inanın ki, sizi aldadır. 
O gedib hər yana car çəkəcəkdir, yazı-pozular haqqında 
sağa-sola çərənçilik etdikdə isə onlar, necə deyərlər, öz 
bakirliyini itirir, qiyməti aşağı düşür, belə olduqda, madam 
Tereza, siz əvvəlki kimi yenə də öz ucuz palltarlarınızda 
gəzəcəksiniz. Sizə məsləhətim budur: hələ nə qədər ki 
tələbat var, yazı-pozuları pula çevirin. Mən artıq buna inan- 
mışam ki, sizdə tacir qanı yoxdur. Amma bilmirəm necə 
olur ki, sizin hörmətli ananız kimi zirək bir xanım bu ümid- 
siz şikəst adamla — cənab filosofla bacara bilmir? Pullar 
əlimizə keçdikdə isə görərsiniz ki, tez bir zamanda necə 
artıb çoxalmağa başladı. Mənim çoxlu tövləm, sizin isə 
paltarlarınız, daş-qaşınız, sizin kimi xanıma layiq bəzəkli 
minik arabanız olacaqdır. Öz hörmətli ananızla danışın. 
Mən bunu tələb edirəml Mən israr edirəml 

Tereza bilirdi ki, əgər bu yazı-pozularla bir şey etmək 
mümkün olsaydı, onu anası edərdi. Ancaq Terezanın kön- 
lünü oxşayan bu idi ki, müsyö Nikolas onu gənc qrafa 
qısqanır və ona yalnız bir əylənməli qadın kimi deyil, öz 
işlərini müzakirə edə biləcək rəfiqə kimi də baxır. Bundan 
başqa, Tereza bilirdi ki, Nikolasa zidd getmək olmaz, yoxsa 
iş korlanar. Buna görə də ona cavab verdi ki, məsləhətini 
anasına yetirəcəkdir. Nikolas onun sağrısına təvəccöhlə 
möhkəmcə bir şapalaq vurdu və dedi ki, bəs ağıllı adamın 
ağıllı söhbət edə biləcəyi bir qadınla tanış olduğunu ilk 
görüşdən bilmişdi. 

Boş və kimsəsiz park ilə nökər otağına qayıdan Niko- 
las öz planlarını ətraflı surətdə düşünməkdə davam edirdi. 
İki yüz luidordan az bir məbləğ barədə danışmağına da 
dəyməz, çox xırdadan başlamaq olmaz, o, öz ilk maneəsini 
yaxşı bir fəndlə aradan qaldırmalıdır. 

Onun işgüzar fikirlərini bərk it hürüşməsi pozdu, elə 
həmin anda da bir it onun üstünə atıldı. Nikolas bunun 
nə olduğunu dərhal anladı. Filosof, bu qəribə adam son 
vaxtlar Ledini həmişə özü ilə qəsrə gətirirdi. Lənətə gəlmiş 

heyvan lap əvvəlcədən Nikolası xoşlamırdı, indi isə, bütün 
başqa cəhətlərdən əlavə, onun Tereza ilə görüşlərinə bir 
əngəl olmuşdur. 

— Səsini kəs, murdar qancıql — Nikolas boğuq səslə 
ingiliscə söylənərək hürən, zingildəyən və mırıldayan iti 
sakitləşdirməyə çalışdı. — Bu mənəm, — fransızca qışqırdı, 
— mənəm, müsyö Nikolas, cənab markizin nökəri. 

— Buraya gəl, Ledi, — qəribə adamın sakitləşdirici səsi 
eşidildi. İt qaçdı. Filosof ilə mehtər qarşı-qarşıya gəldi və 
hər biri öz yolu ilə getdi. 

Јап-Јакт yazı-pozuları ilə hər iki məşuqunun belə 
çox maraqlanması Terezanı təəccübləndirir, hətta ona bir 
qədər gülünc görünürdü. Nə olsun, o həm Fernandla, 
həm də Nikolasla dostluq eləməyi sınayacaq. 

Hər şeyi bicliklə yerinə yetirməyə çalışan Tereza əvvəl- 
cə dan-dakın kağızlarına baxmaq barədə Fernandın xahi- 
şini anasına söylədi. Sonra isə öz sevimli qrafına xəyanət 
edərək, sanki, onun öz ağlına belə gəlibmiş kimi sözünə 
davam etdi: 

— Bəlkə, dan-dakın cəfəngiyatında, doğrudan da, bir 
şey var, düşmənləri də hər yolla onun kitablarını ələ keçi- 
rib, orada nəyi isə saxtalaşdırmağa çalışırlar. Anacan, bəl- 
kə, onları tezliklə satmaq lazımdır, hə? Yoxsa onlar həvəs- 
karlar üçün öz qiymətini itirər. 

Anası öz nüfuzedici gözləri ilə diqqətlə Terezaya baxırdı. 

— Nəyi itirər? — gülümsəyərək soruşdu. — Həvəskarlar 
üçün qiymətini? Səni o həvəskarlar qiyməti üçün şallaqla- 
maq lazımdır. Elə bilirsən ki, mən bu hədyanın dalında 
kimin dayandığını bilmirəm? Burada sənin kələkbazın, 
mehtər Nikolas, məlun arvadbazın barmağı var. 

Tereza ovqatı təlx olmuş halda üz-gözünü turşutdu. 
Onun ovqatını təlx edən bu idi ki, işi pis başlamışdır, ancaq 
anasının gözündən, onsuz da, heç bir şey qaça bilməzdi. 

Madam Levasser möhkəm bir məntiqlə sözünə davam 
etdi: 

— Əgər sənin başında, heç olmasa, bir qram ağıl olsaydı, 
başa düşərdin ki, mehtər sənin az-çox qalmış gözəlliyinə 
deyil, bizim pullarımıza göz dikmişdir. Yoxsa bunların hamısı 
sənə hələ də aydın deyil? Əslində, sən elə axmaqsan, qanın 
bir az qızanda isə ağlın başından çıxır. 


Madam Levasser, dəfələrlə olduğu kimi, Jan-Jakın sto- 
luna və sandığına həsrət və acıq dolu bir nəzər saldı. Onun 
Nikolas kimilərinin məsləhətinə ehtiyacı yoxdur. Özü bu 
yazı-pozunu çoxdan pula çevirərdi, günü günə satmazdı. 
O, cavan deyil və bu nemətdən, hələ nə mümkünsə, 
qoparmaq istəyir, heç olmasa, əziz oğlu Fransuanı şad 
etmək xatirinə bir şey qoparmaq istəyir. Ancaq təəssüf ki, 
o, öz əcəlini səbirsizliklə gözləməyə alışmışdır. 

O, Terezaya ciddiyyətlə dedi: 

— Јап-ЈаКп yazı-pozusunu qrafa göstərib-göstərməyə- 
cəyim haqqında hələ fikirləşərəm. Mən özüm onunla danı- 
şaram, sən isə kiri, yoxsa bəla açarsan. Öz lotuna isə belə 
deyə bilərsən: əgər öz məsləhətləri ilə mənə yaxşılıq etmək 
istəyirsə, onda qoy bu kələkbaz zəhmət çəkib öz ayağı ilə 
yanıma gəlsin. Mən onun başına ağıl qoyaram. 

Madam Levasser tək qalıb, nə etməli olduğu haqda 
xeyli və hərtərəfli düşündü. Mehtər Nikolası heç bir vəchlə 
nə yazı stolunun, nə də sandığın yanına buraxacaq. Cavan 
qrafa gəldikdə isə, qoy bu kağız yığınının içərisində nə 
qədər istəyirsə, eşələnsin. Bu göyərçini ehtiyat üçün saxla- 
maqdan zərər gəlməz. 


ХИ fəsil 
«ETİRAF» 


Baş verən əhvalatdan sonra Fernandın qəlbində elə 
həyəcanlı hisslər coşurdu ki, belə hissləri hələ heç vaxt 
keçirməmişdi. 

Fernand Jan-Jaka, Jilbertaya, Terezaya qarşı günah 
işlətmişdi, özünü və başqalarını hörmətdən salmışdı. 

Bununla belə, Fernandın Terezaya olan hissləri onu 
ilk dəfə Parisdə, sonra isə burada, kənddə bürüyən kobud 
şəhvətə və heyvani ehtirasa oxşamırdı. Bu halı sevgi də 
adlandırmaq olmazdı: onun Jilbertaya bəslədiyi hissi Tere- 
zaya olan meyli ilə müqayisə etməyin özü də ehtiramsızlıq 
olardı. Onu Terezaya cəlb edən – Terezadakı dərin ibti- 
dailik, onda təcəssüm edən təbiətin özü idi. Tereza hər 
hansı bir düşüncə əlamətindən məhrum bir gil parçası, 
bataqlıq, palçıq və eyni zamanda bataqlıqda əks edən bir 

işıq idi. Terezanı ona cəlb edən hiss adi bir şəhvət deyil, 
nə isə daha güclü bir hiss idi. Tereza: «Sizdən ötrü mən 
nəinki təkcə bunu edərəm!» — dediyi vaxt onun məxmər 
kimi yumşaq səsində elə bir mehribanlıq vardı ki, Fernand 
bunu bütün həyatı boyu unutmayacaqdı. Tereza Fernandı 
sevirdi, bəli, sevirdi. 

Bəs sonralar necə olacaq? Jan-Jakın gözləri içinə necə 
baxacaq? dilberta gələndə nə olacaq? 

Ən ağıllısı bu olardı ki, Terezaya bəslədiyi hissini 
zəhərli bir neştər kimi ürəyindən çəkib çıxarasan. Amma 
Tereza ilə görüşməkdən vaz keçərsə, sadəcə olaraq, 
ondan qaçarsa, bu, qorxaqlıq və alçaqlıq olar, elə deyilmi? 
Məsuliyyətdən yaxa qurtarmağa onun haqqı yoxdur. O, bir 
daha yalnız bircə dəfə onunla görüşməli, ona izah etmə- 
lidir ki, bir-birindən qaçmaq onların hər ikisi üçün daha 
yaxşı olar. Ancaq Fernand özü özündən qorxurdu. O, öz 
hərəkəti üçün özünə nifrət edirdi, buna baxmayaraq, onu 
hansı bir qüvvəsə hər şeyi bir daha və bir daha təkrar 
etməyə sövq edirdi. 

dan-dak, adətən, günün bu çağında gəzdiyi zaman 
Fernand yenə Yay evinə getdi. Oraya getmək – cansıxıcı 
qüssə də, qızğın ehtiras da elə bunun özündə təcəssüm 
olunurdu. 

O, qapını döydü. 

— Buyurun! — boğuq səs eşidildi. 

O, içəriyə keçdi. Təkcə madam Levasseri gördü. Onu 
dərin məyusluq bürüdü və... yüngülcə nəfəs aldı. 

Qarı Fernandla göz-gözə söhbət edə biləcəyindən 
məmnun idi. Fernand, yəqin, Jan-Jakın yazı-pozuları üçün 
gəlmişdir. Onun xahişini Tereza söyləmişdi. 

— Ancaq, — qarı sözünə davam etdi, – sizin bizdən tələb 
etdiyiniz şeyi, cənab qraf, biz düzünü söyləmiş olsaq, edə 
bilməyəcəyik. Mənim kürəkənim belə arzu edir ki, öldüyü 
günə kimi heç kəs onun əsərlərini görməsin. — Madam 
Levasser xırda iti gözləri ilə ona baxdı. — Bəs nə üçün elə siz 
özünüz onun özündən icazə almırsınız? — Fernanda macal 
vermədən yenə sözünə davam etdi. — Axı siz ki onunla tez- 
tez görüşürsünüz. — Fernand pərt halda susurdu. — Bizim 
dan-dakın, doğrudur, bir az qəribəliyi var, — qarı Fernandın 
imdadına yetdi, — ancaq siz onun həqiqi dostusunuz, mən 


bunu görürəm, hörmətli kürəkənim də belə deyir. Deməli, 
mən sizə iltifat edəcəyəm, — mehribanca əlavə etdi. 
— Ancaq biz gərək ehtiyatlı olaq. Yalnız o vaxtlar gəlin ki, 
onun bizi qəfildən yaxalaya bilməyəcəyinə tam əmin olaq. 

Fernand dili dolaşa-dolaşa təşəkkür etdi. Madam 
Levasser hiyləgərcəsinə barmağı ilə onu hədələdi. 

— Yaman bic adamsınız, mənim gənc qrafım, qızımı 
da məftun etmisiniz, indi də mən, qoca bir qadın sizdən 
ötrü ömrümdə ilk dəfə olaraq adam aldadıram. Nə isə, 
sabah gəlin. 

Fernand mütəəssir halda getdi. Madam Levasser 
soruşurdu ki, nə üçün Fernand birbaşa Jan-Jakın özünə 
müraciət etmir, deməli, hətta madam Levasser də onun 
oyununun necə nalayiq bir şey olduğunu başa düşmüşdür. 
Yox, o, sabah Yay evinə getməyəcək. Jan-Jakın əlyazma- 
ları içərisində oğrun-oğrun qurdalanmayacaq. 

sabahısı Fernand Yay evinə getdi. Madam Levasser 
ona iki dəftər verdi: 

— Cəmisi on yeddi dəftərdir. Saymışam. Mən dəftərlə- 
rin sandıqda və stolun yeşiklərində nə qaydada olduğunu 
yaxşıca yadda saxlamalı oluram ki, sonra hamısını olduğu 
kimi əvvəlki yerinə qoyam. 

Tereza otaqda idi və öz ev işləri ilə məşğuldu. Gözlə- 
rini Fernanddan çəkmirdi, axı onu çoxdan idi ki, görmür- 
dü. Fernand pərt idi, Terezanın burada olması ona mane 
olurdu. 

— Olmaz ki, bu dəftərləri evə aparım? — soruşdu. 

— Siz nə danışırsınız, əziz qraf! — madam Levasser 
özündən çıxdı. — Məncə, biz, onsuz da, risk edirikl Bircə bu 
stolun arxasına keçin! — dan-dakın yazı stolunun yanındakı 
kreslonu göstərərək hökm verdi. 

Fernand mütərəddid halda əyləşdi. Onun hərəkəti 
məgər günah deyildimi? Müəllimin yazı stolu arxasında 
oturub onun sirlərini araşdırasan, hələ ləkə vurduğun 
arvadı da, üstəlik, burada ola, bu ki dəhşətdirl Lakin Fer- 
nand daha bu girdaba atılıb, geri dönmək də mümkün 
deyil. 

Fernand birinci dəftəri açdı. «Xatirələr» başlığının üstün- 
dən xətt çəkilmiş və onun əvəzində gözəl, möhkəm və eyni 
zamanda incə bir xətlə «Etiraf» sözü yazılmışdı. 

Fernand oxumağa başladı: 


«Mən keçmişdə heç bir nümunəsi olmayan 
və gələcəkdə də heç vaxt nümunəsi olmayacaq 
bir əsər yazmağa başlayıram. Mən öz qəbilimdən 
olan məxluqata insanı onun əsl ruhunda, təbii 
halında göstərmək istəyirəm. Özümü göstərmək 
istəyirəm. 

Yalnız özümü. Mən öz qəlbimi yaxşı tanıyıram, 
buna görə də insanları tanıyıram. Rast gəldiyim 
adamların heç birinə və cəsarətlə deyə bilərəm ki, 
müasirlərimdən heç kəsə oxşamıram. Ola bilsin 
ki, başqalarından yaxşı deyiləm, amma hər halda, 
başqa adamam. 

Məhşər gününün şeypur səsi ucalan vaxt 
əlimdə bu kitab, gəlib haqq-taalanın qarşısın- 
da duraraq bəyan edəcəyəm: nə etdiyimin, nə 
düşündüyümün, nə olduğumun hamısı burada 
yazılmışdır. Mən öz qüsurlarımı gizlətməmişəm. 
Özümü olduğum kimi, bəzən nifrətəlayiq və 
alçaq bir adam, bəzən də mərhəmətli, alicənab 
və böyük bir insan kimi təqdim etmişəm. Qoy 
mənim saysız-hesabsız müasirlərim etirafımı eşit- 
sinlər, mənim qüsurlarıma heyifsilənsinlər, qoy 
rəzalətdən üzləri qızararaq mənim müsibətlərimi 
bilsinlər. Ey xudavəndi-aləm, qoy o vaxt bir bəni- 
insan ərşi-ilahinin astanası qarşısında cəsarət 
edib desin ki, mən bu adamdan yaxşı idim». 


Fernand oxumağına davam edirdi, öz aydın ifadəsi ilə 
heç bir şeylə müqayisə edilə bilməyəcək Jan-Jak sətirləri 
dəhşət doğuracaq qədər çılpaq həqiqiliyi ilə onu, doğrudan 
da, sarsıtdı. Fernand heç vaxt elə bir adamın tapıla bilə- 
cəyini xəyalına belə gətirmirdi ki, öz mənliyini bu qədər 
dərindən didişdirməyə cəsarəti çatmış olsun. Qəlbin dərin 
guşələri burada elə bir cəsarətlə açılıb üzə çıxarılmışdır ki, 
bu, bütün yeraltı aləmin zahirə çıxarılmasındakı cəsarət- 
dən qat-qat artıqdır. 

Ən böyük möcüzə isə budur ki, bu məşum sirlərə yol 
tapıb nəzər salmağa cəsarəti çatan bir adam öz mühaki- 
məsini itirmir. 


Fernand səkkizyaşlı Jan-Jakın məruz qaldığı bədən 
cəzasına dair sətirləri oxudu. Otuzyaşlı gözəl bir qadının 
əli ilə icra edilən bu cəza kiçik uşaqda necə də şəhvətə 
bənzər bir hal, vaxtından əvvəl cinsi duyğu hissi oyatmış 
və keçirdiyi hal necə də onun arzularının, ehtirasının, onun 
hissiyyat xarakterinin istiqamətini həmişəlik olaraq müəy- 
yən etmişdi. 

Fernand Jan-Jakın doqquz yaşında ikən haqsızlığı ilk 
dəfə necə dərk etdiyi haqqında da oxudu. Etmədiyi bir 
hərəkət üstündə onu necə incitmişlər, o da təkidlə öz 
sözünün üstündə durmuş, onun yanında olanların fik- 
rincə, «tərslik etmişdir», buna baxmayaraq, etmədiyi şeyi 
boynuna almamış, üzülüb əldə düşsə də, hər halda, bu 
imtahandan qalib çıxmışdır. «Utancaq və sözə qulaq asan, 
— Fernand oxumağına davam edirdi, — ağıllı və həlim rəf- 
tara alışmış bir oğlan uşağını təsəvvürünüzə gətirin. Bu 
uşağa qəfildən bir haqsızlıq edirlər, həm də bunu onun 
dünyada ən çox sevdiyi və hörmət etdiyi adamlar edirlər. 
Bütün məfhumlar necə də fəlakətə uğrayır, ruhda necə bir 
dönüş, fikir və düşüncədə necə bir çevriliş baş verir! Cis- 
mani ağrı nə qədər bərk olsa da, mənə o qədər də böyük 
əzab vermirdi: məni hiddət və qəzəb, ümidsizlik boğurdu. 
Nəhayət, yatağa uzandıqda öz qəzəb hissimə sərbəstlik 
verdim, yazıq sağrım üstə əyləşib var səsimlə, azı, yüz dəfə 
qışqırdım: Carnifexl Carnifexl Carnifexl Cəllad! Cəllad! 
Hələ indi də, bu sətirləri yazdığım vaxt da nəbzim tez- 
tez vurur və əgər yüz min il yaşamış olsaydım da, həmin 
dəqiqələr yenə də hafizəmdən sönüb getməzdi. Zorakılıq 
və haqsızlıqda mənim bu ilk toqquşmam qəlbimdə elə 
dərin iz buraxmışdı ki, kimə aid olmasının fərqinə varma- 
dan haqsızlıq gördükdə və ya haqsızlıq haqqında eşitdikdə 
hər dəfə məndə bu hal yenidən baş qaldırır, bu hal elə baş 
qaldırır ki, sanki, bunun qurbanı mən özüməm. Həmin 
gün mənim qayğısız uşaqlıq çağım sona yetmişdi?. 

Fernand oxuyurdu ki, o vaxt varlı bir evdə nökər olan 
on səkkiz yaşlı Jan-Jak heç bir lüzum olmadan köhnə və 
yararsız gümüşü-çəhrayı rəngli lenti oğurlamış və bu oğur- 
luğu ona heç bir pislik etməmiş günahsız bir məxluqun, 
mehriban xidmətçi qadının üstünə atmışdı. Jan-Jak bu 
barədə obrazlı nağıl edirdi, heç nəyi izah etməyə çalışmırdı, 

bu, sadəcə olaraq, elə-belə idi, buna görə də Fernand 
hətta Jan-Jak kimi adamlara da təkrar-təkrar üstün gələn 
düşüncəsiz və bəlalı başlanğıcın qüdrətindən dəhşətə gəl- 
mişdi. 

Jan-Jak öz mənliyinin zülməti və sürüşkən dolanbac- 
larına getdikcə daha dərindən və daha amansızlıqla qərq 
olurdu. Getdikcə yeni-yeni «gülünc və acınacaqlı» hərə- 
kətlərindən nağıl edirdi. Şəhvətin sadəlövh ləzzətindən və 
xəyalının incə nəşəsindən danışırdı. 

Fernand Jan-Jakın necə acı bir halda məyus olub 
ümidini üzdüyünü görürdü. Onların arasında öz zəma- 
nəsinin ən böyük xadimləri — Didrot, Melhior Qrimm”, 
eEnsiklopediya?nın yaradıcıları, böyük Volterin özü də 
var idi, bunların da, demək olar, hamısı birləşib 2an-daka 
qarşı olmuşdu, ona xain çıxır, onu təqiblərə məruz edir- 
dilər. Bütün bu adamlar şöhrətpərəst, kinli və kor idilər, 
onların nəzakətli və görkəmli simaları bir pərdə idi, bunun 
arxasında isə eybəcər heyvan sifətləri gizlənirdi, Jan-Jakın 
amansız mühakiməsi qarşısında tab gətirən yeganə adam 
isə dan-dakın özü idi. 

Fernand üç gün səhərlər Yay evinə gəlib -Etirafəın 
qalın dəftərlərini oxudu. Madam Levasser dəftərləri ona 
adda-budda verirdi, Fernand isə etiraz etmirdi. O, dəftər- 
lərin hər birinə son dərəcə böyük bir maraqla göz gəzdirirdi. 
Onları aram-aram, diqqətlə oxumaq istəyirdi, lakin cəld, 
həyəcanla, səbirsizliklə oxuyurdu. Axı o, cəld oxumalı idi, 
elə deyilmi? Bəlkə, birdən onun dəlisov səadəti parçalandı, 
bəlkə, birdən madam Levasser fikrini dəyişdi, yaxud onun 
gizli məşğələsi bir kimsə tərəfindən xaincəsinə faş edildi, 
yaxud hər hansı bir məşum hadisə, ümumiyyətlə, hər şeyi 
pozub puç etdi? 

Arvadlar ev işi ilə məşğul idilər, ağaclar pəncərəyə 
boylanırdı, sarıbülbüllər öz qəfəslərində cəh-cəh vururdu, 
Fernand isə oxuyurdu. Bəzən Terezanın burada olması, 
nə qədər müqavimət göstərsə də, Fernandın fikrini yayın- 





I Deni Didro (1713-1784) — görkəmli fransız materialist filo- 
sofu, yazıçısıdır. XVII əsr Fransa burjua inqilabının ideoloqu, 
feodal-dini ideologiyaya qarşı mübarizənin mərkəzi olmuş cEnsiklo- 
pediya?nın redaktoru idi. 


” Melhior Qrimm -ensiklopedistlərin mütərəqqi fransız filo- 
sofları, təbtətşünasları, yazıçı-publisistləri qrupunun nümayəndəsi 


dırırdı. Lakin başqa bir dəfə onun fikrini məhz Terezanın 
otaqda olmaması yayındırırdı. Təsəvvüründə belə bir şəkil 
canlanırdı ki, Tereza Nikolasın ağuşunda uzanmışdır. 
Јап-ЈаКт sözlərində alışıb-yanan cəhənnəm əzabları isə 
Tereza ilə Nikolasın bir-birinə yaxınlığını təcəssüm edən 
dözülməz mənzərələr ilə birləşib onun ürəyini didirdi. 

Fernand Levasser ailəsi haqqında 4an-.lakın nağıl 
etdiklərinin hamısını oxuyurdu. Burada Terezanın qardaşı 
serjant Fransuanı — bu camerikalının? ipək köynəkləri necə 
oğurlaması haqqındakı acı və gülünc əhvalat, madam 
Levasser və onun bütün ailəsinin «qəribə dərəcədə fağır» 
Terezanı necə söydükləri təsvir olunurdu, bu hələ bir yana 
dursun, özünü zahirən nəvazişli göstərən və hətta yaltaq- 
lanan qarı casusluq edib Jan-Jakı düşmənlərinin əlinə 
vermişdi. e Tamahkarlıq və acgözlüyünü, — deyə Jan-Jak 
yazırdı, — mən ona yenə bağışlaya bilərdim, özünü bilməz- 
liyə qoymağını isə heç cür bağışlaya bilməzdim. Onun 
rəzaləti mənə o qədər iyrənc görünürdü ki, mən çox vaxt 
öz nifrətimi çətinliklə gizlədə bilirdim». Fernand bunu dərk 
etdikcə onu elə bir sıxıntı bürüyürdü ki, indi Fernand da 
bu hiyləgər qarının xidmətindən istifadə edir, lakin bundan 
kam alırdı: axı madam Levasser özü haqqındakı pis sözləri, 
dan-dakın onun haqqında yazdıqlarının hamısını Fernanda 
özü öz əli ilə vermişdir. 

Jan-Jak öz xəstəliyi haqqında, «sidik ifrazının, demək 
olar, həmişəlik pozulması ilə nəticələnən sidik kisəsinin 
üzvi pozğunluğu» haqqında da danışırdı. Fontenebloda 
«Kənd cadugəri» operasının müvəffəqiyyətli tamaşasından 
sonra hofmarşalın onu ertəsi gün saraya necə dəvət 
etməsi bütün təfərrüatı ilə təsvir olunurdu, hofmarşal onu 
krala təqdim edəcək, o da Јап-ЈаКа illik təqaüd kəsəcəkdi. 
«Mənim bütün fikrim-zikrim, — Fernand oxuyurdu, — xəs- 
təlik üzündən tez-tez bayıra çıxmağımda idi. Hələ operanın 
tamaşası vaxtı bu, məni dözülməz dərəcədə incidirdi, mən 
əmin idim ki, ertəsi gün kral sarayında, bütün bu əyan- 
əşrəf və xanımlar arasında xəstəliyim məni daha artıq 
incidəcəkdir. Təkcə bunu düşünərkən ağlım başımdan 
çıxırdı ki, kralın gözü qarşısında qaçmalı olsam, necə bir 
mərəkə qopacaq. Ölmək bundan yaxşıdır. Yalnız başı bu 
bəlanı çəkən adam bilir ki, xəstəliyin təkcə yaxınlaşması 





= 
K 
2) 
m 
= 
s 
X 
o 
O 
o 
D 
5 
DdD 
- 
с 
о 
= 
M 
= 
D 
zZ 
6 
2) 


— 
о 
(ә 


104 


QƏRİBƏ ADAMIN MÜDRİKLİYİ 


necə dəhşətli olur». Deməli, Tereza haqlı imiş. Jan-Jakı 
belə bir alicənab hərəkət etməyə heç də vətəndaşlıq qüruru 
deyil, sidik kisəsinin xəstəliyi məcbur etmişdi. Bununla 
belə, Terezanın bu əhvalat haqqındakı bəsit anlayışı 
düzgün deyildi: Jan-Jak başqa səbəblərdən də, səmimi 
vətəndaşlıq səbəblərindən də danışırdı. O, müstəqilli- 
yini itirməmək üçün qızıla və ehtirama yaltaqlanmamağa 
necə səy etdiyini, hələ indi də təqaüd haqqında məsələ 
qaldırmağı ona təkidlə məsləhət görən dostu Didrodan 
necə küsdüyünü sadə və inandırıcı sözlərlə təsvir edirdi. 
Jan-Jakın öz dəlillərinin məhz belə parlaq bir aydınlıqla 
izah etməsi Fernandı heyranlıqdan məyusluğa və məyus- 
luqdan səcdə etməyə sövq edirdi. 

Sonra dan-dakın dostlarından birinin, podaqra xəstə- 
liyindən şikəst olmuş, hədsiz şəhvani həzlərlə üzülüb əldən 
düşmüş yaşlı bir adamın ən alçaq və şərəfsiz vasitələri 
— pulu, iyrənc bir kitabı, murdar şəkilləri necə işə salıb 
Terezanı özünə cəlb etmək istədiyini nifrətlə nağıl edirdi. 
Fernandı həya və amansız bir peşmançılıq hissi boğurdu. 
Əgər Jan-Jak özünün köhnə yalançı dostu haqqında 
belə nifrətlə danışırdısa, müəllimin rəfiqəsinə çirkin əllərlə 
və çirkin fikirlərlə yanaşan Fernanda, hələ bir uşaq olan 
Fernanda qarşı onun qəzəbi bəs nə qədər böyük olardı. 
Bəs bu vəhşilik deyilmi: budur, onu peşmançılıq hissi 
gəmirir, amma Terezanın burada olması onun qanını yenə 
də qaynadır. Bu qadın, sanki, onu qıdıqlayır, onda ikrah 
hissi doğurur və elə qıcıqlandırıb qızışdırır ki, heç bir şey 
onu heç vaxt belə həvəsləndirib qızışdırmamışdı. Fernand 
dilbertanı təsəvvüründə canlandırmağa çalışırdı ki, onun 
pak surəti Terezanın yaxınlıqda olmasından doğan şəhvət 
arzusunu, bəlkə, qaçıra. Əbəs idi. O, -Etirafəın qiraətini 
davam etdirməyə səy etdi, lakin daha oxuya bilmədi. 

O, gölə tərəf qaçdı, burada uzun müddət və sürətlə 
üzdü, sanki, qəlbindəki murdar ləkələri su ilə yuyub təmiz- 
ləmək mümkün olacaqdı. 


ХИГ fəsil 
« ETİRAF »ın DAVAMI 


Son günlərdən birində Jan-Jak əvvəlcədən xəbərdarlıq 
etmədən arvadı və qayınanası ilə birlikdə gəlib qəsrdə 
zühur olduqda dirarden ilə müsyö Herber sevinmiş və buna 
təəccüb qalmışdılar. Fernand isə bilmirdi ki, onlarla nədən 
danışsın, onların gözünə necə baxsın. Madam Levasser 
güclə seziləcək hiyləgər bir təbəssümlə ona nəzər yetirdi. 
Terezanın yuxulu simasında da şən bir məkr parladı. 

Jan-Jak, həmişə olduğu kimi, özünü sadə və təbii apa- 
rır, markizlə qızğın söhbət edirdi və hətta müsyö Herberi də 
ümumi söhbətə çəkmişdi. Utancaq Herber, Fernand hələ 
uşaq olarkən onunla birgə kukla teatrı tamaşalarını necə 
düzəltdiklərindən və balaca Fernandın bu tamaşalarda 
necə böyük bir maraq və istedadla oynadığından danışırdı. 
Lakin o, öz istirahət vaxtlarında bu tamaşalardan ötrü özü 
sadədil, məzəli pyeslər yazdığını və bunun ona böyük fərəh 
gətirdiyi haqqında bir kəlmə də demədi. Jan-Jak elzaslının 
dediklərini aşkar bir təqdirlə dinləyirdi, elzaslı söhbətini 
qurtardıqda isə Jan-Jak belə dedi: 

— Qraf Fernand, biz də kiçik bir tamaşa düzəltsək, necə 
olar? Məsələn, gəlin mənim «Kənd cadugəri”mi tamaşaya 
qoyaq, istəyirsinizmi? 

Heç nədən xəbəri olmayan Јап-Јакт dostanə dediyi 
bu sözlər Fernandı sarsıtdı. 

Müəllim gedərkən: 

— Fernand, siz sabah gələcəksinizmi? 

dan-dak hələ heç bir vaxt onu, özünü gəzintidə müşa- 
yiət etməyə beləcə açıq dəvət etməmişdi, Fernandın halı 
özündə deyildi. 

Növbəti günün səhəri də Jan-Jak dinc və sakit, mehri- 
ban, dərd-qüssə bilməyən şad əhvali-ruhiyyədə idi. Onunla 
yanaşı gedən Fernand özünü yer üzünün heç bir zaman 
görmədiyi ən alçaq ikiüzlü adamı kimi hiss edirdi. O, qara- 
dinməz idi, öz daxili aləmini nə qədər gizlətməyə çalışsa da, 
oynaq və şux üzü ruhən pərişanlığını büruzə verirdi. Yalnız 
buna arxayın idi ki, Jan-Jak heç bir şey sezməyəcəkdir. 





= 
K 
o 
m 
= 
s 
X 
o 
O 
o 
D 
5 
DdD 
J 
с 
о 
= 
M 
= 
D 
zZ 
6 
2) 


LOS 


106 


QƏRİBƏ ADAMIN MÜDRİKLİYİ 


Lakin Jan-Jak birdən soruşdu: 

— Fernand, sizə nə olub? Mənə elə gəlir ki, sizi nə isə 
sıxır. Bəlkə, rəfiqəniz üçün darıxırsınız? 

Fernand həya və əzabdan yanırdı: o, balaca uşaq kimi 
hönkürtü ilə ağlamaq istəyirdi. 

Buna baxmayaraq, sabahı gün Jan-Jak gəzintiyə çıx- 
dığı vaxt Fernand Yay evinə gəldi, məcburi intizar onun 
bu şiddətli və şirin arzusunu — oxumaq, gerisini oxumaq, 
müəllimin sirlərinin içərisində bir daha təkrar-təkrar eşə- 
lənmək arzusunu yalnız qüvvətləndirmişdi. 

İş də elə gətirdi ki, Fernand məhz həmin gün olduqca 
müdhiş və dəhşətli bir fakt öyrəndi. Jan-Jakın düşmənləri 
tərəfindən yayılan və Fernandın qərəzli bir böhtan kimi 
təkzib etdiyi şayiələr doğru çıxdı. Bax burada hər şey Jan- 
dakın qəşəng və aydın xətti ilə, onun əsmək bilməyən 
möhkəm əli ilə yazılmışdır, o, doğrudan da, Terezadan 
tələb edirmiş ki, uşaqları, həm də birini deyil, hamısını tər- 
biyə evinə qoysun. Ürəyi donduran, insan təbiətini və insan 
hisslərini təhqir edən bu hərəkəti o, elə nağıl edirdi ki, elə 
bil, bu, dünyada ən adi, ən təbii bir haldır. O, bu barədə tam 
təfərrüatı ilə nağıl edir və cözünə nə bəraət qazandırma- 
ğa, nə də özünü təqsirləndirməyəə səy etmirdi. O, belə 
bir «çətinlikdən çıxış yolunu» məmnuniyyət və cəsarətlə, 
azacıq da olsun tərəddüd etmədən seçmişdi, öz hərəkətini 
doğrultmaq üçün gündəlik həyatdan adi, sadə və aydın 
sübutlar gətirirdi. Əvvələn, bu, təbii bir haldır. İkincisi, 
hələ qanuni kəbini olmayan Terezanın şərəfini qorumaq 
istəmişdir. Üçüncüsü də, öz prinsiplərinə əməl etmişdir: 
o, bir vətəndaş və ata kimi öz uşaqlarından fırıldaqçı və 
yüngül yolla səadət axtaranlar deyil, sənətkarlar və kəndli- 
lər yetişdirməyi üstün tutmuşdur. Onun yolu üstündə yal- 
nız bir çətinlik dururdu: Terezanın müqavimətini qırmaq 
lazım gəlirdi. Nə qədər qəribə görünsə də, öz təmiz ad 
və namusunu belə bir yolla qorumağa onu inandırmaq 
asan deyildi. «O, acı-acı hönkürərək tabe oldu», — Jan- 
dak nağıl edirdi. 

Fernand bütün bunları «yeni doğmuş olduğu uşaqları 
əlindən alnan» həmin qadının yanında oxuyurdu, buna 
görə qəlbən Tereza ilə idi, Jan-Jakın sadə və həyasız söz- 
ləri onu titrəməyə məcbur edirdi. Bu məhdud və öz sövq- 


təbiisinə kor-koranə itaət edən qadın, uşaqlarını ondan 
alarkən necə amansız bir əzab çəkməli idil 

Fernand əvvəl oxuduqlarının üstünə qayıtdı. Jan-Jakın 
Tereza haqqında yazdıqlarını bir daha yenidən vərəqlədi. 
O, səhifələri hərisliklə vərəqləyir, Terezaya aid hər bir kəl- 
məni, az qala, udub yeyərək qızğın və şiddətli bir maraqla 
oxuyurdu. Burada məzəmmətli, soyuq və ağır, hərarətli və 
səmimi, rəzalətli və nəcib sözlər çox idi. 

Fernand oxuyurdu ki, Jan-Jak Terezanı ilk dəfə balaca 
və yoxsul Sen-Kventen mehmanxanasında görmüş, Tere- 
zanın utancaqlığından və onun saf qəlbinin aynası olan 
gözlərinin baxışından qəlbi riqqətə gələrək, kobud məs- 
xərə ilə ona sataşan həyasızlardan Terezanı müdafiə 
etmişdi, Tereza isə bunun əvəzində bacardığı qədər təşək- 
kür etmişdi — ona təslim olmuşdu. Bunun ardınca isə 
tezliklə onların arasında yatan Tereza müəmmalı söhbət 
salmışdı ki, ona nə isə bir şeyi etiraf etməlidir. Jan-Jak elə 
düşünmüşdü ki, Tereza xəstədir və ona yoluxdurmuşdur. 
Onlar bir neçə gün görüşərkən hey müxtəlif şeylərdən 
danışmışdılar, nəhayət, Tereza Jan-Jakdan özünün cartıq 
bakirə olmadığını sezmişdirmis: — soruşmuşdu. «Mən onu 
başa düşəndə, — Jan-Jak nağıl edirdi, — fərəhlə qışqır- 
mışdım: “Bakirəlikl Onu Parisdə tapmağa kimin gümanı 
gəlirl Həm də iyirmi yaşlı bir qızdal” Ah, mənim əziz Tere- 
zam, mən nə qədər xoşbəxtəm ki, sən belə abırlı bir qızsan, 
ən başlıcası isə — sağlamsanlə 

Fernand isə oxuyurdu: «Əvvəlcə mən əyləncədən baş- 
qa heç bir şey axtarmırdım, amma özümə həyat yoldaşı 
tapdım. Mən yalnız ehtirasımı söndürmək haqda düşünür- 
düm, amma səadətimin özülünü ucaltmış oldum». 

Lakin sonra Fernand belə sətirlərə rast gəldi. «Mən 
ilk vaxtlar onun zəkasını inkişaf etdirməyə cəhd etdim. 
Əbəs zəhmət idi. Onun daxili aləmi təbiətin yaratdığı kimi 
də qalır: o heç bir tərbiyəyə ram olmur. Mən əsla xəcalət 
çəkmədən etiraf edirəm ki, o, əməlli-başlı oxumağı da 
öyrənə bilmədi, yazmağı isə güc-bəla ilə bacarır. Bütün 
bir ayı mən ona saata baxıb vaxtı necə müəyyən etməyi 
öyrətməyə çalışdım: o, bu günədək bunu edə bilmir. O, ay 
adlarını dalbadal deyə bilmir, ən sadə hesablama haqqında 
kiçicik təsəvvürü belə yoxdur. O, sözləri əlaqələndirə bilmir, 

çox vaxt isə düşündüyünün əksini deyir. Onun avamlığı, 
onun xətaları — məni mühakimə etmək üçün dostlarımın 
istifadə etdiyi sevimli bir mövzudur: mən bir dəfə, madam 
de Lüksemburqu əyləndirmək üçün Terezanın məzəli ifa- 
dələrinin bütöv bir siyahısını tutmuşdum. Lakin bu dardü- 
şüncəli və təbir caizdirsə, səfeh qadın bir sıra çətin hallarda 
öz doğru mühakimələri ilə məni çox vaxt heyran qoymuş- 
dur, onun məsləhətləri isə məni dəfələrlə ciddi təhlükədən 
qorumuşdur». 

Bunun ardınca Jan-Jak yazırdı: «Lakin iki bədənin 
hətta ən tam birləşməsi belə məni heç vaxt axıradək 
təmin etməmişdir. Mən həmişə ehtirasla arzu etmişəm ki, 
iki ruh bir bədəndə birləşsin». Sonra isə yazırdı: «Xülasə, 
mənim Tereza ilə heç bir ümumi fikrim və təsəvvürüm 
yoxdur, ətraf təbiət isə məndə elə hisslər oyadır ki, Tereza 
bu hissləri mənimlə bölüşməyə qadir deyildir. Tənha 
kənd həyatında elə bir dost lazmdır ki, sənin hisslərini 
anlaya bilsin». Fernand oxuduqca daha da heyrətlənir 
və sarsılırdı. Budur, şəhvətdən yanan Tereza onunla bir 
otaqda oturmuş və heç gümanı da gəlmir ki, Jan-Jakın 
əlyazmalarının səhifələrində öz xeyirxahlığı və səadətinə 
görə olduqca təriflənən, lakin malik olduğu miskinlik və 
heçliyi tamamilə çılpaqlaşdırılan bir Tereza yaşayır, burada 
Fernandla yanaşı oturan canlı Terezadan xeyli artıq 
dərəcədə gerçək, xəyali və ölməz bir Tereza. 

«Məni Tereza ilə birləşdirən günü həmişə daxili alə- 
mimi birdəfəlik müəyyən etmiş bir gün hesab etmişəm. 
Bizim ittifaqımız zamanın və taleyin bütün imtahanlarından 
keçmiş, onu darmadağın etməli olan zərbələr nəticəsində 
yalnız daha da möhkəmlənmişdirə. 

Lakin sonrakı səhifədə belə deyilirdi: «Əgər mən 
özümə xas olan və oxucunun artıq buna, yəqin ki, inanmış 
olduğu bütün doğruçuluğumla bildirsəm ki, Terezanı 
görmüş olduğum dəqiqədən bu günə kimi ona zərrə 
qədər məhəbbət bəsləməmişəm, oxucu, görəsən, nə 
düşünər. Onunla yaxınlığım mənim hissi tələbatımı təmin 
etmişdir, lakin bu, mənim şəxsiyyətimlə heç bir ümumi 
əlaqəsi olmayıb, yalnız bədənin tələbatı olmuşdur». Bütün 
bunlar burada çılpaqcasına, həyasızcasına deyilmişdi. Fer- 
nand sarsılmışdı. 


Jan-Jak aydın və qısa şəkildə yekun vururdu: «O hətta 
hər hansı bir qeyri-təbiilikdən və ya naz-qəmzədən tama- 
milə məhrumdur. Özgə kişilər tərəfindən mənim heç bir 
qorxum olmamışdır. Mən əminəm ki, Tereza məndən baş- 
qa heç kəsi əsl məhəbbətlə sevməmişdir, onun məhdud 
hissiyyatı, hətta mən ona daha ər olmadığım andan sonra 
da onu heç vaxt başqa kişilərə tərəf sövq etməyəcək». 

Fernanda elə gəldi ki, deyəsən, nəyi isə başa düşmə- 
mişdir, buna görə də axırıncı sətirləri ikinci və üçüncü dəfə 
yenidən oxudu. 

Necə ola bilər ki, təbiətin sirlərinə bələd olan və insan- 
ları hər kəsdən daha yaxşı tanıyan bir adam, birlikdə ömür 
sürdüyü öz arvadı barədə bu qədər cahil olsunl 

Görəsən, o, doğrudanmı, belə cahildir? Yaxud o, cahil 
olmaq istəyir? Bəs bu qədər münasib bir cahilliklə birləşən 
əzəmət heç əzəmət adlandırıla bilərmi? 

Bəs onun özü, dan-dakın hakimi olmağa cəsarət edən 
Fernand kimdir? Bəli, o, Jan-Jakın əsərlərini diqqətlə öyrə- 
nir, bir neçə həftədir ki, onunla yanaşı yaşayır, bununla 
belə, demə, onun haqqında heç bir şey bilmirmiş və ümu- 
miyyətlə, heç bir şey anlamamışdır. 

Bəs indi Fernand onun haqqında bir şey bilirmi? Ola 
bilərmi ki, həm -Etirafəın səhifələrində müdhiş və abırsız 
həyat sürən, olmazın əzablara düçar olan və başqalarına 
da olmazın əzablar yetirən bir adam, həm də dünən 
onunla birlikdə dinc və sakit gəzişən, herbari toplayan, hər 
bir səfilə və hər bir ədnaya rəhmi gələn bir adam eyni bir 
şəxsdə birləşmiş olsun? Bəs bu iki nəfərdən əsl Jan-Jak, 
görəsən, hansıdır? Görəsən, həmin adamdırmı ki, hər bir 
meşə gözətçisi ilə söhbətə girişirdi və cŞabalıd ağacları 
altında: mehmanxanasının sahibi Moris atanın nəsihət- 
lərini dinləyirdi, yoxsa həmin adamdırmı ki, özünü bütün 
bəşəriyyətə nümunə göstərir? 

«Mən, Cenevrə vətəndaşı Jan-Jak belə adamam. 
Görəsən, həyatın dəhşətlərini belə dərindən dərk edən 
başqa bir adam varmı? Görəsən, qismətinə mənimkindən 
daha çox əzab-əziyyət düşən bir adam tapılarmı? Ecce 
homo! Məndən başqa hamı yanılır!» 

Bəs əgər bu, doğrudan da, belə isə? Əgər Jan-Jak 
haqlıdırsa və bütün qalanları isə yanılırlarsa? Belə olan 

surətdə məgər onun hədsiz dərəcədə qürurlanmağa əsası 
yoxdurmu? Axı Yeni dünyanı qabaqcadan o görmüş, o kəşf 
etmişdir. O, Kolumbdan daha cəsarətli kəşfçidir. Məgər 
belə bir sısqa adam öz nəhəng biliyinin ağırlığına davam 
gətirə bilərdimi? Məgər özünün hədsiz qüruru olmadan 
ayaq üstə dayana bilərdimi? 

Heyrət, qorxu, şəfqət, ehtiram və abırsızlıqdan doğan 
yüngül ikrah hissi Fernandı həyəcanlandırırdı. 

dan-dakın siması Fernandın nəzərində getdikcə daha 
çox anlaşılmaz və qeyri-müəyyən olduqca onun haqqında 
bir o qədər çox şeyi bilmiş olurdu, digər adamlar isə öz 
müəyyən xüsusiyyətlərini də itirirdilər. Jan-Jakın yaxın 
adamlarının surətləri durmadan dəyişirdi. Sabit gerçəklik 
daha mövcud deyildi. Fernandın öz ətrafında gördüyü 
həyat, olsa-olsa, nazik və səthi bir qabıq idi, çoxcəhətli 
və dərkedilməz böyük bir həyat yalnız bu qabığın altında 
başlayırdı. 

Bu son vaxtlar Fernand, demək olar, heç yatmırdı. 
Gecələr -Etirafəın səhifələrindəki qəşəng və aydın hərflər 
xəyalən gözləri qarşısına gəlir, bu hərflər canlanır, nağıl 
olunan adamlara və əşyalara çevrilirdi. Fernandın özü 
Jan-Jak olurdu. Jan-Jakın eybəcər cinayətlərini edirdi. 
Özündən xeyli yaşlı olan məşuqəsinin pulu ilə yaşayırdı. 
Öz etiqadından üz döndərmişdi. Sonra öz doğma şəhəri 
Cenevrədə vətəndaşlıq hüququnu özünə qaytarmaq məq- 
sədilə yeni etiqadından da üz döndərdi. Heç vaxt malik 
olmadığı qadınları sevir, heç vaxt sevmədiyi qadınlara malik 
olurdu. Qanı-qanından, canı-canından olan öz uşaqlarını 
bayıra atırdı. Dostlarına xəyanət edirdi. Özünü təqsirləndirir 
və özünə bəraət qazandırmaq üçün boş dəlillər gətirirdi. 
Özünə nifrət edir və bu nifrətlə lovğalanırdı. Hər nə də 
edirdisə etsin, həmişə özünü haqlı sanırdı. O, özünü yer 
üzündə yeganə pak adam hiss edirdi. Ən təəccüblüsü isə 
budur ki, o, doğrudan da, belə idi. 

Həmin günləri, həmin həftələri Fernand Ermenonvildə 
yaşayırdı, dan-dakın aləmində, — -Etirafəın ecazkar aləmin- 
də yaşayırdı. Onun öz aləmi də indi belə idi. Axı Fernand 
da müəllimi kimi öz gənclik həyatını düzgün təsvir etsəydi, 
məgər Jan-Jakın düşmüş olduğu dəhşətli uçurumlar bu 
həyatda da olmazdımı? Terezanı Fernand da sevmir, onun 


Tereza ilə heç bir ümumi şeyi yoxdur, o, Terezaya heç 
bir böyük, dəlicəsinə ehtiras bəsləmir, amma bununla 
belə, Tereza ilə yaxındırsa, müəllimi aldadırsa və bataqlığa 
batmışdırsa, bunların hamısı yalnız ondan doğmuşdur ki, 
rəzalətli və murdar olan nə varsa, onu özünə cəzb edir, 
çünki o, başdan-ayağa korlanmışdır. Amma bütün bun- 
larla bahəm, Yay evinə gedir və müəllimin sirləri içərisində 
eşələnir, məgər bu, hədsiz bir alçaqlıq deyilmi? 

Lakin yasaq şeyi vicdansızlıqla oxuması onun marağını 
daha da artırmışdı. Bu mütaliədən ötrü daha amansız 
əzablara düçar olsaydı belə, o, yenə də idrak ağacının 
meyvəsini acgözlüklə dadmaqda davam edəcəkdi. 


XIV fəsil 
HƏQİQƏT NƏDƏDİR? 


Fernanda ağır bir gənclik həyatı nəsib olmuşdu. 
Müsyö de Jirarden general olduğu vaxtları böyük bir həzz 
və qürurla xatırlayır, çox qüssələnirdi ki, Fernandın hərbi 
intizama və hərbi işə meyli yoxdur. O, bərkə-boşa alışdır- 
maq məqsədilə on üç yaşlı Fernandı öz ciddi və sərt təlimi 
ilə məşhur olan hərbi məktəbə göndərmişdi. Bu məktəbin 
müdavimləri əsasən zadəgan və yüksəkrütbəli məmurla- 
rın oğullarından ibarət idi. Müəllim və rəislər qraf Breqinin 
tituluna məhəl qoymadıqlarını göstərməyə çalışaraq Fer- 
nanda qarşı xüsusilə sərt rəftar edirdilər: yoldaşları da — 
şüurlu, yaxud qeyri-şüurlu surətdə — Ermenonvilin gələcək 
sahibinə qarşı kin bəsləyirdilər, çünki onun qarşısında 
asan yolla parlaq bir mənsəbə çatmaq imkanı açılırdı: 
onlar Fernanddan qaçınır, yaxud da açıqdan-açığa ona 
ədavət izhar edirdilər. Həssas Fernand cismani və ruhi 
əzab duyurdu. Çox vaxt belə düşünürdü ki, daha buna 
dözə, axıradək davam gətirə bilməyəcəkdir. Sonralar atası 
onu özü ilə uzaq səyahətə apardı və Fernand atasının onu 
necə hərarətlə sevdiyinə inandığı vaxt, daha sonralar isə 
öz böyük səadətini dilbertada tapdığı anda möhkəm əmin 
oldu ki, hərbi məktəbin izi-tozu qalmayan ağır illəri ilə bir- 
likdə həyatında ola biləcək ən dəhşətli şeydən həmişə- 
lik xilas olmuşdur. İndi isə o, öz təqsiri üzündən başı elə 

sərgüzəştlərə dolaşmışdır ki, hərbi məktəbdə keçirdiyi illər 
bu murdar və dəhşətli sərgüzəştlərlə müqayisə edilərsə, 
sözün əsl mənasında, yalnız uşaq oyuncaqları kimi görünər. 

O, hər şeyi müəllimə açıb söyləməyi qət etdi. Ancaq 
bunu edə bilmədi. 

O, dilbertaya, ürək dostuna məktub yazıb, gizli müta- 
liəsini ona söyləməyi, özünün Tereza ilə olan əlaqəsini 
və əlbirliyini ona etiraf etməyi, həm də bunu 4an-dakın 
öz həyatını nağıl etdiyi kimi cahil bir ürəyiaçıqlıqla etməyi 
qərara aldı. Ona əzab verən, onu incidən hər şey olduğu 
kimi, birər-birər kağıza köçürülmüş olsa, görünməmiş bir 
ədəbsizliyin onu çəkib salmış olduğu uçurumdan, bəlkə, 
çıxa bilər. 

Amma bu qərar haqqında düşündüyü anın özündə də 
artıq bilirdi ki, bunu yerinə yetirməyəcəkdir. Özünün alçaq 
və murdar işləri haqqında Jan-Jak kimi mərdanə bir baca- 
rıqla danışmaq qabiliyyəti ona qismət deyildi. O, öz hərə- 
kətlərini yumşaq sözlərlə bəzəyə, özünü ağlamalı və gül- 
məli sözlərlə təqsirləndirə və təmizə çıxara, öz pozğunluğu 
barədə ağlayıb-sızlaya bilərdi. Onda bunun hamısı yalan 
olardı. O, qətiyyən, nə olursa olsun, bu pozğunluğundan 
ayrılmaq istəmirdi. Özünün belə olması ilə iftixar edirdi. 

Fernand Tereza ilə əlaqəsini də əsla pozmaq istəmir. 
O, Tereza haqqında düşünərkən əti ürpəşirdi, lakin bilirdi 
ki, Tereza özünün gur və aram səsi ilə bircə dəfə: «Cənab 
qraf, mənimlə gəzişmək istəməzsinizmi?ə? — deyən kimi, 
harada olursa olsun, tez yerindən sıçrayıb onun dalınca 
qaçacaqdır. Terezanın hərarətli şəhvəti, ondan gələn qoxu, 
onun hədsiz dərəcədə bakir pozğunluğu, onun aram və 
tamahlandırıcı yerişi, özünün mübhəm daxili aləmini açıb 
söyləmək üçün sözləri bir-birinin ardınca düzməkdən ötrü 
etdiyi səy, hətta onun Fernanda təlqin etdiyi ikrah hissi 
— bütün bunlar onun Fernandı kəməndə saldığı eyni bir 
zəncirin vəsilələri idi. 

Onlar yaxınlıq etdikdən sonra görüşdükləri ilk gün 
Tereza özü ilə gəzməyə getməyi ona təklif etməmişdi. Fer- 
nandın belə pərt və təmkinli olması onu məyus etmişdi. 
Bəlkə, Fernand onu sevdiyinə peşman olmuşdur? Yaxud 
bəlkə, özünün bütün sevgisini həmin bircə qucaqlama ilə 
sərf edib qurtarmışdır? Lakin sövqi-təbiisi Terezaya deyirdi 


ki, bu belə deyildir. O, qrafdır və buna görə də utanır. İndi 
Fernand Jan-Jakın əlyazmalarını oxumaqla məşğulkən 
Tereza, demək olar, çıxılmaz vəziyyətdə evdə oturmuşdu 
və özünün burada Fernandın başını gicəltdiyi fikrindən 
məmnun qalırdı, bircə dəfə onun üzünə baxsa, o saat 
dincliyini itirəcək. Lakin Tereza onu həvəsə salmırdı. 

Fernand iki dəfə gəlib onu evdə tapmamışdı, qüssə, 
rişxənd və həyəcanla Terezanın hər iki dəfə Nikolasın 
yanında olduğunu anlamışdı. Lakin bu görüşlər Terezaya 
ləzzət verməmişdi. Tereza Nikolasa deməyə qorxurdu ki, 
dan-dakın yazı-pozuları ilə bir şey etmək barədə onun məs- 
ləhətini anası rədd etmişdir. Nikolas isə gözləyirdi, Tereza 
susduğu üçün birbaşa soruşdu: 

— Madam, siz öz hörmətli ananız ilə danışmısınızmı? 

— Hələ yox, — Tereza cəsarətsiz cavab verdi. 

Nikolas acıqla qaşqabağını tökdü, susub durdu. Tere- 
za onu qucaqlamaq istədikdə isə özünü yana çəkib bil- 
dirdi ki, bu gün bu cür axmaq işlərlə məşğul olmağa halı 
yoxdur. Sonra isə: 

— Bunlardan ötrü sənin öz qrafcığazın var, — deyə onu 
acıladı. Tereza da başa düşdü ki, Jan-Jakın yazı-pozuları 
ilə işi qaydaya salmayınca, Nikolas ona öz sevgisini hədiy- 
yə etməyəcək. 

Adətən, gündüzlər gələn Fernand isə, necə oldusa, 
Jan-Jak qəsrdə olduğu vaxt, qəfildən axşam gəldi. Qadın- 
ların hər ikisi dərhal başa düşdü ki, gəlişin səbəbi Terezadır. 

Tereza bu ümiddə idi ki, Nikolas bu axşamdan istifadə 
edəcəkdir, buna görə də onu xeyli gözləmişdi, lakin Niko- 
las, görünür, onu tənbeh etmək istəyərək gəlmədi. Tereza 
əsəbiləşmişdi və Fernanda acıqlı nəzərlə baxırdı. Qızının 
axmaqlığı qarını acıqlandırırdı: qarı cavan qrafın imdadına 
yetməyi qət etdi. 

— Tereza ilə gedib bir gəzişsəniz? Belə xoş bir gecədə 
təmiz hava udmaq çox yaxşı olarl — deyə artıq təfsilata 
keçmədi. 

Femand ümidsiz və sualedici bir nəzərlə Terezaya baxdı, 
lakin Tereza onu həyasızcasına süzüb aramla və şəfqətsiz 
bir səslə dedi: 

— Bu gün həvəsim yoxdur. 

Rüsvay olmuş Fernand çıxıb getdi. 

Alçaldılmış Fernand qəzəbindən süstləşmiş halda 
gecənin qaranlığı içərisində qaçırdı. Ancaq onun qəzəbi 
Terezaya qarşı deyil, Jan-Jaka qarşı çevrilmişdi, Jan-Jakın 
vurmuş olduğu amansız yaradan sonra Tereza başqa cür 
ola da bilməzdi. Fernand müəllimə qarşı getdikcə daha 
artıq coşurdu. cEmilədə ən nəcib, ən müdrik tərbiyə prin- 
sipləri təbliğ edən Jan-Jak öz uşaqlarını, sözsüz, böyüdüb 
yetişdirməyə məcbur idi. 

Bir də ki, bu qədər əzab çəkmiş bir qadına adamın 
rəhmi gəlməlidir. Fernand onu mehribanca oxşamaq 
istəyirdi. Terezanın gözləri yadına düşəndə həyəcanlanırdı. 
sEtirafəın güclü və ehtiraslı surətləri onu məftun edir, öz 
xoş xəyalı ilə qarışırdı. Fernand həmin dəfə gölün sahi- 
lində olduğundan daha hərarətli, daha coşqun bir ağuş 
arzulayırdı. 

Sonrakı görüşlərdə də Nikolasdan yaxınlıq görə bil- 
məyən Tereza cavan qrafla belə pis davrandığından, öz 
növbəsində, çox peşman idi. Tereza indi hər ikisindən 
məhrum olmuşdu. Axı qraf heç də pis fikirdə deyildi, o yal- 
nız xəyalpərəst, ağılsız və bacarıqsız bir uşaq idi. Bilə-bilə 
edilmiş bu ayrılığı dərinləşdirmək olmaz, yoxsa bu səmimi 
dostluq puç olar. Onunla yalnız bircə dəfə də olsun 
öpüşmək Terezanın heç xəyalından belə keçməmişdi. 

Tereza Fernandı pusurdu. O, Fernandın xəyalından 
keçirdiyi, qorxduğu kimi də dedi: 

— Cənab qraf, bəlkə, birtəhər edib bir daha gəzişməyə 
çıxaq? 

Onlar elə həmin axşam görüşdülər. Hər şey Fernandın 
xəyalından keçən kimi idi, ehtiras qasırğası bütün tərəd- 
düdləri özü ilə yuyub-apardı, şiddətli bir qüvvə ilə onların 
başı üzərindən əsib keçərək gözlərini qamaşdırdı. 

Sonra onlar söyüd ağacı altındakı çim skamyada əyləş- 
dilər. Tereza çox mehriban idi. 

— Fernand! — Tereza bu adın səslənməsindən məst 
olaraq gur səsi ilə müraciət etdi. — Axı mən sənə Fernand 
deyə müraciət edə bilərəm, deyilmi? — qürur və məftunluqla 
soruşdu. Sonra o, fikirli-fikirli dedi: — Mən zadəganlarla 
hələ heç vaxt belə ünsiyyətdə olmamışam. 

Terezanın evə getmək vaxtı idi, lakin getmək istəmirdi. 
Axı Fernand heç də Nikolas kimi deyildir, o, sadəcə ola- 


raq, bir aşiq deyildir, həqiqətən, onun dostudur, onunla 
danışıb söhbət etmək də olur. Tereza özünə xas olan 
astagəlliklə Fernanda izah etməyə çalışdı ki, o heç əxlaqsız 
və pozğun bir qadın deyildir. Jan-Jak çox mehriban və əziz 
bir insandır, o, müqəddəs və pakdır, amma kişi deyildir. 
Bütün təqsirlər onun xəstəliyindədir. Hətta çox-çox əvvəl- 
lər, hələ gənc olduğu vaxtlarda belə o, tez-tez aylarla, 
bəzən də bütün il boyu onunla yaxın olmur, onun yanında 
odun parçası kimi hərəkətsiz və hissiyyatsız uzanıb yatırdı. 
Özünə əsl kişi tapmağa Terezanın hüququ çatır, bunu 
hətta nə qədər ciddi olsa da, anası etiraf edir. 

Fernand susur və qulaq asırdı. 

— Sonra, uşaqlar barədə, — Tereza sözünə davam etdi. 
— O gərək belə etməyə idi. 

Fernand bu qadını indicə öz ağuşunda tutduğunu 
unutmuşdu: Tereza daha mövcud deyildi, yalnız «Etiraf» 
mövcud idi. Həqiqəti, bütün həqiqəti öyrənmək üçün gös- 
tərdiyi hüdudsuz həvəs Fernanda əzab verirdi. Əlbəttə, Jan- 
dakın nağıl etdikləri həqiqətdir, lakin bu həqiqətin yalnız 
bircə hissəsidir: həqiqət yalnız o vaxt tam həqiqət olar ki, 
Fernand Terezanın bildiyi və hiss etdiyini öyrənmiş olsun. 

Fernandın dili qurumuşdu. O soruşdu: 

— O, doğrudanmı, sizin uşaqlarınızı əlinizdən almışdır? 

Tereza soyuqqanlılıqla cavab verdi: 

— Bunu ki hamı bilir. 

Fernand ondan söz çəkməyə çalışdı: 

— Beş uşağınızın beşini də mi? 

Tereza təəccüblə yenidən soruşdu. 

— Beşini? Uşağın beş olduğunu sənə kim deyib? İkisini. 

Bu, Fernand üçün bir zərbə oldu. Doğrudanmı, 
Jan-Jak yalan demişdir? Doğrudanmı, Jan-Jak məhşər 
günü əlinə alıb qarşıya çıxacağı yer üzünün ən doğru bir 
kitabında yalan demişdir? 

Tereza isə sözünə davam edirdi. 

— Hər iki dəfə mən çox əziyyət çəkdim. Onun üçün 
asan idi. Onlar axı mənim uşaqlarım idi. 

Fernand yavaşca yenidən soruşdu: 

— Onunku deyildi? 

Tereza öz təmkinli səsi ilə dedi: 

— Nə dedin? Mən eşitmədim. 

Fernand çətinliklə, bir qədər ucadan təkrar etdi: 

— Uşaqlar onunku deyildimi, deyirsən? 

— Yox. Əslində, onunku deyildi. 

Femand təlaş içərisində səy edərək sözünə davam etdi: 

— Bəs o, bunu bilirdimi? 

— Bəlkə də, bilirdi, — Tereza cavab verdi, — Əks təq- 
dirdə belə amansız rəftar etməzdi. 

Gecə qaranlıq idi, Fernand Terezanı, demək olar, sez- 
mirdi, o yalnız onun rəvan səsini eşidirdi. Onun gözü qar- 
şısında -Etirafəın qəşəng və aydın xətlə, sarımtıl-ağ kağız 
üzərində qara mürəkkəblə yazılmış və bu əhvalatı qərəzsiz, 
inandırıcı və qənaətli bir şəkildə, Jan-Jakın nə üçün başqa 
cür deyil, məhz belə etməyə məcbur olduğunu əsaslı 
dəlillərlə izah edən sətirləri dururdu. Bunların da hamısı 
yalan imiş... «Əks təqdirdə belə amansız rəftar etməzdi». 
Bu axmaq və laqeyd səs həqiqəti söyləyirdi, buna görə də 
prinsiplərdən, hisslərdən və etiraflardan ucalmış əzəmətli 
bina bütünlüklə uçub dağılırdı. 

Fernandın müəllimə qəzəbi tutmuşdu, lakin öz qəzə- 
bini udub saxlayırdı. Hər şey, əlbəttə, heç də onun düşün- 
düyü adi qaydada deyildi. Gələcək zamanın adamları 
üçün, yüksək varlıq üçün son dərəcə səmimi bir hisslə yal- 
nız onu yazmaq olar ki, bunları ürəyinin ən dərin guşələ- 
rində fikirləşmiş olasan. Tereza öz miskin idrakı ilə miskin 
həqiqətini ağzından qaçırır. Lakin hər bir iş, hər bir hərəkət 
bir vahid halında birləşmiş çoxlu səbəbin təsiri ilə yaranır, 
hər bir hərəkətin əsasını da ayrılmaz surətdə çarpaşıq düş- 
müş nəcib və alçaq təhrikedici hallar təşkil edir, habelə 
elə bir həqiqət də yoxdur ki, bir çox həqiqətdən ibarət 
olmasın. 

Budur, onlar söyüd ağacı altındakı çim skamyada, 
dan-dakın skamyasında əyləşmişlər, Tereza Jan-Jaka 
xəyanət edir, Fernand da Jan-Jaka xəyanət edir, onlar Jan- 
daka xəyanət etmək üçün birləşmişlər. Bir an Fernanda 
elə gəlirdi ki, haqlıdır, sonrakı anda isə öz-özünə lənətlər 
oxuyurdu. Eyni zamanda hər şeyin xilafına olaraq acı, 
ehtiraslı və tövbəedici bir məmnunluq keçirirdi. 

Zülmətə qərq olmuş Tereza şikayət və mehribanlıqla 
dedi: 

— Mən heç kəslə, hətta anamla da danışa bilmirəm. 


«Hətta mehtərlə də?» — Fernand fikrindən keçirdi. 
Tereza isə sanki, öz ibtidai ağlı ilə onun qəlbindəkini duya- 
raq sözünə davam etdi: 

— Səninlə, Fernand, nə barədə istəsəm, danışa bilə- 
rəm. Mənim dostum bircə sənsən, Fernand. 


AV fəsil 
CAVE САҸЕМГ 


Tereza Nikolasla növbəti görüşündə cəsarətini top- 
layıb dedi ki, anası ilə danışmışdır. Anası dan-dakın yazı- 
pozularına əl vurmaq istəmir. 

Nikolas qaşqabağını tökdü. 

— Görünür, siz söhbəti çox da ağıllı aparmamısınız, 
madam, — zəhərli bir nəzakətlə cavab verdi. Sonra birdən 
cuşa gəlib partladı: — Sənin başın samandır. Səndən baş- 
dan-ayağa sarsaqlıq iyi gəlir. Bu cür başsız bir arvada bir 
şey məsləhət etmək mənasızdır. 

Tereza incik səslə dedi: 

— Müsyö Nikolas, siz lap əvvəldən bilirdiniz ki, mən filo- 
sof deyiləm. — Bir qədər susub sonra əlavə etdi. — Anam 
deyir ki, əgər ona deməli bir sözünüz varsa, zəhmət çəkib 
özünüz ona deyəsiniz. 

— Elə bircə bu qalmışdıl — Nikolas özündən çıxdı. 

Lakin tək qaldıqda fikrə daldı. İşi yubatmaq çox qor- 
xulu idi. Bu yazı-pozuya hər dəqiqə bir zirək fırıldaqçı bar- 
maq ilişdirə bilər, hələ ola da bilər ki, zadəganlardan bir 
gic idealist silkələnib çıxa və ağıllının xörəyini qarışdıra. 
Qarının özü ilə danışmaqdan başqa heç bir çarə yoxdur. 
Axı elə qarı üçün də ən ağıllısı budur ki, Nikolasla danışsın. 

Nikolas madam Levasserin yanına elə getdi ki, onu 
evdə tək tapmış olsun. Hər ikisinə aid olan və vaxtı çatmış 
məsələləri açıq müzakirə etməyi xahiş etdi. Qarı öz xırda iti 
gözləri ilə onu başdan-ayağa süzdü. 

— Mən heç belə bir məsələ görmürəm, əgər sizin fikri- 
nizdə bir şey varsa, açıb söyləyin. 

— Madam, siz özünüzə xas olan uzaqgörənliyinizlə, şüb- 
həsiz, artıq sezmisiniz ki, çox hörmətli qızınızla mən müti 

nökəriniz arasında nə isə bir şey vardır. Madam Russo, 
necə deyərlər, mənim qəlbimi ovlamışdır. Bu, sizin ölkə- 
nizdə deyildiyi kimi, bir ildırım zərbəsi idi. İndi isə mən fəxr 
edirəm və xoşbəxtəm ki, sakit israrım müvəffəqiyyətlə nəti- 
cələnmişdir. 

Madam Levasser dedi: 

— Mən qocayam və çox təəssüf ki, o qədər də güclü 
qadın deyiləm: sizə layiqli bir qulaqburması verərdim. 

Nikolas iltifatla gülümsədi. 

— Madam, siz mövcud vəziyyətə göz yumursunuz, 
— cavab verdi, — hörmətli qızınızın mən müti nökərinizə olan 
meylinə qiymət qoymursunuz, siz mənim britaniyalılara 
məxsus israrıma da qiymət qoymursunuz. Mən ləyaqətsiz 
bir şeyə nail olmaq istəmirəm, əksinə, madam Russo ilə 
olan əlaqəmi qanuniləşdirmək istəyirəm. 

Nikolas ayağa qalxıb təzim etdi. 

— Madam, sizin hörmətli qızınızla evlənməyə razılığınızı 
xahiş etməyi özümə şərəf bilirəm. 

Qarı quruca cavab verdi: 

— Mənim qızım ərdədir. Güman edirəm ki, bu, sizə 
məlumdur. 

— Madam, siz məni məcbur edirsiniz ki, işin nə yerdə 
olduğunu kobud və aydın bir şəkildə izah edim. Mən, 
atlarımdan hansının elə indicə gəbərəcəyini həmişə qabaq- 
cadan bilirəm, buna görə də sizə deyirəm: cənab filosofun 
əcəli yetib. Altmış altı il fəlsəfə ilə öz beynini tərsinə çevir- 
mək o deməkdir ki, bir ayağın buradadır, bir ayağın gor- 
da. Bir şey olsa — mən hazıram. Ciddi fikirdə olan bir varis 
kimi əvvəlcədən, başqa sözlə desək, elə indinin özündə 
gələcək hörmətli qayınanamla razılığa gəlməyi özümə borc 
bilirəm. 

— Müsyö, siz Tuldakı yepiskop kimi, çox böyük səhv 
edirsiniz, — madam Levasser dostyana bir kinayə ilə cavab 
verdi. — Mənim hörmətli kürəkənim təbiətən zərif olsa da, 
burada çox yaxşı kökəlib, bərkimişdir, Tereza ilə mən 
ona çox yaxşı qulluq edirik. Zahirən belə zəif adamlar çox 
davamlı olurlar. Arxayın olun ki, bizim Jan-Jak hələ uzun 
illər yaşayacaqdır. 

— Yaxşı, — Nikolas cavab verdi. — Əgər belə istəyir- 
sinizsə, onda müsyö Jan-Jakın səhhəti məsələsinə daha 


toxunmayacağıq. Amma mən, necə deyərlər, sizin qızınıza 
ürəkdən aludə olmuşam və bundan əlavə, təbiətən hər 
şeyi öyrənib bilmək istəyən adamam. İcazə verin, madam, 
sizə bir sual verim. Nə üçün bu qədər vaxtda cənab filoso- 
fun bircə yeni kitabı da çapdan çıxmır? Mən eşitmişəm ki, 
o çox işləyib, bütün aləm onun yeni kitabını gözləyir. Belə 
bir işdən çoxlu pul qazanmaq olar. Necə olur ki, sizin kimi 
ağıllı bir qadın belə şeyi işə salmır? 

— Açıq suala açıq da cavab verərlər, — qarı dostyana 
cavab verdi. — Mənim hörmətli kürəkənim ağlıma sığma- 
yan hansısa fəlsəfi mülahizələrə görə belə arzu edir ki, yeni 
əsərləri ölən gününədək çap edilməsin. İstəmir. Aydın- 
dırmı? Vəssalam-şüdtamam. Məsələ belədir. — Sonra ilti- 
fatla sözünə davam etdi. — Bu yazı-pozudan pul qazana 
bilməzsən. Cavan oğlan, bunu birdəfəlik qulağında sırğa 
elə. Bu evdən özünüzə sərmayə qazana bilməzsiniz. 

Nikolas qüssə ilə dedi: 

— Mənə elə gəlir ki, mənə etibar etmirsiniz. Amma sizi 
anlayıram. Madam, adamları yaxşı tanıyıram və fikirlərinizi 
də dərk edirəm. Deyirsiniz ki, yoxsul dilənçinin biridir, xid- 
mətkardır, ağa nökəridir, qızımla mən ondan nə gözləyə 
bilərik. Amma sizin müti nökərinizdən bəzi-para şeylər 
gözləmək olar. Mən adi nökər deyiləm. Londonda mister 
Tetrsollun birinci mehtəri olmuşam. Sizin üçün bunun 
elə bir mənası yoxdur, madam, amma Paris zadəganları 
üçün çox böyük mənası vardır. — Bunu deyib Nikolas 
öz planlarını ona söylədi. — Yalnız cüzi məbləğdə əsas 
sərmayə lazımdır, — əlavə etdi, — təxminən, iki yüz luidor. 
Əlbəttə, bu pulu başqa yolla da əldə edə bilərdim, amma 
təkrar edirəm ki, sizin hörmətli qızınıza qarşı etinasız deyi- 
ləm və hər ikinizi bu işdə şərik qəbul edə bilərəm. Gülür- 
sünüz, madam. Yenə əvvəlki kimi mənə inanmırsınız. 
Zamin oluram ki, pullarınız qazanc verər. Elə birinci ili 
o qədər mənfəət gətirər ki, hər üçümüz ömrümüzün axır 
günlərinədək təmin edilmiş olarıq. 

Qarı onun danışdıqlarına, hər halda, maraq göstərirdi. 
Bu adam ona öz oğlunu, serjant Fransuanı xatırladırdı. 
Bu da onun kimi inadından əl çəkən deyildir, amma bun- 
dan əlavə, deyəsən, bir qədər də Fransuadan ağıllıdır. 
Nikolas dərhal sezdi ki, deyəsən, xoş külək əsir. 

— Heç olmasa, mənə azacıq da olsun inanın, — deyə 
dil tökdü, — buna peşman olmazsınız. Axı sizin burada belə 
pis yaşadığınızı gördükdə adamın ürəyi ağrıyır. Əgər cənab 
filosof belə hesab edirsə ki, təbiət və yoxsulluq ən yüksək 
nemətdir, məncə, madam, bu heç də sizin ürəyinizə yatmır. 
— Nikolas qeyzə gəldi. — Bax, kağız yığınları tökülüb qalıb, 
necə ola bilər ki, sizin kimi fərasətli bir xanım bunlar üçün 
iki yüz luldor da qazana bilməsin? Bu pulu qazanmağı 
mənim öhdəmə qoyun, sizə namuslu bir adam, bir 
mehtər və britaniyalı kimi söz verirəm ki, madam Russoyla 
evlənərəm, hər üçümüz xan kimi dolanarıq. 

Lakin madam Levasserin bu boşboğaza və əfsanəvi 
plan həvəskarına marağı soyumuşdu. Nikolas onun oğlu 
Fransua deyil, buna görə də Terezanın var-dövlətini 
Nikolasla bölüşməyə onun zərrəcə meyli yoxdur. Ancaq 
o, yaxşı bilir ki, kişilərə xeyli aludə olan Tereza Nikolasa 
vurulmuşdur, bu fırıldaqçının isə əlindən hər bir alçaqlıq 
gələr. Terezanın köməyi ilə Jan-Jakın əlyazmalarını oğur- 
lamaqdan, yaxud başqa bir murdar iş görməkdən əsla 
çəkinməz. Deməli, cinlətmək olmaz, onu göz-gözə rədd 
etmək yaramaz. 

Madam Levasser işgüzarlıqla izah etdi ki, Jan-Jakın 
icazəsi olmadan onun əlyazmalarını satmağa heç bir 
imkanı yoxdur. Alıcılar beh verməmişdən əvvəl mütləq 
Jan-Jakın yanına gələcəklər ki, təklif olunan qiyməti onun 
öz ağzından eşitsinlər, sənədlər nə qədər məharətlə düzəl- 
dilmiş olsa da, onları təmin etməyəcək. Madam Levasser 
qaşqabağı tökülmüş Nikolasın məyus simasını görəndə 
onu tez sakitləşdirməyə çalışdı: 

— Məyus olmayın, müsyö. Mən sizin təkliflərinizi rədd 
etmirəm. Bu qədər səbirsiz olmayın. Əlyazmalar öz qiymə- 
tini itirmir, həm də ki onlar burada Allah evindəkindən də 
etibarlı yerdədir. 

Nikolas bu dəfə madam Levasseri inandırmağa çalış- 
maq fikrindən əl çəkdi. Cilovları bu qədər tarım çəkmək 
olmaz, yoxsa bir də görərsən ki, bu köhnə madyan yerə 
yatıb. 

Nikolas hırıldamağa çalışdı. Qarı isə bu vaxt Nikola- 
sın beynindən bədxah fikir keçdiyini duyaraq onu inandır- 
mağa tələsdi: 


— Siz əbəs yerə mənim hörmətli kürəkənim üçün 
ölüm arzulayırsınız. Mən hələ onun ölümünün mənə və 
Terezaya necə dərd olacağını demirəm, bu həm də bizim 
cibimizə bərk ziyan vurardı. Qoca hələ də cavan oğlan 
kimi yazır. İlham deyilən şeyi gələn kimi qələmi kağız 
üzərində dördnala çapır. Bir göz qırpımında görürsən ki, 
yeni bir əlyazması və nəticədə də bir miras hazırdır, ondan 
miras qalan bu əlyazma bir vaxtlar on min livrlik yeni bir 
məbləğə çevriləcək. Qızıl yumurta yumurtlayan toyuğun 
o biri dünyaya köçməsini yalnız axmaq adam arzulaya bilər. 

— Mən başa düşürəm, – Nikolas dilləndi. — Elə buna 
görə də hörmətli qızınızla mənim münasibətimi hələlik 
qanuni şəklə salmaq istəmədiyinizlə şərikəm. Ancaq mən 
heç bir şeydən geri dönmürəm, — süni bir cəldliklə sözünə 
davam etdi. — Mən inadkaram. 

— Belə olan surətdə adama bir qədəh içək, – madam 
Levasser təklif etdi. 

Qarı markizin Yay evinə göndərdiyi абгКобпдәп” 
gətirdi, onlar qədəhlərini bir-birinə vurub içdilər və az qala, 
dost və hətta əlbir adamlar kimi ayrıldılar. 

Lakin madam Levasser bu təhlükəli adam qarşısın- 
dakı qorxusunu likörlə yuya bilmədi. Qapı onun ardınca 
bağlanan kimi madam Levasserin üzünü təlaş və bədxah- 
lıq ifadəsi bürüdü. 

Nikolas da öz acığını əla likörlə soyuda bilməmişdi. Bu 
sallaq sağrılı qoca yabı onu aldada bilməyəcəkdir. Bu qarı 
düşməndir. O, Nikolası əlyazmaların yanına buraxmamaq 
üçün əlindən gələn hər şeyi edəcək, məhz o çalışacaq ki, 
Nikolas ömrü boyu özünə xüsusi çapar at tövləsi düzəldə 
bilməsin. Lakin qarı bu oyunu uduzacaq. Nikolas bəl- 
ğəmini hayxırıb acıqla tüpürdü. 

Sanki, yalnız bir məqsədlə, onun ovqatını daha da 
təlx etmək məqsədilə Ledi hürə-hürə yenidən onun 
üstünə atıldı. Nikolas qaranlıqda təmkinlə çığırdı ki, bəs 
bu Nikolasdır, cənab markizin xidmətçisidir. Jan-Jakın 
Ledini çağıran səsi eşidildi. Nikolas isə it qaçan kimi 
onun dalınca ingilis söyüşlərini, latayır sözləri yağış kimi 
yağdırmağa başladı, onun batıq səsində qəzəb və hiddət 
qaynayırdı. 





İAbrikotin — ərik likörü 

Bir neçə gün sonra Jan-Jak, adəti üzrə, gəzintiyə get- 
mək üçün səhərçağı evdən çıxdıqda Ledinin damını boş 
gördü. Jan-Jak başını buladı. Yalnız birinci dəfə idi ki, Ledi 
çıxıb onun qabağına qaçmamışdı. 

Ledi nahar vaxtı da gəlib çıxmadı, buna görə də Jan- 
dakı təlaşlı qorxu hissi bürüdü. O şübhə etmirdi ki, bu, 
onun köhnə düşmənlərinin — Qrimm ilə Didronun pis 
əməlləridir. Onlar Jan-Jakı acıqlandırmaq, keşikçidən məh- 
rum etmək üçün Ledini, bu gözəl heyvanı tələf etmişlər. 
Bu ki alçaqlıq, mənasız bir amansızlıqdırl Lakin o, hələlik 
özünü saxlayırdı. Ancaq o birisi gün də it heç bir yanda 
görünmədikdə Jan-Jakın qorxusu, dəhşəti və çılğınlığı üzə 
çıxdı. 

— Bütün bunları edən Qrimm ilə Didrodur, — deyə coş- 
du. — Onlar buraya da soxulmuşlarl Bu, yeni basqınlardırl 
Yeni təqiblərdir. Onlar məni dinc qoymayacaqlar. Hər 
vasitə ilə məni məhv etmək istəyirlər. Mən məhv olmu- 
şam, mən qaçmalıyaml Xarici ölkəyə, okeanın o tayına 
qaçmalıyaml 

Madam Levasser onu sakitləşdirməyə çalışdı. Lakin 
fayda vermədi. Ancaq o biri günü Tereza onun üçün sakit- 
ləşdirici içki, müalicə xüsusiyyəti onun özünə bəlli olan 
otlardan şirə hazırladı, Jan-Jak bunu içib, bir fincan da 
istədi. Axşama yaxın o sakitləşdi, sonra da deyirdi ki, Erme- 
nonvilin dincliyi və sakitliyi ona çox yaxşı təsir göstərir. 

Madam Levasserin özü isə qətiyyən sakitləşmədi. 
Kürəkəni haqlıdır. Ona ən qəddar fikirlərdən tor quru- 
lur. Əlbəttə, onun şübhələndiyi adamlar tərəfindən yox. 
Madam Levasser iti kimin öldürdüyünü anlamışdı. Həmin 
frıldaqçının bütün qəbahətləri öz alnında yazılmışdı, о, hər 
cür daha dəhşətli cinayətlərə qadirdir. 

Onu yoldan kənar etmək lazımdır. Madam Levasser 
dirardenin yanına getdi. 

— Cənab markiz, siz mənim kürəkənimə bələdsiniz, 
— sözə başladı. — Hər bir filosofda olduğu kimi, onun da 
öz şıltaqlığı, öz nazı var. Nə qədər təəssüf edilməli olsa da, 
dan-dak müsyö Nikolasa ədavət bəsləyir. Sözün düzü, onu 
görməyə gözü yoxdur. Müsyö Nikolas, şübhəsiz, gözəl 
adamdır, amma yaxşı olardı ki, Yay evinin heç həndəvə- 
rinə də gəlməsin. 


Madam Russonun Nikolasla mazaqlaşması Jirardenin 
qulağına çatmışdı: qarının Nikolasdan yaxa qurtarmaq 
istəməsinin əsl səbəbi də, yəqin, elə budur. Jirarden öz 
sərəncamını geri götürməyi xoşlamırdı, amma indiki vəziy- 
yətdə bu ən ağıllı tədbir olardı. 

— Məni işdən xəbərdar etdiyiniz üçün təşəkkür edirəm, 
madam, — bir qədər quru cavab verdi. — Sizə başqa xid- 
mətçi göndərərəm. 

— Sizə ürəkdən minnətdaram, müsyö, — qarı cavab 
verdi, — ancaq bu kifayət deyil. Mənim çox hörmətli kürə- 
kənimin Nikolasa ədavət bəsləməsi adi şıltaqlıq deyil, necə 
deyərlər, üzvi surətdə əlaqədar olan antipatiyadır. Buna 
görə də mən sizdən xahiş edirəm ki, Nikolası Ermenon- 
vildən tamam uzaqlaşdırasınız. 

Markizin lütfkar siması birdən-birə pərtləşdi, bütün 
qaməti boyu qanrılıb əlindəki əsanı madam Levasser tərə- 
fə tutub soruşdu: 

— Əgər mən sizi doğru başa düşmüşəmsə, madam, 
sizə əlverişlisi budur ki, mən onu işdən azad edim, eləmi? 

— Bəli, cənab markiz, — madam Levasser cavab verdi, 
— onu buradan iti qovan kimi qovasınızl 

Müsyö dirarden bir neçə gün bundan əvvəl olmuş 
bir şeyi istər-istəməz yadına saldı, əslində, bu, gerçək bir 
şeyin yalnız zəif kölgəsi idi. Jirardenin malikanəsinin ərazi- 
sindəki bütün tikililərin ehtiyat açarları onun yataq otağı- 
nın divarına qoyulub üstdən suvanaraq yaxşıca gizlədil- 
mişdi. Lövhədə yalnız onun özünün bildiyi müəyyən 
şəkildə, yalnız təkcə onun özü tərəfindən yerləri dəyişdi- 
rilə bilən bir qaydada: Birinin dili sola, digərininki sağa 
olmaqla yüzdən artıq açar asılmışdı. Son vaxtlar markiz 
bu qaydaya iki dəfə güclə seziləcək dəyişiklik edildiyini 
sezmişdi, buna görə də onda belə bir şübhə oyanmışdı ki, 
lövhəyə kiminsə yad əli toxunmuşdur. Lakin həmin dəqiqə 
özünə demişdi ki, yəqin, hafizəsi onu aldadır. Sonra o, bir 
dəfə Nikolası öz yataq otağında elə vaxtda görmüşdü ki, 
bu vaxt onun orada heç bir işi ola bilməzdi. Boş və məna- 
sız görünən bu iki əhvalat indi dirardenin yadına düşdü və 
istər-istəməz bunları bir-biri ilə əlaqələndirdi. 

Dumanlı, qeyri-müəyyən hisslər əsasında etibarlı ada- 
mı, nədənsə, şübhə altına almaq, əlbəttə, vicdansızlıqdır, 

dirardendə madam Levasserin ötkəm tələbinə qarşı üsyan 
doğdu. dirarden: 

— Nikolas sadiq və sınanmış xidmətçidir, — dedi. — Siz 
onu ləkələyə biləcək bir fakt gətirə bilərsinizmi? Yay evinin 
astanasına qədəm qoymamaq haqqındakı qərarı pozdu- 
ğunun sübutu varmı? Yaxud müsyö Jan-Jak öz narazılığını 
nə isə başqa bir şeyə görə bildirib? 

Axırıncı sual madam Levasseri qəflətən yaxalamadı, 
qarı bu sualı gözləyirdi. 

— Cənab markiz, axı siz bilirsiniz ki, bütün başqa filo- 
soflar kimi mənim hörmətli kürəkənim də fikirləşdiyini adi 
sözlərlə ifadə etmir. O heç bir «fakt» barədə danışmır, amma 
mənə inanın, cənab markiz: bu adamın elə qabaqcadan 
duyma qabiliyyəti vardır ki, adamın təəccübdən ağzı 
açıla qalır. Ledinin yox olması isə bu hisslərin onda yeni, 
olduqca qorxunc bir qüvvə ilə baş qaldırmasına səbəb 
olmuşdur. O, özündən çıxıb coşaraq deyirdi ki, onun 
parisli düşmənləri burada qəsrdə yaşayanlardan birisini öz 
tərəflərinə çəkmişlər. Onun «qəsrdə yaşayanlardan» kimi 
nəzərdə tutduğuna isə şübhə də ola bilməz. 

dirarden acıqlı halda susurdu. Qarı isə hey doğrayıb- 
tökürdü. 

— Mənim hörmətli kürəkənimin fəlsəfəsi ilə hesab- 
laşmaq lazım gəlir, cənab markiz. Bunu mən, qoca qarı, 
öz təcrübəmdən bilirəm. Yoxsa günlərin bir günündə bir 
də gördün ki, papağını qapıb başına qoydu, üz götürüb 
Parisə, hələ, bəlkə, lap İngiltərəyə getdi. Amma burada 
о, özünü elə yaxşı hiss edir ki, elə bizim hamımız üçün 
burada yaxşı keçir. Bütün bunların müsyö Nikolasa görə 
pozulması çox acınacaqlı olardı. 

Qarının ona fırıldaq gəlməsi dirardeni əsəbiləşdirirdi, 
lakin onun əlində hədəsini yerinə yetirmək üçün vasitə- 
lər də var idi. Yeri gəlmişkən, demək lazımdır ki, müsyö 
dirarden indi hamısını yaxşıca xatırlayırdı: o dəfə Nikolası 
öz yataq otağında gördükdə onun üçün sabaha Qasır- 
ğa madyanı yəhərləyib-yəhərləməməyi markizdən soruş- 
muşdu. O, bir qayda olaraq, həmişə səhər yeməyindən 
sonra soruşduğu kimi, sabahı günün səhəri də bu barədə 
soruşa bilərdi. 

— Mən onu işdən çıxararam, — markiz bildirdi. 


— dan-dakın adından sizə təşəkkür edirəm, — madam 
Levasser cavab verdi. Sonra əclaf Nikolasın qisas ala bilə- 
cəyindən ehtiyat edərək, tələsik sözünə davam etdi. — Bir 
xahişim də var, hər şeyi elə edin ki, müsyö Nikolas onu 
dan-daka görə işdən qovmanızı başa düşməsin. Yoxsa 
o, bunu bütün kəndə yayar, qeybət və dedi-qodu gəlib 
dan-dakın qulağına çatar, Jan-Jak isə çox həssas adam- 
dır, onda əzab-əziyyətdən yaxa qurtarmaq olmaz. 

Markiz elə həmin günü öz Nikolasına bildirdi ki, onu 
Londonda əmin etdiyinə çox təəssüf edir. O, öz atçılıq 
təsərrüfatını genişləndirmək fikrindən tamam vaz keçmiş 
və buna görə də Nikolasın Londona qayıtmasına etiraz 
etmir, Nikolas birillik maaşını bütünlüklə ala bilər. 

Nikolas küləyin hansı tərəfdən əsdiyini o saat başa 
düşdü. Demək, qoca madyan şıllaq atmışdır. Ancaq Niko- 
las susdu və bunu fikirləşib özü üçün tez ayırd etdi. 

Dəyən zərəri ödəmək üçün markizin ona təklif etdiyi 
məbləğ göydəndüşmə deyildi, açıq-aşkar vicdan əzabı 
çəkən markizdən öz çapar at tövləsini əldə etmək üçün 
Nikolasa lazım olan bütün iki yüz luldoru, bəlkə də, qopar- 
maq mümkün oldu. Lakin Tereza ilə olan əlaqəsi bu iki yüz 
luldordan daha artıq bir məbləğ vəd edir, orada bütöv bir 
sərvət vardır. Nikolas səfehin əlyazmalarını sağrısı sallaq 
madyanın əlində qoymağı heç ağlına belə sığışdıra bilmir. 
Əksinə, bu piy basmış balaca qoca kaftarın hiyləgərliyinin 
əvəzini çıxacaq, hətta faizi ilə çıxacaqdır. Ona yalnız vaxt, 
bundan ötrü yaxşı bir fürsət ələ keçirmək üçün vaxt lazımdır. 

— Mənə elə gəlir ki, sizə yaxşı xidmətçi olmuşam, 
milord, — ingiliscə incik bir halda və heysiyyətlə bildirdi, 
— amma ixtiyar sahibisiniz. 

Markiz pis vəziyyətdə qalmış kimi dedi: 

— Sizdən narazılıq etməyə əlimdə bir səbəb yoxdur, 
mister Bolli. Ancaq mən istəmirəm ki, rəğbət bəslədiyiniz 
bir işdən sizi yenə də ayırım. 

Nikolas: 

— Milord, — dedi, — sizin xeyirxahlığınız mənim sizdən 
ayrılıb getməyimi yüngülləşdirəcək iki lütfkarlıq haqqında 
da xahiş etməyə mənə cəsarət verir. 

— Deyiniz, Nikolas, — deyərək müsyö de dirarden fran- 
sızcaya keçdi. 

— Mən özüm onun yanından çıxıb getdiyimə görə mister 
Tetersoll çox çətin ki məni geri qəbul edə. Bu, o deməkdir 
ki, Londonda əlverişli bir iş tapmaq mənə, bəlkə, birdən- 
birə mümkün olmasın. Bir kimsə ilə yazışana kimi hələlik 
Frmenonvildə yaşaya bilərəmmi? 

— Əlbəttə, — markiz cavab verdi. 

— Bundan başqa, — Nikolas sözünə davam etdi, — sizin 
məni işdən çıxardığınızı bilsələr, yaxşı yer tapmaq mənim 
üçün çox çətin olacaqdır. Cənab markiz, mənim buradan 
getməyimi əgər bir müddət bir kimsə bilməsə, iş tapmaq 
məsələsini xeyli asanlaşdırmış olarsınız. 

Xoşagəlməz bir işi çiynindən atdığına məmnun olan 
markiz bunu da vəd etdi. 


ХИД fəsil 
DOST VƏ DİŞMƏN 


Markizin bütün vədlərinə baxmayaraq, bu əclaf və 
həyasız Nikolasın əvvəlki kimi sakitcə Ermenonvildə yaşa- 
dığını görən madam Levasserin ovqatı təlx olmuş və 
qəzəblənmişdi. Doğrudur, madam Levasser bilirdi ki, aris- 
tokratlar onlara bir iş əl vermədikdə adi Бигјиајаг kimi vəd- 
lərini asanlıqla və heç bir şeylə hesablaşmadan pozurlar, 
lakin belə bir alçaqlığı kürəkəninin — filosofun şagirdi olan 
markizdən gözləmirdi. 

İndi Nikolasın daha hansı əclaf fikrə düşəcəyini xəyala 
belə gətirmək olmazdı. Hələ bir bu səfeh Tereza da ona 
necə bənd olmuşdu, bu gicbəsər Jan-Jak isə bircə saatın 
içində dədə-babalarının yanına yollana bilər: axı onun 
səhhəti heç də madam Levasserin bu ingilis sərsərisinə 
təsvir etməyə çalışdığı kimi yaxşı deyildir, Nikolas Terezanı 
da, əlyazmalarını da öz əlinə keçirsə, gör bir nə olar. 

Qarı bu əclafı birdəfəlik atdan vurub salmalıdır. Madam 
Levasser fikirləşib yeni yol tapdı. 

Madam Levasser hüquqşünaslara aid süründürməçi- 
lik və vəkil zirəkliyi ilə əlaqədar olan hər bir şeyə dərin ehti- 
ram bəsləyirdi. Notariusun imzası və möhürü olan kağız 
ilə onu Orleandakı öz xüsusi evi və mağazasından çıxarıb 
qovmuşdular. O, sərt və amansız həyat məktəbi keçmiş, 


hüquqi hiylə və kələklərinə məruz qalıb imtahandan çıx- 
mışdı, indi isə bunları özü işə salacaqdı. O, notariusdan 
elə bir sənəd almağa nail olacaqdı ki, Tereza indən belə 
öz əmlakına yalnız onun, madam Levasserin razılığı ilə 
binagüzarlıq edə bilsin. Bununla da əlyazmalarını quldur 
Nikolasın qəsdindən qoruyacaq, o vaxt bu əclaf, nəhayət, 
başa düşəcək ki, onu çapıb-ötmüşlər. 

Madam Levasser Terezanı başa saldı ki, onun öz 
pullarını dostcığazının qəsdindən qorumaq üçün imzası 
lazımdır. O: 

— Bunu necə edəcəyimin sənə dəxli yoxdur, — dedi, 
— sən, onsuz da, heç nə başa düşməyəcəksən. Elə ki hər 
şey hazır oldu, onda sən, sadəcə, mənimlə notariusa gedib 
öz imzanı atacaqsan. Ancaq bura bax, dilini bu dəfə möh- 
kəm saxla. 

Qız qaşlarını çatdı, amma məmnun idi ki, ağıllı anası 
işi öz əlinə almışdır. Tereza Nikolasın qarşısında ürəyinin 
şirin ehtirasa gəldiyini duyur və hiss edirdi ki, düşüncəsi 
xilafına, onun tələb etdiyi hər bir şeyi həmişə həvəslə ona 
verər. 

Lakin madam Levasserin öz planını Ermenonvildə 
həyata keçirməsi o qədər də asan deyildi. Ona elə həs- 
sas və təcrübəli bir notarius lazım idi ki, Nikolasın heç bir 
vəchlə əl ilişdirə bilməyəcəyi bir sənəd tərtib etməyi bacar- 
sın. Yaxşı olardı ki, Parisə getsin, lakin onda bu hiyləgər 
fırıldaqçı sayıq düşə bilərdi. Madam Levasser eşitmişdi ki, 
sanlidə mahir bir notarius var, amma təəssüf ki, iki-üç 
həftəliyə harayasa getmişdi. Madam Levasser köksünü 
ötürüb onu gözləməyi qət etdi. 

Əgər MNikolasın hiylələri madam Levasserə rahatlıq 
vermirdisə, Ledinin də yox olması Fernandı həddən ziya- 
də həyəcanlandırmışdı. Müəllimə qarşı edilmiş cinayətin 
məsuliyyəti onun üzərinə düşmüşdü, Nikolası özündən 
çıxarıb belə coşduran onun Tereza ilə əxlaqsız əlaqəsi 
olmuşdu. Təhlükə göz qabağında idi. Müəllim üçün bu 
təhlükəni törədən də odur, Fernanddır. 

Fernand dan-dakdan qaçırdı, ondan qorxurdu. О, müm- 
kün olduqca atasının və müsyö Herberin də gözünə görün- 
mürdü. İstəmirdi ki, ondan bir şey soruşsunlar, danışmaq 
istəmirdi. Öz fikir və düşüncələrinə qərq olub, bərk sıxıntı 

içərisində çölləri və meşələri gəzib-dolaşırdı. Vurnuxmala- 
rından xilas olmağa çalışaraq Ermenonvil kəndinə daha 
tez-tez getməyə başladı. 

Fernand uşaqlıqda atasının iradəsinə tabe olaraq vax- 
tının çoxunu Ermenonvil kəndində keçirərdi. Kəndli uşaq- 
larının onu öz tay-tuşları kimi aralarına qəbul etmələrinə 
nail olmaq o qədər də asan deyildi, hərbi məktəbdə 
olduğu vaxt ərzində isə əvvəlki yoldaşları ondan daha çox 
uzaqlaşmışdılar. Bununla belə, Fernand onlarla əlaqəsini 
üzməmişdi və onların qayğı və qüssələrinə şərik çıxırdı. 
Fernand indi yoldaşlarının bir qədər kobud, lakin saf ürəklə 
deyilən sözlərini əvvəlkindən daha çox eşitmək istəyirdi. 

Fernandı Ermenonvil kəndində Martin Katru ilə xüsusi 
dostluq telləri bağlayırdı, Martin Katru bu kənddə kiçik 
bir dükanı olan dul qadın Katrunun oğlu idi. Fernandla 
yaşıd, enlikürək bir oğlan olan Martin anasının işlərini 
görmək üçün tez-tez qonşu kəndlərə və şəhərlərə gedərdi, 
Martin Parisdə də olmuşdu, orada çox şey görmüş, çox 
şey eşitmişdi. İnsanlara və hadisələrə həssas duyğu ilə 
yanaşa bilən Martin bütün bunlardan özünə nəticə çıxa- 
rırdı. Martinin açıqürəkli olması, iti və ağıllı xəlqi fikirləri 
Fernandın, adətən, eşitdiklərinin hamısından kəskin surət- 
də fərqlənirdi, bu fikirlər Fernandı düşündürür, özündən 
uzaqlaşdırır və yenə özünə cəlb edirdi. Martin Fernandla 
öcəşməyi sevirdi, o, Fernandın simasında bir aristokrat 
görürdü, Fernand inciyirdi, lakin özünü ələ alıb Martini 
başa düşməyə səy edirdi. 

Fernand özü üçün çox ağır olan bu günlərdən birində 
Marüinlə rastlaşdı. Martin ondan soruşdu: 

— Hə, bir de görək, sizin çox hörmətli müqəddəs ada- 
mınızın kefi necədir? 

Fernand bu gülümsəyən kifir, lakin ağıllı simaya baxdı, 
ona elə gəldi ki, Martinin sözlərində dan-dakın düşmənlə- 
rinin rişxəndi səslənir. 

— Xahiş edirəm, Jan-Jakı dinc qoyasan, — Fernand 
süni laqeydliklə cavab verdi. — Onu başa düşməyə sənin 
anlağın çatmaz. 

— Niyə, görəsən? — deyə Martin özündən çıxdı. — Mən 
onu görmüşəm, o, bizim daimi müştərimizdir, həm də ki, 
mənim də iki gözüm var, sənin də. 


Fernand Martinin səsindəki əsəbilik nidasını duydu, 
lakin özündən çıxmamağa çalışdı. 

— Bəlkə də, sən çox adamları lap yaxşı başa düşüb 
tanıyırsan. Amma xahiş edirəm, mənim Jan-Jakımla işin 
olmasın. 

Martin onunla öcəşməyində davam etdi: 

— Parisdə belə deyirlər: böyük filosof olmaq o qədər 
də çətin bir şey deyil, yalnız özünü bir qədər səfeh göstər, 
vəssalam. Bu isə onun üçün çətin bir şey deyildir, bu, 
onda anadangəlmədir. 

Fernand daxilindəki gizli həyadan əzab çəkirdi — axı 
onun özü də çox vaxt dan-daka şübhə ilə yanaşırdı, çox 
vaxt belə fikirləşirdi ki, Jan-Jakın hərəkətləri və danışıqları 
qeyri-məntiqidir. 

— Nankorlar sürüsül — deyə Fernand özündən çıxdı. 
— O, insanların bərabərliyini elan etmək üçün öz həyatını 
fəda etmişdir, o, sizdən ötrü minlərlə təqibə dözür, siz isə 
bunun müqabilində onu səfeh adlandırırsınız. 

Möhkəm bədənli, enlikürək Martin qarasaçlı başını irəli 
verərək onun qarşısında oturmuşdu. 

— Bəli, azadlıq, bərabərlik, qardaşlıq, — Martin məsxərə 
ilə təkrar etdi, onun dişlərini qıcayaraq dediyi bu sözlər 
boş bir səsə, əsl sarsaqlığa çevrildi. — Bu sözləri eşidəndə 
adama elə gəlir ki, sənə qızardılmış dadlı ördək əti yedir- 
diblər. Əslində isə bu yalnız adamlara başağrısı verməkdir. 
Yaxşısı budur ki, sənin Jan-Jakın bizə desin görək, hər 
yan јапдаггајапа, vergiyığan müvəkkillərlə, aristokratlar və 
ruhanilərlə dolu olduğu bir vaxtda onun dediyi bu azad- 
lığı necə əldə etmək olar. İkinci şəxs, Volter isə, doğrudan 
da, bizə kömək etmişdir. Volter özünüzü əclaf hakimlər 
və məhkəmə iclasçıları ilə əhatə etməklə nə qədər alçal- 
dığınızı sizə göstərmişdir. Özünün tərəfdarlarını da bəzi 
əməli işlərə öyrətmişdir: məsələn, bir neçə su və ekyünü 
necə qazanmaq olar. Sizin Jan-Jakınız isə heç olmasa, 
dərk edilən bir şey etmişdirmi? Yaxud vergilər və ya göm- 
rük yığımları barədə ağıllı bir fikir söyləmişdirmi? 

Fernand Jan-Jakın bu sözlərini xatırladı: “Mənim əmə- 
yim əbəsdirə, lakin elə həmin anda Amerikanı yadına salıb 
bunu Martinə demək istədi. Ancaq Martin sözünə davam 
edib deyirdi: 

— O, öz nəsihətlərində minillik səltənət haqqında fikir 
yürüdür. Lap bizim küre Qaşe kimi. Elə buna görə də 
siz aristokratlar öz d4an-dakınızı göylərə qaldırırsınız. Siz 
bununla sübut edirsiniz ki, bizə — qara camaata rəhminiz 
gəlir, deyirsiniz ki, bəs bizdən bu qədər də kifayətdir. 
Qalan şeylərin isə bizə dəxli yoxdur. Biz onun, ikincisinin 
tərəfdarıyıq. 

Fernand hələ də özünü saxlayırdı. O, təmkinlə və kinayə 
ilə dedi: 

— Sən bütün bu axmaq Һәдуап tutuquşu kimi təkrar 
etməzdən əvvəl öz bir cüt eyibsiz gözünlə, heç olmasa, 
onun kitablarından birini oxusaydın, pis olmazdı. 

Martin ayaqlarını geniş açıb yerindən tərpənmədən 
onun qarşısında əyləşmişdi. 

— Onun kitablarını oxumaq heç mənə lazım da deyil, 
— cavab verdi. — Onun burada bu xülya ilə necə avaralan- 
dığını görməyim kifayətdir. Məsələn, o, bizim çirkli kənd 
küçəsindən keçərkən, elə bil, buludların üstü ilə yeriyir. 
Səni inandırıram ki, o, öz qulağı dibində nə edildiyini də 
bilmir. — Fernand bunun cavabında yalnız çiyinlərini çəkdi- 
yindən, Martin ayağa qalxıb əlavə etdi: — Sizin bu müqəd- 
dəs adamınız öz dörd divarı arasında da kordur. Onun 
möhtərəm arvadlı, deyirlər ki, əxlaqsızlıq edir, o isə bunu 
da görmür. 

Fernand öz müvazinətini itirdi. Martinin özündən güclü 
olduğunu bildiyi halda, balaca uşaq vaxtlarında olduğu 
kimi, onun üzərinə atıldı. Martin əvvəlcə sakitcə onu yana 
itələdi, sonra isə Fernand onun üstünə cummağında 
davam etdiyindən özünün əzələli yumruğunu işə salıb onun 
dərsini verdi. 

Abır-həyadan yanan Fernand evə döndü. Axı o kimdir? 
Martinin qəbahətli nitqinə qəzəblənmək haqqını ona kim 
verib? Qəbahətli iş görən onun özüdür. 

Lakin Martinin sözləri ona dinclik vermirdi. Həqiqətin 
canı bunda idi ki, adamların ən müdriki kordur, özünə 
təsəlli verməklə bəxtiyar yaşayır və doğrudan da, səfeh 
adama oxşayır. Bu, ağlasığmayan bir şey idi, amma hər 
halda, belə idi. Fernand -Etirafəda yazılanları sadədil 
Terezanın nağıl etdiyi və sadə xalqın dedikləri ilə müqayisə 
etdi, bunların heç biri digərinə uyğun gəlmirdi. 


Fernand bu qızğın şübhələri aradan qaldırmaq iqtida- 
rında deyildi. 

Keçirdiyi həyəcanları başqa birisi ilə bölüşmək onun 
xasiyyətinə uyğun gəlmirdi, ancaq müsyö Herberi uşaq 
vaxtından özünə dost bilirdi, Fernand üçün çox ağır olan 
hərbi məktəb illərində tətilə gəldiyi vaxtlar müsyö Herber 
onun dayağı və təsəllivericisi idi, hər şeyi cüzi bir işarədən 
başa düşür və cavab verməyə lazımi sözlər tapırdı. 

Fernand Jan-Jak haqqında əzabverici şübhələrini ehti- 
yatla öz mürəbbisinə bildirdi, dedi ki, Jan-Jakın hərəkət- 
ləri və sözləri onun əsərlərinə və təliminə heç də həmişə 
uyğun gəlmir, çox vaxt bu, adamı lap çaşdırır. 

— Düşmənlər, — müsyö Herber bir qədər susduqdan 
sonra beləcə ehtiyatla cavab verdi, — Jan-Jaka öz bayağı 
məntiqlərinin arşını ilə yanaşırlar. Onlar onun ilkin fikirlərini 
sonrakı fikirləri ilə tutuşdurur. dan-.lakın müxtəlif vaxtlarda 
və müxtəlif yerlərdə etdiyi və ya heç bir vaxt etmədiyi bir 
şeyi onun elan etdiyi ideallarla müqayisə edir, sonra isə 
onu çox şit lağa qoyurlar. 

Fernand başa düşürdü ki, dostu və mürəbbisi onun 
xətrinə dəymək istəmir, amma axı о, dan-dakın düşməni 
deyildi və buna görə də özünə bəraət qazandırmağa çalı- 
şırdı. Lakin müsyö Herber onun sözünü yarımçıq kəsib 
sözünə davam etdi: 

— dan-dak hətta mənimlə, kiçik bir adamla söhbət 
edərkən də fikri, düşüncəsi, xəyalı pərvaz etdiyi anlarda 
onun dediklərini diqqətlə dinləmək səadəti mənə nəsib 
olmuşdur. Elə dəqiqələrdə çox vaxt mən də ondakı hədd- 
hüdud bilməyən hədsizliyə sıxılırdım. Sonra isə öz-özü- 
mə deyirdim ki, onun bütün əzəmətini qavramaq iqtidarı 
mənə verilməyib, onun bütün əzəmətini heç kəs dərk 
edə bilməz, belə olduqda mən sakit olub səsimi kəsir- 
dim. Zərrə qədər də ona şübhə etməyin, Fernandl Məhz 
düha, bu dərkedilməz təzahür ona şübhə etməyə başlayan 
kimi dərhal bir heçliyə çevrilir. Jan-Jak isə, — bu təvazökar 
insan ürək yanğısı ilə söylədi, — bizim aramızda, hazırda 
yaşayan insanların arasında müstəsna və yeganə bir dahi- 
dir. Başqaları əldən düşüncəyədək işləyir, var qüvvələri ilə 
çalışır və eyni bir şeyi min dəfə çeynəyib tökürlər, o isə 
qələmini bircə dəfə tərpədən kimi hər şey öz yerində olur 

— O yaradır. O sübut etmir, qabaqcadan xəbər verir. Baş- 
qaları qan-tər içərisində dağlardan, dərələrdən aşır, o isə 
dik yüksəkliklərə qalxır və dərhal məqsədə çatır. Fernand, 
bizim başa düşmədiyimiz bu və ya digər bir sözə görə 
özünüzü yanlış fikrə salmayın. Şübhələrinizi bir kənara 
atın! 

Mürəbbi hələ heç vaxt belə ilhamla danışmamışdı. Bu 
odlu-alovlu sözlər Fernanda Jan-Jakın özünü xatırlatdı. 
Böyük dostunun belə coşqunluğu qarşısında Fernand öz 
vəfasızlığından utandı. 

Lakin müsyö Herberlə olan söhbətin ona verdiyi təsəlli 
tez dağılıb yox oldu, sıxıntı və şübhələr onu yenidən və 
yenidən öz təsiri altına alırdı. 

Xəbər çatdı ki, Jilberta iki gündən sonra gəlir. Fer- 
nand üstündən bir yük götürülübmüş kimi yüngülcə nəfə- 
sini dərdi. O, hər şeyi açıb ona etiraf etməyi qərara aldı. 
dilbertanın özü elə təmiz və safdır ki, burada onunla yanaşı 
olan kimi hər şey aydınlaşacaq. 

dilberta vaxtını çox gözəl keçirmişdi. Sen-Viqorda da, 
Parisdə də qıza iltifatlı gözəl sözlər deməkdə yarışan gənc 
aristokratlar onu daim əhatə edirdi. Gənc oğlanlardan 
biri, təxminən, iyirmi beş yaşı olan Mate Kursel ona vurul- 
muşdu, həm də deyəsən, lap bərk vurulmuşdu, o, hələlik 
baron de Vassi titulu daşıyırdı, lakin mal-mülk sahibi olan 
bir ahıl qrafın, Anri de Kurselin vərəsəsi idi. Matenin gözəl 
görkəmi vardı, öz hərəkətlərində qəşəng və nəzakətli idi, 
qadınlara qulluq göstərməsində adi kübar nəzakətindən 
aşkar surətdə kənara çıxırdı. Babası tez-tez Jilbertaya 
sataşıb deyirdi ki, öz gənc, yenicə cücərmiş və həm də 
hələlik şübhəli olan titulunu zamanın əli ilə üstü mamır 
bağlamış şöhrətli bir titula dəyişmək üçün onun qarşısında 
daha bir yüngül imkan açılır. Jilberta Matenin ona daim 
yaxşı münasibət bəsləməsinə o qədər də əhəmiyyət ver- 
mirdi, lakin bu, ona xoş gəlirdi. 

Parisdəki həyat Ermenonvildəki həyat deyildi. /ilberta 
çoxlu yeni şey görmüş, çoxlu yeni şey öyrənmişdi, bir neçə 
həftənin içərisində bir neçə yaş böyümüş və ağıllanmışdı. 
O, Јап-ЈаКтп ideyalarını gerçək həyatla müqayisə edərək 
bu nəticəyə gəlmişdi ki, onlardan bir çoxları olduqca sadə 
və bəsitdir, çox vaxt ona elə gəlirdi ki, nə qədər gənc olsa 


da, həyatı bu qoca adamdan və böyük filosofdan xeyli yaxşı 
başa düşür. 

dilberta bir şeydə Fernandla razılaşırdı: saray adamları 
da, Paris salonlarının daimi sakinləri da hamılıqla dırnaq- 
larının ucunadək qeyri-təbii və sünidirlər, hamısı səmimi 
duyğu izhar etməkdən qorxur: bu, guya, kübar adam 
üçün nalayiqdir. Hətta onun Matesi də vurğunluğunu elə 
pərdələnmiş və müəmmalı halda söyləyirdi ki, Jilberta 
çox vaxt Еегпапа xatırlayırdı. Elə dəqiqələrdə o, yəqin ki, 
gülümsəyirdi, lakin bu təbəssüm istehzalı deyildi. -lilberta 
tez-tez onun uşaq kimi saf səmimiyyətini, coşqunluğunu 
və xəyalpərəstliyini, təbii və saf duyğusunu arzulayırdı. 

İndi budur, Jilberta yenə də Laturdadır, Fernand isə 
onu görür. ЈИрега kirşanlanmışdır, üzündə qoyma xalları 
var, bir qədər soluxmuş və arıqlamışdır, ancaq nurlu gözləri 
yenə həmin gözlərdir, təbəssümlü iri ağzı da həmin ağız- 
dır, bütünlükdə onun özü yenə əvvəlki kimi saf gözəlliyi ilə 
işıq saçır. Jilberta da ona baxıb, öz hündür və cılız, xirtdəyi 
irəli çıxmış, cod kəkilli və bu qədər müti və eyni zamanda 
alışıb-yanan gözləri olan Fernandını görürdü. Fernandın 
bütün şübhə və tərəddüdləri, çəkdiyi əzablar uçub havaya 
getdi. Jilbertanın da bütün Paris ağıllılığı və kübar parıltısı 
uçub getdi, onların əlləri birləşib uzun müddət bir-birini 
sıxdı, onlar öpüşdülər — əvvəlcə qətiyyətsiz halda, sonra 
isə sürəkli və bərk-bərk öpüşdülər. 

dilberta hey danışır, bu yandan vurub o yandan çıxırdı. 
Sonra gülərək öz nağılını yarımçıq kəsdi: 

— Gündə on dəfə başıma elə iş gəlirdi ki, mən onu müt- 
ləq sənə danışmaq istəyirdim, indi isə heç bir şeyi yadıma 
sala bilmirəm. Yaxşısı budur, özün haqqında danışasan, 
— deyə xahiş etdi. 

dilbertaya elə gəlirdi ki, Fernandın nə deyəcəyini özü 
qabaqcadan bilir. O, Fernandın uzun və xülyapərəst mək- 
tublarını təbəssüm və riqqətlə oxuyurdu, dilberta indi də 
bunlara oxşar sözlər — dolaşıq, təsirli, bir qədər də gülünc 
sözlər eşitməyə hazırlaşırdı. 

Lakin dilbertanın üzündəki şən ifadə tez dağılıb yox 
oldu. Fernandın bəhs etdiyi əlaqə, həmin madam Russo 
ilə olan əlaqəsi boş şey deyildi, Jilberta bunu dərhal duy- 
muşdu. O, bu əlaqədə, bir növ, mənhus və qorxulu bir şey 

görürdü. Fernand çətinliklə, dili dolaşa-dolaşa danışırdı, 
o hey dürüst və düzgün Sözlər axtarır, əzabdan büzüşmüş 
bir adam kimi, tez-tez anlaşılmaz sözlər donquldanırdı. 
Lakin Jilberta heç bir şey sezmirdi. O yalnız görürdü ki, 
qarşısında yeni Fernand durur, ona və onun sevgisinə 
zərbə endirən Fernand durur. Onunla Fernand arasında 
bir yadlaşma hasarı yüksəlmişdi, onu nə isə hətta itələ- 
yirdi də. 

Fernand ağır-ağır nəfəs alırdı, o daha danışa bilməyib 
susdu. dilberta onun imdadına çatmırdı, ondan heç bir 
şey soruşmurdu. dilberta hətta qımıldanmırdı da. Gözlərini 
öz dizlərinə dikmişdi. Aralığa ağır bir sükut çökmüşdü. 

Nəhayət, Fernand yenə danışmağa başladı, indi 
O, dan-dakın paradoksal -Etirafəını necə oxuduğunu nağıl 
edirdi. O, Yay evinə necə girdiyini, orada Jan-Jakın mən- 
hus sirləri içərisində necə eşələndiyini, heç bir şey başa 
düşməyən, səfeh, pozğun, ehtiraslı Terezanın isə bu vaxt 
onun yanında oturduğunu olduğu kimi nağıl etdi. Nağıl 
etdi ki, Jan-Jak öz əli ilə yazmış və təsdiq etmişdir ki, 
o, Terezanın necə küt və korazehin olduğunu çox yaxşı 
görüb, onunla Tereza arasında heç vaxt mənəvi yaxınlıq 
olmayıb. Fernand sonra nağıl etdi ki, o, Terezanın bu qor- 
xunc fırıldaqçı ingilis mehtəri ilə eşq macərasını bilirdi. 
Dedi ki, Terezanı fikrinə gətirəndə belə diksinir, lakin yaxa- 
sını onun əlindən qurtara bilmir. 

dilbertanın gözlərinə qaranlıq çökdü, onun aydın alnı 
tutqunlaşdı, iri ağzı bərk-bərk qapandı. Onun qarşısında 
artıq oğlan deyil, yaşlı bir kişi dayanmışdı, o, girdaba 
batmışdı, elə bir girdaba ki, hər bir kişi, yəqin, bu girdab- 
dan keçir. Ancaq Sen-Viqorda və Parisdə dilberta oğlan 
Fernand üçün darıxırdı, indi isə bu kişiyə necə yanaşaca- 
ğını bilmirdi. 

Fernand indi özü haqqında deyil, müəllim haqqında, 
onun “ЕгаҺда yaxşıca gördüyü həmin yeni Jan-Jak haq- 
qında danışırdı. Onun nitqi indi kəsilmirdi, o, müəllimi qız- 
ğınlıqla müdafiə edirdi. O, dəridən-qabıqdan çıxıb güclə 
dilbertaya sübut etmək istəyirdi ki, Jan-Jak məhz öz zəif 
cəhətlərini susub gizlətmədiyi üçün böyükdür. Fernand 
Јап-ЈаКт öz dəhşətli əsərini necə dəhşətli bir əzabla yaz- 
dığını dilbertaya təsvir edirdi. 


dilberta huşsuz halda onu dinləyirdi, qız Fernandın 
Tereza ilə olan əlaqəsini ona nağıl etməsindən bərk həyə- 
canlanmışdı. 

dilberta birdən diqqətini topladı. Fernand dan-dakın 
öz uşaqlarını yetimxanaya necə verdiyini və onun nə üçün 
belə etdiyini nağıl edirdi. Bu isə elə bil, artıq Jilbertanın 
bilavasitə özünə aid idi. 

İkicə həftə bundan əvvəl Parisdə qrafinya Monpero 
Tərbiyə evinə hədiyyələr apardığı vaxt dilbertanı və başına 
yığılan bir dəstə gənc oğlan və xanımı özü ilə oraya get- 
məyə dəvət etmişdi. Həmin yetimxana Parisin ən gəz- 
məli yerlərindən biri sayılırdı. Aristokrat cəmiyyətində bu 
yetimxanaya niyə belə maraq olduğunu yolda dilbertaya 
nağıl etdilər. Çox vaxt belə olurmuş ki, maliyyə cəhətdən 
çətinlik çəkən gənc aristokratlar özlərinin kəbinsiz uşaq- 
larını Tərbiyə evinə atırmışlar, yetimxananı gəlib gəzdikləri 
vaxt isə buranın balaca sakinlərindən bu və ya digərinin 
oraya gələn qonaqlardan bu və ya digərinə nə dərəcədə 
oxşadığını müqayisə ilə tapmaqla əylənirmişlər. Bu dəfə 
də elə oldu, ancaq dilberta, uşaqlı olub-olmamasından 
asılı olmayaraq bunun ona toxunduğunu hiss edirdi, 
ona elə gəlirdi ki, bu cür zarafatlar — onun bostanına 
daş atmaqdır, onun «qeyri-qanuni doğulmuş aristokra- 
tizminəə işarədir. O, körpələrin atıldığı taxçanın qarşısında 
fikri dumanlı halda dayanmışdı: taxçanın arxa divarında 
siyirmə pəncərə və yeni sakinin gəldiyini bildirən zınqrov 
var idi. Ola bilsin ki, on yeddi-on səkkiz il bundan əvvəl 
birisi onu, dilbertanı da həmişəlik bu taxçaya atmağı fik- 
rindən keçiribmiş. Tərbiyə evinə getməsi dilbertada xoş 
bir təəssürat oyatmadı. 

dilbertanın həmin yerdə keçirdiyi dəqiqələrin duyğusu 
dan-dakın cinayətləri haqqında söhbətin təsiri altında yeni 
bir kəskinliklə yenidən baş qaldırdı. Əgər Fernand özü 
və onun haqqında danışarkən dilberta susurdusa, indi 
Fernandın sözünü yarımçıq kəsdi. 

— Sənin d4an-dakın, demə, çox qorxunc adam imiş! 
— deyə səsləndi. 

Fernand bunu gözləmirdi. O çeçədi. 

— Sən bunu deməməlisən, dilbertal — nəhayət, ona 
cavab verdi. 

Lakin Jilberta daha Jan-Jak haqqında düşünmürdü. 
Onun dan-dakla nə işi? Məsələ onunla Fernanda aiddir. 
dilberta Fernandın onun sözünü necə gözlədiyini görürdü, 
onun öz əllərini gah sıxdığını, gah da boşaltdığını görürdü. 
Bu əlləri ilə Fernand həmin qadına toxunmuşdur. dilberta 
Sen-Viqorda ona xoş təriflər yağdıran qəşəng və cavan 
oğlanların əhatəsində olduğu vaxt onun həsrətini çəkirdi, 
o isə bu murdar arvadla qucaqlaşırmış. dilbertada elə bir hiss 
baş qaldırmışdı ki, sanki, onu alçaldır, ona gülürlər. Onun 
həmişə şən olan üzü əvvəlkindən də bərk tutqunlaşmışdı. 
O danışmağa başladı, amma hiss etdi ki, qəzəbdən doğan 
ilk söz onların ümumi taleyi üçün pis nəticə verə bilər. 

dilberta qorxusundan donub-qalaraq gərginliklə göz- 
ləyirdi. Etiraf etmək kimi çətin bir vəzifə yerinə yetirilmişdi. 
Fernand bu etirafı özü üçün yüngülləşdirməmiş, bir dəfə 
də olsun yalan deməmiş, heç bir şeyi gizlətməmişdir. İndi 
növbə dilbertanındır: ona bəraət qazandırmaq və ya itti- 
ham etmək dilbertanın ixtiyarındadır. O, dilbertanın üzünə 
göz gəzdirirdi, bu, başqa bir dilberta idi — onun tanıdığı 
dilberta deyildi: bu, yaşa dolmuş, təcrübədən ağıllanmış, 
əsla mehriban deyil, əksinə, bədxah bir dilberta idi. Lakin 
Fernand dəhşətli bir ehtirasla hiss etdi ki, bu yeni dilbertanı 
əvvəlki dilbertadan, özünü uşaq kimi aparan, həmişə şən 
və gülərüzlü dilbertadan daha bərk sevir. 

Fernand ayılıb özünə hələ gəlməmişdi ki, bu hiss başqa 
bir hiss ilə əvəz olundu: Terezaya olduğu kimi, -ilbertaya 
da sarsıdıcı bir ehtirasla hakim olmaq istədi: o, dilbertanı 
alçaltmaq, onun paklığını, onun lənətə gəlmiş bakirəliyini 
ayaq altına almaq, onu öz bataqlığına sürükləmək istədi. 

dilberta əvvəlki kimi susurdu. Fernand dözə bilmədi. 
Ona yanaşdı. Əlindən tutdu. dilberta istər-istəməz əlini 
dartdı, ondan aralandı. 

Aydın idi: dilberta onu başa düşmüşdü. Fernand utan- 
dığından, az qala, ağlayacaqdı. Jilberta öz hökmünü oxu- 
muşdu. 

dilberta onun necə bədbəxt olduğunu görürdü. Ona 
belə də lazımdır. Ona elə bir söz demək istəyirdi ki, bu, 
Fernandı daha çox incitsin, onu daha da alçaltsın. Bununla 
birlikdə, Jilberta ona nə isə bir dostyana və təsəlliverici bir 
söz də demək istəyirdi. 


— Sizdən üzr istəyirəm, Fernand, — dilberta, nəhayət, 
dilləndi. — Ancaq məni indi təkcə buraxın. Mən bunların 
hamısını öyrənib bilməliyəm. Özüm gərək bir nəticəyə 
gələm. Mənə möhlət verin. Təvəqqe edirəm, bir neçə gün 
yanıma gəlməyəsiniz. 


XVII fəsil 
OPUS ULTİMUM!' 


Jan-Jak əzəldən xalq içərisindən olan adamlarla, kənd- 
llər və yoxsul camaatla ünsiyyətdə olarkən özünü daha 
yaxşı hiss edirdi. İt yox olduğu vaxtdan bəri Jan-Jak sadə 
və korlanmamış adamlarla söhbət etmək üçün daha tez- 
tez ətraf kəndlərə gedirdi. Bu adamlarla onların gündəlik 
işlərini müzakirə edir və əgər söhbət uzanırdısa, itirilən iş 
vaxtının əvəzini çıxmaq üçün onlara tütün bağışlayırdı. 
Kəndlilər və icarədarlar onu «ağlı yerində olmayan» qəri- 
bə adam hesab edirdilər ki, bəs onların senyoru Jan-Jaka 
knyaz ehtiramı göstərir, bu isə özünü onlara tay bir adam 
kimi aparır. Lakin onlar tezliklə gördülər ki, onun gicliyinin 
onlara xeyri dəyir. Jan-Jak onların şikayətləri barədə mar- 
kizin yanına xahişçi gedirdi. Senyor öz hərbi sərtliyini yum- 
şaltmış və daha əsasını gec-gec işə salırdı. Jan-Jakın xahişi 
ilə o hətta muzdurlardan Birinin qızının ərə getməsinə öz 
razılığını vermişdi: markiz bu məsələni əvvəllər uzun müd- 
dət rədd etmişdi. O vaxtdan bəri gəlinin nənəsi cənab yazıçı 
Russoya — katolik olmasa da — hər gün dua oxuyurdu. 

dan-dak katolik olmasa da, küre Qoşe ilə çənə döy- 
məyi xoşlayırdı. Onlar oyan-buyana gəzişir, Jan-Jak səbir 
və dözümün faydasından danışır, ruhani isə sərt və inad- 
cıl xasiyyətinə görə markizi məzəmmət edirdi. Jan-Jak 
təbiətin əzəmətindən, onun geniş və çoxcəhətli olmasın- 
dan danışır, ruhani isə onun yaradıcısını göylərə qaldırırdı, 
onlar bir-birini çox gözəl başa düşürdülər. 

Jan-Jak kəndlilərin əyləncələrində də iştirak edirdi: 
top-top oynayır və gözünün zəif görməsinə baxmayaraq, 
yaydan ox atırdı. Bazar günləri camaat tuluq zurnası və 
ney musiqisinin sədaları altında rəqs edirdi: bir dəfə belə 





! Son əsər (/af.) 

rəqslərdən birində madam Qaneval müəllimdən onun da 
oynayanlara qoşulmasını xahiş etdikdə Jan-Jak özünü 
əzib-büzməyərək tez dövrəyə qoşulmuşdu. 

Onu tez-tez «Şabalıd ağacları altında: meyxanasının 
bağçasında görürdülər. Jan-Jak orada üstüaçıq taxta miz- 
lərdən birisinin arxasında oturar, tünd-qızılı rəngli çaxırdan 
udum-udum içər, çiçək ləklərinə və adi kənd güllərinə 
baxıb ürəkdən həzz alar, kiçik gölməçədəki ördək və balıq- 
lara yem verərdi. Meyxanaçı Moris atanın ehtiramlı, ərk- 
yana çərənçiliyini, meyxanaya gələnlərdən onunla söhbət 
etmək istəyən hər bir kəsin dediklərini dinləməyə vaxt 
tapırdı. 

Jan-Jak burada, «Şabalıd ağacları altında: meyxana- 
sında öz böyük həmkarı, dostu və düşməni olan Volterin 
ölüm xəbərini eşitdi. Bu xəbəri ona tam təfsilatı ilə Moris 
ata söylədi. Əslində, Volteri parislilərin hədd-hüdud bilmə- 
yən coşqunluğu öldürmüşdü. Uzun müddət vətənindən 
didərgin düşdükdən sonra öz doğma şəhərinə qayıdan bu 
səksən üç yaşlı qoca onu qarşılayan Parisin alqış gurultu- 
suna davam gətirə bilməmişdi. 

dan-dakın ifadəli sifəti zaman-zaman gah sarsıntı, gah 
gizli məmnuniyyət, gah da dərin kədər ifadə edirdi. Parislilər 
heç kimi onun qədər təqib etməmişdilər. Onlar heç kimə 
də Volterə etdikləri qədər ehtiram göstərməmişdilər. Bəlkə 
də — ancaq Jan-Jak bunu özünə etiraf etmək istəmirdi — 
Volter qayıtdıqdan azca sonra onun Parisi tərk etməsinin 
səbəblərindən biri də elə bu olmuşdu. 

Moris ata odlu-odlu və qəzəblə söyləyirdi ki, böyük 
mübariz və filosof hətta ölümündən sonra da arxiyepis- 
kopun qəzəbinə məruz qalmışdı, Volteri xristian qaydası 
ilə basdırmaqdan imtina etmişdilər, cənazəni heyvan dərisi 
soyulan yerə atacaqlarından ehtiyat edərək yaxın adamları 
onu Parisdən aparmaq üçün tələsik min cür təhlükəli və 
nalayiq hiylələrə əl atmağa məcbur olmuşdular. 

İndi də Jan-Jakın üzündə hüzn və qəzəb hissindən 
başqa heç bir şey oxumaq olmazdı. O, özünün arxiyepis- 
kopla olan nifaqı haqqında, onun – dan-dakın kitablarının 
cəlladın əli ilə təkrar-təkrar necə cırıldığı və yandırıldığı haq- 
qında, onu bir şəhərdən digər şəhərə və ölkənin hüdudları 
xaricinə, habelə okeanın o tayına necə qovduqları barədə 


düşünürdü. Volterin onu necə kinli bir qəzəblə təqib etdi- 
yini unutmuşdu, o, mərhumun dostu və yoldaşı idi, Volte- 
rin təhqir edilməsi onun təhqir edilməsi idi. Jan-Jak tək 
qalmaq istəyib, Moris ata ilə xudahafizləşdi. Lakin bağça- 
dan çıxarkən ona tərəf gələn ruhanini gördü. Ruhani 
qəzəb və sevincindən qaynayıb coşaraq müqəddiməsiz, 
birdən-birə Volter haqqında danışmağa başladı. 

— Mən eşitmişəm ki, — təntənə ilə bildirdi, — bu kafir, 
Allahı danan, bu küfr danışan bəndə amansız bir əzabla 
dədə-babalarının yanına vasil olub. 

Jan-Jak öz hisslərini gizlədə bilməyən bu ruhaninin 
yersiz söylədiyi sərt fikirlərinə, adətən, əhəmiyyət verməyib 
xoş qəlblə qulaqardına vurardı. Bu gün isə özünü təhqir 
olunmuş Volterlə bahəm hiss etdiyindən onu bərk acıladı: 

— Qoşe ata, sizin diliniz necə qıyır ki, böyük Volterə 
allahsız deyirsinizl Onun əsərlərini oxusanız, Volterin Ali 
Varlığa dərin hörmət və pərəstişini sübut edən yüzlərcə 
yer taparsınız. 

O, Qoşedən uzaqlaşıb sükuta qərq olmuş parkda inzi- 
vaya çəkildi. Ot basmış talanın qurtaracağında mamırlı bir 
ağac kötüyünün üstündə əyləşdi. Çəmənliyin o tayında 
onun kiçik evi tikilirdi, orada görülən işin boğuq səs-küyü 
eşidilirdi. 

İndi isə mərhumu heç bir kəsdən müdafiə etmək lazım 
olmadığı bir vaxtda köhnə ədavət bütün qalan hissləri 
sıxışdırıb aradan çıxartdı. Jan-Jak lap indicə ölmüş qocada 
şərdən başqa heç bir şey görmürdü, Volter onu lağa 
qoyar, səfehlik və kobud özbaşınalıq hakimiyyətini onun 
üzərinə salışdırardı. Bunu yalnız həsəd və paxıllıq üzündən 
edir. Halbuki paxıllıq etməyə Volter üçün bir səbəb yox idi: 
o, şöhrət və var-dövlət içərisində firavan həyat sürürdü. 
Volterin zəkası, cəsarəti və kinayəsi dan-dakın əhəmiyyət 
və istedadını kölgədə qoyurdu, aləm elm və incəsənətin 
ən yüksək zirvəsini bu mərhum adamda görürdü. 

Lakin insanı məhz elm və incəsənət məhvə doğru 
aparır — deyə Jan-Jakın elan etmiş olduğu bir həqiqət elə 
Volterin özündə doğruya çıxmışdı. Jan-Jak öz ölü düş- 
mənini alicənablıqla müdafiə edərək, guya, Volter dindar 
olmuşdur deyə, ruhanini inandırmağa çalışarkən iklüz- 
lülük etmişdi. Yox, Volterin heç bir şeyə etiqadı yox idi. 

Mahiyyət etibarilə o, miskin və qəzəbli, iztirablı və şərəfsiz 
bir məxluq, özünə də, insanlara da ağır bir yük idi. Volter 
yalnız zəkaya malik idi, qəlb deyilən şey isə onda yox idi. 

İndi isə onun ətrafında zülmətdən başqa bir şey möv- 
cud deyil, 

Jan-Jak özünə xas olan kəskin təsəvvürü ilə ölənin 
çürüyüb qoxuyan cəsədini və ətrafdakı zülməti gözləri önü- 
nə gətirirdi. Ölü Volteri bürüyən boşluq və gecə qaranlığı 
meşənin kənarını və yamaclı çəmənin parlaq boyalarını 
söndürdü, yüngül ağ yay buludlarının yerində qurğuşun 
kimi ağır, ləng və müdhiş qara buludlar ağır-ağır tərpəşirdi, 
əsən küləyin oxuduğu mahnı qəzəbli vıyıltıya, ulamaya çev- 
rilmişdi, İsveçrə evciyəzi tərəfdən gələn boğuq səs-küy içəri- 
sində, elə bil, tabuta dəyən çəkicin zərbə səsləri eşidilirdi. 

Ətrafda hər şey can çəkişməkdə idi. 

Jan-Jak öz iradəsi gücünə qorxulu röyaları öz üzərin- 
dən silkələyib atdı. Tikintidə endirilən çəkic zərbələri əvvəlki 
kimi cingilti ilə, möhkəm və fərəhlə səslənməyə başladı. 
Onun üçün ev tikilir. O yaşayır, onun dinc və fərəhli qoca- 
lıq illəri üçün sığınacaq tikilir. 

Ölmüş düşməni və dostu haqqında düşüncələri ölü- 
mün labüdlüyü haqqında malxulya bir xəyalpərəstliklə 
dolu fikirlərlə əvəz olundu. Jan-Jak ölümün nə olduğu- 
nu bilirdi: o, «Yeni Eloiza?nın səhifələrində öz Yuliyası ilə 
birlikdə dəfələrlə ölmüşdü, şam kimi yanıb qurtararaq, səs 
kimi yayılıb yox olaraq şirin-şirin və əzab-əziyyət çəkmədən 
ölmüşdü: o bilirdi ki, ölümdə heç bir qorxulu şey yoxdur. 

Sonra iradəsi xilafına olaraq yenə Volterlə fikrən höcətə 
başladı. Özünə qarşı bu qədər nifrət oyanmasının günahı 
Volterin özündə idi. O, öz kəskin zəkasının bütün gücü- 
nü dünyanın simasını dəyişdirməyə sərf etmişdi. O, hər 
şeyi özü kimi şöhrət düşkünü, xırdaçı, acıdil hesab edirdi. 
O, böyük yazıçı rolu ilə kifayətlənirdi, məgər bu çox idimi? 

Bunun nə qədər az olduğunu Jan-Jak hər kəsdən daha 
yaxşı bilirdi. Öz şöhrəti ona ağır bir yük kimi görünürdü. 
O, Parisi tərk edərkən sevinirdi ki, nəhayət, sakit və dinc 
yaşayacaq və daha bircə kitab da olsun yazmayacaq. 

İndi isə Volterin həyatdan getdiyi və dünyada yalnız 
bircə böyük yazıçının — Jan-Jakın qaldığı bir vaxtda bina- 
nın tikilib başa çatdırılması üçün axırıncı daşı qoymaq 


məgər onun vəzifəsi deyildimi? O, özünün mübarizəsini 
və özünün dərk etdiyini nağıl etmişdi. Bəs indi o, özünün 
barışması və tərki-dünya olması haqqında bir kitab yaz- 
malı deyildimi? 

Elə evə gedərkən yolda cümlələr fikrində bir-bir düzü- 
lürdü. O, bu cümlələri ucadan deyir, bir sözü başqa bir 
sözlə əvəz edir, sözlərin yerini dəyişir, onların ahəngdarlı- 
ğına sevinirdi. 

Yay evinin astanasından içəri daxil olan kimi qələmi 
əlinə götürdü. Açıq pəncərələrdən küləyin vıyıltısı, ağacla- 
rın xışıltısı, kiçik Nonett çayının şırıltısı eşidilirdi, onun 
sarıbülbüllərinin cingiltisi bağçadakı quşların civiltilərinə 
qarışmışdı. O yazırdı. Qızıl haşiyəli qəşəng kağızda yazırdı: 
o, yaxşı kağızı çox sevirdi. Qəşəng və aydın xətlə yazırdı. 
Yazarkən üzü təbəssümlü olurdu. Sözlər qələminə asan- 
lıqla yatırdı. 

İş onu bərk çulğamışdı. O, bu işə mübtəla olmuşdu. 
Harada olurdusa olsun, işləyir, axtarır və qoşub düzəldirdi. 
O yemir, içmir, az yatır, amma işləyirdi. 

İşə mübtəla olan Jan-Jak Fernandın ondan qaçdığını 
sezmirdi. Bir dəfə bağda gəzərkən qəfildən Fernanda rast 
gəldiyi vaxt isə öz fikri və öz işi ilə o qədər bərk məşğul idi 
ki, Fernandın pərtliyini sezmədi. 

— Fernand, — ucadan dilləndi, — bir təsəvvür edin ki, 
mən yenə yazıraml Mən öz gəzintilərim və öz xəyalım haq- 
qında yazıram. 

Fernand bəxtiyar idi ki, müəllim onun gözə görün- 
məməsinə bir işarə belə etmədi, Fernand hətta dilberta 
ilə əlaqəsinin üzüldüyünü Јап-ЈаКа xəbər vermək istədi, 
istədi bundan şikayət etsin ki, hətta ən yaxın adamlar belə 
bir-birini başa düşmürlər, bu isə çox ağır bir dərddir. Jan- 
dak isə bu vaxt onu unutmuş, dərin fikrə dalmış, öz-özü 
ilə danışırdı. 

— Özümün qeyri-adi xoşbəxtliyimi insanlardan gizləmə- 
yə haqqım yoxdur, — Jan-Jak dərindən fikirləşirdi. — Qoy 
məndə zühur edən gözəl tərki-dünya saatlarını hamı 
görüb bilsin və həmin saatları yenidən mənimlə yaşasın. 
— Jan-Jak öz-özünə müraciət edərək danışır, donquldanır, 
gülümsəyir, əl-qolunu oynadırdı, o, tamamilə öz əsəri üzə- 
rində işləyirdi. 





= 
K 
o 
m 
= 
s 
X 
o 
O 
o 
D 
5 
DdD 
J 
с 
о 
= 
M 
= 
D 
zZ 
6 
2) 


— 
Ыы 
— 


142 


QƏRİBƏ ADAMIN MÜDRİKLİYİ 


Fernand gizlicə çıxıb getmək istədi. Lakin Jan-Jak onu 
dayandırdı: 

— Yox, yox, getməyinl — Fernand onunla yanaşı gəz- 
məyə başladı. Jan-Jak meşənin içindəki əks-səda verən 
həmin çəmənlİyə tərəf yönəldi. 

Onlar orada əyləşdilər. Jan-Jak isə yavaş səslə 
əvvəlki kimi öz-özü ilə danışmağında davam edirdi. Jil- 
berta haqqında dərin düşüncələrə dalmış Fernand ona 
əvvəlcə fikri dağınıq halda qulaq asırdı. Lakin Jan-Jakın 
nitqi getdikcə onun diqqətinə hakim oldu, bu, bir musiqi 
idi, dinləyicinin lap qəlbinə yol açırdı. Özünə rəhmi gəlmə- 
dən cEtirafəın həyəcanlı əhvalatlarını təsvir edən bir adam 
özü üçün belə bəxtiyar bir asayişi necə düzəldə bilərdi? 
Fernand dilbertanı unutdu, o, Jan-Jakın mənəvi müdrikli- 
yinə məftun olmuşdu, gözlərini yumub, dünyanı öz müəl- 
liminin gördüyü kimi görürdü, o, təbiətin sadə və əzəmətli 
dincliyini öz müəllimi ilə birlikdə duyur, ağaclarla və hər cür 
canlı varlıqla qırılmaz əlaqəsini onunla birlikdə hiss edirdi. 

Lakin Jan-Jakın barışdırıcı əhvalına tədriclə qocalıq 
dəliliyinin ahəngi qarışdı. 

— Qoy bütün aləm əvvəlki kimi mənə qarşı qəsd etsin, 
məni daha heç bir təqib yaralaya bilməz, — deyə ucadan 
fikirləşirdi. — Mən öz əzablarımın, puç olmuş arzularımın və 
tam dincliyimin kölgəsində yaşamağa alışmışam. Bəzən 
mən bunu da istəyirəm ki, çəkdiyim əzablar Sokratın, 
yaxud MNazaretli İsanın ehtirasları kimi gələcək nəslə fay- 
da vermiş olsun. Əgər düşmənlər mənim əsərlərimi məhv 
edərlərsə və mənim əzablarım hədər olarsa, onda mən 
buna da boyun əyərəm. Mənə heç bir şey lazım deyildir. 

— Mən bütün yer üzündə təkcəyəm, — qüssəylə deyirdi, 
— mənim nə qardaşım, nə qohumum, nə dostum, nə yol- 
daşım vardır, mən özüm təkcəyəm. Bəli, — deyə dalğın bir 
nəzərlə Fernanda baxdı, — insanlardan ən ünsiyyətli, ən 
xeyirxah olan bir adamı hamı tərk etmişdir. Mən beləcə 
öz qınımda, uçurumun dərinliyində yaşayıram, əbədi tən- 
halığa məhkum edilmiş zavallı bəni-insanam, lakin Allah 
kimi, məni də daha heç bir şey sarsıda bilməz. 

Fernandın tükləri ürpəşdi. O, qarşısında oturmuş bu 
ağılsıza və müdrikə, quzu kimi həlim və bu qədər qüssəli 
adama heyran-heyran baxırdı. Üzərinə kölgəqarışıq günəş 


şüaları düşmüş hərəkətsiz Jan-Jak qəlbinin dərinliklərindən 
özünün ən gizli sirlərini aşkar edən valehedici cümlələr 
bəstələyirdi. 

Çəmənlik üzərində qızmar və müdhiş bir sakitlik hökm 
sürürdü, titrəşən havada mığmığalar cövlan edirdi. Jan- 
dakın mənalı qəşəng gözləri Fernanda baxır, onu gah 
görür, gah görmürdü. Başqalarının sezə bilmədiyi min- 
lərlə şeyi sezən bu gözlər yaxınlıqda baş verən şeyləri gör- 
mürdü. Fernandın dərsə hazırlaşarkən bir vaxtlar oxuduğu 
qədim tarix kitabının səhifələri tutqun halda yadına düşdü. 
Qədim zamanlarda bəsirətli adamları kor təsəvvür edirdi- 
lər. Tiresil kor idi, Homer” kor idi, Sfinksin? tapmacalarını 
tapan Edip öz-özünü kor etmişdi. 

— Mən daha bir şey gözləmirəm, — Jan-Jak fəzaya söy- 
lədi, — uçurumun dibində yaşayıram və bundan razıyam. 
Mənə heç bir şey, ürəkdən deyirəm ki, heç bir şey lazım 
deyildir. 

O susdu. Məlul-məzlum oturub heç bir şey arzu etmir, 
öz ağılsızlığını cövlan etdirirdi. 

Hisslər və fikirlər Fernandı çulğadı: iztirab və pərəs- 
tiş, qorxu və hətta gülüş onu yavaş-yavaş bürüyüb sıxırdı. 
O, Jan-Jakın həm görən, həm də kor olub görməyən 
gözlərinə daha davam gətirə bilmədi, onun: «Mənə heç 
bir şey, heç bir şey lazım deyildir? deyən yumşaq və gur 
səsinə dözə bilmədi. O, buradan çıxıb getmək istəyirdi, 
lakin cəsarət edə bilmədi. 

dan-dak yenə susdu. O, şamağacıların kölgəsi altın- 
da, Fernandın qarşısında oturub əlindəki əsasını sakitcə 
və saymazyana oynadırdı. Çox isti idi. Hər ikisi susurdu. 

Fernand dözə bilmədi. O, tələsə-tələsə danışmağa 
başladı və bəlkə də, özü ilə Jan-Jak arasında bir uyğunluq 
yaratmaqdan ötrü gözlənilmədən özünün çəkdiyi əzab- 
əziyyətləri, hərbi məktəbin ağır illərini nağıl etməyə baş- 
ladı. O, Ermenonvil senyorunun oğlu olduğu üçün onu 





1 Tiresi — Qədim Yunanıstanın böyük dramaturqu Sofoklun 
(eramızdan əvvəl təqr. 497—406) «Şah Edip? faciəsində gələcəyi 
xəbər verən peyğəmbər 

2 Homer — əfsanəvi qədim yunan şairi, böyük epik poemalar 
«Iliada» və cOdisseyapnın yaradıcısı 

3 Sfinks — qədim yunanlarda şir və ya it bədənli, qadın başlı, 

qanadlı əfsanəvi heyvan 

incidib cana gətirən rəislərin və məktəb yoldaşlarının necə 
amansız olduqlarından danışdı. Təxminən, qırx yaşında, 
möhkəm bədənli, kobud, qarnıyoğun və qırmızısifət köh- 
nə əsgər, serjant olan gimnastika müəllimi bu sahədə 
xüsusilə fərqlənirdi, bu adamın onu görməyə gözü yox idi, 
o, Fernandı təqib edir, hər cür fitnələr uydurur, «kömək 
etmək» bəhanəsi ilə dərs vaxtı onu yumruğu və ayaqları ilə 
vururdu. Bu iki il fiziki və ruhi işgəncə, insaniyyətsizlik və 
haqsızlıq, əzab-əziyyətlə dolu idi. 

— İnsanlar zalımdırlar, — ümidsiz halda, qəmgin və 
qəzəblə sözlərini qurtardı. 

Jan-Jak özünün gənc və gözəl, canlı gözləri ilə ona baxdı. 

— İnsanlar zalımdırlar, — siz bunda haqlısınız, — dedi, son- 
ra isə, — lakin insan rəhmlidir. İnsan rəhmlidir! — ehtirasla, 
hərarətlə təkrar etdi. 

Bəli, o, bu günlər insanın anadangəlmə rəhmli olma- 
sına həmişəkindən daha çox inanırdı. Yay olduqca gözəl 
idi, çox da isti olmayan günəşli günlər bir-birini əvəz edirdi, 
həyəcanlandırıcı və qızğın yaradıcılıq sevinci daim coşub- 
daşırdı. 

O, uzun müddət, qışın ortalarınadək, bəlkə də, qışın 
axırınadək, qalan ömrünün sonunadək burada, bu uğurlu 
Ermenonvildə qalacaq. О, özünün «Bitkilərin təsnifi: əsə- 
rini və hazırda yazmaqda olduğu kiçik bir operanı tamam- 
layıb bitirəcək. Son illər musiqiyə salınmış bütün mahnıları 
nəzərdən keçirib toplayacaq. 

Jan-Jakda yeni-yeni fikirlər doğurdu. O, özünün tər- 
biyəvi romanı «Emilin davamını yazacaqdı. Fernandla 
birlikdə gəzintiyə çıxdığı vaxtlar Jan-Jak bu cavan oğla- 
nın hiss və düşüncələri üzərində bir çox yeni müşahidələr 
apara bilmişdi. 

Heyif ki, son görüşləri zamanı çox ürəyiaçıq olan 
Fernand o vaxtdan bəri bir daha gözə dəymirdi. Bunun 
səbəbi, yəqin, Jan-Jakın altmış yeddi yaşlı olmasındadır: 
onun öz taleyinə məzlum və ümidsizliklə dolu qocalıq 
mütiliyi ilə boyun əyməsini başa düşmək cavan adam 
üçün çox çətindir. 

Lakin qoca olmasına baxmayaraq, gənclərin ona nə 
qədər möhkəm bağlı olduğuna Jan-Jak məhz indi bir 
daha inanmalı olmuşdu. 


Bu gözəl yay günlərindən birində Jan-Jak gölün sahili 
ilə gedib bitki topladığı vaxt hansı bir gülünsə üstünə 
əyildikdə cavan bir oğlan ona yanaşıb: 

— İcazə verərsinizmi, sizə kömək edim? Sizin kitabları- 
nızı apara bilərəmmi? — soruşdu. 

Bir qədər tutulmuş Jan-Jak buna sualla cavab verdi: 

— Siz kimsiniz? Nə istəyirsiniz? 

— Mən tələbəyəm, — cavan oğlan cavab verdi, — hüquq 
elmini öyrənirəm, indi isə sizə rast gəldiyim vaxt mənə 
Ermenonvildə daha heç bir şey gərək deyildir, mənim 
bütün arzularım yerinə yetmişdir. 

Jan-Jak yumşaq bir kinayə ilə dedi: 

— Belə cavan ola-ola nə qədər də yaltaqsınız. 

Yad adam qulaqlarının dibinədək qızarıb özünü müda- 
fiə etdi: 

— Müsyö Jan-Jak, mən sizə xoş gəlmək üçün yox, 5121 
görmək səadətinə nail olmaq xatirinə on saat piyada yol 
gəlmişəm. 

Jan-Jak gülümsəyərək yüngül bir istehza ilə cavab verdi: 

— On saat piyada yol gəlmək — siz məni bununla 
təəccübləndirə bilməzsiniz, müsyö... Mən qoca adamam, 
ancaq mən beləliyimlə bundan xeyli uzun piyada səfərdən 
çəkinmirəm. 

dan-dak gəncə lap yaxın gəldi və yaxıngörən gözləri ilə 
ona baxmağa başladı. Yad adam çox gənc idi: onun geniş 
və inadcıl alnı vardı, saçları daranıb alnı üstə tökülmüşdü, 
alışıb-yanan gözləri xilaskarlıqla Jan-Jaka dikilmişdi. 

— Müsyö, məndə sizin səmimi adam olduğunuz təsəv- 
vürü oyanır, — nəhayət, Jan-Jak dilləndi. — Sizi belə 
kəmiltifat qarşıladığımdan inciməyin, mən özümü veyl- 
lərdən qorumalı oluram. Paris yalnız bircə dəfə mənə bax- 
maq xatirinə dincliyimi pozur, Paris məni bezara gətirir. 
O, mənə qoca vaxtımda dinclik vermək istəmir. 

— İcazə verin, sizi əmin edim ki, — gənc oğlan ehtiramla 
cavab verdi, — biz Fransa gənclərini sizə tərəf cəzb edən 
heç də boş maraq deyildir. Biz sizi sevirik və sizinlə hədsiz 
dərəcədə fəxr edirik. Həyat qurmaq üçün bizə sizin 
məsləhətiniz, sizin ideyalarınız lazımdır. 

— Yaxşı, — Jan-Jak cavab verdi, — əgər istəsəniz, bu 
bağlar içində birlikdə gəzib söhbət edərik. Ancaq qorxuram 

ki, siyasət haqqında məndən çox az şey eşidəsiniz. Mən 
sizinlə ağaclar və güllər haqqında çox həvəslə danışaram. 
Siz, dostum, görərsiniz ki, nəbatat — elmlər içərisində ən 
gözəl elmdir. 

Gənc oğlan onu müşayiət edirdi, o, az danışırdı, lakin 
diqqətlə qulaq asırdı. 

Nəhayət, yanındakı adamın dost olduğunu hiss edən 
Jan-Jak həmişə ona əziyyət verən məsələdən söz açdı: 
dedi ki, onu başa düşmürlər, onun yazdıqlarının hamısını 
əks mənada yozurlar, əsərlərinin mənasını və təsir qüv- 
vəsini qırırlar, o, ümumi hissizliyə qarşı təkbaşına ümidsiz 
mübarizə aparır. 

Gənc oğlan qızğın etiraz edirdi. 

— Sizmi təsir etmirsiniz? — ucadan dilləndi. — Yox, siz 
bizə yaxınsınızl Xalq sizi sevir! Bütün qalanları isə — Didro 
da, Reynal da, digər yüksəkfikirli yazıçılar da, hətta böyük 
Volter də seçmə adamlar üçün yazırlar. Bu cənablar xalqı 
anlamırlar, xalq da onları başa düşmür. Sizin diliniz, müəl- 
lim, hamıya aydındır. «İnsan anadan azad doğulur, lakin onu 
zəncirləyirlərlə — bu, hamıya aydındır. «Azadlıq, bərabərlik və 
qardaşlıq!» — bu, hamıya aydındır. Bütün digərlərinə ölkəmiz 
«müsyö» deyə müraciət edir: müsyö Volter, yaxud müsyö 
Didro. Siz isə, müəllim, siz Fransa üçün, bütün dünya üçün 
— dan-daksınız. Heç bir digər şəxsə belə ehtiram göstərilmir. 
Sizi kral kimi yalnız adınızla çağırırlar. — O, sözünü yarım- 
çıq kəsdi. — Necə mənasız bir müqayisədirl Məni bağışla- 
yın. Axı mən sizin krallar barədə nə fikirdə olduğunuzu bili- 
rəm, mən bunu həmişəlik yadımda saxlamışaml — Sonra 
o, əzbərdən dedi: — «Şübhə ola bilməz ki, xalqlar kralları 
azadlığı məhv etmək üçün yox, onu müdafiə etmək üçün 
taxta oturtmuşlarə. Sizə and içirəm: biz Fransa gəncləri 
sizin sözlərinizin hiss edilə bilən bir şeyə, əməli işə çevrilməsi 
üçün əlimizdən gələni edəcəyik. Siz bizə yol göstərmişsiniz. 
Biz bu yolla gedəcəyik. Biz, Јап/аг və ЈаК1аг, Lüdoviki Jan- 
dakla əvəz edəcəyik. 

Jan-Jak gülümsəyərək dinləyirdi. 

— Siz Ermenonvil ağacları qarşısında belə sözləri cəza 
almadan söyləyə bilərsiniz, — dedi. — Ancaq qoy Parisdə 
bunu heç kim eşitməsin. Yoxsa, mənim gənc dostum, ömrü- 
nüzü elə qısaldarlar ki, arzunuzu yerinə yetirə bilməzsiniz. 


Bu tələbə Jan-Jaka öz hissinin qızğınlığı ilə Fernandı 
xatırlatdı. Jan-Jak hiyləgərcəsinə dedi: 

— Əgər məni məmnun etmək istəyirsinizsə, sarıbülbül- 
lərim üçün bir qədər qaymaqçiçəyi yığın. 

Lakin yad adam xudahafizləşib gedərkən, bir daha 
buraya gələ bilib-bilməyəcəyini soruşduqda, Jan-Jak 
bunu rədd etməyə özünü məcbur etdi. 

— Dostum, qorxuram ki, sizə bərk alışam. Mən təzə 
dostluğa başlamağı özümə qıya bilmərəm: təzə məyus- 
luğa dözməyə daha qüvvəm yoxdur. 

Gənc oğlan baş əyib təzim edərək getdi. 

Əslən Arras şəhərindən olan Maksimilian Robespyerl 
adlanan bu on doqquz yaşlı tələbə Parisə qayıtdıqdan 
sonra öz gündəliyinə belə yazmışdı: 


«Mən zəmanəmizin ən böyük adamlarından 
birini, Cenevrə vətəndaşını, Jan-Jakı gördüm. Mən 
hələ də iftixar edir və sevinirəm: o, məni öz dostu 
adlandırdı! 

Nəcib xadim, sən təbiətin əzəmətini və ictimai 
qaydanın əbədi prinsiplərini başa düşməyi mənə 
öyrətdin. 

Lakin mən sənin gözəl simanda qüssəli qırışlar 
gördüm – bu, insanların səni düçar etdikləri haq- 
sızlığın izləri idi. Həqiqətə doğru can atmaq üstündə 
insanların necə mükafatlandırıldıqlarını sənin siman- 
da öz gözlərimlə gördüm. 

Bununla belə, mən sənin izinlə gedəcəyəm. 

Köhnə bina uçulur. Sənin təliminə sadiq qalaraq 
biz əlimizə ling alıb köhnəni özülünədək dağıdacaq 
və daş yığıb dünyanın hələ heç bir vaxt görmədiyi 
yeni gözəl bina tikəcəyik. Bəlkə də, mən və mənim 
silahdaşlarım öz işimiz üçün böyük bir bədbəxtlik 
çəkəcək və ya hətta vaxtsız ölməli olacağıq. Lakin bu, 
məni qorxutmur. Sən məni öz dostun adlandırdın: 
mən göstərəcəyəm ki, bu ada layiqəmlə 





l Maksimilian Robespyer (1758-1794) — XVIII əsrin sonla- 
rındakı Fransa burjua inqilabının görkəmli xadimi, Yakobin diktaturası 
inqilabi hökumətinin (iyun 1793 — iyul 1794) başçısı. Robespyerin və 
onun rəhbərlik etdiyi yakobinçilərin buryua məhdudluğu xalq kütlələ- 
rinin onlardan ayrılmasına səbəb olmuşdu. Bundan istifadə edən əks- 
inqilabi burjua ünsürləri çevriliş edib, 27 iyul 1794-cü ildə onu tutaraq, 
səhərisi edam etmişdilər. 





= 
K 
o 
m 
= 
s 
X 
o 
O 
o 
s 
5 
DdD 
M 
с 
о 
zZ 
M 
= 
D 
zZ 
A 
2) 


— 
Vs 
— 


146 


İKİNCİ HİSSƏ 


dan-dakın ölümü 


Vitam impedere vero — Öz həyatını 
həqiqətin xidmətinə həsr et. 


Yuvenal — Jan-Jak Russo 


Faydalı yalan faydasız həqiqətdən 
yaxşıdır. 


Fransız xalq hikməti 


İ fəsil 
MƏŞGM GECƏ 


Hər iki qadının Sanliyə getməyə yığışdığını eşidən Fer- 
nand onların burada olmamasından istifadə edərək birlik- 
də gəzintiyə çıxmaq üçün Jan-Jakın yanına getməyi qət 
etdi, ona elə gəlirdi ki, Terezanın burada olmadığını bilsə, 
özünü sərbəst hiss edəcək. Lakin o, müxtəlif bəhanələrlə 
ləngidi və Yay evinə gəlib çıxdığı vaxt Jan-Jak artıq yox idi. 
Fernand müəllimin bütün sevimli guşələrini gəzib-dolaşdı, 
lakin onu tapmadı. Sonra kəndə yollandı. «Şabalıd ağacları 
altında: meyxanasının bağçasında Moris atanı görüb Jan- 
dakın buraya gəlib-gəlmədiyini soruşdu. Moris dedi ki, 
o, buraya gəlmişdi, sonra da naqqallığa başlayıb əlavə etdi 
ki, Jan-Jak burada lap az qaldı, işləməyə həvəsi olduğunu 
söyləyib dərhal evə yollandı. 

Müəllimi iş vaxtı narahat etmək olmazdı. Ancaq elə 
olurdu ki, o arabir dincini almaq üçün işdən ayrılıb klave- 
sin: çalırdı, buna görə də Fernand belə qət etdi ki, əgər 
musiqi səsi eşitsə, tərəddüd etmədən içəri girəcək. O, Yay 
evinə yollandı. Qapı bağlı idi, içəridən də sarıbülbüllə- 
rin zümzüməsindən başqa heç bir səs gəlmirdi. Müəllimi 





I Klavesin — fortepianoya oxşar qədim musiqi aləti 


əldən qaçırdığına görə Fernandın ovqatı təlx oldu, amma 
bundan bir azca da razı idi. O, təəssüfdənmi, yoxsa hiss 
etdiyi yüngüllükdənmi çiyinlərini çəkərək çıxıb getdi. 

Nahardan sonra Fernand müsyö Herberlə Tasitin) əsə- 
rini mütaliə edirdi. Sonra yenə bağları dolaşdı, Jan-Jak 
yenə də heç bir yerdə yox idi. Fernand göldə çimdi, sonra 
isə söyüd ağacının altında oturub xeyli gözlədi. 

Axşam yeməyinə erkən əyləşdilər. Markizin əhvalı kök 
idi, müsyö Herber də bu gün çox söhbətcil idi. O nağıl 
edirdi ki, Jan-Jak burada, Ermenonvildə yazdığı bir neçə 
romansı onun üçün çalmışdır. Müsyö Herber, əlbəttə, 
müəllimin ona yüksək etimad göstərməsi ilə öyünmək 
istəmirdi, lakin Fernanda bərk toxunan bu oldu ki, həmin 
romansları birinci özü eşitməmişdi. Müsyö de dirarden 
dedi ki, yaxın günlərin birində Jan-Jakdan onlar üçün 
musiqi gecəsi düzəltməyi xahiş edəcək. 

Sonra onlar başqa söhbətə keçdilər. Herber Fernandın 
Tasiti necə yorulmaq bilmədən mütaliə etdiyini təriflədi. 
Markiz bir qədər latınca danışmağı təklif etdi. Onlar bir-biri 
ilə zarafatlaşaraq söhbət etdilər, Fernand hətta bir qədər 
şənləndi. Axşam naharı canlı keçdi. 

Lakin gecə düşməmişdən hər şey təsviredilməz dəh- 
şətli hadisə ilə qarışdı. Dəhlizdən bərk qışqırıq və ağlamaq 
səsləri eşidildi, xidmətçilər oraya qaçışdılar. Onların ara- 
sında Tereza da vardı, indiyə qədər hələ heç kim onu bu 
halda görməmişdi. Həmişə çox sakit və ağır tərpənən bu 
qadın vahimə və təlaş içərisində ora-bura çırpınırdı. Onun 
əyninə geyib Sanliyə getdiyi açıqrəngli qəşəng paltarı 
tamam ləkə, qırmızı qan ləkələri içərisində idi. 

Nə olmuşdu? О yaralanmışdırmı? Yox, o yox, Jan-Jak 
yaralanmışdı. Örəkkeçməsimi tutub? Ola da bilər. O tər- 
pənmir, soyuq və hərəkətsizdir. O ölüb. Heç kəs heç bir 
şey başa düşmürdü. 

— Hərəkətsizdir, soyuqdur, ölmüşdür, — Tereza təkrar 
edirdi. 

Həmişə tez fəaliyyət göstərməyə alışmış müsyö de 
dirarden tapşırıq verirdi. 

— Pol, yubanmadan doktor Şenyünün dalınca qaç! Sən, 
Qaspar, at götürüb Sanliyə çap, doktor Viyeronu oradan 





! Korneli Tasit (təqr. 55. — təqr. 120) — Qədim Roma tarixçisi 

gətir! Nəyin bahasına olursa olsun, onların hər ikisini tez 
buraya, mənim yanıma gətirinl 

Sonra markiz Yay evinə qaçdı, Fernand, müsyö Herber 
və başqaları da onunla getdilər. 

Bu vaxt madam Levasser Yay evində ölü dan-dakın 
yanında idi. Zavallı səfehin öz qanı içərisində üzdüyünü 
görən madam Levasser bərk qorxmuşdu. Onun ilk fikri 
bu olmuşdu ki, əhvalata qarışmasın, onu öz təbii axınına 
buraxsın, onda bu yaramaz əclaf və fırıldaqçı öz həyatını 
dar ağacına çəkilməklə, yaxud təkərə bağladılıb əzabla 
öldürülməklə qurtarardı. Tereza isə dərhal qışqırmışdı, 
onun qışqırığı madam Levasseri ayılmağa məcbur etmişdi. 
Səfeh Tereza heç bir şey düşünməyib bildiyini edə bilər, 
yetmiş üç yaşlı qarı isə fikirləşməli, tez və aydın bir fikrə 
gəlməlidir. 

Əclaf onun hörmətli kürəkəninin nəinki kəlləsini yar- 
mış, həm də meyiti elə səliqə ilə buxarının yanına uzat- 
mışdı ki, görənlər belə ehtimal etsinlər, guya, Jan-Jak 
yıxılarkən başı buxarı çərçivəsinin qırağına dəyib yarılmış- 
dır. Bununla da bu əclaf aşkar surətdə madam Levasseri 
hədələmək istəmişdi ki, eybi yox, qoy bircə ondan, Niko- 
lasdan şübhələndiyini cəsarət edib söyləsin, axı onda 
Tereza ilə olan əlaqəsi o saat üzə çıxar — beləliklə də, 
nəinki təkcə onun özü üçün, həm də Tereza üçün hər şey 
alt-üst olub gedər. 

Qarı bütün bunları bir neçə saniyənin içərisində götür- 
qoy edib düşündü və başa düşdü ki, əclaf hər şeyi ağıllı 
və düzgün düşünərək etmişdir, qarı onun xirtdəyindən 
yapışa bilməyəcəkdir, hələ bu, bir yana, onu təmizə də 
çıxarmalıdır. Elə bundan da başlamaq lazımdır. 

— Kömək elə, onu yatağına qoyaql — madam Levasser 
bərkdən Terezanın üstünə çığırdı. 

Böyük qan gölməçəsinin üstünə əyilən Tereza yenə 
hönkürtü qopardı. Bu dəfə qarı daha ona mane olmadı, 
onun səsini kəsmədi, Tereza isə ağlayıb şivən qopardı, sonra 
evdən çıxıb qəsrə qaçdı. Madam Levasser isə tək qaldı. 
Lakin bir neçə dəqiqədən sonra o, tək qalmayacaqdı, bir 
neçə dəqiqədən sonra hamı burada olacaqdı, o vaxtadək 
isə bu əclafın hazırladığı yarıhəqiqətə bənzər rəvayətdən 
tam həqiqətə oxşar bir rəvayət düzəltmək lazımdır. 


O, hər şeydən əvvəl, həyəcan içərisində tələsik san- 
dıqçaya baxdı. Səfehin yazmış olduğu qiymətli kağızlar 
başdan-ayağadək öz yerində idi: cani kifayət qədər ağıllı 
idi, buna görə də onlara əl vurmamışdı. 

O əyləşdi, bədənində böyük bir zəiflik hiss etdi. Lakin 
özünü ələ almaq lazım idi, fikirləşmək və yenə fikirləşmək, 
aydın və məntiqli surətdə fikirləşib bir çarə qılmaq lazım 
idi, mənasız sözlər danışmaq olmazdı, yoxsa onun kələ- 
yini başa düşərdilər. Yaxşı ki, başı ona ayaqlarından yaxşı 
qulaq asır. 

Lakin budur, markiz, onunla birlikdə isə bütün qalan- 
lar yüyürüb gəldilər. 

Yay evi qaranlıq idi, bununla belə, Лгагдеп döşəmə 
üstündəki qan ləkələrini dərhal gördü. 

— Bu nədir? — soruşdu. — O haradadır? 

Madam Levasser əlinin hərəkəti ilə qaranlığa qərq 
olmuş yataq yerini göstərdi. 

— Biz onu çarpayıya uzatmışıq. 

Markiz tərəddüdlə oraya doğru yeridi. Onun gözləri 
yavaş-yavaş qaranlığa alışırdı. Jan-Jak ev xalatında çarpa- 
yıya uzanmışdı, arıq üzü laxtalanmış qan içərisində idi. 

Bu səhnəni görən dirarden fikirləşmək qabiliyyətini 
itirdi, küt bir nəzərlə mərhuma baxmağa başladı, heç bir 
şey eşitmirdi, ömründə ilk dəfə ona elə gəldi ki, bu saat 
yerə yıxılacaq. 

Madam Levasser nə isə deyirdi. 

— Siz nə dediniz, madam? Necə deyirsiniz, madam? 
— özünü ələ almağa çalışaraq soruşurdu. 

— Biz onu döşəmənin üstündə, burada, buxarının 
yanında tapdıq, — madam Levasser izah etdi. — Biz onu 
qaldırıb çarpayıya qoyduq. Daha doğrusu, bunu mən 
özüm etməli oldum. Terezanın ağlı lap başından çıxmışdı. 
Axı Jan-Jak çox yüngüldür. O artıq lap soyumuşdu, qanı 
isə laxtalanmışdı. Bununla belə, görürsünüz ki, tamam 
qan içərisindəyik. 

Markiz çarpayıya doğru bir addım atdı. 

— O, görünür, sağ tərəfdən yıxılıb, — madam Levasser 
sözünə davam etdi. — Yarası bütün sağ gicgahından keçir. 

— Siz Sanlidən qayıtdığınız vaxt evin qapısı bağlı idimi? 
— markiz soruşdu. 

— Bəli, — madam Levasser cavab verib sözünə davam 
etdi. — Mən bütün bunları özümə belə təsəvvür edirəm: 
beyninə qan vurub və yıxılanda buxarının kənarına dəyərək 
yaralanıb. 

Markiz qəlbən yüngülcə nəfəs aldı: belə bir izahat 
həqiqətə oxşardır, belə bir izahat gərək həqiqətə oxşar 
olsun. O, çarpayıya doğru daha bir addım atdı. dirarden 
döyüş meydanında dəhşətli yaraları çox görmüşdü, lakin 
laxtalanmış qan içərisində olan bu sifətdən daha dəhşət- 
lisini bütün ömrü boyu görməmişdi. 

— Bəli, yəqin ki, sağ gicgahı imiş, — deyə bihudə sözlər 
söylədi. 

Onun sakit keçən firavan həyatını uzun illər idi ki, heç 
nə pozmurdu, o, özündən və mahiyyət etibarilə dünyadan 
da razı di. Elə buna görə idi ki, Jan-Jakın anlaşılmaz ölümü 
onu bir o qədər bərk sarsıtmışdı. Həyatının ən xoşbəxt bir 
hadisəsi, Jan-Jakın gəlişi qəfildən məşum bir bədbəxtliyə 
çevrilmişdi. Böyük və quzu kimi həlim müəllim, nəhayət, 
onun yanında tapdığı sakitlik və əmin-amanlıq aləmindən 
birdən-birə vəhşicəsinə çıxarılmışdı. dirardenin özü də bu 
dəhşətli işə nə yollasa cəlb edilmişdi, nə yolla olduğunu 
isə o aydındır ki, bilmirdi və bilmək də istəmirdi. 

O, öz dərdini bir kimsəyə söyləməli idi. 

— Oğlum, sən onunla çox yaxın idin, — deyə Fernanda 
müraciət etdi, — gəl bir ona bax. Bura gəl, onun görkə- 
mindən qorxma. 

Fernand, iradəsi xilafına olaraq, gözlərini Terezanın pal- 
tarındakı qan ləkələrindən çəkə bilmirdi. Tereza onda ikrah 
hissi doğururdu. Fernand bu qanı axıdanın Tereza olma- 
dığını başa düşsə də, hər halda, belə bir fikrə gəlmək üçün 
bütün dərrakəsini cəmləməli idi. Tereza ilə qarı Sanlidə 
idilər, hər iki qadın özünə təkzibedilməz alibi təmin etmişdi. 
Hər şeyin təqsiri ondadır, Fernanddadır. Ledi itən vaxtdan 
bəri o bilirdi ki, Jan-Jak təhlükədədir. Məhz bu gün hansı 
duyğu isə ona söyləmişdi ki, Jan-Jakın yanına getmək və 
onu mühafizə etmək lazımdır. Lakin o, ilk salamın uzun 
sürəcəyindən qorxaraq qəsdən bu dəqiqəni təxirə salmışdı. 
Edilmiş cinayətin məsuliyyəti onun üzərinə düşür. 

O, atasının dediyinə əməl edərək cənazəyə yanaşdı. 
Fernandın qarşısında yatan onun dostu idi. Dostu ona 


öz məhəbbətini təklif etmişdi, lakin Fernandın ürəyi buna 
cəsarət edə bilməmişdi, o, lazımi ehtirasla sevməyə qadir 
deyildi. O, laxta qan içərisində olan bu başa gözlərini çək- 
mədən baxırdı. Fernand fikirləşə bilmirdi, dərddən beyni 
kütləşmişdi, o heç ağlına da gətirə bilməzdi ki, belə dözül- 
məz bir müsibət baş vermiş olsun. 

dirarden isə bu vaxt özünü ələ aldı. Mərhum üçün və 
özü üçün məsuliyyət onun üzərinə düşür. Qanlı cənazə 
əgər onu qorxutmuşsa, onda başqaları madam Levasserin 
ağlabatan kimi görünən rəvayətinə, yəqin ki, inanmaq 
istəməyəcəklər. Onlar bu qan haqqında hər cür qorxulu 
nağıllar uyduracaqlar. -lirarden zəhmət çəkib çalışmalıdır 
ki, ağıllı düşüncə uydurmaya, fantaziya və xurafata qalib 
gəlsin. Vəzifə və məsuliyyət hissi markizin dərdinə üstün 
gəldi. 

Ermenonvilin baş cərrahı Şenyü gəlib çıxdı. 

— Doktor, qorxuram ki, biz hamımız çox gecikmiş 
olaq, — deyib Jirarden həkimlə birlikdə cənazəyə yanaşdı. 

Doktor Şenyü çox qısa müayinədən sonra çiyinlərini 
çəkib bildirdi ki, müsyö Russo, çox ehtimal, artıq çoxdan 
— ən azı, dörd-beş saat bundan əvvəl ölmüşdür. Markiz tez 
onun sözünə qüvvət verdi: 

— Dəhşətli səhnədir, elə deyilmi? Amma tamam 
aydındır. Evin qapısı bağlı imiş. Beyninə qan vuran vaxt 
dan-dak evdə təkcə olub. Yıxılarkən başı buxarı çərçivəsinin 
iti ucuna dəyib parçalanıb. Madam Levasser belə ehtimal 
edir, yəqin ki, elə belə də olub. — Jirarden təlaşla danışırdı. 

— Bəli, yəqin, elə belə də olub, — Ermenonvil cərrahı 
Ermenonvil senyorunun dediyini bir qədər astadan 
təsdiqlədi. 

dirarden adamla dolmuş otağa qüssəylə baxdı. Ruhani 
Qoşe də, Ermenonvilin meri Martin də burada idi, qəsrin 
xidmətçiləri, kənd camaatı isə pəncərələrdən baxırdılar. 

Doktor Şenyü yavaşca dedi ki, cənazəyə baxmaq üçün 
Ermenonvilin prokuroru müsyö Bonneni də çağırmaq 
lazımdır. Markiz həkimi narazılıqla dinləyirdi. Prokuror 
Bonne ilə onun arasında ədavət var idi. Ancaq doktor 
haqlıdır. Prokurora xəbər vermək lazımdır, qanun belədir, 
həm də hər cür qondarma şayiələrin qarşısını almaq üçün 
belə etmək lazımdır. 

dirarden indi ürəyində tamam əmin idi ki, düşmənlər 
uydurma şayiələr yaymağa çalışacaqlar, onlar markizin 
də üstünə şübhə ləkəsi atmaqdan çəkinməyəcəklər, onu 
təqsirləndirəcəklər ki, öz qonağının həyatını düşmənlər- 
dən lazımınca qorumamışdır. Bu fikir məğrur dirardeni 
getdikcə daha çox narahat edirdi, onlar pıçıldaşırdılar, 
sarıbülbüllərin civiltiləri də onların pıçıltılarına qarışırdı. 

— Bu quşların səsini bir kəssənizl — Jirarden istədiyin- 
dən daha artıq bir əsəbiliklə və daha bərkdən madam 
Levasserə müraciət etdi. Qarı bir kəlmə də etiraz etməyib 
öz baş şalını qəfəsin üstünə atdı. 

Madam Levasser astadan Terezaya nə isə bir göstəriş 
verdi. Üzgün simalı, ağzı açıla qalmış Tereza özünü bir 
küncə çəkib qəmgin halda oturmuşdu. 

— Bir az kənara çəkilin, — madam Levasser buxarının 
yanında duranlara müraciət etdi. Tereza içində su olan 
kiçik bir badə gətirib döşəmə üstündəki qanı yumağa baş- 
ladı. Ona heç kim kömək etmədi. Hamı dinməzcə durub 
onun bu işinə baxırdı. 

cİndi onlar dinmirlər, — markiz düşünürdü. — Ancaq 
qapıdan çıxmağa macal tapmamış dilləri açılacaq. İndi, 
yəqin, hətta Sanliyə də xəbər yayılıb, tezliklə isə Luvra 
qədər gedib çatar. Poçtalyon Peyen yaman boşboğazdır, 
o, bütün bunları acı qeydləri ilə nağıl edəcək, özünün bütün 
sərnişinlərinə danışacaq, onların hamısı Luvrda dayana- 
caq edir. Günəş çıxmamış Paris hər şeyi biləcək». 

Uzun, hədsiz dərəcədə uzun bir yay günü idi, evə isə 
hey yeni-yeni adamlar gəlirdi. Gedən bir nəfərin yerinə 
üç nəfər başqası gəlirdi, pəncərələrdən yeni-yeni sifətlər 
görünürdü. Markiz hamını həvəslə vurub qovardı, lakin 
məlumdur ki, belə etmək olmazdı. 

Prokuror müsyö Bonne gəldi. O, qanuna əsasən, 
özü ilə həkim gətirmişdi: bu, doktor Viyeron idi, markizin 
də dalınca adam göndərdiyi həkim elə bu idi. Prokuror 
nəzakətlə salamlaşdı. Markizin üzü, iradəsi xilafına olaraq, 
gərgin görkəm aldı, onun dili-ağızı qurudu. İndi sayıq 
olmaq lazım idi. 

Prokuror işə dair hər iki qadına bir neçə sual verdi. 
Tereza laqeyd bir görkəmlə əyləşmişdi, suallara madam 
Levasser cavab verirdi. Otaqdakılar diqqətlə qulaq asır- 


dılar. Madam Levasserin dediklərinin hamısı aydın idi, 
bir şeyə irad tutmaq çətin idi. Bəli, evin qapısı, həmişə 
olduğu kimi, kilidli imiş, qapının sürgüsü və qıfılı öz qay- 
dasında, pəncərələr bağlı imiş, Jan-Jak, yəqin, istidən 
qorunmaq üçün onları bağlayıbmış. Qadınlar gəlib onu 
döşəmənin üstündə, tamam qan içində, indiki vəziyyətdə 
görmüşdülər. Onunla qızı bütün günü Sanlidə olmuşlar, 
oraya şey-şüy almaq üçün gedibmişlər. Madam Levasser 
getmiş olduqları mağazaları da dedi. Notarius dilberin 
yanına getdiklərini isə xatırlatmadı. Qarı axırda özünün 
qan sızması və buxarı haqqındakı rəvayətini təkrar etdi. 

— Doktor Şenyünün də fikri belədir, — Jirarden tələsik 
təsdiq etdi. 

Bəs söhbətə qarışan bu çağırılmamış axmaq kimdir? 
Markizin icarədarı və ona bac verən meyxanaçı Moris atadır! 

— Mən belə dəhşətlə ölən bu adamı axırıncı dəfə 
görənlərdən biriyəm, — o, yersiz halda boşboğazlığına salıb 
prokurora müraciət etdi. — Onun bütün əsərlərini yeddi 
dəfə oxuyub başa vurmuşam və deməyə haqqım çatır ki, 
o, mənimlə həmişə həvəslə söhbət edərdi. Bu gün Jan- 
dakın görkəmi həmişəkindən çox yaxşı idi, mənim yanıma 
girən kimi bunu dərhal sezdim, onda əsla xəstəlik əlaməti 
yox idi, cənab prokuror. Heç cür başa düşə bilmirəm, 
duran yerdə birdən-birə necə olub ki, ölüb. 

— Təşəkkür edirəm, dostum, — prokuror cavab verdi, 
— əgər bir sual doğmuş olarsa, biz sizi nəzərdə tutacağıq. 
— Sonra o, doktor Viyerona tərəf dönərək sözünə davam 
etdi: — Zəhmət olmasa, cənazəni müayinə edin. 

Doktor Viyeron mərhumun cənazəsi üstə əyildi. 

— Madam Levasserin dediyindən başqa bütün digər 
izahatlar mahiyyət etibarilə rədd edilir, — markiz təlqinedici 
bir səslə bildirdi. 

Həkim cənazəyə ani göz gəzdirib dedi: 

— Çox ola bilsin ki, madamın izah etdiyi səbəb ölümə 
gətirib çıxarmışdır. Lakin son nəticəyə meyit yarıldıqdan 
sonra gəlmək olar. 

Madam Levasser döşəmə üstündəki qanı yuyan Tere- 
zaya camaatın necə düşməncəsinə baxdığını duymuşdu. 
O, bütün bu həftəbecər adamlara meydan oxuyaraq öz 
xırıltılı və zəif səsi ilə çox təmkinli-təmkinli dedi: 

— Mənim hörmətli kürəkənim dəfələrlə öz arzusunu 
bildirmişdi ki, öldükdən sonra meyitini yarmamış dəfn 
etməsinlər və meyiti yararkən, ən azı, on adam iştirak 
etsin. Cənab markiz, mən sizdən, həmçinin sizdən, çox 
hörmətli cənab prokuror, sizdən xahiş edirəm ki, meyitin 
yarılması haqqında sərəncam verəsiniz. Ondan ötrü ki, 
qaranlıq qalan şeylər aydınlaşsın. 

İlk dəqiqədən Јгагдепдә qarıya qarşı nifrət hissi baş 
qaldırmışdı, ağlabatan bütün dəlillərə baxmayaraq, onda 
belə bir tərəddüdlü şübhə hissi də oyanmışdı ki, qarı bu 
qanlı hadisə ilə nə isə əlaqədardır. Lakin qarının özünü 
necə mərdanə apardığını və bu qədər ağıllı hərəkət etdi- 
yini görüb ona haqq qazandırdı, hətta ona təşəkkür etmək 
belə istədi, çünki markiz özü bundan yaxşı bir şey düşü- 
nüb tapa bilməzdi, buna görə də onların arasındakı sözsüz 
anlaşma artmağa başlamışdı. 

Prokuror müsyö Bonne dedi: 

— Burada aydın edilməli elə bir məsələ də yoxdur. 
Amma indi ki, madam, siz, həmçinin, cənab markiz, siz 
belə arzu edirsiniz, meyit yarılacaqdır. — O, nəzakətlə qarı- 
ya və Terezaya baş endirdi. — İcazə verin, sizə öz dərin 
hüznümü bildirim, madam, — deyərək çıxıb getdi. 

Markiz yüngülcə nəfəs aldı. İlk təhlükə keçib-getmişdi. 
Laxta qanın dəhşətli görünüşü təbii olaraq adamda müx- 
təlif təsəvvür oyadırdı: elə ki meyiti lazımi qaydaya saldılar, 
həqiqəti başa düşmək asan olacaqdır. 

Bircə bu adamlar çıxıb dağılışaydılarl 

— Dostlar, mənə elə gəlir, — otağa doluşmuş camaata 
bir qədər süni səmimiyyətlə müraciət etdi, — indi hər iki 
xanımı tək buraxmaq lazımdır. 

Ev tədricən boşalmağa başladı. Hava da qaralmışdı. 
Madam Levasser şamları yandırdı. Birinci və ən ümdə işləri 
görüb qurtaran dirarden özünü bürümüş zəifliyə qarşı 
daha müqavimət göstərmirdi. O, kresloya əyləşib gözlərini 
yumdu. 

Lakin bu gecə və bu yaxın günlərdə hələ nə qədər iş 
görülməli olduğunu fikirləşib dincəlməyi özünə rəva bil- 
mədi. Mərhumları yuyub geyindirən madam Obrenə təcili 
olaraq tapşırmaq lazımdır ki, səhər lap tezdən meyiti lazımi 
qaydaya salsın. Sonra isə elə birinci poçt ilə doktor Lebeqə 


məktub göndərmək lazımdır. Heykəltəraş Hudonul çağırt- 
dırmaq lazımdır ki, mərhumun üzünün maskasını çıxartsın. 
Maska çıxarılmazdan əvvəl meyiti yarmaq olmaz. 

Onun nəzəri yazı stoluna və sandıqçaya sataşdı. Əlyaz- 
maları etibarlı bir yerdə və həm də mümkün olduqca tez giz- 
lətmək lazımdır ki, başına bir iş gəlməsin. Amma mərhum 
dəfn edilənədək bunu etmək olmaz. O, dəfn mərasimini 
sadə və layiqincə keçirəcəkdir. Jan-Jak, hər halda, bura- 
da, dirardenin torpağında dəfn ediləcəkdir, Ermenonvil 
əsrin ən böyük xadiminin dinc qocalıq həyatının məskəni 
olmaq əvəzinə, onun son dinclik yeri olacaqdır. 

Onun iş barədəki fikirləri yavaş-yavaş sıxışdırılıb təmiz 
və dərin kədərlə əvəz olunurdu. O, dan-dakın cənazəsinə 
yanaşdı. Hələ bu yaxınlarda Jan-Jak fərəhlə və qızğın 
söhbət edirdi, o, nə qədər çox iş görmək istəyirdi: həm 
mahnılar məcmuəsi, həm -Xəyalatə”, həm «Bitkilərin təs- 
пҝә?, həm də bir çox və bir çox digər işlər: bəs İsveçrə 
evciyi? Axı onun böyük sevincinə səbəb olmuş həmin 
evcik bu yaxınlarda hazır olacaqdır, lakin Jan-Jak həmin 
evə köçməli olmadı. Budur, gicgahından dərin yara alıb 
hərəkətsiz uzanmış Jan-Jak öz planlarını həyata keçirmək 
iqtidarından həmişəlik məhrum edilmişdir. Onun ətrafında 
nə qədər çox dostu vardı, indi isə bu böyük qoca öz qanına 
qəltan olmuş və bütün ömrü boyu lənət yağdırdığı, həm də 
tərənnüm etdiyi dəhşətli və soyuq, çıxılmaz tənhalıq içəri- 
sində son xırıltıları ilə üzülüb kimsəsiz halda can vermişdir. 

O, canlı varlığa nəsib olan taleyin bu qədər miskin 
olduğunu heç bir vaxt, heç bir döyüş meydanında bu 
qədər sarsıdıcı qüvvə ilə hiss etməmişdi. Nə qədər gülünc 
olsa da, onu sıxan hüzn və kədərə baxmayaraq, dirardenin 
qulaqlarında latınca bir beyt hey səslənməkdə idi, bu beytin 
köməyi ilə şagirdlər felləri yadda saxlayırlar və bu zaman bir 
şey hiss edən şəxsin adını təsirlik halına salırlar. Adətən, 
bu şeri müsyö Herber tez-tez Fernanda təkrar etdirərdi: 
piget, pudet, poenitet, taedet atque miseret — məyus olmaq, 
utanmaq, peşman olmaq, iyrənmək, rəhmi gəlmək. 





İan Antuan Hudon (1741-1828) – fransız memarı, XVII 
əsrin görkəmli realist sənətkarlarından biri 


2 xXəyalatə — Russonun başladığı, lakin bitirə bilmədiyi əsər 
3 «Bitkilərin təsnifi» — Russonun nəbatata dair əsəri 

Jirarden fikrindən ayrıldı. Qarını və Terezanı tamam 
yaddan çıxartmışdı. Onların qayğısına qalmaq lazımdır, 
başqa çarə yoxdur. 

— Madam, qəsrdə bizimlə axşam naharı etməzsinizmi? 
— madam Levasserə müraciət etdi. — Cənazənin yanında 
durmaq üçün mən bura adam göndərə bilərəm. 

— Sağ olun, cənab markiz, — madam Levasser soyuq 
və hətta kinlə cavab verdi. — Siz çox lütfkarsınız, amma biz 
burada qalacağıq. 

dirarden qəsrə qayıtdı: demək olar, düşünmədən, 
şüursuz halda öz yataq otağına keçib çoxlu ehtiyat açarla- 
rının asıldığı gizli lövhəni açıb çıxartdı. Açarlar təkcə onun 
özünə məlum olan mürəkkəb və qəsdən dolaşıq qoyul- 
muş qaydada, düzgün asılmışdı. Yay evinin ehtiyat açarı 
olduğu kimi, dili sağ tərəfə, 17 nömrəli dərbəçənin açarı 
ilə yarıya qədər örtülmüş halda asılmışdı, bütün açarlar 
qoyulduğu qaydada idi. dirarden bir dəfə Nikolası öz yataq 
otağında gördüyünü dumanlı halda xatırladı və dərhal 
özünü bunu unutmağa məcbur etdi. Lakin qəsrdə axşam 
naharı etmək haqqındakı təklifi rədd edən qarının düşmən 
nəzərlə ona baxdığını təsəvvüründə oyatmağa mane ola 
bilmədi. O, bunu bilmək istəmirdi, ancaq bu baxışın nə 
demək istədiyini çox gözəl bilirdi. Əgər sən öz vədinin 
üstündə durub Nikolası buradan qovsaydın, belə olmazdı 
— bax qarı ona məhz bunu demək istəyirdi. 

Onun fikrinə daha nələr gəlmirdil Məyus halda başını 
buladı. 

Öz iş otağına keçdi, iş xirtdəyə qədər idi. O, buna şad 
idi ki, iş çoxdur, başı buna qarışar. 

— Cənab işlər müdirini buraya çağırın, — əmr etdi. — Qoy 
camaat da hazır olsun. Qasidləri Parisə göndərəcəyəm. 
Bir neçə nəfər. Dəfn haqqında da bir sıra sərəncam verə- 
cəyəm. 

O, sərəncam buyurur, əsgər kimi ciddi, yığcam tapşı- 
rıqlar verirdi. O istəyirdi ki, dəfn mərasimi bütün sadəliyinə 
baxmayaraq, uzun müddət yadda qalsın. Elə olsun ki, 
çox-çox sonralar da gələcək nəsillər Jan-Jak Russonun 
dəfnindən danışsınlar. 


İİ fəsil 
ALDANMIŞ YALANÇI 


Madam Levasser ilə Tereza evdə tək qalarkən artıq 
gecə düşmüşdü. Madam Levasser Jan-Jakın sevimli kres- 
losunda oturmuşdu. O, bərk yorulub əldən düşmüşdü. 
Onun heç də asan günlərsiz keçməyən həyatında bu gün 
ən ağır gün idi. Sabahısı gün də, o birisi gün də, qarşıdakı 
bütün bir həftə də onun üçün heç də bikar keçməyəcəkdi. 

Yaxşı ki, o, notariusla olan işi vaxtlı-vaxtında görüb 
qurtara bilmişdi. Bu ustad dilber pulu nə qədər dərində 
gizlətsələr də, özgə cibindən çıxarmağı bacaran adamdır, 
O, öz qanunlarını yaxşı bilir, o, madam Levasserin nə 
istədiyini və onun özündən nə tələb olunduğunu başa 
düşmüşdü, madam Levasser ən yaxın günlərdə sənədi 
alacaqdır. Tereza bir xeyli kağız imzalamışdı, bircə o qalırdı 
ki, son dəfə imza atsın və notarius da möhür vursun. dirber 
demişdi ki, bu artıq boş bir rəsmiyyətdir. Dəfndən sonra 
o, Tereza ilə birlikdə Sanliyə gedəcək, ancaq göz qoymaq 
lazımdır ki, qızı öz Nikolası ilə, o həmin zinakar ilə təklikdə 
qalmasın. 

Madam Levasser bu gün aydın və cəld düşünməli 
olmuşdu, bircə dəfə də olsun səhv etməmiş və buna görə 
özündən razı idi. O, Allah bilir ki, ağlı nə qədər özündə 
olan markiz ən vacib məsələnin nədən ibarət olduğunu 
o saat anlatdı. Cənab prokurorun gəldiyini görən madam 
Levasserin qorxudan qanı damarlarında dondu, lakin 
burada da imtahandan yaxşı çıxdı, meyiti yarmağı onun 
özünün tələb etməsi isə təqdirəlayiq bir iş idi. 

Əgər indi səfehin öz əcəli ilə, təbii bir ölümlə ölmüş 
olduğu haqqında rəvayət işə salınmışsa, bu, bütünlüklə 
onun xidmətidir. 

O, hər şeyi yaxşı uydurmuşdu, özünün markizdən, 
prokurordan, ölümdən və şeytanın özündən belə üstün 
olduğunu hiss edirdi. Lakin bunun üçün qarı bütün qüv- 
vəsini gərginləşdirib bir yerə toplamalı olmuşdu, buna 
görə də indi bərk yorulmuş, tamam əldən düşmüşdü. 

— Yeməyə bir şey hazırla, — Terezaya əmr etdi. 

— Mən yeyə bilmərəm, — Tereza acı-acı ağlamağa baş- 
ladı, onun zəifləyib üzgün hala düşmüş görkəminə baxan- 
da adamın ürəyi yanırdı. 

— Başıboş inək, — qarı onu bu dəfə bir qədər kinsiz 
söydü və əziyyətlə ayağa qalxaraq yemək üçün özü şey 
hazırlamağa başladı. — Ğst-başını dəyiş, heç olmasa, palta- 
rındakı qan ləkəsini yuyub təmizlə, — yenidən əmr etdi. 

Tereza buyruğu yerinə yetirmək üçün itaətkarcasına 
ayağa qalxdı, qorxudan titrəyib əsə-əsə yataq otağına 
keçdi. 

— Bilmirəm, bu gecə necə olacaq, — ağlayıb oxşamağa 
başladı. — Cənazənin yanında necə yatacağam. 

— Sənə yeridir, — madam Levasser kinayə ilə cavab 
verdi. O, Jan-Jakın ölümündə Terezanın təqsirini üzə vur- 
masa da, qız onu başa düşdü. 

Madam Levasser çox keçmədən sadə bir axşam 
naharı hazırladı, ən nəhayət, Tereza da gəlib oturdu. 

Onlar hələ nahar edirdilər ki, qapını bərk taqqıldatdı- 
lar. Gələn Nikolas idi. 

Terezanın sinəsindən qırıq bir qışqırıq qopdu, onun 
ağır hərəkətli siması qorxudan eybəcərləşdi. O, istər-istə- 
məz yataq yerinə baxdı. Haradasa və nə vaxtsa eşitmişdi ki, 
qatil öldürülən adamın yanına gələndə meyitin yarasından 
qan axmağa başlayır. Tereza şamların titrək işığında güclə 
görünən çarpayıya qorxudan bütün bədəni ilə əsə-əsə 
gözucu nəzər salırdı. 

Madam Levasser əclafın onunla söhbət etməyə gələ- 
cəyini bilir və gözləyirdi. Lakin onun heç ağlına belə gəl- 
məzdi ki, Nikolas görünməmiş bir həyasızlıq edib elə bu 
gecə gələcəkdir. 

Madam Levasser ölümcül bir yorğunluq hiss edirdi, 
o qorxurdu ki, yeni və amansız bir gərginliyə davam gətir- 
məsin. Lakin özünü yenə ələ almalıdır — bu dəhşətli gündə 
dəfələrlə belə etməli olmuşdu. O nə qədər istəsə də, 
yenə özünü bu adamın üstünə atılmağa qoymamalıdır: 
o, Nikolasın Tereza ilə təklikdə görüşüb danışmasına mane 
olmalıdır və hər şeydən əvvəl, ona işarə etməlidir ki, əlyaz- 
malara sərəncamlıq etməyə Terezanın hüququ yoxdur. 

— Xanımlar, bir qədər gec olsa da, — Nikolas öz vaqqıl- 
tılı səsinə ləyaqət və hüzn nidaları verməyə çalışaraq sözə 


başladı, — sizə qəflətən üz verən bu dəhşətli bədbəxtlik 
münasibətilə elə bu gün öz dərin hüznümü bildirmək 
üçün səbir edə bilmirdim. Möhtərəm xanımlar, mənə irad 
tutmayın. Pəncərələrinizdə işıq görcək, mən bir dostunuz 
kimi, — ümidvaram ki, özümü belə adlandırmağa haqqım 
vardır — cəsarət edib daxil oldum. Öz-özümə dedim ki, 
belə bir vəziyyətdə iki kimsəsiz qadının tədbirli bir havadara 
ehtiyacı vardır. 

— Çox lütfkarlıq edibsiniz, — madam Levasser cavab 
verdi, — ancaq bizdən ötrü buyurub narahat olmayın. Bizim 
havadarlarımız vardır. Həm də çox nüfuzlu havadarlarımız 
vardır. Bizi hətta kralın möhürü mühafizə edir. 

Nikolas: 

— Mən fransız dilindən bir qədər kasıbam, — dedi, 
— buna görə də, ola bilsin ki, sizin nə demək istədiyinizi 
düzgün başa düşməmişəm. Yaxşı təsəvvür edirəm ki, 
bizim yazıq mərhum vəsiyyət qoyub getmişdir. Lakin belə 
bir təminat kifayətdirmi? Məsələn, budur, içində məşhur 
kağızların olduğu sandıqça buradadır. Bizim sevimli mər- 
humun bunlardan ötrü necə təlaş keçirdiyini biz hamımız 
bilirik. O, həmişə qorxurdu ki, bu aristokratlardan birinin 
başına birdən bütün bu yazı-pozuları qəsb etmək kimi 
dəlisov bir fikir gələr, yaxud da məsələn, elə həmin filosof- 
lardan birinin başında belə bir fikir doğar — axı onların 
hamısı səbəbini özləri də bilmədən həmişə bir-biri ilə 
qanlı-bıçaqdırlar. 

— Əziz dost, biz ki bundan qorxmuruq, — madam 
Levasser heç də qeyri-səmimi olmayan bir tərzdə Nikolasa 
müraciət etdi. — Bu axı mənim yazıq kürəkənimdə onun 
xəstəliyindən doğan yalnız keçici bir şey idi, elə, təəssüf ki, 
ölənə qədər də bu hiss onun yaxasından əl götürməmişdir. 
Həyat təcrübəm mənə öyrətmişdir ki, bu əlyazmalarına 
yalnız ən alçaq fırıldaqçılar göz dikə bilərlər. Buna görə də 
belə alçaqların qəsdindən qorunmaq üçün mən indi özü- 
mü kral möhrü ilə təsdiq edilmiş sənədlə sığorta etmişəm. 
Biz bu sənədi son dəqiqədə, kimin isə vəhşi cinayətkar əli 
bizim yazıq dan-dakın işini bitirdiyi həmin dəqiqədə əldə 
etmişik. 

— Madam, fələyin hökmünü cinayətkarlıq adlandırmaq 
küfr olar, — Nikolas yumşaq bir məzəmmətlə ona cavab 

verdi. — Ancaq mən başa düşürəm ki, siz öz adi halınızda 
deyilsiniz. Amma möhtərəm xanımlar, kral möhürünüz olsa 
da, mən sizə belə məsləhət görürəm: əlyazmaları gizlədin, 
onları etibarlı bir ələ tapşırın. Sandıqçanı öz sadiq xidmət- 
çinizə və sınanmış dostunuza verin. — Nikolas belə deyib 
sandıqçaya tərəf bir addım atdı. 

Bunu görcək madam Levasserin bütün sakitliyi, bütün 
düşüncəsi dağılıb yox oldu. Çoxdan bəri tutub saxladığı 
qızğınlığı üzə çıxdı. O, öz zəif səsini ucaltmaq istədi, qış- 
qırmağa çalışdı. 

— Əlini sandıqçadan çək! — madam Levasser с̧тахга. 
— İtdən törəmiş nacins, rəzil, qaniçən alçaq, fırıldaqçıl 
Sənin alçaqlıqdan daha çox axmaqlığın varmış. Sən hələ 
də heç bir şey başa düşməmisən? Sən burada öz murdar, 
qanlı işini görüb qurtaranadək biz orada hər şeyi qanuna 
salmışıq. Başıboş adam, sənin niyyətin boşa çıxmışdırl 

Bu qarının öz zəif səsini gərginləşdirib qışqırığa çevir- 
mək üçün necə çalışdığını, əvəzində isə ciyiltili bir səslə 
mırıldadığını görmək vahiməli və gülünc idi. Sonra qarı bir 
qədər sakit ahənglə sözünə davam etdi. 

— Bəlkə, siz, odlar-alovlar içərisindən keçmiş cənab 
at dəllalı, zəhmət çəkib bir Sanliyə, kral notariusu ЈИбегп 
yanına gedəsiniz. Orada sənədi sizə göstərmələrini xahiş 
edə bilərsiniz. Əgər fransız dilini yaxşı bilirsinizsə, onda sizə 
aydın olar: əlyazmaların sahibi indi mənəm, dul Levas- 
serdir. Tereza mənsiz heç bir şey edə bilməz. Bala, əbəs 
yerə, lap əbəs yerə zəhmət çəkmisiniz, siz bir su da olsun 
qazana bilməyəcəksiniz, ala biləcəyiniz ən böyük şey — dar 
ağacı, yaxud təkərləmə cəzası ola bilər. 

Tereza birdən ağlını itirmiş kimi tez-tez danışmağa 
başladı: 

— Müsyö Nikolas, bu dəhşətlidir, sizin gördüyünüz iş 
dəhşətlidir! Mən bunu istəmirdim. Siz mənim bunu istə- 
diyimi deyə bilməzsiniz. Axı bu lap dəhşətdir. 

Nikolas öz sakitliyini saxlayırdı, yalnız onun enli burnu- 
nun pərələri titrəyirdi. O, ağımsov kinli gözləri ilə Terezaya 
ötəri bir nəzər salıb yenə mehriban, lakin bir qədər gərgin 
təbəssümlə qarıya tərəf döndü. 

— Görürsünüzmü, madam, indi siz öz yazıq qızınızı da 
dəlilik dərəcəsinə çatdırmısınız, — deyə vaqqıltılı səsi ilə dil- 


ləndi. — Əvvəlcə siz fələyin qanlı əməlindən danışırdınız, 
indi isə hər şeyi mənim üstümə yıxırsınız. Başa düşürəm, 
bunun sizə necə sarsıdıcı bir təsir etdiyini tamamilə başa 
düşürəm, amma axı mən fələk deyiləm, mən cənab mar- 
kizin adicə bir xidmətçisiyəm — doğrudur, mən həm də 
gələcəkdə Tetersoll kimi cıdır at tövlələrinə malik olaca- 
ğam. Amma etiraf etməliyəm ki, indi, cənab filosofun acı- 
nacaqlı vəfatından sonra mən əvvəlkindən daha möhkəm 
əmin oluram ki, öz atxanalarımı artıq əlimdə tutmuşam. 
Nə olsun ki, biri ölməsə, o birisi dirilməz. 

Qarı qeyri-adi bir sakitliklə dedi: 

— Oğlum, mən sənin özünü nə üçün belə həyasız 
apardığını bilirəm. Sən belə hesab edirsən ki, əgər mən 
bu qanlı işin üstünü açsam, onda mənim bədbəxt Tere- 
zam üçün də yaxşı olmayacaq, buna görə də səni ifşa 
etməyəcəyəm. Lakin sən burada da, yəqin, uduzacaqsan. 
Səni təkərə bağlanmış" görmək arzusu elə böyükdür ki, 
bundan ötrü qiymətli bir şeydən keçmək də heyif deyil. 

Nikolas əvvəlki kimi təmkinlə cavab verdi: 

— Madam, sizin ağıllı qadın olduğunuza mənim heç 
vaxt şübhəm olmayıb, buna görə də özünüzə beləcə bir 
zövq vermək üçün, hər halda, əvvəlcədən bir neçə dəfə 
götür-qoy etməli olarsınız. 

Lakin Nikolas başa düşmüşdü ki, madam Levasser 
ЗапПһуә, doğrudan da, şəhərin görkəmli yerlərinə baxıb 
ləzzət almaq üçün getməmişdi, buna görə də özünün cəld 
və cəsarətlə yerinə yetirdiyi niyyətinin boşa çıxdığını görən 
Nikolasın qəflətən doğan qızğın məyusluq hissindən dün- 
ya gözlərinə zülmət göründü. Onun sifəti hədsiz və dəh- 
şətli bir qəzəb ifadəsi aldı. 

— Tərki düşük madyan, cəhəngini yum, — bağırdı. — Elə 
bilirsən ki, mən sənin axmaq çərənləmələrindən qorxmu- 
şam? Mən sən yabını necə noxtalamağı bilirəm. İstəsəm, 
bu saat sənin dəfinəni götürüb apararam! — Bunu deyib 
sandıqçaya tərəf atıldı. 

Madam Levasser onun qabağına atılıb özünü sandıq- 
çanın üstünə saldı. Tosqun və təngnəfəs qarının belə bir 





! Təkərə bağlamaq, təkər cəzası vermək — işgəncəli edamdır, 
cinayətkarı xüsusi bir fırlanan təkərə bağlayıb əllərini, ayaqlarını və 
bütün sümüklərini qırıb sındirirdilar. 

pəzəvəng ilə əlbəyaxa olmağa çalışması acınacaqlı bir mən- 
zərə idi. Madam Levasser qışqırmaq istəyirdi, lakin səsi 
çıxmırdı. 

O, təlaş içərisində Terezanın çiynindən yapışdı. 

— Ay axmaq, bir qışqırsanal — boğuq səslə qızına yal- 
vardı. — O, sənin pullarını qarət edir. Daha sənin yaşamağa 
bir şeyin olmayacaq. Bir qışqırsanal 

Tereza anasının gərgin sifətini, ondakı dəhşəti, qəzəbi, 
enerjini görürdü. Onun dərk və hiss etməyə başladığı andan 
bəri bu qadın qarşısında keçirdiyi bütün dəhşət və pərəstişi 
üstün gəldi. Tereza öz gur səsi ilə bərkdən qışqırdı. 

Nikolas sandıqçanı o saat əlindən saldı. 

— Axmaq, — deyə coşdu. — İndi sən, doğrudan da, özün 
öz həyatının səadətini əlindən buraxırsan. Elə mən bunu 
lap əvvəldən bilirdim: axmaq. 

O, yenidən özünü ələ aldı. 

— Möhtərəm xanımlar, görünür, — nəzakətlə sözünə 
davam etdi, — bu dərd sizə həddindən artıq təsir edib, buna 
görə də siz əsl dostunuzun kim olduğunu görmürsünüz. 
Onda icazə verin, gedim. Sizə bir daha öz dərin hüznümü 
izhar edirəm. 

— Xoş getdiniz, əziziml — madam Levasser dilləndi. 
— Terezanın da adından sənə «xoş getdin» deyirəm. Əgər 
sizi bircə dəfə də onunla birlikdə görmüş olsam, onda vay 
halınıza. Sizə and içirəm. Yadınızda yaxşı saxlayın. 

Lakin madam Levasser bununla onu yalnız qıcıqlan- 
dırıb son sözünü deməyə imkan vermiş oldu. 

— Öz məsləhətinizi madam Russoya söyləyin, lütfkar 
xanım, — cavab verdi. — Mənim atamın oğlu sizin qızınızın 
dalınca qaçmamışdır, sizin qızınız onun dalınca qaçmışdır. 
— Nikolas təzim edib getdi. 

Madam Levasser qızına daha heç bir şey deməyib, 
nəhayət, bir qədər yatmaq üçün yuxarıya, öz otağına qalxdı. 

— Anacan, məni tək qoymayın, — Tereza ona yalvardı. 
Tereza, az qala, ağlayırdı. Lakin qarı dayanmadı. Tereza 
hətta anasının onu eşidib-eşitmədiyini də bilmədi. 

Tereza ehtiyatla bir küncə, yataq yerindən mümkün 
olduqca iraq bir yerə keçib, yorğun və üzgün halda kür- 
süyə çökdü. Lakin iradəsi xilafına olaraq, onda nə isə 
müxtəlif fikirlər doğdu. Nikolas onu anasının qarşısında 


belə rüsvay etməklə gör necə alçaqlıq edir. O, Nikolasın 
dalınca qaçmamışdı, bu yalandır. Axı Nikolasın özü də 
ona, əlbəttə, nəsə bir duyğu bəsləyirl Qadına qarşı bir 
duyğu olmadıqda onu belə oxşamazlar. Terezanın bunda 
səriştəsi var. İndi bundan boyun qaçırmaq alçaqlıqdır. 

Kişilərin hamısı əclafdır. Cavan qraf da əclafdır. Hətta 
dan-dak da əclaf idi — yoxsa o, onun körpələrinin başına 
bu oyunu açmazdı. Ancaq onun haqqında belə düşünmək 
olmaz, axı o elə buradaca uzanıb əbədi yuxuya dalmışdır, 
hələ bir gör onu necə dəhşətli hala salıblar. 

Tereza əzgin və huşsuz halda öz stulunda əyləşmişdi, 
onun aram düşünən beyninə heç batmırdı ki, bundan 
sonra o, Jan-Jaksız yaşayacaq, bir növ, özü öz başının 
ağası olacaq, həm də pullara da özü sahiblik edəcək. 
Bu oyunu onun başına açan müsyö Nikolas olmuşdur. 
İndi isə onu edam edə bilərlər, ona təkər cəzası verə və 
hətta şaqqalaya bilərlər. Dameni də şaqqalamışdılar. Bu 
dəhşətli cəzanı göstərən şəkilləri və müfəssəl nağılları 
xatırlayarkən Terezanın bədənini üşütmə tuturdu, amma 
Damen kralı öldürməmişdi, yalnız onu öldürmək istəmişdi. 
Əgər Nikolasın ona müəyyən bir duyğusu olmasaydı, o, bu 
qədər dəhşətli oyuna girməzdi. Nikolas bunu Terezadan 
ötrü etmişdir, buna heç bir şübhə ola bilməz... Bunlardan 
sonra Terezanın qəlbində mübhəm bir məmnunluq hissi 
baş qaldırdı. 

Tereza mürgülədi. Bu nə qədər gözəldir: Nikolas onu 
istəyir, buna görə də Nikolası rədd etmək çox çətindir! 
Yaxşı ki, anası buradadır. O olmasaydı, bütün pullar havaya 
sovrulub gedərdi. Anası onu tez-tez döyürdü, ancaq 
anasının əlini öz çiynində hiss edib onun üzünü görən kimi 
bədənindəki bütün yorğunluq və zəiflik harayasa uçub 
getmiş, qışqıra bilmişdi. 

Bu yaxın günlər ərzində o, anasından əsla ayrı düş- 
məyəcək, o, indi Nikolasla təklikdə görüşə bilməz. Amma 
heyif, axı Nikolas onu sevir. Elə buna görə Nikolas Jan- 
dakın öz əcəliylə axirət dünyasına köçüb getməsini gözləyə 
bilməmişdir. Yazıq Jan-Jak! Tereza həvəslə keçib böyük 
kresloda əyləşərdi, ancaq bu gecə buna cəsarət etmədi. 
Axı bu, Jan-Jakın kreslosudur. Tereza kiçik stulda beləcə 
yanakı oturub, nəhayət, möhkəm yuxuya gedərək yatdı. 

III fəsil 
SONRAKI PEŞMANÇILIQ 


Fernand bu dəhşətli axşamın həyəcan və iztirabın- 
dan bərk yorulduğuna baxmayaraq, bütün gecəni gözünü 
yuma bilməmişdi. Peşmançılıq hissi onu yandırıb-yaxırdı. 
Müsyö Herber ona sözsüz-sovsuz inanmaq əvəzinə, onu 
soyuqqanlılıqla hər üzünə tənqid etmişdi: hələ Martin Kat- 
rudan da çox tənqid etmişdi. Fernanda insanlardan ən 
müdrikinin əsrarlı fikirlərinə diqqət yetirmək kimi xoşbəxt 
bir tale nəsib olmuşdu, o isə müəllimi lazımi qədər sevmə- 
mişdir, ürəksiz sevmişdir, o, səfehlik və etinasızlıq etmiş 
və bu misilsiz səadətə ağılsızlıqla barmaqarası baxmışdır. 

Günəş yenicə boylanmışdı ki — günəş isə bu günlər 
çox erkən doğurdu — Fernand bağça-bağa qaçdı. Bərk 
əks-səda verən meşə talasına baş çəkdi. dan-dakla son 
görüşünü, onun hər bir hərəkətini, hər bir sözünü xatırladı. 
Onun nitqini, özündəki ağılsız cəhətləri yumşaldan musi- 
qisini dinlədi. O, Jan-Jakın ona dikilmiş canlı və düşüncəli 
gözlərini görür, onun öyüdverici bir tərzdə: «İnsan xeyir- 
xahdırə — deyən zəif və mütəəssir səsini eşidirdi. 

Fernand xeyirxah deyildi. Bədxah da deyildi. O daha 
pis idi: hissiyyatsız, laqeyd və tənbəl idi. Tənbəllikdən və 
xoşagəlməz dəqiqələr keçirəcəyindən qorxaraq, o lazım 
gəldiyi vaxt müəllimin mühafizəsini öz üzərinə götürmür, 
öz daxilindən gələn səsə qulaq asmırdı. 

O nə isə etməlidir. Heç olmasa, mərhumun xatirinə bir 
tədbir görməlidir. 

Nikolası axtarmağa başladı. Fernand bu görüşdən 
qorxurdu. Öz-özündən də qorxurdu. Bu adamı öldürmək, 
ayaq altına salıb tapdalamaq arzusunun gücündən dişlə- 
rini qıcırdadırdı. Necə olsa onu tapacaq, ondan cavab 
verməsini tələb edəcək. 

Fernand onu tövlədə tapdı. Onu səslədi. 

— Nə buyurursunuz, cənab qraf? — Nikolas soruşdu. 

— Dünən harada idiniz? — Fernand hökmlə qışqırdı. 

Nikolas özünü bilməməzliyə qoyub bir qədər təəccüblə 
cavab verdi: 


— Zənnimcə, cənab qraf məni bunda məzəmmət etmək 
istəyir ki, cənab filosof haqqında lazımi qədər narahat 
olmamışam, elə deyilmi? Mən məmnuniyyətlə qulluq gös- 
tərərdim. Ancaq cənab markiz mənə buyurmuşdu ki, mər- 
humun gözünə belə görünməyim və əgər səhv etmirəm- 
sə, siz də mənə belə deyirdiniz. 

Fernandın qorxduğu arzu — öz əlləri ilə bu əclafı boğ- 
maq arzusu onu coşdururdu. Nikolas heç də qeyri-səmimi 
olmayan sözünə davam etdi: 

— Mən çox şad olardım ki, xanım Russoların hər ikisi 
çıxıb gedəydi, mənim də öz atlarıma baxmağa vaxtım olaydı. 

— Bütün günmü tövlələrdə olmusunuz? — Fernand 
soruşdu. 

— Əlbəttə ki, bütün günü yox, — Nikolas həyasız bir 
nəzakətlə cavab verdi, — təəssüf ki, mənim burada işim 
markizin dediyindən azdır. 

Fernand daha özünü saxlaya bilmədi. Əlindəki qam- 
çını Nikolasın üzünə çırpdı. 

Nikolas güclü idi. O, bu uzundraz axmağa bircə 
hərəkətlə, bircə dürtmə ilə elə dərs verərdi ki, bütün ömrü 
boyu onun yadından çıxmazdı. Lakin Nikolas ağlını nadir 
hallarda itirirdi: adlı-sanlı aristokrat ilə mübahisədə yazıq 
mehtər nə təhər olsa da, məğlub olardı, hələ bu ləkəli iş 
də onun boynundadır – yox, burada ayıq olmaq lazımdır! 

— Mən elə bilirdim ki, mərhumun fəlsəfəsi sizə öz coş- 
qunluğunuzu azaltmağı öyrətmişdir. Amma başa düşü- 
rəm, ağır itkinin dərdi beyninizə bir qədər təsir edibdir. 

Fernand yavaş səslə, az qala, çılğınlıqla dedi: 

— Onu sən öldürmüsən, əclaf qatill Ledini də öldürən 
sənsən. 

Nikolasın zehnindən bu zırramanı yaxşıca söymək fikri 
keçdi. Lakin bu arzusunu da özündə boğdu, soyuqqanlı- 
lığını saxlamağa çalışdı. Bu qrafcıq axmaqdır, öz hərəkət- 
lərinin nəticəsini əvvəlcədən görə bilmir. Nikolas bu sərsə- 
min diqqətini buna cəlb etməlidir. 

— Cənab qraf, siz sakitcə düşünə biləcəyiniz vaxt, 
— Nikolas ona cavab verdi, — görəcəksiniz ki, müsyö Jan- 
dakın faciəli ölümünü təbii səbəblərlə izah etmək çox asan- 
dır. Əgər burada zorakılıq ehtimal edilərsə, onda cənab 
filosofun yazı-pozuları içərisində oğrun-oğrun qurdalanmış 

olan adamlardan şübhələnmək gərəkdir, ələlxüsus həmin 
cənablar bundan əlavə, mərhumun arvadına bəşəri maraq 
göstərmişlər. 

Qızğın bir qəzəb dalğası Fernandı boğmağa başladı. 
Deməli, Tereza onun sirrini bu əclafa açmışdır. Çox ehti- 
mal, hətta lap yəqin, Terezanın da baş verən bu dəhşətli 
işdə əli vardır. Terezanın paltarındakı qan ləkələri Fernan- 
dın gözünün qabağına gəldi. 

Lakin onun çılğın qəzəbi iqtidarsız idi. Bu əclafın onu 
təhdid etdiyi təhlükə gerçək idi. Əgər Nikolası ifşa etsə, 
onun Tereza ilə olan əlaqəsini qurdalamağa başlayacaq- 
lar, beləliklə də, Tereza, onunla birlikdə isə Fernand da 
bu işə cəlb olunacaqdır. O, Jan-Jak barədə, onun özü 
barədə, atası barədə, Ermenonvil barədə bütün Avropada 
qalxmış olan cəncəlli və dəhşətli hay-küyü artıq eşitmişdi. 

Fernand əclaf Nikolasın qarşısında aciz idi. 

Fernand birdən-birə geri dönərək, arxasına baxmadan 
qaçdı. 

Nikolas istehza ilə gülümsədi, ağzını büzüşdürüb 
bərkdən tüpürdü. Onu nə isə ağrıdırdı, bütün sifəti od 
tutub yanırdı. Lakin gülümsəməyində davam etdi. Nə 
dar ağacı, nə təkərləmə cəzası, yalnız bircə qamçı — vəs- 
salam, haqq-hesab da bununla qurtardı. Jan-Jakın yazı- 
pozuları üçün bu, o qədər də baha qiymət deyildir. Niko- 
las şübhə etmirdi ki, qarı nə qədər şıllaq atıb özündən 
çıxsa da, Terezaya, onunla da birlikdə əlyazmalara hakim 
olacaqdır. 

Nikolası tərk edən Fernand iyrənc duyğudan və məyus 
sıxıntıdan, bu qanlı alverə onun da əlinin batdığını dərk 
etdiyindən özünə yer tapa bilmirdi. Fernandın çılğınlığı 
qaynayırdı. Lakin bütün dünya belə ona qarşı qalxsa da, 
о, cinayətkarların cəzasız qalıb öz qənimətlərini də özləri 
ilə aparmalarına yol verməyəcəkdir. 

O, hər şeydən əvvəl, Terezanın bu cinayətdə nə 
dərəcədə əli olduğunu müəyyən etməlidir. 

Tutalım ki, o, Terezanı tam etirafa məcbur etdi, 
bununla nə edə bilərdi? Atasının başına belə bir rüsvayçı- 
lq açmağa onun nə haqqı vardır? Јап-ЈаК: zavallı, xarak- 
tersiz bir səfeh kimi qələmə vermək üçün qeybətçilərə 
imkan yaratmağa onun nə haqqı vardır? 


Bəlkə də, bu təsəvvürlər ağır bir məsələdən yaxa qur- 
tarmaq üçün onun düşünüb tapdığı bəhanə və boş cəfən- 
giyatdır? 

Kaş o, bütün bu şübhə və tərəddüdləri ilə tək qalma- 
yaydı! Kaş dilberta onun yanında olaydı, kaş o, dilbertanın 
qarşısında bütün dərdlərini, peşmançılığını açıb tökə biləydil 

O, qəsrə yetişən zaman səhər erkən olduğuna bax- 
mayaraq, burada qonaqlar var idi. Müsyö Robine tələsik 
qonşusunun yanına gəlmişdi ki, yolunda müsyö de Jirar- 
denin çox əziyyətlər çəkdiyi dostunun vəfatı münasibətilə 
ona öz başsağlığını bildirsin. Jilberta da babası ilə gəlmişdi. 

dilbertanı gördükdə Fernandın nəfəsi təngidi. Gözünü 
dilbertanın üzünə dik zilləyib durdu. Jilberta bir kəlmə də 
danışmadı, ancaq onun gözlərindən oxumaq olurdu ki, 
onların buraya gəlişinin təşəbbüskarı dilbertadır. Fernand 
bir anlığa mərhumu unutdu. Onun ürəyi şadlanır, elə 
düşünürdü ki, indi daha hər şey yaxşıdır. 

Müsyö Robine isə bu vaxt danışmağına davam edirdi. 
O, xırıltılı səslə Fernanda müraciət etdi. 

— Cavan oğlan, siz də mənim səmimi başsağlığımı 
qəbul edin, — dedi. — Axı siz onun yaxın dostu idiniz, bu itki 
sizin üçün, yəqin ki, ikiqat ağır itkidir, — Fernand aramla 
və könülsüz halda gözlərini ЈИрегадап çəkib Robinenin 
dördkünc qırmızı sifətinə baxdı. 

— Müsyö, bir deyin görüm, — Robine maraqla, etibar 
və təəssüf edirmiş kimi yenidən markizə müraciət etdi, 
— dan-dakın xoşlamadığı bu dünyadan intihar ilə getdiyi 
doğrudurmu? 

Fernandı belə bir dəqiqədə dilbertadan ayıran sağlam 
bədənli Robine ona bu gün həmişəkindən daha iyrənc 
görünürdü. Atası cavab verməyə macal tapmamış, Fer- 
nand nəzakətsizlik edərək tələsik dedi: 

— Yox, müsyö, bu, doğru deyildir. 

— Üzr istəyirəm, — müsyö Robine mehribanlıqla sözünə 
davam etdi, — amma hər yerdə pıç-pıç danışırlar ki, qəflə- 
tən baş verən bu ölüm bir az əngəllidir, — hər iki Jirarden 
çaşbaş halda susduqlarından o, tez əlavə etdi: — Mən 
onun xatirəsini ləkələməyi heç fikrimə də gətirmərəm. 
Onun bir filosof kimi öz xidmətləri olmuşdur. Sağ ikən 
onu, əlbəttə, qınayıb deyirdilər ki, öz işlərini belə pis quran 

bir adam ümumun rifahı qeydinə qala bilərmi? Ancaq indi 
bu məzəmmət yersiz olar, cəsarətli fəlsəfi təlim yaradan bir 
adam yalnız öləndən sonra, artıq həyata qarğaşalıq sala 
bilmədiyi vaxt tanınmış olur. 

Bu hədyanı dinləməyə Fernandın daha səbri yox 
idi. Əvvəllər müsyö Robine gələndə Fernand ilə dilberta 
qocaları, adətən, təklikdə qoyub gedərdilər. Fernand bu 
ümiddə idi ki, indi də belə olacaqdır. 

Doğrudan da, belə oldu: dilberta ayağa qalxıb onun 
ardınca parka çıxdı. 

dan-dakın qəflətən öldüyünü öyrəndikdə və bundan 
əlavə, bütün bu dəhşətli şayiələr də gəlib onun qulağına 
çatdıqda Jilberta Fernand ilə öz arasında durmuş hər şeyi 
O saat yadından çıxartmışdı: onu əzablı bir iztirab, dərin 
təşviş və həyəcan bürümüşdü — Allah bilir, Fernand indi 
nə edəcək? Onun vəzifəsi bu saat Ermenonvilə yola düşüb 
Fernandı fədakar, düşüncəsiz və islahedilməz hərəkətlər 
etməkdən tutub saxlamaqdır. 

İndi budur, onlar dar cığırla yanaşı gedirlər. Fernand 
dilbertanın üzünə baxmağa cəsarət etmir. Əvvəlki iqtidar- 
sızlıq onu öz təsiri altına alır, çünki Jilberta susmaqda 
davam edirdi. 

— Fernand! — nəhayət, dilberta dilləndi, onun səsi Fer- 
nandı başını qaldırmağa məcbur etdi. — Fernand! — tək- 
rar etdi, ЈИбегга daha bir kəlmə də əlavə etmədi, onun 
iri gözlərinə qaranlıq çökdü. Fernand çəkinə-çəkinə, ehti- 
yatla onun əlindən tutdu. dilberta gözlərini yana çəkdi, 
əlini isə onun əlindən çəkmədi. Fernand bu əli sıxdı, 
dilberta da bunun cavabında onun əlini sıxdı. Fernand 
onu öpməyə cəsarət etmədi, amma ona elə gəldi ki, indi, 
baş vermiş bütün bu qara işlərdən sonra onların dostluğu 
əvvəlkindən xeyli artıq möhkəmlənmişdir. 

Onlar dinib-danışmadan uzun müddət yanaşı getdilər. 
Ətraf mühit Fernandın nəzərindən silinmişdi. O, dilberta- 
nın böyük, möhkəm və mehriban əlindən tutaraq sabah 
da, o birisi gün də, bütün həyata boyu beləcə yanaşı 
getmək istəyirdi, amma Fernand bütün bunları Jan-Jakın 
sözləri ilə düşündüyünü sezmədi. 

— Axır bir dillənsənəl — deyə dilberta dözmədi. Fernand 
diksinərək öz şirin fikirlərindən ayrıldı, tez özünü ələ aldı. 


Tənha dolaşdığı günlərdə o, dəfələrlə xəyalən dilberta 
ilə barışmağa çalışıb özünü təqsirləndirir, gah da özünə 
bəraət qazandırırdı. O, indi də belə etmək istədi. Ancaq 
dilberta sözünü yarımçıq kəsdi. 

— Bu barədə bircə kəlmə də olmaz. Bunu birdəfəlik 
və həmişəlik bil... Danış görək, burada nə olub, — dilberta 
belə deyib onu Ermenonvlil həyatına qaytardı. 

Bu — ağır bir gerçəklik idi, lakin qəlbini Jilbertaya 
açmaq mümkün olduğundan o qədər də dolaşıq bir ger- 
çəklik deyildi. 

— Müsyö Robine səhv edir, — deyə Fernand qüssə ilə 
əsəbi halda cavab verdi. — Bu, intihar olmayıb, qətl olub. 
Onu əclaf Nikolas — bizim mehtər, Terezadan ötrü öldü- 
rüb. O hətta bunu gizlətmir də. 

dilbertanı hədsiz bir qəzəb hissi bürüdü. Bu yaramaz 
əclafın işini bitirmək lazımdır. Onunla birlikdə qadının da. 
Onları məhkəməyə vermək lazımdır. Onlar dar ağacına 
çəkilməli, təkərləmə cəzası almalıdırlar. Lakin dilbertanın 
qəzəbi hələ soyumamış ona artıq aydın oldu ki, onda 
Fernand da bu burulğana düşə bilər. /ilberta Ermenonvilə 
nə üçün gəldiyini xatırladı. 

— Bunu səndən başqa bir kimsə bilirmi? — deyə işgü- 
zarlıqla soruşdu. — Bunu bir başqası da deyibmi? 

— Deyəsən, yox, — deyə Fernand cavab verdi. — Mənimlə 
bu barədə danışan olmayıb. Amma çoxları belə yozur, belə 
düşünür... Onun intiqamını almaq mənim borcumdurl 
— deyə Fernand qaşqabaqlı halda, qızğınlıqla və uşaqca- 
sına bağırdı. — Buna yol vermək olmaz ki, qatil cəzasız 
qalsın, hələ üstəlik, Jan-Jakın əlyazmaları və arvadı ilə 
birlikdə çıxıb getsin. 

dilberta Fernandın məhz bu cür düşünəcəyindən qor- 
xurdu: Fernand başqa cür düşünmüş olsaydı, dilberta onu 
sevməzdi. Jilbertada yenidən gizli bir qəzəb hissi coşmağa 
başladı. Doğrudanmı, onlar bu yaramaz qadından heç bir 
zaman yaxa qurtara bilməyəcəklər! Lakin Jilbertaya xas 
olan və anası ilə birlikdə yaşadığı ağır uşaqlıq illərində hasil 
edilən əməli zəka və sağlam düşüncə qalib gəldi. Jilberta 
gərək Fernandın ağılsız və iztirablı vicdanının hökmünü 
cilovlasın, onu Jan-Jak naminə düşüncəsiz hərəkətlər 
etməkdən çəkindirsin. 

— Belə bir vəziyyətdə, — deyə dilberta bildirdi, — Jan- 
dakın özü də, şübhəsiz, bu qadının ağılsızlığından keçərdi. 
O, əlbəttə, yol verməzdi ki, Tereza məhkəməyə, həm də 
dar ağacına düşsün. — Fernand susurdu. dilberta əlini onun 
çiyninə qoydu. — Sənin heç kimlə işin olmasın! — deyə öz 
dostunu dilə tuturdu. dilberta Fernanddan cavan idi, lakin 
onunla bir yaşlı kimi danışırdı. — Gəl bu zirzibili qurdalamal 
Qoy bu rəzil qadın öz əclafı ilə hara rədd olub gedirsə, 
getsin! — deyə çılğınlıqla qışqırdı. — Bundan bizə nə? 


İV fəsil 
MEYİTİN YARILMASI 


Müsyö de dirardenin ehtiyat etdiyi kimi də oldu: Jan- 
dakın öz əcəli ilə öldüyünə inanmırdılar. Qana bulaşmış 
cənazənin görkəmi bura gələnləri müxtəlif fikirlərə düş- 
məyə vadar edirdi: Ermenonvil qəsrindən hər tərəfə qara 
şayiələr yayılırdı. Rəvayət edirdilər ki, guya, Yay evində 
Terezanın sərgüzəştləri üzündən tez-tez didişmələr olur- 
muş və Jan-Jak da buna görə intihar etmişdir. Bədxah 
adamlar nağıl edirdilər ki, belə didişmələrin birində Tereza 
nə iləsə ərini vurmuş və bu zərbə ölümcül olmuşdur. Bir 
çoxları inandırmağa çalışırdılar ki, Terezanın nökərlərlə 
kollar arasında süləndiyini öz gözləri ilə görmüşlər. 

Bu böyük insanla danışanlardan sonuncusu olmaqla 
fəxr edən Moris ata hamını inandırmağa çalışırdı ki, Jan- 
dak özünü çox yaxşı hiss edirdi, o heç də intihar etmək 
deyil, əksinə, tezcə oturub həvəslə işləmək istəyirdi. Moris 
ata deyirdi ki, Yay evində cənab markiz heç kəsi cənazənin 
yanına buraxmır. Markizlə bəzi ixtilafları olmuş keşiş Qoşe 
belə hesab edirdi ki, markiz bu işin aşkar edilməsi üçün 
daha təsirli tədbirlər görə bilər. 

Bu cür şayiələr Damartenə, Sanliyə, paytaxtın özünə — 
Parisə qədər gedib yayılırdı. 

dirarden tərəfindən xüsusi qasidlər vasitəsilə xəbər- 
dar edilmiş cənablar Ermenonvil qəsrinə gəlib çıxmamış, 
Yay evində gözlənilməz bir qonaq — serjant Fransua 
Renu nazil oldu. O, bütün işlərini təxirə salıb anacığazına 
və bacısına təsəlli vermək üçün yolda atları dəyişə-dəyişə 


dilicanla çaparaq gəlmişdi. O, bu dəfə Yay evinə dolan- 
bac yolla gəlməyə bilərdi: mərhum onu evdən qovma- 
yacaqdı. 

— Bu, sizin üçün, yəqin ki, dəhşətli bir zərbə olub. Bir 
təsəvvür edin, siz evə gəlirsiniz, o isə burada cansız və 
bədəni soyumuş halda uzanmışdır, çox dəhşətlidir, — ana- 
sına və bacısına müraciət etdi. — Amma altmış yeddi il 
ömür sürmək, xüsusən də bütün ömrü boyu yalnız başı ilə 
işləyən bir filosof üçün o qədər də az deyil. 

Fransua yataq otağına, Jan-Jakın ölüm odasına keçdi. 
Səhər hava yenicə açılırdı ki, ölüyuyan madam Obren də 
gəldi. O, qan ləkələrini yuyub təmizlədi, ancaq gicgahdakı 
dərin yara yenə də görünürdü. 

— Torpaqda yerin rahat olsun, Jan-Jak! — serjant uca- 
dan səsləndi. — Çox təəssüf ki, bəzən sənin mənə qarşı 
tutman tutur, özündən çıxıb bərk qeyzlənirdin, ancaq sən 
haqq işi uğrunda mübarizədə yaxşı bir silahdaş idin. 

O, hərbi qaydada təzim edərək, öz ölmüş alay yol- 
daşlarını axirət dünyasına yola salarkən dəfələrlə olduğu 
kimi, cənazənin yanında durdu. Mərhuma öz borcunu 
verdikdən sonra anasının və bacısının yanına qayıtdı. 

Madam Levasser əlini öz sevimli oğlunun əlinə vurdu. 
Şər deməsən, xeyir gəlməz — Fransuanın əynindəki bərli- 
bəzəkli əsgərtoplayan zabit mundiri deyil, yalnız adi serjant 
forması olsa da, madam Levasser indi bu gözəl oğlana, 
Fransuaya maneəsiz surətdə doyunca baxıb fərəhlənə 
bilərdi. Fransuanın planları alt-üst olmuşdu, çünki ana- 
sına ötəri dediyi kimi, girov pulunun miqdarını ən alçaq bir 
tərzdə artırmışdılar. Amma hansı mundirdə olursa olsun, 
yaxşı ki, Fransua buradadır, çünki madam Levasser fikir- 
ləşirdi ki, bu ilk təlaşlı günlərdə onu və Terezanı əclaf 
Nikolasdan Fransua qədər heç kəs yaxşı qoruya bilməz. 

— Bizim bu böyük dərdimizdə bir balaca təsəlli yeri də 
var, — serjant Fransua sonralar öz fikrini bildirdi. — Bun- 
dan belə sizin puldan kəsiriniz olmaz. Bundan belə mənim 
hörmətli yeznəmin heç bir axmaq hərəkəti və həddən artıq 
vasvasıçılığı onun fəlsəfəsini nağd pula çevirməkdə bizə 
mane ola bilməyəcəkdirl — Fransua bunu deyib əlyazmalar 
olan sandıqçaya həris nəzər saldı. 

Belə sözlər madam Levasserin xoşuna gəlmədi. 

— Əlbəttə, biz bütün bu yazı-pozunu pula çevirəcəyik, 
— madam Levasser ağızucu cavab verdi. — Amma qorxu- 
ram, tezliklə gedə bilməyək. Mənim əziz Fransuam, sən ki 
bu məhkəmə süründürməçilərini tanıyırsan. Varisləri varis- 
lik hüququna keçirib bunu öz imza və möhürləri ilə təsdiq 
edincəyədək xəmir hələ çox su aparar. 

Serjantın ağlına birdən xoş bir fikir gəldi. 

— Anacan, yaxşı olmazmı ki, məhkəmə öz işini görüb 
qurtarıncayadək sandıqçanı öz yanımda saxlayım? — deyə 
təklif etdi. – Mənim hər yerlə yaxşı əlaqəm var. Yubanma- 
dan, lap indicə Parisdə işgüzar danışıqları başlaya bilərəm. 

Bərk qorxuya düşən qarı oğlunun təklifini rədd etdi. 

— Hər şey qanun üzrə düzgün və aydın bir şəkildə tərtib 
edilib qurtarmayınca naşirlər bir su da verməzlər. Mən 
onlara yaxşı bələdəm. Amma mənə möhlət ver, onların 
öhdəsindən gələrəm. 

Serjant öz məyusluğunu gizlətməyə də çalışmadı. 

— Neylək ki? Əgər sənin fikrin belədirsə, nə deyiml 
Əslində, indi ailənin başçısı mənəm. 

— Əzizim Fransua, əlbəttə, mən səninlə məsləhətləşə- 
cəyəm, — deyə qarı oğluna təsəlli verməyə çalışdı. Ancaq 
dəfndən sonra onun dərhal müsyö diberin yanına getmək 
qərarı daha da qətiləşdi, sandıqçanı isə mümkün qədər 
tez, həm də elə gizlətmək lazımdır ki, əclaf Nikolasın, 
o cümlədən genişqəlbli və üstəlik, yüngülfikirli adam olan 
sevimli oğlunun əli ona çatmasın. Ən dəhşətlisi budur 
ki, özü kimi köhnə qırt toyuq cücəlik dövrünü çoxdan 
keçirmiş cücələrini hələ də öz qanadı altına almalı olur. 

Bu vaxt müsyö de dirardenin qasidləri vasitəsilə xəbər 
göndərdiyi cənablar — doktor Lebeq, heykəltəraş Qudon 
Frmenonvilə gəlib çıxdılar. Müsyö Düsi də gəlmişdi, bu, 
dan-dakın «Dialoqlar» barədə öz bəyanatını yazarkən Paris- 
də axırıncı dəfə evində gecələdiyi, bir çox faciələrin müəllifi 
həmin Düsi idi. Daha sonra Melxior Qrimm, -Ensiklopedi- 
уаәги yaratmış filosoflar zümrəsindən olan məşhur filosof 
baron Qrimm də gəldi. Jan-Jak bir vaxtlar -Ensiklope- 
diya”nı yaradanlarla, Didro ilə və hər şeydən əvvəl, Melxior 
Qrimm ilə möhkəm dostluq telləriylə bağlı idi. Lakin zaman 
keçdikcə bu dostluq qızğın düşmənçiliyə çevrilmişdi, 
buna görə də Düsinin gəlişi markizə nə qədər xoş idisə, 


Qrimmin zühur olması da onu bir o qədər əsəbiləşdirirdi. 
Bununla belə, o, ədəbiyyat və zövq məsələlərində sözünə 
bütün Avropanın qulaq asdığı və Jan-Jakla əlaqəsi bütün 
dünyaya məlum olan bir adamı Jan-Jakın cənazəsi yanına 
buraxmaya bilməzdi. 

Dostlardan əlavə, qəsrə cərrahlar, həkimlər və məh- 
kəmə xadimləri də toplaşmışdı: bunlardan bəziləri meyiti 
yarmalı, digərləri alınan nəticələrə şahidlik etməli idilər. 
Hamını böyük qonaqpərvərliklə qəbul edirdilər: eşikağa- 
sının və xidmətçilərin paltarlarına matəm əlaməti olaraq 
qara haşiyə tikilmişdi, onların görkəmində matəm ifadəsi 
duyulur, astadan danışırdılar. 

Meyit yarılmamışdan əvvəl müsyö de dirarden Jan- 
dakın iki ən yaxın dostunu, Lebeq ilə Düsini onun öldüyü 
yerə apardı. Müsyö de dirarden dan-.lakın ölümünün nədən 
baş verdiyi ehtimal olunan şərait haqqında öz fikrini onlara 
söylədi və: 

— Bu yalnız belə ola bilər, — deyə yekun vurdu. Lebeq 
ilə Düsi susurdular. Düsinin düzlük təcəssüm edən hərə- 
kətsiz üzündən görünürdü ki, o, buna inanmır. O, həmişə 
və hər şeydə fəci əlaqə görürdü, bütün bu şayiələr gəlib 
onun qulağına çatmışdı. Düsi ölmüş dostunu əhatə edən 
ədavətli mühitdən xəbərdar idi. Düsi birdən dedi: 

— dan-dakı beşikdən məzaradək böyük bir fəci tale 
müşayiət etmişdir. 

Lebeq dirardenin sadə izahına Düsidən daha az ina- 
nırdı. Cənazəyə nəzər saldıqda onu yandırıcı və qəzəbli bir 
qüssə daha çox bürüyürdü. O, qüdrətli beyni və böyük 
ürəyi, zəif gözü və məlun xəstəliyi olan bu adamı, qoca 
yaşlarınadək öz körpə uşaq qəlbini saxlamış bu kömək- 
siz, zavallı Jan-Jakı çox sevirdi. O şübhə etmirdi ki, Jan- 
dakın ölümü bədəməl adamların işidir və bəlkə də, hər 
iki qadının istər-istəməz bu cinayətdə əli olmuşdur. Daha 
qayğıkeş dostlar və məsləhətçilərlə əhatə edilsəydi, hələ 
də yaşayıb işləyə biləcək Jan-Jakın belə dəhşətli surətdə 
məhv olmasını dərk etmək çox acı idi. Bununla belə, Lebeq 
dirardeni anlayırdı və ona kömək göstərmək meylində idi. 
Doktor Lebeq dünyagörmüş adam idi. Jan-Jakın ölümü 
haqqında murdar mühakimə nəinki Ermenonvili rüsvay 
edən böyük cəncəl törədər, həm də dan-dakın xatirəsini 

ləkələyər, bununla da onun əsərlərinin təsir qüvvəsini də 
azaltmış olardı. Meyitin yarılması haqqında akt tərtib edi- 
lərkən doktor Lebeqin sözü həlledici olacaqdır. O, tərəd- 
düd etmədən öz imzası və möhrü ilə gələcək nəsillərə 
şəhadət verəcək ki, Jan-Jak təbii ölümlə vəfat etmişdir. 
O, yalan danışacaq, hamı yalan danışacaq. Fəci olmaq 
budurmu? Hətta yazıq Jan-Jakın vəfatından sonra onun 
cənazəsi başında açılan oyun da, sağ ikən onun ətrafında 
oynanılan bir çox başqa şeylər kimi murdar və satqın 
məzhəkə xarakteri daşıyır. 

Heykəltəraş Qudonla da markizin söhbəti çox ağır 
keçdi. Mərhumun üzünün maskasını çıxartmaq üçün Erme- 
nonvilə dəvət olunmuş məşhur gənc rəssam özünü itir- 
miş halda ölünün yarılmış gicgahına baxırdı. 

— Bu işdə sizin incəsənətiniz köməklik göstərə bil- 
məzmi? — dirarden ondan soruşdu. Heykəltəraş Qudonun 
üzü tutqunlaşdı. — Əlbəttə, mən onu demək istəmirəm ki, 
yaranı görünməz etmək lazımdır, — dirarden öz sualını izah 
etməyə tələsdi, — amma hər halda, yıxılarkən müəllimin 
öz gicgahını yarması məgər axmaq bir təsadüf deyildirmi? 
Buna görə onun sifətini eybəcər şəklə salmaq lazımdırmı? 
Mərhumun üzündən çıxarılmış maskanın gələcək nəsillərə 
Jan-Jakın əsl nəcib simasını göstərməsi məgər düzgün 
fikir deyildirmi? 

— Görək nə edə bilərik, — heykəltəraş quru cavab verdi. 

O, əlaltıları olan iki italiyalı ilə maskanı çıxartdı. 

Təyin olunmuş vaxtda, gündüz saat üçə yaxın meyiti 
yarmağa başladılar. Mərhumun vəsiyyətinə əsasən meyitin 
yarılmasında on nəfər — beş həkim, iki məhkəmə işçisi və 
iki polis xidmətçisi və onuncusu da dirarden iştirak edirdi. 
Həkimlərin içərisində üç cərrah — Ermenonvildən Şenü, 
Montandan Brüsle, Sanlidən Kastere və iki həkim — San- 
lidən doktor Viyeron və Paris Universiteti tibb fakültəsinin 
nümayəndəsi doktor Lebeq vardı. Dörd məmur isə — pro- 
kuror Bonne və mer Martin, polis leytenantı Blondel və 
polis seriantı Landrü idi, onların dördü də Ermenonvildəndi. 

Otaq çox isti idi: bütün otağı doldurmuş gül ətrindən 
adamın nəfəsi darıxırdı. Mərhumu soyundurdular. Çılpaq 
Jan-Jak zavallı bir görkəmdə idi, gicgahındakı dərin yara 
isə aydın görünürdü. 


Güllər komissiyanın işi ilə sərt və kobud bir ziddiy- 
yət təşkil edirdi. Müsyö Лгагдеп öz təlaş və həyəcanını 
güclə boğurdu. «Necə murdar işdir!» — Lebeq düşünürdü: 
buraya toplaşmış həkimlər içərisində o ən böyük nüfuz 
sahibi idi. 

— Həmkar, xahiş edirəm, başlayasınız, — doktor Kaste- 
reyə müraciət etdi. 

Meyitin yarılması iki saata yaxın vaxt apardı. Komis- 
siyanın üzvləri astadan bir-biri ilə danışır, öz sözlərində 
çoxlu xüsusi latın terminləri işlədirdilər. Həkimlər onlardan 
nə tələb olunduğunu yaxşı bilirdilər: komissiya üzvlərinin 
bir hissəsi əvvəlcədən öz fikrini müəyyən etmişdi. 

Markiz bir küncdə kiçik bir kürsüdə əyləşmişdi. Doktor 
Lebeq markizin zahirən nə qədər təmkinli olsa da, daxilən 
əzablı bir gərginlik keçirdiyini görürdü. Bir qədər sonra, 
yarma əməliyyatı hələ qurtarmamış Lebeq ona müraciət 
edərək laqeyd tərzdə dedi: 

— Göründüyünə görə, hörmətli həmkarlar belə bir fikir- 
də yekdildirlər ki, bu ölüm hadisəsi beyinə qansızmasın- 
dan baş vermişdir. 

Bu səpkidə də uzun bir protokol tərtib edildi. Protokol 
beş hissədən ibarət idi və onu ekspert sifətilə iki həkim və 
iki məmur, habelə şahid sifətilə — qalanları imzaladılar. 


V fəsil 
MƏRHUMUN DƏFN EDİLMƏSİ 


dirarden bu əqidədə idi ki, Jan-Jak üçün yalnız bircə 
əbədi rahatlıq yeri mövcuddur, bu da Uca Qovaqlar ada- 
sıdır. Onun hətta xatirində idi ki, Jan-Jak lirik hissiyyata 
qapıldığı anların birində demişdi ki, özünün orada, sevimli 
söyüd ağacının altında basdırılmasını arzu edir. 

Markiz dəfni gecəyarıya təyin etdi: ayın bədirlənmə 
çağı idi. Onun malikanələrində yaşayan kəndlilər tapşırıq 
almışdılar ki, əllərinə məşəl alıb gölün sahili boyunca və 
ətraf təpələrdə sıraya düzülsünlər. İstəyən oraya gələ bilərdi. 
Hamı üçün məşəl hazırlanmışdı. 

Mərhumu böyük qayıqda balaca adaya yalnız hər iki 
qadın və onun ən yaxın dostları aparacaqdı. 

Tabutu Yay evindən çıxararkən gölün sahillərində və 
təpələrin yamaclarında əllərində alovlu məşəllər olan adam- 
lar durmuşdu. 

Astadan çalınan təsirli musiqinin müşayiəti ilə üç 
kiçik qayıq gölü üzüb irəliləməyə başladı. Birincisində 
tabut qoyulmuşdu, onu dirarden ilə Fernand müşayiət 
edirdi: onlar özləri avar çəkirdilər. İkinci qayıqda Tereza 
ilə madam Levasser gedirdi. Üçüncü qayıqda isə Lebeq 
ilə Düsi, habelə markizin heç vəchlə rədd edə bilmədiyi 
baron Qrimm əyləşmişdi. Kiçik qayıqlar adayadək olan 
çox qısa yolu gölün ay işığında titrək parıltı salan sularını 
yararaq aramla irəliləyirdi. Camaat susurdu, kəndlilərə 
ciddi xəbərdarlıq edilmişdi ki, söhbət etməsinlər. Yalnız 
astadan çalınan musiqinin səsi, avarların şappiltısı, ürk- 
müş su quşlarının çığırtıları, cırcıramaların cırıltısı, qurba- 
ğaların qurultusu eşidilirdi. 

Gölün sahilində düzülmüş kəndlilərdən çoxu koraze- 
hin adamlar idi. Mərhumun dünya üçün nə demək olduğu 
barədə onların bir zərrə qədər də təsəvvürü yox idi. Ancaq 
ЗапПдәп və hətta Parisdən bu qədər çox adamın gəldiyini 
görüb belə qət etdilər ki, görünür, mərhum nə isə böyük 
vəzifə sahibi imiş. Buna görə də onlar müsyö Jan-Jakı 
öldürmüş adamları gizlədib, ört-basdır edən senyorlarını 
bərk pisləyirdilər. 

Moris ata öz hiddətini xüsusi uzunçuluqla bildirirdi. 
O, qəzəblə pıçıldayaraq deyirdi ki, bəşər dostunun qanlı 
qatilini cəzalandırmaq üçün heç bir şey etməyən markizə 
ar olsun. Əlbəttə, əgər söhbət hər hansı bir aristokratdan 
getsəydi, markiz onlarca adamı çoxdan həbsxanaya gön- 
dərmiş olardı. Onların senyoru cinayətkarcasına lovğa və 
təkəbbürlü adamdır. O, özünü azadxah adam kimi qələmə 
verir, ancaq onun işləri ilə Jan-Jakın fəlsəfəsi arasında qətiy- 
yən heç bir ümumi şey yoxdur. Məsələn, Jan-Jak öyrədirdi 
ki, istər kəndli olsun, istər markiz — heç bir fərqi yoxdur 
— azadlıq, bərabərlik, qardaşlıq olmalıdır. İblisl Bəşəriyyə- 
tin nümayəndəsi kimi, heç olmasa, Jan-Jakın kütlə içəri- 
sindən olan bir dostunu, məsələn, onu, Moris atanı adaya 
dəvət etsəydi, məgər markizin xəncərinin qaşı düşərdil 

Kiçik dükan sahibəsi olan dul Katrunun oğlu, Fernan- 
dın yaşıdı və dostu Martinin də başında üsyankar fikirlər 


qaynaşırdı. Aristokrat üçün Fernand, əlbəttə, yaxşı oğlan- 
dır, amma o, hər halda, aristokratdır, ancaq elə ki məsələ 
əməli işə gəldi, dərhal başını kola soxur. Fernand o qədər 
çərənçilik edib deyirdi ki, guya, özünün qəribə filosofuna 
dərin ehtiram bəsləyir, amma elə həmin Fernand atasının 
xidmətçisi dan-dakın kəlləsini dağıdanda heç tükünü də 
tərpətmədi: qatili başqa hallarda cəza verməyə çox cəld 
tərpənən məhkəmələrin əlinə vermək üçün Fernand əlini 
ağdan qaraya da vurmadı. Bütün bunlara baxmayaraq, 
Martin Fernandı sevir və indi onun halına acıyırdı. Əslində, 
əgər onun hörmətli atası hansı mübhəm fikrə əsasən 
cinayəti ört-basdır edib gizlədirsə, Fernand nə edə bilər. 
Ancaq hər halda, bu, biabırçılıq və rüsvayçılıqdır. Çünki 
əgər vicdanla desək, Jan-Jak yalnız səfeh olmayıb. Bir 
dəfə: «Elə hey danışırsan, amma dan-dakın bir misrasını 
belə oxumamısanə, — deyən Fernandın danlağı ona bərk 
toxunmuş və Martin dərhal işə girişmişdi. Bir çox şey- 
lər ona anlaşılmaz görünmüşdüsə də, aydın fikirlərə də 
rast gəlmişdi. cMüstəbid onu devirən zorakılığa qarşı 
şikayət etməyə cəsarət tapmaz. O, zorakılıq üstündə 
qərar tutmuşdur, zorakılıq da onu vurub-yıxır, məzlumlar 
zalıma zülm edirlər. Dairə qapanır, hər şey öz təbii yolu 
ilə gedir». Zati-ali xristian kralın və onun yandarmlarının 
hökmranlığında belə fikirləri dərc etdirmək üçün adamda 
cəsarət gərəkdir. 

Dəfndə iştirak etmək üçün gələnlər arasında son gün- 
lərin birində dan-.laka baş çəkmiş olan həmin arraslı gənc 
tələbə də vardı. Sevimli müəlliminin yuyulmuş cənazəsi 
qoyulan tabutu gölün titrəşən sularında üzərək aparan 
qayığa baxarkən, bu gənc oğlanın siması Jan-Jak ilə ilk və 
son görüşü zamanı olduğundan daha çox pərişan, daha 
çox tutqun və dalğın idi. Həmin gün, öz vəfatından azca 
əvvəl dərd-qəmə qərq olmuş Jan-Jak həqiqət axtaran 
hər bir namuslu adamı nifrətlə rüsvay edən aləmə acı- 
acı istehza edirdi: müəllim haqlı idi. Gənc tələbə ürəyində 
rəhmət duasına bənzər bir şey oxuyurdu: «Ey bəşər nəslinin 
dostu, zülmkarlar sənə qarşı qəzəb və nifrət təlqin edərək 
insanları kor etmişlər, onlar insanlara təlqin etmişlər ki, 
sən ağılsızsan və iblissən. Ancaq biz gənclər idrakın daşlı- 
kəsəkli yolu ilə sənin ardınca getmək əzmindəyik, biz isə 

— minlərləyik. Mən sənə and içirəm ki, biz korları gözlərini 
açmağa, səni sevməyə və sənin əkdiyin səadət meyvələrini 
dərməyə məcbur edəcəyik». 

Müsyö Herber də yüksək hisslərlə coşmuşdu. O, Jan- 
dakın cəsədinin məşum görkəmini zehnindən sıxışdırıb 
çıxarmışdı. O, bağçalarda aramla dolaşaraq məlahətli söz- 
lərlə insanpərvər müdrikliyi car çəkən müəllimi öz qarşı- 
sında görürdü. 

Fernandı bürümüş olan şübhələr Herberi onun etiraf 
etdiyindən daha bərk həyəcanlandırırdı, o, bu şübhələrin 
əsiri olmuşdu. Lakin indi bu şübhələr həmişəlik dağılıb yox 
olmuşdu, bu sadə insan da öz qəlbinin ən sirli guşələrində 
dərkedilməz bir yüngüllük hiss edirdi, çünki Jan-Jakın cis- 
mani siması bundan belə onu təşvişə salmayacaq. Bun- 
dan belə dan-dakın əsərləri ondan ayrı, öz xüsusi həyatı ilə 
yaşayacaq. Yalnız onun müdrikliyi əsrlər boyu yaşayıb öz 
işini başa çatdırmaqda davam edəcək. 

Müsyö Robine ilə nəvəsi sahildən gölün üzü ilə sürü- 
şüb gedən qayığın ardınca baxırdılar. -ilbertanın qızlara 
məxsus iri ağzının ətrafında güclə seziləcək qaba bir 
təbəssüm donub-qalmışdı. İndi bax həmin qayıqda son 
rahatlıq məskəninə aparılan adam Ermenonvilə gəldiyi ilk 
andan dilbertaya bədbəxtlik gətirmişdi. Bir az da keç- 
səydi, o, dilbertanın bütün həyatını şikəst edəcəkdi. Bəlkə 
də, o, doğrudan da, böyük filosofdur, dilberta da onu 
belə dəhşətli bir vəziyyətdə itirən Fernanda ürəkdən acıyır, 
amma nə deyirlər desinlər, uşaqları atmaq əclaflıqdır və 
əclaflıq olaraq da qalacaqdır. İndi, bu adamın həyatda 
olmadığı bir vaxtda dilbertanın «Yeni Eloiza» səhifələrin- 
dən aldığı həzz təmiz olacaq. 

Müsyö Robine dilbertanın güclə seziləcək bu təbəssü- 
münü ayın və məşəllərin işığında müşahidə edirdi. Jilber- 
tanın atası və Robinenin yeganə oğlu öz plantasiyalarının 
vəziyyətini yoxlamaq üçün Vest-Hində yollanıb orada həlak 
olduğu vaxtdan bəri Robine daha heç kimə yovuşmur- 
du: dilbertadan başqa onun heç bir yaxın adamı yox idi. 
O, dilbertanın bütün niyyətlərini sezirdi, heç bir vaxt ondan 
heç bir şey soruşmurdu, heç bir vaxt onu dilə tutmurdu, 
ona yalnız ağıllı dəlillərlə təsir edirdi. Əlbəttə, o bilirdi ki, 
dilberta Fernand ilə küsüşüb, həm də, görünür, dan-dakın 


üstündə: Robine dilbertanın daxilində baş qaldıran əhvalı 
anlayıb başa düşmüşdü, buna görə onun da simasında 
eləcə güclə seziləcək bir təbəssüm oyanmışdı. 

Qayıqlar adaya yanaşdı. Madam Levasser Lebeq və 
Düsinin köməkliyi ilə bir qədər çətinliklə sahilə çıxdı. Kiçik 
adada nə bir xidmətçi, nə də bir məzarçı vardı: qəbir 
əvvəlcədən qazılmışdı. dirarden ilə Fernand tabutu qayıq- 
dan qaldırdılar, qalanları qayıqları körpülərə bağladılar. 

Hamı qəbrin dövrəsinə yığıldı. Tereza keçib Fernan- 
dın yanında durdu. Məgər ona burada ən yaxın adam 
Fernand deyildimi? Ancaq Fernand bircə dəfə də onun 
üzünə baxmadı, Tereza isə qüssədən pərt olduğunu hiss 
etdi. Əgər biri ilə veyllənirsənsə, başına böyük müsibət 
gələnin halına acımağı da bacarmalısanl 

Fernand, doğrudan da, Terezanı görmürdü, onun 
baxışı tutqun idi. Budur, öz zəmanəsinin ən böyük həqi- 
qətlərini dünyaya bəxş etmiş bir adamın cənazəsi bir neçə 
dəqiqədən sonra torpağa gömüləcək. Bu adam nə cis- 
mən, nə də ruhən qoca və üzgün deyildi, o, hələ çox şeylər 
yarada, çox şeylər — dərin və mühüm şeylər öyrədə bilərdi. 
Fernand isə dünyada ən canlı bir ürəyin və ən qüdrətli bir 
zəkanın yox olmasına qol qoymuşdu. 

Böyük maarifçilik əsrinin nümayəndəsi müsyö de 
Qrimm qəbrin kənarında durub mərhumu və öz-özünü 
mühakimə edirdi. Jan-Jakı dəfn edənlər içərisində o, yega- 
nə adam idi ki, mərhumun xidmətlərini və onun mənhus 
işlərini ədalətlə ölçüb-biçə bilərdi. İdrakın davamçıları olan 
o və digər həqiqi filosoflar Jan-Jakı hər cəhətdən müda- 
fiə edir və ona dostcasına məsləhətlər verməkdə xəsislik 
etmirdilər. Mədəniyyətin iki zidd tərəfli təsiri haqqında məş- 
hur ideyanı ona verən heç də başqa birisi deyil, məhz Didro 
olmuşdur: bu ideya dan-dakı məşhur etmişdi. Onlar Jan- 
Jaka düzgün məsləhət verirdilər. Jan-Jakda olan bütün 
anarxizmi və özbaşınalığı bir cığıra salmağa çalışırdılar. 
Ancaq Jan-Jak həmin xəstələrdən idi ki, acı dərman verən- 
də həkimi tüpürməklə mükafatlandırır. İndi budur, Jan-Jak 
pis, murdar və zorakı bir ölümlə vəfat etmişdir. Bəlkə də, 
dan-dakın ölümündə bu iki bayağı qadının da əli var. Jan- 
dak bütün ömrü boyu Fransanın birinci zəkalarının ağıllı 
məsləhətlərindən çox bu iki qadının mənasız çərənçiliyinə 





= 
K 
2) 
m 
= 
s 
X 
o 
O 
o 
D 
5 
DdD 
- 
с 
о 
= 
M 
= 
D 
zZ 
6 
2) 


181 


182 


QƏRİBƏ ADAMIN MÜDRİKLİYİ 


qulaq asırdı. Didro ilə Qrimm əvvəlcədən deyirdilər ki, bu 
qadınlar onu məhv edəcəklər. Belə də oldu: mənasız ölüm 
məntiqi olaraq mənasız həyatı bitirdi. Ancaq özünün haqlı 
olduğunu öz-özünə demək nə qədər zəif bir təsəllidir! 
Müsyö de Qrimm bu dəfə haqsız olmağı bundan üstün 
tutardı. Açıq qəbrin yanında duran müsyö de Qrimm yaz- 
mağa hazırlaşdığı nekroloqun cümlələrini zehnində quraş- 
dırırdı. Bu, gözəl bir xatirat nitqi, əbədi, unudulmaz nəsr 
səhifələri olacaqdıl Bəs indi vida sözündə mərhum xəyal- 
pərvərin müəmmalı ölümünə işarə etmək lazımdırmı? 

Tabutu qəbrə endirməyə başladılar. Musiqi susdu, 
ətrafı sükut bürüdü. Yalnız suların zəif şırıltısı, ürküdülmüş 
quşların civiltisi, yüngül küləyin tərpətdiyi yarpaqların xışıl- 
tısı — yalnız və yalnız təbiətin səsi eşidilirdi. 

Birdən nə isə sükutu qaba surətdə pozdu. Bu, içini 
çəkib çığıraraq, uşaq kimi göz yaşı töküb ağlayan Tere- 
zanın səsi idi. 

Tabutu ehtiyatla qəbrə endirdilər. Fernand kömək 
edirdi. Budur, Fernand onunla dostluq etməyi özünə layiq 
bilən bir adamı, böyük bir insanı, müasir insanlardan ən 
böyüyünü dəfn edir, amma Fernand bu böyük insanla 
dostluğunun qiymətini bilmədi, onu səfeh adlandırdı. 
Əslində, Fernand özü səfehdir. Jan-Jakın uşaq kimi həlim 
xasiyyəti, onun səsinin meşədə necə əks-səda yaratması, 
kukla teatrının tamaşalarının hazırlanmasına necə kömək 
etdiyi təsəvvüründə canlandı. Femanda birdən elə gəldi ki, 
kuklanı yeşiyə qoyur, indi bax bu saat qapağı da örtülə- 
cək. Amma bu ki oyuncaq deyildir, Jan-Jakdır. Fernand 
bu dəqiqəyədək özünü mərdanə və təmkinlə aparırdı, 
amma indi daha özünü ələ almağa qüvvəsi yox idi. O, hamı- 
nın — atasının, dilbertanın, dostu Martinin və bir çox kənd 
oğlanlarının ona baxdığını bilsə də, hönkürtü ilə ağlayır, 
gözlərindən yanaqlarına gildir-gildir yaş axırdı. Jilberta ona 
baxırdı: dilbertanın güclə seziləcək təbəssümündən indi 
heç bir əsər qalmamışdı, o ağlayırdı. 

Hər üç qayıq geriyə üzdü. Yalnız müsyö dirarden ada- 
da, qəbrin yanında qaldı, o, qüssəyə, öz mərhum dos- 
tunun tez-tez təriflədiyi malxulya hissə qapılmışdı. Onun 
zehnində mərhumun şəninə istər-istəməz çox sadə şeirlər 
bəstələnməyə başlanmışdı, Jirarden bilirdi ki, bu şeirlər 


dan-dakın ruhuna uyğun şeirlərdir, bundan belə həmişəlik 
olaraq Ermenonvildə qonaq qalacaq ləyaqətli bir insanın 
ölümünə layiq olan epitafiyadır). 

Sonra, əvvəlcədən verilmiş sərəncama əsasən, Jirar- 
denin yanına, adaya bir neçə xidmətçi gəldi. Onlar özləri 
ilə əhəng, qum və vazaşəkilli bir başdaşı gətirmişdilər. Bir 
növ, mehrababənzər qəbirüstü düzəltdilər. Jirarden də xid- 
mətçilərlə birlikdə işləyirdi. O, öz əli ilə qum töküb müəl- 
limin qəbri üstə məzar təpəciyi düzəldirdi. 

Bir az sonra iş qurtardı. -lirarden yenidən qəbrin yanın- 
da tək qaldı: bundan belə bu məzar onun ən qiymətli əmlakı 
idi. O, sakit, layla çalan bir qüssə ilə səhər açılıncayadək 
orada oturdu. Gün doğan zaman adanı tərk etdi. 


VT fəsil 
JAN-JAK İRSİNİN TALEYİ 
TƏLAŞ DOĞURUR 


Üzərinə düşən vəzifəni yerinə yetirməli olduğunu dərk 
edən müsyö de Jirarden rahatlıq bilmirdi. O, sutkada 
cəmisi iki-üç saat yatırdı. Jan-Jakın vəfatından sonrakı 
şöhrətinin məsuliyyəti onun üzərinə düşürdü: mərhumun 
yaradıcılığının nə qədər fəal və uzun müddət təsir göstərə- 
cəyi onun səyindən və fərasətindən asılı idi. O, hər şeydən 
əvvəl, Jan-Jak irsinin etibarlı mühafizəsini təmin etməlidir. 
Bir an da olsun təxirə salmadan əlyazmaları öz evinə apar- 
malıdır. 

Bu iki qadın ilə danışıqlara başlamaq olduqca ürək- 
bulandırıcı idi. Jirarden qarının ona düşməncəsinə baxdı- 
ğını ikrah hissi ilə xatırladı. Lakin Jirarden öz hissinə üstün 
gələrək səhər erkən Yay evinə yollandı. 

O, sandıqçanın öz yerində olmadığını görüb təlaşa 
düşdü. Yəqin, madam Levasser onu öz yataq otağına 
aparmışdır. Jirarden müqəddiməsiz, birdən-birə hücuma 
keçdi. 

— Madam, — dedi, — mənə bizim sevimli Jan-Jakın 
əsərlərinin redaktəsində iştirak etmək imkanı verəcəyiniz 
haqqındakı vədiniz yadınızdadırmı? 





l! Epitafiya - məzar kitabəsi, başdaşı yazısı 

Madam Levasser markizin nəyə işarə vurduğunu anladı 
və öz-özlüyündə sevindi: əgər markiz əlyazmaları öz qəy- 
yumluğu altına alsa, Nikolasın və öz oğulcığazının qəs- 
dindən daha ehtiyat etmək lazım gəlməyəcək. Amma qarı 
sevindiyini qətiyyən büruzə vermədi, — o, öz yeganə xəzinə- 
sindən mümkün olduqca daha çox pul çıxarmaq istəyirdi. 

— Bəli, deyəsən, — ehtiyat və tərəddüdlə cavab verdi. 

— Hər şeydən əvvəl, müəyyən etmək lazımdır ki, — mar- 
kiz sözünə davam etdi, — əsərlərdən hansıları çap edilmə- 
mişdir. Madam, mən belə hesab edirəm ki, bu məqsədlə 
onları oxuyub öyrənməyim pis olmaz. 

— Cənab markiz, mən şübhə etmirəm ki, yazıq Jan- 
dakın dul qadını ilə onun qoca anasının mənafeyi sizin 
üçün əzizdir. Mən əlyazmaları sizə verməyə hazıram, ancaq 
cənab markiz, onları nəzərdən keçirməklə işi ləngitməyə- 
cəyinizə söz verməlisiniz. Bizə pul lazımdır, həm də təxirə 
salınmadan. Böyük insanın yaxın adamları onun ölümün- 
dən sonra da ona layiq həyat sürməlidirlər, biz isə kilsə 
siçovulları kimi yoxsuluq. Bu, sizə məlumdur. 

— Arxayın olun, madam, — markiz tez cavab verdi. 
— Məsələ əlyazmaların satılmasına gəlib çatdıqda vəkilim 
sizin mənafeyinizi mənim öz mənafeyim kimi qoruyacaq- 
dır. Bir də ki mən öz böyük dostumun qohumlarının rifa- 
hının qayğısına qalmağı öz şərəf işim hesab edirəm. Yaxın 
zaman üçün sizə nə qədər pul lazımdır? 

Madam Levasser bir qədər fikirləşib cavab verdi: 

— İki yüz luidor. 

Markiz öz qəzəbini güclə saxlayıb büruzə vermədi. 
O, əsəbi halda udqunub dedi: 

— Mən əlyazmaları aparmaqdan ötrü xidmətçilərimi 
göndərərəm. Elə həmin xidmətçilər də sizə mənim San- 
lidəki «Əsgər və oğul? bankımdan pul almaq üçün çek 
verərlər. Belə böyük məbləği elə həmin bankda öz cari 
hesabınızda saxlamağı sizə məsləhət görürəm. 

Markiz təzim edib otaqdan çıxdı. Bir saat sonra xid- 
mətçilər çeki gətirib əlyazmaları apardılar. 

Madam Levasser müsyö de Jirardenin əlyazmalar 
üçün adam göndərdiyini öz oğlu Fransuaya xəbər verdi. 
O, əlyazmaların fəlsəfi dəyərini müəyyən etmək üçün onları 
nəzərdən keçirmək istəyir. Serjant qaşqabağını salladı. 


— Anacan, mən bunu sənə o saat demişdim, — sızılda- 
mağa başladı. — Sən bu işi gərək mənə tapşıraydın. Aris- 
tokrat qaşığı bala salanda adi adama yalanmış nimçədən 
başqa bir şey qalmaz. 

— Markiz bizi incitməz, — madam Levasser oğlunu 
sakitləşdirməyə çalışdı. — O, həmişə Jan-Jakın səmimi 
dostu olmuşdur. Bir də ki bu yazı-pozudan çıxarıla bilən 
qazanc belə adlı-sanlı bir cənabın dişinin dibində qalar. 

Lakin serjant qəzəbini mərhəmətə çevirmək istəyirdi. 
İndi ki burada heç kəs ona ehtiyac duymur, onda elə lap 
bu gün çıxıb Parisə gedəcək — o, öz fikrini bildirdi. Buna 
görə də anasından xahiş etdi ki, ona on livr versin. 

— Belə tezliklə getmə, — madam Levasser xahiş etdi. 
— Bu yaxın günlərdə mənə mütləq sənin məsləhətin lazım 
olacaq. Bir qədər də qal — onda Parisə öz işlərinin dalınca 
cibində on yox, iyirmi beş luidorla qayıdarsan. 

Fransuanın gözləri parıldadı. 

— Doğrudanmı, anacan? — bunun təsdiqini bir daha 
eşitmək istəyərək soruşdu. — Bu, mən zavallı siçan üçün 
tələ yemi deyil ki? 

— Öz əziz oğlumu aldatmayacağam kil — madam Levas- 
ser təsdiq etdi. 

— Deməli, iyirmi beş luidor? — Fransua bir daha soruşdu. 

— Bəli, — qarı cavab verdi. 

— Oldu, — serjant razılaşdı. 

O birisi gün madam Levasser ilə Tereza Sanliyə get- 
dilər. Metr Jiber təntənəli sözlərlə onlara başsağlığı verib 
təəssüflə bildirirdi ki, müsyö Russonun vəfatı xanımların 
almaq istədikləri sənədin verilməsini çətinləşdirir. Hüquqi 
nöqteyi-nəzərdən, dul Russo — heç də canlı müsyö Rus- 
sonun zövcəsi demək deyildir: yeni dəlillər lazımdır, bütün 
sənəd də kəlməbəkəlmə təzədən yazılmalıdır. Bundan 
əlavə, indi söhbət xeyli artıq maddi əmlak haqqında gedir, 
bu halda qanun da daha yüksək rüsum verilməsini nəzər- 
də tutur. O, qonorarın artırılmasını və hörmətli xanımlar- 
dan əlavə olaraq bir sıra məlumatlar istəməyə, habelə ona 
daha bir neçə günlük möhlət verilməsini xahiş etməyə 
məcburdur. 

Madam Levasser öz acığını güclə gizlətdi. Nə edəsən, 
qayda belədir: dünya bir meşədir, hər ağacının dalında bir 

quldur durub səni güdür. Budur, bax bu piy basmış axta 
donuz oturub yoğun barmaqları ilə tənbəl-tənbəl stolun 
üstünü döyəcləyir, bununla da necə darıxdığını göstərmək 
istəyir, həm də ondan, kimsəsiz bir qarıdan və onun 
qızından — iki zavallı dul qadından mümkün olan hər şeyi 
çəkib qoparır. Ancaq nə edə bilərsən? О, öz Terezasını 
tanıyır. Tereza, doğrudur, hər şeyi öz aşnasına vermə- 
mək üçün əl-ayağını yığışdırmağa hazırdır, amma o, eyni 
zamanda aşnanı əldə saxlamaq üçün hər şeyi verməyə 
də hazırdır. Bax budur, oturub sənədin tərtib olunmasını 
arzulayır, həm də ümidvardır ki, sənəd tərtib edilməyəcək. 
Madam Levasser gözləyə bilməz, ona bu kağız elə bu 
gün lazımdır, harınlamış əclaf notariusa istədiyi məbləği 
verməkdən başqa bir əlac yoxdur. 

Madam Levasser dedi ki, onlar üz vermiş böyük dərd- 
dən üzülüb əldən düşmüşlər və bir daha Sanliyə gəlmək 
istəmirlər, əlavə bir neçə su və ya hətta ekyü bahasına 
başa gəlsə də, bu cəncəl işi qurtarmaq istəyirlər. Onların 
şəhərdə bir para işləri var, matəm paltarı və bəzi başqa 
şeylər almaq lazımdır, buna görə də metr diberdən xahiş 
edir ki, lütfkarlıq göstərib sənədi axşama hazır etsin ki, 
bircə imzalanması və möhür basılması qalsın. 

Notarius qayğıkeş bir ifadə ilə cavab verdi ki, bunun 
texniki cəhətdən mümkün olub-olmadığını bilmir: elə bu 
gün onun başqa iki təcili işi də var. Qarı açıq-açığına soruşdu 
ki, bu iş neçəyə başa gələcək. Dul Russonun güman edi- 
lən əmlakının miqdarını müəyyən etmək ətrafında aman- 
sız alver başlandı. Notarius ötəri qeyd etdi ki, o, əslində, 
dul Russodan kəbin şəhadətnaməsi təqdim etməyi xahiş 
etməliydi: Jan-Jakla kəsdirilən kəbinin qanuni qüvvəyə 
malik olub-olmadığını yoxlamaq lazımdır. Bir sözlə: əgər 
notarius əvvəllər səksən ekyü ilə kifayətlənmişdisə, indi, azı, 
iki yüz ekyü tələb edirdi. İki yüz taler sikkə pull Altı yüz livr! 
Madam Levasser çox böyük çətinliklə əlli ekyü aşağı qiy- 
mət kəsməyə nail oldu — yüz əlli ekyüyə düzəlişdilər. 

əərtləşdikləri saatda qadınlar notariusun yanına qayıt- 
dıqda, sənəd hələ hazır deyildi, bir neçə mirzə sənədin 
üzünü köçürürdü, madam Levasser ilə Terezaya dedilər 
ki, hələ, azı, bir saatlıq iş var. Madam Levasser uzun ömrü 
boyu çox gözləməli olmuşdu, amma budəfəki kimi ağır 


keçən bir intizar çox az olmuşdu. Hirzələr üzünü köçür- 
dükləri vərəqləri bir-bir gətirir, notarius isə onları diqqətlə 
yoxlayıb madam Levasserə verirdi. Madam Levasser oxu- 
yur, amma heç də hamısını başa düşmürdü, burada çoxlu 
xalis məhkəmə sözləri də, latın sözləri də, ümumiyyətlə, 
anlaşılmayan sözlər də vardı, görünür, bunlarsız olmazmış, 
onun fikrincə, sənəd yaxşı idi. 

Budur, nəhayət, hər şey hazır oldu. Metr Jiber: 

— Hörmətli xanımlar, bircə dəqiqəliyəl — deyə xahiş 
edib getdi və azca sonra əynində mantiya, başında beret 
qayıtdı. Madam Levasser bu piy basmış soyğunçunun 
bütün iç üzünü yaxşı görürdüsə də, indi mantiya geyib 
başına beret qoymuş bu adam onun qarşısında başqa 
keyfiyyətdə canlanırdı. İndi bu kral notariusu qanun 
mücəssəməsi idi. İndi onun və onun səfeh Terezasının 
qarşısında qanunun Öözü, Fransanın və kralın onları quduz 
canavar Nikolasdan qoruyan bütün müqəddəs hakimiy- 
yəti dayanmışdı. 

Notarius rəsmi ahənglə təntənə ilə soruşdu: 

— Dul qadın Levasser və siz, dul qadın Russol Siz 
bu sənəddə yazılanların hamısını başa düşdünüzmü, bu 
sənədi öz imkanlarınızla qanuni qüvvəyə mindirməyə 
hazırsınızmı? 

— Bəli, müsyöl — madam Levasser cavab verdi. 

— Bəli, müsyöl — onun ardınca Tereza tutuquşu kimi 
təkrar etdi. 

Notarius madam Levasserə müraciət etdi: 

— Belə olan surətdə, madam, sizdən xahiş edirəm ki, 
buraya öz ad və familiyanızı, həmçinin atanızın familiya- 
sını və sizin mərhum ərlərinizin familiyalarını yazasınız. 
— Madam Levasser yazdı. — İndi isə siz, madam, — deyə 
notarius Terezaya imza atmağı təklif etdi. — Siz də buyurub 
öz qız familiyanızı yazın. 

Tereza özünü itirib heç bir şey başa düşmədi. Anası 
kəskin əmr etdi: 

— Tereza Levasser, dul Russo. 

— Tamamilə doğrudur, madam, — deyə notarius onu 
təriflədi. 

Tereza çətinliklə, yöndəmsiz halda öz ad və familiya- 
sını yazdı. Mirzələrdən biri şam ilə surğuc gətirdi. Madam 

Levasser fərəhdən ürəyi döyünə-döyünə, çətinliklə nəfəs 
ala-ala metr ЛБепп surğucu necə əritdiyinə baxırdı. O, qız- 
dırılmış qatranın iyini hərisliklə köksünə çəkir, möhürü yum- 
şaq surğucun üstünə basan notariusun koppuş əlinin hər 
bir hərəkətini təntənəli bir nəzərlə izləyirdi. 

Bax indi, doğrudan da, bu qaniçən köpək Nikolas 
onun yazıq kürəkənini lap əbəs yerə öldürmüşdür. Niko- 
lasın əclaflığı ona darağın keçələ verdiyi qədər fayda gətir- 
mişdir. Onun qazancı ancaq yuxusuz keçən gecələr və dəh- 
şətli şübhələr olmuşdur ki, görəsən, cəlladın əli onu nə 
zaman yaxalayacaqdır. 

Madam Levasser üçün yaxşı və sakit günlər başla- 
mışdır, notariusa verməyə məcbur olduğu yüz əlli ekyü 
üçün heyifsilənmirdi. Bunun əvəzində o, qızını — inəyi cən- 
gəlliyə buraxmayan bir çəpər qazanmışdı. 

Qarı bir dəfə gecə Terezanın oğrun-oğrun evdən sivi- 
şib çıxdığını gördükdə çox da təlaş etməmişdi. Qoy onun 
gəzəyən qızı öz mehtəri ilə qucaqlaşsın: onu daha luidorla 
qızıla tuta bilməyəcək. 

Tereza Nikolasla görüşməmişdi: madam Levasser səhv 
edirdi. Tereza Fernandla görüşmüşdü. 

Bəli, gənc qraf, nəhayət, yenə Terezanı güdüb rast- 
laşmış və görüşmələrini xahiş etmişdi, doğrudur, bu dəfə 
ürəksiz, lap qəmgin halda xahiş etmişdi. Deməli, Tereza 
o vaxt, dəfn zamanı əbəs yerə belə düşünmüşdü ki, Fer- 
nand ondan soyumuşdur. Yeni yaxınlığa sevinən Tereza 
gələcəyini dərhal vəd etmişdi. 

Onlar görüşən kimi Tereza, adəti üzrə, tanış söyüd 
ağacının altına aparan cığırla getdi. Lakin Fernand Tere- 
zanın təəccübünə rəğmən o biri cığırı — yuxarıya, fəlsəfə 
məbədinə aparan cığırı seçdi. 

Fernand özü üçün çox mühüm olan bir məsələni həll 
etmək, qətldə Terezanın əli olub-olmadığını öyrənmək üçün 
onunla görüşməyi qərara almışdı. Əgər Terezanın bu qətl- 
də əli olmuşsa, Fernand dilbertanın məsləhətinə baxmaya- 
raq, öz canı bahasına olsa da, hər iki cinayətkarı ifşa edə- 
cəkdir. Bu, onun müəllimə və... həqiqətə olan borcudur. 

Onlar əyləşdilər. Aşağıda göl və dca Qovaqlar adası 
gecənin zülmətinə bürünmüşdü. Tereza bütün bu dəhşət 
haqqında söhbət aça biləcəyi bir adamın çoxdan həsrətini 


çəkib onun üçün darıxırdı. İndi budur, nəhayət, danışa 
biləcəyi bir adam vardır. Tereza dumanlı hiss etdiklərinin 
hamısını sıxışdırıb ən sadə sözlərlə əvəz etməyə çalışırdı. 
Fernand özünün əvvəlcədən diqqətlə hazırlamış olduğu 
sualların birini də olsun ona verməyə macal tapmamış 
Tereza sözə başladı. Son günlər təkrar-təkrar zehnində 
söylədiklərinin hamısını ibtidai şəkildə və səmimiyyətlə 
ona Söylədi. 

— Məgər bu, dəhşət deyilmil 

Əslində, belə səmimiyyətlə söylənmiş bu sadəlövh 
sözlər Fernandın qarşıya qoyduğu vəzifəni bitirmişdi. Fer- 
nand hiss edirdi ki, Terezanın qətlə heç bir dəxli yoxdur, 
Tereza onun özündən az sarsılmamışdır. 

Bu, onun üzərindən ağır yük götürmüş, eyni zamanda 
da onun üzərinə ağır yük qoymuş oldu. İndi cinayətkar ilə 
necə edəsən? Qatili ifşa etmək Terezanı da — Fernandın 
yoldan çıxardığı və müəllimin qarşısında təqsiri Fernan- 
dınkından çox yox, əksinə, az olan Terezanı da uçuruma 
sövq etmək deməkdir. 

Tereza necə də ağilsızdırl O, öz ağılsızlıq divarı arxa- 
sındakı ibtidai həyatında necə də xoşbəxtcəsinə yaşayır. 

Jan-Jak onun miskinliyini necə mülayim bir həqarətlə 
açıb təsvir etmişdir! Hələ bu azdır: Jan-Jak bu xüsusiy- 
yətləri tərifləmək üçün söz də tapmışdı. Sağlam və ayıq 
zəkalı Jilberta haqlı imiş: Jan-Jak Terezanın təqsirindən 
keçərmiş: məhz ona görə ki, Tereza belə səfehdir, Jan- 
dak bütün təqsirləri onun üzərindən götürər, ona bəraət 
qazandırardı. 

Ancaq Fernand Jan-Jak deyil, müqəddəs adam da 
deyil və Tereza haqqında nə düşündüyünü, heç olmasa, 
ona deməlidir. Fernand qaşqabaqlı halda, zəif səslə dilləndi. 

— Bizim müqəssir olduğumuzu adam ağlına da sığış- 
dıra bilmir! 

— Bizim? — doğrudan da, təəccüb qalan Tereza soruşdu. 

Əlbəttə, Fernandın fikrini o, başa düşməmişdi və ona 
nə qədər izah etsən də, başa düşməyəcəkdi. Buna çarə 
yoxdur. Fernandı mübhəm və aciz bir hiddət bürüdü. 
İndi bax, bu qadın, bu səfehlik mücəssəməsi dünyanın 
öz böyük müəllimini itirməsinə səbəb olmuşdur! Fernand 
titrək ay işığına qərq olmuş Terezaya tərs-tərs baxdı. 

Aşağıda Uca Qovaqlar adası görünürdü. Fernand bu 
qadında onu özünə nəyin cəlb etdiyini anlaya bilmirdi. 

Tereza onun ədavətini hiss etdi. Dəfn zamanı olduğu 
kimi, yenə Fernandın ona acığı tutmuşdu, Tereza da qətiy- 
yən bilmirdi ki, nə üçün. 

— Heç olmasa, mənə bir neçə nəvazişli söz de, — Tereza 
xahiş edib onun əlindən tutdu. 

Fernand əlini dartdı. 

— Mənə baxın, — sərtliklə qışqırdı, — mən bu nacinslə, 
bu qatillə görüşməyi sizə qadağan edirəm. Bir də onunla 
göz-gözə gəlməyə cəsarət etməyin. Əslal 

Onun nə üçün belə acıqlandığını Tereza indi anladı. 
Deməli, Fernand məsələni belə təsəvvür etmişdi ki, guya, 
Nikolas bütün bunları Terezanın xatirinə etmişdir, çünki 
o, Terezanı çox sevir. Deməli, gənc qraf onu, sadəcə, 
qısqanır. 

Tereza itaətlə dedi: 

— Fernand, sizin mənimlə belə danışmağa haqqınız 
var, mən təqsirkaram. Mən Nikolasla başlayanda siz hələ 
yox idiniz, mən isə təkcə idim, sizə məlum olduğu kimi, 
həyatım da xoş keçmirdi. Əgər mən bilsəydim ki, siz 
gələcək və mənim tənhalığıma zinət verəcəksiniz, müsyö 
Nikolasla dolaşmazdım. İndi isə belə dəhşətli bir hadisə 
baş vermişdir və bir halda ki adam belə dəhşətli bir şey 
edib, deməli, bunu, hər halda, mənim xatirimə etmişdir. 
Deməli, bundan sonra mən ona qarşı amansız ola bil- 
mərəm ki, siz gərək məni anlayasınız, Fernand. Mən hələ 
də biixtiyaram. Mənə möhlət verin. Bu keçən günlər mən 
onunla görüşməmişəm. Onunla danışmamışam da. — Fer- 
nand susurdu. Tereza onun susduğunu görüb təkrar etdi. 
— Mənə möhlət verin, Fernand, — sonra Tereza yöndəmsiz 
halda nazlanaraq sözünü tamamladı. — Axı dan-dakı lap bu 
yaxındaca dəfn etdiyimiz bir vaxtda sizin özünüz də bunu 
məndən istəməzsiniz, deyilmi? 

Aşağıda Uca Qovaqlar adasının yerləşdiyi göl parla- 
yırdı. Fernand ikrah hissindən tükləri ürpərmiş halda Tere- 
zaya baxdı. 

— Bunu sizdən istəmərəm? — Fernand cavabında soruş- 
du. — Mən sizdən heç bir şey istəmirəm. Mərhumun xati- 
rəsini təhqir etməyə sizin haqqınız yoxdur. Onun məzarı 


yanında, onun məzarının bir neçə addımlığında bu nacinslə 
aşnalıq etməyə cəsarət edə bilməzsiniz. Mənim sizdən istə- 
diklərim bax budur. Mən sizdən heç vaxt başqa bir şey 
istəmirəm. Heç vaxtl Nəhayət, bunu anladınızmı? 

Tereza anladı. Onun gözlərində, heyvani gözlərində 
mübhəm bir qəzəb alovu parladı. 

— Deməli, siz belə imişsinizl — Tereza dilləndi. Sonra 
da acı sözlər seçərək bu sözlərdən yöndəmsiz cümlələr 
düzəldib aram-aram, gur səsi ilə zövqlə söylədi: — Əvvəlcə 
mənimlə veyllənirsiniz, sonra da mənə rəzalətli sözlər 
deyirsinizl Adınızı da qraf qoymuşsunuz, gələcək senyorl 
Mənim sizinlə keçirdiyim hər bir dəqiqəmə heyfim gəlir. Bir 
utanınl Onun yazı-pozuları içərisində oğru kimi eşələnən 
də siz olmuşsunuz, siz, adlı-sanlı bir cənab, aristokratl 
Həmişə də əl altından, həmişə gizli eşələnmişsiniz. Bilir- 
sinizmi, siz kimsiniz? — Tereza söz axtardı. — Siz ikiüzlü- 
sünüzl Ağciyərsinizl Siz hələ mənə əmr etmək də istəyir- 
sinizl Sizin mənə əmr etməyə haqqınız yoxdur. Mən müsyö 
Nikolasla istədiyim zaman və istədiyim yerdə öz istədiyimi 
edəcəyəm! O, sizin kimi nadan deyil, O, sevdiyi qadınla 
necə davranmalı olduğunu bilir. Mən onu sevirəm, sizi yox! 

Fernand qalxdı. Tereza isə hələ də titrək ay işığına 
qərq olmuş halda hərəkətsiz oturmuşdu, sözlər isə onun 
iri ağzından aram-aram tökülməkdə idi. Fernand bu 
sözlərin mənasını dərindən dərk etməyə vaxt tapmışdı. 
O, “Енгаһы oxumuş və bu sözlərin mənasını dərk etmişdi. 
Terezada qatilə minnətdarlıq hissi vardır, çünki qatil onun 
ərini onun xatirinə öldürmüşdür. Fernand onu müəllimin 
anladığı kimi anlamışdı — onun günahsız bədnamlığını 
anlamışdı. 

Tereza onun gözünün içinə dik baxırdı. Fernand bu 
məğrur və həqarətli baxışa dözə bilmədi. Fernandın göz- 
lərində etiraz, qəzəb və ikrah hissi alışıb-yanırdı. O, birdən- 
birə dönüb getdi, uzaqlaşdı. 

Nikolas bütün bu günlər gizlicə Yay evinin ətrafında 
hərlənirdi. Ancaq Tereza belə tezcə onunla görüşməyi ayıb 
bilirdi, axı bütün bu dəhşət indicə olmuşdu. Fernandla 
küsüşdükdən sonra o daha müsyö MNikolasdan qaç- 
mırdı. O, müsyö Nikolası bütün varlığı ilə sevirdi. Məhəb- 
bət onun özünü özündən üstün edirdi, o, müsyö Nikolas 

üçün nəvazişli adlar axtarıb tapırdı: «Kola, mənim Kolam». 
Yaxud oynaq və şux adlar: «Mənim əziz Fındıqburun hökm- 
darım!» yaxud da: «Mənim müsyö Tetersollum!» 


VII yəsil 
TƏHLÖKƏLİ HƏQİQƏT 


Markiz de Jirarden -Etirafəı oxuyurdu. Onu tez-tez 
qorxu və ikrah hissi, qızğın maraq bürüyürdü, qəlbində 
doğan həyəcanı güclə saxlayırdı. «Yeni Eloiza”nı yazan, 
sakit bir kədərlə Ermenonvili dolaşan quzu kimi həlim Jan- 
dak bu səhifələrdə dərddən alışıb-yanırdı. 

Əgər -Etirafə dirardeni də həyəcana salmışsa, bəs 
bu kitabı soyuq və laqeyd, yaxud da düşmən bir qəlblə 
oxuyacaq minlərlə adam nə deyəcəkdir? Onlar, bütün bu 
təkəbbürlü və bədniyyətli adamlar, murdar fikirli və çirkin 
hissli adamlar Jan-Jakın sirlərini necə qeybətlə danışa- 
caqlar? Onlar bütün dünyaya necə murdar xəbərlər car 
çəkəcəklər? Yox, dirarden bu təhlükəli həqiqəti qaragüru- 
hun, cahil adamların pəncəsinə verə bilməz. 

Amma məgər Jan-Jak göstəriş verməmişdimi ki, bu 
əsər onun vəfatından sonra dərc edilsin? dirardenə kim 
haqq vermişdir ki, müəllimin iradəsi xilafına olaraq bu 
yeni, dəhşətli və adamı həyəcana salan həqiqəti bütün 
dünyadan gizlətsin? 

O, əlyazmanı oxumaq üçün Düsiyə, dan-dakın dostu- 
na verdi. Şair bu kitabın səhifələrində açılan həqiqətdən 
qorxuya düşdü. O, markizin şübhə və tərəddüdlərinə şərik 
oldu. 

Eyni zamanda aydın oldu ki, Jan-Jak əlyazmasının 
surətlərini özünün bir neçə cenevrəli dostuna — pastor 
Müultuya və yarıamerikalı Düpeyrə etibar edib vermiş və 
vəsiyyət etmişdir ki, onlar manuskripti! onun vəfatından 
sonra dərc etdirsinlər. Bu dostlar da belə etmək fikrində 
idilər. Markiz gözəl ifadəli məktublar yazaraq onları bu 
fikirdən daşındırmağa çalışmışdı. Lakin pastor Multu Jan- 
dakın şəksiz doğruçuluğuna, habelə onun aydın ifadə 
olunmuş iradəsinə istinad edərək -Etirafəın ləngidilmədən 





l! Manuskript — əlyazması, əsas etibarilə qədim dövrə aiddir. 


dərc olunmasında israr edirdi. Uzun yazışmalardan sonra 
Düsinin belə bir təklifi qəbul olundu ki, Jan-Jakın əsərlə- 
rinin böyük külliyyatı yenidən nəşr edilsin və ilk dəfə dərc 
olunan əsərlər axırıncı cildə daxil edilsin. Jirarden yün- 
gülcə nəfəs aldı. Təhlükəli həqiqətin üzə çıxması, ən azı, 
üç il təxirə salınmış oldu. 

dirarden madam Levasseri nəzərə almadı. 

Jan-Jakın ədəbi irsini almaq istəyən bir neçə naşir artıq 
Terezaya müraciət etmişdi, buna görə də Levasser tələb 
edirdi ki, markiz əlyazmaları indi, təzə yapılmış fətir kimi 
tezcə yayılacağı bir zamanda satsın. Müsyö de Лгагдеп bu 
əlyazmaların dərc olunması haqqında öz fikrini ona izah 
etdi. Madam Levasser o saat belə düşündü ki, bu yolla 
yağlı qonorara yalnız bir çox illər keçdikdən sonra çata 
bilər, buna görə də etiraz etməyə başladı. 

— Əgər biz əsərlərin nəşrini bir qədər yubatmasaq, 
Jan-Jakın vəfatından sonrakı şöhrətinə zərər yetirə bilərik. 
Onun bütün dostları belə düşünürlər, — deyə markiz höv- 
sələdən çıxdı. 

— Mən və mənim qızm, iki zavallı dul qadın belə incə 
mülahizələri özümüzə rəva görə bilmərik, — madam Levas- 
ser coşdu. — Bizə pul lazımdır. Biz lazımi qədər, olduqca 
çox gözləmişik, hörmətli kürəkənimin maddəciyi üzündən 
lazım olan qədər dözüb-durmuşuq. Mən yol verə bilmərəm 
ki, indi də başqa bir fəlsəfə bizim yolumuz üstə əngəl çıxa. 

Bu müqavimətdən əsəbiləşən markiz dedi: 

— Siz məni, madam, haqqında susmaq istədiyim bir 
məsələyə toxunmağa məcbur edirsiniz. Bu əlyazmalarda 
qızınızın, elə şəxsən sizin özünüzün də adına ləkə gətirən 
yerlər vardır. 

Qarı bərk qəzəbləndi. Jan-Jak əvvəlcə öz xoşagəlməz 
xəstəliyi ilə onun qızını bütün ömrü boyu bezara gətirmişdi. 
Terezasız Jan-Jak çoxdan məhv olardı və məhv oldu da, 
sonra onun uşaqlarını əlindən almışdı, indi isə təşəkkür 
əvəzinə bu divanə, bu filosof onu hələ bir tabutdan da 
söyüb biabır edirl Lakin madam Levasser özünü ələ alıb 
işgüzarcasına təklif etdi: 

— Axı adımıza ləkə gətirən həmin yerləri çap etməmək 
də olar, sadəcə olaraq, üstündən keçmək, vəssalam. Mənim 
hörmətli kürəkənim qəbirdədir. O heç bir şey bilməz. 

dirarden özündən çıxdı. 

— Madam, bu barədə heç söz də ola bilməz ki, dan- 
dakın əsərlərinə qayçı, yaxud yad bir qələm toxuna. Buna 
heç bir naşir, dostlardan heç biri razı olmaz, o cümlədən 
mənim özüm də razı ola bilmərəm, — kəskin surətdə öz 
fikrini bildirdi. 

— Neylək, — madam Levasser cavab verdi, — qoy bu 
yerlər qalsın və bizim adımıza ləkə gətirsin. Bir ovuc luidor 
üçün bizciyəz bunu da udmağa hazırıq. 

dirarden madam Levasserə baxır və qəzəb hissi onu 
getdikcə daha bərk boğurdu. Əgər bu iki qadın Jan-Jakın 
dəhşətli ölümünün bilavasitə müqəssiri olmamışsa da, 
onun ölümünün bilavasitə səbəbkarları olmuşlar. İndi isə 
bu eybəcər, bu yırtıcı qoca mərhumun sonrakı şöhrətinə 
də qəsd edir. Bəsdir, yetər! Hər bir nəzakəti kənara atmaq 
lazımdırl 

— Madam, mən sizə çoxdan demişəm ki, Böyük Brita- 
niya əlahəzrət kralının maliyyə işləri idarəsi sizin kürəkə- 
ninizin təqaüdünün bundan sonra da saxlanacağına dair 
mənim göndərdiyim sorğuya hələ cavab verməmişdir. 
Həm də lord-marşal" özünün təyin etdiyi təqaüdün bundan 
sonra da verilməsi haqqında qərarını hələ çıxarmamışdır. 
Madam, əgər sizi nüfuzdan salan əlyazmalar çap edilərsə, 
onda nə siz, nə də sizin qızınız ingilis təqaüdü almağa çox 
çətin ümid bağlaya biləsiniz. 

Madam Levasser kiçik adamların kübar ağalarla müba- 
rizədə öz hüquqlarını müdafiə etməyin necə çətin oldu- 
ğuna qüssə ilə bir daha inandı. Bu əsil-nəcabətli əcla- 
fın hər yerdə öz adamı vardır. Amma madam Levasser, 
bununla belə, yenə təslim olmadı. 

— Biz əziz dan-.lakımızı itirdikdən sonra necə bir mən- 
gənəyə düşdüyümüzü hələ indi hiss edəcəyik, — deyə 
şikayətləndi. Sonra tikan kimi iti xırda gözlərini markizə 
zilləyərək astadan aydın və ifadəli bir tərzdə dedi: — Əfsus, 
bu itkinin qarşısını almaq elə asan idi kil 

Madam Levasser, özünün istədiyi kimi, markizin ürə- 
yinin başına toxunmuşdu. Jan-Jakın ölüm yatağı yanında 
olarkən qarının dilsiz tənəsinə markiz heç bir cavab vermə- 





iLord-marşal – Şotlandiyanın irsi marşalı, Nevşeltalın (İsveç- 
rədə) qubernatoru, J.-J.Russonun dostu Corc Keyt (təqr. 1693—1778) 
nəzərdə tutulur. 


mişdi, amma o, bu həyasız sözləri qulaqardına vurmaq 
fikrində deyildi. 

— Bu nə deməkdir, — kəskin ahənglə soruşdu. – Əməlli- 
başlı deyin görüm. 

Qarı geri çəkilmədi. 

— Daha nə deyəcəyəm? – deyə madam Levasser hər 
şeyi başa düşdüyünü bildirən kinayəli bir ifadə ilə gözlə- 
rini -lirardenə zillədi. – Mən nə məhkəmə hakimiyəm, nə 
ruhani, nə də filosof, nə olubsa, o da olub. Amma sizi, 
cənab markiz, vaxtında xəbərdar etmişdim, siz bunu inkar 
edə bilməzsiniz. Əgər siz o vaxt, doğrudur, əsilzadə olma- 
sa da, amma həyatı və insanları tanıyan, ətrafda nələr edil- 
diyini yaxşı bilən qoca qadının məsləhətinə əməl etsəy- 
diniz, bir çox şeylər başqa cür olardı, cənab markiz. 

Onu boğmaqda olan qəzəb hissindən dirardenin bir 
anlığa gözləri qaraldı — fırıldaqla bir şey qopartmaq məq- 
sədi güdən bu alçaq cəhd onu olduqca qəzəbləndirdi. 
Lakin özünü ələ aldı. Qarı vərəsəliyi dərhal almaq ümidində 
idi, onun ürəyində bu əlyazmalarından başqa heç bir şey 
yox idi, aydındır ki, belə bayağı bir fərd indiki vəziyyətdə 
bütün ağıl-kamalını itirir və Allah bilir ki, özündən nə 
qondarıb düzəldir. Hələlik başlıca məsələ budur ki, -Etirafə 
barədə hər cür söhbətə son qoymaq, bu murdar ağzı pulla 
yummaq lazımdır, bir də ki əgər o, bu iki qadının qayğısına 
qalmağı öz üzərinə götürərsə, Jan-Jak ruhunda hərəkət 
etmiş olar. 

— Sizin çəkdiyiniz çətinlik demiş olduğunuz artıq sözləri 
sizə bağışlayır. — Müsyö de dirarden təkəbbürlə, öz nifrə- 
tini, demək olar, gizlətmədən sözünə davam etdi: — Mən 
həmin ingilis təqaüdləri üzrə pul verilməsini müvəqqəti 
olaraq öz üzərimə götürməyə hazıram. Buna əlyazmalar 
üçün verilən borc pul kimi baxın. 

Qarı markizin təklifinə məmnun halda heyran qalıb dedi: 

— Başına bu qədər müsibətlər gəlmiş qoca bir arvad 
arabir artıq sözlər deyirsə, onu bağışlayın. Mən həmişə sizi 
öz xeyirxahımız bilmişəm, bunu da bilmişəm ki, siz bizi, 
yoxsul dul qadınları başlı-başına buraxmayacaqsınız. 

Madam Levasser sonra məmnun halda dönüb getdi. 

dirarden də özündənrazı idi, o, Jan-Jakın sadiq dostu 
və onun əsərlərinin sədaqətli mühafizi kimi hərəkət etmişdi. 

Markiz, Jan-Jakın Qudon tərəfindən düzəldilmiş mas- 
kası qarşısında dayandı. Bu üzdə dərin malxulyanı gətirən 
sükut duyulurdu, buna görə də qırış-qırış olmuş alndan 
bütün sağ gicgah boyu uzanan çuxur, məşum yarıq, 
yara yeri daha da dəhşətli görünürdü. İlk dəfə maskanı 
görərkən dirardenin heykəltəraşla etdiyi söhbət onun 
yaxşı yadında idi. «Müsyö, siz sağ tərəfdəki nahamarlığı... 
bir qədər düzəldə bilmədinizmi?ə — o, özünə xas olmayan 
qətiyyətsizliklə soruşmuşdu. «Yox, müsyö», — Qudon qısa- 
ca cavab vermişdi. Jirarden -Etirafəla tanış olduğu vaxt- 
dan bəri isə yarılmış gicgah daha zəhmli görünürdü. Dedi- 
qoduçu camaat hələ gör nələr uydurub-qondaracaq, əgər 
müəllimin həyat tarixi onların dilinə düşsə, onlar bu əzik 
yerə baxıb necə qəzəbli təfsirlər düzəldəcəklərl 

dydurub-qondarmaql Birdən onu belə bir fikir sar- 
sıtdı ki, burada uydurmağa bir şey yoxdur. Bütün bu vaxt 
ərzində özünü aldatmış, hər şeyə göz yummuşdur, hələ 
bir saat bundan əvvəl qarının dəhşətli dərəcədə aydın 
sözlərini bir şey qopartmağa çalışmaq kimi başa düşmüş- 
dür. İndi o, birdən başa düşdü: çərənçilikə həqiqət imiş. 
Bu Nikolas... «deginən!» — o, özünə əmr etdi... Jan-Jakı 
öldürmüşdür. 

dirardenin qıçları büküldü, oturmalı oldu. O, təqsirkar- 
dır, qarı haqlı olaraq təqsiri onun üstünə yıxır. Gizli açar 
saxlanan yerdə qarışıqlıq gördüyü vaxt dirarden öz daxili 
səsini belə yelbeyinlik edib boğmamalı idi. İkinci dəfə, it 
zəhərləndikdə də xəbərdarlığı eşitmək istəməmişdi. Öçün- 
cü dəfə öz rəzil ağlı ilə hər şeyi başa düşən qarı markizin 
bu kələkbazı qovmasını tələb etdiyi vaxt da o heç bir təd- 
bir görməmişdi. O vaxt bir tədbir görmək, mehtəri it kimi 
qovub atmaq lazım idi. 

Bununla belə, demək olarmı ki, Jirarden təqsirkardır? 
Axı Tereza haqqında şayiələri boş çərənçilik kimi qəbul 
etməyə onun əlində bir çox əsaslar var idi. Məgər Jan-Jakın 
özü, «Etiraf»ın şəhadət etdiyi kimi, Terezaya inanmırdımı? 
Məgər dirarden müəllimin özündən ağıllı olmağa borclu 
idimi? 

Bəli, bəli, borclu idi. Məhz belə. Jan-Jak inana bilərdi. 
Onun vəzifəsi öz əxlaqsız arvadı Tereza kimi cüzi təzahür- 
ləri deyil, böyük hadisələrin gələcəyini əvvəlcədən gör- 


məkdən ibarət idi. Saray əhlini və camaatı tanıyan, vaxtilə 
orduya komandanlıq etmiş olan Jirardenin isə Levasser 
qarıdan da axmaq olmağa haqqı yox idi. 

Bəs indi o nə etsin? O nə edə bilər? Hətta o vaxt Jan- 
dakın meyiti yanında durduğu vaxt belə hadisələrin qar- 
şılıqlı əlaqəsini indiki kimi aydın təsəvvür etsəydi də, yenə 
susmağa və yalan danışmağa məcbur olardı. Bir halda ki 
o, mehtəri öz yanında saxlamış, bir halda ki o vaxt düzgün 
hərəkət etməmişdir, onda özü bundan sonra da susma- 
ğa, bundan sonra da yalan danışmağa, getdikcə daha çox 
təhlükəli şəkil alan həqiqət yolunu kəsmək üçün yüzlərcə 
rüsvayçı yalan addımlar atmağa vadar olmuşdur. 

O, qatili cəzalandıra bilməmişdi. Lakin bir şeyi edə 
bilər: onunla öz şübhəli əlbirliyini qıra bilər, onu rüsvay 
edib lənətlə qova bilər. 

Nikolası öz yanına çağırtdırdı. 

Ondan ciddi və qısaca soruşdu ki, Yay evindəki xanım- 
lara xidmətini yenə davam etdirirmi. Nikolas həyasız bir 
ədəblə cavab verdi: 

— Bəli, cənab markiz. Axı tövlələrdə görüləsi bir iş yox- 
dur, buna görə də mən vaxtımın bir hissəsini xanımlara 
xidmətə həsr edirəm. 

dirarden sərt halda soruşdu: 

— Siz dul Russo ilə məhrəmanə dostluq edirsinizmi? 

— Demək olmaz ki, dul Russo mənə iltifat göstərmir, 
— Nikolas cavab verib azca seziləcək dərəcədə gülümsəyə- 
rək işgüzarlıqla sözünə davam etdi: — Əgər bu dostluğun- 
dan imtina etsəydim, öz-özümə qəsd etmiş olardım. 

— Yubanmadan Ermenonvildən yığışıb kürünün! — Jirar- 
den qışqırdı. — Günü bu günl 

Bu vaxtadək heç kəs ona toxunmadığından Nikolas 
belə hesab edirdi ki, bütün əhvalat piy şamı kimi yanıb 
əriyərək sönəcəkdir: bir qədər iy verib yaddan çıxacaqdır. 
İndi, yəqin, qarı, bu tərki düşük yabı əbləh markizə rahatlıq 
verməyib. Necə olursa-olsun, amma indi geri çəkilmək 
lazımdır. 

— Nə deyirəm, əgər siz belə düşünürsünüzsə ki, mənim 
getməyim cənab filosofun şöhrətini artıracaq, gedərəm, 
baş üstəl — Nikolas çiyinlərini qısaraq həyasızcasına cavab 
verdi. Markiz əsasını qaldırdı. Nikolas qımıldanmadı. — Cənab 

markiz, madam Russoya olan dostluq hissimi vurub əlim- 
dən ala bilməzsiniz, — deyib nəzakətlə əlavə etdi. 

— Əgər siz bir də cəsarət edib mənim ərazimə ayaq 
bassanız, məhkəmə hakimim sizi həbsxanaya salmaq haq- 
qında göstəriş alacaqdır, — markiz etiraza yol verməyən bir 
əda ilə son fikrini bildirdi. 

— Narahat olmayın, cənab markiz, mən Ermenonvilin 
asari-ətiqələrindən xirtdəyimə kimi doymuşam. 

Bu zibil topasını öz evindən tullayan dirarden hər iki 
qadının yaxınlıqda olmasına dözə bilmədiyini, demək olar, 
cismən hiss etməyə başladı. Amma təəssüf ki, Jan-Jakın 
dul qalmış arvadını və onun anasını dan-dakın məzarı- 
nın olduğu Ermenonvildən dava-dalaşsız qova bilməzdi. 
Ancaq heç olmasa, onları gözdən uzaq bir yerə salıb gizlə- 
mək lazımdır. 

İsveçrə evi, Jirardenin Jan-Jak üçün tikdirdiyi həmin 
kiçik evcik tikilib hazır oldu. Jirarden buyurdu ki, onların 
ora köçmələri barədə arzusunu qadınlara çatdırsınlar. 

Riqqətli bir qüssə içərisində olan Jirarden bir vaxtlar 
dan-dakın öz evinin necə tikilib ucaldığına baxdığı meşə 
talasındakı həmin kötüyün üstünə əyləşdi. Kiçik İsveçrə 
evinə dan-dakın deyil, bu qadınların köçüb sakin olmaları 
həm acı, həm də gülünc idi. Amma onlar burada, heç 
olmasa, dirardenin gözünə görünməzlər. 

Onlar oraya köçdülər, bundan belə Лгагдеп kiçik İsveç- 
rə evinin yaxınlığına belə gəlmirdi. 


VHT yəsil 


BƏDNİYYƏT RUHUN 
QOVULMASI 


dirarden mərhumun məhəbbətlə toplayıb düzəltmiş 
olduğu herbarini Fernanda verdi. Onu madam Levasser 
əlyazmalar ilə birlikdə göndərmişdi. Ancaq Fernand nəba- 
tata olan hər cür marağını itirmişdi, o, öz müəllimi kimi, 
qurudulmuş Bitkiləri insan və hadisələrlə xatirə telləri ilə 
əlaqələndirməyi bacarmırdı. 

Onun xatirələrində Jan-Jak getdikcə daha çox əzəmət- 
lilik xüsusiyyətləri kəsb edirdi, bunun əvəzində isə Fernand 


özünə səmimi qəlblə etiraf etdiyi kimi, canlı xüsusiyyətlər 
getdikcə daha çox saralıb-solurdu. 

O, müəllimini yada salıb kədərlənərkən öz gücsüzlüyü 
və təqsiri haqqında düşünməməyə çalışırdı. Atası Nikolası 
qovduğundan dolaşıq şeylərin bir çoxu Fernandın iştirakı 
olmadan açılmışdı, qadınlar İsveçrə evciyinə köçdükləri və 
demək olar, onlarla daha rastlaşmadığı vaxtdan bəri isə 
Fernand çox vaxt saatlarla, bəzən də günlərlə Terezanı 
və onunla əlaqədar olan dəhşətləri daha yada salmırdı. 
O, həmişə aydın və sakit olan dilbertanın ağıllı sözlərinə 
həvəslə qulaq asır, Jilberta isə onu inandırırdı ki, ağır günlər 
ötüb-getmiş və bir daha bu günləri xatırlamağına dəyməz. 

Doğrudur, çox vaxt Fernand dan-dakın üzündən çıxa- 
rılmış maskanın qarşısında durarkən onda öz günahını 
yumaq, bundan ötrü nə isə bir şey etmək arzusu baş qal- 
dırırdı. Jan-Jakın heç də təntənəli büstü deyil, onun üzün- 
dən çıxarılmış gicgahı əzik maska bir həqiqət mücəssə- 
məsi idi. 

Fernand görürdü ki, Jan-Jakın ölümü Ermenonvil kən- 
dində də adamları narahat etməkdədir. Onlar Fernandın 
gəldiyini gördükdə, adətən, söhbətlərini kəsirdilər. 

Femand bir dəfə Martin Katrudan açıq-açığına soruşdu: 

— Sizdə nə olub belə? Nə barədə belə pıçıldaşırsınız? 
Bir də ki nə üçün mən gələndə susursunuz? 

Martin kinayə ilə gülümsədi. 

— Sən özün fikirləşib tapa bilməzsənmi? — o, ucadan 
cingiltili bir səslə cavab verdi. — Hamı sizin mərhum müqəd- 
dəs adamınız haqqında danışır. 

— Çox maraqlıdır, görəsən, nə uydurublar? — Fernand 
biçimsiz bir kinayə ilə soruşdu. 

— Glydurublar? — deyə Martin yenidən soruşub geniş 
çiyinlərini çəkdi. — Onlar bütün ölkənin dediyini deyirlər. 

Fernand qızardı. 

— Bəlkə, zəhmət çəkib, bir qədər dürüst danışasan? 
— deyə Martinə meydan oxudu. Martin susaraq yalnız öz 
qara fərasətli və məsxərəçi gözləri ilə ona baxdığından 
Fernand hökm etdi: — İzah elə görək! 

— Qraf Breqi, əgər siz mənimlə belə bir əda ilə danış- 
mağı lazım bilirsinizsə, — Martin cavab verdi, — onda xoş 
söhbətimizi bu gün yarımçıq qoymaq daha düzgün olardı. 

— Əşi bir danış görəkl — Fernand ona yalvardı. — Nə üçün 
səndən hər sözü kəlbətinlə çəkib çıxartmaq lazım gəlir? 

Martin fikirləşdi ki, Fernand o qədər də ağılsız olmasa 
da, bəzi şeylərdə yenə də məhduddur, axı o aristokratdır, 
bununla belə, Fernand o qədər də avam ola bilməz ki, 
bütün dünyaya məlum şeyi bilməsin. 

— Doğrudanmı, sənə hələ izah da etmək lazımdır? — Mar- 
tin soruşdu. 

— De görək, axı bir de görəkl — Fernand israr etdi. 

Martin çiyinlərini qısaraq cavab verdi: 

— Yaxşı, deyim də. Əgər bir adam öz dədə-babalarının 
yanına köçürsə, yaxud onu belə alçaq tərzdə köçürürlərsə, 
onda mənim həmçinin hamının qəti fikrincə, olmuş əhva- 
latdan baş çıxartmaq lazımdır. Siz isə baş çıxartmaq istə- 
məmisiniz. Əvvəlcə siz bilmirdiniz ki, öz qonağınızı harada 
yerləşdirəsiniz, ona daha nə kimi hörmət, ehtiram edə- 
siniz, sonra isə sizin mehtər onun kəlləsini yardıqda onu 
— sadəcə olaraq, torpağa gömdünüz, vəssalam. Bax onlar, 
bizim kəndlilər bunu o qədər də bəyənmirlər. 

Fernand kənddə camaatın nədən bəhs etdiyini çox 
yaxşı bilirdi, lakin aydın sözlərlə deyilmiş bütün bunları 
eşitdikdə onun canlı üzündə bir dəhşət ifadəsi oyandı. 

— Kəlləsini yarıb? Bizim mehtər? — deyə o çaşbaş hal- 
da təkrar etdi. 

Belə hədsiz bir axmaqlıq və ya özünü bilməməzliyə 
vurmaq, yaxud da bunların hər ikisi birlikdə Martini qəzəb- 
ləndirdi. 

— Bəs kim? – kobud şəkildə soruşdu. — Axı hamıya 
məlumdur ki, sizin müqəddəs adamınızın arvadı bu ingilis 
mehtərinə dəlicəsinə vurulmuşdur, müqəddəsiniz isə 
onlara mane olurmuş. Onlar da ondan can qurtarmağı 
qərara alırlar. Bu lap gün kimi aydındır. 

Fernand gözlərini Martinə zilləmişdi. Gözlərində aciz 
bir qəzəb alovu yanırdı. Fernandın belə körpə uşaq sadə- 
lövhlüyündən əsəbiləşən Martin özünü bir qədər itirmiş 
halda, demək olar, şəfqətlə dedi: 

— Bu xanım bir çoxlarının boynundan asılmışdır. 

Fernand bərk qorxuya düşdü. Bu Martin hər şeyi bilir. 
Hamı hər şeyi bilir. «Piget, pydet, poenitet- məyus olmaq, 
utanmaq, peşman olmaq» — qeyri-ixtiyari öz-özünə təkrar 


etdi. Sonra qeyri-ixtiyari olaraq əlləri ilə üzünü örtdü, həya 
onu boğurdu. 

Martinin ona yazığı gəldi. Bununla belə, Martin şad idi 
ki, hər şeyi bu aristokratın, Fernandın gözünə soxmuş- 
dur... Martin qızışmışdı və daha özünü saxlaya bilmirdi. 

— Bu işlər barədə bilmirəm sizinkilər — aristokratlar necə 
düşünürlər, biz kiçik adamlar isə buna misilsiz biabırçılıq 
deyirik. Sizin ingilis mehtəriniz, o həyasız bədsifət əvvəl- 
cə gedib Jan-Jakı öldürür, sonra da tabutunun başında 
onun arvadı ilə qucaqlaşır, siz isə onların yanında durub 
bütün bunlara sakitcə tamaşa edirsiniz. Biz bu yerdə deyi- 
rik ki, «tfu, lənətə gələsən!» Bizim uşaqlar bu fırıldaqçını 
necə olsa güdəcək, arvadın yanından qayıdanda tutub 
elə əzişdirəcəklər ki, sağ yeri qalmasın. 

Fernand heyrətlə gözlərini Martinə zillədi: 

— Bəs axı Nikolas burada yoxdur. Atam onu çoxdan 
qovub. 

Buna Martin ondan az təəccüb etmədi. 

— Ey mənim məsum totuq uşağıml — o, Fernandı 
məsxərəyə qoydu. — Əlbəttə, əclaf buradadır. Sənin göz- 
lərin hara baxır? Mehtər, Kondenin yanında xidmət edir. 
Konde sizdən çox da uzaqda olmur. 

Bütün bunlar dəhşət idi, lakin Fernand bunun belə 
də olduğuna şübhə etmirdi. Şahzadə Konde onun atasına 
əclaflıq etməyə həmişə şad olardı. 

Fernand qəzəb və həyasından alovlanaraq meşə ilə 
qaçırdı. Deməli, hətta kəndlilər də hiss etmişlər ki, bu işi 
yerdə qoymaq olmaz, Fernand isə iradəsiz olaraq əllərini 
yanlarına salıb sakit durmuşdur. Onun heysiyyəti yoxdur- 
nədir? Bu həyasız qadının həmin əclafla dan-dakın qəbri 
üstə azğınlıq etməsinə yol verməyə onun haqqı yoxdur. Əgər 
lazım gələrsə, əclafın başına lap güllə də çaxmaq lazımdırl 

O, bu dəfə əvvəlcədən dilberta ilə uzun-uzadı danış- 
mayacaq, onun tədbirlilik və qorxaqlıq haqqındakı nəsihə- 
tini dinləməyəcəkdirl 

O, birbaş dirardenin yanına gedib ona belə dedi: 

— Atacan, siz ingilis mehtərini bizim malikanələrdən qov- 
muşsunuz. Amma bizim dostumuz, şahzadə Konde onu öz 
yanında işə götürmüşdür. Nikolas bu yerlərdə dolaşmaq- 
da davam edir və madam Russo ilə görüşür. 

Hər səhər dirardenə raport verən Ermenonvil məhkə- 
mə hakimi xəbər vermişdi ki, məşhur Nikolas Montretu hələ 
də qonşu malikanədə yaşamaqdadır. Məhkəmə hakimi 
daha nə isə demək istədi, lakin dirarden onun sözünü 
yarımçıq kəsib soruşdu: «O, yenə də mi əvvəlki kimi Erme- 
nonvildə görünür?» — məhkəmə hakimi mənfi cavab ver- 
dikdə Jirarden bundan tamam razı qalmışdı. İndi budur, 
oğlu onu yenə əvvəlki əhvalata qayıtmağa məcbur edir. 
dirardenin acığı tutdu. 

— Axmaq şayiədir, — dedi. — Məni boş və mənasız şey- 
lərlə narahat etmə. 

— Yox, şayiə deyil, — Fernand israr etdi. — Əclaf yenə 
də əvvəlki kimi həmin qadınla görüşür. Bunu hamı bilir, 
hamı bu barədə danışır. Ata, siz bir tədbir görməlisiniz! 
Sizə yalvarıram: ona qarşı bir ölçü götürün. Qəti və ciddi 
bir ölçül 

Oğlunun təkidli və ittihamedici ahəngi markizi qəzəb- 
ləndirdi. Fernand ömründə bir dəfə də olsun atasını 
məzəmmət etməmişdi, indi belə görünməmiş cəsarəti 
təkcə onun dan-dakla dostluğu ilə izah etmək olmazdı. 
Görünür, uşağın əlində daha möhkəm, şəxsi xarakter daşı- 
yan daha güclü əsas vardır. Bu vaxt dirardenin, nədənsə, 
birdən yadına düşdü ki, Fernand bəzən axşam naharından 
əvvəl itərdi və dan-dakdan qaçıb gizlənərdi. Bütün bunlar, 
əlbəttə, bir-biri ilə əlaqədardır: Fernand, yəqin, bu gəzəyən 
qadınla veyllənmişdir. 

O, öz qəzəbini oğlunun üstünə tökə biləcəyindən hət- 
ta bir qədər yüngüllük də hiss etdi. 

— Siz necə cəsarət edib belə şayiələrlə mənim yanıma 
gəlmişsiniz? Nə cəsarətlə mənə vəzzariyyat oxuyursan? 
— ciddiyyətlə qışqırdı. Fernand qıpqırmızı qızarıb susurdu, 
dirarden isə amansızcasına soruşdu: — Qraf Fernand, siz 
mənə nəyi etiraf etmək istəyirsiniz? 

Fernand təhqir olunmuşdu. O, özünə aman vermə- 
mişdi, o, ağır bir vəzifəni yerinə yetirmiş və atasına göstər- 
mişdi ki, qatil hələ də bu ətrafda həyasızcasına gəzir və öz 
bəd əməlinin bəhrələrindən ləzzət alır, bu isə Ermenonvil 
üçün rüsvayçılıqdır. Ermenonvil senyoru isə onun hərəkət- 
lərinə kölgə salmaqla ona kömək edir. Atasının yerinə Fer- 
nandı həya təri bürüdül 


Fernand atasının onu özünə tabe etməyə çalışaraq 
uzun illər xırdaçı adam kimi ciddilik göstərdiyini xatırladı, 
onu hər cür bəhanələrlə necə əzab-əziyyətə salıb incitdiyi 
yadına düşdü. Atasının skripkanı necə sındırdığını da 
xatırladı. Onu göndərdiyi dəhşətli hərbi məktəb illəri də 
xatirinə gəldi. Bir çox illər bundan əvvəl baş vermiş gülünc 
və acınacaqlı bir əhvalat onun gözü qarşısında aydın bir 
şəkildə canlandı. Bir dəfə Fernand ovda olanda atası 
onun ardınca çapar göndərib dərhal evə qayıtmasını əmr 
etmişdi. Qayıtdıqda atası ona belə demişdi: «Müsyö, siz 
gedərkən öz otağınızın qapısını bağlamağı unutmuşsunuz. 
Bağlayın, sonra gedib ovunuzu davam etdirə bilərsinizə. 

Əlbəttə, atası bir çox hallarda ona öz məhəbbətini 
də izhar etmişdi. Məsələn, arada özü ilə İtaliya və İsveç- 
rəyə uzun səyahətə aparmışdı. O, müxtəlif yollarla oğluna 
cəsarətsiz, demək olar, gizli bir mehribançılıq göstərirdi. 

Qəzəb və məzəmmət etmək hissi, eyni zamanda 
məhəbbət hissi ilə coşan Fernand atasına baxırdı, o, ata- 
sının gərginlikdən qıc olmuş simasında əzabverici bir 
aydınlıqla oxuyurdu ki, onun da öz dərdi vardır. Əlbəttə, 
cinayətkarı cəzalandırmaq ehtiyacı bu məğrur və ədalətli 
adamı Fernanddan az yandırmırdı. Lakin dirardeni həyə- 
canlandıran Ermenonvilin nüfuzu idi, Ermenonvil senyoru 
öz evinin şərəfi və şöhrətinə xələl gətirəcək bir hərəkət 
etmək istəmirdi, dan-dakın ölümü ətrafında əgər səs-küy 
qalxarsa, bu şərəf və şöhrət ləkələnə bilərdi. 

dirarden dedi: 

— Mən cavab gözləyirəm. 

Fernand dili tutula-tutula mərdanə etiraf etdi: 

— Bəli, mənim bu qadınla olan əlaqəm məni təqsirkar 
edir. Lakin məhz buna görə, — qızğınlıqla sözünə davam 
etdi, — mənim üçün bu çox mühüm məsələdir ki, müəl- 
limlə belə dəhşətli bir surətdə əlaqədar olan adam bir- 
dəfəlik və həmişəlik buradan qovulsun. O, bir daha bu 
torpaqda gəzib müəllimin xatirəsini hörmətdən sala bil- 
məz. Atacan, bəlkə, mən də çox cəsarətli danışıram, 
amma sizdən bir daha xahiş edirəm: bu rüsvayçılığa son 
qoyunl Bu rüsvayçılıq mənim ürəyimi parçalayırl — Sonra 
Fernand sifəti eybəcərləşərək heybətli bir səslə qışqırdı: 
— Ermenonvilin havası ilə nəfəs almaq olmurl 

Markizə hələ heç kəs belə sözlər deməmişdi, hələ heç 
kim heç vaxt onu öz şərəfini qorumağa çağırmamışdı, belə 
çağırışı isə öz doğma oğlundan eşitmək ona heç də layiq 
bir şey deyildi. O, qeyri-iradi olaraq əlini yuxarı qaldıraraq 
Fernandı vurmaq istədi. Lakin birdən onun nəzəri Jan- 
dakın ölüm maskasına sataşdı. Əli öz-özünə aşağı düşdü. 
Onun daxilində öz şəxsi günahı daha qüvvətlə səsləndi. 

Lakin Jirarden bu təqsiri heç vaxt heç kimin yanında 
boynuna almayacaqdır. O, üzə durub qiyam edən oğlunu 
öz yerinə oturtmaq üçün kəsərli sözlər axtarırdı. Lakin tapa 
bilmirdi. Nəhayət, o, həlim və qüssəli halda, yorğunluqla 
dedi: 

— Oğlum, bu ağır itki sənin ağlını başından çıxarmışdır. 

Bu dəqiqədə Fernand da, öz növbəsində, atasının 
ürəyində nələr olduğunu başa düşürdü. Xeyli sükutdan 
sonra astadan və ehtiramla soruşdu. 

— Atacan, nə qərara gəldiniz? 

— Mən Parisə, polis nazirinin yanına gedəcəyəm, — Jirar- 
den cavab verdi. 

Markiz Nikolas Montretu adı ilə yaşayan öz keçmiş 
mehtəri Con Bollini sürgün etməyi polis naziri müsyö 
Lenuardan tələb etdikdə, nazir, görünür, çox təəccüb 
etməmişdi. O, qalın iş qovluğunu gətirməyi əmr edib 
sonra belə bir nəticə açıqladı: 

— Mən görürəm ki, — işi vərəqləyərək dilləndi, — biz artıq 
bir dəfə sizin mehtərinizi ölkənin hüdudları xaricinə sür- 
gün etmək niyyətində olmuşuq. Bu, siz onu işdən çıxar- 
dığınız vaxt olmuşdu. Lakin əlahəzrət şahzadə Konde onu 
öz yanına apardıqdan sonra biz öz qərarımızı ləğv etməli 
olduq. Əziz və çox hörmətli markiz, sizin verdiyiniz məlumat 
vəziyyəti dəyişir. Biz İngiltərə ilə müharibə vəziyyətindəyik və 
bu ingilis kimi şübhəli bir şəxsin bizim torpağımızda işi ola 
bilməz. Mən onun sürgün edilməsi haqqında əmr verərəm. 

Markiz öz niyyətinə belə yüngülcə nail olduğuna təəc- 
cüb edərək sevindi. Lakin bir şey onu pərt edib sıxırdı ki, 
görünür, nazir Ermenonvildəki hadisələrdən çox yaxşı 
xəbərdarmış. Deməli, həkim və məhkəmə əhli-xibrəsi Parisi 
inandıra bilməmişdi. dirarden Jan-Jakın müəmmalı ölümü 
haqqındakı həqiqəti müasirlərindən və gələcək nəsillərdən 
gizlətməklə özünə həddindən artıq güvənməyibmi? 


Necə olsa da, ilk məqsəd yerinə yetirilmişdir: qatil göz- 
dən yox olacaqdır. 

Artıq bir neçə gündən sonra Nikolas əlahəzrət xris- 
tian kralın torpağını bir həftə ərzində tərk etmək və bu 
torpaqda görünərsə, şiddətli cəza alacağı haqqında polis 
nazirinin özü tərəfindən imzalanmış bir əmr aldı. 

Nikolas tüpürüb dişlərinin arasında fıştırıq çaldı. Etiraf 
etməmək olmazdı: deməli, lovğa Jirarden qoca madyanla 
yaxşıca bir oyun düzəldiblər. Nikolas boyun əyməli ola- 
caqdır. 

Lakin mister Con Bolli o adamlardan deyildi ki, bir 
dəfə ağlına batan şeydən sonralar asanlıqla əl çəksin. 
O, Fransanı müəyyən bir vaxtadək tərk edəcəkdir: nə vaxt 
isə müharibə qurtarar, o da qayıdıb bu arvadı, onunla da 
birlikdə səfehin yazı-pozularını və pullarını ələ keçirər. 

Buna görə də, hər şeydən əvvəl, Terezanı özü üçün 
təmin etmək, ona öz damğasını vurmaq lazımdır. 

Nikolas gecə düşən kimi İsveçrə evciyinə getdi. Qadın- 
lar artıq qapıları bağlayıb yatmağa hazırlaşırdılar. Madam 
Levasser Nikolası görəndə donub-qaldı — onu vahiməli 
bir qorxu bürüdü: İsveçrə evciyi qəsrdən uzaqda, parkın 
dərinliyində idi, burada qışqırmaqdan lap partlasan da, 
heç kim eşidib köməyinə gəlməyəcəkdil 

— Axşamınız xeyir, madam, — Nikolas nəzakətlə ona 
müraciət etdi. — Axşamınız xeyir, mənim huriml — sonra 
Terezaya müraciət etdi. — Mən səninlə danışmalıyam. 

Tereza da qorxuya düşdü. Görünür, nə isə mühüm bir 
şey olub, yoxsa müsyö Nikolas buraya gəlməzdi, həm də 
ki belə gec vaxtda, bununla belə, Nikolasın onun xatirinə 
etdiyi bu qoçaqlıq Terezanı məmnun etmişdi. Axı Erme- 
nonvil ərazisində görünmək onun üçün çox təhlükəli idi. 

— Mən səninlə ikilikdə, üzbəüz danışmaq istəyirəm, 
— deyə Nikolas izah etdi. 

Qarı özünü ələ aldı. O, səsini ucaltmadan sakitcə dedi: 

— Rədd ol buradan, qotur köpək. 

— Əziz Tereza, görürsənmi, hətta sənin anan da istəyir 
ki, bizim söhbətimiz onun yanında olmasın. Əla, mən də 
sənə bunu təklif edirəm. Dur gedək də. 

Tereza bütün məhəbbətinə baxmayaraq, Nikolas- 
dan bərk qorxurdu. Nikolas lap yəqin ki, ondan pis bir şey 

istəyəcəkdi. Tereza ondan ötrü hər şey etməyə hazır idi, 
amma xoşbəxtlikdən, anası yanında idi. 

Qarı astadan dedi: 

— Sən heç yana getməyəcəksən. Siz isə, əclafın biri, 
buradan kürünün. 

Nikolas Terezaya tərəf addımladı. Tereza anasına 
sığındı, qarı onun əlindən tutduqda Tereza onun əlindən 
möhkəmcə yapışdı. 

Nikolas çiyinlərini çəkdi. 

— Madam şıltaqdır, — dedi, — gah istəyir ki, biz park- 
da söhbət edək, gah da burada, evdə. Mən yüksək tər- 
biyə görmüş adamam, qocalara hörmət edirəm. Burada 
qalaq. Tereza, mənim əzizim, əlbəttə, mən bu gecə xüsu- 
silə səninlə təklikdə olmaq istəyirdim. Məsələ belədir ki, 
biz səninlə bir müddət görüşə bilməyəcəyik. Mən sənin 
yanına vida görüşünə gəlmişəm. 

— Sən çıxıb getməkmi istəyirsən? — Tereza soruşdu. 

Terezanın ürəyi elə döyünməyə başladı ki, nəfəsi tən- 
gidi. Tereza bu adamı necə güclü bir məhəbbətlə sevdi- 
yini əvvəllər heç vaxt bu qədər qorxu və böyük səadət hissi 
ilə dərk etməmişdi: əgər bu məhəbbət mahnılarda oxunan 
həmin həqiqi məhəbbət deyilsə, onda, ümumiyyətlə, heç 
bir məhəbbət yoxdur. Bir vaxtlar Terezaya elə gəlirdi ki, o, ət 
dükanının işçisi gənc Roberi sevir, amma ondakı hiss indi- 
kinin yanında boş bir şey idi. Onun otuz səkkiz yaşı tamam 
olmuşdur, o ən yaxşı illərini Jan-Jaka baxmaq və ona qulluq 
etməklə çürüdüb məhv etmişdi, indi isə budur, nəhayət, əsl 
məhəbbət gəlib çıxmış və o, özünü bu məhəbbətə təslim 
edə biləcək, ona heç bir kəs maneçilik etməyəcək, onun 
hətta pulu da var: amma Nikolas çıxıb getmək istəyirl 

— Sən çıxıb getməkmi istəyirsən? — Nikolas onu yamsı- 
ladı. — Mən heç də getmək istəmirəm, mən getməyə məc- 
buram, hamısının da təqsiri səndədir. Bütün bu işləri bizim 
başımıza gətirən sənin sevimli aşnan, həmin almayanaq aris- 
tokratcığazdır. — Birdən Nikolasın çoxdan udub saxladığı 
quduzluğu coşub üzə çıxdı. — Bunun hamısı ona görə olub 
ki, sən o südəmər ilə veyllənmisən. O, dovşan ürəkli, qor- 
xaq əsilzadə qısqanclıq edir və polisin arxasında gizlənirl 

Madam Levasser fikrən Allaha şükür oxuyur və xeyir- 
dua edirdi. Beləliklə, o, öz istədiyinə nail olmuşdu: əclafı 


buradan qovub çıxarırlar, Tereza isə burada qalır. O, qızı- 
nın əlini möhkəmcə sıxdı, ürəyində Terezaya yalvardı ki, 
heç olmasa, bir damcı, cəmisi bir neçə dəqiqəliyə ağlını 
başında saxlasın, onda onların hər ikisi, pulları da xilas olar, 
Terezanı daha heç bir şey təhdid etməz. Qarının bütöv 
əzələləri tamam gərilmişdi, Tereza ilə səssizcə danışır, ona 
and verir, onu söyür, inandırır, bütün bunları Terezanın 
əlini sıxmaqda olan əli ilə edirdi. Madam Levasser hiss 
edirdi ki, Tereza özünün bütün ehtirasına baxmayaraq, bu 
əclafdan qorxur və anasına güvənir. Tereza getməyəcək. 
Əclaf heç bir şey edə bilməyəcək. 

Tereza azacıq xırıltılı səsi ilə soruşdu: 

— Sən haçan getməlisən? Bir də nə vaxt qayıdacaq- 
san? 

— Mən sabah gedəcəyəm, — Nikolas cavab verdi. — Nə 
vaxt qayıdacağımı isə bilmirəm. 

— Mən səni gözləyəcəyəm, — Tereza vəd etdi, — bəlkə 
də, sənin ardınca gəldim. Axırı ki, bir vaxt sərbəst olaram. 

Nikolas Terezanın gizli arzusunu ifadə edən bu sözlə- 
rin mənasından son dərəcə həzz aldı. Tereza anasının 
əlindən möhkəmcə yapışmış, ürəyində isə onun ölümünü 
istəyirdi. Nikolas hiss edirdi ki, bu qadın onun əlindədir. 
Tereza onu gözləyəcəkdir. 

— Biz öz ayrılığımızı çəmənlikdə qeyd etsəydik, əlbəttə, 
çox gözəl olardı, — Nikolas onu şirnikləndirmək istədi. 
Tereza bütün şəhvəti ilə ona doğru dartınırdı, özünü irəli 
verdi, ancaq qarının əli ona ağlını itirməməyi məsləhət 
görürdü, Tereza da bu əli bərk-bərk tuturdu. Nikolas çiyin- 
lərini çəkərək dedi: 

— Müharibə tezliklə qurtarar. Mən onda qayıdaram. 
Amma ehtiyatlı ol ki, anan bütün pulları öz uşağına, bizim 
Amerika зегјапипа xərcləyib qurtarmasın. Bəs görəsən, 
pul nə qədərdir? — amiranə tərzdə soruşdu. 

— Sənin, görünür, bunu bilməyin çox vacibmiş, — qarı 
onu lağa qoydu. — Amma sən ayaqlarını elə yığışdırıb get- 
məli olacaqsan və heç bilməyəcəksən ki, qayıtmağına 
dəyər, ya dəyməz. Nə qədər pul olduğuna gəldikdə isə 
— bu barədə sənin Terezanın azacıq da olsun təsəvvürü 
yoxdur. Az, ya çox, fərqi yoxdur, elə etibarlı yerdədir ki, 
ona heç bir oğrunun əli çata bilməz. 

— Siz, madam, mənim sevgimin gücünə qiymət qoy- 
mursunuz, — Nikolas cavab verdi. — Mən qayıdacağam. 
Belə də olacaqdır, risk edəcəyəml Pulun az, ya çox olma- 
sının heç fərqi yoxdur, mənimlə Terezam can bir qəlbdəyik. 

— Müsyö Nikolas, cavan qrafa qısqanmağınız isə artıq- 
dır, — Tereza onu inandırmağa çalışdı. — Keçənə güzəşt 
deyərlər, bir vaxt var idi ki, o, mənim xoşuma gəlirdi. 
Amma siz... — söz axtarmağa başladı, — bu şeyi mənim xati- 
rimə etdikdən sonra, ürəyimin kimə məxsus olduğunu 
yaxşı bilirəm, bir də heç kimsəyə baxmaq da istəmirəm. 

— Mənim ağıllı hurim, — Nikolas onu təriflədi. 

«Nikolas necə də zavallı Terezamı lağa qoyur!» — qarı 
düşünürdü. 

— Nə etmək olar ki, əgər bizim ayrılmağımız təklikdə 
mümkün olmadısa, onda, yaxşısı, mən gedim. Öz ünva- 
nımı sənə xəbər verərəm. 

— Hə, mənə yaz, — Tereza gözüyaşlı xahiş etdi, — müm- 
kün qədər tez-tez məktub yaz. 

— Mən fransızca güc-bəla ilə yazıram, — Nikolas cavab 
verdi. — Axı yaxşı yaza bilsəm də, sən ki, onsuz da, oxuya 
bilməyəcəksən. 

— Mən birtəhər baş çıxararam, — Tereza müticəsinə dil- 
ləndi. 

— Heç inana bilmirəm, — Nikolas cavab verdi. — Əgər 
mən elə yazmalı olsam ki, üçüncü bir adam bizi başa düşə 
bilməsin, onda gərək xeyli üstüörtülü yazam, sənin isə, 
mənim misilsiz sevgilim, təəssüf ki, ağlın lap bambalacadır. 

— Mənim Kolam, səni mən başa düşürəm, — Tereza 
onu əmin etdi. 

— Mən nə qrafam, nə də dövlətli, — Nikolas sözünə 
davam etdi, — amma vidalaşmaq üçün sənə bəzi şeylər 
gətirmişəm. — O, Terezaya lap yaxınlaşdı. 

— Əlini mənə ver! — tələb etdi. 

— Olmazl — anası qadağan etdi. 

— Əlini verl — Nikolas təkrarən əmr etdi. 

Tereza indi yalnız bir şeyin — öz bədbəxt canı bahasına 
olsa da, onun iradəsini yerinə yetirmək arzusu ilə yanırdı. 
O, əlini anasının əlindən qoparıb Nikolasa uzatdı. 

— Mən ona heç bir şey etməyəcəyəm, — Nikolas qarıya 
tərəf dönüb kinayə ilə bildirdi. — Budur,— sonra nəvazişlə 


Terezaya müraciət edib onun barmağına bir üzük taxdı. 
— Bizim nişanımızdır, başa düşürsənmi? Bu, bizim nikah 
mərasimimizdir. İndi mən sənin qanuni ərinəm, heç olma- 
sa, sənin mərhum dan-dakın kimi qanuni ərinəm. İndi sən 
mənimsən, mən də, təbir caizdirsə, səninəm. 

— Bəli, mənim Kolam, mənim əziz Kolam, — Tereza 
itaətkarcasına onun səsinə səs verdi. 

səadətdən, qürur və qorxudan Terezanın bütün bədəni 
tir-tir əsirdi. Bu, onun həyatında ən əzəmətli dəqiqə idi. 


IX fəsil 
KRAL MƏZHƏKƏSİ 


On altıncı Lüdovik Versaldakı kitabxanasında oturub 
polis naziri Lenuarın məxfi raportunu oxuyurdu. İyirmi dörd 
yaşlı hökmdar çox oxuyardı, xüsusilə də rəsmi sənədlərə 
böyük həvəs göstərərdi. 

Birdən belə bir qeydə rast gəldi: şahzadə de Kondenin 
mehtəri, əvvəllər markiz de dirardenin mehtəri olmuş Con 
Bolli, həmçinin Nikolas Montretu adlanan bir nəfər ölkənin 
hüdudları xaricinə sürgün edilmişdir, Bolli bu yaxınlarda 
vəfat etmiş yazıçı Jan-Jak Russonun arvadı ilə cinayətkar 
əlaqədə olmuşdur, bütün bunlardan əlavə, o ingilisdir. 

Gənc kralın gözəl hafizəsi vardı. O, Jan-Jakın ölümü 
haqqında məxfi raportları yaxşı yadında saxlamışdı. Bu ada- 
mın, doğrudanmı, beyninə qan sızmasından öldüyü şübhə 
altında idi: nə isə şübhəli şayiələr haqqında söhbət gedirdi 
və ingilis mehtərinin adı hələ o zaman çəkilirdi. 

Şişman Lüdovik öz yazı stolunun arxasında biədəb 
şəkildə oturmuşdu. Geniş alınlı yekə başını əlləri içərisinə 
alıb bir qədər domba olan zəif gözləri ilə öz masasını 
bəzəyən mərhum böyük söz adamlarının — Lafontenini, 
Bualonun”, Rasinin” və Labrüyerin”? çinidən düzəldilmiş 





! Jan de Lafonten (1621-1695) — fransız yazıçısı, məşhur 
təmsillər müəllifi 


” Nikola Bualo (1636-1695) — fransız şairi və klassisizmin 
nəzəriyyəçisi 


“gan Rasin (1639–1699) — fransız şairi, klassisizmin görkəmli 
nümayəndələrindən biri 


tJan Labrüyer (1645-1696) — fransız yazıçısı 

büstlərinə baxırdı. Qəşəng və zərif çini büstlər kralın şəxsi 
sifarişi ilə onun Le Sevr manufakturasındal düzəldilmişdi. 
Bunlar hamısı onun sevimli yazıçıları idi. Onlar Allaha və 
Allahın yer üzərində yaratdığı qayda-qanunlara inam hissi 
ilə yazıb-yaradırdılar. İndi belə yazıçılar yoxdur. Lüdovik 
özünü Volter və Russo kimi ateistlərdən və qiyamçılardan 
tez-tez müdafiə etməli olur. 

Lüdovik filosofların səpdikləri acı toxumlar və bu 
toxumların yetirdiyi bol və zəhərli cücərtilər haqqında 
düşünürdü. Həyasızlıq və kafirlik onun sarayını və paytax- 
tını da bürümüşdü. Gah burada, gah da orada — bütün 
dünyada qopan qiyamlar onun əyanları üçün yalnız bir 
əyləncə idi, onlar oturduqları ağacın budaqlarını laqeyd- 
liklə mişarlayırlar. Lüdovik öz nazirlərinin sözünə qulaq 
asaraq, Amerikada qiyam edən ingilis əyalətləri ilə özü- 
nün ingilis taxt-tacındakı əmioğlusuna qarşı yönəldilmiş 
bir ittifaq bağlamışdı. Bu — uçuruma sürükləyən bir yol 
idi və onu bu yola qədəm qoymağa məcbur etmişdilər: 
о çox zəifdir, ümuminin iradəsinə qarşı dura bilmir. Deyə- 
sən axı, Russonun inşa etdiyi ədəbi ifadə ilə düşündü? 
Həm də bilirdi ki, Allahın yerdəki elçisi krala qarşı üsyan 
etmiş qiyamçı amerikalılara kömək üçün hələ qoşun da 
göndərməli olacaqdır. O görürdü, yalnız onun özü görür- 
dü ki, bütün bunlar gec-tez özünə qarşı çevriləcəkdir. 

Böyük Allah qiyamçı filosofları bir-birinin ardınca rüs- 
vayçı ölümə məhkum etməklə ona öz mərhəmətini sübut 
etmişdir. Volterin cənazəsini gecə vaxtı sakitcə aparıb ləya- 
qətsiz bir tələskənliklə haradasa dəfn etmişdilər. Belə dəfn 
mərasimlərində nə isə bir nalayiqlik vardı, bu da, xoşbəxt- 
likdən, Volterin xatirəsinin və adının əzəmətini azaldırdı. 
İndi isə ikinci bir dinsiz kafir öz arvadının oynaşı tərəfindən 
qətlə yetirilərək şərəfsiz bir ölümə düçar olmuşdur. 

Russonun vəfatından sonra onun ağlına belə bir fikir 
gəlmişdi ki, istintaq təyin etsin. Lakin baş nazir şübhə 
etdiyini bildirmişdi: bütün dünya bu filosofa yüksək qiy- 
mət verir, onun şöhrəti — Fransanın şöhrətidir. İndi budur, 
qiyamçının xatirəsini ləkələməmək üçün ehtimal olunan 
qatili hətta sürgün etmişlər. Necə ola bilər ki, kral bütün 








' Manufaktura — əmək bölgüsü olan və əl zəhmətinə əsasla- 
nan kapitalist müəssisəsi 


bunlara baxa-baxa əlini ağdan-qaraya vurmayıb dursun. 
Məgər o, əlahəzrət xristian hökmdar həmin dinsizin şübhəli 
vəfatı haqqında xəbər yayıb, bununla da onun kitablarının 
təsirini azaltmalı deyilmi? 

Polis naziri Lenuar növbəti raportunu verərkən kral dedi: 

— Əziz Lenuar, mən görürəm ki, siz bədnam Russonun 
qadını ilə əlaqədə olmuş bir mehtəri sürgün etmişsiniz. 
Çox tələsik hərəkət etməmisinizmi? Onun sürgün edilməsi 
bu yaramaz filosofun vəfatı haqqında şayiələrin təhqiqatını 
çətinliyə salmazmı? 

— Ekspertizanın işi qüsursuzdur, protokol görkəmli 
həkim və hökumət nümayəndələri tərəfindən imzalanmış- 
dır, protokoldan belə məlum olur ki, müsyö Russo bey- 
ninə qan sızmasından ölmüşdür. 

— Bəs siz onun nədən öldüyünün əsas səbəbini öyrənə 
bilmişsinizmi? — Lüdovik ekspertizanı hesaba almadığını 
bildirdi. – Bəs onun arvadı ilə murdar əlaqədə olmuş və 
guya, onu öldürmüş həmin mehtər məsələsi nə olan işdir? 
Onun təqsirkar olmadığı təkzibedilməz dəlillərlə sübut edil- 
mişdirmi? 

— İəkzibedilməz sübutlar əldə etmək çox çətin ki, 
mümkün olaydı, — Lenuar ehtiyatla cavab verdi. — Bir də 
ki Fransanın bir çox həqiqi vətənpərvərləri belə sübutların 
olmamasını krallıq üçün əlverişli hesab edirlər. 

— Justitia fundamentum regnorum’ — Lüdovik dilləndi 
— Parisin arxiyepiskopu isə, görünür, bunda Fransa üçün 
əlverişli bir şey görmür. Mühakimədən vaz keçilməsini 
buyurmağım yadımda deyil. 

Nazir bir qədər sükutdan sonra dedi: 

— Əlahəzrət, əgər bu əmrdirsə, onda mən baş proku- 
rora məxfi protokollar göndərib bu məsələni tədqiq etmə- 
sini və məhkəmə işi qaldırmağın mümkün olub-olmadığı 
barədə sizə məlumat verməsini ondan xahiş edərəm. 

— Təşəkkür edirəm, Lenuar, — kral cavab verdi. 

Bir neçə gün sonra doktor Lebeq atla çaparaq Erme- 
nonvilə gəldi. O, qeyri-adi bir həyəcan içərisində idi. Ötəri 
salamlaşdıqdan sonra xəbər verdi ki, onların hər ikisinə aid 
olan işlər baş verir, dirarden təşvişlə ona nəzər saldıqda 
doktor Lebeq izah etdi: 





! Ədalət hakimiyyətin əsasıdır. (/af.) 

— Əziz markiz, əgər Ermenonvilə baş prokurorun xüsusi 
tapşırığı ilə istintaq komissiyası gələrsə, buna təəccüb 
etməyin. Kral, Jan-Jakın ölümünün bütün səbəblərini hər- 
tərəfli aydınlaşdırmağı lazım bilir. Bunu mənə kralın saray 
həkimi doktor Lasonq nağıl etmişdir. 

— Axı bu aydınlaşdırılmışdırl — Jirarden qorxmuş halda 
qışqırdı. — Axı protokol vardır, sizin əlinizlə imzalanmış 
protokol, 

Lebeq çiyinlərini çəkdi. 

— Regis voluntas — suprema lex'. 

— Məgər bu uğursuz işin sonu — nəhayəti olmayacaqmı? 
Axı boş çərənçilik əsasında məhkəmə işi qaldırmaq olmaz. 
— dirarden şikayətləndi. 

Lebeq lap laqeydliklə cavab verdi: 

— Belə hallarda meyiti eksqumasiya” edirlər. 

dirarden ümidsizliyə qapıldı. O, cinayət axtarış idarəsi 
məmurlarının gölü keçərək Uca Qovaq ağacları adası- 
na necə getdiklərini, etinasız əlləri ilə məzar abidəsini öz 
yerindən necə çəkdiklərini, müqəddəs torpağı qazıyaraq 
meyiti yenidən parça-parça doğrayıb kəsmək üçün tabut- 
dan necə çıxartdıqlarını təsəvvürünə gətirdi. 

— Bəs nə etməli? — özünü itirmiş halda soruşdu. 

— Kral ləng adamdır, — Lebeq cavab verdi, — əlavə 
istintaq aparılması haqqında əmr vermək qərarına gəlincə 
bir xeyli vaxt keçəcəkdir. Bu vaxtdan istifadə etmək lazım- 
dır. Kralın yaxın adamlarından biri gərək ona təsir etməyə 
çalışsın. Bu saat Jan-Jak dəbdədir, kraliçanın dost-aşna- 
ları isə dəbdən geri qalan deyillər. Sizin, gərək ki, markiz 
Vodrey ilə qohumluğunuz olsun? Vodrey nə istəsə, kraliça 
onu edəcəkdir. 

Markiz təlaşını büruzə verməməyə çalışdı. Onunla 
əmisi oğlu Vodrey bir-birini sevmirdilər. Hərdəmxəyal və 
həddən artıq şıq geyinən Vodrey iliyinədək saray xadimi 
idi. Jirarden onun fəlsəfə və ədəbiyyata olan marağını yal- 
nız özünü göstərmək hesab edirdi. Öz növbəsində, Vodrey 
də kəndli əmioğlusunun təkəbbürünə məsxərə edirdi. 

dirarden ovqatı təlx olmuş halda dedi: 





! Hökmdarın iradəsi yüksək qanundur. (/ar.) 





” Eksqumasiya — məhkəmə-tibbi müayinə üçün meyitin 
qəbirdən çıxarılması 


— Kralın maraq göstərdiyi bir cinayət istintaqına 
qarışmağa Vodreyi necə inandıra biləcəyimi heç cür 
təsəvvürümə gətirə bilmirəm. 

— Bunu dolayı yolla etmək olardı, — Lebeq cavab verdi. 
— Vodrey və kraliçanın bütün «Yasəmən dərnəyi» yuxuda 
da «Yeni Eloiza?nı görüb sayıqlayır. Jan-Jakın öz həyatının 
son aylarını keçirdiyi yerlər və onun məzarı, şübhəsiz, bu 
hissiyyatlı kavalerlər və xanımlar üçün özündə gözəl bir 
sensasiya və dəb saxlayır. Əgər siz Vodreyi... kraliça ilə 
Ermenonvilə gəlməyə dəvət etsəniz, o çox çətin ki, bunu 
rədd edə. 

dirarden Lebeqin nəyə işarə etdiyini anladı. Vodrey 
kraliçanın böyük havadarı idi, kraliça onun bütün təkliflərini 
danışıqsız qəbul edirdi. Əgər kraliça Јап-ЈаКт qəbri üstə 
gəlsə, onda bu məzarı cinayət işi hay-küyü ilə hörmətdən 
salmaq mümkün olmaz. Onda Jan-Jakı və onunla birlikdə 
dirardeni də həmişəlik dinc qoyarlar. 

dirarden Versala getdi. Vodrey özünü dirardenin göz- 
lədiyi kimi, istehzalı və havadar kimi tuturdu. Bu bəzək- 
düzəkli kübardan kömək istəmək çox acı idi. dirarden 
özünü məcbur edib alçalsa da, xahiş etdi. Dedi ki, hör- 
mətli əmioğluma məlum olduğu kimi, Trianonunl yaradı- 
cısı olan kraliçaya Ermenonvili göstərmək onun çoxdankı 
müqəddəs arzusudur: indi, Fransanın ən böyük mütəfək- 
kiri Ermenonvil qəsrində dəfn edildiyi bir vaxtda, bəlkə, 
kraliça özü bağları gəzib görmək istəsin. 

Vodrey öz kəndli əmioğlusunun saray qaydasına əməl 
etməkdə necə əziyyət çəkdiyinə baxıb ləzzət aparırdı. 
O, bütün bu işlərin iç üzünü yaxşı görürdü. Vodrey şiş- 
man Lüdovikin mərhum Jan-Jak ətrafında hay-küy qaldır- 
maq ideyasını zövqsüz hesab edirdi, onda krala hiylə gəl- 
mək həvəsi doğmuşdu. 

Əgər Vodrey güləyən, qəşəng və şux kraliça ilə, 
bu ərköyün körpə ilə Jan-Jakın qəbri üstə gələrsə, bu, 
olduqca maraqlı bir vəziyyət yaradar və çox kinayəli bir 
rəmz kimi başa düşülər. Əyan Vodrey bütün Avropanın 
bu ziyarət haqqında nələr danışacağını hələ indidən xəya- 
lən öz təsəvvürünə gətirərək gülümsəyirdi. Hətta gələ- 
cək nəsillərin müntəxəbat kitablarında belə gənc kraliça 





! Trianon — Versalda (Fransa) Böyük Trianon zalı 

Mariya-Antuanettanın və onun birinci kamergerinini üsyançı- 
filosofun qəbrini çöl çiçəkləri ilə necə bəzədikləri haqqında 
tərbiyəvi hekayələr tapmaq mümkün olacaqdır. 

— Siz haqlısınız, hörmətli əmioğlu. Əgər hökmdar xanım 
sevimli filosofun xatirəsini əziz tutarsa, bizim təbəələr ona 
çox minnətdar olarlar. Mən bu dəvəti ona təklif edər və 
bunu qəbul etməsini ürəkdən məsləhət görərəm. Çox 
əminəm ki, Madame razı olacaqdır. Lütfkar əmioğlu, lap 
yaxın zamanlarda bizi Ermenonvildə görəcəyinizə əmin 
olun. Madame dan-dakın qəbrini ziyarət edəcək və onun 
dul qalmış arvadına başsağlığı verəcəkdir. 

dirardeni qəzəb alovu bürüdü. O, əmioğlusunun hamar, 
qəşəng və özündənrazı sifətinə məmnuniyyətlə ilişdirərdi. 
Lakin Vodreyin təsvir etdiyi kral ziyarəti səhnəsi ədəb qay- 
dalarının ruhuna və tələbinə müvafiq idi. Jirarden onun 
təklifini rədd etməyə bir yol tapmırdı. Bundan əlavə, qəflə- 
tən yadına düşmüş öz iblis ideyası ilə Vodrey istər-istəməz 
ona daha başqa bir xidmət göstərmiş olurdu. Ölyahəzrət 
kraliça iltifat göstərib qətlin başlıca müqəssiri ilə danışdıq- 
dan sonra həmin şəxs daha qətlin başlıca müqəssiri sayıl- 
mayacaq, deməli, qətlin özü də olmayıb. 

— Müsyö, lütfkarlığınız üçün çox minnətdaram, — Jirar- 
den cavab verdi. — Ülyahəzrət kraliça barəsində sonrakı 
xəbərləri ehtiram və həyəcanla gözləyirəm. 

Doğrudan da, bir neçə gün sonra kraliça öz azacıq 
məiyyəti ilə Ermenonvilin baş darvazası ağzında göründü. 

Səhər yeməyindən sonra Mariya-Antuanetta parkı gəz- 
məyə çıxdı. dirarden Qabriel bürcündə onun üçün kiçik 
bir müsamirə düzəltdi: müsamirədə başlıca olaraq Jan- 
dakın dərc olunmamış mahniları ifa edildi. Sadə mahnılar 
boylu-buxunlu, qumral saçlı qəşəng xanımın çox xoşuna 
gəldi, onun özü də bu mahnılardan birini kağızın üzündən 
oxudu, onun məlahətli səsi var idi. 

Sonra gölə tərəf yönəldilər, markizin özü avar çəkərək 
Mariya-Antuanetta ilə Vodreyi adaya gətirdi. Qəbirin yanın- 
da hamı üç dəqiqə susaraq dayandı. Nəzərdə tutulduğu 
kimi, Fransa kraliçası qəbrin sadə başdaşını çöl çiçəkləri 
ilə bəzədi. 





I Kamerger - mütləqiyyət quruluşunda saray xadimlərinə veri- 
lən fəxri ad 


— Gözəldir, — kraliça dilləndi. — Bura çox gözəldir, ətraf- 
da nə qədər dərin sakitlik vardır. Burada heç bir şey onun 
əbədi qoxusunu poza bilməz. «Yeni Eloiza?nın səhifələrini 
mənə oxumalarını xahiş etmişəm, — dirardenə nağıl edirdi. 
— Bu barədə hətta öz anam imperatriçəyə yazmışam: o, bun- 
dan heç də vəcdə gəlmədi. Bununla belə, mən «Yeni Eloi- 
zaədan bir neçə fəsil də dinləmək istəyirəm. Amma əziz 
markiz, siz ki mənim boş vaxtım olmadığını bilirsiniz: heç 
macalım olmur. İndi, Jan-Jakın qəbrini ziyarət etdikdən 
sonra isə mən bunun əvəzini çıxaram. Əziz Vodrey, bunu 
mənim yadıma salarsınız. 

Mariya-Antuanetta Jan-Jakın çim skamyasında vüqarla 
oturaraq kəndli gənclərin ona izhar etdiyi ehtiramı qəbul 
edirdi. Kraliça bu cür səhnələri çox görmüşdü: ona mədh- 
namə oxuyan ağ donlu qızı dostyana və şəfqətli bir ifadə 
ilə dinləyir və başqa şey haqqında düşünürdü. 

Lakin budur, Vodrey Лгагдепә müraciət etdi. Dedi ki, 
tezliklə geri qayıtmaq lazımdır. Öilyahəzrət isə Jan-Jakın 
yaxın adamlarına öz başsağlığını vermək istəyir. 

Kraliçanın dodaqları yüngül və dəcəl bir təbəssümlə 
səyriyirdi. Vodrey böyük filosofun uğursuz kəbininin tarixini 
ona nağıl etdi: Jan-Jak kəmağıl bir qadınla evlənmiş, 
uşaqları olduqda isə onları bir-bir yetimxanaya vermişdir, 
beləliklə, arvadının ondan zəhləsi getmiş və öz oynaşı ilə 
birlikdə ərini xaincəsinə yoldan kənarlaşdırmışdır. Vodrey 
Mariya-Antuanettaya izah etdi ki, bu barədə ucadan danış- 
maq olmaz, Jan-Jak — Fransanın şərəfidir, amma krali- 
çaya danışdıqlarının hamısı həqiqətdir və olduqca maraqlı 
əhvalatdır. Mariya-Antuanetta onun dedikləri ilə razılaşdı: 
kraliça da, əslində, buraya həmin məşum qadına nəzər 
salmaq üçün gəlmişdi. 

Madam Levasser ilə Terezaya dedikdə ki kraliça onları 
görmək istəyir, əvvəlcə inanmadılar. Hətta həmişə təmkinli 
olan madam Levasser də həyəcanlandı. Tereza mərhum 
Russonun familiyasını daşımağın nə demək olduğunu ilk 
dəfə indi anlamağa başladı. 

İndi budur, onlar buradadırlar, kraliça da onların qar- 
şısındadır. 

Mariya-Antuanetta böyük maraq və yüngül ikrah hissi 
ilə bu qadını süzürdü. Belə gözəl, təsirli və məşhur bir kitab 

yazmış, bir-birinə aman vermədən onun rəğbətini qazan- 
mağa çalışan adlı-sanlı xanımların rəqabət hədəfinə çevril- 
miş həmin Jan-Jak bu yöndəmsiz, bayağı qadınla yaşamış 
və onun oynaşının əli ilə məhv edilmişdir. Bəli, təəccüb- 
lüdürl Mariya-Antuanetta onu lornetlə məmnuniyyətlə 
süzərdi, bəlkə də, çox-çox qabaqlar bu qadında cazibəli 
bir şey varmış. Amma burada, qəbrin lap yanında lornet- 
dən istifadə etmək yaxşı düşməzdi. O, ümumiyyətlə, bura- 
ya gəldiyini də anasına yaza bilməzdi, amma anası, onsuz 
da, xəbər tutacaq və öz səfirini onun yanına göndərəcək: 
səfir də ədəb qaydalarını pozmadan ehtiram və ciddiyyətlə 
onun abrını verəcəkdir: onun sevimli tosqun Lüdoviki də 
özündən çıxacaq. Lakin bu qadınla danışmağın da öz 
maraqlı cəhəti vardır: Mariya-Antuanetta bütün bunlar 
haqqında öz rəfiqəsi İvonnaya və «Yasəmən dərnəyinin 
digər üzvlərinə necə maraqlı söhbətlər edəcəyinin ləzzətini 
əvvəlcədən duyurdu. 

— Əzizim, mən sizin ərinizin qəbrini ziyarət etdim, 
— Mariya-Antuanetta ciddi və eyni zamanda dostyana bir 
ahənglə, lakin lüzumsuz rəsmiyyətçilik etmədən sözə baş- 
ladı: xalq içərisindən olan adamlarla söhbət zamanı krali- 
ça dərdə şərik olduğunu onlara bildirmək istədikdə belə 
edərdi. O, sadə adamlarla necə rəftar etməyi öz anasın- 
dan öyrənmişdi. Hökmdarlar içərisində mehribanlıqda heç 
kəs Habsburqlara çata bilmədi. — Sizə ağır bir zərbə dəy- 
mişdir, — Mariya-Antuanetta sözünə davam edərək asta- 
dan, demək olar, lap xəlvətcə əlavə etdi: — Nə qədər 
əzəmətli olsa da, bir qədər səfehsayaq olmuş möhtərəm 
ərinizin üsyankar fəlsəfəsindən nə qədər əzab-əziyyət çək- 
diyinizi mənə söyləyiblər. Madam, öz körpələrinizi itirərkən 
sizin nələr çəkdiyinizi təsəvvür edirəm. 

«Əgər kraliça onun haqqında bu qədər naqqallıq 
edirsə, görünür, bu divanə, doğrudan da, böyük adam 
imiş. Əlyazmalar indi, şübhəsiz, qiymətə minəcəkdir, ümid 
etmək olar ki, markiz bunu naşirlərə qandıracaq. Təki 
Tereza axmaqlamayaydıl Öküzün biri öküz, bir az ağlaya 
bilərdi ki!» 

Lakin Tereza öz sevinc həyəcanından keyləşmişdi. 
«Necə mərhəmətli kübar xanımdır! -düşünürdü. — Bir gör 
nə gözəldir! Bəs hələ kavaleri! Gör bir necə geyinmişdirl 


Necə də qamətlidirl Hamısı da mənim yanıma gəlibl Necə 
böyük bir şərəfdir! Heyif ki, Jan-Jak yaşayıb bu günü gör- 
mədil Amma müsyö Nikolasın bütün bunları görməməsi, 
— adamı lap yandırıb-yaxırl: Ancaq Tereza kraliçaya cavab 
verməyə söz tapmırdı. 

— Bəli, Madame, — nəhayət, madam Levasser öz qızı- 
nın imdadına yetdi. — Mənim əziz Terezam az əziyyət çək- 
məyib. Axı bizim zavallı Jan-Jak filosof idi, buna görə də 
adam hər şeyə qatlaşır, hər cür şıltaqlığına da boyun əyir. 
Mən həmişə öz Terezama belə deyirdim: sən bu əzab- 
əziyyəti Fransanın şərəfi naminə çəkirsən. 

«Bu murdar qarıya da mütləq bir neçə mehriban 
söz demək lazımdır, yoxsa Vodrey sonra məni didişdirərə 
— Mariya-Antuanetta düşünürdü. Sonra üzünü Terezaya 
tutub dedi: 

— Sizin, heç olmasa, sevimli ananız vardır. Bu, böyük 
təsəllidir, bunu mən öz həyatımdan bilirəm. Çətin dəqiqə- 
lərimdə həmişə öz anamı, imperatriçəni xatırlayıram, bu 
isə mənə böyük qüvvə verir. 

— Bəli, Madame, — Tereza Mariya-Antuanettanın əlini 
öpdü. 

Madam Levasser isə inandırdı ki: 

— Ömrümün bütün qalan hissəsini siz ülyahəzrətlər 
üçün, sizin üçün, Madame, sizin ülya-möhtərəm ananız — 
imperatriçə üçün dua edəcəyəm. 

Mariya-Antuanettanın Ermenonvilə ziyarəti, beləliklə, 
sona yetdi. Kraliça bu gəlişi ilə, bir növ, Jan-Jakın ölümü 
haqqında Lebeqin protokoluna şəxsən möhür vurub təsdiq 
etmiş oldu və bundan sonra mərhumun nə gicgahındakı 
dərin yaranın, nə də ölümündən sonra çıxarılmış maska 
üzərindəki izlərin gələcəkdə bir daha istintaq mövzusu ola- 
cağını nə güman etmək, nə də bundan qorxmaq olardı. 


X fəsil 
FERNAND İŞIQGCG GÖRÜR 
Atasının qatili qovmasına nail olan Fernand elə düşü- 


nürdü ki, onun vəzifəsi yerinə yetirilmiş və indi daha Erme- 
nonvilin havası əvvəlki kimi təmizdir. 

Jan-Jakın məzarı başında oynanılan məzhəkə onun 
nə qədər səhv etdiyini göstərdi. Fransanın kraliçası müəl- 
limin ölümündə günahkar olan qadının imdadına bir bacı 
mehribanlığı ilə yetmişdi! 

Bu şit və iyrənc məzhəkəyə baxan Fernand başa düşdü 
ki, əgər qətl olmuşsa, bunun təqsiri təkcə cinayətkarın 
üzərinə düşmür; qatil arxayın olmuşdur, həm də əsaslı 
surətdə arxayın olmuş ki, onu təqib etməyəcəklər. Ölkənin 
hakimləri ən həqiqətpərəst bir insanın kobud surətdə 
aldadılmasına nəinki göz yummuş, hələ, üstəlik, onun 
ölüm səhnəsini təhrif etmiş — vəfatını uydurma və böhtan 
buluduna bürümüşlər. Həqiqəti bilmək istəmirlər, ölkədə 
heç bir kəsin həqiqətlə işi yoxdur, hamı əlbir olub həqiqəti 
torpağa gömməyə çalışır. 

Bu fikir bir zəlzələ kimi Fernandı çulğamış, onun bütün 
varlığını sarsıtmışdı. 

Bu vaxtadək o, öz gələcəyi haqqında, əvvəlcədən 
müəyyən edilmiş gələcəyi haqqında çox da düşünməzdi. 
Orduda və ya diplomatik xidmətdə bir neçə il olduqdan 
sonra o, yenidən dilberta ilə kənddə, Ermenonvildə və ya 
onun başqa bir malikanəsində məskən salacaqdı, o ən 
yeni üsullardan istifadə edərək öz malikanələrini idarə 
edəcək, icarədarların və kəndlilərin fiziki və mənəvi rifahı 
üçün əlindən gələni edəcəkdir, hər şeydən çox isə mütaliə 
edəcək, fikirləşəcək və bəlkə də, yazacaqdır. 

Lakin Fernand birdən başa düşdü ki, belə yaşaya bil- 
məz, Ermenonvildə qalmaq onu bezdirib. Jan-Jakın zədə- 
lənmiş surətini mənfur vasitələrlə yapışqanlayıb yamamaq 
istəyən atası onu təngə gətirmişdi. Zahiri, süni qayğısızlıq 
aşılayan bacılar da onu təngə gətirmişdi, bu zahiri qay- 
ğısızlıq isə Jan-Jakın məzarı ilə nəticələnmişdi. Fernand 
qüdsiyyətini, hörmətini itirmiş olan, hamının lənətini qazan- 
mış bu yerlərdə yaşaya bilməz, Fernand dan-lakla birlikdə 
bütün bunları burada yaşayıb görmüşdü. 

Onun ürəyini ağrıdan təkcə Ermenonvlil deyildi, habelə 
daxilindən gələn bütün bu mücərrəd mühakimələr və 
əllaməlik də indi ona şübhəli görünürdü. Kənddə oturub 
mütaliə etmək, aləm haqqında, həyat haqqında, öz şəxsi 
həyatı haqqında dərin fikirlərə qərq olmaq kifayət deyildi. 
Bunda heç kəs Jan-Jak qədər təkmilləşməmişdi. Aləmi və 


onun qarşılıqlı əlaqələrini heç kəs bu qədər geniş və dərin- 
dən dərk etməmiş, öz ürəyinə bu qədər dərindən boylanıb 
onun kimi baxa bilməmişdi. Amma Jan-Jak ətraf varlığı 
görə bilməmişdi. O uça Bilirdi, yeriməyi isə bacarmırdı. 

Jan-Jakın həyatı ilə təlimi arasındakı ziddiyyət Fernan- 
dın qarşısında əvvəllərdə olduğundan daha aydın və daha 
sarsıdıcı bir şəkildə zühur etmişdi. 

Fəlsəfəsiz əməli fəaliyyət ilə məşğul olmaq olmaz, 
lakin təkcə bir fəlsəfə, təklikdə nəzəriyyə azlıq edir. Onu 
ətraf varlığın əhatə dairəsi ilə ölçmək, daim real gerçəklik 
vasitəsilə cilalamaq lazımdır. Amansız canlı həyatı əl ilə 
yoxlamaq, onunla daim təmasda olmaq, ondan təkan və 
dümsük almaq lazımdır... Öz şəxsi xeyirxah və şər əməllə- 
rindən nəticə çıxarıb nəyin faydalı, nəyin isə zərərli oldu- 
ğunu bilmək lazımdır. 

Jan-Jak özü belə öyrədirdi. Onun qəhrəmanı Sen-Pre 
tam ümidsizlik halında intihar etmir, əməli həyatın geniş 
yoluna atılır, böyük dövri-aləm səyahətində iştirak edir. 

Fernand da uzaq yerlərin birinə çıxıb getməlidir, həm 
də təkbaşına, müəllimsiz və bələdçisiz getməlidir. Öz atası 
ilə İngiltərəyə, İtaliyaya, İsveçrəyə etdiyi səyahətlərdən, 
incəsənəti öyrənmək məqsədilə düzəldilən bu rahat səfər- 
lərdən Fernand çox şey əxz etməmişdi. Köhnə kitabların 
təsvir etdiyi aləmi deyil, gerçək dünyanı görmək lazımdır. 
Ona şəxsən nəzər salmaq, onunla bilavasitə təmasda olub 
dərk etmək lazımdır. 

dilberta, əlbəttə, onun bir neçə illiyə çıxıb getməsinə 
sevinməyəcək. Lakin Fernandı başa düşəcək, başa düş- 
məlidir. 

Fernand elə sabahısı Jilbertanın yanına getdi. Öz ide- 
yasını ona şərh etdi. 

dilbertaya izah etdi ki, əgər Jan-Jakın ölüm maskasına 
sol tərəfdən baxılarsa, onda bir dinclik, nəciblik, əzəmətlilik 
duyulur, amma sağ tərəfdən baxan kimi dərin bir çapıq 
yeri nəzərə çarpır və dinclikdən heç bir şey qalmır. Bu 
çapıq Jan-Jakın təkcə gicgahından deyil, bütün Fransanı 
yarıb keçir. Birinci də həqiqətdir, ikinci də, ancaq bu iki 
həqiqətin arasında ziddiyyət vardır. Hər kim baxmış olsa, 
mütləq görüb duyacaq ki, olmalı şey ilə olmuş şey arasın- 
da heç bir ümumilik yoxdur. 

Fernand var-gəl edir, iti və tələsik danışırdı, bir çox 
yeni şeyləri özü üçün aşkar etmişdi, o, indi bütün bunları 
dilbertaya bildirmək və hamısını da birdən-birə demək 
istəyirdi. 

dilberta onu başa düşməyə cəhd edirdi. 

— Deməli, sən daha 4an-daka inanmırsan? — dilberta 
işgüzarlıqla söhbətə yekun vurub soruşdu. 

Fernand qorxdu: görünür, öz fikrini yaxşı ifadə etməyib. 

— Əlbəttə, inanıraml — dilləndi. — Həmişə olduğundan 
daha möhkəm inanıram. Amma məsələ burasındadır ki, 
dan-dakın təlimi elə söz olaraq da qalır. Bu sözləri xırdalayıb 
çeynəyərək təkrar edirlər, amma heç kəs həyata keçirmir. 
Mənim özüm də bu sözlərdən gerçəkliyə doğru bir yol 
tapmamışam. Mən yalnız son dərəcə azıb qalmışam. 

dilberta onun nəyə işarə elədiyini hələ də başa düşə 
bilmirdi. 

— Bəs indi sən düzgün yol tapmısanmı? — Jilberta 
açıqca soruşdu. 

Fernand ildırım sürətilə və sanki, bu ildırımın işığından 
nur alaraq məsələni başa düşdü. Elə-belə, ayağın yer tut- 
duqca səyahət etmək — hələ kifayət deyil. Dünyanın bircə 
müəyyən bir hissəsi var ki, onu özünə cəzb edir. 

— Dünyada elə adamlar var ki, — ehtiras və qətiyyətlə 
bildirdi, — Jan-Jakın vəsiyyətinə əsasən hərəkət edirlər. 
Burada yox. Okeanın o tayında. Mən onlarla bir yerdə 
olmaq istəyirəm. Mən onların yanına gedəcəyəm. 

Bu da yeni bir ixtira! Jilberta onun üzünə dinməzcə 
baxsa da, daxilən qaynayıb coşurdu. Bəlkə də, Amerika 
qiyamçıları, onların Franklini və Vaşinqtonu üçün cəngəl- 
liklər arasında aparılan müharibə onlara lazım olan şeydir, 
amma qraf Breqi və Ermenonvilin gələcək senyorunun 
orada nə itiyi var. Amerikalılara səmimi-qəlbdən qələbə 
arzu etmək olar, amma bu müharibədə şəxsən iştirak 
etmək, məhrumiyyətlərə düçar olmaq, çirkə, girdaba batıb 
həyatını təhlükə altında qoymağına əsla dəyməz. Jilberta 
qeyri-iradi olaraq başını buladı. 

Xoşbəxtlik hissinə qərq olmuş Fernand hərarətlə sözü- 
nə davam etdi: 

— Görürsənmi, indi aydın olur ki, həmin lənətə gəlmiş 
hərbi məktəbdə iki il oxumağım əbəs deyilmiş. Qəzavü- 


qədər mövcuddur, Jan-Jak bunda da haqlıdır, nəticə 
etibarilə pis və axmaq əməl də müəyyən bir əhəmiyyət 
kəsb edir. 

Lakin Fernand görürdü ki, Jilberta ona inanır, qızda 
bir etiraz hissi qızışır, baş qaldırır, buna görə də Fernand 
onu inandırmaq üçün, az qala, dəridən-qabıqdan çıxırdı: 

— dilberta, axı bir məni başa düşl Bu kütbeyin Versal 
ədabazları, kraliça və onun şux Trianonu, keçmiş böyük 
əsrlərin ətri qaçmış bütün bu yalan tuluğu olan kral sarayı 
— axı bütün bunlar həyat deyil. Bütün bu adamlar yalnız 
bayağı lağlağılığa, qavot rəqsi oynamağa və pastoral! 
çalmağa qadirdir. Bunların hamısı ölüb aradan çıxmaq- 
dadır və artıq yarısı da çürümüşdür. Bütün bu kavaler və 
xanımlardan heç birinin təsəvvürü belə yoxdur ki, xalq 
nədir, əslində, xalqın mövcud olduğunu da unutmuş- 
lar. Mən düzgün hərəkət etmişəm ki, heç vaxt bu həyata 
qarışıb yaşamamışam. — Fernand birdən uşaq kimi, eyni 
zamanda da bir kişi coşqunluğu ilə dedi. — Mən indi öz 
yerimin harada olduğunu bilirəm! Mən indi bilirəm nə 
etmək lazımdır. 

«Ça y est, buyur ləzzət aparlə... — Jilberta düşündü. 
Onun anası çətin vəziyyətə düşdüyü hallarda — bu isə tez- 
tez olurdu — adətən, belə deyərdi. Bu, kiçik Jilbertanın öz 
anasından mənimsədiyi ilk ifadələrdən biri idi. “Demək 
belə, buludsuz səmadan da adamın başına bəla yağır, 
— düşünürdü. — Lakin bu hal mərdimazar səfeh qocaya 
bu qədər coşqun aludə olduğu halda labüddən baş verə 
biləcək bir şeydir. Çox təəssüf ki, bütün bunlar Fernandın 
boşboğazlığı deyil, o, inadkar və qətiyyətlidirə. 

— Bəs mən necə olacağam? —dilberta qüssə və qəzəblə 
astadan soruşdu. Mən də mi «ölülərə, yarıçürümüşlərəə 
aidəm? 

Fernand bir anlığa özünü itirdi. Lakin sonra səbatla və 
qətiyyətlə dedi: 

— Sən, əlbəttə, mənimlə gedəcəksən. 

dilberta Fernandı qeyri-adi dərəcədə ağıllı, lakin həyat 
təcrübəsi olmayan adam hesab edirdi, ancaq onun həyat- 
dan bu qədər ayrı düşdüyünü heç güman da etmirdi. 








' Pastoral — latınca «pastor» — «çoban» sözündən əmələ gəlib, 
çoban mahnılarından ibarət musiqi əsəri deməkdir. 

— Bəs sən təsəvvür edirsənmi ki, bu nə deməkdir? 
— dilberta məyusluğunu gizlətməyə çalışaraq soruşdu 
— Amerika — cəngəllik meşələr və müharibələr ölkəsidir. 
Qətiyyən başa düşə bilmirəm ki, orada kimə lazım olaca- 
ğam... Deyirsən ki, sənin dan-dakının təlimi ilə real həyat 
arasında böyük bir məsafə var. Bəlkə də, sən özünü onla- 
rın yanına, okeanın o tayına saldıqda xətalarına biri də 
əlavə olacaqdır. 

«Onların yanına, okeanın o tayınaə sözləri Fernanda 
bərk toxundu. Ona bundan da bərk toxunan isə dilberta- 
nın «sənin dan-dakınə? deməsi idi. Deməli, dilberta özünü 
ondan, Fernanddan ayırır! Amma bununla belə, dilberta 
bəzi şeylərdə haqlıdır: Fernandın planını həyata keçirmək 
çox çətindir. Fernand susub, bir qədər həvəssiz halda dedi: 

— Yalnız bu lazımdır ki, adam düzgün yolun harada 
olduğunu bilsin və qətiyyətlə bu yola çıxmaq qərarına gəl- 
sin, — onda bütün qalan işlər düzələr. 

Bu qırıq-qırıq ümumi cümlələr Jilbertanı qəti olaraq 
özündən çıxartdı. 

— Bəs mən düzəldə bilməsəm necə? — soruşdu. — Əgər 
mən qalsam, sən buna məhəl qoymayıb gedəcəksənmi? 

dilbertanın sözləri lazım olduğundan daha acıqlı səs- 
ləndi. Jilberta indi Fernandın həm «qalram», həm də 
«gedirəm» deyəcəyindən qorxurdu. 
nə dediyinə isə inanırdı: 

— Mən bu qərara gəldikdə, bizim ikilikdə gedəcəyimizə 
əsla şübhə etmirdim. 

dilberta gördü ki, söhbəti davam etdirmək küsüşməklə 
nəticələnəcək. 

— Fernand, hamısını bir daha əməlli-başlı fikirləş. 
Sakitcə fikirləşib götür-qoy elə. Mən də fikirləşərəm. 

Həmin gecə Fernandın gözlərinə yuxu getmədi. 

O, Jan-Jakın elə bir fikrini xatırlamağa çalışırdı ki, 
bu fikir onu öz niyyətində daha möhkəmləndirmiş olsun, 
о, Jan-Jakın Amerika haqqında və azadlıq mübarizləri haq- 
qındakı fikirlərini xatırlamaq istəyirdi. Lakin — əfsusl — heç 
bir şey xatırlaya bilmirdi. Müəllim bəzən masa arxasında 
bir çox şeylər haqqında danışardı, amma böyük və gün- 
dəlik hadisələrə çox az toxunardı. Doğrudur, öyrədirdi ki, 


«hər şey öz kökü ilə siyasətlə çulğaşmışdır?. Ancaq ame- 
rikalı qiyamçıların mübarizəsi bütün dünyanın diqqət 
mərkəzində durduğu bir vaxtda, o hətta çox çətin ki, bu 
barədə düşünəydi. Çıxılmaz vəziyyətə düşmüş Fernand 
öz-özünə etiraf etdi ki, Jan-Jakı həmişə nəzəriyyə, yalnız 
binanın cizgiləri maraqlandırırdı: binanı necə tikmək isə 
onu maraqlandırmırdı. 

Məgər bu fikirlər asilik deyilmi? Məgər Jan-Jak haqsız 
hücumlara azmı məruz qalmışdır? Məgər bir bu çatışmırmı 
ki, hələ o da, Fernand da müəllimə xəyanət etsin və onun 
təlimindən şübhələnməyə başlasın? 

Fernand qalxdı, oğrun-oğrun parka çıxıb gölə tərəf qaç- 
dı. Qayığı açıb Uca Qovaqlar adasına üzdü, qəbrin yanında 
diz çökdü. Ona işıqlı yol göstərməsini mərhumdan xahiş etdi. 

«Vitam impendere vero, həyatını həqiqətə xidmətə 
həsr et», — Yuvenalın bu amansız və məğrur şüarını Jan- 
dak öz -cEtirafəına yazdığı müqəddiməsində vermişdi. Fer- 
nand Jan-Jakın sadiq bir şagirdi kimi öz həyatını şəxsi 
həqiqətinə xidmətə həsr etməlidir. 

Fernand qalxdı. Böyük qərara yalnız özün gəlməlisən, 
burada heç bir müəllim və heç bir fəlsəfə sənə kömək 
etməz. Amansız bir imtahan qarşısında dayanmış olduqda 
yalnız öz ağlının və öz ürəyinin səsinə qulaq ver, özün 
özünü dinlə. Heç kəs heç kimə kömək edə bilməz. 

Fernand qayığa minib geriyə üzdü. Ona heç kimin — 
nə canlıların, nə də ölülərin məsləhəti lazım deyil. Jilberta 
da ona ağıl-kamal öyrədə bilməz. Fernand qərara aldığı 
şeyi də həyata keçirəcək. 

Bu vaxtadək onun əvəzinə yaşamışlar, indən belə o özü 
yaşayacaq. 

Sabah səhər dilberta ilə görüşməzdən əvvəl atasını 
görən kimi ona öz qərarını, öz qəti qərarını söyləyəcək. 

Atası sakit, demək olar, şən əhvali-ruhiyyədə idi. Səhnə- 
ləşdirilməsində qeyri-ixtiyari iştirak etmiş olduğu iyrənc məz- 
həkə geridə qalmışdı, indən belə o, özünü bütünlüklə Jan- 
dakın şəxsiyyətinə pərəstişə həsr edəcəkdi. Deməli, Fernand 
da gəlib atasını belə bir əhvali-ruhiyyədə — kefi kök, mülayim 
və riqqətli, melanxoliyaya qapılmış vəziyyətdə gördü. 

Fernand Jan-Jakın şagirdləri, azadlıq uğrunda ameri- 
kalı mübarizlərin sıralarına daxil olmaq və onların işini öz 

işi etmək haqqındakı qərarını qısa sözlə atasına izah etdi. 
O, Amerikaya getmək və general Vaşinqtonun ordusuna 
daxil olmaq niyyətində olduğunu bildirdi. Buna görə də 
atasının xeyir-duasını və köməyini istəyirdi. 

Melanxolik əhvali-ruhiyyədə olduğu halda fikri dağıdı- 
lan markiz oğlunun bu arzusunu gəncliyə məxsus ağılsız 
bir coşqunluq kimi qiymətləndirmə meylində idi. O, sadə 
və hətta zarafatyana cavab verdi: 

— Mənim əziz qrafım, sənin ağlın qaçıbl 

Fernand özünü zorla saxladı. 

— Əgər adam dan-dakın prinsiplərini həyata keçirməyə 
cəhd edirsə, məgər bu, dəlilikmi olur? — soruşdu. 

Müsyö de dirarden çiyinlərini çəkdi. Sonra isə nəsihə- 
tamiz ahənglə dedi: 

— dan-dakın prinsiplərini həyata keçirmək o qədər də 
asan iş deyil. Jan-Jakı kobud maddi varlıq məşğul etmirdi: 
o, şeylərin əsrarlı mənasına nüfuz etməyə çalışırdı. 

Atasının etiraz edərək irəli sürdüyü fikir onu daha da 
qızışdırdı. 

— Belə çıxır ki, Јап-ЈаКт təlimi yalnız dumanlı söz- 
söhbət və həssaslıqdır? — Fernand coşdu. — Onun bütün 
müdrikliyi də, belə çıxır ki, yalnız gözəl bir zahiri bəzəkdirəl, 

dirarden Fernandın Nikolası qovmağı ondan necə 
tələb etdiyini xatırladı. O vaxt öz oğlunun qarşısında dər- 
sini öyrənməmiş fərsiz bir məktəbli kimi dayanıb dur- 
muşdu. İndi isə oğlunu axmaq bir əməldə yaxalamağa nail 
olduğundan, az qala, sevincindən atılıb-düşəcəkdi. 

— Oğlum, mən belə görürəm ki, sən fəlsəfənin mahiy- 
yətini başa düşmürsən, — yenə də oğlunu qandırmağa 
çalışırdı. — Fəlsəfə qarşıya problemlər qoyur, elə bununla 
da onun rolu bitmiş olur, bu problemləri həll etmək isə 
ayrı-ayrılıqda hər adamın öz işidir. Problemin həlli də yal- 
nız o vaxt düz ola bilər ki, şagird öz müəlliminin fəlsəfəsini 
məhəbbətlə, dərin ehtiramla və, — o, səsini bir qədər yük- 
səltdi, — şəxsi intizamla öyrənmiş olsun. 

Fernand astadan, lakin qətiyyətlə dedi: 

— Atacan, mən də elə məhz belə hərəkət etmişəm. Mən 
Jan-Jakın təlimindən öz tələblərimə cavab verən nəticələr 
çıxarmışam. Tamamilə qanunauyğun nəticələrdir. Birləş- 
miş Ştatlar tərəfindən elan edilən istiqlaliyyət Jan-Jakın 


doktrinasına əsaslanır. «İctimai müqaviləədə irəli sürülən 
tələblər Amerika respublikasında Yer kürəsinin hər hansı 
bir yerində olduğundan daha dolğun həyata keçirilmişdir. 
Əgər mən orada baş verən işlərə öz kiçik payımı hədiy- 
yə etsəm, onda deyə bilərəm ki, həyatımı Jan-Jak müd- 
rikliyinin prinsipləri əsasında qururam. — Fernand daha 
da qızışaraq sözünü belə qurtardı: — Atacan, siz də məni 
məhz belə yaşamağa öyrətmişsiniz. 

Oğlunun sözlərindən qiyam qoxusu gəlirdi. Lakin 
dirarden bir ata kimi oğlunun üstünə qışqırmaqdan yenə 
də özünü saxlayırdı, özünü ələ alıb susur və fikirləşirdi ki, 
görsün oğlunu hansı əməli bir mülahizə ilə bu ehtiyatsız 
addımı atmaqdan saxlamaq olar. Birləşmiş Ştatlarla itti- 
faq bağlandığına görə, yəqin ki, okeanın o tayına fransız 
ordusu göndəriləcəkdir. Bu, əlbəttə, bir qədər vaxt tələb 
edəcək. Əgər Fernand bu orduya daxil olmaq istəsə, onda 
bu məsələni müzakirə etmək olar. 

Lakin bu nəticəyə gəlib çıxmamış, ağızını açıb danışma- 
mış Fernand böyük səylə saxladığı sakitliyini itirdi. 

— Atacan, xahiş edirəm, məni uşaq kimi məzəmmət 
etmək fikrində olmayasınız, — yağdırmağa başladı. — Söz 
yox ki, mən cavanam. Amma cavanlar Jan-Jakı baş- 
qalarından daha yaxşı başa düşürlər. O özü bir dəfə belə 
demişdi ki, yalnız gənclik onu yaxşı başa düşə bilər. 

Lakin indi dirardenin də səbir kasası daşdı. 

— Bu nədir, demək istəyirsən ki, mən Jan-Jakı başa 
düşmürəm? — Fernandın üstünə qışqırdı. — Özünü hər şeyi 
qanan yeganə adam hesab edirsən? Sən, görünür, belə 
güman edirsən ki, onu icarəyə almısan, çünki o arvadla, 
onun arvadı ilə əlaqəyə girmisən? Sən ədəbsiz olmusan, 
oğlum, ədəbsizdən də artıq. — O, qamətini düzəldərək 
əlağacını höcət oğluna tərəf uzadıb dedi. — Bəsdirl Yetərl 
Mən sənə qadağan edirəm, başa düşürsənmi, belə axmaq, 
düşünülməmiş planlarla məşğul olmağı sənə qadağan 
edirəm. 

Fernand: 

— Atacan, söhbət üçün sizə təşəkkür edirəm, — dedi. 
— Sizin rəyiniz indi mənə aydın oldu. O, təzim edib otaqdan 
çıxdı. 

XI fəsil 
FERNAND FƏALİYYƏTDƏDİR 


Həmin gecə dilberta da yata bilmədi, o, Fernandla 
olan söhbəti haqqında düşünürdü. 

Fernand demişdi ki, guya, burada həyat cansızdır 
və yarıçürükdür. Doğrudur, bu həyatda boş və saxta şey 
çoxdur. Parisdə və Sen-Viqorda mənasız aristokrat həyatı 
mühitində bəzən başa düşməyə başlamışdı ki, Fernand nə 
üçün paytaxtı və sarayı bu qədər sevmir. Amma dilberta 
əksər hallarda bu həyatdan ləzzət alırdı. Doğrudur, aylar 
və günlərlə belə bir həyat tərzi keçirmək dözülməz olardı, 
burada Fernand haqlı idi. Amma axı onlar bir-birinə möh- 
kəm söz vermişdilər ki, ilin çox hissəsini kənddə keçirsin- 
lər, buna görə də dilberta kənddə Fernandla birlikdə 
böyük məmnuniyyətlə yaşayardı. 

Fernanda nə var ki: o, dünyaya kübar kimi gəlmişdir, 
daim sayıq olmağın, daim mübarizə etməyin nə demək 
olduğunu başa düşmür. Fernand kəbin üçün kralın və 
onun bütün ailəsinin razılığını almaqdan ötrü onların gələ- 
cəkdə Versalı birlikdə dövrə vurmaları mərasiminə gülür. 
dilberta isə bunu bir səadət kimi gözləyir, bu mərasimdən 
keçən kimi onun qeyri-qanuni zadəganlığına həmişəlik son 
qoyulacaq, məlun hüquqsuzluq əsarətindən qurtulacaq, 
həyatı yüngülləşdirən hüquq və imtiyazlar alacaq. İmtiyazlı 
siniflərə mənsub olmadığı üzündən anasının yaşayışını 
zəhərləyən müsibət və həqarətlər onun gözləri önündə 
canlanırdı: bəs hələ bu yaxınlarda Jilberta Tərbiyə evində 
özünü necə pis hiss etmişdi! Jilberta öz uşaqları qarşısında 
açılacaq yüngül və azad həyat yolunu təsəvvürünə gətirə- 
rək sevincindən, az qala, ağlayacaqdı. 

Fernandda belə cəsarətli ideyaların olması, əlbəttə, çox 
gözəldir, onu da elə buna görə sevir. Bu ideyalar Fernand 
üçün boş və gurultulu cümlələr deyil, onun heç bir fikri 
— istər axmaq, istərsə də yaxşı fikri saxta deyildir. Onlar 
birlikdə olduqları vaxt Jilberta hər şey barədə, hətta ən son, 
ən gizli saxlanan şeylər haqqında, özünə belə etiraf etməyə 
cəsarəti çatmadığı fikir və ehtiraslar haqqında Fernandla 


sərbəst danışa biləcək. Yox, ona heç bir Amerika, heç bir 
sərgüzəşt lazım deyil. O, Fernanda ərə getdikdən sonra 
həyatı çiçəklənəcək, məqsəd və məna kəsb edəcək. 

Əgər Fernand buradakı həyatı belə mənasız və ruhsuz 
hesab edirsə, bəs nə üçün ona bir məna kəsb etdirməyə 
çalışmasın? Nə üçün çalışıb onu dəyişdirməsin? Məsələn, 
çalışıb hamıya göstərsin ki, Jan-Jak kimi adamlar öz uşaq- 
larını yetimxanaya atmamalı idilər. 

Birdən tamamilə qeyri-iradi olaraq onun qulaqlarında 
dan-dakın bir mahnısı səsləndi: 


Dəstə-dəstə uçan siz ey şən quşlar, 
Bir məni dinləyin, məni dinləyin! 
Başımın üstündən cəh-cəhlə ötüb 
Siz bugünkü kefdən nəğmə deməyin. 
Mən yarımdan ayrılmışam, 
Sevgilimdən ayrılmışam. 


dilbertanı Jan-Jaka qarşı qəzəb alovu bürüdü. Jan-Jak 
hamıya bədbəxtlik gətirmişdi. Yox, Jilberta yol verməyəcək 
ki, bu cansız dəli hələ bir tabutdan da qalxıb onun həyatına 
müdaxilə etsin. 

dilberta Fernandı başa düşürdü. Başa düşürdü ki, 
o heç bir vaxt heç bir şeyi yarımçıq görməmiş və həmişə 
ən düz yolla getmişdir. Amma Fernandı nə qədər yaxşı 
başa düşmüş olsa da, onun bütün mənəviyyatı Fernandın 
planına qarşı qalxır. ЈИбепа Fernandı insan insanı sevən 
kimi sevir, Fernand isə qızın sevgisindən qaçır, ağılsız bir 
qocanın ideyaları uğrunda vuruşmaq üçün könüllü olaraq 
əlirişməz uzaq yerlərə gedir. Bəs dilberta necə olacaqdır? 
Burada təkcə oturub onu gözləməyə qüvvəsi çatacaqmı? 
Bəs bəlkə, o... birdən onun başına bir iş gəldi? 

dilberta hiddətlənib acığından ağlayır, fikirləşir və yenə 
də fikirləşir, ölçüb-biçir, yenə fikrə cumur, amma heç bir 
qərara gələ bilmirdi, o, bu qayda ilə özü də hiss etmədən 
yuxuya gedincəyədək hey fikirləşib başını sındırırdı. 

Ertəsi günü şən bir qətiyyətlə coşan Fernand çapa- 
raq Latura gəldi. İndi, qəti qərar alındıqdan və atası ilə 
söhbətdən sonra hər şey aydın və sadə idi. dilberta onu, 
çox yəqin, müşayiət edə bilməyəcəkdi — qız bunda haqlıdır. 

Lakin dilberta onu başa düşəcək, aydın zəkalı və fədakar 
qəlbli Jilberta bu möhləti Fernand kimi haqlı sayıb qəbul 
edəcəkdir. 

Fernand atası ilə olan söhbətini dilbertaya danışdıqda 
qız qəzəbindən ağardı. Fernand elə hərəkət edir və elə 
qərar qəbul edirdi ki, sanki, -lilberta heç yox imiş. O, qəlbi- 
nin dərinliklərinə qədər təhqir edilmişdi. Çox çətinliklə dedi: 

— Bəs bunun sonrasını necə təsəvvür edirsən? 

Fernand belə sual veriləcəyini bilirdi. 

— Anamdan mənə qalmış mirasım var, — cavab verdi. 
— Parisdə onu girov qoyub pul alaram. Oradaca öz səfərimə 
hazırlaşaram. Ən uzağı, bir aydan sonra üzüb gedəcəyəm. 

dilberta dünənki kimi yenə soruşdu: 

— Bəs mən? 

— Biz mən gedənədək evlənərik. Buna söz ola bilməz. 

dilberta indi çox sakitliklə sualı sual dalınca verirdi: 

— Bəs sənin atanın razılığı olmasa, kral öz razılığını 
verərmi? 

— Əgər razılıq verməsə də, biz evlənərik, mən isə Erme- 
nonvildən imtina edərəm, — Fernand fikirləşmədən cavab 
verdi. — Mən dan-dakın fəlsəfəsinə və öz fəlsəfəmə xəyanət 
etməyi fikrimə belə gətirə bilmərəm. 

— Bəs mənim babam nə deyər? Bu barədə fikirləşmi- 
sənmi? Yoxsa mənim də mirasımdan əl çəkməyə hazırsan? 

dilberta ürək yanğısı ilə danışırdı. Yoxsa ondan nə kimi 
qurbanlar tələb etdiyini açıqcasına izah etmək lazımdır? 
dilberta mahiyyət etibarilə onun yanında qərar qəbul etsin. 
Lakin Jilberta hökmü eşitmək istəmirdi, bu dəqiqəni lən- 
gitmək istəyirdi, özünə imdad diləmək istəyirdi. Fernand 
cavab verməyə macal tapmamış, dilberta sözünə davam 
etdi: 

— Biz, hər şeydən əvvəl, babamla danışmalıyıq. 

Fernand tərəddüd etdi: 

— Bunun nə mənası var? — soruşdu. — Mənim ideya- 
larım müsyö Robine üçün yalnız məsxərə hədəfidir. 

— Babam məni çox istəyir və sənin mənim üçün nə 
demək olduğunu bilir, — dilberta cavab verdi. — Əgər bizə 
kömək edə biləcək bir adam varsa, o da babamdir. 

Fernand hələ də tərəddüd edərək razı oldu. 

dilberta Fernandın nə kimi planlarla məşğul olduğunu 


babasına danışarkən müsyö Robinenin qarşısına çıxan 
məsələ asan deyildi. O bilirdi ki, zaman keçdikcə dilberta 
dünyada daha çox həqarət duymağa başlayacaqdır, axı 
qeyri-qanuni doğulmuş aristokrat qız olan dilberta kübar- 
ların axır cərgələrində dururdu, buna görə də aristokrat 
dirardenə ərə getməsi, onu bu əzablardan qurtaracağı 
müsyö Robineni sevindirirdi. Fernandın özü də müsyö Robi- 
neyə nəvəsinin gələcək əri sifəti ilə çox xoş gəlirdi. Ona 
xüsusilə xoş gələn bu idi ki, gənc dirardenin aristokrat və 
saray həyatından zəhləsi gedirdi. Müsyö Robine imtiyazla- 
rın əməli cəhətini nə qədər yüksək qiymətləndirmiş olsa 
da, sağlam və enerjili bir adam kimi bu imtiyazların nərmə- 
nazik sahiblərinə qəlbində bir nifrət duyurdu. 

Deməli, əgər Fernand dilberta ilə evlənmək istəyirsə, 
müsyö Robine Fernandı alqışlayır. Əgər Fernand Ameri- 
kaya gedib xeyli müddət orada qalmaq istəyirsə, o, buna 
daha çox şaddır. Robine öz nəvəsinə bərk bağlı idi və 
onsuz həyatı heç təsəvvürünə də gətirə bilmirdi. Digər 
tərəfdən isə Femanddan ayrılığın dilbertası üçün nə demək 
olduğunu da yaxşı başa düşürdü. 

Müsyö Robine ehtiyatla soruşdu: 

— Bəs birdən sənin cavan qrafın, doğrudan da, Ameri- 
kaya yola düşdü, onda sən buna nə deyərsən? 

— O istəyir ki, buradan çıxıb gedənədək biz evlənək, 
— dilberta qüssə ilə cavab verib sonra birdən ümidsizlik 
və çılğınlıqla dedi. — Babacan, xahiş edirəm, bir məsləhət 
görəsiniz, mənə kömək edəsiniz! 

Müsyö Robine qızın qarşısında möhkəm, güclü və eti- 
barlı bir adam kimi oturmuşdu. Onun dördkünc qırmızı 
sifətində təbəssüməbənzər bir ifadə də vardı. dilberta Fer- 
nandın öz atası ilə olan toqquşmasını babasına nağıl etdi, 
Robine buna hətta ürəyində sevindi: bax indi dirarden öz 
filosofuna ifrat dərəcədə aludə olmasının acı meyvələrini 
dadır. Markizə, bu azadlıq ideyası mübəlliğinə indi çoxlu 
məntiqi kələkbazlıq lazımdır ki, oğlunu bu azadlığı mübarizə 
ilə əldə etmək həvəsindən salsın. Ancaq Robine əmin idi ki, 
markiz bu kələkləri işə salacaq və cavan oğlanı bu ağılsız 
addımı atmaqdan saxlamaq üçün əlindən gələni edəcəkdir. 

— Qızım, belə düşünürəm ki, biz sənin cavan qrafının 
ağlını başına yığarıq. 

Fernand o birisi gün nahara dəvət edildi. Müsyö Robi- 
ne nahardan sonra dedi: 

— Mənim əziz qrafım, mən mürgüləməyə getməzdən 
əvvəl bir neçə sualıma cavab verməyinizi xahiş etmək istər- 
dim. Eşitdiyimə görə, bizi tərk etmək istəyirsiniz? Ameri- 
kaya, qiyamçıların yanına getməyəmi hazırlaşırsınız? Siz 
bundan nə gözləyirsiniz? 

Qocanın soyuqqanlı nəzakəti Fernandı partlatdı. O, özü- 
nü ələ alıb cavab verdi: 

— Mən Јап-Јакт böyük prinsiplərinin həyata keçiril- 
məsi işinə öz payımı vermək istəyirəm. 

Robine dedi: 

— dan-dakın özü zahiri təqibçilərindən azadlıq ölkəsinə 
deyil, sizin hörmətli atanızın yanına, Ermenonvilə qaçıb 
gəlmişdi. 

— Öz ideyalarını amerikalılara təbliğ etməyə lüzum yox 
idi: amerikalılar isə bu ideyaları artıq mənimsəmişdilər, 
— Fernand zərbəni dəf etdi, — dan-dakın vəzifəsi azadlığı 
elan etməkdən ibarət idi, bizim vəzifəmiz isə — bu azadlığı 
həyata keçirməkdən ibarətdir. 

— Müsyö, siz çox gözəl mübahisə edirsiniz, — Robine 
etiraf etdi. — Ancaq Amerikadakı vəziyyətdən yaxşı xəbər- 
dar deyilsiniz. Vest-Hind ilə məni rəsmi iş mənafeyi bağla- 
yır, Filadelfiyada isə mənim bacarıqlı müvəkkilim var: 
Amerikanın nəyə ehtiyacı olduğu mənə tam mötəbər 
xəbərlərdən məlumdur. Amerikanın könüllülərə deyil, pula 
ehtiyacı vardır. Hörmətli qraf, siz özünüz oraya getmək 
əvəzinə, qiyamçılara bir neçə min livr pul göndərmiş olsa- 
nız, Amerikaya və azadlıq işinə xeyli kömək etmiş olarsınız. 

Fernand madam Levasserin hay-küyçü oğlu Fransua- 
nın ona nələr nağıl etdiyini xatırladı: təəssüf ki, Robinenin 
sözlərində həqiqət zərrəsi vardı. Robine hədəfə dəydiyini 
duyaraq sözünə davam etdi: 

— Siz etiraz edə bilərsiniz ki, sizin dairənizdən olan 
bir adamın, Ermenonvil varisinin qiyamçılara qoşulması 
faktının özü böyük bir təəssürat oyada bilər. Siz mənə, 
müsyö de Lafayetin fədakar igidliyinin amerikalılara gös- 
tərdiyi təsir kimi bir üstünlüyü misal çəkə bilərsiniz. Lakin 
əgər müsyö de Lafayetin mərdliyinin o vaxt özünə görə bir 
mənası var idisə, indi bu mərdlik artıq bir şey olardı: axı 


yaxın gələcəkdə kral istər-istəməz amerikalıların köməyi- 
nə təlim görmüş, yaxşı silahlandırılmış ordu göndərəcək- 
dir. Heç olmasa, bu iş baş tutuncayadək gözləyin, o vaxt 
orduya daxil olarsınız. Qraf, bir şeyi qətiyyətlə demək olar: 
əgər siz indi Amerikanın cəngəllik meşələrinə getsəniz, 
azadlıq işinə çox az kömək etmiş olarsınız. Siz bununla 
yalnız bizim dilbertaya ürək ağrıları qazandırmış olarsınız. 

Fernand onu qaşqabaqlı halda dinləyirdi. Müsyö Robi- 
nenin bütün mühakimələri soyuq və quru Bir idrakın səsi 
— Qrimm və Didronun, Јап-ЈаКа düşmən olanların idrak 
səsi idi: Fernand bu idraka qarşı ürəyinin istəyindən başqa 
heç bir şey qoya bilməzdi. Amma ən mühüm də elə odur, 
ürək istəyidir, başqa heç bir şey ola bilməz, Jilberta isə 
bunu başa düşər. 

— Müsyö, mən sizinlə məntiqdə yarışmaq istəmirəm, 
— Fernand cəsarətlə cavab verdi. — Amma xahiş edirəm, 
mənə mülltəfit olasınız. Ermenonvildəki hadisələr, Jan- 
dakın dəhşətli ölümü və onun ətrafında qopan hay-küy, 
sonra isə kraliçanın buraya gəlməsi məni bərk həyə- 
canlandırmışdır. Mən bilirəm ki, olmuş və olacaq işlərin 
hamısı dəhşətli dərəcədə yalandır. Heç yerdə həqiqət yox- 
dur. Bütün ölkə yalan girdabına batmışdır. Mənə bir şey 
aydındır, hər bir şeydən daha aydındır: dan-dakın fəlsəfəsi 
bayram əyləncəsi deyildir və mən də gərək onun prinsip- 
ləri əsasında yaşamağa çalışam. Mənim başımda dola- 
şan hisslərə qarşı idrakın dəlilləri ilə mübarizə aparmaq 
faydasızdır. Mən nə isə bir tədbir görməliyəm. Öz xatirimə 
okeanın o tayına yollanmalıyam. Mən bizim cəmiyyətin 
pozğunluğu barədə təkcə kinayəli nitqlərlə daha kifayət- 
lənə bilmərəm. Mən indiki kimi yaşamaqda davam etmiş 
olsam, məhv olaram. Mən fəaliyyət göstərməliyəm. Müba- 
rizə etməliyəm. Etməliyəm, məni başa düşünl — Fernand 
çılğınlıqla xahiş etdi. O, Robineyə müraciət edirdi, amma 
dilbertanı nəzərdə tuturdu. 

dilberta Fernandın nələr keçirdiyini duyur və öz-özlü- 
yündə düşünürdü: “О yalnız özü haqqında deyir. Bəs 
mən? Bəs mən necə olacağam?» 

Müsyö Robine bacardığını etmişdi. O görürdü ki, Fer- 
nandın uşaqcasına danışıqlarına heç bir şeylə mane olmaq 
mümkün deyildir. Müsyö Robine işgüzarlıqla soruşdu: 





= 
K 
2) 
m 
= 
s 
X 
o 
O 
o 
D 
5 
DdD 
- 
с 
о 
= 
M 
= 
D 
zZ 
6 
2) 


zo. 


222 


QƏRİBƏ ADAMIN MÜDRİKLİYİ 


— Müsyö, Fransanı nə vaxt tərk etmək fikrindəsiniz? 

— Pürsət ələ düşən kimi, — Fernand cavab verdi. — Ən 
geci, bir aydan sonra. 

— Hörmətli qraf, bəs siz bizim dilberta ilə nə etmək 
fikrindəsiniz? — Robine soruşdu. — Mənim nəvəmlə sizin 
münasibətlərinizi mən, bir növ, ad eləmə hesab edirəm. 
Əgər siz qeyri-müəyyən müddətə ölkənin hüdudları xari- 
cinə getsəniz, bütün bunlar necə olacaq? 

— Belə hesab edirdim ki, yola düşənədək dilberta ilə 
evlənərik, — Fernand cavab verdi. 

Müsyö Robine: 

— Hörmətli qraf, — dedi — siz sürətlə çapırsınız. Bəs 
sonra necə olacaq? Tutalım ki, sizin kəbininiz kəsildi, azad- 
lq uğrunda mübarizəyə gedincəyədək bu şəraitdən isti- 
fadə etmək gümanındasınızmı? 

dilberta babasının çox açıq sualından utanıb-qızardı. 
Lakin dilberta babasına minnətdar idi, çünki o, məsələnin 
nə dərəcədə qoyulduğunu Fernanda qandırmışdı. dilberta 
Fernandı sevirdi, ona məxsus idi. Fernand da onunku idil 
dilbertaya məxsus idil 

— Müharibəyə gedən adamın başına hər şey gələ bilər, 
axı o, adamdır, — müsyö Robine dilləndi. — Qraf, siz fikir- 
ləşmisinizmi ki, onda dilberta təkcə qalacaq, on doqquz- 
iyirmi yaşlarında dul qadına çevriləcək. 

Bu rəndəsiz qanmazın — özünün və onların təsəvvü- 
ründə Fernand ilə dilbertanın birlikdə necə yatdıqları səh- 
nəsini canlandırması Fernandı qəzəb və həyadan boğ- 
muşdu. İndi isə Fernand partlayıb özündən çıxdı. 

— Müsyö, məni ölməmişdən dəfn etmək nəzakətsiz- 
likdir. 

Müsyö Robine soyuqqanlılıqla cavab verdi: 

— Nəzakət xatirinə onun xeyrindən vaz keçsəydim, Jil- 
bertaya pis qəyyumluq etmiş olardım. — Sonra isə qamə- 
tini düzəldib işgüzarlıqla sözünə yekun vurdu: — Qraf, 
qısa və aydın desək, mən öz nəvəmə sizinlə kəbin kəs- 
dirməyə razılıq vermişəm və öz sözümdən geri dönmü- 
rəm. Ancaq bir şərtlə ki, mənim malikanələrimin, mənim 
bütün var-dövlətimin varisi Ermenonvilin gələcək senyo- 
runa ərə gedəcəkdir. Kralın icazəsi olmadan kəbin kəsdir- 
mək istisna edilir. Mən istəmirəm ki, siz bir vaxtlar mənim 


dilbertama minnət qoyasınız ki, onun xatirinə Ermenon- 
vildən vaz keçmişsiniz. 

Fernand fikrə getdi. Kralın razılığını almaq üçün, ən 
azı, üç-dörd ay vaxt lazımdı. 

— Müsyö Robine, indi ki siz məsələni belə qoyursunuz, 
deməli, biz toyu mən qayıdanadək təxirə salmalı olacağıq. 

Robine əlinin işarəsi ilə Fernandın sözlərini rədd etdi. 

— Qraf, mən əminəm, ağıllı fikirləşsəniz, bunu Jilber- 
tadan tələb etməzsiniz. Mən yekun vururam. Əgər siz indi 
kralın icazəsi ilə dilbertayla evlənsəniz, mən sizin bu kəbini- 
nizə razılıq verirəm. Əgər ki, Jilbertayla evlənmədən Ame- 
rikaya getmiş olsanız, onda onunla adaxlılığınız ləğv edilir. 

Fernand əsəbiliklə udqundu. Ağappaq ağarmışdı. Fer- 
nand anlamışdı: Robine onu ikisindən birini — ya Ameri- 
kanı, ya da dilbertanı seçməyə məcbur edirdi. 

— Mənim sizə dediklərim haqqında zəhmət çəkib, bir 
də düşünün və heç olmasa, üç gün müddətində öz qəra- 
rınızı bizə bildirin, — Robine yenə əvvəlki kimi nəzakətlə 
sözünü tamamladı. 

dilberta da ağarmışdı. Fernand onun üzünə, sevimli 
və saf üzünə baxdı. Sonra çətinliklə batmış səslə dedi: 

— Müsyö Robine dedi ki: «Öz qərarınızı bizə bildirin». 
Müsyö Robine sənin adından da mı deyir, dilberta? 

İndi Fernand bir qərara gəlməlidir, — Jilberta qüssə 
ilə, ani surətdə və qorxu ilə düşündü. — Yoxsa mən özüm 
bir qərara gəlməliyəm? Yoxl O, Fernand qərara gəlməlidir 
— babam haqlıdır. Fernandın qərarı — ağılsızlıq və dəlilikdirə. 

— Bəli, Fernand, babam mənim də adımdan deyir. 

Fernand üzünü Robineyə tərəf çevirdi. 

— Mən öz qərarımı dərhal sizə deməyə cəsarət edirəm, 
— deyə Robineyə təzim etdi. — Mən sizin məsləhətinizə əməl 
edə bilməyəcəyəm. Edə bilməyəcəyəm. — Fernand əsəbi 
halda ümidsizlik və qəzəblə danışırdı, sözlər onun ağzın- 
dan qırıq-qırıq, aydın şəkildə qopurdu. — Əlvida, dilbertal 
— deyə sərtliklə dönərək otaqdan çıxıb qaçdı. 

Öç gün sonra o, Parisə getdi. Bir çox çətinliklərdən 
sonra özünə lazım olan qədər pul topladı. Bir çox çətin- 
likləri aradan qaldıraraq lazımi sənədlər əldə etdi. Ameri- 
kaya yollanan gəmiyə mindi. 

dan-dakın varisləri 


Hər şey öz kökü ilə siyasətlə 
çulğaşır. 
Jan-Jak Russo 


Canım, nə deyirsiniz: talel 
Siyasət — budur talel 


Napoleon 


İ fəsil 
QƏBRƏ ZİYARƏT 


Fernandın vəfasızlığından yaranan kədər və qəzəbi 
unutmaq üçün müsyö dirarden tamamilə Jan-Jaka sita- 
yişə qapıldı. 

Müvəqqəti başdaşı əvəzinə o, Parisdə rəssam Hüber 
Roberin eskizi üzrə abidə düzəltməyi heykəltəraş Lesüerə 
sifariş etdi. dirarden öz Ermenonvil parkını məqbərə üçün 
fon və eyni zamanda haşiyə vəzifəsini görən yeni şəkildə 
saldırmağa başladı. Süni surətdə yaradılmış bəzi təpəciklər 
dağıdılıb yerlə yeksan edilir, bəzi yerlərdə isə yeniləri yara- 
dılırdı, hər yerdə ağacları yıxıb təmizləyir, başqa yerə əkir- 
dilər. Volterin sitatları qaşınıb pozulur, əvəzinə Jan-Jakın 
həkimanə sözləri qeyd olunurdu. Gözə çarpmayan, güclə 
sezilən cizgilərlə müəllimin sevimli guşələri tamamilə səhv- 
siz tapılırdı. Bütün yollar Uca Qovaqlar adasındakı müqəd- 
dəs qəbrə, dan-dakın məqbərəsinə doğru gedirdi. 

Parkın yeni tərtibata salınmasından çox dirardeni Jan- 
dakın əlyazmalarının nəşri məsələsi narahat edirdi, çünki 
Jan-Jak irsini məhz dirarden kamil öyrənmişdi. Bundan 
əlavə, dirarden müəllimin nəzəriyyəsindəki zahirən ziddiy- 
yətli və qaranlıq yerlərin əsl şərhini verən mühakimələrin 
yeganə mühafizəçisi idi, o hiss edirdi ki, bu barədə son 


tutarlı söz demək onun vəzifəsidir. Əlbəttə, cənab Cenevrə 
naşirləri onun nöqteyi-nəzəri ilə hesablaşmağa heç də hər 
zaman meyil göstərmirdilər, hamıdan da çox pastor Multu 
inad edirdi. İşi yalnız şəxsi görüş yüngülləşdirə bilərdi, pas- 
tor yaxın zamanda Ermenonvilə gələcəyini vəd etmişdi. 

Başının çox qarışıq olmasına baxmayaraq, dirarden 
onu sıxan tənhalıq hissindən çox zaman yaxa qurtara bil- 
mirdi, o, dikbaş Fernandın ona nə qədər lazım olduğunu 
indi kədərlə hiss edirdi. Heç olmasa, ürəyini boşaltmaq və 
söhbət etmək üçün müsyö Robine burada olaydı. Lakin 
Robine öz nəvəsi ilə uzun müddətə xaricə səyahətə get- 
mişdi. Ola bilsin ki, Fernandla ayrılıq madmazel de Latur 
üçün o qədər də asan deyildi. 

Markiz tez-tez xəyalən Fernandla hiddətlə mübahisə 
edir və son həlledici söhbətini kəlməbəkəlmə yadına salırdı. 
O, yüz dəfə haqlı idi. Əcəba, bığ yeri yenicə tərləyən bu 
uşağın qarşısında alçalmaqmı lazımdı? Fernandla ancaq 
xəyalən danışmaq mümkün olması çox ağır və dözülməz 
idi, buna görə də xarici işlər naziri qraf Verienyə müraciətlə 
xahiş etdi ki, Fernanda göz qoymaq üçün Filadelfiyadakı 
səfirinə göstəriş versin. 

Markizi boğan həyəcanlara şərik olan bir nəfər var idisə, 
o da müsyö Herber idi. Heyrətlənmiş Jirardenə müsyö 
Herberin özü Ermenonvildə qalıb Jan-Jakın əlyazmalarının 
redaktəsinə kömək edəcəyini təklif etmişdi. Bu istedadlı 
gənc çox asanlıqla gözəl və yaxşı bir vəzifə ala bilərdi, lakin 
о, qocalmaqda olan tənha dirarden ilə kənddə qalıb ona 
həmdəm olmağı üstün tuturdu... O deyirdi ki, ömrünün 
qalan hissəsini Jan-Jak şəxsiyyətinin və əsərlərinin öyrənil- 
məsinə sərf etməkdən başqa heç bir arzusu yoxdur. Bunun 
üçün ən münasib və layiqli yeri harada tapmaq olar? Jan- 
dak dünyanın nə cür olmalı olduğunu birdəfəlik ona gös- 
tərmişdir, buna görə də varlığın dərk edilməsinə daha boş 
yerə qüvvə sərf etmək lazım deyildir. Ллгагдеп Herberin 
burada qalmaq arzusuna məmnuniyyətlə razı oldu. 

Onlar masa arxasında bir oturar, Fernandı xatırlayardı- 
lar. Markiz Herber ilə parkdakı dəyişikliklər haqqında məs- 
ləhətləşər, Jan-Jakın əsərləri külliyyatının redaktə olun- 
ması qaydalarını ətraflı müzakirə edərdi. Utancaq olmasına 
baxmayaraq, müsyö Herberin qəti mühakimələri çox vaxt 

onu heyrətə gətirərdi. Jan-Jak haqqımda Herber şəxsi 
təsəvvürə malik idi. Jan-Jakın əsərlərinin qaranlıq yerlərinin 
izahını dəfələrlə onun özündən eşitmişdi. Tez-tez öz şəxsi 
autòs epha-sı ilə müqayisə edərdi. Belə hallarda Jirarden 
ciddi görkəm alar, yaxud incik və kinayəli cavab verərdi. 

Bir dəfə dirarden belə hesab etdiyini bildirdi ki, müsyö 
Herberin ahəngi masası arxasında oturmuş olduğu adama 
münasibətən nalayiqdir. Buna cavab olaraq müsyö Her- 
ber nə növbəti məclisə və nə də sonrakı məclislərin heç 
birinə gəlmədi. Üçüncü gün markiz onun dalınca yollandı. 
Herberi tapmaq çox da çətin deyildi, o, söyüd ağacının 
altında oturub skripka çalırdı. Müsyö Jirarden etiraf etdi 
ki, mətni özünün başa düşdüyü kimi yozub bunda israr 
edərkən, doğrudan da, bir qədər qızışıb, lakin müsyö Her- 
ber də dan-dakın tələbəsinə layiq olan həlimlik göstərmə- 
mişdir. 

— Gəlin barışaq, — deyə dirarden təklif etdi və əlağacını 
sol əlinə götürüb, sağ əlini Herberə uzatdı. Herber skripkanı 
ehtiyatla otun üstünə qoyub dirardenin əlini sıxdı. 

Pastor Multu vədinə əməl edib Cenevrədən gəldi. 
Pol-Klod Multu markizlə yaşıd idi, çox inandırıcı danışıq 
qabiliyyəti, sakit və təmkinli təbiəti ilə fərqlənirdi. O, -Eti- 
rafəın əlyazmasının bir nüsxəsini, habelə mətnin bu və ya 
digər yerlərini işıqlandırmağa kömək edən Jan-Jak mək- 
tublarını da özü ilə gətirmişdi. Əlyazmalardakı mətnlərdə 
fikirayrılığı aşkar olduqda, həmişə markiz Jan-Jakın hör- 
mətini oxucular qarşısında şübhəsiz surətdə daha çox 
qaldıra bilən redaktə nüsxəsini üstün tuturdu. Sərt pastor 
Multu isə belə hesab edirdi ki, Jan-Jakın «Həyatını həqiqətə 
xidmət etməyə sərf etə çağırışı boşboğazlıq deyildir, buna 
görə də mərhumu bir yalançı kimi göstərmək onun 
dostlarına yaraşmaz. Bir qayda olaraq, müsyö Herber 
Multunun tərəfini saxlayırdı. dirarden hər iki xarici fransızın 
— isveçrəli və elzaslının əlindən qəzəblənir, lakin istər-istə- 
məz tabe olurdu, çünki Multu, təəssüf ki, Jan-Jakın ona 
şəxsən göndərdiyi çox uzun və olduqca dostyana yazılmış 
məktublara əsaslana bilərdi. 

Müultu Ermenonvildə olarkən dirardenin həsrətlə arzu- 
ladığı bir hadisə baş verdi: abidənin tikilişi qurtardı. Abidə 
adanın və parkın ahənginə müvafiq olaraq Jan-Jakın əsər- 


lərinin, ilk növbədə isə «Emil»in süfeti əsasında hazırlanan 
barelyeflərlə bəzədilmiş sadə və layiqli antik səcdəgaha 
bənzəyirdi. Burada xurafatın dəhşətli pəncəsindən Jan- 
dakın azad etmiş olduğu qadın və uşaqların sevinclə dolu 
minnətdarlığını əks etdirən şəkillər, əlində idrak məşəli 
tutmuş həqiqət mücəssəməsi və Təbiət surətində uşaq- 
larını əmizdirən ana nəqş edilmişdi. Səcdəgahın divarları- 
nın birində «ici repose l’homme de la nature et de la véri- 
té»! sözləri, o birində isə Jan-Jakın başqa devizi — « Vitam 
impendere vero» həkk edilmişdi. 

dirarden abidənin açılış günü üçün Fernandın qayıdıb 
gələcəyinə qəlbinin dərinliyində əbəs yerə ümid bəsləyirdi, 
dirarden dolayı yolla Filadelfiyadakı fransız səfiri vasitəsilə 
daim Fernanda abidənin tikilişi haqqında məlumat verirdi, 
hətta abidənin bu qədər həsrətlə gözlədiyi açılış gününü 
təxirə salmışdı. Lakin Fernanddan xəbər çıxmırdı. 

Açılışa abidənin müəllifləri olan rəssam Hüber Rober 
və heykəltəraş Lesüer, habelə heykəltəraş Qudon, sonra 
isə Lebeq və Düsi gəldilər. Herber və qəsrdə qonaq olan 
pastor Multu da burada idilər. Markiz canını dişinə tutub 
hər iki qadını da dəvət etmişdi, çünki Tereza ilə madam 
Levasseri çağırmamaq yaxşı düşməzdi. 

Uca və qəşəng qovaq ağaclarının arasında ətraf 
mənzərə ilə həmahəng olan abidə yerləşmişdi. Mərhumun 
ən çox sevdiyi həmişəyaşıl cəzair bənövşəsi başdaşına 
sarmaşmışdı. Bu gülləri gördükdə Tereza hıçqırıb ağladı. 

dirarden və Düsi nitq söylədilər. Onlar qısa və təmkinlə 
danışmağa çalışırdılar. Hətta məşhur moizəçi Multu on- 
on beş sadə ifadə ilə sözünü qurtardı. Bir neçə gündən 
sonra Multu yenidən Cenevrəyə yola düşməyə hazırlaşdı. 
Ayrılarkən markiz davam gətirməyib soruşdu: 

— Yəqin, siz bizim dostumuzun vəfatı haqqındakı dedi- 
qodudan xəbərdarsınız? 

— Bəli, — Multu cavab verdi. 

— Əlbəttə, bunların hamısı xalis cəfəngiyatdır, — Jirar- 
den inandırmağa çalışdı. Multu dinmədi. — Buna baxma- 
yaraq, — markiz sözünə davam etdi, — mən şayiələrin mən- 
bəyi olan mehtəri buradan qovdum, — Multu buna da heç 
bir cavab vermədi. 








! Bura təbiət və həqiqət nəğməkarının aramgahıdır. (lat.) 

Kralın estamplar" kabinəsinin direktoru məşhur Jan- 
Mişel Moro məqbərənin qravürasını çəkdi. Başqa rəssam- 
lar da bunu etdilər. Tezliklə Jan-Jakın sərdabəsi olan Оса 
Qovaqlar adasının şöhrəti bütün dünyaya yayıldı və bun- 
dan belə qovaq ağacını Azadlıq ağacı adlandırdılar. 

Bir çoxları belə bir halı rüsvayçı əlamətdar hadisə 
hesab edirdilər ki, fransız dilində danışan xalqların böyük 
yazıçısının qəbri İsveçrə və ya Fransanın deyil, mərhumun 
naməlum bir dostunun himayəsi altındadır. Bu yaxınlarda 
öz azadfikirli faciə əsəri ilə məşhurlaşmış bir alman şairi — 
onun adı Fridrix Şiller idi - məqbərəni üsyankar ruhlu şeir- 
lərində tərənnüm etmişdi. Müsyö Herber şeirləri markizə 
gətirdi. Fernandın fikrini çəkən markiz dedi ki, şerin özü- 
özlüyündə tərifəlayiq olmasına baxmayaraq, təmkinsizlik 
qüsuruna malikdir. Adamlar dəstə ilə qəbri ziyarət etməyə 
gəlirdilər. Paris qəzetlərindən biri yazırdı: «Bütün dinlərin öz 
sitayiş yeri vardır, bundan sonra fəlsəfənin də müqəddəs 
ziyarətgahı Jan-Jakın qəbri olacaqdır. Fransanın yarısı 
Frmenonvlili ziyarət etmiş və çoxları Qalliya Məkkəsinə hər 
il ziyarətə gələcəklərini təntənəli surətdə əhd etmişlər». 

Nəsilli şahzadələr, həmçinin qraf de Lin və İsveç kralı 
II Qustav burada olmuşdular, sonra Birləşmiş Ştatların 
l ambassadeur électrique? ləqəbi almış səfiri Bencamin 
Franklin də öz nəvəsi ilə buraya gəlmişdi. 

Јап-ЈаКа ehtiram göstərən saysız-hesabsız adamların 
bir çoxları öz hisslərini elə qızğın izhar edirdilər ki, nəticədə 
bağlar zərər çəkirdi. Xatirə üçün bir şey götürməmiş heç 
kəs adanı tərk etmirdi, qəbrin ətrafındakı güllər didilmiş, 
qovaq ağaclarının aşağı budaqları qırılmışdı, hətta qəbir- 
dən bir parça mərmər qopartmışdılar. Markiz göstəriş ver- 
mişdi ki, ziyarətçiləri bağbanlar müşayiət etsinlər. Yazılı 
icazə olmadan adaya heç kəs buraxılmasın. Bir ingilisə 
icazə verilmədiyindən müqəddəs adanın torpağına, heç 
olmasa, əl vurmaq üçün gölü paltarlı üzüb keçmişdi. 

Öz sirayətkar şuxluğu ilə Fransa məzhəkə teatrında ad 
çıxarmış ecazkar dərəcədə gözəl gənc aktrisa Ejeni Meyyar 
dan-dakın qəbri yanında özünü tamam itirmişdi. Onun şən 





| Estamp - taxta və ya mis üzərində həkk edilmiş və basılmış 
rəsm, naxış 


” «Elektrik səfiri» (/7.) 


üzü tutulmuşdu, o hönkürüb dirardendən xahiş etmişdi 
ki, bu müqəddəs qəbrə tez-tez gəlib gənc aktrisa kimi 
ona lazım olan qüvvə və enerji toplamağa icazə versin, 
çünki ətrafındakıları şənləndirmək son dərəcə böyük gər- 
ginlik, əzab-əziyyət, xeyli qüvvə sərf olunması bahasına 
başa gəlir. Aktrisa Јгагдепдәп həmçinin xahiş etmişdi ki, 
özünün Normandiyadakı şəxsi malikanəsində, Roş Sent- 
Kventində belə bir məqbərə tikdirməyə ona icazə versin. 
Abbat Qabriel Brizar və dan-Batist de Kloots baron dü 
Val de Qras – bu iki gənc saatlarla parkda dolaşaraq Jan- 
dakın əsərlərini oxuyur və ayrı-ayrı yerlərini ucadan əzbər 
söyləyirdi. Jan-Jakın şəxsiyyətinə həddindən çox pərəstiş 
edən gənclərdən təsirlənən dirarden onları şəxsən qayıqda 
adaya aparmağı təklif etdi. Markizin qayğıkeşliyindən ruh- 
lanan gənclər nifrət və məhəbbət naminə qəbrə qurban 
gətirmək üçün ondan icazə istədilər, gənclər izah etdilər 
ki, dostu öləndən dərhal sonra «rəzil xain Didro» tərəfin- 
dən başdan-ayağa şər yazılmış «Seneka haqqında oçerk» 
əsərini dan-dakın qəbri üstündə yandırmaq niyyətindədirlər. 
Markiz razılıq verdi. Sabahısı səhər erkən gənc ziyarətçilər, 
markiz və müsyö Herber dördlükdə adaya yola düşdülər. 
Abbat ilə baron bir neçə dəfə səcdəgahı öpüb yavaşca 
dua oxudular. Qəbri gül-çiçək içində qərq etdilər. Hamı diz 
çökdü. Gənclərin biri çaxmaqdaşı ilə od hazırlayana kimi 
o birisi Didronun kitabından Jan-Jakın adı çəkilən səhifələri 
cırırdı. Səhifələr parlaq alovla alışıb-yandı, bundan sonra 
abbat kitabdan sağ qalan səhifələri də oda atdı. Qara tüstü 
abidə boyunca yuxarı boylandı. Bu zaman gənc ziyarətçi- 
lər: «Jan-Jaka qarşı edilən bütün fitnə və iftiralar da bu 
tüstü kimi yox olub getsin!» — qəzəblə bağırırdılar. 
Bundan bir neçə gün sonra, tutduğu mövqeyə görə 
bütün ziyarətçilərdən üstün olan bir şəxs Ermenonvilə təş- 
rif gətirdi. Təvazökarlıq edib özünü qraf Falkenşteyn adlan- 
dırmasına baxmayaraq, aydın idi ki, həmin qraf kraliçanın 
böyük qardaşı, Roma imperatoru İl İosifdirl. dirarden İosifin 





1 II İosif (1710-1790) — 1765–80-с1 illərdə Mariya-Tereziya 
ilə birgə hökmdarlıq etmiş, sonralar «German millətinin Müqəddəs 
Roma imperiyası» adlanan dövlətin imperatoru olmuşdur. Kəndli 
hərəkatının qüvvətlənməkdə olduğu şəraitdə zadəganlığın hökm- 
ranlığını möhkəmləndirmək məqsədilə ölkənin bəzi vilayətlərində 
kəndliləri şəxsi asılılıqdan azad etmiş və bir sıra digər məhdud isla- 
hatlar keçirmişdi. 

şəxsində imperator Mark Avreli zamanından bəri yer üzünə 
gələn ən qabaqcıl bir hökmdarı görürdü. O, İosifin gəlişin- 
dən vəcdə gəlmiş, xeyli təşəxxüslənmişdi. 

İmperatorun davranışı onun şərəfi haqqında gedən 
danışıqlara tamamilə uyğun gəlirdi. O, Jirardenlə öz tayı 
kimi söhbət edirdi, dirarden dan-dakın əsərlərindən misal- 
lar çəkdikdə diqqətlə qulaq asırdı, onunla «İctimai müqa- 
vilə» haqqında fikir mübadiləsi aparırdı, tutduğu mövqeyə 
görə royalist! olmasına baxmayaraq, özünü dirardendən 
daha qabaqcıl adam kimi göstərmiş oldu. 

Nahardan sonra imperator cəzbedici səmimiyyət və 
sadəliklə öz qonaqcıl ev yiyəsindən xahiş etdi ki, gəzinti 
zamanı onu müşayiət etməsin, çünki o, Jan-Jak kimi tən- 
halıqdan həzz almaq istəyir. Јгагдеп qayğıkeşlik edib göy- 
də qara buludların olduğunu dedikdə, qraf Falkenşteyn 
dedi ki, Alp dağlarına çıxarkən hər şeyə alışmışdır, buna 
görə də dirardenin xəbərdarlıq etdiyi təhlükələrə əhəmiy- 
yət vermədi. Təxminən, bir saatdan sonra tufan qopdu. 
dirarden tərəddüddən əzab çəkirdi, bilmirdi ki, həşəmətli 
qonağın ardınca adam göndərsin, ya yox. O göstəriş verib, 
dərhal da bu göstərişi ləğv etdi. Daha bir saat sonra iliyi- 
nədək islanmış, gülümsər qraf Falkenşteyn qayıtdı və dedi 
ki, çox güclü leysan tökən zaman zağaların birində giz- 
lənibmiş. Qraf əynini dəyişib markizin təklif etdiyi libası 
geydi, sonra isə onlar bir-birindən çox razı halda ayrıldılar. 

Markiz həmin kiçik zağaya «İosif zağasıə adı verib 
üstündə bu şeri həkk etdirdi: 


Ey yolçu! Tələsmə, bir dur, bir dayan! 
Gördüyün darısqal, bu nəmli zağa 
Sığıncaq olmuşdu, bil ki, bir zaman 
Xeyirxah insana, gözəl qonağa. 





l! Royalistlər - kral tərəfdarları 


İİ fəsil 
ERMENONVİL KƏNDİ VƏ 
“İCTİMAİ MÜQAVİLƏ» 


İosifin gəlişindən müsyö de Jirardendə yaranmış sevinc 
hissinə bir damcı kədər də qarışdı. İmperator İosif qəsr- 
də gecələməkdən boyun qaçırıb həmişə özü ilə gəzdirdiyi 
yol çarpayısının Moris atanın meyxanasında qurulmasını 
əmr etdi. 

Bu sadə ev imperatora çox xoş gəldi, damın bir hissəsi 
samanla örtülmüşdü, bu isə ona Filimon və Bavkidanın) 
komasını xatırladırdı. Moris atanın özünü isə bir-birinə zidd 
fikirlər didirdi. Ona görünməmiş hörmət edilmişdi: Roma 
imperatorunun özü onun evində gecələmək istəmişdi. 
Lakin dan-dakın fəlsəfəsi Moris ataya vətəndaşlıq qüruru 
aşıladı, o hətta belə bir hörmətli qonağa başqalarına gös- 
tərdiyindən artıq hörmət göstərmək istəmirdi. Buna bax- 
mayaraq, imperator onun qızının başını sığallayıb mehri- 
bancasına adını soruşduqda Moris davam gətirə bilmədi. 

— Nə böyük şərəf, nə böyük şərəfl — öz-özünə deyir- 
miş kimi söyləndi. — Bu mehribanlıq mərhum Jan-Jakı nə 
qədər sevindirərdi. 

Şamdan sonra İosif, Morisdən Jan-Jak haqqında bila- 
vasitə özünün təəssüratını soruşdu. Meyxanaçı müəllimin 
bütün əsərlərini yeddi dəfə oxuduğunu söylədikdə İosif 
cİctimai müqavilə» haqqında Morisin nə fikirdə olduğu ilə 
maraqlandı. O, Morisə diqqətlə qulaq asıb arabir: «Bax bu 
yeri diqqətəlayiqdir, möhtərəm cənabl — Yaxud: — O qədər 
də pis deyil!» — deyirdi. 

Markiz öz zağasına lovğa sözlər həkk etdirdiyindən 
Moris ata da ondan geri qalmaq istəmirdi. O, Sanli şəhə- 
rindəki müsyö Miye adlı şairə müraciət edərək, bu əlamət- 
dar hadisəyə müvafiq bir şeir yazdırmaq istədiyini bildirdi. 
Müsyö Miye onun arzusunu yerinə yetirdi, çox keçmədən 
İosifin gəlişini tərif edən sözlər yazılmış lövhə meyxananın 
divarına bənd edildi. Lövhə -Ey tacidar filosof, sən sadə 





! Filimon və Bakvida — Qədim Roma şairi Nazon Ovidi 
tərəfindən işlənmiş qədim Finikiya əfsanəsinin surətləridir. Filimon 
və Bakvidanın birgə ailə həyatı öz nümunəvlliyi ilə fərqlənirdi. 

komanı saraydan üstün tutdun...” sözləri ilə başlayıb -Xoş- 
bəxt germanların hökmdarı və atası» sözləri ilə qurtarırdı. 
Tezliklə Ermenonvilin bütün sakinləri bu şeri əzbər bilirdilər. 

Gözəçarpan lövhə markizi çox əsəbiləşdirdi. Bu Moris 
həmişə onun qanını qaraldırl Çox uzaq zamanlardan 
onun meyxanası «Şabalıd ağacı altında? adlanırdı, indi isə 
təbiətin qucağında gəzişən Jan-Jakın şəkli parlaq tonlarla 
çəkilmiş lövhədən göründüyü kimi, meyxananın adı dəyiş- 
dirilib «Jan-Jakın sığınacağı? adlandırılmışdı. Moris atanın 
təsiri altında kəndin sakinləri hamıya danışırdılar ki, Jan- 
dak tez-tez cSığınacağın?: bağında oturub necə həvəslə 
söhbət edərdi, ziyarətçilər isə oraya gedib xatirə yerlərini 
gəzirdilər. Tezliklə lovğa meyxanaçının, kim bilir, nə məq- 
sədlə düzəltdiyi qeyd kitabı Fransanın məşhur xadimləri- 
nin adları ilə doldu. 

Morisdə qonaqların yanında oturub onlarla söhbət 
etmək xasiyyəti var idi. O, guya, Jan-Jak tərəfindən söylən- 
miş fikirləri təkrar edir, müəllimlə bağlı olan mənasız, təsirli 
və gülməli əhvalatlardan danışırdı, dahi dostunun vəfatı- 
nın səbəbi barədə şübhəli şayiələr pıçıldayırdı. Qonaqlar 
mütəəssirliklə qulaq asır, dəhşətə gəlir, Jan-Jakın yemlə- 
diyi ördək və balıqlara yem verirdilər, qraf de Lin hətta 
meyxanaçıya pul vermişdi ki, bu ev heyvanlarını qonaqlar 
üçün qırıb tələf eləməsin və qoy bunlar öz əcəli ilə ölsün. 

Nəinki təkcə markiz, həmçinin madam Levasser də 
belə hesab edirdilər ki, Morisin məşum pıçıltıları tamamilə 
artıqdır. Madam Levasser özünə xas olan enerii ilə bu işə 
dərhal son qoymağı qət etdi. 

Madam Levasser üzərinə parlaq günəş ləkələri düşüb 
oynaşan zil qara geyimdə bağdakı şabalıd ağacları altında 
vüqarla oturmuşdu. Qayğanaq yeyib tünd-qızılı çaxır içir 
və balıqlara yem verirdi. Moris ata narahat surətdə var-gəl 
edirdi. 

— Müsyö, bir buraya gəlin, — madam Levasser əmr 
etdi. — Əyləşin. Deyirlər ki, siz mənim hörmətli kürəkənimin 
vəfatından pis qazanmırsınız. 

— Cəsarət edib deyə bilərəm ki, bacardığım qədər 
onun dostu olmağa çalışmışam, — meyxanaçı cavab verdi. 
— Bu, hamıya məlumdur, bunu hamı təqdir edir, xalq da 
bunu bilib, söz yox ki, mənim yanıma gəlir. 


Bunları söylədikdə madam Levasserin dinmədliyini 
görən Moris meydan oxuyurcasına əlavə etdi: 

— Dostum dan-dakın belə biqafil ölümü məni hədsiz 
dərəcədə təəccübləndirdi. Axı ölümündən bir neçə saat 
əvvəl mənimlə hərarətlə danışır və özünü çox yaxşı hiss 
edirdi. 

— Siz belə qəfil ölüm dediniz, eləmi? — madam Levas- 
ser dilləndi. 

O, balıqları yemləməkdə davam edirdi, dərin-dərin 
nəfəs aldığına görə üst dodağındakı narın tük güclə sezi- 
ləcək dərəcədə əsirdi. 

— Belə qəfil ölüm... bəziləri isə söz yox ki, buna şüb- 
həli dərəcədə qəfil ölüm sözlərini də əlavə edirlər. Uzun 
günləri tez başa vermək üçün ermenonvlilli qeybətcillər 
ağızlarına gələni danışırlarl Ancaq müsyö, ehtiyatlı olun ki, 
bir gün adamlar bu işdə sizin də əliniz olduğunu pıçıltı ilə 
danışmasınlar, çünki onun qəflətən vəfat etməsinin sizə 
xeyri çox olmuşdur. Sonra başınıza iş açarsınız hal 

Meyxanaçı özünü itirmiş halda gözlərini madam 
Levasserə dikdi. 

— Axı hamıya məlumdurl.. — heyrətlə səsləndi. 

— Həmçinin hamıya məlumdur ki, — madam Levasser 
Moris atanın sözünü ağzında qoydu, — onun vəfatı ürə- 
yimizə dağ çəkməklə bərabər, mənim və qızımın cibinə 
böyük zərər yetirib. Bununla belə, iki köməksiz dul qadının 
ayağının altını qazanlar da var. 

Morisi tər basmışdı, səssizcə oturmuşdu. Madam Levas- 
ser isə nəhəng cəmdəyini tamamilə dostcasına ona yaxın- 
laşdırıb yoğun səslə danışmağa başladı: 

— Siz bizə kömək etməlisiniz, müsyö, çünki bu, sizin 
əlinizdədir. Bağçanızdakı gözəl şabalıd ağacları altında 
ağızlarını boş tutub oturanlar az deyil, ağıllı meyxanaçı 
polisdən daha çox bilir. Belə isə, boş söhbətləri yayanla- 
rın kim olduğunu öyrənib mənə yalnız göz vurun. Mən isə 
çalışaram ki, markizin məhkəmə hakimi bu boşboğazlarla 
haqq-hesabı tez çürüdər. Moris ata, bizə bu xidməti gös- 
tərməlisiniz, axı siz mənim unudulmaz kürəkənimin dostu 
idiniz. Mənim Terezam çoxdandır ki, mərhumun şəxsi 
şeylərindən bir neçəsini sizə xatirə hədiyyəsi göndərməyə 
hazırlaşır. 

Onun qəmli, ciddi və tələbkarlıqla baxan kiçik, sərt 
gözləri meyxanaçıya dikilmişdi. 

— Siz çox xeyirxahsınız, madam, — Moris dilləndi. — Əgər 
açıq danışırıqsa, — ürəklənib davam etdi, — icazə verin, 
mən də açıq danışım. Axı indi babalarımızın yanına getmiş 
mərhumun ölümü, doğrudan da, bir qədər qaranlıqdır: 
madam, bunu siz özünüz də inkar edə bilməzsiniz. 

— Bəlkə, bu belədir, bəlkə də, yox, — madam Levasser 
səmimiyyətlə cavab verdi. Məlumunuz olduğu kimi, mənim 
hörmətli kürəkənim daim özünün fəlsəfi düşmənlərindən 
şikayət edirdi, buna görə də qəfləti vəfatın səbəbini mən 
bir neçə cür yozurdum. Lakin şahidlər olmadığı üçün, 
cənab məhkəmə hakimləri belə qərara gəldilər ki, ölüm 
təbii olaraq, yəni beyinə qan sızması nəticəsində baş ver- 
mişdir, bizə, yəni mənə və qızıma başsağlığı vermək üçün 
iltifat buyurub təşrif gətirmiş ülyahəzrət kraliça öz gəlişi ilə 
qərarın düzgün olduğunu təsdiq etmişdir. Sizcə, kraliça və 
məhkəmə son söz dedikdən sonra Moris atanın və madam 
Levasserin artıq-əskik sözlər danışmasına dəyərmi? 

Madam Levasser sözünü yarımçıq kəsdi. 

— Getmək vaxtıdır. Mən sizə nə qədər verməliyəm, 
müsyö? — soruşdu. 

— Heç bir şey, madam, — Moris ata cavab verdi. — Siz 
mənə xeyli şərəf verdinizl Əgər xatirə hədiyyəsi məsələsi 
gerçəkdirsə, sizin və hörmətli qızınızın yanına təşrif buyur- 
maq məmnuniyyətinə nail olaram. Onsuz da, mən çoxdan 
idi ki, bizim mərhumu çox sevindirən İsveçrə evciyinə bax- 
maq arzusunda idim. 

İki gün keçməmiş Moris oraya gəldi. Jan-Jak haq- 
qında söhbət çox təsirli, vəcdli və sadəcə olaraq, səmimi 
ahəngdə gedirdi. 

— Dir təsəvvür edin, bu evdə yaşamaq ona qismət 
olmadıl — Moris ata tez-tez kədərlə təkrar edirdi. 

Meyxanaçı gedəndə özü ilə mərhumun xalatını, tütün- 
qabısını, əlağacını və içərisinə qoyun dərisi vurulmuş altı 
yeyilmiş həsir şap-şaplarını apardı. 

Bundan sonra Moris hörmətli qonaqların qarşısında 
dostu və müəllimini xatırladan şeyləri nümayiş etdirərdi. 

Həyəcandan ürəkləri riqqətə gələn qonaqlar titrək 
əllərini əziz xatirələrə toxundurarkən çox zaman bunlardan 


birini əldə etməyi ürəklərindən keçirirdilər. Lakin Moris 
ata şirnikləndirici vədlərə aldanmırdı. O, Volterin övladlığa 
götürdüyü qızının əri Vilet deyil ki, bu zamana kimi Fransa- 
da döyünən ən alicənab bir ürəyi — mərhum Volterin ürə- 
yini qutusu ilə bərabər naməlum bir ingilis kolleksiyaçısına 
üç yüz luidora satsınl 

Lakin onun yenilməz olmasının ziyarətçiləri məyus 
etdiyini görən Moris ata özü özündən soruşurdu ki, əgər 
mərhum Jan-Jak bilsəydi ki, Moris ziyarətçiləri necə 
incidir, görəsən, nə deyərdi? Buna görə də o, tamamilə 
eyni olan tütünqabı və şap-şap alaraq, onları satmağa 
başladı, ürəyində isə əsl xatirə şeylərinin onun özündə qal- 
dığından təsəlli alırdı. 

Meyxanaçı, Terezanı və onun anasını sakit buraxıb, 
ikiqat amansızlıqla markizi təqib etməyə başladı. Bütün 
Ermenonvil onun uydurduğu dedi-qoduları təkrar edirdi. 

Buna nail olmaq çətin deyildi, çünki markiz de Jirar- 
denin kəndliləri öz senyorlarını sevmirdilər. Doğrudur, ziyalı 
senyor onları bəzi vergilərdən və pul tutulmasından azad 
etmiş, bəzi zəhmətləri yüngülləşdirmişdi, lakin çox xırda 
iş üstündə onları sıxışdırırdı, ədalətsiz, özbaşına və hətta 
amansız idi, Jan-Jakın vəfatından sonra onun özbaşınalığı 
və Dəyənək-Ata olması özünü daha çox təzahür etdirirdi. 
Kəndlilər deyinməyə başlamışdılar. Öz təhkimli kəndliləri 
ilə yaxşı davransa da, onlara azadlıq kağızı! verməməsi 
nəinki təhkimli kəndlilərin, hətta icarədarların və azad 
kəndlilərin də narazılığına səbəb olurdu. 

Senyor öz imtiyazlarından şəxsi mənfəət güdməyərək, 
patriarxal vicdanlılıq əsasında istifadə edirdi. O fikirləşirdi 
ki, əgər bu küt, yarımheyvan canlılara atalıq qayğısı gös- 
tərilməsə, bir də görərsən ki, onlar özlərinə qarşı da cür- 
bəcür cinayət törətdilər. İnadkar kəndlilərin ona layiq 
olduğu məhəbbət və hörmət bəsləmələrinə nail ola bilmə- 
diyindən, Jan-Jakın ölümünə cavabdeh olması haqqında 
uydurma və şayiələrin kəsilməməsindən çox əsəbiləşirdi. 

Belə bir şəraitdə senyorun təhkimli kəndlilərindən 
olan muzdur Truel ona müraciət edərək xahiş etdi ki, qızı 
Polinanın bir nəfər cavan azad kəndli oğlu ilə nikahına 





| Azadlıq kağızı — kəndliləri təhkimçilikdən azad etdikdə 
onlara verilən şəhadətnamə 

icazə versin, cavan kəndli onun mülkündə deyil, gözü- 
nün düşməni olan qonşusu şahzadə Kondenin mülkündə 
yaşayırdı. Jirarden bir çox tərəddüddən sonra razılığa gəldi. 
Senyor bircə dəfə kəndlilərlə mərhəmət və mülayimcəsinə 
dolanmaqla onlara təsir göstərməyə cəhd etmək istədi və 
nəinki Polina Truelin nikahına icazə verməyi, həm də təh- 
kimli kəndlilərini azad etməyi qət etdi. 

dirarden kəndlilərə əmr etdi ki, qəsrə nümayəndə heyəti 
göndərilsin, bunun da vasitəsilə çıxardığı alicənab qərarı 
xalqa çatdırsın. 

Nümayəndə heyəti qəsrin böyük salonuna toplandıq- 
dan sonra o, sözə başlayaraq dedi ki, canını dişinə tuta- 
raq Polina Truel ilə Jozef Karterenin nikahına icazə verir. 
Sonra o, əvvəlcədən hazırlanmış nitqi söyləmək istədikdə, 
Mişel Deport birdən dəstənin içərisindən taxta başmaqları 
ilə qəşəng, güzgü kimi parıldayan parketi yöndəmsizcə- 
sinə cıza-cıza irəli çıxıb cəsarətlə danışmağa başladı. 

— Senyor, — dilləndi, — yoxsullara və məzlumlara tez-tez 
dost əlini uzadır, o, bəşəriyyətin dostu müsyö dan-daka da 
qonaqpərvərlik göstərmişdi. Lakin çoxları, hətta həzrət-ali 
xristian kralımız da öz təhkimlilərinə azadlıq kağızı verib 
onları hüquqda hamı ilə bərabər etmiş və öz imtiyazların- 
dan əl çəkmişlər. Bəs nə üçün onların məşhur və qüdrətli 
senyoru öz imtiyazlarından əl çəkmək istəmir? — Bu, onla- 
rın qəlbinə çox bərk toxunur. Bəs sonrası necə olacaq? 
Bəlkə, monsenyor da ağlını başına yığıb deyəcək: bu işlərə 
son qoymaq lazımdırl 

dirarden bir addım geri çəkildi. O, inciklik hiss etdi: 
alicənablıq edib öz arzusu ilə vermək istədiyi şeyi ondan 
zorla qoparmağa çalışırdılar. O heç bir cavab vermədi. 

Bu zaman xalq arasında «Antuan baba? çağırılan 
qoca Antuan Mone qocalara məxsus bir səslə danışmağa 
başladı. 

— Müsyö Jan-Jak bizim aramıza gələndən sonra tez- 
tez bir yerə yığışırıq, kəndin savadlılarından biri — müəl- 
lim Arle və ya Moris ata onun kitablarının fəsillərindən 
birini oxuyub bizə izah edir. Əgər Jan-Jakın kitablarında 
yazılmasaydı, biz heç də siz senyora acizanə surətdə müra- 
ciət etməzdik, — bu sözləri dedikdən sonra Tövratı oxu- 
yurmuş kimi Jan-Jakdan bir parça əzbərdən söyləməyə 


başladı: — İşin mahiyyəti hər iki tərəfin — hökm verənlərlə 
itaətkarların hüquqları arasında ədalətli hədd qoyulmasın- 
dadır, həmçinin bu itaətkarların üzərinə düşən vəzifələrlə 
onların bir canlı insan kimi malik olduqları təbii hüquqlar 
arasında ədalətli hüdud qoyulmasındadır. 

Qocanın sözləri dirardeni daha çox pərt etdi. Əvvəlcə 
onun oğlu dan-dakın təlimini üsyankarcasına şərh edirdi, 
indi isə kəndlilər cürətlənib Jan-Jakın yazdıqlarını ona, 
dirardenə öyrətməyə və necə hərəkət etmək lazım oldu- 
ğunu göstərməyə çalışırlar. Bunların hamısı kəndlilərlə 
mülayim davranmasından irəli gəlir. Eybi yoxdur, mən sizə 
göstərərəm, «Vos egol11: — markiz xəyalən onları hədələdi. 
Ancaq öz kəndlilərinin fəlsəfəsinə açıq-açığına məhəl qoy- 
masına müsyö Robine ilə əmisi oğlu Vodreyin onu necə 
məsxərəyə qoyacaqlarını təsəvvür etdikdə özünü saxladı. 

— Dostlarım, — nümayəndələrə bir qədər istehzalı təbəs- 
sümlə müraciət etdi, — bizim Jan-Jak heç də Moris atanın 
sizə izah etdiyi kimi yazmamışdır. Bilirsinizmi, İctimai müqa- 
vilə haqqında kitab belə bir ideyaya əsaslanmışdır ki, insan 
bədənində olan ayrı-ayrı üzvlər kimi, dövlətin də ayrı-ayrı 
hissələri bir-birini qarşılıqlı surətdə tamamlamalıdır. Bunu 
yazarkən bizim Jan-Jak Roma tarixində olmuş bir hadi- 
səyə əsaslanır. Romalılar qədim zəmanənin ən böyük və 
rəhmdil xalqlarından biri olmuşdur. Günlərin birində üçün- 
cü silk üsyan qaldırarkən, birinci silkin xadimlərindən olan 
Meneni Aqrippa adlı birisi üsyançılara ayrı-ayrı üzvlərin 
rolunu izah edir. O deyir ki, silkin birisi beyinin, o birisi 
isə qarının vəzifəsini görməlidir. İndi əminəm ki, siz beyini 
təcəssüm etdirdiyinizi isbat etməyə çalışmayacaqsınız. 

dirarden qara camaatla mübahisə edib özünü alçalt- 
maq istəmirdi, lakin o, özünü saxlaya bilmədi — onun ahən- 
gində təhqir səslənirdi. 

Cavab əvəzinə yenə də həmən Mişel Deportun səsi 
ucaldı. 

— Xeyr, — kəndli çox sadəlövh və kobud cavab verdi, 
— biz qarın olmağına qarınıq, bunu bilirik. — Sonra təbəs- 
sümlə əlavə etdi: — Ancaq bu qarını da doldurmaq lazım- 
dır da!.. 

Hamı gülüşdü. 





! Mən sizi! (/at.) 

Təkcə markiz gülmürdü. Kəndlilərin gülüşündə nə isə 
xoşagəlməz, təhlükəli, uğursuz bir nida səslənirdi. Birdən 
Jirarden öz kəndlilərinin əsl simasını görüb dərk etdi. 
Zahirən onlar küt görünsələr də, bu kütlüyün xeyli hissəsi 
sünidir, bu maska arxasında kin, bir kəndli hiyləgərliyi, 
təhlükə gizlənir. 

— Monsenyor, inciməyin, — Antuan baba yenə də banı- 
şıq yaratmaq üçün sözə qarışdı. — Bəlkə, biz, həqiqətən də, 
kobuduq və bizdə öz fəlsəfəmizdən başqa heç bir fəlsəfə 
yoxdur. Ancaq, — onun qocalara məxsus səsi cingildədi, 
— donuzsifət olsaq da, deyirik: öz peyinliyimizi qonşunun 
güllüyündən üstün tuturuq. 

Öz razılığı ilə verməyə hazır olduğu şeyi həyasızcasına 
onların qoparmasına dirarden yol verməyəcəyini möhkəm 
qət etmişdi. Hamı çox pərt ayrılıb dağılışdı. 

dirarden günlərlə özü-özünə qəzəblənirdi. Onun kənd- 
liləri özlərini elə aparırdılar ki, guya, Jan-Jak onun evin- 
də deyil, kəndlilərin evində qonaq qalmışdır. Axı «İctimai 
müqavilə» bu cür cahil adamlar üçün deyil, ümumun rifa- 
hının qayğısına qalmaq etibar edilmiş xüsusi seçmə şəxs- 
lər üçün yazılmışdır. 

Markizin əqidəsinə görə, dan-dakın təlimini qəsdən 
düzgün şərh etməyənlərdən biri, çox güman ki, Martin 
Katrudur. Bu ötkəm sifətli və iti baxışa malik oynaq gözlü 
qaradinməz oğlanı Jirarden əsla sevmirdi, Fernandın onu 
özünə dost seçməsindən də əsla məmnuniyyət hissi duy- 
murdu. 

Fernandın hərəkətləri isə Martini fikirləşməyə məcbur 
etmişdi. Mərhum 4an-dakın açıqca təsiri altında Fernand, 
nəhayət, asi olub okeanın o tayındakı azadlıqsevənlərin 
yanına getmişdi. Ancaq ona xas olan bir həvəslə Martin 
dan-dakın kitablarını daha diqqətlə oxuyur, burada dolaşıq 
və qəliz ideyalarla bərabər, yeni, gözlənilməz, inqilabi ide- 
yalara da tez-tez rast gəlirdi. Bu cür adamın nəlnki aris- 
tokratların arasında qalması, hətta ona belə ehtiram gös- 
tərilməsi ağlasığmaz bir şey idi. Jan-Jakın əsərləri Martinin 
istismarçılara qarşı düşməncəsinə sayıqlığını artırırdı. Hətta 
bu jirardenlər alicənablıq etdikdə belə səmərəsi olmur, 
çünki barıtları çatışmır. Jan-Jak öyrədir ki, bütün qiymətli, 
ağıllı fikirlər aşağıdan gəlir, xalq tərəfindən, üçüncü silk 


tərəfindən yaranır. Qanmazları isə güclə də olsa, yaxşılıq 
etməyə məcbur etməliyik. 

Ermenonvil gündən-günə Martinə darlıq edirdi, Martin 
məktəb müəllimi Arleni o qədər dəng elədi ki, müəllim 
axırda əlacsız qalıb markizdən bacarıqlı gənci şəhərdə, 
daha yaxşısı Parisdə mirzəlik vəzifəsinə təyin etməyi xahiş 
etdi. Martin hər an markizə Fernandı xatırlatdığından 
o, həmin gənci gözündən daha tez iraq etməyə həvəslə 
razılıq verərdi. Kəndli nümayəndə heyəti ilə baş vermiş 
əhvalat məgər fəlsəfənin qara camaatın başını necə gicəl- 
ləndirdiyini göstərmirdimi? Gənc Katru isə bundan əlavə, 
təbiətən üsyankar idi. Buna görə dirarden nə hə, nə yox 
dedi. 

Əhəmiyyətsiz bir əhvalat onun tərəddüdlərinə son 
qoydu. Onun sahib olduğu torpaqlarda qədimdən bəri 
mövcud olan balıq ovu qaydası markizin xüsusi diqqətlə 
hifz etdiyi imtiyazlardandı. Sahib olduğu sularda balıq 
tutmağa kəndlilərə icazə verdikdə o, tutulan balığın bir 
hissəsini öz mətbəxinə aparmaq hüququna malik idi. Bir 
dəfə necə oldusa, dul Katrunun öz dükanında qəsrin işçi- 
lərinə göstərmədən balq satdığını gördülər. Dükandar 
qadın məsuliyyətə cəlb edildikdə o, özünə bəraət qazan- 
dırmaq üçün müxtəlif hiylələrə əl atdı. Bu isə əsəbiləşmiş 
markizi daha da hiddətləndirdi. Katrunun icarə vaxtının 
qurtarmasından istifadə edərək dükanı başqa müştəriyə 
icarəyə verdi. Bu, qoca qarının və onun oğlunun, onsuz 
da, ağır vəziyyətini daha da pisləşdirdi. Kəndin sakinləri 
deyinir və donquldanırdılar. 

dirarden özünü təhqir olunmuş hesab edirdi. O, təh- 
kimçilik hüququndan özü əl çəkmək istədiyi halda qana- 
caqsız kəndlilər onu hər şeyi olduğu kimi saxlamağa məc- 
bur etmişdilər. İndi isə tədbirsiz dul qadın onu öz dükanını 
əlindən almağa məcbur etmişdi. O, senyorların ən mərhə- 
mətlisidir, lakin zahirən hər bir şey bunun əksini göstərir 
və kəndlilər ondan çox gileylənirlər. Hər şeyin səbəbi isə 
budur ki, onlar dan-dakın əsərlərini oxuyub, insanlar içəri- 
sində ən müdrik və ağıllı adamın aydın fikirlərini özləri 
qandığı kimi izah edirlər. 

Markiz bir dəfə qəbul etdiyi qərarından dönən adam 
deyildi. Lakin o, dul Katruya ağır cəza verdiyinə təəssüf 

edirdi. Çox fikirləşmədən özünün Parisdəki vəkili metr Buve- 
yə müraciət etdi. Buve Martini öz kontoruna götürməyə 
hazır olduğunu bildirdi. 

Martin Katru anası ilə Parisə köçdü. 


III fəsil 
MADAM LEVASSER 
MEYDANDAN ÇIXIR 


Tereza mərhum ərinin qəbri üstə tez-tez gələrdi. O qor- 
xurdu ki, rəhmətlik ərinin ona qəzəbi tutar, çünki Tereza 
bütün aləm qarşısında ərini qəbrə salan bir adamı, Niko- 
lası öz əri adlandırmışdı. O, Jan-Jakdan üzr istəyir və başa 
salmağa çalışırdı ki, bu işləri gördükdə heç bir iyrənc fikrə 
düşməmiş və onu əsla incitmək istəməmişdir. 

Jan-Jakın vəfatının birinci ildönümü günü o, qayğısız 
gözlərini məqbərəyə zilləyərək məşhur söyüdün altında 
oturarkən birdən Jirardenin gəldiyini gördü, lakin markiz 
onu görən kimi geri döndü. 

Markizin ona bu cür pis münasibət bəsləməsi, həqiqə- 
tən, bir biabırçılıq deyilmi! Heç olmasa, Jan-Jakın vəfatının 
ildönümü günündə onun dul qadınına iltifat göstərə idi. 

— Əgər kraliça bizə pis nəzərlə baxmayıbsa, bəs markiz 
nə üçün başını dik tutub gəzir, — hiddətli halda anasına 
şikayət etdi. — Gəl yaxşısı, buradan köçüb gedək və zəhlə- 
tökən qəsrdə onu tənha buraxaq. 

Madam Levasser, hər zaman olduğu kimi, Terezanın 
söylədiyi ağlabatmaz cəfəngiyatı eşidib köksünü ötürdü. 

— Markiz sənə nifrət bəslədiyini və səni buradan qov- 
maq fikrində olduğunu nə qədər açıq göstərmiş olsa da, 
yadda saxla ki, Russonun dul qadını Ermenonvildən, qəbir- 
dən ayrılmazdır, — deyə qızına dönə-dönə izah etdi. — Əgər 
sən bədbəxt dul qadın olaraq qalmasan, — Terezanı qan- 
dırırdı, — əsgi parçasına tay olacaqsan. Onda sənə nə 
ingilis kralından, nə də lord-marşaldan nə bircə su, nə bir 
qara pens çatacaq. Yadda saxla: Jan-Jakın qəbri yeganə 
gəlir mənbəyindir, ay inəyin biri inəkl 

Markizin bugünkü ürəksındıran hərəkəti Terezanın 
əhvalını çox pozmuşdu, belə vəziyyətə o, nadir hallarda 


düşərdi. Adətən, süst olan Tereza özünü çox sakit tutur 
və tənha evindəki həyatla razılaşan adam kimi aparırdı. 
Madam Levasser Terezanın heç kəslə gəzmədiyini razılıq 
hissi ilə bəyənirdi. 

Amma Tereza özünə asanlıqla çoxlu müştəri tapa 
bilərdi. Russonun dul arvadı müəyyən maraq oyadırdı, 
onun arxasınca sürünən çox adam tapılardı, elə Tereza- 
nın özü də zaman-zaman şəhvətindən doğan tələbatı 
ödəməkdən boyun qaçırmazdı. Lakin o, özünü saxlayırdı. 
O, öz Nikolasını gözləyirdi. 

Bu illər ərzində Nikolas iki dəfə gizlicə olaraq özü 
barədə ona xəbər göndərmişdi. İşarə verirdi ki, mütləq 
qayıdacaqdır. Bir ağa ədası ilə buyururdu ki, onu gözləsin 
və heç bir axmaqlıq eləməsin. 

Tereza itaət edirdi. 

Tereza axı özünü mərhum Jan-Jakın da gözü qarşı- 
sında öz tərifəlayiq davranışı ilə bir qədər safa çıxarmışdı. 
Açığını söyləsək, onun qəflətən vəfat etməsində, ümumiy- 
yətlə, Terezanın heç bir günahı yox idi, lakin müsyö Niko- 
las bunu onun xatiri üçün etdiyindən Jan-Jakın, hər hal- 
da, ona acığı tuta bilər. Əgər Tereza Jan-Jakı sakit etməyə 
çalışsa, bunun, hər halda, heç bir zərəri olmaz. O, nəinki 
tez-tez qəbir üstünə gedir, habelə sarıbülbüllərə də qayğı 
ilə qulluq edir, qablardakı suyu tez-tez dəyişdirir və hər gün 
quşlar üçün onların çox xoşladığı xırda qırmızımtıl bitki — 
qaymaqçiçəyi toplayırdı. 

Aylar, illər ötüb-keçir, madam Levasser hiss edirdi ki, 
son günləri yaxınlaşır. 

O, son qüvvəsini toplayıb axırıncı dəfə göstəriş ver- 
mək üçün Sanliyə metr diberin yanına getdi. Vəkil qurd 
cinsindən olsa da, öz işini yaxşı bilən adam idi, madam 
Levasser ona öz arzusunu və dərdini açıq söylədi. O, axirət 
dünyasından da yaşı keçmiş oğluna və qızına qəyyum- 
luq etmək istəyirdi, hər ikisi yaşlı olsa da, bu qəyyumluğa 
ehtiyacları vardır. Madam Levasser tələb edirdi ki, vəkil, 
Fransuanın ildə iyirmi luidordan artıq olmamaq şərti ilə 
pul alması üçün vəsiyyətnamə tərtib etsin. Hər şeydən 
əvvəl isə o, metr diberdən xahiş edir ki, istər hüquq qay- 
dası və şəxsi təsir yolu ilə, istərsə də inandırma vasitəsilə 
— nə yola olursa olsun, Terezanı ikinci dəfə ərə getməkdən 





= 
K 
2) 
m 
= 
s 
X 
o 
O 
o 
D 
5 
DdD 
- 
с 
о 
= 
M 
= 
D 
zZ 
6 
2) 


N 
сл 
H 


202 


QƏRİBƏ ADAMIN MÜDRİKLİYİ 


çəkindirsin. Tereza Russonun dul arvadı kimi qalmalı, dul 
Russoya verilən təqaüd ilə yaşamalı və bu təqaüddən asılı 
olmalıdır. Madam Levasser bu haqda metr Јбегдәп bir 
daha xahiş etdi ki, mümkün qədər qayğı göstərsin, Allaha 
və vəkillərin himayədarı müqəddəs İvona and içsin ki, bu 
xahişi yerə salmayacaqdır. O isə bu iş üçün ona xeyli pul 
verməyə hazırdır. 

Səsi xırıldayan və inildəyən kök qoca kaftarın sözləri 
və möhkəm iradəsinin qüvvəsi metr Jiberə böyük təsir 
göstərdi. Jiber etiraf etdi ki, onun bütün sərəncam və gös- 
tərişləri bir ana məhəbbəti kimi müdrikdir, bundan əlavə, 
qeyd etdi ki, Jan-Jakın fəlsəfəsini çox yüksək qiymətlən- 
dirir. Əlbəttə, dul qadını asılı vəziyyətdə saxlayan qanun 
maddələri, çox güman ki, yoxdur, lakin ildə beş luidor 
haqqa şirnikmiş vəkil özündən asılı olan hər bir şeyi edə- 
cəyinə söz verdi. 

Ermenonvilə qayıtdıqdan sonra madam Levasser yor- 
ğan-döşəyə düşdü və ölümünü gözləməyə başladı. 

Serjant Fransua gəldi və anasını belə vəziyyətdə gör- 
dükdə hönkürtü ilə ağlamağa başladı. 

— Mən sənin qayğına qalmışam, mənim qəşəng, mər- 
həmətli və qoçaq oğlum, — qarı oğluna təsəlli verməyə 
başladı. — Sənə illik renta! düşür. Mən ərafdan keçən kimi 
bir-bir müqəddəslərin yanına gedib sənə öz ağıllı ideyanı 
həyata keçirmək üçün kömək etməyincə onlara rahatlıq 
verməyəcəyəm, bu isə, güman edirəm, tez olacaqdır! 

Onun nitqi tutulub güclə danışan vaxt son dəfə Tere- 
za ilə söhbət elədi. Madam Levasser qızının beyninə yerit- 
məyə çalışırdı ki, Fransua nə qədər cəzbedici planlar uydur- 
sa da, əsla Parisə getməsin. Bir də ki, nə olursa olsun, 
hətta onun dostu, o it oğlu gəlib çıxsa da, Tereza ərə get- 
məməlidir. Qarı axırıncı dəfə təkrar etdi: 

— Sən nə qədər ki Russonun dul arvadısan, pulun hər 
zaman olacaqdır. O əclaf görsə ki sənin pulun yoxdur, 
əziz bala, ağır günlərin başlayacaq və ola bilsin, ömrünün 
sonu yaxınlaşacaq. Jan-Jakın qəbrinə sadiq oll Russo- 
nun dul arvadı olaraq qall — madam Levasser əmr etdi və 
O saat can verməyə başladı. 





| Renta - sahibkarın heç bir işgüzar fəaliyyəti olmadan kapital, 
mülk, yaxud torpaqdan müntəzəm surətdə aldığı gəlir 


Serjant Fransua anasının vəfatı xəbərini markizə şəx- 
sən özü çatdırdı. Serjant eyham vurmağa çalışdı ki, qarını 
dan-dakın yanında dəfn etmək lazımdır, çünki qarı vaxtilə 
onun qayğısına sədaqətlə qalmışdı. 

— Yox, bu əsla ola bilməzl — markiz sərt cavab verdi. 

Aristokratın təkəbbürü зегјапи çox coşdurdu. O, pul 
əsirgəməyib anası üçün birincidərəcəli dəfn sifariş etdi. 
Damartenin bütün ruhaniləri dəfndə iştirak edirdi. Moris 
ata fürsəti əldən buraxmayıb Jan-Jakın qayınanasının qəbri 
üstündə nitq söylədi. O, qarının faciəli taleyinə ağlayırdı: 
dan-dakın düşmənləri öz kürəkəni üçün bu qədər çalışan 
və ona sadiq olan qarıya böhtan atmış və onların arasında 
ədavət toxumu səpməyə çalışmışdılar. Ermenonvil sakin- 
ləri mütəəssir olmuşdular. Dəfn mərasimində iştirak edən 
markiz laqeyd qulaq asırdı. 

İsveçrə evciyəzində bacı-qardaş açıq danışdılar. Fran- 
sua Terezaya bildirdi ki, onu Parisə, öz yanına aparmaq 
istəyir. Tereza isə cavab verdi ki, anası ona dan-dakın 
qəbri yanında qalmağı vəsiyyət etmişdir. Fransua ərz etdi 
ki, qanun ona bacısının harada yaşayacağını təyin etməyə 
haqq verir, çünki o — Fransua ailə başçısıdır. Tereza hər 
dəfə sakit və mülayimcəsinə cavab verirdi ki, nə olursa 
olsun, lap elə qanunsuz olsun, ayağını buradan bir addım 
da atmayacaqdır. Əgər belə isə, deyə Fransua hədə ilə 
dedi ki, onda ona çatacaq pulu xeyli azaltmalı olacaq, 
axı tamamilə aydındır ki, anadanqalma var-dövlət hər 
ikisinə çatır, bir ailə başçısı olmaq etibarilə isə Fransua 
onu istədiyi kimi xərcləyə bilər. Tereza soyuqqanlılıqla 
cavab verdi ki, metr Jiber bunu onlara hamıdan yaxşı və 
aydın izah edə bilər. Fransua gördü ki, bacısını yola gətirə 


bilməyəcək. 
— Heç eybi yoxdur, — qəmgin və ruhsuz halda cavab 
verdi, — günlərin birində sən Parisə, mənim yanıma it 


günündə gəlib kömək diləyəcəksən. Mən, əlbəttə, səndən 
sığınacaq yeri və bir boşqab şorbanı əsirgəmərəm, çünki 
mən əsgərəm, alicənab olmağı da bacarıram. Ancaq 
sənin mənə qarşı etimadsızlığını heç bir vaxt yaddan çıxar- 
mayacağam. İndi isə mənə geri qayıtmaq üçün iki ekyü 
yolpulu ver. 

Beləliklə, onlar vidalaşıb ayrıldılar. 

Tereza Ermenonvildə qaldı. Bunu vətəndaşlıq vəzifəsi, 
qayda-qanun tələb edirdi. O əmin idi ki, Nikolas qayıtdıq- 
dan sonra onu burada axtaracaq. 

Tereza özünü İsveçrə evciyində rahat hiss etmirdi. 
Burada kabuslar — dan-dakın ruhu, madam Levasserin 
ruhu dolaşırdı. Onların hər biri Terezanın Nikolasla birgə 
yaşamaq niyyətindən narazı idi, anacığazı daha çox deyi- 
nir və hədələyirdi. Tereza Nikolasın onun barmağına tax- 
dığı üzüyü hər dəfə anasına göstərirdi. Məgər bu üzük 
onu Nikolasla nişanlamamışdırmı? Amma anası sakitləş- 
mək bilmirdi. 

Nikolasın məxfi elçisi yenə də Terezaya xəbər gətirdi. 
O bildirdi ki, müsyö Nikolas yaxın zamanda qayıtmaq istə- 
yir, Tereza harada olursa olsun, onu gözləməli, heç bir 
ağılsız iş tutmamalıdır. Ciddi buyruq bunlardan ibarətdir. 

Tereza xoşbəxt idi. Arabir diqqətlə bəzənib-düzənirdi. 
O istəmirdi ki, istəklisi qəfildən gəlib onu səliqəsiz vəziy- 
yətdə görsün. Bayramsayağı geyinib saatlarla oturur, göz- 
lərini barmağındakı üzükdən çəkməyib şirin və xəyali arzu- 
larla gülümsəyirdi. 


İV fəsil 
ЈИВЕКТА VERSALDADIR 


dan-dakın Cenevrədəki dostları -Etirafəın nəşrini daha 
təxirə salmaq istəmirdilər. Ллгагдеп əsərin çapdan çıxması 
ilə Jan-Jaka qarşı böhtan və narazılığın artacağından ehti- 
yat etsə də, təslim olmaq məcburiyyətində qaldı. 

«Etiraf» çapdan çıxdı. Kitabın təsiri Jirardenin gözlə- 
diyinin tamamilə əksi oldu. Jan-Jakın öz həyatını və qəl- 
bini rəhmsizcəsinə açıb göstərməsi oxucuları həyəcanlan- 
dırırdı, onlar dan-dakın çılğın bir həqiqətpərəst olmasına 
heyran qalmışdılar. Oxuculara elə gəlirdi ki, -Etirafə onla- 
rın bu vaxta qədər izahedilməz şəxsi hisslərini və bir çox 
fikirlərinin gizli mənbəyini açıb göstərir. -Etirafəın səhifə- 
lərində oxucular qarşısında canlanan müəllif nəcib emo- 
siyaları və dəlilik həddinə çatan hiss və həyəcanları özün- 
də cəmləmişdi. Birinci cəhət — vəcd və məhəbbət, ikinci 
cəhət isə hüzn yaradırdı. Oxucular belə hesab edirdilər ki, 


bundan sonra bu vaxta qədər öz-özlərinə də etiraf etmə- 
dikləri fikirləri indi ucadan demək və əqidələri açıq ifadə 
etmək mümkündür. «Etiraf» dan-dakın şöhrətini göylərə 
qaldırdı. 

Kitab çapdan çıxanda dilberta de Latur Parisdə idi. 
Müsyö Robine -Etirafəı onun üçün gətirmişdi. Həmin 
axşam dilberta markiz de Sen-Şamon tərəfindən təşkil 
edilən bala dəvət olunmuşdu. O, bala getməyib nahardan 
sonra dərhal öz otağına çəkilərək «Etiraf»ı oxumağa başladı. 

dilberta öz gözəl yataq otağında uzanmışdı, titrək şam 
işığı bədnam Jan-Jakın həyatını çox səmimi təsvir edən 
sətirlərə düşürdü. 

dilberta kitabı sürətlə və acgözlüklə oxuyurdu. Arabir 
onu əlindən buraxıb gözlərini yumurdu. Ona elə gəlirdi 
ki, sanki, Fernanda qulaq asır, Fernand isə kitabda təsvir 
olunan insanlar və onların gördükləri işlər haqqında danı- 
şır. Fernandın səsi otaqda aydın eşidilir, onun sözləri isə 
kitabdakı sözlərlə birləşib bir vəhdət təşkil edirdi. 

“Ебгаһып hər yeni səhifəsi dilbertada nifrəti daha da 
artırırdı. Jan-Jakı ilk dəfə Ermenonvil qəsrinin vestibülündə 
gördüyü zaman yaranmış təəssürat onu aldatmamışdı. 
Jan-Jak ona qulaq asmaq istəyənlərin hamısına bu kitab- 
da açıq-aydın bildirirdi ki, o, zavallı, gülməli, natəmiz, zəif 
iradəli, xəstə və biməzə adamdır. 

Belə bir adamın qarşısında isə indi hamı diz çökürl 
Məgər onlar kordurlar? Onu «həqiqət elçisi? adlandırırlar. 
Məgər onlar görmürlərmi ki, onun hər bir sözü ilandır? 
Hər bir səhifə öz-özlüyündə inandırıcı səslənir. Lakin son- 
rakı səhifə əvvəlkini təkzib edir. Bu Jan-Jak, sadəcə olaraq, 
həqiqəti söyləməyə qadir deyildir. Hadisə elə baş verən 
anda həmin hadisə onun üçün öz həqiqiliyini itirir. Öz şəxsi 
hisslərinin təsiri altında Jan-Jak bir ifratçılıqdan başqa 
ifratçılığa qapılır, hər şeydə tərəddüd edir, onun üçün heç 
bir sabit şey mövcud deyil. Belə bir mütərəddidliyi, belə 
bir səbatsızlığı fəlsəfə kimi qələmə vermək olarmı? O, belə 
fəlsəfə üçün səmimi minnətdarlıq edir. Bu ancaq iyrənc 
bir hoqqabazlıqdır. 

dilberta kitabı örtüb, şamları söndürdü, yuxulamağa 
çalışdı, lakin onun qulaqlarında -Sevgilimlə vidalaşdım, istək- 
limlə vidalaşdım, daha biz görüşmərikə mahnısı səslənirdi. 

İndi o, yenə də dan-dakın zəhlətökən, mənasız mahnı- 
sının sədaları altında Fernand haqqında düşünür. O, özünə 
min dəfə and içmişdi ki, Fernand haqqında düşünməsin, 
çünki onu yada salmaq geriyə qayıtmaq deməkdir. Fer- 
nand öz qəlbini və canını yalançı peyğəmbərə satmış, 
onun naminə öz həyatını şikəst etmiş, korlamışdır. İndi 
dilbertanın da həyatını korlamağa onun haqqı yoxdur. Hər 
şey bitmişdir. 

Amma heyhat, hələ heç də hər şey bitməyib, özünü 
aldatmaq nəyə lazım. Babası ilə İsveçrəyə və İtaliyaya səya- 
hət etdiyi vaxt yolda gördüyü dağ zirvələrinə, gölə, yaxud 
şəhərə baxıb həzz alarkən qeyri-ixtiyari özünə sual verirdi: 
görəsən, Fernand olsaydı, bunlara baxıb nə deyərdi? Axı 
nə oldu ki, birdən onun ağlına Yeni dünya ilə məşğul 
olmaq fikri düşdü? Nəyin xatirinə indi özü də Amerika 
haqqında bu qədər kitab oxuyur? 

Fernandın özü haqqında heç bir xəbər göndərməməsi 
dözülməzdir. Heç olmasa, atasına ki tez-tez və ətraflı mək- 
tub yaza bilərdi. Müsyö de dirardenlə görüşdükdə babası 
nəzakət xatirinə Fernandı xəbər alırdı, lakin markiz özü də, 
demək olar, heç nə bilmirdi: oğlu ona gec-gec yazırdı. 
General Roşambonun komandanlığı altında fransız ekspe- 
disiya qoşunları Amerika sahillərinə çıxdıqda hamı ümid 
edirdi ki, Fernand həmin orduya daxil olacaqdır. Lakin 
inadkar gənc, Fernand general Vaşinqtonun ordusunda 
qaldı, markiz isə məktubda onu məzəmmət etdikdə Fer- 
nand əlaqəni tamam kəsdi. 

dilberta markiz de San-Şamongildə təşkil olunan bala 
nahaq yerə getmədi. Belə məclislərdə o, həmişə vaxtını çox 
şən keçirirdi. Burada nə ayıblı iş var ki? Məgər Fernand «İlti- 
fatlı, nəzakətli, incə və zərif adamların məclisi yalnız tama- 
milə yelbeyin adamlara zövq verərə deməkdə haqlıdırmı? 

Söz yox ki, Mate də balda olacaq və onu, əlbəttə, axta- 
racaqdır. O gərək Mate ilə mülayim dolansın, onu çox incit- 
məsin. Bir ildən artıqdır ki, onun atası vəfat etmiş, özündən 
sonra Mateyə böyük irs, ali rütbə və silk, iki köhnə qəsr və 
borc qoyub getmişdir. Çox hörmətli zat senyor, messir! 
Mate-Mari qraf de Kursel hər an təklif olunan yüksəkrüt- 





| Messir - yüksək cəmiyyətə mənsub şəxslərə müraciətlə 
deyilən rütbəli ad, «ağa», «cənab» mənasındadır. 


bəli hərbi və ya diplomatik vəzifələri tutmaq istədiyini bildi- 
rən kimi onun işi çox yüngülləşər, başqa qayğılardan azad 
olardı. Onun təyinatdan boyun qaçırmasına səbəb yalnız 
dilberta idi. Mate əyalət şəhərlərinin birində general və ya 
xarici ölkələrin birinin sarayında səfir vəzifəsində işləmək 
arzusunda deyildi. Mate Versalda, Jilbertanın yaxınlığında 
qalmaq istəyirdi. Mate bu vaxtadək ürəyini dilbertaya açma- 
mış, özünü ona calamağa təşəbbüs belə göstərməmişdi, 
olduqca məğrur idi, lakin /ilberta bilirdi ki, Mate ancaq 
razılıq işarəsini gözləyir. 

dilberta ona hələ çoxmu əziyyət verəcəkdi? Mate Jilber- 
tanı onun puluna görə istəmirdi, bir çox dövlətlilərin varis 
qızlarını rədd etmişdi, Jilberta bunu müsyö Robinedən 
öyrənmişdi. 

Lakin Mate hələ bir qədər gözləməli olacaq. İngiltərə 
ilə sülh müqaviləsi imzalanmışdı. Fernandın daha Ameri- 
kada işi yoxdu. Söz yox ki, onun gəlişi dəyişikliyə səbəb 
olmayacaq, amma onun axırıncı dəfə də olsa, ürək sözlə- 
rini Jilbertaya deməyə haqqı vardır. 

Müsyö de Јгагдеп Latur qəsrinə növbəti gəlişi zamanı 
söylədi ki, onun gözlədiyinin tamam əksinə olaraq oğlu 
fransız ordusu ilə qayıtmayacaq, hələ bu bir yana — Fer- 
nand Vest-Hində, San-Dominqoya gedib orada qalmaq fik- 
rindədir. Əlbəttə, markiz bunların heç birini söyləmək istə- 
mirdi, lakin davam gətirə bilməyib ürəyini tamam boşaltdı. 

dilberta dişlərini sıxıb dillənmədi. 

Bu gecə o, Mate ilə keçirəcəyi həyatı dəfələrlə xəyalına 
gətirməyə çalışırdı. Bəlkə, Mate yüksək mənsəb almağa 
cəhd etdi. Jilberta qətiyyən nə əyalətdə, nə də yad ölkə- 
lərdə yaşamaq arzusunda deyildi. Əlbəttə, ilin bir neçə 
ayını Parisdə və Versalda keçirmək olar, bu aylarda Jil- 
berta Matenin arzusuna əməl edərək sarayların sərt ədəb 
qaydalarına tabe olmağa hazır idi, lakin o, ilin çox hissəsini 
kənddə – Sen-Viqorda, yaxud Laturda, yaxud da Matenin 
çox köhnəlmiş qəsrlərinin birində keçirmək istəyirdi. Bu 
barədə dilberta Mate ilə tamam aydın və qəti danışmalıdır. 

dilbertanın üzü tutqunlaşdı. Ona belə şeylər haqqında 
Fernandla əvvəlcədən danışmaq lazım gəlməzdi. 

Ertəsi günü o, müsyö Robine ilə danışdı. «Mate de 
Kursel birinci il deyil ki, onu istəyir», — deyə Jilberta sözə 

başladı. Bu vaxt ərzində onun yaşıdlarının, demək olar, 
hamısı ərə getmişdir. Ona elə gəlir ki, de Kurseli sevir, 
buna görə də bilmək istəyir, görəsən, Mateyə ərə getməsini 
babası məsləhət görərmi. 

Müsyö Robine dördkünc qırmızı üzünün dəyişməməsi 
üçün özünü toplayıb ələ almalı oldu. İndi onun qarşısında, 
dilberta bir vaxt Fernandın Amerikaya getmək planlarını 
söylədiyi vaxtdakı kimi, həmin məsələ dururdu. Müsyö 
Robine dilbertanın Mateyə ərə getməsinə etiraz etmirdi, 
lakin indi Jilbertasız necə yaşayacağını təsəvvürünə belə 
gətirə bilmirdi. 

O, adi danışıq tərzində, bir qədər istehza ilə dedi: 

— Belə bir məsələdə sənə məsləhətçi olmaq mənim 
üçün çox çətindir, qızım, mən səni heç itirmək istəmirəm. 
Gördüyün kimi, mən bu işdə marağlı olan tərəfəm. 

— Yox, baba, bizim ayrı yaşamağımız haqqında danışıq 
belə ola bilməz, — dilberta qızğın etiraz etdi. — Söz yox ki, 
ya biz sizdə, ya da siz bizimlə yaşayacaqsınız. 

Robine ürəyində güldü. Qarşılıqlı ehtirama baxmaya- 
raq, onun yüksək aristokrat Mate ilə əlaqəsini səmimi say- 
maq olmazdı. 

— Qraf Kursel kimi tavanalı bir adamın mənimlə bir 
dam altında yaşamaq arzusunda olacağına çox şübhə 
edirəm. 

«Deməli, mən Mate ilə danışıq apararkən bu məsələni 
də dürüst həll etməliyəm», — Jilberta fikirləşdi. 

— Baba, əgər, həqiqətən, etiraz etmirsinizsə, onda 
nəticənizin soyadı «müsyö de Kurselə? olacaqdır, — dilberta 
cavab verdi. 

Lakin müsyö Robine qızın üzündə Јап-ЈаКт dəfnin- 
dəki kimi güclə sezilən amansız bir təbəssüm gördü. 

Müsyö Robine bir anlıq tərəddüd etdikdən sonra dedi: 

— Əgər belə isə, qızım, sənin oğlun həm də «müsyö de 
Зеп-Маогә adlandırılacaqdır. Vaxtilə Sen-Viqor Kursellərə 
məxsus idi, əgər həmin mülk yenə həmin nəsildən olan 
varisin əlinə keçərsə, mülklə bərabər qraf rütbəsi də ona 
nəsib olacaq. 

dilberta məmnuniyyət hissindən, bir qədər də utandı- 
ğından qızardı, Sen-Viqor bir neçə kənddən ibarət mali- 
kanə idi. Bu, olduqca qiymətli toy hədiyyəsi idi. 


— Təşəkkür edirəm, baba, — dilberta dilləndi. 

Mate ilə növbəti görüşündə dilberta ona belə bir sual 
verdi: 

— Siz mənim babama necə münasibət bəsləyirsiniz? 

Mate bir qədər təmkinlə cavab verdi: 

— Bütün Fransa bilir ki, müsyö Robine çox ağıllı və iş 
bacaran adamdır. 

— Mən babamı çox sevirəm, — dilberta hərarətlə, qeyri- 
adi bir coşqunluqla söylədi, — dünyada heç vaxt əsla 
ondan ayrılmaram. Bunu anlayırsınızmı, qraf Кигзеј2 

Matenin qəşəng, uzunsov sifəti təəccüb, fikir və 
məyusluq ifadəsi aldı. 

— Anlayıram, — cavab verərək təzim etdi. 

dilberta isə sözünə davam etdi: 

— Bundan əlavə, mənim ərimin kim olmasından asılı 
olmayaraq tələb edəcəyəm ki, o, heç olmasa, ilin yarısını 
kənddə keçirsin. Qraf Kursel, siz bu tələbin həddini aşdı- 
ğını hesab edirsinizmi? 

— Bu, əlbəttə, çox ciddi tələbdir, — Mate cavab verən- 
də qızın üzündə güclə sezilən ifadəni görüb tez əlavə etdi: 
— Yox, o qədər də həddini aşmır. 

— Məsələn, siz belə tələblə razılaşardınızmı? — dilberta 
soruşdu. 

Mate yenə də bir qədər fikrə getdi, lakin sonra təntənəli 
və qəti surətdə cavab verdi: 

— Razılaşardım. 

— Təşəkkür edirəm, – dilberta cavab verdi. 

Mate öz xoşbəxtliyinə hələ də inanmayıb özünü itirmiş 
halda Jilbertaya, onun qəşəng, aydın, iradəli, ağıllı, indi 
isə bir qədər də utancaq təbəssümlə şövqlənən üzünə 
baxırdı. Birdən dilbertanın ondan heç vaxt gözləmədiyi bir 
qızğınlıqla qızı qolları arasına aldı. Onu dönə-dönə öpmə- 
yə başladı. Mate öpməyi yaxşı bacarırdı! dilbertanı coşqun 
bir ehtiras bürüdü. 

O, xoşbəxt idimi? Bəli, bu, əsl xoşbəxtlik idi. Bu dəfə 
dilberta öz iradəsinə, arzusuna uyğun olaraq hərəkət etmiş, 
özünə həyat yoldaşı seçmişdi, burada o, ağıl da işlətmişdi, 
lakin ürək də susmamışdı. 

Baş vergitoplayan cənab Robine ilə qraf Kursel ara- 
sında dilbertanın maliyyə işi barədə işgüzar söhbət oldu. 

Bu söhbət çox uzun və canüzücü idi; Mate gələcək ailənin 
qayğısız yaşaması üçün müsyö Robinenin lazım bilib təklif 
etdiyi vəsaiti almaqdan təkidlə boyun qaçırmağa çalışırdı. 
Robine köksünü ötürərək nəvəsinə deyirdi: 

— Sənin Maten xalis aristokratdır. Çox yaxşı adamdır, 
həm də bir aristokrat kimi məhduddur. 

Nəslən kübar olan Mate nəsil şəcərəsində otuz altıncı 
pillənin nümayəndəsi, dilberta isə aristokrat nəslin ancaq 
birinci pilləsindəki aristokrat qalıqlarına mənsub olduğun- 
dan qrafla vergiyığan nəvəsinin nikahı kral familiyasının 
və nazirlərin razılığı ilə kəsilməli idi, çünki əks halda, bu 
nikahdan olan uşaqlar atalarına məxsus imtiyazlardan 
məhrum edilərdilər. Qraf Kursel ilə madmazel de Laturun 
Versala gəlib müvafiq namələri alması üçün rəsmi olaraq 
çoxlu xahişnamə vermək lazım idi. 

Bütün bu görüləcək işlər arasında dilberta Fernandın 
bu cür rəsmiyyətçiliyə, xüsusilə də Versal ətrafında son 
dəfə dövrə vurmaq mərasiminə nə qədər güldüyünü tez- 
tez yadına salırdı. Həmin Fernandın isə indi xəyalı göylərdə 
dolaşır və olduqca haqsızdır. Əgər kral və saray dilbertaya 
iltifat göstərsə, bu hadisə gülməli məzhəkə deyil, əsl qələbə 
olacaqdır. Onun Versala gəlməsi özünə və onun nəslinə 
nəsibi köləlik və asılılıq olan bədəsil camaat üzərində 
üstünlük qazandıracaq, imtiyazlı azad kübar mühitində 
yaşamağa imkan verəcəkdir. İstər onun yanında, istərsə 
də okeanın o tayında olan heç bir kəs onun bu gününü 
istehzalı gülüşlə zəhərləyə bilməz. O, həmin günü, 18 mart 
gününü böyük sevinclə gözləyir. 

Matenin qohumu, hərbi nazir müsyö de Seqyür nikah 
müqaviləsini kralın yanına aparıb qol çəkdirməyi boynuna 
almışdı. Çoxlu adam olan qəbul otağında kralın səhər gəlişi- 
nin intizarında iki saat iztirabla gözləmək lazım gəldi. Nəha- 
yət, kök qapıçı öz təbərzinini döşəməyə vurub elan etdi: 

— Qol çəkdirməyə gələnlərl 

Budur, intizarlı an gəlib çatdıl Müsyö de Seqyür başda 
olmaqla Mate, Jilberta və müsyö Robine əlahəzrət xristian 
kralın əndərununa keçməyə icazə aldılar. 

dilberta gözucu Mateyə baxdı. Mate çox gözəl və vüqarlı 
idi: əlbəttə, o, keçəcəkləri rəsmiyyətlərdə gülməli heç bir 
şey görmürdü. 


Kral bəzək masasının arxasında tənbəl və yöndəmsiz 
vəziyyətdə oturub başını dəlləyə tərəf döndərmişdi. Onun 
zinətli əndərunu adamla dolu idi. Müsyö de Seqyür dilber- 
tanın barmaqlarının ucundan tutaraq krala tərəf apardı. 
Mate ilə müsyö Robine də onların ardınca gedirdilər. 

— Əlahəzrət, — nazir sözə başladı, — bu, madmazel de 
Laturdur, əgər əlahəzrət iltifat göstərib nikah müqaviləsinə 
öz imzasını qoyarsa, qrafinya Kursel olacaqdır. 

Kral qoxulu domba gözləri ilə aramla dilbertanı süzdü. 

— Hə, deməli, həmin madmazel de Latur sizsiniz? — kral 
dilləndi. — Nə deyirəm ki, çox yaxşı, çox gözəl. 

Hərbi nazir ona müqaviləni, kamerger isə qələmi 
uzatdı. Dərin təzimdən sonra qəddini düzəldən dilberta 
«Ça y est!» — sözlərini yazan kralın ağ koppuş əlindən gözü- 
nü çəkmirdi. Onun bütün cismini sevinc, ram edilməyən 
bir sevinc bürümüşdü. 

Lüdovik qol çəkdi. 

— Nə deyirəm ki, çox yaxşı, çox gözəl, — əsnəyini güclə 
saxlayıb təkrar etdi. — Deməli, bundan belə siz qrafinya 
Kurselsiniz. Sizi təbrik edirəm! 

Onlar kraliçanın otağına yönəldilər. Mariya-Antuanet- 
ta gəlinin gəlinlik paltarına öz təcrübəli baxışı ilə qiymət 
qoydu və bu işin öz saray dərzisi madmazel Bertin tərəfin- 
dən görüldüyünü dərhal hiss etdi. O gülərək, öz ürəyində 
fikirləşdi: “Mənim əzizim, bu paltarı tikdirmək sizə, yəqin, 
çox baha başa gəliblə — sonra isə imza atdı. 

Saysız-hesabsız zallardan, çoxlu pilləkənlərdən, uzun 
dəhlizlərdən, qarovulda dayanan qapıçıların, vüqarlı kamer- 
gerlərin, ruhanilərin, kübarların qarşısından keçib kralın 
qardaşlarının — Provans qrafının və qraf Artuanın, oradan 
isə Mesdames-in — kralın üç xalasının yanına getdilər. 
Sonra Anqulem hersoqunun otağına keçdilər. Bu şah- 
zadə taxtadan düzəldilmiş yelləncək atın üstündə oturub 
qılıncını çiynində tutmuşdu. Onun cəmi dörd yaşı vardı. 
O, yavaş-yavaş, səylə qol çəkdikdən sonra müsyö Robine 
dedi: 

— Öz aramızdır, kral familiyasından ancaq onun cızma- 
qarasını seçmək olur. 

Kral ailəsi üzvlərinin yanına bir-bir getdikdən sonra, 
az adamdan ibarət olan təntənəli mərasim ədliyyə naziri 

və kral möhürdarı müsyö de Miromesnilin yanına yollandı. 
O da, öz növbəsində, kral möhürünü vurub qol çəkməklə 
sənədləri təsdiqlədi. 

Beləliklə, rəsmi surətdə və həmişəlik olaraq qraf Mate 
de Kurselə imtiyazlarını, rütbəsini və titulunu itirmədən 
birinci nəsil zadəganı olan madmazel de Laturla kəbin kəs- 
dirməsinə icazə verilirdi. Jilberta de Latur nikah əsasında 
üçüncü nəsil zadəganı adlanmaq hüququnu, onun ilk 
oğlu isə atasına məxsus rütbələrə, ad-sana və imtiyazlara 
varis olmaq hüququnu alırdı. 


V fosil 
NİŞANLININ QAYITMASI 


Gecəyarısı Tereza qapının bərk-bərk döyülməsindən 
diksinib ayıldı. Yerindən sıçrayıb inamla və fərəhli bir qorxu 
hissi ilə öz-özünə fikirləşdi: “Ви odur!» 

Doğrudan da, o idi. O, Terezanın qarşısında durub 
təkəbbürlə gülümsəyirdi. 

— Hə, əzizim, biz yenə də bir yerdəyik, — Nikolas, sanki, 
dünən ayrılıbmış kimi qarıldadı. 

Terezanın üzü gülürdü, o, gözlərini çəkmədən Niko- 
lası acgözlüklə süzürdü. Bir qədər kökəlməsinə baxmaya- 
raq, o, yenə də cılız idi. Gözləri əvvəlki kimi yastı burnu 
üstə şadlıqla parıldayırdı. 

O, Terezaya özünü qucaqlamağa səmimiyyətlə icazə 
verdi, özü də lütfkarlıqla onun sağrılarına əl gəzdirdi. Tere- 
za onun əzələli bədənini bütün varlığı ilə hiss edir, ondan 
kişi iyi alırdı, ayrılıq illəri ötüb-keçmişdi. 

Tereza otaqda narahat halda ayaqyalın vurnuxurdu. 

— Sənin üçün yeməyə bir şey hazırlayımmı? — soruşdu, 
indi yenə də əvvəlki kimi las toyuq, yelbeyin Terezaya çevrildi. 

— Bəlkə, bir azdan istədim, — cavab verdi. — Ancaq 
içməyə bir şey tapsan, etiraz etmərəm. 

— Əlbəttə, taparam, — Tereza cavab verdi, — lap elə 
moruq arağı verə bilərəm. — Bunu Moris ata Jan-Jakın yazı 
ləvazimatının əvəzinə göndərmişdi. 

Nikolas mərhum 4dan-dakın ən çox sevdiyi yerdə, enli 
kresloda oturub ona yaxşı tanış olan otağa göz gəzdirdi. 


— Buraya qayıtmaq çox xoşdur, — deyib kresloda daha 
rahat oturdu və özünü ev yiyəsi kimi aparmağa başladı. 

İsveçrə evciyinə girmək üçün xeyli ehtiyatlı olmaq 
lazım gəlmişdi. Bir Allah bilir ki, buraya qayıtması ondan 
nə kimi igidlik tələb etmişdi. Sülh müqaviləsini bağladıq- 
dan sonra fransız və ingilis hökumətləri amnistiya elan 
etmişdilər, görünür, amnistiyaya əsasən, onun da Fran- 
saya qayıtmasına qoyulmuş yasaq götürülmüşdü. O qət 
etmişdi ki, əziz gəlininin yanına gəlmək məqamıdır. Qoca 
madyan gəbərmişdir, daha şıllaq atmaz, can-başla qoru- 
yub saxladığı əlyazmaları isə indi Terezanın, başqa sözlə, 
onun, Nikolasın əlindədir. Buna görə də kanalı üzüb bu 
taya keçmiş, şahzadə Konde isə səssiz-səmirsiz onu yeni- 
dən qulluğa qəbul etmiş və o, qonşuluqda özünə məskən 
salmışdır, indi isə burada, Terezanın yanındadır. 

Öz sələfinin kreslosuna yayılaraq oturmaq ona çox 
ləzzət verirdi. Hələ Londonda olarkən «Etiraf» haqqında çox 
eşitmiş və onun ingiliscə tərcüməsini oxumuşdu. Cənab 
filosofun yelbeyin müdrikliyinə qəhqəhə ilə hey gülmüşdül 
Cənab filosof onların ümumi Terezası haqqında daha 
nələr yazmamışdıl Buna baxmayaraq, Con Bolli, başqa 
adla Nikolas Montretu buradadır, o, filosof deyil, ancaq 
sağ-salamat və kefi kökdür, filosof isə öz soyuq qəbrində 
əbədilik yatmışdır, məşhurlaşsa da, ölüdür. 

Nikolas görürdü ki, Tereza ona necə həvəslə qul- 
luq edir, onun burada olmaması əlaqələrini yalnız daha 
da möhkəmlətmişdi. O yeyib-içir, istehza ilə hırıldayaraq 
düşünürdü ki, bütün dünyanın filosoflarının ağzını yum- 
mağa qadirdir. Maymaq markiz isə cənab filosof üçün 
İsveçrə evciyi tikdirmişdi, bəs o evin ağası kimdir? Niko- 
lasdırl Bir qalib kimi Jan-Jakın kreslosuna yayılıb otur- 
muş, onu nəvazişlə oxşamağa Terezaya iltifatla icazə 
verirdi. 

— İşlər qaçmır ki, — o dilləndi, — gəl əvvəlcə bir əylənək. 
— Onlar yatağa uzandılar. 

Sonradan o, Terezanı hesabat verməyə məcbur etdi. 
Tereza söylədi ki, onun kapitalı yoxdur, ancaq markizin 
verdiyi təqaüdü alır. Bu, Nikolasa çox şübhəli göründü. Axı 
necə ola bilər ki, Tereza əlyazma üçün nağd pul almaya? 
Bir də markizin buraya nə dəxli var? 

— Sən ki həddi-büluğa çatmış adamsan. Sənə hima- 
yəçi lazım deyil, — Nikolas söylədi. — Əgər belə bir adam 
lazım olsa, mən ki buradayam. Hə, qarı, bir de görüm, nə 
deyirsən, — mülayimcə sözünə davam etdi. — Evlənəkmi? 
Sənin təqaüddən başqa heç şeyin yoxsa da, mən səni 
almağa hazıram. 

Terezanın ölgün ürəyi sevinc və qorxudan çırpınmağa 
başladı. Tereza bu dəqiqələri nə qədər gözləməli olmuşdul 
O hətta Russonun tanınmış dul arvadı adından əl çəkib, 
kraliçaların heç biri ona ürək-dirək vermək üçün gəlməsə 
belə, adicə madam HMontretuya da çevrilməyə razıdır. Bir 
halda ki onun xatiri üçün Nikolas öz cavan canına belə 
heyifsilənməyib, onda, söz yox ki, Tereza da onun xatirinə 
bir şeydən keçməlidir. Lakin Jan-Jak, habelə öz anası kabus 
kimi çarpayının başı üstündə dayanmışlar, eyni zamanda da 
tamamilə hiss olunurlar, anası isə hətta ona xəbərdarlıq edir: 
«Əgər o, sənin pulun olmadığını xeyli gec bilsə, başın çox 
bəlalar çəkəcək». Tereza yorğan-döşəkdə bir qədər dikəldi. 

— Mənə qalsa, nə qədər tez evlənsək, bir o qədər yaxşı 
olar. 

Onlar qaranlıqda uzandıqlarından Nikolas Terezanın 
qız uşağı kimi utancaq və işvəkar gülüşünü görə bilməzdi. 
O, diqqətini toplayıb şəkləndi. 

— Amma, — Tereza ehtiyatdan bir qədər geri çəkildi, 
— ola bilsin ki, müsyö Nikolas, siz hər şeyi bildikdən sonra 
əsla mənimlə evlənmək istəməyəcəksiniz. 

— Necə yəni «hər şeyi»? Bu nə cəfəngiyatdır? — Niko- 
las ən çox sevdiyi və adət etdiyi hədələyici səslə qışqırdı. 
— Şamı yandır! — acıqlı halda donquldandı. 

Tereza itaət etdi. Nikolas acıqla ona baxdı. 

— Bir ağıllı-başlı, aydın danış görüm! — əmr etdi. — Mən 
heç bir şey anlamıram. 

— Mən özüm də bir şey anlamıram, — Tereza ağlam- 
sındı, — Bütün bəla da bundadır. Mən kütbeyin belə şeyləri 
haradan biliml Əlbəttə, sizə işin nə yerdə olduğu daha 
yaxşı aydın olar. Əgər ərə getsəm, deməli, mən pulsuz- 
parasız qalacağam. Cənab diberin yanına getsək, hər şeyi 
bizə yerli-yerində izah edər. 

— Görünür, yenə də kimsə bu işə barmaq ilişdirmişdir, 
— Nikolas hirsləndi. 


O durub geyindi. 

— Kol, acığın tutmasın, — Tereza yazıq-yazıq ona yal- 
vardı, — mən hər şeyi sənin istədiyin kimi edərəm. 

Onlar metr diberin yanına yollandılar. Notarius Niko- 
lasa bəslədiyi inamsızlığı və nifrəti gizlətmirdi: 

— Madam, siz müsyö HMontretuya sizin dolaşıq maliyyə 
işləriniz haqqında məlumat verməyimi həqiqətənmi arzu 
edirsiniz? 

O, bunu elə bir rəsmiyyətlə soruşdu ki, Terezanı qorxu 
bürüdü. Qadın başa düşdü ki, nə dan-dak, nə rəhmətlik 
anası, nə də o bir olan Allah onun görmək istədiyi işlərin 
heç birinə razı deyillər. Lakin o, özünü ələ alıb güclə dedi: 

— Bəli, müsyö. 

Metr Jiber kök qarıya andla verdiyi sözü yadına saldı 
və qət etdi ki, bu axmaq və yüngül qadının işlərini bacar- 
dıqca çətinliyə salsın. 

— Mənə peşə sirrini saxlamaqdan azad olmaq üçün siz 
tərəfdən verilən yazılı əmr lazımdır, — çox quru cavab verdi. 

Lakin bu da Terezanı qorxutmadlı. O, notarius tərəfin- 
dən əsaslı surətdə tərtib olunmuş ərizəyə qol çəkdikdən 
sonra müsyö diberin əlacı kəsildi və məsələni izah etməyə 
başladı. 

O izah etdi ki, müsyö dirarden vasitəsilə təqaüd verən 
ingilis himayədarları təqaüdün ancaq Russonun dul arva- 
dına verilməsini əsas şərt kimi qoymuşlar. Jan-Jakın əsər- 
lərindən gələn müəllif qonorarı, öz növbəsində, ödənişlərə 
bölünmüşdür və saxlanılmaq üçün müsyö Jirardenə verilir. 

Danışıqlar çox uzun və cansıxıcı idi. Metr Jiber öz nit- 
qinə peşəsinə aid istilahlar doldururdu. Nikolas isə hər 
şeyi axıra qədər öyrənməmiş ondan əl çəkmirdi. Axırda 
o, həyasızcasına və açıq-aydın soruşdu: 

— Bəs madam Russo ikinci dəfə ərə getsə, necə olar? 

— Mən öz müştərimə təkidlə məsləhət verərdim ki, bu 
işi görməsin, — Jiber ciddi nəzərlə Terezaya baxdı. — Bu 
halda ingilis təqaüdünün verilməsi kəsiləcək, naşirlərə gəl- 
dikdə isə, onların əvvəlki kimi pay ayırıb-ayırmaycağı şüb- 
hə altındadır. 

Nikolas hücuma keçdi. 

— Məgər Fransada daha bir hüquq, bir qanun yox- 
durmu? — qeyzlə bildirdi. 

— Elə Fransada hüquq və qanun tərəqqi etdiyinə 
görə, hörmətli cənab, mən təkidlə məsləhət görürəm ki, 
mənim müştərim ikinci dəfə ərə getməkdən vaz keçsin, 
— notarius öyüd verirmiş kimi qürurla söylədi. — Bundan 
əlavə, madam Russonun varislik haqqı o qədər də möh- 
kəm deyil, çünki mərhumun qardaşı oğlu da bu haqqı öz 
əlinə almağa çalışır. Bununla əlaqədar olaraq, daha bir 
ciddi məsələni yadınıza salmaq istəyirəm: cənab Rus- 
so şəxsən özü verdiyi şəhadətə görə, madamla yalnız 
«təbiət qarşısında» nikahda imiş. Bu cür nikah müvafiq 
hüquq tələb edirmi, — bu, hər halda, mübahisəlidir. İndiyə 
qədər müsyö de dirardenin sözü və hörməti məhkəmələri 
madam Russonun nikahının qeyri-qanuni olduğunu elan 
etməkdən saxlayırdı. 

Nikolas Jan-Jakın kitabından bəzi yerləri yadına saldı 
və sərsəm cənab filosofun sərsəm sEtirafəının ona nə qədər 
zərər toxundura biləcəyini ancaq özünə xas olan hissiy- 
yatla dərhal təsəvvür etdi. 

Tereza şadlığını bir qədər basıb ucadan dedi: 

— Görürsənmi, Kol, mən ki bunları sənə dərhal demiş- 
dim. 

Nikolas onu hirslə süzdü, verdiyi məsləhət üçün nota- 
riusa soyuqca təşəkkür etdi, sonra çıxıb getdilər. 

Fikir-xəyal və qurduğu planlar Nikolası həmin gecə 
yatmağa qoymadı. «Deməli, — o fikirləşirdi, — qoca kaftar 
qəbrə gedəndə də mənə badalaq gəlib. Lakin çox udu- 
zub. Əgər o, kəsərli vəkil tapmışsa, mən ondan kəsərlisini 
taparamlə Nikolas acıqla tüpürdü. 

O, şahzadə de Kondenin zəmanəti ilə Parisə, şahzadə- 
nin vəkili metr Laburenin yanına getdi. Metr Labure işə çarə 
tapıb məsləhət gördü ki, Tereza Nikolası özünə Homme 
d affaires, yaxud Homme de confiance, yəni vəsi elan etsin. 
Onda təqaüdlərdən birini lap yəqin kapitallaşdırmaq olar 
və heç olmasa, birinə girov kağızı almaq olar. 

Nikolasın verilən məsləhətdən narazı qaldığını söylə- 
mək olmazdı. O, Terezaya izah etdi ki, metr Jiber, çox təəs- 
süf, haqlı imiş: Tereza, həqiqətən də, Ermenonvildə Rus- 
sonun dul arvadı sifətində qalmalı, Jan-Jakın məqbərəsini 
qorumalıdır. Evlənmək haqqında gözəl xülyalardan əl çək- 
mək lazımdır. Qanuni bir ər olmasa da, onun üçün vəsi 


ola bilər, axı bu da onları bir-birinə çox yaxın edir. Tereza 
məmnun-məmnun ona qulaq asırdı. Deməli, o, əziz mər- 
humunu qeyzləndirməz, eyni zamanda aləmdən gizli olsa 
da, öz səadəti üçün Kolaya nall olar. 

— Deməli, hər şey əvvəlki kimi qalır, — Tereza yekun 
vurdu. 

— Hamısı yox, mənim mələyim, — Nikolas cavab verdi. 
— Sən özün də istəməzsən ki, sənin ərin, — axı metr diber 
etiraf etmək istəməsə də, mən sənin ərinəm, — hər ikimizə 
yaxşı yaşayış təmin edən cıdır tövlələrini əldən buraxsın. 
Bu işi yaxşı qurmaq üçün mən Parisdə qalmalıyam. 

— Bəs məni özünlə apara bilməzsən? — Tereza çəkinə- 
çəkinə soruşdu. 

— Sözü, elə bil, sənə yox, divara deyirsən! — Nikolas 
kobudcasına onun sözünü kəsdi. — Axı sənə həmişə deyi- 
rəm ki, burada qalmalısan. 

Lakin Nikolas Terezanın məyus olduğunu görəndə onu 
tez sakitləşdirməyə başladı: 

— Bunu özünə dərd eləmə, mənim mələyim. Mən, 
əlbəttə, tez-tez yanına gələcəyəm, burada biz məhəbbəti- 
mizdən istədiyimiz qədər feyzyab ola bilərik. 

Bir qədər keçdikdən sonra Nikolas dedi: 

— Yaxşısı budur ki, başlanğıc üçün bir dəfə Parisə 
gedək. Orada biz bütün sənədləri əsl, həqiqi toyda olduğu 
kimi təntənə və cah-calalla qaydaya salarıq. 

Gələn həftə onlar, gizli olsa da, doğrudan da, Parisə 
yola düşdülər. Hətta Tereza Nikolasın düşdüyü yerdə gecə- 
ləməli olmadı, Nikolas onu müqəddəs Maqdalinadakı küçə- 
lərin birində Lüdovik döngəsində madam Bekkari adlı 
birisinin yanına apardı. 

səhəri onlar bir yerdə metr Laburenin yanına getdilər, 
orada bir çox sənədlərə möhür vuruldu və qol çəkildi. 

Bu nə qədər cansıxıcı, həm də çox təntənəli mərasim 
idil Tereza aydınca xatırladı ki, vaxtilə anası ilə birlikdə metr 
diberin yanında olarkən orada xeyli sənədə qol çəkməli 
olmuşdu. Bu dəfə hər şey daha da təntənəli görünürdü, 
metr Labure onu arxiyepiskopa bənzədən qədim paltar 
— bürüncək geymişdi. Terezanın qəlbi yaşadığı pərakən- 
də hisslərə dar gəlirdi. Tereza anasının yasağını pozmadı- 
ğına və Kolanı da əldən buraxmadığına görə Allaha şükür 

edirdi. O, dostunun qabiliyyətinə heyran olmuşdu. Niko- 
las işi elə qurmuşdu ki, Tereza Russonun dul arvadı ola- 
raq qalmaqla bərabər, həm də Nikolas onun, bir növ, əri 
olurdu. Lakin Terezanı bürüyən səadət və qürur hissi ilə 
bərabər, ürəyində ana qorxusu da qalmışdı, əriyən mum- 
dakı fitilin çatırtısının əks-sədaları altında anasının asta, 
boğuq və zəhlətökən səsi qulağına dəyirdi. 

Sonra o, imza atmağa başladı. Bu dəfə bir xeyli sənə- 
də qol çəkməli oldu, lakin metr Jiberin yanında olarkən bu 
işin necə görüldüyünü öyrənmişdi, ona görə inamla bir- 
birinin ardınca: «Tereza Levasser — Russonun dul arvadı» 
yazırdı. 

Nikolas Terezanı geriyə, İsveçrə evciyinə yolladıqdan 
sonra işə böyük işgüzarlıq və həvəslə girişdi. O, münasib 
qiymətə yaxşı atlar ala bildi, şahzadə Kondenin verdiyi 
xasiyyətnamə çoxlu müştəri toplamağa kömək etdi. Onun 
təşəbbüsü lap yerinə düşmüşdü: Parisdə bütün ingilis 
şeyləri dəbdə idi, Nikolasın öz işini yaxşı bilməsi, coşqun- 
luğu və nəzakətli davranışı kübarlara çox xoş gəlirdi. Hər 
şey yaxşı səmtinə düşürdü. 

Bir dəfə onun yanına tamamilə gözləmədiyi bir adam 
— seriant Fransua Renu gəldi. O, coşqunluqla Nikolası 
salamlayıb qucaqladı, sonra isə tövləyə və cıdır meydanına 
baxıb ona heyran olduğunu bildirdi. Nikolas qonağa şübhə 
ilə göz qoyurdu. Az sonra serjant müsyö Nikolasın birdən- 
birə dirçəlməsinə eyhamlı sözlərlə işarə vurmağa başladı. 

— Çeçələ barmağım mənə deyir ki, — Fransua istehza 
ilə dilləndi, — buradan tamamilə Levasserlər ailəsinin pulu- 
nun iyi gəlir. Bir ailə başçısı olmaq etibarilə mənə belə gəlir 
ki, maraqlana bilərəm: bu gözəl və qəşəng atlar hansı pul 
ilə əldə edilmişdir? 

Nikolas özünün fırıldaqçı Fransua kimisi tərəfindən 
hədələnməsinə icazə verməzdi, lakin Terezanın qardaşı ilə 
münaqişə yaransa, nəticəsi çox pis olardı. Cıdır tövlələrinin 
sahibi Montretu çıxış yolu tapdı: bu zəhmli kişini öz yanın- 
da işə götürdü. Fransua tənbəl imiş, o, cürbəcür bəha- 
nələrlə işdən sivişirdi, lakin onun xeyri də yox deyildi, bəzi 
müştərilərə onun özünü yeyərək çərənçilik etməsi xoş 
gəlirdi. Ancaq demək lazımdır ki, Fransua öz yeznəsindən 
çox az maaş alırdı. 


Nikolas xırdaçı deyildi, lakin qənaət etmək lazım gəlirdi. 
Cari xərclər çox idi, gəlir isə ancaq kağız üzərində qalırdı. 
Onun müştərilərinin ən yaxşı hissəsi — aristokrat ailələrinin 
gəncləri borcları vermək lazım gəldikdə tələsmirdilər, Niko- 
las borcları bir qədər inadla istədikdə isə həm müştərilər, 
həm də onların himayədarları ondan üz döndərirdilər. 

O başa düşürdü ki, firavanlığı təkcə girov qoyulmuş 
və qoyulacaq təqaüdlərdən deyil, Terezanın başqa gəlirin- 
dən asılıdır. Buna görə də o, arabir Ermenonvilə gedirdi. 
Adətən, gecəyarı və xəlvətcə gələr, xəbərdarlıq etmədən 
evə girərdi, hər gəlişində Terezanı onu gözləyən və sevin- 
cindən ağlayan görərdi. 

Nikolas əmin idi ki, onun Ermenonvilə getməsini heç 
kim bilmir. Lakin bunu duymuşdular. Məhkəmə hakimi 
dirardenə xəbər vermişdi ki, mehtər Montretu gecələrini 
arabir Russonun dul arvadının yanında, İsveçrə evciyində 
keçirir. 

Markiz fikirləşirdi ki, bu fırıldaqçıya qarşı açıqca ölçü 
götürmək məqsədəuyğun olmazdı. Amma bu dəfə onun 
əlində nifrət etdiyi Tereza ilə üzülüşmək üçün çoxdan bəri 
gözlədiyi səbəb vardı. O, Terezaya qısa və quru bir məktub 
yazdı. Bildirdi ki, öz dostu Jan-Jakın xatirəsi naminə belə 
hesab edir ki, daha filosofun əbədilik yatdığı yerin yaxın- 
lığında dan-dakın dul arvadının iştirak etdiyi əxlaqsız işlərə 
yol verə bilməz. Buna görə də Terezadan Ermenonvil hüdu- 
dundan kənarda özünə sığınacaq tapmağı xahiş etməyə 
məcburdur. 

Tereza təlaş içərisində vurnuxurdu. Anası ona mütləq 
dan--lakın qəbrinin yaxınlığında qalmağı vəsiyyət etmişdi. 
Nikolas da bunu istəyirdi. Əgər başqa yerə köçsə, mər- 
humlarını təhqir etmiş olar, hələ Nikolasın buna nə deyə- 
cəyini ağlına belə gətirə bilmirdi. O, söz yox ki, pulları — 
bütün bu anlaşılmaz və sirli gəlirləri itirəcək, pul ilə eyni 
zamanda, anasının dediyi kimi, öz Kolasının məhəbbətini 
də itirəcəkdir. Bəs onda necə yaşayacaq? 

Yaxşı olar ki, bunların hamısını həm də təxirə salmadan 
Nikolasa danışsın. Tereza markizin məktubunu götürüb 
tez Parisə yola düşdü. O, qarşısına çıxan adamlardan yol 
soruşurdu, çünki heç zaman Nikolasın tetersollunda olma- 
mışdı. Onu birinci olaraq kim qarşılasa yaxşı idı? Qardaşı 

Fransual Terezanın üzündə çaşqınlıq görən Fransua onu 
hay-küylə və himayədarlıqla salamladı. 

— Mən sənə demirdimmi, gün gələcək ki, sən cır- 
cındır içində öz qardaşının yanına gələcəksən? Bunu sənə 
əvvəlcədən xəbər verməmişdimmi? 

Nikolas Terezanı gördükdə özünün acıqlı narazılığını 
gizlətmədi. Bu şişman qoca arvadın onun gözəl müəssi- 
səsində nə ölümü var? Tereza onun müştərilərini dağıda 
bilərdi. Nikolas Terezanı bir küncə çəkib qadın ağzını 
açmamış ona kobudcasına əmr etdi ki, ağzını möhkəm 
tutub zəhləsini aparmasın. Qoy madam Bekkarinin yanı- 
na, Lüdovik döngəsinə gedib onu gözləsin, axşam özü də 
oraya gələr, söhbət edərlər. Onun sərtliyi Terezaya anasını 
xatırlatdı. O, özünü bir qədər sakit hiss etdi. 

Axşam Tereza baş vermiş hadisələri danışıb markizin 
məktubunu oxumaq üçün ona verdikdə Nikolas qaşqa- 
bağını sallayıb fikrə getdi. Terezaya bir-bir izah etdi ki, onu 
Parisdə saxlaya bilməyəcək. О, mütləq 4an-dakın qəbri- 
nin yanında olmalıdır, çünki hələlik onun gəlirlərindən əl 
çəkə bilməzlər. Tereza harada qalacağını ondan yazıq-yazıq 
soruşduqda Nikolas cavab verdi ki, onun üçün Plessi kən- 
dində kiçik bir ev tapar. Bu kənd Ermenonvlilin yaxınlığın- 
dadır və onun himayədarı şahzadə Kondeyə məxsusdur. 

— Plessi, — Tereza özünü itirmiş halda təkrar etdi, 
— Plessi... 

— Oradan, — Nikolas izah etdi, — sən həftədə bir və 
ya iki dəfə əziyyət çəkmədən qəbir üstünə gedə bilərsən. 
Cənab markiz daha cəsarət edib səni qəbir üstündən qov- 
maz, — hirslə çımxırdı. 

— Plessi... — Tereza yenə təkrar etdi, — oraya sən daha 
gec-gec gələcəksən... 

Lakin Nikolasın ağlına, yəqin, onu çox sevindirən yeni bir 
fikir gəldi, o, nəşəyə gəlib Terezanı sakitləşdirməyə başladı: 

— Qəm yemə, rəfiqəm. Bir ildən sonra, bəlkə, hətta 
yarım ildən sonra mənim atlarım o qədər gəlir verəcək ki, 
onu sənin gəlirinlə müqayisə etsək, səninki lap qum dənəsi 
boyda görünəcək. Bax onda mən səni Parisə gətirərəm 
və biz kefimiz istədiyi kimi yaşayarıq, biz aristokratların 
miskin tullantılarından əl çəkib toy edərik və ondan sonra 
məhəbbətimizi kimsədən gizlətmərik. 


Nikolasın kefinin gözlənilmədən kökəlməsinə səbəb 
bu idi ki, Terezanın anasının, qoca kaftarın onun əlindən 
çıxardığı yazı-pozuları yenə də ələ keçirmək ümidində idi, 
daha doğrusu, buna böyük inam bəsləyirdi. dirardenin 
göndərdiyi hədə məktubu əlyazmaları ondan qoparmaq 
üçün gözəl vasitə idi. 

— Hər şeydən əvvəl, — Nikolas yekun vurdu, — biz bu 
cənabın göndərdiyi abırsız məktuba layiqli cavab vermə- 
liyik, mən şəxsən məktubu sənə yazdıraram. Mərhumun 
əlyazmaları, sözsüz, sənə məxsusdur. Qoy bu kübar oğru 
onları təxirə salmadan qaytarsın. Markiz sənin mülkiyyətini 
özünə qaytarmamış Ermenonvildən ayağını bir addım da 
qırağa basmal 

Nikolas özü fransız dilində yazmırdı. O bilirdi ki, Tereza 
da ancaq eşitdiyi kimi yazır və yazdığını o qədər yaxşı 
oxumaq olmur. Məhz bunun özü məktuba xüsusi məzə 
verəcəkdir, bu isə markizə çox bərk toxunacaq və onun 
lap ürəyini sancacaqdır, qiymətli əlyazmaları kəmsavad 
cızma-qaraçıya vermək zarafat deyill 

Səhəri gün Nikolas tezdən tövlədə olmalı idi. Lakin 
tələsməyib Terezaya məktubu diktə edib yazdırdı. O, xoş 
intiqam hissi ilə sözləri seçir, Tereza isə kəmsavad xətli ilə 
diqqət və səylə sözləri bir-birinin ardınca düzürdü. 

«Mən heç gözləməzdim ki, — Tereza yazırdı, – müsyö 
de Лгаг4еп Jan-Jakın dul arvadını bu qədər ləkələyib, 
ona qara yaxacaqdır. Siz mənə böhtan atırsınız ki, guya, 
mən özümü nalayiq aparıram, özünüz isə ərimlə dostlu- 
ğunuz haqqında boşboğazlıq edirsiniz. Siz həmişə onu 
ancaq sözdə sevirdiniz, mən isə onu ürəyimdə hifz edi- 
rəm. Mən sizə ərz edirəm ki, özünü nalayiq aparan sizsi- 
niz. Siz məndə olan bütün yazıları əlinizə keçirmisiniz. Elə 
isə, zəhmət çəkib lütfkarlıq edin, onların hamısını mənə 
qaytarın, çünki yazılar da, notlar da, əlbəttə, «Etiraf» da 
sizin deyil. Qoy olsun, eybi yoxdur, mən sizin evinizi tərk 
edib gedərəm, heç bir şey də aparmaram, bu, mənə 
lazım da deyil, lakin mən özümünküləri almayınca yerim- 
dən tərpənən deyiləm. Mənim barəmdə nə qədər bəd 
fikirdə olmağınıza baxmayaraq, müsyö, mən dan-dakın 
dul arvadı kimi yenə də sizə qəbrə qədər tam hörmətlə 
sadiq qalıram?. 

Nikolas diktə edib Tereza yazdıqca hər ikisi sevincdən 
tullanmağa belə hazır idi. Bu cür məktub təkəbbürlü mar- 
kizin təkəbbürünü azaldar. Qoy bircə məktubu oxusun. 

Nikolas Terezaya bir daha bərk-bərk tapşırdı ki, əlyaz- 
malarını almamış heç vəchlə Ermenonvili tərk etməsin. 
Sonra Tereza evə yola düşdü, məktubunu qəsrə yollayaraq 
İsveçrə evciyində oturub gözləməyə başladı. 

Fitnəkar cızma-qaranı alan markiz qəzəbləndi. Əslində, 
əlyazmaları çap olunmuş və dəqiq surəti çıxarılmışdı, lakin 
O, Jan-Jakın öz əlyazmalarını saxlamaq istəyirdi. Amma 
nə etməli? Uzun-uzadı dava-şavaya girib başını bəlayamı 
salsın? Xeyr, o, bunu istəmir. Görünür, əlyazmalarla ayrıl- 
maq lazımdır. Markiz son dəfə onları qarşısına düzüb dal- 
ğın-dalğın vərəqlədi, oxşadı, iplə bağlayıb vidalaşaraq 
abırsızın yanına göndərdi. 

Tereza hamısınınmı burada olduğunu yoxlayırmış kimi, 
yazılı kağız topalarına şübhə ilə baxırdı. Sonra yeni yaşa- 
yış yerinə köçməyə hazırlaşaraq -Etirafəı alt tumanlarından 
birinə, -Dialoqlarəı o birisinə, «Təsəlli»ni və Jan-Jakın ömrü- 
nün son günlərində yazdığı mahnıların notlarını isə üçüncü 
tumanına bağladı. İndi burada qalmağa bir bəhanə yox idi. 

Nikolas onun üçün Plessidə Bessa adlı bir tanışı- 
nın evini kirayə tutdu. Plessi kəndində diqqətəlayiq bir 
şey yox idi, evin damı küləşdən idi, içərisi də çox sadə 
döşənmişdi. Bu, Terezanı narahat etmirdi. Ən mühümü 
o idi ki, buradan dan-dakın qəbrinə piyada birsaatlıq yol 
vardı. İcarə pulu da çox deyildi, avadanlıqdan istifadə pulu 
da daxil olmaqla, ildə cəmisi səkkiz yüz livr idi. 

Moris ata ilə syer: Bessa Terezaya köçməyə kömək 
etdilər. Gördüyü işlər üçün Moris ata bəzi xırda-para 
şeylər istədi, bu xırda-para şeylər onun özü və başqaları 
üçün qiymətli xatirələr idi. Lakin ev avadanlığının çoxusu 
— hörmə oturacağı olan sadə taxta stullar, daim «si» səsi 
çıxaran spinet, ağ-mavi örtükləri olan çarpayılar indi Ples- 
sidə, Bessanın Qəbiristan küçəsindəki evində idi. Divar- 
lara da yenə həmin qravüralar — eMonmoransi meşəsi» və 
«Uşaqların yedizdirdikləri iflic dilənçi? şəkilləri vurulmuş- 
du. İçərisində sarıbülbüllər olan qəfəs də yaddan çıxma- 
mışdı. Əlyazmalar da yenə sandıqçada idi. 





| Syer — Fransada müəyyən ruhani şəxslərə müraciətlə deyilən ad 


Nikolas gəldi. Ətrafına göz gəzdirdi. Yenə də həmin 
tanış avadanlıq idi, ancaq burada, deyəsən, bir az köhnəl- 
miş kimi görünürdü. Ancaq bu evdə onlar özləri ağa idilər 
və heç bir markiz onların işinə burnunu soxa bilməzdi. 
Sandıqça da buradadır, həm də əvvəlki kimi boş deyil. 
Nikolas məmnuniyyət hissi ilə onun ağzını açıb kağızları 
əli ilə yoxladı, sonra yenə yerinə qoydu. Nə qoca yabı, 
nə də markiz indi əlyazmalarla onun arasında durmur- 
lar. Kağızlar yenə də onun əlindədir. Doğrudur, kağızların 
qaymağı çıxarılıb. Onların bir hissəsi qəşəng və cins ingilis 
atlarına çevrilib. Lakin möhkəm əmindir ki, hər hansı bir 
təhlükə yaransa, əlyazmalar ona və Terezaya ən etibarlı 
dayaq olacaq! 

Belə fikirləşməyə kifayət qədər əsası var. Onun müəs- 
sisəsi bir gecənin içində dağıla bilər. Borclu olan adlı- 
sanlı gənc veyllər Nikolasa qızıl dağlar vəd edirlər... lakin 
ataları vəfat etdikdən sonra, onları isə məhkəməyə çək- 
məyinə dəyməz. Təqaüdlərə gəldikdə isə, onları hələ girov 
qoymaq, yaxud kapitallaşdırmaq mümkün olmayıb, buna 
görə də həmin girov müqabilində bir su belə almaq olmaz, 
onun himayədarı şahzadə Konde hər cür köməklik göstə- 
rir, ancaq pul vermir. 

Nikolasda gözlənilməz ideyalar, tükənməz enerii, möh- 
kəm sərtlik və zirəklik var idi ki, belə xüsusiyyətlər, adə- 
tən, böyük gəlir gətirə bilir, onun bəxti gətirmirdi. İndi də 
xanım Beda ona elə ağır zərbə endirmişdi ki, o, bir daha 
özünü düzəldə bilmirdi. Lokistraik adlı ayğır Nikolası yerə 
elə vurmuşdu ki, onun omba sümüyü sınmışdı. Bununla 
da Nikolasın Parisdə ən yaxşı at təlimçisi fəaliyyəti başa 
çatmış oldu. 

Bir müddət işi Nikolasın vəkil edilmiş adamı kimi ser- 
jant Fransua aparmaq istədi. Lakin sələmçilər Fransuanın 
zəhləsini aparırdılar, indi nə metr Labure, nə də şahzadə 
Konde köməyə gəlirdi. Bundan əlavə, seriant borclu olan 
bir gənc aristokrat ilə dava etmişdi, bundan sonra qəzetlər 
bu barədə acı bir məqalə dərc etdilər və Nikolas cıdır atları 
tövləsini bağlamalı oldu. 

Nikolas Plessiyə, ürək dostu Terezanın yanına getdi. 
İndi o, bir küncə çəkilib, yeganə kapitalı ilə — içində əlyaz- 
malar olan sandıqça ilə ürəyinə təsəlli verirdi. 

Bundan belə Nikolas Plessidə Tereza ilə syer Bessanın 
evində, Jan-Jakın ev əşyaları arasında, onun qəbrinin qon- 
şuluğunda yaşayırdı. Şikəst olmuş, qəzəblənmiş Nikolas 
hətta başqa dildə də öyünməkdən usanmırdı. 

Terezanın isə yenə də hər zaman qulluq tələb edən əri 
var idi. O, Nikolasa hədsiz fədakarlıqla qulluq edirdi. O, öz 
Kolasına məftun idi. Kolanın hər bir şeyi, hətta bədbəxtliyi 
də əzəmətli idi. 


VT fəsil 
ATA VƏ OĞUL 


Fernand bir neçə kəlmə ilə markizə xəbər göndərdi ki, 
əgər atası onu qəbul etmək iltifatında olsa, üç həftədən 
sonra Ermenonvilə gələcək. 

dirarden məktubu titrək əllərində tutmuşdu. Fernand 
daha İngiltərədədir, bəlkə də, Fransadadirl Öç həftədən 
sonra burada olacaql Müsyö dirarden birdən-birə özünü 
həm qoca, həm zəif, həm xoşbəxt, həm də bədbəxt hiss 
edirdi, o hiss edirdi ki, nə böyük sevinci qarşılamağa, nə də 
mürəkkəb məsələlərin həllinə hələ tamamilə hazır deyil. 

Yeddi il, iki min beş yüz gün və gecə bu məktubu 
fasiləsiz gözləmişdi. İngiltərə ilə sülh müqaviləsi bağlan- 
dıqdan sonra o fikirləşirdi ki, Fernand indicə qayıdacaq. 
Sonralar o, aylarla Fernandın dilbertaya olan meylinə ümid 
bağlayırdı, fikirləşirdi ki, Jilbertaya meyli onu evlərinə qay- 
tara bilər. Jilbertanın toyunda isə çox əziyyət və iztirab çəkən 
markizə, ağlasığmaz olmasına baxmayaraq, elə gəlirdi ki, 
nə cür olursa olsun, dan-dakın xatirəsi, Ermenonvil həs- 
rəti, bəlkə də, doğma atasına olan cüzi məhəbbət Fer- 
nandı öz doğma yuvasına qaytaracaqdır. Lakin sonra 
markiz öyrəndi ki, Fernand Vest-Hinddə San-Dominqoda 
torpaq almış, anasından qalmış irsin çox hissəsini okeanın 
о tayında torpaqlar alınmasına qoymuşdu, bundan əlavə, 
о, madmazel Traversey adlı birisinə meyil göstərirdi, bu 
xanım əsil-nəcabətli olmasına baxmayaraq, Vest-Hinddə 
doğulmuşdu və deməli, kreol! idi. Amma markiz oğlunun 
gələcəyi ümidindən heç vəchlə əl çəkmək istəmirdi. 








I Kreollar — ispan və portuqal müstəmləkəçilərinin Latın Amerika- 
sındakı nəsilləridir, burada onlar imtiyazlı silkin özəyini təşkil edirdilər. 


Nəhayət, o, uzun zaman gözlədiyi məktubu əlində 
tutub qısa yazılmış sətirlərdən və altındakı imzadan gözünü 
çəkmirdi: «Sizə hörmət edən və sizi sevən oğlunuz Fernand 
de Breqi?. dirarden onu bürüyən səadət və qürur hissin- 
dən özünə yer tapa bilmirdi, Fernand hətta özünə əziyyət 
verib tək, yaxud kreol Traverseylər ailəsi ilə gələcəyini belə 
yazmamışdı. Ata bir əsgər və tərbiyəçi kimi bu yüngüllüyünə 
görə ona tənbeh verməlidirmi? Əgər bunun üçün Fernandı 
məzəmmət etsə, tərs uşaq birdən öz fikrindən dönməzmi? 

Markiz cavab məktubu yazdı. Bu məktubda oğlunu 
salamlamaqla bərabər, məzəmmət də edirdi. Sonra mək- 
tubun karsız olduğu qərarına gəlib hətta yeni bir məktub 
yazmağı müsyö Herberə tapşırmaq istədi, lakin bu fikirdən 
vaz keçib, nəhayət, ikinci bir məktub yazdı, bu məktubu da 
özünə xoş gəlmədi, çünki kifayət qədər təmkinlə yazılma- 
mış, həddindən artıq məhəbbətlə dolu və çox uzun çıx- 
mışdı, bununla belə, məktubu elə oradaca yola saldı. 

Sonrakı günlər və həftələr ərzində markiz hərtərəfli fikir- 
ləşirdi ki, üsyankar, qiyamçı, qaçqın oğlu ilə, tacirlər cər- 
gəsinə keçmiş Robine qəbilli adamlar sinfinə qədər alçal- 
mış fərsiz oğul ilə özünü neçə aparsın. Amma onun harası 
fərsizdir? O, hərbi şöhrət və əldə olunmuş dövlətlə qayıdır. 
Onun Vest-Hinddəki plantasiyalarının qiyməti bahalaşmış- 
dır. Bəs markiz oğlunu necə qarşılasın? Onun üçün qur- 
banmı kəssin, yaxud ata ciddiliyimi göstərsin? 

Nəhayət, budur, özünü itirmiş və gözləri yaşarmış eşik- 
ağası bildirdi: 

— Cənab qraf Breqi buyurub təşrif gətirmişdir. 

dirarden vestibülə sıçrayıb Fernandı gördü. Bəli, o idi, 
onun Fernandı idi, bununla bərabər, tamamilə başqa bir 
adam idi, gündən qaralmış, qıvraqlaşmış və yaşa dolmuş 
bir kişi idi. Əcəba, bu, hələ dünən yumşaq çəhrayı yanaq- 
ları olan oğlan deyildimi? Jirarden bütün niyyətlərini unu- 
dub oğlunu qucaqladı, bağrına basdı, öpdü və sevincindən 
dili dolaşa-dolaşa danışmağa başladı: 

— Fernand! Doğrudan da, bu sənsənmi? Fernand! 
Mənim Fernandıml Mənim oğlum Fernand! 

Fernand da, öz növbəsində, fikirləşmişdi ki, atası ilə 
necə rəftar etsin. Axı atası başdan-ayağa kimi keçmişin ada- 
mıdır, Fernand isə indiki günün, hətta gələcəyin adamıdır, 





= 
K 
2) 
m 
= 
s 
X 
o 
O 
o 
D 
5 
DdD 
- 
с 
о 
= 
M 
= 
D 
zZ 
6 
2) 


“o 
— 
(л 


276 


QƏRİBƏ ADAMIN MÜDRİKLİYİ 


daha yaşa dolmuşdur. İndi atası onun üçün sevimli və 
şıltaq bir körpədir. Bütün ömrü boyu atasının peşəsi ona 
öyüd-nəsihət verməkdi. Fernand atası ilə iltifatlı olmağı 
qət etdi, lakin ata hakimiyyətinin təsiri altından çıxdıqdan 
sonra bir daha onun təsiri altına düşməsinə imkan ver- 
məyəcək: yeddiillik ayrılığın saldığı qırışıqlıqlarla bərabər, 
xoşbəxtliyi və kədəri də sezir, atasına olan məhəbbətdən 
başqa heç bir şey hiss etmirdi. 

dirarden Fernandı onun otağına özü ötürdü, yolda 
hiss etdi ki, Fernand axsayır, azacıq da olsa, yenə axsayır. 
Atasının həyəcanlı sualına cavab olaraq Fernand dedi ki, 
orduya daxil olduqdan bir az sonra yaralanmışdı. Əvvəlcə 
yarası çox təhlükəli olduğuna görə çalışırdı ki, atası heç nə 
bilməsin. Oğlunun ona belə hörmətindən kövrələn dirar- 
den Fernandın ona məhəbbətinə şübhə etdiyi üçün özü 
özündən utandı. 

dirardenə elə gəlirdi ki, indi onlar hər ikisi bir yerdə 
olduqları vaxtda Fernand öz qəlbini ona açar. Fernand isə 
yalnız son zamanlarda baş vermiş hadisələrdən danışırdı. 
Deyirdi ki, qayıdan kimi, mövcud qaydaya əsasən, Parisə 
və Versala qəbula getmiş və nazirlər tərəfindən çox hör- 
mətlə qarşılanmışdır. Hərbi nazir müsyö de Seqyür hətta 
ona demişdir ki, aldığı Amerika ordusu polkovniki rütbə- 
sinə, çox güman ki, fransız ordusu polkovniki rütbəsi də 
əlavə olunacaqdır. 

Fernand sözünü qurtardıqda dirarden danışmağa baş- 
ladı. O, imperator İosifin gəlişi və saysız-hesabsız ziyarət- 
çilər haqqında danışdı, indi isə bağlarda etdiyi yenilikləri 
Fernanda göstərməyə tələsirdi. 

Fernand böyük vəcd və hərarətlə danışan atasının 
yanınca gedirdi. Atasının ondan gözlədiyi şadlığı isə sifə- 
tində heç cür ifadə edə bilmirdi. Əlbəttə, bu, söz yox ki, Jan- 
dakın təsvir etdiyi təbiət idi, «Yeni Eloizasdan mənzərələr 
idi. Bu təbiət təəssüratlıdır, insanı xəyala qapılmağa və ruh 
yüksəkliyini qaldırmağa sövq edir, amma deyəsən, eyni 
zamanda bir qədər də gülməlidir, deyilmi? Yeni dünyanın 
ucsuz-bucaqsız meşə və çöllərində, güclü çaylarının sahil- 
lərində yaşamış Fernand üçün bu bağçalar çox xırda görü- 
nürdü. Onlar Fernanda uşaqlıq illərində oynatdığı oyuncaq- 
ları xatırladırdı. 


Atası onu Jan-Jakın qəbrinin yanında tək qoyub get- 
dikdə Fernand asudə nəfəs aldı. 

Ağır döyüş çağında və Vest-Hind adalarında keçirdiyi 
coşqun illərdə Fernand evə qayıtdıqdan sonra bu qəbrin 
qarşısında hansı hisslərlə dayanacağını dəfələrlə təsəvvü- 
ründə canlandırardı. Lakin indi Fernandın bütün daxili aləmi 
susmuşdu. Müqəddəs məzar onun qəlbini riqqətə gətirmir. 

Müsyö Herber ilə görüşü Fernanda daha çox təsir 
bağışladı. Müsyö Herber yaşına görə qoca görünürdü. 
O, çox arıqlamış, zəifləmiş, saçının çoxu tökülmüşdü, göz- 
lərini də əvvəlkindən daha çox qıyırdı. Keçmiş tələbəsi ilə 
görüş müsyö Herberi bərk həyəcanlandırmışdı. O, çəkinə- 
çəkinə soruşdu: 

— Fernand, mən sizi qucaqlaya bilərəmmi? 

Onun üzü sevincdən gülür, gözləri parıldayırdı, o, özü- 
nü ağlamaqdan güclə saxlayırdı. 

— Kimin ağlına gələrdi? — o, bir neçə dəfə alman dilin- 
də təkrar edərək gözlərini Fernanddan çəkə bilmirdi. 

Müsyö Herberin Jan-Jaka həddindən artıq oxşaması 
Fernandı yaman təəccübləndirmişdi. Jan-Jakın surətini 
özündə yaradan Herber sevimli qəhrəmanın surətinə daxil 
olan hər bir kəs kimi, bəlkə də, şüursuz olaraq onun özünə 
çevrilmişdi. 

— Bəli, mənim əzizim Fernand, deməli, Platonun dediyi 
kimi, təhsil və sərsərilik illəri keçib-getmişdir. Amma lap 
yetkinləşmişsinizl — heyran-heyran dilləndi. — Doğrudur, 
yeddi il keçib! Güman ki, sizin fəlsəfi görüşləriniz də real 
gerçəkliklə təmas etdiyinə görə yetkinləşib? — soruşdu, 
lakin fəndgirliklə vermək istədiyi bu sual bir çağırış kimi 
səsləndi. 

Fernand aralarında olan bir söhbəti tam təfərrüatı ilə 
yadına saldı, o zaman müsyö Herber ona and verirdi ki, 
müəllimə şübhə etməsin. Herber haqlı, eyni zamanda da 
haqsız idi. Buna görə də Fernand cavab əvəzinə keçmiş 
müəlliminə həmin ruhda bir sual verdi: 

— Məgər «Etiraf» sizin özünüzü də məyus etmədimi, 
mənim əzizim müsyö Herber? 

Maraqlı burasıdır ki, onlar yeddi il bundan əvvəl başla- 
mış olduqları böyük söhbətlərini, elə bil, indi davam etdi- 
rirdilər. 

— Mən heç zaman təsəvvürümə gətirməzdim ki, — Her- 
ber onun zərbəsini dəf etdi, — böyük insanın qəlbində 
həmişə sakitlik və əmin-amanlıq olar, biz ki Ermenonvildə 
Jan-Jakı belə tanıyırdıq. “ЕНгаБ mənim ona qarşı olan 
müti ehtiramımı daha da artırdı. Qranit üzərində həkk 
olunmuş giriş sətirlərindəki sözlər çox səmimi və düzdür. 
Bəşəriyyət tarixində bu əsər qədər misilsiz həqiqətpərəst 
əsər yoxdur. 

Fernand çaşıb-qalmışdı. Herber kitabda təsvir olunan 
hadisələrlə faktlar arasında uçurum olduğunu axı Bilirdi. 

— Jan-Jakın öz arvadını və rəfiqəsini həyatda olduğu 
kimi görməməsi sizi heyrətləndirmirmi? — Fernand ehti- 
yatla soruşdu. 

Müsyö Herber fikirləşmədən cavab verdi: 

— Jan-Jak həqiqət carçısı idi, real həyatda isə həqi- 
qətin olub-olmadığını bilmirəm. Öz mülahizələrinə əsasən 
dünyanı istədiyi kimi qurmağa Jan-Jakın haqqı var idi. 
Onun kitabı saf həqiqət kitabıdır, təsvir etdiyi dünya isə 
həqiqət dünyasıdır. 

Herber sözlərin ahənginə aludə olaraq həmin fikri 
almanca da təkrar etdi. 

dan-dakın dünyası gerçəklik adlanan şeyə nisbətən 
daha real, dağılmaz və əbədidir. Gerçəklik onunla ayaq- 
laşmalı olacaq. 

Müsyö Herberin dərin və sarsılmaz inamı Fernanda 
çox təsir etdi. Tək qaldıqda elzaslının: «Onun kitabı saf 
həqiqət kitabıdır, təsvir etdiyi dünya isə həqiqət dünyası- 
dır», — sözləri üstündə fikrə getdi. O, bu sözləri yaşamış 
olduğu həyatda fikrən yoxlayırdı. Amerikada o, nə qədər 
ağır imtahanlardan keçmişdi. İşıqlı saatlar çox az-az ələ 
düşürdü, əhəmiyyətsiz hadisələrlə insan qəlbini parçala- 
yan günlərin isə sayı-hesabı yox idi. Nəticədə arzularının 
cüzi bir hissəsi həqiqətə çevrilmiş, nə qədər də məyusluq 
halları olmuşdul 

dan-dakın yaratdığı nəcib vəhşi — onun təbiət övladı 
kabus imiş. Bəlkə də, cüzi azadlıq əldə olunmuşdu, lakin 
qardaşlıq və bərabərlikdən əsla əsər-əlamət yoxdur. 

Bir dəfə — əlbəttə, dilxor vaxtlarda — Fernand özünün 
Amerikada topladığı təcrübəyə yekun vurmağı qət edib 
belə bir nəticəyə gəldi ki, bütün nailiyyətləri heçə bərabər- 


dir. Birləşmiş Ştatlarda aristokratların düşüncəsiz, fəlakətli 
və müflisləşdirici təkəbbürlərini buryuaların tamahkarlığı 
və ikiüzlülüyü əvəz etmişdir. Jan-Jakın arzuları Amerikada 
saysız qurbanlar naminə belə həyata keçirilmişdirl 

Bununla belə, müsyö Herberin Jan-Jakı Fernandın 
dan-dakı kimi əsl həqiqi Jan-Jakdır. Əgər dan-dakı hələ 
o sağ ikən hər kəs bildiyi kimi anlayırdısa, indi, müəllim 
vəfat etdikdən sonra məsələ daha da mürəkkəbləşmiş- 
dir. Müsyö Herber filosofun şəxsi həyatı barədə də haqlı- 
dır. Jan-Jakda cari cəhəti ölməz cəhətdən ayırmağı bacar- 
maq lazımdır, onu bizim səviyyəmizə qədər alçaldan şey 
üstündə fikri cəmləmək olmaz. Əksinə, biz ona xas olan və 
bizi onun səviyyəsinə yüksəlməyə məcbur edən xüsusiy- 
yətləri birdəfəlik və həmişəlik özümüzdə cəm etməliyik. 
Jan-Jakın əsərlərindəki böyük ideyaların nuru ulduzların 
işığı kimi əbədidir. Adi həyatın xırdalıqlarını görməməsi 
dan-dakın taleyini qabaqcadan həll edən amillərdən biri 
olmuşdur, əgər bu olmasaydı, Jan-Jak əsas hadisələrin 
mahiyyətinə bu qədər dərin nüfuz edə bilməzdi. Jan-Jakın 
həyatdakı xırdalıqları görməməsi təkcə onun özünə zərər 
toxundururdu, onun gələcəyi görmə qabiliyyəti isə hamı- 
nın rifahına xidmət edir. 

Bir dəfə Fernand parkda tamam qara geyinmiş və çox 
güman, Jan-Jakın qəbri üstündən qayıdan yaşlı bir xanım 
gördü. Xanım ona elə baxırdı ki, sanki, Fernandın onu 
tanımamasına təəccüblənirdi, o hətta danışmaq istəyirmiş 
kimi bir hərəkət də etdi, lakin sonra fikrindən vaz keçərək 
ötüb-getdi. Sonralar Fernand anladı ki, bu, yəqin, Tereza 
imiş. Fernand heyrətlə başını buladı: indi anlaya bilmirdi ki, 
o zaman Terezaya belə sonsuz bir məhəbbətlə necə vurul- 
muşdu. Sonralar, illər boyu Tereza yadına düşməmişdi. 
Bu qadınla keçirdiyi hallar keçib-getmiş, bir daha qayıt- 
mayacaqdır. Onun Fernanda daha heç bir dəxli yoxdur. 

Terezanın Plessidə bədnam Nikolasla yaşadığını eşit- 
dikdə Fernand laqeydlikdən başqa heç bir şey hiss etmədi. 
O, özünü Jan-Jakın qatilinə qarşı qızışdırmaq da istədi, 
özü özünə deyirdi ki, bu qatil olmasaydı, fransız dilində 
danışan xalqların dahi filosofu və yazıçısı indi də sağ-sala- 
mat qalardı. Bununla belə, o, Nikolasa yüngül ikrah his- 
sindən başqa bir hiss bəsləmirdi. 

Bir neçə gündən sonra Fernand atası ilə ilk dəfə ola- 
raq öz şəxsi işləri haqqında ciddi söhbətə başladı. Oğlu 
ilə görüşündən doğan səadət hissini gizli tərəddüdlər 
dumanlandırdı. Oğlu burada çoxmu qalacaqdır? Yenə də 
çıxıb gedəcəkdirmi? Görəsən, onun öz kreol qadını ilə əla- 
qəsi necədir? Nəhayət, müsyö de dirarden özünü toplayıb 
soruşdu: 

— Sən Fransanın Vest-Hind adalarında kifayət qədər 
çox qalmısan, eləmi? Mənə oradakı həyatın haqqında bir 
şey danışa bilməzsənmi? 

Fernand, onsuz da, atasına özünün San-Dominqo 
əhvalatları haqqında danışacaqdı, buna görə də atasının 
gözlənilmədən ondan qabaq sual verməsi Fernandı bir 
qədər pərt etdi. O dedi ki, Filadelfiyada quldarlığın ləğv 
edilməsi haqqında çoxlu danışıqlar gedirdi. Təəssüf ki, 
iş danışıqdan o yana getmədi. O, quldarlıq haqqındakı 
«Qara məcəllə» adlı fransız qanunlarının Vest-Hinddə 
həyata necə keçirildiyini öz gözləri ilə görmək istəyirdi. 

— Əziz atam, mahiyyət etibarilə, — Fernand gülümsə- 
yərək əlavə etdi, — məni San-Dominqoya göndərən məhz 
siz olmusunuz. Vaxtilə siz mənə Reynalsın fransız Hindis- 
tanı haqqındakı əsərini öyrənməyi tövsiyə etmişdiniz. 

dirarden istəyirdi ki, Fernand öz şəxsi həyatı haqqın- 
da danışsın, lakin o ən çox sevdiyi quldarlıq mövzusunda 
danışırdı. 

Fernand sözünə davam edib deyirdi ki, ümumiyyətlə, 
Vest-Hind plantatorları öz qullarına cənub qitəsindəki 
plantatorlara nisbətən daha insani münasibət göstərirdilər, 
Kap-Fransedəki Filadelfiya cəmiyyəti də xeyli xeyirxah iş 
görmüşdü. Fernand bu «Bəşəriyyət dostları cəmiyyəti”nin 
idarə heyətinə daxil idi və San-Dominqoda aldığı ucsuz- 
bucaqsız plantasiyalarda isbat etmək istəyirdi ki, dərisi 
rəngli qullarla ancaq yumşaq rəftar etdikdə istənilən nəti- 
cəni əldə etmək olar. 

Markiz tamamilə münasibətsiz olaraq dedi: 

— Sən, yəqin, öz təhkimli kəndlilərimizi azad etdiyimi 
eşitmiş olarsan? Balıq ovu yerlərinə olan ixtiyarımdan da 
əl çəkmək niyyətindəyəm. 

O, yenə də gözləyirdi ki, Fernand kreol madmazel de 
Traversey haqqında və özünün gələcək planları barədə söz 


açacaq. Amma əbəs yerə gözləyirdi. Oğlu «Qara məcəllə» 
haqqında mühakimə yürütməyində davam edirdi. 
Fernandın ürəyindən Hortenzin de Traverseyi Fran- 
saya gətirib özünə arvad etmək fikri keçirdi. Lakin Fer- 
nand onun haqqında danışmırdı. Hələlik tərəddüd edir, nə 
edəcəyini bilmirdi, ona görə çiy bir fikir söyləmək istəmirdi. 
O, elə məhz hər bir məsələni sakit və hərtərəfli, başqasının 
təsiri olmadan ölçüb-biçmək üçün Fransaya qayıtmışdı. 


VII yəsil 
YENİ 2İLBERTA 


dilbertanın nikahı uğurlu oldu. 

Mate onun xoşuna gəlirdi, Jilberta belə hiss edirdi ki, 
Mate onu ürəkdən və ehtirasla sevir, belə inamla yaşamaq 
çox yaxşı idi. Yalnız bircə şey onun xoşuna gəlmirdi ki, 
Mate onların sarayda yerinə yetirdikləri müxtəlif vəzifələrin 
dəqiq icra olunmasına çox ciddi fikir verirdi. Amma Mate 
dilbertaya verdiyi vədlərin hamısını vicdanla və azacıq belə 
etiraz etmədən yerinə yetirirdi. 

Buna baxmayaraq, dilberta istədiyi kimi tez-tez baba- 
sının yanına gedə bilmirdi. Amma bunun günahı Matedə 
deyil, müsyö Robinenin özündə idi. Müsyö Robine Mateni 
vəfalı və səmimi olduğu üçün dilbertadan az istəmirdi, elə 
bu səbəbdən onlara çox yaxınlıq göstərmirdi. 

— Hə, bala, öz qrafınla xoşbəxtsənmi? — hərdənbir nəvə- 
sindən soruşurdu. 

— Əlbəttə, xoşbəxtəm, nə üçün də olmayım? — dilberta 
cavab verirdi. 

dilbertanın bədənində yaranmış dəyişiklikləri görən 
Robine soruşdu ki, doğana qədər Laturda qalmaq istəyir- 
mi? dilberta bilirdi ki, müsyö Robine onun yanında olmağı 
çox istəyir. Lakin bu sevinci ona qismət etmək mümkün 
deyildi. Çünki doğum zamanı Sen-Viqorda, Versal yaxın- 
lığında qalmağa Mateyə söz vermişdi. Qəbul olunmuş qay- 
daya görə, çox güman ki, kraliça uşağın və ananın vəziy- 
yəti haqda ona xəbər verilməsini tələb edəcək və uşağın 
xaç suyuna salınması mərasiminə öz nümayəndəsini gön- 
dərəcəkdi. 

Hər şey öz qaydası ilə gedirdi, uşaq Sen-Viqorda doğul- 
du, onun çəkisi yeddi girvənkə idi. Elə həmin gün qıza on 
birinci nəsil ailəsində qrafin Kursel adı verildi. Uşaq saray 
adamlarına göstəriləndən sonra kraliçanın yataq otağına 
aparılmaq hüququnu da qazandı. 

Kiçik qrafinyaya Kursellər ailəsində ənənəvi olan nadir 
bir ad — Mariya-Sidoniya adı verildi. Gülərüz Jilbertaya 
yaxşı münasibət bəsləyən kraliça özü uşağın xaç suyuna 
salınması mərasiminə gəldi, adi hədiyyələrdən əlavə, öz əl 
itinin bu yaxınlarda doğduğu kiçik Pekin küçüyünü də ona 
bağışladı. Mate onlara göstərilən ehtirama görə fəxr edirdi, 
dilbertanın özü də etiraf edirdi ki, kiçik Ponpon çox gülməli 
küçükdür və onun qucağında çox məzəli görünəcək, uşaq 
üçün isə yaxşı oyuncaq olacaq. Lakin Fernandın bütün 
bunları necə ələ salacağını ağlına gətirən Jilbertanın qanı 
qaralır, küçük isə daha onun xoşuna gəlmirdi. 

Fernandın vətənə qayıtması xəbəri yayıldıqda Kursellər 
oen-Viqorda idilər. Jilberta ürəyində ümid bəsləyirdi ki, Fer- 
nand ona baş çəkəcək. Lakin Fernandın bura gəlməyib, 
birbaşa Ermenonvilə getdiyini eşitdikdə çox məyus oldu. 

Təxmin edilirdi ki, üç həftədən sonra dilberta Mate ilə 
qısa müddətə Latura gedəcək. Lakin dilberta babasının 
Mariya-Sidoniya üçün çox darıxdığını bəhanə gətirib bil- 
dirdi ki, səfəri təxirə salmaq istəməyib, elə indicə yola 
düşmək arzusundadır. dilbertanın saraydakı xidmət müd- 
dəti bitmədiyi üçün Mate etiraz etdi. Jilberta isə öz dedi- 
yində inad edirdi. Onda Mate ona yüngülcə təzim edib 
cavab verdi ki, əgər istəyirsə, uşaqla ikilikdə Latura gedə 
bilər, özü isə vəzifəsini tamamilə bitirənə qədər Versalda 
qalacaq. dilbertaya da elə bu lazım idi. 

Robine öz nəvəsinə lap beş barmağı kimi bələd idi, Jil- 
bertanın bu dəfə vəd etdiyindən nə üçün əvvəl gəldiyini 
yaxşı başa düşürdü. Söhbət zamanı bir çox təzə xəbərlər- 
dən danışarkən Robine sözarası söylədi ki, qraf Breqi qayıt- 
mışdır. Gənc oğlan, çoxdan bəri küsülü olduqlarına baxma- 
yaraq, onlara təşrif gətirməli idi. Bir qədər sonra Fernandın 
gəlmədiyini görüb birdən təklif etdi: axı bizim özümüz nə 
üçün yığışıb günlərin birində Ermenonvilə getməyək? 

Markiz müsyö Robine ilə tez-tez görüşdüyünü söy- 
lədikdə Fernand özünü saxlayıb Jilbertanı xəbər almadı. 


Sonralar atası ona dilbertanın Laturda olması xəbərini ver- 
dikdə Fernand yenə də dinmədi, amma qızardı. Ameri- 
kada olduğu yeddi il ərzində yenə də üzündəkini büruzə 
verməməyi öyrənməmişdi. 

Onu Vest-Hində getməyə sövq edən səbəbləri izah 
edərkən Fernand həqiqətin yalnız bir hissəsini söyləmişdi. 
Fəlsəfə — səbəblərdən yalnız birisi, Hortenzin de Traver- 
sey isə digəri idi, lakin bu iki səbəbdən daha qüvvətli olan 
üçüncü bir səbəb də var idi, onu Vest-Hind adalarına 
qovan da bu idi: o, vətənə bir qədər də gec qayıtmaq, 
dilbertanı sınamaq, gözlətmək istəyirdi, əgər dilberta onu 
kifayət qədər gözləsə, Fernand onu bağışlayacaqdı. Lakin 
indi dilbertanın bu qədər yaxında olduğunu eşitdikdə ürək- 
ağrısı ilə başa düşdü ki, cinayətkar bir oyun işlətmişdir və 
onun bu oyunda uduzması tamamilə təbiidir. 

Bununla bərabər, nə olursa olsun, o heç bir şeyi bağış- 
lamayacaq. Laturda aldığı zərbədən sonra bir daha oraya, 
dilbertanın yanına getməyəcək. 

Sonra isə onun ehtiyat etdiyi, bəlkə də, ümid bəslədiyi 
bir hadisə baş verdi. Bir dəfə gəzintidən qayıtdığı zaman 
atası ilə söhbət edən qonaqları — müsyö Robineni və dil- 
bertanı gördü. 

Femand dərhal özünü uşaq hiss etdi, sanki, tarixin çarxı 
geriyə dönmüş, Jan-Jak Ermenonvildə olmamış, Fernand 
Amerikaya səfər etməmiş, Jilberta ərə getməmişdir. Onun 
dünən, bir həftə bundan qabaq və bütün ömrü boyu gör- 
düyü dilberta, həmişə olduğu kimi, yenə də xəbərdarlıq 
etmədən babası ilə onlara qonaq gəlmişdir. Onlar — Jil- 
berta ilə Fernand — indicə bir-birinə həmişə, bütün ömür- 
ləri boyu etdikləri kimi göz vuracaq, sonra ayağa qalxıb 
qocaları tək buraxacaqlar. 

Həqiqətən də, onlar ayağa qalxıb qocaları tək burax- 
dılar, parkın xiyabanları ilə gəzməyə başladılar. 

Bəlkə də, onlar otaqlarda əhəmiyyətsiz şeylər haq- 
qında kübarcasına söhbət edirdilər: bəlkə, onlar indi də 
mənasız, qayğısız şeylərdən danışırdılar, amma bunu hiss 
etmirdilər. -lilbertanın düşünərək dediyi və Fernanda çatan 
ilk sözləri bu oldu: 

— Fernand, siz ayağınızın başına nə oyun açmısınız? 
Güman edirəm, ciddi bir şey yoxdur? 

Lakin Jilbertanın səsində o qədər səmimilik və həyə- 
can var idi ki, Fernand onun ayağına güllə atan ingilis və 
ya hessenliyə ürəyində öz təşəkkürünü bildirdi. 

Fernand təmkinli və dinməz idi. Jilberta daha çox 
danışırdı: 

— Fernand, siz xeyli yaşa dolmusunuz. Əlbəttə, mən 
sizi belə təsəvvür edirdim, bununla belə, məni heyrətə sal- 
dınız. — Bir qədər susduqdan sonra: — Hər şey dəyişmişdir 
və həm də sanki, heç bir şey dəyişməmişdir, — sözünə 
davam etdi. Bu, yenə də, sadəcə, çərənçilik idi. Bəlkə də, 
bu sözlərdə xüsusi bir məna var idi. 

— Mən bir çox məsələləri həll etmək üçün çox çalış- 
mışam, — Fernand, nəhayət, dilləndi. O, anın təsirinə qapıl- 
mamaq üçün çətinliklə danışırdı. Keçən dəfə dilberta Fer- 
nanda iztirab verən məsələləri anlamamışdı, qız heç zaman 
Fernandı anlamamış və anlamaq istəməmişdi. Fernand 
bunları ona mütləq deyəcəkdi. 

— Bunun əvəzində isə siz dünyanı gəzib müxtəlif adam- 
lar görmüşsünüz, — dilberta dilləndi, onun vaxtilə Jilbertaya 
dediyi sözlərin dilberta tərəfindən təkrar olunması xoşuna 
gəlmədi, eyni zamanda da ona zövq verdi. — Başınıza da 
xeyli macəra gəlmişdir, — Jilberta sözünə davam etdi: heç 
kəs, bəlkə, özü də, bu sözlərin zarafatyana və ya ciddi 
deyildiyini təyin edə bilməzdi. 

— Bəli, mən bir çox qəribə hallarla toqquşmalı oldum, 
— Fernand işgüzarlıqla cavab verdi. — Real həyatda bəzi 
hadisələr kitablardakı hadisələrdən çox da fərqlənmir, 
— Fernand sevimli mövzudan danışmağa başladığı üçün 
çox xoşbəxt idi. O, köləlik haqqında danışdı, bu problemi 
öyrənmək üçün də Fernand Vest-Hində getmişdi. Frank- 
linin, Ceffersonun sözlərini misal gətirir, Amerika qitəsin- 
də vəziyyətin Fransa adalarındakından daha yaxşı, eyni 
zamanda daha pis olduğunu söyləyir, orada nəyin olmalı 
olduğu və nəyin olduğu haqqında danışırdı. Fernand öz 
danışığına aludə olduğu vaxt əvvəlki, çox gənc Fernandı 
xatırladırdı, o, yüngülcə axsayırdı, çox gözəl və qorxunc 
bir adam idi. 

dilberta yanında olan zaman Fernandı əvvəllər ona 
qarşı bəslədiyi hisslər həyəcanlandırırdı, lakin tək qaldıq- 
da, ağlında doğan mühakimələr və adi fəlsəfi fikirlər onu 


dərhal çulğayırdı. O düşünürdü ki, dilberta üçün keç- 
miş daha mövcud deyil, onların yenə də birlikdə olması 
dilbertanı sevindirir və dilberta tam mənası ilə bu səadətli 
anlardan zövq alır. Fernanda isə qayğısız səadət müyəssər 
deyil. Fernand bunu da unuda bilmirdi ki, Jilberta indi 
onun zəhləsi getdiyi cəmiyyətin yelbeyin, təhlükəli dairə- 
lərinə daha çox bağlanmışdır. Jilberta, əvvəllərdə olduğu 
kimi, indi də onu və onun aləmini çox az başa düşür, 
o, Fernandı başa düşmədiyi üçün öz təəssüf və peşman- 
çılığını bildirən bir söz də söyləmədi. Fernand dəridən 
çıxaraq mürəkkəb quldarlıq problemini izah etməyə çalış- 
dığı halda, dilberta ona bir sual da olsun verməmiş, heç 
bir maraq göstərməmişdi. Hətta ona belə gəlirdi ki, Jilber- 
tanın dodaqlarında güclə sezilən amansız, sərt və bədxah 
bir gülüş oynayır: Fernand bunun, həqiqətən, olub-olma- 
masını nə qədər yadına salmaq istəyirdisə, gülüş daha da 
sərtləşirdi. 

İndi Fernand nə edəcəyini bilir. O, ləngimədən San- 
Dominqoya qayıdacaq. Artıq o, adalardakı işləri haqqında 
məmnuniyyətlə fikirləşir, Hortenziya üçün darıxırdı. Onun 
gözləri qarşısında Hortenziya ilk dəfə gördüyü kimi can- 
lanmışdı. Bu hadisə qubernatorun evindəki balda olmuş- 
du: çox gənc, ucaboy və nazik Flortenziya qaça-qaça zala 
daxil olmuşdu: ağappaq kirşanlanmış saçları qarayanız 
sifətinə kölgə salır, tunc rəngli paltarının kəsiyindən görü- 
nən çiyinləri adamı cəzb edirdi. Hortenziyanın heç utan- 
madan ala gözləri ilə ona baxması, məsxərə ilə «onun 
müəllimi Jan-Jak haqqında? soruşması Fernandı məftun 
və cəzb edirdi. Qədim - fransız və Kastiliya nəsillərinin son 
uşağı olan Hortenziya, söz yox ki, həddindən artıq lovğa 
idi. Lakin elə dəqiqələr də olurdu ki, o, Fernandı qəlbən 
anlayır, onun üçün bir Yuliya) olurdu, o zaman bu qiymətli, 
səadətli dəqiqələr FHortenziyanın hərdənbir ona yetirdiyi 
iztirabları və incikliyi dağıdır, könlünü alırdı. Fernand onu 
Fransaya gətirib, pozulmuş olsa da, parlaq gələcəyi olan 
bu gözəl ölkə ilə tanış etdikdə nə qədər yaxşı olacaq! 
O, Hortenziyanı özünün və dan-dakın ruhunda tərbiyə edə- 
cək. Xeyr, o, bir daha axmaqlıq edib Hortenziyanı da itirmək, 
onu “әтпагпадә, mənasız olaraq gözləməyə məcbur etmək 





| Yuliya — Russonun «Yeni Eloiza» əsərinin qəhrəmanı 

istəmir. O, San-Dominqoya dönəcəkdir. Sabah, ən geci 
o birisi gün atasına deyəcəkdir ki, nişanlısını gətirmək 
üçün Vest-Hində getməyi qət etmişdir. 

Öz qərarını Jilbertaya da demək üçün elə sabah Latura 
gedəcək. Bu, onu zərrə qədər də qorxutmur. O, planlarını 
səmimiyyətlə dilbertaya açacaq və deyəcək ki, onların ara- 
sında artıq heç bir şey yoxdur və əbədilik ayrılırlar. 

Fernand hərbi paltar geyib atla deyil, ekipaj ilə getdi. 
dilbertanın yanına Fernand deyil, qraf de Breqi madam de 
Kursel ilə rəsmi və son görüş üçün gedirdi. Çox güman ki, 
bu, o qədər də xoşagələn hadisə olmayacaqdı, bəlkə də, 
uşağa nəvaziş göstərib onun haqqında bir neçə xoşagələn 
söz də deməli olacaq. 

Onu kəndli paltarı geyinmiş, oynaq, təbii, cazibədar dil- 
berta qarşıladı. 

— Güman edirəm ki, Fernand, sizin gəlişiniz münasi- 
bətilə mən paltarımı dəyişdirməyə də bilərəm, — dilberta 
zarafat etdi. Gözəl hərbi paltar geyinmiş və belinə qılınc 
bağlamış Fernandın özü-özünə çox gülünc göründü. Jil- 
berta möhkəm dost olduqları vaxtlardakı kimi ara vermə- 
dən o qədər danışırdı ki, Fernand heç vəchlə dilbertanın 
başqalaşmış olması fikrinin ağlına necə gəldiyini anlaya 
bilmirdi. Onun təbəssümü heç də qeyri-səmimi və sərt 
deyil, bu, Yeni Eloizanın təbəssümüdür, Fernand isə sər- 
səm xəyallara qapılmış axmaqdır. 

dilberta babasının markiz ilə dostluğu haqqında danı- 
şırdı. 

— Markiz babamı lap dəng edib deyir ki, o da Latur 
bağlarını Ermenonvilin nümunəsində, Jan-Jak üslubun- 
da yenidən salsın. Lakin müsyö Robine qəti olaraq etiraz 
etmişdi, o deyirdi ki, əgər təbiət yaratmaq istəyirsənsə, 
təbiət təbii olmalıdır, bağ yaratmaq istəyirsənsə, onda o bağ- 
da həm tis ağacı, həm fıstıq ağacı, həm çiçək kərdisi, həm 
də fəvvarə olmalıdır: müsyö de Jirardenin yaratdığı süni 
təbiət olmadan da keçinmək olar, o heç kəsə lazım deyil- 
dir. Bir-birini görmədikdə yaşaya bilməyən bu hörmətli 
qocalar həmişə öz aralarında bir-birinə sataşırlar. Jilberta 
bütün bunları gülə-gülə, şən və səmimiyyətlə danışırdı. 

dilberta ona nə Mate, nə də öz körpəsi Mariya-Sido- 
niya, nə kraliça, nə də küçük Ponpon haqqında danışır, 


haqqında eşitdiyi kreol qız barəsində ondan bir söz soruş- 
mur, əvvəlki incikliyi də yada salmırdı. 

Fernand onun laqqırtısının məzmunundan daha çox, 
nitqinin ahənginə qulaq asırdı. dilberta söz arasında 
demişdi: «Məgər müsyö Robine gözəl insan deyilmi?» — 
Fernand bu ifadəni tez hiss edib mənasını anladı: Jilberta 
o zaman onu qoyub getdiyi üçün Fernandı belə bir yum- 
şaq şəkildə məzəmmət edirdil Bundan da mülayim bir 
şəkildə şikayətlənmək və məzəmmət etmək olardımı?.. 
Onun ürəyi qəmdən sıxılır, eyni zamanda şadlanırdı, çünki 
daha da müdrikləşmişdi. Əcəba, Fernand müsyö Robine- 
nin məsləhətinə qulaq asıb fransız ekspedisiya korpusu- 
nun təşkil olunmasını gözləsəydi, onların hər ikisi üçün yaxşı 
olmazdımı? 

Yox, bütün bunlar, söz yox ki, cəfəngiyatdır. Fernand 
o zaman düzgün hərəkət etmişdi. 

«Əgər daha ağıllı tərpənsəydi, hadisələr, bəlkə də, 
başqa cür cərəyan edərdi», — fikri Fernandın başından 
çıxmırdı. Jilberta və Hortenziya onun xəyalında birləşib 
vahid bir surət kimi canlanırdı. Onlar dilberta ilə birlikdə at 
üstündə Vest-Hinddəki torpaqlarını gəzirlər, Jilberta tor- 
paqların geniş və ucsuz-bucaqsız olduğuna heyrətlənir, 
ona suallar verir, o isə bir işi nə üçün bu cür, digərini isə 
başqa cür gördüyünü izah edir, dilberta başı ilə razılığını 
bildirib incə təbəssümlə gülümsəyir, bəzən də o, Fernan- 
dın çılğın səyinə bir qədər rişxəndlə gülür. 

Onlar bu dəfə ayrılarkən bir-birinə daha yaxın idilər. 

Fernand gedəcəyini atasına demədi. Bunun əvəzində 
Hortenziyaya yazdı ki, bəzi səbəblərə görə hələlik Fransada 
ləngiyəcəkdir, çox güman ki, onun San-Dominqoya qayıt- 
ması bir neçə ildən sonra mümkün olacaqdır. Fernand 
Hortenziyaya səmimi, işgüzar, çox dostyana bir məktub 
yazdı. Amma bu məktubda nəvaziş az hiss olunurdu. 

Latura sonrakı gəlişi zamanı Fernand dilbertanı tək 
görmədi. Mate burada idi. 

dilberta özünü Fernandla əziz və yaxın dost kimi çox 
sərbəst aparırdı: Mate də onu evlərinin ən yaxın adamı 
kimi qarşıladı. Lakin Fernand özünü ələ almaq istəmə- 
sinə baxmayaraq, sıxılır və əsəbiləşirdi. Bütün bunlar, 
üstəlik, körpə Mariya-Sidoniyanı küçük Ponpon ilə içəri 

gətirdikdə Jilberta ona Versaldakı saray xanımlarından biri 
kimi göründü. 

O, fikri tamamilə dolaşmış halda Laturu tərk etdi. 
Keçən dəfə gələrkən gördükləri yuxu idimi? Təsəvvürün- 
də eyni bir insan surətinin nə qədər dəyişkən olması fikri 
yenə də Еегпапа heyrətə saldı. Jilberta onun nəzərlərində 
gah tamamilə əvvəlki kimi, gah yeni, gah yenə də başqa 
surətdə canlanırdı. Fernand müxtəlif surətləri bir yerə yığıb 
vahid surət halına heç cür gətirə bilmirdi. 

Fernand dilberta ilə görüşməkdən qaçırdısa da, bu, 
hər zaman mümkün olmurdu. Adətən, Fernand dilberta 
ilə birlikdə olduqda özünü qaradinməz və təmkinli aparırdı. 
Bəzən də bunlar hamısı yox olub gedir, gənclik duyğuları 
geriyə qayıdırdı: Fernand Matenin mövcud olduğunu yad- 
dan çıxarır, dilberta ilə onun arasında duran maneələri 
yadına salmaq üçün isə böyük iradə işlətməli olurdu. 

dilberta belə hesab edirdi ki, Fernand eynilə olduğu 
kimi də qalmışdır, ЈИреггапип ona yaxınlıq etmək cəhdlə- 
rinə qarşı müqavimət göstərməsinə baxmayaraq, kreol qız 
ilə əlaqəsini məhz onun xatirinə kəsmişdi. 

Bir dəfə dilberta ilə Fernand ikilikdə bir yerdə olduq- 
ları zaman balaca Mariya-Sidoniya otağa daxil oldu. Qız 
adətin tələb etdiyi kimi, yaşlılarsayağı ağır təntənəli bir 
parçadan don geymişdi. Onun bütün hərəkətləri də kukla 
kimi dəbdəbəli və yaşlılara məxsus idi. Fernandın uşağa 
dalğın-dalğın baxdığını görüb dilberta dedi ki, o, öz uşa- 
ğını Fernandla özünün birlikdə böyüdüyü kimi, yəni təbii 
və dəcəl böyütmək istəyir, amma Mate və babası uşağın 
kübar dairələrdə qəbul olunmuş bir qaydada tərbiyə 
olunmasında təkid edirlər, onlar belə hesab edirlər ki, hər 
şeyin əsası dağılmağa başladığı bir zamanda bu, ikiqat 
vacibdir. Fernand dilbertaya, sonra isə uşağa baxdı və din- 
mədi. dilberta isə onun gözlərindəki məzəmməti hiss etdi, 
simasında isə güclə sezilən həmin sərt gülüş oynadı. 


VIII fosil 
JAN-JAK KİMƏ MƏXSUSDUR 


Fernand qayıdıb gəldikdən sonra markizin evi, keçmiş 
əyyamlardakı kimi, yenə də qonaqsevən və mehriban 
olmuşdu. Markizin evində filosoflara, yazıçılara, qabaqcıl 
aristokratların nümayəndələrinə və bir çox «amerikalıya» 
rast gəlmək olardı, vaxtilə ingilis müstəmləkələrinə yol- 
lanıb oradan azadlıq mübarizlərinin sıralarına qoşularaq 
vuruşan fransızlar «amerikalı» adlandırılırdı. Bu evə bir 
neçə dəfə Amerika səfiri Tomas Cefferson da gəlmişdi. 

Ermenonvildə söhbət əsasən daxili siyasət ətrafında 
aparılırdı. Dövlət büdcəsi məsələsi çox pis vəziyyətdə 
idi. Hər iki imtiyazlı silkin nümayəndələri — aristokratiya 
və ruhanilər nəinki vergilərdən azad edilir, hətta müxtəlif 
feodal vergiləri vasitəsilə dövlət gəlirlərinin böyük bir his- 
səsini öz ciblərinə doldururdular. Belə bir varlı ölkənin 
sakinlərinin çox hissəsi isə acınacaqlı vəziyyətdə dilənçi 
kökündə yaşayırdı. Orada-burada həyəcanlar baş verirdi. 
Hər şeyi kökündən dəyişdirmək, dövlət quruluşunda yuxa- 
rıdan aşağıya kimi islahat keçirmək tələb olunurdu, dövlət 
çevrilişi yavaş-yavaş yetişməkdə idi. 

Müsyö de dirardenin azadifikirli qonaqları da inqilabın 
labüd olduğunu hesab edirdilər. Lakin onlar bunun dinc 
inqilab olacağı fikrində idilər. Onlar deyirdilər ki, hər yer- 
də tərəqqi əlamətləri gözə çarpmaqdadır. Maarifpərvər 
nazirlər imtiyazlı silklərin əlində olduğu müstəsna hüquq 
və üstünlükləri ləğv etmək məsələsini qarşıya qoyurlar: 
gələcəyə müəyyən ümidlər verən hadisələr yetişməkdə- 
dir. İnqilab sükanını filosoflar, görkəmli siyasi xadimlər öz 
əllərinə alacaq və inqilab yuxarıdan baş verəcəkdir. Kralın 
özü də bu nəcib fikri alqışlayır. Liberal müşavirlər hamıya 
eyni hüquq verən konstitusiyanın elan olunmasını kraldan 
tələb edəcək və söz yox ki, öz məqsədlərinə nail olacaqlar. 

Fernand bunların heç birinə inanmırdı. Öz əməli təc- 
rübəsindən bilirdi ki, əlindən gələni etməyə hazır olan 
hakim təbəqələrin güclü müqavimətini kəsərsiz dekretlər 
və yarımçıq fərmanlarla qırmaq olmaz. Tək-tək xeyirxah 

dövlət xadimlərinin əlindən çox az iş gələr, axı hətta libe- 
ral imperator İosif də, Allah bilir, neyləyə bildi. Ölkədə 
mövcud olan feodal sistemini kökündən dağıdıb məhv 
etmək lazımdır, bunu isə əzab-əziyyəti öz çiynində və öz 
şəxsi təsərrüfatında hiss edənlərdən başqa heç kəs həyata 
keçirə bilməz. Böyük çevrilişi ancaq aşağıdan — kütlələr 
tərəfindən, xalq tərəfindən etmək olar. 

Əsrlər boyu aşağı təbəqələr öz ehtiyaclarını labüd bir 
şey, heç vaxt dəyişilə bilməyən bir qayda hesab edirdilər. 
Lakin budur, dünyaya Jan-Jak gəlib sübut etdi ki, başqa 
bir qayda olması tamamilə mümkündür. Bu fikir əsarətdə 
olanlara gəlib çatmış, onlar dan-dakın adını eşitmiş və onun 
nəzəriyyəsinə az-çox bələd olmuşlar. Hələlik onlar ancaq 
yuxudan oyanır, gözlərini ovuşdururlar, tamam oyandıq- 
dan sonra isə ağıllarını başlarına yığıb özləri zülmün daşını 
çiyinlərindən atacaqlar. Jan-Jakın təsvir etdiyi dövlət, söz 
yox ki, qurulacaq, ancaq fəlsəfə vasitəsilə qurulmayacadqdır. 

Fernandın belə nitqləri dinləyicilərdə heyrət və təəc- 
cüb doğururdu. Əcəba, o, həqiqətənmi, belə düşünür? 
Görəsən, o, keçən əsrdə bütün İngiltərəni sarsıdan qanlı 
bir inqilabın Fransada da olacağına, həqiqətənmi, inanır? 
Xeyr, bizim maarifpərvər Fransada bu sayaq hadisələr 
qeyri-mümkündür. Biz dinc yolla lazımi çevriliş edib onu 
düzgün yolla aparacağıq. 

Bir dəfə Parisdə müsyö de Лгагдеп ilə Fernand mar- 
şalın arvadı madam de Bovogilə qonaq oldular. Xeyli adam 
toplaşmışdı, burada akademiyanın üzvləri, saray kavalerləri 
və xanımları toplaşmışdı. Söhbət yenə də Volterin və Jan- 
dakın təliminin bəzi prinsiplərinin əməli həyata necə tətbiq 
edildiyi barədə gedirdi. Hər yerdə inkişaf hiss olunur, bilik 
əsri yetişir. 

— Biz hamımız bu səadətli çevrilişin şahidləri olacağıql 
— qonaqlardan biri ucadan söylədi. 

Qonaqların arasında xoş görkəmə malik yaşlı bir cənab 
var idi. Onun adı müsyö Qazot idi. Görkəmli yazıçı, gözəl 
mənzum hekayələr müəllifi olan müsyö Qazot mistik idi, 
onun fikrincə, elə şəxslər vardır ki, onlara gələcəyi görmək 
qüdrəti şamildir. Belə uzaqgörən insanlar sırasına özünü 
də daxil edirdi. Bir müddət o, sakitcə dayanıb ümumi söh- 
bəti dinləyirdi. 


— Bəli, möhtərəm ağalar və xanımlar, — nəhayət, 
ümumi söhbətə qarışdı, — sizin böyük və qəribə inqilabı- 
nıza qədər siz, söz yox ki, sağ olacaqsınız, ancaq onun 
bəhrəsini görməyəcəksiniz. Sizdən çoxunuz inqilab qur- 
banı olacaqsınız, həm də çox acınacaqlı surətdə. 

Bu, ümumi gülüşməyə səbəb oldu. 

— Cəfəngiyata bax! Axı hər şey fəlsəfəyə və idraka tabe 
olacaql 

— Elə həmin fəlsəfə naminə idrak məbədində sizi qur- 
ban verəcəklərl — Qazot cavab verdi və qonaqların gah 
birisinə, gah da o birisinə necə məhv olacağını tam təfər- 
rüatı ilə danışmağa başladı. 

— Məgər Fransada hakimiyyət başına türklər və ya 
tatarlarmı gələcək? — ondan soruşdular. 

— Heç də yox, — müsyö Qazot cavab verdi. — Haki- 
miyyət başında filosoflar duracaqlar. Sizin hökmünüzü 
çıxaran məhkəmə hakimləri sizin burada işlətdiyiniz eyni 
düsturları işlədəcəklər. Volterin, Didronun və Russonun 
əsərlərindən sitat gətirərək sizi ölümə göndərəcəklər. 

— Belə dəhşətli zarafatlar etdiyiniz bəsdirl — marşalın 
arvadı qətiyyətlə söylədi. 

— Ancaq bircə suala icazə verərsinizmi? — qonaqlardan 
kimsə ev yiyəsinə müraciət etdi və sonra müsyö Qazota 
tərəf dönüb soruşdu: — Cənab abbat, bəs sizin taleyiniz nə 
cür olacaq? 

— Siz, yəqin ki, İosif Flavini oxumusunuz və sözsüz ki, 
Yerusəlimin mühasirəsi zamanı kiminsə günlərlə bəndin 
üstündə gəzib -Yerusəlimə fəlakət gəlirl Başımıza fəlakət 
gəlir!» dediyini də yaxşı yadınızda saxlamısınız. Mühasirə 
edənlərdən birinin gülləsi onun işini bitirdi. 

Abbat təzim edib məclisi tərk etdi. 

Müsyö Qazotun peyğəmbərliyi həm Parisdə, həm də 
Versalda uzun-uzadı danışıqlar mövzusuna çevrilmişdi, 
hamı ona gülürdü. Lakin bu söhbətlər Fernanda gülməli 
gəlmirdi. Onun dostları məgər kordurlar-nədir? O, söz 
yox ki, nə peyğəmbərliyə, nə də buna oxşar başqa cəfəngi- 
yata inanır, dostları kimi ona da dini xurafat və hər cür 
başqa təsəvvür yaddır. Lakin müsyö Qazotun sözləri baş- 
qaları kimi onu da xoşagəlməz heyrətə salmışdı: bu nitq- 
lər onun təkcə öz qeybdən xəbərvermə qabiliyyətinə olan 

inamından irəli gəlmirdi: müsyö Qazot ölkənin vəziyyətini 
dərindən öyrənmişdi, bu isə onun dünyaya münasibətini 
müəyyən edirdi. Onun sözləri dinləyiciləri, heç olmasa, bir 
qədər düşünməyə məcbur etməli idi ki, görsünlər müha- 
kimələrində haqlıdırlar, ya yox. Fernandın dostları çox 
ağıllıdırlar, buna söz ola bilməz, onlar müasir və qədim 
filosof və tarixçilərin əsərlərini dərindən öyrənirdilər, onlar 
dəlillərini qeyri-adi dərəcədə qəşəng cümlələrlə və inan- 
dırıcı surətdə müdafiə etməyi bacarırdılar. Ancaq öz ətraf- 
larında nələr baş verdiyini görürlərmi? Bəlkə də, hadisələr 
arasındakı möhkəm qarşılıqlı əlaqəni görürlər, lakin onla- 
rın bilavasitə əhatəsində olan yoxsul və məzlum insanları 
— daha öz düşüncələrini işə salmış, qollarını çırmalayıb 
hərəkət etməyə hazır olan insanları görmürlər. 

Fernand inanmır, bilirdi ki, baş verəcək hadisələri Erme- 
nonvildəki süni çaylar kimi istədiyin məcraya salmaq müm- 
kün olmayacaq. Elə bir daşqın baş verəcək ki, öz axını ilə 
xeyli insan ömrünü, o cümlədən, bəlkə, elə Fernandın da 
ömrünü aparacaq. Lakin Fernand böyük çevrilişi, hansı 
şəkil alırsa alsın, böyük sevinc hissi ilə qarşılamağa hazır- 
dır və onun tez yetişməsinə ürəkdən çalışacaqdır. 

Jan-Jak təlimini maarifpərvər adamlarla müzakirə etmə- 
yin mənası yoxdur, bunu onlar özləri də bilirlər. Başqa bir 
şey daha vacibdir — həmin təlimin prinsiplərini kütləviləş- 
dirmək, xalqa aydın şəkildə izah etmək lazımdır ki, xalq 
həmin prinsipləri öz hərəkətlərində əsas tutsun. 

Lakin bunun üçün özün gərək xalqın ruhunu biləsən. 
Kütlə ilə qarışıb onunla bir olasan. Fernand heç zaman 
xalqa məxsus olmamışdı. Hərbi məktəbdə keçirdiyi ağır 
illəri yadına salarkən Fernand ancaq indi anlayırdı ki, 
yoldaşlarını və müəllimlərini ona qarşı qaldıran nə olmuş- 
dur. O zamanlar Fernand çox çalışmasına baxmayaraq, 
onda anadangəlmə aristokrat təkəbbürü hələ çox idi. 
Fernand kənd oğlanları arasında özünü mümkün qədər 
sadə aparmaq istəməsinə, onlarla bərabər olması üçün 
xeyli çalışmasına baxmayaraq, nəzərlərində qraf Breqi, 
gələcək senyorları olaraq qalırdı. Nə o, nə də Martin Katru 
heç vaxt bir-birini axıra qədər başa düşməmişdilər. 

Yalnız Amerikada, orduda iş başqa cür idi. Sərt hərbi 
yürüşlər şəraitində ətraf ölüm təhlükəsi ilə qaynadığı vuruş- 


malar zamanı Fernandla onu əhatə edən şəxslər arasında 
əsl yoldaşlıq münasibəti yaranırdı. 

Doğma yerlərə tamamilə yad olduğu hissini o, İl-de- 
Fransı sel basan günlərdə daha dərindən duymuşdu. Sakit 
Nonet irmağı coşqun selə çevrilib Ermenonvil bağlarını 
basmış, su markizin əlində olan torpaqlarda kəndlilərin 
və icarədarların məhsulunu təhlükə altına almışdı. Markiz 
şəxsən özü göstəriş və əmrlər verir, yuxusuna haram qata- 
raq kəndlilərə alət, canlı qüvvə və pul ilə kömək edirdi. 
Fernand fikir verib heyrətlənirdi ki, bu kömək markizə 
qarşı rəğbəti cüzi də olsa artırmır. Adamlar onların rifahı 
üçün atasının, demək olar, var qüvvəsini sərf etdiyinə bax- 
mayaraq, bunu görmək istəmirdilər. Onlar yenə də sen- 
yora və onun oğluna etibar etmirdilər, senyor və oğlu 
onlar üçün yenə də yad olaraq qalırdı. 

Ah, əgər Fernandla xalq arasında olan səddi vurub 
dağıtmaq mümkün olsaydıl Fernand xalq arasından çıxmış 
adamlarla bilavasitə ünsiyyətə girib onlarla dost olmaq, bu 
adamlarla dostluq etmək, küsüşmək, barışmaq istəyirdi. 

Fernand xalqı ancaq kitablardan, heç bir əhəmiyyəti 
olmayan danışıqlardan, ümumi təhlükə anlarındakı qeyri- 
məlum duyğulara görə tanıyırdı. Lakin mahiyyətcə xalqı 
tanımırdı. Xalq arasından çıxmış adamlar müəyyən şeylərə 
onun baxdığı gözlə baxmırdılar. Qardaşlıq! Əgər Fernand, 
həqiqətən, bu adamlara qardaş olmaq istəyirsə, onlarla 
bərabərləşməli, onlar kimi olmalıdır. 

Lakin hər şeydən əvvəl, onları daha yaxından tanımaq 
lazımdır. 

Yaranan şərait əlverişli idi: Sanli şəhərinin yerli höku- 
məti müşavir vəzifəsinə namizəd axtarırdı. Müşavirin vəzifə 
dairəsinə təkcə şəhəri maraqlandıran məsələləri yuxarı 
hakimiyyət idarələrinə çatdırmaq, onlarla saysız-hesabsız 
danışıq aparmaq deyil, habelə şəhərlilərə və kəndlilərə, 
ətraf qəza sakinlərinə məsləhət vermək idi. Fernand öz 
namizədliyini təklif etdi. 

Markiz çox ehtiyatla öz fikrini bildirdi ki, Fernand 
maliyyə nazirliyində və ya hərbi nazirlikdə qulluğa girsəydi, 
bəlkə, daha düzgün hərəkət etmiş olardı, çünki bu yolla 
yüksək mənsəbə daha tez çatmaq olardı. Lakin Fernand 
atasının məsləhətinə qulaq asmadı, atası da öz sözünün 

üstündə çox durmadı. Əksinə, özünü elə göstərdi ki, guya, 
oğlunun dəlillərini tamamilə anlayır. Јгагдеп dostlarının 
yanında oğlunu tərif edərək deyirdi ki, Fernand özünü 
dan-dakın əsl tələbəsi kimi aparır: xalqa daha yaxın olmaq 
istədiyi üçün kiçik Sanli şəhərindəki sadə vəzifəni saray- 
dakı yüksək vəzifələrdən daha üstün tutmuşdur. 

Fernand yeni vəzifəsinə çox vicdanla yanaşdığından 
Sanli şəhərinə köçdü. Fernand orada boş qalmış ayrıca 
əyan evlərinin birinə düşə bilərdi, lakin şəhər kənarındakı 
sadə kənd evini daha üstün tutdu. 

Şəhərin adlı-sanlı adamları — yepiskop, qəza məhkə- 
məsinin sədri, şəhərin bələdiyyə rəisi gələcək Ermenonvil 
senyorunu Sanli şəhərində yaşayan həmsakin, özləri kimi 
bir vətəndaş hesab edə biləcəkləri hissindən özlərini xoş- 
bəxt sanırdılar. Şəhərin zəka dünyasının sütunları olan bir 
tarixçi, bir şair və bir publisist Fernandı öz tərəflərinə çək- 
mək istəyirdilər. Lakin könüllü surətdə seçilmiş vəzifə onun 
vaxtının çox hissəsini əlindən alırdı. Fernand onun məslə- 
hətinə ehtiyacı olan xırda sənətkarlarla, kəndlilərlə, dükançı- 
larla görüşürdü. Fernand nəinki onların hüquqlarını müda- 
fiə etməklə, həm də gündəlik işlərində onların qayğısına 
qalmaqla bu adamlara kömək etməyə çalışırdı. Yavaş- 
yavaş, inadla qara camaatın rəğbətini qazanmağa çalışırdı. 

Necə oldusa, Fernand bir dəfə Sanlidə uşaqlıq yoldaşı 
Martin Katru ilə rastlaşdı. 

Martin Parisdə metr Buvenin yanında çox şey öyrən- 
mişdi. Əlbəttə, diplom almamışdı, çünki bütün şagird- 
lik pillələrini keçmək üçün işi çoxdan ötmüşdü. Əslində, 
o çox məlumatlı kargüzar olub məhkəmə işlərində müəy- 
yən qədər təcrübəsi vardı. dan-dakın əsərlərini yaxşı bil- 
məsi öz dəlillərini kəsərli fəlsəfə müddəaları ilə əsaslandır- 
mağa imkan verirdi, buna görə də o, diplomlu vəkillərin 
bacarmadığı yerdə müvəffəqiyyət qazana Bilirdi. 

Tezliklə şöhrəti hər tərəfə yayıldı ki, o, ədalətsiz qanun- 
larla mübarizədə yoxsullara kömək edir. 

Martin dəlilləri tutarlı ifadələrlə, kəskin və uca səslə 
ifadə edirdi. Onun hər şeyi açıq söyləməsi, inadkar 
olması, gətirdiyi sübutlara dərindən inanması, heç kəsə 
güzəştə getməməsi dostlarının və pərəstişkarlarının sayını 
artırırdı. 


Onların arasında Janna Mopti adlı bir qız da vardı. 
dannanın atası Parisin qədim sakinlərindən idi. Çox tərs 
olan bu adam əyanlardan birisi ilə çəkişməyə başlayır, ona 
iş kəsirlər və həbsxanada vəfat edir. Janna qəşəng olmasa 
da, ağıllı və işbacaran bir qız idi. Atasının taleyi onu gətirib 
fəlsəfəyə çıxarmışdı. O, Martinin simasında nəinki Jan- 
dakın fəlsəfi görüşlərindən danışan, hətta bu fəlsəfə ilə 
yaşayan bir adam görürdü. Janna Martinin tərəfdarlarına 
qoşuldu. Qızın kor-koranə və fədakarlıqla inam bəsləməsi 
onu cazibədar edirdi. Martin onunla evləndi. 

danna müflis atasının var-dövlətindən bir qədər pul 
hifz edə bilmişdi. Buna görə də Martin cüzi bir haqq ilə və 
ya əsla haqq olmadan əvəzsiz olaraq məzlumların hüqu- 
qunu imtiyazlı şəxslərlə baş verən mübahisələrdə müdafiə 
edə bilərdi. 

Bir dəfə Martin Sanli şəhərinin sakini müsyö Viyyar 
adlı birisini böyük müvəffəqiyyətlə müdafiə etmişdi, müsyö 
Viyyar Martinin Sanliyə köçməsində təkid edirdi, nəhayət, 
Martin razı oldu. Kiçik və ona doğma olan bu şəhərdə 
işləmək fikri Martini çox cəzb edirdi, çünki uzun müddət 
onu şəhərdə heç kim saymaq istəmir və kasıb olduğu 
üçün çox incidirdilər. Qısa müddət ərzində burada hamı- 
nın ehtiram bəslədiyi adamlarla dostlaşdı. Onu şəhər bələ- 
diyyə idarəsinə seçdilər. 

Elə orada, yəni Sanli şəhər bələdiyyə idarəsində Fer- 
nand öz dostu Martin Katru ilə görüşdü. 

Əlbəttə, Fernand təsəvvür edirdi ki, ayrılıq zamanı Mar- 
tin, söz yox ki, dəyişilmişdir. Lakin qarşısında yaşlı, enlikü- 
rək, əzmli, təcrübəli, sanki, öz vücudu ilə bütün otağı tutan 
Martini gördü. Femand özünü onun yanında yeniyetmə uşaq 
kimi hiss etdi. O, gözlərini Martinə zilləyib yersiz soruşdu: 

— Martin, bu sənsən? 

— Güman edirəm ki, mənəm, — Martin cavab verdi. 
O, dodaqucu gülərək qara, ağıllı və istehzalı gözləri ilə 
Fernandı süzdü. Onun qaşları arasını dərin qırış kəsmiş 
cəsur üzünə baxırdı, necə pərt olduğunu sezirdi. 

Görüşdüklərinə ürəkdən sevinirdilər, lakin hər ikisi 
bir-birindən dərhal ehtiyat etdi. 

Görüşlərinin ilk dəqiqəsindən köhnə əlaqələr, köhnə 
dostluq və düşmənçilik bərpa olundu. 

Fernand da bu vaxt Martini diqqətlə süzürdü. Onun 
geyimində əvvəlki kimi yenə də qəsdən büruzə verilən bir 
laqeydlik hiss olunurdu. Saçları geniş, tüklü alnından aşağı 
sallanırdı. Bu adamın zahiri görkəmindən tündxasiyyət və 
üsyankar olduğu görünürdü. 

— Əslində, çox qəribədir ki, bu vaxta kimi bircə dəfə də 
olsun görüşməmişik, — Fernand bir qədər süni təbəssümlə 
dilləndi. 

— Siz belə zənn edirsinizmi, qraf Breqi? — Martin öz uca 
və cingiltili səsi ilə cavab verdi. 

— Martin, nə üçün belə danışırsan, — Fernand dostcası- 
na onu məzəmmət etdi. — Nə üçün mənə «sən» demirsən? 

O, Martinə daha yaxın gəldi. Martin onun azacıq axsa- 
dığını gördü. 

— Bilirəm, bilirəm. Bu vaxta qədər sən bizim üçün, qara 
camaat üçün haqq axtararaq özünə şöhrət qazandırmısan. 

Lakin bu sözlərdə istehza ilə bərabər, səmimiyyət də 
hiss olunurdu. 

— Mütləq mənim yanıma gəl, — Fernand xahiş etdi. 
— Biz bir-birimizə çox şey danışmamışıq. Elə bu gün, 
axşam yeməyinə bizə gəl. 

— Mən də səni bizə qonaq çağıra bilərəmmi? — Martin 
dəvətə dəvətlə cavab verdi. — Mənim arvadım, söz yox ki, 
çox şad olar. Əlbəttə, anam da səni gördükdə çox sevinər. 

Fernand atası ilə dul arvad Katrunun arasındakı çəkiş- 
mədən xəbərdar olduğu üçün bir anlığa tərəddüd etdi, 
lakin dərhal dedi: 

— Əgər mənim gəlişim sənə xoşdursa, onda mən, 
əlbəttə, gələrəm. 

— Oldu, — Martin yekun vurdu. – İndi ki belədir, bu gün 
axşam sənin yanındayam. 

Fernand Amerikada olduğu vaxtlarda Martin onun 
haqqında danışılan hər bir sözə qulaq asır, onu tərif etdik- 
lərini eşitdikdə çox sevinirdi. Lakin Fernand Fransaya 
qayıtdıqdan sonra onun bütün fəaliyyəti Martini əsəbiləş- 
dirirdi. Bunlar hamısı sübut edirdi ki, o, Amerikada əsla 
ağıllanmamışdı, Sanlidə gördüyü işlər isə başdan-ayağa 
diletantlıq və xırdaçılıq, xalis ədabazlıqdır. Lakin nə edə 
bilərsən? Fernand anadan aristokrat doğulmuşdur, Mar- 
tinə ağıllı olmaq daha asandır və öz gənclik dostuna çox 


şeydə güzəştə getməlidir. Fernandın yanına gedərkən 
Martin yolda özünə söz verdi ki, bu gün Fernanda heç bir 
iynəli söz deməsin. 

Əvvəlcə hər şey yaxşı gedirdi. Lakin sonra Fernand 
yoxsulların varlılarla çəkişməsindən, onların ailə işlərindən 
elə səmimi danışmağa başladı ki, sanki, özü də həmin 
yoxsullardan biridir. Bunları söylədikdə Martinin səbir 
kasası daşdı. Amerikada olmuş bir adam indiyə kimi başa 
düşməmişdir ki, onunla qara camaat arasında ümumilik, 
inəyin akademiya ilə ümumiliyi qədərdir. Haqqında bu 
qədər danışdığı Popol baba və Mişel ata qəpik-quruş su 
üçün danışdığı halda, sən Fernand luidorlara pul demir- 
sən. Əgər sən anadan aristokrat doğulmusansa, onda 
zəhmət çək özünü qara camaata qatma. 

— Bura lap rahatdır, — Martin araya söz qatdı, — hətta 
bir qədər də sadədir. Açığını desək, sənin Levi sarayına 
köçməməyin məni çox təəccübləndirir, — hiyləgərliklə əla- 
və etdi. 

Həmin saray hersoq Levinin nəsildən-nəslə keçən 
qədim sarayı idi. Levilər isə dirardenlə dost idilər. 

— Axı bu Levilər sarayı mənim nəyimə gərəkdir? — Fer- 
nand cavab verdi, Martinin sualı onu qıcıqlandırsa da, çox 
xoşuna gəldi. 

— Bəs necə? Oradakı kiçik kilsə nəyə desən dəyər. Hər 
gün onun seyrinə dalmaq aristokrat üçün nə qədər gözəl 
bir təəssüratdırl 

Bu kilsənin mehrabı altında on üçüncü əsrdə çəkil- 
miş bir şəkil asılmışdı. Şəkildə sarayın ozamankı sahibi, 
patriarx Yakovun üçüncü oğlu Levidən başlayan nəs- 
lin nümayəndəsi təsvir olunmuşdu, həmin bu senyor de 
Levi müqəddəs pərinin qarşısında diz çökmüşdü. İzahat 
qumaşının üstündə isə yazılmışdı ki, müqəddəs pəri onu 
nəvazişlə dəvət edərək: Couvrez-vous, mon cousin’ — deyir. 

Fernand səmimiyyətlə güldü. 

— Mənim Qaston de Levi ilə münasibətim yaxşıdır, 
— cavab verdi. — Səni inandırıram ki, o da bizim kimi 
həmin şəklə gülür. — Sonra üzünü ciddiləşdirərək Martinin 





! Başınızı örtün, əmioğlu (/7.): «başınızı örtün» dedikdə kral öz 
ətrafındakı bu və ya digər şəxsə xüsusi lütfkarlıq əlaməti olaraq, başına 
papaq qoymağı işarə edirdi, çünki kralın rəsmi qəbullarında kişilər şlya- 
pasız iştirak edirdilər. 

çiyinlərini qucaqlayıb yumşaq məzəmmətlə sözünə davam 
etdi. — Nə üçün sən bu lazımsız şeylərdən danışırsan? Nə 
üçün sən hər dəfə bundan başlayırsan? Axı mən sənə nə 
etmişəm? 

— Yaxşılıqdan başqa heç bir şey, — Martin onu ələ saldı, 
cingiltili səsinə bir qədər sakit ahəng verməyə çalışdısa da, 
alnında qırmızı ləkələr göründü. — Yaxşılıqdan başqa siz 
mənə heç bir şey etməmişsiniz. Siz mənə qarşı çox meh- 
riban idiniz. Əvvəlcə sizin hörmətli atanız ağalıq gücünü 
anama göstərdi, lakin sonra insanpərvərlik və lütfkarlıq 
edib məni Parisə oxumağa göndərdi. Əgər mən indi bir 
şeyəmsə, senyorun bunda xidməti olduğunu söyləməyə 
haqqı var. O, bizə sədəqə verir, həmin sədəqədən mənə 
də bir şey çatır. Mən heç bir sədəqə istəmirəml — birdən 
Martin cingiltili səslə qışqırdı. — Mən öz hüququmu almaq 
istəyirəm, mənə təbiət tərəfindən verilən və bu barədə 
sizin Jan-Jakın çox danışdığı hüququ almaq istəyirəm. 

Fernand dinmirdi. 

— Əslində, Jan-Jak sizin deyil, — Martin sakitləşmək 
bilmirdi. — Sizin sədəqələrinizlə onun heç bir ortaqlığı yox- 
dur. Bizim hüququmuzun müdafiəsinə qalxışmışdır. Jan- 
dak bizimdir. 

İndi Fernand da qızardı. O, məmnuniyyətlə Martinin 
üstünə cumub, əvvəllərdə olduğu kimi, onu yumruqlayardı. 
Lakin atasının vaxtilə dul Katrunun dükanını əlindən aldığı 
kimi hərəkət etmək və özündən çıxmaq istəmirdi. 

— Bəs sənin heç ağlına gəlirmi ki, özünün xalq arasın- 
dan çıxmağınla mənim əsilzadə nəslindən olmağımla öyün- 
düyümdən çox öyünürsən? — Fernand sakitcə soruşdu. 

Martin onun sözlərini qulaqardına vurdu. 

— Mən Jan-Jakı bir divanə hesab edirdim, — o etiraf 
etdi. — Mən ona gülürdüm. Onun müqəddəs Fransisk kimi 
Frmenonvil bağlarında gəzdiyini yadıma saldıqda məni indi 
də gülmək tutur. «Yeni Eloiza» əsər deyil, zibildir. Cənab 
dirardenlər, Jan-Jakın həmin kitabını onun «təbiəti» ilə 
bərabər özünüz üçün müftəcə götürə bilərsiniz, bu əsər- 
ləri yaradan Jan-Jak isə sizin Jan-Jakdır. Lakin onun bəra- 
bərsizlik haqqında yazdığı elmi əsərdən və «İctimai müqa- 
viləsdən nə qədər danışsanız da, bu əsərlərdən cüzi də olsa, 
baş çıxara bilməzsiniz, həmin Jan-Jakı ancaq hüquqsuzluq 


içərisində doğulmuş adam başa düşə bilər. Bax elə buna 
görə də, əzizim, elə buna görə də o, bizim Jan-Jakdır. 

Martin özü özündən küsürdü. O, əlbəttə, hadlıdır, 
«Yeni Eloizasnın həssas xülyaçılığı ona yabançı olduğu 
kimi, “İctimai müqavilə”nin sərt həqiqətləri də Fernand 
üçün anlaşılmazdır, çünki Fernand bütün ömrü boyu tox 
olmuş, Martin isə bütün ömrü boyu aclıq çəkmişdir. Lakin 
Fernand bunu heç zaman anlamayacaqdı, buna görə də 
mübahisəyə girişməyin mənası yox idi. 

— Amerika haqqında danış görək, — deyə Martin söh- 
bətin mövzusunu dəyişmək üçün təklif etdi. — Deyirlər ki, 
orada döyüşkən ruhun barıtı qalmayıb, imtiyazlar isə yalnız 
başqa sayaq adlanır. Xahiş edirəm, danışasan. 

Fernand həvəslə razı oldu. 

— Amerikada baş vermiş hadisələrə Avropa arşını ilə 
yanaşmaq olmaz, — söyləməyə başladı. — Orada nə Paris, 
nə də, ümumiyyətlə, böyük şəhərlər, nə də varlı senyorlar 
var idi: insanlar ancaq təbiətin göndərdiyi təbii fəlakətlərlə 
və hindularla mübarizəyə girişməli olurdular. Hər halda, ilk 
illərdə inqilabı ciddən arzulayanlar azlıqda idilər, imtiyaz- 
llar arasında isə qabaqcıl adamlar buradakından çox-çox 
azdı. Buna görə də oradakı inqilaba daha yüksək qiymət 
vermək lazımdır. İnsanlarda nəcib hisslərin, saflığın lazımi 
səviyyədə olmamasına, insanlarda tamahkarlığın və paxıl- 
lığın yenidən baş qaldırmasına gəldikdə — bu hal bəşəri 
cəhətdir, təbiidir. 

— Deməli, sən məyus olmusan? — Martin işgüzarlıqla 
söhbətə yekun vurdu. 

Fernand bir anlığa tərəddüd etdi. Sonra dedi: 

— Orada çox şey əldə edilmişdir. Bunların hamısı da 
böyük nümunədir. 

Onlar doyunca söhbət edib gələcək görüşləri haq- 
qında xoş düşüncələrlə ayrıldılar. 

Lakin bir-biri ilə söhbət zamanı özlərini səbirli apara- 
caqlarına nə qədər söz verirdilərsə də, yenə hər şey üstün- 
də — Sanli şəhərinin işləri barədə, bu və ya digər şəhər 
sakininin işi haqqında höcətləşir və hər biri digərinə daha 
ağır söz deyib onu acılamaq istəyirdi. 

Zahirən onlar yenə də dost olaraq qalırdılar, lakin 
Sanli sakinləri onların daxilən çəkişdiklərini hiss edirdilər. 

Martinin tərəfdarları Fernanda, Fernandın tərəfdarları isə 
Martinə etimad etmirdilər. 

Fernand yorulmaq bilmədən və təvazökarcasına yox- 
sulların işləri ilə məşğul olurdu. O, bunu deməyə tam haqlı 
idi ki, çoxları onu öz bildiyini edən bir himayədar kimi deyil, 
dost kimi tanıyır. Lakin Martinin Jan-Jak haqqında dediyi 
sözlər onun başından çıxmırdı, həmin sözlərdə bir həqiqət 
zərrəciyi, bəlkə də, tam bir həqiqət zərrəsi var idi. Jan-Jak 
fəlsəfəsinin müəyyən bir hissəsi onun üçün, yəni Fernand 
üçün əlirişməz qalırdı, həmin hissə «başqalarına», xalqa 
məxsus idi. 


IX fəsil 
SANLİ ŞƏHƏRİNİN EHTİYACLARI 


Bütün ölkəni güclü bir hərəkat bürümüşdü: son yüz 
yetmiş beş il ərzində yığışmamış Baş ştatların çağırılması 
haqqında elan verilmişdi. Hökumətin maliyyə işləri o qədər 
çətinləşmişdi ki, yeni büdcəni xalqın təqdiri olmadan qəbul 
etməyə cürəti çatmırdı. 

Baş ştatlar hər iki imtiyazlı silkin — zadəganların və ruha- 
nilərin, həmçinin imtiyazsız üçüncü silkin — buryuaziyanın 
deputatlarından ibarət idi. Üçüncü silkə hər iki imtiyazlı 
silkin birlikdə göndərdiyi nümayəndə qədər nümayəndə 
göndərmək hüququ verilmişdi. Bu çox mühüm mütərəqqi 
yenilik idi. Bundan əlavə, iyirmi beş yaşına çatmış və vergi 
verən hər bir fransız seçki hüququndan istifadə edirdi. 
Roma respublikası öz yerini sezarlara verməyə məcbur 
olandan bəri son iki min ildə ilk dəfə olaraq xalq, həm də 
Avropa xalqlarından ən böyüyü öz iqtisadi inkişaf yolunu 
seçib müəyyənləşdirməli idi. 

Bütün ölkəni coşqun ümid dalğası hərəkətə gətirdi. 

İcmalara öz deputatlarına tapşırıq, göstəriş, arzu və 
şikayətlərinin siyahısını vermək hüququ verilirdi. Sanlidən 
göndəriləcək tapşırığın tərtib olunmasını magistrat qraf 
Fernand Breqi ilə syer Martin Katrula tapşırmışdı. 

Fernand və Martin işə qızğın mübahisədən başladılar. 
Fernand Sanlidə topladığı təcrübəyə əsaslanaraq belə 
hesab edirdi ki, başlıca cəhət ayrı-ayrı ehtiyacları aydın 


və düzgün şəkildə sadalamaqdan ibarətdir. O çox kəskin 
şəkildə yazılmış bir sıra tələblər — None çayı üzərində bənd 
tikilməsi, bir sıra yol qaydalarını və yol gömrüklərini ləğv 
etmək, başlıcası isə kral ailəsinin istifadə etdiyi ov hüquq- 
larını məhdudlaşdırmaq tələblərini irəli sürürdü. 

Martin istehza ilə gülürdü: Airardenlərlə kralın yeger- 
meyster dəftərxanası arasında şahzadə Kondenin ov hüqu- 
qu barədə gedən uzun çəkişmələr ona məlum idi. 

Çox təmtəraqla elan edilmiş Baş ştatların çağırılma- 
sına Martin o qədər də ümid bəsləmirdi. O, belə hesab 
edirdi ki, xalq nümayəndələrinə ikincidərəcəli məsələlərin 
həllində cüzi güzəştlər verərək yeni, ağır vergilər yığmaq 
üçün razılıq aldıqdan sonra onların hamısını yenə də 
evlərinə qovacaqlar. Görülən tədbirlər hamısı, bir növ, 
gülməli məzhəkəyə çevriləcək, bundan sonra imtiyazlı silk- 
lərin hər ikisi ağır yük kimi yenə də üçüncü silkin boynun- 
dan asılacaqdır. Amma məhz buna görə də xırda məsələ- 
lərin üstündə dayanmayıb ən əsaslılarını — qanunvericilik 
hakimiyyətinin icraedici hakimiyyətdən ayrılmasını, nazir- 
lərin xalq qarşısında cavabdeh olmasını, bir sözlə — məh- 
dudlaşdırıcı konstitusiya tələb etmək lazımdır. Bir halda 
ki ölkə və bütün dünya qarşısında çıxış etmək imkanı 
vardır, bu əsas tələbi hamı, hətta kiçik icmalar belə irəli 
sürməlidir. 

dzunsürən mübahisələrdən sonra Fernand və Martin 
ilk növbədə konstitusiya tələbini irəli sürüb, sonra da 
ayrı-ayrı qüsurların aradan qaldırılması haqqında tələbləri 
kəskin ifşaedici ifadələrlə şərh etmək qərarına gəldilər. 

Şəhər müşavirləri olduqca hörmətli bir şəkildə bildir- 
dilər ki, tapşırıq çox məntiqi, səlis və inandırıcı şəkildə 
yazılmışdır. Konstitusiyanın kəskin şəkildə tələb olunması 
da etiraza səbəb olmadı. Lakin kral yegermeyster dəftər- 
xanasının yol verdiyi sui-istifadələrin təsvirindəki dotələb 
ahəng müşavir ağaları karıxdırdı, peysərini qaşımağa məc- 
bur etdi. Yazının ahəngi, çox güman, şahzadə Kondenin 
xoşuna gəlməz, sonra Sanli şəhərini müxtəlif bəhanələrlə 
zara gətirər, bəlkə də, cəza tədbirləri görər. 

Lakin Fernand yazdığı mətnin üstündə möhkəm durub 
güzəştə getmədi, onun ən yaxşı dostu Martin də zidd 
olmayıb Fernandı müdafiə etdi. 

İş o yerə gəldi ki, şəhər müşavirləri hər iki tərtibçi 
müəllifin memoranduma şəxsən imza qoymalarını tələb 
etdilər. Sənədin üstündə gələcək Ermenonvil senyoru- 
nun imzasını gördükdə Sanli müşavirləri bir qədər sakit- 
ləşdilər. 

Baş ştatların açılış mərasimi çox təmtəraqlı təşkil edil- 
mişdi. Gözəl may günlərinin birində minlərlə parisli bu 
tarixi əhvalata tamaşa etmək üçün Versala gəlmişdi. Saray 
adamları və min iki yüz nəfər deputat uzun bir sıraya düzü- 
lüb bayramsayağı bəzədilmiş şəhərin içərisindən keçə- 
rək Sen-Lui kilsəsinə ibadətə gedirdilər. Mürtəce saray 
məmurları imtiyazlı silk ilə burjuaziya arasındakı fərqi 
nəzərə çarpdırmaq üçün hiylə işlətmişdilər: deputatlar Baş 
ştatların son çağırışı zamanı, yəni yüz yetmiş beş il bundan 
əvvəl olduğu kimi, öz silklərinə məxsus qədim paltar geyib 
gəlmək tapşırığı almışdılar. İndi budur, üstü zərbaftalı ipək 
və xara parçalardan əyinlərinə qədimi paltar geymiş zadə- 
gan və ruhani nümayəndələri ilə yanaşı, çox sadə geyin- 
miş, qara plaşlı buriualar addımlayırdı. Lakin ştatlara 
seçilmiş kübar nümayəndələri arasında hamıya tanış olan 
liberallar, həmçinin Lafayet və onun bəzi dostları kimi 
«amerikalılar» da vardı, üçüncü silkdən olan deputatlar 
arasında isə, məsələn, qraf Mirabo kimi aristokratlara da 
rast gəlmək olurdu. Onlar qara camaatın elçisi kimi çıxış 
etməyə razılıq verməklə saraya qarşı müxalifətdə olduq- 
larını açıqdan-açığa ifadə edirdilər. 

Tamaşaçılar silklərin bir-birinə belə yaxınlaşmasına 
sevinir və bunu bütün millətin böyük birliyinin bir əlaməti 
kimi qəbul edirdilər. Gələcəyə inam və ümid bu gözəl 
birlik günündə bütün Versalı bürümüşdü, axı kralın özü 
və müqəddəs hədiyyələr aparan Paris arxiyepiskopu da 
ümumi dəstə ilə gedərək, sanki, dövlətin yuxarıdan aşa- 
ğıya kimi tamam dəyişdiyini nümayiş etdirirdilər. 

Müsyö de Jirardenin sinəsi sevincdən və iftixar hissin- 
dən coşub-daşırdı. Onun hər zaman ümid etdiyi, həmişə 
əvvəlcədən xəbər verdiyi şeylər həyata keçirdi: yeni zəma- 
nənin yetişməsinə səbəb heç də qara camaatın kəskin və 
dəhşətli çıxışları deyildi. Jan-Jak təlimini həyata keçirən- 
lər, onun kimi yüksək kübar nümayəndələri olan fransız 
zadəganlarıdırlar. 


Fernand isə hakim təbəqənin öz geyimindən başla- 
yaraq burjuaziya deputatlarına onların -miskinliyini: hər 
vasitə ilə xatırlatmağa çalışmasına baxaraq qəzəblənirdi. 
İmtiyazlı silklərin hər cür doğru və yalan sözlərlə xalqın 
hüquqlarını əlindən almağa cəhd etdiklərini sübut etməyə 
çalışan Martinin şübhəli nitqləri Fernandın başından çıx- 
mırdı. Fernand cah-calallı paltar geydiyi üçün çox xəcalət 
çəkir və kraliçanı müşayiət edən məiyyətin arasındakı saysız- 
hesabsız daş-qaşla bəzənmiş geyimdə şax yeriyən, gül dib- 
çəyi kimi ala-bəzək saray xanımı dilbertaya kədərlə baxırdı. 

Lakin millət birliyinin belə əzəmətli nümayişinin inam- 
sız parisliləri, hətta mütəkəbbir aristokratları belə vəcdə 
gətirdiyini hiss edən Fernand da yavaş-yavaş ümumi coş- 
qun əhvali-ruhiyyəyə qapılırdı. Sen-Lui kilsəsində tərəqqi- 
pərvər Nansi yepiskopu təntənəli nitq söylədikdən sonra 
isə Fernand yeni zəmanənin yetişdiyinə qəti olaraq inandı. 
Yepiskop kralın yanında mövcud quruluşu ifşa edir, xalqın 
görünməmiş dərəcədə yoxsul olduğunu göstərir və pey- 
ğəmbərin bu sözlərini təkrar edirdi: «Sən yeni xalqlar yara- 
dacaqsan — onda yer üzünün siması tamam dəyişəcəkdir». 
Fransa tarixində ilk dəfə olaraq bu ali yığıncaq, müqəd- 
dəs hədiyyələrin və kral taxtının yaxınlığındakı müqəddəs 
ibadətxanada Əl çalır və sevinirdi. 

Həmin bir neçə həftə ərzində baş verən hadisələr, bir 
növ, Fernandın haqlı olduğunu sübut edərək Martinin 
inamsızlığını təkzib edirdi. İmtiyazlı silklər hüquq qaydası- 
na uyğun fırıldaq işlətməklə burjuaziya deputatlarının ağız- 
larını yummaq istədikdə onlar müqavimət göstərdilər, kral 
onları dağılışmağa çağırdıqda isə birləşib and içdilər ki, 
çağırışa itaət etməyəcəklər, sonra özlərini Milli məclis elan 
etdilər. Sarayın və hər iki imtiyazlı silkin itaət etməkdən 
başqa bir çarəsi qalmadı. 

Fernand sevinib şadlıq edirdi. 

Lakin tezliklə öz şəxsi təcrübəsində gördü ki, düşmən 
hələ də özünü çox güclü hesab edir. 

İcmaların xahişləri və tələbləri oxunan zaman Sanli 
şəhərinin «şahzadə Konde yegerlərinin etdikləri cinayət- 
lərə» qarşı etiraz ifadə olunan tələbindəki cəsarətli və hədə- 
ləyici ahəng şahzadəni çox qəzəbləndirdi. Şahzadə sənədə 
mənfur gənc dirardenin qol çəkdiyini gördükdə daha da 





= 
K 
2) 
m 
= 
s 
X 
o 
O 
o 
D 
5 
DdD 
- 
с 
о 
= 
M 
= 
D 
zZ 
6 
2) 


303 


304 


QƏRİBƏ ADAMIN MÜDRİKLİYİ 


qəzəbləndi. O, öz əmisi oğlu kralla kart oynayarkən ona 
Fernandın bu həyasız əməlindən danışdı. Lüdovik də bərk 
hirsləndi. Gənc dirarden onu çox hirsləndirmişdi. Bu yeni- 
yetmə oğlan boşboğaz və şəkkak Jan-Jakın ardınca onun 
üsyankar təlimini utanmadan təkrar edirdi, bu oğlan aya- 
ğına şalvarı təzəcə çəkən kimi atasının yanından qaçıb 
«amerikalı» olmuşdu. İndi isə, bir görün, qiyamçı burjua- 
ların yazdıqları cızma-qaraya qol çəkir, bəlkə də, elə onun 
müəllifi də özüdürl Bu, öz silkinə qarşı cinayətdir, öz yuva- 
sını korlamaq deməkdir. Ovçuluğun böyük həvəskarı olan 
Lüdovik belə fikirləşirdi: əgər taxt-tacın əlində olan imti- 
yazları bu qədər məhdudlaşdırmaqla bərabər, ov etmək 
hüququnu da məhdudlaşdırmağa yol verərsə, daha bunun 
axırı hara gedib çıxar. O, bu gənc oğlanın etdiyi qabalıq 
haqqında bir qədər düşünmək üçün şərait yaradacaq, 
yəni bu üsyankarın həbs edilib Bastiliyaya salınmasından 
ötrü kralın imzası və möhürü ilə təsdiq olunmuş order 
verəcəkdir. 

İki gün sonra müsyö Robine Jilberta və Mate ilə bir- 
likdə Ermenonvilə gəldi. Hər yerdə agentləri olan qoca 
Robine dirardenlərə xəbər verdi ki, kral şahzadə KXondenin 
təkidi ilə Fernandın həbs edilməsi üçün əmr vermişdir. 
Fernandın ixtiyarında bir neçə saat vaxt qalmışdır, o, dər- 
hal təhlükəsiz bir yerdə gizlənməlidir. 

Fernandın gözləri qarşısında qalın divarlı və qalın 
bürclü Bastiliyanın boz və tutqun binası xəyalən canlandı. 
Fernandı heç vaxt heç bir təhlükə və çətinlik qorxutma- 
mışdı, lakin qədim zamanlardan bəri əzab-əziyyətlər qoxu- 
yan mənhus qalada tənha qalmaq fikri onu vahiməyə 
salırdı. O, Martini də gözü qarşısında canlandırdı: Martin 
baş vermiş hadisədən xəbər tutduqda Fernandın halına 
yanacaq, bununla belə, ona güləcək də. 

Hamı səssiz durub Fernanda baxır, cavab gözləyirdi. 

Markiz sarsılmışdı. Böyük həvəslə atları qoşmaq üçün 
əmr verər və şəxsən özü oğlunu xaricə aparardı. Lakin 
Fernandın özbaşına olduğunu, heç bir xahişin və xeyirxah 
məsləhətin ona kömək etməyəcəyini bilirdi. O, özünü sus- 
mağa məcbur etmişdi. 

Onun əvəzinə yenə müsyö Robine danışmağa baş- 
layıb: 


— Mən qocaya da sizə bir məsləhət görməyə icazə 
verin, — dedi. — Ən yaxşı atlarınızdan birini götürüb istədiyi- 
niz yerə çapıb gedinl Əgər qalsanız, heç kəsə kömək edə 
bilməyəcəksiniz, ancaq özünüzə zərər toxunduracaqsınız. 
Azadlıq təntənə edənə qədər çox aylar dolanıb keçəcək, 
bunu isə Bastiliyada gözləmək o qədər də xoşagələn bir 
şey deyil. 

Fernand vaxtilə Robinenin ona belə bir məsləhət də 
vermiş olduğunu xatırladı: o haqlı idi, həm də haqlı deyildi. 
İndi də vəziyyət eynilə belə idi. 

— Əgər mən sizin yerinizdə olsaydım, müsyö Robine- 
nin məsləhətinə laqeyd baxmazdım, — Mate də dilləndi, 
bu, hamıda təəccüb doğurdu. Bu bir neçə sözü deməyin 
ona nə qədər ağır gəldiyini hamı görürdü, əgər şərəfi hər 
şeydən üstün tutan cəsur qraf Kursel qaçmağı məsləhət 
bilirdisə, söz yox ki, bunu zarafata salmaq olmazdı. 

dilberta bir söz deməyib gözlərini çəkmədən Fernanda 
baxırdı. Fernand bilirdi ki, əgər burada qalarsa, Jilberta 
bunu bir axmaqlıq hesab edəcək, qaçıb gedərsə, əlbəttə, 
məyus olacaq. O, belə hesab edirdi ki, Martin də buna 
eyni münasibət bəsləyəcəkdir. Əgər getməzsə, onu ələ 
salacaq, qaçmış olsa, daha çox lağa qoyacaq. Bəs Mar- 
tini belə bir təhlükə təhdid etmirmi? Çox güman ki, indi 
o gizlənmək üçün atını haraya isə çapır. Lakin buna bax- 
mayaraq, Martin yenə də istehza ilə gülüb belə deyəcək: 
«Martin Katru üçün mümkün olan şey qraf Breqi üçün 
mümkün deyildir». 

Fernand verdikləri məsləhət üçün dostlarına təşəkkür 
edərək bu barədə fikirləşəcəyini söylədi. 

Bir saat sonra onun yanına çox həyəcanlanmış və 
qorxmuş müsyö Herber gəldi. O, bir neçə dəfə ağzını 
açıb danışmaq istəyirdisə də, bacarmırdı. Nəhayət, Herber 
dedi: ona məlumdur ki, sevimli tələbəsi Fernand həmişə 
ancaq öz ürək sözünə qulaq asır. Lakin Herber ancaq bir 
şeyi Fernandın yadına salmaq istəyir: əgər Jan-Jak sağ 
olsaydı, söz yox ki, ona hökumətin özbaşınalığından qaçıb 
baş qurtarmağı məsləhət görərdi. Jan-Jak da Fernandın 
düşdüyü vəziyyətə az düşməmişdi, belə hesab edirdi ki, 
qaçmaq və təqibin əzab-əziyyətinə məruz qalmaq zorakı- 
lıqdan daha yaxşıdır. Fernand öz mürəbbisinin əlini səmimi 

qəlblə sıxdı, həmişə bəlağətlə danışan müsyö Herber bu 
gün kəkələyə-kəkələyə danışır, bəzən də danışmağa söz 
tapmırdı. 

Fernand Ermenonvildə qalıb, əllərində onu həbs etmək 
üçün order olan yandarmları gözləməyə başladı. 


X fəsil 
dANLAR ҸӘ ЈАКГАК 


Fernand de dirardeni həbs etmək üçün verilən on 
iyul tarixli order kral Lüdovik tərəfindən imzalanıb, onun 
möhürü ilə təsdiq edilmiş bu qəbildən olan son məxfi 
fərman idi. Həmin fərman isə yerinə yetirilməmiş qaldı. 
Orderə əsasən Fernandın salınmalı olduğu Bastiliya 
iyulun on dördündə Paris şəhərinin camaatı tərəfindən 
hücumla tutulmuşdu. 

Nə qədər böyük sevinc və şadlıql Bütün ölkə şadlıq 
edirdi, bütün dünya sevinirdil 

dirarden öz Јап-Јактип qəbri üstə gəldi. Sevincin- 
dən dili söz tutmayan dirarden baş vermiş böyük hadisəni 
sakitcə Jan-Jaka danışmağa başladı. «Jan-Jak, sən qələ- 
bə çaldın! İstibdadın istinadgahı süqut etmişdir. Ümumi 
iradə, sənin Volonté générale min illərdən qalma zəncirləri 
qırıb atmışdır. Mənim dostum və müəllimim, xalq öz tale- 
yini sənin öyrətdiyin və əvvəlcədən xəbər vermiş olduğun 
kimi öz əlinə almışdır». 

Kralın qardaşları, şahzadə de Konde, aristokratiyanın 
mürtəce hissəsi, din xadimləri, mühafizəkar nazirlərin 
hamısı xaricə qaçmışlar. 

«İlahi, sənə şükür olsun!» — hamı Paris Məryəm-ana kil- 
səsində oxuyurdu. Ölkənin köhnə bayrağına — ağ zanbaqlı 
kral bayrağına Lafayetin təklifi ilə Paris şəhərinin göy və 
qırmızı rəngini əlavə etmişlər, beləliklə, göy-ağ-qırmızı 
nişan yeni, tərəqqipərvər Fransanın bayrağı olmuşdu. Kral 
xalqın inadlı tələbi ilə razılaşıb Versal sarayını tərk etmiş 
və paytaxta köçmüşdü. Kral öz papağına üçrəngli nişan 
vuraraq ratuşanıni eyvanına çıxıb şənlik edən parislilərin 
qarşısında görünməyə məcbur olmuşdu. 








I Ratuşa — Avropa ölkələrində bələdiyyə idarəsi 


Bütün ölkəni vahid və güclü bir hiss bürümüşdü, Jan- 
dak ideyalarından yaranmış güclü ruh yüksəkliyi isə onu 
sıx birləşdirmişdi. 

Sanli şəhərində məşəl yürüşü Fernandın evinə yaxın- 
laşdı, çünki ölkənin azad edilməsi Fernand üçün öz şəxsi 
azadlığı demək idi, yürüş iştirakçıları onu da öz sıralarına 
alıb yollarına davam etdilər. İkinci bir məşəl yürüşü Mar- 
tinin evinə yaxınlaşıb onunla birlikdə yoluna davam etdi. 
Kilsənin qarşısındakı meydanda kiçik xitabət kürsüsü düzəl- 
dilmişdi. Şəhərin müğənnisi, onun şairi müsyö Miye orada 
Fernanda müraciətlə nitq söylədi. 

— Sən, ey ən qədim aristokrat nəslinin son nümayən- 
dəsil Sən öz taleyini xalqla bağlayıb ürəyini və ləyaqətini 
ona qurban vermisənl — bəyan edib üçrəngli nişanı ona 
uzadaraq sözünə davam etdi. — dan-dakın tələbəsi və 
dostu, sənin xeyirxahlığın və vətənə məhəbbətin hamıya 
məlumdur. Sən bu nişana layiqsənl Al, papağına taxl 

Sonra Martini xitabət kürsüsünə qaldırıb alqışladılar və 
Femandla Martin xalqın alqış sədaları altında qucaqlaşdılar. 

Hadisələr bir-birini sürətlə təqib edirdi. Milli məclis 
insan və vətəndaş hüquqları bəyannaməsinin yeni Fransa- 
nın əsasını təşkil etdiyini təntənəli surətdə elan etdi. Feodal 
quruluşu devrilmişdi. Bastiliyaya hücum zamanı yaran- 
mış milli qvardiya nizami orduya çevrildi, Lafayet orduya 
komandanlıq etməyi öz üzərinə götürdü. Kralı Versal sara- 
yını həmişəlik tərk edib öz iqamətgahını Parisə köçürməyə 
məcbur etdilər, kral bütün ailəsi ilə birlikdə oraya köçdü. 

Bütün ölkəni yüksəliş, gözəl gələcəyə böyük bir inam 
hissi bürümüşdü, inqilabın mənəvi ataları da unudulma- 
mışdı. Əgər ensiklopediyaçılar" Volteri hazırkı hadisələrin xaç 
atası hesab edirdilərsə, xalq özünün Jan-Jakını alqışlayırdı. 





I Ensiklopediyaçılar — bir qrup mütərəqqi fransız filosofu, 
təbiyyatşünası, yazıçı-publisisti: Volter, J.-J.Russo, P. Holbax, 
K .Helvesi, E.Kondilyak, Ş.Monteskye, J. Buffon və başqaları D. Didro, 
LL.D ”Alamber və digərləri tərəfindən nəşr olunan cElm, incəsənət 
və sənət ensiklopediyası, yaxud izahlı lüğəti» (1751-1780) ətrafında 
birləşmişdilər. Ensiklopedistlər arasında müxtəlif siyasi və fəlsəfi 
məsləkli adamlar vardı, lakin onların hamısını feodalizmə qarşı mənfi 
münasibət bəsləmələri, burjuaziya başda olmaqla «üçüncü silkin» 
hüquqlarını müdafiə etmələri, orta əsr sxolastikasına və katolik 
kilsəsinə nifrət bəsləmələri birləşdirirdi. Ensiklopedistlərin maarifçi 
ideyaları XVII əsr Fransa burjua inqilabının ideoloji cəhətdən 
hazırlanmasında birincidərəcəli əhəmiyyət kəsb edirdi. 

Jan-Jakı müqəddəs himayədar sayan milyonlarla adamın 
böyük çoxluğu onun kitablarının bircə sətrini də olsun oxuma- 
mışdı, lakin həmin insanlar onun odlu şüarlarına, həyatının 
və yaradıcılığının sadə, maraqlı tarixinə aludə olmuşdular. 

Ermenonvilə yenidən ziyarət başlandı. Həmin arraslı 
tələbə, indi isə hamıya tanış olan Maksimilian Robespyer 
yenə oraya gəldi. Təhsilini çox böyük müvəffəqiyyətlə biti- 
rib siyasi və bədii əsərləri ilə şöhrət qazandığı öz doğma 
şəhərinə qayıdaraq orada məskən salmışdı, şəhər onu öz 
akademiyasına üzv seçmişdi. 

Budur, indi o, müqəddəs və möhtərəm müəllimi Jan- 
dakın qəbri yanında durmuşdur, onun coşqun hissləri aşıb- 
daşır. «Mən istəyirəm və vəd edirəm ki, sənin elan etdiyin 
prinsipləri həyata keçirim. Hamısını, bircəsinə kimi», — özü 
özünə and içirdi. 

Baron Qrimm də Ermenonvilə, Jan-Jakın qəbri üstə 
gəlmişdi. Markiz onu dolamaq ləzzətindən əl çəkə bil- 
mədi. Bəs müsyö de Qrimm və ensiklopedistlər Jan-Jakın 
əsərlərini lağa qoyub onları dolaşıq və düşüncəsiz yazılmış 
əsər adlandırdıqları halda, necə oldu ki, düşüncəsiz əsər- 
lər heç bir filosofun hətta xəyalına belə gətirə bilmədiyi 
nəhəng bir hərəkatı canlandırdı. 

— Mən bizim mərhum dostumuzun tarixi xidmətlərini 
müzakirə edən adamlardan deyiləm, — müsyö de Qrimm 
cavab verdi. — Lakin bəlkə də, onun prinsiplərinin elə məhz 
ardıcıl olmaması ürəklərə hakim olmuşdur. Onun müasir 
cəmiyyətin zəiflikləri və ziddiyyətlərinin bir-biri ilə əlaqəsi 
olmayan təsvirləri insan ağlına təsir edir, astagəl kütlələrin 
idrakına deyil, hisslərinə müraciət edilərsə, onları hərəkə- 
tə gətirmək daha asan olar. Mən ancaq ümid edirəm ki, 
— ciddi və hirslə sözünə yekun vurdu, — vaxt gələr, Volteri 
yada salarlar. Yalnız Volterin ardınca getməklə Jan-Jakın 
nəzərdə tutduğu azadlığın hərc-mərcliyə keçməsinin qar- 
şısını almaq olar. 

Belə çıxırdı ki, Milli məclis deputatları da müsyö de 
Qrimmin nöqteyi-nəzərinə tərəfdar idilər. Milli məclis on 
üç il bundan əvvəl köhnə üsuli-idarə tərəfindən Parisdə 
dəfn olunmasına icazə verilməyən dahi Volterin nəşini 
ölkənin uzaq bir guşəsindən gətirib Panteonda — əbədi 
şöhrət məbədində dəfn etmək üçün qərar qəbul etdi. 


dirarden bu qərarı ikiqat bir hiss ilə qarşıladı. Təhqir 
olunmuş mərhum Volterin adının doğruldulması, aydındır 
ki, çox fərəhli bir hadisədir, lakin dirarden Volterin xati- 
rəsinin yad edilməsi ilə yanaşı, onun Јап-ЈаКктип şöhrə- 
tinin kölgədə buraxılmasına göz yuma bilməzdi. Jirarden 
Bastiliya viranəliklərindən qranit daşlar gətirtdirib ustaya 
sifariş verdi ki, onların birinin üzərində müəllimin portre- 
tini, altında isə «Azad edilmiş Fransanın yaradıcısı» sözlə- 
rini həkk etsin. Jirarden sonra həmin barelyefi Milli məclisə 
bağışladı. O, Jan-Jakın təsvirinin natiqlərin xitabət kürsü- 
sünün üstündə, iclaslar salonunun fəxri bir yerində qoyul- 
masından çox razı qalmışdı. 

Ümumiyyətlə, müsyö de Qrimmin qabaqcadan söylə- 
diyi zəhlətökən fikirləri dirardenin qürurlu şadlığına təsir 
eləmədi. Jirarden Azadlıq və Bərabərlik hakimiyyətini 
səmimi-qəlbdən alqışlayırdı. Əlində olan hüquqların iti- 
rilməsi onu məyus etmədi. dirarden qeyd dəftərlərindən 
zadəganlıq ad və rütbələrini öz əli ilə pozdu və eyni zaman- 
da aristokrat Rene-Lui adından imtina etməyə icazə istədi, 
həm də bunları böyük dostunun inqilabi pedaqoii romanı- 
nın adı ilə, Emil adı ilə əvəz etdi. 

Beləliklə, markiz Rene-Lui deyil, vətəndaş Emil Jirar- 
den işlər müdirinin və bağbanların müşayiəti ilə öz parkını 
gəzirdi. Həmçinin Ermenonvil senyoru deyil, torpaq sahibi 
və mülkədar olan vətəndaş dirarden vətəndaş icarədarlara 
məsləhətlər verirdi. Doğrudur, çox vaxt verilən məsləhətlər 
uzun və elastiki əsa tutan əlin hökmedici tərzdə tərpədil- 
məsi ilə verilmiş əmrlərə daha çox bənzəyirdi. 

dirarden indi vaxtının çox az hissəsini Ermenonvildə 
keçirir, tez-tez Parisə gedirdi. O, oradakı evində öz dost- 
larını başına yığırdı. İri siyasi klubların iclaslarının çoxunda 
iştirak edirdi. Onu tez-tez Onore küçəsində görmək olur- 
du, həmin küçədəki köhnə dominikan! kilsəsində belə 
klublardan biri — xalq arasında -Yakobinçilər klubu» adla- 
nan klub iclas edirdi. 

dirardenin təklifi ilə klubun yerləşdiyi evin həyətində bir 
Azadlıq ağacı — Ermenonvildə Jan-Jakın qəbrinin dövrə- 
sindəki qovaqlardan birini əkdilər. 





! Dominikan, dominikanlar — 1215-ci ildə ispan vaizi Domi- 
nik (1170-1221) tərəfindən yaradılmış katolik monarx ordeni 

QƏRİBƏ ADAMIN MÜDRİKLİYİ 


Tezliklə Yakobinçilər klubu Paris şəhərinin ən nüfuzlu 
siyasi cəmiyyəti oldu, Jirarden burada yeni dövlət xadimlə- 
rinə Jan-Jak təliminin əsaslarını Jan-Jakın şəxsən öz dilin- 
dən eşitdiyi kimi izah edirdi. O, xitabət kürsüsündə Jan- 
dakın barelyefi və üçrəngli bayraq altında özünü əsgər kimi 
qurudub duraraq inkaredilməz bir nüfuz sahibi kimi danı- 
şırdı, o, Jan-Jakın nümayəndəsi, praeceptor Galliael idi. 

O, bir azsaylı və çox qısa çıxışlarından başqa, iki dəfə 
böyük nitqlə çıxış etmişdi. Birinci böyük çıxışı ordunun 
yenidən təşkil edilməsi haqqında idi. O, özünə əziyyət 
verib dan-dakın bir neçə ifadəsini seçmiş və özünün peşə- 
kar hərbi mülahizələri ilə əsaslandırmışdı. Nitqi, doğru- 
dan, ləyaqətli çıxmışdı, çünki bu həm mütəxəssisin, həm 
inqilabçının, həm də filosofun söylədiyi nitq idi. Yakobinçi- 
lər də ona belə qiymət vermişdilər. Klub üzvləri onu qızğın 
alqışlayırdılar, bundan əlavə, onlar qərar çıxartmışdılar ki, 
nitqin mətnini daha geniş yaymaq üçün bütün departa- 
mentlərə, bələdiyyə idarələrinə və vətənpərvər cəmiyyət- 
lərə göndərsinlər. 

Müvəffəqiyyətdən ruhlanan Jirarden ikinci nitqini hazır- 
lamağa daha ciddiyyətlə girişdi. Nitqin mövzusu «Ümumi 
iradə» idi. dirarden iddia edirdi ki, ümumi iradə Jan-Jakın 
dövlət haqqındakı təliminin əsas prinsipidir və tələb edirdi 
ki, hər bir yeni qanun haqqında xalq əvvəlcədən xəbərdar 
edilməli və bu qanun xalq tərəfindən ümumi səsvermə ilə 
bəyənildikdən sonra qüvvəyə minməlidir. Bu nitq Jan-Jakın 
sözləri ilə bütövlükdə yaxşı əsaslandırılmış, gözəl yazılmış 
bir nitq idi. Lakin bu dəfə yakobinçilər nitqə çox soyuq 
yanaşdılar. Vətəndaş dirardenin ordunu yenidən təşkil 
etmək haqqındakı mülahizələri əməli xarakter daşıyırdı və 
tamamilə konkret idi, indi isə onun mülahizələri cansız bir 
nəzəriyyə idi, əgər Jan-Jak prinsipləri belə əllaməliklə şərh 
edilərsə, onda inqilabdan heç bir şey qalmazdı. Natiqi çox 
hörmətlə axıra qədər dinləyib gündəlik məsələnin o Biri 
bəndinə keçmişdilər. 

dirarden məyus olmuşdu. O görürdü ki, son zamanlar 
Milli məclisin deputatları Jan-Jakın təlimindən yayınırlar. 
Müəllimin elan etdiyi böyük prinsiplərdən uzaqlaşdıqlarını 
onların yadına salmaq lazım idi, əgər bunu etməli olan bir 





! Qalliya müəllimi (/az.) 


adam varsa, o da məhz dirardendir. Onu isə elə dinləyir- 
dilər ki, guya, xitabət kürsüsündə danışan Düpon və ya 
Düran kimilərdən birisidir. 

Qanunvericilər Jan-Jakın xalis nəzəriyyəsindən getdik- 
cə uzaqlaşırdılar. Jan-Jak çox açıq deyirdi ki, lüzumsuz 
yerə heç bir şeyi nə ləğv etmək, nə də əlavə etmək lazım 
deyil. Onlar, yəni deputatlar isə ehtiyac olmadan böyük 
coşqunluqla hər şeyi baş-ayaq çevirirdilər. 

dirarden dərin kədər içində söyüd ağacının altında 
oturub gözlərini Jan-Jakın qəbrinə zilləmişdi. O nə edə 
bilərdi? Kütlələrə müraciət etmək mənasızdır, bu, ona 
aydındır. O, ayrı-ayrı şəxslərə, rəhbərlərə müraciət edib 
özlərini mülayim aparmağa çağırır, ümumi iradəni onların 
yadına salırdı. Onu eyhamla başa salırdılar ki, verdiyi 
məsləhətlər heç kimə lazım deyil. İndi Jirarden zəhlətökən 
məktəb müəllimini xatırladırdı, onu əvvəlki xidmətlərinə 
görə hörmət edib dinləyir, lakin onunla hesablaşmırdılar. 

dirarden klublara və kütləvi yığıncaqlara getməyi daha 
tərgitdi. O, öz nitqini hamıya müyəssər olan bir kitabçaya 
çevirmək üçün işə girişdi və kitabçanın adını da müəy- 
yən etdi: «Qanunların ümumi iradə ilə təsdiq edilməsinin 
zəruriliyi haqqında». Jirarden müsyö Herberə yakobinçilə- 
rin etdiyi hərəkətlərdən şikayətlənir və dan-dakın əsərlərini 
daha dərindən öyrənirdi. 

dirarden guşənişin olmuşdu. 


XI fəsil 
DÜNYA ÖZƏRİNDƏ DALĞALAN, 
EY ÜÇRƏNGLİ BAYRAQ! 


Atasından fərqli olaraq, Fernand belə hesab edirdi ki, 
Milli məclisin dekretləri o qədər də ifrat deyildir. Fernandın 
nöqteyi-nəzərincə, xalq nümayəndələri həddindən artıq 
ehtiyat edir, kifayət qədər tez və səylə hərəkət etmirdilər. 

Məsələn, nə üçün onlar qanunların Tüilri sarayından 
gəlib kral tərəfindən elan olunmasına razı olurdular? Axı 
hamıya məlumdur ki, kral özü olmasa da, kraliça və onun 
müşavirləri xarici hökmdarlarla birgə qəsd hazırlayaraq 
Milli məclisi yıxmaq üçün gizli fəaliyyət göstərirlər. 

Bir də ki nə üçün xalq nümayəndələri müstəmləkələrdə 
müəyyən qədər ciddi islahatlar keçirmirlər? Nə üçün onlar 
hər iki Hindistanın yerli əhalisinə təkcə hüsnrəğbət ifadə 
etməklə kifayətlənirlər? 

Parisdə baş verən böyük hadisələr içərisində Fernand 
öz San-Dominqosunu da tez-tez yada salırdı. Bu heç də 
təkcə fəlsəfi problemlərdən və öz malikanələrinin müqəd- 
dəratına olan rəzil marağından doğmurdu. Onun qarşı- 
sında indi, əvvəllərdə olduğundan daha aydın bir şəkildə 
Hortenziyasının surəti canlanırdı və bu zaman Fernand çox 
qüssələnirdi. Hortenziyanın atası və onun bütün qohumları, 
ola bilsin ki, Paris hadisələri haqqında nifrətlə və istehza 
ilə danışırlar. Hortenziya baş vermiş hadisələri tam aydın- 
lığı ilə anlayacaqmı? Görəsən, onu xatırlayırmı, ona dediyi 
sözlər yadında qalıbmı? Bəlkə, Fernand ona da çox gül- 
məli görünəcək? 

Onun sevimli San-Dominqo adasına da çevrilişin səa- 
dət gətirəcəyini ümid və arzu etməklə, bəlkə, o, həqiqətən 
də, gülməli idi? Milli məclis İnsan Hüquqları Bəyannamə- 
sini təntənəli surətdə elan etdikdə Fernand belə güman 
edirdi ki, bundan sonra fransız Amerikası üzərində də 
üçrəngli inqilab bayrağı dalğalanacaq və oradakı əhalinin 
çox hissəsini təşkil edən qaradərili insanlar, Jan-Jakın çox 
sevdiyi və qayğılarını çəkdiyi əsilzadə vəhşilər, ana təbiətin 
həqiqi oğulları hüquqsuzluq və köləlik əsarətindən azad 
olacaqlar. Lakin bunların heç biri baş verməmişdi. 

Doğrudur, Parisdə Qaradərililərin Dostları Cəmiyyəti 
yaradılmışdı, bu cəmiyyətə çoxlu görkəmli və nüfuzlu şəxs- 
lər daxil idi. Lakin iri plantasiya sahibləri və San-Domin- 
qoda hər növ əmlakı olan dövlətlilər Parisdə çox diribaş 
agent şəbəkəsi saxlayırdılar. Bu, müstəmləkə işlərinə baxan 
komitə idi. Komitə çox bacarıqla və olduqca müvəffəqiy- 
yətlə işləyirdi. Komitənin üzvləri Milli məclisin deputatlarını 
hər şeyi kökündən dəyişə bilən qəti qanunlar verməkdən 
çəkindirir, yorulmadan deputatlara sübut etməyə çalışırdı- 
lar ki, hüquq bərabərliyi qaraları San-Dominqonun ağasına 
çevirəcək, ispanlar və ingilislər isə buna dözməyib bütün 
adanı əllərinə alacaqlar. Çox mahir və inandırıcı surətdə 
söylənilən bu dəlillər öz təsirini göstərirdi. Başı tamamilə 
daxili islahatlara qarışmış Milli məclis, doğrudan da, hamı 


üçün mütləq olan insan hüquqlarını çox yayğın ifadə- 
lərlə elan etmişdi, lakin San-Dominqo qubernatorunun 
və intendantının qaralar haqqında əsas qanun barəsində 
sorğularına elə anlaşılmaz göstərişlər verilmişdi ki, hər şey 
yenə də əvvəlki kimi qalmışdı. 

Bu yarımçıqlıq Fernanda toxunur, onu təhqir edirdi. 

O, Milli məclisin rəyasət heyətinin üzvü Lui-Mişel 
Lepelete — keçmiş markiz de Зап-Еагјо ilə dost olmuşdu. 
Fernanddan yaşca azacıq böyük olan Lepeletenin ildə 
altı yüz min livrdən çox gəliri var idi və Fransada ən döv- 
lətli adamlardan biri hesab olunurdu. Buna baxmayaraq, 
o, danışıqsız olaraq özünü üçrəngli bayrağın qızğın tərəf- 
darı elan etmişdi. Şəxsən özü aristokratların hüquq və 
üstünlüklərini ləğv edən qanun layihəsini hazırlamış, Vati- 
kanın düşməncəsinə qarşıladığı, ruhanilər üçün vətəndaş- 
lıq konstitusiyasının hazırlanmasında fəal iştirak etmişdi. 
Lepelete bütün mütərəqqi islahatları müdafiə edirdi. 

Zahirən cılız olan Mişel Lepeletenin sifəti ilk baxışdan 
yadda qalırdı. Onun dik alnı, geniş ağızı və böyük donqar 
burnu üstündə işıldayan mavi gözləri var idi. Lepelete hər 
bir yeniliyi ürəkdən alqışlayır, sənətə qiymət verməyi baca- 
rır və elmlərdən yaxşı baş çıxarırdı. Hələ gənc yaşlarında 
görkəmli hüquqşünas və öz əyalətində tribunal sədri olan 
Lepelete bütün mürəkkəb qanun və fərmanları məntiqi 
cəhətdən çox dolğun və dəqiq şəkildə hamıdan yaxşı ifa- 
də edə bilirdi. 

Yaşayış tərzinə görə o, bir kübar əyan olaraq qalırdı. 
Cah-calallı evində saysız-hesabsız qulluqçu saxlayır, zövqlə 
geyinir, nəfis yeməklər hazırlatdırırdı. Onun şəhərdəki sara- 
yının ev teatrında ən yaxşı pyeslər tamaşaya qoyulurdu. 
Ümumiyyətlə, xalqı ci-devant, «sabiq» aristokratların gör- 
düyü bu hərəkətlər çox əsəbiləşdirirdi; ancaq parislilər 
özlərinin Lepeletesini sevirdilər, Lepelete özünün bərli- 
bəzəkli ekipajında Parisin küçələrindən keçib Milli məclisə 
gedərkən xalq onu alqış sədaları ilə qarşılayırdı. 

Təəccüblü olsa da, Lepeletenin aristokratik ədaları Fer- 
nandın da xoşuna gəlirdi, halbuki başqalarının bu cür ədaları 
onu hirsləndirirdi. Doğrudur, nəcabətli kübarlara məxsus bir 
qədər rişxəndli və incə zehni inkişaf onda inam və inqilabi 
ideyaları həqiqətə çevirmək kimi coşqun bir cəhdlə birləşirdi. 

Lepeletenin bütün dostları, xüsusən onun rəfiqəsi, Jan- 
dakın qəbri üstündə ağlayan aktrisa Ejeni Meyar Fernan- 
dın çox xoşuna gəlirdi. Ejeni Meyar, əvvəlki kimi, Jan-Jakın 
ardıcılı olaraq qalır və yeni quruluşun qələbəsinə inanırdı. 
Lakin öz ecazkar məzhəkəçiliyi ilə Fransız Komediya teat- 
rının fəxri sayılan madmazel Меуапп yaxşılıq, təmkin və 
qayğıkeşlik haqqındakı boş danışıqlardan zəhləsi gedir, 
Milli məclisin həddindən çox təmkinli, zahid kimi qaraqa- 
baq natiqlərinin çoxundan xoşu gəlmirdi. 

Fieni Meyar üçün inqilab Mişel Lepeletenin şəxsində 
təcəssüm olunurdu, Mişel yeni üsuli-idarənin demokratik 
coşqunluğunu köhnə cəmiyyətin mənəvi incəlik və zərif 
gözəlliyi ilə birlikdə özündə birləşdirirdi. 

Fernandın gözəl qadınlarla ötəri əlaqəsi az olmamışdı. 
Lakin onu Ејеп: Meyara sövq edən hiss təsadüfi bir ehtiras 
deyil, nə isə çox yüksək bir hiss idi, ancaq Fernand bilirdi 
ki, Efeni bütün qəlbi ilə öz ağıllı, kifir, diribaş və mehriban 
Lepeletesini sevir. 

Fernand onun dostu Mişelin yanına Vest-Hindin 
müqəddəratı haqqında təşvişləri münasibətilə gəlmişdi. 

Mişel ona izah etdi ki, dərisi rəngli xalqların təhkim- 
çilikdən azad olması haqqında birbaşa qanun verməyin 
heç bir mənası yoxdur, çünki bu qanunu yalnız güc tətbiq 
etməklə həyata keçirmək olar, mövcud qoşunlar isə met- 
ropoliyaya lazımdır... 

— Deməli, belə çıxır ki, müstəmləkələrin mənafeyini 
tapdalamaq lazımdır? — Fernand qaşqabaqlı cavab verdi. 

Mişel əlini onun çiyninə qoydu. 

Doğrudur, bu vaxta kimi vətəndaş qanunvericiliyi heç 
bir şey edə bilməmişdir. Robine və onun müstəmləkə 
işlərinə baxan komitəsi çox qüvvətlidir. Mişelin ağlına bir 
fikir gəldi: 

— Fernand, qulaq verin, siz, deyəsən, müsyö Robine 
ilə yaxından tanışsınız? Əgər o, göstərdiyi müqaviməti bir 
qədər zəiflətsə, biz qanunu həyata keçirərik. Gedib müsyö 
Robineyə izah edin ki, zəncilərin azad edilməsinə uzun 
müddət müqavimət göstərmək ona müyəssər olmaya- 
caqdır. Mənim adımdan ona Söz verin ki, əgər o, mulatlar 
haqqında qanunun həyata keçirilməsində bizə badalaq 
vurmazsa, biz də onu narahat etmərik, belə olduqda isə 


ömrünün axırına kimi qaraları istədiyi qədər istismar edə 
bilər. Bir də müsyö Robine o qədər cavan deyildir. 

Dostunun opportunizmi Fernandın xoşuna gəlmədi, 
müsyö Robine ilə danışıq aparmaqdan isə onun zəhləsi 
gedirdi. 

Robine o qədər varlı idi ki, aristokratik dairələrə məx- 
sus sayılırdı, lakin nə qədər təəccüblü olsa da, inqilabı 
alqışlayırdı. O, Fernanda ağızdolusu izah edirdi ki, çev- 
riliş uzun müddət mövcud olan həqiqəti ancaq aşkara 
çıxarmamışdır. Əslində, hakimiyyət başında çoxdandır ki, 
iri burjuaziya durur. Doğrudur, aristokratlar imtiyazlardan 
istifadə edib irəli çıxır, öz gurultulu adları ilə lovğalanırdılar, 
lakin həqiqətdə ölkənin taleyini arxa planda olan və var- 
lanmış bacarıqlı burjualar həll edirlər. Həmin buriualardan 
daha istedadlıları yüksək vəzifələr də tuturlar. Hazırda imti- 
yazlıları qovmuşlar, burjuaziya isə kağız üzərində hakimiy- 
yət başına gəlmişdir. Vəssalam. 

Böyük hadisələrin birtərəfli və çılpaq izahı Fernand- 
da nifrət doğururdu. Lakin Lepelete adamları tanıyırdı. 
O, daim müsyö Robine kimi cənablarla toqquşurdu, Mişe- 
lin verdiyi ağıllı məsləhətə qulaq asmaq lazım idi. Robine- 
nin yanına getmək Fernand üçün nə qədər ağır olsa da, 
bu işi görmək lazım idi. 

Müsyö Robine Parisdəki gözəl sarayının qapısını möh- 
kəm mıxlayıb, nəzərə çarpmayan uçuq-sökük evlərdən 
birinə köçmüşdü. Buradan o, geniş vüsət almış işlərinə 
rəhbərlik edirdi: kilsəyə məxsus olan torpaqları və müha- 
cirət etmiş aristokratların müsadirə olunmuş malikanələ- 
rini satın alır, yeni Fransanın getdikcə artmaqda olan 
ordusunu ərzaq, hərbi geyim və silah ilə təchiz etmək 
üçün ordu intendantları ilə müqavilə bağlayırdı. 

Şəhərdəki həmin evdə son dərəcə sadə bəzənmiş 
kabinetdə Fransanın ən qədim aristokrat nəslinin son 
nümayəndəsi ilə ölkənin ən varlı burlualarından biri San- 
Dominqoda yaşayan dərisirənglilərin taleyi haqqında danı- 
şıq aparırdılar. 

Müsyö Robine Fernandı diqqətlə dinləyirdi. O, bar- 
mağı ilə hədələyib dedi: 

— Siz yamanca kələkbazsınız, qraf. Lakin bu dəfə məni 
aldada bilməzsiniz. Siz belə deyirsiniz: «Biz sizdən cüzi 

güzəştlərə getməyinizi xahiş edirik, axı biz ancaq bir neçə 
min mulat üçün vətəndaşlıq hüquqları verilməsini istəyirik». 
Lakin siz çox gözəl bilirsiniz ki, bizə südlü qəhvəni verən 
qara qəhvəni də verməlidir, əgər biz bu gün mulatları azad 
etsək, sabah bunu zəncilər də tələb edəcəklər. Yox, yox, 
əziz qrafım, bundan bir şey çıxmaz. Əgər biz, heç olmasa, 
cüzi güzəştə getsək, gərək şələ-küləmizi yığışdıraq, onda 
Fransa öz müstəmləkələrini bir də görə bilməyəcək. 

Fernand qaşqabaqlı halda susurdu. 

— İndi siz, əlbəttə, məni ifrat mürtəce bir adam hesab 
edirsiniz, — müsyö Robine sözünə davam etdi. — Lakin siz 
haqlı deyilsiniz. Mən qarşılıqlı güzəştə getməyə hazıram. 
Mən sizin filadelfiyalı bədnam azadlıqsevən konqresmen- 
lərinizdən daha çox tərəqqi tərəfdarıyam. Biz də qaradərili 
insanlara hüquqlar verilməsinin tərəfdarıyıq, ancaq gələn 
əsrin başlanğıcından tez olmamaq şərtilə. İngiltərə Ame- 
rikasındakı cənablar da bu fikirdədirlər. Asta gedən, çox 
gedərl Bu çox yaxşı və ağlabatandır. — Robine fikrə getdi. 
Onun qırmızı sifəti birdən, sanki, qocalıb müdrik görkəm 
aldı. — Bəli, insan hüquqları, — xəyala daldı. — Mən də 
buna tərəfdaram, lakin San-Dominqo üçün bu hələ tezdir. 
Amma, – o, bir qədər canlanıb sözünə davam etdi, — təkcə 
bir ümid işığı, başqa sözlə, insan hüquqlarının gələcək 
əsrdə verilməsi söhbəti Vest-Hind plantasiyalarında kapi- 
tal qoyuluşunu şübhə altına alır. Mən öz plantasiyalarımı 
satmaq istəyirəm. Cənab qraf, siz mənim kimi hərəkət 
etsəniz, çox yaxşı iş görmüş olarsınız. Əgər istəsəniz, mən 
sizə məmnuniyyətlə kömək edə bilərəm. 

Fernand çox quru və qərəzlə təşəkkür etdi və təzim 
edib getdi. 

Milli məclisdə öz hüquqlarını müdafiə etmək üçün 
Parisə San-Dominqo mulatlarının nümayəndə heyəti gəldi. 
Nümayəndə heyətinə mənşə etibarilə mulat olan vəkil 
Vensan Oje başçılıq edirdi. Fernand onu tanıyırdı. Onlar 
Kap-Fransedə, Filadelfiya cəmiyyətində tanış olmuşdular. 
Vensan Oje çox ziyalı, oxumuş və bacarıqlı adam idi. 

Qaradərililərin Dostları Cəmiyyəti var qüvvəsi ilə Oje- 
yə yardım edirdi. Lakin Milli məclisin deputatları ona və 
onun yoldaşlarına təmtəraqlı nitqlər söyləyib şirin vədlər 
verərək... heç bir şey etmədilər. 


Fernandın təkidi ilə Lepelete Ofeni nahara dəvət etdi. 
Naharda ancaq üç nəfər — Mişel, Fernand və madmazel 
Meyar iştirak edirdi. Lepelete Oyedən xahiş etdi ki, ürə- 
yindəkilərin hamısını açıb bir-bir söyləsin. Bu, qeyri-adi 
bir mənzərə idi: təlim görmüş lakeylərin səssiz, eşidilməz 
addımlarla qonaqlara və ev yiyələrinə ənənəvi təzimlər 
edib gözəl yeməklər gətirdikləri bir şəraitdə sadəlövh və bir 
qədər yaraşıqsız olan mulat zərif və ərköyün aristokratın və 
qəşəng libaslı gözəl aktrisanın qarşısında öz demokratik 
tələblərini ehtirasla izah edirdi. 

Lepelete Milli məclisə dəqiq ifadə olunmuş qanun layi- 
həsi verdi, həmin layihədə əsasən qaradərililər üçün deyil, 
ancaq mulatlar üçün hüquq bərabərliyi nəzərdə tutulurdu. 
Lepelete Fernanda demişdi ki, bu işi də canını dişinə tuta- 
raq görüb, qorxurdu ki, hətta belə bir islahatın özü də qan 
bahasına başa gəlsin. Qanun qəbul olundu. 

Markiz de Traversey təcili məktubla Fernanda and 
verirdi ki, mulat Ofeni Parisdə ləngitsin. Əgər Oje Kap- 
Franseyə qayıdıb öz mulatları ilə birlikdə bu axmaq «bəra- 
bərliyə: əsaslanaraq seçkilərdə iştirak etsə, ağdərili əhali 
onlara qanlı divan tutacaqdır. 

Şəxsən Ole özü də hədələyici məktublar alırdı. Lakin 
о, geri qayıdıb yeni qüvvə ilə mübarizəyə girişməyi qət etdi. 

Fernand onu gəmiyə ötürdü, Oje Qaradərililərin Dost- 
ları Cəmiyyətinin bəxşiş verdiyi yeni Fransanın üçrəngli 
bayrağını özü ilə aparırdı. O, Fernanda belə dedi: 

— Ağ cinayətkarlar sonra bu bayrağı və məni gülləba- 
ran edib yandırsalar da, vətənimizə aparacağam, mən indi 
bu bayrağın orada necə dalğalandığını görürəm... 

Fernand San-Dominqodan ümid və iztirabla xəbər 
gözləyirdi. Hadisələr onun ümid etdiyi kimi deyil, Robine- 
nin əvvəlcədən Söylədiyi və Lepeletenin ehtiyat etdiyi kimi 
cərəyan edirdi. Seçki günü əlitüfəngli ağlar mulatların üzə- 
rinə hücum etmişdilər, minlərlə qaradərili adam öldürül- 
müşdü. Oje qaçıb dağlarda gizlənmiş və oradan qaradəri- 
lilərin silahlı üsyanına rəhbərlik edirdi. Yaxşı təlim görmüş 
polis hissələri üsyançıları darmadağın etmişdi. Oje adanın 
ispan hissəsinə qaça bilmişdi. 

Lakin faciə bununla bitmədi. İspaniya hökumət dairələri 
köhnə müqavilənin əsasında Ojeni Fransa plantatorlarına 

verdilər. Ojeyə dözülməz işgəncə və əzab-əziyyət verdikdən 
sonra onu hərbi məhkəmə adlanan məhkəmədə mühaki- 
mə edib ölüm cəzası kəsdilər. Onun edamı ümumxalq bay- 
ramına çevrildi. Hər tərəfdən ağlar — kişi, qadın və uşaq- 
lar axışıb gəlirdi. İzdihamın təntənəli sədaları altında başqa 
dərisirənglilərə ibrət dərsi vermək üçün mulatın edamını 
qəsdən uzadir, işgəncəni artırmaq üçün onu təkərə sarıyır- 
dılar. Filadelfiya cəmiyyətinin üzvlərindən biri Parisə yazırdı: 
«XV Lüdovikə qəsd edən bədnam Damenin edamından 
sonra fransızlar dünyanı bu qədər qanlı bir mənzərə ilə heç 
bir zaman heyrətləndirməmişdilər?ə. 

Bu xəbər Fernanda Ermenonvildə çatdı. Hirsindən dişi 
bağırsağını kəsən Fernand Latura çapdı. Müsyö Robine 
tək deyildi. Jilberta ilə Mate Latura qonaq gəlmişdilər. 

— Budur, bir görün sizin bu müstəmləkə işlərinə baxan 
komitəniz nəyə nail oldu, — Fernand qeyzlə Robineyə 
atmaca atdı. 

Müsyö Robine soyuqqanlılıqla cavab verdi ki, qanlı 
hadisələrin baş verməsinin səbəbkarı komitənin dəfələrlə 
xəbərdarlığına baxmayaraq, bu axmaq qanunu verən Milli 
məclisdir. 

— Mən bir şeydən qorxuram, — müsyö Robine davam 
etdi. — Qorxuram ki, Paris bu ağılsız yolla gedib qanunu 
ləğv etmək əvəzinə, onu daha da kəskinləşdirsin. Əgər 
Paris bunu etsə, müstəmləkələrdə hər şey alt-üst olacaq- 
dır. Əziz qraf, siz gərək öz plantasiyalarınızı sataydınız. İndi 
qorxuram ki, nə mənim, nə də sizin orada bir işimiz olsun. 

— Bircə siz qalmışdınız məni ələ salasınızl — Fernand 
özündən çıxdı. 

Robine çiyinlərini çəkdi. 

— Mən bu gün Кар-Егапзеуә məktub göndərib təkidlə 
məsləhət görmüşəm ki, təqibləri azaltsınlar. Ancaq mək- 
tublar heç kəsə təsir göstərmir. Əziz qraf, San-Dominqoda 
yaxın və nüfuzlu dostlarınız var. Sizin özünüzün də orada 
nüfuzunuz var. Oraya gedin. Hadisələrin gedişinə şəxsən 
təsir göstərməyə təşəbbüs edin. — Sonra meydan oxuyur- 
casına bir əda ilə əlavə etdi. — Mən əvvəlcədən görürəm ki, 
bizim qaradərili dostlarımızın işi çox əngəl olacaqdır. 

Müsyö Robinenin şit istehzası Fernanda toxundu. San- 
Dominqoya getmək fikri onun başında az dolaşmamışdı. 


O, Hortenziyadan məktub almışdı. Hortenziya öz uşaq xətti 
ilə yazırdı ki, adada baş vermiş dəhşətli hadisələr haqqında 
onunla danışa bilmədiyinə çox təəssüf edir, çünki hər kəsin 
öz dünyagörüşü var. O daha başını itirib, onu qorxu əzir, 
istəyir ki, Fernand onun yanında olsun. Müsyö Robinenin 
sözləri Hortenziyanın yanına qayıtmaq arzusunu daha da 
artırdı. Aydındır ki, onların başına və qohumlarının başına 
gəlmiş bədbəxtlikdə təqsir onların özlərindədir. Lakin qızın 
atası küt bir aristokratdır. Hortenziyanın təhlükə altında 
olduğu bir şəraitdə qızın yanında olmamağa Fernandın 
haqqı varmı? 

dilberta Fernandın sifətinin necə dəyişdiyinə diqqətlə 
göz qoyurdu, Fernanda elə gəlirdi ki, /lilbertanın dodaqla- 
rında tanış, güclə seziləcək istehzalı bir təbəssüm oynayır. 

— Siz haqlısınız, müsyö, — Fernand başını dik tutdu. 
— Mən San-Dominqoya gedirəm. 

Robine özünü itirdi. Bunu o əsla istəmirdi. Bu gicbəsər, 
deyəsən, elə doğrudan da, San-Dominqo cəhənnəminə 
atılmağa hazırdır, onda dilberta Robinenin ağ gününü 
qara edəcəkl 

— Əlbəttə, mən zarafat etdim, hətta bir qədər də ağılsız 
zarafat etdim, — müsyö Robine Fernandı inandırmağa 
tələsdi. — Siz orada əsla heç bir şey edə bilməzsiniz. Siz 
ancaq özünüzü ciddi təhlükə altında qoyub işi daha dola- 
şığa salarsınız. Fransada qalın, Lepeleteni və Milli məclisin 
digər deputatlarını inandırmağa çalışın ki, orada baş verən 
hadisələri yeni ağılsız addımlarla daha da korlamasınlar. Bu, 
San-Dominqodakı dostlarınıza ən böyük yaxşılığınız olar. 

Fernand Parisdə kədərli bir məmnuniyyət hissi ilə 
gördü ki, Oje sağ ikən nail ola bilmədiyinə ölümündən 
sonra nail olmuşdur. Vest-Hind hadisələri Parisə rəxnə 
salmışdı. Qaradərililərin Dostları Cəmiyyəti izdihamlı yığın- 
caqlar çağırır, hər yerdə şəhid Ofenin şəklini və onun qanlı 
edamının mənzərəsini asırdılar, hətta səhnədə də onun 
nəcib həyatı və dəhşətli ölümü təsvir olunurdu. 

Lepelete Fernandın xüsusi xahişi olmadan dərisirəng- 
lilərin hüququnu xeyli genişləndirən qanunu təsdiq etdirdi. 

Fernand arzu edirdi ki, Milli məclis yeni qanunu həya- 
ta keçirmək üçün onu Vest-Hində göndərsin. Lakin bu 
barədə Lepelete ilə danışdıqda Lepelete onun təklifini 

dərhal və qəti olaraq rədd etdi. O, Fernanda dedi ki, dərisi- 
rənglilər haqqında qanun – aristokrat plantatorlara verilən 
xəbərdarlıqdır, sırf nəzəri bir ölçüdür, ordunun köməyi 
olmadan onu həyata keçirmək mümkün deyil. 

— Məni oraya göndərin, Mişel, — Fernand verilən ağıllı 
məsləhətlərə məhəl qoymayaraq xahiş etdi. 

— Edə bilmərəm, — Lepelete cavab verdi. — Mən sizi ölü- 
mün çənginə ata bilmərəm. Oraya sizin kimi adam lazım 
deyil. Ora filosof deyil, möhkəm siyasətçi lazımdır. 

Bu, gözlənilməz bir zərbə idi. Başı bu qədər əzab-əziy- 
yət çəkdikdən sonra belə, dostu onu yenə də, çox güman 
ki, xəyalpərəst və püxtələşməmiş bir gənc hesab edir. 

— Siz isə, — Fernand acı-acı söylədi, — siz Milli məclisdə 
dərisirəngli xalqların taleyini Jan-Jakın təsvir edə biləcə- 
yindən artıq bir hüsnrəğbətlə təsvir edirdiniz. 

— Mən qanunun qəbul olunmasına çalışırdım, — Lepe- 
lete səbirlə izah edirdi. — Lakin qanunun həyata keçirilmə- 
sinə mən heç zaman ümid etmirdim. 

— Belə olan halda mən hökumətin təyinatı olmadan 
da San-Dominqoya gedəcəyəm, — Fernand tərs uşaq kimi 
sözünün üstündə dururdu. 

— Tədbirli olun, — Lepelete onu bir dost kimi yola gətir- 
məyə çalışırdı. — Özünüz bilirsiniz ki, sizi oraya cəzb edən 
hiss Ojenin əzablarına ürək yanğısı və sizin fəlsəfi görüşlə- 
riniz deyil, hər şeydən əvvəl, orada incə-incə söhbət etdi- 
yiniz qızın xatirəsidir. Belə bir cəngavərlik etməyinl Heç 
şübhəsiz ki, mötəbər bir yerdə olan və sizin «köməyiniz» 
olmasa da, lap yəqin xilas ola biləcək bir qadını yalnız 
qorumaq məqsədilə heç bir ehtiyac olmadan min mil 
məsafə qət edib özünüzü təhlükə altına atmayın. Siz də, 
Fernand, belə bir csabiqə? olmayın, — hər bir sözü xüsusi 
vurğu ilə qeyd edərək sözünü qurtardı. 

Fernand hiss edirdi ki, ona gülürlər, lakin eyni zaman- 
da başa düşürdü ki, Mişel haqlıdır, həm də Robinedən 
qat-qat və daha dərin mənada haqlıdır. Bununla bərabər, 
ondan tələb olunan «qorxaqlğa» qarşı Fernandda nifrət 
hissi baş qaldırırdı. 

Otağa madmazel Meyyar daxil oldu. 

— Mənim dostum Vest-Hində gedib başını güllə qaba- 
ğına qoymağına razılıq vermədiyim üçün incimişdir. 


Lepelete gördü ki, dediyi sözlər Fernanda çox bərk 
toxundu, buna görə də sonraya saxladığı sözü elə indi 
deməyi qət etdi. 

— Fernand, tezliklə siz burada, Parisdə, müstəmləkələrin 
taleyinə San-Dominqonun özündə edə biləcəyinizdən 
daha kəsərli bir surətdə təsir etmək imkanına malik ola- 
caqsınız. 

Fernand yayğın halda ona baxırdı. 

— O heç bir şey anlamır, — Mişel gülümsəyərək mad- 
mazel Meyyara söylədi. — O çox təvazökardır. — Lepelete 
Fernanda tərəf döndü. — Sizə məlum olduğu kimi, tezliklə 
yeni seçkilər olacaqdır. Efeni isə istəyir ki, — izah etdi, — yeni 
qanunvericilik məclisində təkcə xeyirxah vətəndaşlar deyil, 
sabiqlər də iclas etsin, elə sabiqlər ki, onların ürəklərindəki 
yeni ideallar beyinlərindəki keçmişin mərhəmətli məntiqi, 
səlis dili və davranışları uyğun gəlsin. 

Fernand mütəəssir və ümidsiz halda ayağa qalxdı. 
Mişel ona baxa-baxa sözünü qurtarmağa tələsdi: 

— Bəlil Mənim dostlarım və mən sizin namizədliyinizi 
irəli sürmüşük. Əzizim vətəndaş dirarden, mən əminəm ki, 
siz deputat seçiləcəksiniz. 

Fernand qorxudan və sevincindən qıpqırmızı qızardı. 
Deməli, Mişel yenə də qanunverici adını ona layiq bilir? 
Onun ürəyi iftixar hissi ilə coşdu. Lakin başqa bir səbəb 
onu daha çox həyəcanlandırdı. Əgər Mişel seçicilərin Fer- 
nandı rəğbətlə qarşılayacaqlarına tam əmin olmasaydı, 
Fernandın Sanlidə öz fəaliyyəti ilə onların etimadını qazan- 
dığına inanmasaydı, onun namizədliyini irəli sürməzdi. 
Bundan yaxşı sübut ola da bilməzdi. Xalq onu kənar 
etməyib özünə qardaş hesab etmişdir. 

— Ejeni, sizcə, bizim Fernanddan yaxşı qanunverici 
çıxarmı? — Mişel aktrisadan soruşdu. 

— Lap əlasındanl — madmazel Meyyar gülümsəyərək 
cavab verdi. — Brutlarıni və Likurqların arasından, nəhayət, 
qaynar qanlı diribaş bir adam çıxmış olar. 





! Brutlar, Lutsi Yuni Brut — Qədim Romanın yarıməfsanəvi 
qəhrəmanıdır, Romanın sonuncu çarı Məğrur Tarkvinını devirib Roma- 
nın ilk iki konsulundan biri olmuşdu, Mark Yuni Brut (e.ə. 85-42) 
— Yuli Sezara qarşı sui-qəsdin rəhbərlərindən biri 

QƏRİBƏ ADAMIN MÜDRİKLİYİ 


ХИ fəsil 
SADİQ QALMALI – BƏS KİMƏ? 


Qeyri-adi yeniliklər bütün ölkəni çulğamışdı. Kral başqa 
ad altında, saxta pasportla bütün ailəsi ilə birlikdə Fran- 
sadan qaçmağa təşəbbüs etmişdi. O, şimal-şərq sərhə- 
dinə tərəf irəliləyirdi ki, başqa ölkələrin qoşunlarına başçı- 
lıq edərək təntənə ilə Parisə qayıtsın və Milli məclisi vurub 
dağıtsın. Lakin kralın qaçmaq təşəbbüsü çox acınacaqlı 
surətdə boşa çıxdı. Kiçik stansiyaların birində bir vətənpər- 
vər poçtmeyster kralı kağız pul üzərindəki şəklindən tanıdı 
və tərəddüd etmədən bir neçə cəsur vətəndaşın köməyi ilə 
poçt karetini tutub saxladı. Vətənpərvər xeyirxahlar sabiq- 
lərin hazırladığı bəd əməlləri pozdu. Lüdoviki Parisə qay- 
tardılar, indi o və onun adamlarının hamısı tam mənasıyla 
Tüilri sarayında həbs olunmuşdu, sarayın hər tərəfində, 
hətta kralın və kraliçanın yataq otağının qapıları ağzında 
da gözətçilər qoyulmuşdu. 

Bu gurultulu hadisə köhnə Fransanın tərəfdarları ilə 
yeni Fransanın tərəfdarları arasındakı parçalanmanı daha 
da dərinləşdirdi. Tərəddüd edənlərin xeyli əksəriyyəti öz 
müqəddəratlarını müəyyən etməli idilər ki, kimə sadiq qal- 
maq lazımdır? Millətəmi və ya ölkənin sərhədlərini xudpə- 
səndlikdən düşmənlərin üzünə açmış kralamı? 

Bu dilemma tam kəskinliyi ilə sabiq qraf Kurselin də 
qarşısında durdu. Mate qabaqcıl adam idi, Baş ştatların 
çağırılmasını və Bastiliyanın hücumla alınmasını ürəkdən 
alqışlamışdı, o, öz silkindən olub xaricə qaçmış adamları 
pisləyirdi. Onlar doğma vətənə xain çıxmış, kralı meydanda 
tək qoyub qaçmışlar. Lakin kral özü bəyənmədiyi, yaxud 
özü də görəcəyi bir işi təzyiq altında məcburən təsdiq 
etdikdə, Mate mühacirləri başa düşdü. Onlar haqlıdırlar: 
krala qarşı cəbr işlətmişdilər və Fransada hakimiyyət xal- 
qın əlinə deyil, bir ovuc şöhrətpərəstin əlinə keçmişdi. 
Bütün Avropa hökmdarları Reynin Almaniya tərəfində, 
Koblentsdə toplaşmış mühacirlərə fəal kömək edirdilər. 
Onlar böyük bir ordunu silahlandırırdılar ki, Fransada 
mütləqiyyəti zor gücü ilə də olsa, bərpa etsin. 


Buna görə də kral mühacirlərin başında durmağı qət 
etmişdi, kral onlara açıqca bəraət qazandırır, planlarını alqış- 
layırdı. Əlahəzrət xristian kralın iradəsinin kiçik bir poçt- 
meyster qarşısında aciz qaldığını yadına saldıqda mülayim 
Matenin qanı coşdu. Adi bir adam, plebeyin. biri dünyanın 
ən qədim mütləqiyyətinin hökmdarını geriyə qayıtmağa 
məcbur etmişdil 

Kralın acınacaqlı surətdə geriyə qayıtmasını hər yerdə 
təfsilatı ilə danışırdılar. O, ev adamları ilə birlikdə çox isti bir 
gündə tozlu yolla yavaş-yavaş getməyə məcbur olmuşdu. 
Karetin sürəti getdikcə azalır və xəyanət etmək istəmiş 
krala baxmaq üçün hər tərəfdən dəstə-dəstə adam axı- 
şırdı. Paris kralı müşayiət etmək üçün komissarlar göndər- 
mişdi, komissarlar karetə oturduqlarından yer lap darısqal 
idi, karetin havası isə ağırlaşmışdı, kral və kraliça yoldan 
qalxan tozu udur, onları müşayiət edən gözətçilərin və 
mühafizəçilərin tər iyi ilə nəfəs alır, veyllərin lənətlərini din- 
ləməyə məcbur olurdular. Parisdə kralı böyük, izdihamlı 
bir dəstə gözləyirdi. Milli qvardiya küçənin hər iki tərəfin- 
də sıra ilə düzülüb dəfn mərasimində olduğu kimi tüfəng- 
lərinin lülələrini aşağıya tutmuşdular. Müdhiş bir sakitlik 
hökm sürürdü, elan edilmişdi ki, krala «ura» deyənin boy- 
nu vurulacaq, lənət yağdıran isə həbsxanaya salınacaq. 

Mate məğrur və gözəl kraliçanın həqarətdən nələr çək- 
diyini özlüyündə təsəvvür edirdi. Deyilənə görə, dördgün- 
lük dəhşətli yolda kraliçanın saçları ağarıbmış. 

Bəs onda Mate nə etsin? Əgər Mate — Milli məclis depu- 
tatlarının etimadını qazanmış Robinenin nəvəsi dilbertanın 
əri burada qalsa, çox güman ki, başına bir iş gəlməz. Əgər 
Fransanı tərk edib getmiş olsa, özünü yoxsulluğa məh- 
kum etmiş olar: mövcud qanuna görə, bu halda onun və 
dilbertanın torpaqları müsadirə olunar. Mühacirlərin məğ- 
rur yoxsulluğu haqqında çoxlu acınacaqlı əhvalatlar danı- 
şırdılar. Bundan əlavə, ölkənin sərhədini bircə dəfə keçən 
adamlar geriyə qayıtmağı xəyallarına belə gətirməməli idi- 
lər — onları edam cəzası hədələyirdi. 

Lakin onun qalmağa haqqı varmı? Məgər o, krala sadiq 
qalacağına and içməmişdimi? Məgər o, öz şərəfinin tələb 





| Plebey — Qədim Romada azad əhalinin gəlmələr zümrəsinə 
məxsus olan: burada: dar dünyagörüşlü, əsil-nəcabətsiz və cahil şəxs 

etdiyi kimi, kralın hüquqlarını özünə qaytarmaq üçün qüv- 
və toplayan mühacirlər ordusuna qoşulmalı deyildimil? 

Əvvəllər də sərhədi keçmək böyük çətinliklərlə bağlı 
idi, indi isə keçidlərdəki gözətçilər artırılmışdı, dilberta və 
uşaqla birlikdə qaçmaq çox təhlükəli olmamış deyildi. 
Mate tərəddüd edirdi. Lakin o, şübhə və tərəddüdlərini 
dilbertaya bildirməyib öz ürəyində götür-qoy edirdi. 

Robine onu çox gözəl başa düşürdü. 

Robinenin özü heç xaricə qaçmaq fikrində deyildi. 
Burada onun yeri çox isti idi, tərəqqi etməkdə olan işini 
atıb getmək isə Robineyə çox ağır gəlirdi. Digər tərəfdən, 
kralın baş tutmayan qaçışı göstərirdi ki, inqilabçıların tərə- 
fində nəinki Paris, hətta bütün Fransa durmuşdur. İndi 
bunu, əlbəttə, bütün Avropa hökmdarları da yəqin etmişlər. 
Aydındır ki, onlar Lüdovikin başına gələndən uzaq olma- 
ğa çalışacaqlar. Deməli, Avropanın hakimi-mütləqləri ilə 
demokratik Fransa arasında müharibə labüddür, bu müha- 
ribədə isə Robine özünü həyatın hər bir təsadüfündən 
qorumaq istəyirdi. Buna görə də Robine Matenin müha- 
cirlər tərəfində vuruşmasını istəyirdi. Əgər inqilabçılar qalib 
gəlsə, Robine özünün sadiqliyini ən çətin vaxtlarda belə bir 
vətənpərvər kimi ölkəni tərk edib getməməsi ilə sübut edə- 
cək, əgər royalistlər qalib gələrlərsə, Robine onlarla birlikdə 
qələbə uğrunda vuruşan adamın qayınatası olacaqdır. 

Söz yox ki, düşüncələri haqqında dilbertaya bir kəlmə 
də olsun demədi. Lakin Robine dilbertaya dedi ki, əgər 
Mate son hadisələrlə əlaqədar xaricə, dostlarının yanına 
getmiş olarsa, Matenin bu hərəkəti onun üçün aydın olardı. 

dilberta da Matenin başında belə fikirlər dolaşdığını 
görürdü. 

dilberta son iki il ərzində baş vermiş hadisələri vicdanla 
aydınlaşdırmağa çalışırdı. Bəzən çox şey onda ikrah doğu- 
rurdu, lakin hadisələrin vüsəti və həm də başlıca olaraq 
Fernandın bu hadisələrə qızğın rəğbət bəsləməsi dilbertaya 
hakim olurdu. Mate ilə söhbət zamanı bəzən ictimai həyat 
məsələlərinə toxunulduğu anlarda dilberta təəccüblə hiss 
edirdi ki, Jan-Jaka istehza etməsinə baxmayaraq, Jan-Jakın 
fəlsəfəsi onun şüurunda dərin təsir buraxmışdır. Həm də 
dilberta aşağı təbəqənin nümayəndəsi olduğundan imti- 
yazsız təbəqələrin qismətinə düşən hər bir çətinliyə məruz 


qalmışdı, buna görə də dilberta silklər arasında mövcud 
olan süni maneələrin sarsıldığına və xalqın vahid olma- 
sına ürəkdən sevinirdi. Bəzən elə olurdu ki, o, özü özünə 
gülürdü. Özünün və öz nəslinin imtiyazlı silkə mənsub 
olması naminə dilberta ən əziz, istəkli arzusundan əl çəkib 
vicdanı ilə sövdələşməyi tələb edən bir nikaha girmişdi. 
Lakin istədiyinə nail olan kimi imtiyazlardan heç bir şey 
qalmamış və körpə Mariya-Sidoniya da hamı kimi adi bir 
vətəndaş olmuşdu. 

Bəs taleyin onunla oynaması, qoca dan-dakın dəlisov 
müdrikliyinin isə zaman keçdikcə özünü doğrultması təəc- 
cüblü deyilmi? Son hadisələr — kralın qaçması və həbs 
olunması dilbertanı bərk təşvişə salmışdı. O, ləng tərpə- 
nən mehriban krala və Fernandın nifrət etdiyi xüsusiy- 
yətlərə malik gözəl və iltifatı Mariya-Antuanettaya, aza- 
cıq rişxəndlə də olsa, rəğbət bəsləyirdi. Əgər xalq kral 
və kraliça ilə bu qədər rəhmsizcəsinə rəftar edirsə, onda 
Matenin, onun və uşaqlarının başına nələr gələ bilər? O 
nəinki öz imtiyazlarından məhrum olmuş, hətta yenə də 
hüquqsuzlar cərgəsinə düşmüşdür. 

dilberta məsələnin hər iki üzü haqqında fikirləşib baş 
sındırırdı. O, qorxaq deyildi, lakin ehtiyac olmadan Matenin 
və uşağın salamatlığını təhlükə altında qoymaq istəmirdi. 
Digər tərəfdən də o, ölkəni tərk etmək və coşqun inkişaf 
edən hadisələrdən əsla qaçmaq istəmirdi. Fernand onu 
laqeyid və qətiyyətsiz adam hesab edərdi, buna haqqı da 
çatardı. 

Buna görə də müsyö Robine xaricə qaçmaq haqqında 
söz saldıqda dilberta dərhal cavab vermədi: 

— Baba, əgər Mate bizə mühacirət etməyi təklif etsə, 
əlbəttə, siz də bizimlə gedəcəksiniz, elə deyilmi? 

Robinenin istədiyi bu deyildi. O, Jilbertanın uşaqla 
onun yanında qalmasını, təkcə bu çox iddialı Matenin get- 
məsini arzulayırdı. 

— Əzizim, mən nə özüm, nə sən, nə də Mariya-Sidoniya 
haqqında danışıram, — cavab verdi. 

— Mən Matedən ayrılmaq fikrinə belə düşə bilmərəm, 
— dilberta qətiyyət və əsəbi halda dilləndi. 

— Qızım, mən isə sənin yerində olsaydım, fikirləşər- 
dim, — müsyö Robine nəvazişlə sözünə davam etdi. — Sən 

yaxşı bilməlisən ki, Mate getsə, müharibəyə gedəcək. İndi 
isə arvadların öz ərlərini müharibədə müşayiət etməsi 
daha adət deyil, məsləhət də görülmür. — Sonra sözünə 
yekun vurdu. — Əgər Mate özü istədiyi kimi Reynin o tayına 
getmək istəsə, sənin yerinə mən olsam, ona istədiyi qərarı 
çıxarmaq imkanı verər, həm də hamımızın onunla get- 
məsini təklif etməzdim. 

— Siz mənə onu tək buraxmağımı məsləhət görürsü- 
nüz? —dilberta öz qulaqlarına inanmayaraq təkrar etdi. 

— Güman etmirəm ki, onun özü səndən başqa bir 
şey tələb etsin, — Robine cavab verdi. — İndiki zamanda 
arvad və kiçik uşaqla bərabər sərhəd keçmək çox çətin və 
təhlükəli bir işdir. 

Bu söhbətdən azacıq sonra Mate, həqiqətən də, ona 
Fransanı tərk etməyi təklif etdi, həmişə ağıllı, qətiyyətli 
olan dilberta bu söhbətə əvvəlcədən hazır olduğuna bax- 
mayaraq, özünü xeyli itirdi. Mariya-Sidoniya otaqda idi, 
böyük adamlar kimi geyinib otaqda ədəblə var-gəl edir, 
iplə bağlanmış oyuncaq qoyunu arxasınca çəkirdi. 

— Mate, mən sənin orduya daxil olmaq arzunu yaxşı 
başa düşürəm, – ЈИбепа bir qədər sükutdan sonra dilləndi. 
— Bəs orada biz — mənimlə uşaq necə yaşayacağıq? — Onun 
karıxmış baxışlarına cavab olaraq HMatenin ağlına da gəl- 
mirdi ki, Jilberta ona tək getməyi təklif edəcəkdir. Jilberta 
əlavə etdi: — Uşağı sərhəddən keçirərkən təhlükə altında 
qoymağa haqqımız varmı? 

dilbertanın səsində qətiyyətsizlik hiss olunurdu, Mate 
bilirdi ki, onun dediyi sözlər yalnız həqiqətin yarısıdır. 
O, dilbertaya baxdı, onun baxışlarında məzəmmətdən çox 
kədər hiss olunurdu. Mate anladı ki, ЈИреггауа bəslədiyi 
məhəbbətə və sədaqətə baxmayaraq, onun qəlbinə hakim 
ola bilməmişdir. 

dilberta bu baxışlardan ağır iztirab çəkirdi. Eyni zaman- 
da o, tutqun istehza və qüssə ilə düşünürdü: -Onu get- 
məyə heç kəs məcbur etmir. Əgər bu başıbəlalı kral ona 
məndən əzizdirsə, qoy getsin. Mən onu zorla saxlamıram. 
Heç o birisini də zorla saxlamamışam». Lakin ürəyi əvvəlki 
kimi ağrıdan qısılırdı. dilberta Matenin ona söyləmədiyi 
məzəmməti özünə deyirdi. Jilberta nə onu, nə də o birisini 
bütün qəlbi ilə sevə bilmirdi. 


Mate, adəti üzrə, öz hissini ona şamil olan incə nəza- 
kət pərdəsi altında gizlətdi. 

— İcazənizlə, sizin rəyinizi bilmək olarmı, madam? 
— soruşdu. — Siz məsləhət görürsünüz ki, mən... tək çıxıb 
gedim? – güclə əlavə etdi. 

dilberta dili dolaşa-dolaşa dedi: 

— Mate, əgər sən necə olursa olsun, getməyi qərara 
almısansa... 

Bir neçə gündən sonra sadə geyinmiş Mate saxta pas- 
portla yola düşdü. 

dan-dak və xalq 


Qoca, lakin məsləhət qəbul etməyi bacarmayan 
ağılsız padşahdansa, yoxsul və ağıllı gənc yaxşıdır, 
çünki o, öz səltənətində yoxsul doğulmuşsa da, 
zindandan çıxıb sultan olacaqdır. Mən onun yerini 
tutacaq həmin oğlanı günəş altında yaşayanların 
necə tanıdıqlarını görmüşəm. 


Ekkleziast! 


Fransa respublikasının əsgərlərinə elə gəlirdi ki, 
yalnız onlar ağıllı məxluqdurlar. Öz zəncirlərinin hifz 
olunması uğrunda döyüşən bütün digər Avropa sakinləri 
həmin fransızların nəzərində ağılsız binəvalar, yaxud 
müstəbidlərə satılmış əclaflar idi. 


Stendal? 


İ fəsil 
RƏDD OLSUN ETİNASIZLARI 


Bir çox başqa şəhər və kəndlərdə olduğu kimi, Sanli 
icmasında da Paris nümunəsində yaradılmış Yakobinçilər 
klubu var idi. Dairənin siyasəti bu klubda müəyyən olu- 
nurdu. Klubun sədri Martin Katru idi. 

Vəziyyətdən asılı olaraq Katru müdriklik və mətanət əxz 
etmək üçün tez-tez Parisə gedirdi. Parisdə Jan-Jakın ilk 
baxışdan bu qədər ziddiyyətli olan təliminin bütün şaxələri- 
nə mükəmməl surətdə yiyələnmiş və öz siyasi fəaliyyətində 
bunu həyata keçirən bir adam yaşayırdı. Bu adam Milli 
məclisin üzvü idi, lakin öz ideyalarını Yakobinçilər klubu 
vasitəsilə yayır və öz təsirini bu klub vasitəsilə göstərirdi. 
Əgər klub Milli məclis kimi bir qüvvə kəsb etmişdisə, bunda 





I Ekkleziast — qədim Tövrat kitabının adı 


” Stendal - təxəllüsüdür, əsl adı Anri Mari Beyl (1783—1842), 
görkəmli fransız realist yazıçısıdır. 


həmin adamın — arraslı Maksimilian Robespyerin, Jan-Jak 
ölməmişdən azca əvvəl müəllimin yanına gəlmiş həmin 
gəncin böyük xidməti vardı. Robespyerin cingiltili səsi eşi- 
dilən kimi, son dərəcə qəşəng geyinmiş alçaqboylu bu 
cənab soyuq məntiqlə alovlanan nitqlərindən birini söy- 
ləyən kimi, yakobinçilərin Onore küçəsində iclas etdikləri 
miskin və eybəcər kilsə Martinin gözlərində Fransanın ürə- 
yinə və tutiyasına çevrilirdi. 

Hamının pərəstiş etdiyi Robespyerin şəxsi dostları az 
idi, o, öz tərəfdarlarına yalnız laqeyd bir nəzakət göstərirdi. 
Amma bununla belə, məhz indi, Jan-Jak Uca Qovaqlar 
adasındakı məzarında yatdığı bir vaxtda ən alovlu vətən- 
pərvərlərdən bir çoxu, o cümlədən Martin də Robespyerin 
şəxsində xalis Jan-Jak təliminin carçısını, onun baş kahi- 
nini, onun icraçısını görürdü. Əgər Jan-Jakın özü yako- 
binçilərin qarşısında çıxış etsəydi, öz prinsiplərini belə bir 
ilhamla izah edib onları günün siyasi vəzifələrinə bundan 
yaxşı tətbiq edə bilməzdi. 

Martin Sanli yakobinçilərini Maksimilian Robespyerin 
əsas prinsipləri ilə tanış etməyə çalışırdı. Robespyer kimi 
o da dan-dakın təliminə bəslənilən fanatik inamı bu təlim- 
dən çıxarılan nəticələri tamamilə dərk edən soyuq müha- 
kimə ilə əlaqələndirirdi. Robespyer kimi Martin də yarımçıq 
və laqeyd olan hər şeyə nifrət edir və Robespyerin sabiq- 
lərə daim ehtiyatlı etimadsızlıq göstərməsinə şərik olurdu. 
O, Sanlidəki öz tərəfdarlarını yadda saxlamağa çağırırdı ki, 
müharibə başladıqda fransız xalqının üzərinə yerimək üçün 
qaçmış aristokratların ölkə xaricində yaratmaqda olduqları 
ordudan əlavə, ölkə daxilində də xeyli düşmən səpələn- 
mişdir. Köhnə şeylər hələ kökündən qoparılıb çıxarılma- 
mış inqilabın qarşıya qoyduğu məqsədlərə yetmək olmaz. 

Martinin nitqlərində böyük Paris yakobinçisinə xas 
olan zərif natiqlik məharəti olmasa da, öz şirin xalq ifadə- 
ləri ilə qəlbləri fəth edirdi. O, Jan-Jak ideyalarını alovlu bir 
barışmazlıqla izah edirdi, Sanli vətənpərvərləri ilə onların 
öz dilində danışırdı. 

sanlidəki kluba arabir baş çəkən Fernand Martinin 
nitqlərini bəyənmirdi. Doğrudur, Martin Jan-Jakın sözlə- 
rindən və ifadələrindən istifadə edirdi, amma bunlara təh- 
lükəli məna verirdi. Onsuz da, yeni üsuli-idarədən başları 

gicəllənən bir çoxları başa düşmək istəmirdilər ki, hüquq 
və qanun hələ də mövcuddur və buna görə də kefin istə- 
diyini etmək olmaz. Martinin nitqləri özbaşınalığın yalnız 
əl-qolunu açırdı. 

Bir dəfə özünün xüsusilə hədd-hüdud bilməyən növ- 
bəti nitqindən sonra Martin Fernanddan soruşdu: 

— Sənin fikrincə, əlbəttə, bütün bunlar lazım olanın 
əksidir, eləmi? 

— Bəli, — Fernand cavab verdi, — məni şübhə alır, 
amma bunu iki sözlə demək olmaz. Heyif ki, biz axır vaxt- 
lar çox gec-gec görüşürük, — nəzakətlə əlavə etdi. 

Martin əsəbi bir ahənglə cavab verdi: 

— Sənin ki öz Lepeleten vardirl 

Fernand sevindi ki, Martin onu Mişelə qısqanır. Sonra 
səmimiyyətlə dedi: 

— Böyük məmnuniyyətlə bir axşam səninlə söhbət 
edərdim. 

Martin onu axşam yeməyinə dəvət etdi. 

Katrunun mənzili bikara idi. Martin anası, arvadı və 
kiçik uşağı ilə üç kiçik otaqda yaşayır və işləyirdi. Evdə 
mətbəxin iyi tər iyinə qarışmışdı, bir tərəfdə isə uşağın 
naləsi otağı başına almışdı. Xörək çox həvəssiz və dadsız 
hazırlanmışdı. 

— Vətəndaş dirarden, yoxsulların sadə süfrəsinə irad 
tutmayın, — Martinin arvadı Fernanda müraciət etdi. 

Martin tələsə-tələsə, laqeyd, sadə əda ilə yeyirdi. 

— Bura bax, çəkinmə, danış, — Fernanda Söz atdı. 
— danna bizim köhnə dost olduğumuzu bilir. 

— Əlbəttə, — Janna öz sərt, mənalı və çox da mehriban 
olmayan üzünü Fernanda tərəf çevirdi. 

Fernand bu günlər həyəcan içərisində idi. San-Domin- 
qodan pis xəbərlər gəlirdi: ağlar Milli məclisin qərarına 
əməl etmək istəmirlər, zəncilər və mulatlar birləşmişlər, 
ada iğtişaş və hərc-mərclik içərisindədir. Adanın şimal his- 
səsində, elə Traverseylərin malikanələrinin olduğu yerdə 
plantasiyalar qarət edilib dağıdılmış, yandırılmışdır, ağlar 
arasında çoxlu ölən var. Şayiələrə görə, Hortenziya və 
markiz İspaniya ərazisində özlərinə sığınacaq tapmışlar. 
Lakin gələn məlumatlar səhih deyildi, onlardan bir xəbər 
gəlməməsi özü də pis əlamət idi. 


— Milli məclis çox gec fəaliyyətə başlayıb, — Fernand qüs- 
sə ilə qeyd etdi. — Bir də, nəhayət, San-Dominqoya qoşun 
göndərib müstəmləkə qanununu qəti surətdə həyata keçir- 
mək əvəzinə, bəzi adamlar hələ bu gün də fikirləşir ki, bəl- 
kə, yaxşısı budur, bu qanunu tamam ləğv edək və deməli, 
dərisirəngli əhalini yenə öz hüquqlarından məhrum edək. 

— Mənim San-Dominqodakı əhvalatlardan xəbərim 
yoxdur, — Martin dilləndi, — həm də oradakı vəziyyətdən 
çox az adam baş çıxarır. Nə üçün özün oraya gedib qayda- 
qanun yaratmayasan? — Fernanda söz atdı. — Səni orada 
tanıyırlar. Dostun Lepeletenin köməkliyi ilə lazımi vəkalət 
əldə etmək isə sənin üçün çox da çətin olmaz. 

Fernandın oynaq üzü səyridi. Deməli, Martin belə 
hesab edir ki, ölkə daxilində onun üçün iş tapılmayacaq. 

— Mənim dostum Lepelete, — Fernand tənə ilə iynəli 
cavab verdi, — belə hesab edir ki, mən burada qalsam, 
inqilaba daha yaxşı xidmət etmiş olaram. O istəyir ki, mən 
qanunvericilik məclisinə yeni seçkilərdə öz namizədliyimi 
irəli sürüm. 

Lepeletenin yakobinçilərin yanında da hörməti var 
idi, buna görə də Fernandın sözləri Martini heyrətləndirib 
həyəcanlandırdı, onun alnı düyüm-düyüm oldu. Hətta 
qadınlar da təəccüblə gözlərini bərəltdilər. Ortaya kiçik bir 
sükut çökdü. Sonra Martin cavab əvəzinə dedi: 

— Köhnə Milli məclis buraxılsaydı, çox yaxşı olardı. 
Onun gördüyü iş çox az olub. 

— Onu hətta buraxsalar da, — Fernand cavab verdi, 
— hüquq bəyannaməsinə əsaslanan konstitusiyanı yara- 
dan məhz odur. 

Martin dedi: 

— Konstitusiyada olan bir damcı yaxşı cəhət min iki yüz 
deputatın müqavimətinə sinə gərən dörd-beş deputatın 
xidmətidir. 

— Sən bu min iki yüzə qarşı həddən artıq sərt deyil- 
sənmi? — Fernand soruşdu. 

— Min iki yüz Jandan ҹә dakdan bircə Jan-Jak da 
olsun biçə bilməzsən! — Martin onu acıladı. — Heç olmasa, 
bununla razısanmı? 

Dul qadın Katru bu aristokratcığazı belə yaxşıca ütən 
oğluna təşəxxüslə baxdı, onun dişləri tökülmüş batıq 

ağzından isə yavaşca cingildəyən bir gülüş qopdu. danna 
da ərinə məmnun və xilaskar bir nəzər saldı. 

— Vətəndaş Jirarden, sizin üçün şərab tökümmü? 
— danna quru səslə soruşdu, lakin Fernand onun ciddi 
baxışında etinasızlıq və ədavət oxudu. 

Martin çeynəməyində davam edirdi. O dedi: 

— Mənim sənə və Lepeleteyə qarşı heç bir ədavətim 
yoxdur. Ancaq Milli məclisdə iclas edənlər arasında sabiq- 
lər lap çoxdur, bunu sən özün də inkar etməzsən, həm də 
elə sabiqlər ki, nə qədər arzu etsələr də, yenə öz mənşələ- 
rinin, öz ciblərinin, öz yüksək adlarının qulu olaraq qalırlar. 
Onlar bir-birinə «vətəndaş» deyəndə, bu ad «qraf» və ya 
«markiz» üçün bir ləqəb kimi səslənir. Axı biz gördük ki, 
sənin Lafayetin də sabiqlərə lütfkarlıq göstərir, xalq hüquq 
bəyannaməsinin təsdiqini tələb etdikdə isə Lafayet onlara 
atəş açmağı əmr edir. 

Martinin arvadı ilə qoca anası qab-qacağı yumağa 
başladılar, Martin və Fernand isə stol arxasında şərab 
içməkdə davam etdilər. 

— Sənə deyirəm ki, — Martin söhbəti bərpa etdi, — indiki 
Milli məclisin qanunvericilik fərmanlarının hamısı kəsərsiz- 
dir. İstibdad illər boyu dörd yüz min adamı həbsxanalara 
atmışdı, bizim özümüz də, az qala, onların arasına düşə- 
cəydik. Hər il on beş min adam dar ağacından asılmağa 
məhkum edilirdi. Milli məclis ölüm cəzasını ləğv etmiş və 
bununla da öz düşmənlərinə xaricə qaçmaq imkanı vermiş- 
dir, hələ bir az qalsaydı, kralın özü də xaricə qaça biləcəkdi. 

danna nimçələri silə-silə başını geri qanırıb Fernandın 
nə cavab verəcəyini istehza ilə gözləməyə başladı. 

Fernand zarafatyana dedi: 

— Mən ki hələ Milli məclisin üzvü deyiləm. 

— Sənin haqqında deyən də yoxdur, — Martin etiraz 
etdi, — mən sənin namizədliyinə səs verəcəyəm. Amma 
özünə boş arzularla təsəlli tapma. Yeni Məclis də bu vəziy- 
yətə son qoya bilməyəcəkdir, heç bir əsl inqilab da baş 
verməyəcəkdir. İnqilab tamam başqa tərəfdən, aşağıdan 
gələcəkdir. O, xalqın içərisində, klublarda yetişəcəkdir. 
Onu başa çatdıran da xalq və klublar olacaqdır. 

Özünün «mötədil» dostları ilə söhbət zamanı Fernand 
da elə bunları deyirdi, ancaq Martinə etiraz etdi: 


— «Əgər çox ehtiyac yoxdursa, mövcud olan heç bir 
şeyi məhv etməməli” — bilmək istəyirsənsə, Jan-Jak belə 
öyrədir. — Bu sözlərin, sanki, öz möhtərəm valideyninin 
dediyi kimi səslənməsi Fernandı hirsləndirdi. 

— Elə məsələ də burasındadır ki, bərk ehtiyac vardir, 
— Martin qeyzlə səsləndi. — Həmin Jan-Jakın özündən sitat 
gətirərək bunu sənə sübut edəcək bir adam mənə də, 
sənin özünə də yaxşı tanışdır. 

Fernand çiyinlərini çəkdi. 

Martin belə sərt danışdığına daha peşman idi. O, özü- 
nü Fernandla həmişə, nədənsə, yoldaşını davaya çağır- 
mağa çalışan axmaq bir uşaq kimi aparır. Halbuki Fer- 
nandla çox mehribandır və ona hörmət edir. Adamın heç 
ağlına da sığmır: doğulduğu gündən Ermenonvilin senyoru 
olan bir adam belə cəsarətlə və açıqcasına qara camaatın 
müdafiəsinə qalxır! 

Martin Fernandı evinədək ötürdü. Yol uzunu özünə xas 
olan kobud bir əda ilə hər cür səy edib ona mehribanlıq 
göstərməyə çalışırdı. Dostluğu belə kobud surətdə təza- 
hür etdirən bu nadir dəqiqələr Fernanda Yakobinçilər 
klubunun sədri olan Katrunun vücudu arxasında əvvəlki 
Martini, sadiq gənclik dostunu görməkdə kömək edirdi. 

Lakin bu, Martinin sözlərində səslənən kəskin həqiqəti 
heç də yumşaltmırdı. Martin öz adından deyil, hamının 
adından danışırdı. Kralın qaçması xalqda sabiqlərə qarşı 
yeni şübhələr doğurmuşdu, vətəndaş qadın Katrunun 
ehtiyatlı ədavəti bircə Jannaya deyil, birlikdə götürülmüş 
bütün јаппајага xas idi: Fernand həmişə onlar üçün yad 
olaraq qalacaqdır. Xalq heç vaxt onu özünə qardaş bilmə- 
yəcək. 

Femand öyrəndi ki, Milli məclis özünün lap buraxılması 
ərəfəsində kölələrin azad edilməsi haqqında Lepeletenin 
təklif etdiyi qanunu ləğv edərək dərisirəngli əhalini yenidən 
hüquqsuzluğa məhkum edən kəsərsiz fərmanlarla əvəz 
etmişdir, bu xəbər onu bərk əzib hiddətləndirdi. Fernandda 
bu rüsvayçılığın əvəzini çıxmağa atəşin bir arzu oyanmışdı. 
Əgər onu, doğrudan da, seçərlərsə, digər qanunvericilərdə 
də belə bir ədalətlilik ehtirası oyatmağa çalışacaqdır. 

Əslində, Fernand özünün seçilməsinə get-gedə daha 
az inanırdı. 

Lepelete Fernandın şəkk-şübhəsini dağıtmağa çalı- 
şırdı. Məgər Mişelin hərəkətləri və bütün həyat tərzi onu 
yakobinçilərdən Fernanda nisbətən daha çox ayırmırmı? 
Amma bununla belə, xalq kütlələri Mişeli özlərininki hesab 
etmişlər. Uaza departamentindən gələn şifahi və yazılı 
məlumatlar Lepeleteni əmin etmişdi ki, Fernandın orada 
həqiqi etimadı var. 

Lakin Martinin inamsızlığı Lepeletenin nikbinliyindən 
güclü çıxmışdı. Fernand əvvəlki kimi düşkün idi. 

Onu məclisə seçdikləri vaxt şadlığının həddi yox idi. 
Deməli, açıqgözlü bu sadə adamlar, Sanli şəhərciyinin və 
ətraf kənd və qəsəbələrin sıravi vətəndaşları onu özlərinə 
saxta olmayan dost bilmişlərl Onlar iyirmi namizəddən 
məhz onu seçmişdilər! Martin haqlı deyilmiş: xalq onu, 
Fernandı özünə qardaş bilir! 


İİ fəsil 
DUL RUSSO 


Nikolas ilə Tereza bütün bu vaxt ərzində Plessidə yaşa- 
yırdılar. 

Köhnə üsuli-idarənin son illərində Nikolas Plessi və 
Damarten meyxanalarında daha tez-tez olur, kinli və lovğa 
nitqlər söyləyirdi. O, yüksək cəmiyyətə bələd idi, buna görə 
də badə yoldaşları da onun ədəbsiz və acı çərənçiliyinə 
həvəslə qulaq asırdılar. Tereza növbəti təqaüdü alan kimi 
Nikolas iki-üç günlüyə itib Parisə gedirdi, filosoflardan 
ən böyüyünün həyat yoldaşını başlarından etmək üçün 
naşükür ağaların ona verdiyi sədəqə bundan artıq müd- 
dətə çatmırdı. 

Plessi sakinləri — Nikolasla sərxoşluq etməyənlər öz yeni 
həmvətənlərini sevmirdilər. Onlar ərini öldürmüş bu pəzə- 
vəng ilə yaşadığı üçün Terezanı pisləyirdilər. Qadınlar Tere- 
zaya rast gələrkən uşaqlarını tez öz yanlarına çağırırdılar. 
Nikolas söyür və təhdid edirdi. Ətrafdakıların münasibəti 
Terezaya təsir etmirdi. Əgər ona vəsi olan Nikolas onunla 
bir evdə yaşayırsa, dünyada ondan daha gözəl nə ola bilər. 

Tereza ayda bir dəfə Ermenonvil qəbiristanlığına ana- 
sının qəbri üstə gedir, həftədə bir dəfə isə qayıqla kiçik 


adaya üzüb ərinin qəbri üstə gül-çiçək gətirirdi. Vicdanını 
təmizləmək üçün Jan-Jakın sarıbülbüllərinə hələ qulluq 
edir, onlar üçün qaymaqçiçəyi axtarıb tapır, ölən quşların 
yerinə yenilərini alırdı. 

Əvvəllər Ermenonvil sakinləri də onu söyürdülər. Son- 
ralar isə qocalmaqda olan Terezanın görkəminə alışdılar, 
Tereza sakitcə və ağır-ağır gələrək öz mərhumlarını yolu- 
xur, sonra «Jan-Jakın sığınacağısna baş çəkib özünə 
omlet sifariş edir, bir-iki qurtum tünd-qızılı çaxır içir, mər- 
hum ərinin sevə-sevə etdiyi kimi, balıqları və ördək bala- 
larını yemləyir, Moris ata ilə aram-aram söhbət edirdi. 

Bir dəfə, Nikolas Parisə getdiyi vaxt, Plessinin keşişi 
Terezanın yanına gəlib onu kilsənin xeyir-duası olmadan 
müsyö HMontretu ilə həyasız yaşadığına görə töhmət 
etməyə başladı. Tereza qorxuya düşdü və Nikolas Parisdəki 
eyş-işrətindən sonra yatıb-ayıldıqda müticəsinə ona işarə 
etdi ki, nikah kəsdirmək lazımdır. Nikolas qeyzlənib onu 
qoltuqağacı ilə bərk əzişdirdi. 

İki gün sonra sarıbülbüllər yox oldu. Tereza qancıq it 
Ledini və o vaxt dan-dakın halını xatırlayaraq düşüncəyə 
daldı: yaxşı ki, bu dəfə o heç bir qəm-qüssəyə düçar olma- 
yacaq. Sonralar Tereza Nikolasdan soruşdu ki, sarıbül- 
büllərin təzələrini ala bilər, ya yox. Nikolas qəzəblə onun 
sözünü yarımçıq kəsdi: 

— Öz mərhumun üçün gül-çiçək apardığın da yetər. 

Bastiliyaya hücum Nikolası bərk əsəbiləşdirmişdi. Belə 
də cahil xalq olarl Nikolas bir aristokrat kimi düşünür. 
Həmişə bu əclaflara nisbətən kübar cənablarla daha tez 
ümumi dil tapa bilir, bundan əlavə, Nikolası bu məsələ də 
qəzəbləndirmişdi ki, onun böyük himayədarı olan şahzadə 
Konde belə tələsik xarici ölkəyə getməli olmuşdur. Əlbət- 
tə, şahzadə uzun müddətə getməyib. Qara camaatın haki- 
miyyəti möhkəm olmaz, lütlər tezliklə öz ağılsızlığına peş- 
man olacaqlar, səbəbkarları, həm də minlərcəsini isə dar 
ağacından asacaq və şaqqalayacaqlar. 

— Əclaflara heç bir aman verilməməlidirl — Nikolas 
tələb edirdi. 

Lakin mühacirlərin geri qayıtmaları hələlik mümkün 
olmadığından, Plessi meyxanasında Nikolasa öz dilini sax- 
lamasını təklif etmişdilər. Bu uzunqulaqlar orada insan 

hüquqları haqqında öyüd-nəsihətə başlamış və Nikolası 
ağa quyruğu adlandırmışdılar. Ətrafdakı həyat getdikcə 
daha dolaşıq, daha tutqun, daha darıxdırıcı olurdu. Bu 
lənətə gəlmiş cahil Fransa onun lap zəhləsini tökmüşdü. 
O, böyük həvəslə Londona qayıdardı, amma onun kimi əlil 
sabiq at çapma ustası orada nəyə bel bağlaya bilərdi? Heç 
olmasa, buraya Terezanın adına Cenevrə təqaüdü gəlir. 

Nikolas vaxtaşırı yenə Parisə gedirdi. Pale-Royalın qon- 
şuluğundakı yarıqanuni meyxanalarda öz məsləkdaşları ilə 
— sabiqlərin lakeyləri və dəlləkləri ilə, birincidərəcəli resto- 
ranların yeni qayda-qanun üzündən qazancdan məhrum 
olmuş xidmətçiləri ilə görüşürdü. Onlar deyirdilər ki, Paris 
tənəzzül etmişdir. Adamlar at belində gəzmək əvəzinə, 
rolikli konkilərdə qaçırlar. Tərəqqi dövrünün incə əyləncə- 
ləri əvəzinə, uşaq oyunu olan ju-ju ilə əylənirlər. 

Nikolas Parisdə olduğu vaxtlar Tereza syer Bessanın 
yaraşıqsız kiçik evində təkcə qalardı. Plessi vadisində daim 
əsən külək çürük damın samanlarını xışıldadırdı. Tereza öz 
dolu döşlərini qabağa verib ağır-ağır nəfəs alaraq biçimsiz 
halda boş-boşuna oturardı, o, görkəmcə öz yaşından xeyli 
böyük nəzərə çarpırdı. Camaat ona «cəmdək», «sal daş», 
xağırtərpənən fil» deyib sataşardı. O, ağzını azacıq açıq 
qoyub mürgüləyirdi, yanaqları sallanır, ağır göz qapaqları 
gözünü örtürdü. Külək birdən onu bihuşluqdan ayıldır, 
Tereza soyuqdan donan əllərini muftanın’ içərisinə keçirib 
gizlədirdi. O, həvəslə ocağı qalamaq istərdi, amma qor- 
xurdu ki, israfçılıq edər, qorxurdu ki, sonra sevimli Nikolası 
onu cəzalandırar. 

Tereza — Allah bilir ki, neçənci dəfə — yenə yüngülcə 
köksünü ötürüb ayağa qalxaraq yır-yığış etməyə başladı, 
çünki külək miskin müxəlləfatı tez-tez qalın tozla örtürdü. 
Sonra öz paltarlarına baxdı — o, bunu tez-tez və həvəslə 
edərdi. Budur, paltarları düzülüb asılmışdır: qısa rəqqasə 
tumanları, voklüz kətanından qadın tumanları, qara tafta- 
dan mantiya, bir cüt ipək və bir cüt adi iplik əlcək, ləçəklər, 
çoxlu miqdarda ləçək: kətan, krufevalı muslin? ləçəklər, 
lentli və lentsiz ləçəklər — hamısı da ala-bəzək. O, şəfqətlə 
öz paltarlarına baxırdı, onların hamısının yaşı çox idi. O, bu 





! Mufta - qadınların əllərinə keçirdikləri xəz 
” Muslin -— ipək, yun və ya pambıqdan toxunma nazik parça 


paltarları sevə-sevə və ağıllı-başlı baxaraq seçmişdi, bu pal- 
tarları geyib bayıra çıxarkən onu çox kişilər həsrətli nəzərlə 
yola salmışdı. İndi bu paltarların hamısı ona dardır, amma 
tikilərkən ehtiyat hissələri olduğundan onları genəltmək, 
çox-çox genəltmək mümkündür. Tereza paltarlarından 
birini götürüb sökməyə başladı. O, hansı parçaların indi 
dəbdə olduğunu yadına saldı: zolaqlı florensiya, birrəngli 
pekin, sisiliana, nankinf. Bunlar isə a la? züleyxa, türksa- 
yağı kiçik jiletləri olan sevimli uzun dar iaketlərdir. Tereza 
fikrə getdi: necə etməli? Mərhum Јап-Јака baxıb ondan 
nümunə olaraq tikdirdiyi qalın parçadan içliyi olan rahat 
ev tuflilərini geysinmi? Bəlkə, öz Kolasını belə pinti halda 
qarşılamamaq üçün əməlli-başlı geyinib-kecinsin? 

Tereza tələsmədən səliqə ilə geyindi və hətta üzünə 
azca ənlik də vurdu. Sonra küləşdən oturacağı olan kür- 
sünü mizə tərəf çəkdi. O, Jan-Jakın yumşaq və rahat sən- 
dəlinə əlini belə vurmazdı, bu səndəl onun sevimli Kolası- 
nın idi. Tereza əyləşdikdən sonra başını əlləri arasına alıb 
gözləməyə başladı. O, gözləməyə adət etmişdi, həyatının 
çox hissəsini gözləməklə keçirmişdi, gözləmək heç də 
o qədər pis şey deyildi. Öz təcrübəsindən görmüşdü ki, 
intizarında olduğun adam və həsrəti çəkilən şey, ən nəha- 
yət, gəlib çıxır. 

Adət etdiyi ev əşyaları gözü qarşısında idi. Budur, 
üstündə ağ-göy örtüklər olan çarpayılar. Hətta spinet də 
buradadır. Nikolas bir dəfə onu satmaq istəmişdi, amma 
ona lap cüzi pul verirdilər. Buna görə və bir də ki onu, Tere- 
zanı çox sevdiyinə görə Nikolas bu spineti özü üçün saxla- 
maq qərarına gəlmişdi. Sarıbülbüllər daha yoxdur, amma 
qəfəslər və qravüralar divarlarda idi, budur, çox gözəl və 
çoxdan tanış şəkillər olan «İflic olmuş dilənçi» və eMonmo- 
ransidəki meşə». Мопгпогапа indi onun dan-dakının şərə- 
finə Emil adlandırılır. Sandıqça da buradadır, yazı-pozular 
da içindədir. Tereza oraya daha bir kağız da qoymuşdur, 
bu kağız onun sevimli Montretusunun gözəl çapar oldu- 
ğunu təsdiq edən şahzadə Kondenin məktubudur. 





! Florensiya, pekin, sisiliana, nankin - müxtəlif parça 
adları 

2 A la — fransız ifadəsidir, sayaq, kimi deməkdir, məs.: a la 
züleyxa — yəni şərqsayağı paltar 

Tereza mizin arxasında əldən düşür, gözləyir, mürgü- 
ləyir, yenə gözləyirdi. Hər şey onun şüurunda bir-birinə 
qarışırdı, axı ətrafdakı şeylər elə həmin şeylər idi, buna görə 
də Tereza daha ayırd edə bilmirdi ki, haradadır: Parisdə, 
Platrier küçəsindəmi, Ermenonvildəki Yay evindəmi, yox- 
sa Plessidə — syer Bessanın evindədir? Bir dəfə o qor- 
xub qışqırdı: ona elə gəlmişdi ki, guya, anası onu səsləyir. 
Ancaq bu yalnız külək idi... Sonra onun başına belə bir 
fikir gəldi: ərinə zond yeritmək vaxtı deyilmi? Jan-Jak ilə 
Nikolas bir-birinə qarışırdı, o da bilmirdi ki, ərinin kürəyi- 
nimi ovxalasın, yoxsa ona zond yeritsin. O, bütün həyatı 
boyu həmişə bir kimsəyə qulluq etmişdi, bu, onun üçün 
xoş bir tələbat olmuşdu, bir kimsə ilə əlləşməli olmadıqda, 
elə bil ki, nəyi isə çatışmırdı. 

Bundan sonra o daha heç bir gözəl parçadan özünə 
paltar tikdirə bilməyəcək. Əgər o, balaca bir işarə belə 
vursa ki, təzə paltar istəyir, Nikolas onu söyüb biabır edər, 
hələ, üstəlik, döyər də. Əslinə baxsan, ona təzə paltar heç 
lazım da deyil. Ona fil deyirlər, onu səfehin lap böyüyü 
adlandırırlar. Axmaq olmağına axmaqdır, amma bu, onun 
faydasınadır. Qoy lap fil olsun, amma başqa birisi deyil, 
məhz o, Tereza Fransanın iki ən görkəmli kişisini — sağlı- 
ğında olduğundan daha çox indi təriflədikləri Jan-Jakı və 
özünün sevimli Nikolasını, bütün ölkədə ən gözəl çapar at 
tövləsi olan məşhur tetersollun) keçmiş sahibini tovlaya 
bilmişdir. Ağalar Jan-Jakın ardınca qaçdıqları kimi, Niko- 
lasın da ardınca qaçırdılar. Bütün Fransa onun ərlərindən 
ötrü vuruşmuş, amma onlar ona, Terezaya nəsib olmuş- 
du, hər ikisi də onu sevmişdi, onlardan biri ondan ötrü 
o birisini öldürmüşdü. Hətta kübar cənablar da ona aşiq 
olmuşdular, doğrudan da, çox gözəl həyat idi, eh, Tereza 
gözləməyi bacarırdıl Heç bir vaxt da əbəs yerə gözləmə- 
mişdi, o, həmişə onun yanına qayıdırdı... 

Tereza mürgü içərisində xoşbəxtcəsinə səfeh-səfeh 
gülümsəyirdi, hər şeyin bir-birinə qarışıb birləşdiyi başgi- 
cəllədən bir bihuşluq içərisində idi. O gözləyirdi. Külək də 
damdakı запапјап xışıldadırdı. 





! Tetersoll — əsərdə adam adıdır, bəzən çapar at tövlələrinə də 
öz sahibinin adını verirdilər. 


III fəsil 
NİKOLAS YENƏ AT BELİNDƏDİR 


İllər boyu özü barədə heç bir xəbər verməyən bir cənab 
Nikolas ilə Terezanın yanına gəlmişdi. Onların qarşısında 
duran bu cənab — keçmiş serjant, Terezanın ögey qardaşı, 
vətəndaş Fransua Renu idi. 

O çox əldən düşmüşdü, indi onun üçün əvvəlki çox- 
danışan, coşqun, özündən məmnun olan əyyaş rolunu 
oynamaq çox çətin idi, amma buna baxmayaraq, o, bu 
rolu oynayırdı. 

Fransua günün əhvalatlarından söz açdı, onların halı- 
na acıdığını söylədi, axı o, bütün qəlbi ilə inqilabçıdır. 
Öz sevimli yeznəsi Jan-Jakın ideyalarına həmişə yüksək 
qiymət vermiş və hətta bu ideallar uğrunda ingilis müs- 
təbidlərinin muzdlu əsgərlərinə və onlar tərəfindən satın 
alınmış vəhşi hindulara qarşı Amerika meşələrində ilk vuru- 
şanlardan biri olmuşdur. 

Fransua tez-tez danışa-danışa yoxsul otağı diqqətlə 
nəzərdən keçirirdi. O, məmnun halda sezdi ki, müxəlləfa- 
tın hamısı ona tanışdır, ilk növbədə isə tanış sandıqça 
hələlik öz yerindədir. 

— Bəs sandıqçada hələ bir şey varmı? — daha özünü 
saxlamaq iqtidarında olmayıb soruşdu. 

— Bəli, bəs necəl — Nikolas kinayə ilə cavab verdi. 
— Məsələn, şahzadə Kondenin mənim miskin şəxsiyyətim 
haqqındakı məktubu oradadır. 

Tereza isə Fransuanın necə məyus olduğunu görüb 
məğrurcasına dedi: 

— Hamısı, bütün yazı-pozular salamatdır. Markiz, həmin 
o sabiq, bunları mənimsəmək istəyirdi, amma Nikolas ona 
yaxşıca bir qulaqburması verdi. 

Fransua razılıqla dedi: 

— Mən həmişə deyirdim ki, bizim Nikolas fərasətli kişidir. 

— Sənə nə olub, köhnə cüvəllağı, yoxsa elə bunu mənə 
deməyəmi gəlmisən? — Nikolas maraqla soruşdu. 

Belə olduqda, Fransua hərbi adam kimi döşünü irəli 
verib belə bir nitq söylədi: 

— Mənim əzizlərim, sən, anabir doğma bacım və ica- 
zənizlə desəm, sən — mənim yeznəm, hər ikiniz, heç Allah 
da bilmir ki, mənə nələr etmişsiniz. Amma mən kin sax- 
layan deyiləm. Bir ailə başçısı kimi, mərhum anamızın 
ölüm yatağında ona vəd etmişdim ki, sizi qayğısız qoyma- 
yacağam. İndicə əziz anamın qəbri üstdə olub əlimi ürə- 
yimə qoyaraq onu əmin etdim ki, serjant Fransua Renuya 
arxayın olmaq olar, o, ağzına su alıb duran deyil, sözünün 
üstə möhkəm durandır. 

— Suyu burax getsin, — Nikolas qaşqabaqlı halda hökm 
etdi, — təmiz fransız dilində de görək ki, qoltuğunda yenə 
nə daş gizlətmisən? 

Fransua Nikolası ləyaqət və həqarətlə dolu çəpəki bir 
nəzərlə süzüb sözünə davam etdi: 

— Mən deputat Şaplenlə bir balaca tanışam. Hətta 
cəsarət edib deyə bilərəm ki, biz dostuq. Qiyamət adamdırl 
Təbiət və idrakın sədaqətli kahinidir, bizim Jan-Jakın əsl 
şagirdidir. Dağ partiyası bunu özünə şərəf sayır ki, Şaplen 
onun rəhbərlərindən biridir. O, sizə məlum olduğu kimi, 
əvvəlcə kapusinf, sonra isə Bluada yepiskopunun baş 
vikarisi” idi. Lakin ilan öz köhnə qabığından çıxdığı kimi, 
o da köhnə zehniyyətdən xilas oldu və indi onun fəlsəfəsi 
elədir ki, bundan yaxşısı heç lazım da deyil. Şaplen bədii 
ədəbiyyatın düşkünüdür, dan-daka hörmət edir və onun 
dul arvadı ilə məmnuniyyətlə tanış olar. Qadının təvazö- 
karlığı, sədaqəti və xeyirxahlığı haqqında -Etirafəda oxu- 
yub, mən özüm də ona tərifli şeylər çox danışmışam. 

Nikolas gülümsədi: 

— Əgər yalan deyirəmsə, heç yerimdən qalxmayım, 
— mən bir çox böyük cənablarla, hətta nəsli şahzadələrlə 
dostluq etmişəm. Hələ nə qədərinə də at minməyi öyrət- 
mişəml İndi mən durub avam camaat arasından çıxmış 
bitli-sirkəli bir deputatın qarşısındamı yalaqlanacağam? 
Kapusininmi qarşısında? Kapusinlərin hamısı iylənib qoxu- 
muşdu. 

— Əziz yeznəm, — Fransua cavab verdi, — mən sənin 
yerinə olsaydım, dilimi bir az gödək elərdim. Kral nəslindən 
olan sabiq şahzadələr üçün indi sənə heç kəs quru bir su 





! Kapusin — xüsusi başlıqlı plaş geyən Roma katolik rahibi 
” Vikari — müavin (/аг.), burada: yepiskopun müavini 


da verməz, mənim keçmiş FKapusinim isə çeçələ barmağı- 
nın bir işarəsi ilə səni talerlərin içində basdıra bilər. Talerlərin 
üstünüzə yağış kimi töküldüyünü isə görmürəm. Əgər dul 
Russo qanunverən Şaplenin ehtirasını bir balaca yerindən 
oynadarsa, talerlər üstünüzə leysan yağışı kimi tökülər. 

— Başa düşürəm, — deyə Nikolas etinasızca Söz atdı, 
— sən, əlbəttə, mənim Terezama vasitəçilik etdiyin üçün 
öz Şaplenindən hər hansı ucuz sədəqə dilənməkdən vaz 
keçməzsən, mən isə gərək əllərimi başıma döyüb qalam, 
eləmi? Yox, qardaş, sənin bu nömrən keçməz. 

— Bu nə haqsız etimadsızlıqdırl — Fransua dilləndi. 
— Mənciyəz səni tanıyıram və əlbəttə, səni vicdanımın yol 
verdiyi kimi deputat Şaplenə çox tərifləmişəm. Belə ki, 
vətəndaş Şaplen nəinki təkcə Jan-Jakın dul qalmış arva- 
dını, həm də onun ləyaqətli himayədarını gözləyir. 

Tereza ilə Nikolas, nəhayət, deputata təqdim olunmaq 
üçün seriantın hesabına Parisə getdilər. 

Deputat tosqun, pinti və gülərüzlü bir adam idi. Yaxası 
geniş açılmış köynəyindən möhkəm peysəri olan yoğun 
boynu pırtlayıb çıxmışdı. Yalın bədənə geydiyi qaba yun 
parçadan tikilmiş şalvarı yoğun ayaqlarını tarımlaşdırmışdı. 
Varlı bir keşişin yanında baş aşpaz olmuş valideyni Şaplenə 
yaxşı yeməklərə iştaha irs qoyub getmişdi. Ümumiyyətlə, 
O, gen-bol yaşamağı sevirdi. Şaplen özünü zər-zinət ilə 
əhatə etmişdi. Onun evi böyük sənətkarların çəkdikləri 
gözəl şəkillərlə, müxtəlif qədəh, incə biçimli pillələr, hər cür 
bədii nümunələr ilə dolu idi. İlk gənclik illərindən ehtiram 
etməyə alışdığı müqəddəs dini şeyləri, nadir tapılan nəfis 
qədim əşyalarla və ilk növbədə, nadir ədəbi materiallarla — 
əlyazmalar və qədim kitablarla əvəz etmişdi. Həyata həris 
gözlə baxan Şaplen hər şeyi — elmi, incəsənəti, qadınları, 
dadlı xörəkləri acgözlüklə aşırırdı. O, coşqun fantaziyaya 
malik idi və daim macəra dalınca qaçırdı. Şaplen agentləri 
gizli olaraq Baqatel qəsrində toplaşan mühacir aristokrat- 
ların sui-qəsdinin üstünü açmışdı, onları tutmağı əmr 
edib hamısını məhkəməyə vermişdi. Bir dəfə onun özü də 
qraf Artua və digər sabiqlərin muzdlu qatilləri tərəfindən 
hücuma məruz qalmışdı. Onu yaralamışdılar, amma xoş- 
bəxtlikdən, ağır yaralanmamışdı və o vaxtdan bəri xalqın 
daha böyük məhəbbətini qazanmışdı. 

Həmin illərdəki Paris yaxşı nitqlərin azlığından şikayət 
edə bilməzdi, Şaplen natiqlərin ən yaxşılarından biri hesab 
olunurdu. Onun bəlağətli nitqi antik möhtəşəmliyi və əhli- 
səlib vaizlərin fanatizmini dan-.lakın həssas xəlqiliyi ilə 
özündə birləşdirirdi. Kütlələr onun natiqlik məharətindən 
həzz alırdılar. 

dan-daka aid olan hər bir şey onda qızğın maraq oya- 
dırdı. Nikolas ilə Tereza müəllimin aydın xırda xətlə yazdığı 
yığın-yığın nəfis kağızları ona göstərdikdə gözləri alışıb- 
yandı. O, ətli əllərini nəvazişlə səhifələrin üstünə çəkirdi. 

əaplen Terezanı qədimi canlı bir nadir şey kimi salam- 
ladı. Bədəncə və ruhca ağır tərpənən bu filin görkəmi onu 
mütəəssir etdi. O, Jan-Jakın sadə və həlim rəfiqəsini və 
onun himayədarını inandırdı ki, özlərinin bütün əlyazmaları 
ilə Parisə gəlib onun evinin yaxınlığında onun vəsaiti ilə 
məskən salsınlar. 

Nikolas məmnun halda udqunub tüpürdü. Nə yaxşı ki, 
əlyazmaları markizdən geri tələb etmək o vaxt ağlına gəlibl 
Nikolas təqdir edirmiş kimi xəyalən əlini öz çiyninə vurdu. 
Onun duyğu hissi həmişə düz olub. O hətta ən əlverişsiz 
və zərərli şəraitdən də xeyir qoparmağı bacarırdı. Onun 
yerinə hər hansı bir başqa adam olsaydı, bu yazı-pozulara 
sıxılıb suyu çıxarılmış bir limon kimi baxar və onları olduq- 
ları yerindən tərpətməzdi. O isə zəhmət əsirgəməyib baca- 
rıqla tərtib edilmiş məktub vasitəsilə əlyazmalarını ələ 
keçirə bilmişdi. İndi isə budur, gücdən düşmüş bir torpaq 
yeni, güclü cücərtilər verir. 

Tereza onun mərhum dan-dakını yeni Parisin necə 
qızğın bir məhəbbətlə yad etdiyini xoşbəxtcəsinə və küt 
bir heyrətlə müşahidə edirdi. Vətəndaş Şaplen axı dindar 
adamlardandır və deməli, bu şeylərin mənasını başa düşür, 
o da onun əziz Jan-Jakının müqəddəs bir adam olduğunu 
söyləyirdi. Elə hamı onun haqqında belə deyir. Hər yerdə 
onun büstləri qoyulmuşdur, bütün vitrinlərdə onun şəkil- 
ləri gözə çarpır. De Qrennel və Platrier küçələrində, onun 
keçmiş illərdə Jan-Jakla birlikdə yaşadığı evlərə xatirə löv- 
hələri vurulmuşdur. Terezaya indicə laqeydcəsinə, yaxud 
hətta yuxarıdan-aşağı baxan bir adam onun dan-dakın dul 
arvadı olduğunu bilən kimi siması dərhal dəyişib kilsədəki 
kimi pərəstişkar bir görkəm alır. 


Tereza haqqında çoxlu qəzet məqalələri dərc edilirdi, 
hətta kitab da yazılmışdı. Onun karandaş və boya İlə şəklini 
çəkirdilər. Bir qravüra xüsusilə yaxşı idi: Tereza qəmgin 
payız mənzərəsi fonunda Ermenonvil gölü sahilində gəzir, 
arxa planda Qovaq ağacları və sərdabənin olduğu kiçik 
ada görünürdü, vüqarlı və kədərli Tereza isə azca buxaq 
sallamış, qocalmaqda olan nəcib bir xanım kimi başında 
ləçək, əlləri muftasına keçirilmiş halda gəzişirdi. 

Qravüra cdan-dakın rəfiqəsi» adlanırdı. Bu qravüranı 
hər yanda satırdılar. Tereza onu görcək riqqətə gəldi. Bax, 
demə, Tereza belə imiş! Hamı onu söyür, ona “Һ1, axmaq 
arvad» deyirdi, amma demə, o, belə şöhrətli bir xanım 
imiş. Heyif ki, Jan-Jak bunadək yaşamadı, heyif ki, onun 
sədaqətli rəfiqəsini necə alqışladıqlarını görmür. Amma 
böyük xoşbəxtlikdir ki, Kola bunu görürl 

Terezanın şəxsiyyətinə pərəstiş Fernandı qəzəbləndir- 
mişdi. O, özünün bu qadınla olan əlaqəsini çoxdan unut- 
muşdu, buna çoxdan xitam verilmişdi, amma onu əsəbi- 
ləşdirən şey müəllimin xatirəsinin belə gülünc və hətta 
eybəcər şəkildə hörmətdən salınması idi. Fernand bir sıra 
tərəddüdlərdən sonra bir tədbir görüb-görməməli oldu- 
ğunu öz dostu Lepeletedən soruşdu. Öcəşməyi sevən 
Lepelete mənfi cavab verdi. Onun fikrincə, bütün vəziyyət, 
sadəcə olaraq, gülməli və əyləncəlidir. 

Lepelete dedi: 

— dan-dakın özü, yəqin ki, Terezaya bu qədər diqqət 
yetirildiyindən məmnun olardı. Amma o, bəlkə, tabutda 
gülür də, lakin ölü dodaqlar susur. Əgər siz Tereza haq- 
qındakı bu təsirli təmsillərin başdan-ayağa yalan olduğu- 
nu sübut etməyə başlasanız, onda dan-dakın xatirəsinə 
də, öz-özünüzə də pis xidmət göstərmiş olarsınız. Dindar 
adama sübut etməyə çalışın ki, quru cəsədlər heç də 
təbərrük deyil, uydurulmuş yalan şeydir, onda onlar bu 
quru cəsədlərə qarşı deyil, sizə qarşı qalxacaqlar. 

əaplenin qızğın fəaliyyəti nəticəsində Terezaya səcdə 
olunması geniş ölçü alırdı. Şaplenin dostu məşhur dra- 
maturq Buyi «Jan-Jak və onun rəfiqəsi» adlı bir pyes 
yazmaq həvəsinə düşmüşdü. O, Terezanın yanına gedib 
müəllimlə keçirdiyi həyatı nağıl etməsini xahiş etmişdi. 
Lakin Terezadan ağıllı bir şey əldə etməyin çətin olduğunu 

görüb Nikolasa müraciət etmişdi. Nikolas ona Terezanın 
dan-dakla məhrəm həyatından və özünün dan-dakla 
dostluğundan bir yığın ürəyəyatan qısa lətifə söylədi. 
Pyes keçmiş İtaliya, indiki Bərabərlik teatrında tamaşaya 
qoyuldu. Tamaşaçılar göz yaşı axıtmış, Terezanı dan-dakın 
büstünü qucaqlayıb öpməyə məcbur etmişdilər, camaat 
uca nidalarla onu alqışlamışdı, tamaşa misilsiz bir müvəf- 
fəqiyyət qazanmışdı. 

Dramaturq Buyinin Nikolas ilə söhbətində Terezanın 
dan-dak tərəfindən Tərbiyə evinə verilən uşaqlarına xüsu- 
silə çox yer verilmişdi. Jan-Jakın əməlinə köhnə üsuli- 
idarə zamanı hökm sürən bərabərsizlik, azad olmamaq və 
qardaşlıq etməməklə bəraət qazandırılırdısa da, bununla 
belə, onun parlaq surətinə kölgə düşürdü. Nikolas təkid 
edirdi ki, Tereza dan-dakın ona verdiyi əzabları unutsun və 
dan-dakın bu qədər çox söz-söhbətə səbəb olan bədnam 
hərəkətini fədakarlıqla ona bağışlasın. Tereza Jan-Jakın 
«Təsəlli» adı ilə məşhur olan mahnılarının avtoqrafını 
müzayidə ilə satdı, alınan pulu isə atılmış uşaqların sax- 
lanılmasına ianə etdi. Həmin müəssisənin, əyinlərində 
qara formalı paltar, papaqlarında üçrəngli dəmir nişan 
olan, indi «Fransanın uşaqları» adlanan sakinləri Terezaya 
təşəkkür etməyə gəldilər. Bu əhvalata görə də dəryalarca 
göz yaşı axıdıldı. 

Nikolas, nəhayət, hər şeyi kölgədə buraxan bir fırıl- 
daq da fikirləşdi. Deputat Şaplenin minnətdarlığını əldə 
etməyi nəzərdə tutaraq, «Yeni Eloiza»nın əlyazmasını ona 
təqdim etməyə Terezanı məcbur etdi. Tereza bu avtoqrafı 
əaplenin anadan olmasının otuz beş illiyi günündə ona 
təqdim etdi. 

Jan-Jak «Yeni Eloiza»nın üzünü xüsusi bir diqqətlə 
dörd dəfə köçürmüşdü. Özünün kübar məşuqələrindən 
birisi üçün hazırladığı həmin nüsxəni xüsusi bir məhəb- 
bətlə işləmişdi, lakin sonra öz xanımı ilə küsüb əlyazmanı 
sandıqçaya qoymuşdu. Tereza indi elə həmin nüsxəni 
oaplenə vermişdi. 

Xırda qəşəng xətlə yazılmış sarımtıl ağ vərəqləri Şaple- 
nin əlinə verərkən Terezanın alışıb-yanan sifəti səyridi. Axı 
bu vərəqləri yazarkən Jan-Jak Tereza ilə yanaşı oturardı. 
O, Jan-Jak üçün göy mürəkkəb, qızıl haşiyəli çoxlu kağız 


və narın qum əldə etməyin nə qədər zəhmət tələb etdiyi və 
bütün bunların necə baha başa gəldiyindən anasının necə 
deyinib-donquldandığını yaxşı xatırlayır. Jan-Jak, şübhəsiz 
ki, bu əlyazmasını ona, Terezaya oxumuşdu, axı Jan-Jak 
hər şeyi ona oxuyurdu. Sonra isə bu əlyazmaların üstün- 
də nə qədər mübahisə etmişdilərl Nikolas vaxtında onun 
anasını xəbərdar etmişdi, anası isə sandıqçanı ona vermək 
istəməmişdi, sonra isə əclaf dirarden, həmin o sabiq, san- 
dıqçanı məngirləyib aparmışdı, amma Terezanın diribaş və 
çevik Nikolası bütün əlyazmaları markizin əlindən qoparıb 
almışdı. İndi isə budur, o, bu vərəqləri rəşadətli qanun- 
vericiyə təqdim edir. Nikolas belə istəyir, nə istədiyini isə 
Nikolas yaxşı bilir. 

əaplen açıq-aşkar məmnun halda təşəkkür etdi. Tək- 
cə qaldıqda vərəqləri sığallayıb onları riqqətlə və zövqlə 
oxudu, sonra ehtiyat və şəfqətlə, bir vaxtlar müqəddəs 
Lazarın yanmış sümüklərinin saxlanıldığı və kilsə müxəl- 
ləfatı müsadirə edildiyi zaman Şaplenin əlinə keçən fil 
sümüyündən düzəldilmiş gözəl mücrünün içinə qoydu. 

Nikolas işi düz qurmuşdu. Deputat Şaplen öz minnət- 
darlığını gözəl cümlələrlə bitirib kifayətlənmədi. O, millət 
nümayəndəsi idi və nail oldu ki, millət də, öz növbəsində, 
Јап-ЈаКт dul qalmış arvadına cavab hədiyyəsi versin. 

Qışda, Milli məclisin axşam iclaslarının birində Tere- 
za Levasser — dan-dakın təbiətdəki arvadı zala daxil oldu. 
Camaatı qanunvericilərdən ayıran alçaq sürahilər çıxarıldı, 
deputatlar öz səndəllərindən qalxdılar, Terezanı fəxri yerdə 
əyləşdirdilər. 

Deputat Şaplen xitabət kürsüsünə qalxdı. O, Jan-Jaka 
inqilabın atası kimi haqq qazandırdı. O, Terezaya Jan- 
dakın ev ocağının sədaqətli pərisi və onun həyat yoldaşı, 
onun Evrikleyası və Martası kimi haqq verdi. 

Şaplen sonra belə bir təklif irəli sürdü — Jan-Jakın dul 
qalmış arvadına çox böyük təqaüd təyin edilsin. 

Təklif qəbul edildi. 

İV fəsil 
KRALLARIN DİLBİRLİYİ 


Fernand Milli məclisin yeni tərkibinin deputatı olmaq 
adı ilə fəxr edirdi. Milli məclisin tərkibində elmi nalliyyətləri 
ilə məşhur olan alimlər, alovlu natiqlər, şan-şövkət və igidlik 
hərisliyi ilə alışıb-yanan islahatçılar var idi. Yeni qanunveri- 
cilərin əksəriyyəti öz gəncliyi ilə fərqlənirdi, onların hamısı 
Fernanddan azca yaşlı idi. Perikl Afinası və Ssipion Roması 
dövründən bəri hələ heç bir dövləti bu qədər namuslu və 
istedadlı xadimlər dəstəsi idarə etməmişdil 

Yeni Məclis dərhal enerii ilə işə girişərək əvvəlki Məc- 
lis tərəfindən qəbul edilən prinsipsiz və dağınıq qərarları 
bütün millət üçün məcburi olan aydın və dürüst dek- 
retlərlə əvəz etməyə başladı. Yeni Məclis sürətli bir qay- 
dada hətta Martin Katrunun və onun kimi adamların da 
kəsərli olduğunu etiraf etməyə bilmədikləri bir sıra qanun- 
lar çıxardı. Yeni qanunvericilər yeni üsuli-idarəyə sədaqətli 
olduqlarına and içməkdən imtina edən bütün din xadim- 
lərini həbsxanaya saldılar, bütün zadəganların əmlakının 
müsadirə olunduğunu elan etdilər və ay yarım müddə- 
tində vətənə qayıtmayanları qiyabi olaraq ölüm cəzasına 
məhkum etdilər. 

Qanunvericilik məclisinin qaynar fəaliyyəti Fernandı 
ruhlandırırdı, lakin ona bu, acı gəlirdi ki, hətta bu savadlı 
və qətiyyətli siyasətçilər də müstəmləkələrdə İnsan hüquq- 
ları bəyannaməsinin həyata keçirilməsi üçün özlərində 
kifayət qədər qüvvə hiss etmirlər. Vest-Hinddən çox az 
xəbər gəlirdi, bununla belə, məlum idi ki, ağ əhali çox 
zərər çəkmişdir. Nə Robine, nə də Fernandın özü Horten- 
ziya və onun atasının taleyi haqqında heç bir məlumat 
almadıqlarından, ağla ən dəhşətli ehtimallar gəlirdi. Buna 
görə də Fernand daha bərk arzu edirdi ki, bütün bu 
qurbanlar əbəs olmayaydı və Vest-Hinddə zəncilərin azad 
edilməsi, nəhayət, bir həqiqət olaydı. O, müstəmləkələrin 
dərisirəngli əhalisinə tam hüquq bərabərliyi verən Lepele- 
tenin qanunlarının bərqərar olunmasını, onun özünün, yəni 
Fernandın isə bu qanunları həyata keçirmək məqsədilə 


Kap-Franseyə göndərilməsini öz həmkarlarından tələb 
edirdi. Lakin bunu heç kəs eşitmək belə istəmirdi. 

— Əziz dost, — ona cavab verirdilər, — biz, hər şeydən 
əvvəl, inqilabı burada, ölkə daxilində möhkəmlətməliyik. 
Dənizin o tayında müharibə axtarmaq bizə lazım deyil: bu, 
bizim öz sərhədlərimizdədir. 

Bu, belə idi də. Mühacirlər Koblents şəhərini əks-inqi- 
labın baş qərargahına çevirmişdilər. Orada, Fransa sər- 
hədinin bilavasitə yaxınlığındakı alman torpağında hərbi 
qüvvə toplayırdılar. Avstriya ilə Prussiya isə onlara hər cür 
vasitə ilə kömək edirdi. Yeni Fransanın rəhbərləri əsaslı 
surətdə belə hesab edirdilər ki, kral mühacirlər və xarici 
ölkə sarayları ilə dilbirdir və onları azad edilmiş xalqın üstü- 
nə tezliklə hücuma təhrik etməyə çalışır. 

Deputatlardan bir çoxları belə hesab edirdilər ki, mür- 
təce Avropa krallarının Fransaya birgə hücumunu qabaq- 
layıb ultimatum vermək lazımdır. Onlar preventiv müha- 
ribə tələb edirdilər. Fernand bu nöqteyi-nəzərin qızğın 
tərəfdarı idi. 

— Qoy Avropa bilsin ki, — Məclisin xitabət kürsüsündən 
car çəkirdi, — düşmən qüvvələrin çağırışına cavab olaraq 
qılıncla, idrak və sözlə silahlanmış on milyon fransız bütün 
dünyanın simasını dəyişdirə və bütün taxt-tacları devirə bilər! 

Məclis, kralı yeni Fransaya qarşı əlbir olan hökmdar- 
larla müharibəyə sövq etmək ümidi ilə dəfələrlə onun 
yanına deputatlar heyəti göndərmişdi. 

Bir dəfə belə bir deputatlar heyətinə Fernand başçılıq 
edirdi. 

Əvvəlki saray təşrifatı solğunlaşmış və xeyli ixtisar 
edilmişdi. Bununla belə, Tüilri sarayında uzun dəhlizlər 
və geniş avanzallar1, keşik çəkən şveysarlar” və əzəmətlə 
təzim edən kamergerlər hələ də qalmaqda idi. Fernand 
təşrifat qaydasına əməl edərək kralın gonbul əlini öpdü. 
Lət bədənli Lüdovik oturub domba gözlərinin qapaqlarını 
tez-tez qırpırdı, açıq-aşkar hamısını Bastiliyaya salıb dus- 
taq etmək istəyən kralın qiyamçılarla danışıq aparmaqdan 
necə çiyrəndiyini aydın görmək olurdu. 





| Avanzal - baş zalın qabağındakı otaq 

” Şveysarlar — Fransa krallarının sarayında muzdlu gözətçi- 
liyə götürülmüş isveçrəlilər, sonralar, ümumiyyətlə, gözətçilərə belə 
deyirdilər. 

Fernand özünün çox məharətlə tərtib edilmiş və qanun- 
verici korpusun tələbləri şərh edilən ehtiramlı və eyni zaman- 
da təhdidli nitqini söylədikcə kralın kök, yorğun və gərgin 
sifətinə diqqətlə baxır və hamar alnı arxasında nə kimi fikir- 
lər oynaşdığını aydın təsəvvür edirdi. Bu Lüdovik Burbon 
öz xalqını və ölkəsini sevir və öz Fransası üçün hər şeydən 
keçməyə özünü borclu hiss edirdi. Lakin eyni zamanda, 
axı o — kraldır, bir çox kral nəsillərinin törəməsidir və buna 
görə də Allahın verdiyi mütləqiyyətin bərpa olunması üçün 
bacardığını etməyə özünü borclu hiss edir. O, Ağ zanbaq- 
lar qarşısında məsuliyyət daşıdığı kimi, Öçrəngli bayraq 
qarşısında da məsuliyyət daşıyır. Bax buna görə də o həm 
burada, həm də orada qətiyyətsizlik göstərir və bu, zavallı, 
bədbəxt, rəhməlayiq və çox təhlükəli bir adamdır. 

Lüdovik də Fernanda, fəlsəfəyə olan hədsiz marağı 
üzündən vaxtilə Jan-Jaka böyük qonaqpərvərlik göstər- 
miş axmaq bir qocanın cəsarətli oğluna baxırdı. Amerika 
üsyançılarının yanında gənc dirardeni ayağından güllə ilə 
yaralamışdılar, o isə bundan özünə ibrət dərsi almamışdı. 
İndi budur, cəsarət edib ayağını çəkə-çəkə buraya gələ- 
rək kralın gözü qarşısında durub tələb edir ki, kral öz 
qardaşlarına, Avropanın hakimi-mütləqlərinə müharibə 
elan etsin. Onun, gənc dirardenin nə vecinəl O, təbiətən 
və öz peşəsi etibarilə qiyamçı və xaindir, onu Allah belə 
yaratmışdır. Cəhənnəmdə onun işi, əlbəttə, çox yaman 
olacaq, yer üzündə isə bu xoşbəxt uşaq nə istədiyini özü 
yaxşı bilir. Lüdovikə isə Allah belə yüngül bir tale qismət 
etməmişdir. O, yenə öz daxili səsinin əksinə olaraq bu zir- 
zibillərə bir para qeyri-müəyyən təminat verməlidir. 

Lüdovik öz aram və fəndgir nitqində vəd etdi ki, ona 
sədaqətli olan qanunvericilik məclisinin təkliflərinə xeyir- 
xahlıqla baxacaqdır. Özlüyündə isə fikirləşirdi ki, nə yaxşı, 
elə bu həftə öz əmioğlanlarına, Roma imperatoruna, Prus- 
siya, İspaniya və İsveç krallarına məxfi məktublar göndərə 
bilib. Bu məktubunda onlardan xahiş edirdi ki, birgə hərbi 
qüvvə ilə Fransadakı üsyanı yatırtsınlar və beləliklə, hərc- 
mərcliyin, bu dəhşətli müsibətin bütün Avropaya yayılma- 
sının qarşısını alsınlar. 

Lakin xalq nümayəndələri qeyri-müəyyən vədlərə çox 
dözə bilmədilər, Avstriya ilə Prussiya yeni Fransaya qarşı 


yönəldilmiş ittifaq bağlayan kimi məsələni hərbi yolla həll 
etmək üçün kraldan razılıq almağa nail oldular. Yeddi səsə 
qarşı qanunvericilik məclisi hamılıqla coşqun ruh yüksək- 
liyi şəraitində müharibə elan edilməsinə səs verdi. 

Qanunvericiləri bürümüş coşqun ruh yüksəkliyi xalqı 
öz ardınca apardı. Fransanın bu qədər xoşbəxtcəsinə əldə 
etdiyi azadlığı oğurlamaq üçün Avropa kralları gizlicə dilbir 
olmağa başladılar. Nə olsun, Fransa həyasız yırtıcıları dar- 
madağın edəcəkdir. Özünün minillik tarixi boyu fransız 
milləti heç bir vaxt öz haqq işinə belə qətiyyətli inam hissi 
ilə müharibəyə başlamamışdır. Saysız-hesabsız könüllülər 
inqilab bayraqları altında — azad Fransanın üçrəngli bay- 
raqları altında axışıb gedirdilər. 

Vətəndaş dirardeni, bu sabiq markizi də fərəhli bir 
coşqunluq bürümüşdü. Lüdovikin qaçması onu sarsıt- 
mışdı, bu qaçış taxt-tacı xalqla bağlayan əlaqəni qırmışdı. 
Lakin indi Lüdovik öz vətəninin rifahı naminə və öz bəd- 
bəxtliyinə Avstriya ilə uzun illərə bağlanmış ittifaqı qırmış və 
öz arvadının vətəninə, öz arvadının qardaşı oğluna müha- 
ribə elan etmişdir. Buna görə də hamı dərhal onun keçmiş 
səhvlərini və zəif cəhətlərini unutdu, kral ilə xalq arasında 
yenidən qırılmaz birlik yarandı. Bəs necəl Axı alicənab 
və bilikli kral xalqın mənafeyini öz sülaləsinin mənafeyin- 
dən yüksək tutmağı bacarmışdı. İmumun iradəsinə tabe 
olmuşdu. dan-dak tərəfindən irəlicədən göstərilmiş yolda 
daha bir yeni və böyük addım atılmışdı. 

Vətəndaş dirarden fransız ordularının komandanları- 
nın, general Lafayetin, Roşambo və Lüknerin yanına 
getdi. O, Yeddiillik müharibə zamanı Qastenbek yaxınlı- 
ğındakı vuruşmada düşmən ordusunun baş komandanı, 
Braunşveyq hersoquna qarşı öz gücünü bir dəfə müvəf- 
fəqiyyətlə sınadığına istinad edərək hazırkı kampaniyada 
iştirak etmək üçün öz xidmətini təklif etdi. Lafayet onun 
təklifini rədd etdi: guya, orduda rəhbər vəzifə daşıyan 
sabiqlər çoxdur. Bu, Jirardenə çox bərk toxundu. Bununla 
belə, öz qüssəsini ürəyində dəfn etdi. Bunu hətta oğluna 
da danışmadı. 

dirarden başqalarına ruh yüksəkliyi verməklə kifayət- 
lənməli oldu. O, buna nail oldu ki, onun departamenti 
orduya daha çox könüllü verdi. Лгагдеп orduya daxil olmaq 

istəyən hər bir kəsə yolxərci və ayaqqabı almaq üçün 
iyirmi beş livr bağışlayırdı. Könüllülərin sayı çox böyük 
bir ölçüyə çatdıqda isə dirarden onlar üçün öz qəsrində 
bayram şənliyi düzəltdi və onlara odlu bir nitqlə müra- 
ciət etdi. O dedi ki, əgər o, amansız və zalım qaba hərbi 
təlim keçmiş əsgərlərlə Braunşveyq hersoqunu qaçmağa 
məcbur etməyə nail olmuşsa, onda buna heç şübhə 
ola bilməz ki, coşqun könüllülərdən ibarət olan bir ordu 
düşmən üzərində daha parlaq qələbələr çala biləcəkdir. 

dirardenin öz ürəyində bu qələbələrə heç bir inam hissi 
yox idi. İnqilab başlanandan bəri ordunun baş koman- 
danlığı dəfələrlə dəyişdirilmiş, daha çox təcrübəli zabit və 
generallardan bir çoxu mühacirət etmişdi. Bəs indi gənc, 
tələsik təşkil edilmiş, intizamı pis olan bir ordu yaxşı və 
sərt hərbi təlim keçmiş və təcrübəli komandirlərin başçılıq 
etdiyi Avropa koalisiyası qoşunlarına müqavimət göstərə 
bilərmi? 

Tezliklə, doğrudan da, düşmən orduları Fransanın sər- 
hədləri daxilinə soxuldu. İlk toqquşma Lill yaxınlığında baş 
verdi. Fransızlar elə avstriyalıları görcək: «Bizi satmışlar!» 
— qışqırıb qaçmağa başladılar və öz generallarını öldürdü- 
lər, Pyemont alayları cənubda sərhədi keçdi. Şərq qalaları 
olan Lonqvi və Verden təslim oldu. Müttəfiqlərin koman- 
danlığı bayram edirdi. Belə də hərbi əməliyyat olar? Bu ki, 
sadəcə olaraq, Parisə gəzintiyə getməkdir. 

Cəbhələrdəki fəlakətli vəziyyət ölkə daxilində asayişi və 
qayda-qanunu qorxu altına almışdı. Xalq kütlələri ordu- 
nun zəifliyinə inanmırdı: onlar məğlubiyyətin yeganə səbə- 
bini xəyanətdə görürdülər. Xalq bütün sabiqləri və birinci 
növbədə kralı xain elan edirdi. 

Xalq kütlələri bir dəfə Tüilri sarayına soxulmuşdu. 
O vaxt onlar, doğrudur, hələ mülayim tərzdə, kralı qeyri- 
səmimilikdə məzəmmət etmişdilər, özlərinin istənilməyən 
qardaşlıq hisslərini zorla ona qəbul etdirmiş və başına 
inqilabi papaq qoyub gözünün üstünə basmışdılar. İndi, 
deputat Şaplenin qəzəbli nitqindən sonra isə onlar ikinci 
dəfə kral iqamətgahına hücum etdilər. Bu dəfə heç də hər 
şey mülayimliklə keçmədi. Çoxlu adam öldürüldü, kral 
qaçmalı oldu, onu həbsxanaya oxşayan Le Tampl qəsrin- 
də yerləşdirdilər. 


Paris coşub-daşırdı. Hökumət dairələri qiyama sus- 
qunluqla dözürdülər, həbsxanalar hücumla alınırdı, xalq 
kütlələri xüsusilə mənfur olan sabiqləri mühakimə edir, 
onlara divan tutur, oradaca işini bitirirdilər. Şəhərin bir 
çox meydanlarının bəzəyi olan keçmiş kralların heykəlləri 
vətənpərvərlik mahnıları və qaragüruhun şadlıq nidaları 
altında özülündən uçurulurdu. Bu iş bəzən çətin başa 
gəlirdi. Tunc krallar və tunc atlar çox vaxt qeyri-adi dərə- 
cədə möhkəm olurdu, XIV Lüdovikin heykəli isə yıxılar- 
kən mahnı oxuyan bir qadının üstünə düşüb öldürmüş- 
dü. Camaat XV Lüdovikin cuqun əlini hörmət və ehtiram 
etdiyi deputat Şaplen üçün saxlamışdı, Şaplen bu əli özü- 
nün əyləncəli kolleksiyalarına əlavə etmişdi. Hətta xalqın 
hörmət etdiyi və on illər boyu Yeni körpüdən Senaya baxıb 
həzz alan İV Henrix də belə bir ümumi taledən qurtula 
bilməmişdi. 

İnsanın xeyirxah olduğuna Jirardenin, onsuz da, xeyli 
dağılmış və birtəhər yamaqlanmış inamı bu dəfə əsasın- 
dan sarsılmışdı. Təəssüf ki, hər şey məhz məlun müsyö de 
Qrimmin peyğəmbərcəsinə dediyi kimi də olmuşdu: Jan- 
dakın arzuladığı xalq hakimiyyəti qaragüruha, məhz müəl- 
limin bərk nifrət etdiyi bir hakimiyyət formasına — oxlokra- 
tiyaya! çevrilmişdi. İnsan vəhşi olmuş və vəhşi olaraq da 
qalır. 

Son qələbəyə olan ümid Еегпапа tərk etmirdisə də, 
son vaxtların əhvalatları onun inamını bir qədər qırmışdı. 
Onu hər şeydən çox cəbhədəki məğlubiyyət sarsıtmışdı. 
O başa düşə bilmirdi ki, nə üçün onun dostları — Lepe- 
lete və xüsusən Martin Katru bu məsələlərə tamamilə 
soyuqqanlı yanaşırlar. Hələ bu, bir yana, onlar məğlu- 
biyyəti alqışlayırdılar. Martin Katru, az qala, şənlik edərək 
Yakobinçilər klubunda belə demişdi: «Bu, əsl xoşbəxt- 
likdir ki, müharibə belə nəticələnir. Müharibə azadlığı 
möhkəmləndirəcək, istibdadın son qalıqlarını süpürüb 
atacaq». 

— Ən böyük təhlükəni sizin köhnə generallar təşkil 
edirdi, — Fernanda izah edirdi. — Onların hamısı — sənin 
Lafayetin də, sənin digər olduqca şübhəli «amerikalıların» 
da qəlbən mütləqiyyətçidirlər. Əgər onlar qalib gəlsəydilər, 





| Oxlokratiya - qara camaatın hakimiyyəti 

Parisə qayıdıb inqilabı boğar və həzrəti-ali xristian kralı 
bütün hüquqları ilə bərabər bərpa edərdilər. İndi xalq 
ordusu müharibəni öz əlinə almış, sizin Lafayeti qovmuş 
və ikiüzlü generalları etibarlı inqilabçılarla əvəz etmişdir. 
İndi həqiqi şey uydurma şeydən arıtlanıb təmizlənmişdir. 
Yaşasın məğlubiyyətl — o, acıq və inadla səsləndi. 

— Bəs axı düşmən Parisin üstünə gəlir! — Fernand 
dilləndi. İnamsızlıq və qəzəb Martini yəni belə kor edib ki, 
o, dəhşətli dərəcədə real olan təhlükəni görmür? Martin 
özünə arxayın halda başını buladı. 

— İndi, müharibəni xalqın özü aparmağa başladığı bir 
vaxtda ona heç kim qalib gələ bilməz. Mənim sözümü 
yadında saxla: düşmən Parisə girməyəcək. 

Cəbhədəki məğlubiyyət və ölkə daxilindəki üsyanlar 
qanunvericilik məclisinin nüfuzunu qırmışdı. Ətrafda belə 
səslər eşidilirdi: konstitusiya köhnəlmişdir, yeni konsti- 
tusiya, əsl «İctimai müqavilə» elan etmək lazımdır. Təmiz 
idraka əsaslanan, əsl inqilabi konstitusiya olacaq yeni kon- 
stitusiya hər bir vətəndaşın dövlətlə hüquqi münasibətini 
əbədi müəyyən etməlidir. Yeni xalq nümayəndəliyinə seç- 
kilər elan edildi. 

Fernand bu dəfə də öz namizədliyini irəli sürdü. Lakin 
indi sabiqlərə olan ümumi etimadsızlığı o da öz üzərində 
hiss etdi. Ona səs vermədilər. Onun yerini Martin Katru 
tutdu. 

Yeni Məclisə cəmisi yeddi nəfər sabiq, o cümlədən 
Mişel Lepelete daxil oldu. 

Fernand paxıl deyildi. Amma bununla belə, ona ağır 
gəlirdi ki, Lepeleteni qəbul edən xalq onu rədd etmişdi. 
Lepelete bunda heç bir güzəştə getməmişdi. O, Yako- 
binçilər klubuna özünün bərbəzəkli karetində, qəşəng və 
cah-calallı aristokrat libasında gedirdi, çox vaxt da özü ilə 
bərabər, olduqca gözəl geyinib-kecinmiş bir xanım apa- 
rırdı. Elə olurdu ki, oynaq və cəld atlardan ehtiyat etməli 
olan piyadalar düşməncəsinə boylanırdılar, lakin öz Lepe- 
letesini tanıyan kimi o saat onu dostcasına salamlayırdı- 
lar. Bəs nə üçün Fernand xalq üçün sabiq və yad olaraq 
qalır? Nədən ötrü ümumi zəncirin bir vəsiləsi olmaq səa- 
dətindən, qardaşlar arasında olmaq səadətindən onu 
məhrum etmişlər? 


Yeni seçilmiş Məclis, Konvent! təşkil olunduğu zaman 
nümayəndələrin əvvəlki heyəti vəkalətini öz üzərindən 
götürdü və yeni nümayəndələri təntənəli surətdə iclaslar 
salonuna daxil etdi. 

Fernand istefaya çıxıb Ermenonvilə qayıtdı. 


V fəsil 
ACI SƏADƏT 


Konvent özünün elə birinci iclasında mütləqiyyəti dev- 
rilmiş elan etdi və Respublika elan olunduğunu bildirdi. 
Daha sonra, İctimai müqavilə: əsasında daha qəti bir 
konstitusiya yaratmağı qərara aldı. Habelə yeni təqvim 
tətbiq olundu. Bu təqvim Vahid və Bölünməz Respublika- 
nın birinci ilindən başlanırdı. 

Xoşbəxt bir hərbi dəyişiklik haqqında xəbər Konventin 
açılışı gününü əlamətdar edən bir xəbər oldu. Konventin 
işə başladığı həmin birinci günü müharibədən üzülüb 
yorulmuş və pis silahlandırılmış bir fransız ordusu hərbi 
texnikanın son nalliyyətləri ilə silahlanmış düşmən ordu- 
suna kiçik Valti kəndi yaxınlığında qəti qələbə çalmışdı. 
Müttəfiq kralların qoşunları təcili olaraq geri çəkilməyə 
məcbur olmuşdu. Respublikanın əsgərləri bir-birinin ardın- 
ca Verden və Lonuvini aldılar, Speyi, Maynteyi, Frankfurtu 
tutdular, Savoyyaya soxuldular, Hollandiyaya, Belçikaya 
girdilər. 

Bu qələbələr Avropanı heyran qoymuşdu. 

Onlar müsyö Robineni də xoşagəlməz bir heyrətə sal- 
mışdı. O, aristokratlar haqqında heç vaxt yüksək fikirdə 
olmamışdı, amma onların belə acizanə əkiləcəklərini göz- 
ləmirdi. 

Parisdə baş verən işlər də heç xoşuna gəlmirdi. Onun 
siyasi nəzəriyyəsi sadə idi: ölkəni özlərinin var-dövlət əldə 
etməyi bacarmaq istedadlarını sübut etmiş adamların 
seçmə bir dəstəsi idarə etməlidir. Doğrudur, Konventin 
deputatlarının əksəriyyəti buryuaziyanın nümayəndələri 
olan varlı və ağıllı adamlardır. Amma təəssüf ki, qaragüruh 





| Konvent — məclis, vəkillər şurası. Fransada Milli konvent 
XVIII əsr fransız buryua inqilabı nəticəsində kralın devrilməsindən 
sonra ümumi seçki əsasında yaradılmışdı (10 avqust 1792-ci 11). 

getdikcə daha çox nüfuz əldə edir, bu isə xeyirlə qurtara 
bilməz, çünki qaragüruh aristokratlardan ağılsızdır. 

Robine müttəfiqlərin yaxşı təlim görmüş ordularının 
son qələbəsinə şübhə etmirdi. O, bu qələbəni Fransada 
qalıb gözləməyi qət etdi. İndi özü öz ayağı ilə gəlib ələ 
keçən gözəl işlərdən əl çəksəydi, öz qız nəvəsi və qız nəti- 
cəsi qarşısındakı borcunu unutmuş olardı. 

Fransada qalmaq təhlükəsiz deyildi. Vergitoplayan- 
ların əksəriyyəti həbsxana kamerasında idi. O isə kifayət 
qədər ağıllı iş görüb öz malikanələrindən heç birinin zadə- 
gan titulunu öz adına keçirməmişdi. İndi isə o, tamamilə 
kölgədə qalmışdı. Özünün bütün qəsrlərini, habelə Paris- 
dəki sarayını mıxlayıb bağlamış, Laturda dinc və tənha, 
az miqdar xidmətçi ilə qalmışdı. O, yeni Fransanın hər bir 
təsisatına səxavətlə pul verirdi. Yox, onu, çox çətin ki, bir 
təhlükə təhdid edə biləydi. 

O, Sen-Viqorun müsadirə edilməsinə çox soyuqqanlı 
yanaşdı, lakin o saat başqa bir şəxsin adı ilə qəsri də, 
malikanəni də satın aldı. Bütün ticarət sövdələrini başqa 
şəxslərin adı ilə edirdi. Satın ala bildiyi hər şeyi alır, orduya 
geniş ölçüdə tədarük malları göndərir, bütün bunları isə 
başqa adamların adı ilə edirdi. 

Arzu olunan gün gəlib çatdıqda, birləşmiş royalist ordu- 
ları təntənəli marşla Parisə daxil olduqda isə onun nəvəsinin 
əri, ləyaqətli döyüşçü qraf Mate de Kursel də qaliblər arasın- 
da olacaqdır. Onda Robine də qaranlıq qazmadan irəli çıxıb 
sübut edər ki, öz qəhrəman qohumu burada olmadığı vaxt 
onun işini sədaqət və müvəffəqiyyətlə yerinə yetirmişdir. 

Lakin müsyö Robinenin bütün planlarını baş-ayaq 
edən bir hadisə baş verdi. Xəbər gəldi ki, Mate de Kursel 
öz batalyonunu qabağa verib alyın geri çəkilməsini təmin 
edərkən, Fransanın kral zanbaqları uğrunda döyüşdə 
həlak olmuşdur. 

dilberta bu xəbəri eşitdikdə donub-qaldı. Müsyö Robi- 
ne onun belə qar kimi ağara biləcəyini heç vaxt fikrinə 
gətirməmişdi. O, dilbertanın soyuq əlini tumarladı. dilberta 
əlini onun əlindən çıxarıb otağı tərk etdi. O, dilbertanın 
daxilində nələr baş verdiyini dərk edirdi, Jilberta Matenin, 
onu sevən bu yaxşı adamın mənasız ölümündə Robineni 
və öz-özünü təqsirləndirirdi. 


dilberta iki gün gözə görünmədi. Müsyö Robine ona 
yemək göndərir, o isə heç bir şeyə əlini də vurmurdu. 
Öçüncü gün o, aşağı endi. Onlar bir müddət dinməzcə 
oturdular. Sonra dilberta dedi: 

— Adam buna dözə bilmir, baba. 

Robine öz gələcəyi haqqında düşünərkən onu dəli bir 
qəzəb bürüyürdü. O, birdən başa düşdü ki, burada heç 
də öz sərvətini artırmaq xatirinə deyil, -lilbertanı və balaca 
Mariya-Sidoniyanı öz yanında saxlamaq üçün qalmışdır. 

Özünü bundan sonra da təhlükə altında qoymaq məna- 
sız idi. Avropa bütün bu biabırçılığa son qoyanadək heç bir 
şeyin izi-tozu da qalmaz. Bəs bu vaxt ərzində parisli divanə- 
lər nə qədər cinayət törədə bilərlər! Robine təhlükədədir, 
lakin Jilberta, Respublika düşməninin dul qalmış arvadı 
daha böyük təhlükə altındadır. Fransadan qaçmaq lazımdır. 

Lakin o, dilbertaya yaxşı bələd idi. Nə qədər ağıllı olsa 
da, mənasız və axmaq ideyaların, bu yaxın yerdə, öz qovaq 
ağacları altında yatan həmin səfehin çərənləmələri ona da 
sirayət etmişdir. O getmək istəməyəcək, burada qalmaq 
arzusunda inadla israr edəcək və bundan ötrü min cür səbəb 
göstərəcək, lakin əsas səbəbi deməyəcək: çünki əsas səbəb 
— bu məlun xülyaçı, xəyalpərəst, axmaq cavan dirardendir. 

Elə bu an başında belə fikirlər dolaşan Robineyə Fer- 
nandın gəldiyini xəbər verdilər. 

Matenin ölümü haqqında xəbər Fernandı bərk həyə- 
cana salmışdı. О, dilbertanın ərinə heç vaxt pislik istəmirdi. 
Müharibəyə tərəfdar olan Fernand öz vicdanı üzündən 
ölkəni tərk etmiş bu namuslu adamı hətta qəlbən də 
unutmamışdı. Baş vermiş böyük dönüş bir çox görkəmli 
adamları yer üzündən silib aparmışdı, lakin ona elə gəlirdi 
ki, bu ölümdə niyəsə o da təqsirkardır. 

Müsyö Robine Fernandı gördükdə, öz qəzəbini gizlət- 
mədi. Axmağın birisil Özünün və öz dostlarının əyləşdiyi 
budağı sındıran dəlinin biril Mühacir malikanələrinin müsa- 
dirə edilməsi haqqındakı qanun layihəsini irəli sürən odur. 
Matenin ölümünə səbəb olan qardaş qırğını müharibəsi- 
nin baisi odur. 

— Müsyə, sizin fəlsəfənizin nələr etdiyini indi görür- 
sünüzmü? – Robine Fernandı qarşıladı. — Siz əvvəlcə 
təbiət və sülh haqqında, bərabərlik və qardaşlıq haqqında 

boşboğazlıq edir, sonra isə vətəndaş müharibəsini qızışdı- 
rırsınızl Yazıq Mate! Lakin o, heç olmasa, öz yerinin harada 
olduğunu bilirdil 

Fernand bu qocanın, bu ayıq düşüncə sahibinin son 
dərəcə həyəcanlanmasına və öz hisslərini də gizlətməmə- 
sinə təəccüb qalmışdı. 

— Müsyö, müsibətiniz sizin dediklərinizi üzrlü edirl — Fer- 
nand cavab verdi. — Mən özümü etiraz etməkdən saxlayı- 
ram, çünki qəzəbinizi artırmaq istəmirəm. Yalnız sizin və 
dilbertanın dərdinə şərik olduğumu, sizə dərin hüznlə baş- 
sağlığımı izhar etmək istəyirəm. 

— Bu, Kurseli diriltməyəcəkdirl — Robine acıladı. 

dilberta astanada dayanmışdı. Əynindəki qara paltar 
solğunluğunu güclə gözə çarpdırırdı, Fernand onu heç 
vaxt belə solğun görməmişdi. O, qapının ağzında durub 
Fernanda baxırdı. Dillənmirdi. Fernand da ağzını aça bil- 
mirdi. Bu, yenə də tamamilə yeni və eyni zamanda əvvəlki 
dilberta idi. 

Onu bihuş etmiş zərbədən sonra cana gələn dilberta 
çox qəribə surətdə yetkinləşmişdi. 

Babası mütləqiyyətin qəti qələbəsi haqqında danışar- 
kən Jilberta ona etiraz etsə də, ürəyində Respublikanın 
bərqərar olacağına heç vaxt əməlli-başlı inanmırdı. Dün- 
yada güclü, imtiyazlı adamlara, hökumət nümayəndələ- 
rinə sarsılmaz bir şey kimi, bir növ, tale kimi münasibət 
göstərmək hissi ona anasından irs qalmışdı. Onlar əsrlər- 
dən bəri qalmış qayalar kimi birdəfəlik və həmişəlik, güclü, 
imtiyazlı olaraq dünyaya gəlmişlər. Bu qoca divanə Jan- 
dak və onun gözəl, lakin bununla belə, bir qədər sərp- 
miş Fernandı tərəfindən minillik bir imperiyanın həmişəlik 
devrilə biləcəyi dilbertaya ağlasığmaz bir şey kimi görü- 
nürdü. O, Fernandın fəlsəfəsində yalnız Jan-Jakın atını 
görürdü, inadcıl xülyaçı bu atın belində çapıb Amerikanın 
meşələrinə qədər, Paris qiyamçılarının xitabət kürsülərinə 
qədər gedib çıxırdı. Lakin bu taxta oyuncağın canlanaca- 
ğını və yaşayacağını ağla belə gətirmək olmazdı. Yox, bu, 
cəfəngiyat olardı! — dilberta düşünürdü. Jilberta imtiyaz- 
lar uğrundakı mübarizədə bu qədər qurbanlar verdikdən 
sonra öz uşağının qrafinya Kursel kimi deyil, sıravi vətən- 
daş kimi böyüyəcəyinə ürəyində inana bilmirdi. 


Matenin ölümü onun olduqca gizli arzularını birdən- 
birə və kökündən məhv etmişdi. Əbədi qayalar kimi əyil- 
məz insan, bir əyan olan dərrakəli Mate məğlub olmuş 
və ölmüşdü. Fernand, bu xülyaçı, əbədi yeniyetmə olan 
bu müdrik qəribə adam isə buradadır, sağdır və haqlıdır. 
Həyat göstərirdi ki, onun qəribəliyində Matenin və baba- 
sının dərrakəsindən daha artıq ağıl gizlənir. Köhnə dünya 
əbədilik kökündən uçmuş, dilberta isə arxasız və sığına- 
caqsız qalıb, ümidsizdir, ayağının altındakı dayağı itirib. 
dilberta əvvəlcədən hər şeyi əksinə etmişdi. Fernand əsla 
körpə və xülyaçı deyil, /ilbertanın özü kiçik və axmaq bir 
qızcığaz olub. Jilberta ondan ötrü öz yeni dünyasına ilti- 
fatla körpü salmağı alicənablıqla təklif edən bir adamı öz 
yanından qovub. Bəli, axmaqların ən axmağı olan Jilberta 
onu qovub. 

dilberta ona tərəf bir neçə addım atan bir qədər pərt, 
lakin bununla belə, olduqca mərdanə olan, axsayan və 
bununla belə, öz ayaqları üzərində möhkəm dayanan 
Fernanda baxaraq birdən bərk-bərk hönkürüb ağlamağa 
başladı. dilberta onu bürümüş itaət hissi içərisində əri- 
yib getmişdi, ancaq Fernand qarşısında itaət etmək çox 
şirin idi. 

Fernand dilbertanı heç vaxt ağlayan görməmişdi. 
O təəccüb qalıb pərt olmuşdu, həm də özünü xoşbəxt 
hiss edirdi. Bir söz deməyə cəsarəti çatmırdı, indi, çox-çox 
qabaqlar olduğu kimi, dilbertanı yenə də özünə çox yaxın 
hiss etsə də, ona nəvaziş göstərməyə cəsarəti çatmırdı. 

Robine hələ də otaqda idi, lakin onlar onu unutmuş- 
dular. Robine onların bir-birinə necə aludə olduqlarını 
görürdü. Robine yalançı mömin deyildi, onu zahiri məş- 
rutluq maraqlandırmırdı, bu iki nəfər yalnız uzaqdan-uzağa 
bir-birinə baxsa da, onun gözü önündə baş verənlər bağış- 
lanmaz nəzakətsizlik idi. Robine özünün bütün ömründə 
ilk dəfə idi ki, nəvəsini anlaya bilmirdi. Matenin ölümü 
haqqındakı xəbər dilbertanın bütün varlığını sarsıtmışdı, 
indi isə o, burada durub gözünü bu adamdan çəkə bilmirl 
Robine nə isə demək istəyirdi, bu, onun borcu idi. Lakin 
qorxurdu: əgər bircə kəlmə də desə, dilbertanı da itirər. 
O, özünü çox qoca və anlaşılmaz bir adam kimi hiss edə- 
rək gözə dəymədən otaqdan çıxdı. 

— Mən çox heyifsilənirəm, — nəhayət, Fernand dilləndi. 
Sonra əlavə etdi. — Bu, sizin üçün amansız bir zərbədir. 

O daha heç bir söz demədi. Qanunvericilik məclisini 
öz nitqi ilə özünə cəlb edən bu adamın ağzından çıxan 
bu sözlər miskin sözlər idi, ancaq dilbertanın baxışında bir 
minnətdarlıq hissi parlayırdı. Fernand indi başa düşdü ki, 
dilberta nə üçün onu o vaxt Amerikaya buraxmaq istəmirdi 
və nə üçün Mateyə ərə getmişdi. Sonra fərəh içərisində 
bunu da başa düşdü ki, Jilberta indi hamısının peşman- 
çılığını çəkir. 

Balaca Mariya-Sidoniya otağa girdi. Doqquzyaşlı bu 
qız başdan-ayağa qara geyinmişdi. O çox böyük zəhmətlə 
mənimsənilən ədaları unutmalı olmuşdu: mükəmməl 
reveranslar və diz çöküb edilən təzimlərə indi icazə veril- 
mirdi, lakin bu qız onu yaşlı göstərən uzun, qara və ağır 
libasında Fernandın gözü önündə birdən-birə balaca qra- 
finya Kurselə çevrildi və qeyri-iradi olaraq qraf Breqinin 
qarşısında reveransla təzim etdi. 

dilberta ilə Fernand əvvəlki kimi susur, yalnız arabir bir- 
iki kəlmə ilə danışırdılar. Lakin birdən, nədənsə, Fernand 
Зап-Оогтдодап söz saldı, dedi ki, oradan yalnız qısa 
və dəhşətli xəbərlər gəlir, onun isə orada dostları və çox 
yaxın rəfiqəsi var, nə qədər dəhşətli olsa da, ağlarla dəri- 
sirənglilər arasındakı bu murdar müharibədə dostları, çox 
güman, həlak olmuşlar. 

dilberta Fernandın bunu nə üçün ona danışdığını dər- 
hal başa düşdü. Bayaq olduğu kimi o, yenə onun üçün 
lap sürtülmüş sözlər tapmışdı, Jilberta da indi sadəcə və 
səmimiyyətlə dedi: 

— Bəli, zəmanə bizim hamımız üçün çox ağırdır. 

Onlar yenə susdular. Balaca Mariya-Sidoniya sifəti ciddi 
halda oturmuşdu. Kökəlib piylənmiş balaca it Ponpon sinə- 
gir xəstə kimi zingildəyirdi. 

Fernand xudahafizləşib getdi. Bu görüş zamanı hər 
ikisi susmuşdu. Lakin hər ikisinə elə gəlirdi ki, keçmiş gün- 
lərdə, onların ən bərk dostluq etdikləri günlərdə olduğu 
kimi uzun müddət səmimi söhbət etmişlər. 

Onları bir-birinin yanına gətirdən yeni zəmanə olmuş- 
du. İnqilab Jilbertanı sarayla bağlayan hər bir şeyi dəhşətli 
surətdə qırıb parçalamış və onun yerinin harada olduğunu 


amansız bir aydınlıqla göstərmişdi. İndi Jilberta tam haqlı 
olaraq özünü vətəndaş Kursel adlandıra bilərdi. O, məq- 
sədə yaxın idi, lakin Fernand da xoşbəxtcəsinə hiss etmişdi 
ki, axtardığını tapmışdır. 


VT fəsil 
MƏŞUM QONAQLAR 


Konventin yeddi yüz qırx doqquz üzvü var idi. Onların 
hamısı dağılmış Bastiliyanın daşlarından birində çapılmış 
heykəl surəti yüksəkdən onlara baxan Jan-Jakın prinsip- 
lərinə etiqad edirdi. Onların hamısı yekdilliklə Jan-Jak 
ruhunda bir respublika yaratmağa səy edirdi. Lakin onlar 
bu məqsədə çatmaq yollarını müxtəlif şəkildə təsəvvür 
edirdilər. Deputatların bir çoxu tavanalı və hətta olduqca 
varlı burjualar idi. Onların ilk inqilab illərindəki cradikaliz- 
mini» mötədillik əvəz etmişdi. Zorakılıq onları qorxudurdu, 
əgər zorakılıqdan qaçmaq mümkün olmurdusa, onlar 
buna gözəl cümlələrlə qayda-qanun görkəmi verirdilər. 

Seçilmişlər, yeddi yüz qırx doqquz deputatın yüzdən 
azı hər cür şəraitdə hər vasitə ilə, zorakılıq və zahiri ədalət- 
sizlikdən belə çəkinmədən Jan-Jak prinsiplərinin təntənə- 
sinə, hamı üçün bütün hüquqların tam bərabərliyi təntə- 
nəsinə nail olmaq əzmində idi. 

Bu qızğın demokratlar Konventin iclas etdiyi manej 
binasının ən yuxarı yerlərində əyləşirdilər, deputat Şaplen 
özünün obrazlı ifadə meylinə xas olaraq zalın bu hissəsinə 
«La montagne» — «Dağ» adı vermişdi və o vaxtdan bəri bu 
partiyanı beləcə də çağırırdılar. 

Moontanyarların lideri, sözsüz olaraq, Maksimilian Robes- 
pyer hesab olunurdu. Tərəddüd etmədən “Оафәда öz yerini 
tutmuş olan Martin Katru Robespyerlə birlikdə öz üzəri- 
lərinə götürdükləri nəhəng vəzifənin etdiyi dəyişikliklərə 
təəccüblə, ehtiram və şəfqətlə göz yumurdu. Martin ilk dəfə 
Robespyeri Yakobinçilər klubunun xitabət kürsüsündə 
gördüyü vaxt onun mehriban ağzı, xeyirxah gözləri, təmiz 
və aydın alnı var idi. İndi isə onun dodaqları, demək olar, 
həmişə sərt halda bir-birinə sıxılmışdır, alnını dərin qırışlar 
kəsmişdir, yaşıl şüşəli eynəyini taxmadığı hallarda gözləri 

hərəkətsiz halda fəzaya baxırdı, Maksimilianın təbəssümü 
ürəkləri sıxılmağa məcbur edirdi, onun gülüşü isə — o çox 
nadir hallarda gülərdi — kəskin və sərt səslənirdi. Seçilmiş 
insanlardan ibarət kiçik bir dəstəni sıldırımlı xeyirxahlıq 
yolu ilə getdikcə yüksəklərə aparmaq kimi fövqəlbəşər bir 
vəzifə Robespyerə böyük qüvvə verməklə bərabər, eyni 
zamanda onun üzərinə olduqca ağır bir yük qoyurdu. 

Martinin yoldaşları arasında daha bir adam var idi ki, 
Martin ona ilk gündən dərin hörmət bəsləməyə başla- 
mışdı: bu, deputatlardan ən cavanı, iyirmi beş yaşı ancaq 
olan, ucaboylu və qədd-qamətli gənc Antuan Sen-düsti 
idi. O, xüsusi bir diqqət və incəliklə geyinirdi. Köynəyinin 
hündür yaxalığı parçası və rəngi çox qəşəng olan bantla 
bağlanmışdı. Dəyirmi sifəti qız üzü kimi incə idi, düz burnu 
üstündə sıx hilal qaşları olan iri mavi-boz gözləri parılda- 
yırdı. Alnı üstündə yüngülcə daranmış tünd-qumral saçları 
uzun dalğa halında çiyni üstə tökülmüşdü. Sen-Jüstün 
ədaları mülayim və nəzakətli, hərəkəti isə olduqca aram 
idi, lakin iri gözlərində zahiri intizam və sarsılmaz dərrakəliyi 
ilə ram edilmiş qızğın bir daxili alov yanırdı. 

Sen-düst Konventin bir iclasını belə buraxmazdı, 
amma heç bir vaxt söz alıb danışmazdı. Bununla belə, o, 
ümumun diqqətini özünə cəlb etmişdi. Bu, onun qəribə 
zahiri görkəmi ilə deyil, Robespyerlə olan dostluğu ilə izah 
olunurdu, onlar çox vaxt Konventə birgə gəlir, çox vaxt da 
zalı birgə tərk edirdilər. 

Sen-düst ilə danışığa girişmək Martindən böyük iradə 
qüvvəsi tələb edirdi. Nəhayət, Martin onunla danışdı. Sen- 
düst nalayiq görünəcək qədər xeyli və təkidlə enlikürək 
Martinin sərt və ağıllı üzünə baxdı. Yalnız bundan sonra 
nəzakətlə, işgüzarlıqla və müfəssəl cavab verdi. Martin 
sevindi: Sen-Jüst onu rədd etməmişdi. 

Gənc deputat Зеп-ЈЫ5 ilə Katru bir-birinin evlərində 
oldular. Martin Parisə köçüb şəhərin çirkin ucqarlarından 
birində, yöndəmsiz bir evdə mənzil tutmuşdu. Qəşəng 





! Antuan Sen-güst (1767-1794) — XVIII əsrin sonlarındakı 
Fransa burjua inqilabının görkəmli xadimi, yakobinçilərin rəhbər- 
lərindən biri M.Robespyerin tərəfdarı və dostu. İnqilabi ordunun 
müdaxiləçilər üzərində qələbəsinin təşkilatçılarından biri olmuşdur. 
27 iyul 1794-cü ildəki əks-inqilabi çevriliş zamanı Robespyerlə 
birlikdə həbsə alınıb, ertəsi gün edam olunmuşdur. 





geyinmiş Sen-Jüst kələ-kötür və əyri pilləkənlə qalxıb 
zövqsüz avadanlıqla doldurulmuş mənzilə daxil oldu. Mar- 
tin isə həyatında heç bir zaman duymadığı bir qürur hiss 
elədi. 

Konvent mütləqiyyəti ləğv etmişdi, lakin mötədillə- 
rin əksəriyyəti kralın şəxsi taleyini həll etmək məsələsini 
ləngidirdi. Xalq isə, nəhayət, Lüdovik Kapet ilə — onu 
indi öz sülaləsinin adı ilə çağırırdılar — bu müstəbidlə, 
bu xainlə haqq-hesabı çürütməyi getdikcə daha ucadan 
tələb edirdi. 

Robespyerin buna əsla şübhəsi yox idi ki, Lüdovik 
ölməlidir. Doğrudur, müstəbidin edamı Avropa krallarının 
yeni hərbi təzyiqinə səbəb olacaq, Konventdəki və xalq 
içərisindəki qorxaqlar isə şikayətlənəcək, hirslənib özlərin- 
dən çıxacaqdılar. Lakin edama qarşı belə bəhanələr edam 
üçün dan-dakın kitabında yazılmış sübutlar qarşısında cüzi 
bir şey idi. Lüdovik ölməlidir, yalnız o vaxt fanlar və jaklar 
onun yerini tuta bilərlər, belə olacağına isə Maksimilian 
müəllimə and içmişdi. 

Robespyer özünə xas olan məntiqi ardıcıllıqla öz fikir- 
lərini Sen--lüstə söyləyirdi. Sen-Jüst Maksimilianın hər bir 
kəlməsini dərhal dərk edirdi, onlar öz rəylərini sakitcə, 
təmkinlə, tam həmrəylikdən doğan tam razılıqla bir-birinə 
söyləyirdilər. 

Biri cavan, o birisi isə daha cavan olan bu ciddi adam- 
lar bir-birini necə dərindən başa düşdüklərinə ürəkdən 
sevinirdilər. 

Onlar Jan-Jak naminə gələcək mübarizə üçün qüvvə 
toplamaqdan ötrü Ermenonvilə, müəllimin məzarı üstünə 
getdilər. 

Onlar bağların içi ilə aram-aram, dinməzcə gedirdilər. 
Payız idi, heykəllər və məbədlər tutqun səmanın altındakı 
çılpaq parkda, sanki, donub-qalmışdılar. Maksimilian Jan- 
dakın həyatının son günlərindən birində parkın bu xiya- 
banlarında onunla necə gəzib-dolaşdığını, Jan-Jakın ona 
elmlər elmi olan nəbatat haqqında nələr nağıl etdiyini, 
sonra isə onu başa düşməyən və onları sevdiyi üçün 
onu görməyə gözləri olmayan adamlardan necə acı-acı 
şikayətləndiyini xatırladı. Maksimilian müəllimi yalnız indi 
əməlli-başlı anlayırdı. Adamları, həqiqətən, sevən bir adam 





= 
K 
2) 
m 
= 
s 
X 
o 
O 
o 
D 
5 
DdD 
- 
с 
о 
= 
M 
= 
D 
zZ 
6 
2) 


си 


202 


QƏRİBƏ ADAMIN MÜDRİKLİYİ 


onların nifrətini qazanır, çünki adamlara olan məhəbbət 
üzündən yalnız bu məhəbbətlə özünə haqq qazandıran 
hərəkətlər etmək lazım gəlir, məhəbbətsiz edilən hərəkət- 
lər ağlasığmaz cinayətlər olardı. 

Dostlar gölə yanaşdılar. Balaca adadakı uca və qamətli 
çılpaq qovaq ağaclarının altında ağaran başdaşı ürəyi riq- 
qətə gətirərək adamda pərəstiş hissi oyadırdı. 

Sen-Jüst söyüd ağacı altındakı skamyada əyləşdi, dos- 
tu isə qayığı açaraq təkcə adaya üzdü. Ucaboylu və qamətli 
Maksimilian zeytun rəngli plaşının yaxasını açıb başıaçıq 
halda payız səması fonunda adanın çılpaq ağacları ara- 
sında kəskin seçilən tənha, bozumtul-ağ səcdəgahın qarşı- 
sında dayanmışdı, Jan-Jak vəsiyyətlərinin mübəlliği olmaq 
kimi bir qismət nəsibi olmuş Robespyerin nazik vücudu 
soyuq və rütubətli küləyin altında hərəkətsiz dayanmışdı. 
Saçı diqqətlə daranmış Robespyer öz sümüklü üzünü 
müəllimin yatmış olduğu daşa doğru tutmuşdu. 

O, özünü bütünlüklə ələ alaraq dayanmışdı, lakin öz 
vəzifəsinin — dan-dakın təntənəsi naminə Lüdoviki məhv 
etmək vəzifəsinin əzəmətindən ürəyinin dərinliklərinədək 
sarsılmışdı. Jan-Jakın kitablarından birində deyilmiş ən 
amansız sözlər onun hafizəsində səsləndi: «Roma respub- 
likasının ən şərəfli dövründə senat da, konsullar da, xalq 
da mərhəmət haqqında bir şey belə eşitmək istəmirdi». 
dan-dakın bir fikri də yadına düşdü: «İctimai müqaviləni 
pozan adam özünü dövlətdən xaric qoyur, bu, açıqca düş- 
məndir, deməli, onu məhv etmək lazımdır». 

Jan-Jakın məhz həlimliyi onu amansızlığa gətirib çıxar- 
mışdı, onun insaniliyinin məntiqi onu qüvvətli və amansız 
etmişdi. İnsanpərvərlikdən doğan bu sərtlik indi Maksimi- 
lianda yaşamaqda davam edir. Bəli, əgər o, fransız müt- 
ləqiyyətinin minillik taxt-tacını devirib bu taxt-tacda oturan 
son adamı da həmin uçuruma yuvarladarsa, həlim müəlli- 
min ruhunda hərəkət etmiş olacaqdır. 

Onlar Ermenonvil parkının xiyabanları ilə geri qayıdar- 
kən, Robespyer öz fikrini Sen-düstə söylədi. 

— dan-dakın insanpərvərliyi, — dedi, — onun kor-koranə 
həssaslığından doğan bir şey olmayıb, onun dərrakəsinin 
məhsulu idi, hər bir adam üçün və onun şəxsi qayğısı 
üçün Jan-Jak “бауоууа ruhanisi”nin həlimliyinə, dövlət və 


onun vətəndaşları üçün isə «İctimai müqaviləənin sərtliyi- 
nə malik idi. O, bir halda təsdiq etdiyini, digər halda inkar 
etməkdən qorxmurdu. Həmin bu yüksək birtərəflilikdə isə 
onun əzəməti təzahür edirdi. Bəzi filosof və deputatlar, 
bizim mötədillər, bu dərəcədə savadlı, incə zövqə malik 
lirondistlər eyni bir vaxtda həddindən artıq dərəcədə çox 
şey görürlər, onların uyuşqan olmaları onları zəif edir. İrəliyə 
getmək istəyən yalnız öz qabağına baxmalıdır. Fəlsəfənin 
artıqlığı iradəni zəiflədir. Öz birtərəfliliyində möhkəm olan 
adamlara Respublikanın ehtiyacı vardır. 

Sonralar Parisə qayıdarkən Sen-Jüst söyüd altındakı 
skamyada oturarkən nələr düşündüyünü dostuna nağıl 
etdi. Qəribə deyilmi ki, Respublikanın mənəvi atasının əziz 
nəşi burada, bu boş parkda, guya, həmin nəşinin öz şəxsi 
mülkiyyəti olduğunu zahirən göstərən qəribə bir sabiqin 
mühafizəsi altında yatıb qalır. Məgər Volterin cənazəsinin 
Panteonda olması, Jan-Jakın cənazəsinin isə müsyö de 
dirardenin xalq üçün bağlı olan parkında basdırılması sağ- 
lam düşüncəyə və Respublikanın ləyaqətinə zidd deyilmi? 

«Antuan Sen-düst haqlıdır, — Robespyer düşündü, 
— dan-dakın Panteonda olmağa haqqı vardır, Jan-Jakın 
nəşinə sahib olmağa Parisin və xalqın haqqı vardır». 
Ancaq Maksimilian Robespyerin xatirində onun on beş 
yaş — ah, on beş yaş deyil, min yaş — cavan olduğu vaxt 
Frmenonvildə müəllimlə necə gəzişdiyi dərin iz burax- 
mışdı. Onun Jan-Jak haqqındakı xatirələri həmişəlik ola- 
raq bu bağlarla bağlıdır, o, müəllimi bu ağaclardan, bu 
təpələrdən, bu kiçik göldən xaric təsəvvür edə bilməz. 

Robespyer dedi: 

— Siz haqlısınız, Antuan. Ancaq mən Ermenonvil bağ- 
larının Jan-Jakın nə qədər xoşuna gəldiyini onun öz dilin- 
dən, onun əziz dilindən eşitmişəm. Onu Parisin xatırlat- 
ması artıq şeydir, onu xatırladan onun kitablarından və 
ideyalarından yaranmış orduların qələbələridir. Qoy onun 
cənazəsi öz ağaclarının altında uyusun – /aceat, ubi iacet. 

Sen-Jüst öz təklifinin rədd edilməsindən incimədi. 
Ancaq onun dostu Sen-Jüstə rədd cavabı verməli oldu- 
ğundan acıyırdı, buna görə də ona nə qədər hörmət etdi- 
yini Sen-düstə göstərmək istəyirdi. 





| Qoy uyuduğu yerdə qalsın (/az.) 

— Antuan, mən təklif edəcəyəm ki, kralı mühakimə 
etmək haqqında Konventdə məsələ müzakirə edilərkən 
bizim partiya adından siz çıxış edəsiniz. 

Sen-düstün solğun və təmkinli siması alovlandı. 
Bütün ölkə gözləyirdi ki, Konventdəki çoxluğa cavabı 
məhkəmə tələb edəcək olan Robespyer verəcəkdir. Bu 
təklif Maksimilian tərəfindən ona nə qədər etimad edildi- 
yini göstərirdil Bütün bəşəriyyət tarixində məgər inqilabçı 
Fransanın müstəbidi və xaini məhv etmək tələbindən də 
böyük bir mövzu olubmu? Gənc oğlanın alovlu vətənpər- 
vərliyi və ehtiraslı şöhrətpərəstliyi vahid bir alovla yanma- 
ğa başladı. Bu qədər vaxt ərzində Konventdə dinməzcə 
durub yalnız qulaq asmağa böyük şəxsi intizam və iradə 
lazım gəlmişdi, indi isə onun gözəl dostu səbir üçün onu 
mükafatlandırmışdı. 

— Əgər siz belə istəyirsinizsə, Maksimilian, mən çıxış 
edərəm, — Sen-düst cavab verdi və bir qədər susub əlavə 
etdi: — Sizə təşəkkür edirəm, Maksimilian. 


VII fəsil 
DEBĞT 


Kralın taleyi haqqındakı müzakirələr tutqun noyabr 
günündə başlandı. 

Çoxluq təşkil edən mötədillər adından ən məşhur 
hüquqşünaslardan biri — Vandeyadan olan deputat Şarl- 
Qabriel Morison çıxış etdi. O, özünün qüsursuz məntiqlə 
parlayan səlis nitqində sübut edirdi ki, kralın qanlı cinayəti 
nə qədər dəhşətli olsa da, nə ölkənin hüquq normaları, nə 
də qədim ədliyyə prinsipləri kralı məhkəmə məsuliyyətinə 
cəlb etməyə yol vermir. Kralın tapdalamış olduğu qanun- 
lar cinayətdən sonra tətbiq edilmişdir. Konventin vəzifəsi 
toxunulmaz şəxs olan hökmdarı deyil, mütləqiyyəti məh- 
kəməyə cəlb etməkdən ibarətdir. Əgər Respublika öz təh- 
lükəsizliyini möhkəmləndirmək istəyirsə, qoy sabiq kralı 
etibarlı bir qalaya salıb dustaq etsin, yaxud inzibati yolla 
onu Fransanın hüdudları xaricinə qovsun. 

Hamı gözləyirdi ki, Dağ partiyası əleyhdar sifətilə 
Robespyeri irəli verəcək, o da Morisonun inandırıcı nitqin- 


dən daşı-daş üstündə qoymayacaqdır. Lakin Robespyerin 
əvəzinə heç kimin tanımadığı və hələ bu vaxtadək bir dəfə 
də olsun çıxış etməyən cavan bir oğlan, £n departamen- 
tindən olan Antuan de Sen-düst söz aldı. 

Natiq doqquz uca pilləkənlə aram-aram xitabət kür- 
süsünə qalxdı. Budur, o, Respublikanın üçrəngli bayrağı 
altında dayanmışdır, yuxarıdakı barelyefdən Jan-Jak ona 
baxır, arxada isə haqq-ədalət timsalı olan dəstələnmiş lik- 
tor çubuğu ilə haşiyələnib divardan asılmış böyük lövhə 
insan hüquqlarını elan edir və hədsiz-hesabsız şamları 
olan iki böyük qəndil natiqin solğun üzünü işıqlandırırdı. 

Sen-Jüst əsla sıxılmadan əlyazmanı öz qarşısına qoydu, 
boynundakı bantı düzəltdi, zala göz gəzdirib nitqə başladı: 

— Vətəndaş qanunvericilər, mən sizə sübut edəcəyəm 
ki, Morisonun keçmiş kral Lüdovik üçün tələb etdiyi toxu- 
nulmazlıq haqqında heç danışıq da ola bilməz, tamamilə 
əksinə, hakim xalqın Lüdovik Kapeq ilə özünün, yəni xalq 
mənafeyinin tələb etdiyi kimi rəftar etməyə haqqı vardır. 
Mən sizə bildirib sübut edəcəyəm ki, Lüdovikə bir düş- 
mən kimi baxmaq və onunla, düşmənlə edildiyi kimi rəftar 
etmək lazımdır. Bizim vəzifəmiz onun əməlləri üçün incə 
hüquq düsturları tapmaq yox, birdəfəlik onun öhdəsindən 
gəlməkdən ibarətdir. 

Mötədillər müxalifətin onların işini asanlaşdırdığına 
xoşhallıqla təəccüb edirdilər. Bu təhsil görmüş mahir natiq 
və yazıçılar həmin təcrübəsiz gəncin öz nitqinə başladığı 
qətiyyətli ilk cümlələri, az qala, təbəssümlə dinləyirdilər, 
onlar çətinlik çəkmədən, yumşaq bir kinayə ilə onun kürə- 
yini yerə vuracaqlar. 

— Bizim qarşımızda respublika təsis etmək vəzifəsi 
dururdu, — Sen-Jüst davam edirdi. — Respublikalar isə 
hüquqi hiylələrin və süründürməçiliyin köməyi ilə təsis 
edilmir. Ağlın həddən artıq kəskinliyi və əxlaqın həddən artıq 
incəliyi azadlıq yolunda bir əngəldir. Gələcək nəsillər başa 
düşə bilməyəcək ki, on səkkizinci əsr nə səbəbə sezarlar 
əsrindən daha mühafizəkar olmuşdur. O vaxt müstəbidləri 
senatın iclası gedə-gedə, günün günortaçağı həyatdan 
məhrum edirdilər, həm də iyirmi üç xəncər zərbəsindən 
başqa bir rəsmiyyətçilik, Romanın azadlığından başqa bir 
qanun mövcud deyildi. 

Manefin zalı iki min adam tuturdu — indi isə burada üç 
min adam var idi. Onlar nəfəslərini belə dərmədən natiqi 
dinləyirdilər, zalda və dəhlizlərdə dərin bir sükut hökm 
sürürdü, firondistlərin inamı sarsılmışdı. 

Bununla belə, natiq heç bir yeni şey deməmişdi. Dağ 
partiyasının Jan-Jak təliminə istinadən verdiyi yanlış, 
məlum terrorçu təfsiri səsləndirmişdi. Yeni şey yalnız natiqin 
öz qana həris tələblərinin izah etdiyi formadan, nümunəvi 
sadəlikdən ibarət idi. O, öz nitqini, montanyarlara xas 
olan vəcdlə oxumurdu. Onun qız ağzı kimi zərif ağzından 
məşum sözlər sakit və soyuqqanlı bir halda, sərrast tələffüz 
olunurdu, şəffaf dərəcədə solğun üzü hərəkətsiz qalmışdı. 
Bu deputatın bəlağətli nitqi, sanki, adamları təlqin edirdi, 
gənc Sen-düstün amansız soyuqqanlılığı hətta onun 
rəqiblərini belə çulğamışdı. 

Martin Katru vəcdlə qulaq asırdı. Dostu Sen-düstün 
söylədiyi fikirlər həm onun, Katrunun, eləcə də Maksimi- 
lian Robespyerin fikirləri idi, lakin həmin fikirlər bu ağız- 
da xeyli başqa cür, olduqca sərrast, tamamilə yeni ruhda 
səslənirdi. Bu fikirlər respublikaçı ürəyinin daxili məntiqin- 
dən doğurdu, bu fikirlərdə inqilabın sərt və dönməz addı- 
mının səsi eşidilirdi. 

— Öz azadlığının qapısı ağzında dayanan xalqın onu 
bir vaxtlar sarıdıqları zəncirlərə ehtiram etməyə haqqı var- 
dırmı? — Sen-düst soruşdu. — Vətəndaşlar, əgər balta tutan 
əlləriniz titrəyirsə, Respublikanı necə quracaqsınız? Xalq- 
lar ədaləti qanunlar məcəlləsinin toz basmış qalın kitab 
paraqraflarına əsasən etmirlər, xalqlar ölümcül şimşək 
kimi çaxırlar. Vətəndaşlar! Lüdovik Kapetə hökm çıxarmalı 
olan məhkəmə - hərbi məhkəmədir. Burada orta bir şey 
yoxdur: ya siz müstəbidə onun öz tacını qaytarmalısınız, ya 
da müstəbidin boynunu vurmalısınız. 

Soyuq və aram sözlərindən qətiyyətlə «ölüm, ölümlə 
nidaları qopan bu cavan oğlana baxıb heyran qalmış üç 
min adam diqqətlə qulaq asırdı. 

Konvent natiqlərinin sözünü əl çalmaq və ya yerindən 
qışqırıb yarımçıq kəsmək qadağan edilmişdi. Lakin yuxarı 
balkonlardakı adamlar daha özlərini saxlaya bilmədilər, 
onlar Sen-Jüstə əl çaldılar, onlar qəzəblə tələb edirdilər: 
eMüstəbidlərə ölümlə Sədr başını əlləri ilə tutub camaatı 


asayişə çağırırdı. Camaat qəzəblənmişdi. Xitabət kürsüsün- 
dəki cavan oğlan əlini qaldırdı, o, barmaqlarını bir balaca 
tərpətməklə sədrin nail ola bilmədiyi şeyə nail oldu: zala 
sükut çökdü. 

— Bu adam, – Sen-düst izah edirdi, — gizli olaraq qoşun 
toplamış, vicdanlı və cəsur vətəndaşların hamısını gizli 
olaraq qanundan xaric elan etmiş, gizlində özünün məmur 
və səfirlərini saxlamışdır. Azad xalqın vətəndaşlarına öz qulu 
kimi baxmışdır. O, Nansidə, Mars xiyabanında, Tüilridə 
öldürülmüş hədsiz-hesabsız adam üçün cavabdehdir. 

Mötədillər çoxdan başa düşmüşdülər ki, işi uduzmuş- 
lar. Qəşəng geyimli cavan oğlanın xitabət kürsüsündən 
soyuqqanlılıqla dediyi sözlər kralın taleyini həll etmişdi. 
Bəli, onların, mötədillərin arxasında yalnız ağıl-kamal və 
dövlət fəaliyyəti təcrübəsi dururdu, bu cavan oğlanın arxa- 
sında isə qana həris və coşmuş bir xalq durur. 

— Vətəndaşlar, onu öz məhkəmənizə çəkin! — Sen-Jüst 
sözlərinə yekun vurdu. — Günü sabahl Ləngitməyinl Bunu 
sağlam düşüncə, sağlam siyasət tələb edir. Əgər Fransa 
yaşamaq istəyirsə, Lüdovik ölməlidirl 

— Ölüm! Ölüm! Ölüm! – zal coşub-qaynayırdı. 

Robespyer öz sözlərini, öz danışıq tərzini Sen-Jüstün 
necə ifadə etdiyinə qısqanmadan qulaq asırdı. Onun 
sevimli dostu bərabərlik və qardaşlığa yol açır, Jan-Jakın 
yolunu, bu yolu hamı üçün açır. Maksimilian son dərəcə 
məmnun idi, əgər özü çıxış etmiş olsaydı, yəqin ki, bu 
qədər məmnun olmazdı. 


VIII fosil 
RƏDD OLSUN SAXTA İNSANPƏRVƏRLİK! 


Bütün ölkə Lüdovikin qarşıdakı mühakiməsindən 
həyəcana gələrək coşub-qaynayırdı. Konventə xahiş və 
hədələr yağdırılırdı, bir çoxları kralın həyatı əvəzinə öz 
həyatlarını təklif edirdi. Demə, ölkədə hələ kral tərəfdarı 
olan milyonlarla adam varmış. Buna görə də yakobinçilər 
onun ölümünü daha təkidlə tələb edirdilər. 

Bu günlər Fernand, demək olar, hər gün Lepelete ilə 
görüşürdü. Öz dostunun inqilab ideyasını axıra kimi necə 

amansızlıqla və qətiyyətlə düşündüyü Fernandı həm qor- 
xudur, həm də heyran edirdi. O deyirdi ki, ayrıca bir şəxsə 
qarşı edilən ədalətsizlik — inqilabın mahiyyəti olan böyük 
və qəti ədalətin labüd yol yoldaşıdır. 

Lepelete Fernanda dedi: 

— İnqilab mənim həyatımı qurban almalı olsa da, bütün 
qəlbimlə, bütün düşüncəmlə inqilabla həmrəyəm. 

Devrilmiş kralın taleyi haqqındakı böyük və mübahisəli 
məsələdə Lepelete də öz mühakiməsinə təsir göstərə bilə- 
cək heç bir hissə qapılmırdı. Fernandı isə, əksinə, Lüdo- 
vikə ölüm hökmü vermək fikri həyəcanlandırırdı. Fernand 
hələ lap uşaq ikən kralın əlini öpdüyü vaxtdan bəri, Lüdo- 
vikin müharibə elan etməsini qanunvericilik məclisi adın- 
dan tələb etdiyi günədək kralı dəfələrlə görüb onunla söh- 
bət etmişdi. Məgər bütün fransız xalqı da krala onun kimi 
ənənəvi surətdə bağlı deyildirmi? Lüdovik öz sülaləsindən 
olan otuz iki kralın sonuncusu idi, keçən min illər ərzində 
xalqın taleyi Kapet sülaləsinin taleyi ilə sıx birləşmişdi. 
Fransa bu sülaləyə onunla borcludur ki, bütün fransızlar 
bir dildə danışırlar, onlar vahid bir millətə çevrilmişlər. 

Lepelete Fernandın etirazlarını dostyana hərəkətlə rədd 
etdi. «Bu, saxta vətənpərvərlikdirə, — dedi. Sonra o, Lüdo- 
vikin nə səbəblərə görə ölməli olduğunu Fernanda qısaca 
və işgüzarlıqla izah etdi. «Xalqın və onun nümayəndələ- 
rinin kralı mühakimə etməyə və ona ölüm cəzası kəsməyə 
haqqı vardırmı? sualına hüquqi cəhətdən eyni sübutla istər 
«hə», istərsə də «yox» cavabı vermək olar, ümumiyyətlə, 
bu, bayağı məsələdir. Başlıcası budur ki, Lüdovikin ölümü 
siyasi zərurətdir. Əgər onu dustaqda saxlasaq, o, Fransa- 
nın özündə və xaricdə Respublika əleyhinə çevrilmiş hər 
cür hərəkatın daimi mərkəzi olacaqdır. 

— Mütləqiyyəti devirib onun ən təsirli rəmzi olan kralı 
sağ qoymaq olmaz, — Lepelete öz sakit, bir qədər gur xoş 
səsi ilə bildirdi. — Biz Lüdoviki devirdiyimiz anda onun 
fiziki cəhətdən məhv edilməsi məsələsi əvvəlcədən həll 
edilmişdi. Taxt-tacın son pilləsindən yuxarıya — edam 
kürsüsünə aparan birinci pilləyədək yol çox qısadır. 

Fernand Lepeletenin Dağ partiyası üzvlərinə, bütün bu 
robespyerlərə və sen-jüstlərə şəxsi rəğbət bəsləmədliyini 
bilirdi, Lepelete onların məhdudluğuna və inadcıllığına 


tez-tez kinayə edirdi. Lepelete mötədillərin, firondistlərin, 
bu parlaq zəkalı natiq və filosofların yanında özünü daha 
yaxşı hiss edirdi. Lakin əməli siyasət məsələlərində yako- 
binçilərin haqlı olduğunu etiraf edirdi. 

— Krala qarşı necə hərəkət etmək məsələsini, — Lepe- 
lete davam edirdi, — gərək hər bir siyasətçi çoxdan özünə 
aydın edəydi. Robespyer ilə Sent-Jüst özlərinə aydın etmiş- 
lər, bizim dostlarımız olan firondistlər isə bu məsələdə 
həddindən çox ağıllı çıxmışlar. İndi onlar bilmirlər hansını 
seçsinlər: kralımı qurban versinlər, yoxsa Respublikanı. 

Lüdovik Kapeti yekdilliklə müqəssir hesab etdikdən 
sonra xalq nümayəndələri cəza tədbiri haqqındakı məsə- 
ləni müzakirə etməyə başladılar. 

İclas səhərdən başlayıb bütün günü və bütün gecəni, 
sabahı günün də çox hissəsini davam etdi, fasilədən sonra 
isə daha bir gün və bir gecəyarıdan çox çəkdi. Yuxarı 
balkonlarda iki min nəfərdən artıq adam əyləşmişdi. Bərli- 
bəzəkli xanımlar əllərində deputatların siyahılarını tutub 
verilən səsləri sayır, xaç işarəsi qoyur, üstündən xətt çəkir, 
kağızları sancaqlayırdılar. 

Birinci olaraq Haronnadan olan deputatlar xitabət kürsü- 
sünə çağırıldılar. Onlardan birincisi tam sükut içərisində dedi: 

— Ölüm. 

İkincisi də: 

— Ölüm. 

Beşincisi də: 

— Ölum. 

Sonra dirondanın on iki deputatı çağırıldı, bunların 
arasında emötədillərinə? ən məşhur xadimləri də var idi. 
Onların başçısı Verno hələ dünən öz dostlarını inandırırdı 
ki, heç bir vaxt Lüdovikin ölümünə səs verməyəcəkdir. 
O, bu gün belə bildirdi: 

— Bir dövlət xadimi olmaq sifətilə mən xalqın səsini 
dinləmək tərəfdarı idim. Konvent başqa cür qət etdi. Mən 
buna boyun əyirəm. Mənim vicdanım təmizdir. Mən bir 
hüquqşünas kimi deyirəm: ölüml 

Deputatlar çox gərgin bir şəraitdə bir-birinin ardınca 
xitabət kürsüsünə qalxaraq səs verir, bəzən öz hökmlə- 
rinə bir neçə kəskin söz də əlavə edirdilər. Biri demişdi: 
«Ən yaxın iyirmi dörd saat ərzində ölümə. Digəri isə belə 

demişdi: «Ölüm. Əslində, çox yubanıb — bu isə Konventin 
şərəfinə yaramaz». Ağır xəstə olan deputat Düşatel özünü 
xərəkdə xitabət kürsüsünə gətirmələrini buyurmuş, krala 
həyat bəxş edilməsinə səs vermiş, elə həmin gecə də özü 
ölmüşdü; bu hadisə çoxlarını güldürmüşdü. Deputatların 
birisi yorğunluqdan yatıb yuxuya getmişdi, onu oyadıb 
xitabət kürsüsünə çağırmışdılar, o, tamam ayılmamış hal- 
da: “Ölümə — deyib o dəqiqəcə yenə yuxuya getmişdi. 

Lüdovikin əmisi oğlu, indi Filipp-Bərabərlik adlanan 
keçmiş Orlean hersoqu xitabət kürsüsünə qalxanda araya 
dərin sükut çökdü. O, öz dostlarına təntənəli surətdə söz 
vermişdi ki, səsvermədə bitərəf qalacaq. Zahirən və yeri- 
şindən gülünc dərəcədə öz əmisi oğlu Lüdovikə oxşayan 
bu hersoq indi uca pilləkənləri fısıldaya-fısıldaya qalxaraq, 
xitabət kürsüsündən bəyan etdi. 

— Hakim bir xalqı ələ salıb oynadan bir adam ölməlidir. 
Ölüml 

Fernand özünün hər iki dostunun – Lepelete ilə Mar- 
tin KXatrunun özlərini necə aparacaqlarını xüsusi bir həyə- 
canla gözləyirdi. Fernand düşüncəsinin bütün dəlillərinə 
baxmayaraq, lap axıradək əmin idi ki, Lepelete ona yük- 
sək vəzifələr verən və bu qədər yaxşılıq göstərmiş olan bir 
adamı — kralı ölümə göndərməyəcəkdir. Lakin Lepelete 
özünün xoş laqeyd səsi ilə dedi: 

— Ölüml 

Lepeletedən sonra deputatların çoxu kralın ömürlük 
dustaq edilməsi və ya ölüm hökmünün ümumxalq sorğusu 
keçirilincəyədək təxirə salınmasına səs verdi. 

Çoxları, o cümlədən ifrat partiyaların üzvləri də buna 
səs verdilər. Tərəzinin gözləri qalxıb-enirdi, səsvermənin 
nəticəsini əvvəlcədən söyləmək çox çətin idi. 

Fransa Respublikasının Konventində Tomas Peyn adlı 
bir ingilis iclas edirdi, bu adam Amerika respublikasının 
yaradılmasında fəal surətdə iştirak etmişdi. O, indi, Lüdo- 
vikin tacı qanov içərisinə atıldığı bir vaxtda, onun özünü 
sürgün etməyə və mütləq də Amerika Birləşmiş Ştatlarına 
sürgün etməyə səs verdi. Lüdovik orada öz kral həyatının 
həqarətli və cinayətkar olmasından sıxılacaq və Amerika 
xalqının səadətini görərək başa düşəcək ki, hakimiyyətin 
ən ədalətli forması mütləqiyyət deyil, demokratiyadır. 


Budur, nəhayət, Martin Katru xitabət kürsüsünə çağı- 
rılır. Fernand bütün gövdəsini irəli verdi. Martin özünün 
kəskin zil səsi ilə dedi: 

— Ölüm. Süründürməçiliyə salmadan. 

Konventin katibləri səsləri hesabladılar. Bu çox uzun 
çəkdi, onlar üç dəfə təzədən hesablamalı oldular. Adamla 
dolu olan zal çox boğanaq idi. Sobalar tüstüləyir, kömür 
kürələri və minlərlə şam dəm verirdi. Adamların halı özlə- 
rində deyildi, onlar ayağa qalxıb gecə səması altına çıxa- 
raq təmiz hava almaq istəyirdilər. Lakin oturmaqda davam 
edirdilər, hökmün elan ediləcəyi dəqiqəni buraxacaqların- 
dan qorxurdular. Jan-Jak yuxarıdan, öz barelyefindən bir 
neçə min nəfərdən ibarət bu həyəcanlı və intizarlı izdihama 
baxırdı. 

Nəhayət, səhər saat iki on beş dəqiqədə sədr xitabət 
kürsüsünə qalxdı. O, belə elan etdi: konventin 749 üzvün- 
dən 28 nələri iştirak etmir, beləliklə, əksəriyyət 361 nəfər 
təşkil edir. Həbsxanaya salmaq, sürgün etmək və ya ölüm 
hökmünü təxirə salmağa 360 deputat, təxirə salınmadan 
ölümə isə — 361 deputat səs vermişdir. 

Zalı dərin bir sükut bürümüşdü. Kral bir səs çoxluğu 
ilə ölümə məhkum edilmişdi. 

Sədr şlyapasını başına qoyub elan etdi: 

— Hakim xalq nümayəndələrinin səsvermə nəticəsində 
Lüdovik Lapetə kəsdikləri cəza tədbiri — dərhal ölümdür. 

Əvvəlki kimi sükut hökm sürürdü. Tək-tək səslər 
ucaldı: «Yaşasın Respublika”. Lakin kütlə dinmirdi. 

Fernand çətinliklə ayağa qalxıb çiyinlərini düzəltdi. 
Xəstə ayağı bərk sancırdı. O, tamam heyrət içərisində idi. 
Bircə səs çoxluğu iləl Əgər onun dostu Mişel, yaxud dostu 
Martin ölümə səs verməsəydi, kral sağ qalardı. 

Qurtarmaq bilməyən bu iclasdan sonra səhərisi Lepe- 
lete, demək olar, bütün günü yatdı. Axşamüstü, özünün 
Konventdəki hərəkəti haqqında camaatın nə dediyini, nə 
fikirdə olduğunu öyrənmək üçün Pale-Royala, «Fevriye» 
adlı aristokrat restoranına getdi. Kral tərəfdarları, mötədil- 
lər və hətta montanyarlardan bəziləri belə hesab edirdilər 
ki, Lepelete Lüdovikə həyat bağışlanılmasına səs verəcək- 
dir. Yəqin ki, heç kim onun öz şəxsi idrakına sadiq qalmaq 
üçün məhkum Lüdoviki qurban verməyi necə tərəddüdsüz 

üstün tutduğunu anlaya bilməmişdi. Buna görə də, şüb- 
həsiz ki, bir çoxları, hətta əksəriyyət Respublikanın lehinə 
və kralın əleyhinə səs verdiyinə görə ona ludal deyirdilər. 

O, restorana daxil olarkən dostları onu salamladılar. 
Lepelete yeyir, çərənçilik edirdi. Bəzilərinin fikrincə, pis 
olmuşdu ki, ölüm hökmü məhz onun səsi ilə həll edilmişdi, 
digərləri isə onun cəsurluğunu bir qədər də şişirdərək 
göyə qaldırırdı. Lepelete bütün bunları əvvəlcədən də təq- 
ribən belə təsəvvür edirdi. O, restoranda çox qalmadı. Bu 
qurtarmaq bilməyən iclasın yorğunluğu hələ də özünü 
hiss etdirirdi, dostları ilə xudahafizləşib getdi. 

Hazırkı üsuli-idarədən narazı olan və təqib edilən az- 
çox pərdələnmiş şəxslər Pale-Royal rayonunda öz məşu- 
qələrinin, keçmiş saray tədarükçülərinin, onlara rəğbət 
bəsləyən hər cür başqa adamların yanında özlərinə gizli 
sığınacaq tapmışdılar. Mütləqiyyət tərəfdarı olan bu adam- 
lar içərisində kralın keçmiş mühafizəçisi Lepari adlı birisi 
də var idi. O, hər şeydən əvvəl, Orlean hersoquna, öz 
doğma əmisi oğlunu, zillullah” bir adamı edam kürsüsünə 
itələyən bu baş xainə qarşı sonsuz nifrətlə alışıb-yanırdı. 
Lepari hersoqa rast gəlib oradaca işini bitirmək ümidi ilə 
bütün günü onun yaşadığı Pale-Royal rayonunda dolaş- 
mışdı. Çox uzunsürən iclasdan yorulub əldən düşmüş her- 
soq isə evdə yuxusunu alırdı. Axşam Lepari görkəmli bir 
cənab kimi yaxşıca geyinib-kecinib hersoqu axtarmaq 
üçün «Fevriye» restoranına getdi. Onu orada tapmadı. 
Əvəzində isə hamıya yaxşı tanış olan Lepeletenin kifir və 
murdar üzünü gördü. Kralın buna da çox yaxşılığı dəy- 
mişdi, o isə öz hakimi-mütləqinə xəyanət etmişdi. Lepelete 
kassanın qabağına gəlib haqq-hesab vermək istəyirdi, bu 
vaxt Lepari ona yanaşıb soruşdu: 

— Siz müsyö Lepeletesiniz, deyilmi? — Lepelete təsdiq 
etdi. — Müsyö, siz kralın ölümünə səs vermişsiniz, düzdürmü? 

— Bəli, müsyö, — Lepelete cavab verdi. — Vicdanımın 
mənə dediyi kimi də səs vermişəm. Bəs bunun sizə nə dəxli? 

— Onda layiq olduğun cəzanı al, satqınl — kral müha- 
fizəçisi bağırıb plaşı altından qılıncını çıxararaq Lepelete- 





| İuda – ad; burada: satqın, xain (xristianlıq tarixinə işarədir) 
” Zillullah — Allahın yer üzündəki elçisi, nümayəndəsi demək- 
dir, burada: edam olunmuş kral Lüdovik nəzərdə tutulur. 


nin böyrünə soxdu. Bir neçə dəqiqədən sonra Lepelete 
artıq yox idi. 

Həmin gecə Fernand da gec yatmışdı. Axşam öz dostu 
Mişelə baş çəkməyə getdi. Lepeletenin evi qarşısında 
çoxlu adam yığışdığını gördü. Baş verən əhvalatdan xəbər 
tutdu. O, evə girib cənazəni gördü. Özünün və Lepelete- 
nin ümumi dostu rəssam dak-Lui Davidi mərhumun şək- 
lini çəkən gördü. Fernand bu müsibəti əsla dərk edə bil- 
mirdi. Sonra isə birdən hər şeyi anladı. Başa düşdü ki, 
idrakın mövhum pərəstişkarı və hər şeyi açıq ifadə etməyin 
tərəfdarı olan böyük dostu Mişel Lepelete həyatını məntiqi 
surətdə başa çatdıran bir ölümlə vəfat etmişdir. 

Fernand sonra Onore küçəsinə, Yakobinçilər klubuna 
getdi. Martin Katru ona təkəbbürlü və təntənəli bir əda ilə 
belə dedi: 

— Sənin dostun yaxşı adam idi, onun ölüsü Respublika- 
ya sağ olduğundan daha yaxşı xidmət edəcək. Bu anadək 
şəhidlik haləsi Lüdovik Карен bürüyürdü, indi isə şəhid 
olan Mişel Lepeletedir. 

Fernand, Martinin nəyi nəzərdə tutduğunu başa düş- 
dü. Parisdə kralın qızğın tərəfdarları az deyildi və onun 
uğrunda canlarından keçməyə də hazır idilər, onlar böyük 
nümayişlər, bəlkə də, hətta açıq üsyan gözləyirdilər. Yalnız 
öz vəzifəsini yerinə yetirən bir xalq nümayəndəsinin məna- 
sız yerə öldürülməsi kütlələr içərisində coşmaqda olan hissi 
öldürülən adama cəlb edirdi. Bütün Paris indi kralın qar- 
şıdakı edamının qabağını kəsmiş Lepeletenin gözlənilməz 
facianə vəfatı haqqında danışırdı. Lepelete və onun axıdıl- 
mış qanı Respublikanın müdafiə edilməsinə bir dəlalət idi. 

Yakobinçilər və Parisin şəhər müşavirləri bu əhvalat- 
dan əlüstü fəallıqla istifadə etdilər. Elə həmin gecə bu 
məzmunda bir manifest nəşr edildi: «Vətəndaşlar! Bu qanlı 
cinayət tək bircə adama qarşı yönəldilməmişdir, bu, bütün 
millətə qarşı, azadlığa qarşı, hakim xalqa qarşı yönəldilmiş- 
dirlə Yenə də həmin gecə mərhumun cənazəsini təntənə 
ilə Panteona keçirmək, ona Vandom meydanında abidə 
qoymaq, Konventdə onun büstünü Brut və dan-dakın 
büstləri ilə yanaşı qoymaq, Parisin rayonlarından birinə, 
küçələrindən birinə və ölkənin bir çox iri və xırda icmalarına 
onun adını vermək haqqında qərar qəbul edildi. 

Elə həmin gecə kral Lüdovik öz yaxın adamları ilə 
vidalaşırdı. Öz keşişi ilə birlikdə şam elədi. Sonra «Merkur 
de Frans» qəzetini oxudu. Daha sonra Yumun «İngiltərə 
tarixi: kitabından Birinci Kralın edamı haqqındakı fəsli 
oxudu. O, bu kitabın tərcüməsini başlamışdı, indi isə təəs- 
süf edirdi ki, onu axıra çatdıra bilmədi. 

O çox şeyi axıra çatdıra bilməmişdi. Həyatının otuz 
səkkiz ili ərzində o, nə qədər lazımsız şey etmiş və nə 
qədər zəruri şeyi etməmişdi. Məsələn, o öz əmisi oğlu 
olan İngiltərə kralına qarşı üsyan etmiş Amerikadakı ingilis 
əyalətlərinə yardım göstərməməli idi. O həmçinin dinsiz- 
ləri və qiyamçıları, Volteri və Russonu vaxtında zərərsizləş- 
dirməli idi. 

Onda hər şey başqa cür olardı. Öz ürəyinin ilahi səsinə 
qulaq asmaq əvəzinə, daha çox müşavirlərinə qulaq asırdı. 
Axı onun müşavirləri yalnız adamlar idi, bu adamlar da kor 
olmuşdular. Onun əyanlarının əksəriyyəti özləri özlərinə 
qəbir qazırdılar. Onlar eyni zamanda ona da qəbir qazırdılar. 

Lakin o, özünün son gecəsində yaxın adamları haq- 
qında pis rəydə olmaq istəmir. Bunu özünə deməyə haq- 
dir ki, hər hansı bir ciddi qərar qəbul etməzdən əvvəl 
həmişə namusla əzab çəkmiş, öz vicdanının səsinə qulaq 
asmış, öz müşavirlərini dinləmiş, tarixi nümunələrə müra- 
ciət etmişdi. O, həmişə yaxşılığa cəhd etmişdir, bir vaxt 
gələr ki, onun fransızları və gələcək nəsillər bunu etiraf 
edərlər. 

Lüdovik gözlərini yumdu. Bu barədə də fikirləşdi ki, 
səhər kaftanının ciblərində bütün pulları çıxarıb müdafiəçi 
vəkilin, namuslu və fədakar Malzerbin qonorarına əlavə 
etmək yadından çıxmasın. Sonra yuxuya getdi. Bərk və 
rahat yatdı. Səhərisi bütün ölkə, bütün aləm Lüdeoviki 
İnqilab meydanına necə apardıqlarına və onun edam 
kürsüsünə necə qalxdığına tamaşa edirdi. Hər şey xırda 
təfərrüatına qədər qeyd edildi, yazıldı, xatirdə qaldı. Saat 
on iyirmi üç dəqiqədə cəllad Samson Lüdovikin çapılmış 
başının saçlarından tutaraq edam kürsüsünə dövrə vurub 
onu bütün dörd tərəfə, Paris əhlinə göstərərkən bütün 
şəhərə güclü bir şüar yayıldı: «Yaşasın Respublika!» Min- 
lərlə adam edam kürsüsünə tərəf cumub yaylıqlarını, şərf- 
lərini, kağızlarını qana bulamaq üçün bir-birini itələyib 


vuruşurdu. Bir divanə adam sıçrayıb edam kürsüsünə qal- 
xaraq aşağıda dayanmış adamlara qan çiləyib qışqırdı: 

— Onlar bizi hədələyirdilər ki, kralın qanı bizim başı- 
mıza töküləcək. Bu, sizin xaç suyuna salınmanızdır, bu, 
sizin xaç suyuna salınmanızdır. Bax, kralın qanı başımıza 
belə töküldül 

dandarmların və Paris icması məmurlarının mühafi- 
zəsi altında müşayiət edilən kralın cənazəsini yaxınlıqdakı 
Madlen de la Vil Levek qəbiristanlığına gətirdilər. Orada 
başı qıçları arasına qoyulmuş meyiti zənbilə oxşar bir şeyin 
içinə atıb, dibinə bir qalaq söndürülməmiş əhəng səpilmiş 
çox dərin bir çalaya salladılar. Meyitin üstündən də beləcə 
qalın bir qat əhəng səpildi, bu qatın üstündən bir qat da 
əhəng töküldü ki, Avropanın taclı şəxslərinin qızılı axırıncı 
Lüdovikin nəşindən, heç olmasa, ən kiçik bir xatirə də 
olsun saxlaya bilməsin. 

Boynu vurulmuş Lüdovikin üstü əhənglə örtülən vaxt 
Lepeletenin cənazəsinin Panteona aparılmasına hazırlıq 
görülürdü. Matəm təntənələrinin tərtibatı Fransanın birinci 
rəssamı Jak-Lui Davidə tapşırılmışdı. 

Səliqə ilə mumiyalanmış cənazəni bütün xalqın gör- 
məsi üçün Vandom meydanına qoydular. Böyründə yara 
yeri açılmış üryan bədən bərli-bəzəkli uca yataqda ağap- 
paq görünürdü. Meyitin aşağı ətrafı döşəkağı ilə örtül- 
müşdü. 

Beləcə də təntənəli antik cənazə arabasına qoyulmuş 
cənazəni Paris şəhərinin küçələri ilə apardılar. Mərhumun 
ayaqları yanında iki uşaq durmuşdu, onların hər biri öz 
əlində başıaşağı tutulmuş məşəl aparırdı. Özləri örtüklü 
gənc qızların əhatəsində gedən cənazə arabasının qaba- 
ğında əllərində palma budaqları tutmuş bürüncəkli qocalar 
addımlayırdı. 

Matəm dəstəsi yerindən tərpənməzdən əvvəl Konven- 
tin sədri cənazə arabasına qalxıb mərhumun başı üzərinə 
palıd yarpaqlarından hörülmüş əklil qoydu. Matəm məra- 
simində Konventin bütün deputatları, Yakobinçilər klubu- 
nun bütün üzvləri, bütün vətənpərvərlik cəmiyyətlərinin 
üzvləri və Paris şəhərinin bütün idarələrinin nümayəndələri 
iştirak edirdi. Qara sarğı ilə haşiyələnmiş çoxlu bayraq var 
idi, təbillərin boğuq səsi eşidilirdi. 

İri lövhələrdəki yazılar şəhidin əsərlərini və işlərini, 
onun Cinayət Qanunları Məcəlləsini, «Ümumi pulsuz təh- 
sil» kitabını, onun adı ilə adlandırılan çoxlu qanunları tərif 
edirdi. Daha böyük olan digər lövhələrdə iri hərflərlə onun, 
guya, son sözləri yazılmışdı: «Mən vətən uğrunda qanımı 
axıtmağa şadam. Vətənpərvərin qanından azadlıq toxum- 
ları cücərir». Bütün bunların üzərində isə iri ölüm yatağı və 
bu yataqdakı mərhum zəfər və matəm içərisində ucalırdı, 
mərhumun dərin qanlı yarası bütün yazılmış, oxunmuş, 
söylənilmiş sözlərdən daha qüvvətli təsir göstərirdi. 

Fernand matəm dəstəsini Panteonun yaxınlığında 
gözləyirdi. Onu dərin bir fikir, ələm və kədər bürümüşdü. 
Bu ölüm də, kralın ölümü kimi, Jan-Jak ideyalarının bəh- 
rəsi idi. Lepelete öz ölümü haqqında nə qədər ağıllı, kina- 
yəli, tərəddüdlü olsa da, gələcəyə inamla dolu olan fikirlər 
söyləyə bilərdi. O, əsl azadfikirli, hər cür xurafata düşmən 
bir insan, Lükretsil və Jan-Jakın insani bir şagirdi idi. Mişe- 
lin sakitcə demiş olduğu sözlər, onun xoş səsi Fernandın 
qulağında səslənir, ürəyini dəlirdi: «İnqilab hətta həyatımı 
da əlimdən almış olsa, bütün qəlbimlə, bütün düşüncəmlə 
ona razıyam». Bu sadə sözlər nə qədər təsirli idil Mişel ona 
Brut kimi, şəhid olmuş comərd bir qəhrəman kimi ehtiram 
göstərən öz yakobinçilərinə necə də rişxənd edərdil 

dan-dak və onun əsərləri nə qədər yanlış başa düşül- 
müş fikirlərlə bürünmüşdü! Nə qədər ilan vardı! Jan-Jakın 
adı ilə daha nələr etmirlər! Mişelin, onun əziz dostunun 
axirət yolu ağlasığmaz facianə, qondarma bir rəşadət və 
qəribəliklə bəzənmişdirl Ancaq Mişel buna etiraz etməzdi, 
çünki onu bürümüş yanılma və yalanı həyat yaradırdı. 

Matəm mərasimi Panteona yanaşdı. Böyük opera 
teatrının xoru mərhumun şərəfinə himn oxudu. Cənazəni 
tabuta qoyub təntənə ilə məqbərəyə, Volterin cənazəsinin 
yanına salladılar. 





! Tit Kar Lukretsi (e.ə. təqr. 99—55) — Roma şairi və filo- 
sofu, Qədim Romada materialist fəlsəfənin və ateizmin görkəmli 
nümayəndəsi 


IX fəsil 
TERROR! TERROR! 


Kraln edam edildiyini eşidən Jirardenin tükləri ürpərdi. 
Bu dəhşətli hadisənin baş verdiyi gün o, öz iş otağının 
qapısını bağlayıb içəridə oturmuşdu, dilinə bir şey vurmur- 
du, heç kimi görmək də istəmirdi. 

O, fikrini dağıtmağa bir şey axtararaq Jan-Jakın kitab- 
ları üstünə düşdü, müəllimin tənha və malxulya arzularını 
oxuduqca özünün yavaş-yavaş necə sakitləşdiyini hiss 
edirdi. Ermenonvil dəlilik və amansızlıq ümmanı içərisində 
müdriklik və asayiş adası idi. Jan-Jakın təbiəti burada idi, 
onun müqəddəs nəşi burada uyuyur. 

Lakin sakit vəziyyət uzun çəkmədi, kralın qətli onu 
yenidən hiddətləndirib çılğınlıq dərəcəsinə çatdırırdı. Bu 
dəhşətli hadisənin vurduğu yaradan getdikcə daha çox 
qan sızırdı. Dərin mütəəssirliyi acizanə bir qəzəb əvəz edir, 
sonra isə yenidən kədər və ümidsizlik cövlan edirdi. Lakin 
dirarden qəzəbi də, qüssəni də özündə boğub saxlayaraq 
müsyö Herberin onu söhbətə çəkmək üçün etdiyi ürəksiz 
cəhdlərin hamısını rədd edirdi. 

Yalnız Fernand gəlib çıxdıqdan sonra o, öz dərdini 
və qəzəbli mütəəssirliyini dağıda bildi. dirarden oğlu qar- 
şısında öz ürəyindəkiləri boşaltdığından onun ən böyük 
ədalətsizlik barədəki qəzəbli şikayəti çox gülünc surətdə 
inqilabçıların hər cür azğınlığına olan məyusluğu ilə çul- 
ğaşırdı, həm də bu azğınlıqlar inqilabçıların böyük cina- 
yətləri qarşısında cüzi də olsa, dirardenə şəxsən toxu- 
nurdu. «Əcəba, — Ллгагдеп həyəcanlanırdı, — bürünc kral 
heykəllərini çilik-çilik edən qara camaat İV Henrixin abidə- 
sinə aman verə bilməzdimi, axı bu qara camaat özü onu 
xeyirxah adlandırırdı və... özü Ermenonvilin əsasını qoy- 
muşdul?ə? 

Burada dirarden, Jan-Jakın qəbrini ziyarət edən Robes- 
pyer və Sen-Jüstün onu necə təhqir etdiklərini də oğluna 
danışdı. Лгагдеп o vaxt onları nahara dəvət etməyi özünə 
borc bilmişdi, onlar isə bu dəvəti kobud surətdə və eti- 
nasızcasına rədd etmişdilər. O, bu barədə heç kimə bir 

kəlmə də deməmiş, ancaq bu təhqiri yadından çıxarma- 
mışdı. İndi isə nəhayət, ürəyini boşalda bildi. Bir halda ki 
bu yakobinçilər Jan-Jakın son dinclik mənzilinə baş çəkir- 
lər, bəs onda necə cəsarət edib onu, dan-dakın qəbrini 
mühafizə edən adamı belə təhqir edirlər? 

Lakin dərhal özünü ələ alıb yenidən mənalı sözlərlə 
mühüm işlərdən söhbət açdı. 

Fernand hüsntəvəccöhlə atasını dinləyib onun sözü- 
nü kəsmirdi. Ancaq bir qədər keçdikdən sonra Konvent 
üzvlərini ehtiyatla müdafiəyə başladı. O deyirdi ki, onlar- 
dan çoxu, şübhəsiz, şöhrət düşkünüdür, mədəniyyətsiz və 
qabadır, ancaq onların müstəbidlərə olan nifrəti və məz- 
lumlara kömək üçün etdikləri qızğın səylər saxta deyildir. 
Buna heç bir şübhə ola bilməz. Onların xidmətləri böyük 
cinayətlərindən çoxdur. İmtiyazlar ləğv edilmiş, bərabərsiz- 
lik aradan qaldırılmış, xalq dövləti, Respublika bir həqiqət 
olmuşdur. 

dirarden susmaq bilmirdi. Bir neçə qabil rəhbərin ağıllı 
işi digərlərinin həyasız demaqoqluğu ilə boğulur. Əslində, 
ölkəni Paris küçələri, kütlə idarə edir, deməli, ağılsızlıq 
idarə edir. Bizim sevimli madam Rolanın dediyi kimi: kütlə 
çox olduqca, onun qulaqları da bir o qədər uzun olur. 

Burada daha müsyö Herber də dözə bilmədi. O, söh- 
bətə qarışdı. Cənab markiz haqlıdır: baş verən əhvalatların 
bir çoxu adama özbaşınalıq, mənasız, sərt və amansız 
bir şey kimi görünə bilər. Ancaq son illərin hadisələrinə 
bütövlükdə nəzər saldıqda fərəhlə görürsən ki, bəşəriyyət 
heç nəyə baxmadan böyük xeyirxah zərurət qanunları üzrə 
irəliyə doğru hərəkət edir. 

— İnqilab arxasında Jan-Jak təlimi durur! — o səsləndi. 
— Qoy onun sərtliyi və acılığı sizin Jan-Jaka olan inamınızı 
sarsıtmasın, cənablarl — müsyö Herber onlara and verdi. 
Onun parıldayan gözləri daxili bir alovla yanırdı. Ata ilə 
oğul susurdular. Onlar müəllimdən xeyli cavan olsa da, 
ona heyrətli dərəcədə oxşayan müsyö Herberə çaşqın bir 
heyranlıqla baxırdılar. 

Hamının əvvəlcədən dediyi kimi də, müttəfiqlər kralın 
edamından sonra onun qatillərinə qarşı yeni, daha güclü 
ordular göndərdilər. Respublikanın orduları geri çəkildi. 
Düşmən yenə ölkəyə soxuldu. 


Konvent ümumi əsgəri mükəlləfiyyət haqqında qanun 
verib, bütün vətəndaşları vətənin müdafiəsinə çağırmağı 
qərara aldı. 

Konventin ümumi əsgəri mükəlləfiyyət haqqındakı 
qanunda yüksək vətənpərvərlik hissi ilə bəzədiyi sözlər Jirar- 
deni alovlandırdı. Lakin sonrakı günlər Paris diktatorları- 
nın əsgər toplarkən amansız cəza tədbirlərinə əl atdıqlarını 
artıb coşan bir qəzəb hissi ilə oxuyurdu: onlar çağırış mən- 
təqələrinə gəlməyənlərin əmlakını özgələrə satır, valideyn- 
lərini həbsə alırdılar, fərariləri tutmayan icmaların üzərinə 
pul cəriməsi qoyurdular. Belə bir qanun və onun həyata 
keçirildiyi üsullar, əlbəttə, Jan-Jakın sadiq şagirdi Jirar- 
deni əzablı şübhələrə salmaya bilməzdi. Məgər Jan-Jak 
belə öyrətmirdimi: «Əgər ayrıca bir vətəndaş kütlənin rifahı 
üçün özünü qurban vermək istəmirsə, hökumət onu azad- 
lqdan məhrum etməməlidir». Məgər insan hüquqları belə 
bir şeyə yol verə bilərmi? 

Fernand bu yeni qanunu da müdafiə edirdi. Əgər 
onun atası dan-daka istinad edirdisə, bunu ümumi əsgəri 
mükəlləfiyyət haqqındakı qanunun müəlliflərinə də eyni 
bir hüquqla edə bilərdi. Məgər Jan-Jak eyni zamanda belə 
öyrətmirdimi: «Bəşəriyyətin rifahı naminə edilən ədalətsiz- 
lik ədalətə çevrilir!» Fernand atasının öz qəzəbli və sar- 
sıdıcı tənqidinə baxmayaraq, xəlvətdə Konventin olduq- 
ca cəsarətli olan bu addımını bəyəndiyini sezib sözünə 
davam etdi: 

— Biz vaxtilə amerikalıların olduğundan daha cəsa- 
rətliyik. Gənc azadlığı təhlükə təhdid edərkən general 
Vaşinqton da ümumi əsgəri mükəlləfiyyət həyata keçiril- 
məsini tələb etmişdi, lakin Konqres onun qanun layihəsini 
bəyənməmişdi. Bütün respublikaçıların arzusunu — məc- 
buriyyət vasitələrindən va idrak dəlillərindən istifadə edə- 
rək xalqı Azadlıq uğrunda müharibə üçün bütöv bir müba- 
riz halında birləşdirmək məsələsini həyata keçirmək bizə 
nəsib olmuşdur. 

Atası öz-özlüyündə fikirləşirdi: «Yeni ordu haqqın- 
da mühakimə yürütmək mənə oğlumdan daha çətindir. 
O, rədd edilmək acısını mənim kimi dadmamışdır. O bil- 
mir ki, yeni Fransa hamını orduya çağırır, bizi, özünün ən 
sadiq oğullarını isə tanımaq belə istəmir». dirarden hələ də 

oğluna demədi ki, orduya öz xidmətini təklif etmiş, amma 
onu rədd etmişlər. 

dirarden səhv edirdi. Fernanda da belə bir uğursuz- 
luq nəsib olmuşdu. Fernand özünün hərbi təcrübəsinə 
əsaslanaraq ona, heç olmasa, tabelikdə olan zabit vəzifəsi 
verilməsinə çalışmışdı, ancaq rədd cavabı almışdı. 

Atası kimi o da bu təhqiri heç kimə söyləməmişdi. 

Qoca və cavan dirardenlər beləcə bir-birinin qarşısın- 
da əyləşib yeni ordunun ləyaqətini və zəif cəhətlərini götür- 
qoy edirdilər, onların hər biri özünün rədd edilməsindən 
əziyyət çəkir və hər biri də öz şəxsi dərdini unutmağa və 
yalnız işin faydasını düşünməyə çalışırdı. 

Əgər Fernand atası ilə söhbətində onun ümumi əsgəri 
mükəlləfiyyətə qarşı olan etirazlarının daşını daş üstündə 
qoymurdusa, onu didib parçalayan şübhələri dostu Martin 
Katrudan gizlətmirdi. Bu şübhələr peşəkar hərbçinin şüb- 
hələri idi. Köhnə orduya təlim görməmiş yeni əlavə qüv- 
vələr daxil etmək məqsədəuyğundurmu? Az təlim gör- 
müş və ya heç təlim görməmiş yeni əsgərlər müttəfiqlərin 
nizami qoşunlarının təzyiqini dəf etməyə qabildirmi? 

Cəbhələrdən, sanki, bu acı sualları təsdiq edirmiş 
kimi bəd xəbərlər gəlməkdə idi. Gənc əsgərlər böyük ruh 
yüksəkliyi ilə mahnı oxuya-oxuya döyüşə gedir, ancaq 
düşmən topları gurlayan kimi təlaş içərisində pərən-pərən 
düşürdülər. Məğlubiyyət məğlubiyyət ardınca gəlirdi. Şimal 
ordusu bir kənara sıxışdırılmışdı, paytaxtın üzərini yenidən 
təhlükə almışdı. Bütün bunlara üstəlik, ölkə daxilində bir 
çox əyalətlər icbari əsgər toplanışına qarşı üsyan etmişdi. 
Vandenyanı, az qala, ölkənin bütün cənubunu üsyan alov- 
ları bürümüşdü. 

Martin Katrunun inamı bu dəfə də sarsılmadı. O, düş- 
mənin yeni zərbələrində şəfaverici titrətmə-qızdırmadan 
başqa heç bir şey görmək istəmirdi. Deyirdi ki, yararsızlar 
məhv olar və onda xalq sıxlaşıb əsl birlik yaradar. 

— Son qələbə bizimlədir, — hamını təkidlə inandırmaqda 
davam edirdi. — Xalq ordusu kralların birləşmiş qoşunlarını 
darmadağın edəcəkdir. Bu, kor-koranə inam deyil, riyazi 
hesablamadır. Başa düş, Fernand: axı müstəbidlər yalnız 
özləri üçün çalışır, yalnız bugünkü günü düşünürlər, Res- 
publika isə, yalnız Respublika geniş perspektivləri olan 


planlar verib həyata keçirməyə qadirdir. Bizim əsgərlər ağıllı 
məxluqlardır, çünki bilirlər ki, söhbət onların azadlığı, onların 
səadəti üzərində gedir. Onların düşmənləri isə — öz zəncirlə- 
rini hifz etmək üçün vuruşan yarıheyvan, miskin səfehlərdir. 

O, mebellə dolu olan otağında çətinliklə var-gəl edirdi. 

— İnqilabın vüsəti, ilhamı, öz əzəmətini belə ötüb-keç- 
mək zərurəti çatışmırdı, — bildirirdi. – Həqiqi qəhrəmanlıq 
yalnız çılğınlıqdan doğar. Yalnız indi, Respublika mövcudiy- 
yəti uğrunda mübarizə etdiyi bir zamanda öz daxilindəki 
bütün qüvvələri açıb tökəcəkdir. 

O, sərt və kəskin ahənglə danışırdı, Katru qızışıb özün- 
dən çıxdı, alnında qırmızı ləkələr əmələ gəldi. Dul Katru ilə 
Janna oturub qulaq asırdılar. Qarı məmnun tərzdə razı- 
lıqla başını tərpədir, Janna öz heyrətli nəzərlərini ərindən 
çəkmirdi. 

— Mənim hələ işim çoxdur, — Martin birdən sözünü kəsə- 
rək oturub öz kağız-kuğuzları ilə məşğul oldu. O, bununla, 
sanki, Fernanda anlatmaq istəyirdi ki, Respublikanın şöh- 
rəti və əzəmətini ona, kəmetiqad bir adama təlqin etməyi 
əbəs yerə vaxt itirmək hesab edir. 

Martin Katrunun öz bircə dəqiqəsini də havayı sərf 
etməyə, doğrudan da, haqqı yox idi. Konvent bir an belə 
dayanmadan qızğınlıqla işləyirdi, Martin də onun bir çox 
komitələrinin üzvü idi. Respublika ölüm-dirim mübarizə- 
sinə cəlb edilmişdisə də, qızğın bir enerii ilə çoxlu böyük 
və kiçik asayiş islahatlarını həyata keçirirdi. Kompromissiz 
konstitusiya yaratdı. Qardaşlıq ifadəsi olan «sən» sözünü 
istər rəsmi idarələrdə, istərsə də məişətdə bütün vətən- 
daşlar arasındakı müraciətə daxil etdi. Tavanasızlara pul 
yardımı təyin etdi, məktəblərdə pulsuz təhsil, bütün ölkə 
üçün vahid qanunlar, günahsız mühakimə edilənlərin çək- 
dikləri zərərin ödənilməsi haqqında qərarlar çıxardı. Vahid 
və asanca başa düşülən ölçü və çəki sistemi tətbiq etdi. 
Teleqraf rabitəsini və digər texniki yenilikləri həyata keçirdi. 
Elmi institutlar təsis etdi. Yeddi böyük muzey, o cümlədən 
Fransanın tarixi və elmi abidələrini mühafizə etməli olan 
Milli muzeyi və bütün dünyanın incəsənət əsərlərinin müha- 
fizəsi üçün Luvr muzeyini yaratdı. 

Martin bəzən öz dostunu işlədiyi komitələrin iclasla- 
rına gətirirdi və Fernandı Respublikanın qüdrətinə onun 

ehtiraslı nitqləri deyil, bu komitələrin çox geniş fəaliyyəti 
inandırırdı. Yeni qanunların layihələri olduqca qısa müd- 
dətdə, həm də böyük bir uzaqgörənliklə işlənib hazırla- 
nırdı. Bir kəlmə də artıq söz danışılmırdı. Bütün «lehinə» 
və səleyhinələrə təmkinli bir düşüncə və eyni zamanda 
böyük bir maraqla müzakirə edilirdi. Konvent də eynilə 
beləcə işləyirdi. Dövlət quruluşunu və ayrı-ayrılıqda hər bir 
vətəndaşın həyatını hər bir dövrdə Jan-Jak təliminə uyğun 
bir ruhda dəyişdirmək məqsədi güdən qanunları tez və 
maneəsiz surətdə nəzərdən keçirib təsdiq edirdi. Ən təəc- 
cüblüsü isə bu idi ki, bu qanunlar imzalanıb möhür basıl- 
dığı dəqiqədən canlı gerçəkliyə çevrilirdi. 

Yeni hakimlər sərt və amansız idilər. Ancaq Fernand 
onlara haqq qazandırırdı: bütün bəşəriyyət tarixi boyu hələ 
heç bir vaxt bu qədər az adam idrak yolunda milyonlarla 
kütləni öz ardınca belə uzağa apara bilməmişdir. 

Konvent, ordu və xalq müharibəni belə dərrakəli coş- 
qun qəzəblə aparırdı. Komandirlərin respublikaçı comərd- 
liyinə nəzarət etmək üçün döyüşən hərbi hissələrə siyasi 
komissarlar göndərilirdi. Bir çox generallar öz vəzifələrin- 
dən kənara atılmışdı, yeni-yeni edamlar həyata keçirilirdi. 
Orduda yalnız hərbi biliyi inqilabi etibarla birlik təşkil edən 
komandirlər qalmışdı. Müttəfiqlər çox vaxtsız təntənə 
etmişdilər. Xalq ordusu öz torpağının bir qarışını da olsun 
əldən vermirdi. Bu ordu zərbələr altında səndələyir, lakin 
ölüm-dirim mübarizəsi aparırdı. 

Daxili düşmənlərə qarşı da yeni tədbirlər görülürdü. 

— Respublika naminə düşünməyənlər yaddırlar. Respub- 
likanın düşmənidirlər, — Robespyer təbliğ edirdi. — Onlar 
qanunun himayədarlığından məhrumdurlar. Respublika 
bu himayəni yalnız ona sadiq olan vətəndaşlara bəxş edir. 
Xalq düşmənləri üçün onun ehtiyatında olan şey yalnız 
ölüm və məhv edilməkdir. Jan-Jak belə öyrədir. İnqila- 
bın hazırkı dövrü — müharibədir, müharibə isə rəhmsizlik 
və terror hökmranlığını tələb edir. Müharibədə terror — 
comərdliyə mənsub bir zərurətdir, terrorsuz comərdliyin 
gücü olmaz. Bəs terror nədir? Tez həyata keçən, amansız 
və yenilməz ədalətdən başqa bir şey deyildir. 

Bu həqiqətlərə uyğun olaraq cetibarsızlaras qarşı ən 
ciddi qanunlar verilirdi. Fövqəladə səlahiyyətə malik məh- 


kəmələr, xalq məhkəmələri və inqilabi tribunalar təsis olu- 
nurdu. Bu məhkəmələr etibarsız adamların işlərini təhqiq 
edir və vətənin düşmənlərini misilsiz bir amansızlıqla cəza- 
landırırdı. 

Fernand dövlət idrakının dəmir hakimiyyətini fikrən 
təsvir edirdi, lakin qəlbində etiraz hissi qalxırdı. Bu ikiüzlü 
varlıq olan Yanusf, yəni xalq onu həm özündən itələyir, 
həm də özünə tərəf çəkirdi: onun bir üzü mehriban, müd- 
rik və təbii, digər üzü isə kobud və amansız idi. O, xalq 
ruhunun əzəmət və səmimiyyətinə məftun olur, onun ibti- 
dai səbatsızlığına nifrət edirdi. 

Fernand Paris İnqilabi tribunalının iclaslarından birin- 
də iştirak edirdi. Hər cür dəbdəbədən məhrum olan sadə 
zalda adicə paltar geymiş on beş andlı məhkəmə iclas- 
çısı — Paris vətəndaşları olan fəhlələr, rəssamlar, sənət- 
karlar, xırdavatçılar əyləşmişdi. Bir qədər yüksəkdə, yaşıl 
masa arxasında öz məziyyətlərinin əlamətləri ilə geyinmiş üç 
hakim oturmuşdu: başlarına quş lələyi və üçrəngli nişanı 
olan şlyapa qoymuş, çiyni ilə sinəsi üstündən üçrəngli enli 
şərf aşırmışdılar, bu şərfin üstündə yekə gümüş medal 
parlayırdı. Onların başı üzərində divara vurulmuş lövhədə 
İnsan və Vətəndaş hüquqları bəyannaməsi yazılmışdı, löv- 
hənin hər iki tərəfində isə zala baxan iki büst qoyulmuşdu: 
Lepeletenin büstü sağda, dan-dakın büstü isə solda idi. 

Doğrudur, xeyli didilib tökülmüş olsa da, rahat və 
yumşaq bir kresloda müttəhim əyləşmişdi. Onun yanında 
heç bir gözətçi yox idi, amma Milli qvardiyanın əsgərləri 
həmişə hazır vəziyyətdə idilər. 

Mənsəb etibarilə kiçik zadəgan olan müttəhim Menil- 
Klermon Bastiliyaya hücumdan azca sonra ölkəni tərk 
edib gedibmiş. Lakin görünür, öz malikanələrini itirmək 
istəmədiyindən, qanun üzrə müəyyən edilmiş müddətdən 
əvvəl geri qayıtmışdı. Bu vaxt yeni dərc edilən -Etibarsızlara 
qarşı qanunə isə xaricə gedən hər bir şəxs barədə istintaq 
işi aparılmasını nəzərdə tuturdu. 

Şahid sifətilə birinci dərzi Qranval ifadə verdi. Onun 
dediyinə görə, müttəhim «Azadlıq qovağı? kafesində olarkən 





! İkiüzlü Yanus — Qədim Romada qapı, giriş və çıxış ilahəsi, 
bir-birinə əks iki cəhəti olan hər hansı bir hərəkət ilahəsi. Məcazi 
mənada işlənən «ikiüzlü Yanus» ifadəsi ikiüzlü, riyakar adam deməkdir. 

Respublikanı və Konventi pisləyən sözlər söyləmişdir, o isə, 
yəni dərzi Qranval qonşuluqdakı masanın arxasında əylə- 
şibmiş və hər şeyi aydın eşitmişdir. Müttəhim bu ittihamı 
rədd edib özünün Respublikaya sadiq olduğunu məhkə- 
məyə bildirdi. O əlavə etdi ki, dərzi Qranval ilə bir dəfə 
ona sifariş etdiyi sürməyi rəngli frakın üstündə mübahisəsi 
olmuşdur, vətəndaş Qranval frakı pis tikmiş və üstəlik, onu 
aldadıb çox pul almışdı. İkinci şahid göstərirdi ki, müttə- 
him onu öz torpaq sahəsini satmaq üçün dilə tutmuş və 
ona ingilis pulu təklif etmişdi. Vətəndaş Menil-Klermon 
cavab verdi ki, ingilis pulunu o təklif etməmiş, əksinə, tor- 
paq sahibi ingilis pulu istəmişdi. Müttəhim ilə şahid ara- 
sında nə baş verdiyi beləcə aydınlaşdırılmamış qaldı. Aydın 
olan bircə bu idi ki, müttəhim vaxtilə İngiltərəyə mühacirət 
etmişdir, bəlkə də, o, öz əmlakının bir hissəsini əcnəbilərə 
satmışdır. 

Prokuror təmtəraqlı sözlərlə bildirdi ki, Menil-Klermo- 
nun bir sıra cinayətləri, onun mütləqiyyətçi əqidəsi və düş- 
mənlə qeyri-qanuni əlaqəsi sübuta yetmişdir. Buna görə 
də o, yəni prokuror müttəhimə Respublikanı pislədiyi üçün 
dörd il həbs cəzası, düşmən ilə iki dəfə gizli əlaqə saxladı- 
ğına görə isə ikiqat ölüm hökmü tələb edir. Andlı iclasçılar 
vətəndaş Menil-Klermonu müqəssir elan etməzdən əvvəl 
xeyli məsləhətləşdilər. Onu ölümə məhkum etdilər. 

Menil-Klermonun kədərli əhvalatı Fernandın yadından 
çıxmırdı. Bu adamı ölümə məhkum edən vətəndaş Düpon 
və Düran adi həyatda, çox yəqin ki, sağlam düşüncəyə 
qadir safqəlbli meşşanlar idilər, amma bütün məsələ 
burasındadır ki, Klermona ölüm hökmü çıxaran vətən- 
daşlar daha vətəndaş Düpon və Düran deyildilər, onlar 
Respublikanın səsi idilər. Respublika müharibə aparırdı, 
Respublika ölüm gətirən vasitələrlə özünü digər aləm- 
dən, əsarət altında olub qüsurlar içərisində murdarlanmış 
aləmdən təcrid edirdi. Respublika həmin aləmlə əlaqəsi 
olanların hamısını qırırdı. 

Hərbi tribunalın ölümə məhkum edən andlı məhkəmə 
iclasçıları da, ölümə məhkum edən siyasi komissarlar da, 
ölümə məhkum edən Konvent üzvləri də, onların hamısı 
bunu Jan-Jakın adı ilə edir və onun vəsiyyətlərini həyata 
keçirdiklərinə səmimi surətdə inanırdılar. Fernandı hər 


şeydən çox karıxdıran da bu idi ki, onlar Јап-ЈаКа əsaslı 
surətdə istinad edirdilər. 

Martin Fernanda Robespyerin dan-dakla görüşündən 
danışmışdı. 

Deməli, Fransada hər hansı bir vaxtdakı hər hansı bir 
kraldan indi daha qüdrətli olan Robespyer də — Femandın 
ona heyranmı olduğunu və ya nifrətmi etdiyini dəqiq anlaya 
bilmədiyi bu adam da Јап-ЈаКт dostu və şagirdi olmuşdur. 

Görəsən, Jan-Jak özünün ən yaxşı şagirdi kimi hesab 
edərdi: Fernandımı, yoxsa Maksimilian Robespyerimi? 


X fəsil 
ETİBARSIZLAR 


Çətin vəziyyətlərdən dəfələrlə mərdanə çıxmış müsyö 
Robine indi daimi qorxu içərisində yaşayırdı, cəmiyyət 
üçün təhlükəli olan bu adam, diktatorluq hakimiyyətinə 
gəlib çıxmış bu xəyalpərəst Maksimilian Robespyer bütün 
Fransa krallarının hamısından daha dəhşətli müstəbid idi: 
o, xüsusi mülkiyyətin müqəddəs əsaslarına əl qaldırmışdı. 
«Biz yol verə bilmərik ki, varlı adamların imtiyazları aris- 
tokratların ləğv edilmiş imtiyazlarını əvəz etsin, — qaniçən 
divanə söyləyirdi. — Əgər bizim bütün qanun və qaydaları- 
mız müəyyən bir məqsəd güdməzsə - nemətlərin ədalət- 
sizcəsinə bölüşdürülməsinə son qoymazsa, onda azadlıq 
və bərabərlik boş söz olaraq qalar». 

Lakin sonra təsəlli verirdi: «Siz ki yeganə allahınız pul 
olan rəzil qəlblilər, sizin dəfinənizə toxunmayacağam?. 
Lakin öz bildiyini edən diktator elə sabahısı gün özünün 
tərifli niyyətini unudub qonşuluqda, Ermenonvildə dəfn 
edilmiş digər bir divanənin kəlamını yakobinçilərin gurul- 
tulu alqışları altında bütün ölkəyə yaymışdı: «Əgər demo- 
kratik ölkədə bir ovuc adam orta vətəndaşa nisbətən 
dəfələrlə çox sərvətə malikdirsə, onda bu dövlət ya məhv 
olar, ya da daha demokratik olmur». Buna görə diktator 
komanda verdi: «İnsan və Vətəndaş hüquqları bəyannamə- 
sini xüsusi mülkiyyətə dair məhdudlaşdırıcı paraqraflarla 
tamamlamaq lazımdır, yoxsa bütün hüquqlar yalnız varlılar 
üçün, möhtəkirlər və birja yırtıcıları üçün etibarlı olar». 

Robineyə elə gəlirdi ki, bu sözləri deyən Robespyer 
ona atmaca atır, barmağı ilə onu, yazıq qocanı göstərir. 
O, yetmiş beş illik qiymətli həyatı üçün titrəyib əsirdi, bun- 
dan daha çox dilberta üçün, Respublikaya qarşı vuruşmuş 
adlı-sanlı bir aristokratın dul arvadı üçün titrəyib əsirdi. 

Robine Parisdə qətiyyən üzə çıxmırdı, o, dilberta və 
körpə ilə Laturda, bağbanın kiçik evində tənha yaşayırdı, 
kəndlisayağı geyinib özünü qoca kəndli kimi aparırdı. 

O, dilberta ilə körpəni böyük şadlıqla qucağına alıb elə 
günü bu gün sərhədi adlayar, İspaniyaya gedərdi. 

Ancaq dilberta heç yana getmək istəmirdi. O fikirləşirdi 
ki, bəlkə də, hər şey babasının dediyi kimidir, onları, bəlkə 
də, təhlükə təhdid edir, lakin Jilberta qəlbən əmindi ki, 
hər şey yaxşılıqla qurtaracaq. Bax Femand da belə hesab 
edir ki, o heç bir vəchlə öz körpəsini mühacir aristokrat- 
ların uşaqları arasında böyütməməlidir, Mariya-Sidoniyanı 
namuslu və ağıllı həyat tərzinə öyrətmək lazımdır. 

Bir də məgər heç Fernand qaçmaq haqqında düşü- 
nürmü? Halbuki etibarsızlar haqqında qanun hamıdan çox 
onun özünə aiddir. Axı Fernandın özü, şübhəsiz ki, ətrafda 
baş verən ehtiras və ədalətsizlik özbaşınalığını görüb çox 
əziyyət çəkir. Onun üzündə ilk qırışlar əmələ gəlmişdir, Jil- 
bertaya elə gəlirdi ki, Fernand daha bərk axsayır. Amma 
ondan bir kəlmə də tənqidi söz eşitməzsən, əksinə, Fer- 
nand belə zamanda yaşamağın səadət olduğunu gənclik 
şövqü ilə söyləməkdən yorulmur. 

dirarden tez-tez Latura gəlirdi. Robine də Ermenonvilə 
gedib ona baş çəkirdi. Robine deyirdi ki, sabiq etibarsız- 
larla əlaqə saxlamaq təhlükəlidir, Jirarden isə Robineni 
bunda məzəmmət edirdi ki, o yalnız qorxu hissindən gözəl 
Latur qəsrini belə viranəyə döndərmişdir, hər biri digərini 
dözülməz deyingən və dikbaş hesab edirdi. Bununla belə, 
onlar bir daha və bir daha yenidən görüşürdülər. 

Qoca, tənha və narazı olan bu adamlar bir-birinin qar- 
şısında otururdular. Robine hər şeydə təqsirkar olan filo- 
sofları söyürdü, Jirarden onu sancmağa çalışaraq Fran- 
sanı fəlakətə gətirib çıxarmış acgöz varlıları təqsirləndirirdi: 
hələ vəziyyətdən çıxmaq mümkün olduğu bir zamanda 
islahatlar keçirilməsinə mane olan onlar olmayıb da bəs 
kim idil Qocalar bir şeydə bir-biri ilə razı idilər: qaragüru- 


hun hakimiyyəti özbaşınalığı ilə keşişlərin və saray kama- 
rilyasınıni hər hansı bir hakimiyyəti ilə müqayisə belə edilə 
bilməz. 

Robine acı-acı peyğəmbərlik edirdi ki, belə biabırçılıq, 
onsuz da, uzun çəkə bilməz. Paris hakimləri yalnız məcburi 
surətdə aldıqları borc pul üzərində dururlar. Ağlasığan şey 
deyil ki, hər cür cəmiyyətin, xüsusi mülkiyyətin əsaslarını 
sarsıdan bir üsuli-idarə çox davam edə bilsin. Bir neçə 
həftə belə çəkməz ki, müttəfiqlərin qoşunları Parisi tutar, 
onda bu eybəcər məzhəkəyə də son qoyular, pərdə 
salınar. 

— Eybəcər məzhəkə? – Јгагдеп etiraz edirdi. — Müsyö 
Robine çox uzağa əl atıb. Tutaq ki, bu cənablar vəhşi və 
zalımdırlar, amma onların məğlubiyyətlə, sadəcə olaraq, 
hesablaşmaq istəməmələrində, hər şeyin ziddinə olaraq 
daha amansız qanunlar çıxarmaları və düşmənə daha 
cəsarətlə hücum etmələrində — bütün bunlarda nə isə bir 
antik dünya əzəməti vardır. 

— Antik dünya əzəməti? — müsyö Robine ona gülməyə 
başladı. — Cənab markiz, sizi inandırıram ki, bu yalnız 
və yalnız divanəlikdir. Sizin antik qəhrəmanlarınızın yeri 
dəlixanadır. 

dirarden burada ayağa qalxıb əsasını qəzəblə Robine- 
yə tərəf tutaraq cavab verdi: 

— Mən isə, müsyö, sizin lütf edib divanəlik adlandırdı- 
ğınız şeyin qarşısında səcdə edirəm. Bəli, səcdə edirəm. 
Mən bunu rəşadət, vətənpərvərlik adlandırıram. 

Robine yalnız başını buladı: qoca eşşəyə bax dal.. 

Cavan dirardenlə, Fernandla söhbət etmək onun üçün 
bundan daha çətin idi. Fernand od tutub yanan bu evə 
xeyirxah münasibət bəsləyirdi. O bunda təqsirkar idi ki, 
dilberta yerindən tərpənmək istəmirdi. Adam öz xeyrindən 
belə inadla uzaqlaşırsa, deməli, bədbəxtliyin lap saçından 
yapışıb özünə tərəf çəkir. 

Müsyö Robine bu dəfə də haqlı idi. 

sanlidə xoşrəftar Leblanın əvəzinə Vensan Yure adlı 
iliyinə qədər inqilabçı olan bir nəfəri yeni mer təyin etmiş- 
dilər. O qəzəblənib coşmuşdu ki, dirardenləri, bu saray 





| Kamarilya — mütləqiyyət quruluşunda öz fitnə-fəsadı ilə 
dövlət işlərinə təsir edən saray adamlarından bir qrupu 

QƏRİBƏ ADAMIN MÜDRİKLİYİ 


qabdibi yalayanları və müstəbidlər nökərlərini vətənpərvər 
hesab edirlər. 

Yeni qanuna əsasən, onları şübhə-tərəddüdsüz eti- 
barsızlar cərgəsinə daxil etmək lazımdır. Etibarsızlar böyük 
dəstələrlə Ermenonvilə axışırlar və əlbəttə, yalnız bir məq- 
sədlə, Respublikaya qarşı qəsd düzəltmək üçün gedirlər. 
Vətəndaş Yure ərizə yazıb Parisdə Təhlükəsizlik Komitəsinə 
müraciət etdi. 

Yure öz vətənpərvərlik igidliyini gizləmədiyindən müsyö 
Robine gəlməkdə olan təhlükəni vaxtında öyrənə bilmişdi. 
O, öz-özlüyündə hətta kam alırdı, qorxu və təşviş çox 
idisə də, bununla birlikdə, onda kiçik bir ümid də doğ- 
muşdu. İndi daha ağılsızcasına inad etməyəcək və xaricə 
gedəcəklər, onda dilbertanı da qaçmağa sövq etmək olar. 

Müsyö Robine dərhal dilbertanı götürüb Ermenonvilə 
getdi. Hər şeyi açıb söylədi. Təkidlə məsləhət gördü ki, 
dirardenlər yubanmadan yığışıb yola düşsünlər, Pireney- 
lərdə onun agentləri var, bu agentlər onlara İspaniyaya 
yetişməkdə kömək edərlər. 

Lakin o, müqavimətə rast gəldi. 

— Sizə hər tərəfdə vahiməli kölgələr görünür, müsyö, 
— dirarden lovğa-lovğa cavab verdi. — Yoxsa siz ciddiyyətlə 
bu fikirdəsiniz ki, Respublika öz yaradıcısının özünə son 
məskən tapdığı torpaqların sahibi olan bir adama aman 
verməyəcəkdir? 

Hər bir sözü göz qırpmadan şax deməsinə baxmaya- 
raq, müsyö Robinedə qətiyyət tapılmadı bu qoca sarsağa 
desin ki, Jan-Jakın məchul vəfatına dair dirarden barəsin- 
də şayiələr yenidən baş qaldırıb, bu isə təhlükəni artırır. 

O yalnız bunu dedi: 

— Bu Yurenin Parisdə böyük etimadı var. Söz ola bil- 
məz ki, onun ərizəsinə diqqət verəcəklər. Dəyirmanın 
gözünə isə bircə dəfə düşməyin kifayətdir, — oradan sağ 
çıxmaq çox çətindir. Bir az tədbirli olun! 

Fernand başa düşürdü: o dəfə olduğu kimi indi də 
Robinenin dediklərinin hamısı tamamilə doğrudur, buna 
görə də qaçmaq lazımdır. Lakin bunu düşünməyin özü 
belə onu daxilən coşdururdu. O, yeni Fransanın qurul- 
ması işinə həddindən çox qüvvə və ömür sərf etmişdi, 
o, Respublikadan, öz Respublikasından qaça bilməz. Bu, 


məğlub və iflas olmaq demək olardı, onun həyatı son 
günlərinədək zəhərlənmiş olardı. 

— Fernand, atanı inandır! — dilberta xahiş edirdi. — Sən 
axı bilirsən ki, onlar bir şeyə irad tutmaq istəsələr, onda 
yeni qanuna əsasən, hər bir kəsi tutmağa bəhanə tapa 
bilərlər. 

Bu, doğrudan da, belə idi. Fernand bunu özünə etiraf 
edirdi. Amma məgər dilbertanı daha böyük təhlükə təhdid 
etmirdimi? 

— Sabiq vergitoplayan da sabiq markiz kimi etibarsız 
adamdır, — Fernand Robineyə meydan oxudu. — Habelə 
mühacir Kurselin arvadı daha çox etibarsız adamdır. Jilber- 
tanı təhlükədən uzaq bir yerə aparınl — qızğınlıqla tələb etdi. 

— Bəs sən? — dilberta açıqca soruşdu. 

Fernand özünü bir qədər zorlayaraq cavab verdi: 

— Mənim getməyə haqqım yoxdur. Gərək sübut edəm 
ki, biz qorxaq deyilik. Müəyyən şəxslərə bunu sübut etmə- 
liyəml — cavab verdi. Fernand bunu deməklə, şübhəsiz ki, 
Martini nəzərdə tuturdu. 

O, vəziyyətinin ikitərəfli olduğunu əzabverici bir gərgin- 
liklə duyurdu. Respublika onun üçün Martinə, yaxud Sen- 
düstə, yaxud da Sanli şəhərinin həmin yeni merinə oldu- 
ğundan az əziz deyildir. Lakin onun Respublikaya xidmət 
etmək səadətini rədd etmişlər. Ordu onu rədd etmiş, 
hökumət onu rədd etmişdir, o, cetibarsızlar? cərgəsinə 
daxildir... Bununla belə, o, heç bir şeyə baxmayaraq, 
ümumi etimadsızlığı başa düşürdü, bunu təqdir edirdi. 

— Xalqa və onun hökmünə inanıram, — başqalarına 
nisbətən, daha çox dilbertaya müraciətlə sözünə davam 
etdi. — Mən qaçmayacağam, ədalətsiz etimadsızlığa artıq 
bir əsas vermək istəmirəm. 

Robine onu çılğınlıqla dilə tutmağa başladı: 

— Siz bu zirzibildən nə hökm gözləyirsinizl Bu adamlar 
başa düşürlər ki, sabah olmasa da, o birisi gün layiq olduq- 
ları cəzanı alıb dar ağacından yellənəcəklər. Onlar dəlilik 
edir və özlərinin mənasız qəzəblərini ləyaqətli adamların 
başına tökürlər. Fernand, qulaq asınl Hörmətli qrafl Ağlı- 
nızı başınıza yığınl Özünüzü öz əllərinizlə məhv etməyinl 

dilberta daha bir söz demədi. Lakin qorxmuş gözlərini 
Fernanddan çəkmirdi. 

Fernand astadan, əziyyətlə, demək olar, qeyri-iradi ola- 
raq acı bir qətiyyətlə öz dostu Mişel Lepeletenin sözlərini 
təkrar etdi: 

— İnqilab hətta mənim həyatımı da əlimdən alsa, haqlı 
olacaqdır. 

İki gün sonra Ermenonvilin meri prokuror və bir neçə 
yandarmla birlikdə qəsrə gəldi. Onlar özünü itirmiş eşik- 
ağasına çəkinə-çəkinə bildirdilər ki, şəxsən mülkədar və 
torpaq sahibi Јгаг4еп1, habelə onun oğlu vətəndaş Jirar- 
deni görmək istəyirlər. 

— Mən sizin gəlişinizi xəbər verərəm, cənablar, — eşik- 
ağası Jirardenin yanına qaçdı. 

dirarden ani çaşqınlığını dəf edib səliqə ilə geyindi və 
bununla da hökumət adamlarını gözləməyə məcbur etdi. 
Nəhayət, o, bir əlində qızıl dəstəli əsası, o biri əlində bir 
nüsxə «İctimai müqavilə: ilə vestibülə yollandı. 

— Salam, cənablar, — nəzakətlə salam verdi. — Mənə 
görə qulluğunuz? 

— Vətəndaş dirarden, xoşagəlməz bir işdir, — mer dil- 
ləndi. — Olduqca xoşagəlməz... — sonra prokurora tərəf 
döndü. — Bəlkə, siz?.. 

Prokuror yaxına gələrək əsəbi bir rəsmiyyətlə bildirdi 
ki, onlar Paris Təhlükəsizlik Komitəsinin sərəncamı üzrə 
gəlmişlər. Ermenonvilə dəfələrlə etibarsız adamlar gəlmiş- 
dilər, buna görə də, ola bilsin ki, onlardan bəziləri burada 
gizlənir. Buna əsaslanaraq, merə və ona, prokurora qəsrdə 
axtarış aparmaq əmr olunmuşdur. Bundan əlavə, onlar 
əmrə əsaslanaraq, hər iki -lirardeni ev şəraitində dustaq 
etməlidirlər, çünki onların loyallığı şübhə altına alınmışdır 
və gələcəkdə nəzarətsiz halda azadlıqda qalmaları ictimai 
əmin-amanlıq üçün təhlükədir. 

— Bəli, bəs necə, — dirarden acı kinayə ilə cavab verdi. 
— Mən öz zirzəmilərimdə bütöv bir royalist ordu gizlətmişəm 
və əlverişli bir məqam gözləyirəm ki, qəflətən bütün ölkəyə 
hücum edəm. Mənim evim şübhə altındadır! — deyə coşdu. 
— Mənim evim dan-dakın məskənidir! Mənim evim həmişə 
açıqdır və şüşə kimi şəffafdır. Axtarın, cənablar! Öz işinizi 
yerinə yetirin! 

Məmurlar və fandarmlar pərtliklə yerlərində ayaq döyür- 
dülər. 


— Hörmətli vətəndaş dirarden, axı biz nə edə bilərik? 
— mer özünü müdafiə etməyə başladı. — Axı biz yalnız əmrə 
əsasən hərəkət edirik. 

dirarden qulaq asmırdı. 

— Mən şübhə altındayaml — sözünə davam etdi, 
onun səsində o qədər ağrı səsləndi ki, məmurlar özlərini 
cinayətkar kimi hiss etdilər. — Mən ictimai əmin-amanlığa 
qarşı qəsd hazırlayıraml Bir baxın, görün mənim böyük 
dostum Jan-Jak sizin ictimai əmin-amanlıq adlandırdığı- 
nız şey barədə nə deyir, — Jirarden «İctimai müqaviləəni 
açıb oxudu: — «İctimai əmin-amanlıq haqqındakı bu boş- 
boğazlıq daha nələr etməmişdirl Bu əmin-amanlıq pərdəsi 
altında nə qədər haqsızlıq edilmişdir!» — Jirarden kitabı 
əvvəlcə merin, sonra da prokurorun gözü qabağına tutdu. 

Prokuror özünə haqq qazandırmağa çalışaraq qolça- 
ğından Təhlükəsizlik Komitəsinin orderini çıxartdı. 

— Özünüz əmin olun, vətəndaş, — Јгагдепә təklif etdi. 
— Budur order: burada deyilir ki, «Təcili surətdə icra etməli”. 
Biz də təcili surətdə icra etməyə borcluyuq. 

dirarden dalğın gözünü Respublikanın möhürünə 
zillədi: «Azadlıq, Bərabərlik, Qardaşlıq? sözlərindən ibarət 
çələng üstündəki taxtda İdrak ilahəsi təntənə ilə əyləşmişdi. 

— Cənablar, mən bilirəm ki, bunda sizin təqsiriniz 
yoxdur, — Jirarden tutqun halda cavab verdi. — Ancaq, 
— sinəsini qabağa verib əsasının ucunu məmurlara tərəf 
tutaraq sözünə davam etdi, — mənim adımdan öz rəisinizə 
belə deyin: torpaqlarında «İctimai müqavilə» müəllifinin 
öz son məskənini tapmış olduğu bir adamın vətəndaşlıq 
niyyətinin təmizliyinə yalnız özü ləyaqətsiz vətəndaş olan 
bir adam bədgüman ola bilər. 

Məmurlar və yandarmlar evdə ötəri axtarış edib proto- 
kola yazdılar ki, heç bir şübhəli şey tapılmamışdır. Mer ilə 
prokuror bir neçə jandarmı qəsrdə qoyub Parisə məlumat 
verdilər ki, ata və oğul Jirardenlər əmrə əsasən Erme- 
nonvil icmasının nəzarəti altındadırlar və istənilən vaxtda 
Təhlükəsizlik Komitəsinin sərəncamına gətirilə bilərlər. 

BEŞİNCİ HİSSƏ 


Jan-Jakın ölməzliyi 


Napoleon Ermenonvildə olduğu vaxt Fernand 
de Jirardenə belə demişdi: «Jan-Jak heç mövcud 
olmasaydı, bəşəriyyət üçün, bəlkə də, daha yaxşı 
olardı». Fernand: «Onda, əlahəzrət, inqilab baş 
verməzdi, onda siz fransızların imperatoru olmaz- 
dinizə. Napoleon: «Bəlkə, elə mən də mövcud 
olmasaydım, daha yaxşı olardı». 


Jirarden 


...0 vaxt burjuaziyanın qələbəsi yeni cəmiyyətin 
qələbəsi, burjua mülkiyyətinin feodal mülkiyyəti 
üzərində... maarifin mövhumat üzərində... sənaye- 
nin ifrat tənbəllik üzərində, burjua hüququnun orta 
əsr imtiyazları üzərindəki qələbəsi demək idi. 


Karl Marks 


İ fəsil 
LA BURB 


Jirardenə ciddi mühafizə dəstəsi altında Ermenonvildə 
qalmağa icazə verildi, Fernandı isə Paris istintaq həbs- 
xanasına keçirdilər; bu həbsxananın rəsmi adı «Port-Libr» 
— «Azadlıq darvazası» idi, xalq arasında isə ona yerləşdiyi 
yerin adını vermişdilər: «La Burb — bataqlıq»... Fernandı 
oraya «Jan-Jak Russo pilləkəni? ilə aparırdılar, onu hətta 
gülmək tutdu ki, həbsxana yolu belə bir ad daşıyan 
pilləkəndən keçir. 

La Burb sakinləri onlarla pis rəftar edildiyindən şika- 
yətlənə bilməzdilər. Hər bir mərtəbədə Vahid və Bölün- 
məz Respublikanın fərmanı asılmışdı, burada göstərilirdi 
ki, dustaqlar mühakimə edilməyincəyədək bütün digər 
vətəndaşlarla bərabər insani hüquqlara malikdirlər, həbs- 
xanaya sərəncamlıq edən Paris icması da bu prinsipə 
əməl edirdi. İki korpusu olan böyük həbsxana binası Pari- 


sin döyüşlərdən zərər çəkmiş əksər binalarının əksinə ola- 
raq çox yaxşı vəziyyətdə qalmışdı və yaxşı qızdırılırdı, bina 
böyük bir bağçanın ortasında idi, buradan rəsədxanaya və 
ətraf çöllərə gözəl mənzərə açılırdı. Dustaqlar həbsxana 
divarları arasında mümkün olan azadlığın bütün növlərin- 
dən istifadə edirdilər. Onlara öz peşələri ilə məşğul olmaq 
hüququ verilirdi, burada dərzilər, dəlləklər, çertyolçular, 
çəkməçilər, saatsazlar var idi. Hər cür şikayətləri həbs- 
xananın baş nəzarətçisi vətəndaş Ali hövsələ ilə dinləyir və 
şikayətçiləri razı salmağa çalışırdı. 

Fernandı yeddi digər məhbusla birlikdə həbsxananın 
«Bərabərlik» bölməsindəki kameraya saldılar. Kamera yol- 
daşları dərhal ona öz xidmətlərini təklif etməyə başladılar, 
xırda şeylərdə ona kömək edir, kənardan yemək gətir- 
məklə, onsuz da, pis olmayan yeməyini daha da yaxşı- 
laşdırmağı məsləhət gördülər, pəncərənin bayır tərəfində 
asılmış bir şaqqa qoyun ətini ona göstərdilər. 

İstintaq altında olub La Burbda məhbus edilənlər 
çox müxtəlif məsləkli adamlar — adlı-sanlı aristokratlar 
və dilənçilər, royalistlər və demokratlar idi. Əksər hallar- 
da onlar elə bir şey deyildilər, nədən ötrü isə elə beləcə 
tutulmuşdular, lakin dustaqların arasında həyat və yaradı- 
cılıqları ilə yanaşı, adları da Parisdə və bütün ölkədə, hətta 
bütün dünyada səs salan məşhur adamlar da var idi. Fer- 
nandın üzərinə dolu kimi yağan adlardan başı uğuldayırdı: 
sanki, La Burbda minlərlə adam həbsə salınmışdı. Lakin 
o, nəzarətçi Alidən burada nə qədər məhbus olduğunu 
soruşarkən, cavabında təəccüblə belə eşitdi: 

— Bu günə kimi siz 517 nəfərsiniz. 

Bu kiçik, səsli-küylü, ala-bəzək aləmcik öz müxtəlif- 
liyi ilə adamı heyrətləndirirdi. Burada bayağı çərənçi Bua- 
ven hamıya xəlvəti deyirdi ki, guya, gizli royalistdir, amma 
hökumət dairələri o qədər axmaqdırlar ki, bunu heç vaxt 
aça bilməyəcəklər, onu “Нә — fitnəkar hesab edirdilər. 
Rentanın ona ildə yüz min livr qazanc gətirdiyinə əsasən 
əks-inqilabi düşüncə tərzində şübhə altına alınan vətəndaş 
qadın Prevo da burada idi, Prevo cingiltili səsilə hər gün 
təkrar-təkrar deyirdi ki, taleyin zərbələrinə çox dözməli 
olub və bu zərbə də hələ axırıncısı deyil. Mehriban doktor 
Düpont da burada idi, o nəinki xəstələrin sağalması üçün 

zəhmət çəkir, həm də sağlamlara öz məsləhətlərini əsir- 
gəmirdi. Bərk məyusluq dərəcəsinə gəlib çatmış lakey 
Küni də burada idi: ondan şübhələnirdilər ki, keçmiş sahibi 
olan bir kübarı soymuşdur. Lakin o, nəhayət, dözə bilmə- 
yib öz boğazını kəsdi, bundan sonra günahsızlığı aydın- 
laşmış oldu. Sen-dermendəki yarmarka carçısı vətəndaş 
Dorival da burada idi, o, general libasında var-gəl edir və 
öz keçmiş həyatından uydurma əhvalatlar danışırdı, ona 
«böyük cüvəllağıə deyirdilər və zarafatla bildirirdilər ki, 
o monqolfyerdə, hava şarında Böyük səhradan uçub La 
Burba gəlmişdir. Burada daim nikbin olan dil də vardı, 
o, məhbuslarda ruh yüksəkliyi yaratmaq məqsədilə gecə- 
lər xəlvətcə divarlarda ümidverici sözlər yazırdı. Həbsxana 
rəisliyi iki dəfə ona möhkəm cəza vermişdi, məhbuslar isə 
onu xəbərdar etdilər ki, axırda o, özünü gilyotinin: bıçağı 
altına verə bilər, lakin Jil dinc durmurdu — dinc dura bil- 
mirdi. Məhbuslardan biri də vətəndaş qadın Karle idi, onun 
dalınca danışırdılar ki, öz köklüyündən istifadə edib özünü 
hamilə kimi qələmə verir, ancaq sonralar o, doğrudan 
da, bir uşaq doğdu. Burada vətəndaş Düvive də vardı, 
Bastiliyaya hücumdan sonra o, dərhal inqilab tərəfinə 
keçib, öz odlu nitqləri və gördüyü işlərlə vətənpərvərliyini 
sübut edirdi, ancaq çiyinlərində kral zanbaqlarının şəkli 
döyüldüyündən ondan həmişə etibarsızlıqda şübhələnir- 
dilər, o, qəşəng və zərif bir oğlan idi, bütün qadınlarla 
sülənirdi, açıqca qeyri-sadiq olsa da, bir balaca təklif 
edən kimi xanımlar bir-birinin ardınca gəlib döyülmüş 
zanbaqlara baxmağa razı olurdular. Sabiq deputat Roben 
də burada idi. Onun birinci Milli məclisdə tutduğu siyasi 
mövqe artıq tarixin rəngi solmuş bir səhifəsinə çevrilmişdi, 
lakin o, bu mövqeyi hələ də ağzı köpüklənə-köpüklənə 
bəlağətlə müdafiə edirdi. Burada özlərini ciddi və ədəbli 
aparan küçə qadınları və hamıya meydan oxuyan comərd 
ailə başçıları olan analar da var idi. «Numa» və «Vilhelm 
Тефып müəllifi, məşhur yazıçı Florian və şeirlərini bütün 
Fransanın əzbər bildiyi lirik şair Robert Vige də burada idi. 
Burada Delarden adlı çox sakit və varlı bir vətəndaş da 
vardı, çılğın məyusluğa qapılanlara ümid verərdi, amma 





| Gilyotin — baş kəsmək üçün maşın, bu maşın ilk dəfə 
Fransada 1792-ci ildə doktor Gilyotenin təklifi ilə tətbiq olunmuşdu. 


bir gün qəfildən özünü pəncərədən atmışdı. Bütün bu 
ipoxondriklərini və optimistlərin, qocaların və uşaqların — 
deyingən və üzüyola adamların arasında isə böyük və kiçik 
itlər gəzişir və hürürdü, çünki məhbusların hər iki nəfə- 
rindən biri özü ilə itini də həbsxanaya gətirmişdi. 

Hava yaxşı olanda məhbuslar bağçada gəzişirdilər. 
Axşamlar kişilər və qadınlar ümumi otağa, zala toplaşırdı- 
lar. Bu zalda belə yazılar var idi: «Həqiqi vətənpərvərin 
həyatının hər bir vəziyyətində onun dəyişməz idealları 
Azadlıq, Bərabərlik və İdrakdır». Yaxud: cAzadxah adam, 
hətta azadlıq zorla onun əlindən alınmış olsa da, azadlığı 
sevir». Bu yazıların altında, adətən, sabahkı günün yemək 
siyahısı asılırdı. 

Zalda hər cür oyunlar — şahmat, triktrak”, kart oyna- 
yırdılar. Qadınlar tiftik didir, bir çoxları kitab oxuyur, bəzisi 
musiqi çalmaq və əzbərdən şeir deməklə vaxt keçirir, 
kişilər və xanımlar yüksək cəmiyyətə məxsus söhbət- 
lər edirdilər. Hər gün fövqəladə bir şey baş verən həbs- 
xana həyatının gündəlik hadisələri müzakirə edilir və 
məhbusların fantaziyası bu sensasiyalı əhvalatları daha 
sensasiyalı təfərrüatla tamamlayırdı. Hər axşam birisi 
hökumət orqanı olan -Moniterə qəzetini ucadan oxuyur 
və bu da siyasi mövzuda sonsuz mübahisələrə səbəb 
olurdu. Məhbuslar arasında çoxlu «tula» olduğunu hamı 
bilirdisə də, ehtiyatkarlığa az əməl olunurdu, buna görə 
də demokratlar, mötədillər və öz mütləqiyyətçi əqidəsini, 
demək olar, gizlətməyən adamlar arasında qızğın mübahi- 
sələr başlayırdı. Çox ehtiyatlı olan adamlar onları sakit 
olmağa çağırır, ya da zalı tərk edirdilər. Bəzən söhbət fəl- 
səfi zirvəyə qaldırılırdı. Lakin çox vaxt mübahisələr kobud 
söyüşmə ilə qurtarır, müsahiblər bir-biri haqqındakı rəylə- 
rini açıqca izhar edirdilər. 

Qış gəldi. Bu il həmişəkindən çox qar yağmışdı, bağ- 
çada şənlik başlandı. Əl kirşəsində qarda sürüşür, qar qız 
düzəldir, qartopu oynayır, uşaqlar və itlər səs-küy salıb 
sevinirdilər. 





! İpoxondriklər, ipoxondriya — əzgin ruhi vəziyyətdə 
olan adamlar, xəstələnməkdən qorxan adamda baş verən ruh düş- 
künlüyü: məcazi mənada ümidsizlik 


2 Triktrak — nərdə bənzər qədim oyun 











= 
K 
2) 
m 
= 
s 
X 
o 
O 
o 
D 
5 
DdD 
- 
с 
о 
= 
M 
= 
D 
zZ 
6 
2) 


сә 
О 
UI 


396 


QƏRİBƏ ADAMIN MÜDRİKLİYİ 


Lakin La Burbdakı həyat nə qədər gözəl, nə qədər 
şən olsa da, məhbuslar bilirdilər ki, onların başı üzərində 
cəlladın baltası durur. Bunu bir dəqiqəliyə də unutmaq 
olmurdu. Hər gün məhbuslardan birisini İnqilabi tribunala 
aparırdılar, tribunal hər üç nəfərdən ikisinə ölüm hökmü 
çıxarır və bu hökm iyirmi dörd saat ərzində yerinə yetiri- 
lirdi. La Burbdakı dustaqların tərkibi öz dəyişkənliyi ilə çox 
fərqlənirdi. 

Amansız taleyin kimi və nə vaxt yaxalaması, kimin nə 
vaxt tribunala çağırılması bu və ya digər məhkəmə haki- 
minin, andlı məhkəmə iclasçısının, deputatın, şəhər müşa- 
virinin, kiçik mirzənin kefindən və hətta məhbusun qovlu- 
ğundakı kiçik bir qeyddən asılı idi, La Burb həbsxanası 
gilyotinə açılan qapı idi, durub növbə gözləmək adamın 
əsəblərini üzürdü. 

Məhbuslar təhlükə haqqında az düşünməyə çalışırdı- 
lar. Onlar başlarını La Burb həbsxanasının gündəlik məh- 
dud həyatı ilə çulğayır, hey çərənçilik edir, özlərinə dost 
qazanır, düşmən tapırdılar. Daxili gərginlik özünə çıxış 
yolunu mənasız çəkişmələrdə axtarırdı, məhbuslar, guya, 
üçüncü bir şəxsdən öyrəndikləri təhqir üstündə, yemək 
paylanarkən olan haqsızlığa və digər xırda bəhanələrə görə 
bir-birindən küsürdülər. Hər biri digərini şahid çəkir və 
münsif çağırırdı, ayrı-ayrı dəstələr yaranırdı, daim birlikdə 
olmaq məcburiyyəti tündməzaclığı daha da artırırdı. 

Burada gülünc rəqabətlər, öz xoşları ilə düşmədikləri 
bu miskin məclisdə gülünc surətdə fərqlənib seçilmək 
tələbatı da var idi. Məsələn, bəzən axşamlar zalda qafiyə 
oyunu ilə əylənirdilər, az işlədilən, mənaca bir-birindən çox 
uzaq olan həmqafiyə sözlərdən şeir misralarının sonluq- 
ları düzəldilirdi, belə bir çərçivə içərisində isə mənalı şeir 
demək lazım idi. Məhbuslar içərisində əsərləri bütün Avro- 
pada şöhrət tapan Florian və Vige kimi yazıçı və şairlər var 
idi, onlar bu axmaq oyunda əvvəlcə zarafata salaraq iştirak 
edir, sonra isə qızışıb coşur, böyük səylə çalışırdılar. Qələ- 
bə isə onlara yox, Delamael adlı adi bir vəkilə nəsib olurdu, 
bu isə şairlərə bərk toxunurdu. 

Fransa məzhəkə teatrının böyük şöhrətli artistləri Fleri 
ilə Düqazon da burada idilər. Onların on ildən artıq bir 
müddətdə ən alçaq vasitələrdən belə çəkinməyərək rol 


üstündə bir-biri ilə apardıqları mübarizə Parisdə daimi 
söhbətlərin mövzusu olmuşdu. İndi rəqiblər bərk dost- 
laşmışdılar, onları tez-tez əl-ələ tutub gedən görürdülər. 
Axşamlar zalda nə isə bir şey oxumağı onlardan xahiş 
edəndə buna tezcə razı olurdular. Lakin onlardan yalnız 
birinə öz sənətini göstərmək imkanı nəsib olanda o birisi 
öz incikliyini gizlətmirdi. Bir dəfə belə bir cinciklikdənə 
sonra müsyö Fleri gecə Fernandın və onun yoldaşlarının 
kamerasına gəlib -Mitridatın? hansısa bir tamaşası barədə 
qərəzli lətifə söyləmiş və məşhur monoloqu oxumuşdu. 

Lakin hər kəsi gözləyən kədərli aqibət haqqında fikir- 
dən yayınmaq üçün edilən bütün cəhdlər az kömək edirdi. 
Bu aqibət həmişə burada idi, həmişə və hər bir şeyin 
içindən keçib buraya gəlirdi. Hər bir kəs də öz-özlüyündə 
ölümü mərdanə qəbul etməyə hazırlaşırdı. 

XV və XVI Lüdoviklərin nazirlər kabinetində nazir olmuş 
müsyö Nikolai nahar vaxtı tribunala çağırıldı. 

— dandarmlara deyin ki, mən qurtarınca gözləsinlər, 
— bildirdi. Sonra həmişə olduğu kimi, qəhvə ilə likör tələb 
etdi. Mehriban doktor Düpont soruşdu ki, ayrılıq xatirinə 
onun xəstə çiynini, lazımsa, ovuşdursun. 

— Təşəkkür edirəm, — müsyö de Nikolai cavab verdi, 
— zəhmət çəkməyə dəyməz. Mənim azarım boynumun 
ardına keçib, boynum olmayandan sonra isə çiynim də 
sağalar. 

Ümumiyyətlə, mərdanə hazırcavab sözlər burada yük- 
sək qiymətləndirilirdi, adamlar hətta cəza alacaqlarını 
bildikdə belə atmacalı sözləri işlətmək zövqündən qal- 
mırdılar. 

Bir dəfə polkovnik Lapalü digər məhbusların yanında 
şəhər müşaviri Düpomeyə şikayətləndi ki, artıq bir il olar 
buradadır, bununla belə, ona yenə də demirlər ki, təqsiri 
nədən ibarətdir. 

— Səbir edin, vətəndaş, — deyə müşavir ona təsəlli verdi. 
— Ədalət haqqın göstərər, bir əsr burada qalmayacaqsınız 
ki, Səbir edinl 

— Səbir edin, səbir edinl — deyə polkovnik onu yamsı- 
ladı. — Səbir etmək eşşəklərin məziyyətidir, əsgərlərin yox. 

O, doğrudan da, çox səbir etməli olmadı: bir həftə 
sonra yox oldu. 

Vətəndaş vəkil Delamel onsuz keçirilə bilməyən qafiyə 
oyunu zamanı tribunala çağırıldı. O, əvvəlcə şerini deyib 
qurtardı və sevindi ki, qəfildən çağırılması onu bu nemət- 
dən məhrum etmədi. Hamı onun məharətinə heyran oldu- 
ğunu bildirdi. O təşəkkür etdi, misraları o qədər də müvəf- 
fəqiyyətlə düşünüb söyləməyən şair Floriana belə dedi: 

— Müsyö, sabah rəqiblərinizdən biri əskik olacaq, — sonra 
xanımlara gələcəkdə də bu oyundan nəşə almağı arzuladı 
və təzim edərək çıxıb getdi. 

Bu və ya digər məhbusun edam kürsüsünə qalxarkən 
özünü necə apardığı ilə La Burbda getdikcə daha iztirabla 
maraqlanırdılar. Çox zaman məhbuslar özlərini mərdanə 
aparırdılar. Demək olar, hamı antik dünya adamlarından 
nümunə götürərək əvvəlcədən son sözünu düşünüb hazır- 
layır və çoxları bu son sözü sakitcə söyləyə bilirdi. 

Şatır şagirdi Allen qaragüruhçulara mənsubiyyəti ilə 
fəxr edir və aristokratların zərifcə adətlərinə gülməyi sevirdi. 
Lakin bir dəfə kim isə axirət yolunda bir aristokratın özünü 
necə mərdanə apardığı barədə yeni bir əhvalat söylədikdə 
sakitlik çökmüş və Allen yarıvehtiramla demişdi: 

— Siz sabiqlər insan kimi yaşamağı öyrənməmisiniz, 
ölməyi isə bacarırsınız. 


İİ fəsil 
BİZİ ÖLÜM QORXUTMUR 


Cari haqq-hesabı müsadirə olunan Fernand pul ehtiya- 
tının sona yetməkdə olduğunu görüb ovqatı təlx oldu. Hər 
cür bərabərliyə baxmayaraq, pul La Burb həbsxanasında 
da öz sahibinə rahatlıq və hörmət qazandırırdı. Həbsxanada 
olan sənətkarlar — dərzilər, çəkməçilər, dəlləklər, saatsazlar 
pullu adama başqalarından daha tez və yaxşı qulluq 
göstərirdilər, onlar öz əməklərinin haqqını sərf etdikləri 
zəhmətə görə yox, müştərinin tavanasına görə alırdılar. 
Bütün bunlardan əlavə, məhbus yoldaşlarından bir çoxu 
varlı Fernanddan pul borc verməsini xahiş edir, o isə bir 
kimsəni ümidsiz qoymağı sevmirdi. 

Buna görə də Fernand bir dəfə ona gizlicə olaraq 
böyük məbləğdə pul verildikdə çox məmnun olmuşdu: 


o, gizli eyhamlardan başa düşmüşdü ki, pulu müsyö Robi- 
ne göndərmişdir. 

Latur, Ermenonvil, azadlıqdakı bütün həyat haqqın- 
dakı düşüncələr Fernandı o qədər də tez-tez narahat 
etmirdi. Qəribə də olsa, düşərgədə olan çoxlu itlər Fer- 
nanda keçmişi daha çox xatırladırdı, kürən Ledinin və kök 
təngnəfəs Ponponun surətləri Fernandın fikrini əziz və 
yaxın adamlarına qaytarırdı. 

Lakin bu kədərli xatiratı həbsxana həyatındakı uydur- 
ma, cüzi sevinclər və məyusluqlar sıxışdırıb aradan çıxarırdı. 

La Burb həbsxanasının bütün sakinləri kimi Fernand 
da dustaqxananın gündəlik həyatında fəal iştirak edirdi. 
Hamı ilə birlikdə o da qəzəblənirdi ki, bu gün yenə də 
nahara noxud şorbası vermişlər, hamı ilə birlikdə o da 
nəzarətçi Besnarın xoş və ya əsəbiləşdirici hərəkətlərini 
qızğın müzakirə edirdi, maraqlı bir əhvalat danışan hər 
bir kəsin sözünü yarımçıq kəsən və beləliklə, bu əhvalatın 
bütün duzunu qaçıran vətəndaş Boyenvalın axmaq xasiy- 
yətinə hamı ilə birlikdə o da gülürdü. Əgər axşamlar, 
qafiyə oyunu zamanı çətinlikdən müvəffəqiyyətlə çıxardısa 
— sevinirdi, çox vaxt da, düz saat onda zəng çalınanda 
və hamı istər-istəməz dağılışıb öz kameralarına gedəndə 
heyifsilənirdi. 

Məhbus qadınlar arasında yaxşıları və hətta gözəlləri 
də var idi, onların bir çoxları ilə xoş söhbət etmək olurdu. 
Kişilər və qadınlar maneçilik görmədən görüşə bilirdilər, 
yaraşıqlı vətəndaş Düvive xanımlara öz döyülmüş zanbaq- 
larını göstərməyə çətinlik çəkmədən nail olurdu. 

Həbsxana həyatının şəraiti tənhalığa yol vermir və 
məlum abırsızlığa məcbur edirdi, amma yaxşı adətlər göz- 
lənilirdi. 

Həbsxanaya Tirion adlı bir qədər qaba, şax danışan 
və ədalətli bir adam yeni baxıcı təyin edildi. O, La Burb 
məhbuslarına nitqlə müraciət etdi: 

— Vətəndaşlar və vətəndaş xanımlarl Bütün Paris 
bizim müəssisə haqqında lətifələr söyləyir. Deyirlər ki, 
onu haqlı olaraq bataqlıq adlandırırlar, bura elə, sadəcə 
olaraq, böyük fahişəxanadır. Mən bura yalnız ondan ötrü 
qoyulmuşam ki, sizlərdən heç biriniz qaça bilməyəsiniz. 
Sizin ləyaqətinizə xidmət etmək mənim vəzifəmə daxil 

deyildir. Lakin bununla belə, sizə bir şey demək istəyirəm: 
sizlərdən bir çoxunuzun Respublika əyalət məhkəməsindən 
tezliklə cəza gözləməyinizə əsasınız vardır. Yerinizə mən 
olsaydım, öz son günlərimi yüngül zövqlü əyləncələrə yox, 
xeyirxahlığa həsr edərdim. Xudahafizl 

Belə bir xəbərdarlığa baxmayaraq, La Burb həbsxana- 
sında məhəbbət oyunu və arvadbazlıq əvvəlki kimi tərəqqi 
edirdi, bəzən qısqanclıq, başqa bir dəfə isə — həqiqi məh- 
rəmlik olurdu. Aşiqlər öz əlaqələrini, hətta bu, sabahkı 
amansız günü saf-çürük etdikdə belə, böyük ehtiras sərf 
edirdilər. 

Fernand bu eşq vurnuxmalarını ürəkağrısı ilə, bəzən 
də təbəssümlə müşahidə edirdi. Bəzən isə bütün bunlara 
baxanda tükləri ürpərirdi. O, öz məhbəs yoldaşlarının 
üzündə ölüm kölgəsi görürdü. Burada dilxoşluq edib sevi- 
şənlər birdən hoqqabazlıq edən quru müqəvvaya dönür- 
dülər. Bu, onların şadlığına şərik olmaqda Fernanda mane 
olmurdu. 

İki-üç həftə belə keçmədi ki, Fernand başqaları ilə 
bərabər bütünlüklə La Burbun həyatına qovuşdu. Xırda- 
para işlərə də maraq göstərməklə məşğul olan Fernand hər 
gün geniş binanın dəhliz və otaqlarında, böyük bağçanın 
ərazisində oyan-buyana sülənirdi. Yaralı ayağı ona əvvəl- 
kindən çox əziyyət verirdi, lakin mehriban doktorun müm- 
kün qədər çox gəzişmək haqqındakı məsləhəti hamı kimi 
onun da bir yerdən digər yerə qaçmasına yaxşı bir bəhanə 
olmuşdu. 

Bununla belə, o, hamı kimi deyildi, daim camaat ara- 
sında olmaq məcburiyyəti bəzən ona amansız əzab verirdi. 
Fernandın, bir qayda olaraq, təkidlə nail olduğu yoldaş- 
һа əlaqələri belə günlərdə ona dözülməz görünürdü. 
O hətta hörmət etdiyi və rəğbət bəslədiyi adamlara qarşı 
da özündə bir kin duyurdu, yalnız indi başa düşürdü ki, 
adamları, xalqı bu qədər qızğınlıqla sevən Jan-Jak nə 
üçün özünün tənhalığından ötrü belə çılğın fədakarlıqla 
mübarizə edirmiş. 

Fernand belə günlərdə tək olmağa bir imkan axtarırdı. 
Məsələn, bağdakı skamyalardan birinə əyləşib kitab müta- 
liəsinə qərq olur, özünü elə göstərməyə çalışırdı ki, tək 
olmaq istəyir. Lakin bununla heç kim hesablaşmaq istə- 


mirdi. Onu mütaliədən yayındıran təkcə yaxınlıqdan keçən 
qoşa adamlar, yaxud bütöv bir dəstə deyildi, onunla söhbət 
etməyə, öz məhrəmanə işlərini ona söyləməyə, bu və ya 
digər mübahisə haqqında onun fikrini soruşmağa, bu və 
ya digər adamın tərəfini saxlamağı ondan tələb etməyə 
heç kəs utanıb-çəkinmirdi, Fernand da əmin olurdu ki, 
ünsiyyətdən bir balaca da olsun yaxa qaçırmaq adamlara 
toxunur, xudbinlik və lovğalıq kimi yozulur. 

Hətta gecə də öz xülyalarına qapıla bilmirdi. Həmin 
kamerada yeddi məhbus da var idi, o biri kameralardan 
buraya qonaqlar gəlirdi, işıq yanırdı. La Burb sakinləri 
qorxudan dəhşətlənirdilər, onlar yatmamağa çalışır, deyil- 
miş şeyləri min dəfə çeynəyib tökməyi bundan üstün 
tuturdular. Bilirdilər ki, onların gecə-gündüzləri sayılmışdır. 
Hər bir gün və hər bir gecə axırıncı ola bilərdi, bununla 
belə, onlar boş vaxtı tənha fikrə qərq olmaqla deyil, boş 
çərənçiliklə keçirməyi üstün tuturdular. 

Nəhayət, sakitlik və zülmət çökdükdə başqalarının 
dərdi Fernandın üzərinə tökülürdü. Çünki bütün günü 
dəf edilən ölüm qorxusu gecə adama hakim olurdu. Məh- 
buslar yuxuda danışır, çırpınırdılar, onların gözünə dəhşətli 
işgəncələr göründüyü aydın idi. 

Bəzən Fernand heç də bərk olmayan yatağında uza- 
narkən onu da qorxu yaxalayırdı. «İnqilab həyatımı əlim- 
dən alsa da, haqlı olacaqdır? kimi mərdanə sözlər zərrə 
qədər kömək etmirdi. Ölüm qorxusu onun boğazından 
elə amansız qüvvə ilə yapışırdı ki, Fernand bunu Amerika 
yürüşünün ən çətin günlərində belə görməmişdi. Başına 
gətirilən bu cəfəng işlər onun qəzəbini alovlandırırdı. Ona 
elə gəlirdi ki, bu saat nəfəsi tutulacaq, o, ağzı ilə havanı 
qapıb udurdu. 

La Burba müsyö Riuf adlı sakit, yaşlı bir adam da salın- 
mışdı, bu şəxs həyatının çox hissəsini Lükretsinin əsərləri- 
nin fransızcaya tərcüməsinə həsr etmişdi. Tərcümələr 
çoxdan qurtarmışdı, ikinci dəfə də yaxşılaşdırılıb çapdan 
çıxmışdı, onlar on dəfə cilalanmış, yenidən işlənilmişdi. 
İndi həbsxanadakı daimi səs-küyə baxmayaraq, müsyö 
Riuf tərcümələrin üzərində ən axırıncı, on birinci dəfə yeni- 
dən işləyirdi, lazım olmayan xırda-para şeylərin üzərində 
dayanır, eyni bir şeyin üzərinə yenidən qayıdır və ən çox 

bundan narahat olurdu ki, əsərin son, ən düz redaksiyasını 
qurtarmazdan əvvəl onu tribunala çağıra bilərlər. Yaxşı 
latınist olan Fernandla o çox bərk ünsiyyət bağlamışdı, elə 
gün olmurdu ki, fərəh içərisində həyəcanla onun yanına 
qaçmayaydı: əsərdə daha bir incə xüsusiyyəti də verməyə 
nail olmuşdur. 

Vətəndaş Onore Riuf hey gəlib ona Lükretsidən ayrı- 
ayrı bəndləri və bu bəndlərin tərcüməsini oxuyurdu. Ən 
çox oxuduğu isə ölüm haqqında məşhur, aydın və dəruni 
şeirlər idi. Bu şeirlərdə deyilirdi ki, bədən ilə birlikdə ruh da 
ölür, buna görə də ölümdən qorxmağın mənası yoxdur, 
axı ölüm heçliyə aparır, orada isə əzab-əziyyət yoxdur. 
Bizim nəsil, necə ki Hannibal qapımız ağzında dayanan 
zamanın ruh düşkünlüy hiss etməmişdi, biz də öldükdən 
sonra gələcək zamanların dəhşətlərini hiss etməyəcəyik, 
istəyir lap yerlə göy birləşib bir-birini udsun. 


Nil igitur mors est, ad nos neque pertinet hilum 
Quandoquidem natura animi mortalis habetur! 


Ruhun ölüm mahiyyətini həmişəlik və aydın 
Anlamış olsaq əgər, ölüm bizi qorxutmaz. 


Yatağında uzanıb yuxu diləyən Fernand latın dilində 
qüvvətli və dəruni, fransız dilində — yeknəsəq və rəvan, 
layla deyib yuxu gətirən bu misraları xəyalən söyləyirdi. 
O, huşsuzluq və yuxunun nəhayətsiz qara dalğalarına 
özünün necə qərq olduğunu, «mən» hissinin əriyib necə 
dərin bir uçuruma yuvarlandığını hiss edirdi. Daxili özünün 
yoxluğa, yuxuya qərq olmasından ləzzət duymaq Bir anlığa 
ona nəsib olurdu. 


Hİ fəsil 
İNSAN MƏRHƏMƏTLİDİR 


Başda dəstə rəisi kapral Qrapen olmaqla on nəfər 
Milli qvardiya əsgərindən ibarət bir silahlı mühafizə dəstəsi 
ЕггпепопуИ qəsrində məskən saldı. Əmrə əsasən, əsgərlər 


1 Sitat Lükretsidəndir. 


etibarsız vətəndaşdan gözlərini çəkmirdilər. Hətta Jirar- 
den yatanda belə əsgərlərdən biri otaqda növbə çəkirdi, 
hətta ayaqyoluna belə müşayiətsiz getməyə ona icazə ver- 
mirdilər. 

Ümumiyyətlə isə əsgərlər yaxşı uşaqlar idi. Onlar Jirar- 
denin əhvalından xəbər tutur, onunla hava haqqında söh- 
bət edir, o, qırıq cavab verdikdə və ya heç cavab vermə- 
dikdə incimirdilər. 

dirardenə bir kimsə ilə görüşmək, məktub yazmaq, 
yaxud məktub almaq qadağan edilmişdi. Lakin bağçalar- 
da gəzişməyə icazə verilmişdi. O, hər gün dan-dakın qəbri 
üstə gəlirdi, əsgərlərdən biri onu qayıqda adaya aparır, 
ikincisi isə Jan-Jakın söyüd ağacı altında otururdu. 

Bu günlər ərzində dirardendə dərin və kəskin dəyişiklik 
əmələ gəlmişdi: o, qocaya dönmüşdü. İlk baxışdan hərbi 
adam olduğu bəlli olan bu açıqqəlbli və intizamlı şəxs indi 
beli bükülü gəzir, gözlərini yerə dikərək ayaqlarını arxa- 
sınca sürükləyirdi, gözətçilərdən biri onu səsləyəndə isə 
diksinirdi. 

Nə üçün onun başına belə oyun açmışlar? 

O bilirdi ki, Jan-Jakda nə isə təhlükəli bir şey vardır. 
Onun özündə boğub yox etmək istədiyi bir xatirat, -Eti- 
rafsın əlyazmasının kənarındakı bir qeyd haqqındakı 
xatirat amansız aydınlıqla təkrar-təkrar yadına düşürdu. 
«Thelo, thelo manenai — mən dəlilik etmək istəyirəm, bəli, 
istəyirəm» — deyə Jan-Jak öz əlyazmasının kənarında qalın 
hərflərlə səliqə ilə bu sözləri yazmışdı. Јгагдеп Jan-Jakın 
divanəliyini, onda gizli qalan bu təhlükəli və anlaşılmaz şeyi 
bilməli idi. O, bunu bilirdi, bu haqda isə susurdu, nə özünə, 
nə də başqalarına bunu etiraf etmirdi. İndi isə budur, Jan- 
dakın divanəliyi bütün ölkəni başına götürmüşdür. 

dirarden öz fikrindən qorxuya düşdü. Onun nə haqqı 
var ki, Paris müstəbidlərinin ağılsızlığının təqsirini müəllimin 
üzərinə yıxa? Məgər belə fikirlər Jan-Jaka xəyanət deyilmi? 
Bulağa nə dəxli ki, suyu haraya və kimin üçün axır? 

O, dan-dakın büstü qarşısında dayanırdı. O, bəli, Jirar- 
den öz vəzifəsinin öhdəsindən gələ bilmədi, canlı Jan-Jakı 
düşmənlərdən qoruya bilmədi, ən dəhşətlisi isə budur ki, 
ölümündən sonra da onu qoruya bilmədi, о, dan-dakın 
əsərlərinin təfsirçisi kimi də təslim olmuşdur. Tale Jirardeni 

cəzalandırmışdır — imtahandan çıxa bilmədiyi üçün inti- 
qam ilahələri — furiyalar onu təqib edir. 

O qorxurdu ki, ağlını itirər. Öz-özü ilə danışmağa baş- 
layırdı. «İqrar və inkardan həqiqət yaranır? — barmağını 
ibrət verirmiş kimi tərpədərək ucadan söyləyirdi. Yaxud: 
cİnsan mərhəmətlidir» — Jan-Jakın məşhur həkimanə 
sözlərini etinasızlıqla və acı-acı təkrar edirdi. Gözətçilər bu 
əcaib qocaya baxaraq başlarını bulayırdılar. 

Onu öz dərdindən çox Fernand üçün çəkdiyi təlaşlar 
üzüb əldən salırdı. O, öz iradəsinə üstün gələrək əsgər- 
lərdən soruşdu ki, Fernandın başına nə gətirmişlər. Əsgər- 
lər çiyinlərini çəkdilər, onlar heç bir şey bilmirdilər. 

Bir həftədən sonra müsyö Herberi onun yanına burax- 
dılar. Jirardenin ona ilk sualı bu oldu: 

— Fernandın başına nə gəlmişdir? 

— Deyirlər ki, hələ istintaq həbsxanasındadır, — Herber 
cavab verdi. 

— Sağdırmı? — Jirarden onun təsdiqini bir daha eşit- 
mək üçün təlaşlı bir səslə yenidən soruşdu. 

— Bəli, — Herber qətiyyətlə cavab verdi. — Mənə bunu 
müsyö Robine demişdir, o, yaxşı xəbərdardır. 

Herber dirardenlə alman dilində danışırdı. Qvardiyaçı- 
lar əvvəlcə buna etiraz etdilər, sonra isə əl çəkib məhəl 
qoymadılar. Lakin inadcıl və uşaq xasiyyətli -lirarden bu 
sadiq adama zorla cavab verirdi. Jirardeni gəzintilərdə 
müşayiət edən Herber yalnız köksünü ötürürdü. 

Bir dəfə belə gəzintilərdən birində Herber sevimlisi Lük- 
retsinin şeirlərini, sanki, öz-özü üçün oxumağa başladı: 


Ey bəşər həyatı, insan həyatı, kor kimi zülmətə 
sən qovuşursan. 
Gecələr qorxudan titrəyib əsən balaca uşaqtək 
insan da qorxur, 
Gündüz işığından və əşyalardan da, elə şeylərdən ki, 
uşaq xəyalı 
Röyada bunlardan heç də qorxmayır. 


Burada isə çoxdan bəri dinib-danışmayan dirarden dilə 
gəldi, astadan və kinlə dedi: 


— Onlar daha qorxuludur, — bir qədər susub sonra 
əlavə etdi: — Müsyö, əgər mənə Lükretsini oxumaqda 
kömək etsəydiniz, çox yaxşı olardı. Qorxuram ki, latınca 
biliyim buna azlıq edə. 

Beləliklə, Fernand La Burbda, Jirarden isə Erme- 
nonvildə Lükretsinin şeirləri ilə özlərinə ruh verirdilər. Bu 
böyük, amansız və acı dönüş zamanında bir çoxları Fran- 
sada Lükretsinin şeirlərini mütaliə edirdi, həmin il Parisdə 
onun əsərlərinin dörd yeni nəşri çapdan çıxdı. 

Müsyö Herber Лгагдеп| öz şəxsi taleyi barədə söhbə- 
tə çəkməyə təkrar-təkrar ehtiyatla səy etdi. Lakin Jirar- 
den həmişə onun sözünü yarımçıq kəsərək bildirirdi ki, 
bu barədə boşboğazlıq etməyin heç bir mənası yoxdur, 
hətta Jan-Jakın dediyi sözlərin də heç kimə bir faydası 
olmayıb. Əksinə olub. Herber cavab vermədi, yalnız qüssə 
və məzəmmətlə dirardenə baxdı. 

— Məgər bu, belə deyilmi? Məgər mən haqlı deyiləmmi? 
— dirarden bir qədər sonra həlimliklə soruşdu. 

Müsyö Herber isə astadan, lakin qətiyyətlə cavab verdi: 

— Yox, cənab markiz, siz haqlı deyilsiniz. Mən hətta 
sizin bu vəziyyətinizdə də sizə rüsxət verə bilmərəm ki, 
kiminsə başını məst etdiyi üçün nəcib şərabı pisləyəsiniz. 

Həmin gün dirarden uzun müddətdən bəri ilk dəfə ola- 
raq işləməyə səy etdi. O, özünün «Ümumi iradələr qanu- 
nunun təsdiq edilməsi haqqında» oçerkinin əlyazmasını 
tapıb gətirdi. İş onu bərk məşğul etdi, bir neçə gün sonra 
sədaqətli Herberdən soruşdu: 

— Necə bilirsiniz, öz oçerkimi «Ümumi iradə və Jan- 
dakın nəzəriyyə sistemində onun əhəmiyyəti» adı ilə böyük 
və prinsipial bir elmi əsərə çevirim, ya yox? 

Herber sevincək ona baxdı. 

— Bax görürsünüzmü, cənab markiz, indi, nəhayət, siz 
də dolaşıqlıqdan çıxdınız, məni biədəb ifadə üçün bağış- 
layın. Mən demək istəyirdim ki, indi siz də başa düşdünüz: 
məbədlər tövləyə çevrilmişdir, allahlar isə sağdır. Nə qədər 
xoşbəxtəm! 

Bir müddət iş Jirardeni məşğul edirdi. Sonra isə yenə 
dərin düşüncələr və mütəəssirlik saatları başladı. Ona bir 
müddət sonra oxumağa icazə verilən qəzet xəbərləri də 
markizi yenidən əzablı şübhələrə saldı. O, qiyamçıların 

əyalətlərdə törətdikləri qanlı qırğın, qorxu yaratmaq üçün 
Konventin gördüyü daha çox amansız cəza tədbirləri haq- 
qında xəbərləri oxudu. Bütöv şəhərlərin qırılıb məhv edil- 
diyini öyrəndi. 

dirarden bir dəfə oxudu ki, qısa çəkən oyuncaq 
mühakimə işindən sonra kraliça Mariya-Antuanetta edam 
edilmişdir. O, bunu vaxtından xeyli gec oxumuşdu: krali- 
çanın cənazəsinin əhəng çalasında yandığı gündən artıq 
bir həftədən çox keçmişdi. 

Mariya-Antuanettanın aqibəti onu daha ağır və 
mühüm hadisələrdən çox həyəcana salmışdı. Mariya- 
Antuanettanın çöl gülləri ilə Jan-Jakın qəbrini necə bəzə- 
diyi və bununla da onun xatirəsini ləkəsiz saxlamağa necə 
kömək etdiyi Jirardenin yaxşı xatirində idi. Habsburq 
şahzadəsi Mariya-Antuanetta o qədər də ağıllı deyildi. 
Ancaq iztirablar, əzab-əziyyət ağlı itiləşdirir, bunu indi öz 
şəxsi təcrübəsindən bilir. Görəsən, Mariya-Antuanetta öz 
son saatlarında başa düşdümü ki, Jan-Jakın əsərləri və 
xatirəsi onu gilyotin bıçağının altına gətirməkdə nə qədər 
çox iş görüb? 

Günlərin bir günündə dirardenə nəzarətçi qoyulmuş 
kapral Qrapen mehribanca gülümsəyib dedi: 

— Ey sabiq, şadlan, sənin yanına qonaq gəlib. — O, sözü- 
nü deyib qurtarmağa macal tapmamış qoca Robine qapı 
ağzında göründü. 

Bu çağırılmamış qonağı qəbul etmək Jirardenin heç 
könlündən deyildi. Lakin o, birdən iztirabla hiss etdi ki, 
ətrafında olduqca az adam, cəmisi üç nəfər qalmışdır: ölü 
dan-dak, sağ Herber və nə ölü, nə də diri olan sevimli oğlu 
Fernand. Deməli, dirarden Robineni də özündən itələmə- 
məlidir. 

Son bir neçə həftədə müsyö Robine də çox ağır hallar 
keçirmişdi. Jilberta öz çılğın məyusluğundan qaradinməz 
olmuşdu. O, dirardenlərin bədbəxtliyində özünü təqsirlən- 
dirirdi, inad edib deyirdi ki, Fernandı qaçmağa inandırmalı 
idi. Ona heç bir təsəlli sözü, ağıllı dəlillər təsir etmirdi. Öz 
gücsüzlüyünü dərk etmək Robineni didib-parçalayırdı, 
lakin Jirardenlərə kömək etməyin bir yolun bilmirdi. Yalnız 
sevinməli olurdu ki, parisli qaniçənlər onun özünü ələ 
keçirməmişlər. O, özünü son dərəcə qoca hiss edirdi. 


Lakin özünü ələ aldı. Yox, belə yüngülcə təslim olma- 
yacaqdı. O, hər şeydən əvvəl, etibarsız sabiqin yanına get- 
mək üçün bir vasitə və yol axtarıb tapdı. O nəinki qoca 
kəndli paltarı geymişdi, elə özü də belə idi, əslən kəndli 
olan kapral Qrapen və onun kəndli qvardiyaçıları qoca 
Robineni qəsrə buraxdılar. 

Robine qırış üzündəki qırışları daha da artıran hiyləgər 
bir təbəssümlə dirardenin qarşısında dayanmışdı. 

— Ça y est, bu da biz, — Ermenonvil senyoruna baxdı. 
dirarden özünü düzəldib hərbi qamətini saxlamağa nə 
qədər səy etdisə də, bir şey çıxmadı: o, haldan düşmüş, 
taqətsiz bir qoca idi. Robine iftixarla hiss etdi ki, özü bu 
sabiqdən cavandır. 

dirarden həyəcanını yatıraraq Fernandı soruşdu. Bəli, 
Robinenin xəbəri vardır. Fernand hələ də La Burbdadır, 
La Burb isə bütün istintaq həbsxanalarından ən yaxşısıdır. 
Robine cəsarət edərək cənab qrafa gizlicə bir qədər pul — 
bir neçə min livr də vermişdir. 

— Mən ilk imkan olan kimi bu məbləği sizə qaytara- 
ram, — dirarden əzəmətlə söylədi, lakin dərhal səmimi 
surətdə mütəəssir olaraq əlavə etdi: — Müsyö, sizə olduqca 
minnətdaram. 

Robine buraya tez-tez gəlib-gedirdi. Jilberta da mütləq 
dirardenə baş çəkmək istəyirdi, Robine onu bu işdən güc- 
bəla ilə saxlayırdı. Hələ bircə bu çatışmırl Cavan və göyçək 
qadın o saat gözə çarpa bilər, özünü də, onu da təhlükəyə 
salar, -lirardenin də vəziyyətini pisləşdirər. 

Lakin bunun əvəzində Robine bəzən nəticəsi Mariya- 
Sidoniyanı özü ilə gətirirdi. Qoca ilə balaca qız dostlaşmış- 
dılar. Körpə qız sadə kəndli köynəyinə alışmışdı, bu paltarda 
özünü çox yaxşı hiss edirdi. Ona əvvəlki həyatdan qalan yega- 
nə şey qocalıb tənbəlləşmiş olan kök balaca it Ponpon idi. 
Robine ilə uşaq kəndli arabasında gəlirdilər, Robine arabaya 
kartof və ya bu cür başqa bir şey yükləyib özünü elə göstə- 
rirdi ki, bazara gedən yolda tanışına baş çəkməyə gəlibdir. 

Milli qvardiyaçılar uşaqları sevirdilər, onlar Mariya- 
Sidoniya ilə məmnuniyyətlə zarafatlaşırdılar. Bir dəfə Robi- 
ne gələrkən əsgərlər nahar edirdilər. Onların çoxu cənublu 
idi, nahara, bir qayda olaraq, dovşan ətindən içərisinə çoxlu 
sarımsaq vurulmuş ədviyyəli qovurma bişirilirdi. Onlar 

qocaya və körpəyə nahar təklif etdilər. Xörək qocanın 
xoşuna gəldi, ədviyyəyə alışmamış HMariya-Sidoniya isə 
yemək istəmədi. Əsgərlər gülüşür, onu yemək üçün dilə 
tutub tələb edirdilər ki, alma çaxırından da bir az içsin. 
Onlar qızı hədələdilər ki, əgər yeyib-içməsə, onu bir daha 
buraya, qəsrə gəlməyə qoymayacaqlar. Mariya-Sidoniya, 
nəhayət, əsgərlərin qəhqəhələri altında ikrah hissi ilə qovur- 
madan yeyib, çaxır içdi. Onun ürəyi qalxırdı, bu isə əsgər- 
ləri daha bərk güldürürdü. 

Bu əhvalat Лгагдепә daha böyük qəm-qüssə gətirdi. 
Robine ona təsəlli verməyə çalışaraq: «Cənab markiz, 
— dedi, — pis yuxu tez dağılıb gedər. Həm də sizin düşün- 
düyünüzdən tez, həyatında az şey görməmiş bu qoca ada- 
ma inanın. Bu baş verəndə isə, — hiyləgərcəsinə gülüm- 
səyib yarızarafat, yarıciddi sözünə davam etdi, — sizə böyük 
bir minnətim olacaq. Bilirsinizmi, mən o vaxt öz Latur qəs- 
rimi yenidən düzəltdirmək fikrindəyəm, bağları sizin üslu- 
bunuzla salmaqda mənə mütləq kömək edərsiniz. Geriyə, 
təbiətə doğru, cənab markizlə 


İV fəsil 
ZƏNCİRİN BİR HALQASI 


Robespyer vaxtilə VMonteskyödən Jan-Jakın sitat gətir- 
diyi sözləri tez-tez özünə və dostlarına söyləyirdi: «Bizim 
nəsillər, bəlkə də, belə hesab edəcəklər ki, biz həddindən 
artıq qan axıtmışıq və həddindən çox azadlıq düşmənlərinə 
aman vermişik». Ölüm cəzasının ləğvinə səs vermiş həmin 
Robespyer qorxutma vasitəsindən daha rəhmsizcəsinə 
istifadə etməli idi. Yüksək sayıqlıq nəticəsində o vaxtadək 
zərərsiz hesab edilən vətəndaşlardan getdikcə daha çoxu 
Respublikanın düşmənləri cərgəsinə düşürdü. Həddən 
artıq mülayim baxışlı vətəndaş da, həddən artıq qəti baxışlı 
vətəndaş da düşmən idi. Kim ki həddən artıq inanırdı, 
düşmən idi, lazımi qədər inanmayan da — düşmən idi. Tut- 
qun xəyallar aləminə qapılan Robespyer düşüncələrə və 
bunları gizlədən başlara nəzarət edirdi. 

O, yenə əvvəl mötədillərin Konvent iclaslarında iştirak 
edən başçıları — jirondistlərlə haqq-hesab çəkdi. Onların 


hamısı — iyirmi bir nəfər məhkəməyə çəkilərək mühakimə 
edilib gilyotinin ağzına verildi. 

Yeni məhbuslar jirondistlərin son günlərini — onların tri- 
bunal qarşısında özlərini necə mərdlik və bəlağətlə müdafiə 
etdiklərini, öz haylarına deyil, yalnız Respublikanın hayına 
qaldıqlarını La Burbda başqa məhbuslara nağıl edirdilər, 
onlar edamdan əvvəlki gecə imtiyazlı afinalıların ziyafət 
məclisini xatırladan ümumi süfrə başına yığılıbmışlar, onlar 
edam kürsüsünə inqilabi himn oxuya-oxuya gedibmişlər. 

Fernand onlar haqqında söhbətləri hərisliklə dinləyirdi. 
O, bu qrupdan olanların, demək olar, hamısını şəxsən 
tanıyırdı, bəzilərini isə özünə dost hesab edirdi. Bu cemötə- 
dillər? mötədillikdə heç də fərqlənmirdilər, Fernandın üzv 
olduğu həmin qanunvericilik məclisində onlar radikal cinah 
təşkil edirdilər. Konstitusiyanın əsaslandığı həmin cəsa- 
rətli, qürurlu müddəaları məhz onlar qurmuşdular, Avropa 
hakim-mütləqlərinə məhz onlar müharibə elan etmişdilər: 
bu adamların ürəyi qorxu nə olduğunu əsla bilməmişdi. 
Onlar Fransanın ən parlaq zəkalı oğulları, Jan-Jakın səda- 
qətli davamçıları idilər. 

Məgər onları ölümə göndərənlər Jan-Jakın sadiq 
şagirdləri deyildilərmi? Görəsən, onlardan hansıları tarixdə 
onun ən yaxşı şagirdləri olacaqdır — öldürülənlər, yaxud 
onları öldürənlər? 

Bu günün xadimləri olan Robespyer və Sen-düst jiron- 
distləri ona görə mötədil elan etmişdilər ki, onlar düşməni 
məhv etmək əvəzinə onunla mübahisəyə girişirdilər. Bu 
da doğru idi ki, iirondistlər Respublikanı bir yerə sıxlaşdıra 
bilməmişdilər — onların verdikləri qanunlar həddən artıq 
ədalətli idi. Əlbəttə, doğru idi ki, iirondistlər öz vəzifələrinin 
öhdəsindən gələ bilməmişdilər. Robespyer ilə Sen-düst 
isə öz vəzifəsinin öhdəsindən gələ bilməyənlərin hamısını 
vətən düşməni adlandırır və məhv edirdilər. Onlar vətənin 
bütün düşmənlərini, hətta təhlükəli olmayanlarını da məhv 
edirdilər. Onların məntiqi gilyotin idi. Bəlkə də, inqilab 
üçün başqa bir məntiq mövcud deyildir. 

Fernand indi özünə etiraf etdi ki, mahiyyət etibarilə 
onun özü də İrondistdir. 

Doğrudur, o, ehtirasla təsdiq edirdi ki, inqilabı yalnız 
xalq edə bilər. Lakin öz zəmanəsinin bütün təhsil görmüş 

adamları kimi o da ürəyinin ən dərin guşələrində ümid 
edirdi ki, inqilabı yuxarıdan, xalqın iştirakı olmadan həyata 
keçirmək olar. Həm də təhsilli adamların hamısı kimi o da 
özünün xalqı sevməsinə dair bütün sübut və izahlarının 
ziddinə olaraq xalqa xeyirxah etinasızlıqla yanaşırdı. «Biz 
elmlilərin, şübhəsiz ki, xeyirxah niyyətləri olmuşdur, — deyə 
o düşünürdü, — lakin biz xalqa yuxarıdan aşağı baxmışıq, 
biz onun çiyninə döymüşük, biz xalqla ümumi dil tapmaq 
üçün özümüzə zəhmət verməmişik, biz antik aləmdən 
götürdüyümüz qəhrəmanları, öz Qrakxlarımızı, öz Sparta- 
kımızı da, öz Tsintsinnatımızı da zorla ona qəbul etdirmək 
istəmişik, xalq bizi başa düşmədikdə isə xeyirxah adam 
kimi gülümsəmişik. İndi isə xalq bizi zibilxanaya atmışdır. 
Həm də lap ədalətli olaraq. Çünki bizim incə əllaməliyi- 
miz özünü doğrultmadı. İnqilabı həyata keçirən və tarixi 
yaradan isə xalqın biçimsiz açıq müdrikliyi olmuşdur». 

Yox, Fernand xalqı başa düşməmişdi. O, Jan-Jakı da 
başa düşməmişdi. Jan-Jak öz dahiliyinə görə tənha və ayrı 
olmasına baxmayaraq, xalqla ünsiyyətini saxlaya bilib, o, öz 
əzəmətini başa düşə-düşə özünü itaətli saxlamışdır. Ona, 
Fernanda itaət qabiliyyəti verilməmişdir. O, təkəbbürlə öz 
aemənəində qapanıb qalmışdır. Bəlkə də, öz mənşəyindən 
doğan qüruru azaldıb, lakin bunun yerini mənəvi təkəbbür 
tutmuşdu. 

Həbs edilən vətəndaşların yeni, lakin tamamilə başqa 
bir dəstəsi La Burbu doldurmuşdu. 

dirondistləri yıxıb, bununla da qeyri-məhdud hakimiy- 
yət ələ keçirən Robespyer özünün tərəfdarları ilə birlikdə 
xeyirxahlığın dar və yoxuş yolu ilə möhkəm addımlarla 
irəliləyirdi. Onu Təmiz İdrakın çılğın davamçılarının əxlaq 
pozğunluğu hələ çoxdan əsəbiləşdirirdi. O, vaxtilə bu 
adamların Konventi necə öz təhqiramiz «İdrak ayini”ni 
təsdiqə məcbur etdiyinin passiv bir şahidi olmuşdu. 
dan-dakın sadiq şagirdi olan Robespyer Ali Varlığa ürək- 
dən inanırdı. Ali Varlığı inkar edən, Respublikanın atası 
Jan-Jakı da inkar etmiş olurdu. Robespyer ateizmi aris- 
tokratlara məxsus əks-inqilabi və qüsurlu bir təlim elan 
etmişdi. O, xalqı Ali Varlığa inanmamağa təhrik edən bu 
qudurğanlara, azğınlara, fanatiklərə divan tutmağı qət 
etmişdi. 


Vətənin bu növ düşmənlərindən bəziləri artıq La Burba 
gətirilmişdi. Məsələn, deputat Rike də onların içərisində 
idi: o, tutqun halda bildirirdi ki, özlərinin şəxsi, əlbəttə, 
xeyli məhdud idraklarına bel bağlamaq əvəzinə hər şeydə 
Ali Varlığa ümid bəsləyən adamların idarə etdiyi respublika 
labüddən məhv olacaqdır. Vətəndaş Bosse isə Robespyeri 
bərkdən söyürdü: o, hay-küy salıb deyirdi ki, qoy zavallı 
Robespyer — bu qansız adam özünün bütün tədbirliliyi, 
müstəqimliyi və gilyotini ilə birlikdə gəlib vətəndaş Bos- 
senin ayaqlarının bitişdiyi yerindən öpsün. 

İndi La Burba əvvəlki məhbuslardan bəziləri ilə bərk 
düşmənçilik münasibətində olan dustaqlar da gəlmişdi. 
Hələ bu yaxınlarda hakimiyyət başında duran yeni məhbus- 
lar ya bilavasitə bu məhbusları, ya da onların qohumlarını 
həbsxanalara atmışdılar. İndi isə onların hamısı — təqibçi- 
lər və onların qurbanları burada məhbus idi. La Burbda 
gərginlik artırdı. Zalda, bu kiçik meydançada iki aləm — 
özünə xas olan yüngül rişxəndli köhnə, ədəbli və nəzakətli 
aləmlə, səbirsiz təcavüzkar və olduqca tərbiyəsiz olan yeni 
aləm bir-biri ilə toqquşmuşdu. 

Russonun dul arvadının himayəçisi, keçmiş katolik 
rahibi, deputat Şapleni La Burba gətirdilər. O, Robespyerin 
qəzəbini çoxdan özünə cəlb etmişdi. Ədəbsiz «İdrak ayini?- 
nin başlıca təşəbbüsçüsü olan Şaplen, Robespyerin fik- 
rincə, özünün ayıblı və ləyaqətsiz bəlağəti ilə adamları ən 
qudurğan eyş-işrətə təhrik edirdi. Robespyer onun təkcə 
vətənpərvərlik əleyhinə olan əsəbi ateizminə nifrət etmirdi: 
o, bu natəmiz, pinti və noxtasız adamı bir fanatik coşqunlu- 
ğu ilə təqib edir və onun ideyalarından daha artıq əxlaqını 
və həyat tərzini Şaplenin əsas günahı hesab edirdi. Robes- 
pyer Şapleni bunda təqsirləndirirdi ki, o, Ost-Hind kompa- 
niyasının ləğvi zamanı və bir sıra digər xidmət əməliyyatla- 
rında əmlakı gizlətmiş və sonralar, kral sərdabələri dağıdı- 
larkən müxtəlif qiymətli təbərrükləri mənimsəmişdi. 

İndi budur, La Burba salınmış Şaplen özünün nə vaxt 
tribunal qarşısına çağırılacağını gözləyirdi. 

əaplen Robespyerin gic qısqanclığından, Respublika- 
nın nankorluğundan və xalqın vəfasızlığından öz məhbus 
yoldaşlarına qəzəblə şikayətlənirdi. Sabiq vaiz olan Şaplenin 
parlaq natiqlik qabiliyyəti var idi, o nə vaxt olur-olsun, 

danışmağa başlayan kimi həmişə camaat onun başına 
yığışır və onun nitqinə lap aludə olurdular. Mütləqiyyətə 
meyil göstərməkdə şübhə altına alınıb həbs edilmiş bir 
çərçi bir dəfə xaç çəkib: 

— Dostum, — dedi, — sən ruhuma qüvvət verib məni 
ürəkləndirdin, — sonra da ona bir parça hisdə qurudulmuş 
kolbasa verdi. 

Özünün və öz taleyinin Еегпапд maraqlandırdığına 
sevinən Şaplen qəlbini ona açıb özünə bəraət qazanmaq 
üçün bir fürsət axtarırdı. O, Fernanda deyirdi ki, Respublika 
rəhbərlərinin əksəriyyətinin əksinə olaraq, onun daxilindəki 
insanpərvərlik səsini daşqəlbli nəzəriyyələrin boğmasına 
yol verməmişdir, sonra o, həyatlarını xilas etdiyi bir çox 
adamların adını Fernanda sayırdı. Onların arasında hətta 
Respublikanın abbat Sikar kimi düşmənləri də var idi. 
Məsələ burasındadır ki, abbat, Avqustinin latın dili haq- 
qında gözəl bir oçerk yazmışdır, Şaplen isə əqlin yaratdığı 
yüksək sənət əsərlərinin düşkünüdür. Elə bundan ötrü 
də dəlibaş Robespyer onu nəinki təkcə həyatdan, hələ 
vəfatından sonrakı şöhrətindən də məhrum etmək istəyir. 
Robespyer Şaplenin ardınca allahsızlaşdırılmış, amma 
bundan daha da işıqlı olmuş insaniyyət yüksəkliklərinə 
gedə bilmədiyindən Şapleni alçaq ehtiraslarda, mənfur 
mənfəətpərəstlikdə ittiham edir. Yaxşı ki, Şaplen incəsənət 
əsərləri olan bəxşişləri qəbul edib, yoxsa başqa bir vaxtda, 
bəlkə də, pul ola bilən gözəl kitablar, yəqin ki, sovrulub 
havaya gedəcəkdi. Bəs bütün bunlardan nə çıxar? O, bu 
səbəbdən öz ideallarına, heç olmasa, zərrə qədər xəyanət 
edibmi? Görəsən, onu xristian səmalarına hücum edərək 
xristian allahlarını oradan bayıra atmağa nə məcbur edib, 
mənfəətpərəstlikmi, ya başqa bir şey? 

— Məgər mənim moizə etdiyim həqiqət — həyatı sevdi- 
yim, gen-bolluq və təmtəraq sevdiyim üçün həqiqətlikdən 
çıxırmı? — Şaplen qızışırdı. — Mən puritan! deyiləm, kitablar 
və şəkillər mənim ürəyimi şad edir. Ah, görəsən, evimə 
doldurduğum gözəl şeylərin başına nə gəldil — o, acı-acı 
söylədi. — Axı bu vəhşilər onları başa düşmürlər. Bəlkə də, 





I Puritanlar — puritan—ıngilis ibadətini katolisizmdən təmiz- 
ləməyı əsas götürən protestant təriqəti (XVI əsrdə yaranmışdır). 
Puritanların sinfi əsasını ticarət buryuaziyası təşkil edirdi. Məcazi 
mənada: ciddi, başlıca olaraq zahiri mənəviyyatlı adamlar. 


onlardan biri dan-dakın əli ilə üzərində ölməz sözlər yazıl- 
mış bir kağızdan indi ayaqyolunda istifadə edir. 

əaplen bəzən rəhmdillik edərək adamları ölümdən 
qurtardığını söylərkən yalan demirdi. Lakin o, bəzən xır- 
daçı intiqam hissindən adamları öldürdüyünü susaraq 
söyləmirdi. O, uşaqlıqdan lap incik idi, yaman kinli oldu- 
ğundan onun heysiyyətinin bir balaca sancılmasını əsla 
unutmurdu, buna görə də bir çoxları ona etdikləri və 
onun yarısını unutduğu pisliyin ağır cəzasını çəkirdilər. 
Məsələn, hökumətin tapşırığı ilə Şaplenin həbs edilməsi 
üçün order imzalamış məhkəmə hakimi Lariver və Şaplen 
hələ kapusin olarkən öz şeirlərində onu həcv edən pater! 
Venans Şaplen hakimiyyət başına keçərkən başlarını qur- 
ban verməli olmuşdular. 

əaplenin bəxti gətirməmişdi: məhkəmə hakimi Larive- 
rin əmisi oğlu və pater Venansın bacısı oğlu La Burbdakı 
məhbuslar içərisində idi. Onlar Şaplenin də bu kədərli evə 
düşməsinə aşkar sevinirdilər, onlar Şaplenə öcəşir, onun 
axıcı nitqlərini gülməli atmacalarla yarımçıq kəsirdilər. 
Düşünüb onun başına yeni-yeni müsibətlər açırdılar. 

La Burbun sakinləri tribunalı, gilyotini və öz-özlərini 
məsxərəyə qoyaraq məşum məzhəkələr oynayırdılar. Venans 
ilə Lariver Şapleni belə məzhəkənin baş iştirakçısı etmək 
üçün dustaqlardan bir neçəsini dilə tutub razı etmişdilər. 
Həmin dustaqlar Şaplen yatağında uzandığı vaxt onu 
tutub «İnqilabi tribunalsa sürüklədilər, müqəssir olduğunu 
boynuna qoyub edam etdilər. Sonra isə o, məhşər aya- 
ğına çəkildi, indi o, şəxsi ədavəti üzündən gilyotin ağzı- 
na göndərdiyi adamların qətli üçün cavab verməli idi. 
Həmişə kefi kök olan və öz hisslərini coşqunluqla büruzə 
verən Şaplen La Burbun belə zarafatları sakitcə qarşılayan 
başqa sakinlərinin əksinə olaraq, gecə köynəyində titrə- 
yib əsə-əsə nə isə anlaşılmaz sözlər deyib donquldanırdı, 
mahir natiq olan Şaplen bu vaxt çox zavallı bir məxluqa 
bənzəyirdi. Çıxarılan hökm onu intiqam ilahələrinin təqi- 
binə verirdi, sonra isə bir neçə məhbus intiqam ilahələrinin 
mahnısını oxuyaraq onu binanın dəhlizləri boyu qovurdu. 

Ölüm təhlükəsi altında da olsa, öz sakitlik və ehtiyatlı- 
lığını saxlaya bilən olduqca həssas Şaplen həmin gecənin 





| Pater — katolik ruhanisi, keşiş 

əziyyətindən hələ də özünə gələ bilmirdi. Əvvəllər özünün 
tribunal qarşısında son nitqini necə söyləyəcəyi ona ləzzət 
verirdi, öz edamı vaxtı atəşfəşanlıq sifariş etmək fikri onun 
qəlbini fərəhlə döyündürürdü. İndi isə ömrünün son bir 
neçə gününü yaşamağa da iqtidarı yox idi. O, zəhər içdi. 
Lakin zəhərin təsiri heç də ani deyildi. Şaplen amansız ağrı- 
lardan qovrularaq fəryad edirdi, adamlar axışıb gəldilər, 
rəhmdil doktor Düpont ona zəhəri zərərsizləşdirən dər- 
man verdi və onun həyatdan getmək cəhdi belə gülünc 
bir məzhəkəyə çevrildi. 

Respublikanın yaradılması və möhkəmləndirilməsin- 
də Şaplenin də bəzi-para xidmətləri var idi. Elm və incə- 
sənətdən başı çıxırdı. Ölkənin ən yaxşı natiqlərindən 
biri olan Şaplen inqilabın bir çox hadisələrini sərrast və 
obrazlı, yüksək pafoslu və satirik ifadələrdə təcəssüm 
etdirmişdi, bu ifadələr isə bütün xalqların danışıq dilinə 
keçmişdi. Şaplenin belə hesab etməyə tam haqqı var 
idi ki, onun ölümü ona faciəvi şəxsiyyət halı yaradacaq. 
İndi isə budur, bir neçə miskin zırramanın əyləncəsi onu 
təlxəyə çevirmişdi — xatirəsi də həmişə gülünc bir xüsu- 
siyyət kəsb edəcək. 

Bir həftə sonra onu mühakimə etdilər. Prokuror hətta 
böyük Bir ittiham nitqi söyləmək üçün belə özünə əziyyət 
vermədi, o, bir neçə laqeyd ifadə ilə vətəndaş andlı məh- 
kəmə iclasçılarını sfırıldaqçı və möhtəkir Şaplens: üçün 
ona layiq olan ölüm hökmü çıxarmağa çağırırdı. Özünü 
ələ alıb parlaq və odlu bir nitq söyləməyə hazırlaşan Şaplen 
ağzını açıb danışmağa başlayan kimi tribunalın sədri ona 
susmağı və öz boşboğazlığı ilə andlı məhkəmə iclasçılarını 
daha mühüm işlərdən yayındırmamağı təklif etdi. Şaplen 
gilyotin qarşısına gedərkən bir vaxtlar bu şişman adamı 
tez-tez gurultulu alqışlarla salamlayan parislilər indi ona 
axmaq ҹә məsxərəçi sözlər atırdılar. Şaplen beləcə də 
son sözünü söyləmədən öz natiq başını gilyotinin kötüyü 
üstə qoydu. La Burbun sakinləri onun həm faciəli, həm 
də gülməli ölümü haqqındakı xəbəri qəzəblə, iztirabla, 
tükləri ürpərə-ürpərə və istehza ilə dinlədilər. Lakin heç 
bir saat da keçmədi ki, onlar Şaplenin taleyini unutdular — 
La Burbun divarları arasında baş vermiş əhəmiyyətsiz bir 
hadisə onları bərk həyəcanlandırmışdı. 


Doxsanyaşlı vətəndaş qadın Prevonun üstü brilyantla 
bəzənmiş kiçik qızıl saatını oğurlamışdılar. Zalda oyunlar- 
da iştirak edib əylənən şən qarı saatı öz kamerasında qoy- 
muşdu. 

La Burbda oğurluq nadir hallarda olurdu, məhbuslar 
arasında mövcud olan həmrəylik nəticəsində oğurluq 
ən həqarətli bir cinayət hesab edilirdi. Saatı çiyinlərində 
kral zanbaqları döyülmüş gənc inqilabçının, xanımların 
sevimlisi olan boylu-buxunlu gözəl Düvivenin oğurladığı 
məlum olduqda qəzəb və nifrətin hüdudu yox idi. Düvive 
özünü həmişə elə göstərirdi ki, guya, pula ehtiyacı yoxdur, 
öz dostu olan qadınlara nəfis hədiyyələr, gül dəstələri və 
konfet alıb verməkdə xəsislik etmirdi, indi isə budur — 
qoca bir qarının, vətəndaş Prevonun saatını oğurlamışdıl 
Nifrət və həqarət onun başına dolu kimi yağdı. Hökumət 
dairələri də belə hesab etdilər ki, bu oğurluq Düvivenin 
comərdliyinin əksinə dəlalət edir, bununla birlikdə, onun 
vətəndaşlıq etibarını da şübhə altına alır. Onun inqilabi 
əqidəsinə olan inam sarsıldı, bundan belə yalnız döyülmüş 
zanbaqların həqiqiliyinə inanırdılar. Düviveni məhkəməyə 
cəlb edib gilyotinin ağzına verdilər. La Burb sakinləri hök- 
mün ədalətli olduğu ilə razılaşırdılar. Onun süləndiyi xanım- 
lar isə indi bundan utanıb-qızarırdılar. Prevo qarı dedi: 

— Dəhşətdirl Yazıq oğlanl Mən əgər belə bilsəydim, 
saat barədə ağzımdan bir kəlmə söz də qaçırmazdım. 

Belə nazikürəkliliyinə görə qarını bərk tənqid etdilər. 

əaplenin mənalı, həm də mənası, rişxəndli, faciəli və 
gülməli ölümü Fernandı da bərk həyəcanlandırmışdı. Lakin 
hamı kimi o da bunu çox tez unutdu, saat oğurluğunun 
doğurduğu hay-küy Şaplenin taleyindən doğan kəskin və 
acı kədəri təmiz yuyub aparmışdı. Hamı kimi Fernand da 
özünü danlayırdı ki, bədəninə kral zanbağı döyülmüş bu 
adamın lütfkar və nəvazişli ədası arxasında nələr gizlən- 
diyini sezə bilməmişdi, hamı kimi o da onun edam edilmə- 
sindən bir qədər məmnunluq duyurdu. 

Fernand bütün bu duyğular haqqında özünə hesabat 
verəndə pərt olurdu. Şaplen böyük bir sima idi. Zəif və 
gülməli cəhətlərinə baxmayaraq, sadiq inqilabçı olan Şap- 
len yeni Fransaya böyük xidmət göstərmişdi. Bəs axırı nə 
oldu? Onu, dan-dakın şagirdini, öz təkraredilməz fərdiyyəti 

ilə bu qədər öyünən xəyalpərvər Fernandı kiçik və adi bir 
frıldaqçının taleyi, siyasət adamı və alim Şaplenin qəribə 
və mənalı ölümündən daha çox həyəcanlandırmışdı. Fer- 
nand ümumi əhvali-ruhiyyəyə qapılmışdı, onun böyük və 
sonsuz kədəri kiçik intiqamçılıq və xırda bikeflik hissinə 
asanlıqla güzəştə getmişdi. 

O, öz hisslərinin səbatsızlığından mütəəssir olmuşdu. 
Lakin mütəəssirlik tədricən dərk etməyə, sonra isə məm- 
nunluğa çevrildi. 

Deməli, o, digərlərindən heç bir şeylə fərqlənmirdi. 
O da onlar kimi duyub hiss edirdi, La Burbun sakinləri, 
bir növ, özlərinə məxsus ailə, yekcins kütlə təşkil edirdi- 
lər, o da kütlənin bir hissəciyi idi. Əgər dərin düşüncə və 
mühakimələr zamanı bu kütlə onun nəzərində ayrı-ayrı 
fərdiyyətlərə bölünürdüsə də, o, bu kütləyə məxsus olmaq- 
da qalırdı. 

La Burb sakinləri bəzən özlərini əclafyana aparırdılar, 
bu əclaflıq ona da sirayət edirdi. Lakin bu yaxşıdır. Axı 
onlar burada, La Burbda — yaxşı və axmaq işlərdə bütöv 
bir vahiddirlər. Özünün son saatında kimin — sabiqin 
və ya inqilabçının qorxaqlığa nifrət və mərdliyə hörmət 
bəslədiyindən asılı olmayaraq, onlar bu keyfiyyətlərə 
münasibətdə yekdil idilər. La Burbun kütbeyin və miskin 
sakinləri küsüşür, başa düşmədikləri görüşlərə görə bir- 
birini bərk məsxərəyə qoyurdular, saatın oğurlanması 
onları İdrak ardıcılları ilə Ali Varlıq pərəstişkarları arasında 
gedən mübarizədən daha çox həyəcanlandırırdı, əgər 
şorba paylarkən birisi ona az düşdüyünü zənn edirdisə, 
aralarında qəzəb və nifrət hissi alovlanırdı. Lakin Respublika 
ordusunun məğlubiyyətindən qüssələndikləri və ya onun 
qələbəsinə şadlıq etdikləri zaman sabiqlərdən tutmuş 
yakobinçilərədək hamısı alovlu fransız vətənpərvərləri idi. 

Onlar burada, La Burbda bütöv bir vahid təşkil edir- 
dilər. Onlar xalqa xas olan bütün ziddiyyətlərə malik bir 
xalq idilər. 

Fernand da bu xalqın bir hissəciyi idi. 


V fəsil 
İDRAK İLAHƏSİ 


Bir dəfə axşam Fernand zalda oturduğu vaxt bir səs 
eşitdi: 

— Dostum, siz buradasınız! 

Fernand dik geriyə döndü, bu səs ona tanış idi. Bəli, 
bu, Lepeletenin rəfiqəsi, onun, Fernandın səmimi dostu 
Fieni Meyyar idi. Qadın qorxu və sevincindən gülür və 
ağlayırdı. 

Fernand ağlına sığışdıra bilmədi ki, necə olur, onu, 
şəhid Lepeletenin yaxın adamını La Burbda məhbus edirlər. 

Fieni Meyyar nağıl etməyə başladı. Nə qədər qəribə 
olsa da, Şaplenin süqutu onu da öz ardınca çəkmişdir. 
Məşhur «İdrak bayramı» ərəfəsində Şaplen onun yanına 
gəlib İdrak ilahəsi rolunu oynamağı ona təklif etmişdi. 

— Bu nacins oğluna baxanda ürəyim bulanırdı, — Efeni 
nağıl edirdi. – Oynadığım bütün axmaq rollardan isə ən 
axmağı bu rol idi. Lakin boyun qaçıra bilərdimmi? Məni, 
şübhəsiz ki, oradaca dövlət əleyhinə fikir tərzində təqsir- 
ləndirib Tribunal məhkəməsinə verərdilər. Mən şəhid 
olmağa layiq deyiləm. İnanıram ki, Mişel məni anlardı. 

Fernand da onu anlayırdı. Bu qadın həyatı və insan 
təfəkküru ilə onun hərəkətləri arasındakı uğursuz ziddiy- 
yətləri bilirdi. Bu qadın Lepelete məsləkli adam idi. O, tale- 
yin istehzalı fəlakətlərinə çox da müsibət çəkmədən dözür- 
dü: tale onu bütün varlığı ilə üsyan etdiyi əməllər üstündə 
cəzalandırmışdı. 

Fieni gülərək və ikrah hissindən əti ürpəşə-ürpəşə işin 
necə olduğunu çox ifadəli şəkildə nağıl etdi. Şaplen və 
ateizmin digər marşalları böyük «İdrak bayramını» çox qısa 
müddətdə hazırlayıb keçirməkdə israr edirdilər. Bayram 
iştirakçılarına hazırlıq üçün üç gün vaxt vermişdilər. Opera 
teatrının bəstəkarı vətəndaş Hossek ilə baletmeyster Har- 
del «Biz Azadlığı alqışlayırıq? adlı balet-oratoriyasını «Biz 
İdrakı alqışlayırıq? tamaşasına elə uyğunlaşdırmaq tapşırığı 
almışdılar ki, onu Paris Məryəm-ana kilsəsində tamaşaya 
qoymaq mümkün olsun. Qarqaraları, pərdələri, bütün teatr 

avadanlığını indi «İdrak məbədi? adı almış Paris Məryəm-ana 
kilsəsinə daşıdılar. Kilsənin balkonlarında bir dağ zirvəsi, 
bu zirvənin üstündə də «İdrak məbədinin? özünü qurmuş- 
dular. Bunu tələm-tələsik düzəltmişdilər, əyninə ağ paltar 
geyib başına frikiya örtüyü salan, əlində nizə tutan Eleni 
«məbəddən» çıxıb taxta oturduqda hər şeyin uçub tökülə- 
cəyindən qorxurdu. Əyinlərinə ruhani paltarı geymiş dörd 
nəfər bazar hambalı onu taxt ilə birlikdə «dağ zirvəsindən» 
götürüb titrəyən pilləkənlərlə aşağıya apardıqda o, qorxu- 
sundan ölü kimi donub-qalmışdı. Bunun ardınca gələn 
Paris küçələri ilə təntənəli yürüş mərasimi tamam bir 
məşəqqət idi. Yağış sel kimi tökürdü, Eleninin ağ paltarı 
bir anda tamam islanmışdı, o, öz taxtında soyuqdan titim- 
titim əsirdi, onun məiyyətini təşkil edən rəqqasələr və xor 
oxuyan qadınlar daha bərk donmuşdular. Ondan daha 
yüngül geyinib ayaqlarında zərif balet tufliləri olan qızlar 
küçələrin palçığını basa-basa gedir və yağışın altında 
çimirdilər, lakin buna baxmayaraq, ifa etdikləri rola əsasən 
fərəhlə gülürdülər. Sonra isə iliklərinə qədər islanmış bu 
adamlar ağır soyuqdəymə xəstəliyinə tutulacaqlarından 
qorxa-qorxa bir neçə saat Konventdə oturub nitqlərə 
qulaq asır və öpüşlərə səbirlə dözürdülər, nəhayət, onların 
hamısını geriyə, kilsəyə apardılar. 

Fieni yüngül ahənglə danışsa da, Fernand bu qadının, 
şübhəsiz ki, çəkdiyi olduğu bütün çimçəşməni, həya və 
məyusluğu yaxşı duyurdu. Şən təbiətli Ejeni ən axmaq 
əhvalatları gülünc şəklə salıb danışmaq qabiliyyətini Lepe- 
letedən mənimsəmişdi. Lakin bu qadın bayağılığa əsla 
dözə bilmirdi və çox yəqin ki, bütün bu axmaq və natəmiz 
işlərə baxıb Konvent üzvlərinin öpüşlərinə, camaatın 
vətənpərvərlik hissi ilə coşan ehtiraslı təmasına dözməli 
olarkən gülüşü ağzında qalıb boğazı qəhərlənmişdi. 

Fieni özünün istər-istəməz iştirak etdiyi amansız bir 
məzhəkə haqqında da nağıl etdi. Bu dəfə o, yenə İdrak 
ilahəsinin həmin paltarında Sen-Depi kilsəsinə qoyulmuş 
həmin taxtda oturmalı olmuşdu, bu vaxt orada Fransa 
krallarının məqbərələrini talan edirdilər. Şaplenin qızışdır- 
dığı camaat, adları Fransa tarixini dolduran qədim kral- 
ların, şahzadələrin, nazirlərin və kilsə knyazlarının meyit- 
lərini sərdabələrdən hay-küylə çıxarırdı. Sümükləri təhqir 


edir, Lüdoviklərin və Fransuaların, Filipplərin və Henrixlə- 
rin kəllələrini Кед1 şarı kimi diyirlədirdilər. Hər cür nəşlər, 
mumiyalanmış meyitlər, skeletlər, habelə hökmdar əsaları, 
taclar, yepiskop əsaları və sair hakimiyyət simvolları bir 
yerə yığılıb tökülür və camaat bu yığının üstündə oyna- 
yaraq onu tapdayır, dağıdırdı. Şaplen tacların qurşaqlarını, 
möhür-üzüklərini və digər yadigar şeylərini öz kolleksiyası 
üçün ayırıb bir tərəfə yığırdı. Onlar əvvəlcə şanlı İV Henrixə 
aman vermək istədilər — həm ona görə ki, onun meyiti 
İtaliya üsulu ilə mumiyalandığından yaxşı qalmışdı, həm 
də o, xalq arasında çox məşhur idi. Lakin «İdrak» kahinləri 
buna mane oldular və Henrixi, artıq digər kralların meyit- 
lərinin yandığı həmin əhəng çalasına atmağı əmr etdilər. 
Yalnız bir meyitə — feldmarşal Türenin meyitinə aman 
verdilər. Ејепгуә məlum olduğuna görə, sevimli generalı 
təbiyyat muzeyinə aparmışlar və çox güman ki, indiyədək 
orada, nadir heyvanların müqəvvaları arasında qalmaq- 
dadır. Axırıncı meyit əhəng çalasında yox olduqdan sonra 
Şaplen belə elan etdi: “Bununla da mütləqiyyət erasına 
həmişəlik son qoyulur. Bundan belə bütün aləm, vaxtı 
Respublika təqvimi ilə hesablayacaqdır?. 

La Burb sakinləri Ejeni ilə fəxr edir və ona acıyırdı- 
lar. Dönməz radikalların fikrincə, Ejeni məcburən oynamış 
olduğu İdrak ilahəsi rolu ilə fəxr etməli idi, onun üzərinə 
düşən əzab-əziyyət isə həmin günlərin əzəməti qarşısında 
bir o qədər də böyük cəfa deyildir. 

Siyasi rəqiblər də daxil olmaqla hamı Efeni Meyyarı 
sevirdi. Onun burada olmasından La Burb həbsxanası 
nurlanmışdı. 

Bir çox kişilər — bəziləri yöndəmsizcəsinə, bəziləri də 
nəzakətlə Ејепјп oyan-buyanına keçərək onun iltifatına 
nail olurdular. Lakin o, aşkar surətdə Fernandı hamıdan 
üstün tuturdu. Hər yerdə və həmişə mümkün olduqca 
onunla birlikdə qalırdı, onun xəstə ayağının qayğısını çəkir, 
qüssəli, zarafatyana, səmimi söhbət edirdi. Onların arasın- 
da başları üzərində dolaşan ölüm qarşısında zəif və güclü, 
səmimi və müdrik bir roman yaranmışdı. 

Lepelete haqqında xatirələr onlara mane olmur, əksi- 
nə, bir-birinə daha da yaxınlaşdırırdı. Onlar Lepeletenin 





! Keql – dikinə düzülmüş çəlikləri şarla vurub-yıxma oyunu 

həbsxanada qoyulmuş daş heykəlinin əzəmətli və eyni 
zamanda heç bir şey ifadə etməyən cizgilərinə baxıb 
gülumsəyirdilər. Canlı Lepeletenin ağıllı, kifir və xeyirxah 
siması nə qədər dəyişilmişdil 

Fernand ilə Eleninin məhəbbətində mərhum haqqın- 
da xatirə, onların yaxın gələcəyində gizlənən bir təhlükə 
yaşayırdı. La Burbun həyəcanlı mühitində bu məhəb- 
bət onlara həyatın fərəhini duymağı, heç bir şeydən asılı 
olmayan səadətin yüngül və parlaq hissini bəxş etmişdi. 
Bu məhəbbət özünə hörmət təlqin edirdi, heç bir kəs heç 
vaxt bircə işarə ilə də olsun bu məhəbbəti pozmurdu. 

Hər gün məhbuslardan Birini zülmət səltənətinə aparırdı- 
lar, Efeni də öz başı üzərini alan təhlükəni duyub hiss edirdi. 

— Mən, əlbəttə, buna istinad edəcəyəm ki, əgər həmin 
ilahə rolunu oynamaqdan imtina etsəydim, məni ölüm 
təhdid edəcəkdi, — Efeni bir dəfə belə söylədi. — Amma 
nə mənası? Tribunaldakı bu Brutlar, onsuz da, mənə belə 
cavab verəcəklər: «Vətəndaş, deməli, sən elə ölməli idin». 

Başqa bir dəfə isə o, belə dedi: 

— Əgər məni məhkum etsələr, onda özüm üçün Jan- 
dak məzarı nümunəsində sifariş etdiyim qəbir boş qala- 
caq: çox çətin ki, mənə, şahzadə qızların meyitlərinin başı- 
na açdıqları oyundan artıq rəhm etsinlər. 

Ejeni belə söhbətlər edir, Fernand isə ona yüngül bir 
həsəd hissi və dalğın bir təbəssümlə qulaq asaraq görürdü 
ki, Ejeni bununla belə, bu taleyin ona da qismət olacağına 
ürəyində inanmır. Əslində, La Burbda ən nikbin adam iki 
nəfər idi: gənc Ејеп| və doxsanyaşlı qarı, vətəndaş Prevo. 

Bir dəfə Ejeni özü də bunu istəmədən bərkdən dedi ki, 
onun işi axırda yaxşı qurtaracaq. O, Fernanda nağıl etdi ki, 
bir dəfə tora düşmüş çoxlu quş görmüş və bu quşları toru 
ilə birlikdə almışdı, quşsatan nə qədər başını bulamışdısa 
da, o, bütün quşları havaya buraxmışdı. Qaranquşların, 
qaratoyuqların, alacəhrələrin cəh-cəh vuraraq göy səmaya 
dikəlib uçmaları onun ən xoş xatirələrindən biridir. 

— Məni də buradan buraxacaqları saat gələcək, — Ejeni 
nağılını bitirdi. 

Bəli, bir səhər Ejeni yox oldu... Gəldiyi kimi də birdən- 
birə yoxa çıxdı. Fernand elə qorxmuşdu ki, elə bil, bu 
zərbə onun özünə dəymişdi. 


Sonralar o öyrəndi ki, Efenini başqa həbsxanaya keçir- 
mişlər, daha sonra da xəbər tutdu ki, Efeni azad edilmişdir. 
Fernand birinci qorxudan çox gec özünə gəldi. 
Ejeninin burada olmaması onu bərk sıxırdı. O, əvvəlki 
kimi La Burbun həyatında iştirak edirdi, lakin onun boşlu- 
ğunu və zəhlətökənliyini əvvəlkindən daha bərk duyur, tən- 
halıq istədiyini daha tez-tez və kəskin surətdə hiss edirdi. 
O, dərin fatalist düşkünlük vəziyyətinə yuvarlanmışdı. 
O yanılırdı, başqaları kimi deyildi. Öz bədbəxtliyi baxımdan 
Fernand başqalarından fərqlənirdi. Örəkağrısı ilə öz-özünə 
deyirdi: c/mpares nascimur pares morimur — Biz qeyri- 
bərabər hüquqlu doğulur, bərabər hüquqla ölürük». 


VT fəsil 
ŞƏFQƏT AMANSIZ YOLLARI SEÇİR 


Yakobinçilərin bütün dünyanın hərbçiləri tərəfindən 
həqarətlə baxılan və məsxərəyə qoyulan ordusu, ümumi 
əsgəri mükəlləfiyyət ordusu, «təəssüf edilməli icbari terror 
ordusu» qalib gəlirdi. Qazanılan qələbələr haqqında xəbər- 
lər bir-birinin ardınca müxtəlif cəbhələrdən gəlirdi. 

Paris şadlıq edirdi. 

La Burb da şadlıq edirdi. Məhbuslar bağçada üçrəngli 
bayraq altına toplaşmışdılar: Jan-Jak ilə Lepeletenin büst- 
ləri onlara baxırdı. Məhbuslar La Burb sakinlərindən Biri 
olan şair Vigenin yazdığı himni oxuyurdular. Həbsxana 
baxıcısı Tirion nitq söylədi, məhbuslardan bir çoxu nitqlə 
çıxış etdilər. Jan-Jakın əsərlərindən çoxlu sitatlar gətirildi. 
Məhbuslardan biri, onu gözləyən hökmə şübhə etməyən 
«quduz» vəkil Bronyar ucadan səsləndi: 

— Res Publica! Morituri te salutant/" Respublika! Ölü- 
mə məhkum edilmişlər səni salamlayırl 

Hamı ona qoşuldu. 

Qələbəni Ermenonvildə də bayram etdilər. 

dirarden başa düşürdü ki, əgər müttəfiqlərin orduları 
qalib gəlsəydi, onda o da, Fernand da başlarının üstü- 
nü almış ölüm təhlükəsindən qurtarardı. Bununla belə, 





| Qədim Romada meydana çıxan qladiatorlar sezarları bu söz- 
lərlə salamlayırdılar: «Salam, Sezar! Ölümə məhkum edilmişlər səni 
salamlayır!» 

o, Respublikanın qələbələrinə səmimi-qəlbdən sevinirdi. 
Onun həbs gözətçiləri bayram süfrəsinə yığışdıqda o, öz 
çaxır anbarından onlara ən yaxşı şərab göndərdi və onlarla 
bir süfrədə bayram etməsinə icazə istədi. 

İndi isə budur, o, Milli qvardiyanın bir qədər yöndəmsiz, 
lakin yaxşı oğlanlar olan əsgərləri arasındadır. 

— Sən bizi yaxşı şəraba qonaq etmisən, ey sabiq, 
— onlardan biri etiraf etdi. 

— Qoca, sən etibarsız olsan da, yaxşı kişisən, — başqa 
birisi əlini onun çiyninə vurdu. 

dirarden onların ağır, lakin saf qəlblə söylədikləri zara- 
fatlarına qulaq asır, Ümumi iradə haqqında düşünur və 
özünü dan-dakın sadiq şagirdi kimi hiss edirdi. Sanli şəhə- 
rinin fanatik və heysiyyətli meri vətəndaş Vensan Yure bu 
qardaşlaşma bayramından xəbər tutub qəzəblənmişdi. 

Vensan Yurenin əhvalının pis olmasına, onsuz da, 
səbəb var idi. O, deputat Şaplenə sədaqətli olduğunu 
gizlətmirdi, indi isə həmin Şaplenin vətən düşməni kimi 
başını bədənindən ayırmışdılar. Bu isə Yure üçün bəd- 
bəxtliklə nəticələnə bilərdi. 

Buna görə də Vensan Yure öz rəsmi-vətənpərvərlik 
vəzifəsini daha qeyrətlə yerinə yetirməyə başladı. 

Vensan Yure qvardiyaçıların yumşaq olduqlarını 
eşidib Ermenonvilə yollandı. Kapral Qrapenə və onun 
əsgərlərinə respublikaçının sayıqlığı haqqında gurultulu 
nitqlə müraciət etdi. Onları hədələdi ki, rəisliyə şika- 
yət edəcəkdir. Etibarsız dirardenin bundan sonra xarici 
aləmlə hər hansı bir təmasda olmasına yol verilməsini 
qadağan etdi. 

Belə bir igidlik göstərdikdən sonra vətəndaş Yure 
bütün parkdan keçib, təzim etmək üçün dan-dakın müqəd- 
dəs qəbrinə tərəf yönəldi. Sayıq mer, doğrudan da, yaxşı 
edib gəlmişdi. Burada nələr edildiyinə çoxdan nəzər yetir- 
mək lazım idi. Axı bu Ermenonvil, bu park, eləcə də qəsrin 
özü — irtica dayağıdırl Hər addımbaşı istibdad dövrünün 
dəhşətlərinə rast gəlirsən. Hər tərəfdə köhnə üsuli-idarə- 
nin şıq geyimli nümayəndələrinin heykəlləri görünür, çox- 
larının da adı olduqca şübhəlidir: bu adlar əcnəbi, aris- 
tokrat adları olub həmin adamların indi Respublikanı hər 
tərəfdən mühasirəyə alan müstəbidlərlə əlaqələri olduğunu 


göstərir. Jan-Jakın dəfn edildiyi müqəddəs torpaq da belə 
bir mühasirə içərisindədirl 

oanliyə qayıtdıqdan sonra vətəndaş Yure hakim xalqı 
belə bir rüsvayçılığa son qoymağa çağırdı. 

Sanli vətənpərvərləri özləri ilə lazımi alətlər — balta, tiyə, 
ling, habelə bir çəllək alma şərabı götürüb üstüörtülü iki 
furqonla Ermenonvilə yola düşdülər. Onlar parka soxulub 
gül-çiçək ləklərini tapdaladılar və hər şeydən əvvəl, daş 
aristokratlardan bir neçəsinin burnunu hamarladılar. Sonra 
qollarını çırmayıb coşqunluqla əsas vəzifələrini yerinə 
yetirməyə başladılar. İki tikinti onları xüsusilə əsəbiləşdi- 
rirdi: bunlardan biri bukoliki şairlərin Piramidası, ikincisi 
isə Fəlsəfə məbədi idi. Hər iki tikintidə əcnəbiləri təsvir 
edən barelyeflər və əcnəbi yazıları var idi, həm də, yəqin 
ki, vətənpərvərlik əleyhinə idi. İgidlər qoçaqcasına: «Rədd 
olsun istibdad!» və «Yaşasın Fransa!» — qışqıraraq yunan, 
Roma, ingilis və alman şair və filosoflarının heykəllərini 
vurub xıncım-xıncım etdilər. Fəlsəfə məbədinin ağır və 
möhkəm sütunlarını dağıtmaq o qədər də asan iş deyildi, 
lakin Sanli qoçaqlarındakı ruh yüksəkliyi bu vəzifənin də 
öhdəsindən gəldi. Onlar işlərini qurtardıqdan sonra uçu- 
rulmuş sütunların üstündə öz qələbələrinin şərəfinə şənlik 
məclisi düzəltdilər. Öz vəzifələrini yerinə yetirdiklərini dərk 
edərək, yaratdıqları gözəl mənzərə və bir çəllək alma şərabı 
keflərinin yuxarı olmasına kömək edirdi. 

Moris ata nələr baş verdiyini görüb dəhşətləndi. O, tez 
kəndə cumub təlaş qopardı. Ermenonvil bağları kəndlilə- 
rin fəxri idi, məşhur Jan-Jak bu bağçaları sevirdi, bircə 
dəfə baxmaq üçün buraya çoxlu əcnəbi gəlirdi. Moris ata 
onlarca kəndlidən ibarət bir dəstə toplaya bildi. 

O, həmin dəstə ilə Ermenonvilə hərəkət edib Sanli 
dəliqanlılarına bildirdi ki, bu park əsl Respublika parkıdır. 
dan-dak öz son günlərini burada keçirmişdir, bütün bu daş 
tikililər də tamamilə etibarlı tikililərdir. Sanli vətənpərvərləri 
buna uymadlılar. Ermenonvlillilər, görünür, sabiqlərin təh- 
kimliləri olaraq da qalmışlar, onlar, görünür, kölə həyatı 
düşüncəsindən azad ola bilmirlər. Sanli vətənpərvərləri isə 
özlərinin merinə, vətəndaş Yureyə inanırlar. Bütün bun- 
lardan əlavə, onların qanında alma şərabı qaynayırdı və 





! Bukolika - kənd və çoban həyatını təsvir edən ədəbiyyat 

çoxluq təşkil edirdi. Dəfələrlə dan-dakın sözlərini misal 
çəkən, yeni-yeni sübutlar gətirən Moris ataya əvvəlcə gül- 
dülər, sonra ona susmağı təklif etdilər. O isə qulaq asma- 
yıb öz təsirli nitqini söyləməkdə davam etdiyindən onlar 
furqondan bir brezent götürüb Moris atanı onun üstünə 
yıxdılar, sonra onu brezentin içində yellədərək atıb-tutma- 
ğa başladılar. Nəfəsi darıxıb qışqıran meyxanaçının bütün 
cəhdlərinə baxmayaraq, onu hey atıb-tuturdular, məlunlar 
üçün yaxşı əyləncə idi. 

Əməlli-başlı əzilmiş, qüvvədən düşmüş və sarsılmış 
Moris ata xarabazara çevrilmiş sütunlar arasında yerdə 
əyləşib Jan-Jak təliminin bəzən ümumun iradəsi tərəfin- 
dən necə axmaq və ziyanlı şəkildə şərh olunduğu haqda 
acı düşüncələrə dalmışdı. 

Bu vaxt Sanli qoçaqları sabiqi şəxsən görmək qərarına 
gələrək qəsrə getməyə hazırlaşdılar. 

Qəsrin vestibülündə müsyö Herber onların qarşısına 
çıxdı. 

Müsyö Herber bütün bu vaxt ərzində onların parkda 
nələr etdiyinə uzaqdan göz qoyurdu. İndi vəhşilər buraya 
da soxulmuşdular: onlar qotlar" və hunlar” kimi məbədləri 
öz atları üçün tövlələrə çevirmişdilər. Müsyö Herber baş 
verən bu hadisələrin oxşarlığını ürəkağrısı ilə aydınca 
görürdü. Parisdəkilər öz azğınlıqları ilə Jan-Jakın dövlət 
haqqındakı təlimini dağıdıb bu təlimi gülünc məzhəkəyə 
çevirdikləri kimi, vəhşilər burada da 4an-dakın son təsəlli 
yerini, onun «təbiəti» olan bağçaları viran edirdilər. Onlar 
Jan-Jakın arzularının bu sadə mücəssəməsinə belə aman 
verməmişdilər. Qüssədən müsyö Herberin ürəyi, az qala, 
partlayacaqdı. O, özünü ələ almaq üçün Esxildən bir mis- 
ranı öz-özünə söylədi: «Dünyanı idarə edən şəfqət aman- 
sız yolları intixab edir». 

Lakin indi, vəhşilər qəsrin özünə soxulduqları bir 
vaxtda o daha susa bilməzdi. Solğun bənizli müsyö Her- 
ber başını dik tutaraq onların qarşısına çıxdı. 

— Cənablar, öz ehtirasınızı bir qədər azaldın, — onlara 
müraciət etdi. — Respublikanın əsas qanununu yadınıza 





! Qotlar — qədim german tayfası 


” Hunlar - qədim türk tayfası, IV—V əsrlərdə Avropaya basqın 
etmişdilər. 





salın: «Bir vətəndaşın azadlığı qurtaran yerdə o biri vətən- 
daşın azadlığı başlanır». Sizin üçün də, mənim üçün də 
müqəddəs olan Jan-Jakın adından sizə deyirəm: vətən- 
daşlar, sizin azadlığınız bu evin astanasında qurtarır! 

Onların qarşısında arıq və zəif, saçları tökülmüş, öz 
yaşından xeyli qoca görünən bir adam dayanmışdı, lakin 
onun gözləri qırpılmırdı, o, alışıb-yanan nəzərini hunlara 
dikib durmuşdu, onun səsi dərindən və sehrli səslənirdi. 
O, bir növ, gülünc şəkildə Jan-Jaka oxşayırdı, bəlkə də, 
Jan-Jakın şəkli dumanlı halda sanlilərin təsəvvürünə 
gəlirdi, onlar, çox yəqin, bunları haradasa görmüşdülər, 
bir anlığa tərəddüd etdilər. 

Lakin sonra onlardan biri dedi: 

— Axmaq təlxək, bizə moizə oxumal 

O birisi isə əlavə etdi: 

— Bu, sabiq keşişdir, mövhumatın satın alınmış nökə- 
ridir: bu, onun oxuduğu moizədən dərhal məlum olur. 

Lakin onlar xeyirxah əhvali-ruhiyyədə idilər, ona heç 
bir şey etmədilər, yalnız başına azadlıq rəmzi olan qırmızı 
qalpaq keçirtdilər, alma şərabı töküb heykəllərini indicə 
vurub xıncım-xıncım etdikləri aristokratların məhvi naminə 
içməyə məcbur etdilər. Kapral Qrapen vətəndaş Yure ilə 
xoşagəlməz söhbətdən sonra parkda öz qayda-qanununu 
həyata keçirən hakim xalqa mane olmağı qeyri-mümkün 
bir şey hesab etmişdi. Lakin o, nəzarəti altına verilmiş 
etibarsız vətəndaşın sağ-salamat qalması üçün cavabdeh 
idi. Öz qvardiyaçılarını qapıların ağzında və içəri evlərdə 
keşikdə qoydu, o, indi Sanli qoçaqlarına müraciət edib 
inandırmağa çalışdı ki, çıxıb öz işlərinin dalınca getsinlər. 
Öz vətənpərvərlik səylərindən və içkidən yorulmuş Sanli 
qoçaqları onun sözünə baxıb getdilər. 


VII fəsil 


ÇİRKAB BORUSUNDAN 
GƏLƏN SƏS 


Yakobinçilər sayıq idilər. Onların hətta həbsxanalarda 
da gözlərinə sui-qəsdlər görünürdü, xarici aləmlə hər cür 
əlaqə isə məhbuslara qəti surətdə qadağan edilmişdi. 

İndən belə məhbusların dünyadakılardan xəbərləri yox 
idi, yalnız həbsxananın baş baxıcısı hər axşam onlara «Moni- 
ter? qəzetini oxuyurdu. Hətta fərasətli müsyö Robine belə 
Fernanda bir xəbər çatdırmağa imkan tapa bilmirdi. Fer- 
nand Ermenonvilin dağıdıldığı barədə heç bir şey bilmirdi. 

La Burbda yeni, olduqca ciddi nizamnamə tətbiq edil- 
mişdi. Məhbuslara bayırdan hər hansı bir yemək şeyi almaq 
qadağan edilmişdi. Musiqi də qadağan olunmuşdu. İtləri 
rədd etmişdilər. Yataq otaqlarında daha işıq yandırılmırdı. 
Yeni nizamnaməni bir balaca pozanlar karserə salınırdı. 
La Burbu maskalamış şən qrim silinib atılmışdı. 

Ciddiləşmiş qaydanın üzərinə bir də çirk əlavə olmuş- 
du, La Burb tutqun və kədərli bir həbsxanaya çevrilmişdi. 
Fernand zirzibil və çirkdən bərk əziyyət çəkirdi, həbsxana- 
nın «bataqlıq» adı indi özünü tamamilə doğruldurdu. Həm 
də nəinki zahirən: məhbusların özləri də bütünlüklə bataq- 
lıqdan ibarət idilər. Onların birlik şüuru daha nə təsəlli, nə 
də ürək-dirək verirdi, həmişə özgələrinin yanında olmaq 
adamı əsəbiləşdirir, qanı qaraldır, qatı girdaba batırırdı. 

Sanki, məhbusları incidib təhqir etmək üçün onları 
hər axşam zala toplaşmağa məcbur edirdilər. Baş baxıcı 
bildirirdi ki, yığıncaqlar təşkil etmək hüququ – Respubli- 
kanın əsas hüququdur. Məhbuslar zalda əyləşib oradan- 
buradan söhbət edir, kart və ya dama oynayırdılar, divar- 
lardan isə insaniyyəti və insan hüquqlarını tərifləyən 
hakimanə sözlər məğrur-məğrur onlara baxırdı. Fernanda 
elə gəlirdi ki, La Burbun mənasız həyatı heç yerdə bu zalda 
olduğu kimi qabarıb üzə çıxmır. Mənasızlıq bir yerə salın- 
mış məhbusların qurtarmaq bilməyən qeyzli mübahisələri 
idi. Mənasızlıq onların taleyi idi. Mənasızlıq onları dustaq 
saxlayanların ehkamlı şübhələri idi. 

Bütün ölkə mənasız bir burulğana düşüb fırlanırdı, 
Fernand öz ağlını da itirməmək üçün mənasızlıqda bir 
məna axtarırdı. Əzəmət divanəliksiz ağlabatan şey deyildir. 
Bir ingilis şairinin iki misrası onun heç yadından çıxmırdı: 


Great vvits are sure to madness near allied 
And thin partitions do their bounds divide!. 


! Düha və dəlilik doğma qardaşdır, 
Onları nazik bir divar ayırır. (ing.) 


Müdriklik və cəsarət üstündə bütün dünya tərəfin- 
dən təqib edilən Jan-Jak bəzən divanəliyə doğru qaçırdı. 
Thelo, thelo, manenai. İndi isə bütün dünya fransız xalqını 
buna görə təqib edir ki, o, idrak əsasında misilsiz bir 
cəsarətlə dövlət qurmağa çalışır, bəs nə üçün divanəlik 
qızdırmasına tutulmaq hüququnu ona rədd edirlər? Jan- 
dakın həyatında olduğu kimi, Fransanın tarixində də öz 
məntiqinə görə müdrik olan əməllərlə yanaşı, divanəlik 
təzahürləri də baş verirdi. Lakin sağlam sövq-təbii xalqı 
təkrar-təkrar idrak yoluna qaytarmışdır. 

Ona edilmiş zülmlərə baxmayaraq, Fernand hər vəchlə 
insaflı və ədalətli olmağa, öz şəxsi nəsibi ilə geniş tarixi 
imkanları özündən ayırmamağa çalışırdı. 

Əlbəttə, onun bu zülmət içərisində oturmasına hansı 
bir bədəməl axmağınsa tam özbaşınalığı səbəb olmuşdur. 
Lakin Respublikaya öz mövcudiyyəti üçün düşmənləri 
qorxutmaq və məhv etməkdən ötrü hər cür icazə verilirdi. 
Respublika hər cür məsuliyyətsiz xırda məmurların xidmə- 
tindən istifadə etməyə məcburdur, o, müstəsnalıq etmə- 
yə yol verə bilməz. Robespyer, Sen--.lüst, Martin Katru 
haqlıdırlar: belə hallarda amansızlıq xeyirxahlığa çevrilir, 
Respublika tərəfindən görülən ciddi ölçüləri yumşaqqəlDli- 
likdən pisləyən adamlar isə belə etməklə onun düşmənləri 
cərgəsinə keçirlər. 

Burada, uçurum altında öz ləyaqətini göstərməlisən. 
Əgər sənə qarşı edilmiş haqsızlıq səni karıxdırmış olarsa, 
əgər sən indi Respublikaya, hətta bu dəhşət Respublikasına 
sözsüz tərəfdar olduğunu söyləyə bilməzsənsə, onda sən xal- 
qın içərisinə bir qardaş kimi gəlmək hüququnu itirəcəksən. 

Bu vaxt Laturda təşviş daha da artırdı. Robine Fer- 
nand ilə əlaqənin tamam kəsildiyini -lilbertadan gizləyə bil- 
məmişdi. dilbertanın daha əllərini yanına salıb oturmağa 
qərarı yox idi. O, Parisə gedib, Fernandı bir vasitə ilə qur- 
tarmağa cəhd etmək qərarına gəlmişdi. 

Müsyö Robine ona and verib ağılsızlıq etməməyə çağı- 
rırdı. Yeni fərmanlar bütün sabiqlərə Parisdə olmağı qada- 
ğan edir. Əgər dilberta ayağını Laturdan kənara atsa, əbəs 
yerə özünü təhlükəyə salacaqdır, onsuz da, Fernanda 
kömək etmək mümkün deyil, Lakin heç bir fikir və andlar 
dilbertanı saxlaya bilmədi. dilberta Parisə getdi. 

O, hər şeydən əvvəl, Martin Katru ilə danışmalıdır. Ola 
bilməz ki, Katru öz yaxın dostunu təhdid edən taleyə laqeyd 
yanaşsın. O, şübhəsiz ki, Fernandın həbsə alındığını, sadə- 
cə olaraq, bilmir. Belə həbslər indi o qədər adi bir hadisə 
idi ki, bu barədə heç danışmırdılar da. Martinə məlu- 
mat vermək lazımdır. Fernandın həbsə alınmasını Marti- 
nin bilməməsi haqqında dilbertanın ehtimalı doğru çıxdı. 
Konventdə ona dedilər ki, Martin xüsusi tapşırıqla Van- 
deyaya getmişdir. Ancaq dilberta necə olursa olsun, bir 
tədbir görməli idi: İnqilabi Tribunal ağlagəlməz dərəcədə 
tələskənliklə işləyirdi. 

dilberta, Martinin arvadı, vətəndaş Janna Fatrunun 
yanına getdi. İçəri girib ağzınadək mebellə dolu darısqal 
otaqda dayandı. Janna onu şübhəli nəzərlə başdan-aya- 
ğa süzdü. dilberta deyəcəyi sözləri əvvəlcədən diqqətlə 
fikirləşmişdi. O dedi ki, Martinin Fernandla dost olduğu 
dannaya, əlbəttə, məlumdur, vətəndaş Katrunun vətən 
düşməni ilə dostluq etmiş olduğunu isə təsəvvür etmək, 
aydındır ki, mümkün deyil. Beləliklə, Fernandın həbsə alın- 
ması anlaşılmaz bir səhvdir, buna görə də dilberta vətən- 
daş Katrudan xahiş edir ki, bunu öz ərinə xəbər versin. 

danna Fernandı heç bir vaxt sevməmişdi, o lap əvvəl- 
dən Fernanda etibar etmirdi. İndi isə belə çıxır ki, digərləri 
də ona etibar etməmişlər. Deməli, düzgün həbsə alınmışdır. 
danna Martinin Parisdə olmadığına ürəyində sevinirdi, onun 
bəyənmədiyi şey isə ərinin bu qrafcığazla dostluğu idi. 

— Deputat Katru, — Janna cavab verdi, — Konventin 
tapşırığı ilə Vandeyaya getmişdir. Vandeyada o, üsyançıları 
tənbeh etməlidir ki, onların yeni xəyanətə həvəsləri qalma- 
sın. Belə bir iş adamı bərk məşğul edir. Vətəndaş qadın, 
indi sən necə deyə bilərsən ki, mən durub bu qədər xırda və 
şəxsi bir işdən ötrü Katrunun qiymətli vaxtını əlindən alım? 
Mən, ümumiyyətlə, səni başa düşmürəm, vətəndaş qadın. 
Sən, nədir, yoxsa Respublikanın ədalətinə inanmırsan? 
Bəlkə də, ədalətdən başqa da bir şey tələb edirsən? Məsə- 
lən, hüsnrəğbətə Hüsnrəğbət Respublikanın xeyirxahlığı 
deyildir. 

dilberta onu fəaliyyətsizliyə məhkum edən Latura qayı- 
da bilməzdi. O, Parisdə qaldı, La Burba gedib Fernanda 
bir məktub göndərmək və ondan bir neçə söz almaq 


üçün yol axtarmağa başladı. Digər məhbusların qohum və 
tanışları da belə bir niyyətlə La Burb ətrafında hərlənirdilər. 
dilberta bilirdi ki, pul çox iş görə bilər, onun pulu da var 
idi. Lakin La Burbdakı məhbusların təcrid edilməsi üçün 
görülən tədbirlər çox ciddi hal almışdı, gözətçilərə və baxı- 
cılara yaxınlaşmaq belə mümkün deyildi, ətrafda çoxlu 
xəfiyyə dolaşırdı, Jilbertaya xəbərdarlıq etmişdilər ki, bir 
balaca tədbirsiz addım atan kimi, özünü də, dostunu da 
təhlükəyə sala bilər. 

dilberta nəyin Fernandı xilas, nəyin də məhv edə bilə- 
cəyini gecə-gündüz fikirləşərək ölçüb-biçirdi. 

O cəsarət edib İnqilabi Tribunalın iclasına getmişdi, öz 
dostunun taleyinin asılı olduğu adamları görmək istəyirdi. 

İnqilabi Tribunaldakılar vaxtilə Fernandın göz qoydu- 
ğu həmin məhkəmə hakimləri və andlı məhkəmə iclas- 
çıları idi. Lakin o vaxtdan bəri onların özləri də, iş üsul- 
ları da dəyişmişdi. Onları başa salmışdılar ki, vəzifələri 
— Respublikanın daxilini yeyib-dağıdan xərçəng şişini qısa 
müddətdə və kökündən kəsib atmaqdan ibarətdir. Müttəhi- 
min hüquqlarını qoruyan bir sıra məhkəmə qaydaları ləğv 
edilmişdi: bu isə hökm çıxarılmasını ləngidib uzadırdı. 
Andlı məhkəmə iclasçıları xırda işlərdə qurdalanmamaq, 
bu və ya digər müttəhimin nəyi nə qədər etdiyini və ya 
nəyi nə qədər etmədiyini dükançı kimi dəqiq ölçməmək, 
öz vicdanlarının dediyinə əməl etmək tapşırığı almışdılar. 
Onlara 4an-.lakın təlimini əldə rəhbər tutmağı hökm 
etmişdilər, bu təlimdə isə belə deyilirdi: “Vicdan — göylərin 
sədasıdır, bu səda, əli ilə yoxlayaraq gedən adamlara da 
doğru yol göstərir». 

Müttəhimləri indi məhkəməyə tək-tək deyil, dəstələrlə, 
on iki, on beş adamı birdən gətirirdilər, bir dəfə, hətta 
məsuliyyətsiz bir katibənin özbaşınalığı nəticəsində iyirmi 
yeddi nəfərdən ibarət bir qrupu Tribunal məhkəməsi qarşı- 
sına gətirmişdilər. Məsələn, belə bir məhkəmə işi var idi: 
«Vətəndaş Düpon və on iki digər sui-qəsdçi...» Bunlar 
qəribə sui-qəsdçilər idi. Onların arasında sabiq əyanlar və 
müəyyən edilmiş qiymətdən baha şey satan dükançılar, 
mütləqiyyəti yaxşı sözlə xatırlayan və Respublikanı söyən 
bir fahişə, sabiq baş vergitoplayan və öz kukla tamaşala- 
rında Respublikanı məsxərəyə qoymaq niyyətində olduğu 

şübhə edilən kukla teatrının sahibi və digərləri var idi. 
Hamısı birlikdə bunda ittiham olunurdu ki, onlar Lük- 
semburq həbsxanasında olarkən vətəni satmaq və düş- 
mən müstəbidlərinə kömək etmək məqsədilə qəsd təşkil 
etmişlər. 

dilberta məhkəmə hakimlərini və müttəhimləri dəhşət- 
dən itiləşmiş nəzərləri ilə müşahidə edirdi. O, hər cür insani 
hissləri daha itirmiş olan andlı məhkəmə iclasçılarının necə 
əsəbiləşdiklərini görürdü. Görünür, onların rolu, özlərinə nə 
qədər yüksək görünsə də, onlar üçün adi bir iş olmuşdur. 
dilberta özünü çox ağıllı bir adam və psixoloq hesab 
etmirdi, lakin qorxu hissi onda elə bir qabiliyyət yaratmışdı 
ki, məhkəmə hakimləri və iclasçılarının başlarında nələr 
dolaşdığını öyrənə Bilirdi. Konvent, Paris şəhərinin icması, 
Yakobinçilər klubu onlardan hey tələb edirdi: -Öz vəzifə- 
nizi yerinə yetirinl Bizi xəyanət vəbasından xilas edinl Bütün 
müqəssirləri amansızcasına qırınl Respublikanın bədənin- 
də çürük bir barmaq qoymaqdansa, sağlam qolu da bal- 
talamaq daha yaxşıdır». Buna görə də istintaq ilə məh- 
kəmənin arası getdikcə daha da qısalır, istintaq getdikcə 
səthiləşirdi. Yorulub əldən düşmüş məhkəmə iclasçıları 
bir müttəhimi digər müttəhimdən güc-bəla ilə fərqləndirir- 
dilər. Üstəlik, məhkəmə zalında əyləşən camaat işə qarışır, 
müttəhimlərə söyüş yağdırır, məhkəmə iclasçılarının üstü- 
nə qışqırırdılar: «Tərəddüd etməyin! Tərəddüd etməyin!» 
Şübhə gündən-günə artırdı, hamı hamıya şübhə edirdi, 
belə şayiələr yayılmışdı ki, guya, tribunalın özü də satqındır. 
Rəhmə cinayət kimi baxırdılar, bəraət hökmü inamsızlıq 
doğururdu. dilberta belə bir vəziyyətdə iclasçıların ürək- 
lərində nələr olduğunu yaxşı təsəvvür edirdi. Bəlkə də, bu 
adamlar hətta təbiətən mərhəmətli adamlardı, lakin onlar 
özlərinin «vicdan səsiənə tabe olur və ittiham edirdilər: 

— Təqsirkardır. Təqsirkardır. Ölüm, ölüm. 

Müttəhimlərin çoxu, əksəriyyəti, sanki, doğrudan da, 
təqsirkar olub Respublikaya ziyan vurmuşdular, yaxud, heç 
olmasa, təsadüf düşsəydi, bunu edərdilər, lakin çox vaxt 
məhkəmə qarşısında hər cür siyasətdən uzaq, yalnız öz 
canının və salamatlığının qeydinə qalan adamlar dururdu. 
Bəzən belə müttəhimlərə bəraət qazandırırdılar, lakin bu 
çox təsadüfi hallarda, tribunal üzvlərinin əhvalından, həmin 


«vicdan səsiənin özündən asılı olurdu, bu səs isə ittiham 
hökmünü bəraət hökmündən üstün tuturdu. 

dilberta Fernandı xəyalən müttəhimlər arasında görür, 
mövhumata qapılaraq əvvəlcədən onun üçün müəyyən 
əlamətlər axtarırdı. Fernand, sanki, bax bu vətəndaş Uso- 
na və ya o biri vətəndaş Renara oxşayır, onların başına 
nə gəlsə, Fernandın da başına o gələcəkdir. Vətəndaş 
dsonu gilyotinə göndərdikdə dilbertanın bədəninə üşüt- 
mə düşmüşdü, vətəndaş Renarı günahsız elan etdikdə isə 
bərk sevinmişdi. dilberta tribunaldan həbsxana darvaza- 
sına, həbsxanadan Konventə qaçırdı, Konventdə deputat 
Katrunun qayıdıb-qayıtmadığını, qayıtmayıbsa, nə vaxt 
qayıtmaq fikrində olduğunu öyrənirdi. La Burb darvaza- 
sında sözləşib razılığa gələ biləcəyi bir nəzarətçi olub-olma- 
dığını adamlardan soruşurdu. Yenidən təkrar-təkrar qorxu 
içərisində tribunala, onun dəhşətli iclaslarına gedirdi. 

Bu vaxt La Burbdakı məhbuslar bütün sərt ölçülərə 
baxmayaraq, xarici aləmlə əlaqə saxlamağa bir üsul tap- 
mışdılar. Onlar müəyyən etmişdilər ki, yerin altından salın- 
mış bəzi kanalizasiya kəmərləri vasitəsilə səs çox yaxşı 
yayılır. Bu yeraltı aləmdə səsləşmək, bir-birini eşitmək 
mümkün idi. 

Dostun, arvadın, sevgilinin səsini çirkab borusundan 
eşitmək adamı mütəəssir edir və bir növ, eybəcər idi, 
danışan adamın bu çirkab və üfunətli çalaya düşüb öz 
səsinin gedərək lazımi qulağa çatması üçün saatlarla ora- 
da durub gözləməsini təsəvvürə gətirdikdə adamın ürəyi 
riqqətə gəlirdi. 

Hər gün min cür ehtiyat edərək həmin çalaya düşən 
məhbuslar öz məhbus yoldaşlarından hansı birini isə çirkab 
borusunda yaxın adamın səsini eşitməyə çağırırdılar. 

Bir dəfə Fernandı da gizlicə və tələsik ayaqyoluna 
çağırdılar. Qorxuya düşən və sevinən Fernand yolda özü 
ilə gizlənpaç oynayıb fikirləşirdi ki, yəqin, Ejeni ona nə isə 
demək istəyir, bununla belə, kimin səsini eşidəcəyini qəti 
olaraq özü üçün kəsdirə bilmirdi. 

Amma sonra ona bir səs, dilbertanın səsi çatdı. Jil- 
berta dedi: 

— Necəsən? — Sonra dedi: — Səni qurtarmaq üçün 
mümkün olan hər vasitəyə əl atılmışdır. Təfsilatını indi 

deməyəcəyəm. Amma mütləq hər şeyə nail olacağıq. 
— Sonra o, yenə dedi: — Heç nədən qorxma. 

Bayırda, haradasa dilberta, onun sevimli rəfiqəsi dayan- 
mışdı, öz səsini ona çatdırmaq və onun səsini eşitmək 
üçün dizə qədər çirkab içərisinə girmişdi. Fernandın qüs- 
sə və sevincdən, az qala, ürəyi partlayacaqdı. Bütün bun- 
lar, əlbəttə, tam ağılsızlıq idi. Jilberta özünü yalnız təhlü- 
kə altında qoyurdu, əlbəttə, ona heç bir şeylə kömək edə 
bilməyəcəkdi, onun dediyi sözlərin də hamısı özünün 
uydurması idi: o yalnız Fernandın ruhunu yüksəltmək istə- 
mişdir. Fernandın ruhu, doğrudan da, yüksəldi. Jilber- 
tanın üfunət, çirkab və gülünclük içərisindən gələn səsi 
onun qulaqlarına daxil olub ən gözəl musiqidən daha xoş 
səslənmişdi. 

La Burbda həbsdə olması Fernandı daha əzmirdi, 
həmişə təlaşlı olan yuxuları sakitləşdi. Fernand öz-özlü- 
yündə fikirləşib deyirdi ki, qızın sözləri arzu və istəkdən 
başqa bir şey olmasa da, onun verdiyi kiçik xəbər Fer- 
nandda ümid doğurmuş və onu sakit etmişdi. 

Lepelete bir dəfə onunla söhbət zamanı belə bir 
müqayisəli fikir söyləmişdi: «Əgər biz dünya tarixinə nəzər 
salsaq, — demişdi, — görəcəyik ki, bəşəriyyətin yolunda, 
onun irəliyə doğru hərəkətində təbiətdə baş verən və yeni, 
yüksək formalar yaratmaq üçün köhnəliyi ağlasığmaz bir 
israfçılıqla dağıdan hadisələr özü baş verir». Dostu haqlı 
idi. Fernand inanır və bilirdi ki, ətrafda baş verən bu xırda, 
mənasız və vəhşi hadisələrdən, ən nəhayət, əzəmətli bir 
şey, yeni Fransa, dan-dakın Fransası yaranacaq. 

Fernand La Burbun cəfəngiyatı və zülməti içərisindən 
dilbertanın səsini eşitmişdi. Bu səsin yarıb keçdiyi üfunət 
yayılıb dağılmışdı, yalnız onun özü, xoş ümidlər verən bu 
gur və uca səs qalmışdı. 


VIII fəsil 
JAN-JAKIN İNTİQAMI 


Deputat Şaplenin süqutu ilə əlaqədar olaraq qabaq- 
cadan ən şübhəli hisslərlə yaşayan Sanli şəhərinin meri, 
vətəndaş Vensan Yurenin ehtiyat etdiyi kimi də oldu. Ona 


qarşı istintaq işi qaldırdılar, onu etibarsız elan etdilər, vəzi- 
fəsindən götürüb ev şəraitində dustaq saxladılar. 

Moris ata şadlıq edirdi. Vaxt gəlib çatmışdı. Nəhayət, 
onun başına belə oyun açan vəhşilərdən qisas almaq 
olardı. O, Ermenonvildən olan digər şahidlərlə birlikdə döv- 
lət təhlükəsizliyi orqanlarına gəlib Sanli zırramalarının özlə- 
rini, xain və allahsız merinin təhriki ilə mömin dan-dakın 
sevimli bağlarını necə dağıdıb viran qoyduqlarını ifşa edən 
çoxlu dəlil göstərdi. Geniş bir protokol tərtib edildi. Bu vaxt 
allahsızlara qarşı geniş siyasi işə öz şəxsi işi kimi baxan Mak- 
similian Robespyer Ali Varlığın təsdiqi uğrundakı mübarizəyə 
dəxli olan bütün protokolların ona çatdırılması haqqında 
sərəncam vermişdi. Ermenonvil parkının dağıdılması haq- 
qında məlumat da ona belə çatmışdı. Onun solğunluq- 
dan yaşıla çalan siması daha da ağardı. Jan-Jakın gəziş- 
diyi, Maksimilianın orada müəllimlə yeganə və unudulmaz 
söhbət etdiyi, Fransa tarixi üçün bu qədər böyük nəticələri 
olan andını içdiyi bağları, inqilab beşiyini belə vəhşicəsinə 
dağıtmaq! Lakin Maksimilian Robespyer bu cinayətin cəza- 
sını verər. O, dan-dakın xatirəsinə vurulan bu təhqirin əvəzini 
çıxar. O, nə etmək lazım olduğunu daha bilir. Robespyerin 
üzü güldü. Onun düşündüyü günahı yuma qurbanı həm- 
çinin Robespyerin Sen-Jüstə olan qardaşlıq məhəbbətinin 
yeni bir sübutu olar. Bunun nümunəsində Sen-Jüst inanar 
ki, Robespyer onu necə yüksək qiymətləndirir. 

Bu lap yerinə düşmüşdü. 

Sen-Jüst yaxın günlərdə siyasi komissar sifətilə bila- 
vasitə yerlərdə, döyüşən ordularda nələr edildiyinə nəzər 
yetirmək üçün Reynə getməlidir. Bu çox qorxulu vəzifə idi, 
dikbaş generallar çox vaxt öz əlaltılarının köməyi ilə onlara 
yük olan nəzarətçiləri aradan qaldırırdılar. Maksimilian öz 
Sen-düstünü cəbhəyə iftixar hissi ilə yollayırdı, lakin təlaş 
da edirdi. Onun bu gün qəbul etdiyi qərar dostu Sen-düs- 
tün vəziyyətə bir vaxtlar ondan daha düzgün qiymət ver- 
diyinin təsdiqi kimi çıxacaqdı. Maksimilian öz qərarını ona 
fərəhlə xəbər verəcəkdir. 

O, Sanlidən olan ateistlərin özbaşınalıqlarını Sen-düs- 
tə nağıl edib sözünə belə yekun vurdu: 

— Ermenonvil — dan-dakın nəşi üçün münasib yer 
deyil. Siz, əziz Antuan, o dəfə, birlikdə Jan-Jakın qəbri üstə 

getdiyimiz vaxt haqlı imişsiniz, mən isə düz mühakimə 
etməmişəm. Biz sizin vaxtilə təklif etdiyiniz kimi, qiymətli 
nəşi Panteona köçürəcəyik. 

Sen-düstün zərif üzü qızardı. Görəsən, dünyada öz 
səhvini Maksimilian Robespyer kimi səmimi surətdə etiraf 
edən bir hökmdar olubmu? Jan-Jakın ehtimal olunan 
şöhrəti üçün xidməti ona necə bir alicənablıqla güzəştə 
gedir, halbuki hər bir kəsdən çox Maksimilian özünün 
bütün arzu və istəklərini Jan-Jakın xatirəsinə əbədi şöhrət 
qazandırmağa həsr edir. 

Maksimilianın böyük qəhrəmanlığı yeni bir qüvvə və 
bütün əzəməti ilə Sen-düstün qarşısında canlandı. Roma 
Respublikasının beş əsrdə etdiyini Maksimilian beş ildə 
etmişdi. Romalılar zəmanəsindən bəri dünya meydanı boşal- 
mışdı: Maksimilian onu məna və həyatla doldurmuşdu. 

Зеп-ЈИ5 matəm təntənələrində məmnuniyyətlə iştirak 
edərdi. Lakin dörd gündən sonra, bircə an belə yuban- 
madan cəbhəyə getməlidir, rəssam dan-Lui David isə bil- 
dirmişdi ki, müəllimin xatirəsinə həsr edilən və Robespyerin 
arzusuna görə Fransa krallarının dəfnini kölgədə buraxmalı 
olan təntənələr üçün həftələrlə vaxt lazımdır. Eybi yoxdur, 
Sen-Jüst Maksimiliana işgüzar bir adamı — öz dostu Martin 
Katrunu köməkçi təklif edə bilər. 

Katru, nəhayət, Vandeyadan qayıtdı. Martin orada yaxşı 
işləmişdi. Hətta tərifləməyə xəsis olan Robespyer onun 
xidmətlərini bəyəndi və Sen-düstün Martini Reyn ordusuna 
ikinci komissar göndərmək xahişinə dərhal razılıq verdi. 
İndi isə Martin onun ardınca cəbhəyə gəlincəyədək yaxşı 
olardı ki, təntənələrə hazırlıq işlərinə girişəydi, Ermenonvil 
sakini olan Martin orada qayda-qanun yaradar və Jan- 
dakın nəşinin Parisə köçürülməsi işini hazırlayar. 

Martin Vandeyada Respublikaya xidmət göstərə bildi- 
yindən özünü xoşbəxt hesab edirdi, ancaq gələcəkdə Sen- 
düstün rəhbərliyi altında Reyn sahillərində Respublikaya 
xidmət edəcəyini daha böyük xoşbəxtlik sayırdı. Cinayət- 
kar əllərin Ermenonvil parkında törətdiklərini düzəldib 
yoluna qoymaq vəzifəsi onun xoşbəxtliyinin zirvəsi idi. 

İnqilabi Tribunal tez hərəkət etdiyindən, o, hər şeydən 
əvvəl, hər iki Jirardenə qarşı məhkəmə işinin dayandırılması 
haqqında əmr verdi. Sonra Sanliyə getdi. 


Martin özü vətəndaş Yureni danışdırıb onun bir qədər 
mülayim olan yerli tribunala deyil, Paris Tribunalına veril- 
məsini əmr etdi. 

Daha sonra Martin Jan-Jakın dul qalmış arvadı və 
onun qəyyumu, bir sabiqin bədnam mehtəri haqqında 
məlumat topladı. 

Nikolas ilə Terezanın taleyi isə belə idi. 

Allahsızlara qarşı kampaniya başlandığı vaxt Nikolas 
işlərin pis olduğunu dərhal duymuşdu. Cıdırda kimin — 
İdrak ilahəsinin, yaxud Ali Varlığın qalib çıxacağının onun 
özü üçün heç bir fərqi yox idi. Lakin o, əvvəlcədən hiss 
edirdi ki, müqəddəs ata və müqəddəs ruh haqqındakı 
gözəl lətifələri dostu və himayədarı Şaplenə çox baha 
oturacaqdır. Doğrudan da, tezliklə bu tikanlı Robespyer 
ateistlərə qarşı böyük və prinsipial bir nitqlə çıxış edərək 
əaplenin adını bir neçə dəfə tərəddüdsüz bir ahənglə 
çəkmişdi. Nikolas bu nitqi oxuyub dişlərini qıcayaraq 
fıştırıq çaldı, “Васагап özünü qurtarsın!» — deyib Terezaya 
yaxşıca geyinib-kecinməsini tapşırdı, sonra onlar tələsə- 
tələsə sabiq qanunverici və sabiq dostun evinə tərəf 
yollandılar. 

Orada artıq Respublika məmurları sahiblik edirdilər, 
onlar əmlakı möhürləyirdilər. 

— Cənab məmurlar, siz nə edirsiniz! — Nikolas onların 
üzərinə atıldı, «Yeni Eloiza”nın əlyazmasını göstərərək bil- 
dirdi: — Bu əlyazma — Jan-Jakın dul qalmış arvadının əmla- 
kıdır. Möhtərəm matronal, bunu özün onlara söylə! — Tere- 
zaya müraciət etdi. — Onlara de ki, səhv edirlər, anlaşılmazlıq 
üzündən böyük müəllimin rəfiqəsinə zorakılıq edirlər. 

Tereza Nikolasın kəlməbəkəlmə ona dediyi sözləri 
təkrar söyləyərək bu fikri təsdiq etdi: 

— Mən bu əlyazmanı cinayətkar Şaplenə yalnız bir 
müddətliyə vermişdim. O, Respublikanı aldatdığı kimi, 
məni də aldatmışdır. 

Terezanın sözləri məmurlara təsir etdi. Axı bu, dan- 
dakın əsl dul arvadının özüdürl Şübhəsiz ki, onu incidən 
hər bir kəs Robespyerin qəzəbinə məruz qalacaqdı. Onlar 
əlyazmanı verdilər. 





! Matrona -qədim romalılarda ərdə olan ehtiramlı qadın, böyük 
ailə anası 

Nikolas Terezanı və «Yeni Eloiza”nın əlyazmasını özü 
ilə götürüb ləngimədən nankor Parisi tərk etdi, vətəndaş 
Bessanın Plessi şəhərciyindəki, indi, köçdükləri vaxtdakın- 
dan daha pis vəziyyətə düşmüş küləşli evinə qayıtdı. 

Terezanı belə bir tutqun hiss narahat edirdi ki, Niko- 
Јазы və onun üzərinə düşən bu bədbəxtlik — d4an-dakın inti- 
qamıdır. Plessiyə qayıdan kimi dan-dakın qəbri üstə getdi. 
O, anasının vəsiyyət etdiyi kimi, burada qalmalı, heç vaxt 
Parisə getməməli idi. Onlar, onunla Nikolas həddən artıq 
cah-calal içərisində yaşamışlar, indi budur, Jan-Jak onları 
öz məzarı yanına geri qaytarmışdır. Tereza müticəsinə 
ondan üzr istəyir, günahından keçməsini xahiş edirdi. 

Onlar yenə Јап-ЈаКтп ev əşyaları arasında yaşamağa 
başladılar. Bu diribaş Nikolas belə bir iflasa baxmayaraq, 
bəzi para şeyləri xilas da edə bilmişdi. Budur, içərisində 
əlyazmaları olan sandıqça da buradadır. Lakin bu, o qədər 
də böyük təsəlli deyil, buna görə də Nikolas donquldanır, 
deyinib söyürdü. O, kədərlə deyirdi ki, axmaqlara səadət 
üz verib, deməli, Tereza da bununla yaşamağa borcludur. 

Doğrudan da, hər şey elə cərəyan etdi ki, elə bil, 
Tereza bu dəfə də öz vəzifəsini yerinə yetirməli idi. Şayiələr 
tez yayılır, Martin Katru hələ Ermenonvilə gəlib çatmamış 
böyük hay-küy düşmüşdü ki, guya, Jan-Jakın nəşini Pari- 
sə aparacaqlar. Üfüq açılıb aydınlaşırdı. Nikolas özünə xas 
olan cəld tədbirlilik qabiliyyətilə hesabladı ki, nəşin aparıl- 
ması böyük matəm təntənəsi ilə müşayiət edilməyə bilməz. 
Burada çox çətin ki, Jan-Jakın dul arvadını yaddan çıxa- 
ralar, onu indi olduğu bu qaranlıq dəlikdən çıxarıb, fəxri 
bir yer verərlər. Nikolas yenə cənab yakobinçilərin yaxa- 
sından yapışar ki, Jan-Jakın dul arvadının ən yaxın dostu 
və qəyyumu belə bir nümayişdən heç bir vəchlə kənarda 
qala bilməz. Qiyamətdirl Con Bolli yenidən at belindədir. 

Nikolas çox tez sevinmişdi. Deputat Katru gəldi, baxıb 
hər şeyi puç etdi. Bu əxlaqsız qadın həyasızlıq edib özünü 
dan-dakın vəfalı rəfiqəsi kimi qələmə verir və öz aşnası ilə 
birlikdə cəhənnəmə vasil etdikləri adamın məzarı yanında 
veyllənirl Heç bir şeydən xəbəri olmayan Konvent isə 
cənazə aparılarkən bunlara hörmət və ehtiram göstərmək 
fikrindədirl Buna mane olmaq Martinin borcudur. Bu, onun 
birbaşa vəzifəsidir. 


Digər tərəfdən, məhz indi dəhşətli həqiqəti açıb Jan- 
dakın acınacaqlı vəfatının xatirəsini canlandırmaq tama- 
milə yersiz olardı. Martin bir vaxtlar senyora necə həqa- 
rətlə baxdığını acı təbəssümlə xatırlayıb düşüncəyə daldı, 
senyor hər cür vasitəyə əl atmış, lakin qatillərə barmağı 
ilə toxunmağa da cəsarət etməmişdi. Martin isə başqa 
xəmirdən yoğrulmuşdur. Bu məlunlar böyük günün işığını 
görməyəcəklər, Martin onları geriyə, layiq olduqları zül- 
mətə göndərəcək, həm də bu zaman heç kəs cəsarət edib 
Jan-Jak haqqında bir kəlmə də pis söz deyə bilməyəcək. 

Məgər bu adamlar mühakimə edilmiş allahsız Şap- 
lenlə dost münasibətdə olmamışlarmı? Məgər onun dəstə- 
sinə daxil deyildilərmi? Məgər tam inamla demək olmazmı 
ki, onlar onun söhbətlərini və möhtəkirliyini bilirmişlər? 

Martin, hər şeydən əvvəl, bu adamları etibarsız elan 
etmək haqqında sərəncam verdi. Onların evində axtarış 
edilməsi və hər ikisinin ev şəraitində ciddi həbs nəzarəti 
altında saxlanılması haqqında göstəriş verdi. 

Vətəndaş Bessanın küləş damlı evinə Respublika pro- 
kurorunun özü gəldi. Gücsüz qəzəbdən boğulan Nikolasın 
gözü qarşısında «Yeni Eloiza”nın əlyazmasını sandıqça ilə 
birlikdə apardılar, qapıların ağzında isə gözətçi qoydular. 

Qapıları bağlanıb boş qalmış və yelçəkən evdə otur- 
muş Nikolas kədərlə dedi: 

— Dizi tamam soyub taladılar, yazı-pozuları əlimizdən 
aldılar, indi hətta ölünü də əlimizdən alırlar! 

Tereza qəmli-qəmli öz-özlüyündə ucadan dedi: 

— Jan-Jak həmişə deyərdi: «Bütün dünya bizi təqib 
edir». — Sonra köksünü ötürüb təsəlli üçün əlavə etdi: 
— Eybi yoxdur, heç olmasa, anamın məzarı bizim üçün 
qalır. 

Nikolasın səbir kasası dolmuşdu. O, zarıya-zarıya aya- 
ğa qalxdı, ayaqlarını sürükləyə-sürükləyə heybətli halda 
Terezanın üstünə gəldi. Tereza yerindən tərpənməyərək 
gözləyirdi. Nikolas Terezanın üzünə tərsinə iki şillə ilişdirdi, 
əvvəlcə sağ, sonra da sol yanağına. 

IX fəsil 
QƏBİRİSTAN OĞRUSU 


Martin Katru bu müddət ərzində Ermenonvil bağlarını 
gəzib yoxladı. O, hər bir guşəni, hər bir cığırı ürək döyün- 
tüsü ilə yadına salıb tanıyırdı, gözləri qarşısında açılan 
dağıntı mənzərəsi isə onu qəmli düşüncələrə daldırmışdı. 
Lakin o, öz həyəcanını özünə etiraf etmək istəmirdi. Yox, 
bütün bu köhnə şey-şüy onu az mütəəssir edir. Onu yalnız 
bu qəzəbləndirir ki, cqeyzli və qudurğan adamlar» Jan- 
dakın ürəkdən sevdiyi hər bir şeyi uçurub xarabalıq yığı- 
nına çevirmişlər. 

Parkı bərpa etmək lazımdır. Bu işi markizə tapşırmaq 
daha düzgün olar, Martin ovqattəlxliklə gülümsədi — vətən- 
daş dirarden, nədənsə, birdən-birə onun üçün yenə mar- 
kizə çevrilmişdi. 

Martin yalnız Sanlidə öyrəndi ki, Fernandı Parisə 
köçürmüşlər və Ermenonvildə yalnız qoca dirarden qal- 
mışdır. Bu, onu kədərləndirdi. O ancaq bir səbəbdən dirar- 
denlərin azad olunması barədə sərəncam verməmiş, yal- 
nız məhkəmə istintaqını dayandırmışdı — istəyirdi ki, bunu 
onlara özü xəbər versin. Martin qəsrə gedərkən onun hey- 
siyyətində belə xoş bir fikir doğmuşdu ki, indi o, özünün 
sabiq senyoru qarşısında bərabərhüquqlu bir adam kimi 
duracaq. Həm də o, Respublikanın bir nümayəndəsi kimi 
qocaya mərhəmətlə əfv edildiyini bildirəcək. Amma çox 
təəssüf ki, onu iftixar hissi ilə coşduran həmin dəqiqəni 
müəyyən bir məsələ korlayırdı. O tamam laqeydcəsinə, 
sanki, bir gecəliyə bir çarpayı və ya bir nimçə şorba tələb 
edirmiş kimi, generallara və Respublikanın digər yüksək- 
rütbəli adamlarına ölüm hökmü oxuyurdu, amma Jan- 
dakın məzarını qazıyıb oradan aparacaqlarını markizə 
bildirmək onun üçün çox da asan olmayacaqdı. Markiz, 
əlbəttə, əmindir ki, Jan-Jakın məzarına himayəçilik etmək 
hüququ yalnız onun özünə məxsusdur. 

Martin qəsrə gəldiyi zaman zəifləyib üzgünləşmiş Jirar- 
den yataqda uzanmışdı. Onun heç cür ağlına bata bilmirdi 
ki, bu vəhşilər necə cəsarət edib Ermenonvil bağlarına, 


Јап-Јактп bağlarına, Fransanın ən müqəddəs yerlərinə 
aman verməmişlər. O, bütün qüvvəsini toplayıb dağıntıya 
baxmaq üçün parka çıxmışdı. Lakin bu dağıntını görüb 
dözə bilməmişdi, bir neçə addım atmamış qayıtmağa məc- 
bur olmuşdu. Hələ bundan əlavə, Sanli şəhər merinin 
əmrinə əsasən, dirarden bu həyəcanlı vaxtda tam tənha- 
lıqda qalmışdı, yalnız ən yaxın günlərdə, mer həbsə alın- 
dıqdan sonra, heç olmasa, vəfalı Herberi onun yanına 
buraxırdılar. Elə dəqiqələr olurdu ki, igid qocaman əsgər 
dirarden həyatı ilə haqq-hesabı çürütmək fikrinə də düş- 
müş, Jan-Jakın «Yeni Eloizaə”da intiharı ciddi surətdə pis- 
lədiyi sətirləri təkrar-təkrar oxumalı olmuşdu. 

dirarden deputat Katrunun onu görmək istədiyini 
eşitdikdə ağlını itirəcək dərəcədə qorxdu. O, belə qət etdi 
ki, hələ uşaq vaxtından üsyançı olan və onu bir düşmən 
kimi gözü götürməyən bu cavan Katru ona ölüm hökmünü 
oxumaq üçün gəlmişdir, dirardeni bu yaxınlarda özünün də 
ehtirasla çağırdığı ölümün dəhşətli qorxusu bürüdü. 

Bir dəqiqə sonra o, özünü ələ aldı, təpədən-dırnağa- 
dək əsgər, Qastenbek yaxınlığındakı müzəffər döyüşün 
qəhrəmanlarından biri idi. O, antik dünyanın böyük filo- 
sofu Sokratı, Senekanı mətanət ruhu coşdurmaq üçün 
imdada çağırırdı. dirarden zəifliyindən əsə-əsə ona ən 
yaxşı, zər-zibalı paltar verməyi buyurdu, bədbəxtlik carçı- 
sını ləyaqətlə qarşılamaq istəyirdi. 

O, Respublika nümayəndəsinin üzünə laqeyd və nəza- 
kətlə, Ermenonvil senyorunun baxışı ilə baxırdı. 

— Vətəndaş qanunverici, mənə nə kimi bədbəxt bir 
xəbər gətirmisiniz? — soruşdu. 

Martində qanunun tələb etdiyi kimi, bu qocaya «sən» 
deyə müraciət etməyə cəsarət tapılmadı. 

— Mən bunu sizə bildirməyə şadam ki, — sözə başladı, 
— sizin loyallığınız şübhə altından çıxmışdır. Mən gözətçi 
dəstəsinin buradan aparılması və əmlakınız üzərindən 
möhürün götürülməsi barədə göstəriş vermişəm. 

— Təşəkkür edirəm, müsyö, – dirarden cavab verdi. 

— Bizə xəbər gəlib çatmışdır ki, Sanli şəhərinin vətən- 
daşları həddən artıq vətənpərvərlik coşqunluğu içərisində 
bəzi heykəllərin əhəmiyyətini yanlış anlayaraq onları zədə- 
ləmişlər. Respublika baş verən bu hadisəyə təəssüf edir, 

həm də ona görə ki, bütün bunlar Jan-Jakın lap məzarı 
yaxınlığında baş vermişdir. Respublika müqəssirlərə xəbər- 
darlıq etmiş, dəyən zərəri isə sizə ödəyəcəkdir. — Sonra 
Martin bir qədər alicənablıqla əlavə etdi. — Əgər siz istəsə- 
niz, bərpa işlərinə nəzarət etməyi öz üzərinizə götürə bilər- 
siniz. 

— Təşəkkür edirəm, müsyö, – .Лгагдеп yenə əvvəlki kimi 
cavab verdi. 

Lakin daha özünü saxlamağa gücü çatmırdı. O, boğuq 
bir səslə soruşdu: 

— Bəs mənim oğlumun taleyi necədir? 

Katru, demək olar, pərt halda və istədiyindən bir qədər 
də tez cavab verdi: 

— Əlbəttə, Fernand da azad ediləcəkdir. 

Markiz həyatın ona bir daha haçansa bu qədər 
gözəl görünəcəyini fikrinə gətirə bilmirdi. Çiyinləri daha 
ağırlıq etmirdi, ürəyi artıq yüngülləşmişdi. O, az qala, bu 
xoşagəlməz mehriban carçını qucaqlayıb öpəcəkdi. 

Martin Jirardenin hisslərini bildirməyə söz axtarıb tapa- 
cağı vaxta qədər gözləmədi. O, özünü yumşaqürəkli kimi 
göstərmək istəmirdi. Heç bir əlavə giriş sözü söyləmədən 
üçüncü, bu dəfə acı bir xəbəri qocaya çatdırdı: 

— Sizə aydındır ki, Respublika bundan sonra Jan-Jakın 
nəşini hər hansı bir təhlükə altında qoya bilməz. Respub- 
lika bu qiymətli cənazəni öz himayəsi altına götürür. 

Birdən-birə göydən, buludlar üstündən yerə atılmış 
markiz əsəbi halda udqunub yerindəcə əyləşdi — onun 
ayaqları altından yer qaçmışdı. 

— Bu nə deməkdir? — çətinliklə soruşdu. 

Martinin alnını qırmızı ləkələr bürüdü. O, bunun mar- 
kizi bu qədər sarsıdacağını bilmirdi. Martin Katru hələ də 
kifayət qədər intizamlı deyil, hələ də həddindən artıq müla- 
yimdir, üzərindən həbsin götürüldüyünü və dan-dakın 
cənazəsinin bu yaxınlarda buradan aparılacağını qoca- 
ya rəsmi yolla bildirmək lazım idi. O, Vandeyada, ən ağır 
şəraitdə öz hərəkətlərində yalnız bir xətti əsas götürür, yal- 
nız bir qanuna — İdrak qanununa əməl edirdi, indi bu yön- 
dəmsiz Ermenonvilə qayıtmağa macal belə tapmamış, hər 
hansı bir sabiq kimi o saat sentimental əhvali-ruhiyyəyə 
qapılmışdı. 


Martin sərt halda başını qaldırdı, kəskin səyini koman- 
da vermək dərəcəsinə qədər yüksəldərək dedi: 

— dan-dakın cənazəsi Panteona köçürüləcəkdirl 

Gözlərində köhnə və yeni Martinin bir-birinə qarışdığı 
dirarden qüssə ilə dedi: 

— Siz mənə bu zərbəni vurmazsınız, Martinl Məni edam 
kürsüsünə göndərin, ancaq Jan-Jakı burada qoyun! 
— O ayağa qalxdı. — Mən bu cinayəti işlətməyi sizə qada- 
ğan edirəml — əsasını Martinə tərəf tutub qışqırdı. 

Martin, demək olar, rəhmdil bir həqarətlə dedi: 

— Son vaxtlardakı biqafil dəyişikliklər sizin müvazinə- 
tinizi pozmuşdur. Mən sizi bağışlayıram. Lakin yaddan 
çıxarmayın: siz vətəndaş Katruya müraciət etmirsiniz, 
sizinlə Respublika danışır. — Sonra o, uşaqlıq edən qoca- 
ya dözümsüz bir səbirlə belə izah etdi: — Bir çalışıb başa 
düşün: xalqın dan-daka haqqı vardır, dan-dakın da xalqın 
minnətdarlığına haqqı vardır. Jan-Jak sənə məxsus deyil, 
qoca, Jan-Jak Respublikaya məxsusdur. 

dirarden belə düşünürdü ki, son həftə çəkdiyi iztirab- 
lar onun bütün yanlış addımları və xətaları üçün kifayət 
edəcək bir cəzadır. Lakin taleyin düşünüb tapdığı və onun 
heç bir zaman təsəvvürünə belə gətirə bilmədiyi ən aman- 
sız və ən dəhşətli cəza, cəzaların-cəzası yalnız indi onun 
başı üzərinə axıb gəlməkdədir. 

O, öz-özünə belə əmr etdi: «Tədbirli olmağı unut- 
ma!» O, belə düşünürdü: «Budur o, həmin cavan və 
tikanlı oğlan burada durmuşdur, üçrəngli gülünc şərfi 
boynuna dolayıb, quş lələkli gülünc şlyapanı başına 
keçirərək qəbiristan oğrusu rolunu oynamağa hazırlaşır, 
amma tıxac kimi boş və səfehdir, etdiyini qətiyyən başa 
düşmür. Amma axı o, dan-dakı oxuyub. Onun Jan-Jaka 
qarşı cinayət işlətməkdə olduğunu ona anlatmaq üçün, 
yəqin ki, bir neçə söz tapılar, yəqin ki, belə sözlər möv- 
cuddur». 

— Bir başa düşün, — yalvarır və əmr edirdi. — Jan-Jak 
özü belə arzu etmişdi ki, onun nəşi burada, təbiət qoynun- 
da basdırılsın. Autos epha, onun özü mənim üzümə 
baxaraq belə demişdi. O, bir binanın qübbəsi altında deyil, 
burada, parlaq səma qübbəsi altında uyumaq istəyirdi. 
Bu, Jan-Jakın son vəsiyyəti idi. 

dirarden tez-tez, təkidlə, sübutla danışırdı. O, bu cavan 
adamı, bu qəbiristanlıq oğrusunu dəhşətli niyyətindən 
daşındırmaq üçün nə etmək lazım olduğunu əsəbi bir 
cəldliklə düşünüb götür-qoy edirdi. 

Onun qarşısında özünü alçaltmalıdır, qədim Priam, 
Hektorun cənazəsi üçün Axillesin qarşısında alçaldığı 
kimif, o da bu səfeh, şöhrətpərəst, tutuquşu kimi bəzənib- 
düzənən yelbeyinin qarşısında alçalmalıdır. 

— dan-dakı burada qoyun qalsın! — o and verirdi. – Əli- 
nizi onun üstünə qaldırmayınl Onu burada rahat buraxınl 
— O çox astadan danışırdı. Diz çökmək istədi, ancaq qüv- 
vəsi çatmadı. 

Martin bu bayağı səhnədən yorulmuşdu. Onun bu 
qoca divanəyə təsəlli verməyə vaxtı yoxdu, çünki daha 
vacib işləri vardı. 

— Əlvida, vətəndaş dirarden, — Martin dönüb otaqdan 
çıxdı. 

O, Fernandın azad edilməsi haqqında xəbəri özü ona 
çatdırmaq istəyirdi, amma bəlkə, bunu rəsmi yolla etsin? 
Öç gündən sonra cəbhəyə yola düşəcək, işi xirtdəyə 
qədərdir: öz şıltaq arzusunu təmin etmək üçün vaxt itir- 
məyə haqqı vardırmı? 

Amma bu - şıltaq arzudan da artıqdır. O, təcrübədən 
bilirdi: öz qeyri-adi gənclik dostu ilə hər hansı bir söhbət 
zamanı, ən nəhayət, istədiyinə nail olmaq üçün düzgün bir 
söz tapır və onun irəli sürdüyü məsələ aydın olurdu. 

O, La Burba yola düşdü. 

Deputat Katrunun zalda onu gözlədiyini Fernanda 
xəbər verdikdə diksindi. Görəsən, Martin nə xəbər gətir- 
mişdir? Azadlıq xəbərimi? Yoxsa bu qeyri-adi dost Res- 
publikaya xas bir məntiqlə ona sübut etməyə gəlib ki, döv- 
lətin rifahı Fernandın ölümünü tələb edir? 

Gündüz işığına qərq olmuş, həm də boş olan zal Fer- 
nanda həddindən artıq böyük və çılpaq göründü. Çiynin- 
dən üçrəngli şərf aşırmış enlikürək və cüssəli Martin masa- 
lardan birinin arxasında əyləşmişdi, lələkli şlyapa masanın 
üstə bir tərəfə qoyulmuşdu. Martin o saat dedi: 

— Mən sənə xəbər verməyə gəlmişəm ki, sən azadsan. 





! Homerin «İliada» poemasında əsərin qəhrəmanı Axilles Pria- 
mın oğlu Hektoru öldürür, şah Priam oğlunun meyitini almaq üçün 
Axıllesin ayaqlarına düşüb yalvarır, lakın onu ala bilmir. 


— Çox yaxşıdır ki, zəhmət çəkib özün buraya gəlmisən, 
— Fernand cavab verdi. 

Lakin Fernand bilirdi ki, indi onların arasında ciddi 
söhbət başlanacaq. Təkcə deyilən sözlər deyil, bu sözlərin 
necə bir ahənglə deyilməsi, onun incə çalarları çox mühüm 
idi, buna görə də Fernand yalan danışmamağı, nə sözləri, 
nə susması, nə hərəkətləri, nə də üzünün ifadəsi ilə heç 
bir şeyi şişirtməməyi qət etdi. O hiss edirdi ki, bu söhbət 
onun həyatının bu dəqiqəyədək baş vermiş ən yüksək 
zirvəsi olacaq. O, Martinin, öz dostu və düşməninin, xalqın 
nümayəndəsinin qarşısında özünü təmizə çıxartmalıdır. 
Sübut etməlidir ki, azad olunması mərhəmət deyil, onun 
hüququdur. Bəzən o, zəif olmuşdur, bu doğrudur, buna 
görə də öz səhvlərini və zəif cəhətlərini etiraf etməyə 
hazırdır, lakin bunlara üstün gəlmiş, öz sadiqliyini sübut 
etmişdir, ən ağır sınaq saatlarında və ölümlə üzbəüz olarkən 
bildirmişdir ki, öz taleyindən gileylənmir və Respublika hər 
nə edirsə-etsin, ona bütün varlığı ilə sadiqdir. Budur, Mar- 
tin sözə başlayır: 

— Sən, əlbəttə, belə hesab edirsən ki, sənə haqsızlıq 
etmişlər? 

Fernand cavab verir: 

— Mənə etibarsız adam kimi baxanları başa düşürəm. 
— Sonra özünü saxlaya bilməyib əlavə etdi: — Əslində, 
mənim nə fikirdə olduğum, onsuz da, heç kim üçün 
maraqlı deyil, 

— Xeyr, elə deyil, — Martin qeyzlə onun dediyinə düzəliş 
verdi. — Əgər sən belə fikirləşirsən ki, sənin barəndə haq- 
sızlıq etmişlər, deməli, təqsirkarsan. 

— Mənim barəmdə haqsızlıq etməmişlər, — Fernand 
vicdanla cavab verdi. 

Martin sakitləşmədi. 

— Bu ən böyük çətinliklər zamanında ayrıca bir şəx- 
sin hüququ cəmiyyətin hüquqlarına tabe edilir. Mən belə 
güman edirəm ki, bunu sən qəbul edirsən? 

— Qəbul edirəm, — Fernand səbirlə cavab verdi. 

— Böyük lütfkarlıq edirsən, — Martin istehza ilə söz 
atdı. — Yaxşı, bir de görək, — Fernandı sınamağa başladı, 
— Lüdovikin ölümünə səs verərdinmi? Sən öz mötədilləri- 
nin qırılıb məhv edilməsinə səs verərdinmi? 

— Bilmirəm, — Fernand cavab verdi. — Ola bilsin ki, səs 
verməzdim, — etiraf etdi. 

— Görürsənmil — Martin təntənə etdi. O ayağa qalxıb 
boş masaların arası ilə gəzişməyə başlayaraq qəti və kəskin 
ahənglə elan etdi: — İnqilabı yarıya qədər edən adam özü- 
nə və Respublikaya məzar qazır. Eh siz, təhsillilər! — qızışıb 
özündən çıxdı. — Siz, yumşaqqəlblilərsinizl Siz inqilab istə- 
yirdiniz, ancaq yarıya qədər istəyirdiniz. Ölüm, ya qalım 
məsələsi ortaya çıxdıqda, sərt və amansız hərəkət etmək 
tələb olunduqda siz qorxaqlıq etdiniz və öz axmaq sinsa- 
niyyətliyinizə? arxasında gizləndinizl Əgər siz üstünlük əldə 
etsəydiniz, Respublika indi dağılıb məhv olmuşdu. Siz — sat- 
qınsınızl — Onun səsi bütün zalı lərzəyə salmışdı, o, başını 
irəli uzadıb bütün gövdəsi ilə Fernanda doğru meyil etmişdi. 

Fernand son qüvvəsini toplayıb özünü saxladı. Marti- 
nin sözlərində bir həqiqət toxumu var idi. Fernandın özü 
lirondistlərin taleyini düşünərkən belə bir şey hiss etmişdi. 

— Əgər mən satqınamsa, bəs nə üçün sən məni azad 
edirsən? — Fernand sakitcə soruşdu. Bu, Martinin sualına 
məntiqi cavab deyildi, lakin Fernand bilirdi ki, Martin onu 
başa düşüb. 

Martin, doğrudan da, onu başa düşmüşdü. Öz növbə- 
sində o da mübahisənin əsas mövzusundan yan keçərək 
artıq sakitcə və bir qədər deyingənliklə dedi: 

— On altı ildir çalışıram sənə anladım ki, sən bizi başa 
düşmürsən. Öz mənşəyin sənə imkan vermir ki, xalqı başa 
düşəsən, sən onu başa düşə bilmirsən. Siz aristokratlar xalqı 
başa düşmədiyinizdəndir ki, hər şeyi yarıya qədər etdiniz, 
deməli, düz etmədiniz. — Martin keçmiş söhbətlərdən birini 
yadına salıb ayaqlarını geniş açaraq Fernandın qarşısında 
durdu. — Mən bir qanun layihəsi təklif etmişəm, — heç bir 
əlaqəsiz, quru və eyni zamanda təntənəli əda ilə bildirdi. 
— Müstəmləkələrdə köləliyin ləğvi haqqında qanun layihəsi. 
Konvent onu qəbul etmişdir. Köləlik heç bir süründür- 
məçiliyə salınmadan ləğv edilmişdir. 

Fernand gərək sevinə idi. Lakin sevinmədi, o, qeyz 
və hiddətdən başqa heç bir hiss keçirmədi. Bu Martin isə 
onun qarşısında durub dik gözünün içinə deyir: 

— Mən sənin özünün və sənin təhsilli dostlarının öz 
gücsüzlüklərini göstərdikləri yerdə düyünlü məsələni qəti 


tədbir yolu ilə həll etdim. — Bu, belə idil Martin fəaliyyət 
göstərirdi, onlar isə yalnız boşboğazlıq edirdilər. Köləlik 
ləğv edilmişdi. 

Lakin Martinin məhz haqq sözü Fernandı əsəbiləşdi- 
rirdi. Martinin hər bir xüsusiyyəti — möhkəm ayaqlarını belə- 
cə aralayaraq həyasızcasına onun qarşısında dayanması 
da, sözlərinin necə aydın və eyni zamanda kəskin və istehza 
ilə səslənməsi də onu qeyzləndirir və əsəbiləşdirirdi. Daş 
dan-dak çuxura düşmüş gözləri ilə onlara baxırdı və Mar- 
tinlə birlik təşkil edirdi, divarlardan vətənpərvərlik sözləri 
qışqırırdı: «Azad adam hətta azadlığı zorla ondan alanda 
da azadlığı sevir!» və sair bu kimi məğrur və axmaq sözlər 
yağdırılır, hamısı da Martinlə vəhdət təşkil edirdi. Fernand 
qəzəbindən boğulurdu, o, kiçik bir uşağa dönmüşdü, 
o birisi, dükançı qadının oğlu isə senyor oğlunu cinlədir, 
ona dil göstərirdi, o, indi bu gülümsəyən murdar simaya, 
az qala, ilişdirəcəkdi. 

Fernand böyük çətinliklə iradəsini toplayıb özünü ələ 
aldı. Martin haqlıdır, Fernand isə onun haqlı olduğunu 
nəyin bahasına olursa olsun, etiraf etməlidir. O, dərindən 
köksünü ötürüb səmimiyyətlə dedi: 

— Martin, sən çox gözəl və lazımlı bir iş görmüsən. 

Martin Fernandın bu sözləri söylərkən nələr çəkdiyini 
hiss edirdi, bu dəqiqə Fernand onun üçün çox əziz idi, 
o, Fernanda böyük məmnuniyyətlə bir neçə kəlmə dost- 
yana söz deyərdi. 

Lakin o respublikaçıdır, sentimentallıq ona yaddır. 

— Daha bir məsələ, — sözünə davam etdi. — Sən burada, 
yəqin, bəzi həddən artıq səmimi kələkbazların Ermenonvil- 
də necə biabırçılıq etdiklərini eşitməmisən. Yox, onlar atana 
əl dəyməmişlər, — siması bərk qorxu ifadəsi alan Fernandı 
sakitləşdirdi. — Lakin bu biabırçılıqlar Robespyeri mahiyyət 
etibarilə çoxdan vaxtı çatmış olan bir qərar qəbul etməyə 
məcbur etmişdir. — Sonra Martin işgüzarlıqla xəbər verdi: 
— Biz dan-dakın nəşini Panteona köçürəcəyik. 

Fernand Ermenonvili belə viran qoyacaqlarına heyif- 
siləndi, yəqin ki, atası da bərk sarsılacaqdır. Lakin Fernand 
qaradinməz olub susdu. 

Bu, Martinin xoşuna gəlmədi. O, bir qədər yöndəm- 
sizcəsinə dedi: 

— Sən, yəqin ki, indi Ermenonvilə getmək istəyəcək- 
sən. Ancaq Parisdə qalmaq fikrinə düşsən, sənə xüsusi 
icazə verilməsi haqqında sərəncam verərəm, — Fernand 
əvvəlki kimi susduğundan, Martin dostcasına, az qala, onu 
dilə tutaraq əlavə etdi. — Di, danışsana, heç olmasa, bir 
söz del Nə etmək fikrindəsən? 

Fernand birdən qətiyyətə gələrək bu dəqiqəyə kimi 
heç kimə demədiyi bir sirri ona açdı: 

— Mən orduya çağırılmağımı xahiş etmişdim, ancaq 
məni qəbul etmədilər. 

Martin bir anlığa pərt oldu. O, Fernandın zədəli ayağı- 
na baxıb fikirləşdi: «Düz etmişlər!» Sonra da belə düşün- 
dü: cSabiqin xalq ordusunda bir işi yoxdur». 

— Dir qərar var ki, bu qərara əsasən, əgər sabiqlər fay- 
da verə bilərlərsə, onlara Respublika xidmətində olmağa 
icazə verilir. 

— Bu, o deməkdir ki, əgər mən orduya qəbul olun- 
mağımı ikinci dəfə xahiş etsəm, sən mənə kömək edərsən? 
— Fernand soruşub başını yuxarı qaldırdı. 

Martin bir qədər susduqdan sonra, bir növ, sözarası 
dedi: 

— Mən bu yaxın günlərdə siyasi komissar kimi Sen- 
düstlə birlikdə Reyn ordusuna gedəcəyəm. 

Fernandın arıq və çox ifadəli üzü onun bir-birinə zidd 
hisslərini aydın əks etdirirdi: o, dostunun yüksək vəzifəyə 
təyin olunmasına sevinir, həm də onun üçün, dostu üçün 
qorxurdu. 

— Bu çox gözəldir! — səsləndi və səmimiyyətlə əlavə 
etdi: — Lakin bu həm də qorxulu işdir. 

Martin onun bu sözünü cavabsız qoydu. 

— Ola bilsin ki, — o, öz əvvəlki sözünü davam etdirdi, 
— mən sənə Reyn ordusunda bir iş tapa bilim. Tapa bilə- 
rəm, əlbəttə, tapa bilərəm! — daha səmimiyyətlə əlavə 
etdi. – Cəbhəyə getməmişdən lazımi göstərişlər verərəm, 
— sözünə yekun vurdu. 

Martin öz sözlərinin dostunu necə həyəcanlandırdığını 
görüb onu sakitləşdirdi: 

— Hələlik sən bir müddət gözləməli olacaqsan. Mən 
istəmirəm ki, orada sənin nə iş görəcəyini özümə aydın- 
laşdırmamış cəbhəyə gedəsən. 


Fernand sevincindən allanmışdı. O danışa bilmirdi. 
Martin isə özünün də həyəcanlandığını gizlətməyə çalışa- 
raq öcəşgənliklə dedi: 

— Əgər cəbhədə sənin dalınca ciddi pusqu qoymuş 
olsaq, gərək bizdən inciməyəsən. 

— Вигадактаап da ciddi pusqu qoymağa çox çətin 
ki nail olasınız, — Fernand sevinclə cavab verib əlavə etdi: 
— Çox sağ ol, Martin. 


X fəsil 
ERMENONVİL BOŞ QALIR 


Fernand Ermenonvilə xəbərdarlıq etmədən gəldi. 

O, sınıq-sınıq olmuş heykəllərə baxaraq xaraba qoyul- 
muş bağları gəzdi, sonra isə dağılmış Fəlsəfə məbədinə 
çıxdı. Narahat da olsa, yanı üstə çevrilmiş sütunun üstündə 
oturdu, buradan gölə və parka gözəl mənzərə açılırdı. Fer- 
nand təəccüblə fikir verir və görürdü ki, vaxtilə yaxşı qulluq 
edilmiş park çox qısa müddət içərisində baxımsızlıq üzün- 
dən xarabazara dönmüşdü. Kollar və ağaclar təbii olaraq 
böyüyüb artmış, yolları ot və alaq basmışdı. 

Fernandı yavaş-yavaş hədyan fikirlər bürüyürdu. İndi, 
bağlara qulluq edən bir adam olmadığı və «balta dəymə- 
miş meşə» və «səhra» daha təbii göründüyü, bütün tikili- 
lərin köhnəlib uçulduğu və hər yanı alaq otları basdığı bir 
zamanda ЕггпепопуИ onu daha çox oxşayır, ürəyinə yatırdı. 
Bəlkə də, Jan-Jak özü Amerikanın həddindən artıq böyük 
və geniş düzənliklərini, onun nəhayətsiz meşələrini gəz- 
məsə idi, Ermenonvlilin saxta bəzəklə bəzədilmiş «təbiətinə» 
başqa gözlə baxardı. Bundan əlavə, ola bilsin ki, Jan-Jak 
Amerika haqqında heç bir şey bilməsəydi, lakin inqilaba 
qədər yaşasaydı, belə bir təbiət onu kifayətləndirməzdi. 

Fernand özünün çox sevdiyi çəmənliyə baxdı. Xırda 
kollar və qanqal, demək olar, hər tərəfi basmışdı. O, səsinin 
əks-sədasını dinləmək istəmirdi. Lakin birdən müəllimi ilə 
birlikdə aramsız əks-sədalara necə qulaq asdıqlarını xatır- 
ladı. Fernand o zaman «Azadlıq və bərabərlik!» — deyə 
qışqırmış, əks-səda onun sözlərini pozulmuş, təhrif olun- 
muş və heybətli şəkildə geriyə qaytarmışdı. 

O, qəsrə tərəf yollandı. Yolda zəif skripka səsi eşitdi. 
Fernand səs gələn tərəfə yollandı və yerindəcə donub- 
qaldı. Jan-Jak onun qarşısında durub skripka çalırdı. 

Bəli, ortayaşlı, vaxtından əvvəl qocalmış müsyö Herber 
son dərəcə dan-daka bənzəyirdi. 

— Fernand, əziz Fernand! — qışqırdı. — Bircə icazə 
verin, sizi qucaqlayıml — Herber skripkanı ehtiyatla kənara 
qoyub Fernandı qucaqladı. 

Onlar xaraba qalmış parkın içi ilə yollarına davam 
etdilər. 

— Bu vəhşilərin törətdiklərinə aciz surətdə baxmağa 
məcbur olduqda mən yamanca, həm də qeyri-fəlsəfi tərz- 
də hiddətlənmişdim, — müsyö Herber etiraf etdi. — Son- 
ralar, doğrudur, Jan-Jakın sözlərini yadıma saldım: «Elə 
hadisələr var ki, bunda insaniyyətsizlik özünə bəraət qaza- 
na bilər». Amma Sanli şəhərindən gəlmiş zırramalar, çox 
güman ki, səhvən bunu elə hadisələrdən biri saymışlar. 

Fernand qeyri-müəyyən hərəkətlə bağları göstərib 
soruşdu: 

— Atam bunlara necə davam gətirdi? 

— Əvvəllər ona elə gəlirdi ki, vurulan yaralar heç zaman 
sağalmayacaq, — Herber cavab verdi. — İndi isə o sakit- 
ləşib, həddindən artıq sakitləşib. O çox zəifləyib. Siz onun 
zəifliyini gördükdə özünüzü qorxutmayın. 

— Hadisələrin gedişi, — o, fəlsəfi mühakimələrini davam 
etdirdi, — necə deyərlər, ad oculos, əyani surətdə bütün 
təfəkkür sahiblərinə göstərdi ki, bəşəriyyətə insaniyyətliyi 
qan tökmədən aşılamaq olmaz. Mənim istər dan-dakım və 
istərsə də Lükretsim göstərirlərsə ki, öz şəxsi təcrübəniz 
haqqında susmalısınız, Paris hökmdarlarının özbaşınalığı 
haqqında xəbərləri oxuduqda ödüm ağzıma gəlir. Beynim 
“һәг dediyi halda, mənim itaət bilməyən ürəyim «yox» 
deyir. Yaxşı ki, heç olmasa, məndən bu özbaşınalıqda iştirak 
etməyi tələb etmirlər, — yüngül nəfəs alaraq sözünə yekun 
vurdu. — Fəaliyyət göstərməməli olan şəxs xoşbəxtdir. 

Göl göründü. Adadakı uca qovaq ağacları arasında 
dan-dakın başdaşı ağarırdı. Müsyö Herber oraya baxaraq 
qaşqabaqlı halda və nifrətlə dedi: 

— Adi xəyal aləmindən məhrum olan orta bacarıqlı 
adamlar — volterçilər iddia edirlər ki, insanın ruhu deyil, onun 


işləri vacibdir, belə olan halda isə nəş haqqında danışma- 
ğa da dəyməz. Mən isə deyirəm: dahi insana bilavasitə 
yaxın olan hər bir şey — onun ayaq basıb getdiyi yollar, 
altında gəzdiyi ağaclar belə müqəddəsdir. Onun nəşinin 
uyuduğu yer isə bundan min dəfə müqəddəsdir. Jan- 
dakın qəbrini dağıtmağa qadir olan adamlar insan adına 
layiq deyillər. Bəlkə də, tarix onların gördüyü başqa azğın- 
lıqları bağışlayacaq, lakin ölünü qəbirdən çıxarmaqları isə 
onlara həmişəlik olaraq vəhşilik damğası basacaqdır. 

Fernand işgüzarlıqla soruşdu: 

— Atam baş verəcək hadisələrdən xəbərdardırmı? 

— Cənab markiz meyiti qazıyıb çıxarmamışdan əvvəl 
Frmenonvili tərk edib bir daha buralara qayıtmamağı qət 
etmişdir. 

Onlar gölə yaxınlaşdılar. Herberin hələlik dağıdılmamış 
qəbrə zillənən gözlərində dərin bir hörmət sezilirdi. 

— Burada Lükretsidən sonra yer üzünə gələnlər içəri- 
sində ən dahi adamlardan biri uymaqdadır, — dedi və 
Lükretsinin öz müəllimini mədh edən bir şerindən bir par- 
çanı astadan və ilhamla oxudu: 


Sən zülmət içində məşəl yandıran ilk adamsan, 

Varlığın nemətlərini insanlara bəxş edən sənsən! 

Həyatım boyu, ey ölməz ustad, sənin yolunla getmək 
arzusundayam. 

Həyatımın mənasını ancaq bunda görürəm. 

Qızıla bərabər sözlərin 

Mənim mənəvi həyatımın vahid, əbədi bir mənbəyinə 
çevrilmişdir. 


— Bağışlayın, Fernand, — Herber davam etdi, — bağış- 
layın ki, mən xəyal aləminə qapılmışam. Axı bütün bu 
vaxtlar sizin atanızdan başqa söhbət etməyə bir adam belə 
yox idi. — Fernand onun əlini sıxdı. 

Sonra Fernand xahiş etdi ki, atasını onun görüşünə 
hazırlasın. Herber getdi, Fernand isə qayığa oturub adaya 
tərəf üzdü. 

O heç bir həyəcan hissi duymurdu. Fernand qəbrin 
qarşısında laqeydcə dayanmışdı, halbuki burada tez-tez 
dizi üstə çökərək saatlarla şirin və qəmli xəyallara dalar, 

bəzən onu qara basar, bəzən də coşqun xəyallara qapılardı. 
Nəcib arzular aləmində qanad açmaq ona nəsib deyildi. 

Fernand qəsrə dönən zaman atası artıq ayaq üstə idi, 
çünki oğlunu yorğan-döşəkdə qarşılamaq istəmirdi. O, Fer- 
nandı qucaqladı. 

— Mənim oğlum! Fernand! – çox zəif səslə dilləndi. 
— Heç ağlıma belə gəlmirdi ki, tale məni səninlə bir də 
görüşdürəcəkl Həm də burada, Ermenonvildəl Həm də 
azadlıqdal Axı sənin, gərək ki, vətəndaşlıq şəhadətnamən 
var? — narahatlıqla soruşdu. 

Herber tərəfindən xəbərdarlıq edilməsinə baxmayaraq, 
Fernand atasının çox zəifləyib arıqladığını və tamam əsdi- 
yini gördükdə özünü itirdi. O, atasından yatağa uzanmağı 
xahiş etdi. Xidmətçini buraxıb atasının soyunmasına özü 
kömək elədi. Sevincli həyəcanlar Лгагдеп: yormuşdu. 
O xeyli müddət gözüyumulu uzandı. Nəhayət, sözə baş- 
layıb dedi: 

— Sən çoxmu çətinlik çəkmisən? 

— Bəzən çox çətin olurdu, — Fernand yatağın qırağında 
oturdu. 

— Bu dəhşətli zamanda mən işlə başımı, azca da olsa, 
qarışdırmaq istəyirdim, — Jirarden əvvəlki kimi gözüyu- 
mulu uzanaraq söhbətinə davam etdi. — Mən Ümumi iradə 
haqqında oçerki işləyib prinsipial nəzəri əsərə çevirmişəm. 
— O, gözünü açıb bir qədər dikəldi. — Həmin əsərdən bəzi 
yerləri sənin üçün oxuyaram, — vəd verdi. — Ancaq bu gün 
yox. Görüşümüzdən aldığım sevincin təsirindən məndə güc 
qalmayıb. 

O gülümsəyərək başını yastığa qoydu. 

— Doğrusu, əsgərə belə sözlər danışmaq yaramaz, 
— dedi, gözlərini yumub yuxuya getdi. 


XI fəsil 
SABAH DA, O BİRİSİ GÜN DƏ VƏ 
ВЫӦТӦҸ ÖMRÜMÜZ BOYU 


İki saatdan sonra Jilbberta artıq Ermenonvildə idi. 
O, Fernandı gözləyirdi, onu ömründə heç vaxt belə səbir- 
sizliklə gözləməmişdi. 


Budur, indi onların hər ikisi qarşı-qarşıya durub və bir- 
birinə, sanki, birinci dəfə görüşürlərmiş kimi baxırlar. 

Fernand dilbertanın çirkab borusundan gələn səsini eşi- 
dəndən bəri onu tamam başqa bir şəkildə təsəvvür edirdi. 
Bu səs onun xəyalında ЈИбегапт şairanə surətini yarat- 
mışdı. İndi onun gözləri qarşısında ilk gəncliyinin Jilbertası 
ilə onun arzularının dilbertasının birləşdiyi canlı bir Jilberta 
dururdu, bu dilberta tamamilə başqa, daha nəcib, daha 
bəşəri, daha sədaqətli, daha real dilberta idi. Kəndli paltarı 
geymiş dilberta xalq arasından çıxmış kobudlhal və şirnik- 
ləndirici bir qadına bənzəyirdi. 

Fernand da Gdilbertanın xəyalında tamamilə başqa bir 
təsəvvürdə yaşayırdı, indi isə onun qarşısında nimdaş paltarlı, 
arıqlamış, hətta sifəti və vücudu bir qədər də kifirləşmiş, lakin 
özünü ağır və təmkinli aparan sınanmış Fernand dayanmışdı. 

Onlar bir-birinin əlindən tutub dərhal deyil, yavaş-yavaş 
da olsa, hər halda, qucaqlaşdılar. Fernand eyni yavaş 
hərəkətlə dilbertanın əvvəlcə bir əlini, sonra da o biri əlini 
ehtiyatla dodaqlarına yaxınlaşdırdı, bu kobudlaşmış əlləri 
dönə-dönə öpməyə başladı. 

Bu qədər müsibətdən sonra görüşdüklərinə baxmaya- 
raq, çox qısa və sadə sözlərlə danışırdılar. dilberta dedi ki, 
Fernandın zahiri görkəmi onun gözlədiyindən daha yaxşı- 
dır, lakin xeyli arıq olduğundan onu kökəltmək üçün çox 
çalışmalı olacaqdır. Fernand soruşdu ki, burada, kənddə 
babası ilə birlikdə onun yaşayışı necə keçir, çünki illər keç- 
dikcə, çox güman ki, babasının xasiyyəti daha da dözül- 
məz olub. Söhbət çox yavaş və çətin gedirdi, lakin bu, 
onlara nə yavaş, nə də çətin görünürdü. 

Bir neçə gün sonra elan edildi ki, messidor’ ayının on 
səkkizində vətəndaş dan-dak Russonun cənazəsinin eks- 
qumasiyası”, həmin ayın iyirmisində isə matəm mərasimi 
olacaqdır. 

Fernand iyirmi üç messidorda Reyn ordusunun qərar- 
gahına gəlmək haqqında çağırış vərəqəsi aldı. 

Cəbhəyə getməsi haqqında xəbəri ilk olaraq müsyö 
Herberə söylədi. Herberin sifəti dəyişdi, lakin cəsarətlə dedi: 








| Messidor — 1793-cü ildə Konvent tərəfindən tətbiq olunmuş 
inqilab təqviminin onuncu ayı (19-20 iyundan 18-19 iyuladək). 

” Eksqumasiya — burada: mərhumun qəbrinin bir yerdən 
başqa yerə köçürülməsi 

— Mən sizin vəhşilər tərəfində vuruşmaq fikrinizi tama- 
milə anlayıram. Cənab Robespyerin azğınlığı haqqında 
fikirləşən zaman mənim bütün varlığım: «Rədd ol, iblis!» 
— qışqırır. Lakin Robespyerin özünə bəraət qazandırmaq 
üçün dan-dakdan nə qədər misal gətirə biləcəyini yadıma 
saldıqda: «Qal, iblis!» — dua edirəm. 

Herber fikirli-fikirli deyirdi: 

— Markiz Ermenonvili on yeddi messidorda tərk edə- 
cək, sonra isə siz gedəcəksiniz, mən isə boş qəbrin yanın- 
da tək qalacağam. Mənim üçün çox ağır olacaql 

O, özünü saxlaya bilməyib son dəfə olaraq ürəyini 
Fernanda boşaltmaya bilmədi. 

— Onlar Jan-Jakı Volterlə yanaşı qoyacaqlar, — kədərlə 
bildirdi. — Volterlə yanaşıl Köməksiz ölünü məcbur edirlər 
ki, öz əbədi rahatlıq yerini başılovlu məntiq ardıcılı ilə 
bölüşsün, mən bu fikirlə heç vaxt razılaşa bilmirəm. Axı 
dan-.akın əzəməti kəşf etdiyi belə bir həqiqətdədir ki, 
təbiət insan məntiqinin qanunlarına tabe olmur. İndi isə 
onu ağlı başından çıxmış Volterlə yanaşı dəfn edəcəklərl 

Fernand öz getmək xəbərini dilbertaya söylədikdə onun 
rəngi ağappaq ağardı. 

— Deməli, sən ikinci dəfə yenə Amerikaya gedirsən, 
— dilləndi. Onun qarşısında kədərli, lakin qəti görkəmli 
Fernand dayanmışdı, uzun əllərini haraya gizlədəcəyini 
bilməyən Fernand gah sağlam ayağının üstündən xəstə 
ayağının üstünə, gah da xəstə ayağının üstündən sağlam 
ayağının üstünə keçirdi. Jilberta sözünə davam edərək 
deyirdi: — Yox, yox, mən səni fikrindən daşındırmaq istə- 
mirəm. Sən bu dəfə mütləq getməlisən, bunu mən etiraf 
edirəm! — Sonra dilberta çalışdı ki, gülümsəsin. 

— Mən o zaman da getməli idim, — Fernand yersiz dil- 
ləndi. 

— Hər halda, çox təəssüf. Bununla sən, əlbəttə, razıla- 
şarsan, — dilberta cavab verdi. 

Onlar birdən qızğınlıqla öpüşdülər. 

Bir qədər sonra dilberta dedi: 

— Bu dəfə heç bir baba səndən soruşmayacaq: «Əgər 
dilberta qucağında bir uşaq dul qalarsa, nə olacaqdır?» 

— dilberta, əgər biz evlənsəydik, çox xoşbəxt olardım, 
— Fernand cavab verdi. — İndi varlı adamların yanına gedib 


nikah üçün icazə almaq lazım deyil. Lakin bununla belə, 
müxtəlif rəsmiyyət üçün bizə iki-üç həftə vaxt lazımdır. 

— Sən nə danışırsan, evlənmək nədir! — dilberta qəzəblə 
söylədi. — Bəs sən məni istəyirsənmi, Fernand? — sonra 
soruşdu. 

dilbertanın donuq sifəti çox gənc görünürdü, onun 
sifətində əvvəlki güclə sezilən sərt gülüş nişanələrinin izi 
belə qalmamışdı. 

Sonra onlar uzanıb bir-birinin hissiyyat və fikirlərinin 
ən incə ehtizazını da duyurdular. Birdən onlar gülüşdü- 
lər, bir-birinə qovuşmaq üçün bu qədər sonsuz dolama, 
lüzumsuz yol getdiklərinə gülürdülər. 

Bir qədər sonra dilberta dedi: 

— Sən, yəqin ki, matəm mərasimində iştirak etmək 
üçün Parisə gedəcəksən, — sonra Fernandın müsbət 
cavabına tərəddüd etmədən cavab verdi. — Mən səninlə 
getməyəcəyəm. — Cəsarət və vicdanla etiraf etdi. — Mən 
xalqa və Јап-ЈаКа qısqanıram. 

Fernand bir qədər süst cavab verdi: 

— Lakin sən ki xalqa məndən daha yaxınsan. — Fer- 
nand çox gözəl bilirdi ki, belə hüznlü və təntənəli bir gündə 
dilberta onu tək buraxmaq istəyir. 

— Mən əminəm ki, — Jilberta söylədi, — bundan sonra 
hər şey yaxşı gedəcək. Mən əminəm ki, bu, ötəri çılğın bir 
səadət deyil, 

— O, sabah da, o birisi gün də, bütün ömrümüz boyu 
belə olacaq, — Fernand təsdiq etdi. 

Fernand cəbhəyə getməyini atasına bildirmədi. 

O, Јап-Јакт eksqumasiyası haqqında da atası ilə 
danışmamışdı. Lakin eksqumasiyaya iki gün qalmış Jirar- 
den özü bu haqda söz açdı. 

— Demək, sabah yox, o birisi gün bu olacaqdır. Həmin 
cənablar çox lütfkar idilər, bağlarımın bərpasını mənə 
tapşırmaq istəyirdilər. Ancaq mən dan-dakı əlimdən alır- 
larsa, burada qala bilmərəm. Qala bilmərəm. 

Sonra kədərlə oğluna dedi ki, sabah Ermenonvili 
həmişəlik tərk edib Latura, Robinenin yanına köçəcək. 

— О, öz sığınacağını mənə dəfələrlə təklif edib, — Јгагдеп 
davam edirdi. — Belə öcəşkən adamla yola getmək asan 
olmayacaq. Ancaq bilirsənmi, qocalığa yaxın Robinenin 

təbiətə və hər bir gözəl şeyə qarşı zövqü artıb. Başımı 
dəng eləyib ki, onun parkını da öz parkım kimi planlaş- 
dırım. Mən ona belə bir lütfkarlıq edərəm, baxmayaraq ki 
bu, mənim olan-qalan qüvvəmi də əlimdən alacaq. Mən 
onun qarşısında borclu olmaq istəmirəm. 

Fernand özünü ələ alıb dedi: 

— Ata mən də burada qalmayacağam. Mən orduya 
daxil oluram. 

Son dərəcə sarsılmış markiz dikəlməyə çalışdı. 

— Onlar səni orduyamı qəbul edirlər? — soruşdu. 
— Həmin cənablarmı? — Sonra daha davam gətirməyib 
dedi: — Mənə isə rədd cavabı vermişdilərl Həm də, səncə, 
kim olar? Lafayet və Roşambol 

Fernand atasının qəlbində nələr baş verdiyini duyurdu, 
onun qəlbində həm bu müharibədə iştirak edəcəyindən 
doğan məmnuniyyət, həm oğlunun halna qalması, həm 
indiki müasir və talan olunmuş cinayətkar ölkədən, hər 
halda, Jan-Jak Fransasının yaranmasına olan gizli ümid, 
habelə bir çox digər ziddiyyətli fikirlər vardı. 

— Qraf Breqi, mən fəxr edirəm ki, siz Fransa uğrunda 
vuruşmağa gedirsiniz, — nəhayət, atası dilləndi. — Lakin 
dirardenin həmin cənabların baş komandanlığı altında 
vuruşması lazımdırmı? — O, bir qədər susub, sözünə başqa 
ruhda davam etdi. — Mən sənin Amerikaya getməyin lazım 
olduğunu da bilmirdim. Sonralar inandım ki, o zaman 
haqsız idim. Qocalmışam və bilmirəm ki, bizim hansımız 
Jan-Jaka daha yaxınıq. İndi isə məni tək burax, çox 
yorulmuşam, dincəlmək istəyirəm. 

Fernand başa düşdü ki, atası oğlunun yanında öz zəif- 
liyini büruzə vermək istəmir, buna görə də çıxıb getdi. 

Fernand qət etdi ki, sabah səhər atasını yola salan kimi 
özü də Ermenonvlili tərk etsin. Onun buralıq bir işi qalma- 
mışdı. Parisdə isə xeyli işi var idi, paltara və ləvazimata 
sahib olmaqla bərabər, sənədlərini də rəsmi şəklə salmalı 
idi ki, geri qayıtmasa, hər şey yerli-yerində olsun. 

O, qayığa oturub kiçik adaya tərəf üzdü. 

Fernand son dəfə d4an-dakın qəbri yanında dayandı. 
O, Yay evində oturub «Etiraf»ı oxuyarkən dahiyanə əsərə 
aludə olduğu anları, Terezanın isə oradaca ev işləri ilə necə 
məşğul olduğunu xatırlayırdı. İndi Fernand aydın görürdü 


ki, müasirlərindən ən dahisi olan dan-dak cüzi bir adam olan 
Fernand Лгагдеп kimi öz eməninəə? qapanmışdı. Həqiqətə 
doğru həddindən çox can atmasına baxmayaraq, Jan- 
dak öz xəyalında özünün təsəvvür etdiyi və ancaq onun 
özü ola biləcək bir səma yaratdı, özü üçün bir cəhənnəm 
də, öz işgəncəli ağılsızlıq cəhənnəmini yaratmışdı ki, bu 
cəhənnəmdən heç kəs onu xilas edə bilməzdi. 

dan-dakı tanımaq kimi uğursuz səadət nəsibi olmuş 
Fernand da bu sözləri inamla deyə bilərdi. Lakin bütün 
başqaları Jan-Jakı ancaq onun sEtirafəından tanıyırdı: 
onun səması onlar üçün səma idi, onun cəhənnəmi də 
onlar üçün cəhənnəm idi. 

Fernandın qəflətən, demək olar, işgəncəli bir parlaq- 
lıqla ağlına belə bir fikir gəldi ki, canlı Jan-Jak öz yaratdıqları 
arasında yox olub getmişdi. Jan-Jak daha yox idi, o, əbədi 
olaraq ölmüşdü, o da onun adı ilə ölümə məhkum edilib 
edam olunanlar, meyitləri əhəng çalasında oyunmiış ölülər 
kimi ölüdür. Müsyö Herber haqsızdır. Jan-Jak insandır və 
onun gəzdiyi bağların, onunla yaşayan qadının, onun bu 
başdaşı altındakı nəşinin indi dan-dakın yaradıcılığı ilə heç 
bir əlaqəsi yoxdur, əgər canlı Jan-Jakın miskin həyatını 
bilirsənsə, bunlar onun əsərlərini başa düşməyə ancaq 
maneçilik törədir. «Yeni Eloiza» və «Emilə», «İctimai müqa- 
vilə» və «Etiraf» — bu əsərlərin hər biri hər yeni oxucu ilə 
yeni həyat başlayır, onu yaradan insandan ayrıldıqda öz 
şəxsi həyatı ilə yaşayır. Yaradıcının kitablara verdiyi həyat 
ancaq səpin idi. Bu səpin coşqun cücərti və onu səpəndən 
asılı olmayaraq, divanəlik və ağıl-kamal bəhrəsi vermiş, 
geniş miqyasda yayılmışdır. Bu səpin Fransaya və bütün 
dünyaya Јап-ЈаКт arzu etdiyi və etmədiyi kimi yayılmışdır. 

Səhəri gün dirarden Fernanddan xahiş etdi ki, onu 
Latura ötürməsin. 

Son dəfə onlar bir yerə yığılmışdılar. Yol paltarı geymiş 
arıq və zəif dirarden öz geniş kreslosunda oturmuşdu. 
Onun yanında qızıl suyuna çəkilmiş kiçik mizin üstündə 
Ümumi iradə haqqındakı əsərinin bükülməmiş əlyazması 
və bir yığın qaytanlanmamış səhifələr qoyulmuşdu. 

— Mən əsərin bir yerini sənin üçün oxumaq istəyirdim, 
lakin mümkün olmadı. Hələ dünən belə güman edirdim 
ki, bu işi bu gün görə biləcəyəm. Amma qorxuram ki, 

yorulam. Buna baxmayaraq, bəzi yerləri sənin nəzərinə 
çatdırmaq istəyirəm. 

O, titrək əlləri ilə Fernanda əvvəlcə bir, sonra da ikinci, 
üçüncü vərəqələri uzatdı. Oğluna baxaraq onun nə deyə- 
cəyini gözləyirdi. 

Oğlu başa düşdü: atası istəyirdi ki, Fernand ucadan 
oxusun. O, belə də etdi. 

Mətn Jan-Jakın müddəalarından və dirardenin onlara 
verdiyi izahatdan ibarət idi. Misal olaraq Jan-Jakın sözləri 
göstərilirdi: eİmumi iradə hər zaman haqlıdır, əgər mən 
onunla razılaşmıramsa, deməli, mən haqsızam?. Sonra 
markizin izahatı gəlirdi. Yaxud başqa bir yerdə belə deyi- 
lirdi: «mumi iradə hakimiyyətin və azadlığın yüksək səviy- 
yədə birləşməsidir. İradə və qanun ümumi vəhdət təşkil 
edir, ehtiraslar idrak qanunu qarşısında susur». 

Fernand çox aydın və işgüzarlıqla boğazı qəhərlənmə- 
miş halda oxuya bilirdi. Atası dinləyir, razılıqla gülümsəyir 
və başını tərpədirdi. 

— Mənim bu əsərimin baş tutmadığını demək olmaz, 
— danışmağa başladı. — Doğrudur, bəzi yerlərini yenidən 
işləmək lazımdır, amma bilmirəm, buna imkanım olacaq, 
ya yox. Axı mən Latur bağlarını sahmana salmalıyam, yaşı- 
ma görə isə çox zəifəm. Qələmi mənə ver, — o, tələsik sözü- 
nü kəsdi. Sonra qələmi əlinə alıb axırıncı səhifədə Finis! 
sözünü yazdı. — Əlyazmanı götür, — deyə Fernanda əmr 
etdi, — oxu və Parisdə doktor Lebeqə saxlamağa ver. Vaxtı 
gələndə qoy nəşr etdirsin. 

Fernand əlyazmanı qaytanladı, Jirarden onun necə 
işlədiyinə baxır, ona kömək etməyə çalışırdı. 

Hər şey hazır olduqda o, bacardıqca soyuqqanlı halda 
dedi: 

— Təsəvvür edirəm ki, sənin başın cəbhədə bərk qarı- 
şıq olacaq. Lakin arabir boş vaxtın olduqda bir-iki sətir 
də olsa, mənə yaz. Amerikada olduğun vaxt həddən artıq 
qaradinməz idin. 

Fernand onu karetə qədər ötürdü. Onu qucaqladı. 

Bir saat sonra Fernandın özü də Parisə yola düşdü. 





l! Son 


ХИ fəsil 
2AN-QAKIN DƏYİŞİLMƏSİ 


Səhəri gün dan-dakın tabutunu qazıyıb çıxartdılar. 

Qəbri qazan adamlar ağır bayram paltarları geydiklə- 
rindən qan-tər içərisində idilər. Eksqumasiyaya nə Jirar- 
deni, nə də Fernandı dəvət etmişdilər. Amma bu təntənəli 
mərasimdə Konventin üzvləri və yüksəkrütbəli başqa şəxs- 
lər iştirak edirdilər, sifətinə ölüm rəngi çökmüş müsyö Her- 
ber isə bir tərəfdə hərəkətsiz dayanıb baş verən bu küfr işə 
tamaşa edirdi. 

Bu an Laturda olan markiz bilirdi ki, bu dəqiqələrdə 
dəhşətli əməllər baş verir. Jilberta ona yuxu dərmanı təklif 
etdi, o isə boyun qaçırdı. Markiz hər cür köməkdən və hər 
bir kəsin ünsiyyətindən imtina etmişdi. O, yorğan-döşə- 
yə girib, bütün arıq bədəni ilə bürüşərək dinməzcə dərd 
çəkirdi. 

Qəbirqazanlar eksqumasiyanı bitirib boş qəbri tor- 
paqla doldurdular, başdaşını yerinə elə qoydular ki, zahi- 
rən heç bir şey dəyişmədi. Tabutu qayığa yükləyib kiçik 
göllə sahilə gətirdilər, oradan isə Konventin üzvləri və 
Respublikanın yüksəkrütbəli şəxsləri bir-birini əvəz edə- 
rək tabutu əllərində Ermenonvil parkı ilə apardılar. Müsyö 
Herber yanaqlarından gildir-gildir axan göz yaşını silmə- 
yərək hıçqıra-hıçqıra tabutun ardınca gedirdi. Ermenonvil 
kəndinin sakinləri bura yığılıb tabutu Parisə qədər ötür- 
mək istəyirdi. Demək olar, hamı gəlmişdi. Bəziləri ağla- 
yırdı, Moris atanın hönkürtüsü isə hamının ağlamağını 
batırmışdı. 

Fransanın hər tərəfindən təntənəli matəm mərasimin- 
də iştirak etmək üçün nümayəndələr axışıb gəlirdi. Yeni 
Fransanın kiçik qardaşı gənc Cenevrə respublikası da tən- 
tənəyə böyük bir dəstə nümayəndə göndərmişdi. 

Jan-Jakın cənazəsinin aparıldığı yolda tabutu apar- 
maq arzusunda olan Konventin və hökumətin göndərdiyi 
nümayəndələr dayanmışdı. Mərhum bir çiyindən digər 
çiyinə alınaraq Respublikanın əzəmətli və sadə üslubun- 
da, Fransanın ən yaxşı rəssamı — rəssam Davidin eskizləri 

əsasında bəzədilmiş şəhərlərdən və kəndlərdən keçib- 
gedirdi. Matəm dəstəsi haraya gəlirdisə, ona yeni-yeni 
nümayəndələr qoşulurdu, belə ki, messidorun on doqqu- 
zu axşamı Parisə çatan matəm dəstəsində minlərlə adam 
var idi. 

Tüilri bağlarında kiçik süni göl, onun ortasında isə 
eynilə Uca Qovaq ağacları adasına bənzəyən ada düzəlt- 
mişdilər. Tabutu orada yanan məşəllər arasında yerləşdir- 
dilər, bütün gecə uzunu isə kiçik gölün sahilindən mər- 
huma son borclarını verməyə gələn adamların qurtarmaq 
bilməyən axını keçirdi. 

Gözəl bir təsadüf nəticəsində həmin gecə şimal cəb- 
həsindən qələbə haqqında xəbərlər gəldi. Müharibələr 
tarixində ilk dəfə idi ki, Respublikanın ordusu havadan da 
müharibə edirdi. Kiçik Flerü şəhərindən Marsel himninin 
sədaları altında havaya böyük bir sarı şar — monqolfyer, 
aerostat qalxmışdı. Bu şar düşmən ordularının hərəkətini 
öyrənib kəşfiyyat işində böyük xeyir vermişdi. Flandriyada 
çalınmış qələbənin böyük əhəmiyyəti var idi, belə ki, 
səhər rəssam David Tüilriyə yığılmış Konventə matəm 
mərasiminin hazır olduğunu söylədikdə, Tüilri sarayının 
eyvanına çıxan prezident onu dinləyən ucsuz-bucaqsız 
insan dəstəsinə xəbər verə bildi ki, bu müharibədə ikinci 
böyük dönüş yaranmış və Parisin üstünü almış təhlükə 
tamamilə aradan qaldırılmışdır. 

Konventin üzvləri sarayı tərk edib matəm dəstəsinə 
qoşuldular. Mavi-ağ-qırmızı parçalardan hazırlanmış iri 
kvadratın ortasında mərasimə başçılıq edən qanunverici- 
lər gedirdilər, qabaqda «İctimai müqavilə”nin əlyazmasını 
aparırdılar. Bütün xalq bu mərasimdə iştirak edirdi. Çox 
gözəl düşünülmüş qaydada fəhlələr və alimlər, kəndlilər, 
rəssamlar və sənətkarlar dəstə ilə gedirdilər. Üstündə şüar 
yazılmış bayraqlar dalğalanır, sıralardan müxtəlif heykəl 
fiqurları ucalırdı. 

Paris şəhər icmasının nümayəndələri üzərində İnsan 
və Vətəndaş hüquqları bəyannaməsi yazılmış lövhə aparır- 
dılar. İcmanın bayrağında isə bu sözlər yazılmışdı: «Bu 
hüquqların həyata keçirilməsini birinci olaraq o tələb 
etmişdir». Üstündə dan-dakın heykəli olan hündür taxtın 
ətrafında isə Monmoransi, Qrolei, Fransiada vətəndaşları 


addımlayırdı, onların bayraqları da qürurla bəyan edirdi: 
KO, bizim aramızda yaşayarkən €Eloiza?nı, «Emil»i, cİcti- 
mai müqavilə?ni yaratmışdır». Kənd Təsərrüfatı İnstitu- 
tunun bayrağında belə yazılmışdı: «O, insanların törətdiyi 
ədalətsizlikləri görməmək üçün təbiəti tədqiq etməkdə 
təsəlli tapırdı», Cenevrə respublikasının bayrağı isə cəsa- 
rətlə belə bildirirdi: -Aristokratik Cenevrə öz dahi oğlunu 
sürgün etmişdi. Yeni Cenevrə onun prinsipləri əsasında öz 
dövlətini yaratmışdır». 

Uzun matəm dəstəsi musiqi sədaları altında asta-asta 
irəliləyirdi. Mortiralar yaylım açır, tamaşaçıların şən səsləri 
eşidilirdi. Respublikanın dəniz kimi dalğalanan bayraqları 
arasından evlər zorla seçilirdi, hətta kilsələrdəki müqəddəs 
şəxslərin daş heykəlləri də üçrəngli lentlərlə bəzədilmişdi. 
dan-dakın dostları kiçik dəstə halında dinməz gedirdilər. 
Onlara böyük maraqla baxırdılar. Bir çoxları Jan-Jakın dul 
arvadını görəcəklərini, bəziləri isə böyük dirardenin burada 
olacağını güman edirdilər. Lakin onların heç biri yox idi. Çox 
güman ki, onlar vəfat etmişlər. Əvəzində Düsi və doktor 
Lebeq, cenevrəli pastor Multu və gənc dirarden var idi. 

Fernand olduqca sadə geyinmişdi. Hava çox gözəl 
idi, aydın, işıqlı göydə bir neçə kiçik ötəri bulud dolaşır, 
təravətli yel istini azaldırdı. Buna baxmayaraq, Fernand 
əziyyət çəkirdi. Matəm dəstəsi asta-asta hərəkət edir, 
onun yaralı ayağı isə bərk sızıldayırdı. 

Başında isə coşqun fikirlər dolaşırdı. dan-dakı alqış- 
layan yakobinçilər onun dahiyanə kitabı, onun «Etiraf»ı 
haqqında eşitmək belə istəmirdilər, onlar bu kitabın insani 
səsini şeypur və təbil gurultusu ilə batırmaqla «İctimai 
müqaviləəni və Jan-Jakın pedaqoii romanı Emili tərif- 
ləyirdilər. 

Onlar -Etirafəın yerinə özlərinin Respublikasını irəli 
sürmüşdülər. Həm də tam hüquqla. Zira, Jan-Jakın əli ilə 
baş vermiş inqilab öz əzəməti ilə onun dahi kitabını ötüb- 
keçmişdi. İnqilab onun yaratdığı ən dəhşətli, ən faciəli, ən 
ali bir əsər idi. İnqilab başdan-ayağa Jan-Jakın yetişdir- 
məsi idi, o, Jan-Jakın bütün əlamətlərini özünə irs almışdı, 
eynilə Jan-Jakın varlığından və həyatından qopmuş bir 
şey idi. Onun da Jan-Jak kimi böyük uğurlu bir qüsuru 
var idi: idrakı kortəbii duyğularda yox edirdi. 

Məgər dan-dakı Volterlə yanaşı basdırmaq ideyası ağıl- 
sızlıq və məzhəkə deyilmi? Axı Volter öz tabutundan Jan- 
daka, o da cavab olaraq Volterə güləcəkdir. 

Hələ indiyə kimi Volteri inqilabın atası hesab edən 
adamlar var idi. Lakin Volterin iti, sərt, parlaq məntiqi ancaq 
bir ovuc xüsusi seçmə adamları inandırırdı, bu məntiq heç 
kəsi cəzb edib öz arxasınca apara bilmirdi. Volterin təlimi 
işıqlı, lakin istiliyi olmayan soyuq oddur. Jan-Jak isə istilik, 
hərarət saçır, Jan-Jak qığılcım idi, indi bu qığılcımdan 
bütün aləm alışmışdır. Onun coşqun hissləri idrakı partla- 
dıb kütlələri hərəkətə gətirdi, köhnə qayda-qanunu süpü- 
rüb atdı və bütün dünyanın özülünü dağıdaraq onu azad 
etmək üçün vuruşan on dörd ordu yaratdı. 

Həqiqətən də, belə olduğu üçün yakobinçilərin Јап-ЈаКа 
adi bir aristokratın qəşəng parkından götürüb xalqın ehti- 
ram etdiyi evə aparmaq qərarının haqsız olduğunu demək 
olarmı? Müsyö Herber nə deyirsə desin, onlar haqlıdırlarl 

Fernand Jan-Jakın Volterlə yanaşı qoyulduğuna qəl- 
bən nə qədər etiraz edirdisə də, bunu başa düşürdü ki, 
bu, haqlı işdir. Əgər birinin kəskin idrakı və o birisinin 
coşqun hissləri vahid alov şəklində birləşməsəydi, inqilab 
qalib gəlməzdi. 

Lakin matəm dəstəsi yavaş-yavaş irəlilədikcə Fernand 
getdikcə daha az düşünür və az mühakimə edirdi. Onun 
fikirləri qarışıb hissiyyata, arasında getdiyi xalqla ümumi 
olan böyük bir hissiyyata çevrilirdi. 

Xalq isə bu gün qürur və şadlıq hissi ilə coşmuşdur. 
Xalqın özünə qaytardığı adam – dahi bir adam idi, Jan-Jak 
Paris camaatına məxsus idi. O nə general, nə də dövlət 
xadimi idi, o nə döyüşlərdə qalib gəlmiş, nə də təmtəraqlı 
müqavilələr bağlamışdı, o yalnız yazıçı və filosof idi. Onlar 
bunun nə olduğunu hətta ağıllı-başlı bilmirdilər də və çox 
çətin ki, onun kitablarını yüz adamdan biri oxumuş olaydı. 
Lakin dediyi bir neçə söz, bir neçə şüar hər addımbaşı 
söylənən, insanlar tərəddüd etdiyi zamanlarda qəlblərində 
dərin təsir buraxan elə sözlər, elə şüarlar idi ki, bir dəfə eşit- 
dikdən sonra səfərə, döyüşə getməmək mümkün olmur- 
du. Onlar da səfərə başladılar, döyüşə girişdilər. Qalib də 
gəldilər. Deməli, mərhumun kitabları generalların topların- 
dan, dövlət xadimlərinin qələmlərindən daha qüdrətli idi. 


İndi yüz minlərlə adam mərhumla mənəvi yaxınlıqda oldu- 
ğunu hiss edirdi, onlar öz gözləri önündə yüksəlirdilər: axı 
indi onlar da mənəvi prinsipə müvafiq olmuşdular. 

Sağ ikən onu təqib edənlərin əlindən çox vaxt zaval- 
lcasına qaçan dan-dakın indi ölüsü Parisin həmin küçələri 
ilə zəfərlə addımlayırdı, vaxtilə onu, bu qəribə adamı lağa 
qoyan adamlar indi onun, müdrik adamın və müəllimin 
qarşısında papaqlarını çıxarırdılar. 

Hər tərəfdən musiqi və mahnı səsləri ucalırdı. Lakin 
bütün səslərdən ayrılan, bütün səslərdən gur səslənən 
Rufenin" yazdığı xalq mahnısı idi, həmin mahnını Konvent 
bu yaxınlarda Respublikanın himni elan etmişdi: bu — “Маг- 
selyezaə idi. Matəm dəstəsinin içərisində olan və olmayan 
sazəndələr bu mahnını çalır, matəm dəstəsində gedən on 
minlərlə adam və onlara baxan on minlərlə digərləri bir 
ağızdan oxuyurdular: c4//ons enfants de la patrie, le jour de 
gloire est arriv? lə” Hər tərəfdə Respublikanın alovlu mah- 
nısı cingildəyir, guruldayır və sanki, ucsuz-bucaqsız bu 
matəm dəstəsini irəliyə, Panteona bu mahnı aparırdı. 

Matəm dəstəsi küçəni burulan zaman Fernand başlar 
üzərində üzən dan-dakın nəhəng sarkofaqını” gördü. Əvvəl 
isə o, Tüilri bağında sarkofaqın qoyulduğu matəm və zəfər 
arabasını görmüşdü. Dörd nəhəng bürünc çarx üzərində 
hərəkət edən arabanı on iki ağ at çəkir, atları isə qədim 
qolsuz bürüncəklər geymiş on iki kişi tutub aparırdı. Jan- 
dakın tabutu qranit sarkofaqın içərisinə qoyulmuş, ətrafı 
isə antik çıraqlarla bəzədilmişdi, buxurların və ətirli mad- 
dələrin yanmasından yaranan ətirli iylər hər yana yayllırdı. 
ЗагкоГадп qapağı üstündə Roma üslubunda yataq yeri 
düzəldilmişdi. Yataqda yarıya qədər qalxıb başına əli ilə 
dayaq verən və işıqlı göyün fonunda aydın görünən Jan- 
dakın mumdan hazırlanmış heykəli qoyulmuşdu. 

Fernand bu oyuncağın canlı Jan-Jakın surətini onun 
təsəvvüründən necə sıxışdırıb çıxardığına heyrət edirdi. 
O, Jan-Jakın canlı surətini yadda saxlamaq istəyirdi, amma 





! Ruje de Lil, Klod Jozef (1760—1836) — fransız şairi və 
bəstəkarıdır, Fransa buryua inqilabı zamanı, 1792-ci ildə bəstələnmiş 
mahnının, Fransanın milli himni olan cMarselyezanın? müəllifidir. 

” Əziz vətənin oğulları, irəli, sizin şan-şərəf gününüz gəlib çat- 
mışdır! 

3 Sarkofaq – qədim xalqlarda daş sərdabə, məqbərə 

real dan-dakı xatirinə gətirdikdə, onu arxaya çəkən, bütə 
oxşar mum heykəl irəli çıxır və buxurun ətrini yararaq irəlidə 
asta-asta hərəkət edirdi. “Магзејуе2а?тип gurultusu isə 
real Jan-Jakı daha da uzaqlara, dərkedilməzliyə aparırdı. 
Fernand real Jan-Jakın ondan necə uzaqlaşdığını hətta 
cismən hiss edirdi. Jan-Jakda olan gündəlik adi şeylərin 
hamısı yox olmuşdu, təkrarolunmaz, əbədi olanlar isə ayrı- 
hb göylərə qalxaraq irəlidə dalğalanır və bütün nəzərləri 
özünə cəlb edirdi. 

Matəm dəstəsi təyin olunmuş yerə çatdı. Burada, köh- 
nə şəhərin sol tərəfindəki ən hündür yerdə XV Lüdovikin 
hakimiyyəti zamanı müqəddəs Cenevrə kilsəsinin bünöv- 
rəsi qoyulmuşdu. Lakin nəhəng bina dörddəbir əsrdən 
sonra da tikilib qurtarmamışdı, onu yalnız XVI Lüdovik 
devrildikdən sonra tikib qurtarmışdılar və Milli məclisin 
qərarı ilə bu kilsə Panteona — ölkənin görkəmli adamları- 
nın dəfn yerinə çevrilmişdi. 

Möhtəşəm bina uca günbəzlə tamamlanırdı. Matəm 
dəstəsi təmtəraqlı giriş qapısına yaxınlaşdı, onu ötüb içə- 
riyə daxil oldu. 

Qəşəng sütunlarla bəzədilmiş böyük zalın səssizliyi və 
ala-toranlıq içərisindəki sərinliyi işıqlar və səslər ümma- 
nından gəlmiş insanı öz ağuşuna alaraq ətrafa ciddilik 
yayırdı. Adamlar bir-birinin ardınca dəstə-dəstə zala daxil 
olur, sıxlaşırdılar. Ancaq onları iki yerə ayıran ensiz bir yol 
boş qalmışdı. Qüvvətli çiyinlərin üstünə qaldırılmış, onların 
üzərində bir qədər yırğalanan katafalk! ensiz yolla zalın 
içərisinə keçdi və orada özül üstünə qoyuldu. 

Camaatın arasından mavi kaftan geymiş gödəkboylu 
bir adam ayrıldı, o, zalda olan bütün adamların gözü 
önündə həmin ensiz yolla keçib pillələrlə katafalkın qoyul- 
duğu özülə qalxdı. 

Budur, Maksimilian Robespyer tabutun qarşısında 
dayanmışdır. O, demək olar, bir dəqiqə hərəkətsiz və sakit 
duraraq susmuş camaata baxır, fikrini cəmləşdirirdi. Jan- 
dakla olan söhbətindən sonra gündəliyinə yazdığı and 
haqqında fikirləşirdi — bu and Jan-Jakın təliminə əsasən 
köhnə quruluşun binasını əsasından dağıdıb yenisini 





| Katafalk — cənazə aparmaq üçün üstüörtülü, yanları açıq 
xüsusi araba 


qurmaqdan ibarət idi. Yeni Fransa, Jan-Jakın arzuladığı 
Fransa qurulmuşdur. Doğrudur, onun düşmənləri də az 
deyildir, bəlkə də, indi onlar ona, Maksimiliana qarşı qəsd 
hazırlayırlar və çox güman ki, o, mübarizə qurtarmamış 
məhv olacaq. Lakin bu, əldə olunmuş müvəffəqiyyət üçün 
verilən böyük bir qurban deyildir. 

— Əgər Jan-Jak, — o, nəhayət, səsini qaldırmadan danış- 
mağa başladı və zala daha dərin sakitlik çökdü, — əgər 
Jan-Jak əsrimizin yalnız dahi yazıçısı, gözəl natiqi olsaydı, 
biz gələcək nəsillərə onu qiymətləndirməyi və xatirəsini 
əziz tutmağı tövsiyə edərdik. Lakin o, dahi yazıçı olmaq- 
dan daha böyükdür: o, bəşəriyyətin ölməz peyğəmbərlə- 
rindən biridir. O, İdrak səltənəti yaratmış, ləyaqətin hüdu- 
dunu genişləndirmişdir. O, insan olmaqdan daha böyük 
idi, o, Ali Varlığın bir aləti idi. O, taxt-tac və hakimiyyət 
qarşısında üzüqoylu yıxılmış xalqları görmüş və cürət edib 
onlara: «Ayağa qalxın!» — demişdir. O, xalqlara xoş bir 
xəbər — Bərabərlik və Qardaşlıq xəbəri verməyə cürət etmiş- 
dir. O, Allahın özü kimi, odlu sözləri insanların qəlbinə təlqin 
etmiş və onadək heç kəsin görə bilmədiyi bir işi görmüş- 
dür, xalqlar üsyan etmişdir. 

Fernandın canından üşütmə keçdi. Bu zəhmli Robes- 
pyer dan-.laka məxsus olan bütün incəlikləri bilirdi və Fer- 
nandın zənnincə, guya, yalnız onun özünün, Fernandın 
bildiklərini də bilirdi. «Allahın özü kimi». Robespyer bilirdi 
ki, ağılsızlığa keçən ümidsizliyin son həddinə çatdıqda Jan- 
dak allahın özü kimi heç bir sarsıntıya məruz qalmırdı. 

Amma RFobespyer yalnız Allaha çevirdiyi Jan-Jakı görür- 
dü, o, insan olmaq ləyaqəti ilə fəxr edən bu insanda heç 
bir insani xüsusiyyət görmək istəmirdi. 

— Jan-Jak da Sokrat kimi, fəlsəfəni göylərdən yerə, 
hər bir şəhərə, hər evə endirdi, — Robespyer bəyan edir 
və onun gur, cingiltili səsi nəhəng zalın ən uzaq yerlərinə 
çatırdı. — Jan-Jak insanları öz həyatları, dövlət, habelə 
cəmiyyət, hüquq və hüquqsuzluq, xeyir və şər haqqında 
düşünməyə məcbur etdi. O, bizi öyrədirdi ki, keçmişdən 
möhkəm yapışıb qalmayaq, daim gələcəyə baxaq. 

Bunlar yaxşı sözlər idi, Fernandı Robespyerdən ayıran 
cəhətlər olmasına baxmayaraq, onların bir təlimi, bir eti- 
qadları, bir məqsədləri var idi. 

QƏRİBƏ ADAMIN MÜDRİKLİYİ 


Robespyer sözünü qurtardı. Tabutu katafalkdan 
götürüb bir neçə addım aralı olan məqbərəyə apardılar. 

Fernand bir anlığa xəyalında tabuta qoyulmuş və giç- 
gahı dağılmış meyit gördü. O, Yay evindəki çarpayını, 
onun üstünə uzanmış, sifətində laxtalanmış qan olan Jan- 
Jakı gördü. Ölü isə canlandı. Fernand Jan-Jakı onların 
çox sevdiyi talada masa arxasında oturub Tereza ilə 
sakitcə söhbət etdiyini, cİnsan mərhəmətlidir? — dedikdə 
inamla gülümsəyən sifətini gördü, Fernand həmçinin 
özünü dünyaya gəlmiş Birinci və Sonuncu bəni-insan elan 
edən divanənin gözlərini gördü. 

Budur, içərisində dan-dakın nəşi olan tabutu sərdabə- 
yə apardılar. Bu an, kortəbii olaraq, sanki, əvvəlcədən danı- 
şılmış kimi bütün zal bir ağızdan «Marselyeza» oxumağa 
başladı: “Аих armes, citoyens! Formez vos bataillons!» — 
«Ey vətəndaşlar! Silaha sarılınl Bölük bölüyə sıx dayansın!» 
Sonra «Marchons, marchons!» — «irəli, irəli!» 

Mahnı nəhəng binada oxunur, orada özünə yer tapa 
bilməyərək divarlardan, pəncərələrdən süzülüb binanın 
xaricinə çıxır, hər tərəfdə səslənirdi, sanki, bütün Paris, 
bütün Fransa cəsur mahnılardan biri olan Marselyezanı 
oxuyurdu. 

“Магзејуе2а?тип qüvvətli səsi, irəlidə tabut aparan 
matəm dəstəsinin görkəmi Fernandı xəyaldan ayırdı. 
O hiss etdi ki, nəhəng səadət axınında onun «mənliyi» 
ümumi çoşqunluqda əriyib həll olur. O artıq kənar adam 
deyildi, onunla birlikdə oxuyanlar arasına qayıtmışdı. Onu 
əhatə edən hər bir şey ona təlqin olmuşdu, Fernand bütöv 
bir vahidin canlı bir hissəsi idi, o, özündən də böyük idi, 
o — xalq idi. 

«Ey vətəndaşlar! Silaha sarılın! Bölük bölüyə sıx dayan- 
sın! İrəli! İrəli!» — onun bütün varlığı, onun ətrafındakılar 
oxuyur, bu səslər hər tərəfdən onu çulğalayırdı. 

Tabut son dəfə, açılmış məqbərənin üstündə göründü. 
Mahnı kəsildi. 

Qəflətən yaranmış sakitlik Fernandı tilsim aləmindən 
ayırdı. Jan-Jakın yeni döyüşkən şagirdlərinin — qaşqabaqlı, 
həzzlə etiqad göstərən təəssübçülərin nələr törətdikləri 
ona çox ağır gəldi. Onlar Jan-Jakın təlimindən nə qədər 
də uzaqlaşmışlarl Lakin Fernandı təqib edən acı fikirlər 


yalnız bir anlığa davam etdi. «Marchons quand memelə) 
— о fikirləşdi. Az qala, Fernand davam edən sakitliyə: «Heç 
bir şeyə baxmayaraq, irəlilə — deyə qışqıracaqdı. 

Fernandı bürüyən xoş xəyallar uzun müddətə onu tərk 
etmədi: bu xəyal qanunauyğun bir şəkildə əzəmətlə -Yeni 
Eloizasdan «Marselyeza»ya qədər, Uca Qovaqlar adasın- 
dakı sadə, sevgi ilə qulluq edilmiş adi qəbirdən Panteon- 
dakı məqbərəyə qədər bir dövrü əhatə edirdi. Fernand Jan- 
dakın zəngin mənəviyyatının necə coşduğunu hiss edirdi, 
hiss edirdi ki, ağlın gətirdiyi bütün dəlillərə baxmayaraq, 
onun idrakı öz doğruluğunu saxlayır. Fernand öz taleyinin 
mənasını gördü. Jan-Jakın adi, təvazökar tələbəsi olan 
Fernand onun üçün hazırlanmış bütün diləklərinin yerinə 
yetirildiyi anları anlamaqdan ötrü məyusluqdan və şübhə- 
lərdən doğan məşəqqətlərə bu qədər dözmüşdür. Əgər 
onun həyatında bu andan başqa digər bir şey olmasaydı, 
yaşamağa dəyərdi. 

Tabut yavaş-yavaş enirdi. Getdikcə dərinə. Daha 
dərinə. Zülmət onu öz ağuşuna aldı. 

Lakin mahnı yenidən gurladı. «İrəli! İrəli!» deyə mahnı 
çağırırdı, bu arada unudulmuş və unudulmaz Jan-Jak məq- 
bərənin içərisində yox olaraq öz şöhrəti arasında itib getdi. 





| «Heç bir şeyə baxmayaraq, irəli!» 





= 
K 
o 
m 
= 
s 
X 
o 
O 
o 
D 
5 
DdD 
J 
с 
о 
= 
M 
= 
D 
zZ 
6 
2) 


465 





LAGTENZAK 
QARDAŞLARI 


(roman) 


466 


LAUTENZAK QARDAŞLARI 


(roman) 


BİRİNCİ HİSSƏ 


Münhen 


1931-ci il may ayının ilk çərşənbəsində öncəgörən 
Oskar Lautenzak dostu Aloys Prannerin Münhendəki mən- 
zilində kədərli oturmuşdu. Deməli, yenə də burada lövbər 
salmışdıl Deməli, yenə gəlib dostuna sığınmışdıl 

Paltosunu necə gəldi stullardan birinin başına keçirib. 
Stolun üstündə qəhvəyi rəngli qalın kağıza bükülmüş 
bağlama var. Dərisi sürtülmüş çamadan da başqa vacib 
əşyalarla birlikdə otağın ortasına atılıb. Cibindəsə Oskar 
Lautenzakı burada sığınacaq axtarmağa məcbur edən 
haqq-hesab kağızı yatır: Rumfordştrassedəki iki otağa 
görə frau Lexnerə yüz otuz dörd mark borcludur, hələ də 
verə bilmir. 

Beləcə, kədərli-kədərli divana çöküb. Alnına qədər sıx 
tük basmış ətli sifəti narazılıq dumanına bürünüb, qalın 
dodaqları bir-birinə sıxılıb, sıx, qara qaşlarının altından 
baxan sürməyi qaynar gözlərindən qəzəb yağır. Evdəki 
cansıxıcı rahatlığa, içərini dolduran gülərüz may günəşinə 
fikir vermir... 

Bəsirətli Oskar Lautenzakın bu kədəri səbəbsiz deyil. 
Qırx iki yaşına çatıb və qəlbindəki arzulardan da heç vaxt 
belə uzaq olmayıb. Müharibə, inflyasiya qurtarandan bəri 
heç kəs onun sənəti ilə maraqlanmayıb. Düz yeddi ildir 
ki, işi düz gətirmir. Vəziyyət o yerə çatıb ki, bazar mey- 
danlarında qurulmuş balaqanlarda öz bacarığını qara 
camaata göstərir, onlar da Oskarı ələ salırlar. Düzdür, 
sonralar heykəltəraş Tirşenroyt gəlib onu apardı, böyük bir 


çətinlikdən qurtardı, ancaq bununla belə, yenə də sehr- 
baz Aloys Prannerə qısılıb və dostunun da üzdən səmimi 
görünən pisniyyət, işgilli sözlərinə qulaq asmaq ürəyincə 
deyil. Gərək gedib o qarıyaca sığınaydı... 

Qarı, yəni heykəltəraş Anna Tirşenroyt elə-belə adam 
deyil, Aloys kimi artist deyil, ölkənin ən yaxşı heykəltəraşıdır. 
Heç Aloys təki də ucuz, işgilli sözlərlə onun acınacaqlı 
vəziyyətini tez-tez başına qaxmır. Ancaq çox güman ki, 
əvəzində onun amansız ciddiliyinə tab gətirməzdi. Qarının 
ciddi sifətini, inadkar baxışlarını görən kimi qarşısında 
duran vəzifəni xatırlayır: mütləq o, maskaya yaraşmalıdır. 
Yox, nə fərqi var: ya belə oldu, ya da elə... 

Fısıldaya-fısıldaya qalxıb bağlamanı açır. Sifətinin tunc 
əksidir, Tirşenroytun düzəltdiyi maskadır. Gedib dostunun 
təsərrüfat işlərinə baxan qoca, deyingən Katidən çəkic, 
mismar istəyir. Qarı da böyük bir minnətlə maskanı diva- 
ra vurmağa icazə verir. Sonra dümağ, incə, koppuş əli ilə 
metal maskanı ehmalca, daha doğrusu, nəvazişlə sığalla- 
yır. Bu maskaya baxmasa, yaşaya bilməz. Aloysun öz yataq 
otağında asdığı o ucuz, tökmə maska bunun yanında heç 
nədir. 

Bir neçə addım geri çəkilir. Həmin maskaya min yol 
tamaşa eləyib. Amma indi elə baxır ki, sanki, ilk dəfə görür. 
Gələcək nəsil onun başına gələnləri bu maskadan biləcək. 
İndiki nəsil bilmək istəmirsə, öz günahıdır. Rüsvayçılığa 
bax: belə istedad sahibi olasan və özün də evdən qaçaq 
düşəsən ki, sahibənin gözünə görünməyəsən — yoxsa 
kirayə puluna görə haray-həşir qoparacaq. Ancaq bunun 
üçün Oskar yox, qoy zəmanə utansın. 

Dostları deyir ki, Oskarın başı Sezarın başına oxşayır. 
Lakin düşmənlərinə elə gəlir ki, əsl hoqqabaz başıdır. Özü 
isə inanır ki, Anna Tirşenroytun maskada təsvir etdiyi kədər 
işartısı onda var. Əlbəttə, Oskarda adi, mənasız şeylər hələ 
çoxdur, ancaq hamısının kökünü kəsəcək. Həm özünə, həm 
də Tirşenroyta cürbəcür hoqqalardan əl çəkib, bütün 
gücünü xalis telepatiyaya sərf edəcəyinə söz verdiyi gün- 
dən bu yolda xeyli irəliləmişdi. İndi bir ildən də artıq idi, 
andına sadiq qalırdı. Dözəcəkl Maskasına yaraşacaql 

Bunu çox adam ondan gözləyir. Özü də həmin adam- 
lar yalnız müxtəlif şəhərlərdə çox asanlıqla toruna saldığı 

cürbəcür qadınlar deyildi. Belə vurğunluq hələ heç nəyi 
sübut etmirdi. Əsas məsələ budur ki, qardaşı Hansl da 
ona inanır. O, çox sərt adamdır: asanlıqla yola gələn deyil. 
Hələ sehrbaz dostu da inanır. Aloysun özü də ağıllı, hər 
şeyə şübhə ilə yanaşan adamdır. Ən başlıcası isə qoca 
Tirşenroyt — o heykəltəraş da Oskara böyük ümid bəsləyir. 

Qarı həmin ümidi özünün yaratdığı maskada ifadə 
edib. Əslində, bu maska Oskarın daxili aləminin əksidir. 
Kim istəsə, onda belə bir yaradıcı təfəkkürün olduğunu 
görə bilər. Əlbəttə, bununla o, azacıq da olsa, miskin tele- 
patiyanı nəzərdə tutmur. Əlbəttə, burada üzə çıxan yalnız 
və yalnız qəlbinin dərinliklərində axan böyük çayın sonu, 
kədər dolu sızqısıdır. Çünki bütün sənət növlərinin çeşməsi 
olan həmin nəhr Oskarın içindən axır, görünmür. Oskarda 
intuisiya, iblis xisləti, filosof Kasnerin -fizioqonomik duy- 
ğu» adlandırdığı qabiliyyət var. Əlbəttə, hər hansı bir səfeh 
tamaşaçının başa düşə biləcəyi sənət əsərində bu cür 
sehrli istedad üzə çıxmır, görünmür. Bəlkə, Sokrat özün- 
dən sonra belə bir cəsərə qoyub gedib? Xeyr, onda yalnız 
iblis xislətinin özü olub, şəkli yox... 

Oskara bircə qığılcım bəsdir: içində közərən kimi 
aldığı ləzzəti bu dünyada heç nə ilə müqayisə etmək 
olmaz. Qadınla yatmaq bunun yanında cüzi, mənasız bir 
nəşədir. Uğur da, şöhrət də, məhəbbət də havayı şeydir. 
Yaradıcı təfəkkürü olmayan adam belə səadətin dadını 
heç vaxt bilməz. Bundan əlavə, özünü zahiri müvəffəqiy- 
yətə də məcbur edəcək. Axı həmişə vəziyyəti pisləşdikcə 
arzuları çoxalmış, acgözləşmiş və hamısı da həyata keç- 
mişdi. Gəncliyində, vətəni Bavariyanın balaca Deqqen- 
burq şəhərindəki realnı gimnaziyada oxuyanda bu şəhəri 
fəth eləmək istəmişdi. Sonra iki il sinifdə qaldığı üçün 
məktəbdən qovulanda and içmişdi ki, Münheni fəth edə- 
cək. İndi Münheni fəth eləyib onu təzədən itirdiyi və gəlib 
burada qərar tutduğu üçün özünə söz verirdi ki, Berlini, 
Reyxi fəth eləməyincə dinclik tapmayacaq. Dəqiq bilir 
ki, Aloys Praner bu haqda nə qədər tikanlı danışsa da, 
Oskar təzədən yüksələcək. Dişlərini bir-birinə sıxaraq 
öz-özünə pıçıldayır: «Bu, mənim qəti qərarımdır!» Alışıb- 
yanan sürməyi gözləri tunc maskanı deşir. Minnət, dilək, 
hədə dolu baxışlarını ondan ayıra bilmir. Çox əcaib, lap 


maskaya oxşayan bir görkəm alır. Uzun-uzadı özünə də, 
qarşısındakı maskaya da iradəsinin necə möhkəm oldu- 
ğunu göstərmək istəyir. 

Sonra yorularaq təbəssümlə gerçəkliyə — adına Kaq- 
listro" dedikləri sehrbaz Aloys Prannerin meşşan ab-havalı 
yemək otağına qayıdır. 


Aloys Prannersə həmin günün səhəri çörəyini yeyə- 
yeyə dostunu gözləyirdi. Dünən axşam tamaşadan gec 
qayıtmış, Oskar isə onu gözləməyib yatmışdı. 

Aloys ucaboy, sümüklü adam idi, iri daz kəlləsi, batıq 
gözləri, enli alnı vardı. Əyri burnu az qalırdı boşqaba girsin. 
Ağzını marçıldada-marçıldada ləzzətlə yeyirdi. Kefi yox idi. 
Ona qulluq edən qoca Kati hərdən otağa girib-çıxır və 
bilirdi ki, Aloys heç vaxt deyinməyəcək. Heyif ki, cənab 
Pranner öz ürək dostu cənab Lautenzakın — bu sırtığın, 
yelbeyinin, sərgərdanın, bədbəxtin gəlişinə sevinir... 

Kati haqlıdır: cənab Pranner Oskarın gəlişinə sevinirdi. 
İndi iri, ağ, arıq, cəld əlləri ilə çörəyin üstünə gah qaxac 
edilmiş donuz budu, gah da pendir qoya-qoya amansız 
nəşə ilə dostunu cinləndirmək üçün tikanlı sözlər axtarırdı. 

İkisi də — yəni Kaqlistro adlanan sehrbaz Pranner də, 
ürəkləri oxuyan Lautenzak da bir-birinə tən gəlirdi. Oskar 
axmaq, tənbəllər tənbəli, lovğa, yalançı, iddialı, etibarsız 
adamdır, nə cür alçaqlıq desən, ondan gözləmək olardı. 
Amma kişidə nəsə bir qeyri-adilik, qığılcım da vardı. Aloys 
həyatını Oskarsız təsəvvür edə bilməzdi. 

Oskarla on altı il əvvəl, müharibənin ikinci ilində Şərq 
cəbhəsində tanış olmuşdu. Elə ilk baxışdan Oskar onu 
ovsunlamış və sonralar həmin ovsundan özünün də xoşu 
gəlməyə başlamışdı. Aloys onda rabitə bölməsində yefrey- 
tor idi və batalyona gələn məktubları senzuradan keçirirdi. 
Onları oxuya-oxuya vətənlərində baş verən bəzi hadisələri 
məktub sahiblərindən əvvəl bilirdi. Həmin vaxt Oskar ona 
maraqlı bir təklif elədi: Aloys içərisində təzə xəbər olan 
məktubları bir az gecikdirsin. Oskar da bundan istifadə 
eləyib həmin yenilikləri onların sahibinə çatdırsın və hamı 
da görsün ki, o, hər şeyi əvvəlcədən duyur. Bu işin gətirə- 
cəyi gəlirdən Aloysa da pay düşəcək. Aloys razılıq verdi, 





Ii Kaqlistro — XVIII əsrdə İtaliyada: məzhəkəçi, cadugər 





= 
K 
2) 
m 
= 
s 
X 
o 
O 
o 
D 
5 
DdD 
- 
с 
о 
= 
M 
= 
D 
zZ 
6 
2) 


471 


472 


LAUTENZAK QARDAŞLARI 


hər şey də yaxşı oldu. Çox gözəl işlədilər. Tezliklə Oska- 
rın istedadı yuxarılara çatdı və hərbi dairələrin köməyi ilə 
arxa cəbhədə yardım kassalarının nəfinə tamaşalar gös- 
tərməyə başladılar. Dostları ön xətdə min cür əziyyətə qat- 
laşanda, qırılanda, onlar arxa cəbhədə kef çəkdilər. Həmin 
gündən cinayət əlaqəsinə girə-girə, alçaqlıq eləyə-eləyə, 
biri digərini tərifləyə-tərifləyə bir-birinə bağlandılar. 

Bu uzun dostluq illərində çox dalaşmışdılar. Lap axırıncı 
dəfə Oskar Varyete teatrından uzaqlaşanda savaşmışdılar 
və həmin gündən bəri bircə saat da dadlı-duzlu təhqirsiz 
keçinə bilmirdilər. Ancaq bu, ikisinə də lazım idi, ikisinə 
də xoş gəlirdi. Hətta Oskar indi gəlib yekəxana-yekəxana, 
lovğa-lovğa öz istedadından dəm vuran anda da Aloys 
yaxşı bilirdi ki, nə vaxtsa yenə səhnəyə qoşa çıxacaqlar, 
böyük-böyük sirk nömrələri göstərəcəklər. 

Axır ki, Oskar gəlib çıxdı. Aloysun təsəvvür etdiyi kimi 
də özünü dartmağa başladı. Elə minnət qoydu ki, sanki, 
bura gəlməklə, onun çörəyini kəsməklə Aloysa böyük bir 
yaxşılıq eləyir. Bəli, Oskar bu gün, daha çox, həyasızlıq 
edirdi. Oturub, ev sahibinin ünvanına tikanlı sözlər yağdıra- 
yağdıra onun pendirindən, qaxacından, cQuqelhopfə adlı 
yağlı qoğalından rahatca yeyirdi. 

Məlum şeydir ki, Aloys axırda lap hirsləndi, bilə-bilə 
dostunu qıcıqlandıran bir söhbətə başladı. Asta-asta, özünü 
yalandan canıyanan göstərə-göstərə soruşdu: 

— Qardaşından xəbər var? 

Əslində, Oskarın bu istəkli qardaşından cənab Pran- 
nerin lap zəhləsi gedirdi. Oskarda, heç olmasa, nəsə bir 
cazibədarlıq vardı. Hansl Lautenzak isə eybəcərin, əclafın 
biri idi: əsl caniyə oxşayırdı. Həddən artıq hiyləgər olduğu 
üçün boynuna nəsə qoymaq mümkün deyildi. Ancaq bu 
dəfə bərk ilişmişdi. Berlində Frans Vitke adlı bir nəfər öldü- 
rülmüşdü və o dəqiqə də bilinmişdi ki, bunu Hansqeorq 
Lautenzak eləyib. Lakin buna baxmayaraq, Hansl hər şeyi 
boynundan atmağa çalışır və deyirdi ki, hamısı siyasi fırıl- 
daqdır. Guya, siyasi rəqibi hücum edibmiş və buna görə də 
məcburiyyət qarşısında qalıb, güllə ilə vurub. O, böyük bir 
siyasi partiyaya — milli sosialistlərə, nasistlərə qoşulmuş- 
du. Həmin dolaşıq işdə Hansla kömək eləyən də onlar idi. 
Ancaq deyəsən, bu dəfə bir şey çıxmırdı, çünki bərk iliş- 


mişdi. Ona maneçilik törətdiyi üçün Vitkeni Karfunkel-Lissi 
adlı şübhəli bir qadına görə öldürməkdə ittiham olunurdu. 
Hər halda, belə bir rüsvayçı işdə dolaşmışdı və Berlində 
istintaq altında yatırdı. İndi onun ölüm-dirim məsələsi həll 
olunurdu və Aloys Pranner də yaxşı bilirdi ki, qardaşından 
danışanda Oskarın yaralı yerinə toxunur. 

Oskarın təkəbbürlü sifətindəki qətiyyət, razılıq ifadəsi 
o dəqiqə yoxa çıxdı. 

— On dörd gündür Hansldan xəbərim yoxdur, — ötəri 
cavab verdi. — Ancaq axırıncı məktubu ümidverici idi. 

Lakin Aloys da bu tikanlı mövzunu belə tez qurtarmaq 
istəmirdi. 

— şəxsən mən onun yerinə olmaq istəməzdim, — saxta 
canıyananlıqla dilləndi və axırıncı buynuzşəkilli kökəni qəh- 
vəyə batırdı, axı bu arıq adam istədiyi qədər yeyər və əziy- 
yət də çəkməzdi. 

Oskar qəzəblə dostuna qulaq asırdı. Ağıllı danışırdı, 
söz ola bilməzdi. Ancaq nə vaxtsa bu mövzu da tükənəcək. 
Ancaq nə vaxtsa, bəlkə də, lap tezliklə Aloys yenə ləliməyə, 
minnət eləməyə başlayacaq ki, dostu Varyeteyə qayıtsın. 
Oskar da onun Hansl haqqında dediklərinin əvəzini bircə- 
bircə qaytaracaq. 

— Bilirəm, Oskar, — Aloys ani sükutdan sonra uzunsov, 
daz və çox da qəribə tərzdə kədərli görünən başını azacıq 
irəli əyərək dilləndi, — belə söhbətlərdən xoşun gəlmir, 
ancaq gec-tez bu barədə səninlə danışmalıyam. 

Sonra da köhnə giley-güzar başladı: Oskar istəsə, 
dilənçi kökündə yaşamaz. Axı nə üçün Varyeteyə qayıtmır? 
Axı nə üçün onunla – yəni Aloysla birlikdə tamaşa hazırlamır? 
Oskar çoxdan gözlədiyi bu bal kimi şirin sözləri ləzzətlə içinə 
çəkdi. Axı Aloys da təsdiq eləyirdi ki, belə çətin vəziyyətdə 
inadkarlıq etmək — istedad naminə özünü qurban vermək 
deməkdi. Bu sözlər Oskarın çox xoşuna gəldi və dostunu 
axıracan dinlədi. Yalnız Aloys sözünü qurtarandan sonra 
buz kimi soyuq, kinayəli bir nəzakətlə gələcək planlarından 
danışdı. Dedi ki, ona vergi verilib, hoqqabazlıq isə istedadını 
korlayır. Sonra da yaradıcı təfəkkürün sirlərindən söz açdı. 

Aloys irişdi. Bu, əvvəlcə hiss olunmadı, ancaq yumru 
dodaqları getdikcə daha çox aralandı və uzunsov ağzındakı 
sümük və qızıl dişlərin hamısı göründü. 

Bu irişməyin cavabında Oskar da lovğa-lovğa dedi 
ki, Aloysun onunla nə üçün tamaşa hazırlamaq istədiyini 
yaxşı başa düşür. Belə bir tamaşa Aloys üçün mənəvi alə- 
mə cığır açar. Onsuz — yəni Oskarsız heç vaxt yaxşı bir 
kloun olmaqdan irəli gedə bilməz. 

Aloys da kefini pozmayıb dedi ki, bu kloun olmasaydı, 
Oskar başladığı təhlükəli oyunu çoxdan uduzardı. 

Xeyli mübahisə elədilər, bütün eyiblərini açıb tökdülər 
və bundan da xüsusi zövq aldılar. Ancaq bir-birinə təzə 
heç nə deyə bilmədilər. Belə mübahisələri çox eləmişdilər 
və bir-birinin cikinə-bikinə yaxşı bələd idilər. 

Axırda yorulub, dinməz-söyləməz maskanın qabağına 
gəldilər. Oskar onu həmişə öz imkanlarından yüksəklərə 
səsləyən əksə kinli-kinli baxdı. Eyni zamanda da, belə 
böyük bir vəzifənin məhz onun üzərinə düşməsi ilə fəxr 
elədi. Aloys isə ürəyində bu əclafın təslim olmasını, onunla 
birlikdə tamaşa hazırlamağa razılıq verməsini arzulaya- 
arzulaya sevindi ki, nə yaxşı Oskar inadından dönmədi, 
eVergiəsinin sirrini açmadı və beləliklə də, dostunu yenə 
də valeh etdi. 

Axırda əldən düşüb, bu sonsuz mübahisələrinə nöqtə 
qoydular. Vaxt ötmüş olsa da, səhər yeməyinin çoxu hələ 
də stolun üstündə qalmışdı. Qərara gəldilər ki, bir az 
gəzsinlər, nahara kimi iştahaları açılsın. 

Heykəltəraş Anna Tirşenroyt saata baxdı. Ona üç 
dəqiqə qalırdı. Oskara xəbər göndərmişdi ki, saat onda 
gəlsin, sözü var. Eşidəndə ki Oskar borclarına görə yenə 
də evdən qovulub, Prannerin yanına qaçıb, onun üçün 
təzə bir iş tapmışdı. İndi Oskarla həmin iş barədə danış- 
maq istəyirdi. 

Anna Tirşenroyt kresloya çökmüşdü. Yastı burnu, 
qonur, azacıq da qüssəli görünən gözləri vardı. Bir vaxtlar 
qıpqırmızı olan saçları indi tamam ağarmışdı. Enli sifəti çox 
qayğılı görünürdü. Yaşı hələ altmışa çatmamışdı. Adətən, 
belə vaxtlarda deyirlər ki, yaradıcılığının çiçəklənən çağı- 
dır. Ah, onların çox şeydən xəbəri yoxdur: Anna artıq 
qocalmış, həyatı keçmişdə qalmışdı. Özü də çox sərt həyat 
olmuşdu. Həm özü, həm də başqaları ilə mübarizə apar- 
mışdı. Özü üçün də çətin olmuşdu, başqaları üçün də... 
Axır ki, istədiyini yaratmış və bir də oğlu kimi sevdiyi 


Oskarı tapmışdı... Bu Oskar da dayaz boşqaba oxşayırdı: 
heç bilmirdin içinə yığdığın qalacaq, ya töküləcək... 

Otağı dolduran gur işıqda qəmli sifətinin kəskin, sərt 
qırışları aydınca görünürdü. Evi dövrəyə almış balaca bağın 
ağacları pəncərədən içəri boylanırdı. Şüşəli qapılardan biri 
artırmaya açılırdı. Artırmadan o yana sakit çəmənlik uza- 
nırdı. Həmin çəmənlikdə koma-koma kollar, ağaclar vardı 
və bunlardan o yanda da balaca çay axırdı. Şəhərin düz 
ortasında adam özünü kənddəki kimi hiss edirdi. Burada 
şəhər nəfəsi duyulmurdu. 

On birə səkkiz dəqiqə işləyirdi. Anna Tirşenroyt hələ 
də oturub gözləyirdi. Əsasını kresloya söykəmişdi. Özü 
isə bir az qabağa əyilərək süst düşüb qalmışdı. Adətən, 
tutduğu işin yaxşı, ya pis olduğunu dəqiq bilərdi. Ancaq 
bu dəfə Oskar üçün gördüyü işin düz, ya səhv olduğunu 
bilmirdi. Mübahisələri son həddə çatanda professor 
Ravliçek rişxəndlə, bir az da mərhəmətlə gülümsəmişdi. 
Bu Ravliçek dəhşətli dərəcədə ağıllı adam idi... 


Oskar gəlib çıxdı. Şişman sifətinə, qalın, qara qaşları- 
nın altından boylanan sərt baxışlı mavi gözlərinə təmkin, 
laqeydlik ifadəsi verməyə çalışdı. Qadın onun köməyinə 
gəldi, bacardığı qədər özünü tox tutub dedi: 

— Axır ki, gəlib çıxdın. 

Ancaq Oskar özünü dərsdən qaçmış uşaq kimi hiss 
edirdi. Qarı nə üçün onun deyil, məhz Aloysun yanına get- 
diyini soruşsaydı, cavab tapa bilməzdi. Elə bil, pis iş tutmuş 
uşaq idi, atasının hüzurunda dayanıb, onun sərt danlağın- 
dan, qırmızıya çalan lopa bığından, çəliyindən qorxurdu. 

— Professor Ravliçeklə danışmışam... — frau Tirşenroyt, 
nəhayət, dilləndi. — Səni ayda iki yüz əlli mark məvaciblə 
işə götürməyə razıdır. 

Qadın çətin nəfəs alırdı. Oskar bilmirdi bunu astma 
xəstəliyinin ayağına yazsın, yoxsa eşitdiyi xəbərin... Profes- 
sor Ravliçek «Psixologiya cəmiyyəti”nin prezidenti idi. Çox 
tanınmış cəmiyyət idi, orada işləməyə dəyərdi. Belə bir iş 
barədə çox danışmışdılar. Ancaq son dərəcə çətin, dəqiq 
adam olan Ravliçek yola gəlməmişdi. Çünki Oskarı o qədər 
də xoşlamırdı. Əgər Anna Tirşenroyt professorun razılı- 
ğını almışdısa, deməli, burada nəsə vardı. İki yüz əlli mark 

yüksək donluq idi, çünki Oskar «Psixologiya сәглгууәнәпә 
həftədə üçcə dəfə lazım olacaqdı. Əgər bu iş baş tutsa, 
daha evdən qovulmaq təhlükəsi olmayacaq, Tirşenroytun, 
Aloysun təhqir dolu asılılığından canı qurtaracaqdı. 

— Əlbəttə, — frau Tirşenroyt xırdalamağa başladı, 
— gərək istədikləri vaxt -psixoloq?ların hüzuruna gedəsən. 
Ravliçek sənin hərdən müxtəlif cəmiyyətlərdə pulsuz təc- 
rübələr keçirməyinə etiraz etmir. Ancaq istəmir ki, tele- 
patiya ilə maddi gəlirə görə məşğul olasan. Qorxur ki, özü 
demiş, sənin sadəlövhlüyün təcrübələrdən alınan fərziy- 
yələrə ziyan vurar. 

«Aha, — Oskar ürəyindən keçirdi, — qara qızın dərdi 
varmışlə 

Buna qol qoysa, deməli, Aloysun qurduğu planların 
hamısı puça çıxacaq. Onda pul da, şöhrət də, sensasiyalı 
müvəffəqiyyət də, vəcdə gələn tamaşaçı da gedəcək işinin 
arxasınca, — uzaq başı, ildə dörd dəfə elmi furnallarda adı 
çıxacaq, beş-on alimdən başqa heç kəs onun istedadın- 
dan xəbər tutmayacaq... 

— Daha heç kimdən asılı olmayacaqsan, — Tirşenroyt 
boğuq bir səslə, ağır-ağır davam etdi. — Kitabını da yazıb 
qurtaracaqsan. Ad günümdə bağışladığın memorandum 
bu yaxınlarda yenə əlimə keçmişdi. Çox yaxşı, qiymətli 
kitab ola bilər. 

Qarı, sanki, özü ilə danışır, ona tərəf heç baxmırdı. 

e Telepatiyanın imkan və hüdudları!» — bu gurultulu 
ad nə qədər xoşuna gəlsə də, indiki vəziyyətdə həmin 
kitabı xatırlamaq heç ürəyincə deyildi. Çünki nə barədəsə 
qəti hökm verməyi xoşlamırdı. Ancaq qadının təhriki ilə 
bu memorandumda bəzi aydın tezislər irəli sürmüşdü. 
Yazmışdı ki, əsl telepat başqalarının fikrini, bir qayda 
olaraq, ehtimal olunandan da dəqiq, düzgün oxuyar. Bu 
qabiliyyət, adətən, xüsusi təlqin etmək bacarığı ilə bağlı 
olur. Ona görə də fikirləri yaxşı oxuyan adam, demək olar 
ki, həmişə yaxşı hipnozçudur. Belə qabiliyyəti ölülərin 
ruhunu dindirmək, gələcəkdən xəbər vermək və s. bacarığı 
ilə bağlamaq, əslində, bayağı bir xurafatdır. Kim desə ki 
bu cür işlər əlindən gəlir, deməli, fırıldaqçıdır. 

Bütün bunlar Oskarın hazırkı vəziyyətdə xatırlamaq 
istəmədiyi tezislər idi. Qəlbi şirin xəyallarla dolu idi. Aloysla 


söhbəti onları daha da alovlandırmışdı. Vəcdə gələrək dəniz 
kimi kükrəyən sifətlər, dalğa-dalğa üzünə vuran alqışlar 
hələ də gözlərinin önündən çəkilməmişdi. İndisə belə şirin 
xəyallardan birdəfəlik əl çəkib, professor Ravliçekin təkli- 
fini qəbul etməlidir. Ancaq həmin müqavilənin vəd etdiyi 
həyat da əsl həyatdır. Axır ki, özünü bütövlükdə şəxsiy- 
yətinin, istedadının inkişafına həsr edə biləcək... 

— Təşəkkür edirəm, frau Tirşenroyt... — Öz səsini eşidir. 
Qadının əlini sıxır. Tirşenroytun mahir heykəltəraş gözləri 
diqqətlə onun əlini sıxan barmaqlara baxır, onlardan ayrıla 
bilmir. Oskarın sifətini necə təsvir edibsə, əlini də eləcə 
təsvir edib: dümağ, cəld, koppuş, kobud, zorba bir əl... 

Həmin anda Oskarı bir fikir yerindən oynatdı: bu qadın 
bir neçə dəfə onun üçün belə çətin, ağır işlər görmüşdül 

— Yəqin ki, professor Ravliçeki yola gətirmək o qədər 
də asan olmadı? — soruşdu. 

— Asan olmadı... — Tirşenroyt ona baxmadan cavab 
verdi. 

— Əvəzində nə verməli oldunuz? – birdən-birə soruşdu. 
Öz qiymətini bilmək istəyirdi. 

— sFilosofəul — Tirşenroyt da eyni səmimiyyətlə cavab 
verdi. 

Oskar -Filosofəun dayandığı yerə baxdı. İçəri girən 
kimi otaqdakı dəyişikliyi hiss etmişdi. Bəli, həmin dəyişikliyi 
yaradan boş qalmış kürsü idi. «Filosof» balaca bir tunc 
büst idi. Onu almaq istəyən tapılmış, ancaq Tirşenroyt 
çox sevdiyi üçün həmin əsərdən ayrılmaq istəməmişdi. 
Oskara elə gəldi ki, kürsünün üzərindəki bomboş havada 
sFilosofəun cizgiləri görünür. Bir az da zənlə baxdı: yox, 
bomboş hava idi... 

— Ravliçek büstə nə qədər verdi? — Oskarın yumşaq, 
titrək tenor səsi çox boğuq çıxdı. 

— Çox verənlər də vardı, — Tirşenroytun cavabı ikibaşlı 
oldu. Ancaq tezcə də əlavə etdi: — O da pis vermədi. 

Anna Tirşenroyt xəsis deyildi. Oskar özü də çox vaxt 
bunun şahidi olmuşdu. Əlbəttə, Oskara üç-dörd il işsiz 
qalıb dolanmaq üçün müəyyən məbləğdə pul vermək 
onun əlində heç nədir. Ancaq son dərəcə ciddi, tədbirli 
qadındır. Fikirləşir ki, bunun Oskara xeyri olmaz. Heç vaxt 
belə asan yol seçməz. Bu cür eləməkdənsə, Oskara iş 

tapır və həmin işi tapmaq üçün də çox çətin, dolayı yolla 
gedir: büstdən əl çəkir... 

Anna Tirşenroytun onu belə yüksək qiymətləndirməsi 
Oskarın qəlbini riqqətə gətirdi. Qadına da, özünə də müt- 
ləq sübut edəcək ki, həmin qiymətə layiqdir. Bir halda 
ki bütün gücünü istedadına həsr etmək imkanı qazanıb, 
deməli, maskaya yaraşacaql Kitabı yazıb qurtaracaq. 
O, bircə dəfə baş verən, özü də yalnız Oskarın duyduğu 
şeyi yazacaq: c Telepatiyanın imkan və hüdudları»... 

Bu ciddi, qəti qərarı qəbul edəndən sonra utanmağı 
buraxıb, Ravliçeklə müqavilə bağlayana qədər Anna Tir- 
şenroytdan borc istədi. Dedi ki, ilk bir ayın məvacibi həc- 
mində — yəni iki yüz əlli mark versə, Aloys Prannerlə birgə 
yaşamaq əzabından xilas olar: Rumfordştrassedəki sakit 
daxmasına qayıdar. 

Frau Tirşenroyt pulu verdi. 


Oskar Qabelsberqerştrasseyə gəldi. Harayasa getmiş 
Aloysu gözləmədən şeylərini yığışdırdı, köhnə mənzilinə 
qayıtdı. Sahibəsi frau Lexner haray-həşirlə qabağına 
çıxıb dedi ki, kirədən qalan borcu ödəməyincə, onu içəri 
buraxan deyil. Pulları çıxarıb təkəbbürlə ona uzatdı. Sonra 
özündənrazı halda hücrəsinə keçib rahatlandı. -Psixo- 
loqslarla müqavilə bağlayandan sonra, bir neçə il də 
burada özü üçün yaşaya bilərdi... 

Didilmiş dəri çamadanı açıb, qaytardığı pal-paltarı 
dolaba yığdı. Əvvəlcə ipək qasıqlı bənövşəyi ev xalatını 
və onunla həmrəng olan başmaqları çıxardı. Bunları ona 
dərzi Alma bağışlamışdı. Alma onun rəfiqələri içində ən 
sədaqətlisi idi. Halbuki Oskar ona qarşı çox da diqqətli 
olmamışdı. Sonra Svedenborqunr bircildliyini kitabların 
arasına qoydu. Onu özü ilə Aloysgilə aparmış, ancaq üzü- 
nü də açmamışdı. Lap axırdasa qəhvəyi rəngli qalın kağızı 
açıb, içindəki maskanı köhnə yerinə asdı. Divardakı qara 
ləkənin üstü örtüldü. 

Bütün bu işləri görüb qurtarandan sonra kresloya 
çökdü, xəyalən öz keçmiş hücrəsinə isnişməyə başladı. 
Ravliçeklə müqavilə bağlamaq niyyəti və bununla da zahiri 





| Svedenborq, Emmanuel (1688-1772) — məşhur İsveç 
alimi və mistiki, okkultinist elmləri sahəsində bir sıra kitabların 
müəllifi 


müvəffəqiyyət arzusundan əl çəkməsi sayəsində öz kiçik 
dünyasına təzədən sahib olmuşdu. 

Otaq nə qədər miskin görünsə də, burada Oskarın 
varlığı aydınca hiss olunurdu. Elə biri yazı stolul Stol Deq- 
qenburqdakı evlərindən miras qalmış və Oskar da onu 
indiyəcən qoruyub saxlamışdı. Nə vaxtsa həmin stolun 
arxasında atası — bələdiyyə idarəsinin katibi İqnats Lau- 
tenzak oturmuşdu. Onun arxasında otura-otura da bala- 
ca Oskarın qiymət vərəqinə baxmışdı. O vərəq ki, pis 
qiymətlər aldığı üçün Oskarın sinifdə qaldığını xəbər 
vermişdi. Sonra atası elə həmin stolun arxasından qalxıb, 
oğlunu yaxşıca kötəkləmişdi. Bir də divardakı şəkill Naxışlı 
çərçivəyə alınmış bu oleqrafiyada çox gözəl, qədd-qamətli 
bir kişi — Bavariya kralı II Lüdviq gümüş zirehli paltarda 
təsvir olunmuşdu. Onun oturduğu qayığı qu quşu mavi 
suların üzü ilə harayasa dartıb aparırdı. Uşaq vaxtı bu şəklə 
hökmranlığın, şirin-şirin arzuların, gözəlliyin təcəssümü 
kimi baxar, onu öz idealı, həyat həvəsi hesab eləyərdi. 
Sonra da onun sMənəinin xəyali ideyasını ifadə eləyən 
həmin maska gəlirdi. Söz vermişdi ki, mütləq bu maskaya 
yaraşsın. 

Nəhayət, dördüncü divar gəlirdi ki, o da bomboş, 
bəzək-düzəksiz idi. Ancaq Oskarın daxili aləmi üçün bu 
boşluğun mənası heç də maskanın mənasından az deyildi. 
Əslində, həmin divarı xəyalında şəkilli bir xalça — divar 
xalçası ilə bəzəmişdi. Yeniyetmə çağlarında bir-iki dəfə 
Deqqenburq şəhərinin ən varlı-hallı adamı, taxıl alverçisi 
Luiz Erentalgilə qonaq getmişdi. Balaca Fransiska Eren- 
tal məktəbdən qayıdanda, yolun yarısını hərdən onunla 
gələrdi və bu oğlanın bəzən qorxaq, bəzən də məğrur 
xasiyyəti ona xoş təsir bağışlayardı. Elə o zamanlar varlı 
Erentalın evində belə bir divar xalçası görmüşdü. Xalçanın 
üstündə at çapan bərbəzəkli xanımlar və cənablar təsvir 
olunmuşdu. Frau Erental bir dəfə sözarası özünü çəkə- 
çəkə demişdi: «Qədim flamand xalçasının əslidirl: Elə 
həmin gündən də bu divar xalçası yeniyetmə Oskarın bey- 
ninə zənginlik, müvəffəqiyyət rəmzi kimi həkk olunmuşdu. 
Daxilindən gələn bir səs deyirdi ki, o da nə vaxtsa öz otaq- 
larını belə dəbdəbəli bəzəyəcək. Əgər maska ona həmişə 
istedadının boynuna qoyduğu vəzifəni xatırladırsa, bu boş 

divar da həmin vacib məqsədi Oskarın yadından çıxmağa 
qoymurdu. 

Təzədən ələ keçirdiyi otağındakı kresloya çöküb fikrə 
gedəndə, Oskarı bu cür xəyallar, rəmzlər öz qoynuna 
almışdı... 

Professor Ravliçek çəhrayı rəngə çalan saqqallı sifə- 
tini içəri girən Oskara tərəf çevirdi, qalın şüşəli eynəyin 
arxasından parıldayan xırda gözləri ilə onu diqqətlə süzdü. 

— Əyləşinl — dedi. Bu, xahişdən çox, əmrə bənzəyirdi. 

Ravliçek ağzınacan kitabla dolu geniş, qaranlıq otağın 
ortasında oturmuşdu və güclə seçilirdi. Ayrı vaxt olsaydı, 
Oskar dikbaşlıq eləyib bu cırtdanın özünü də, gülünc 
Bohemiya ləhcəsini də, mənasız, cəfəng boşboğazlığını 
da ələ salardı. Ancaq o bilirdi ki, ilk baxışdan iri kresloya 
yapışdırılmış kimi görünən bu gülünc kişi çox bic, amansız, 
qorxulu düşməndir. Əlbəttə, professor mühazirələrində, 
məqalələrində ona toxunmamışdı, ancaq bununla belə, 
Oskar hiss edirdi ki, Ravliçek yalnız onun istedadına deyil, 
ümumiyyətlə, bütün varlığına şübhə ilə yanaşır. 

— Frau Tirşenroytun dediyinə görə, siz Varyete səh- 
nəsinin şirnikdirici təkliflərini rədd etmişsiniz, — üzüntülü 
sükutdan sonra Ravliçek sözə başladı. — Mərhəbal Mər- 
həbal 

Ancaq onun ciyiltili səsi, kinayəli baxışı bu tərifi isteh- 
zaya çevirdi. 

Başqa vaxt olsaydı, Oskar dilini dinc saxlamazdı. 
Amma indi nə deyəcəyini bilmədi, yalnız zəhər tökülən 
qara qaşlarının altındakı qəzəb dolu sürməyi gözlərini ona 
zilləməklə kifayətləndi. Lakin bu, cırtdana təsir eləmədi. 
Eynəyinin qalın şüşələri qaranlıqda parıldadı. Oskarın 
baxışlarına ötəri, iltifata oxşayan təbəssümlə cavab verdi. 
Bu, lal söhbət idi. Oskarın baxışları deyirdi: «Eybi yox, axırda 
özün etiraf edəcəksən ki, mən sənin düşündüyündən də 
çox şeyə qadirəmlə Öz növbəsində, cırtdanın baxışları 
cavab verirdi: «Yaxşı, yaxşı, əzizim, sənin nəyə qadir olub- 
olmadığını özüm bilirəm. Məni hərifləməyə çalışma. Sən 
çox kiçik, məhdud bir istisnasan?. 

Daha bu sükut dözülməz olanda, professor ucadan dedi: 

— Varyeteyə getməməkdə düz eləyirsiniz, cənab 
Lautenzak. Əlbəttə, telepatiya çox maraqlı sahədir, ona 


baxmaq hamıya xoş gəlir. Böyük tamaşaçı kütləsi qarşı- 
sında başqasının fikrini oxumaqla yaxşıca pul qazanmaq 
da olar. Ancaq həmin adam bununla öz qabiliyyətinə xələl 
gətirə bilər. Hər halda, mən özüm indiyəcən eləsinə rast 
gəlməmişəm ki, geniş tamaşaçı kütləsi qarşısında çıxış 
edərkən zahiri effekt arxasınca qaçmasın. Bu cür effekt 
arxasınca qaçmaq da telepatı tədricən təbiilikdən, sadə- 
likdən uzaqlaşdırır. Bəs o necə telepatdır ki, «incəsənəti» 
satır, ona qəsd eləyir? Elə isə, onun fikirləri oxumasının nə 
mənası? 

Professor elə öyüd-nəsihətlə danışırdı ki, deyərdin, 
qarşısındakı məktəb uşağıdır. Onun hər cümləsi töhmət 
kimi səslənir və Oskar da özünü alçalmış hesab edirdi. 
Ancaq bununla belə, həmin adamın cavabını verə bilmirdi. 
Ravliçek çox lovğa, qabağındanyeməz adam idi, höcətə 
düşüb iki dəfə işlədiyi kafedradan getmişdi. Ancaq hər hal- 
da, parapsixologiya ilə okkultizmin sərhədləndiyi mürək- 
kəb sahədə bir nömrəli mütəxəssis sayılırdı. Hətta Oskarın 
özü də onun gözəl ixtisasçı olduğunu dana bilməzdi. 

Professor nazik əlləri ilə ağır kreslonun söykənəcəyin- 
dən yapışıb onu Oskara lap yaxın çəkdi, qonağına elə 
maraqla baxdı ki, deyərdin, qarşısındakı təcrübə üçün 
qoyulmuş adadovşanı, ya da hər hansı bir fenomendir. 
Oskara elə gəldi ki, onun baxışında rişxənd də var. 

— Frau Tirşenroyt deyirdi ki, siz kitab yazmaq istəyirsi- 
niz, — o, gülünc Bohemiya ləhcəsində sözə başladı. — Tele- 
patların çoxu kitab yazıb, amma hamısı mənasız çıxıb. 
Əlbəttə, həmin cənablar başqalarının hiss və düşüncələrini 
bəzən oxuyurlar, ancaq deyəsən, özlərininkini təsadüfi hal- 
larda duya bilirlər. Çox güman ki, bunun səbəbi telepatiya 
qabiliyyətinə malik olan adamların öz istedadlarını şişirtmə- 
yə meyil etməsindədir. Cənab Lautenzak, əgər siz bu yolla 
getməyib, hər şeyi olduğu kimi, bəzək-düzəksiz yazsanız, 
kitabınız oxucuya lazım olan şeyi verə bilər. 

Telepatlara qarşı olan bu inamsızlıq Oskar üçün təzə 
deyildi. Professorun nəzəriyyəsinə görə, öncəgörmə qabi- 
liyyəti həmin adamın üstünlüyü deyil, naqisliyidir. Onun 
fikrincə, bu qabiliyyət ilkin inkişaf dövrünün qalığı idi. 
Tənqidi baxışın, zəkanın hələ zəif inkişaf etdiyi dövrlərdən 
insana kor bağırsağa, rudimentar quyruğa oxşayan bir yığın 

atavizm əlamətli lazımsız instinktlər, idrakın nəzarətində 
olmayan bir yığın duyğu qabiliyyəti miras qalıb. Professora 
görə, bəsirət sahibinin tənqidi düşüncə tərzi, sadəcə, pilə 
kimidir: onun zəkası instinktlərin hipertrofiyası qarşısında 
duruş gətirə bilmir. 

Əlbəttə, belə bir nəzəriyyə sahibi ilə mübahisəyə giriş- 
mək mənasız idi. Ona görə də Oskar ümidsiz halda qaş- 
larını çatmaqla kifayətləndi və baxışlarını professordan 
ayırdı. Elə həmin anda da gözləri böyük otağın qaranlıq 
küncündəki tunc «Filosof» büstünə sataşdı. Bu lap əclaflıq 
idil Bu lənətə gəlmiş professor indi burada oturub şellənir, 
onu lağa qoyur. Ancaq məhz Oskarın sayəsində həmin 
büstü ələ keçirmişdi. Hirsindən Oskara hazırcavablıq 
gəldi, nəzakət dolu istehza ilə dedi: 

— Kiməsə ayda iki yüz əlli mark vermək niyyətinə düşən 
bir adam öz fikrini, nəzakətsizlik də olsa, başqasının bey- 
ninə yeritmək hüququnu satın almış olur. 

Cırtdanın qırmızıya çalan sarışın saqqalına təbəssüm 
qondu: 

— Nəzakətli elm sahəsi yoxdur, əzizim. Alim üçün tele- 
pat... — onun sifətindəki təbəssüm daha da gücləndi, 
— ...Öz telepatlığında qalır. 

Ağıllı adam kobudluğa alicənablıqla cavab verərl 

— Biz yola gedəcəyik, cənab professor, — Oskar həlim 
səslə dilləndi və barışıq əlaməti kimi də gülümsədi. — Mate- 
riyanın bir nömrəli bilicisi və o qədər də pis telepat olma- 
yan bir adam... ümimi dil tapacaq... 

Oskar gözləyirdi ki, bu işarədən sonra Ravliçek, nəha- 
yət, işin maddi tərəfinə keçəcək. Oskara indi müqavilə 
lazımdır. Oskara, hər şeydən əvvəl, beh lazımdır. Amma 
professor dinmədi və araya yenə də üzüntülü sükut çökdü. 

Bəlkə, Oskar özü müqavilədən söz salsın? Qulaqla- 
rında Aloysun təklifləri astadan səsləndi, səhnə həyatı ilə 
bağlı qəlbində dəfn etdiyi arzular təzədən baş qaldırdı. 
Yox, bu cırtdanın belə həyasızlığından, kin-küdurətindən 
sonra müqavilədən heç vaxt söz salmayacaq. Dilini kəsib 
atar, ancaq o barədə danışmazl 

Beləliklə də, nə özü müqaviləni dilinə gətirdi, nə də 
professor. Axırda da son dəfə «Filosof» büstünə baxıb, 
əliboş qayıdası oldu. 


Bir neçə gündən sonra Oskar Berlindən teleqram 
aldı. Qardaşı Нап5 və ya Hansyörq (Hansqeorq adını belə 
qoymuşdu. Guya, bu daha əzəmətli səslənir, yeni alman 
ruhuna uyğun gəlirdi) yazırdı ki, həbsdən buraxılıb və birisi 
gün Münhendə olacaq. Oskar hamının, ən çox da Aloysun 
yanında Hanslın dediklərini coşqunluqla təkrar edirdi ki, 
guya, o, siyasi mübahisə zamanı özünü müdafiə etmək 
üçün rəqibini öldürüb. Ancaq qəlbinin dərinliklərində bilirdi 
ki, ona verilən ittiham doğrudur: Hansl Karfunkel-Lissenin 
qazancına şərik imiş və rəssam Vitkeni də ona görə öldü- 
rüb ki, həmin qadınla əlaqəsinə əngəl törətməsin. Həmişə 
Hansl barədə düşünəndə yuxusu qaçırdı, çünki qardaşının 
vəziyyəti çox ümidsiz görünürdü. 

Xoş xəbər gətirən teleqramı oxuyan kimi yüngülləşdi. 
Əgər Oskarın yer üzündə sevdiyi bircə adam vardısa, o da 
kiçik qardaşı Hansl idi. 

Oskarın özü nə qədər qabiliyyətli, bəsirətli olsa da, 
sadəlövhdür, əsl Parsifaldır), sərt gerçəklikdən baş çıxara 
bilmir. Hansl isə onun kimi əfəl, ləng deyil, əksinə, vəziyyəti 
tez, özü də düzgün qiymətləndirir, onu necə var, eləcə də 
qəbul edir. Oskarla Hansl bir-birini tamamlayır... 

Teleqram səhər tezdən gəldi. Oskar durmaq istəyirdi. 

Oskar necə geyinməyin təhərini yaxşı bilirdi. Ona görə 
də bənövşəyi rəngli qəşəng xalatı, ona uyğun başmaqları 
seçmişdi. Bu həm Hansla hörmət əlamətidir, həm də 
xoş tale rəmzi. İndi beləcə geyinib kresloda oturur, səhər 
günəşi içəri süzülür, onun iri başı geriyə söykənir. Bu başın 
içində qardaşı haqqında nəvaziş dolu xatirələr uyuyub... 

Bəli, qardaşlar bir-birinə cən incə tellərlə, ulu nənələrin 
südü ilə, yeraltı çayların suyu ilə: bağlanmışdılar. Deqqen- 
burq şəhərindəki uşaqlıq çağlarından, ibtidai məktəbdə, 
realnı gimnaziyada oxuduqları vaxtdan belə idi. Zəncir 
halqası kimi bir-birinə sarına-sarına, pişik kimi cırmaqlaşa- 
cırmaqlaşa böyümüşdülər. Birlikdə min cür oyunlardan 
çıxmış, bəd əməllər törətmiş, cinayət yoldaşı olmuş, biri 
digərini satmış, lakin axırda yenə barışmışdılar. Bir-birinin 





I Parsifal — əfsanəvi cəngavər Partsival (XIII əsr), farsca lüğəti 
mənası cyüngülxasiyyətli adam», «əsl səfeh» deməkdir. Bəstəkar 
R.Vaqner onu eyniadlı operasında «Parsifal» şəklində işlətmişdir. 

cikinə-bikinə yaxşı bələd olmuşdular. Bir-birinə amansız- 
casına dünyanın ən ağır sözlərini demişdilər və özü də 
həmin sözlərin hamısı yerinə düşmüşdü. Ancaq Напы 
realist kimi mistikaya inanmasa da, Oskardakı sehri, intui- 
siyanı, şəxsiyyəti yüksək qiymətləndirirdi. Oskar da, öz növ- 
bəsində, Hanslın dünyagörüşünə, eneriisinə heyran idi. 
Biri çətinə düşəndə, o biri köməyə gəlir və ikisi də bilirdi 
ki, biri digəri üçün hər şeydən keçməyə hazırdır. 

İndi qardaşı haqqında düşünəndə Oskarın qəlbi həra- 
rətlə, nəvazişlə dolur. Yaxşı ki, daxilindən gələn səs, için- 
dəki şeytan o müqaviləni Ravliçekə xatırlatmağa qoymadıl 
Oskar heç bilmir ki, qardaşının maddi vəziyyəti necədir: 
pulu var, ya yox... Bircə onu bilir ki, Hansl yenə azaddır və 
cpsixoloqlarəla müqavilə ona mane ola bilərdi. İndi qardaşı 
ilə oturub, hər şeyi arxayınca fikirləşəcək, götür-qoy edəcək. 
Əlbəttə, tapacaqları çıxış yolu heç vaxt o iyrənc cırtdanla iki 
yüz əlli marka bağlayacağı müqaviləyə bənzəməyəcək. 

Oskarın baxışları Bavariya kralının şəkli üzərindən 
sürüşə-sürüşə maskaya tərəf gedir, sonra da bomboş 
divara yönəlir. İndi Hansl azaddır və deməli, Oskarın 
arzularının həyata keçəcəyi gün də yaxınlaşıb. Yox, o yalnız 
kitabını yazıb qurtarmayacaq, həm də arzuladığı divar 
xalçasını alacaq, bütün dünyaya səs salacaql 


İki gün də keçəndən sonra Oskar axşamçağı perronda 
dayanıb boylanır, yenicə çatmış Berlin qatarının vaqonlarını 
axtarırdı. Bu da kiçik qardaşıl Vaqondan düşdü. Yükü də 
ağırdır. İşə bax, yumşaq vaqonun kupesindən çıxırdıl Qar- 
daşı, Oskar təsəvvür etdiyindən də cılız görünürdü. Rəngi 
avazımış, üzünün cizgiləri sərtləşmiş, dodaqları nazilmişdi. 
Ancaq sifəti yenə də başdan-ayağa cinayət, inam, həya- 
sızlıq, hiyləgərlik dolu xoş, məsum təbəssümə bələnmişdi. 
«Cəsarətli və inamlıdır?, — Oskar ürəyindən keçirdi. Bəli, 
ona elə gəldi ki, arıqlamasına, bozarıb külə dönməsinə 
baxmayaraq, qardaşının görkəmi çox yaxşıdır. 

— Nə yaxşı ki, gəlib çıxdınl — Oskar hərarətlə bir neçə 
dəfə təkrar etdi. — Hələ sən bunun əynindəki açıq rəngli 
gözəl yay paltosuna, yumşaq vaqonda gəlməsinə baxl 

Hansl -Kayzerhofə mehmanxanasına düşmək istəyirdi. 
Dəbdəbəli, bahalı mehmanxanaydı. Qardaşı, Oskarın 


gözündə daha da böyüdü. Mehmanxana lap yaxında idi 
və piyada getdilər. Şəhərin qaynar küçələri şən səs-küyə 
bələnmişdi. 

— Danış, danış! — Oskar daha dözə bilmədi. – Axı danış- 
mağa sözün çox olmalıdır. 

— Həm çoxdur, həm də az... — Hansl ucadan danışırdı 
ki, səsi hay-küydə eşidilsin. Səsi çox ucaydı və onda tez-tez 
nəsə bir kəskinlik, amiranəlik duyulurdu. — Çox güman ki, 
özün hamısını bilirsən, ay telepat, — Oskara sataşdı. — Ancaq 
səndən ötrü yaman darıxmışam... — birbaşa mətləbə keçdi 
və sözləri də ürəkdən gəldi. — Hərdən sənin təsəllinə yaman 
ehtiyac duyurdum... hərdən halım yaman xarablaşırdı... 

— Hiss eləyirdim, — Oskar ciddiləşdi. — Bilirdim, — tezcə 
də səhvini düzəltdi. 

Gəlib çatdılar. Hansl yaxşı bir otaq götürdü, qeydiyyat- 
dan keçdi. Sonra onun çamadanlarını gətirdilər. Hansl bəzi 
vacib şeyləri seçib götürdü, yuyundu. Oskar onun yanında 
dayanıb, həyəcan içində qardaşının cılız bədəninə tamaşa 
elədi. «Yaman sınıxıb?, — ürəyindən keçirdi. Hansl yuyu- 
nan zaman oradan-buradan söz açdılar. Kiçik qardaş daha 
çox danışır və danışdıqca da açılırdı. Dedi ki, işi partiya- 
nın, nasistlərin vəziyyətindən asılı olaraq gah bu yana, gah 
o yana dönürdü: gah xeyrinə, gah da ziyanına inkişaf edirdi. 

— Ancaq ən ümidsiz anlarda belə, — dedi, — yaxşı qur- 
taracağına şübhə eləmirdim. Bilirdim ki, partiya həll eləyə- 
cək. Həll elədi dəl 

— Özünü heçə döndərmə, — Oskar etiraz etdi, — partiya 
hər yetəni müdafiə etməzdi. 

— Elədir, — Hansl qızarmış kürəyini qurulaya-qurulaya 
təsdiqlədi. — Mənim də müəyyən xidmətlərim, əlaqələrim 
var. Proell məni heç vaxt darda qoymaz. Manfredlə dost- 
luğumuz bir az da möhkəmləndi. — O, bu sözləri şellənə- 
şellənə dedi, bic-bic, pis-pis irişdi və cingiltili, sırtıq səsi 
suyun şırıltısını boğdu. 

Partiyanın özünün xüsusi ordusu vardı, adına «hücum 
dəstələri» deyirdilər və Hanslın dostu Manfred Proel də 
həmin ordunun qərargah rəisi idi. 

Elə otaqdaca şam elədilər. Hansl söhbətinə davam 
etdi. O, indi partiya qəhrəmanına çevrilmiş, böyük adam 
olmuşdu. Partiyanın hesabına, partiyanın işləri üçün də 

Münhenə gəlmişdi. Təzə yay paltosu da, yumşaq vaqon 
da bununla bağlıydı... 

Bu cür mürəkkəb əlaqələrin məğzini gec başa düşən 
Oskar eşitdiklərinin hamısını birdən həzm eləyə bilmədi. 
Deməli, qardaşı bu cəncəl işdən nəinki canını qurtarmış, 
hətta ondan öz xeyri üçün də istifadə eləyə bilmişdi. Oskar 
isə heç bir gözədəyər nalliyyətindən danışa bilməzdi. Uzaq 
başı, deyərdi ki, daxili aləmi inkişaf edib, gücü artıb. Bu da 
qardaşının mənalı söhbətinin yanında heç nə idil Hansl isə 

— İndi qəpikdən-quruşdan qazana bilirsən? 

Sualın özündən çox, onun Berlin ləhcəsində işlətdiyi 
bu söz Oskara toxundu. 

— Pis deyil... – Oskar özünü sındırmadı. — Rumford- 
ştrassedəki evi saxlamağa gücüm çatır. 

Bir az keçəndən sonra Hansl dedi ki, sabah «Krone» 
sirkindəki partiya yığıncağında o, Fürerə təqdim olunacaq 
və Münhendəki partayqenosselər) onu təbrik edəcək. Füre- 
rə şəxsən təqdim etmək üçün Manfred Proellin özü Berlin- 
dən bura uçacaq. Şübhəsiz, qardaşı da həmin mərasimdə 
iştirak etməlidir. Oskar bu xəbərdən çox təsirləndi, qarda- 
şının qismətinə ürəkdən sevindi. Ancaq bununla bərabər, 
bayaq o çimərkən gördüyü çılpaq, çəlimsiz bədəni xatırladı. 
Diqqətlə bu «sısqa oğlanəın sərt, hiyləgər sifətinə baxdı: 
qəribəydi, bu cür görkəmin sahibi elə uğurlar qazanıb, özü 
isə belə bir ağıllı başla heç yana çıxa bilməyibl Məktəbdə 
oxuyarkən öyrəndiyi bir şeir qulaqlarında səsləndi: “Васа- 
rıq hamıya verilir, xoşbəxtliksə ədalətsiz bölünürə...” 

Hanslın yuxusu gəlsə də, qardaşını getməyə qoymadı. 

— Hələ getmə, — dedi, — mən uzanım, sən də bir az 
yanımda otur. 

Bu sözləri çox səmimiyyətlə dedi, sanki, yeniyetmə çağ- 
ları idi. Oskar da razı oldu. 

Hansl ləzzətlə əsnəyib gərnəşdi: 

— Moabitdə? divar çarpayılarına oxşayan yatacaqlar 
var, — dedi, — gərək açasan. O qədər də pis deyillər, əsgər 





Ii Münhendəki partayqenosselər... — nasist partiyası üzv- 
lərinin bir-birinə müraciət forması 

” Məşhur alman şairi və dramaturqu Fridrix Şillerin (1759 –1805) 
«Qraf fon Habsburqg? balladasından beyt 

3 Moabit — Berlinin məhəllələrindən biri. Burada həmin 
məhəllədə yerləşən həbsxana nəzərdə tutulur. 





çarpayılarına oxşayır. Ancaq inan ki, rahat yata bilmirdim. 
Eybi yox, indi əvəzi çıxar. — Bu sözləri deyib, yenə də özün- 
dənrazı halda gərnəşdi. — Buradakı çarpayılar da pis deyil. 
Ümumiyyətlə, yaxşı mehmanxanadır. Əlbəttə, istəsəm, lap 
«İlin dörd fəsli»nə də düşə bilərdim. Ancaq belə yaxşıdır, biz 
partiya xadimləri gərək özümüzü çox da gözə soxmayaq. 

Hansl yuxuya gedənə qədər Oskar onun yanında 
oturdu. Lakin özü Rumfordştrasseyə qayıdan kimi yerinə 
girsə də, uzun müddət yata bilmədi: qardaşının müvəf- 
fəqiyyətləri barədə düşündü. Hiss olunurdu ki, bu uşaq 
puldan korluq çəkmir, partiya onu ac qoymur. «Kaş axırı 
yaxşı qurtarsınə, — deyə fikirləşən Oskar qəlbindəki paxıllıq 
hissini qayğıya çevirdi. 

Hansl yaxşı yaşamağın yönünü həmişə bilmişdi. Şüb- 
həsiz, bu yolda tez-tez təhlükəyə də düşmüşdü. Onun 
müharibə vaxtı Polşadan Almaniyaya gətirdiyi pianolar 
haqqında qaldırılan cinayət işi heç də xoşagələn hadisə 
deyildi. Hələ o biri iş... Hanslın naşiri olduğu «Şimşək» 
qəzetində sirrini açdığı adamlardan Biri onu şantalçılıqda 
təqsirləndirdi... Qardaşının indi gördüyü işlər də, partiya 
qarşısındakı xidmətləri də Oskarı açmadı. Şübhəsiz, partiya 
boş şeydən ötrü bu qədər xərc çəkməzdi. Gərək kimsə 
nədəsə riskə getmiş olsun... Deməli, bu uşağın adı indi 
Hansyörq oldu. Oskardan artıq dərəcədə xahiş etmişdi ki, 
bundan sonra ona Hansyörq desin. Ümumiyyətlə, qardaşı 
cənubi alman ləhcəsindəki sözlərdən tez-tez istifadə edirdi: 
xMulmigə, -Pinkepinkeəs.... Eybi yox, bunda elə bir məna 
görürsə, qoy adı Hansyörq olsun. Ancaq bu qüdrətli adı 
doğrultmaq, deqqenburqlu balaca Hansl üçün o qədər də 
asan olmayacaq. 


Lautenzak qardaşlarını Adolf Hitlerin «Krone» sirkində 
keçirəcəyi yığıncağa aparan maşın çox yavaş gedirdi. 
Bütün küçələr adamla, polislə dolu idi. Havanın özündə 
də nəsə bir ümid, həyəcan vardı. Son seçkilərdə nasist 
partiyası Reyxdə birdən-birə ikinci yerə çıxmışdı. Nüfuz 
dairəsi də getdikcə artırdı. 

Bir neçə həftə bundan əvvəl Oskar da onun sıralarına 
daxil olmağa cəhd göstərmişdi. Ancaq çox gecikmişdi, indi 





| «Qolay», «qəpik-quruş» 

hamı ona üzv olmağa can atırdı. Buna görə də rəhbərlik, 
müvəqqəti olaraq, qəbulu dayandırmışdı. 

Hansl da qardaşını nəvazişlə məzəmmət elədi ki, belə 
şeylərə çox az fikir verir. Partiyanın üzvü olmaq indi çox 
vacibdir. Deyəsən, Hansyörq özü bu məsələyə əl qatası 
olacaq. Mütləq düzəldəcək! Oskarın partiyaya keçməsinə 
kömək eləyəcək. Əgər Oskar növbə gözləsə, gecikəcək, 
biletində elə nömrə olacaq ki, heç nəyə xeyri dəyməyəcək. 
Ancaq Hansyörq onun səhvini düzəldəcək, Oskar üçün ilk 
nömrələrdən birini alacaq. Oskar qımışanda, qardaşı onu 
inandırmağa çalışdı: 

— Arxayın ola bilərsən, sənin qardaşın partiyada sayılan 
adamlardandır. 

Oskar etiraz etmədi. Ancaq sifətindəki inamsızlıq ifa- 
dəsi hələ də qalırdı. Hanslın işgüzarlığı onu əvvəlki babat 
günlərinə qaytarmağa bəs eləyər, Oskardan, necə deyər- 
lər, qazanclı bir möhtəkir, bulvar jurnalisti, sutenyor çıxardı. 
Uzaq başı, yaxşı qazanan siyasi agent ola bilərdi. Bəs 
Hanslın «partiyada sayılan adam» olması? Yox, bu körpə, 
deyəsən, yenə də basıb-bağladl... 

Onlar partiya rəhbərlərinin yığışdıqları zala girəndə 
Oskar hiss etdi ki, Hansl heç də özündən basıb-bağlamır- 
mış. Öz gözləri ilə gördü ki, onun Hanslı, o körpə Hansl, 
Deqqenburq bələdiyyə idarəsinin mərhum katibi İqnats 
Lautenzakın — xırdaca bir məmurun oğlu indi bu təntənəli 
yığıncağın diqqət mərkəzindədir. Almaniyanın ən hörmətli 
partiyasının rəhbərləri onun başına yığışmışdı. Kimisi təb- 
rik edir, kimisi təzə tanışlığa can atır, kimisi də siyasi məsə- 
lələr barədə Hanslın fikrini soruşurdu. Heyrətdən Oskarın 
gözləri kəlləsinə çıxmışdı. 

Oskarı ən çox mat qoyan, qardaşının belə bir müvəf- 
fəqiyyət qazanması faktının özü deyil, körpə Hanslın həmin 
ehtiramları halalca haqqı kimi qəbul etməsiydi. Hansl özünü 
şax tutur, bu qaynar izdihamın içində balıq suda üzən kimi, 
arxayınca üzürdü. İşi belə görən Oskar hətta öz ürəyində də 
qardaşını Hansl deyil, qətiyyətlə Hansyörq adlandırdı. 

Yeri gəlmişkən, Hansyörq, doğrudan da, etibarlı qardaş 
çıxdı. Oskarın sərt, mənalı sifəti tez gözə çarpdı, rəhbərlərin 
çoxu onu əvvəlcə partiyanın təzə qəhrəmanlarından hesab 
elədilər. Hansl bundan nəinki incimədi, hətta qardaşını bir 


az da qabağa verdi. Dedi ki, özü o qədər də böyük adam 
deyil, yalnız əlverişli şəraitdə partiyaya xidmət göstərib. 
Ancaq qardaşında elə fitri istedad var ki, partiyaya çox 
böyük xeyri dəyə bilər. Bu istedad, haradasa, Fürerin fitri 
istedadına oxşayır. Oskar da bu sözlərin əvəzində çox ağıllı 
tərpənib susdu, ətrafına yığışanları mənalı-mənalı süzməklə 
kifayətləndi. 

İçəridəki adamların arasında Oskar bircə nəfəri şəxsən 
tanıyırdı ki, o da məşhur aktyor Karl Bişof idi. Həmin Karl 
Bişof da ucadan danışa-danışa, gülə-gülə camaatın arasın- 
da gəzişirdi. Onun girdiyi hər bir otaq səhnəyə çevrilirdi. Akt- 
yor, Oskarın əlini mənalı-mənalı sıxdı. Ondan bir neçə saat 
dərs almış bu Lautenzak çox da istedadsız deyildi. Ancaq 
tənbəl idi, çətinlikdən qorxurdu. Həmin çətinlik də ondan 
ibarət idi ki, adi danışıq tərzinə yambl üstündə bir az fəcilik 
çaları verəsən və elə festlərlə danışasan ki, sanki, ayağın- 
da Кобигп” var, çünki böyük aktyorun vəzifəsi yalnız budur. 
Lakin bu Lautenzak da Karl Bişofun ən qabiliyyətli tələbələ- 
rindən biri olan Adolf Hitler kimi teatrda deyil, adi həyatda 
təcrübə keçirdi və məlum şeydir ki, səfeh gerçəklik insandan 
incəsənətə, səhnəyə nisbətən çox az istedad tələb edirdi. 

Deyəsən, Hansyörqün ən yaxın dostu partiya ordu- 
sunun qərargah rəisi Manfred Proell idi. Oskar onun şəklini 
qəzetlərdə çox görmüşdü. Hansyörqün ona münasibətində 
yaltaqlıqla bərabər, nəsə məhrəm bir intimlik də vardı və 
təbəssümündən görünürdü ki, bu, Manfredin xoşuna 
gəlir. O, bəstəboy, şumal, yaraşıqlı adam idi. Dərisi çəhrayı 
rəngə çalır və özü də, deyəsən, kökəlməyə doğru gedirdi. 
Tükü, az qala, tamam tökülmüş başı yumru idi və qonur 
gözlərindən biclik yağırdı. Əynindəki hərbi geyim ona çox 
yaraşırdı. O, zərif, ancaq qüvvətli əlini Oskara uzatdı: 

— Aha, Hansyörqün qardaşı sizsiniz... — dedi. — Haqqı- 
nızda Hansyörq mənə çox danışıb. Sizi beləcə də təsəvvür 
edirdim... — və çəkinmədən Oskarı sınayıcı nəzərlərlə süz- 
məyə başladı. Oskar bilmədi Proellin sözlərini hansı tərəfə 
yozsun. Aydın məsələ idi ki, bu qüdrətli cənabın Hansyörqə 
münasibəti dostluqdan da artıqdır və buna görə Oskara 





! Yamb - vurğusu ikinci hecaya düşən ikihecalı şeir vəzni 


2 Koturn – qədim yunan və Roma faciə aktyorlarının geydiyi 
altıqalın başmaqlar 

da iltifat göstərirdi. Nə qədər mehriban görünsə də, onda 
nəsə ikrah doğuran bir şey var idi. Bu iclasda bir nömrəli 
adamdı. Bunu özü də bilirdi, başqaları da rəftarında hiss 
etdirirdi. Oskar isə həmin dəqiqə iy aldı: bu çox böyük 
adam olacaq. Ancaq Manfreddən nəsə bir fəlakət qoxusu 
da gəlirdi və onunla dostluq eləmək arzusu Oskarı nə qədər 
cəzb etsə də, daxili bir səs telepatı xəbərdar edir, Proellə 
yaxınlaşmağa qoymurdu. 

— Mən Münhenə, hər şeydən əvvəl, ona görə gəlmi- 
şəm ki, — Manfred sözə başladı, — qardaşınızı Fürerə şəx- 
sən təqdim edim. Hansyörq istəyir ki, sizi də Fürerlə tanış 
eləyim. Etirazınız yoxdur ki? 

Proell təbəssümlə parıldayan gözlərini Oskarın sürməyi 
gözlərinə dikdi, sanki, onunla əylənirdi. 

Sonra sirkin dəyirmi zalına girdilər. Oskar bu gün yenə 
də partiyanın özünü təbliğ etdirdiyi yüksək texnikaya heyran 
qaldı. Burada hər şey — qıpqırmızı bayraqların üzərindəki 
dümağ dairələrin ortasına həkk olunmuş zəhmli qapqara 
xaçlar da, qəhvəyi rəngli paltarlar da, coşqun musiqi də, pivə 
içə-içə Füreri gözləyən camaatın səs-küyü də, qoxusu da, 
hədsiz marağı da bir-birini yaxşı tamamlayırdı. Hamı gözlə- 
yirdi ki, Almaniyanın yeni İsa peyğəmbərinə chaylə qışqırsın... 

Budur, Fürer gəldil Özü də Karl Bişofun həm ona, 
həm də Oskara öyrətdiyi yerişlə gəldi və sadiq dostlarının 
alqışlarını qəbul etmək üçün zabitəli görkəmdə öz kürsü- 
sünə qalxdı. Əvvəlcədən yaxşı-yaxşı məşq olunmuş səslə 
danışmağa başladı və həmin anda da bütün zalı, bütün 
qəlbləri fəth elədi. Bir mütəxəssis kimi Oskarın da sənəti 
kütləni ələ almaqdı, ona görə də natiqin zala necə təsir 
bağışladığını peşəkar nəzərlərlə izlədi. O da Fürer kimi 
Bavariya-Bohemiya sərhədində doğulub boya-başa çat- 
mışdı. O da Fürer kimi doğma ləhcəsi əvəzinə alman ədəbi 
dilində danışmaqda, alman dili qrammatikasının əsas qanun- 
larına əməl etməkdə çətinlik çəkirdi. Çünki o da Fürer 
kimi məktəbdən yarımçıq çıxmış, biliyindən çox, intuisi- 
yasına arxalanmışdı. İndi də böyük bir razılıq hissi keçirirdi 
ki, lap düz eləyib. Şərt onda deyildi ki, cümlənin quruluşu 
qrammatik cəhətdən düz olsun və ya deyiləndən mütləq 
bir məna çıxsın. İnsanların miskin beynini deyil, ürəklərini 
ovlamaq lazımdır. Cümlənin təsiri onun mənasından deyil, 


çalarından, danışanın duruşundan, səsinin titrəyişindən, 
ahəngindən asılıdır. Oskarın iti zəkası Hitlerin nitqindəki 
texniki çalarları duyur və yüksək qiymətləndirirdi. Ancaq 
onun da qəlbi zaldakı kütlənin qəlbi ilə bir ahəngdə döyü- 
nürdü və kürsüdən danışan adamın nə dediyinin fərqinə 
varmırdı. Heç natiqin özü də nə dediyinə çox fikir vermirdi. 
Deyəsən, o da hipnoz vəziyyətindəydi. Dediklərinə özü də 
inanırdı. Elə buna görə kütlə də inanırdı. Elə buna görə 
Oskar da inanırdı. Natiq coşur, özünü tamam unudurdu. 
Onunla bərabər Oskar da, kütlə də coşur, özünü unudur- 
du. Natiq nifrət edir, iyrənir, heyran olurdu və Oskar da, 
kütlə də onunla bərabər nifrət edir, iyrənir, heyran olurdul 

Kürsüdəki adamı Oskar hamıdan çox sevir, hamıdan 
yaxşı duyurdu. Onların ikisi də intuisiyalı, «bəsirətli» idi. 
İkisinə də başqalarının qəlbini oxumaq vergisi verilmişdi. 
Bu əlamət onları — kürsüdən danışanı da, zalda oturub 
qulaq asanı da birləşdirirdi. Hitler danışır, Oskar dinləyirdi. 
Bəlkə, tərsinə idi? Oskar danışır, Hitler dinləyirdi? İndi Hit- 
lerin ən gizli arzuları, niyyətləri, çox bürüncəkli, coşqun, 
kin-küdurət dolu istəyi Oskara aydındı... 

Bu gün Hitler daha da coşmuş, özündən çıxmışdı. 
Gah ələ salır, gah ehtiram göstərir, gah sevir, gah da nifrət 
edirdi. Böyük bir atəşfəşanlıq yaratmışdı. Oskara elə gəlirdi 
ki, bütün bunların hamısı onun üçündür. Kürsüdəki kişi 
yalnız və yalnız onun xatirinə dəridən-qabıqdan çıxır, alnına 
tökülən uzun saçları, qısa vurulmuş bığları tər gölündə üzür. 

Oskar indi ona, yəni kürsüdən danışana işarə verməli 
və verdiyi işarəyə də cavab almalı idi... 

Özü gərginləşdi, göz bəbəkləri balacalandı, qaynar 
gözləri bir nöqtəyə zillənib qaldı. Öz aləminə çəkildi, güclü 
bir iradəyə çevrildi. «Ey kürsüdəki adam! — həmin coşqun 
iradə əmr verməyə başladı. — Mənim burada olduğumu 
bill Müvəffəqiyyət qazanmaq üçün hansı əziyyətlərə qatlaş- 
dığını və qazandıqca da necə həvəsləndiyini hamıdan yaxşı 
mən başa düşürəml Mənə işarə verl Mən gözlərimi sənə 
necə zilləmişəmsə, sən də mənə eləcə baxlə 

Hitlerdə ani bir inamsızlıq yarandı və bunu da yalnız 
Oskar hiss elədi. Duydu ki, kürsüdən danışan adam baxış- 
ları ilə tamaşaçılar arasında kimisə axtarmağa başladı. 
Nəfəsini içinə çəkərək onun baxışlarını izləməyə başladı. 

Axır ki, tapışdılarl Oskar nəşə dolu bir səadətlə hiss etdi ki, 
Hitlerin baxışları onun baxışları ilə toqquşdu... 

Həmin andan sonra gözlərini bir-birindən çəkmədilər. 
Getdikcə zilə qalxan Hitler özünü tamam unutdu. Ağzı 
köpükləndi, çığırtısından qulaq tutuldu, zingildədi, yaltaq- 
landı, lağa qoydu... Həmin anda Oskarın da üzündə kina- 
yə, yaltaqlıq, məhəbbət ifadələri düyünləndi. Hitlerlə Oskar 
bir-birinə görünməmiş tamaşa göstərdilər... 

Yığıncaqdan sonra partiya rəhbərləri Barerştrassedəki 
italyan meyxanasında Fürerlə görüşdülər. Proell Lauten- 
zak qardaşlarını özü ilə aparıb, partiyanın təzə qəhrəmanını 
orada Fürerə təqdim etdi. 

Hitler Hansyörqə bir neçə hərarətli xoş söz dedi və elə 
danışa-danışa da baxışlarını kənarda dayanıb gözləyən 
Oskara tərəf döndərdi. 

Sonra Proell onu təqdim etdi. 

— oifətiniz mənə tanış gəlir, — Hitler dedi, — çox mənalı 
maskanız var. 

Onlar bir-birinə əl verib baxışdılar. Səssiz-sözsüz bir 
saziş bağladılar. Hitlerin gözləri dedi: «Əgər məni satsan, 
axırın pis olacaq. Əgər etibarlı çıxsan, əlaltım olacaqsan, 
qənimətimi səninlə böləcəyəmlə 


Fürerlə görüşdən vəcdə gəlmiş Oskar qardaşını meh- 
manxanayadək ötürdü. Qapıya çatanda soruşdu: 

— Bəlkə, mən də qalxım? 

— Niyə də qalxmayasan?l — Hansyörq özünəməxsus 
sırtıq əda ilə cavab verdi. 

O, yorğun idi və tezcə də yerinə uzandı. Əynində 
badamı rəngli qəşəng pijama vardı. Yeniyetmə çağlarında 
olduğu kimi, Oskar yenə də onun yanında oturdu. Hans- 
yörq birindən başqa bütün işıqları söndürmüşdü. Oskarın 
oturduğu stul işıqda, Hansyörqün çarpayısı isə qaranlıqda 
qalmışdı. Oskar qəflətən gördü ki, qardaşının xırda gözləri 
qaranlıqda işım-işım işıldayır. «Lap vəhşi gözünə oxşayır», 
— ürəyindən keçirdi. Deyəsən, bütün axşamı Oskardan 
fəxrlə, məhəbbətlə danışan Hansyörqün ovqatı birdən- 
birə tamam dəyişmişdi. 

— Lap səfehsən, Oskar, — qardaşına yavıncımağa 
başladı. — Əgər sənin işlərinə əl qatmasam, öz intuisiyanla 


neyləyə bilərsən? Tirşenroytun düzəltdiyi maskaya söz 
ola bilməz — lap əntiqədirl Ancaq maskanın özünü yeyəsi 
deyilsən ki? Əgər balaca qardaşın əl qatmasa, sən öz 
bəsirətinlə, vasvasılığınla çox uzağa gedə bilməzsən. 

Hansyörq bu cür səfeh sözlərlə qardaşını xeyli ələ 
saldı. Oskar bir az dözdü, ancaq axırda səbri tükəndi: 

— Nə vecinə, — dedi, — müvəffəqiyyətin cibində, özün 
də arxayın! Elə bir işin içindən çıxdın — buna söz ola bilməz! 
Ancaq şantaiçı bir məhkəmədən qalib çıxmağı, Karfunkel 
kimi qadını araya salıb nişangaha çevirməyi də hər adam 
özünə yaraşdırmaz. 

Hansyörq ucadan əsnədi: 

— Boş-boş danışma, əzizim Oskar, — mülayim səslə 
dilləndi. — Qırx iki yaşın var, ancaq yenə də cənab keşiş 
Ruppertin yanına gedib, kilsə üzvlüyünə hazırlaşan yeni- 
yetmə oğlana bənzəyirsən. Ona görə də bütün işləri təzə- 
dən korlayırsan. Mən elə ilk gündən doxsan faiz donuz 
olmuşam. Sən isə həmişə yüz faizl Flaydererin bağından 
alma oğurladığımız yadındadır? 

Oskar həmin günü xatırladı. Çoxdan olmuşdu. Alma 
oğurlamağı özü təklif eləmişdi. Danışmışdılar ki, Hansl 
aşağıda dayanıb keşik çəksin. Flayderer qəflətən böyür- 
dən çıxanda, Hansl kirimişcə əkilmiş, Oskarı xəbərdar 
etməmişdi. Flayderer də onu tutub yaxşıca döymüşdü. 
Evə qayıdanda, o da Hanslı satmışdı ki, payını alsın. Atası 
Hanslı əməlli-başlı kötəkləmişdi. Oskar da dayanıb qarda- 
şının necə döyüldüyünə tamaşa eləmişdi. Yaxşı yadında 
idi: atası qalın, qırmızıya çalan sarışın bığlarının altından 
fısıldadı, əlindəki qamış əsa vıyıldadı, hətta onun uc tərəfi 
azacıq çatladı dal Satqınlıq elədiyi üçün Oskar həmin anda 
peşmançılıq hissi keçirsə də, Hanslın da öz payını alması 
ona xüsusi ləzzət verdi. Bütün bunların hamısı Oskarın 
yaddaşına möhkəmcə həkk olunmuşdu və aradan bir 
insan ömrü qədər vaxt keçməsinə baxmayaraq, qardaşı- 
nın hələ də kin saxladığına heç təəccüblənmədi. Çünki: 

— Tamam artıq şey idi, — qardaşı sözünə davam etdi, 
— sadəcə, məni satmaqda əclaflıq elədin. 

Hansl adamı qıcıqlandıran mülayimliklə danışsa da, 
Oskar onun arxasında gizlənən kin-küdurəti aydınca hiss 
edirdi. 

Bütün axşamı qardaşının yolunda özünü oda-közə 
vuran Hansyörq indi olub-keçənləri yada salır, səfeh-səfeh 
danışırdı. Lap qəribə idi! Əslində, birinci dəfə deyildi... 

Oskar, Hansyörqün tənələrinə yaxşı-pis cavab verə 
bilərdi. Amma fikirləşdi ki, onu Fürerlə məhz qardaşı görüş- 
dürüb və buna görə də özünü saxladı. 

— Bunlar hamısı keçmişdə qaldı, — dedi, — səninlə bu 
barədə mübahisə etmək fikrində də deyiləm. Ancaq bu 
axşama görə minnətdaram, mənim üçün çox mənalı oldu. 

Hanslın parlaq gözləri qaranlıqda işıldadı. Oskara elə 
gəldi ki, onun gözləri canavar gözlərinə oxşayır. 

— Sənin üçün bundan da mənalı axşamlar təşkil edə- 
cəyəm, əzizim. Baxmayacağam ki, onda məni satıbsan. 
sənin pisliyinə yaxşılıqla cavab verəcəyəm. Amma indi 
çox yorulmuşam, nə edəcəyimi deyə bilmərəm. İkimiz də 
yaxşı-yaxşı dincələndən sonra bu barədə danışarıq. 

O, yenə də canavar gözləri kimi işıldayan gözlərini 
Oskara dikdi. Oskar başa düşmədi ki, qardaşı ona nəva- 
zişlə baxdı, yoxsa rişxəndlə... 


Bir neçə gün keçəndən sonra yenə də mehmanxanada 
oturmuşdular və Hansyörq də həmin söhbəti təzələdi. 
Dedi ki, Oskarın gələcəyi barədə danışmağın vaxtı çatıb. 
Siqaret yandırıb, yerini rahatladı, qardaşından tələb etdi ki, 
vəziyyətini ona ətraflı danışsın. 

Otağın ortasındakı yarımçıq karton qutu, sanki, Oska- 
rın dilini bağlamışdı. Onun içində cürbəcür kişi köynəkləri, 
corabları, qalstukları var idi. Deyəsən, pula pul deməyən 
Hansyörq hamısını təzəcə gətirtmişdi. Oskar mənalı- 
mənalı həmin qutuya baxır, Hansyörq isə onu yığışdırana 
oxşamırdı. Oskar da «Bunları götür!» deyib, əvvəlcədən 
qanıqaralıq salmaq istəmirdi. Buna görə də diqqətini 
qutudan ayırıb danışmağa başladı... 

Adına Kaqlistro deyilən Aloys Prannerin təklifindən, 
onu necə rədd etdiyindən söz açdı, Ravliçeklə bağlamaq 
istədiyi müqavilədən söhbət saldı və onu da deməyi unut- 
madı ki, Tirşenroyt həmin müqavilənin xatirinə ən çox sev- 
diyi «Filosof» büstünü professora lap su qiymətinə satıb. 

— O xanım gecikmiş məhəbbət baharının qədrini bilir- 
miş, — Hansyörq söz atdı. 


Oskar özünəməxsus təkəbbürlə etiraz etdi: 

— Çox xahiş edirəm, Anna Tirşenroyt barədə belə zara- 
fatlar eləməyəsən. 

Hansyörq mülayim səslə: 

— Bu zarafat ona görədir ki, — dedi, — iki yüz əlli markın 
xatirinə elə fırıldaqçı professorların tələsinə düşməyəsən. 


— Sən o müqavilənin mənasını anlamırsan... — Oskar 
bu sözləri elə dedi ki, sanki, qardaşına etiraz etmir, ondan 
üzr istəyirdi. 


— Niyə? — Hansyörq tez dilləndi. — Çox yaxşı anlayıram. 
Bu müqavilə ilə sən özünə daxili bir rahatlıq, intizam, xəyali 
dünya almaq istəyirsən. Burası mənə aydındır. Ancaq iki 
yüz əlli mark da öz iki yüz əlli marklığında qalır və onunla 
da çox uzağa gedə bilməzsən. — O, ayağa durdu, güclə 
sezilən kinayə ilə qardaşına baxdı, sanki, ona yazığı gəldi. 
-Rəhmətlik atamız da, Lantsiqer müəllim də sağ olsalar, 
deyərdilər: «Yer üzündə Oskar kimi ikinci bir fərsiz tapılmaz! 
— sonra da qətiyyətlə sözünü bitirdi: — O müqavilə boş 
şeydirl Yaxşı ki, özümü vaxtında çatdırmışam. 

Bir anlığa sükut çökdü. Sonra Oskar dilləndi: 

— Bəs necə olsun? — Acizliyini çox açıq-aşkar göstər- 
diyini hiss edərək özünə hirsləndi, xüsusi vurğu ilə dedi: 
— Əlbəttə, istədiyim vaxt Prannerlə əməkdaşlıq edə bilə- 
rəm. Onda pulum da xəzəl kimi olar. Ancaq mən özümdəki 
telepatiya qabiliyyətinə sadiq qalacaq, bir daha ondan 
ayrılmayacağam. Bu, mənim son qərarımdır. 

Yaranmış vəziyyət Hansyörqə ləzzət elədi. Deməli, vaxt 
gəlib yetişibl İndi o istedadlı, uzaqgörən, bəsirətli Oskar nə 
edəcəyini bilmir, ondan — tez-tez satdığı kiçik qardaşından 
kömək umur. Ancaq öz sevincini büruzə vermədi. 

— Əslində, mənim təklifim də elə həmin istiqamətdədir, 
— dedi. — İstəyirdim ki, çıxış edəsən. Ancaq Varyetedə yox! 
Fikirləşirdim ki, sən öz istedadını partiyaya həsr etsəydin, 
yaxşı olardı... 

Deməli, onun planı bu imişl Vəssalaml Hansyörqün 
böyük planı bu imişl Oskar heç düz-əməlli başa düşmədi 
ki, bunun harası yaxşıdır. Bütün ümidi üzüldü. 

Həmin anda Hansyörq izahata başladı. Hildeqrad fon 
Tretnov adlı bir baronessadan danışdı. Dedi ki, bu Tretnov 
Berlinin ən nüfuzlu xanımlarından biridir, varlı-hallıdır, 





= 
K 
2) 
m 
= 
s 
X 
o 
O 
o 
D 
5 
DdD 
- 
с 
о 
= 
M 
= 
D 
zZ 
6 
2) 


495 


496 


LAUTENZAK QARDAŞLARI 


kübar nəslindəndir və həmin nəsil də Hoyentsellerlər nəs- 
lindən" qədimdir. Berlinin ən nüfuzlu adamları onun evinə 
yığışır və özü də nasistlərə, partiyaya rəğbət bəsləyən iki-üç 
məşhur xanımdan biridir. Yeri gəlmişkən, Hansyörqü də 
elə həmin Tretnov xilas edib. O olmasaydı, belə cəncəl 
işdən yaxasını qurtara bilməzdi. 

— Lap birinci dəfə, — dedi, — həbsxanaya gəlib məni 
tapanda, ürəyimdən keçdi: əsl Oskarın malıdır... — O get- 
dikcə qızışdı. — Bir o vəziyyəti təsəvvürünə gətir: türmədə 
oturubsan, taleyin həll olunur. Bu vaxt yanına bir adam 
gəlir. Deyirlər ki, son cəhddir, bu da kömək eləyə bilməsə, 
deməli, hər şey bitdi. Dəmir barmaqlığın arxasında dayanıb, 
həmin adamı gözləyirsən. Gələn qadındır və hər şey də ona 
deyəcəyin sözlərdən, necə təsir bağışlayacağından asılıdır. 
Bəs Hansyörq bu vəziyyətdə neylədi? Qadının üzünü — çox 
qəşəng, şux bir xanımdır, üzünün cizgiləri bir az sərtdir, 
qırmızıya çalan sarışın saçları, nazik, dik burnu var, — nara- 
hat, qaynar gözlərini görən kimi ürəyimdən keçdi: lap 
Oskarın yemidirl Halbuki onda həyatım böyük bir təhlükə 
qarşısındaydı, ölüm-dirim məsələm həll olunurdu. Buna 
elə-belə baxma, — özünü təriflədi, — səni necə sevdiyimə 
ən yaxşı sübutdur. Fikirləşdim ki, Allah bu qadını Oskar 
üçün xəlq eləyibl 

Həmin anda Oskar kresloya çöküb, gözlərini yarıaçıq 
qutuya zilləmişdi. Özünün bircə əzası da tərpənmirdi. O da 
elə bilmişdi ki, Hansl indicə qeyri-adi, dahiyanə bir plan- 
dan söhbət açacaq. Sən demə, bir çürük qoza da dəy- 
məzmişl Tikanlı nəzakətlə dedi: 

— Çox sağ ol ki, həbsxanada da mənim haqqımda 
düşünübsən. İnanıram ki, bu təklifin də xoşniyyətlidir. Ancaq 
deyəsən, uzun illərin ayrılığı mənim surətimi sənin yad- 
daşından silib. Belə açıq danışdığıma görə üzr istəyirəm: 
qadına bu baxımdan yanaşmaq, ona gəlir mənbəyi kimi 
baxmaq istedadı mənə bəxş olunmayıb. Nə qədər çox süd 
versə də, keçi mənim üçün öz keçiliyində qalır. İncimə... 

Hansyörq qardaşının çərənləməsinə sakitcə qulaq asdı, 
yumru dodaqlarına xəfif təbəssüm qondu. 





| Hoyentsellerlər nəsli — XII əsrdə başlanan hökmdarlar 
sülaləsi, 1701-ci ildə bu nəslin nümayəndəsi mürtəce Prussiyanın 
görkəmli dövlət xadimi olmuşdur. 


— Bir vaxtlar atamız da belə yekə-yekə danışardı, — dedi. 
— Ancaq bələdiyyə idarəsinin o mərhum katibi də anamızla 
elə puluna — sənin kimi obrazlı desək, «südünə görə» 
evlənmişdi. Bəli, bəli, o köhnə Deqqenburq ləyaqətindən, 
namusundan can qurtarmaq çox da asan məsələ deyil. 
Yaxşı... — Birdən-birə dayandı və sonra da qətiyyətlə dedi: 
— Daha bu barədə danışmayaq. 

Oskar, sanki, bircə anlığa onun cavabını bir-iki yağlı 
sözlə vermək istədi, amma tezcə də özünü ələ aldı, az 
qala, yalvarmağa başladı: 

— Yox, danış, danış... 

Hansyörq təbəssümünü boğaraq öz planını daha 
aydın şəkildə izah etməyə başladı. Hildeqrad fon Tretnovu 
Oskar üçün ətraflı təsvir etdi: son dərəcə qəşəng qadındır, 
sarışın saçları qırmızıya çalır. Çox canlı, qaynar gözləri var. 
Heç vaxt boş dayanmır, həmişə nəsə düzüb-qoşmağa 
can atır. Sonra da evindən danışdı: partiya kələləri, Berli- 
nin sayılıb-seçilən adamları oraya çox gəlib-gedirlər. Əgər 
həmin Tretnov onun şərəfinə öz evində qəbul düzəltsə, 
Oskar istedadını lazımlı adamlar qarşısında nümayiş etdi- 
rər, bu da, öz növbəsində, Berlinə açılan yol olar, böyük 
bir sıçrayış olar. Belə bir axşam, müqavilə ilə Berlinə gəlib 
xSkala?dal çıxış etməkdən üstündür. 

Oskar qədim kübar nəslindən olan həmin yaraşıqlı 
qadını, onun evini xəyalında canlandırdı: Berlinin say-seç- 
mə adamları Oskarın sənətinin sehrinə düşüb, hamı diq- 
qətlə ona baxır... Hanslın təklifi güclü bir qüvvə ilə onu cəzb 
etməyə başladı. Eyni zamanda, nəsə bir təhlükə də duydu. 
Tirşenroytun iri, qayğılı sifəti gözlərinin önündə canlandı, 
cırtdan professorun kinayəli ciyiltisi qulaqlarında səsləndi. 

«Dayan, dayan! — daxilində bir səs baş qaldırdı: — Get- 
mə!» Amma dilindən başqa sözlər çıxdı: 

— Haradan Bilirsən ki, sənin o Tretnovun yalnız söz 
verməyəcək, həm də nəsə eləyəcək? 

— Özü gəlib toruna düşəcək — buna yüz faiz əmin ola 
bilərsən... Axı mən qadını görən kimi hansı yuvanın quşu 
olduğunu duyuram. Maskanı görüb. İndi də əslini görmək 
istəyir. Sənin haqqında çox basıb-bağlamışam. Demişəm 
ki, dünyadan küsmüş peyğəmbərdir. Heç nə eləmək lazım 





| «Skala» — Berlinin ən böyük tamaşa salonu 

deyil, yalnız onun qarşısında dayanıb mənalı-mənalı susar- 
san, vəssalam. 

— Yaxşı olar ki, — Oskar sərt nəzakətlə onun sözünü 
ağzında qoydu, — bu şit zarafatları bir kənara qoyasan. 
Mənə alman dilində aydınca başa sal görüm, sənin o Tret- 
novunun evində neyləməliyəm? Doğrudan, Berlinin nüfuz 
sahibləri mənim seanslarımla maraqlanırlar? 

Hansyörq fikirli-fikirli qutudan ipək köynək götürüb 
sığalladı, sonra da qaytarıb yerinə qoydu. 

— Əlbəttə, qabaqcadan nəsə sensasiyalı bir şey hazır- 
lasan yaxşıdır, — dedi. — Bir az spiritizm olsun, bir az da 
peyğəmbərlik... 

Oskar Sezar görkəmi aldı: 

— Axı sənə dedim ki, daha bu cür fırıldaqlarla məşğul 
olmuram. 

Hansyörq susdu. Oskar o dəqiqə yumşaldı və izahata 
keçdi: 

— Onu eləyə bilmərəm, çünki istedadıma ziyandır... 
— Qardaşının hələ də susduğunu görüb, çətinliklə də olsa, 
sözün düzünü dedi: — Onu eləyə bilmərəm, yoxsa məhv 
olaram... 

Hansyörq bilirdi ki, onun bu tərəddüdləri mübaliğəli 
danışıq xatirinə deyil və ona görə də istehzadan vaz keçdi. 

— Məcbur eləmirəm, — dedi. — Əgər sənin planlarını 
pozursa, lazım deyil. Ancaq onu da bil ki, əziz Oskar, Tret- 
nov kimi adam bir də ələ düşməyəcək. 

Oskarın içində amansız bir mübarizə başladı. Şəhər 
bələdiyyə idarəsinin katibi olan atasının ən böyük arzusu 
nəcib adamlarla — bələdiyyə rəisi Oberhuberlə, taxıl 
alverçisi Erentalla oturub-durmaq idi. Oskarın özü də 
müharibə və inflyasiya dövrlərindəki kefikök çağlarında 
«baron», «zati-aliləri», «əlahəzrət» — deyə müraciət olu- 
nan adamlarla əlaqədən xoşlanırdı. Əlbəttə, o, yaxşı bilirdi 
ki, bunların hamısı zahiri dəbdəbədir, əsas məsələ şəxsiy- 
yətdir, intuisiyadır, bəsirətli olmaqdır. Lakin hər halda, bu 
zahiri dəbdəbənin özü də adama xoş gəlirdi və... elə bu 
anda evindəki boş divarı bəzəyəcək xalça Oskarın gözləri 
önündə şirin-şirin canlanmağa başladı... 

Qardaşının cingiltili səsi onu xəyaldan ayırdı. Onun 
səsində indi yaltaqlıq duyulurdu. 


— Hazırkı dövrdə camaatı bəzək-düzəksiz, reklamsız, 
fırıldaqsız heç nəyə inandırmaq olmur. Adamlar öyrəşdik- 
ləri şeylərdə nəsə qeyri-adilik görəndə onları qəbul etmək 
istəmirlər. Bəlkə, elə bilirsən, bizim müqəddəs İsa pey- 
ğəmbər öz möcüzələrini reklam eləmək üçün apostollarını 
göndərməsəydi, məqsədinə yetə bilərdi? Heç Fürerin 
özü də dolayı yollardan, gurultulu sözlərdən, indicə sənin 
kobudcasına «fırıldaq» dediyin şeydən istifadə etməsəydi, 
istəyinə çatmazdı. Onun öz kitabında təbliğatın, yalanın, 
fırıldağın vacibliyi haqqında nə yazdığını götür oxul Nə 
qədər and içməli olub, nə qədər özünü alçaldıb?l Sən də 
özünü məcbur elə, Oskarl Güzəştə getl Bunu istedadın 
naminə eləməlisən! 

Bu sözlər Oskarın xoşuna gəldi. Qardaşı çox inamla 
danışırdı. Hiss edirdi ki, bunların heç biri yalan, uydurma 
deyil. Fırıldaq barədəki həmin uzun ariya da Hansyörqün 
daxili inamıdır. Məgər Hansyörq haqlı deyildimi? Oskarın 
göstərdiyi bu cür qəribə, əcaib nömrələrə zahiri bəzək, cazi- 
bədarlıq mütləq lazımdır. Oskar özünü məcbur etməlidir. 
Həmin kübar xanımla əlaqəyə girməli, onunla bir yastığa 
baş qoymalı, gələcəkdən xəbər verməli, ölənlərin ruhunu 
diriltməlidirl Sadəcə, bu, onun vəzifəsidir! İstedadı naminə 
bu işin altına girməlidirl 

— Sən çoxdan Berlində olmayıbsan... — Qardaşının səsi 
qulaqlarında cingildədi. — Şəhər bu aralıqda çox dəyişib. 
Bugünkü Berlinin camaatına daha məntiq, idrak, fövqəl- 
adə nitqlər lazım deyil. Onlar nəsə qeyri-adi bir möcüzə 
istəyir. Sənin böyüklüyün də elə bundadır, Oskar! Bu sahə- 
də heç kəs sənə çata bilməz. İnandırıram ki, dünyanın heç 
yerində belə üzüyola tamaşaçı tapa bilməzsən. Bu günün 
Berlininə elə yaraşırsan ki, görən deyər: o, əldir, sən də 
əlcəyi... İsteriyalı Tretnovun Berlini əsl sənin yerindirl Qol- 
larını açıb səni gözləyir. Ağıllı ol, Oskar! Belə imkan bir də 
ələ düşməyəcəkl 

İndi günün günortaçağı idi və qardaşı da qabağındaca 
oturmuşdu. Ancaq Oskara birdən elə gəldi ki, Hansyörq 
yenə də öz qəşəng badamı piyamasını geyinib çarpayısında 
uzanıb və gözləri də qaranlıqda canavar gözləri kimi işılda- 
yır. İşə bax: Oskara yüksək cəmiyyət, zənginlik, dünyanın 
bütün naz-nemətini vəd edirl Lap iblis imiş bu kiçik qardaşıl 

İndi də durub Oskara tərəf gəldi. O, sırtıq, hiyləgər, 
yaramaz sifətini qardaşına elə yaxınlaşdırdı ki, Oskar az 
qaldı geri çəkilsin. 

— Görürsənmi, — dedi Hansyörq, — biz nasistlər də 
camaata möcüzələr vəd etməklə işimizi aşırırıq. Partiya ilə 
sən — bir-birinizə daxilən bağlısınız. Mən burada böyük 
imkanlar görürəm, Oskarl Fürer də bütün dahilər kimi 
mistikaya inanır. Sən onun xoşuna gəldin, Oskar! Ağıllı 
tərpənsən, onun məsləhətverənlərindən biri olarsan. Məs- 
ləhətçil 

Oskarın qəlbində güclü bir hakimiyyət, böyüklük arzu- 
su baş qaldırdı. Çılğın bir musiqi — Vaqner musiqisi onu 
öz qoynuna aldı. Pıçıldadığı bircə kəlmə ilə adamların tale- 
yini necə idarə etdiyi gözlərinin önündə canlandı... 

Çox şirin xəyallar idi. Ancaq qəfil inamsızlıq onu bürüdü: 

— Axı partiya nə üçün mənə kömək etmək istəyir ki? 
— soruşdu. — Məqsədi nədir? 

— Məsələn, mən belə təsəvvür edirəm ki, Proell sənin 
vasitənlə Fürer üzərindəki təsirini möhkəmləndirə bilər. 

— Deməli, bütün bunların hamısı sənin o Proellin üçün 
imiş, — Oskar fikrə getdi. 

Hansyörq qəfil sərtliklə etiraz etdi: 

— Manfred Proell elə partiyanın özü deməkdirl 

Bəlkə də, bu sərtlik Oskarın xətrinə dəydi, ona görə 
də qaynar sürməyi gözlərində hədəyə oxşayan bir ifadə 
düyünləndi. 

— Bəs partiya ilə mənim qoşalaşmağımın sənə xeyri nə 
olacaq, əziz qardaşım? 

Hansyörq onun gözlərinə dik baxıb dedi: 

— Tamamilə haqlısanl Bu təklifi yalnız qardaşlıq məhəb- 
bətinə görə eləmirəm. Ümidvaram ki, bu alverdən mənə 
də pay düşəcək. İnanıram ki, — indi onun səsində səmi- 
miyyət vardı, — Lautenzak qardaşları birlikdə Hansyörq və 
Oskar Lautenzaka nisbətən daha çox iş görə bilər. Biri- 
nin ziyası o birinə də düşər. Əgər birləşsək, sənin payın 
daha çox olacaq. Sənin çox nadir istedadın var. Elə buna 
görə də onu camaata çatdırmaq çətindir. Hələ indiyəcən 
bu istedadın yolunu lazımi şəkildə işıqlandıran tapılmayıb. 
Sənə həqiqəti deyirəm: mən yeganə adamam ki, sənə 
kömək edə bilərəm. 


«Burada nəsə var, — Oskar ürəyindən keçirdi. — Lau- 
tenzak qardaşları... Onlar cən incə tellərlə, ulu nənələrin 
südü ilə, yeraltı çayların suyu ilə bir-birinə bağlanıblar...” 

— Haqlısan... — fikirli-fikirli dilləndi. — Mən gərək bu 
istedadımı gizlətməyəydim: sənin xatirinə, öz xatirimə gös- 
tərəydim... 

Hansyörq sevindi: 

— Yaxşı ki, özünü dartmadınl 

— Dayan, — dedi Oskar, — prussiyalılar tətiyi belə tez 
çəkməzl 

— Özgə nə istəyirsən? 

— Sənin Berlin planların özünü doğruldanacan xeyli 
vaxt keçəcək. Təəssüf ki, mən bunu gözləyə bilmərəm, 
çünki pulum yoxdur, — Oskar qətiyyətlə boynuna aldı. 

— Sən lap səfehsənl — Hansyörq nəvazişlə dilləndi. 
— Nə qədər ki məndə var, deməli, səndə də var. 

Bu sadə, səmimi sözlər Oskarın qəlbini isitdi. 

— Yaxşı, — dedi, — razıyaml — və əlini Hansyörqə uzatdı. 
Qardaşlar bu cür hərəkətlərə öyrəşməmişdilər. Ona görə 
də Hansyörq öz balaca, arıq əlini Oskarın iri, dümağ, 
kobud əlinin üstünə qoyanda irişdi. 

— Yaman gec yola gəldin, — dedi. — Çox kütbeyin 
adamsanl Axır ki, razılaşdıql — Sonra öz planlarından 
danışmağa başladı: — Mənə elə gəlir, hələ üç həftə bura- 
dayam. Sonra Berlinə gedərik, səni Tretnova təqdim 
edərəm. 

Bu sözləri deyə-deyə yarımçıq qutunu boşaltmağa, 
paltarları dolaba yığmağa başladı. Oskar isə: 

— Yox, əzizim, — dedi, — biz belə danışmadıq. Berlinə 
gedim? Sənin o Tretnovunun arxasınca düşüm? Bayaq 
dedim ki, bunu bacarmaram. Heç vaxt sənin o kübar 
xanımının ayağına getmərəm... — Elə qətiyyətlə, elə təşəx- 
xüslə dayanmışdı ki, aktyor Karl Bişofun özü də bu duruşa 
əhsən deyərdi. — Əgər ona lazımamsa, qoy özü zəhmət 
çəkib mənim hüzuruma gəlsin. 

Hansyörq əlindəki bir dəst pal-paltarı masanın üstünə 
qoydu, qardaşını mənalı-mənalı başdan-ayağa süzdü və 
sakitcə: 

— Başın xarab olubl — dedi. — Cızığından çıxma... 

Oskar sözündən dönmədi: 

— Əgər sən dediyin kimi, ona çox lazımamsa, mütləq 
gələcək. — Bu sözləri çox sakit, amma qəzəblə dedi. 
— Əgər belə deyilsə, onda təəssüflənməyə dəyməz. 

O, geri dönüb iki-üç addım atdı. Elə həmin anda da 
başına çox qəribə bir hadisə gəldi. Otağın ortasındaca 
dayandı. Gözləri divarda və ya elə havadaca bir nöqtəni 
aldı, ona ilişib qaldı. Lakin bu çox çəkmədi. Rəngi avazıdı, 
süstləşdi, qırmızı dodaqları aralandı, dümağ sağlam dişləri 
göründü. Qətiyyətsiz addımlarla geri qayıtdı, stullardan 
birinə çökdü, elə oradaca da donub qaldı, sanki, harada 
olduğunu unutdu, tamamilə öz aləminə çəkildi, daxilindən 
gələn səsə qulaq asdı; sifətində ümidsiz, mənasız təbəs- 
süm düyünləndi. Hansl o dəqiqə başa düşdü: Oskarın 
yenə tutması tutdu... 

Doğrudan da, elə idi. Oskar beynində (yoxsa sinəsin- 
də?) asta bir xışıltı duydu, sanki, ipək parça cırıldı. Ətrafın- 
dakı şeylər yoxa çıxdı, özünü büsbütün unudaraq -görmə- 
yə» başladı. Bir neçə dəqiqə beləcə halsız, müqəvva kimi 
oturdu, sifəti gərginlikdən səfeh görkəm aldı. Sonra, elə 
bil, yuxudan ayıldı, əlini alnına çəkdi, gülümsəyərək adi bir 
səslə, ancaq çox inamla dedi: 

— Narahat olma, gələcək. Özüm «gördüm». 

Hansyörq nə qədər şəkkak olsa da, qardaşının bu pey- 
ğəmbərliyindən çox təsirləndi. Həmişə də belə olmuşdu. 
Oskar bu vəziyyətə düşəndə Hansyörqün daxilində nəsə 
ona gülmüş, amma ondan da güclü bir duyğu «inan» 
demişdi. 

Əslində, bir az dərinə getsən, Oskarın Tretnovu gözlə- 
mək fikrində də həqiqət vardı. Əlbəttə, Tretnovun Oskarla 
görüşmək xatirinə Münhenə gəlməsini gözləmək həya- 
sızlıqdı. Belə bir tələb, sadəcə, qeyri-mümkün idi. Ancaq 
oyuna giribsənsə, gərək banka gedəsən. Əslində, Oska- 
rın ideyasının üstünlüyü də elə onun sırtıqlığında, sadə- 
lövhlüyündə idi. Fürerin özü də bütün nalliyyətlərini həya- 
sızlıqla, sadəlövhlüklə qazanmışdı... 

Hansyörq bunları götür-qoy edəndə, iti zəkası Tret- 
novu hansı yolla Münhenə gətirmək barədə düşünürdü. 
Elə bu gün ona məktub yazacaq. Qardaşı ilə görüşün ona 
yeni güc verdiyini təsvir edəcək. Fürerin Oskarla tanış- 
lıqdan necə məmnun qaldığını söyləyəcək. 


— Haqlısan, — boynuna aldı, — o gəlməlidir. Məktub 
yazacağaml 

— Bilirdim ki, axırda məni başa düşəcəksən. 

Hansyörq gülümsədi: 

— Bəli, biz Lautenzak qardaşları həmişə bir olmalıyıql 

O, yenə də qutunu boşaltmağa başladı. 

Oskar: 

— Elə isə mən gedim, — dedi. — Sonra da ağızucu əlavə 
е14:— Bəlkə, mənə bir az pul borc verəsən?! 

— Bu nə sözdür, əlbəttə, verərəm! Nə qədər lazımdır? 

Oskar fikrə getdi. Deyəsən, qardaşının pulu çoxdur, 
özü demiş, «quruş» məsələsindən korluq çəkmirdi. Oskar 
arxayınca böyük bir məbləğ – məsələn, yüz mark istəyə 
bilərdi. Hansl ki özünü belə aparırdı, deməli, lap çox da 
— iki yüz də istəmək olardı. 

— ləxminən, üç yüz mark lazımdır, — dedi və cəsarə- 
tindən özü də qorxdu, az qaldı ürəyi dayansın. 

Hansyörq pul kisəsindən üç dənə yüzlük çıxardı: 

— Buyur, götür, — dedi. 

Oskar təşəkkür edib çıxdı. Liftlə düşəndə ürəyindən 
keçirdi: gərək beş yüz istəyəydim... 


Səhəri gün professor Ravliçekdən məktub gəldi. İçin- 
də müqavilə kağızı vardı və professor xahiş edirdi ki, qol 
çəkəndən sonra bir nüsxəsini geri göndərsin. 

Məktub gələndə Oskar səhər yeməyi ilə məşğul idi. 
Ötəri, qəzəbli təbəssümlə professorun aydın, zərif xəttini, 
quru cümlələrini oxudu. Oskara elə gəldi ki, cırtdanın 
parlaq, eynəkli gözləri sətirlərin arasından kinayə ilə, riş- 
xəndlə ona baxır. Professorun ciyiltili səsi qulağında cin- 
gildədi, sarışın saqqalına qonmuş təbəssümü gözlərinin 
önündə canlandı. Kefi pozuldu. Dünənki -peyğəmbər- 
liyini», — Tretnovun «gəldiyi», «içəri girdiyi: anı köməyə 
çağırdı. Qardaşının sırtıq, yaltaq səsini eşitdi, onun oxudu- 
ğu fırıldaq, uzun ariyanı xatırladı. Qəzəb dolu təbəssümlə 
Ravliçekin məktubunu təzədən oxudu. Ucadan: 

— Gözlə... yeyərsənl — deyib kağızı bir kənara tulladı, 
yeməyə davam etdi. 

Çox güman ki, Tirşenroyt da indicə zəng vurub, 
müqaviləni soruşacaq. Eybi yox, qoy soruşsun! Oskar ona 

həqiqəti deyəcək. Axı Oskar yalvarmamışdı ki, sən apar 
sPilosofəu Ravliçekə bağışla. Hər şeyi olduğu kimi deyə- 
cəkl Deyəcək ki, professorla əlaqəni üzüb, onunla işləmək 
istəmirl Deyəcək ki, Berlinə gedirl Deyəcək ki, onu orada 
daha böyük işlər gözləyirl 

Ancaq səhəri gün, doğrudan da, frau Lexner gəlib 
deyəndə ki Tirşenroyt telefona çağırır, getmədi. 

— Deyin ki, evdə yoxdur. 

Beləliklə, bir neçə dəfə Tirşenroytun zəngindən qaçdı 
və qadın da daha çağırmadı. 

Getdikcə Hansyörqlə bir-birini yaxşı başa düşürdülər. 
İşlər qaydasınca gedirdi. Elə həmin həftə — yəni Tretnov 
haqqındakı söhbətdən sonra Hansyörq fəxrlə, hiyləgər 
təbəssümlə Nasional-Sosialist partiyasının üzvlük biletini 
ona təqdim etdi. Özü də ilk nömrələrdən idi: 667. Belə 
çıxırdı ki, partiya yaranan kimi Oskar ona üzv olub. 
Deməli, «köhnə mübarizlərədəndir. Bu əlamətin özü elə 
bəzi üstünlüklər demək idi. 
mış 667 rəqəminə baxdı. Hansyörq yaman qoçaq imişl 
Yəqin, bu bileti ələ gətirmək üçün çox əziyyət çəkmişdi. 
Yaxşı, bəs 667 nömrəli biletin əvvəlki sahibinin başına nə 
iş gəlmişdi? 

Əgər Oskar bilsəydi ki, 667 nömrəli biletin əvvəlki 
sahibi gizli partiya məhkəməsinin qərarı ilə ölümə məhkum 
olunub, sonra da vəhşicəsinə qətlə yetirilib və indi də 
meyiti Münhen yaxınlığındakı meşədə çürüyür, bəlkə də, 
belə sevinməzdi. Ancaq bəsirətli Lautenzakın daxili səsi 
bu barədə heç nə demədi və o da həmin mükafata görə 
qardaşına ürəkdən «sağ ol» dedi... 

Berlində fəaliyyətə başlamaq üçün Oskara son dərə- 
cə etibarlı bir köməkçi lazım idi. Demək olar ki, bütün 
fokusçuların köməkçiləri axırda onların sirlərini satmışdı. 
Oskar bircə nəfərə bel bağlaya bilərdi ki, o da köhnə 
dostu sehrbaz Aloys Pranner - yəni Kaqlistro idi. 

O vaxt Oskar, Prannerə nə «sağ ol? demişdi, nə də 
vidalaşmışdı. Həmin gündən bəri görüşməmişdilər də. 
Ancaq bununla belə, Oskar utanmadan Qabelsberqer- 
ştrasseyə getdi. Yüz faiz bilirdi ki, dostu təmənnasız-filansız 
barışacaq. 


Doğrudan da, Oskarı görən kimi Aloysun uzun, qırışlı 
sifətində şadlıq əlaməti göründü. Nəvazişlə, gizli sevinc 
hissi ilə irişdi: 

— Çoxdan görünmürsən! — kal səslə dostunu salamladı, 
dümağ, uzun, arıq əlini onun çiyninə vurdu. — Yəqin ki, 
şam yeməyinə qalacaqsan?! 

— Bəli, qalacağam. 

Aloys qulluqçu Katini çağırdı, özündənrazı halda irişə-irişə: 

— Cənab Lautenzak şam yeməyinə qalacaq, — dedi. 

Kati sırtıq təbəssümlə cavab verdi: 

— Deməsəniz də, bilirdim! 

Oskar özünü sındırmadı: 

— Düzdür, şam yeməyinə qalacağam, ancaq elə bilmə 
ki, burada gecələməyə hazırlaşıram. Vəziyyətim lap ənti- 
qədir. 

Kati ona çox da inanmayıb, aralandı. Aloys pərt oldu. 

O, Oskara öz planlarından danışdı. Dedi ki, təzə nömrə 
hazırlayıb. Çoxdan bu barədə düşünürmüş. Tamamilə yeni, 
özü də maraqlı nömrədir, növbəti mövsümdə göstərəcək. 
Yalnız fikirləşməklə dəmir zənciri qıracaq. Sonra həmin 
nömrəni dostuna göstərdi. Oskar da mütəxəssis kimi sehr- 
baz Kaqlistronun istedadını təriflədi. 

Sonra da Oskar başladı. Hansyörqdən, partiyadan, 
olub-keçənlərdən danışdı. Aloys əvvəlcə diqqətlə qulaq 
asdı. Amma getdikcə sifətində inamsızlıq ifadəsi yarandı, 
batıq, gah kədərli, gah da şən görünən qonur gözlərinə 
qayğı çökdü. Dostunu təpədən-dırnağa süzdü. Oskar nara- 
hat oldu. Elə bildi ki, yadından çıxıb, qalstuk taxmayıb, ya 
da nəyisə çatmır. Əlini yaxasına çəkdi və axırda dözməyib 
soruşdu: 

— Nə olub? Mənə niyə belə baxırsan? 

Aloys fikirli-fikirli dedi: 

— Sən gələndə pencəyinin yaxasında nəsə vardı. Svas- 
tika! taxmışdın, elə deyildi? 

Oskar əlini yaxasına apardı: nişan yoxa çıxmışdı. 

— Yenə zarafata keçdin? Sehrbazlığa başladın? 

— O nişan həmişə belədir... — Aloys filosofluq elədi. 
— Gah üzə çıxır, gah da qeybə çəkilir... Vəziyyətə baxır... 
Bir nəfər tanıyırdım, tez-tez mənə fil sümüyündən tikilmiş 





! Svastika — faşist nişanı 

qəsrdən), partiyanın siyasi platformasından danışırdı. Deyirdi 
ki, sənət adamı gərək o platformada dayanmasın. Deyə- 
sən, sən indi həmin platformaya çıxıbsan. 

O, fikirli-fikirli Oskarın yaxasına baxdı. Oskar onun 
baxışlarını tutdu: nişan yerindəydi. Ayrı vaxt olsaydı, dos- 
tunun bu uşaq şitliyini, ucuz hərəkətlərini təkəbbürlə, 
nifrətlə pisləyərdi. Lakin bu dəfə onun ovqatını korlamaq 
istəmədi. Çünki indi edəcəyi təklif, əslində, görünməmiş bir 
həyasızlıq idi. Aloys Berlinə köçməli, Münhendəki rahat, xoş 
həyatından əl çəkməli, məşhur Varyete səhnəsində deyil, 
nifrət bəslədiyi partiyanın müsamirələrində çıxış etməliydi. 
Oskarın daxili səsinə bel bağlayaraq öz qazancını, tanın- 
mış artist adını, rahat meşşan həyatını riskə getməliydi... 
Bütün bunları xatırlayan Oskar qəzəbini uddu. 

Axır ki, şam yeməyindən sonra Oskar ürəyindəkiləri 
açıb dedi. Danışdıqca hamısı özünə də həqiqət kimi görün- 
məyə başladı. Bunların boş xəyal olduğunu tamam unut- 
du. Artıq baronessa Tretnov teleqram vurub, onu qəbul 
etməsini xahiş eləyib. Artıq Berlinin bəzi partiya rəhbərləri 
onların cəmiyyətində təcrübə aparmağı təklif edib. Nasiz- 
min bütün partiya aparatı artıq onun əlindədir. Qalın qaşlı, 
arıq Aloys bir az qabağa əyilərək uzunsov, daz başını aşağı 
salmışdı və fikirli-fikirli çənəsini qaşıyırdı. Oskar sözünü 
qurtarandan sonra dedi ki, dostu ilə birgə əməkdaşlığı belə 
təsəvvür etmirmiş. Yox, o, əsl sənət, əsl teatr, əsl tamaşaçı 
haqqında düşünürmüş. Yox, Hanslla, nasistlərlə Aloys Pran- 
nerin işi yoxdur. Bunlardan təhlükə qoxusu gəlir, Aloys 
belə şeylərə cəsarət etməz... Bu sözləri deyəndə onun 
səsində qəzəbdən çox, kədər vardı. 

Oskar dostunun Hansyörqə, nasistlərə inanmadığını 
bilirdi. Ona görə də səsindəki mehribanlığa bir az da yal- 
taqlıq qatdı. Aloysla birlikdə keçirdikləri o gözəl günləri, iki- 
likdə qazandıqları müvəffəqiyyətləri xatırlatdı. Danışdıqca 
da həvəsə gəldi. Berlində qazanacaqları müvəffəqiyyətdən 
söz açdı. Hansyörqün dilindən çıxan o dumanlı gələcək 
Oskarın dilində əlyetən bir yaxınlığa çevrildi. 

Sonra da gələcək işlərinin çox maraqlı texniki çətin- 
liklərindən danışdı. Berlin planı ortaya çıxan gündən Oskar 





1...fil sümüyündən tikilmiş qəsr... — rəmzi mənada: 
sənətkarın hər cür mübarizədən uzaq fərdiyyətçiliyi 


özlüyündə bir neçə mürəkkəb nömrə hazırlayıb. Həmin 
nömrələri hələ sehrbazlıq elədiyi vaxtdan bilirmiş. Burada 
elə bələdçi suallar var idi ki, onların köməyi ilə müştərinin 
ən pünhan hisslərini belə duymaq olardı. Burada elə təmiz 
kodlar var idi ki, onların köməyi ilə assistent ən mürəkkəb 
xəbərləri telepata çatdıra bilərdi. İndi beyinlərdəki ən gizli 
duyğuları üzə çıxarmaq üçün keçmişin ibtidai güzgüləri, 
proyeksiyaları əvəzinə müasir elektrik cihazlarından istifadə 
etmək lazımdır. İndi o, Aloysa mütəxəssis kimi müraciət 
edirdi. Öz sənətinin vurğunu olan sehrbaz əvvəlcə etiraz 
etdi, sonra isə tədricən Oskarın coşqunluğu qarşısında 
təslim olmağa başladı və özü də həvəsə gəlib, onun ide- 
yalarını tamamladı, təzə fikirlər söylədi. 

Birlikdə gözəl işləyirdilər... 

Axırda proqramsayağı bir şey hazırlayandan sonra 
dayanıb razılıqla, təbəssümlə bir-birinə baxanda, sevinc 
dolu bir işin ləzzətli yorğunluğunu hiss eləyəndə Aloys 
gözlənilmədən dedi: 

— Heyif ki, hamısı fantaziyadır. Bunları həyata keçirmək 
üçün həddən artıq zehni əmək sərf etmək lazımdır. Yenə 
əsl səhnə, əsl tamaşaçı üçün olsaydı, əziyyətinə dəyərdi. 
Aloys isə heç vaxt sənin o berlinli kübar xanımın üçün, bir- 
iki nasistin xatirinə özünü əldən salmaz. 

Ancaq bununla belə, Aloys hiss etdi ki, artıq tələyə 
düşüb və bunu duyan Oskar da əl çəkmədi. Nəhayət, 
Aloysun müqaviməti getdikcə zəifləməyə başladı. Düzdür, 
nasistlər də, Hansl da elə acı tikələr idi ki, heç birini həzm 
eləyə bilmirdi, ancaq bunun əvəzində Oskarın hər sözü 
onu qanadlandırırdı. Bu Oskarla işləmək əsl ləzzət idil 

Uzun çək-çevirdən sonra, bir növ, razılığa gəldilər. 
Növbəti mövsüm üçün Aloys çoxlu təklif almışdı. Öz peşə- 
sini çox yaxşı bilən agent Mants deyirdi ki, qaydaya görə, 
müqaviləni bu mövsümün axırınadək – yəni iyulun birinə- 
cən mütləq bağlamalıdır. Ancaq Aloys o saf, səfeh dostluq 
hisslərindən keçə bilmir, ona görə də Oskarın təklifi ilə 
razılaşır. Aloys çox da tamahkar deyil, ona görə də ayda 
mincə mark maaş üçün təminat istəyir. Özü də ilk altıca 
ay üçün. Agent Mants onun belə dilənçi payına müqa- 
vilə bağladığını eşidəndə başını yolacaq. Lakin o, dostu- 
nu darda qoymaq da istəmir. Əgər Oskarın beyninə səfeh 

prussiyalıların dərsini vermək düşübsə, eybi yox, qoy ver- 
sin. Ancaq bircə şərti var: Oskar onu boş vədlərlə aldat- 
masın. Əsl müqavilə bağlanmalıdır və özü də çox etibarlı 
bir şəxs, ya cəmiyyət tərəfindən imzalanmalıdır. Elə müqa- 
vilə olmalıdır ki, heç Mants da ona qulp qoya bilməsin və 
deyildiyi kimi də — iyulun birinədək hazır olsun. 

— Mənə təminat mütləq lazımdır, — Aloys hiddətlə, 
qətiyyətlə bildirdi. — Elə yağlı müqavilələri əldən buraxıb, 
xanım baronessanın kefinin nə vaxt duracağını gözləyəsi 
halım yoxdur. 

Min mark! Özü də altı ay! Oskar heç özü də bilmirdi ki, 
qardaşlar Aloysa belə fantastik məbləği təminat verəcək 
adamı haradan tapa bilərlər. Lakin tərəddüd etmədən: 

— Razıyaml — dedi. 

ePeyğəmbərliyi”ni xatırladı. Tretnov gələcək! Hansyörq 
həmin müqaviləni düzəldəcəkl Oskar da Berlinə gedəcək, 
şəhəri fəth edəcək. Tirşenroyta da, Ravliçekə də kim oldu- 
ğunu göstərəcəkl 

Qayıdandan sonra Aloysun şərtlərini qardaşına 
danışdı. O da dedi ki, Tretnov gəlsə, müqavilə bağlanacaq. 
«Gəlsə» sözü Oskarı açmadı. Özünə inanırdı və qardaşını 
da şübhələnməyə qoymadı. 

Bir həftə keçdi... iki həftə keçdi... Oskar hərdən say- 
mazyana soruşurdu: 

— İretnovdan xəbər çıxmadı? 

Qardaşı da saymazyana cavab verirdi: 

— Hələ bir şey yoxdur... 

İndi Oskarın üçcə qısa həftəsi qalırdı. İç həftədən 
sonra Aloysun qoyduğu vaxt tamama yetirdi. Tretnovun 
gələcəyinə hələ də inanırdı. Ancaq son vaxtlar, nədənsə, 
ÇOX pis yatırdı və yuxusu qaçan anlarda onu arxayınçılıq, 
inam hissi ilə bərabər, çox dumanlı, lal təsəvvürlər, xəyallar 
bürüyürdü. Əgər onlar sözə çevrilsəydilər, təxminən, belə 
səslənərdilər: 

«Axı Tretnovu gördüm! Gördüm ki, otağıma girdi... 
Qəşəng idi, qırmızıya çalan sarışın saçları, dimdik burnu, 
çox oynaq, qaynar gözləri vardı... — «Axşamınız xeyir, frau 
baronessa»... — Budur, yatağımda uzanıb... Sarışın saçları 
qırmızıya çalır, dərisi dümağdır... Görəsən, atası Oskarın 
— yəni gələcəyi olmayan bir səfehin, əfəlin qədim Hoyenq- 


seller nəslindən olan baronessa fon Tretnovla əlaqəsin- 
dən, eşqbazlığından xəbər tutsa, nə deyər? Hansl yenə də 
basıb-bağlayıb... Tretnov heç gəlmək fikrində deyil... Lap 
rüsvay olduml Hansl indi mehmanxanada oturub mənə 
gülür... Bu işdən bir şey çıxmasa, istədiyim vaxt Tirşen- 
roytun yanına gedə bilərəm... Hələ Ravliçekə də «yox» 
deməmişəm. Nə «hə», nə də eyoxə... Hanslın gözləri 
canavar gözü kimi işıldayır... O lap axmaqdır, yaramazdır, 
frıldaqçıdır... Sən bizi bu fırıldağa qatma... Baronessa Tret- 
novun evi... fraklı cənablar... sinəsi, çiyni açıq xanımlar... 
«Axşamınız xeyir, zati-aliləri! Bu gün özünüzü necə hiss 
edirsiniz, əlahəzrət?» Hamı mənim ağzıma baxır, hamı 
mənim baxışlarımı izləyir... Çox mənalı görkəmim var... 
hamı pıçıldayır: — «Lap maskasına oxşayır...» İt oğlu, əclaf, 
səndən heç nə çıxmayacaq... Münhen... Berlin... Çilçıraq- 
lar... İşıldayan parket döşəmə... Aloys... İki yüz əlli mark...” 

Yuxusu gəlməyəndə Oskarı bu cür lal, müəmmalı 
təsəvvürlər, hisslər öz qoynuna alırdı. 

Gözlədiyi günlərin birində Hansyörq ona Milli Teatrda 
gedən «Tanhoyzer»! operasına bilet gətirdi. Oskar musi- 
qini çox sevirdi. Daxilində nəsə baş qaldıranda, «görməyə» 
başlayanda qəlbində musiqi səslənirdi. Özü də Vaqner 
musiqisi. Ona haradansa şair təbi gəlirdi, nəğməyə dönür- 
dü, şölələnirdi... 

Bilet səhnəyə lap yaxın loflaya alınmışdı və Oskar da 
ən yaxşı paltarını geydi. Atasından qalmış uzun, qara sür- 
tuku seçdi. Adına “ФеһгоКә dedikləri bu sürtuk getdikcə 
dəbdən düşürdü. Həm zabit geyiminə, həm də keşiş cüb- 
bəsinə oxşayırdı. Lap yaxasınacan düymələnən bu sürtuk 
çox şax dayanırdı və elə bil, məşhur, ciddi bir operaya 
geyinmək üçün tikilmişdi. 

Milli Teatrın foyesində gəzişərkən qəflətən kimisə gözü 
aldı və bircə anlığa diksinən kimi oldu: Adolf Hitlerl Fürer 
də onun kimi geyinmişdi. O, foyedə qaynaşan adamların 
arasında Oskarı əvvəlcə görmədi. Ancaq Oskar var gücü- 
nü toplayaraq bütün iradəsi ilə arzulamağa, əmr etmə- 
yə başladı: Fürer onu görsünl və doğrudan da, Fürer 





| «Tanhoyzer» — məşhur alman bəstəkarı R.Vaqnerin operası. 
Tanhoyzer XIII əsrdə yaşamış əfsanəvi minnezenqerdir (cminne- 
zenqerə) sözünün lüğəti mənası: məhəbbət nəğməkarı). 

baxışlarını Oskara tərəf döndərdi, bircə anlığa fikrə getdi, 
sonra tanıdı, ona tərəf addımladı, riqqətə gəlmiş Oskarın 
əlini bərk-bərk, kişi kimi sıxdı: 

— Necəsiniz, partayqenosse Lautenzak? Deyəsən, çox 
fikirlisiniz. Hamımız eləyik. Bəli, cənab Lautenzak, çox ağır 
zəmanədir. Ona görə də dövrümüzün yaratdığı iradə onun 
özündən qat-qat güclü olmalıdır. 

Oskar qəlbində Adolf Hitlerə qarşı nəsə bir məhrəmlik, 
doğmalıq duydu. Bu yaxınlarda «Mayn Kampf» kitabını 
təzədən oxumuş, onda öz ruhunu duymuşdu və indi də 
görürdü ki, Fürer elə yazdığı kimi danışır. Bu iki kişini nəsə 
bağlayırdı. İkisi də eyni adamdır. Oskar onun danışığından 
hiss edirdi ki, Fürer də eyni müəmmalı çətinlikləri, şübhə 
və tərəddüdləri dəf etməli olub. Fürer də onunla eyni mən- 
şədəndirl Oskar kimi o da sinifdə qalıb, atasının qəzəbinə 
düçar olub. Fürer də Oskar kimi gözləyirdi ki, Berlinin nəcib 
adamları həmişə onun nalliyyətlərindən danışsın və «Bu ki 
lap möcüzədirlə — desinlər. O da Oskar kimi xırda, yarımçıq 
nailiyyətlərlə razılaşmır, bütün varlığı ilə irəli can atırdıl 

Musiqi bu gün Oskara həmişəkindən çox təsir etmişdi. 
Venera ilə onun coşqun, çılğın ehtirasları, Vartburqla onun 
müqəddəs arfaları, nəğmələri arasındakı kəskin təzad 
Oskarın qəlbindəki təzadlar idi. İndi onun özü Tanhoy- 
zerə çevrilmişdi. Skripkaların zil, həzin səsi, Veneradakı 
atəşfəşanlı Vakx bayramı isə Tretnovun Berlini — oradakı 
cənabların şax yaxalığı, xanımların daş-qaşa qərq olmuş 
çiyinləri idi. O, gənc çobanın həzin, məşum neyi, Volf- 
ramın harayı, Elizabetini ilahi məhəbbəti isə xalis tele- 
patiyaya, Ravliçekin ciddi elminə, Tirşenroytun sərt ana 
məhəbbətinə dönmüşdü... 

Musiqi Oskarı öz qoynuna alıb yırğalayırdı. Qara sür- 
tukun içində büzüşərək başını əllərinin arasına almışdı. 
Üz-gözü həyəcandan səfeh görkəmə düşmüşdü. Qəlbi 
min cür arzu-istəklə dolmuşdu: belə qabiliyyət kimdə 
ola bilərdi?! Eyni zamanda, onu da bilirdi ki, öz loğasında 
oturan Füreri də həmin problemlər düşündürür, o da eyni 
hiss-həyəcanlar içində qovrulur: öz bədii istedadından 
ayrılmağın kədəri... hakimiyyəti ələ keçirib Almaniyanı xilas 


! Elizabet — R.Vaqnerin cTanhoyzerə operasının baş qəhrə- 
manlarından biri 


etmək həvəsi... nəyə qadir olduğunu qəbirdə yatan ata- 
sına — mərhum vergi inspektoruna göstərmək arzusu... 

Opera sona yetdi, zalı başına götürmüş coşqun, ilahi 
təranələr kəsildi. Daxilən yerindən oynamış Oskar hiss 
etdi ki, yaman acıb, lap canavara dönüb. Həm də Füreri 
təzədən görmək ümidi ilə özünü keçəndəfəki balaca ital- 
yan meyxanasına verdi. Hitleri də hansı hisslərsə çəkib 
buraya gətirmişdi və həmin axşam ikinci dəfə bəsirət sahi- 
binə baxıb başını mənalı-mənalı tərpətdi. 

Doyunca yesə də, evə qayıda bilmirdi. Musiqinin təsi- 
rindən hələ qurtarmamışdı. Qeyri-ixtiyari, pərəstişkarı olan 
qadınları xatırladı. Son vaxtlar onları büsbütün unutmuş- 
du. Ən çox da Alma adlı o bəstəboy dərzi qadının göz- 
qamaşdıran gözəlliyinil Gec də olsa, ona zəng vurdu. Alma 
bir az naz eləyəndən sonra «gələ» dedi. 

Əynindəki dəbdəbəli sürtukla oraya getdi. Bu geyim 
Almaya həm gülməli, həm də vahiməli göründü. Ancaq 
həmin axşam qadın üçün də mənalı keçdi... 


Səhəri gün telefon zəngi onu dərin, şirin yuxudan 
yarımçıq oyatdı. Qanıqara halda dəstəyi götürdü. Danışan 
Hansyörq idi. 

— Tretnov gəlib, — dedi. — Səninlə, imkan daxilində, 
tez görüşmək istəyir. «İlin dörd fəslində qalır. İndi zəngini 
gözləyir. 

Oskarın qəlbindən şirin bir gizilti keçdi. Ağılın məna- 
sız məsləhətlərinə deyil, məhz daxilindən gələn səsə qulaq 
asdığı üçün tale onu mükafatlandırmışdı. Həmin mükafat 
da Hildeqrad fon Tretnovun şəxsində gəlib çıxmışdı. 

«Sənin zəngini gözləyir...» Yox, ehtiyatlı olmaq lazım- 
dır. Məqsədə bircə addım qalanda səhv etmək olmaz. Elə 
ilk görüşdəcə bu berlinli kübar qadına kimin güclü oldu- 
ğunu göstərmək gərəkdirl 

— Eşitmirsən? — Xəttin o biri başından Hansyörqün 
səsi gəldi. — Sənin zəngini gözləyir. 

— Elə isə, çox gözləyəsi olacaq. Əgər o xanımın işi 
mənə düşübsə, qoy özü hüzuruma gəlsin! 

Qısa bir fasilə oldu. Xəttin o biri başından söyüşlər 
eşidildi: 

— İdiotl Heyvan! Qoyunun biri qoyun! 

LAUTENZAK QARDAŞLARI 


Uşaq vaxtı qardaşı onu darda qoyub qaçanda, on yaşlı 
Hansl belə söyərdi. Oskar dəstəyi asdı. İki dəqiqədən sonra 
Hansyörq təzədən zəng vurdu, az qala, yalvarmağa başladı: 

—Axı Tretnov kimi bir xanıma sənin Rumfordştrassedəki 
daxmana «gəl» demək olmaz! 

— Olarl Bəlkə, sən ağzını Allah yoluna qoyub söymək- 
dənsə, mənim fərziyyələrim haqqında da düşünəsən? 
Əgər sənin o Tretnovuna çox da lazım deyiləmsə və mənim 
yanıma gəlməyi özünə yaraşdırmırsa, deməli, bizim qurdu- 
ğumuz planların hamısı boş şeydir. Belə olan halda mən 
Münhendə qalıb Ravliçeklə müqavilə bağlayacağam. Yeri 
gəlmişkən, dünənki cTanhoyzerə qiyamət idi. Biletə görə 
ÇOX sağ ol. 

Dəstəyi asdı. Qəlbində dünənki xorların əks-sədası 
səsləndi: cAllileya... allileya...? Məlum şey idi ki, o Tretnov 
Berlindən Münhenəcən olan uzun yolu gəlmişdisə, deməli, 
dİlin dörd fəslisndən Rumfordştrasseyə olan yaxın yolu da 
mütləq gələcəkdi. Oskar ləzzətlə gərnəşdi, o biri üzünə 
çevrilib, təzədən rahat yuxuya getdi. 

Günortayayaxın evdən çıxdı. Qeyri-ixtiyari «Yeni Pino- 
kotek» adlı Dövlət Şəkil Qalereyasına tərəf getdi. Rəssam 
Frans Lenbaxın) bəzi əsərlərinə təzədən baxmaq istəyirdi. 
Bunlar məğrur, cazibədar kübar xanımların, Moltkenin”, 
Bismarkın”, varis şahzadə Luitpoldun?, Rixard Vaqnerin 
portretləri idi. Qadınların bərbəzəkli paltarları arasından 
dümağ çiyinləri görünürdü. Kişilərdən bəzilərinin əynin- 
də zirehli paltar, ağır cübbələr, bəzilərininkində isə ötən 
əsrin bürger geyimi və bir də, şübhəsiz, dünən Oskarın 
teatra geydiyi sürtuklardan vardı. Nə geyindiklərindən asılı 
olmayaraq, buradakı bütün qadınlardan, kişilərdən inti- 
bah ruhu duyulur, hamısının üz-gözündən güc, qüvvət, 
müvəffəqiyyət, əzəmət, zəngin həyat nişanəsi şölələnirdi. 
Гепрахт muzeydəki öz portreti Fürerin ən çox sevdiyi 


! Frans Lenbax (1836-1904) – realist alman rəssamı, bir sıra 
gözəl portret əsərlərinin müəllifi 

? Helmut Karl Bernhard Moltke (1800–1891) — Prussiya 
feldmarşalı, baş qərargah rəisi kimi Avstriyaya (1866) və Fransaya 
qarşı (1870—1871) müharibələrdə iştirak etmişdir. 

3 Otto fon Fürst Bismark (1815—1898) — Prussiyanın 
görkəmli dövlət xadımı, son dərəcə mürtəce siyasəti ilə seçilən Bis- 
mark vahıd Almaniya yaradaraq onun ilk kansleri olmuşdur. 

4 Luitpold — H Lüdviqin qəyyumu 


şəkillərdəndir. Oskar ayaq saxlayıb, diqqətlə həmin şəklə 
baxdı. Rəssam Lenbaxın tərcümeyi-halına yaxşı bələd idi. 
Adicə muzdur oğlu birdən-birə dövrünün ən böyük rəs- 
samına çevrilmiş, sənətdən, müvəffəqiyyətdən, həyatdan 
zövq almışdı. Əgər adicə bir muzdur oğlu bu qədər yük- 
sələ bilirsə, onda gör Oskar — bələdiyyə idarəsi katibinin 
oğlu haraya yüksələrl 

Günortadan sonra Hansyörqə zəng elədi. 

— Gəlir, — o, kobud bir səslə xəbər verdi. Məlum şey idi 
ki, Oskar yenə də haqlı çıxdığı üçün belə danışırdı. Həmin 
anda Oskarın qəlbində -Maysterzenqerəin nəfəs alətlərinin 
əzəmətli gurultusu səsləndi. 


Səhəri gün on ikiyə işləyəndə Hildeqrad Tretnov, doğ- 
rudan da, Hansyörqün müşayiəti ilə Oskarın Rumford- 
ştrassedəki sadə mənzilinə təşrif gətirdi. Divarların birin- 
dən Oskarın o vahiməli, ancaq mənalı maskası asılmışdı. 
İkinci divardansa qu quşunun harasa dartıb apardığı 
gümüş zirehli kral İl Lüdviq lap uzaqlardan cəsur nəzər- 
lərlə içəridəkilərə baxırdı. Üçüncü divarın dibinə yazı stolu 
qoyulmuş, onun üzərindəsə kitab rəfləri asılmışdı. Dör- 
düncü divar boş idi və öz xalçasını gözləyirdi. 

Oskarın özü isə kreslosunda oturmuşdu. Nə geyəcə- 
yini çox götür-qoy etmiş, axırda bənövşəyi gödəkcəni seç- 
mişdi. 

Hildeqrad Tretnov Hansyördün təsvir etdiyi kimiydi: 
otuz yaşlarında qədd-qamətli, yaraşıqlı, gözəl, sarışın 
qadın idi. Özünün cizgiləri bir qədər sərt, burnunun ucu 
nazik, gözləri isə qaynar, isteriyalıydı. O, otağa girəndə 
hər iki qardaşın ürəyindən eyni şey keçdi: baronessa fon 
Tretnovl Görəsən, rəhmətlik ataları buna nə deyərdi? Axı 
bu, burqomistr Osterhuberin, taxıl alverçisi Erentalın evinə 
qonaq getmək deyildil 

Aktyor Karl Bişofdan öyrəndiyi təmkinli nəzakətlə aya- 
ğa durdu. 

— Sizi görməyimə çox şadam, ustad, — frau fon Tret- 
nov uca, boğuq səslə, özü də tamamilə şimali alman ləh- 
cəsində salam verdi. — Hansyörq haqqınızda çox danışıb. 

Onun alışıb-yanan isteriyalı gözləri gah maskaya, gah 
da Oskarın üzünə dikildi. 

— Oskar Lautenzakın maskasını əsli ilə müqayisə 
etmək şərəfi çox böyük hadisədirl — O, sözünə davam 
etdi. — Çox güman ki, çəkinmədən hər şeyə belə diqqətlə 
baxmağım sizə mane olmur... 

— Siz qardaşımın xilaskarısınız, — Oskar təmkinli nəza- 
kətlə dilləndi. — Deməli, mən də sizə minnətdar olmalıyam. 

— Belə çıxır ki, qardaşınızın xatirinə mənə güzəştə 
gedirsiniz? — Frau Tretnov nazla dilləndi. Açıqca hiss olu- 
nurdu ki, yaltaqlıq gözləyir. Ancaq Oskara elə gəldi ki, ona 
kompliment demək hələ tezdir və öz müəmmalı dünyasına 
çəkildi: 

— Yer üzündə heç nə təsadüfi deyil, — dedi, — hər şey 
bir-birinə zəncir kimi bağlıdır. Mənim yanıma gələn də 
təsadüfi gəlmirl 

— Mən də o fikirdəyəm, — frau Tretnov səsindəki kəskin- 
liyi boğmağa çalışdı, — sizin dediyiniz hər söz tale yazısına 
bənzəyir. Sizdəki o sirli dünyanı, zəncirvari bağlılığı duyan 
adam heç vaxt onun sehrindən çıxa bilmir. 

Oskar cavab vermədi, Sezar görkəmi almaqla kifayət- 
ləndi. 

— Başa düşürəm, — baronessa sözünə davam etdi, 
— siz hər bir təfərrüatda ümumi qanunauyğunluqla bağlılıq 
axtarırsınız. Hansyörqün haqqınızda dediklərinə əsasən, 
dünyagörüşünüz barədə müəyyən təsəvvürə gəlmişəm. 
Nasional-sosialist partiyasının ideologiyası da məni buna 
hazırlayıb. Sizin qarşınızda keçirdiyim hissləri Fürerin qar- 
şısında da keçirirəm. 

Qadın susdu. Baxışları ehtiramla gah Oskarın, gah da 
maskanın üzündə gəzdi. 

Oskar da dinmədi. Yalnız baronessanı təkidlə, inadla, 
uzun-uzadı, başdan-ayağa süzdü. Əslində, bu qadın heç 
onun tayı deyildi, çünki çox qədd-qamətli görünürdü. 
Ancaq adının baronessa fon Tretnov, özünün də Hoyen- 
tsoller nəslindən olması, cəmiyyətdəki mövqeyi lazım gələn- 
də Oskara qol-qanad verəcək. 

Onun baxışlarından narahat olan baronessa yerində 
qurcuxdu. 

— Siz haqlısınız, — Oskar, nəhayət, dilləndi. — Gərək 
mənim təsir etmək istədiyim adam həmin təsiri qəbul etmə- 
yə hazır olsun. 


— Mənim tərəfimdən bu hazırlıq olacaql — Tretnov coş- 
qunluqla cavab verdi. — Maskanızı gördüyüm andan mən 
hazıram. 

Sözün qısası, hər şey planauyğun şəkildə inkişaf edirdi. 
Axırda Tretnov çəkinə-çəkinə, işvə ilə «Sizinlə bir də görüş- 
mək olarmı?» — soruşanda, Oskar qürurunu sındırmadan 
mənalı baxışla «bəli» dedi. 

Günortadan sonra Hansyörq gəlib etiraf etdi ki, qar- 
daşı özünü çox yaxşı apardı. Sonra da Aloys Prannerlə 
bağlanacaq müdqavilə barədə məsləhətlər verdi. 

— Gərək elə eləyəsən ki, — Oskarı öyrətməyə başladı, 
— İTretnov özü puldan söhbət salsın. Gördün ki başladı, 
deyərsən, sənin belə şeylərdən başın çıxmır. Özünü sındır- 
ma, mənə tərəf salğa. Əsas məsələ budur ki, pul barədə 
sən yox, qoy birinci özü başlasın. 

İki gün sonra Oskar «İlin dörd fəslində frau fon Tret- 
novla şam eləyirdi. Şorba ilə valsın arasında baronessa 
Oskar Lautenzakla Adolf Hitlerin dünyagörüşləri arasın- 
dakı yaxınlıqdan danışdı. Balıq xörəyi ilə dana ətindən 
hazırlanmış «à la Rossini» adlı filenin arasında Oskarı Ber- 
lində gözləyən vəzifədən söz saldı. Ət xörəyi ilə «surprise» 
adlı suflenin arasında dedi ki, çox çətin zəmanədir, Oskar 
gərək fil sümüyündən tikilmiş bu qəsrdən çıxsın, qara 
camaat onun səsini eşitsin. Sonra Almaniyanı xilas etmək 
naminə öz rəssamlıq istedadını qurban verən Füreri nümu- 
nə göstərdi. Çərəz, pendir gələndə Oskar dedi ki, alman 
xalqına xidmət etmək çağırışı heç vaxt baronessanın dilin- 
dən eşitdiyi kimi güclü, səmimi olmayıb və içəridə oturan 
qonaqlara, arada gəzən xidmətçilərə fikir verməyib, Tret- 
novu təkidlə, müştəri gözü ilə başdan-ayağa süzdü. 

— Bəlkə, bu armudu mənimlə bölüşəsiniz? — baronessa 
soruşdu. — İcazə verin, sizin üçün təmizləyim. 

Qəhvəni baronessanın qonaq otağında içdilər. Vaxt gəlib 
yetişmişdi. Oskar alışıb-yanan sürməyi gözlərini baronessa- 
nın üzünə dikdi, baxışlarını tez-tez onun dik burnuna tuşladı. 
Bütün iradəsini toplayaraq, ürəyində zorla ona əmr etməyə 
başladı: “Qəpik-quruşdan danış, ay səfeh qadın!» Heç özü 
də bilmədi ki, nə üçün «pul» sözünü Berlin ləhcəsində dedi. 
Ya Hansyörqün dediklərini xatırladı, ya da ona elə gəldi ki, 
şimali alman ləhcəsində danışsa, fikri qadına daha tez çatar. 

Tretnov onu anladı və tabe oldu. 

— Başa düşürəm, möhtərəm ustad, — dedi, — Berlinə 
köçəsi olsanız, çox şeydən keçməli olacaqsınız. Yəqin ki, 
maddi çətinliklə də üzləşəcəksiniz. İcazə versəydiniz, sizə 
kömək edərdim. Buna çox şad olardım... 

«Alliley!» – Oskarın qəlbində zəvvarların şən səsi eşi- 
dildi. — -İlişdilb — Bayram şənliyindəki nəfəs alətləri yenə 
də cəh-cəh vurdu. 

Ancaq qaşqabağını tökərək ciddi görkəm aldı: 

— Belə xırda məsələlər məni narahat etmir. Mənim 
üçün yeganə bir qanun var: qəlbimin səsil 

— Bilirəm... — baronessa utandı, yanaqları qız yanağı 
kimi allandı. — Gərək sizinlə bu barədə heç danışmayaydım. 
Fybi yox, hamısını Hansyörqlə yoluna qoyarıq. 

Qızarmaq baronessaya çox yaraşırdı və Oskar da 
nəvazişlə onu süzdü: 

— Çox güman ki, — fikirli-fikirli dilləndi, — partiyanın 
məni məhz sizin vasitənizlə köməyə çağırması təsadüfi 
deyil. Biz almanlar üçün qadın həmişə ideal olub. Biz 
həmişə qadın əsiri olmuşuql 

Baronessa səadət içində üzürdü. Oskar bilirdi ki, bircə 
dəfə ona toxunsa, kifayətdir, həmin dəqiqə təslim olacaq. 
Hətta bir az həvəsə də gəldi. Ancaq indi səfehlik olardı və 
ona görə də ayrılarkən baronessanın əlini sıxa-sıxa ona 
uzun-uzadı, mənalı-mənalı baxmaqla kifayətləndi. 

Sonra özünü Almanın yanına verdi. 

İki gündən sonra Hansyörq xəbər gətirdi ki, işlər qay- 
dasındadır. Aloys Prannerlə bağlanacaq müqavilə hazırdır. 

Oskar qardaşını qarşılayanda, yenə də Sezara oxşayırdı. 
Ancaq mətnlə tanış olan kimi, qeyri-ixtiyari, sadəlövhlüklə, 
lap deqqenburqlularsayağı dedi: 

— Doğrudan, o lovğa ayda min mark alacaq? Deməli, 
baronessadan qopara bildin?! 

— Qoparmaq lazım gəlmədi. 

— Yaman дос̧адзап( — Oskar etiraf elədi. 

— Çox şadam ki, nəhayət, bunu başa düşdün, ay hey- 
vanl — Hansyörq səmimiyyətlə dilləndi. 

Oskar növbəti görüşdə hiss etdi ki, vaxt çatıb, partiya və 
onun nümayəndəsi Hildeqrad fon Tretnovla əlaqəni rəsmi- 
ləşdirmək lazımdır. Baxışlarını fikirli-fikirli, dalğın-dalğın onun 


qədd-qamətində gəzdirə-gəzdirə dedi ki, baronessa onun 
fikir dünyasına qadınları duymaq qabiliyyəti bəxş etmişdir. 
Oskarın baxışları getdikcə inadlaşdı, baronessanın qəlbi- 
nə işləməyə başladı. Nəvazişlə Hildeqradın əlindən tutub, 
yavaş-yavaş qolunu sığalladı. Baronessa titrəməyə başladı. 

O, Oskarın qolları arasına düşəndə elə bildi ki, onu 
Hitlerin özü, partiyanın kişiliyi qucaqlayır. Həmin anda 
Oskar üçün də xəyalla gerçəklik bir-birinə qarışdı. Bu, yeni 
bir yolun, yeni bir vəzifənin başlanğıcı idi: böyük Almaniya 
yaratmaq üçün bütün istedadını, bütün məharətini gös- 
tərəcəkl O, Hildeqrad fon Tretnovun şəxsində yalnız gör- 
kəmli, ağdərili, qədd-qamətli bir xanımı deyil, özünün təzə, 
çətin, xeyir-dualı vəzifəsini qucaqlayırdı. 


Aloys Pranner üçün hazırlanmış müqavilə imzalı, 
möhürlü, notarius tərəfindən təsdiq edilmiş sənəd idi və 
bankın təminatı da əlavə olunmuşdu. Oskar mətnlə tanış 
olmağa başladı. Yazılanlardan belə çıxırdı ki, «Alman dün- 
yagörüşünü yayan cəmiyyətə artist Aloys Prannerə hələ- 
lik altı ay müddətində yazıçı Oskar Lautenzakla birlikdə 
həmin cəmiyyətin üzvləri qarşısında çıxış etməyi bir vəzifə 
kimi tapşırır. Psixologiya ilə bağlı olan sahələrdə müxtəlif 
məruzələrin, təcrübələrin təşkili də nəzərdə tutulurdu. 
Müqaviləni adlı-sanlı adamlar imzalamışdı. Xüsusən də qraf 
Ulrix Herbert fon Tsinzdrov adı Oskarın çox xoşuna gəldi. 

— Bəs pulunuz var? Doğrudan, pulunuz var? — Oskar 
səfeh bir görkəm aldı. 

— Pul... — Hansyörq səbirlə izahata başladı, — gördüyün 
kimi, Bavariyanın ümumi bankındadır. Çox mötəbər ida- 
rədir. Bəlkə, yadından çıxmayıb: rəhmətlik atamız onun 
Deqqenburq şöbəsində anamız üçün bir az pul qoymuş- 
du... Onun da axırına sən çıxdın... 

Oskar müqaviləni vərəqlədi: 

— Deməli, hər şey yerindədir? — şübhə ilə bir də soruş- 
du. — Aloysa göstərə bilərəm? Özün tanıyırsan, çox dəqiq 
adamdır. 

— Qoy sənin o Aloysun nə qədər istəyir, üstündə eşə- 
lənsinl 

Oskar təmtəraqlı müqaviləni göstərəndə nə edəcə- 
yini bilməyən Aloys daz kəlləsini qaşıdı. O vaxt Oskardan 

müqavilə tələb eləyəndə fikirləşmişdi ki, belə sənədi gətirə 
bilməyəcək. Əlbəttə, Oskar kimi min cildə girməyi bacaran 
bir yaramazla, yalançılar yalançısı ilə, qığılcıma bənzəyən bir 
adamla işləmək də çox xoş idi. Ancaq Aloys öz dincliyini, 
rahat Münhen həyatını, Qabelsberqerştrassedəki bu köhnə, 
vəfalı mənzili, təsərrüfat işlərinə baxan Katini, Bavariya- 
nın şah sakitliyini çox sevirdi. Qastroldan qayıdıb, Qabel- 
sberqerştrassedəki sakit limanında lövbər saldığı günləri 
ömrünün ən gözəl çağları hesab eləyirdi. İndisə Oskar gəlib, 
onu uzun müddətə pozğunluq içində itib-batan Berlinə 
aparmaq, nasizm siyasətinin burulğanına salmaq istəyirdi! 

Kədərli-kədərli müqaviləni yoxladı. Uzun barmaqlarını 
dilinin ucu ilə tüpürcəkləyə-tüpürcəkləyə vərəqləri çevirdi, 
qaşqabağını tökə-tökə hamısını diqqətlə oxudu, son səhi- 
fəni gözünə bir az da yaxın tutub, imzalara baxdı. Axırda 
dərindən nəfəs alıb dedi: 

— Deyəsən, arzuna çatdın, ay əclafl Hamının başını 
piylədinl Deməli, mənimkini də piyləyəcəksən. 

Kədər içində otağı xeyli nəzərdən keçirdi. 

— Əlvida, ey gözəl oylaql — dedi və ürəyində o rahat 
divanla, o köhnə, gözəl kətillərlə, üstündə qəhvədan, yağlı 
kökə olan səliqə-sahmanlı stolla vidalaşdı. 

— Çox şadam ki, təzə həyatı belə ruh yüksəkliyi ilə 
qarşılayırsanl — Oskar qəzəblə dilləndi. — Yaxşı dostun ruh- 
lanması insan üçün ən böyük köməkdir. 

— Saxla! — Aloys son ümid yerinə əl atdı. — Prussiyalılar 
tətiyi belə tez çəkmirlər. Müqaviləyə hələ Mants da baxma- 
һаг. Şərtimiz beləydi. 

Agent Mantsın yanına gedərkən Aloys bütün yol boyu 
öz-özünə nəsə pıçıldadı, donquldandı. Mızıldadı ki, yeni 
alman dünyagörüşü ilə namuslu sehrbazlıq heç vaxt tutuş- 
maz və «namuslu» sözünü də xüsusi vurğu ilə dedi. 

— Sən həmişə qudurğan olubsanl — Aloys dostunu 
ələ salmağa başladı. — Tamaşaçını saymamısanl Amma 
indi gərək sənin o zibil nasistlərinin qabağında alçalaq, tər 
tökək... 

Oskar Sezar görkəmi alıb dedi: 

— Qorxursan, vəssalaml Dirçəlişdən, həyat nişanəli 
şeylərin hamısından qorxursan! Sən meşşansanl Yazıq bir 
meşşan! 


Aloys susaraq onun üzünə baxdı, sonra da qəzəblə dedi: 

— Gete də meşşan olub! O da siyasətə qarışmayıbl 

Məlum oldu ki, onun agenti Mants da siyasətə qarışmır. 

O, kök, hər şeyə laqeyd baxan bir adam idi və siqar 
çəkirdi. İri, qorxunc kəlləsində adda-budda tük görünürdü. 
O, balaca, siçovul gözünə oxşayan gözlərini gah Aloysa, 
gah da Oskara dikdi. Müqaviləni oxuyub qurtardı, onu 
ehtiyatla bir kənara qoydu. 

— Mən girən kol deyil, — dedi. — Mənim başım az-çox 
teatrdan çıxır. Ancaq bu, teatrla, incəsənətlə deyil, daha 
çox siyasətlə bağlıdır. Ona görə də məsləhət verə bilmə- 
rəm. Cənablar bu barədə Mantsla deyil, öz vicdanları ilə 
məsləhətləşməlidirlər. 

— Siz bu hərəkatın əleyhinəsiniz? — Oskar söz atdı. 

— Hansı hərəkatın? — Mants suala sualla cavab verdi. 
— Aha, yəqin, nasizmi deyirsiniz... — Oskarın yaxasındakı 
nişana baxdı: — Xeyr, — ehtiyatla dilləndi, — əleyhinə deyi- 
ləm... Ancaq lehinə də deyiləm. Nə nasistlərin tərəfində- 
yəm, nə də kommunistlərin... Mən teatrın tərəfindəyəm. 
Bu da cənablar üçün mənim siyasi əqidəml 

Araya cansıxıcı sükut çökdüyü üçün Маг(5 izahata 
başladı: 

— Bir dəfə yanıma gənc bir aktyor gəlmişdi. Təzə baş- 
layanlardan idi, Karl Bişof göndərmişdi. «Orlean qızı»n- 
dan Raulun monoloqunu söylədi. «On altı bayraq aldıq!» 
cümləsini Bavariya-Bohemiya ləhcəsində, özü də xüsusi 
patetika ilə dedi. Rədd etdim. Sən demə, səhv eləmişəm! 
Əgər, doğrudan da, istəsəydim, bir yer tapıb düzəldərdim, 
məsələn, Kifersfeldəki kəndli teatrına... və həmin cavan 
oğlanın sonralar bəxti gətirsəydi, gəlib Münhenin xalq teat- 
rında özünə yer tapardı. Ancaq rədd etdim və o da özünə 
başqa peşə seçdi. O peşə ilə indi siz gizlənpaç oynamağa 
başlayıbsınızl Həmin adam siyasətçi oldul Gənc aktyorun 
adı Adolf Hitler idil 
yığışdırıb, söhbətinə yekun vurdu: 

— Həmin Hitlerin nə üçün siyasətə keçdiyini başa düşü- 
rəm. Çünki səhnəyə yaraşan deyildi. Ancaq sizin ikiniz də 
qabiliyyətlisiniz. Axı hansı şeytan sizi yoldan çıxarıb siya- 
sətə qoşur? 

Oskar dözmədi: 

— Cənab Mants, siz mənim dostum Aloys Prannerin 
agentisinizl Bəlkə, iltifat göstərib, bu müqavilənin texniki 
tərəfini yoxlayasınız? 

Bu, buz kimi soyuq bir nəzakət idi. Cənab Mantsın 
siçovul gözləri gah Oskarın üzündə, gah da müqavilənin 
səhifələrində gəzişdi, sonra da işgüzarlıqla dedi: 

— Texniki baxımdan söz ola bilməz. 

Onlar Mantsla vidalaşdılar. Mants qonaqlarını qapıya- 
can ötürdü: 

— Siz çox böyük, özü də təhlükəli bir oyuna girirsiniz, 
cənablar, — dedi. 


İKİNCİ HİSSƏ 


Berlin 


Oskar qaranlıqda əli ilə axtarıb zəngi tapdı, onu basdı. 
Gənc, ağ milli geyimində gözəl görünən xidmətçi ərəb Əli 
gəldi. Oskarın diqqəti cəlb edən adamlardan, əşyalardan 
çox xoşu gəlirdi. Əli pərdələri geri çəkdi, üstündə səhər 
yeməyi olan arabacığı Oskarın çarpayısına yaxınlaşdırdı. 

Təzə il günəşinin solğun şüaları içəridəki ağır, tünd 
rəngli, dəbdəbəli mebelin üstünə düşdü. Oskar yeyə-yeyə 
bu bir neçə ayın içindəcə yaratdığı cah-calaldan ləzzət alma- 
ğa başladı. Berlində yaşadığı az vaxt ərzində çox irəli get- 
mişdi. Yenicə başlayan 1932-ci ili razılıqla qarşılaya bilərdi. 

On ikinin yarısı... Əslində, hələ tezdir. Çünki frau fon 
Tretnovgildəki Yeni il ziyafətindən səhər saat beşdə qayıt- 
mışdı. Münhendə arzuladığı şeylərin hamısı orada var idi. 
Sanki, müharibədən sonrakı ilk illərin müvəffəqiyyəti təzə- 
dən qayıtmışdı: ağ yaxalıq taxmış cənablar, çiyniaçıq xanım- 
lar onun başına yığışmışdı... Hamı ona sitayiş edirdi... İstə- 
diyinə yetmiş, yenə də göylərə qalxmışdı. 

Özünü ovuşdurdu, şırnağın altına girdi. Hiss etdi ki, 
cismən də gümrahlaşıb. Qazandığı müvəffəqiyyətlər ona 
düşüb, coşqun Berlin həyatı onu xeyli cavanlaşdırıb. 
Qəşəng, bənövşəyi xalatını çiyninə salıb, güzgüdə özünə 
baxdı. Xalat Sezara oxşayan sifətinə çox yaraşırdı. 

Kitabxanaya keçib, iri yazı stolunun arxasında oturdu, 
onun üstündə qalanmış məktublara məmnuniyyət hissi ilə 
baxdı. Özünü büsbütün unudaraq uşaq kimi gülümsəyə- 
gülümsəyə qalağı vurub uçurdu, sonra da zərfləri bir-bir 
açıb oxumağa başladı. Onu təbrik edirdilər. Özünə saysız- 
hesabsız pərəstişkar tapmışdı. Oskar Lautenzakın kim 
olduğunu indi bütün dünya bilirdi. 

Qapı döyüldü. Katibi cənab Fridrix Peterman içəri 
girdi. Cənab Peterman heç vaxt şax görkəmlə içəri girməz, 

həmişə də günah iş tutmuş adamlar kimi xəlvəti gəlib- 
gedərdi. Oskarın katibindən zəhləsi gedir, ürəyində onu 
«armud qurusu”, csümsükə adlandırırdı. Hansyörqə hirs- 
lənirdi ki, qardaşının başını piyləyib, bu katibi ona calayıb, 
indi də canını qurtara bilmir, çünki çox şeydən xəbəri var. 
Örəyinin lap dərinliklərində şübhələnirdi ki, qardaşı Peter- 
manı ona casus qoyub. 

Oskar katibini çox saxlamadı. Ancaq bayaqkı sevinc 
hissi daha qalmamışdı. Qalaq-qalaq məktublar ona ləzzət 
vermədi. Onları bir kənara itələyib, Yeni ilini təbrik etmək 
üçün dostlarına zəng vurdu. Hamısı da adlı-sanlı adamlar 
idi: baş direktor, qrafinya, zati-aliləri... Kaş atası gözlərini 
açıb bunları görəydil 

Arada Almaya da zəng vurub təbrik elədi. Çünki Oskar 
Lautenzak səfehlik eləməmiş, böyük bir canıyananlıqla 
Almanı özü ilə Berlinə gətirmiş və ona dərzixana da açdır- 
mışdı. 

Alma ilə danışandan sonra təzədən adlı-sanlı dostla- 
rına zəng vurdu. Əvvəlcə gizli müşavir Medelerlə, sonra 
da qraf Tsinzdorfla danışdı. Bəli, o vaxt Aloys üçün müqa- 
viləni imzalayan həmin qraf Ulrix Herbert Tsinzdorf, doğru- 
dan da, həyatda varmış. Cavan, qəşəng bir adam idi, 
üz-gözündən sırtıqlıq, əxlaqsızlıq yağırdı. Həm də yaman 
şitliyi vardı. Oskar bu dostluqla fəxr edirdi. 

Amma onun dediyi sözlər Oskarın qanını qaraltdı. 
Tsinzdorf sözarası eşitdirdi ki, Yeni il axşamını qərargah 
rəisi Manfred Proellə keçirib. Çox duzlu zarafatlar eləyiblər, 
sonra da siyasətdən danışıblar. Hətta Fürer özü də gəlib, 
səhərə yaxın da ədəbsiz bir filmə baxıblar. Bir sözlə, 
1932-ci il böyük ümidlərlə başlayıbl Heyif ki, Oskar orada 
olmayıb... 

Bəli, heyifl Hələ heyifdən də o yanal Hər şeydən tez 
alınan Oskarın ovqatı o dəqiqə korlandı, kefinə soğan 
doğrandı. Hitlerlə görüşmək ona çox lazım idi. Çünki bu 
payız, bu qış qazandığı müvəffəqiyyətlər nə qədər böyük 
olsa da, son istəyi — yəni Hitlerin özü ilə əməkdaşlıq etmək 
arzusu hələ yerinə yetməmişdi. Hansyörqə elə gəlmişdi 
ki, onu Hitlerlə görüşdürmək hələ tezdir və buna görə 
də müxtəlif bəhanələrlə onu Təzə ili Manfred Proellgildə 
qarşılamağa qoymamışdı. 


Oskar qaşqabağını tökərək geniş, dəbdəbəli otaqda 
xeyli gəzişdi, üstünə divar kağızı çəkilmiş qapını açdı, bala- 
ca, bomboş bir otağa girdi. Divardan kədərli, mənalı mas- 
kasının surəti asılmışdı. İkinci divardan gümüş zirehli pal- 
tar geymiş Bavariya kralı İl Lüdviq sərt nəzərlərlə Oskara 
baxırdı. Üçüncü divarın yanında Deqqenburqdan qalmış 
o miskin yazı durmuşdu. Dördüncü divar hələ də boş idi. 

Deməli, Oskar yenə bu balaca otağa, «hücrəyə» çəki- 
ləsi oldu. Burada özü ilə tək qalır, özünü mühakimə edirdi. 
Bu balaca otağın, yağlı boya ilə işlənmiş surətin, yazı 
masasının eybəcər görünüşü Oskarın ovqatını münasib 
notlar üzərində kökləyirdi. İndi ona elə gəldi ki, Hansyör- 
qün sırtıq hərəkətləri haqqındakı xəbərin korladığı bu Təzə 
il günü öz daxili aləminə qapılmaq, zahiri müvəffəqiyyətləri 
barədə düşünmək üçün ən yaxşı vaxtdır. 

Deməli, gəlib həmin otaqda oturub və özü ilə haqq- 
hesab çəkir. 

Ravliçekin müqaviləsinə tüpürüb, Berlinə gəlməkdə 
düz eləyib. Landqrafenştrassedəki bu nəhəng, möhtəşəm 
mənzil açıq-aydın sübut eləyir ki, istədiyinə çatıb. Əvvəlcə 
Deqqenburqu, sonra Münheni, indi də qarşısına bir məq- 
səd kimi qoyduğu Berlini — Reyxin paytaxtını fəth eləyibl 

Qeyri-ixtiyari barmağındakı üzüyə baxdı. Qaşı möhürlü 
bu gözəl üzüyü ona Tretnov bağışlamışdı. Ancaq onun 
xəyalında belə iri, dümağ barmaqlara başqa üzük yara- 
şırdı. Poznerin Unter den Linden küçəsindəki zərgərlik 
mağazasında ona qiymətli bir brilyant üzük göstərmişdilər. 
Düzdür, kişilər daha beləsini taxmırdılar, amma Oskar çox 
da dəbə uyan adam deyildi. Tezliklə, pulu çoxalan kimi 
həmin üzüyü alacaql 

Yox, məqsədinə hələ tam çatmayıb. 

Çatışmayan yalnız üzük deyildi, kitabxanadakı divarın 
biri də boş idi. Oradan hələlik iri bir tablo asılıb. Astroloq, 
Zenini Vallenşteynin: meyiti yanında təsvir edən bu mənasız 
rəsmi Pilotinin? şagirdlərindən hansısa çəkmişdi və bircə 
Oskarın özü bilirdi ki, bu çox zəif, müvəqqəti bir əvəzdir. 





! Fon Albrext Vallenşteyn (1583-1624) — protestantlarla 
katoliklər arasında gedən Otuzillik müharibədə (1618—1648) Müqəd- 
dəs Roma İmperiyası qoşunlarının sərkərdəsi 

” Karl Piloti (1826—1886) — ən çox tarixi mövzulara müraciət 
edən məşhur alman rəssamı 

LAUTENZAK QARDAŞLARI 


Həmin divarın bəzəyi Münhenin Bernhaymer qalereyasında 
asılmış iri divar xalçası idi. Bu xalça, doğrudan da, hansısa 
kimyagərinsə laboratoriyasını təsvir edən qədim flamanq 
xalçasının əsli idi. Ancaq zəhrimar çox baha idi. Eybi yox, 
qoy bir az da keçsin, tezliklə astroloq Zenini kimyagərin 
laboratoriyası ilə dəyişəcək! 

Elə indiki vəziyyətdə də özündən razı qalmağa haqqı 
vardı. Daxili aləmi də mətinləşmişdi, daha hər şeyə dözə 
bilərdi. Nə Anna Tirşenroytun, nə də o uğursuz cırtdanın 
— qaraqabaq Ravliçekin dedikləri özünü doğrultdu. Zahiri 
müvəffəqiyyət üçün daxili aləmində heç nəyi güzəştə 
getmədi. Əvvəlki kimi sehrbazlıqdan da çəkinmədi, öz 
gücünü də qoruyub saxlaya bildi. Qarıya məktub yazdı, 
hər şeyi ətraflı təsvir etdi, onun haqsız olduğunu özünə 
etiraf etdirmək istədi. Heyif ki, cavab almadı. Ancaq bunu 
çox da ürəyinə salmadıl 

Bütün bunlarla bərabər, maskaya qorxa-qorxa baxırdı. 
Çox güman ki, qarı onun maskaya yaraşacağına daha 
inanmır. Amma bu maskanın kitabxanadakı əsli çox yaxşı 
görünür. Ona gözəl bir çərçivə də düzəltdiribl 

Qəflətən uşaqlıq çağlarında nənəsindən eşitdiyi söz- 
lər qulağında cingildəyir. Neçə illərdi ki, həmin sözlər 
yaddaşının lap dərinliklərində dəfn olunub. Ancaq son 
vaxtlar qarının çox çətin, qəliz alman dilində İncildən oxu- 
duğu həmin kəlmələr tez-tez qulaqlarında səslənir. Bəli, 
nənəsinin qart səslə, höccələyə-höccələyə, kövrələ-köv- 
rələ dediyi o şeir yaddaşına necə varsa, eləcə də həkk olu- 
nub qalıb: “Bədbəxt o kəsdir ki, bütün dünyanı fəth eləyib, 
ancaq qəlbi bomboşdur». 

Yox, hamısı cəfəngiyatdırl Təcrübə zamanı hərdən 
istifadə etdiyi sehrbazlıqdan zərrə qədər də vicdan əzabı 
çəkmirdi. Ancaq verdiyi bəzi məsləhətlər onu çox nara- 
hat edirdi. Çünki onların hamısı səmimi olmur. Bəzən də 
Hansyörq ona istiqamət verir. İndi bu tənha hücrəsində 
hamısını arxayınca etiraf edə bilər: onlar... 

Nəsə ona mane olur. Kimsə içəri girib. Əsəbiləşir, 
çağırılmamış qonağa ağır söz deməyə hazırlaşaraq kitab- 
xanaya qayıdır. 

Hansyörqdür. Oskara tərəf gəlir. Kefi kökdür, sərt, 
solğun sifətinə sırtıq bir təbəssüm yayılıb. 


— Yeni ilin mübarək, köhnə dostl — deyir. — Səni şəxsən 
təbrik etməyə gəlmişəm. Təzə ili Hildxenlə qarşıladın? Biz 
Manfredgildə vaxtımızı əla keçirdik. 

Yaramazın işinə baxl Onu getməyə qoymadı və indi də 
Fürerlə keçirdiyi gecəyə görə Oskara yanıq verir. O, Sezar 
görkəmi alır: 

— Gədənin biri gədəl Əclafın biri əclafl — Bu sözləri çox 
inamla deyir. 

— Pürerə görə belə deyirsən? — Hansyörq halını da 
pozmayıb siqaret yandırdı. Çökdüyü iri kreslo onu çox 
cılız, bir az da yazıq göstərirdi. — Sənə «Bu gecəni Hild- 
xenlə keçirəcəksənlə deməyim, yəni o qədər dəhşətli olub? 
— O, saxta bir mərhəmətlə soruşdu. — Gecəni orada qaldın? 

Oskarın ona məhəl qoymadığını görüb ciddiləşdi: 

— Axı nə istəyirsən? Buraya avqustda gəlmişik, bu 
gün də yanvarın Biridir. Mənə elə gəlir, əzizim, bu dörd 
ayda sənə çox şey vermişəm. — Onun baxışları iri, zəngin 
otaqda dolaşdı. — Zənnimcə, mənə minnət qoymaqdansa, 
«Çox sağ ol? deməlisən! 

Oskar güclə sezilən nifrətlə qarşısındakı ccılızsa baxdı: 

— Özünü elə öyürsən ki, görən deyər, buradakıların 
hamısını yerin deşiyindən sən tapıb çıxarmısanl 

— Bəs Tretnovu sənin yatağına kim salıb? 

— Bu sahədəki təcrübənə, bacarığına sözüm yoxdur! 
— Oskar soyuq bir nəzakətlə cavab verdi. — Ancaq unut- 
ma ki, Hildeqrad fon Tretnov da Karfungel-Lissi deyil. 
Belə xanımı ələ almaq üçün adamda müəyyən keyfiyyətlər 
olmalıdır. 

Hansyörq bu mənasız mübahisədən tez yoruldu: 

— Gəl bir az ağıllı olaq, — dedi, — bu əziz günü korla- 
mayaq. Belə razılaşaq: buradakıların hamısında ikimizin də 
zəhməti var. Biz bir-birimizə çox lazımıq. 

Oskar bunun həqiqət olduğunu bilirdi. Qardaşı yeganə 
adamdı ki, onun yanında özünü sərbəst hiss edirdi. Belə 
olan halda, onu narahat edən daha ciddi məsələləri bir 
yana qoyub mübahisəyə girişmək mənasız idi. 

— Aloysla işləmək, məsləhətlər vermək mənim üçün 
o qədər də asan deyil, — deyən Oskarın səsində indi 
məzəmmətdən çox şikayət vardı. — Axı gücümü həqiqi bir 
iş üçün də qoruyub saxlamaq istəyirəm. 

Baxışlarını uzaq bir nöqtəyə zillədi, çox yorğun, kədərli 
görünürdü. Səsindən səmimiyyət duyulurdu... 

Hansyörq hiss etdi ki, gəlişinin səbəbini açıb deməyin 
— Yeni il hədiyyəsini verməyin vaxtı çatıb. 

— Bir təklifim var, — dedi, — xoşuna gələcək. İkimiz bir 
yerdə jurnal çıxararıq. Onu «Alman düyagörüşünü yayan 
cəmiyyətə çap edəcək. Adı da «Almaniyanın ulduzu? ola- 
caq. Özü də o, xeyirsiz intellektualizmə yad olan sahələrlə 
— yəni irqçilik nəzəriyyəsilə, okkultizmlə" məşğul olacaq. 
Vəsaiti hazırdır. «Alman dünyagörüşü? şurasının üzvü kimi, 
Oskar Lautenzak, sənə rəsmi şəkildə redaksiyaya rəh- 
bərlik etməyi tapşırıraml İmkanım daxilində sənə kömək 
edəcəyəm. Bilirsən ki, keçmiş -cŞimşəyəin naşiri kimi bu 
sahədə təcrübəm var. 

Hansyörqün səsindəki saymazlığa, istehzaya və bir də 
belə anda nə vaxtsa ona çoxlu pul, bədbəxtlik gətirmiş 
o bulvar qəzetinin adını çəkməsinə baxmayaraq, Oskar 
hiss etdi ki, qardaşı yenə də böyük bir iş təklif edir. Bu 
zəmanədə jurnal ən yaxşı hədiyyə idi. Ürəyində olanları 
açıb tökər, özünə hesabat verər, məharətini göstərər, 
avam camaatın xatirinə getdiyi güzəştlərə çox ehtiyatla 
təəssüflənər və bununla da günahlarını yuyar, tövbə elə- 
yər, paklaşar. Məgər Getenin özü də günahlarından yaz- 
maqla vicdan əzabından xilas olmurdu?! 

— «Almaniyanın ulduzu»... — öz-özünə təkrar etdi. — Pis 
səslənmir. 

— «Almaniyanın ulduzu» on dörd gündən sonra çıxa 
bilər. — Hansyörq şən, qətiyyətli bir səslə dilləndi. — Deməli, 
iş başına, əziziml Çalış ki, ilk nömrədə yaxşı bir məqalə 
verəsən. 

Oskarın həyəcanlanması ona ləzzət elədi, sonra çıxıb 
getdi. 

Oskar tək qaldı. Ürəyində hələ də nəyisə götür-qoy 
edirdi. Xidmətçi Əli gəlib dedi ki, nahar hazırdır. Oskar 
bada: Əynindəki bənövşəyi xalat bərq vura-vura qabardı, 
onun arxasınca süründü. 





! Okkultizm - təbiət qanunları ilə izah olunmayan və buna 
görə də mistik təsəvvürlərlə bağlanan telepatik hadisələr haqqında 
nəzəri və təcrübi təlim 





Qeyri-ixtiyari çox adi, bozumtul rəngə çalan göy cildli 
kitabı götürdü. Elm, ətalət qoxulu qalın bir kitabdı və 
üzərinə: c Tomas Ravliçek, Parepsixologiyanın əsasları» 
yazılmışdı. Oskar əsəri əlinə alan kimi professorun onunla 
aparmış olduğu telepatiya təcrübələrini təsvir edən səhi- 
fələr öz-özünə açılmağa başladı. 

Oskarın baxışları sətirlər üzərində gəzişməyə başladı. 
Ancaq oxumaq lazım gəlmədi, çünki bu toz basmış kədərli 
fəsilləri əzbər bilirdi. Professor etiraf edirdi ki, əsl psixlər, 
əsl mediumlar nadir hallarda yaranır. Amma həmin nadir 
adamların, onların istedadının təsvir olunduğu o quru, adi 
sözlər Oskara təhqirdən də, şübhədən də, istehzadan da 
pis təsir eləyirdi. Elə bil, Gete şerinin məzmununu rəsmi 
dəftərxana üslubunda danışırsan! «Telepatiya hadisələ- 
rini, — Ravliçek öz nəzəri fikirlərini belə yekunlaşdırırdı, 
— hələ eksperimental (energetik) təcrübələrlə izah etmək 
lazımdır. Onlara tənqidi baxımdan yanaşmamaq özünü 
aldatmağa gətirib çıxarır, soyğunçuluğa, fırıldağa geniş 
yol açır». 

Yox, Oskar bu sözləri heç vaxt ona bağışlamaya- 
caq! Çünki professor iyrənc olduğu qədər də məkrlidir. 
O, öz mənasız əqli mühakimələrilə Allah vergisini — bəsirəti 
eybəcər bir karikaturaya çevirib və onun, yəni Oskarın da 
əsas vəzifəsi həqiqətin özü ilə karikaturanı yer üzündən sil- 
məkdi. Bu istedadın «son dərəcə nadir» olduğunu bədgu 
cırtdanın özü də etiraf edir, ancaq deyirdi ki, ona sahib 
olan adam çox vaxt həmin qabiliyyəti təsvir edə bilmir. 
О — yəni Oskar, bəlkə də, bu gün yer üzündə yeganə 
adamdır ki, bəsirətin nə olduğunu öz təcrübəsi əsasında 
təsvir edər, onun mahiyyətini açıb göstərə bilərdi. 

Hansyörqün jurnal haqqındakı xəbəri məhz indi — yəni 
təzə ilin ilk günündə gətirməsi də təsadüfi deyil. Oskar 
bununla özünün yeni ildəki vəzifəsini başa düşdü. Pro- 
fessor özünəməxsus bir məkrlə, xırdaçılıqla telepatiyanın 
hüdudlarını göstərib. O — yəni Oskar, daha böyük bir ruh 
yüksəkliyi ilə onun böyüklüyündən, möcüzəli vergi olma- 
sından, insanı özündən də yüksəklərə qaldırmasından 
danışacaq və göstərəcək ki, möcüzəli aləmlə bağlı olan 
hər şeyin tək, böyük, canlı bir vahidlik yaratması buna 
ilahi sübutdurl 

Oskar indi böyük bir ruh yüksəkliyi ilə «Almaniyanın 
ulduzu» üçün yazacağı məqalələr barədə düşünür. O, yaxşı 
formada olsa, böyük şeylər yarada biləcək! 

Burada yalnız xırdaca bir çətinlik var. Yazı yazmaq kimi 
əldəqayırma bir iş, onun texniki tərəfi Oskarı öz fikirlərini 
olduğu kimi ifadə etməyə qoymur. Qələmlə, karandaşla 
və ya elə çıqqıltısından qulaq tutulan makina ilə nəsə yaz- 
malı olanda, ilhamı sönüb gedir. Oskar öz müqəddəs fikir- 
lərini yalnız və yalnız səsin sehri ilə ifadə edirl 

Ancaq yazacağı məqalələri, necə deyərlər, o himnləri 
Peterman kimi «armud qurusu?na, «sümsüy»ə diktə eləyə 
də bilməz. Yox, axtarıb, uyğun adam tapacaq. Xəlvətcə, 
lap Harun-ər-Rəşid kimi, makinaçı qızlardan birinə yaxın- 
laşacaq, qəşəng olsa, onu öz ilham pərisinə çevirəcəkl 

Bu qərarından razı qalan Oskar öz mühakimələrini qur- 
tarır. 

Zəngi basıb, xidmətçini çağırdı, nahar etməyə başladı. 


Oskarla Aloys Ahornalleyə — frau fon Tretnovgilə gedirdi. 
Oskarın üz-gözü yenə gərginləşmişdi: çıxışa hazırlaşırdı. 

Bu axşam da çətin olacaq. Baronessadan heç təcrübə 
aparacağı adamların adını da öyrənməyib. Özü belə istə- 
yib: qoy təcrübənin həqiqət olduğunu görsünlər. Bircə 
onu bilir ki, say-seçmə adamlar olacaq. Yalnız Aloys həmi- 
şə olduğu kimi əvvəlcədən gedib, Tretnovun evini seans 
üçün hazırlayarkən ucdan-qulaqdan kimlərin gələcəyini 
öyrənib. İndi maşında gedə-gedə Oskar öz yaddaşını yox- 
layır. Aloys isə onun səhvlərini düzəldir, əlavə məlumatlar 
verirdi. 

Çox güman ki, gələnlərin biri ağır sənaye sahibi dok- 
tor Kaderayt olacaq. Oskar o kök, sarışın cənabı tanımaya 
bilməz. Yəqin ki, şəklini görüb. Hansyörqdən öyrənmişdi 
ki, doktor KXaderayt nasistlərlə əməkdaşlığı daha da geniş- 
ləndirmək, müəssisələrinin çoxunu hərbiləşdirmək istəyir. 
Tişler adlı bir cənabın da gəlməsi gözlənilir. Aloysun dedi- 
yinə görə, sifəti kül rənginə çalan qarasaç bir kişidir. Hans- 
yörqün məlumatına əsasən, o da doktor Kaderayt kimi 
eləmək istəyir, ancaq özü çox da məşhur adam deyil. Çox 
güman ki, frau fon Şusterman adlı o qəşəng, sarışın qadın 
da orada olacaq. Əri ilə ayrılır, işləri məhkəmədədir. Yəqin 


ki, müqəssir tərəf kimi uşağı ona verməyəcəklər. Yeri gəl- 
mişkən, onun çox dəcəl uşaq olduğunu söyləyirlər... 

Oskar topladığı materialların hamısını bircə-bircə yox- 
layıb qurtardı. Astadan köksünü ötürdü. Qarşıdakı axşam 
onun yaddaşından, ruhi dünyasından, hissiyyatından, 
ürəkləri oxumaq məharətindən çox böyük gərginlik tələb 
edəcək. 

— Yenə də qiyamət işləmisən, Aloys, — onun kimi frak 
geyinib, maşının bir küncündə büzüşmüş dostunu tərif- 
lədi. Ancaq Aloysun qaşqabağı açılmadı. Son vaxtlar tez- 
tez belə olurdu. 

— Əgər sən, — o donquldandı, — detektiv romanlarda 
olduğu kimi Tretnovun evində sümsünməkdən ləzzət alır- 
sansa, çox böyük səhv eləyirsənl Sən də, o sığallı qardaşın 
da elə iş tapşırırsınız ki, adam lap iyrənir. Hamısı da həqiqi 
sehrbazlıqla əlaqəsi olmayan çeynənmiş detektivdir... 

Berlinə gəldiyinə peşman olan Aloysun boş-boş 
çərənləməsinə qulaq asmağa Oskarın bu gün həvəsi yox 
idi. Amma gərək bu yaxın dostu, əməkdaşı ilə də hesab- 
laşaydı. Aloysun səxavətli söyüşlərinə indiyəcən, ən azı, 
on-on beş dəfə dözməli olmuşdu. Dostu deyirdi ki, onun 
Berlindəki həyatı toyuq hinindəki bulaşıqlı tara bənzəyir. 
Elə həmişə «dörd divar arasında» çıxış edirsən, halbuki əsl 
illüziyaçının yeri yalnız və yalnız səhnədir. Öz məharətini elə 
həmişə nasistlərin, kələlərin, kübarların qarşısında nüma- 
yiş etdirirsən. Cənab qardaşı Hansyörq — o sığallı «filou»' 
da burnunu hər yerə, hər şeyə soxur. Hamı yalnız Oskara 
fikir verir, şöhrətə təkcə Oskar çatır, Aloys isə adicə bir 
xidmətçidir, vəssalam! Məgər Mantsın təklif etdiyi o gəlirli 
müqavilələrə buna görə tüpürmüşdü? Məgər Qabelsber- 
qerştrassedəki rahat mənzilini, prussiyalıların yanına köç- 
məkdən qəti surətdə imtina edən qayğıkeş Katini buna 
görə atıb gəlmişdi? 

Oskar bilirdi ki, Aloysun Berlin həyatı yalnız belə 
kölgəli cəhətlərdən ibarət deyil. Hər halda, dolayı suallarla 
müştərilərdən adamı lap mat qoyan təfərrüatları öyrənməyə 
dəyərdil Hər halda, təzə, ağıllı nömrələr hazırlamağa, dəqiq 
işarələr tapmağa, rəngarəng kodlar düşünməyə dəyərdil 
Oskar bilirdi ki, belə işlər Aloysa xüsusi ləzzət verir. 





! Lotu (/7.) 





= 
K 
2) 
m 
= 
s 
X 
o 
O 
o 
D 
5 
DdD 
- 
с 
о 
= 
M 
= 
D 
zZ 
6 
2) 


(л 
əs 
Ko 


530 


LAUTENZAK QARDAŞLARI 


Ancaq bunları deyingən dostuna xatırlatmağa ürək elə- 
mədi. Oskarın susduğunu görən Aloys son vasitəyə Əl atdı: 

— Şənbə axşamı da işləyəcəyəm, sonra Münhenə gedə- 
cəyəml — hədəyə keçdi. — Çərşənbə günü qayıdan deyi- 
ləm. Bir həftə Qabelsberqerştrassedə dincəlmək lazımdır. 
Hər gün, hər axşam əsəbilik, qüssə-kədər... Buna heç at 
da dözə bilməzl Axı heç olmasa, bircə dəfə Bavariyanın 
o şah sakitliyində dincəlməyə haqqım çatırl 

Axır ki, Tretnovgilə gəldilər və Aloys da həmin dəqiqə 
yerli-dibli dəyişdi. Çox nəzakətli, üzüyola bir köməkçiyə 
çevrildi, özünü Oskar Lautenzakın məharətinə heyran 
qalan bir assistent kimi aparmağa başladı. 

Təxminən, on beş-iyirmi adam gəlmişdi. Kişilər frak, 
qadınlarsa uzun ziyafət paltarı geymişdilər. Hamısının 
üzündəki narahatlıq, maraq ifadəsinə nəsə bir şübhə, 
istehza da qarışmışdı. Frau fon Tretnov onların diqqətini bir 
də buna cəlb etdi ki, ustada kimlərin gələcəyini deməyib, 
ona görə də heç birinin adını bilmir. Sonra Aloys dedi ki, 
gələcək haqqındakı suallarını yazıb zərfə qoysunlar, ağzını 
bağlasınlar. Möhkəm bağlanmış zərfləri bir səbətə yığıb 
Oskara verdi. Bunların hamısı gur işığın altında oldu... 

Oskar zərfləri açmadan qarışdırdı, sonra onları iri, 
dümağ əlləri arasına alıb sığallamağa başladı. 

— Ağalar və xanımlar, — oturanlara müraciət etdi, 
— xahiş edirəm, özünüzü sərbəst tutun. Məktubda yazdı- 
ğınız sual barədə düşünmək vacib deyil. Ancaq o barədə 
fikirləşsəniz, deməli, mənə kömək etmiş olarsınız. Əsas 
məsələ budur ki, müqavimət göstərməyin. Əgər mənə 
inanmırsınızsa, bu qısa seans ərzində həmin inamsızlığı bir 
kənara qoyun. Xahiş edirəm, məni düzgün başa düşün: 
heç də «inanın» demək istəmirəm, ancaq rica edirəm, 
həmin inamsızlıqla mənim işimi çətinləşdirməyin. 

Məktubları əli ilə yoxladı, möhkəm-möhkəm sıxdı, 
otərəf-butərəfə çevirdi, onları açmadan yumruladı. İri, 
qəzəbli gözləri parıldadı, uzaqlara dikildi. Ağır-ağır, dərin- 
dən nəfəs aldı. Sonra başını geri əyərək gözlərini yumdu. 

Nəhayət, məktublardan birini götürdü, əlində əziş- 
dirdi. — Bu məktubu, — asta-asta sözə başladı, sanki, sözləri 
çətin tapırdı, — ucaboy, sarışın bir xanım yazıb. Onun bu 
gününü də üç ildən sonrakı həyatını da görürəm. — Qəflə- 


tən gözlərini açdı, tamaşaçıların arasında kimisə axtarma- 
ğa başladı. — Məktubu siz yazmısınız, xanım, — üzük taxıl- 
mış barmağını Aloysun təsvirindən tanıdığı qadına tuşladı. 
— Sizi görürdüm. İndi də görürəm... — Yenə gözlərini yumdu, 
çox qəribə, yuxulu bir səslə, tez-tez də dayana-dayana 
danışmağa başladı. — Bir şəhər görürəm. Cənub şəhəridir. 
İtalyan dilində nəsə yazılıb. O qədər də baxımlı şəhər deyil. 
Burada maraqlı heç nə görmürəm. /VMehmanxanadasınız. 
Balaca, miskin mehmanxanadır. Bəs sizin kimi bir xanım 
nə üçün belə miskin mehmanxanaya düşübə Bu cür adi 
şəhərdə nə işiniz ola bilər? Otağınıza bir uşaq gəlir. Oğlan 
uşağıdır. Çox nadincdir. Doqquz, ya on yaşı olar. Çox 
dəcəldir. Sizdən nəsə soruşur. Rədd edirsiniz. Əl çəkmir. 
Xeyr, xanım, onu da deməliyəm ki, tərbiyəli uşaq deyil. 
Yeri gəlmişkən, bu uşağın taleyindən yaman qorxursunuz. 
Gözünüzdə əsl qorxu nişanəsi var. İndi otaqdan çıxırsınız. 
Maşınla gəzməyə gedirsiniz. Hələ də qorxursunuz. Yan- 
yörənizə baxırsınız ki, bəlkə, sizi təqib edən var. — Qəflə- 
tən yenə gözlərini açdı, baxışları o dəqiqə həmin sarışın 
gözəli aldı. — Mənim bu gördüklərim sizə heç nə demir? 
Bunlarda heç bir məna görmürsünüz? Düz deyirəm? 

Sarışın qadın həyəcandan pörtdü, boğuq, inamsız bir 
səslə dedi: 

— Bəli, bəlkə də, düz deyirsiniz. Dünyada o qədər haq- 
sızlıqlar olur ki... 

Bu ana qədər Oskar çox əsəbi idi. Ancaq ilk təcrü- 
bəsinin müvəffəqiyyəti onun inamını xeyli artırdı. Aloy- 
sun əvvəlcədən təsvir etdiyi cənab Tişleri o dəqiqə tapdı. 
Bu cür sir-sifəti olan adamlarla necə rəftar etməyin çəmini 
yaxşı bilirdi: çox asanca bir oyundu... Belələri ilə gərək bir 
az sırtıq, «qətiyyətli» olasan. Qəflətən Oskarı çox dəhşətli, 
amansız bir dəcəllik hissi bürüdü. Bu kübarların qarşısında 
çox alçalmayacaq, təlxəklik eləməyəcək. O, burada otu- 
ranları deyil, burada oturanlar onu əyləndirəcəkl 

Ayrı bir zərf götürüb əli ilə yoxladı, «görməyə» başladı: 

— İndisə əlli yaşlarında bir kişi görürəm, — dedi, — dərisi 
bozumtul-qəhvəyi rəngə çalır. Adı ya «d», ya da «t» hərfilə 
başlayır. Hiss olunur ki, bu kişi bir az xəstəhaldır. Mədəsi 
ona əziyyət verir. — Gözlərini açıb üzük taxılmış şəhadət 
barmağını oturanlardan birinə tuşladı: — Sizsiniz! 

Cənab Tişlerin bomboz sifəti rəng verib, rəng aldı, guya, 
zarafat edirmiş kimi dedi: 

— Elədir, hərdən soda içirəm. 

Zalda oturanlar narahat halda gülümsədilər. Oskarın 
bircə əzası da tərpənmədi. 

— Siz gələcəyiniz barədə soruşursunuz, — sözünə davam 
etdi. — Cavab verə bilərəm. Ancaq sevindirici olmayacaq, 
sizə xeyri dəyib-dəyməyəcəyini də deyə bilmərəm. Başlayım? 

Onun qəzəbli sürməyi gözləri kişiyə dikildi. Tişler 
baxışlarını qaçırmağa çalışdı. 

— Yəni elə qeyri-adidir? — cənab Tişlerin boğuq səsin- 
də narazılıq duyulurdu. — Cənab Lautenzak, yoxsa elə 
bilirsiniz, deyəcəyiniz sözlər mənim həyat yolumu dəyişdi- 
rəcək? — o, əsəbiləşdi. 

— Bəlkə də... — Oskar sakitcə cavab verdi. — Bəlkə də, 
dəyişmədi. Bu, sizin mühakimə qabiliyyətinizdən asılıdır, 
cənab «D» və ya «T»... 

— Yaxşı, yaxşı, müdrikliyinizi göstərin görək! — Cənab 
Tişlerin səbri tükəndi. 

Oskar başını geri əyərək gözlərini yumdu: 

— İndi gələcəyi görürəm, — dedi, — on il sonranı... Bu 
gündən on il keçib... Meşəyə oxşayan bir yer görürəm. 
Çoxlu daş var. Başdaşılarıdır. Ah, meşədə salınmış qəbi- 
ristanlıqdır. Daşlardan birini lap aydın görürəm. O qədər 
də dəbdəbəli deyil. Yazısı da lap adidir. Hərflər gözümdən 
qaçır, ancaq oxuya bilirəm. Anton Tişler və ya buna oxşar 
bir ad yazılıb... — Qısa, əsəbi bir fasilədən sonra davam 
etdi, — daş çox köhnəlib... — Gözlərini açdı. — Təəssüf ki, 
sizə xoş xəbər deyə bilmərəm, cənab Tişler. Ancaq əvvəl- 
cədən xəbərdar etmişdim. 

Zalda oturanların hamısı narahat oldu. Cənab Tişle- 
rin rəngi daha da avazıdı, lap külə döndü, əsəbi bir güm- 
rahlıqla dedi: 

— Hamısı boş sözlərdir, heç vaxt qoymaram ki, məni 
Berlində dəfn etsinlər. Bu barədə heç fikirləşmirəm də... 
Berlində dəfn olunmaq istəmirəml 

Oskar incə bir nəzakətlə etiraz etdi: 

— Bəlkə də, heç özünüzdən asılı olmadı, cənab. Mən 
yalnız sizdən də, özümdən də güclü olan Qüdrətin sözünü 
deyirəm. 


Özündən razı halda hiss etdi ki, onun bu peyğəmbərliyi 
zalda oturanların xoşuna gəldi. Növbəti ovunu axtarmağa 
başladı. Koppuş sifəti çəhrayı rəngə çalan o boy-buxunlu, 
sarışın saçlı cənab, çox güman ki, ağır sənaye sahibi doktor 
Kaderaytdır. Sınayıcı nəzərlərlə kişinin yuxulu, hiyləgər 
gözlərinə baxdı. Bununla o qədər də asan olmayacaq. 
Doktor Kaderayt məclisdə ən vacib adamdı. Hansyörq 
bunu xüsusi vurğu ilə demişdi. 

Oskar çox da xəyala dalmayıb, birbaşa öz ovunun 
üstünə atıldı. Gözlərini bircə anlığa yumdu və açan kimi də: 

— Bu məktubu siz yazmısınız, cənab doktor Kaderayt, 
— dedi və baş əydi. — Sizin cənab doktor Kaderayt oldu- 
ğunuzu qəzetlərdə gördüyüm şəkillərdən bilirəm. Ancaq 
indi haqqınızda deyəcəyim sözlər, — üz-gözünə ani bir 
təbəssüm qondu, — başqa mənbələrdən gəlir. 

— Buyurun, — doktor Kaderayt mehribanlıqla dilləndi. 
Bu boy-buxunlu, bir az da cazibədar kişinin son dərəcə 
aydın, incə səsi vardı. 

Oskar hipnoz vəziyyəti almayıb, ayıq baxışlarını Kaderay- 
tın hiyləgər, müəmmalı gözlərinə dikdi. Adi bir səslə, yavaş- 
yavaş danışmağa başladı ki, ağzından artıq söz çıxmasın: 

— Sizi hərbi geyimli cənabların arasında görürəm. Görü- 
rəm ki, həmin cənabları böyük, işıqlı otaqlara aparırsınız. 
Dəzgahlar görürəm. Deyəsən, fabrikdir. Düz deyirəm? 

— Başqa cür də ola bilməz! — Oturanların arasından 
istehzalı bir səs eşidildi. Söz atan balaca, zərif bir xanımdı. 
Çox güman ki, doktor Kaderaytın arvadı idi. — Məlum şey- 
dir ki, fabrik sahibi fabrikdə olar. 

Zaldan ani bir gülüş keçdi. 

— Xahiş edirəm, ustada mane olmayınl — Aloys nəza- 
kətlə, ancaq ciddi bir səslə dilləndi. 

Oskar hiss elədi ki, bu zərif xanım çox təhlükəlidir. 
Kaderayt haqqında bildiyi kasad məlumatla vəziyyətdən 
çıxa bilməyəcək. Əgər təzədən öz tamaşaçılarının qəlbinə 
hakim kəsilmək istəyirdisə, bütün gücünü toplamalı, «gör- 
məkə qabiliyyətini işə salmalı idi. Başqa yolu yoxdu. Əgər 
Kaderaytı öz iradəsinə tabe eləyə bilsə — udub, yox, əgər 
bacarmasa, deməli, uduzubl 

Gözlərini yumub, daxili aləminə çəkilir. İşə bax, gəlirl 
İçindəki o asta, həzin xışıltını yenə eşidir: sanki, ipək parça 

cırılır. Gözlərini yavaş-yavaş açır və özü də mat qalır: ondan 
qopan dalğalar doktor Kaderaytı deyil, yanındakı qadını 
tutur. Bayaq həyasız-həyasız ona mane olan qadındı. 

Onun haqqında heç nə bilmir. Ancaq istər-istəməz, 
nəsə deməlidir. Özü də yalnız və yalnız bəsirətinə arxa- 
lanmalıdır. Baxışları qadının üzünə sancılır. Qəhvəyi rəngə 
çalan, sərt, oğlana oxşayan solğun sifəti, aydın, qonur göz- 
ləri var. Bu gözlərin başqa səmtə dönməsinə imkan vermir 
və İlze Kaderayt nə qədər məğrur, kinayəli nəzərlərlə baxsa 
da, yad bir baxışın ona necə hakim kəsildiyini, iradəsi- 
nin əksinə olaraq, ən gizli sirlərini qoparmağa çalışdığını 
duyurdu. 

Oskarın sifəti ifadəsiz bir görkəm aldı, qırmızı dodaqları 
azacıq aralandı. Kirpikləri yenə də gözlərini yarıyacan örtdü. 

— Doktor Kaderayta deyiləsi sözüm yoxdur, — dedi, 
— indi sizinləyəm, xanım. — Səsi yavaşıdı, tez-tez qırılmağa 
başladı, sanki, yuxulu idi. — Gələcək barədə sizə heç nə 
deyə bilmərəm, ancaq arzularınız, düşüncələriniz barədə 
özünüz də bilmədiyiniz şeylər deyərəm. 

— Buyurun! – İlze Kaderayt nə qədər çalışsa da, səsin- 
dəki incəliyi, kinayəni saxlaya bilmədi. 

Bir küncdə hazır dayanıb gözləyən Aloys gərginləşdi. 
Oskarın bu hərəkəti böyük risk idi. Özündə həm hipnozu, 
həm də telepatiyanı birləşdirən bu metoda «təlqin etmə 
sənətiə deyilirdi. Yalnız əsl telepat belə şeyə risk edə bilərdi. 

— Sizə elə gəlir ki, — Oskar sınayıcı bir səslə, asta-asta 
danışmağa başladı, — əriniz, nəhayət, özünü və bütün fəa- 
liyyətini partiya ilə bağlamalıdır. Ancaq bunu hansı mara- 
ğınsa xatirinə istəmirsiniz, sadəcə olaraq, belə xoşunuza 
gəlir. Bu arzunun nə vaxt özünü büruzə verdiyi günü 
xatırlayırsınız? Xeyr, xatırlayırsınız. Mən də sizinlə bərabər 
xatırlayıram. Xahiş edirəm, hamısını olduğu kimi yadınıza 
salın. — Baxışlarını bir nöqtəyə zillədi. Öz daxilindən, İlzenin 
daxilindən gələn səsləri dinlədi. — Təşəkkür edirəm, — deyə 
gülümsədi, — təşəkkür edirəm, doğrudan da, özünüzə əziy- 
yət verirsiniz... Yaddaşınız durulur. İndi lap yaxşı görürəm. 
Yarpaqlı bitkilər olan zaldasınız. Ora istixanadır. Qış bağ- 
çasına oxşayır. Yanınızda cavan bir oğlan da var. Qara- 
buğdayıdır. Saçında tağ ayırıb. İçində bitkilər olan hovuza 
baxırsınız. Bəli, yosundur. Düz deyirəm? 


— Ola bilər... — İlze Kaderayt tərəddüdlə dilləndi. Dok- 
tor iltifatlı bir maraqla, təbəssümlə yavaşdan soruşdu: 

— Bəlkə, Ştokmanı deyir? Bəs demirdin ki, iki-üç həftə 
bundan qabaq Ştokmanla partiya barəsində danışmısınız? 
— Onun səsində inamdan çox inamsızlıq vardı. 

— O saçı tağlı cənab, — Oskar davam etdi, — partiya 
barədə xoşagəlməz sözlər deyir. Düzdürmü? — ancaq 
cavab gözləmədi. — Siz, bəlkə də, etiraz xatirinə partiyanı 
müdafiə edirsiniz. Ürəyinizdə deyirsiniz: «Əslində, belə pis 
xasiyyətli gənclər sizin hamınızdan yüz dəfə maraqlıdır». 
Qarabuğdayı oğlanın mənsub olduğu dairələr barədə 
nəsə kobud bir söz fikirləşirsiniz. Elə vulqar söz ki, sizin 
kimi xanımların ağzından təsadüfi hallarda çıxa bilər. 

Doktor Kaderayt güldü. 

— Elədir? — aydın, incə bir səslə astadan soruşdu və 
özü də cavab verdi. — Bəlkə də, elədir, Ştokman haqqında 
elə söz deyə bilərsən. 

— Onda ilk dəfə arzulamısınız ki, sizin Frits belələri 
ilə deyil, o biriləri ilə oturub-dursun, — Oskar qətiyyətlə 
dilləndi. Gözlərini tamamilə açdı, bayaqkı kimi yuxulu 
deyil, adi səslə, çox da inamla davam etdi, — haqlı olub- 
olmadığımı soruşmuram, çünki haqlı olduğumu bilirəm. 

Aloys bir mütəxəssis kimi öz həmkarına heyran qaldı. 

Doktor Kaderayt özünü elə göstərdi ki, sanki, əl çal- 
maq istədi. 

— Pis deyil, — dedi, — heç də pis deyil, — və ani bir 
təbəssümlə arvadına baxdı. İlzenin də üzündə güclə hiss 
olunan təbəssüm vardı, qurumuş dodaqlarını yalaya- 
yalaya nə haqdasa fikrə getmişdi. Oskar əlini alnına çəkdi: 

— Bu gün üçün kifayətdir, — mehribanlıqla dilləndi, 
sanki üzr istəyirdi. Dedi ki, gərginlik onu yorub. Sonra 
kürsüdən düşdü. 

İlze Kaderayt hər şeyə şübhə ilə yanaşan adamdı və 
ona görə də tez təsir altına düşən deyildi. İndi də Oskarın 
baxışlarından xilas olan kimi özünü müdafiə etməyə baş- 
ladı. Ola bilsin ki, bu lovğa, üz-gözündən qəddarlıq yağan 
kişi hamısını, sadəcə olaraq, özündən quraşdırırdı. Əlbəttə, 
onda nəsə qeyri-adilik vardı, bunu danmaq olmazdı, hələ 
də onun sehrindən çıxa bilməmişdi. Yaddaşını nə qədər 
vərəqləsə də, həmin gün Albert Ştokmanla nə barədə 

danışdığını xatırlaya bilmədi. Kiminsə sənin qəlbini oxu- 
ması, kiminsə, müəyyən mənada, sənin daxilinə baş vura 
bilməsi o qədər də yaxşı əlamət deyilmiş! Adam özünü 
itirir. Ancaq eyni zamanda da maraqlıdır... 

İlze bura gəldiyinə peşman deyildi. 

O biri qonaqlar da mat qalmışdılar və hamısı da Oska- 
ra ürkək bir maraqla baxırdı. 

— Mən sizə nə demişdim? — frau fon Tretnov fəxrlə 
soruşdu. — Bizim Oskar Lautenzak, doğrudan da, ustad, 
peyğəmbər deyilmi? 

— Möcüzədirl — Qonaqlar yerbəyerdən qışqırışdılar. 
— Əsl möcüzədirl — Sonra da hamısı bircə-bircə İlze Kade- 
raytdan soruşdu. — Doğrudanmı, Ştokman haqqında elə 
düşünürdünüz, əzizim? 

Ancaq İlze dəqiq bir söz demədi: 

— Ola bilərl — Sonra da özünəməxsus cingilüli bir səslə 
əlavə etdi: — Düzünə qalsa, heç özüm də bilmirəm. 

Çox arıq görünən cənab Tişler camaatı yara-yara 
Oskara yaxınlaşdı, yüngülcə onun çiyninə toxundu, titrək 
bir gülüşlə dedi: 

— Çox zarafatcıl adamsınız, ustad. Mənim haqqımda 
dediklərinizin hamısı kədərli bir zarafat idi, elə deyilmi? 

Oskar çiyinlərini çəkdi. 

— Ancaq maraqlıdır, — Tişler sözünə davam etdi. — Çoxu- 
nu düz dediniz. Xüsusilə, o zərif Xaderaytın ürəyini oxuma- 
ğınız lap möcüzə oldu. Üz-gözündən görünürdü ki, hamısını 
düz tapıbsınız. Böyük məmnuniyyətlə oturub söhbət edər- 
dim, cənab Lautenzak. — Onun səsindən səmimiyyət duyu- 
lurdu. — Bəzi məsələlər barədə sizinlə məsləhətləşərdim. 

Oskar çox soyuq cavab verdi: 

— Katibimə müraciət edin. 

Tişler ona yaxınlaşanda Aloys qaşqabağını tökdü: 

— Cənablar zəhmət çəkib -Alman dünyagörüşü cəmiy- 
yəti”nin idarəsinə buyursunlar. 

Həmin anda İlze Kaderayt Oskara yanaşdı. Boy- 
buxunlu ərinin yanında çox zərif görünürdü. 

— Çox mahirsiniz, ustad, — dedi, — söz ola bilməz. Öz 
aramızdır, sizin haqlı olub-olmadığınızı heç özüm də bilmi- 
rəm. Qonağımız çox olur. Əlbəttə, onların arasında bəzən 
qarabuğdayısı, saçını tağla ayıran da olub. Söhbətin siz 


nasistlərdən düşməsi də mümkündür, çünki adamı buna 
məcbur edirsiniz. Yeri gəlmişkən, bu yaxınlarda «İllüstrirte» 
yurnalında bizim qış bağçasının şəklini görmüşdünüz? 
Ancaq bütün bunlara baxmayaraq, sizdəki məharətə, 
çevikliyə heyran olmağa dəyərl 

İlzenin səsində bayaqkı kinayədən əsər-əlamət qalma- 
mışdı. İndi quş kimi cəh-cəh vururdu. Ağıllı, qonur gözləri 
alışıb-yanırdı. Çox gözəl görünürdü. Həyasızlıqla onun 
dediklərinə şübhə ilə yanaşması Oskarı əsəbiləşdirdi. 
Ancaq bununla belə, İlze çox xoşuna gəldi: nəhəng ərinin 
yanında güclə seçilən zərif, ancaq şax qaməti də, oğlana 
oxşayan solğun bənizi də, qısa vurulmuş qara saçları da, 
bütün cizgiləri aydınca görünən çənəsi də, dik burnu da... 
Qoy nə qədər istəyir sataşsın. Axırda Oskar qalib gələcək. 
Hiss edir ki, artıq qalib gəlib. 

— Ən azı, ürəyinizdə etiraf edəcəksiniz ki, mərhəmətli 
xanım, — təbəssümlə, inciklikdən əsər-əlamət olmayan bir 
səslə dilləndi, — sizin həmin cənabla söhbət zamanı nə fikir- 
ləşdiyinizi «İllüstrirte» jurnalından çətin öyrənə bilərdim. 

Doktor Kaderayt ucadan güldü. 

— Sən həddən artıq tələbkarsan, əzizim, — o, İlzeyə 
tərəf döndü. — Həm də ədalətsiz. Kaş elə bir institut olaydı 
ki, mənim əlaqədə olduğum adamların ürəyini cənab 
Lautenzak sənin ürəyindəkiləri oxuyan kimi görə biləydi. 
A la bonne heure), əzizim cənab Lautenzak. 

İlze dediyindən dönmədi: 

— Hər halda... — ancaq çox da dərinə getmədi, — frau 
fon Tretnovun qəyyumluq elədiyi bu cənab maraqlı adam- 
dır, onunla tez-tez görüşmək lazımdır. 

Oskara baxıb, mehribanlıqla gülümsədi, başını yırğa- 
layaraq başqa bir dəstəyə tərəf getdi. Bəsirət sahibi çox 
hirsləndi. Eybi yox, bu balaca kübar xanıma frau fon 
Tretnovun qəyyumluq elədiyi cənabın kim olduğunu gös- 
tərəcəkl 

Ancaq hirsi tez soyudu və Aloysla evə qayıdanda kefi 
əməlli-başlı kökəldi. O xanımın müqaviməti ilkin qələbənin 
sevincini bir az da şirinləşdirmişdi. Doktor Kaderaytın 
münasibəti də qəlbini inciklikdən çox iftixar hissi ilə dol- 
durmuşdu... 





| Əhsən, lap əntiqə (/7.) 

Aloysdan çəkinməyərək onları ələ salmağa başladı: 

— Nə istədiklərini heç özləri də bilmir. Eyni vaxtda həm 
inanmaq, həm də inanmamaq istəyirlər. Deyirlər, təcrübə 
həm baş tutsun, həm də səhv çıxsın. Onlara axmaq da 
demək olmaz, çünki axmaqdan da axmaqdırlar. Telepata 
inanmamaq, ona gülmək istəyirlər, ancaq özlərinə əziyyət 
verib, aparılan təcrübənin hazırlığını, texnikasını əməlli- 
başlı yoxlamırlar. Əksinə, onları bir az sıxan kimi, bəlkə də, 
qeyri-ixtiyari, təcrübənin müvəffəqiyyətinə kömək edirlər. 
Yalnız ağıllı suallar hazırlamaq, dalbadal yağdırmaq lazım- 
dır. Boynuna qoymaq lazımdır ki, «sən bunu fikirləşibsənə, 
«sən bunu görübsən», həmin dəqiqə özləri də inanmağa 
başlayacaq. 

Aloys qaşqabağını tökərək küncə söykənmişdi. 

— Bunları kimə deyirsən? — donquldandı. — Mənə? Bu 
müdrik sözlərin hamısını sənə mən demişəm... — O əsnədi. 
— Bu Berlin həyatı bir zibil deyil, Bazar ertəsi Münhenə 
gedirəm. 

Kete Zeverin «Rixard Vaqner — örnək və təhlükə» adlı 
əlyazmasının üzünü köçürürdü. Tamamilə qeyri-ixtiyari 
yazır, ayrı şey barədə düşünürdü. Çox güman ki, xoş şey 
barədə fikirləşmirdi, çünki qəşəng, enli, bir az da arıq 
sifətindən narazılıq yağırdı. Burnundan başlayan üç dənə 
sərt malli qırış enli sifətini bir neçə yerə bölmüşdü. Giriş 
qapısında belə bir lövhə vardı: «Kete Zeverin, istənilən cür 
yazır». Artıq neçə həftədir ki, həmin lövhə müştəri cəlb 
etmirdi. Əgər belə davam etsə, bu işdən əl çəkəsi olacaq. 

Ucaboy, sarışın Kete makinanın arxasında oturub və 
bir dəri, bir sümük qalmış barmaqları toxmaclar üzərində 
tez-tez gəzişir. Ögey qardaşı Paul da «Rixard Vaqnersin 
qalın əlyazmasını ona görə yazdırır ki, bacısı boş qalmasın. 
Çünki bu nüsxələr ona lazım deyil. Kitab Rixard Vaqner 
haqqında yeganə tənqidi əsərdir. Belə bir zəmanədə onu 
çap etməyə naşir tapa bilməz. 

Burada elə yerlər var ki, hətta qızın özünü də əsəbiləş- 
dirir. Ögey qardaşı Paul həddən artıq ağıllıdır. Kete onu 
çox istəyir. Etibar elədiyi yeganə adam yalnız Pauldur. 
Fyni zamanda, nasistlərin nə üçün qardaşı kimi adamları 
qətiyyətlə rədd etdiklərini də başa düşür. Paul çox yerdə 
Vaqneri haqlı tənqid edir. KXetenin musiqidən başı çıxır və 


buna görə də qardaşının mülahizələrini başa düşür. Ancaq 
onun öz müddəalarını mütəxəssis kimi əsaslandırması, 
heç kəslə razılaşmaması adamı əsəbiləşdirir. 

Onunla yola getmək getdikcə çətinləşir. Ən çox da 
nasizm məsələsində sözləri çəpləşir. Əlbəttə, nasistlərin 
əsas götürdüyü prinsiplərin çoxu ağılsızdır, gülüncdür. 
Ketenin özü də nasistlərin yanında onların əksinə danışır. 
Ancaq Paulla tək qalanda bu hərəkatı müdafiə edir, onların 
əsl fanatikliyini, çılğınlığını tərifləyir. Paulun lovğa-lovğa 
nasist prinsiplərini rədd etməsi, sadəcə olaraq, adamı 
onunla mübahisəyə çəkir. 

Kete qardaşını çox istəyir. Paul mehribandır, həddən 
artıq ağıllıdır, məzəlidir, xeyirxahdır. Öz ideyaları haqqında 
danışanda, adam ona valeh olur. Amma buna baxmayaraq, 
Pauldan asılı olmaq dəhşətdir və təəssüf ki, bu asılılığın da 
nə vaxt sona yetəcəyi hələ bilinmir. 

Kete kədər içində nazik, zərif dodaqlarını bir-birinə 
sıxır. Neçə aydır ki, belədir. Neçə aydır ki, işi düz gətirmir. 
Ancaq yaxşı başlamışdı. Hiss eləyəndə ki daha atasının 
yanında qala bilmir, Liqnitsdən Berlinə — Paulun yanına 
köçdü və bununla da yeni bir həyat — əsl həyat başladı. 
İlk aylarda hətta babat qazanırdı. Ancaq sonradan, sanki, 
göz dəydi... 

İyirmi dörd yaşı var, xarici görkəmi də pis deyil. Paul 
deyir ki, ağıllıdır. Bəs necə olur ki, belə bir adam bu Alma- 
niyada, özü də 1932-ci ildə dəhşətli dərəcədə çətin, yarıac, 
yarıtox yaşayır? Səhərin gözü açılandan axşamacan iş 
axtarır. Nə üçün o və onun kimi milyonlarla adam özünə 
iş tapa bilmir? 

Keteyə qalsa, bu lənətəgəlmiş makinaçılıqdan əl çəkər, 
öz arzusunun dalınca gedər, musiqi elmini öyrənər, döv- 
ran dəyişənə, musiqi nəşriyyatlarından birində və ya baş- 
qa yerdə yaxşı bir iş tapana qədər qardaşının yazı-pozu- 
larından gələn qəpik-quruşla dolanardı. Ancaq qardaşına 
yük olmaq istəmir. İnadından dönmür, pul qazanmağa 
çalışır. Paulla Kete müxtəlif adamlar olsalar da, hər ikisinə 
analarından enli, çatma qaşlar və bir də inadkarlıq miras 
qalıb... 

İndi burada oturub makinaçılıq edir və özündən də, 
Pauldan da, hamıdan da narazıdır. Doğrudanmı, onun 

tələbləri çox böyükdür? Axı bunların nəyi böyükdür? 
İstəyirdi ki, mənalı bir işlə məşğul olsun, vəssalam. Əgər 
buna haqqı çatmırdısa, onda, ən azı, sevdiyi bir adamla 
ailə qursun. Bir neçə məhəbbət macərası olmuş, amma 
heç birindən heç nə çıxmamışdı. Tək bir dəfə nəsə çıxa 
bilərdi, ancaq o da baş tutmadı, çünki oğlan ikibaşlı bir 
siyasi tapşırıqla okeanın o tayına getdi. Qayıdanda onun 
özü də, gördüyü iş də qıza şübhəli göründü. Nəsə təmiz 
işə oxşamırdı və onunla getmədi. 

Kaş nəsə bir hadisə baş verəydi. Qoy lap pis olsun, 
eybi yox, hər halda, indikindən yaxşı olardıl Nasistlə- 
rin proqramında səfeh, mənasız şeylər, vəhşilik çoxdur. 
Ancaq bu proqram utopiya deyil, yaxın gələcəyin, sabahın 
məramnaməsidir. Nasistlər həyatı irəli aparır, deməli, 
nəsə olacaql Onlar hakimiyyəti ələ alan kimi proqramdakı 
həmin mənasız şeylər, vəhşilik öz-özünə yox olub gedəcək. 

Kete makinaya təzə kağız qoyur: səhifə 319. Əlyazma 
yeddi yüz əlli altı səhifədir. Qardaşı Paul böyük bir şəx- 
siyyətin zəif cəhətlərini göstərmək üçün yeddi yüz əlli altı 
səhifə doldurub. Yazır ki, Vaqnerin musiqisi həm şirin 
olduğuna görə, həm də zəhər kimi qana işlədiyi üçün 
təhlükəlidir və nə vaxtsa onun əks tərəfini də göstərmək 
lazımdır. Paulun belə böyük adamı kiçiltməyə bu qədər 
güc sərf etdiyinə acığı tutur. Ancaq buna baxmayaraq, 
yaza-yaza qardaşının fikirlərindəki incəliyə, yumor hissinə 
bəzən heyran qalır. Yox, Paul, doğrudan da, yazmağı 
bacarır! 

Qapının zəngi çalınır. Tələsmədən gedib açır. Müştəri 
gözləməyi çoxdan yadırğayıb. Kim ola bilər ki? Yəqin, 
kimsə gəlmədirl Ancaq əynində uzun palto olan bu cənab 
müştəridir. Sərt, işgüzar sifəti var. İçəri girən kimi, sanki, 
balaca otaq dolur. Soruşur ki, diktə eləsə, yaza bilərmi?! 
Ancaq əvvəlcə yoxlamaq lazımdır. 

— Əgər yoxlamaq lazımdırsa, — deyir, — elə indi başla- 
yaq. 

Səsi çox hökmlü, amiranədir. 

— Oldu, cənab, — Kete titrək səslə dillənir. Onun gös- 
tərdiyi nəzakətə azacıq kinayə də qarışıb. — Əgər belə 
tələsikdirsə, indi başlaya bilərik. 

Yad adam onu diqqətlə süzür: 


— Bəli, — deyir, — hələlik yoxlamaqla kifayətlənəcəyik. 
Elə işdir ki, diktə edəcəyim adamla bir-birimizi başa düşüb- 
düşməyəcəyimizdən, nə dərəcədə başa düşəcəyimizdən 
çox asılıdır. 

Beləliklə, təzə müştəri diktə etməyə başlayır, Kete də 
yazır. Kişi deyə-deyə gəzişir, gah Ketenin qənşərində, gah 
da arxasında görünür. Dediklərini yazıb çatdırmaq o qədər 
də asan deyil. Gah ağır-ağır, hər sözü xüsusi vurğu ilə, 
uzada-uzada deyir, gah da çatdırmaq olmur. Dedikləri də 
çox dolaşıqdır, müəmmalıdır. Ancaq cümlələrində nəsə 
bir musiqi var və Kete də onları həvəslə dinləyir. 

Bu yad adam elə fenomenlikdən danışır ki, Kete indi- 
yəcən bu barədə eşitməyib. Adına da gah telepatiya, gah 
bəsirət, gah da metafizika deyir. Deyəsən, bu məfhumun 
dəqiq sərhədləri yoxdur. Kişi xeyli diktə eləyəndən sonra da 
Kete bir şey anlamır. Ancaq hiss edir ki, həmin müəmmalı 
sözlərin arxasında hər cür insafsız tənqidi dəf edən bir 
böyüklük gizlənib. 

Yad adam iddia edir ki, biz — müasir insanlar qəlbimizin 
çox vacib keyfiyyətini — ruhları duymaq, onu yazının, nitqin 
hər şeyi məhdudlaşdıran, cılızlaşdıran vasitəçiliyi olmadan 
başqasına çatdırmaq qabiliyyətini itirmişik. «Ulu baba- 
larımızda belə qabiliyyət olub», — deyir. — «Torpaq yağışı 
necə canına çəkirdisə, onlar da insanın mahiyyətini, onun 
fikirlərini, hisslərini, iradə və istəklərini bir vahid kimi eləcə 
qəbul edirdilər. Biz yazıqlar həmin vergidən məhrumuq. 
Bu keyfiyyət yalnız bir neçə nəfərdə qalıb. Və həmin bir 
neçə nəfərə də heç kəsə qismət olmayan bir səadət və 
birbaşa «görmək» bacarığını təzədən yer üzündə bərqərar 
etmək vəzifəsi nəsib olub». 

Yad adam qıza bu cür fikirlər diktə edir. Yumşaq, məx- 
məri, tenor bir səslə deyir və adam da hər cümləsinin necə 
yarandığını hiss edir. Hərdən də dayanıb soruşur: 

— Çatdıra bilirsiniz? Çox iti danışıram? Fikrimi aydın 
çatdıra bilirəm? 

Bu sözləri deyən zaman səsində ağayana bir incəlik 
duyulur. Bəzən, doğrudan da, iti danışır. Ancaq Kete təcrü- 
bəlidir, bütün gücünü toplayır, onun sözünü kəsmək istəmir. 

Kişi xeyli diktə edir. İmkan düşən kimi Kete onun gər- 
ginləşmiş sifətinə baxır. Danışan adamın həyəcanı, həvəsi 

qıza da sirayət edir. Kete hələ heç vaxt iş zamanı belə hiss- 
lər keçirməyib. Bu yad adam danışarkən qarşısındakını 
xoş hisslər bürüyür, elə bil, Fürerin özü nitq söyləyir. Onun 
ağzından çıxan sözlər adamı öz qoynuna alıb yırğalayır, 
sanki, dənizdə üzürsən, heç vaxt səni bürüyən ümidsizlik, 
dolaşıqlıq barədə düşünmürsən. Adama elə gəlir ki, onun 
qəlbinə sehrli, xoş bir qüvvə hakim kəsilir. 

Yad adam getdikcə daha çox fasilə verir. Deyəsən, 
qurtarır. 

— Bu gün üçün bəsdir, — deyir və sonra da əlavə edir. 
— Deyəsən, çox məyus oldunuz, xanım qız. Belə şeyləri 
saatlarla diktə eləmək çətindir. Bunu siz hamıdan yaxşı 
bilməlisiniz kil 

Çəkinmədən, hətta demək olar ki, utanmadan qızın 
uzunsov, qəşəng, zərif yanaqlarına, səyriyən dodaqlarına, 
qonur gözlərinə, qalın qaşlarına, aşağısı azacıq irəli çıxmış 
alnına, səliqə ilə daranıb düyünlənmiş (o vaxt saçı düyün- 
ləmək dəbdə deyildi) sıx, xurmayı saçlarına baxır. Doğ- 
rudan da, bu qızla işləmək o «armud qurusu» sümsük 
Petermanla işləməyin tayı deyill 

— Sizinlə işləmək xoşdur, — deyir, — adam heç həvəs- 
dən düşmür. 

O gülümsəyir. Əslində, çox vahiməli sifəti var, amma 
gülümsəyəndə nura boyanır. Kete sevinir: 

— Təşəkkür edirəm. 

— Diktə zamanı fikri tuturdunuz? Yoxsa yazı texnikası 
diqqətinizi pozurdu? 

— Hərdən çatdıra bilmirdim, — Kete boynuna alır, 
— lakin sizin daxilinizdən qopub gələn sözlər adamı elə 
tutur ki, qulaq asmamaq olmur. 

— Çox gözəl dediniz: daxilimdən qopub gələn sözlərl 
— Qızı tərifləyir. — İndi xahiş edirəm, «daxilimdən qopub 
gələn sözləri? mənim üçün oxuyun. 

Kete titrək səslə oxuyur. Adam nə qədər təcrübəli olsa 
da, stenoqramı rəvan oxuya bilmir. Özünü toplayır, kişi- 
nin bayaq dediyi cümlələri sərbəst şəkildə, ahəngdarlıqla 
təkrar edir. İşə bax, təsadüfi hallarda duruxur, düzəliş 
verir. 

— Böyük ruh yüksəkliyi ilə oxudunuz, — kişi onu tərif- 
ləyir. 


Çox güman ki, Paul «ruh yüksəkliyi: sözünü şit hesab 
eləyərdi, ancaq Feteyə xoş gəldi. Hətta qızarır da. Kişi onu 
təzədən diqqətlə süzərək alicənablıqla deyir: 

— Mənə elə gəlir, bir yerdə tez-tez işləyəsi olacağıq. 
— Sonra uzun, bahalı paltosunu geyə-geyə gülümsəyir. 
— Bəs mənim kim olduğumu bilmirsiniz? 

Bunu elə soruşur ki, guya, Kete onu mütləq tanımalı- 
dır. Düzü, sifəti tanış gəlir. Çox güman ki, qəzetlərdə görüb, 
ancaq adını xatırlaya bilmir. Qızararaq başını bulayır. 

— Belə daha yaxşıdır... Daha yaxşı... — Kişi özünü sın- 
dırmaq istəmir. 


Həmin günün axşamı doktor Paul Kramer Nürnberq- 
ştrassedə bacısı ilə yaşadığı balaca mənzilində oturub, 
qəlyan çəkə-çəkə şam yeməyini gözləyir. Bu arıq, uzun, 
donqaburun, almacıq sümükləri çıxmış, qonur gözləri enli 
çatma qaşlarının altından qaynayan oğlan yerini qədimi 
kresloda rahatlayıb. Fikri gah mətbəxdə xörək bişirən 
Ketenin yanına uçur, gah da yenicə başladığı məqalənin 
üzərinə qayıdır. 

Xörək bu gün gecikir. Ancaq deyəsən, Kete nəsə dadlı 
yemək hazırlayır. Mətbəxdən xoş ətir yayılır. Ötən həftə 
bircə axşam da evdə olmamışdı. Teatra, mühazirələrə, iki 
dəfə, daha doğrusu, üç dəfə də rəfiqəsi Marianna ilə gəz- 
məyə getmişdi. Amma əynində ev xalatı, ayağında çəkələk 
evdə rahat oturmağın da ayrı ləzzəti varl 

Özərində işlədiyi yazı çətindir. Söhbət bundan gedir 
ki, nasional-sosializmi almanlara qəbul etdirən onun zahiri 
cəhətləridir, yoxsa daxili mahiyyəti? Belə bir oçerkdə 
məhəbbətlə nifrətin payını dəqiqləşdirmək çox incə məsə- 
lədir. «Almanların ən səciyyəvi səhvlərindən biri budur ki, 
ayağının altında olan şeyi göydə axtarır». Yox, bu sözləri 
sitat kimi gətirmək, Şopenhauerdən həmfikir kimi istifadə 
eləmək yaramaz. Belə bir ciddi məqalədə onun kimi kin- 
küdurətli adama əsaslanmaq olmaz. 

Paul mətbəxdən gələn qoxunu ləzzətlə içinə çəkir. 
Kete ilə birgə yaşadığı gündən özünü çox yaxşı hiss edir. 
Bu birgə həyatı böyük çətinliklər bahasına qazanmışdılar. 
Ketenin atası — mahal məhkəməsinin müşaviri Zeverin öz 
ögey oğlunu, bir tərəfi yəhudi olan Paulu heç xoşlamırdı. 

Vaxtından əvvəl istefaya çıxmaqda da məqsədi yalnız və 
yalnız bəhanə tapıb, qızı ilə Liqnitsə qayıtmaq və bununla da 
Pauldan aralanmaq olmuşdu. Ancaq xoşbəxtlikdən, onun 
niyyəti baş tutmamış, Keteni yanında saxlaya bilməmişdi. 
İndi tək-tənha öz Liqnitsində oturub, yəhudilərin qarasınca 
deyinir. Kete də mətbəxdə o kor yapalaq üçün deyil, Paul 
üçün can-başla işləyir. 

Paul qəlyanın külünü tökür. Kete ilə münasibətini kor- 
lamaq istəmir. Söhbət təhlükəli mövzuya yaxınlaşanda, 
sadəcə olaraq, özünü saxlayacaq, dilini dişinə sıxacaq. 
Onsuz da, nasional-sosializm barədə çox deyişmişdilər. 
Qızın fikirləri düşdüyü zahiri çətinliklərdən irəli gəlir. Hiss- 
lərə qarşı ağılın gətirdiyi dəlilləri qoymaq mənasızdır. Özü 
başa düşənə kimi gözləmək lazımdır. 

Bu vaxt Kete şorbanı gətirir. Paul onu ləzzətlə qaşıqlayır. 
Buğda bişirilmiş paltus balığını da, üstünə ərinmiş yağ 
vurulmuş körpə kartofu da tərifləyir. Ancaq yeməyi bir 
az pintidir: tələsir, yeyə-yeyə tikələri güclə ağzına dürtür. 
Yeyə-yeyə də həvəslə çərənləyir. 

Kete təzə müştəri tapdığına sevinərək qardaşının ən 
çox sevdiyi xörəkləri hazırlayıb. O, qəribə adam barədə 
danışmaq üçün girəvə gözləyir. Axır ki, həmin vaxt gəlib 
çatır. Kişini təsvir eləyən kimi Paul onu tanıyır. Şübhəsiz ki, 
məşhur Oskar Lautenzakdırl 

— Nasist tiplərindən ibarət kolleksiyan əntiqə bir nüsxə 
ilə zənginləşib, — deyə gülümsəyir. — Sənin gələcək minillik 
Reyxinin, ən azı, bir üstün cəhəti var: bu cür qoçaqlar azad 
gəzir və sən də onun sayəsində səkkiz mark qazanırsan. 
Beşcə il bundan qabaq həmin Oskar Lautenzakı yalan- 
çılığın, fırıldaqçılığın üstündə dama basardılar. Ancaq indi 
toxunulmaz adam olub, istədiyi qədər çərənləyə Bilər. 

Kete də həmin adam barədə Paulla danışmaq həsrətilə 
alışıb-yanırdıl Axı Paulla məsləhətləşməyə adət eləyibl Bir 
yerdə böyüyüblər, sevinci də, kədəri də, azı da, çoxu da 
bölüşüblər. Belə günləri o qədər olub ki... 

Anaları ikinci dəfə ərə gedəndən sonra günü-gündən 
saralıb-solmağa başlamışdı və həmin vaxt onlar bir-biri- 
nə təsəlli vermişdilər. Anaları öləndən sonra ataları Zeve- 
rinlə dolanmaq çətinləşmişdi və həmin günlərdə Paul 
balaca Кејеуә əlindən gələn köməyi eləmişdi. Kete də, 


öz növbəsində, onun sevincinə, kədərinə şərik olmuşdu. 
Paul atalığı Zeverinlə yola getməmişdi. Kişi onu Berlindən 
uzaqlaşdırmaq məqsədilə güclə Liqnitsə — əmisi Bernhard 
Kramerin hüquq dəftərxanasında işə göndərmək istəmişdi. 
Ancaq Paul daş atıb, başını tutmuşdu ki, o, hüquqşünas 
deyil, yazıçıdır. Dalaşaraq qocadan ayrılmış, hər halda, nəsə 
vəd eləyən Liqnitsdənsə, son dərəcə ümidsiz görünən 
Berlin həyatını üstün tutmuş, payına düşən cüzi mirasla, 
yazılardan aldığı qəpik-quruşla dolanmışdı. Bəli, o da, Paul 
da bu çətin yolları birgə keçmişdilər... 

İndi arzularına çatıblar, Berlində tək yaşayırlar, bir- 
birinə daha da bağlanıblar. Paul rəfiqəsi Marianna ilə söz- 
ləşəndə, gəlib ürəyini yana-yana bacısına açır. Kete ifti- 
xarla deyəndə ki bu gün bir-iki mark qazancı olub, elə bil, 
dünyanı Paula bağışlayırlar. Bəli, yalnız Paulla məsləhətlə- 
şəndən sonra Kete ən xırda məsələlərdə belə nə edəcəyini 
yaxşı bilir... 

İndi Keteni daha çox yandıran budur ki, qardaşı onun 
Lautenzak adlı həmin adamla görüşünə belə diqqətsiz 
yanaşır. Bədbəxtliyə bax: siyasət araya düşən kimi sözləri 
düz gəlmir. Qardaşının səbirsizliyi təzə müştərinin gətirdiyi 
sevinci büsbütün korladıl 

Paul hələ də yeyə-yeyə şən halda çərənləyir. Heç 
xəbəri yoxdur ki, bacısının ovqatını korlayıb. 

— Axı sən hər şey üçün cavabdeh deyilsən, — Paul 
barışıq əlaməti olaraq Oskar Lautenzak məsələsinə nöqtə 
qoyur. 

Kete susur. Paul hələ də yeyir. Axır ki, başını qaldırır və 
bacısının narazı qaldığını görür. 

— Nəsə elədim? — az qala, qorxa-qorxa soruşur. 
— Balıqdan üstümə ləkə düşdü? 

— Özünü bilməməzliyə qoymal — Kete kədərlə dillənir, 
həssas sifəti qəlbinin titrəyişindən xəbər verir. — Heç kəsi 
bəyənmirsən. Nədənsə ruhlanmağı bacaran adamların 
hamısını axmaq hesab edirsən. Sadəcə olaraq, kiminsə 
bir başqasını məntiqlə, ağılla deyil, başqa keyfiyyətlərin 
köməyilə nəyəsə inandıra biləcəyini inkar edirsən. Sən 
həmişə adamın mənfi cəhətini görürsən! 

Bəs Paul bu təhlükəli mövzudan qaçmağı qərara 
almamışdı? 

— Yaxşı, — deyir, — əgər xoşuna gəlirsə, bu dəfə mənfi 
cəhətə üstünlük verərəm və rahatca balığımı yeyərəm. 
— Sonra bir neçə kartofu yaxşı-yaxşı əzərək ərinmiş yağa 
qarışdıra-qarışdıra əlavə edir: — Başa düşürəm, Kete, çox 
şeydən xoşun gəlmir, nəsə Bir çıxış yolu axtarırsan. Mən, 
heç olmasa, hiss etdiklərimi yazıya köçürürəm. Bu, çox 
şeyi dəyişə bilməsə də, hər halda, təsəllidir. İndisə bu kar- 
tofların işinə baxım! 

Yenə də boşqabına tərəf əyilir. 

Paul nə qədər dəcəllik etsə də, Kete onun Sözlərini, 
bir növ, üzrxahlıq, kobud çıxsa da, nəvaziş dolu bir təsəlli 
cəhdi kimi qəbul edir. Məlum məsələdir ki, Oskar Lauten- 
zak haqqında dediyi o sözlərlə heç də Ketenin xətrinə dəy- 
mək istəmirdi. Bəlkə də, həmin sözlərin bəziləri həqiqət- 
dir. Ancaq qız çox da dərinə getmək istəmir. Həddən artıq 
dərinə gedən adam axırda boğula bilər. 

Kete boşqabları dəyişəndə, Paul deyir ki, Breslau radio- 
su onun «Foss» qəzetində çıxmış «Kütlə psixologiyası» 
adlı oçerkini verəcək. 

— Qəzetlərin çoxu onu təkrar çap edəcək, — deyir. 
— Yəqin ki, «Faşizm və dil: məqaləsinin ingilis dilində 
təkrar çapı üçün qonorar da yaxınlarda gəlib çıxacaq. Bu 
ayın maddi tərəfi pis olmayacaq. Üstəlik də, sənin təzə 
müştərin. 

Paul gülümsəyir. O gülümsəyəndə arıq sifətində sırtıq, 
ağıllı, mehriban bir təbəssüm parıldayır. Eybi yox, qoy 
sataşsın, Kete, onsuz da, incimir. Gedib alma piroqu və 
sıyıq qaymaq gətirir. 

— Pul gələn kimi özünə təzə kostyum tikdirərsən, 
— deyir. — Qəhvəyi kostyumun ələ gələsi deyil. Yaxası didi- 
lib, şalvarı sökülüb, dirsəyi də o qədər sürtülüb ki, adamın 
şəkli düşür. Heç bilmirəm, Marianna bu kökdə səninlə 
çölə necə çıxır?! 

— O, mənim daxili aləmimə vurulub! — Paul ağızdolusu 
cavab verir. — Pul gəlib çıxsa, sən özünə nəsə tikdirərsən. 

Kete etiraz edir: 

— Boş-boş danışmal Mənim hər şeyim var. Ancaq 
sənin o qəhvəyi kostyumunu geymək, doğrudan da, ayıb- 
dır. — Sonra qətiyyətlə dedi. — Sabah Krauzenin yanına 
gedirik. 


— Elə şey yoxdur. Əgər yazıçı Paul Kramer cildini dəyiş- 
mək istəyirsə, dərzi Krauzenin yanına heç vaxt getməz. 
O təzə kostyum gərək klassik dərzinin əlindən çıxsın. 

— Yaxşı, onda Vaytsın yanına gedərik. 

— Çex klassikləri o qədər də pis olmur. Ancaq heyif ki, 
Vaytsa da tikdirə bilmərəm. Deməli, Vaytsa tikdirə bilmə- 
diyim və Krauzeni də istəmədiyim üçün ictimaiyyət uzun 
zaman mənim o qəhvəyi, güzgülü kostyumumla kifayətlə- 
nəsi olacaq. Yaxşı, bəs təzənin rəngi necə olacaq? 

— Əlbəttə, kül rəngində. 

— Kül rəngində? — Paul nəsə duruxdu. — Bəs yaşılla 
necəsən? 

— Allah xatirinə, yaşıl olmasın, — Kete bozardı. 

— Allah xatirinə, niyə olmaz? — Paul xoşladığı rəngi müda- 
fiə etməyə başladı. — Yaşıl Haynrix! də həmişə yaşıl geyirdi 
və buna baxmayaraq, haqqındakı roman yaxşı çıxıb. Gəl 
belə şərtləşək. Kete, pul çox gəlsə, sənin üçün kostyum, 
mənə də pencək tikdirərik. Özü də Vaytsa. Sənin xətrinə, 
kül rəngini seçərik. Durnabalığı rəngindəl Çox gözəl səs- 
lənir və adamda xoş duyğular oyadır. Razılaşdıq? Gərək o 
külrəngi kostyum elə olsun ki, əynimə geyəndə, nə Lau- 
tenzak, nə də onun sehrbazlığı mənə çata bilsin. 


Öç gündən sonra yad adam yenə də Ketenin yanına 
gəldi. 

— Sizinlə görüşməyimə çox şadam, cənab Lautenzak, 
— qız onu sevinclə qarşıladı. 

Oskar oturub yerini elə rahatladı ki, deyərdin, həmişə 
gəlib-gedən adamdır və keçəndəfəki materialın işlənmiş 
variantını diktə etməyə başladı. Əgər Paul fikri dəqiq ifadə 
etməyən cümlələrin üzərində işləyə-işləyə onları cilala- 
maqdan böyük zövq alırdısa, Oskar Lautenzakın bu sahə- 
də bəxti gətirmir, lazım olan, yerinə düşən sözləri tapa bil- 
mirdi. Əksinə, özünə nə qədər əziyyət verirdisə, cümlələri 
də o qədər dolaşıq çıxırdı. Axırda əsəbiləşərək, başladığı 
cümləni ortada kəsirdi və elə yarımçıq da qoyurdu. 

Balaca otaqda gəzişə-gəzişə onu ibarəli sözlərlə doldur- 
mağa başladı. Diktə edəcəyi oçerkdən danışdı və dedi ki, 





| Yaşıl Haynrix — realist İsveçrə yazıçısı Qotfrid Kellerin 
(1819—1890) «Yaşıl Haynrix? romanının baş qəhrəmanı 

bu qabiliyyəti vergi olsa da, ağır yükdür. Kete hiss etdi ki, 
kişi, əslində, ona deyil, özünə müraciət edir. Çox güman 
ki, fikrini sözə çevirmək üçün yanında kiminsə olması 
vacibdi... 

Getməyə hazırlaşanda dedi ki, məqaləni iki-üç gündən 
sonra diktə edəcək. Qapıya çatanda soruşdu ki, Kete baş- 
qa yerdə işləyə bilərmi? Onun kimi bir adam üçün öz mən- 
zilində, doğma divarların arasında işləmək daha asandır. 

Keteni böyük bir sevinc hissi bürüdü və azacıq da 
qorxdu. Onu evinə dəvət edən kişidən xoşu gəlsə də, lap 
uzaqlardan Paulun həmin adam haqqında dediyi nifrət 
dolu sözlər eşidilir, qızı xəbərdar edirdi. 

Sanki, onun nə fikirləşdiyini duyan Oskar sözünə 
davam etdi: 

— Bilirsinizmi, xanım qız, mənim şəxsi katibim var. 
Ancaq qəlbimin dərinliklərindən qopub gələn sözləri ona 
bildirmək istəmirəm. Belə məsələlərdə müəyyən münasi- 
bətdə olduğum adamlarla işləmək istəyirəm. 

— Nə vaxt gəlim? 

Oskardan olsa, «elə sabah» deyərdi, ancaq özünü 
saxlayıb: 

— İç gündən sonra, — dedi. 

Həmin üç gün ərzində də Oskar özünə yer tapa bil- 
mədi. 

Aloys sözünün üstündə dayanaraq Münhenə getmiş 
və heç kəs qalmamışdı ki, Oskar bu üç günün acığını 
üstünə töksün. Fikrini dağıtmaq üçün « Unter den Linden» 
küçəsindəki zərgər Poznerin yanına gedib, brilyant üzüyə 
baxdı. Bircə üzük üçün bu qədər pul vermək axmaqlıqdır. 
Ancaq qəti qərara gəlmişdi. Pulunu bir neçə aya vermək 
şərtilə onu götürdü. 

Evə qayıdıb, kitabxanaya keçdi, böyük bir təntənə ilə 
Tretnovun bağışladığı möhürlü üzüyü öz puluna aldığı 
üzüklə dəyişdi. Oskara hərdən elə gəlirdi ki, əli çox böyük- 
dür, çox kobuddur və о dəqiqə də Tirşenroytun yaratdığı 
maska gözləri önündə canlanıb, onu dilxor eləyirdi. Ancaq 
bu üzüklə barmağı bir-birinə çox yaraşırdı. Özü də əsl 
üzükdü: yaraşıqlı, iri... 

Amma həmin üzüyün bəxş etdiyi sevinc də onun 
fikrini Kete Zeverindən çox uzaq saxlaya bilmədi. Bu qıza 


— makinaçı Keteyə hakim kəsilmək arzusu ilə alışıb-yandı. 
Həmin qız bütün varlığı ilə Oskarınkı olmalıdır. Onu mütləq 
öz toruna salmalıdır. Məgər onun bu bəsirəti «insanı tora 
salmaq” sənətinin bir qolu deyildi? Özünə sübut etməlidir 
ki, boynuna düşmüş sehrbazlıq, fırıldaqçılıq sənəti onun 
«insanları tora salmaq? qabiliyyətinə təsir etməyib! 

Bəs nəyə görə məhz Keteni? Adicə qızdır, beləsi Ber- 
lində yüzlərlə, minlərlədir. Yaxşı, qoy onun üz-gözündən 
yağan inadkarlıq başqalarınkından çox, gözləri də qaynar 
olsunl Axı Oskar da ərköyündür, özünə nə qədər desən, 
qəşəng, adlı-sanlı, əsilli-nəcabətli qadın tapa bilərl 

Bəs Oskara nə olub? Qırx üç yaşı var, ancaq bütün 
fikri-zikri Ketenin yanındadır, sanki, hələ də gimnaziyada 
oxuyan cavan oğlandır. Ən çox da ürəyinə od salan qızın 
düyünlənmiş saçları altından görünən boynudur. Dərisi 
dümağdır və nə qədər zərif olsa da, sərtliyi bilinir. Hərdən 
onun arxa tərəfində gəzişə-gəzişə diktə edərkən bu zərif 
boyunu qucaqlamaqdan özünü güclə saxlayırdı. İndi də 
bu barədə fikirləşəndə qollarını həmin boyuna dolamaq, 
onu bərk-bərk sıxmaq istəyir... 

Axır ki, üçüncü gün gəlib çatdı. Qız gəldi. Ekzotik gör- 
kəmli Əli onu dəbdəbəli qəbul otağından keçirib, geniş, 
bərbəzəksiz kitabxanaya gətirdi. Oskar bənövşəyi xalatda 
qızı gözləyirdi. Ancaq deyəsən, onun yaşadığı ev Keteyə 
təsir eləməmişdi. Çox sadə, demək olar ki, kasıb geyinmiş 
bu qız Oskarın evindəki dəbdəbəyə adi bir şey kimi baxırdıl 

İşgüzarlıqla makinanı çıxardı, nəhəng yazı stolunun 
arxasına keçib gözləməyə başladı. 

Həm qızdan, həm də özündən narazı qalan Oskar 
diktəyə başlayır. İndi də özlərini hamıdan ağıllı hesab elə- 
yən rasionalistlərə qarşı hücuma keçir. Bu mövzu ona 
rahatlıq vermir. Ravliçek barədə düşünür, qızışır, ilhamı 
coşur. Amma bugünkü sözləri Keteyə təsir etmir. Hamısı 
hədə-qorxudur, mənasız hay-küydür. İstər-istəməz, Paulu 
xatırlayır: belə bir vəzifənin öhdəsindən o çox bacarıqla, 
inamla gələr. Kete indi heç özünü də başa düşə bilmir. 
İlk görüşlərdə Lautenzakın hansı keyfiyyətləri onu özünə 
çəkmişdi? Qəflətən Paulun nifrət dolu sözlərinin mənasını 
anlamağa başlayır. Doğrudan da, onun hər şeyi hoqqa- 
bazlıqdır: özü də, mənzili də, «işi» də... 

Lakin məyusluğunu bildirmək istəmir. Ona diqqətlə 
qulaq asır, dediklərini vicdanla stenoqram edir. Ancaq 
Kete bunu nə qədər gizlətməyə çalışsa da, Oskar öz seh- 
rinin əridiyini hiss edir, qanı qaralır. Məgər o, üç gün həs- 
rətlə gözlədiyi qadın deyildimi? İndi heç Oskar da özünü 
anlamır... 

Buna baxmayaraq, qızın biganəliyi onu özündən çıxa- 
rır. Dayanır, həyəcanla deyir: 

— Bu gün dediklərimə inanmırsınız. Mənə inanmayan 
adamla işləyə bilmərəm. Sizdə yaranan o düşmənçilik 
hissi mənə mane olur. 

Kete etiraz etmir. Oskar bu sözləri deyəndə gözlərini 
bir nöqtəyə dikib dayanır, özünü çox nəzakətli, laqeyd apa- 
rır. Belə də olmalıdır, çünki adi makinaçıdır, gəlib onun 
üçün yazır... 

Qəflətən, heç özü də bilmədən, özünün də xəbəri 
olmadan Oskarın içində o həyasız istək təzədən baş qal- 
dırır, bu qızı əsir etmək, büsbütün, heç kəslə bölüşmə- 
dən onun bütün varlığına sahib olmaq istəyir. Elə böyük 
istəkdir ki, onunla heç cür bacara bilmir... 

Var-gəl etməyə başlayır, sözünə davam edir, qızla deyil, 
özü ilə danışır. Ancaq səsi mehribanlaşır, dediyi sözlərdə 
nəsə bir tələsiklik, yaltaqlıq duyulur. 

— Bədbəxtliyə bax, — deyə sızıldayır, — siz də özünüzü 
məndən gizləyirsiniz. İnsana həyat həvəsi bəxş edə bilən 
adama nadir halda rast gəlmək olur. Mənim boynuma 
düşən vəzifə çox çətindir. Müasir dünya bayağı maddilik- 
dən başqa nəyinsə mövcud olduğunu qəbul etmək istə- 
mir. Ruhi aləmə, hiss orqanlarına birbaşa daxil ola bilmə- 
yən ideyalara inam yaratmağı öz vəzifəsi hesab eləyən 
adam gərək ən kobud vasitələrdən belə çəkinməsin, hər 
bir müvəffəqiyyətini iri hərflərlə yazılmış şüara çevirsin. 

Ağlı Keteyə deyir ki, bu ibarələrə aldanma. Ancaq ilk 
görüşdə keçirdiyi şirin duyğular, donuqluq, sərməstlik onu 
yavaş-yavaş təzədən öz qoynuna almağa başlayır. Yox, 
bu kişiyə qarşı insafsızlıq elədi, Paulun dediklərinə uydu. 
Nə barmağında par-par yanan üzük, nə də bu zövqsüz 
dəbdəbə onun əsl mahiyyəti ola bilməz. Bunların hamısı 
yalnız öz iradəsindən asılı olmayaraq istifadə etdiyi zahiri 
əlamətlərdir. Kete bunu əvvəlcədən başa düşməliydi... 


Oskar hiss edir ki, lazım olan ahəngi tapıb, keçmiş 
bağlılıq bərpa olunub. Bu, onu daha da həvəsləndirir, 
qanadlandırır. Hələ sən bir xoşbəxtliyə bax: qəflətən daxi- 
lindən qopan həzin səsi eşidir, elə bil, nazik ipək xışıltı ilə 
cırılır və «görməyə» başlayır. Özündən asılı olmayaraq 
həyəcanlanan Kete görür ki, Oskar Lautenzakın sifəti 
ifadəsiz görkəm alır, qeyri-ixtiyari çənəsi sallanır, gözləri 
qızın üzünə sancılır, iti baxışları onun daxilinə yol axtarır 
və yavaş-yavaş bütün canına, qanına işləyir. Bəli, qeyri- 
ixtiyari, həm də səadətlə, ləzzətlə qəlbində gizlətdiyi sirləri 
bir-bir ona «açmağa» başlayır. 

Oskar duruxa-duruxa, sözləri uzada-uzada deyir: 

— İndi sizi mənə qarşı qızışdıran adamı da görürəm. 

Və doğrudan da, Paulu təsvir edir. Özü də bədxah- 
lıqla, nifrətlə təsvir edir. O dəqiqə bilinir ki, heç nəyə inan- 
mayan, hər şeydən vacib olan sbəsirətsə şübhə ilə yana- 
şan Pauldur. 

Rəngi saralmış Kete diqqətlə ona qulaq asır. Oskar 
hər şeyi açıb tökür, qızın indiyəcən Paulda görmədiyi 
xasiyyətlərdən danışır. Beyninin harasındasa ilişib qalmış 
sağlam düşüncə qıza deyir ki, bu kişi ögey qardaşı haq- 
qındakı məlumatları haradansa öyrənə də bilər. Ancaq bu 
şübhə bərkiyib fikir olmamış əriyib gedir. Üzündəki çaş- 
qınlıq, ürkəklik, heyranlıq ifadəsi aydınca sezilir. 

— Düz deyirəm? Düz deyirəm? – Kişi zorla «hə» cavabı 
almaq istəyir. — Siz bu adamdan canınızı qurtarmalısınız, 
— deyə coşdunluqla tələb edir. — Siz həmin adamın nəfəs 
aldığı havada qala bilməzsinizl 


Doktor Frits Kaderayt duş qəbul eləyəndən sonra 
hamam xalatı geyinib, yumşaq taxtda uzanmışdı və ləzzətlə 
siqaret çəkirdi. Hələ bir neçə dəqiqə də belə uzanmaq 
olar. Paltarını dəyişib, axşam yeməyinə getmək üçün vaxtı 
çatar. Кадегау"аг ailəsi qonaq gözləyir: cənab Hitleri və 
partiyanın digər görkəmli xadimlərini. 

Bəli, Kaderayt nasistlərlə, bir növ, müqavilə bağlayıb. 
Qərara alıb ki, partiyanın tərəfinə keçsin, ona maddi cəhət- 
dən yardım etsin. Artıq bəzi partiya rəhbərlərini öz müəs- 
sisələrinə şərik eləyib və həmin müəssisələrin də çoxunu 
hərbi zavoda çevirəcək. Əlbəttə, bu, böyük riskdir. Əgər 

partiya tezliklə hakimiyyət başına gəlməsə, əgər partiya 
beynəlxalq müqavilələrin əksinə olaraq, tezliklə silahlan- 
mağa başlamasa, böyük itkiyə məruz qalacaq. 

Həmişə olduğu kimi, le jeu est Јаи." Onu maraqlandı- 
ran götürəcəyi gəlir deyil. Çox varlıdır və ona görə də 
belə böyük riskə getməyə haqqı yoxdur. Ancaq onu cəlb 
eləyən də həmin riskin özü olub. Çox böyük oyundur və 
onun da belə oyunlardan xoşu gəlir. Nasistlərin siyasəti 
hər şeyi ölçüb-biçən ağıldan uzaqdır. Onunku qanqster 
romantikasıdır, vəhşi ehtirasdır... 

Boy-buxunlu, sarıyanız kişi hamam xalatında uzanıb 
gülümsəyir. Deməli, bu axşam partiyanın hörmətli cənabları 
ilə biryerdə olacaq. Əslində, heç «cənab» da deyillər. Onları, 
hərdən İlzenin dediyi kimi, «proletar» da adlandırmaq 
olmaz. Sadəcə olaraq, bir yığın avantüristlərdir, səfillərdir. 
İstər onun, istərsə də başqa sahibkarların gündən-günə 
həyasızlaşan fəhlələrin, kəndlilərin üstünə qısqırtdığı 
muzdlu əsgərlərdir. Belə şəxsi ordunu saxlamağın özü də 
böyük risk tələb edir. Yaxşı, fəhlələri susdurandan sonra 
özləri həmin banditlərdən necə aralana biləcəklər? Eybi 
yox, belə işlər çox olub, bir yol tapılar... 

Dostlarından bəziləri bu nasist kələləri ilə görüşəndən 
sonra gedib əllərini yuyurlar. Lakin o, yəni Frits Kaderayt 
Hitleri — bu böyük sirk ustasını, bu gülünc, əzəmətli təlxəyi, 
sözün həqiqi mənasında, xoşlayır. Oskar Lautenzaka da 
rəğbəti var. Özündəki o qəribə, vahiməli istedada həddən 
artıq hoqqabazlıq, əllaməlik qatan bu adam da maraqlıdır. 
Nasistlər onu öz tərəflərinə çəkibsə, deməli, çox yaxşı iy 
duymaq qabiliyyətləri var. Şübhəsiz ki, Oskardan çox xeyir 
görəcəklər. Hətta İlze kimi bir sırtığın da diqqətini cəlb 
eləyib. Özü də lazım olduğundan çox... 

Frits Kaderaytın təbəssümü gülüşə çevrilir. Deyirlər ki, 
o, ağıllı tacirdir, böyük hesabdardır, təşkilatçıdır. Əslində, 
heç birindən deyil. Əgər belə olsaydı, nasistlərin bu səfeh, 
sərgüzəştli siyasətinə heç vaxt qoşulmazdı. Əsl tacir heç 
vaxt bu balaca, kasıb, çılğın və təhlükəli İlze fon Fnqelke 
ilə evlənməzdi... 

Astadan köksünü ötürüb, ləzzətlə gərnəşdi, sonra 
durub geyindi. Güzgüdə özünə baxdı. Frakda pis görün- 





! Hər şey qurtarıb. (/7.) 


mürdü. İlzenin otağına getdi. Arvadı da artıq geyinib qur- 
tarmışdı. Əynində tünd-mavi rəngli paltar vardı. 

— Yenə də qəşəng görünürsən, — dedi. — Çox da həyə- 
canlısan. Deyəsən, o cənab vəhşilərin gəlişinə sevinirsən. 

— Əminəm ki, çox maraqlı olacaq, — İlze cavab verdi. 
— Bu, əvvəlkilərə oxşamır. Sən necə fikirləşirsən, bəlkə, 
bizim peyğəmbərdən xahiş edək ki, şam yeməyindən 
sonra öz məharətini göstərsin... 

Kaderaytın ağıllı, müəmmalı gözləri arvadına dikildi: 

— Deyəsən, bu Lautenzak sənə heç rahatlıq vermir, 
— deyə gülümsədi. 

— Axı sənin də xoşuna gəlibl Boynuna al ki, elədir. 

— Düzdür, — Frits Kaderayt təbəssümlə etiraf etdi. 
— Onda nəsə var. Ancaq nə olduğunu heç Allahın özü də 
bilmir. 

— Sən özünü olduğundan da artıq rasionalist göstə- 
rirsən, — İlze etiraz etdi. — Əgər Tretnovgildəki yığıncaq 
olmasaydı, nasistlərlə belə tez alverə girərdinə? Düzünü de: 
sənin qərarını həmin yığıncaq tezləşdirmədiə Lap az da 
olsa? 

— Əgər bu qərarı kimsə tezləşdiribsə, — KXaderayt nəza- 
kətlə etirazını bildirdi, — deməli, uzaq başı, sən olubsan. 
Telepat bunu çox düz tapdı. 

Əri elə gülümsədi ki, İlze onun dediyi sözlərin ciddi və 
ya kinayəli olduğunu kəsdirə bilmədi. 

Sonra qəbul otağına keçdilər. Artıq ilk qonaqlar gəl- 
mişdi. Hitler xəbər göndərmişdi ki, bir az gecikəcək və 
xahiş etmişdi ki, ona görə şam yeməyini təxirə salmasınlar. 

Ancaq Oskar tez gəlmişdi və yaxşı da formada idi. 
Fürerlə belə bir məhdud dairədə təzədən görüşmək ümidi 
onu yaman həvəsləndirmişdi. Xüsusən də, bu görüş üçün 
Hansyörqə deyil, məhz özünə minnətdar olması Oskara 
ləzzət verirdi. Hitlerlə görüşə əvvəlcədən hazırlaşmış, Hans- 
yörqdən, hətta o iyrənc Petermandan siyasi vəziyyəti bütün 
xırdalığınacan öyrənmişdi. Belə bir hazırlıqla Hitlerin qəlbi- 
nə yol tapa bilməsə, qoy öz bəxtindən küssünl 

Əvvəlcə, doğrudan da, istədiyi alınmadı. Düzdür, İlze 
bu gün qabaqkından da qəşəng görünürdü və hamının, 
xüsusən də qraf fon Tsinzdorfun çox xoşuna gəldi (ona bir 
az da bu təsir elədil), ancaq o, Oskarı yalnız ötəri, dalğın 

bir təbəssümlə salamladı və stol arxasına keçəndə də lap 
uzaq oturdu. 

Hitler gəlib çıxanda da gözlədiyi canlanma olmadı. 
Fürer çox yorğun, fikirli, narahat görünürdü. Reyx prezi- 
dentliyinə seçkilər yaxınlaşırdı. Bir neçə gündən sonra 
onun namizədliyi irəli sürülməli idi və ona görə də qəti 
qərara gəlməliydi. 

Bir xeyli mənalı-mənalı susdu. Sonra da gözlənilmə- 
dən uzun bir nitq başladı, seçkilər və parlament sistemin- 
dən danışdı. Çox ilhamla danışırdı, sanki, kiçicik bir dairədə 
deyil, mitinqdə çıxış edirdi. Lakin bura mitinq deyildi və 
içəridəkilərin xoş niyyətlə ona qulaq asmasına baxmayaraq, 
Hitlerin bu bəlağətli nitqi ürəklərə od salmaqdansa, onları 
buza döndərdi. Özü də bunu hiss etdi və qəflətən danışmağa 
başladığı kimi, qəflətən də susdu, xəyal dəryasına cumdu. 

Oskar Fürerlə bu görüşü çox gözləmişdi və indi arzu- 
suna çatanda məlum oldu ki, onun qəlbinə yol tapmaq 
çətin olacaq. Ancaq ümidini üzmədi. Özünü toplayıb, ürə- 
yində möhtərəm qonaqdan xahiş etməyə, and verməyə 
başladı ki, ona tərəf baxsın və doğrudan da... Hitler başını 
qaldırdı, gözlərini Oskara zillədi, sanki, yanına çağırdı. 

Oskar qalxıb ona tərəf getdi. Hansyörqdən, Peterman- 
dan eşitdiklərini özlüyündə bir daha təkrar etdi: məğlub 
olacağını əvvəlcədən duyan Hitler qoca Hindenburqal qarşı 
onun namizədliyinin verilməsinə çox könülsüz razı olmuş- 
du və bunu da yalnız partiyanın nüfuzunu qorumaq xati- 
rinə eləmişdi... 

Fürer elə həmin dəqiqə də şikayətlənməyə başladı: 

— İşimiz çox çətin gedir, əziz Lautenzak. Partiyanın 
keçdiyi yol daşlı-kəsəklidir. 

Bütün qonaqlar susub, ehtiramla Fürerin telepatla 
söhbətinə qulaq asırdı. Oskar nə deyəcəyini ölçüb-biçən- 
dən sonra təmkinlə sözə başladı: 

— Sizin kimi müdafiə qüdrətinə çox etiqadla yanaşan 
bir adam üçün hərbi xidmətləri olan qoca feldmarşalla 
rəqabətə girmək çətindir. 

— Mənim daxili aləmimdə gedən mübarizəni çox sər- 
rast ifadə etdiniz, əziz Lautenzak. 





! Hindenburq – Paul fon Hindenburq (1874—1934) reyxsmarşal 
olmuşdur, 1925-ci ildə Almaniyanın prezidenti seçilmişdir. 


Oskar ehtiramla təsəlli verdi: 

— Prezident çox qocadır, mayn Fürerl Sizinsə cəmi qırx 
iki yaşınız var. Son ayaqda kimin qalib gələcəyi məlumdur. 

— Bəli, — Hitler hiss ediləcək dərəcədə ruhlandı, 
— mənim də bu son ayağa çox böyük, əsaslı ümidim var. 
Başqa cür də ola bilməz. 

Onlar göz-gözə dayandılar və hiss etdilər ki, buradakı 
kübarların arasında yalnız ikisi — yəni bələdiyyə idarəsi kati- 
binin oğlu ilə gömrükxana inspektorunun oğlu bir-birinə 
daha yaxındır. İkisi də şan-şöhrətə çatmışdıl İndi bu kübar- 
lar nəinki onları qəbul edir, hətta ehtiram göstərir, ətrafına 
yığışıb, ağızlarından çıxan hər sözü göydəcə qapırlarl 

— Çox düz başa düşmüsünüz, partayqenosse, — Fürer 
ani sükutdan sonra dilləndi. — Məcburiyyət qarşısında qalıb 
qoca feldmarşalla mübarizə apardığım üçün dişim bağır- 
sağımı kəsir. 

— Bütün tariximiz boyu görkəmli adamların hamısı bu 
ürəkağrısını çəkməli olub, — Oskar Fürerə təsəlli verdi. 
— Hələ məktəbə gedərkən Hildebrandla Hadubrandın) 
haqqında o gözəl alman nəğməsini böyük ürəkağrısı ilə 
oxumuşuq. Ata ilə oğul döyüşməli olur. İkisinin də dama- 
rından eyni qan axır, ikisinin də qəlbi qəhrəmanlıq eşqi 
ilə döyünür. Ancaq buna baxmayaraq, döyüşməli, o qanlı 
qılıncla bir-birini öldürməlidirlər. Adam heç özü də bilmir 
ki, nə üçün belə olmalıdır! Axı ata ilə oğul döyüşməzl) 
Ancaq neyləyəsən, tale məcbur edir. 

— Elədir, elədir... — Fürer başını fikirli-fikirli tərpətdi. Elə 
həmin anda da Valkiriyanın qanadlarının şaqqıltısı qulaq- 
larında səsləndi. — Tale adamı məcbur edir. Buna görə 
də miskin, mənasız ağıl susmalıdır, çünki ən dərin köklərə 
vara bilmir. — Hitler daha da ruhlandı. — Həmin köklər 
bizim qanımızdadır, əziz Lautenzak. 

Oskar dediyi sözlərin əks-sədasını eşidən kimi cəsa- 
rətləndi: 

— Bəli, kimin alnına hakim olmaq yazılıbsa, çox şeyə 
dözməli, çox şeyi udmalıdırl 

— Siz mənim mübarizəmi qismən şair kimi cilaladınız, 
— Hitler onun dediklərini təsdiqlədi. 





! Hildebrand və Hadubrand – IX əsrdə yaranmış ilk 
alman yazılı abidələrindən biri olan «Hildebrandt nəğməsi»nin baş 
qəhrəmanları — ata və oğul 

LAUTENZAK QARDAŞLARI 


Deyəsən, telepatla söhbətdən sonra Fürerin qırışığı 
açıldı. İyirmicə dəqiqə vaxtı qalmışdı və həmin müddətdə 
qonaqların bir neçəsi ilə həvəslə söhbət etdi. Hətta cin- 
giltili gülüşü də eşidildi. Bu gülüş növünü aktyor Karl 
Bişofun yanında çox məşq eləmişdi. Vidalaşarkən doktor 
Kaderayta dedi: 

— Çox gözəl gecə oldu. Təşəkkür edirəm, cənab dok- 
tor Kaderayt. 

— Xoşunuza gəldiyi üçün çox şadam, cənab Hitler. 

— Ziq hay!! 

— Hayl, cənab Hitlerl 

Fürerin kefini açdığı üçün cəmiyyət Oskarı daha da 
yüksək tutmağa başladı. Yalnız Frau Kaderayt ona hələ də 
təlxək kimi baxırdı. 

— Görürsünüzmü, — kinayə ilə dilləndi, — hətta Füreri 
də əyləndirmək şərəfinə nail oldunuz. 

Amma Oskar özünü çox soyuqqanlı apardı. Sakitcə, 
az qala, sırtıq nəzərlərlə onun sərt üzünə baxdı, sonra da 
zərif bədənini təpədən-dırnağa süzdü. 

Oskar özünə də inanırdı, ona da... 


Paul işləyirdi. Asta, məlahətli bir səslə diktə edir, Kete 
də yazırdı. Gəzişə-gəzişə cümlələrində düzəliş edirdi. Gah 
yavaş deyir, gah coşur, gah da əl-qolunu ölçürdü. Tələ- 
səndə səsi ucalır və bir az da fısıldayırdı. Kete ilə zərrə 
qədər də hesablaşmırdı. Hərdən çaşır, ancaq o dəqiqə də 
səhvini düzəldirdi. Kete nəsə soruşmaq istəyəndə səbirsiz- 
liklə əlini yellədirdi. 

O, təzə bir sehrbazlıq zəmanəsinin yarandığı barə- 
də məqalə yazırdı. Deyirdi ki, hakim siniflər bu cür inki- 
şafın tərəfdarıdır. Kütlə başa düşməlidir ki, əsas bəlanı 
özlərindən uzaqlaşdırmaq üçün ən sadə yol bəzi məntiqi 
nəticələri həyata keçirməkdir. Sehrbazlıq, mistik təsəv- 
vürlərsə kütləni bu arzuolunmaz mülahizələrdən çəkin- 
dirməyin ən asan yoludur. Nəyisə arzulamaq, xəyala 
dalmaq düşünməkdən qat-qat asandır, qat-qat rahatdır 
və adamı da yaxşıca məst edir. Əqli düşüncə tərzindən 
ardıcıl şəkildə istifadə etməksə insandan əzab-əziyyət, 
cəsarət tələb edir. Tənbəl adam bir az çətinə düşən kimi 
bütün gücünü toplayıb, ağılla düşünmək və bu çətinliyi öz 


gücünə aradan qaldırmaq əvəzinə Allaha, möcüzəyə bel 
bağlayır, onlardan kömək umur. 

Məhz bu səbəbdən də müasir Almaniyada dumanlı, 
müəmmalı fikirlərə maraq çoxalıb. Məhz bu səbəbdən də 
Hitler və onun kimilər kütləni Marksdan, Freyddən çox 
cəlb edir. 

Kete həvəssiz yazırdı. Düzdür, Paulun aydın, iti zəka- 
sından xoşu gəlirdi, ancaq bu quru nəzəriyyədən nə fay- 
da? Heç vaxt konkret bir şey təklif eləmir, hamısı boş əlla- 
məçilikdirl 

— Heç bilirsən, yazdıqca nə hala düşürsən? — Paul qəflə- 
tən ona müraciət elədi. — Dediklərim səni niyə sancılandırır? 

Kete bilmirdi ki, ürəyindən keçənlərin hamısı üzün- 
dən aydınca oxunur. Heyrətlə gözlərini bir nöqtəyə dikib 
dayandı. Ancaq görkəmindən peşmançılıq deyil, inadkar- 
lıq yağırdı. 

— Yaxşısı budur, «Sosioloji cəmiyyətəə heç getməyim, 
— Paul qətiyyətlə dilləndi. — Bəlkə, bir yana çıxaq, Kete? Ya 
kinoya, ya da restorana gedək. 

— Mənim Oskar Lautenzakla görüşüm var! 

Kete bu sözləri deyəndə azacıq qızardı. Ancaq səsin- 
dəki inadkarlıq aydınca sezilirdi. 

Paulun arıq, qaynar sifətinə nəsə bir qəzəb, ümidsizlik 
ifadəsi çökdü. Qız tələsərək gözünün qabağındaca o təl- 
xəyin qurduğu fanatizm toruna düşmüşdü. Paul çox çalış- 
mışdı ki, onu sərsəmliyin əlindən alsın, «beynində qımıl- 
dayan qurdları tapıb başını əzsinə?. Ancaq ağılın gətirdiyi 
bütün dəlillər qızın sərsəmliyi qarşısında aciz qalmış, qar- 
daşından eşitdiyi iradlar, istehzalar onun qəlbində baş qal- 
dırmış ehtirası daha da alovlandırmışdı. Paul bilirdi ki, indi 
də Lautenzak haqqında nəsə bir pis söz desə, bacısı dəh- 
şətli inadkarlıqla onu müdafiə edəcək. 

Qıza yaman yazığı gəldi. Qəlyanının külünü təmizləyə- 
təmizləyə əbəs yerə beyninin dərin qatlarında Keteni xəbər- 
dar edə biləcək sözlər axtardı. Elə sözlər ki, qızın xətrinə 
dəyməsin. Ancaq tapa bilmədi və ona görə də susdu. 

Kete qardaşının ürəyindən keçənləri duydu. Ah, çox 
böyük həvəslə dərdini onunla bölüşərdi. Çünki Oskara olan 
məhəbbəti (bəli, bu, məhəbbət idil) kədərqarışıq bir səadət 
idi və indi də çəkdiyi iztirabları bölüşməyə adam axtarırdı. 

LAUTENZAK QARDAŞLARI 


Paul qardaşı, ən yaxın dostu idi, ancaq qızı Oskara tərəf 
çəkən o müəmmalı hisslər barədə nəsə deməyə acizdi. 
Uzaq başı ya şit zarafat eləyər, ya da Oskarın ünvanına 
amansız tənqidlər yağdırardı. Ancaq FKeteyə indi nəyisə 
araşdırmaq lazım deyildi. Həmin adamdan təsəlli, ümid 
umurdu. 

— Yaxşı, onda «Sosioloji cəmiyyətəsə gedim! — Nəhayət, 
Paul əsəbi bir laqeydliklə dillənib, paltarını dəyişmək üçün 
yan otağa keçdi. 

Tək qalan Kete özünü danlamağa başladı ki, Paula 
qarşı insafsızlıq elədi, onun zəhmətini, əziyyətini qiymət- 
ləndirmədi. 

Oskar heç vaxt onun qəlbindəki ziddiyyətlərə baş vur- 
mağa çalışmırdı. Düzdür, psixoloji vəziyyətlər haqqında 
dediklərinin hamısı boş-boş sözlərdi, ancaq heç fikirləşmə- 
dən qızın ürəyindən keçənləri lunatik kimi duyurdu. Heç 
vaxt öz müvəffəqiyyətləri, dəbdəbəli evi ilə öyünmürdü. 
Örəyindən keçsə də, Keteyə heç vaxt pul təklif eləmirdi. 
Bunun əvəzində elə diqqətli hədiyyələr seçirdi ki, qız onları 
heç bir vicdan əzabı çəkmədən götürürdü. Məsələn, musiqi 
haqqında elmi kitablar, partituralar bağışlayırdı. Bəzən də 
ingiliscədən tərcümələr etdirər və ya buna bənzər işlər 
tapşırardı. Bəlkə də, bunların heç biri ona lazım deyildi... 

Oskar danışanda, Oskar yanında olanda Ketenin qəlbi 
həyat hərarəti ilə dolurdu. Hər dəfə də onun heç nədən 
nəsə düzəltmək bacarığına heyran qalırdı. Ancaq sonra- 
dan onun dediklərini götür-qoy edəndə hər şey əriyib gedir 
və görürdü ki, hamısı cəfəngiyat imiş. Oskarın o gurultulu 
sözlərinin arxasında dərin bir boşluq duyulurdu... 

Oskar hiss edirdi ki, Kete indi onun ixtiyarındadır. 
Bilirdi ki, onu lap asanca öz yatağına sala da bilər. Ancaq 
bu, Oskar üçün kifayət deyildi. Keteyə bir neçə dəqiqə və 
ya yarım saat sahib olmaq istəmirdi. İstəyirdi ki, qız bütün 
varlığı ilə onunku olsun, Oskara inansın. Buna görə də 
gözləyirdi. Tələsiklik eləyib, işi korlamaq istəmirdi. 

Nəhayət, bir gün ona elə gəldi ki, vaxt çatıb. 

— Bura baxın, Kete, — dedi, — daha bu cür işləmək 
olmur. Sizinlə açıq danışmaq istəyirəm. Siz o ölüyə vay, 
diriyə pay olmayan büroda çox əziyyət çəkirsiniz. Bəlkə, 
gəlib mənim yanımda işləyəsiniz? 


Kete çoxdan bilirdi ki, belə təklif olacaq. Bunu istəyirdi 
də, istəmirdi də... Avazımış yanaqları allandı, üzündəki üç 
dənə qırış dərinləşdi. 

— Mənə sədəqə lazım deyill — titrək səslə cavab verdi. 

— Bu çox mənasız bir meşşan mülahizəsidirl — Oskar 
özünə xas olmayan sərtliklə dilləndi. — Belə mülahizə ilə 
canınızı məndən qurtara bilməzsiniz. Sadəcə olaraq, sizin 
kimi bir qızın səksən-doxsan markın xatirinə cənab Mülle- 
rin, cənab Şultsun ticarət müqavilələrini çap etməsinə 
adamın heyfi gəlir. Gəlin mənim yanımda işləyin. 

— Axı sizin Petermanınız var. 

— Özünüz çox gözəl bilirsiniz ki, mənə siz lazımsınız. 
Flə burada olmağınız mənə çox kömək eləyir, ilham verir. 
Özünüzü elə göstərməyin ki, guya, təzə söz eşidirsiniz. Lap 
birinci gündən bildim ki, mənim yanımda işləyəcəksiniz. 
Pulum olmasaydı da, deyəcəkdim ki, o işi burax, mənim 
yanımda işlə. Onda da ac qalardınız... 

— Paulun işini ata bilmərəm! — Kete qətiyyətlə bildirib, 
böyük bir maraqla Oskarın buna nə deyəcəyini gözlədi. 
Əgər onun yerinə Paul olsaydı, ağıllı, kinayəli bir cümlə 
ilə kifayətlənərdi. Oskarsa, sadəcə olaraq, qardaşı üçün 
işləməyi yasaq edəcək. Ancaq Kete də onun sözünə bax- 
mayacaq. 

Lakin Oskar bunların heç birini eləmədi və yalnız dedi: 

— Yaxşı, elə isə ögey qardaşınız Paul üçün işləyinl 
— Onun üzündə yavaş-yavaş sırtıq, amansız, qətiyyətli, nif- 
rətli bir təbəssüm düyünlənməyə başladı. Bu təbəssümlə 
Paul Krameri iki böldü. Bəlkə də, əsəbiləşib özündən 
çıxsaydı, ən ağıllı tənqidə əl atsaydı, belə kəskin alınmazdı. 

Sonra o, dümağ, koppuş, həm incə, həm də kobud 
əlləri ilə Keteni qucaqladı. Barmağındakı iri qaşlı təzə 
üzük qızın ətinə işlədi, ağrıtdı. Kete qorxa-qorxa, eymənə- 
eymənə, ağrıya-ağrıya, ehtiras içində qovrula-qovrula 
onun ağuşuna sığındı və ağıllı qardaşının bütün iradlarını 
unutdu... 


Siqareti nazik dodaqları arasında oynadan Hansyörq 
oturduğu dərin kresloda çox cılız görünürdü. Qaşları 
çatılmışdı və qaynar gözləri balaca bir kitabçanın səhifələri 
üzərində sürətlə gəzişirdi. «Alman xronikası» adlı aylıq 

LAUTENZAK QARDAŞLARI 


yurnalın son nömrəsi idi və Paul Kramerin -Sehrbazlıq 
zəmanəsinin qayıtması? adlı məqaləsini oxuyurdu. 

«Alman хгоп.Казәпда işləyən cənabların bu barədəki 
mülahizələrini təbəssümlə qəbul elədi. Cənab doktor Kra- 
mer pis yazmırdı. Hansyörq onun yazdığına qiymət verə bilər, 
çünki müəyyən mənada, o da mütəxəssisdir, bir zamanlar 
eŞimşəkədə işləyib. Ancaq «Şimşək» «Alman хгоп/Казәпдап 
pis çıxırdı. Elə «Almaniyanın ulduzu» da pis çıxır. Lakin tirajı 
birinci nömrədən sonra iki yüz mini keçdi. Bəs «Alman xro- 
nikasıə nə qədər tiraila çıxır? Uzaq başı, qoy üç min olsun... 

Xeyr, cənablar, bu gün əsas məsələ bir az yaxşı və 
ya bir az pis yazmaqda deyil. Zəhmət çəkib bunu da 
nəzərə alınl Gözəl sözlər, ritm, mənəviyyat arxayın vaxtlar 
üçündür ki, uzun çəkən həftənin sonunda dincələ biləsən. 
Ədəbiyyat qonaq otağı kimi bir şeydir, cənablar. Ancaq 
müasir Almaniyada qonaq otağı yoxdur – hər otaqda dörd 
adam yatır. Ədəbiyyatın vaxtı keçib, cənablar, sürüşüb 
aradan çıxıb. Necə deyərlər, requiescat in разе. 

cİnsana yüz min illər ərzində böyük bir çətinlik hesabına 
öz daxili aləminin, mənəviyyatının xırdaca bir guşəsini işıq- 
landırmaq nəsib olub. Gəlin güclə qopardığımız o balaca 
guşəyə təzədən qaranlıq düşməyə qoymayaq.» 

Hansyörq irişir, təzə siqaret yandırır. “Qaranlıqdan niyə 
belə qorxursunuz, möhtərəm cənab Kramer? Qaranlığı 
niyə qoymayaq? Axı çox adamın işıqda gözləri ağrıyır. Çoxu 
da, yəni hər min nəfərdən doqquz yüz doxsan doqquzu 
özünü qaranlıqda daha yaxşı hiss edir. 

Sizin bu bərbəzəkli, gurultulu çağırışınız gecikib, cənab 
doktor Kramer. Sizin cişığınızə həmişəlik sönməyə məh- 
kum olunub. Biz hakimiyyətə gələn kimi (özü də mütləq 
gələcəyik!) sizin təki incəlik, ritm axtaran cənabların kökünü 
kəsəcəyik. Dönmədən, özü də bircə zərbə ilə hamınızın 
kökünü kəsəcəyik! Hamınızın axırınıza çıxacağıq! Belə şey- 
lərdə biz heç nəyə baxmırıqlə 

Cılız Hansyörq dərin kreslosunda oturub siqaret çəkir, 
irişirdi. Çox güman ki, yəhudi olan bu cənab Kramer döv- 
rün əlamətlərini o qədər də pis duymayıb, hətta Hansyör- 
qün özü üçün də dumanlı olan bəzi məsələləri çox aydın, 
ÇOX GÖZƏİ təsvir edib. Ancaq işin yoxdur, cənab Kramer və 





! Bu dünyanın özündəcə dəfn olunub. (/ar.) 


onun yəhudiləri, onların arxasınca gedən ziyalı sürüləri öz 
dəqiq qavrayışları ilə səhv nəticə çıxarıblar. Hansyörq və 
onun adamları isə öz dumanlı hissiyyatları ilə çox düzgün 
nəticəyə gəliblər. 

Bunların hamısı gün kimi aydındır. Zülmət dolu bir 
aləmdə yaşaya-yaşaya özünü işıqlı dünyada yaşayan adam 
kimi aparmaq olmaz. Buna öyrəşmək lazımdır, cənab dok- 
tor Kramer. 

Eybi yox, vaxt gələr, özümüz öyrədərikl 

Kramer? Paul Kramer? Hansyörq bu ada qəzet-jurnal- 
larda çox rast gəlib. Ancaq o həm də... hə, hə, düzdür, 
məşhur Kete Zeverinin qardaşıdır... 

Kete tikan olub, Hansyörqün gözlərinə batır. Özü 
də yalnız ona görə yox ki, Petermanı sıxışdırıb tədricən 
aradan çıxarır. O qızda adama qarşı dəhşətli bir tənqidi 
münasibət var. Bəlkə də, qardaşından keçib ona. Adama 
elə baxır ki, deyərsən, qarşısındakı əclafların əclafıdır. Heç 
kimə də olmasa, Hansyörqə elə baxır. Yəqin ki, Oskarda 
da çox eyib tapır. Ən çox da «bəsirət» məsələsində onunla 
dil tapmaq çətin olar. Ancaq yenə də Oskarla yatır, cənab 
qardaşının etirazı onu yolundan döndərə bilmir. Ancaq 
qəhbə, doğrudan da, gözəldir — söz ola bilməz! Düzdür, 
Hansyörqün zövqünə görə bir az uzundur, arıqdır, lakin 
buna baxmayaraq, ləzzət verər... 

Heyif ki, bunların hamısı quru-quru sözlərdir. Qadın 
sarıdan bəxti heç gətirmir. Hətta şan-şöhrəti də kömək 
eləyə bilmir. Ona qadın lazımdır — özü də əsl qadınl Qəri- 
bədir ki, həmişə də Oskara meyil eləyən qadınlara gözü 
düşür. Elə məhz bu qadınların da ürəyinə yol tapa bilmir. 
Ancaq Oskar onlara bircə dəfə baxan kimi hamısı əriyib 
muma dönür. Hansyörqün də bəxtinə çıxanlar Karfunkel 
— Lissi kimiləri olur. Amma o əclafın, o heyvanın, yəni 
Oskarın yaman bəxti var. Hər yerdə hamının əziz-xələfi 
olur. Hətta çox ciddi olan ataları da onu çox istəyirdi. 
Anası haqqında da heç danışmağa dəyməz... 

Əgər Hansyörq olmasaydı, o əclaf indi Münhendə 
oturub, iki yüz əlli markın ümidinə qalmışdı. Ancaq bunu 
yaddaşından süpürüb atıb. Nankor itin biridir! 

«Gələn həftəyə də üç min ala bilərəm?» — bunu elə 
soruşur ki, sanki, kolbasa satılan mağazaya girib, bağır 

qiyməsi istəyir. Sənin istədiyin o üç mini haradansa çıxar- 
maq üçün hər dəfə yaxşıca baş sındırmaq lazımdır, əziziml 
Partiyanın xərcləri artır, prezident seçkiləri üçün aparılan 
təbliğat işləri ağzını geniş açıb pul istəyir. Ona görə də 
başqa sahələrdə qənaət etmək lazımdır. Hər şeydən əvvəl 
də mədəni tədbirlərdə. Həmin mədəni tədbirlər də «Alman 
dünyagörüşünü yayan çəmiyyətədir, cAlmaniyanın uldu- 
zuədur, Oskardır, Hansyörqün özüdür... 

Ancaq bu cür qayğılar onun vecinə deyil və ona görə 
də lovğa-lovğa çiyinlərini çəkir, belə işlərdə həmişə Hans- 
yörqü qabağa itələyir. Lakin Hansyörq də dözən deyil, 
Hamısını o nankor heyvanın üzünə oxuyacaq, onun bur- 
nunun üstünə vuracaq... 

Elə buna görə də Hansyörq qardaşı ilə növbəti görüş- 
də zəhər tuluğuna döndü. Dedi ki, «Almaniyanın ulduzunu 
yalnız Oskarı təbliğ etmək üçün açıblar. Ona görə də cənab 
peyğəmbər zəhmət çəkib, bir az hərəkətə gəlməlidir. 

Oskar da lovğa-lovğa cavab verdi ki, okkultizm haq- 
qında yalnız ilham gələndə yazmaq olar. 

— İlhama baxl — Hirslənmiş Hansyörq istehza elədi. 
— Hamısı cəfəngiyatdır! Köhnənin tənbəlisən, vəssalam! 
Heç olmasa, mənə qulaq as, frau fon Tretnovdan möhkəm 
yapış. Hələ maddi cəhətdən o qədər təmin olunmayıbsan 
ki, öz çörək ağacını kəsəsən. 

Oskar heç səsini də qaldırmadı: 

— Ağlını itirmisən, nədir? Bəlkə, mənə qadınlarla necə 
davranmağın da yolunu göstərəsən? Mən əyyaş deyiləml 

«Mən» sözünü xüsusi vurğu ilə dedi. Hansyörq də 
təmkinini pozmadı: 

— Elə isə, icazə ver, yadına salım ki, barmağındakı üzü- 
yün pulunu hələ tam verib qurtarmayıbsan. Əgər Hildedən 
möhkəm yapışmasan, zərgər Pozner yaxın günlərdə onu 
barmağından çıxaracaq. 

Oskarın canından ani bir üşütmə keçdi, amma tezcə 
də özünü ələ aldı: 

— Əzizim Hansyörq, sən belə şeyləri özünə çox dərd 
eləmə, — soyuqqanlılıqla qardaşına təsəlli verməyə başladı. 
Sonra da özündən razı halda əlavə etdi, — qraf Tsinzdorf 
da sənin pul məsələlərində çox qorxaq olduğundan şika- 
yətlənir. 


— Boş-boş çərənləməl — Hansyörq hirsləndi, solğun, 
kəsmiyə oxşayan sifəti səyridi. Tsinzdorfdan lap zəhləsi 
gedirdi. Ulrix Tsinzdorf onunla Proellin arasına girmişdi və 
heyvan Manfred də qrafı həmişə Hansyörqə qarşı qızış- 
dırırdı. Hansyörq həddini aşanda Proell yalnız gülümsə- 
yir və iki-üç gün təkcə Tsinzdorfu qəbul edirdi. Belə olan 
tərzdə Hansyörqün yaltaqlanmaqdan başqa çarəsi qal- 
mırdı. Bundan əlavə, Tsinzdorfa qadın məsələsində də 
paxıllığı tuturdu. Qadınlar gənc dirixə Oskardan çox yaxın- 
laşır, onun məğrurluq, amansızlıq yağan qəşəng sifətinə 
vurulurdular. Onun qatil kimi həmişə qan qoxuması 
həmin qadınların ehtirasını daha da coşdururdu. Bu lovğa, 
ağzıqatıqlı kübar balası indi də Hansyörqü öz qardaşına 
xəsis, xırdaçı kimi tanıtdırmaq istəyir və malbaş Oskar da 
ona inanır. Az qaldı qardaşının üzünə tüpürsün. Ancaq 
çətinliklə də olsa, özünü saxlaya bildi: 

— Özün hamıdan yaxşı bilirsən ki, mən xırdaçı deyiləm. 
Amma Tsinzdorf da verdikcə istəyir. Adama da həmişə xəsis 
deyir. Bizim qardaşlıq münasibətimizə bu cür lovğalıqla 
nifrət eləyən ikinci adamı indiyəcən görməmişəm. Yoxsa 
ona pul veribsən? — Hansyörq qəflətən çox soyuq, kəskin 
bir tərzdə soruşdu. 

— Elədirl — Oskar, sanki, qardaşına acıq verirdi. 

— Bəs necəl.. — Hansyörq acı-acı dilləndi. — Tsinzdorf 
kimi adama yox demək olmaz. Belə bir qrafla oturub-dur- 
maq şərəfinə nail olmaq üçün gərək pul da verəsənl 

Oskar özünü təmizə çıxarmaq istədi: 

— Sənin o simic qənaətcilliyini ört-basdır eləmişəm. 

— Bircə qəpiyini də geri ala bilməyəcəksən. Alsan, 
adımı dəyişərəm. Qəbz verib? 

Oskar öz uzaqgörənliyi ilə fəxr eləyə-eləyə başını tər- 
pətdi. 

— Səfehin biri səfehl Qraf Tsinzdorfun yaşadığı cəmiy- 
yətdə pulu etibara, inama görə verirlər. Əvvəlcədən də 
bilirlər ki, geri qayıdan deyil, Ulrix Tsinzdorfdan qəbz ala- 
na baxl Gedib hər yerdə yayacaq ki, iyrənc yəhudinin 
biri — sən, baş girləməklə məşğulsan. İndi səninlə müqa- 
yisədə, hətta mən özüm də kübaram, bədxərcəm. Bəs 
o qəbzi neyləyəcəksən, ay səxavət sahibi? Yoxsa Tsinzdorfu 
məhkəməyə verəcəksən? Bu işə lap bişmiş toyuğun da 

gülməyi gəlir. Partiya sənin üçün öz təmizliyi ilə öyünən 
ticarət müəssisəsi deyil. Biz də Deqqenburqda deyil, ibti- 
dai insanların yaşadığı bir meşədəyik. Burada kağız, sənəd 
deyil, cəngəllik qanunları hökm sürür. Həmin qəbzi də 
saxla, ayaqyoluna gedəndə yanını silərsən. 

Oskar pərt oldu. Qəlbinin lap dərinliklərində şübhələn- 
məyə başladı ki, qardaşı, bəlkə də, düz deyir. Hiss elədi ki, 
Tsinzdorf qorxulu adamdır. Əslində, özünə çox lazım olan 
pulu tovlayıb Oskarın əlindən almaq elə allahlıq iddiasına 
düşmək kimi bir şeydil 

ePeyğəmbərəin kefi əməlli-başlı pozuldu, nə edəcəyini 
bilmədi. 

— Elə bütün günü bəd xəbər gəlir... — acıqlı-acıqlı şika- 
yətləndi. — Gərək sənin o yağlı sözlərinə aldanmayıb, Mün- 
hendəcə qalaydım. 

— Səni adam eləmək çətin məsələdir, — Hansyörq dedi. 


Kete heç bir şey olmamış kimi, yenə də qardaşının 
yanında qalırdı. Hərdən Oskarla münasibətini Paula başa 
salmağa çalışır, onunla məsləhətləşmək istəyirdi. Hiss 
edirdi ki, qardaşı ona kömək eləməyə çox can atır, ancaq 
öz fikirlərini ifadə etmək üçün seçdiyi sözlər qıza təsəllidən 
çox kədər gətirirdi. 

Oskarı ona sevdirən, lovğalığı ilə barışdıran bəzi key- 
fiyyətlərdən söhbət salır, hoqqabaz Oskar Lautenzakın 
daxilində gənc, sadəlövh bir oğlanın gizləndiyindən xəbər 
verən məzəli əhvalatlar danışırdı. Ancaq bunların heç biri 
Paula çatmırdı. Bir dəfə də yenə bu barədə danışarkən, 
qardaşı onun sözünü ən çox sevdiyi bir cümlə ilə kəsdi: 

— Mənasız şeydir. 

Həmin gündən sonra Kete qardaşının yanında Oska- 
rın adını çəkmədi. Bu məsələni Paulsuz yoluna qoymalıydı. 
Əslində, qardaşının ona yazığı gəlirdi. Hiss edirdi ki, bacısı 
ilə necə dil tapmağın yolunu tapa bilmir və buna görə də 
onun «beynində qımıldayan qurdları tapıb başını əzmək» 
cəhdindən əl çəkdi. Qorxurdu ki, bacısı bu sərsəmlikdən 
yalnız acı təcrübənin köməyilə xilas ola bilər. 

Beləliklə də, heç biri ürəyindəkini demirdi. Bir-birinə 
yaxşı bələd idilər: ikisi də hövsələsiz, inadkardı. Qorxurdu- 
lar ki, bircə sözlə münasibətləri pozular və bunun da axırı 


uzun ayrılıq olar. Buna da heç vaxt yol vermək olmazdıl Paul 
Keteni itirmək istəmirdi. Kete də qardaşının əlindən çox hirs- 
lənsə də, onu özünə həmişə dayaq bilirdi. Paulun bütün 
varlığı Oskara qarşı çevrilmişdi ki, bu da qıza çox lazımdı. 
Oskara olan məhəbbətinin əsirinə çevrilmək istəmirdi. 

Paul indi yalnız evdə deyil, hər yerdə nasistlərlə qarşı- 
laşırdı. Adamı o qədər əsəbiləşdirirdilər ki, daha dözmək 
də olmurdu. Hər tərəfi bürümüşdülər, itə daş atırdın, gedib 
onlara dəyirdi. Heç yanda da bu pozğunluğun qarşısını 
almaq üçün ciddi tədbirlər görülmürdü. Hamı onlardan 
qorxur, güzəştə gedirdi. Adamın lap ürəyi bulanırdı. Get- 
dikcə də daha çox naşir və redaktor bu nəhəng rəqiblərdən 
çəkinir, Paula deyirdilər ki, nasistlərə qarşı hücumu dayan- 
dırmasa, onunla əməkdaşlığa son qoyacaqlar. Paulsa həmin 
tör-töküntüyə qarşı hücumlarını gündən-günə artırırdı. Nə 
qorxu, nə də ehtiyat tanıyırdı. Tez-tez Hitlerin çıxış etdiyi 
iclaslara gedir, yerindən söz atır, hətta yumruq davasına 
çıxırdı. Bir dəfə də onu evə çox pis vəziyyətdə gətirdilər. 
Amma qorxuya düşmüş Keteyə heç nə demədi. Qız onun 
nə üçün, necə döyüldüyünü başqalarından öyrəndi. 


Paul və onun naşiri cənab Kipenrat «Eden» mehman- 
xanasının restoranında oturmuşdular. Yerləri divardakı 
oyuqda idi. Cənab Kipenrat «Rixard Vaqnerə məqaləsini 
nə üçün çap eləmədiyini ona başa salmağa çalışırdı. 

Söhbət fırlanıb başqa məsələlərin üstünə gələndə Paul 
bacısının Lautenzakla içəri girdiyini gördü. Oyuqda otur- 
duğu üçün onu görmək çətindi, amma Paul onların bala- 
ca rəqs meydançası yaxınlığında yer axtardıqlarını, necə 
oturduqlarını, sifariş verdiklərini müşahidə edə bildi. Və 
böyük bir ürəkağrısı ilə gördü ki, Oskar yaraşıqlıdır, resto- 
randa oturanların hamısından seçilir. 

Cənab Kipenrat bu bəd xəbəri verib qurtardığına görə 
sevindi və dedi ki, getməlidir. Paul qaldı. Oyuqda oturaraq 
qonur gözlərini kədərlə bacısı ilə düşməni oturan tərəfə 
zillədi. 

Oskar hiss etdi ki, kimsə ona düşmən gözü ilə baxır. 
Axtarmağa başladı. Nəhayət, oyuqda oturmuş arıq, çatma- 
qaş, almacıq sümükləri çıxmış donqaburun kişini gözləri 
aldı. Paulu üzdən tanımırdı. 

— O cənab sənin ögey qardaşın deyil ki? — qəflətən 
qızdan saymazyana soruşdu. 

Kete qızardı. 

— Sənə elə gəlmirmi ki, gözünü zilləyib bizə elə baxması 
sırtıqlıqdır? — Oskar ani sükutdan sonra yenə soruşdu. 

Kete borclu qalmadı: 

— Hər halda, Paulun da -Edenə?də oturmağa ixtiyarı var. 

Lakin üçü də pis vəziyyətdə qalmışdı. Paul yerindən 
tərpənməyib diqqətlə onlara tərəf baxdı, gözlərini çəkdi, 
təzədən bir də baxdı. Gördü ki, Oskar özünü ona nisbətən 
daha inamlı hiss edir. Onu tər basdı. Öz acizliyinə acığı 
tutdu. Belə ölüvaya Oskar kimisinin bircə yumruğu bəs 
eləyərdi. 

Oskar özünü çox laqeyd aparır, şən halda nəsə danı- 
şırdı. Ancaq əslində, narahat idi. Qəflətən boşboğazlığına 
ara verib, ani, sərt bir təbəssümlə dedi: 

— Bu sırtıqlığın cəzasını çəkəcəkl — Qızın təşvişlə ona 
baxdığını görüb, bir az da acıqlandı. — Qorxma, dava 
salmaram. Heç nə də olmayacaq. Sadəcə olaraq, əylən- 
mək istəyirəm. 

Xeyli beləcə oturdular: Oskarla Kete balaca rəqs mey- 
dançasının yanındakı stolda, Paulsa öz oyuğunda... Heç 
biri irəli düşmək istəmirdi. Oskarla Kete rəqs etdilər, geri 
qayıtdılar, oradan-buradan danışdılar. Paul da öz oyuğun- 
da oturub, qəzetləri bir-bir oxudu. Xeyli keçəndən sonra, 
nəhayət, Paul xidmətçini çağırıb pulunu verdi. Həmin 
andan etibarən Oskar nəzərlərini rəqibindən ayırmadı. 
Gözlərini əvvəlcə onun üzünə dikdi, sonra yandan, lap 
axırda da arxasınca baxdı. Baxışları ilə də düşmənini oyuq- 
dan qapıyacan izlədi. Bu yol hər ikisinə uzun göründü. 
Paul dümdüz yeriyirdi, sanki, müqəvva idi. Oskar gözlərini 
ondan çəkməyərək qəzəb dolu bir nəşə ilə dedi: 

— Baxindi sənin cənab qardaşına səkkiz yazdıracağaml 

Kete qorxa-qorxa, intizarla qardaşının necə yeridiyinə 
baxırdı. Yerişini tamam itirmişdi, sanki, qabağı görmürdü. 
Nəhayət, fırlanan qapıya çatdı. Lakin çıxa bilmədi, qapı 
ilə birlikdə dolanmağa başladı. Çox gülünc vəziyyətə düş- 
müşdü, adamın lap yazığı gəlirdi. Yaxşı ki, bu çox davam 
etmədi — heç bir dəqiqə də çəkmədi. Ancaq həmin an 
Keteyə, çox güman ki, Paulun özünə də əbədiyyət qədər 


uzun göründü. Axır ki, qapıçı fırlanan qapını dayandırıb, 
onu bu qəribə vəziyyətdən qurtardı. 

Həmin gündən sonra, hətta lap yaxın olduqları vaxt- 
da da Kete Oskarın daxilində gizlənmiş o sehrli qüvvədən 
qorxmağa başladı. 

Oskarın peyğəmbərliyinə əsasən yaxın zamanlarda 
yazısı pozulmuş bir başdaşı gözləyən cənab Tişler bəzi təfər- 
rüatları dəqiqləşdirmək məqsədilə, çox çətinliklə də olsa, 
onun qəbuluna düşə bildi. Əvvəlcə «Alman dünyagörü- 
şünü yayan cəmiyyətədə ondan elə çox qonorar istədilər 
ki, gözü kəlləsinə çıxdı. Sonra da xeyli iltizamnaməyə qol 
çəkəsi oldu: ustadı aldatmayacaq, aldığı məsləhətləri gizli 
saxlayacaq və həmin məsləhətləri yerinə yetirərkən ziyana 
düşərsə, Lautenzakı məhkəməyə verməyəcək... 

Beləliklə, üç dəfə məsləhətə gəldi. Oskar da ona Hans- 
yörqün öyrətdiyi kimi çox dəqiq məsləhətlər verdi. Cənab Tiş- 
lerin iqtisadi marağı doktor Kaderaytın marağına oxşayırdı. 
Ancaq Kaderayt çox səbirli adamdı, uzağı yaxşı görürdü və 
onun getdiyi yolla getmək cənab Tişler üçün son dərəcə 
təhlükəliydi. Ona görə də cənab Tişlerin müəssisələri axsa- 
mağa başladı və məlum oldu ki, doktor Kaderayt hüquqi 
əsaslarla onun daxili işlərinə müdaxilə edə bilər. Cənab Tiş- 
ler bir də gözünü açıb gördü ki, doktor Кадегауһп şirkətləri 
onu araya alıb sıxışdırır və heç bir çıxış yolu da qalmayıb. 

Cənab Tişlerin rəngi getdikcə külə dönürdü. Acığını 
Oskara tökür, hər yerdə aldandığından danışır, peyğəmbəri 
söyürdü. Hətta bəzi qəzetlər də bu işlə maraqlanmağa baş- 
ladılar. Oskarsa cənab Tişlerin bu hücumlarına lovğa-lovğa 
çiyinlərini çəkməklə cavab verdi. Heç Hansyörq də həmin 
hücumları vecinə almadı. Cənab Tişler iltizam verdiyi üçün 
Oskarı məhkəməyə də çəkmək olmazdı. Hansyörq müx- 
birlərə dedi ki, cənab Tişler, bəlkə də, telepatı düzgün başa 
düşməyib. Onun fikrincə, bu iş son ayaqda Oskar üçün 
yaxşı bir reklam olacaqdı. Camaat fikirləşəcəkdi ki, hətta iri 
sənaye sahələrinin də məsləhət aldığı bu adamda nəsə var. 

Cənab Tişler axırda özünü güllə ilə vurub öldürdü. 

Oskar bu xəbərdən üşəndi. Əslində, peyğəmbərlik 
eləyib ona deyəndə ki axırı lap yaxınlaşıb, sadəcə olaraq, 
zarafat etmək istəmişdi. Yoxsa bu təsadüf idi? Bəlkə, elə 
taleyin özü onun təsadüfən dediyi həmin sözləri həyata 

keçirmişdi? Bəli, onun peyğəmbərliyi məkan etibarı ilə 
də dübbədüz çıxdı. Çünki cənab Tişlerin varisləri maddi 
çətinlik üzündən onun müqəddəs arzusunu yerinə yetirə 
bilmədilər və Tişleri vətənində deyil, Berlində — meşə qəbi- 
ristanlığında dəfn etdilər. 

Oskarın çaşqınlığı çox tez keçib-getdi, öz taleyindən 
qorxmaq əvəzinə, nəsə razılığa bənzər hisslər keçirməyə 
başladı, sanki, özü də özünə heyran qalmışdı. Adi, soyuq- 
qanlı bir maraqla cənab Tişlerin qəzetlərdə çıxan şəklinə 
baxdı, onun peyğəmbərliyinə vurulan işarələri oxudu. Əgər 
o, doğrudan da, ətrafına zülmət saçırdısa, deməli bu, dəh- 
şətli, cansıxıcı deyil, tilsimli bir zülmətdil 

Kete isə bu hadisəni başqa cür qəbul etdi. Növbəti 
görüşdə Oskara yaxınlıq vermədi, özünü buz kimi soyuq 
apardı. Oskar qıza bələddi və ona görə də mübahisəyə 
girişmədi. Bunun əvəzində «Almaniyanın ulduzu» üçün 
məqalə diktə etməyə başladı. Zəiflik, sentimentallıq zəma- 
nəsi haqqında dumanlı fikirlər söylədi. Dedi ki, məhv etmə- 
yin şəfalı ulu qüdrətini görməyə bu zəmanənin cəsarəti 
çatmır. Ölməsən, yarana bilməzsən, öldürməsən də yara- 
dal Telepatın ulu keçmişimizə baş vurmaq kimi ciddi ruhi 
fəaliyyəti humanizm haqqındakı sönük xəyalpərvərliyin 
mənasız etirazlarına fikir verməməlidir. Yaradıcı insan heç 
bir zəmanədə meyitlər üzərindən yarıb keçməyi günah 
hesab etməmişdir. 

Sözünə ara verib, qızın üzünə baxdı. Qəzəb dolu kina- 
yəli təbəssüm Ketenin sifətini, az qala, iyrənc bir görkəmə 
salmışdı. 

— Deyəsən, mülahizələrim xoşuna gəlmir? — Oskar 
təkidlə, qəzəblə soruşdu. 

— Mənə elə gəlir ki, bu mövqeyin çox iyrəncdir. — Qız 
cavab verdi. 

— Əlavə izahata ehtiyac yoxdurl — Oskar rişxəndlə 
dilləndi. 

Kete özünü məcbur eləyib, bəraət qazanmaq üçün 
Oskara imkan yaratdı: 

— Cənab Tişlerə məsləhət verəndə onun nəticəsi barə- 
də fikirləşmədin? 

— Mən tale yazmıraml — Oskar təkəbbürlə cavab verdi. 
— Sadəcə olaraq, taleyin yazdığını oxuyuram. 


— Bəs sənə müraciət edən adamlara heç yazığın gəl- 
mir? — Onun belə daşürəkliliyindən heyrətə gəlmiş qız bir 
də soruşdu. 

Oskar: 

— Əvvəlcədən xəbərdar edirəm. Babalı öz boyunlarınal 
— dedi və sonra da ikrahla əlavə etdi, — axı bu cənab Tişler 
kimdir ki, ondan ötrü belə narahat olursan? 

İndi Kete onun daxilini «görürdü». Oskarın həm ölü, 
həm də diri Tişleri öz şüurundan necə silib atdığını bütün 
çılpaqlığı ilə görürdü. Ancaq gözləri kor olmuş bu bəsirət 
sahibi görmürdü ki, öz mövqeyi ilə Ketenin məhəbbətini 
elə sarsıdır ki, Paul Kramerin ağıllı məsləhətləri onu belə 
sarsıda bilməzdi. 

Həmişə olduğu kimi Oskarın peyğəmbərliyi bu dəfə də 
düz çıxdı. Əgər o vaxt cənab İişlerin söyüşləri, öz bədbəxt- 
liyində Oskar Lautenzakı günahlandırması onu məşhurlaş- 
dırdısa, indi də ölümü bəsirət sahibini təbliğ etməyə başladı. 
Çox az adam Kete kimi ondan uzaqlaşdı. Əksinə, bununla 
1932-ci ilin Berlinində yaşayan bir çox kişilərin, ən çox da 
yüksək cəmiyyətin xanımlarının diqqətini cəlb etməyə baş- 
ladı, çünki qraf Tsinzdorf kimi ondan da qan qoxusu gəlirdi. 


Oskar, Kaderaytlardan poçtla dəvətnamə aldı. Qeyd 
olunurdu ki, Fürer də gələsidir. İlze Kaderayt öz aydın, 
zərif xətti ilə əlavə etmişdi: «Bir az əylənmək istəyirik!» 
Ancaq bunu elə yazmışdı ki, Fürer və ya telepata aid oldu- 
ğu bilinmirdi. 

İlzedən tikanlı sözlər eşidəcəyini bilsə də, Oskar onlara 
böyük ümidlərlə getdi. Həmin axşamdan sonra İlzeni gör- 
məmişdi. Qadından yaman xoşu gəlir və bilirdi ki, (axı 
kübar qadınlarını yaxşı tanıyırdıl) Tişlerin özünü öldürməsi 
onu İlzenin gözündə dərzi Vaytsın usta əllərindən çıxmış 
O gözəl, təzə frakından az ucaltmayacaq. 

Ancaq bu dəfə doktor Kaderaytın özü onu sancmağa 
başladı: 

— Əziz Lautenzak, — dedi, — sizin peyğəmbərliyiniz lap 
mal həkimliyinə oxşayır. Təpərli xəstələri ayağa qaldırır, 
zəifləri isə yıxır. 

Həmin axşam Kaderayt belə zarafatlardan çox elədi və 
Oskar da hamısına səbirlə dözdü. 

Fürer bu dəfə tez gəldi və xeyli də oturdu. Bunun da 
öz mənası vardı: seçki kampaniyalarının qızğın çağıydı 
və mübarizə də kəskinləşmişdi. Ona görə də partiyanı 
maddi cəhətdən müdafiə edən adamlarla münasibəti 
saxlamaq lazımdı. Manfred Proell belə məsləhət gör- 
müşdü. 

Hitlerin özü də bu gün pis görünmürdü. Heç deməz- 
din ki, yorulub, əldən düşüb. Oskarı o dəqiqə gördü. 

— Siz nə fikirdəsiniz, partayqenosse Lautenzak? — soruş- 
du. — Seçkilərin nəticəsi necə olacaq? Ürəyinizə nə damıb: 
yaxşı, yoxsa pis? 

Oskar Fürerin gözlərinin içinə baxdı, hamının onlara 
diqqət kəsildiyini hiss edib, tələsmədən, səsini qaldırma- 
dan, sakit bir qətiyyətlə dedi: 

— Məğlubiyyətl Ancaq şərəfli bir alman məğlubiyyəti 
olacaql 

Heç kəs dinmədi. Fürerin özü də bir anlığa mənalı- 
mənalı susdu, sonra dilləndi: 

— Belə açıq danışdığınız üçün təşəkkür edirəm. Sizin 
burada günahınız yoxdur, cənab Lautenzak. Taleyin hök- 
mü ilə bu əqidəsiz seçkilərə qoşulub özümü alçaltdıml 

— Siz çox cəsarətli təlxək imişsinizl — İlze Kaderayt 
kinayə ilə 7 
yanına qayıtdı: 

— Həqiqəti həmişə beləcə üzə deyin, partayqenosse, 
— peyğəmbərin gözlərinin içinə baxdı. — Sizi heç vaxt tale- 
yin vurduğu bu zərbədə günahlandırmaram. Biz hakimiy- 
yətə gələn kimi belə sirli elmlərlə məşğul olan bir akade- 
miya yaradacağam. Siz özünüzü həmin elmlərin ən parlaq 
nümayəndəsi kimi göstərdiniz. 

Oskar sidqiürəkdən təşəkkür etdi. 

Sonra Hitler vidalaşmağa başladı: 

— Heyif ki, — dedi, — belə maraqlı adamlarla çox az otu- 
rası oldum. Ziq һау1 

— Hayl, cənab Hitlerl — Doktor Kaderayt razılıq etdi. 
Oskar da vidalaşanda İlze Kaderayt dedi ki, əri gələn həftə 
mərhum Tişlerdən qalmış bir zavodda qayda-qanun yarat- 
maq üçün Rur vilayətinə gedəcək və yaxşı olar ki, pey- 
ğəmbər gəlib həmin günlərdə onu əyləndirsin. 


Oskar heykəltəraş Anna Tirşenroytun Tomazini şəkil 
qalereyasında dünən açılmış sərgisinə tamaşa edirdi. 
Berlin indiyəcən sənətkarın belə geniş sərgisini görmə- 
mişdi. Qəzetlər bunu çox yüksək qiymətləndirirdi. 

Oskar yavaş-yavaş bir əsərdən digərinə keçirdi. Çoxu 
ona tanışdı: «Toxucu», «Qəzetsatan oğlan», çox cəsarətli 
«Ədalət» barelyefi və nəhayət, «Filosof». Oskarın həmişə 
ikrahla, bir az da qorxa-qorxa baxdığı heykəlcik də bura- 
daydı: onun mahir, koppuş, incə, kobud əllərinin təsviri. 
Kataloqda adı «Artist əlləri» kimi getmişdi. 

Bütün zalları ikinci dəfə gəzdi. Axır ki, hamısına baxıb 
qurtardı. Ancaq bircə əsəri tapa bilmədi: maskanı. Qəzet- 
lərdə oxuduğu xəbərlərdən bilirdi ki, maska nümayiş etdi- 
rilmir. Tirşenroyt həmin əsəri iki dəfə işləmiş, birini ona 
bağışlamış, o birini isə özünə saxlamışdı. Həmin maska 
indiki sərgidə yoxdu. Yoxsa bu, özünə bəraət qazandır- 
maq üçün Oskarın yazdığı məktuba cavabdır? Bəlkə, 
böyük bir sənətkarlıqla, məhəbbətlə, həvəslə yaratdığı 
həmin əsərdən imtina edir, bu eybəcər şəklə üstünlük 
verir? Bu əllər nə qədər də ölgün görünür, sanki, kimisə 
ittiham edir... 

Kədər içində evə qayıtdı. «Almaniyanın ulduzusnun 
növbəti nömrəsi yoxlamaq üçün göndərilmişdi. Özünün 
balaca bir məqaləsi gedirdi. Böyük görünmək üçün iri 
hərflərlə, həm də seyrək yığdırmışdı. Hansyörqün acığına 
belə eləmişdi. Bəs bu nə idi? Tirşenroytun sərgisi haqqında 
məlumatl Oxudu, qızardı, təzədən bir də oxudu. Yazılmışdı 
ki, Tirşenroytun yaradıcılığı əzilənlərə qarşı keçmiş nəslin 
əsl ziyalılıq hesab elədiyi ucuz mərhəmət hissi ilə doludur. 
Bu qadının «sənət əsərləri» mədəniyyət sahəsində çox zəif 
bir bolşevizmdir. Yeni Almaniya belə əsərləri zibil qutusuna 
atmalıdır. Bütün məqalə başdan-ayağa bu cür səfeh 
ittihamlardan, zəhərli sözlərdən ibarətdi. 

Hiddətlənmiş Oskarı utancaqlıq hissi bürüdü. Qarı bu 
sözləri onun jurnalında görəndə elə biləcək ki, Oskardan, 
onun maskasından imtina etdiyi üçün intiqam alır. Yox, 
Oskar heç vaxt gədəlik eləyib bu cür alçaq qisasa əl atmaz! 

Firsli-hirsli Hansyörqə zəng vurdu. Tələb elədi ki, 
məqaləni çıxarsın. Hansyörq qardaşının belə xırda şeydən 
həyəcanlanmasına çox təəccübləndi. 

— Sənə dedim ki, məqalə çıxarılsın! — Oskar daha da 
qəzəbləndi. 

—Lap mən özüm də istəsəm, sənin bu sentimentallığınla 
həmişə hesablaşmaq mümkün deyil. Nömrə artıq çap 
olunub. Vərəqləri də təzədən dəyişmək baha başa gəlir. 

Oskar lovğa-lovğa dedi: 

— Ziyanı ödəyərəml 

— Sənin yerinə olsaydım, pulumu göyə sovurmazdım, 
— Hansyörq ona məsləhət verməyə başladı. — Zəhmət 
çəkib onu da nəzərə al ki, «Alman dünyagörüşü» ayın 
birinəcən pul verməyəcək. Bir saatdan sonra zəng vurub, 
sənin, doğrudan da, ziyanı ödəmək istədiyini öyrənərəm. 

Hansyörq bu sözləri deyib dəstəyi asdı. 

Oskar bir xeyli dodaqlarını çeynədi, sonra Petermana 
göstəriş verdi: 

— Məni frau Tirşenroytla calaşdırın. 

Katib bir azdan xəbər gətirdi: 

— Frau Tirşenroyt cavab vermək istəmir. 

— Soruşdunuzmu, nə vaxt cavab verə bilər? 

— Frau Tirşenroyt cənab Lautenzakla danışmaq istə- 
mir, — Peterman həmişəki kimi elə alçaqdan cavab verdi ki, 
sanki, üzr istəyirdi. Ancaq Oskar onun səsindəki bədxah 
sevinci duydu, bu yekəbaşın dərsini verməkdən özünü 
güclə saxladı. 

Hirsindən qovrula-qovrula “Вејуиә mehmanxanasına 
getdi. Frau Tirşenroyt evdəydi. Oskar xəbər göndərdi. 
Xidmətçi ora-bura zəng vurandan sonra nəzakətlə dedi ki, 
frau Tirşenroyt indi qəbul eləmir. 

— Heç kəsi? — Qeyri-ixtiyari soruşdu. Xidmətçi bircə 
anlığa tərəddüd etdi, sonra: 

— Mənə elə gəlir ki, heç kəsi, — dedi. 

Oskar mehmanxanadan çıxarkən qapıda Tirşenroytun 
qulluqçusu qoca Terezeyə rast gəldi. Başını ötəri tərpətdi. 
Qadın cavab vermədi və ona elə yad nəzərlərlə baxdı ki, 
sanki, demək istəyirdi: «Səninki də belə qurtardı. Bir də 
bizi görməyəcəksənlə 

Hansyörq şərtləşdiyi kimi, bir saatdan sonra zəng elə- 
yib, Oskarın doğrudanmı nömrədə dəyişiklik edəcəyini 
soruşdu. 

— Əlbəttəl — Oskar çox sərt cavab verdi. 


Sonra da Peterman vasitəsilə nə qədər verəcəyini 
öyrəndi. Məlum oldu ki, büdcəsinin iki ayından keçəsi ola- 
caq. Əsəbiləşib zərgər Poznerə zəng vurdu. Xahiş etdi ki, 
iki ay üzüyün pulunu çıxmasın. 


Gözlənildiyi kimi, nasistlər prezident seçkilərində məğ- 
lub oldular. Bunun nəticəsində partiyanın ordusu qadağan 
edildi, kassalar boşaldı, hamısı əvvəlcədən nəzərə alınsa 
da, indi xərcləri azaltmaq, çox şeyə öyrəşmək lazım gəlirdi. 

Partiyanın bütün təşkilatları, ilk növbədə də «Alman 
dünyagörüşü cəmiyyəti bunu hiss etməyə başladı. 

Hansyörq Oskara dedi ki, onun sonu-sonucu görün- 
məyən tələblərini ödəmək iqtidarında olmayacaq və buna 
görə də Landarafenştrassedəki dəbdəbəli həyat tərzinə 
əlvida demək lazımdır. 

Oskar da elə bilirdi ki, işlər yenə yaxşı olacaq. Özünə 
təzə ev tikdirmək istəyirdi. Zəmanənin ən görkəmli okkul- 
tunistinə yaraşan bir evl Buradakı hücrəsində otura-otura 
həmin evi xəyalında tikib qurtarmışdı: çox da hündür 
olmayan bir yerdədir, zahirən sadə görünür, içərisi isə 
sehrlə, təsirli, mənalı bir dəbdəbə ilə dolu. Lap Klinqzorun 
sehrli qəsrinə! oxşayır... 

Ancaq indi Hansyörq gəlib quru-quru deyirdi: 

— Vəssalaml Sənin bütün arzuların puç oldul 

Kiçik qardaşı qətiyyətlə bildirdi: 

— Bundan sonra sənə ayda uzaq başı, iki min mark 
verə bilərəm. Bircə qəpik də artırmaq mümkün deyil, 

— Deməli, iki min mark... — Oskar hiddətlə, nifrətlə 
təkrar etdi. — Bəs sənin vədlərin harada qaldı? 

— Ömrümdə sənin kimi nankor əclafa rast gəlməmi- 
şəm. İki min mark reyx nazirinin maaşıdır. Deqqenburqda, 
ya da Münhendə kimsə gəlib desəydi ki, hər ay müftə yer- 
dən sənə iki min mark verəcək, onu dəli hesab edərdin. 

Oskarın deməyə sözü qalmadı və bu mənasız mübahi- 
səyə son qoyub, yana-yana dedi: 

— İşlər fırıqdırl 

Sonra da kədər içində susdu. 

Hansyörqə də elə bu lazım idi. 





| Klinqzorun sehrli qəsri — Rixard Vaqnerin «Parsifal» 
operasında məkrli cadugərin qəsri 

— Ancaq istəsən, — xeyli susandan sonra ehtiyatla sözə 
başladı, — maddi vəziyyətini yaxşılaşdırmaq üçün yol gös- 
tərə bilərəm. 

Oskar başını qaldırıb ümidlə onun üzünə baxdı: 

— «Alman dünyagörüşü» ilə bağladığın müqavilədə gös- 
tərilir ki, sən yalnız o cəmiyyətin ixtiyarındasan... — Hansyörq 
sözünə davam etdi. — Lakin... «Alman dünyagörüşü» çox 
prinsipial, sədaqətli, xeyirxah, ləyaqətli bir cəmiyyət olduğu 
üçün, yaranmış vəziyyətlə əlaqədar həmin bəndə yenidən 
baxa bilər. 

— Doğru sözündür? — Oskar sevincindən həyəcan- 
landı. 

— Əlbəttəl Amma əvvəlcədən təminat verə bilmərəm. 
— Hansyörq irişdi. 

Oskar ruhlandı: 

— Bilərsən, — dedi. — «Alman dünyagörüşüənün başçısı 
elə sən özünsən. 

— Yaxşı, — Hansyörq şelləndi, — əgər ictimai yerlərdə 
çıxış etmək istəyirsənsə, «Alman dünyagörüşü: mane 
olmayacaq. Ancaq cəmiyyət istəsə, səni hər yerdə təbliğ 
etdiyi üçün komissiya faizi haqqında iddia qaldırar, gəlirinə 
şərik çıxar. Əvəzindəsə sənin üçün geniş imkanlar yara- 
dar. Yaxşı əlaqələrimiz var, hətta «Skala» ilə də müqavilə 
bağlaya bilərik. 

Oskarın ürəyi atlandı. Əgər Aloys onunla birlikdə 
tamaşa hazırlamağı təklif etsəydi, hər hansı bir əyalət şəhəri 
— uzaq başı, Münhen ağıla gələrdi. Ancaq indi «Skala», 
Reyxin ən böyük tamaşa salonu, onun əlvan reklamları, 
nəhəng afişaları gözləri önündə canlandı. Tamaşaçılar diq- 
qətlə onun ağzına, Tirşenroytun çox amansızlıqla ikibaşlı 
təsvir etdiyi əllərinə baxır... Bəli, o da Fürer kimi kütlənin 
alqışlarından ruhlanacaq, yeni bir qüvvə tapacaq. 

Şübhəsiz ki, onun tamaşaları daha sensasiyalı, fokus- 
ları isə daha mürəkkəb olacaq. Maska lap yuxarıda, özün- 
dən uzaqda asılacaq, ona çatmaq, ona yaraşmaq da get- 
dikcə çətinləşəcək. 

Yox, belə şeylərdən qorxub geri çəkilmək axmaqlıq olardı. 

O çıxış edəcək. Əlbəttə, edəcəkl Axı indiyəcən Hans- 
yördqün təklifini gözləmişdi. Deməli, maddi çətinlik də kara 
gələrmişl 


— Yaxşı, — qurban görkəmi ilə dilləndi — Əgər başqa 
yolun yoxdursa, çıxış edərəm. 

Bu plan Aloysu da ruhlandırdı. Ayrı-ayrı «otaqlar» əvə- 
zinə «əsl səhnədə əsl sənət göstərməkə xəbərini elə böyük 
sevinclə qarşıladı ki, deyərdin, illərlə su həsrətində olan 
kolun başına yağış çiləndi. 

Amma sonradan məlum oldu ki, burada da «Alman 
dünyagörüşününə barmağı var. Hansyörq gündə bir tələb 
qoyurdu. Aloysun kefi yenə pozuldu. Əməlli-başlı müqa- 
vimət göstərməyə başladı: 

— Mən bir də özümü siyasi agent səviyyəsinə alçalda 
bilmərəm! — Zıriltili səslə Hansyörqə cavab qaytardı. — Mən 
sənətkaram. Nə partiyanın, nə də Oskarın əlaltısıyam. Eyni 
hüquqlu işçiyəm. İkinci dəfə sizin o palçığa batmaram. 
«Skala» ilə mənim müqaviləmi də yalnız və yalnız Mants 
bağlayacaq. Siz cənabları yaxşı tanıyıram. 

— Çox da əzilib-büzülməyin, cənab Prannerl — deyən 
Hansyörqün Bavariya üslubundakı Berlin ləhcəsi Aloysu 


lap yandırıb-yaxdı. — «Alman dünyagörüşü?:nün sizə 
«Skala» ilə müqavilə bağlamağa icazə verməsi — əsl xeyir- 
xahlıqdırl 


— Sizin «əsl xeyirxahlığınızsa lap yaxşı bələdəm. Gəlirin 
iyirmi beş faizini almaq sizin yeni alman dilinizdə «əsl 
xeyirxahlıq?dır. Buna etirazım yoxdur, qoy iyirmi beş faizi 
sizin olsun. Onsuz da, mən soyulmağa adət etmişəm. 
Ancaq Кааһәго adlanan Aloys Pranner öz sənətkar 
şərəfini yad əllərə verməz! Qoy kim olur-olsun. Belə yerdə 
Mantsı köməyə çağırıram. Mants hər şeyə zərrəbinlə baxıb, 
mənim sənətkar şərəfimə ləkə düşməyə qoymaz. Sizin 
öhdənizdən Mants yaxşı gələr. Afişadakı adımın hərfləri 
iyirmi iki santimetr olmalıdır, vəssalaml 

Ancaq bu mübahisədə sənətkar Kaqlistronu müdafiə 
etmək agent Mantsın o qədər də ürəyindən deyildi. «Alman 
dünyagörüşüənü basıb keçmək olmazdı, çünki Kaqlistro 
ilə müqaviləsi vardı və bundan əlavə də, nasistlər olan yerə 
Mantsın əli girməzdi. O vaxt aktyor Hitlerə kömək eləmədiyi 
üçün getdikcə daha çox peşmançılıq çəkirdi. Adolf Hitler 
hər şeyi tez unudan adam deyildi. Axırda gəlib ya kansler, 
ya da prezident olanda Mantsa göstərəcək ki, məhz onun 
ucbatından aktyorluğu atıb siyasətə qurşanıb... 

Buna görə də Mantsla Hansyörq arasındakı danışıqlar 
çox gərgin keçdi. Pul məsələsində Hansyörq xırdaçı 
deyildi. Ancaq Mantsın əvvəlcədən hiss etdiyi kimi, Aloysu 
ikincidərəcəli iştirakçıya çevirmək istəyirdi. Balaca, sərt 
Hansyörqlə kök, soyuqqanlı Mants bir-birinə layiq rəqib- 
lərdi. Hansyörq nə qədər sərt idisə, Mants da o qədər 
inadkardı. Hansyörq müqavilənin bəndlərinə xeyirxah don 
geydirsə də, Mantsın iti gözləri öz Kaqlistrosunun məna- 
feyinə toxunan niyyətlərin hamısını tapıb çıxarırdı. 

— Xeyr, xeyr, cənab qonşu, — deyə cingiltili bir səslə 
ürəkdən gülürdü, — yaxşısı budur, belə bəndi heç salmayaq. 

Hansyörq o qədər də xeyirxah adam deyildi və Mantsın 
belə soyuqqanlı, inadkar hiyləgərliyi onu yandırıb-yaxırdı. 
Hərdən lap az qalırdı ki, bu sırtıq, kök kişini o dünyaya 
göndərsin. Ancaq söhbət Aloysdan getdiyi üçün dözür və 
bilirdi ki, bu it küçüyü bir gün cavab verəsi olacaq. Ona 
görə də danışıqları kəsmirdi. 

Axırda güzəştli bir qərara gəldilər. 

— Görürsünüzmü, əzizim, — Mants bavarlara məxsus 
astagəl bir nəzakətlə dilləndi, — axırda ümumi dil tapa 
bildik. 

Hansyörq də dərindən nəfəs alıb irişdi, xırda, yırtıcı 
heyvan dişinə oxşayan iti dişləri göründü. Ancaq Mants 
onun hansı yuvanın quşu olduğunu bilirdi. Bilirdi ki, bu 
ağzıqatıqlı uşaq özünü nə qədər mehriban göstərsə də, 
gələcəkdə onun gözünə görünməmək daha yaxşı olar. 


Oskarla Aloys bu nömrənin üzərində çox işləmişdilər. 
Gərək özlərinə layiq olaydıl Ona görə də bütün detalları 
təzədən yoxladılar. Hamısını saf-çürük etdilər, bəzisini 
bəyəndilər, bəzisini atdılar. Biri digərini təriflədi, biri o biri- 
nə «eşşək» dedi, sonra yenə canbir qəlbdə oldular, bir- 
birinə yağlı sözlər döşədilər, biri o birinə heyran qaldı, 
mübahisəyə başladılar, bir-birinə dişlərinin dibindən çıxanı 
dedilər və axırda da barışdılar. 

Son nəticədə belə qərara gəldilər: nömrə «Xəyal və 
gerçəklik: adlanacaq. Əvvəlcə Aloys özünün ən yaxşı 
fokuslarını göstərməliydi. Ancaq bunların hamısı fokus 
kimi təqdim olunmalıydı. Beləliklə də, Oskarın təcrübələri 
seçilməliydi. Oskar öncə bir neçə telepatik və hipnotik 


eksperimentlər keçirmək istəyirdi. Hamısı da bədahətən, 
fokussuz-filansız ediləcəkdi. Nömrənin tacı isə «dəhşətli 
bir sensasiya? olmalıydı: peyğəmbərlik eləyib, «ölü ruhu 
dindirəcəkə... 

Bir çox ölüləri sınaqdan keçirəndən sonra qərara aldılar 
ki, dəniz döyüşlərində qəhrəman kimi həlak olmuş Britlinqi 
sualtı qəbrindən çıxarsınlar. Aloys istəyirdi ki, onun xəyali 
kölgəsini göstərməsələr də, bəzi nişanələrini yaratsınlar. 
Ancaq Oskar bunu qətiyyətlə rədd etdi. O, özünün təlqin 
etmək məharətinə arxalanırdı. Əgər özünü daxilən yaxşı 
hazırlaya bilsə, ölü onun dilində danışacaq və hamı da Brit- 
linqi görəcək. Oskar özünü daxilən hazırlamağa başladı. 
Aloys, Britlinqin şəkillərini, onun səsi yazılmış valları tapıb 
gətirdi. Qapısına, divarlarına meşin çəkilmiş bir otağa girib 
məşqə başladılar. Bir tərəfdən ölmüş adamın səsi gərək 
elə çıxaydı ki, vaxtilə onu eşitmiş adamlar diksinəydi, digər 
tərəfdən də ölü səsinə oxşayaydı. Oskar axırda bunu elə 
yaxşı öyrəndi ki, lazım olmayan yerlərdə də ölmüş dəniz 
qəhrəmanının səsilə danışmaqdan özünü güclə saxladı. 

İşlər getdikcə düzəlirdi. Yalnız bircə məsələ qaranlıq 
qalırdı: ölü nə deyəcək?! Məlum şeydir ki, ölünü okeanın 
dərinliklərindən çıxarıb, gurultulu bir səslə boş-boş çərən- 
ləməyə məcbur etmək olmazdı. Oskar xeyli baş sındırmalı 
oldu. Öz hücrəsinə çəkilib, qapını arxadan bağladı, diqqətlə 
Lüdviqin o nəcib, məğrur sifətinə, maskaya, həlak olmuş 
dəniz qəhrəmanının şəkillərinə baxdı. Ancaq yenə də bey- 
ninə ağıllı bir fikir gəlmədi. Qəlbi susurdu, sanki, ölmüşdül 

Dar ayaqda yenə Hansyörqə ağız açdı. Amma o da 
peysərini qaşıdı. Oskarın «gələcəyini gördüyü» adamlar 
haqqında məlumat toplamaq nisbətən asandı. Ancaq Hans- 
yörq bu dəfə elə bir hadisə tapmalıydı ki, hamını maraq- 
landıra biləydi. Çox böyük bir siyasi hadisə olmalıydı. İstədi 
desin: «Get özün axtar tap!» Lakin Oskarın gözündəki 
ümid işartısını görəndə, yumşaldı: qardaşı yenə də çətin 
ayaqda ondan kömək umurdu... 

— Yaxşı, — dedi, — elə bir hadisə taparam ki, əvvəlcədən 
peyğəmbərlik eləyə biləsən. 

Tamaşa yaxınlaşırdı. Bütün xırda detallar yoxlanmışdı. 
Ancaq bir məsələ daş olub Oskarın ürəyindən asılmışdı: 
ölünün hansı sensasiyalı xəbəri deyəcəyini hələ də bilmirdi. 

Ancaq tamaşaya iki gün qalanda Hansyörq həyəcan 
içində özünü qardaşının yanına saldı. 

— Tapmışam, - sevinclə dilləndi. 

Oskar qəlbinin dərinliklərində nəsə bir rahatlıq duydu. 
Amma özünü sındırmayıb: 

— Doğrudan? — laqeyd bir səslə soruşdu. 

Gətirdiyi xəbər Hansyörqün özünü də elə tutmuşdu ki, 
qardaşının bu saxta laqeydliyinin əvəzini vermək haqqında 
düşünmədi. Dedi ki, Reyxdə intriqalar çox qızışıb və Hin- 
denburq axırda müdafiə nazirini — partiyanın ən qorxulu 
düşmənini azad etməyə razılıq verib. Yeni təyin olunacaq 
nazir partiyanın ordu saxlaması haqqındakı yasağı ləğv 
edəcək. Ola bilsin ki, dedikləri bir az gec həyata keçəcək, 
ancaq məsələ qəti həll olunub. Bu barədə da yalnız bir 
neçə adamın məlumatı var. 

Oskar fikrə getdi. Sonra iltifat göstərirmiş kimi, say- 
mazyana dedi: 

— Əziyyət çəkib bu məlumatı gətirdiyinə görə çox sağ 
ol, Bu xəbər qəlbimin dediklərini bir daha təsdiq etdi. 

Hansyörq bircə anlığa bu görünməmiş həyasızlığın 
qarşısında özünü itirdi, ancaq yenə də səbrini basdı. Əlini 
onun çiyninə qoyub dedi: 

— Sən qızıl parçasısan. Bəli, biz qardaşlara çatan olmazl 

səhnədəki profektorların gur işığında dayanmış Oskar 
həyəcan keçirmirdi. Əksinə, tamaşaçıların nəfəsi dalğa 
kimi üzünə vurduqca daha da coşur, qanadlanır, səadət 
içində üzürdü. 

Onun bu gümrah inamı tamaşaçıları o dəqiqə ələ 
aldı. Hamı elə bilmişdi ki, səhnədə kədər içində üzülən 
bir xəyalpərvər görəcək. Ancaq qarşılarında yaraşıqlı bir 
cənab dayanmışdı. Sifəti nə qədər mənalı görünsə də, 
oradakı hiyləgərlik ifadəsi aydınca sezilirdi. Hiss olunurdu 
ki, istədiyi adamı öz iradəsinə tabe eləyər, onunla istədiyi 
şəkildə əylənə bilər. 

Oskar öz qurbanlarının yalnız fikrini oxumur, həm də 
oxuduqlarını gah kədərli, gah da gülməli sözlərlə bəzə- 
yirdi. Xüsusən də, tamaşaçılardan aldığı əşyalara əsasən, 
onların ürəyini oxuyarkən yalnız onun özünə bəlli olan sir- 
ləri açır, ən xırda, ən intim, ən gülməli detalların üzərində 
daha çox dayanırdı. 


Keçirdiyi hipnoz seansları həm özünə, həm də tamaşa- 
çılara xüsusi ləzzət verdi. Ən çox da şəhər bələdiyyə idarə- 
sinin müşaviri, adlı-sanlı şəxsiyyətlərdən biri hesab olunan 
Raytberqerlə elədiyi zarafat çox şit oldu. Müşavir Oskar 
Lautenzakı heç tanımırdı və teatra da arvadının təhriki 
ilə gəlmişdi. Ad günü olduğu üçün onun xətrinə dəymə- 
mişdi. Oskar hipnoz seansı üçün səhnəyə adam dəvət 
edəndə, Raytberqer yenə də arvadının təhrikilə tez ayağa 
durdu. O çox şən adamdı və hər zarafata da qoşulurdu. 
Oskar onun necə adam olduğunu üz-gözündən oxudu: 
müşavir Raytberqer öz meşşan rahatlığından zövq alan, 
hər şeydə, hər yerdə haqlı olduğuna inanan adamdı. Bun- 
dan əlavə, Aloys da gizli işarələrlə onun kim olduğunu 
Oskara çatdırdı. Telepat da bu lovğa, yekəqarın cənabı bir 
az tərlətməyi qərara aldı. Kök kişi səhnəyə qalxıb, kresloda 
yerini rahatladı və o dəqiqə də yuxuya getdi. Oskar ona 
təlqin etdi ki, hava çox istidir. Müşavir Raytberqer istidən 
pörtdü, fısıldadı, tərini sildi... Oskar təlqin etməyə başladı 
ki, indi də Vanzee çimərliyinə gedirlər... Budur, çatdılar... 
Müşavir tamam soyundu, əynində yalnız alt paltarı qaldı. 
Tamaşaçılar ləzzət içində gülüşməyə, qışqırışmağa, xısın- 
laşmağa başladılar. Raytberqer suya, yəni aşağıdakı orkes- 
trin üstünə tullanmağa hazırlaşdı. Oskar onu lap son anda 
dayandırdı. Pərt olmuş müşavir təzədən geyindi, qaşqaba- 
ğını tökərək arvadının yanına qayıtdı, narazılığını bildirdi. 
Bir azdan ikisi də çıxıb getdi. 

Oskarın heç ağlına da gəlmirdi ki, onun belə zarafatı 
çox Şit çıxır. İnsanlar üzərində hökmranlıq həvəsi, onların zəif- 
liyi, sadəlövhlüyü, itaətkarlığı onu daha da qızışdırırdı. Oskar 
bu itaətkarlıq həvəsindən istifadə eləyib onlarla oynayır, bir- 
cə-bircə yoxlayırdı. Hamını ələ almışdı, istədiyini edirdi... 

Daha mürəkkəb nömrələrə keçəndə də tamaşaçılar 
müqavimət göstərmədən onun ardınca getdilər. Bir az 
bundan əvvəl gülməkdən qarnını tutan adamlar indi 
böyük maraqla, Oskarın arzuladığı bir gərginliklə səhnəyə 
baxırdılar. Telepat deyirdi ki, son günlərdə kapitan Britlinq 
bir neçə dəfə onun yanına gəlib. Bəli, dəniz döyüşlərində 
həlak olmuş qəhrəman Britlinql Ancaq bu vaxtacan Oskar 
tək qalan anlarda və ya adam az olan dəqiqələrdə gəlirmiş. 
İndisə ölmüş kapitanın bu qədər tamaşaçı qarşısında onun 

vasitəsi ilə danışmaq istədiyini də deyə bilməz. Digər tərəf- 
dən də hiss edir ki, bura yığışanların hamısı xoş niyyətlə 
gələn adamlardır və nəsə eşitmək istəyirlər. Bəlkə də, 
ölmüş kapitanın onlara sözü var. Çalışacaq ki, onun ruhu- 
nu çağırsın. Ancaq bircə xahişi var: tamaşaçılar müqavi- 
mət göstərmədən ona inansınlar! 

— Xahiş edirəm, müqavimət göstərməyin, — dedi, — özü- 
nüzü sərbəst saxlayın. 

Oskar artıq bayaqkı adam deyildi. Səhnəyə balaca qara 
rəngli bir stol, onun üzərinə də piramidaşəkilli büllur qab 
və dənələri ağacdan hazırlanmış təsbeh qoyulmuşdu. Özü 
profektorun zəif işığında oturmuşdu. Yalnız sifəti görünür- 
dü. Məgər bu, onun sifəti idi? Qalın qaşlarının altındakı sür- 
məyi gözləri oynamağa başladı. Sıx saçların altında qalan 
alnı daha da gərildi, burnunun ucu bir az da qalxdı. Özünün 
dərisi tarımlandı, bəbəkləri daraldı, kirpikləri qalxdı. Özünü 
toplayaraq gözlərini piramidanın ucuna zillədi, hətta ən 
inamsız adam da indi bu daşa dönmüş, maskaya, Sezara 
oxşayan sifətdə gülməli heç nə tapa bilməzdi. Zaldakılar 
onun ciddiliyinə, vəd etdiyi möcüzənin baş verəcəyinə inan- 
maq istəyirdi. Ona görə ki, hamı bir az bundan əvvəl «qeyri- 
adi şeylərinə süni şəkildə necə yarandığının şahidi olmuşdu. 
Ona görə ki, Oskar Lautenzak bir az bundan əvvəl şən idi, 
çəkinmədən hər zarafata girişirdi... 

Oskar da heç özündə deyildi. Sanki, əvvəlcədən əzbər- 
lədiyi rola girdiyini unutmuşdu. Hər şeyi bütün xırdalığına- 
can götür-qoy etdiyinə, qurub-düzəltdiyinə baxmayaraq, 
indi özü də ölmüş kapitanın gələcəyinə, onun iradəsinə 
sahib olacağına, onun dili ilə danışacağına inanırdı. İndi 
peyğəmbərin özü də qorxu, gərginlik içində gözləyən tama- 
şaçılardan seçilmirdi. 

Zalı bürümüş qaranlıq Oskar üçün o dünyanın zül- 
mətinə döndü, qəlbində «Uçan hollandiyalı:nın) coşqun 
musiqisi səsləndi və həmin musiqinin qoynunda da kölgələr 
aləminə qovuşdu. Özü də narahat oldu, tamaşaçılar da. 
səhnədəki adamın həyəcanı zalda oturanlara keçdi, onla- 
rınkı da səhnədə olana və beləliklə də, cadugərlə ona ina- 
nanlar arasındakı bənd-bərə dağıldı. Səhnədəki adamın 
gözündəki coşqun parıltı sönəndə, sifəti bayaq yatırtdığı 





! «Uçan hollandiyalı? — R.Vaqnerin operası 


adamların sifəti kimi ölgünləşəndə hamı hiss etdi ki, Oskar 
artıq bu dünyada deyil, ruhlar aləmindədir və «görür»... 
Ölmüş kapitanın xəyalı bu dəqiqə, bu dəqiqə görünəcək... 

Gərginliyə dözə bilməyən bir qadının sinəsindən «ah» 
qopdu, bütün zal da buna bənd imiş kimi, dərindən nəfəs 
aldı. 

Qəflətən səhnədən səs eşidildi: 

— Qəldil 

Oskar Lautenzak bir az bundan əvvəl çox incə, tenor, 
titrək, mehriban səslə danışırdı. Ancaq indi xırıltılı bir səs 
eşidildi, sanki, həmişə əmr verməyə öyrəşmiş adam danı- 
şırdı... Mərhum Britlinqin — o dəniz qəhrəmanının, o böyük 
milli qəhrəmanın şəklini görmüş adamlar həmin səsi eşidən 
kimi kapitanın surəti gözləri önündə aydınca canlandı. 

Qaranlıq zala gərgin sükut çökdü. Səhnədən deyilən- 
də ki, bəlkə, sualı olan var, bir nəfər ayağa qalxıb, boğuq 
səslə əvvəlcədən yaxşı-yaxşı əzbərlədiyi cümləni dedi: 

— Yeni Almaniyanı gələcəkdə nə gözləyir? 

— Yaxşıl — səhnədən yenə həmin yad, boğuq, hökmlü 
səs eşidildi. — Bir sülh məlakəsi var ki, silahımızı əlimizdən 
almaq istəyir. Ancaq onun arzusu ayın otuz ikisində həyata 
keçəcək. Bu cənabın nazı ilə çox oynamayacaqlar. Tezliklə 
onun başını əkəcəklər... 

Həmin səsdə yenə də bir neçə kobud, ümumi söz 
eşidildi. Lakin buna baxmayaraq, nə demək istədiyi 
bilindi: Hindenburqa partiyanın hücum dəstələrini ləğv 
etdirmiş bədxah nazir işdən çıxarılacaq, partiyaya xüsusi 
ordu — yəni hücum dəstələri saxlamağa yenə icazə veri- 
ləcək. Qaranlıq zalda elə adam tapılmazdı ki, bunu başa 
düşməsin. 

Sakitlikdi. Hamı nəfəsini içinə çəkib gözləyirdi. Qəflə- 
tən Lautenzakın öz cingiltili səsi içəridəki sükutu da, tama- 
şaçıları da diksindirdi: 

— Gülməyinl Gülməyi qadağan edirəml Onun dedikləri 
düz çıxmasa, gülərsinizl 

Ancaq heç kəs gülməmişdi. 

Yenə sükut çökdü. Sonra qaranlıqdan nazik, ürkək, 
hiddətli bir səs eşidildi: 

— Bəs nə vaxt? Onun dedikləri nə vaxt düz çıxacaq? 
Reyxin müdafiə naziri nə vaxt işdən çıxarılacaq? 

Oskar bu barədə heç nə deyə bilməzdi. Hansyörq 
demişdi ki, xeyli çəkər, vəssalam. Bircə anlığa susdu. 
Həmin nazik, kinayəli səs təzədən eşidildi: 

— Dir ildən, beş ildən, on ildən sonramı olacaq? 

Oskar bu sırtıq adama cavab verməliydi. Qecikdirmək 
olmazdı. Dəqiq bir söz deməliydi, yoxsa hər şey hədər 
gedərdi. Gözlərini yumaraq xəyala daldı, öz səsi ilə o dün- 
yadan soruşdu: 

— Müdafiə naziri nə vaxt taxtdan düşəcək? 

Daxilindən gələn səsi dinşədi və xeyli susandan sonra 
asta-asta, duruxa-duruxa danışmağa başladı. Sanki, söz- 
ləri öz içindən güclə çəkib çıxarırdı: 

— Deyir ki... iyirmi... səkkiz günün... müddətində... 

Oskar vaxtı elə dəqiq göstərdi ki, hətta hər şeyə qulp 
qoymağı xoşlayan adam da deyə bilməzdi ki, bu müddət 
qeyri-müəyyəndir, peyğəmbərə ayaq yeri qoyur. 

Zalda nəsə bir pərtlik hökm sürürdü. Bəlkə də, ölmüş 
adamın bu cür danışması hamıya qəribə, bəli, lap əcaib 
görünmüşdü. Ancaq bəlkə də, onları inandıran elə bu təbii 
danışığın özü olmuşdu... 

Pərdə buraxıldı, zalda işıqlar yandı. Bir anlığa heç kəs 
yerindən tərpənmədi. Sonra ayıldılar, alqış başladı. Əvvəl- 
cə adda-budda əl çalırdılar, çünki çoxu hələ özünə gəlmə- 
mişdi. Amma uğultu getdikcə gücləndi və axırda Oskarın 
indiyəcən yalnız xəyalında eşitdiyi o gurultuya, qulaqbatırıcı 
alqış sədalarına çevrildi. 

İki min adama qalib gəlmişdil Onlar inanmaq istəmişdi. 
Onlar inanmışdı... 


Oskarın heç özü də bilmirdi ki, nə üçün «iyirmi səkkiz 
gün müddətində» dedi. Axı «iyirmi gün müddətində» və ya 
«altmış gün müddətində» demək də olardı. Əslində, bunu 
Oskara daxilindən gələn səs demişdi. 

Hansyörq çox narahat idi. 

— Gətirdiyim xəbər yüz faiz həyata keçməliydi, — dedi, — 
amma sənin dəqiq vaxt qoymağın onu xalis təsadüfə çevirdi. 

Qəzetlər Oskarın peyğəmbərliyini maraqlı bir hadisə 
kimi qiymətləndirdi. Ancaq on beş-iyirmi gündən sonra 
Oskarın peyğəmbərliyi düz çıxmadığı üçün bəziləri lap 
açıqca, bəziləri də örtülü şəkildə onu ələ salmağa başladı. 


Oskar isə nə özündə, nə də başqalarında xırdaca bir 
şübhə qığılcımı da oyanmağa qoymurdu. Əvvəlki kimi 
qətiyyətlə, inamla gəzirdi. 

Peyğəmbərliyin iyirmi üçüncü günü çıxan xəbər hamını 
heyrətə saldı: müdafiə naziri istefa vermişdi. Əlbəttə, bu 
hadisə mənasız bir sui-qəsdin nəticəsi idi. Həmin sui-qəsd 
nə qədər sadə olsa da, son dərəcə hiyləgərliklə düşünül- 
müşdü və ona görə də təsirsiz qalmadı. 

İki min adam Oskar Lautenzakın son nəticədə düz çıxan 
peyğəmbərliyini öz qulaqları ilə eşitmişdi. Həmin adamlar 
da onun şöhrətini yaymağa başladılar. İki min pərəstişkar 
iyirmi min, iyirmi min də iki yüz min oldu. Hansyörq parti- 
yanın təbliğat aparatı ilə həmin sensasiyanı daha da güc- 
ləndirdi. İki yüz min pərəstişkar iki milyon oldu. 

«Almaniyanın ulduzu?nun tirajı dörd yüz mini keçdi. 
«Alman dünyagörüşünü yayan cəmiyyətə məsləhətə yazıl- 
maq istəyən minlərlə adamı rədd etməli oldu. Oskar indi 
hər axşam alqış dənizində üzürdü. Bütün alman səhnələri 
«Xəyal və gerçəklik? tamaşasının həsrətindəydi. 

İndi Landqrafenştrassedəki dəbdəbəli həyat tərzini 
dəyişmək haqqında söhbət belə ola bilməzdil 

— Deyəsən, dənciyin dolur, — deyə Hansyörq də buna 
sevinir, hətta qardaşını «bədxərclik» eləməyə, özünün dediyi 
kimi, «yağ içində böyrək kimi bəslənməyə» həvəsləndirirdi. 

Oskar da cavabında deyirdi: 

— Varı olmayan dilənçidirl 

Və özü də yağ içində böyrək kimi bəslənir, kef çəkirdi. 

Arzuları da getdikcə bir-bir həyata keçirdi. İndi zər- 
gər Poznerin daimi müştərisi idi. Əlvan rəngləri, daş-qaşı 
çox sevirdi. Otağındakı yazı stolunun üstündə nadir ağac- 
dan hazırlanmış, əlvan daş-qaşla dolu bir mücrü vardı və 
par-par yanan həmin əlvan daş-qaşı iri, dümağ əllərində 
oynatmağı xoşlayırdı. Münhenin Barnhaymer qalereya- 
sındakı «Kimyagərin laboratoriyası» adlı iri divar xalçasını 
da almışdı. Zəngin kitabxanasının divarını indi Pilotinin 
astroloq Zenini, Vallenşteynın meyiti yanında təsvir edən 
bayağı rəsminin əvəzinə qədim fələməng gəbəsinin tutqun 
rəngləri bəzəyirdi. 

Gözəl bir motorlu qayıq da sifariş vermişdi. Adı da çox 
sadə olmalıydı: «Qağayı». Ən dəbdəbəli mərasimlər üçün 

nəzərdə tutulan bu qayığa elə zinət vurulmalıdır ki, Berlin 
ətrafındakı sularda ona tay tapılmasın... 

Lakin Oskar bunlarla qənaətlənmir, daha çox şey istə- 
yirdi. Potsdam yaxınlığında bir yer görmüşdü — «Zofien- 
burqə? adlı balaca, qədim bir qəsr. Özü də yaşıl təpəlik- 
dəydi və onun sadə, gözəl görkəmi Oskarın gələcək üçün 
arzuladığı ev — emalatxananın zahiri görünüşünə də çox 
uyğun gəlirdi. Binanın içi qədim üslubda idi və uçub-dağıl- 
mışdı. Ümumiyyətlə, onun əsaslı təmirə ehtiyacı vardı. 
Ancaq bununla belə, Oskarın axtardığı idi. Zofienburq 
qəsrini aldı və ona qoyulmuş çox yüksək girov haqqını da 
öz adına saldırdı. 

Əlbəttə, qəsri ürəyincə yenidən qurmaq haqqında hələ- 
lik düşünməyə dəyməzdi. Onu Klinqzorun müəmmalarla 
dolu sehrli qəsrinə oxşatmağa çox vaxt lazımdı. Buna görə 
də hələlik plan çəkməklə kifayətləndi. Zofienburq Oskar 
üçün stimula çevrildi. Zofienburq Oskar üçün indi boş 
divardı. Əmindir ki, bu boş divarı da bəzəyəcək! Taleyi ilə 
döyüşə-döyüşə üzüyü, milyonçu olmaq inamını, «Kimya- 
gərin laboratoriyası:nı ondan necə qoparmışdısa, Klinq- 
zorun sehrli qəsrini də eləcə qoparacaq! 

Müvəffəqiyyət dalğasının qoynunda səadətlə, inamla 
yırğalanırdı. Hər gün üzünə çilənən alqış sədalarından 
məst olur, qəzetlərin tərifi canına yağ kimi yayılırdı. Pula pul 
demir, qadınların nəvazişindən, heyranlığından zövq alırdı. 
Uğur ona düşürdü. Gündən-günə çiçəklənir, gəncləşirdi. 
Yaxşı da yatırdı. Tez-tez özünə deyirdi ki, tale onun mənalı 
varlığını təsdiq edib. Çünki zahiri müvəffəqiyyəti, əslində, 
daxili müvəffəqiyyəti deməkdi. Həmin daxili müvəffəqiyyət 
də ondan ibarətdi ki, minlərlə adamı ruhi aləmə inandıra 
bilmişdi. Ömürləri boyu yalnız cılız maddiliyi dərk etməyə 
məhkum olunmuş yüz minlərlə adam onun, yəni Oskar 
Lautenzakın vasitəsilə başa düşdülər ki, yerlə göy arasında 
məktəb təliminin qavraya bilmədiyi çox şey var. 

Oskardakı qeyri-adilik hissini Aloys Pranner daha da 
qüvvətləndirdi. Aloys dostunun peyğəmbərliyinin texniki 
tərəfini özü hazırlasa da, həmişəki kimi onun istedadına 
inanırdı. Agent Mants hələ də Oskara şübhə ilə yanaşırdı. 
Ancaq o, yəni Aloys dostuna həmişə inanmışdı və indi də 
inanırdı. Oskara belə böyük müvəffəqiyyət qazandıran da 


elə Aloysun inamı idi. Çünki Oskarın nalliyyəti elə Aloy- 
sun da nalliyyətidirl Seansların texniki tərtibatlarına söz 
ola bilməzdi və tamaşaçılar da Aloysun bu nalliyyyətinə 
sevinir, onu tərifləyir, adı da afişalarda iyirmi iki santimetr 
uzunluğunda hərflərlə yazılırdı. Bütün bunlara baxmaya- 
raq, agent Mants yenə də inanmırdı. «Aktyor Hitler və 
onun adamları ilə çox uzağa gedə bilməzsiniz, — deyirdi, 
— gec-tez onların buynuzu görünəcək?. Ancaq hamısı 
mənasız qərəzçilikdil Aloys xoşbəxt idi və yenə də əvvəlki 
kimi Oskarla mübahisəyə girişir, bir-iki yağlı söz deyir, 
axırda da ona inandığını, heyran qaldığını söyləyirdi. 

Lakin bütün bunlara baxmayaraq, Oskarın daxili aləmi 
zahiri dünyası kimi könülaçan deyildi. Kütlənin heyranlığı, 
Aloysla Hansyörqün inamı ona bəs eləmirdi. Tirşenroytla 
Ravliçekin haqsız olduqlarını mütləq sübuta yetirməliydi. 
Ona görə də özünü təsdiq etmək həsrəti ilə alışıb-yanır, 
bu məqsədlə tapdığı ən cüzi dəlil-sübut üçün ürəkdən 
sevinirdi. Həmin dəlillər nə qədər sadəlövh olsa da, ona 
ləzzət verirdi. 

Bu günlərdə rəfiqəsi dərzi Almanın yanına tez-tez 
gedirdi. Qadın da adlı-sanlı dostunun gəlişinə həm sevi- 
nir, həm də təəccüblənirdi. Peyğəmbərin məşhur olmayan 
vaxtlarında, onun yer üzündə qorxa-qorxa gəzdiyi dövr- 
lərdə də Alma öz dostunun boy-buxununa heyran-heyran 
tamaşa eləmiş, gücü çatan köməyi əsirgəməmiş, əvəzində 
də heç nə ummamışdı. Oskarın göstərdiyi adicə diqqəti 
belə heyranlıqla, minnətdarlıqla qəbul etmişdi. Peyğəmbər 
də həmişə onun səmimiyyət dolu inamının istisinə isin- 
mişdi. İstədiyi vaxt rəfiqəsinin o balaca, səfeh, incə, zərif 
qəlbini açılmış kitab kimi oxumuş və oxuduqlarının hamısı 
da könülaçan olmuşdu... 

Lakin balaca Almanın inamı da ona bəs eləmirdi. 
Bu inam Oskarın içini yandıran ağrılar üçün çox zəif dər- 
mandı, ona daha təsirlisi lazımdı. «Bədbəxt o kəsdir ki, 
bütün dünyanı fəth eləyib, ancaq qəlbi bomboşdur!» Nənə- 
sinin İncildən çox sərt, qəliz alman dilində oxuduğu bu 
misralar hərdən Oskarın qulaqlarında cingildəyirdi. Əlbəttə, 
bu misraların ona dəxli yoxdur, çünki qəlbi həmişəkindən 
də dolu idi. Amma bu qabiliyyətlə, bu istedadla, bu müvəf- 
fəqiyyətlə çoxdan bəri toruna təzə adam sala bilməmişdi. 

Düzünə qalsa, Kete də tamamilə toruna düşməmişdi. 
Tişler intihar edərkən aralarında düşən mübahisədən 
sonra Oskar onunla ciddi söhbət etməmişdi. Qız hələlik 
çox mehribandır, Oskardan qaçmır, onun şıltaqlıqlarına 
səbirlə dözür, qısqanclığı ilə incitmir. Kete onu sevir və 
özü də qəşəngdir, mehribandır, sevimlidir. Lakin bunlar 
Oskar üçün azlıq edir. Qızla həmişə bir yerdə olmaq, 
onunla evlənmək istəyir. Özünü nə qədər məcbur eləsə 
də, onunla bu barədə danışa bilmir. Gözləyir ki, ilk 
addımı Kete atsın, işarə vursun. Qız da bircə bunu eləmir. 
Görünür, indiki münasibətləri ona bəs eləyir. Oskarı sevir, 
ancaq özünü tamamilə onun ixtiyarına vermir. Oskar da bu 
mehribanlığın, bu iltifatın arxasında gizlənmiş inamsızlığı, 
qüssəni duyur. Kete hələ də onun istedadına, bəlkə də, 
bütün varlığına şübhə ilə yanaşır... 

Günlərin bir günü Oskar daha dözə bilmədi: 

— Mənim nə vaxtsa o maskaya yaraşacağıma inanırsan? 
— təkidlə soruşdu. — Yoxsa buna haqqım yoxdur? 

cİnanl — ürəyində qıza yalvarmağa, ləliməyə, əmr 
etməyə başladı, — mənə inanlə Və inadla, diqqətlə onun 
gözlərinin içinə baxdı, qızı özünə tabe etmək üçün bütün 
iradəsini topladı. 

Kete bu sualdan həmişə qorxmuşdu, çünki nə cavab 
verəcəyini bilmirdi. Oskara həm inanır, həm də inan- 
mırdı. Qəribə də olsa, son vaxtlar anasını tez-tez xatırla- 
yırdı. Kete onda balacaydı, uşaqdı, anasının nələr çək- 
diyini bilməzdi. Ancaq onun bəzi hərəkətləri, sözləri, 
üzünün ifadəsi yaddaşına həkk olunub qalmışdı və onların 
mənasını yenicə anlamağa başlayırdı. Nə Paul, nə də 
o, heç vaxt başa düşmədllər ki, anaları bəzən ağlasığ- 
maz dərəcədə sərt, amansız olan Zeverinin nəyinə aşiq 
olmuşdu. Məgər anaları onun kobudluğunu görmürdü? 
Məgər əvvəlcədən duymamışdı ki, onunla yaşamaq çox 
çətin olacaq? Əlbəttə, duymuşdu. Əlbəttə, tədricən ona 
yaxından bələd olmuşdu. Ancaq Zeverində elə şey vardı 
ki, onu özünə çəkirdi. Bəlkə də, adicə bir şeydi, lakin çox 
güclüydü. Özü də yalnız Zeverindəydi. Anaları da məhz 
onun sehrindən çıxa bilməmişdi. Buna görə də bilə-bilə 
hər şeyə dözmüşdü. Kete bunların hamısını təzə-təzə 
başa düşürdü... 


— Məgər haqqım yoxdur? — Oskar yenə soruşub cavab 
gözlədi. Öz ürəyinin səsinə qulaq asdı. İntizar içində dəqiqə- 
lər keçdi. Nəhayət, Ketenin dodaqları tərpəndi, aydın, 
səmimi sifətində ani, kədərli bir təbəssüm düyünləndi. 

— Bilmirəm... — titrək səslə, tərəddüdlə dilləndi. Lakin 
bu bircə kəlmə sözü elə yavaşdan, elə ehtiyatla dedi ki, 
Oskarın ümidi tamam üzüldü. Bəlkə də, uzun-uzadı bir 
ittihama başlasaydı, ona belə təsir eləməzdi. Yox, Oskar 
da belə tez təslim olan deyildi. Var gücünü toplayaraq 
təzədən hücuma keçdi: 

— Axı özün gördün ki, ürəyindən keçənləri oxudum. 
Özün şahid oldun ki, nazirin nə vaxt işdən çıxarılacağını 
əvvəlcədən xəbər verdim. Heç kəs bunu deyə bilməzdil Axı 
özün bilirsən ki, məndə qeyri-adi bir istedad var. 

— Bunların məsələyə dəxli yoxdur, — qız əlini yellədi. 
— Bu tamam ayrı şeydir. Özü də mənasızdırl — Qətiyyətlə 
söhbətə yekun vurdu və heç ağlına da gəlmədi ki, son 
cümləsi Paul Kramerin ən çox işlətdiyi cümlə oldu. 

Hökm qəti idi və Oskar təslim oldu. Kete isə zarafata 
salıb dedi: 

— Qaşqabağını belə tökmə, Oskar. Səni necə varsansa, 
eləcə də sevirəm — bu da bəsindirl — Sonra da kinayəsiz- 
filansız əlavə etdi. — Gərək mənim də bəsim olsunl 


Oskar yazı stolunun üstündə sanballı, amma çox az 
oxunaqlı bir jurnal gördü. Peterman oradakı məqalələrdən 
birinin altından xətt çəkmişdi. Məqalənin adı «Fırıldaqçı», 
müəllifisə Paul Kramer idi. Oskar oxumağa başladı. Dok- 
tor Kramer özünə əziyyət verib uzun, ətraflı bir oçerk 
yazmışdı. Əvvəlcə fırıldaqçı Oskar Lautenzakın gündən- 
günə artan müvəffəqiyyətinin səbəblərini açıb göstərirdi. 
Sonra da həmin nailiyyətlərin siyasi və iqtisadi əsaslarına 
keçirdi. Natiq və cadugər Oskar Lautenzakı natiq və ecaz- 
kar Adolf Hitlerlə müqayisə edirdi. Sübut etməyə çalışırdı 
ki, bu cür cadugərlərə meydan açan, əslində, almanla- 
rın milli xarakteridir. Alman xalqının keçmişindən doktor 
Ayzenbartı), doktor Faustun prototipi olan Aqrippa fon 





! Yohann Andreas Doktor Ayzenbart (1661-1729) — 
özünü cadugər, sehrbaz kimi qələmə verən göz həkimi. Onun adı 
müasir alman dilində «fırıldaqçı», «şarlatan» sözlərinin sinonimi 
kimi işlənir. 

Netteshaymı! misal göstərirdi. Oskar həm qəzəblə, həm 
də şellənə-şellənə gülümsədi. Əsl dissertasiya idil Deməli, 
bu oğlan Oskarı ciddi qəbul edirdi — bu səbəbdən şikayət 
edə bilməzdi. Onunla müqayisə etdiyi adamlar da adi şəx- 
siyyətlər deyildil 

Paul Kramerin məqaləsi getdikcə Oskarın şəxsi həyatı- 
nın dərinliklərinə enir, bəzi psixoloji detalları açıb göstərirdi. 
Deyəsən, cənab doktor Oskarın bioqrafiyasına, telepatiya- 
nın texniki tərəflərinə yaxşı bələddir. Sevimli müəllifi Ravliçeki 
hərtərəfli öyrənmiş, özünəməxsus bir hiyləgərliklə Oskarın 
sənətini onun şəxsi həyatı, mühiti ilə əlaqələndirmişdi. 

Oskar indi başa düşdü ki, o bəduğur Peterman məqa- 
lənin altından nə üçün xətt çəkib... 

Ovqatı getdikcə pozulurdu. Bu cənab Kramer Oskarı 
daha da yerindən oynadan mürtəce bir işgüzarlıqla onun 
keçmişini qurdalayırdı. Bəs bu qədər məlumatı haradan 
toplamışdı? İndi də Oskarın Deqqenburqda oxuduğu 
vaxtlara gedib çıxırdı. O zaman olmuş bir lətifəni danışır və 
özünü də çox gülünc şəkildə şərh edirdi: 

On dörd yaşlı Oskar məktəbdə ifadə yazarkən çox 
cəsarətlə bir fikri əsaslandırmaq üçün GQetedən misal 
gətirib. Ancaq həmin sözlər Getenin deyil, Oskarın özü- 
nünkü olub. Ona görə də müəllim şübhələnərək misalı 
hansı əsərdən nümunə gətirdiyini soruşub. Bizim Oskar da 
kefini pozmadan, özünü itirmədən deyib: «Vilhelm Mays- 
terədən. Ürəyində də fikirləşib ki, hər halda, belə qalın 
kitabda onun ağlına gələn fikrə oxşayan bir fikir olmamış 
deyil və yəqin ki, müəllim də bir misaldan ötrü həmin uzun 
romanı axıracan oxumayacaq. 

Paul Kramerin həmin əhvalatı burayacan söyləməsi 
Oskarı narahat etmədi, çünki özü də onu bir neçə dəfə 
danışmışdı. Ancaq Paul bunun arxasınca yazırdı ki, Oskar 
yalan danışan zaman təkidlə müəllimin üzünə baxıb və 
ürəyində arzulayıb: «Mənə inan! İnan! İnan!» Oskar indi 
bu təfərrüatı qəzetdə, özü də Paulun kəskin, kinayəli qələ- 
mindən çıxan sözlərlə oxuyanda qan beyninə vurdu. 

Oskar öz daxili aləminə nə qədər bəzək-düzək vursa da, 
öyünə-öyünə onu bütün istəyənlərə göstərsə də, bu kiçik 





! Aqrippa fon Netteshaym (1486-1535) — alman həkimi 
və təbiətşünas filosofu 


təfərrüatı həmişə qısqanclıqla gizlətmişdi. Onda Oskar ilk 
dəfə insanlar üzərindəki hökmünü duymuş, daxilində nəsə 
güclü, sirli bir qüvvənin olduğuna inanmışdı. Həmin sirri 
nə üçün belə qorxa-qorxa gizli saxladığının səbəbini heç 
özü də bilmirdi. Bircə onu bilirdi ki, saxlamaq lazımdır, vəs- 
salaml Ona görə də həmin əhvalatın yalnız birinci hissə- 
sini, yəni sırtıq, maraqlı, fırıldaq olan yerini danışır, axırını, 
yəni daxilindəki o sehrli qüvvədən xəbər tutduğu anı isə 
gizlədirdi. İndiyəcən də hamıdan gizlətmişdi. 

Yalnız bircə nəfərdən başqa. Çox mərhəm olan dəqi- 
qələrdə Keteyə danışmışdıl 

Kete də Oskarın bu sirrini — ən qiymətli könül mülkünü 
satmışdı. Özü də kimə? Onun ən qorxulu düşməninəl 

Oskar axırıncı dəfə qızla danışandan və o da «bilmirəm!» 
deyəndən sonra özünü onun yanında günahkar sayırdı. 
Kete onu çox yüksək tutmasa da, sevir. İstedadına görə 
deyil, iradəsinə görə sevir. Buna görə də qıza borcludur. 
İşə bax, Oskarın o kövrək anlarda etibar elədiyi sirri onun 
ən qorxulu düşməninə açıb. Eybi yox, əvəz-əvəz oldular. 
Paul Kramerin bu alçaq hücumunun bir tərəfdən də xeyri 
dəydi. Oskarı kin-küdurət dolu bir sevinc hissi bürüdü: indi 
Keteyə qarşı silahı vardıl 

Elə həmin gün də məqaləni qıza verib dedi ki, yanın- 
daca oxusun. Kete yazını oxuyarkən Oskar diqqətlə onun 
qəşəng, iri, çəlimsiz sifətinə baxdı və həmin sifət də qəzəb- 
dən, utancaqlıqdan qızardıqca ləzzət aldı. Bu qəzəb, utan- 
caqlıq hissinə Oskarın o kiçik, sadəlövh, qəribə əhvalatı 
danışdığı anların xatirələri də qarışdı. 

Həmin sirri açan zaman Oskar çox mehriban görü- 
nürdü. Təvazökarlıqla danışsa da, özünə bəslədiyi sadə- 
lövh inamı aydınca büruzə verirdi. Oskar onda özü idi: 
həm yaxşı, həm də zəif cəhətləri olan Oskar... Uşaq ola- 
ola öz iradəsini yaşlı bir adama necə qəbul etdirdiyini elə 
fəxrlə danışırdı kil Kete həmin anda Oskara vuruldu, onun 
nəyə qadir olduğunu, nəyə qadir olmadığını özü üçün 
dəqiqləşdirdi və Oskarı sevməyə başladı. 

Elə bu ovqatla da Oskar haqqındakı təsadüfi söhbət- 
lərin birində etibar eləyib, həmin hadisəni Paula danışmışdı. 
Paul da bacısının etibarından sui-istifadə etmişdi. Yox, qar- 
daşı lap əclaflıq eləyib, Oskara bəraət qazandırmaq üçün 

qızın səmimiyyətlə danışdığı əhvalatı çap etdirib, üstəlik, 
bu cür eybəcər şərhlər də verib. Bəli, Paul belə qanacaq- 
sızdır, belə hökmlüdür. Özünü haqlı göstərmək üçün hər 
cür alçaqlığa əl atar. Sən demə, qardaşı Paulla onun ara- 
sına girən, onları bir-birinə yaxınlaşmağa qoymayan da elə 
bu imiş: yadlıq... yəhudi qanı... 

Oskar sakitcə oturub Ketenin necə oxuduğuna baxır, 
onun nə fikirləşdiyini duyur və ağıllı adam olduğu üçün də 
dinmirdi. Məqaləni oxuyub qurtarandan sonra qız da bir 
anlığa susdu, sonra: 

— O, sənə qarşı insafsızlıq eləyib, Oskarl — dedi və 
səsi əvvəlkinə nisbətən daha çox titrədi. Bu bir yana, uzun 
fasilədən sonra Oskarı yenə də öz adı ilə çağırdı. 

Oskarı razılıq hissi bürüdü. Peyğəmbərə ən çox da 
ləzzət verən bu oldu ki, düşməni onun üçün qazdığı quyu- 
ya özü düşdü, rəqibinə belə bir xoş gün bəxş etdi. 

Paul əvvəllər, az qala, hər gün Kete ilə işləyər, məqa- 
lələrini ona diktə edərdi. Öz mülahizələri barədə bacısı ilə 
mübahisəyə girişmək, onun etirazlarını dəf etmək, bəzən 
razılaşmaq, gah da lağ eləmək Paulu daha da həvəsləndi- 
rərdi. Öz növbəsində, Kete də tez-tez hirsləndiyinə baxma- 
yaraq, qardaşı ilə işləməkdən zövq alardı. Ancaq Paul son 
vaxtlar yazılarını özü çap edirdi. Çünki dediklərinin hamısı, 
sanki, qıza qarşı çevrilmiş olurdu. 

Qardaş-bacının birgə həyatı daha könülaçan deyildi. 
Aralarına nəsə girmişdi. Heç biri danışmasa da, ikisi də 
həmişə onun haqqında düşünürdü: Ketenin Oskara müna- 
sibəti barədə... Paulun üz-gözündən, bütün varlığından, 
hərəkətlərindən, dediyi və ən çox da deyə bilmədiyi sözlə- 
rin hamısından məzəmmət yağırdı. Qız hətta bir neçə dəfə 
Nürenberqerştrassedən köçmək barədə düşünmüşdü. 
Ancaq hər dəfə də Paulun -Edenə restoranında bacısının 
ucbatından düşdüyü gülünc vəziyyəti xatırlamış və qarda- 
şını ikinci dəfə zərbə altında qoymaq istəməmişdi. 

Lakin Paul onun etibarından sui-istifadə eləyib Oskarı 
alçaldandan sonra gözünə heç nə görünmür. İndi qar- 
daşı ona tamamilə yaddır. Anasına oxşamayan hər xasiy- 
yətindən zəhləsi gedir. Buna daha dözə bilməzl İndi 
O, qardaşının deyil, Oskarındırl Buradan köçüb gedəcək 
və nə üçün getdiyini də açıqca deyəcək. 


Elə həmin axşam da şam eləyə-eləyə söhbəti açdı. 
Niyə elə məqalə yazdığını soruşdu, qardaşını əclaf, xəbis 
adlandırdı. Uzunsov, qonur gözləri qəzəbdən alışıb-yandı, 
sifəti həyəcandan təlatümə gəldi. 

Paul evə gələn kimi paltarını dəyişmiş, çörək yemiş, 
oradan-buradan çərənləmiş, qəzetlərə göz gəzdirmiş və 
adəti üzrə, yerini rahatlayıb oturmuşdu. Kete sözə başla- 
yan kimi başını qaldırdı. Onun sözünü kəsmədi. Qız danı- 
şıb qurtarandan sonra da, adəti xilafına, xeyli susdu... 

Bacısına diqqətlə qulaq asmışdı və indi də onu diqqətlə 
süzürdü. Kete hirslənəndə də gözəl olurdu. Gözəl, sevimli 
bacısı... Sərt, çılğın atasından qıza çox şey keçmişdi. Bu da 
əsəbiləşəndə atası kimi ağzına gələni deyirdi. Ancaq qızın 
tən bölünmüş alnındakı sərt qırışlar səyriməyə başlayanda 
Paul onu daha çox sevirdil 

Bununla belə, özü də əsəbiləşdi. Axı nə günahın sahibi 
idi? Onun məqaləsinə — özü də ölçülüb-biçilmiş, qərəzsiz 
yazılmış məqaləsinə əclaflıq demək, ən azı, insafsızlıqdır. 
Qeyri-ixtiyari «Eden» mehmanxanasındakı görüşü xatırla- 
yır. Onda restorandan necə çıxdığını bilməmiş və heç bil- 
mək də istəmirdi. Bacısından da soruşmayacaq! Deyəsən, 
Oskar onu həmin gün çox pis vəziyyətdə qoyub, lap rüs- 
vay eləyib. İndi də o görüşü xatırlayan kimi ürəyində həm 
Oskara, həm də bacısına qarşı sonsuz, mənasız bir qəzəb 
duyur... 

Eyni zamanda da, Keteyə yazığı gəlir. Həmişə də belə 
olub. Çox güman ki, həmin görüş qıza da az əziyyət ver- 
məyib. 

Bu, mərhəmətli, hirsli Paulun yanında üçüncü bir Paul 
da var. O, baş verən hadisəyə əyləncə kimi baxır, hətta bir 
az istehza da edir və heyifsilənir ki, belə dadlı fəsəliləri axıra- 
can ləzzətlə, layiqincə tərifləyə-tərifləyə yeyə bilməyəcək... 

Hirsli Paul o birilərinə qalib gəldi. 

— Doğrudanmı, elə bilirdin, sən ona vurulduğun üçün 
Oskar Lautenzaka yazığım gələcək? — deyə soruşdu və 
özü də bilmədən səsini ucaltdı. — Doğrudanmı, elə bilirdin, 
ona qarşı ccəngavərəlik edəcəyəm? O barədə heç fikirləş- 
mirəm də. Mən cəngavər deyiləm. Mən yazıçıyaml 

Əynində yamaqlı xalat, ayağında cırıq başmaq olan 
Paul həyəcanlandığı üçün bir az da kəkələyirdi. Sifətindəsə 

bacısını ədalətli bir mübarizəyə çağıran qəzəb ifadəsi 
düyünlənmişdi. 

— Cəngavərə bax! Yazıçıya bax! — Kete lağa qoydu. 
— Sənin bu yalançı dəlil-sübutlarından lap zəhləm gedir. 
Ftibardan sui-istifadə edibsən, vəssalaml Bu alçaqlıqdır 
— boş yerə mübahisə eləməl Oskara da yalnız ona görə 
hücum edirsən ki, mən onunla yaxınlıq edirəm. Yoxsa onu 
özünə yaraşdırmazdın. Elə lovğasan ki, adam lap iyrənir. 

— Düzdürl Eləsinə baş qoşduğum üçün çox təəssüf- 
lənirəm... — Paul daha da əsəbiləşdi. — Orası da düzdür ki, 
sənin Oskar Lautenzakın layiqli rəqib deyil. Onun məşhur 
bir fülünd olduğunu bilirəm. Adam öz gözündən pərdə 
asmaq istəyəndə, adını fülünd qoyur. Oskarın fülündlüyü 
ondan ibarətdir ki, qarşısındakının beynini boş sözlərlə 
dumanlandırır. Əlbəttə, onun fülündlüyünü bağışlaya 
bilərdim, çünki mənasızdır. Ancaq gördüm ki, yan-yörə- 
sindəkilər onun bu miskin sənətindən öz alçaq siyasi fırıl- 
daqları üçün istifadə edir, elə peyğəmbərin özü də bu 
məqsədə xidmət edir. Bütün bunların hamısı xalis fırıldaq- 
çılıqdır, əclaflıqdır, kiməsə tor qurmaqdır. Mən yazıçıyam! 
İstəyirsən, məni lap səfeh, lovğa hesab elə, fərqi yoxdur, 
camaat üçün qurduqları toru onlara göstərmək borcum- 
dur. Əslində, Oskar Lautenzak adicə bir dələduz deyil, çox 
təhlükəli adamdır. Bunu hamıya çatdırmaq lazımdır. Onun 
başını əzmək lazımdır. Mən bunu mütləq deməliyəml 

İndi üzbəüz dayanmışdılar və hər ikisinin də gözlərindən 
kədər yağırdı. Paulun sonsuz təhdirlərində həqiqət işartısı- 
nın olması Keteni ikiqat əsəbiləşdirirdi. Yox, Oskara qara 
yaxmağa, onu alçaltmağa imkan verməyəcəkl Oskarı əldən 
buraxmayacaql Axı onun vasitəsilə böyüklüyün, qanadlan- 
mağın, xəyalın, ilhamın nə olduğunu hiss etmişdil 

— Deməli, öz işinin xatirinə ona qara yaxırsan? — Kete- 
nin titrək səsi hirsindən daha da gərginləşdi. — Bunu da 
mənim üzümə deyirsən?! 

— Bəlil — Paul bir də təkrar etdi. — Bəlil 

Əlbəttə, bununla həm də «qızın beynində qımıldayan 
qurdların başını əzməkə istəyirdi, ancaq əslində, bu, əsas 
səbəb deyildi. 

— Onu məhv etmək istəyirəm! Çünki hamı üçün təhlü- 
kədirl 


Son sözləri alçaqdan desə də, arıq sifətindən qəddarlıq 
yağırdı. Kete sonsuz bir nifrətlə etiraz etdi: 

— Bu vaxtacan ən yaxşı xasiyyətin — yalan danışma- 
mağın idi. Amma indi yalana da keçibsən. — Bir az da qızı- 
şaraq tələsə-tələsə əlavə etdi: — Daha burada qalmağın 
mənası yoxdur. Məlumun olsun ki, mən Oskarınaml Sən- 
dən uzağam! Sən mənim üçün... — eyəhudisənə: demək 
istədi, ancaq ani fasilədən sonra ağzından eyadsanə sözü 
çıxdı. Həmin sözü nə qədər yumşaltsa da, ürəyi ağrıdı. Elə 
bildi ki, Paul onu pis mənada başa düşməyəcək. Elə bildi 
ki, yandığından nəsə ağır bir cavab qaytaracaq və Kete, 
azacıq da olsa, yüngülləşəcək. 

Əlbəttə, Paul onun nə demək istədiyini yaxşı başa 
düşdü. Ancaq ağır cavab qaytarmağı ağlına da gətirmədi. 
Əksinə, hirsi qəflətən soyudu, üçüncü — yəni ağıllı Paul 
o birilərinə qalib gəldi. Yavaş-yavaş, ayaqlarını sürüyə- 
sürüyə stola tərəf getdi. Birdən-birə elə qoca, elə müdrik 
göründü kil Qeyri-ixtiyari çəngəllərdən birini götürdü, diq- 
qətlə ona baxdı, ağır-ağır dedi: 

— Nitşe buna oxşar bir vəziyyətdə bacısına yazmışdı, 
«Zavallı Lama! — Qızı çox istəyən anlarda ona Lama deyərdi, 
— Zavallı Lama, sən indi antisemit olmaq dərəcəsinə enib- 
sənlə — Və hələ də çəngələ baxa-baxa sözünə davam etdi: 
— Heyif... zavallı Kete... 

Qız yorğun addımlarla qapıya tərəf getdi: 

— Əlvida, Paul! 

— Elə indi gedirsən? 

— Hə, indi yığışıb gedirəm... 

Çəngəl hələ də Paulun əlindəydi: 

— Heyif... Çox heyif... 

Paul özünü sakitləşdirməyə çalışır. Özünü inandırmaq 
istəyirdi ki, hamısı bircə anın təlatümüdür, keçib-gedəcək. 
Yox, qardaşını heç vaxt o ağzı qatıqlı gədənin ayağına 
verməz! Sabah yenə də gəlib, həmişəki kimi səhər yemə- 
yinə çağıracaq. Vanna otağının qapısını döyüb deyəcək: 
«Paul, isti su ilə az oyna!» O da cavab verəcək: «Yaxşı, Kete, 
sənin xatirinə çıxaram...” 

“Yox, — özlüyündə qəti qərara gəlir, — mən axmaq deyi- 
ləm ki, başımı bu cür səfeh şeylərlə ağırıdam. Özü qayıdıb 
gələcək. Heyif ki, fəsəlilər soyudu...» 

Və təzədən yeməyə başlayır. 

Qonşu otaqdan Ketenin kiməsə zəng elədiyini eşidir. 
Nə dediyini başa düşmür. Yoxsa taksi sifariş verir? Doğru- 
dan?.. Boş şeydir, getməz! 

Nəsə fikirləşir. Özünü ələ alır. Güclə yemək istəyir. 
Fəsəlinin yağlı ovuntuları üstünə tökülür. «Gərək özümə 
təzə kostyum tikdirəm, — ürəyindən keçirir, — Kete lap mat 
qalacaq. Ancaq məni danlayacaq ki, Vayts başımı pozub, 
yaxşı yaraşmır». 

Qapının zəngi çalınır. Çox güman ki, sürücüdür, çama- 
danı götürməyə gəlib. Nəsə Paulu qapıya tərəf çəkir. 
Keteni saxlamaq lazımdır! Bu ki lap uşaqlıqdır... Yox, qızı 
getməyə qoymayacaq... Ancaq qəflətən hiss edir ki, sax- 
laya bilməyəcək. Hiss edir ki, bu gün aralarında olan adicə 
mübahisə deyildi. Hiss edir ki, nəsə onu Pauldan ayırır, 
Lautenzaka tərəf çəkib aparır... 

Oturub gözləyir. Yox, boş şeydir... Kete elə iş tutmaz... 
Axı böyüyüb, ağıllanıb... Qalacaq... Bax, bu dəqiqə içəri 
girəcək, özünü elə aparacaq ki, guya, heç nə olmayıb... 
İntizar içində gözləyir. Ancaq sürücünün boğuq, Kete- 
ninsə asta, titrək səsi eşidilir. İçəri gələn olmur... Bax, 
gedirlər... Qapı örtülür... 

Ürəyi ağrıyır. Bircə anlığa tamam hərəkətsiz qalır. Peş- 
mançılıq hissi onu bürüyür. Qədim bir şeri xatırlayır: “Özü- 
nü qoru, zavallı körpə çiçək». Qəflətən amansız bir qəzəb 
dalğası onu təzədən öz qoynuna alıb yerindən oynadır. 
Ürəyi bərk-bərk döyünür. Onun necə çırpındığını aydınca 
eşidir, ağır-ağır nəfəs alır... 

İşə bax, Paulun məqaləsini cəclaflıqə adlandırmışdı. 
Ancaq əksinədir. Belə bir rəqib üçün çox nəciblik göstərib. 
Lautenzak kimi dəhşətli məxluqu hər hansı bir növə aid 
etməklə ondan can qurtarmaq olmaz. Onun üçün ayrı 
qələm lazımdır. Xoşbəxtlikdən, həmin qələm Paulda var, 
lazım gələndə yazacaq. Kete özü buna məcbur edir. Bacı- 
sına da, o cənab Lautenzaka da nəyə qadir olduğunu gös- 
tərəcəkl 

Yanında dayanıb ona göz qoyan üçüncü Paul yenə 
qabağını kəsir, xəbərdar edir: «Özün gördün ki, Kete haqlı 
çıxdı. Sən özünü ilk gündən aldatmağa başladın. Əslin- 
də, bu Lautenzak sənin üçün heç kimdir. Ömründə belə 


mənasız varlığa baş qoşmazdın, vaxt itirməzdin. Onlardan 
qisas almaq istəyirsən, vəssalam!» 

Paul öz məqaləsinin məqsədini bütün aydınlığı ilə 
yenicə başa düşdü və utandı. Sadəcə olaraq, bacısı Kete- 
nin elə bir adamla yatdığına dözə bilməmişdi... 

Utandı, hərəkətlərini bir də saf-çürük elədi, özünü ağıllı 
olmağa çağırdı. Oskar Lautenzak haqqında təzə məqalə yaz- 
mağa hazırlaşdı. Çox aydın, kəskin məqalə olacaq və onu 
da lap çox oxunan gündəlik qəzetlərdən birinə verəcək... 


İki gün keçdi və Paul çox götür-qoy edəndən sonra 
həmin məqaləni yazdı. Böyük bir ustalıqla, nifrətlə, zəhərli 
sözlərlə yazdı. Rəqibi camaatı necə ələ alırdısa, Paul da 
oxucularına elə təsir eləmək istədi. Ah, Paul Kramer istə- 
yəndə çox kəskin, çox təsirli yazmağı bacarırdı. İndi istə- 
mişdil Oskar Lautenzakın dünyasını — üzdən parıldayan 
o çirkab dolu gölməçəni bütün üfunəti ilə açıb göstərirdi. 
Dolayı eyhamlarla kifayətlənməyib, bütün tarixləri, rəqəm- 
ləri dəqiq verdi. Baronessa Tretnovun snoblardan, avan- 
türistlərdən, karyerist siyasətbazlardan, muzdlu əsgərlərdən 
ibarət məclisinin Oskarı necə müdafiə etdiyini söylədi. 
«Alman dünyagörüşünü yayan cəmiyyətin iç üzünü oldu- 
ğu kimi təsvir etdi. Oskar Lautenzakın məsləhətlərindən 
gələn gəlirin həcmini göstərdi. Yazdı ki, banka keçən bol- 
luca pulun hesabına mistik dünyanın gücü əməlli-başlı 
maddiləşir. Yox, Paul Kramer bu dəfə nəciblik göstərmədi, 
rəqibinin payını layiqincə verdi. Oskar Lautenzak kapitan 
Britlinqin ruhunu necə diriltmişdisə, Paul da rəssam Vit- 
kenin ruhunu eləcə diriltdi. Hansyörqün qətl işini qaldırdı, 
Karfunkel-Lissinin məhəbbət macəralarını ifşa etdi. Vic- 
danlı qoca, gözəl sehrbaz Kaqlistronun tamaşalar zamanı 
oynadığı rolu xüsusi bir vurğu ilə qeyd etdi. Hər şeyi öz adı 
ilə adlandırdı, ağa ağ, qaraya da qara dedi. Göstərdi ki, 
Oskar öz siyasi əlaqələri ilə təhlükə yaradan, şöhrət həvəsi 
ilə alışıb-yanan bir fırıldaqçıdır, dələduzdur. 


Qəzetlərin çoxu həmin məqaləni dərc etdi. Telepat 
haqqında təzədən hay-küy qalxdı. 

Oskar heç bilmirdi ki, özünü necə aparsın. Bir tərəfdən 
məqalədə nəhəng şəxsiyyət kimi təsvir olunması xoşuna 

gəlirdi. Digər tərəfdən də burada elə zərbələr, elə hücum- 
lar vardı ki, onların qabağında dayanmaq çətin məsələ idi. 
Bunların qabağında necə dayansın? 

Hansyörq onu sakitləşdirdi. Nasional-sosialist partiya- 
sının başqa rəhbərləri kimi o da kütləyə sonsuz nifrət bəs- 
ləyirdi. Deyirdi ki, özü haqqında qəzetlərin yazdıqlarını veci- 
nə almır. Əsas məsələ odur ki, yazsınlar. Bu hücumların 
bircə nəticəsi olacaq: Oskar haqqındakı sensasiyalı xəbər- 
lər şişəcək və bu hay-küydən oxucuların yadında yalnız 
Oskarın adı qalacaq. Belə yerdə fitnəyə uyub, xırdaçılığa 
yol vermək olmaz. Əsas şüar budur: heç nəyə fikir verməl 

Məsləhət Oskarın ürəyindən oldu. Qarşıdan həsrətlə 
gözlədiyi yay gəlirdi. Aloysu öz sevimli Münheninə burax- 
mış, özü də istirahətə çıxmışdı. Daha mübarizə etmək 
istəmirdi. Yeganə arzusu ürəyincə dincəlmək, uzun əzab- 
lar bahasına qazandığını həmin yay aylarında xərcləməkdi. 
Beləliklə də, Paul Kramerin yazdıqlarını unutdu, bütün yayı 
zövq-səfa içində keçirdi. 

Hildeqrad Tretnovun da, İlze Kaderaytın da Berlin ətra- 
fında bağları vardı. Hildeqradınkı Meklenburqda, İlzeninki 
isə Kladovdaydı. Hər ikisi də Oskarın xatirinə ilin bu qızmar 
günlərini, adətləri xilafına, orada keçirirdilər. Bu, Oskara 
xüsusi ləzzət verirdi. Tez-tez onlara qonaq gedirdi. Qalan 
günləri də dostları ilə birlikdə kef məclislərində keçirirdi. 

Ona qayıq düzəldən tərsanəni tələsdirirdi. Deyirdi ki, 
gərək lap tez olsun və buna görə də günaşırı oraya gedib, 
işin hansı mərhələdə olduğunu yoxlayırdı. 

Tərsanəyə gedən yol Zofienburqun yanından keçirdi. 
Çox vaxt burada dayanıb, gələcək iqamətgahını gəzir, 
xəyalında onu təzədən qurmaq üçün planlar hazırlayırdı. 

Bu yenidənqurma böyük məbləğdə pul tələb etməklə 
bərabər, Oskarı keçilməz sədlər qarşısında qoyurdu. Bütün 
Bavariyalılar kimi o da qurub-yaratmaq, dəbdəbə həvəs- 
karı idi. Beyninə yerləşdirmişdi ki, Klinqzorun sehrli qəs- 
rini memar Zandersdən başqa heç kəs tikə bilməz. Ancaq 
Oskarın planları da memarın beyninə batmır və kəsəsinə 
deyirdi ki, həddən artıq bərbəzəklidir, müxtəlif üslubları 
qarışdırmaq olmaz. Oskar da nə öz planından, nə də 
memar Zandersdən əl çəkmək istəmirdi. Ona görə də yax- 
şıca baş sındırmaq lazım gəlirdi. 


Buna baxmayaraq, Zofienburqda gəzərkən Oskara elə 
gəlirdi ki, buranı almaqda heç də uduzmayıb, əksinə, çox 
qazanıb. Yalnız ona görə yox ki, balaca qəsrin yeri, zahiri 
görünüşü onun planlarına uyğun gəlirdi. Bu yerlərdən həm 
də tarixin qoxusu duyulurdu. Qəsri gəzərkən qəflətən daya- 
nır, yanındakı adama — ya memara, ya da başqasına mənalı- 
mənalı deyirdi: «Dayanın! Burada, bax bu yerdə dəhşətli 
hadisələr olub. Buradan qan qoxusu, fəlakət iyi duyuram!» 

Peyğəmbərə elə gəlirdi ki, burada çox talelər bir-birinə 
qarışıb, sona yetib. Lakin Oskar üçün həmin talelər hələ 
də canlı idi. Son dərəcə həssas olan qəlbi ona deyirdi ki, 
burada hər cür cinayət baş verib. Vəfasızlıq, fəlakət, nif- 
rət, satqınlıq, ölüm... Bütün bunlar çoxaldıqca, səadət də 
azalıb. Petermana tapşırdı ki, bu yerin tarixini öyrənsin. 
Katibi də vicdanla işə girişərək Zofienburqun tarixi və 
sakinləri haqqında quru bir xronika hazırladı. 

. Evi kral İl Fridrix Vilhelmin sarayında şirniyyat işlə- 
rinə baxan usta tikdirmişdi. Ümid etmişdi ki, işgüzar bir 
ömrün rahat qocalığını burada sakit keçirə biləcək. Ancaq 
bu, qocaya qismət olmamışdı. Sevincdən çox kədər 
dadıb və ölümündən qabaq harasa köçüb gedib. Həmin 
ev mövcud olduğu yüz iyirmi il ərzində, Oskarın duydu- 
ğu kimi, bir çox kədərli talelərin məskəni olmuşdu. Yəqin 
ki, Oskar öz xəyalında canlandırdıqlarını oxşatmaq üçün 
Petermanın məlumatındakı aydın, dəqiq faktları çox dəyiş- 
dirməli, cilalamalı olmuşdu... 

Bu yay da siyasi yeniliklərlə dolu idi. Kabinet yenə 
də istefa vermişdi. Seçki kampaniyaları təzədən qızışmış, 
nasistlər böyük bir ruh yüksəkliyi ilə mübarizəyə başlamışdı. 
Oskar prezident seçkiləri zamanı onların məğlub olacağını 
necə qətiyyətlə xəbər vermişdisə, indi də eyni qətiyyətlə 
Reyxstaq seçkilərində qalib gələcəklərini söyləyirdi. 

Həmin günlərin birində Fürerlə görüşdü. Daxili bir 
inamla ona da dedi ki, bu seçkilər görünməmiş, eşidilmə- 
miş bir qələbə ilə başa çatacaq. Hitler razılıqla cavab 
verdi ki, qısa fasilədən sonra nasist sıralarının artacağına 
o da inanır. Hitlerlə söhbət Oskarı bir daha əmin etdi ki, 
Okkultizm Elmləri Akademiyasının açılacağı günü çox 
gözləyəsi olmayacaq. Ona görə də Zofienburqun yenidən 
qurulması işinə lap ciddi yanaşmağa başladı. 

İndi Oskar son dəfə memar Zanderslə oturub planı 
müzakirə edirdi. Zanders heç cür yola gəlmirdi. Öz kobud- 
luğu ilə məşhur olan memar kəsəsinə deyirdi ki, Oskar 
fövqəltəbii bir bazar meydanı tikdirmək istəyir, evin bu 
sadə, nəcib fasadları heyifdir. Oskarın yarmarkası onun 
görkəmini korlayacaq. Ancaq peyğəmbər də sözündən 
dönmürdü: 

— Kim varlı deyilsə, deməli, dilənçidir. Mənim xəyalımda 
canlandırdığım, bəlkə də, sizə vəhşilik kimi görünə bilər, 
əziz Zanders. Amma bu, Rixard Vaqnerin vəhşi əzəməti- 
dir. Məni də başa düşün, — Oskar sonradan xahişə keçdi. 
— Pürer söz verib ki, mənim üçün Okkultizm Elmləri Aka- 
demiyası açdıracaq. Həmin akademiyanın prezidentinin 
evi gərək seçilsin, rəmzə çevrilsin. Əsl telepatın üzündəki 
sakit ifadənin arxasında o ali, möhtəşəm surətlər necə giz- 
lənirsə, Zofienburqun sakit zahiri görünüşü arxasında da 
Apollonla Dionisin əzəmətli mübarizəsi coşmalıdır. 

— Boş şeylərdir, — dedi Zanders. — Mən ya abırlı bir şey 
tikərəm, ya da heç tikmərəm. 

Oskar az qaldı özünü yenə Sezara oxşatsın. Ancaq 
Zandersi əldən buraxmaq olmazdı. Klinqzorun sehrli 
qəsrini yalnız və yalnız Zanders yarada bilərdi. Ona görə 
də xahiş etməyə, yalvarmağa başladı, Fürerin əzəmətli 
tikintilər haqqındakı planlarından danışdı, yaltaqlandı, 
hədələdi və axır ki, memarı razı sala bildi. Memar don- 
quldana-donquldana razılaşdı və Oskara elə gəldi ki, bu 
qələbə indiyəcən qazandığı ən böyük qələbədir. 

Zanderslə təzədən oturub işləyəsi oldu. Plan çəkdi, 
pozdu, mübahisəyə başladı, bəzən özü güzəştə getdi, 
bəzən də memarı buna məcbur etdi. Axır ki, Klinqzorun 
sehrli qəsrinin planı Oskarın arzuladığı şəkildə hazır oldu. 
Smeta tutulandan sonra alınan rəqəmi görəndə Oskarın 
gözü kəlləsinə çıxdı. Fikirləşmək üçün iyirmi dörd saat vaxt 
istədi. Smetanı Hansyörqə göstərdi. Qardaşı başını buladı: 

— Deyəsən, səni qudurmuş it dişləyibl 

— Mən -görürəmə, inanıram... — Oskar bu sözləri çox 
astadan dedi. Ancaq həmin sözlərdəki güclü, vəhşi inam 
Hansyörqü dilinə gətirdiyi acı sözləri udmağa məcbur 
elədi. Nə edəcəyini bilməyib quruca: 

— Məsləhət görmürəm, — dedi. 


Oskar Zofienburqun yenidən tikilməsi üçün hazırlan- 
mış planı imzaladı. 

Seçkilərə iki gün qalmış İlze Kaderayt Kladovdakı 
bağından zəng vurdu. 

— Necə bilirsiniz, Oskar, — dedi, — birisi günkü qələbə 
adi, perspektivsiz qələbə olacaq, yoxsa qəti qələbə? 

— Görünməmiş əzəmətli bir qələbə olacaq, nəticəsi də 
qətil 

— Siz buna tam əminsiniz? — İlze özünəməxsus kinayəli 
bir səslə soruşdu. 

— Sizə olan hörmətimə necə inanıramsa, qələbəmizə 
də elə inanıraml — Oskar ilhamla cavab verdi. 

— Yaxşı, elə isə sizinlə mərc gəlirəm. Dediyiniz qələbə 
olsa, çox xoşladığınız qara mirvari sizindir. Əgər olmasa, 
onda mücrüdəki opaldan keçərsiniz. 

Az qala, Oskarın ağlı başından çıxdı. Bu da onun növ- 
bəti zarafatlarından idi?! Axı,o qara mirvari çox qiymətli 
idi... İlzenin təklif etdiyi hədiyyə çox böyükdür... Onun nə 
demək istədiyini yaxşı başa düşmədi. Doğrudan, Oskarı 
elə sevirdi?! Bavarların bir sözü yadına düşdü: «Lap sərilir- 
sən ki...» İnamsız bir səslə dedi: 

— Onu götürə bilmərəm. 

— Çox yaxşı götürərsiniz. Frakınız üçün sancaq düzəlt- 
dirərsiniz. 

— Mənə hələ də inanmamağınız xətrimə dəyir... 

— Həm inanıram, həm də yox. — Onun səsi indi quş 
səsinə bənzəyirdi. — İnanmadığım üçün mərc gəldim, inan- 
dığıma görə də seçkilər gününün axşamı qələbəni qeyd 
etmək üçün qonaqları elə bu gündən dəvət etməyə başla- 
yıram. Məlum şeydir ki, siz də gələcəksiniz. 

— Böyük məmnuniyyətlə! 

— Mərc də öz qüvvəsində qalır, — İlze söhbətə yekun 
vurdu. — ddacağım opal üçün əvvəlcədən sevinirəm. 

Qara mirvari. İlze. Zofienburq. Seçkilər. Akademiya. 
Var-dövlət. Şöhrət. Hakimiyyət... Oskarın arzuları elə tez- 
tez həyata keçirdi ki, az qalırdı başı gicəllənsin. 

Seçkilər günü gəlib çatdı. Oskarın proqramı bu gün 
yalnız xoş görüşlərdən ibarətdi. Günortaya qədər memar 
Zanderslə, zərgər Poznerlə görüşəcək. Nahar zamanı 
Alma ilə Şpandauya gedəcək: həm çörək yeyəcək, həm də 

«Qağayı»ya baxacaqlar. Qayıq bir-iki günə hazır olmalıdır. 
Axşamsa Kladova – İlzenin yanına gedəcək. 

Həmin gün səhər-səhər səs verib evə qayıdandan 
sonra Oskarı qəfil, səbəbsiz bir süstlük, məyusluq bürüdü. 
Hər şeydən, hamıdan zəhləsi getdi. Adamlara amansız, 
dəhşətli bir düşmən kimi baxmağa başladı. Nə Zandersə, 
nə də Poznerə xəbər göndərdi. Sadəcə olaraq, tapşırdı ki, 
onlar gələndə içəri buraxmasınlar. 

Öz hücrəsinə çəkilib qapını arxadan bağladı. Atasının 
saralmış şəklini çəkməcədən çıxarıb baxdı. Bələdiyyə ida- 
rəsi katibinin ciddi gözləri ona dikilmişdi. Suiti saqqalı kimi 
biz-biz duran topa bığları yumulmuş dodaqlarının üstünü 
örtmüşdü. Möhtərəm atasının bu ləyaqətli görkəmi ona 
daha təsir eləmirdi. Oskar istehza ilə şəklə baxdı. Səhv 
eləyirmişsiniz, zati-aliləril Ağzı qatıqlı Oskar əldə ölüb qal- 
madı, öz yolu ilə getdi. Özü də necə yol! Deqqenburqu 
oğlan çağlarında, Münheni gənclik illərində, Berlini isə 
böyüyüb kişi olanda fəth etmək istədi və bütün arzularına 
da çatdı. İndi, lap elə bu dəqiqənin özündə yüzlərlə, minlərlə 
adam seçki dairələrində partiyaya qələbə qazandırır. Həm 
partiyaya, həm də Oskaral Bir azdan da məşuqəsi olan 
o kübar qadın ona qara mirvari göndərəcək... 

Bu qələbəni də zahiri görkəminə görə deyil, daxili gücü, 
daxili mahiyyəti hesabına qazanıb. Ketenin müqavimətini 
sındırıb, onu öz toruna salıb. Qız, qardaşından — onun 
düşmənindən ayrılıb, Oskara pənah gətirib. 

«O, sənə qarşı insafsızlıq eləyib, Oskar!» — deyərkən 
Ketenin üzündəki ifadə, dodaqları, səsi Oskarın yaddaşına 
əbədilik həkk olunub, ona sonsuz bir səadət bəxş edib. 
Tezliklə qızı təzə evinə — Klinqzorun sehrli qəsrinə apa- 
racaq, oraya xanım, özünə arvad eləyəcək. Kete gələcək, 
özünü məcbur edəcək, ona yaxınlaşacaq və axır ki, birlə- 
şəcəklər... 

Bəs bunlar baş tutmasa? Kete razılıq verməsə? Xalis 
alman qızıdır, ürkəkdir, məğrurdur. Ancaq buna baxma- 
yaraq, qəti qərara gələcək. Zenta! da nəyisə qurban verir. 
Elizabet də nəyisə qurban verir. Deməli, Oskarın da qur- 
ban tələb eləməyə haqqı varl 





! Zenta — R.Vaqnerin «Uçan hollandiyalı» operasının baş qəh- 
rəmanlarından biri 


Ancaq o, qurban istəməyəcək. Çünki xeyirxahdır. Səa- 
dət adamı xeyirxah eləyir. Eybi yox, qoy Kete məğrur olsun 
— özü başlayar. Onu Zofienburqa dəvət eləyəndə, «bu evdə 
Oskarın arvadı kimi həmişəlik qal» deyəndə, qızın nə hala 
düşəcəyini təsəvvürünə gətirmək istəyir. Ancaq qəribə də 
olsa, bacarmır, Ketenin buna necə baxacağını, Oskarın 
səmimi sözlərinə nə cavab verəcəyini heç cür təsəvvürünə 
gətirə bilmir. Hər iki əlini daş-qaşla dolu mücrüyə salır, 
yavaş-yavaş orada gəzdirir. «Görməyə» çalışır. Amma 
Ketenin surəti gözləri önündə canlanmır. 

Aha, səsini eşidir... Lakin bu səs gələcəkdən deyil, 
təəssüf ki, şahidi olduğu keçmişdən xəbər verir. Oskar 
«Mənə inanırsanmı?ə — soruşanda verdiyi cavabdır: -Bil- 
mirəm...” 

Oskarın qurduğu uca zəfər qalasında bir deşik var. 
Balaca deşikdir, amma bütün qələbə sevinci oradan axıb 
gedir. «Bədbəxt o kəsdir ki... bütün dünyanı fəth eləyib...» 
Oskar, doğrudan da, nənəsinin kövrək səsini eşidir... 

Bayaqkı tənhalıq həsrəti, kədər onu təzədən öz cay- 
nağına alır, daha da dözülməz olur. İndi özündən də zəh- 
ləsi gedir... 

Ketenin səsində həqiqət var. İncildən şeir deyən 
o kövrək səsdə də həqiqət var: Oskar hər şeydən doyub, 
doyub, doyub... Seçkilər görünməmiş bir zəfərlə başa 
çatacaq, İlze mirvarini göndərəcək və elə bir gün gələ- 
cək ki, Zofienburqdakı qəsrdən əlavə «Cote d "“Azurə?dal ev 
tikdirəcək, adını da «Mon reposə” kotteci qoyacaq, Tret- 
novlardan, Kaderaytlardan ibarət «xanımlar» kolleksiya- 
sına təzə ccanəlar — ola bilsin ki, hər hansı hersoginyanı 
və ershersoginyanı əlavə edəcək. Ancaq bütün bunların 
hamısına bir qoz... «Öz qəlbi isə bomboşdur!» Katibi 
Peterman içəri dürtüldü. Yalmana-yalmana dedi ki, cənab 
Hansyörq Lautenzak zəng vurub: ilkin məlumata görə, 
seçkilərin nəticəsi gözlənildiyindən də yaxşıdır. 

— Elə buna görə məni narahat elədin? — Oskar onun 
üstünə qışqırdı. 

Səsində acı bir istehza duyulurdu. Bəli, bu dünya- 
nın xəzinəsi axıb gəlirdi. Deməli, mirvari onun olacaq. 





I Büllur sahil (fr.) 
2 İstirahət guşəsi (/7.) 

Bu o deməkdir ki, hələ onunku deyil. Gərək gedib gətir- 
sin. Gərək əvəzini versin. Çox güman ki, İlze Kaderayt onu 
ələ salacaq, sancacaq. Çox güman ki, «Fokus göstərə — 
deyəcəkl Oskar bunu istəmirl İt deyil ki, bir parça ətdən 
ötrü dal ayağı üstünə qalxsın... 

— HKaderaytgilə zəng vurun, — Petermana göstəriş 
verdi, — deyin ki, bu axşam onlara gələ bilməyəcəyəm. 

Peterman yaxşı dərs almış olsa da, heyrətini gizlədə 
bilmədi: 

— Səbəbini nə deyim? 

— Səbəb göstərmək lazım olsaydı, özüm deyərdim! 
— Oskar kobudluqla onun sözünü ağzında qoydu. 

Təvazökar katibin qəzəbli baxışları Oskarın kürəyinə 
sancıldı. Sonra Peterman çıxıb getdi. 

— Səfehin biri səfehl — Oskar onun arxasınca deyindi. 
— Atasından xəbərsiz! Malbaşl 

Ancaq Petermandan canını qurtara bilmədi. İki-üç dəqi- 
qədən sonra sakit addımlarla içəri girdi. Üzündəki sevinc 
nişanəsi aydınca sezilirdi. 

Frau Kaderayt cənab Lautenzakın özü ilə danışmaq 
istəyir. 

— Deyin ki, xəstədir, — Oskar acıqlı-acıqlı göstəriş verdi. 
— Ya da lazım deyil, — səhvini düzəltdi, — özüm deyərəm. 

Dəstəyi götürüb qəzəblə, qətiyyətlə, kəsəsinə dedi: 

— Təəssüf ki, bu axşam gələ bilməyəcəyəm. 

Elə bilirdi, İlze təkid edəcək. Ancaq deyəsən, onun 
belə fikri yoxdu. Yalnız: 

— Doğrudan? Çox təəssüfl — dedi və azacıq susandan 
sonra özünəməxsus kinayəli bir səslə əlavə etdi. — Bəs bəha- 
nəniz nə olacaq? Seçkilər haqqında dediyiniz düz çıxmır? 

— Seçkilər gözlənildiyindən də yaxşı gedir, — Oskar lovğa- 
landı. — Bu gün məni gəlməyə qoymayan öz daxili səsimdir. 

«Bu da sənin payın, hərif! — ürəyindən keçirdi. — Çox 
düz başa düşübsən: özüm istəmirəm!» 

Hər ikisi susdu, sonra İlze çox mehribanlıqla dedi: 

— Əlbəttə, bu, elə bir səbəbdir ki, onunla hesablaşma- 
maq olmaz. 

Oskar qəlbinin dərinliklərində etiraf etməli oldu ki, İlze- 
nin bu incə kinayəsi onun Deqqenburq kobudluğundan 
kəsərli çıxdı. 


Kaderayt isə heç nə olmamış kimi, mehribanlıqla 
sözünə davam etdi: 

— Elə isə, gələn görüşədəkl Təəssüf ki, gəlib mirvarinizi 
aparmadınız. Eybi yox, göndərərəm, — deyib dəstəyi asdı. 

Dəstəyi hələ də əlində saxlayan Oskar bir az həyəcan- 
lanmışdı. Bu kübar qadının payını verə bildiyi üçün qəlbi 
fərəh hissi ilə dolmuşdu. «Bizə olar... Biz — bizik! Və adımız 
hər yerdə böyük hərflə yazılır...» Yox, sizin o lənətə gəl- 
miş mirvaridən ötrü təlxəklik eləyən deyiləm... Qoy rədd 
olsun... 

İlze ilə danışan zaman ürəyindən bu sözlər keçirdi. 
Ancaq söhbət qurtaran kimi bayaqkı üsyankarlığından 
aldığı ləzzət dağıldı. Axı İlze ona qarşı çox mehriban olmuş- 
du. Hansyörq də həmişə onun beyninə yeritmişdi ki, frau 
Kaderayt çox əzəmətli qadındır. İndi elə bir adamı incit- 
mişdi. İlze belə şeyi sinirən deyildi. Bu işin axırı yaxşı olma- 
yacaq! Belə vəziyyətdə atası «Ober unteri əzər!» deyərdi. 
Yaxşısı budur, güzəştə getsin, ona zəng vursun, desin ki, 
bunların hamısı anlaşılmazlıqdır, zarafatdır, əlbəttə, gələ- 
cək. Belə çıxır ki, özünü heç nə eləsin? Yox, qəlbində baş 
qaldıran bu itaətkarlıq hissi ona irsən keçib. Guya, böyük- 
lərin sözündən çıxmaq olmazl Yox, Oskar cənab atası 
deyil ki, cənab ticarət müşaviri Erental onu qonaq çağı- 
randa sevindiyindən nə edəcəyini bilməsin... 

Bütün günü deyinə-deyinə, donquldana-donquldana 
evdə tək oturdu. Nə özü ilə dil tapdı, nə də başqaları ilə. 
Axşam yeməyini də tək, iştahasız yedi. Xörək bir az duzlu 
olduğu üçün dava saldı. Ancaq bununla da sakitləşmədi. 
Kitabxanaya keçdi. Kitablardan birini götürdü, sonra ikin- 
cini... üçüncünü... Oxuya bilmədi. Onu tez-tez telefona 
çağırdılar, heç birinə də cavab vermədi. Yorulduğunu, 
əsəbiləşdiyini hiss edir, ancaq yatmaq da istəmirdi. Klado- 
va getmiş olsaydı, indi o da camaata qarışar, şənlənərdi... 
Özünü söydü, özünə yazığı gəldi... 

Gecənin yarısı katib Peterman yenə də oğrun addım- 
larla içəri girdi. 

— Narahat etdiyim üçün bağışlayın, — dedi. – Gördüm 
işığınız yanır... Gəldim deyəm ki, seçkinin nəticələri məlum- 
dur. Hamının gözlədiyindən də böyük bir qələbə! Reyxs- 
taqa bu dəfə beş yüz səksən altı deputat yeri vardı. Onun 

iki yüz otuzu bizim oldu. İkinci yerdə sosial-demokratlardır: 
cəmi yüz otuz üç yer. Çox böyük, misilsiz qələbədirl 

— Təşəkkür edirəm, — deyən Oskar o dəqiqə ürəyindən 
keçirdi: «Mirvari bizimdir!» Və sonra da «Ober unteri əzər!» 
düşündü. 


İlze Kaderayt Kladovdakı bağ evinin artırmasında 
oturub Prustu oxuyurdu. İstiydi. Artırmadan baxanda 
balaca gölün ətrafında əsrarəngiz bir mənzərə görünürdü. 
Günəşin saçaqları göldə bərq vurur, kitab oxuyan qadının 
lap yanında bir dəstə ağcaqanad vızıldaşırdı. İlze Kaderayt 
yayı da, istini də, Prustu da xoşlayırdı. Bir də hərdən özü 
ilə tək qalmağı xoşlayırdı. Ancaq bu gün bunların heç Biri 
ona ləzzət vermirdi. 

Özünü məcbur eləyib, bir az oxudu, lakin iki-üç dəqi- 
qədən sonra sevimli Prustu yenə də dizlərinin üstünə düş- 
dü. Gündən qaralmış başını arxaya əydi... 

Nigarançılıq onu üzür, əsəbiləşdirirdi. Özündən çox 
narazıydıl 

Ancaq hər şey həll olunmuşdu. Elədiyi zarafatın ən 
yaxşı cəhəti bu idi ki, Oskar onu gec başa düşəcək. Heç 
özü də həmin mirvarini düz-əməlli seçə bilmirdi. Əsl mir- 
vari seyfdəydi. Oskarı heyran qoyansa saxtaydı. Dəymə, 
qoy o saxta mirvarini alıb sevinsinl 

Məgər İlze o saxta Oskarın özü ilə xoşbəxt idi? Axı 
onun nəyə qadir olduğunu əvvəlcədən bilmişdi. Hətta 
onunla bir yastığa baş qoyanda da bilmişdi ki, qucaqladığı 
adam fırıldaqçıdır. Elə üzünə də demişdi: «Sizin o səfeh 
mənalı sifətiniz deyil, səfeh, kobud əlləriniz xoşuma gəlirə. 

Oskarın özü bunu dedirtmişdi. Bunu da, min cür 
başqa kəskin, acı sözləri də... Örəyində hesablamışdı ki, 
İlze axırda bu şit zarafatların əziyyətini çəkəcək. Ona görə 
də hamısına dözmüş, səbrini basmışdı. Ancaq bununla 
belə, qanındakı xırda meşşan sırtıqlığını, ədəbsizliyini giz- 
lədə bilməmişdi. 

İlze öz haqq-hesabını çox yaxşı bilirdi. Bəlkə də, əsl 
mirvarini ona bağışlayardı. Amma Oskar dözmədi. Boy- 
nuna düşən vəzifənin öhdəsindən gələ bilmədi. Mirvarinin 
saxta olduğundan xəbər tutan kimi onun nə hala düşə- 
cəyini fikirləşdikcə, İlzeni sevinc hissi bürüyürdü. 


Bu mirvari Oskarın hərdən ona zillədiyi mənalı, vahi- 
məli baxışları kimi saxtaydıl 

Bəli, mirvari məsələsi pis olmadı. Ancaq eləsinə bu da 
azdır. Oskar çox həyasızlıq elədi. İlze onun xatirinə Venet- 
siyanı, Ostendeni buraxıb Kladovda qaldı, o da qayıdıb 
həyasız-həyasız üzünəcə dedi: «Sənin yanına gəlmirəm. 
İstəmirəm... Sənin yanında darıxıramlə 

Bəs Oskarın ədəbsizliyi onu niyə belə yandırır? Axı 
ona həmişə məşuq kimi deyil, saray təlxəyi kimi baxmışdıl 
Öz hərəkətləri ilə də bunu büruzə vermişdi. Çünki arala- 
rında belə razılaşmışdılar. 

Sən demə, heç bir razılıq yoxmuş. O saray təlxəyi indi 
özündən çıxıb. İlzeni yandıran da elə onun özündən çıx- 
ması, üsyan etməsiydi. 

Qırmızıların axırına çıxmaq məqsədilə ərinin və baş- 
qalarının nasistlərlə əlaqəyə girməsində İlzenin də günahı 
vardı. Bu, bəlkə də, böyük bir səhvdi. Bizə elə gəlir ki, 
onları oynadırıq, ancaq əslində, onlar bizi oynadır. Oskar 
buna ən yaxşı misaldır: yuxarı mərtəbəyə çatdığını hiss 
eləyən kimi bizi ayaqlamağa başlayacaqlar... 

Yox, Oskarı saxta mirvari ilə cəzalandırmaq çox azdır. 
Flə ağır cəza növü tapmaq lazımdır ki, hələlik bizim ağalıq 
etdiyimizi başa düşsün. Özü də bunu əqidə xatirinə soyuq- 
qanlılıqla, işgüzarlıqla eləmək lazımdır... 

Əqidə xatirinə... Tfu... Özünü aldatma, İlzel Bunların 
hamısı şəxsi hisslərdir, qadınlıq qürurudur. Səni narahat 
eləyən də məhz budur. Bu kişi sənin üçün saray təlxəyindən 
də artıq ola bilərdi? Yox, onda lap iyrənc görünərdi. Psixo- 
loq mister Kinqsli bir dəfə ona demişdi: «Görürsünüzmü, 
darling, mənim bütün elmimi bircə cümləyə sığışdırmaq 
olar: qadınların iki növü var: «qızmış inəklər, buz kimi soyuq 
keçilər». Bu sözlər İlzenin xoşuna gəlib və həmişə də onunla 
fəxr eləyib ki, özü «buz kimi soyuq keçilərədəndir. Yəni elə 
həyatsevər və həm də soyuq qadınlardandır ki, zövq-səfanı 
xoşlayır, ancaq lazım gələndə də özünü ələ almağı baca- 
rır. Lakin vay o günə ki, yolunu aza, «qızmış inək» kimi... 
Yox, yox, Oskar onun məşuqu deyil, yalnız saray təlxəyi 
olub. Sadəcə olaraq, bu lovğanın necə alçaldığına, ruh- 
dan düşdüyünə baxmaq ona ləzzət verir. Onunla da yalnız 





! Əzizim (ing.) 

əylənmək xatirinə yaxınlıq eləmişdi. Yaman maraqlı olacaq: 
quyruq bulaya-bulaya gələcək, şırvanmağa başlayacaq... 
İlze də «daxilindən gələn səsi» ona göstərəcək! 

Dodaqlarına ani, qəzəbli bir təbəssüm qonur. Çox 
yüngül adamdır o cənab Oskar. Bu da onun fırıldaqlarının 
sonul Bu da həmin fırıldaqların cavabıl Sən demə, Axilles 
dabanı bircə yerində deyilmiş. Çox yeri eləymişl Çox yeri 
Axilles dabanı kimi olan bir adam «daxilindən gələn səsə» 
qulaq asıb, İlze Kaderaytın «nişanını» geri qaytarmazdan 
əvvəl yaxşı-yaxşı götür-qoy etməliydi. 

Yox, eləsini saxta mirvari ilə aldatmaq azdır. Ona təsir 
etməz. Əclaf olsa da, pul düşkünü deyil. Əyyaş o birisidir. 
Özü yox, qardaşı... Onun da dərsini başqa cür vermək 
lazımdır. 

Necə verəcəyini də yaxşı bilir. 

Bəli, bilir. Artıq qərara gəlib, plan qurub. İndi özündən 
razıdır. Nə gözəl isti havadır. İlze belə havanı yaman xoş- 
layır. Gölün üstünə yayılmış hava istidən od tutub yanır, 
vızıldaşan ağcaqanad dəstəsi günəşin saçaqları ilə oyna- 
şır. İlze öz sevimli Prustunu təzədən götürür və bu dəfə 
onu duya-duya, ləzzət ala-ala oxuyur. 


Və bir gün sonra əri ilə söhbət əsnasında ötəri şəkildə 
dedi: 

— Kaş sizin o nasistlər zövq məsələsində belə küt 
olmayaydılar. Əgər onlarla əlaqəyə girmişdinizsə, deməli, 
gözəllik məsələlərində buraxdıqları bəzi səhvlərə yol ver- 
məməliydiniz. 

Artırmada oturub nahar edirdilər. 

Frits Kaderayt hiyləgər, mürgülü gözlərini ehtiyatla 
arvadına tərəf döndərdi. Sizin nasistlər? Bu da təzə xəbər- 
dir? Bu İlzenin də üzündən şad və ya bəd xəbər verəcəyini 
heç vaxt oxumaq olmur. 

— Yenə də söz mənə gec çatır, əzizim! — Kaderayt meh- 
ribanlıqla dilləndi. — Yəqin, istinin təsirindəndir. Bəlkə, bir 
az aydın danışasan? 

— Məsələn, — İlze, adəti xilafına, tənbəl-tənbəl sözə baş- 
ladı, — qırmızıların qəzetində bizim Oskara edilən o həyasız 





! Qədim yunan əsatirinə görə, Axillesin yalnız dabanına ox, nizə 
bata bilərmiş. 


hücumlar... heç biri də dolayı deyil, Bütün xırdalığınacan 
gediblər. Mənə elə gəlir ki, hər hansı görkəmli partiya üzvü- 
nün özünə adicə bir dələduz dedirtməsi onun adına ləkə 
gətirə bilər. Zənnimcə, həmin adam özünü qorumalıdır. 

Frits Kaderayt tərləmiş badəsini asta-asta qaldırdı, 
üstünə gün düşmüş şüşənin içində gah yaşıl, gah da sarı 
rəngə çalırdı. Sonra yavaş-yavaş, qurtum-qurtum içməyə 
başladı. Verəcəyi cavabı saf-çürük eləmək üçün vaxt 
qazanmaq istəyirdi. Qəlbində xoş bir duyğu baş qaldırdı. 
Deyəsən, şad xəbərə oxşayırdı. 

Frits Kaderayt İlzeni sevirdi. Onun məhəbbət macə- 
ralarından əzab çəkdiyini də danmırdı. Hiss etmişdi ki, 
Oskarın o məşhur romantikası İlzeyə də təsir edir. Ona 
görə də hərdən arvadına «Mənim balaca snobumə deyirdi. 
Ancaq Fritsə yer eləyən İlzenin məhz Lautenzakı özünə 
məşuq seçməsiydi. Arvadının həmin oyunda getdikcə qızış- 
dığını da həmişə ürəkağrısı ilə seyr etmişdi... İndi hiss 
edəndə ki İlze o sırtığın payını vermək istəyir, əməlli-başlı 
yüngülləşdi. Deyəsən, macəra sona çatırdı... 

Əlbəttə, onunla belə tez razılaşmaq olmazdı. Ehtiyatla 
mübahisəyə başlamaq daha yaxşıydı. 

— Doğrudanmı, sən elə bilirsən, bu hücumların cava- 
bını vermək lazımdır, əzizim? — o da İlze kimi laqeydliklə 
soruşdu. 

İlze də məhz onun arzuladığı cavabı verdi: 

— Sizə həmişə deyirdim ki, bu Oskarın nazı ilə çox oyna- 
yırsınız, — o, soyuqqanlılıqla, sadəlövhlüklə yalan danışmağa 
başladı. — Düzdür, maraqlı adamdır, ancaq eyni zamanda 
da, ağır yükdür. Yoxsa elə deyil? 

Frits Kaderayt təbəssümünü boğdu. 

— Bilirsənmi, İlze, — dedi, — Əgər bizlərdən birinə kimsə 
dələduz, axmaq desə, lap haqlı-haqsız dəlillər də gətirsə, 
onun cavabını verməyi özümüzə borc bilirik. Çünki belə 
öyrənmişik. Ancaq Hitler, Lautenzak kimi adamlar başqa 
mühitdə böyüyüblər. Onlar üçün ad-san, ləyaqət anlayış- 
ları yoxdur. Bəlkə də, cənab Lautenzak ona deyilən “Пг1- 
daqçıə sözünü heç təhqir də hesab eləmir. Enfin, il n est 
pas de notre monde.’ 





! Bir sözlə, bu adam bizim tayımız deyil. (/7.) 

Çox ağıllı sözlərdi və İlze bu dəfə də onun istədiyi 
cavabı verdi: 

— Söhbət burada Oskarın şəxsiyyətindən getmir, 
— o, azacıq fikirləşəndən sonra diqqətlə ərinə baxdı. — Söh- 
bət Frits Kaderaytın müdafiə etdiyi partiyadan gedir. Oskar 
gərək bizə görə bu təhqirlərə dözməsin. 

İlze indiyədək belə qətiyyətlə danışmamışdı. «Bizə 
görə... — doktor Kaderayt ürəyindən keçirdi, — burasını düz 
deyir...» Amma təbəssümünü yenə də boğdu: 

— Yaxşı, — arvadını özünəməxsus bir ayı iltifatı ilə əmin 
etdi. — Əgər sən bunu doğru yol hesab eləyirsənsə, əlim- 
dən gələni əsirgəmərəm... 


Doktor Kaderayt partiyanı pulla təmin edirdi. Hətta 
onun bəzi rəhbərlərini də özünə şərik eləmişdi. Deməli, 
sözü keçən, hörməti tutulan adamlardandı. 

Kaderaytların söhbətindən bir neçə gün sonra Manfred 
Proell, Hansyörqü yanına çağırtdırdı. 

— Bura bax, — dedi, — gönüqalın olmaq yaxşı şeydir, 
ancaq bu şərtlə ki, həddən artıq qalın olmasın. 

O, yumşaq, koppuş əlini dostunun çiyninə qoymuşdu 
və Hansyörq də o dəqiqə başa düşmüşdü ki, bu iltifatın 
axırı yaxşı olmayacaq. 

— Yenə də çox müəmmalı danışırsınız, partayqenosse, 
— zarafata keçdi. — Mən qardaşım kimi telepat deyiləm. 

— Söhbət elə sənin qardaşından gedir, əzizim. Gönü- 
qalın adam odur. Bir yığın qəzet məqaləsi kəsib göndə- 
riblər... Özün də bilirsən... Onu xalis fırıldaqçı, dələduz 
adlandırırlar. Bəzi adamlar da elə düşünür ki, hamısı özü- 
nün günahıdır. 

Hansyörq pərt oldu. Görəsən, Oskar yenə də kimi 
özünə düşmən eləyibəl 

— Axı qırmızılara da belə hay-küy lazımdır, — dedi, — mən 
özüm Oskara məsləhət görmüşəm ki, səsini çıxarmasın. 

— Sənin sağlam düşüncəli adam olduğunu bilirəm... 
— Manfred mehribanlıqla dilləndi. — Ancaq təəssüf ki, 
o cənab qardaşının məsələsində ali bir qüvvə əmr edir ki, 
sağlam düşüncənin dediklərini qulaqardına vurasan. 

— Elə isə, icazə verin, o ali qüvvənin kim olduğunu 
soruşum. 


— Frits Kaderaytl 

Hansyörq hər şeyi başa düşdü. Peterman onda fürsəti 
əldən verməyib, Oskarın qəribə şıltaqlığını, frau KXaderaytın 
sözünü utanmadan yerə saldığını ona çatdırmışdı. Əlbəttə, 
Oskar sonralar qara mirvarini qardaşına göstərmişdi. Bu 
hədiyyənin böyük mənası vardı, münasibətlərinin möhkəm 
olduğuna ən yaxşı sübutdu. Ancaq qadınlar sfinks quşu 
kimidir, bir də görürsən, sağ əli ilə adama hədiyyə verir, sol 
əli ilə də şapalaq çəkir. Bunu öz acı təcrübəsindən bilirdi — 
Karfunkel-Lissi göstərmişdi. İndi Oskarın da başına elə bir 
iş gəlib. Hansyörq üzdə heyifsilənsə də, ürəyində sevindi. 

— Düzdür, Kaderaytın niyə məhz bu məsələdə parti- 
yanın şərəfini canfəşanlıqla qoruduğunu deyə bilmərəm, 
— Proell sözünə davam etdi, — ancaq fakt öz faktlığında 
qalır. Cənab qardaşından tələb olunur ki, qırmızıların alçaq 
hücumlarına cavab versinl 

— Doğru sözündür, Manfred? Təhqir olunduğumuz 
üçün məhkəməyə müraciət etməliyik? 

— Qorxuram, başqa yolunuz olmasın... Partiyanın 
şərəfi naminə bir neçə yalançı şahid tutmalısınız. Ya da 
cənab qardaşın birbaşa İlze Kaderaytın özünə yol tapsın. 

Hansyörq tək qalan kimi qəlbində qardaşına qarşı 
amansız bir qəzəb baş qaldırdı. Sən bu kinli dəvənin işinə 
bax! Qoyunun biri qoyun! Hansyörq həyatına zəhər qatır, 
cavan ömrünə qıyıb, hər gün qıl körpünün üstünə çıxır, 
bilir ki, bircə dəfə büdrəsə, bircə addımını səhv atsa, yerə 
gələcək. Amma bununla belə, qorxmur, üstəlik, qardaşını 
da çiynində aparır. O nankor əclafsa dinc dayanmır, şıl- 
laq atır. 

Lap yaxşı oldu, indi payını alar, başa düşərl Qoy özü 
görsün ki, pişikdən qorxub siçan deşiyi axtarmaq nə olan 
şeydirl 

Oskarla görüşəndə çox kəskin, əsəbi danışdı. Kəsəsinə 
dedi ki, doktor Kaderayt Oskar Lautenzak kimi görkəmli 
partiya üzvünün qırmızıların qəzetlərində yazılanlara necə 
dözdüyünə təəccüblənir. Partiya da onunla şərikdir və istə- 
yir ki, Oskar bu ləkəni üstündən götürsün. 

Oskar hiss etdi ki, təhlükə gəlib qapını döyür, ancaq 
səbəbini anlamadı. Əlbəttə, İlze ilə olan o nəhs söh- 
bəti həmin dəqiqə xatırladı. Amma onunla münasibəti 

düzəltmişdi və qara mirvari də frakının yaxasında parılda- 
yırdı. Elə isə, Hansyörq yenə nə istəyirdi? 

Özünü lap Sezar kimi dartdı. 

— Ləkəni götürüm? — qaşlarını qaldırdı. — Hansı ləkəni? 
Oskar Lautenzak elə həşəratlara baş qoşan deyil, Axı özün 
deyirdin ki, bu ən düzgün yoldur. 

— Ən düzgün yol idil — Hansyörq «idi» sözünü xüsusi 
vurğu ilə dedi. — Ancaq görünür, yenə nəsə qarışdırmı- 
san... — Oskarın hələ də başa düşmədiyini görüb, aydınlaş- 
dırmağa başladı. — Axı sənə min dəfə dedim ki, Tretnovla, 
ya da elə İlze Kaderaytla Əli kimi, Peterman kimi, lap elə 
mənim özüm kimi rəftar eləmə! Bu cür yaramaz! Doktor 
Kaderaytın pulu var və pulu olan da istədiyini eləyər. Hələ 
Deqqenburqda oxuyarkən professor Lantsiqer bunu sənin 
beyninə yeritməyə çalışırdı... — Sanki, özü ilə danışırmış 
kimi alçaqdan, acı-acı sözünə davam etdi. — Nankorlu- 
ğun dərəcəsinə baxl Hər gün diz çöküb Allaha yalvarmaq- 
dansa — nə yaxşı İlze Kaderayt mənimlə bir yastığa baş 
qoyur — onu öküz kimi buynuzlayırl 

Oskarı sonsuz bir kədər bürüdü. Axı həmişə «Ober 
unteri əzərə — deyə özünü xəbərdar etmişdi. Bəs onda niyə 
belə olmuşdu? Axı İlze mirvarini göndərmişdi. Düzdür, 
həmin səfeh telefon söhbətindən sonra görüşməmişdi- 
lər, nəsə alınmamışdı, İlze vaxt tapa bilməmişdi, ancaq 
gətirdiyi bəhanələr də ağlabatan olmamışdı. Üç-dörd dəfə 
ona zəng eləmiş, İlze də hər dəfə çox mehriban danış- 
mışdı. Düzdür, səsindəki incə kinayəni hiss etmişdi, amma 
o kinayə həmişə vardı... 

Bütün bunları götür-qoy edərkən qəlbinin dərinliklə- 
rində qardaşının haqlı olduğunu duydu. Əslində, o səfeh 
telefon söhbətindən sonra bilmişdi ki, bu işin axırı yaxşı 
olmayacaq. 

Qəflətən özündə İlzeyə qarşı bir nifrət hiss elədi. Alçaq- 
lığın, saxtakarlığın dərəcəsinə baxl Həmin söhbətdən düz 
bir həftə keçib, ancaq Oskara qarşı həmişə nəzakətli olub, 
özünün o quş səsilə bal kimi şirin sözlər pıçıldayıb. Kübar 
xanımların hamısı belədirl Axı nə cinayət işlədib? Düz 
danışıb, açıqca deyib ki, kefi yoxdur. O da açıqca cTüs- 
tüm təpəmdən çıxır!» — demək əvəzinə, məkrlə susub göz- 
ləyib və bir həftə keçəndən sonra qadınlıq ləyaqəti təzə- 


dən yadına düşübl İndi də Oskarı rüsvay eləmək istəyir... 
Ancaq hamısı xam xəyaldır... 

— Məhkəməyə vermək barədə söz ola bilməz! — Oskar 
qətiyyətlə bildirdi. — Şikayət etməyəcəyəml 

Hansyörq özünü güclə saxlayıb, siqaretinə bir qullab 
da vurdu: 

— Sən çox kütbeyinsənl Partiya qərara alıb ki, şikayət 
edəsən. Bu, məsləhət yox, əmrdirl 

— Məhkəməyə verən deyiləml — Oskar lap qızışdı. — İndi 
də gedim hüquqşünaslara, qaxac bürokratlara ruhun nə 
olduğunu başa salım?! 

Aktyor Karl Bişof onun bu pafosunu görsə, sevinərdi. 
Ancaq özü qəlbinin dərinliklərində gizli bir səksəkə ilə 
Anna Tirşenroytun çəliyinə söykənə-söykənə məhkəmə 
qarşısında necə danışacağını, Ravliçekin — o məkrli cırt- 
danın minlərlə tamaşaçı qarşısında onun əleyhinə necə 
şahidlik edəcəyini təsəvvürünə gətirdi. Birdən-birə dəyişdi, 
gülümsədi, yalvara-yalvara, az qala, yaltaqlana-yaltaqlana 
Hansyörqü yola gətirməyə çalışdı, sanki, qardaşı partiyada 
ən böyük adam idi. 

— Axı özün deyirdin ki, susmaq, əhəmiyyət verməmək 
lazımdır. 

— Düzdür, üç həftə bundan əvvəl elə demişəm, — Hans- 
yörq sakitcə boynuna aldı. — Ancaq bu gün də keçmiş 
müəllimimiz Lantsiqer kimi deyirəm: «Ağaca çıxmasaydın, 
oradan da yıxılmazdınlə Mən də çox təəssüflənirəm, əzizim, 
— Hansyörq soyuq bir səslə sözünə davam etdi, — əgər bu 
səfeh şıltaqlıqların altından çıxacağına ümid bəsləyirsənsə, 
çox böyük səhv eləyirsən. İti özün öldürmüsən, özün də 
sürü... 

Oskar anladı ki, çox ümidsiz vəziyyətə düşüb. Cılız 
Hansyörq iri kresloya çöküb qardaşına baxırdı. Oskar isə 
dişlərini qıcaya-qıcaya otaqda var-gəl edirdi. Bəli, Hans- 
yörq elə bu cür də təsəvvür etmişdi: başı əhlət daşına 
dəyən kimi, səfehliyinin əndazədən çıxdığını bilən kimi, 
qudurğan şıltaqlıqları ilə özünü pis vəziyyətdə qoyduğunu 
duyan kimi Oskar uşağa dönür, elədiklərini danır. Hans- 
yörq qardaşının necə çapaladığından, iyrənc zəifliyin- 
dən həzz alırdı. Bu əcaib tamaşa ona ləzzət verir, gözləri 
qəzəblə parıldayırdı. “Canavar gözlərinə oxşayır!» — Oskar 

ürəyindən keçirdi. O, köməksizliyini və qardaşının da bun- 
dan zövq aldığını bütün çılpaqlığı ilə duydu. Oskarı ən çox 
da yandıran qardaşının Berlin ləhcəsində onu ələ salması 
oldu: ckütbeyinsənlə, «çox yanlış fikirləşirsən...” 

— Mən məhkəməyə verən deyiləml — Oskar təzədən 
qızışdı. — Mən axmaq deyiləml 

— Yox! — Hansyörq onun sözünü ağzında qoydu. — Sən 
axmaqsanl Özü də lap böyüyündənl Ancaq gözünü bərk- 
bərk yumursan ki, heç nəyi görməyəsən. Elə bilirsən, 
bununla işlər düzələcək? Sən yalnız yalançı deyil, həm də 
qorxaqsan! 

Taqətdən düşmüş Oskar özünü kresloya yıxdı. Bənöv- 
şəyi rəngli bahalı xalatın içində, öz dəbdəbəli kitabxana- 
sında, qədim fələməng xalçasının tutqun parıltısında qüs- 
səli-qüssəli büzüşdü. «Bütün vücudu iyrəncdir», — deyə 
ürəyindən keçirən Hansyörqün qəlbindəki sevinc hissinə 
yavaş-yavaş mərhəmət hissi də qarışmağa başladı. Axı, 
hər necə olsa da, doğmaydılar. O da, Oskar da... 

Elə həmin anda peyğəmbər yazıq-yazıq, sanki, yalvara- 
yalvara dedi: 

— Mənə bir yol göstərə bilməzsənəl 

«Ah, — Hansyörq ürəyindən keçirdi, — kaş o qadınlar 
indi burada olaydılar, ikimizi də görəydilər: hökmlü 
Oskarı da, balaca, yazıq Hansyörqü də... Yox, bunun da 
xeyri olmazdı. Elə bu axşam qardaşının o səfeh, mənalı 
surətini səhnədə görən kimi hamısını unudacaqlar, yenə 
onun başına yığılacaqlar. Mənə gözünün ucu ilə də baxan 
olmayacaq. Buna söz ola bilməz...” 

— Bəlkə də, çıxış yolu var... — nəhayət, dilləndi. — İlzenin 
yanına get, onunla danış. Yaxşı olar ki, yorğan-döşəkdə 
başlayasan. Birtəhər dilə tut, qoy səfehliyindən əl çəksin. 
Bəlkə, yumşaldı. Onda cənab qaynını da məhkəməyə 
verəsi olmazsan. 

Oskar başını mənalı-mənalı buladı: 

— Frau Kaderaytın yanına gedən deyiləm. Özümü 
onun qabağında alçaltmaram. Heç vaxt tüpürdüyümü 
yalamaraml 

— Əzilib-büzülməl — Hansyörq soyuqqanlılıqla onun 
sözünü kəsdi və siqaret götürdü. — Sənə üç gün vaxt 
verirəm! — Onun cingiltili səsində amiranəlik vardı. — İlze 


ilə məsələni yoluna qoymasan, yenə gələcəyəm. Özü də 
vəkilləl Deməli, iş qaldırılacaq... 

Oskar nifrətlə qardaşına baxdı, ancaq etiraz da elə- 
mədi. 

Frau Kaderayta zəng vurdu. İlze elə qeyri-müəyyən 
tərzdə danışdı ki, ciddiliyi və ya zarafat elədiyi bilinmədi. 

— Nəsə olub? — soruşdu və sonra da əlavə etdi: 
— O mənada demirəm. Lap səbəbsiz də gəlməyiniz mənim 
üçün xoşdur. Ancaq bu günlərdə çox məşğulam. 

Oskar dedi ki, həm onu görmək arzusu ilə gəlir, həm 
də şəxsi xahişi var. 

— Xoş gəlmisinizl — deyə İlze onu qadınlara məxsus bir 
mehribanlıqla, gülərüzlə qarşıladı. 

Oskar əvvəlcə mirvariyə görə təntənəli şəkildə təşək- 
kür etdi. Sonra saxta peşmançılıq hissi ilə keçmiş telefon 
söhbətini yada saldı. Guya, onda çox həyəcanlı imiş, əsəb- 
ləri pozulubmuş. Əlbəttə, əsl sənətin tələblərini partiyanın, 
gündəlik həyatın qarşıya qoyduğu saysız-hesabsız qayğı- 
larla uzlaşdırmaq asan məsələ deyil. Buna görə də bəzən 
inandığın, özünə yaxın hesab elədiyin, yaxşı başa düşdü- 
yün adamların yanında da əsəbiləşməli olursan... 

— Danışın, danışın, saray təlxəyi, — İlze gülümsədi. 
O, yenə əvvəlki İlze idi. Oskarın qəlbində ümid qığılcımı 
parladı. Danışa-danışa ruhlandı, qanadlandı. O daha 
əvvəlki Oskar oldu, özünü kişi kimi hiss elədi, özünü kişi 
kimi apardı. 

— İndisə, gəl o səfeh anlaşılmazlığı biryolluq unudaql 
— şəstlə ona tərəf getdi, qollarından yapışdı. İlze cəld, çevik 
bir hərəkətlə onun əlindən çıxdı: 

— Əziyyət çəkməyin, — dedi. Onun kinayəli səsində 
işvə deyil, mehriban bir laqeydlik vardı. Oskar istər-istə- 
məz geri çəkilməli oldu. Ancaq doğrudan da, həvəsə gəl- 
mişdi. 

— Bəlkə, gəlişinizin ikinci səbəbinə keçək?! — İlze təklif 
etdi. — Hansı məsələ üçün gəldiyinizi nəzərdə tuturam. 

Ruhdan düşmüş Oskar mətləbə keçdi: partiyanın 
yüksək dairələri işarə vurub ki, qırmızıların qəzetlərindəki 
hücumların cavabını versin. Ancaq qəlbi bunun əksini 
deyir. O, nəyə qadir olduğunu ömrü boyu ağlın dedikləri ilə 
oturub-durmuş düşmənlərinin həmin sirrə vaqif olmayan 

gözləri qarşısında açıb-töksə, bu qeyri-adi keyfiyyətləri itirə 
bilər. İndi onun yanına məsləhətə gəlib. 

İlze qarşısındakı kişinin belə alçaldığından nə qədər 
həzz alsa da, sevincini ani bir təbəssümlə də büruzə ver- 
mədi. Fikirli-fikirli, ciddiyyətlə dedi: 

— Zənnimcə, qırmızıların hücumu nə qədər mənasız da 
olsa, onlara cavab verməlisiniz. Axı siz partiyada hər hansı 
cənab Mayer və ya Müller deyil, onun peyğəmbərisiniz. 
Hətta Fürerin özünə də məsləhət vermək şərəfinə nail 
olubsunuz. Deməli, Noblesse obligel, dostum. Gərək pey- 
ğəmbərin libasında heç vaxt ləkə olmasın. Mənə elə gəlir 
ki, peyğəmbərin əbası təmizlənmə məntəqəsindən çıxmış 
paltar kimi tərtəmiz olmalıdır. 

Ah, heç olmasa, gülümsəyəydil Onun özünü belə 
sadəlövh, işgüzar göstərməsi Oskarın qəlbini ümidsiz bir 
qəzəblə doldurdu. 

— Heç təsəvvür etməzdim ki, — incik-incik dilləndi, — 
bu cür zahiri əlamətlər daxili mahiyyəti görməkdə sizə də 
mane ola bilər... 

Ancaq İlze onun bu sızıltısına yalnız çiynini çəkməklə 
cavab verdi. 

— Nəyin zahiri, nəyin daxili olduğunu deyə bilmərəm. 
Sizə yalnız adicə bir qadın nöqkteyi-nəzərindən məsləhət 
verə bilərəm. Bu baxımdan, mən bayaq dediyim kimi, 
təmizliyin, saflığın tərəfdarıyam. Siz özünüzə olan borcu- 
nuzu bilməlisiniz. Sübut etməlisiniz ki, bunu yaxşı bilirsiniz. 

İşə bax, üzünün ifadəsi hələ də dəyişməmişdil 

— Deməli, siz də istəyirsiniz ki, şikayət edim? — Oskar 
kobudcasına, kəsəsinə soruşdu. — İstəyirsiniz, özümü 
məhkəmə qarşısında rüsvay edim? 

— Mən heç nə istəmirəm, dostum, — İlze çox incəliklə 
onu yerində oturtdu. — Kimsə məndən məsləhət istəyən- 
də — yeri gəlmişkən, ərim də hərdən belə eləyir — yalandan 
üzünə gülə bilmirəm, qəlbimin, düşüncəmin dediklərini 
söyləyirəm. 

İlze başladığı bu oyundan həzz alır və yaşadığını 
duyurdu. İndi həyatdan zövq almağı bacaran, lazım gələn- 
də özünü saxlaya bilən qadındı. İndi kim deyə bilərdi ki, 
O «qızmış inəkədirə?l 





I Vəziyyət tələb edir. (/7.) 


Oskar kədər içində susan zaman İlze mehribanlıqla, 
quş səsinə oxşayan məlahətli ləhcəsilə dedi: 

— Boynuma alıram ki, şəxsən mən məhkəmənin ola- 
cağı günü sevinc hissilə gözləyirəm. Təsəvvür edin ki, 
nəhəng bir səhnə ixtiyarınıza verilib. Bütün Almaniya sizə 
tamaşa edir. Öz qeyri-adi istedadınızı nümayiş etdirmək 
üçün bundan gözəl şərait ola bilməzl 

— Əlbəttə, bu da pis fikir deyil, — Oskar rişxənd etmək 
istədi, ancaq İlze onun səsindəki kədər dolu ümidsizliyi 
duydu və bundan da ləzzət aldı. 

Bəli, Oskarın qəlbinə dərin kədər çökmüşdü. Və bu 
kədər qəflətən başqa bir hissə çevrildi. Əgər İlzenin yanına 
etüpürdüyünü yalamaq? üçün gəlmişdisə, deməli, əvəzinə 
nəsə qoparmalıydı. Qəzəb dolu sürməyi gözləri duman- 
landı, baxışlarından amansızlıq töküldü, ehtiras içində 
qovrulmağa başladı. 

— Yaxşı, — dedi, — onda icazə verin, məsləhətiniz üçün 
təşəkkür edim. — Təzədən İlzeyə yaxınlaşıb iri, dümağ, 
kobud əllərilə onu qucaqladı. Kaderayt yenə də çevik 
hərəkətlə onun əlindən çıxdı. 

— Deyəsən, ağlınızı itirmisiniz?! — elə soyuqqanlılıqla, 
elə heyrətlə soruşdu ki, sanki, indiyəcən aralarında heç nə 
olmamışdı. Ancaq Oskarın da qərarı qətiydi, bütün varlığı 
ilə ona can atırdı. Təzədən irəli cumdu, İlze güclə onun 
əlindən çıxa bildi. İkisi də əldən düşüb tövşüyürdü. 

— Çox böyük səhv edirsiniz, əziziml — İlze sakitləşən kimi 
dilləndi. — Sizi imtahana çəkdim, ancaq həmin sınaqdan 
çıxa bilmədiniz. Bununla da konsertimiz qurtardı. 

İlzenin üz-gözündən amansızlıq, sevinc yağırdı. Çox 
gözəldi. Oskar indi anladı ki, o telefon söhbətilə özünü 
böyük bir səadətdən məhrum eləyib, böyük bir təhlükə 
qarşısında qoyub. 

Suyu süzülə-süzülə geri çəkildi. 

Sən demə, indiyəcən çaldığı zəfərlər bircə qəpiyə də 
dəyməzmişl Hamı da düz deyirmiş. Atası da, professor 
Lantsiqer də, Hansyörq də... «Ober unteri əzər!» Həmin 
«unter» Oskar idi və yenə də axmaq vəziyyətində qalmışdı. 

Əslində, alçaldığı birinci dəfə deyildi. Balaqanda çıxış 
edərkən kefli fəhlələr onu ələ salardı. Dəfələrlə Tirşenroytun, 
Ravliçekin qarşısında günahkar kimi dayanmış, dəfələrlə 

Ketenin, özünün qarşısında alçalmışdı. Amma qazandığı 
uğurlar o yaraların üstünü qaysaqlandırmışdı. İndi İlze öz 
acı kinayəsilə həmin qaysaqları təzədən qopartdı. Kötək 
yemiş itə döndü... Belə vəziyyətində Aloysun dediyi bir 
cümlə heç yadından çıxmırdı: «Alt dodağın elə sallanıb ki, 
adam az qalır çıxıb üstündə otursun». 


Həmin gün, yəni avqustun on üçündə prezident Hin- 
denburq nasional-sosialist partiyasının füreri Adolf Hitleri 
gözləyirdi. 

Feldmarşal bu görüşə sevinirdi, çünki bəzi məsələləri 
aydınlaşdırmalı idi. 

Hindenburq cənab Hitlerlə bir neçə dəfə qarşılaşmalı 
olmuş, heç birində də ondan xoşu gəlməmişdi. Çünki çox 
intizamsız, ədəbsiz adamdı. Qoca onunla ilk söhbətini 
xatırladı. Düz bir saat kişiyə aman verməyib, odlu-odlu, 
ilhamla danışdı. Elə bil, iclasda çıxış edirdi. Qoca marşal isə 
ətrafındakılarla hərbdə olduğu kimi, qısa, aydın danışma- 
ğa öyrəşmişdi. Hitlerin pafosu, dilavərliyi onu qorxutdu. 
Bu bir yana, həmin qoçaq xalis ləhcədə danışdığı üçün 
dediklərinin çoxunu heç başa düşmədi. Ondan aldığı 
pis təəssüratı özündən uzaqlaşdırmaq üçün qocaya çox 
vaxt lazım gəldi və həmin gündən sonra söhbət Hitlerdən 
düşəndə onu həmişə -cBohemiyalı yefreytorə adlandırdı. 
Təəssüf ki, son günlər onun haqqında tez-tez danışırdılar. 
Təəssüf ki, qoca onunla bir neçə dəfə görüşməli olmuşdu. 
Hətta axırıncı dəfə ona dedilər ki, Hitlerə kabinetdə bir 
vəzifə tapşırsın. Marşal isə donquldandı: «Bu cənab Hitleri 
heç rabitə naziri də qoymaram!» 

İndi yenə gəlib dedilər ki, cənab Hitleri qəbul etməlidir. 
Bəli, qəbul edib kansler vəzifəsini, yeni hökumət təşkil 
etməyi ona tapşırmalı idi. Parlamentin qanunu belə tələb 
edirdi, çünki Reyxstaqdakı beş yüz səksən altı deputat 
mandatının iki yüz otuzunu, təəssüf ki, nasistlər ələ keçir- 
mişdi. Qoca bu xəbəri qaşqabaqla qarşıladı, ancaq eşi- 
dəndə ki qəbulu bir az kecikdirmək olar, çox sevindi. Sonra 
da xəbər gəldi ki, onun tapşırığına əsasən, cənab Hitlerlə 
aparılan danışıqlar nəticə vermir, çünki rəqib hakimiyyəti 
bütünlüklə ələ almaq iddiasındadır. Halbuki həmin haki- 
miyyət cənab prezidentin özünə də lazımdır. Onu başdan 


eləmək üçün kabinetdə ikinci yeri təklif etmək kifayətdir, 
cənab Hitler heç vaxt razı olmayacaq. Bu xəbərdən sonra 
marşalın kefi lap kökəldi. 

Bəli, işlər belə idi və qoca da qəzəblə, yaşına uyğun 
intiqam həvəsilə qarşıdakı görüşdən istifadə edərək Hitler 
adlı həmin qoçağın dərsini necə verəcəyini əvvəlcədən 
planlaşdırmışdı. Qabaqkı görüşlər Hindenburq üçün dərs 
olub: lal-dinməz dayanaraq -Bohemiyalı yefreytorəun natiq- 
lik məharətini təzədən seyr etmək niyyətində deyil və ona 
görə də dəqiq hücum planı hazırlayıb. Qoca o qədər də 
qabiliyyətli, savadlı deyildi. Məktəbi bitirəndən sonra bircə 
kitab üzü də açmayıb və bununla da fəxr edir. Ancaq uzun 
illərin hərbi həyat təcrübəsindən iki şey öyrənib: strategiya 
və bir də möhkəm dayanmaql Qəti qərara gəlib ki, cənab 
Hitlerlə görüş zamanı onların hər ikisindən istifadə etsin. 

Beləliklə, bu ucaboy, sifəti qırışmış qoca feldmarşalın 
heydən düşmüş beynində ikicə fikir dolaşırdı: birincisi, 
cənab Hitleri ayaq üstə saxlamaq, ikincisi, cənab Hitlerə 
danışmağa imkan verməmək. 

Beləliklə, qocanın əlində bir kağız parçası var və həmin 
kağız parçasında da “Воһегпуаһ yefreytorsa deyəcəyi 
sözlər iri hərflərlə yazılıb. Hətta yaxın adamları başına yığı- 
şıb, sualedici nəzərlərlə ona baxanda da qoca öz-özünə 
donquldanır: «birincisi, onu ayaq üstə saxlamaq... ikincisi, 
danışmağa imkan verməmək...» 

Həmin anda cənab Hitler — “Воһегпуаһ yefreytorə, 
Fürer bir neçə silahdaşının müşayiətilə boz rəngli maşının- 
da prezidentin iqamətgahına gəlir. Fürer bu görüş üçün 
təzə və yenə də qara, uzun bir sürtuk, necə deyərlər, -Qeh- 
rok» tikdirib. Dərzi Vayts qorxa-qorxa onu köhnəlmiş dəb- 
dən çəkindirməyə çalışmışdı. Amma Fürerə elə gəlmişdi 
ki, boğazınacan düymələnən bu ciddi, həm zabit geyi- 
minə, həm də keşiş cübbəsinə oxşayan sürtuk iki böyük 
dövlət xadiminin görüşünə yaraşan ən yaxşı paltardır... 

Ah, kaş o köhnə, illərin sınağından çıxmış sürtuku 
geyəydi. Axı onu nə gözlədiyini bilmirdi. Bilmirdi ki, ona 
qarşı qəsd hazırlanıb. 

Hitlerə hər cəhətdən kömək edən hərbçilər, ağır 
sənaye sahibləri iri mülkədarlarla nasistlərin seçkilərdəki 
qələbəsindən qorxuya düşərək onları müəyyən müddətə 

nüfuzdan salmağı qərara almışdılar. Onun rəqibləri və hava- 
darları — partiyada hamının «kübar» adlandırdığı cənablar 
elə bilirdilər ki, bir neçə aylığa Hindenburqun hərbi dik- 
taturaya bənzəyən nüfuzuna arxalanmaq olar. İstəmirdilər 
ki, bu muzdlu quldurlar çoxalsınlar. Qorxurdular ki, hər 
tərəfi bürüyərlər və öz işlərini görüb qurtarandan sonra da 
hakimiyyəti əldən verməzlər. Ona görə də qərara almışdılar 
ki, cənab Hitlerin dərsini versinlər və qoca prezident də 
qəzəb dolu bir məmnunluqla həmin vəzifəni öz boynuna 
götürmüşdü. Partiyanın çaşbaş qalmış etibarlı adamları 
Hitlerə çatdırmışdılar ki, Hindenburq danışıqlardan heç nə 
anlamayıb və hansı qərara gələcəyi də qarşıdakı görüşdən 
asılıdır. Hitler də haqlı olaraq belə bir nəticəyə gəlmişdi 
ki, hökumətdə tutacağı mövqe natiqlik məharətindən asılı 
olacaq. İndi öz sözünü deməli, bütün hakimiyyəti qocadan 
qoparmalı idi. Və əmindi ki, məhz natiqlik bacarığı ilə onu 
inandıra biləcək. 

Beləliklə, Hitler qara sürtukunu geyib, böyük bir 
inamla prezidentin görüşünə gedirdi. Başında şlyapa vardı. 
Qəhrəmanlıq göstərmiş adam kimi sinəsini qabağa ver- 
miş, əlcəklərini də dizinin üstünə qoymuşdu. Üstünə gün 
düşən dümdüz dik burnu bığları üzərində ətdən ucaldılmış 
piramidaya oxşayırdı... 

Elə bu görkəmdə də saraya girir, qəbul otağından 
keçib kabinetə daxil olur, çevik hərəkətlə təzim edir. Hiylə- 
gər qoca onunla üzbəüz dayanıb, öz-özünə deyir: ayaq 
üstə saxlamaq, danışmağa imkan verməmək... Onun bu 
planı elə ilk dəqiqələrdən rəqibi çətin vəziyyətə salır. Hit- 
lerə əyləşməyi təklif etmir, özü də ayaq üstə dayanır və 
qarşısındakını da dayanmağa məcbur edir. 

Lakin bu adam marşal kimi ayaq üstə dayanmağa 
öyrəşməyib. Onsuz da, təbiətən inamsız olan Hitler belə 
qəbuldan özünü itirir. Əynindəki ağır sürtuk onu əməlli- 
başlı tərlədir, suya bələnmiş saçları alnına yapışır, bir aya- 
ğını götürüb, o birini qoyur. Çəliyinə söykənmiş bu ulu 
qoca isə qabağında dağ kimi dayanıb, təzəcə çürüməyə 
başlayan əzəmətli palıda bənzəyir. Hitler öz nitqinə baş- 
lamaq üçün girəvə gözləyir. Bilir ki, başlayan kimi üstələ- 
yəcək. Öz səsini eşidən kimi ilhama gələcək, qarşısındakı 
əzəmətli düşməni basacaq. Ancaq məsələ burasındadır 


ki, marşal onu danışmağa qoymur. Bu dəfə Hitler deyil, 
qocanın özü danışır. 

Adamlarından kimsə marşala bir parça kağız verir və 
o da həmin kağızdan milli hökumət barəsindəki fikirlərini 
oxuyur. Elə bir kabinet olacaq ki, o, yəni misilsiz qələbə 
qazanmış Fürer ikinci skripkanı çalacaq, yalnız gülünc bir 
rol oynayacaq. 

Aldanıbl Hitleri aldadıblar! Onu soyuq tər basır. 
Deməli, adət də, ənənə də, qəbul da gözdən pərdə asmaq 
üçün imiş. Hitleri də bura gətiriblər ki, qoca öz palıd kimi 
möhkəm əlləri ilə ona arxadan amansız bir zərbə endirsin. 

Nəhəng qoca qarşısında büzüşmüş Hitlerə yuxarıdan- 
aşağı baxır: 

— Necədir, cənab Hitler? Belə bir milli hökumətlə 
əməkdaşlıq etmək istəyirsiniz? 

Aldanmış, yazıqlaşmış Fürer kəkələyə-kəkələyə cavab 
verir ki, Hindenburq cənablarına çatdırmış olarlar: o, kabi- 
netə məsul vəzifəli şəxs kimi daxil olmaq istəyir. 

— Mən rəhbər vəzifədə olmalıyam, — deyir. 

— Bu, o deməkdir ki, bütün hakimiyyətə sahib olmaq 
istəyirsiniz, cənab Hitler? — Qocanın hədə dolu boğuq səsi 
eşidilir. 

Hitler nəyisə izah etməyə çalışır. Bəlkə də, nitqinə baş- 
laya bilər. Bəlkə də, qocanı inandıra bilər. Bəlkə də, haki- 
miyyətə sahib ola bilər. 

— Sizin, cənab nümayəndələrin tələb etdiyi kimi, 
inqilabi yenidənqurmadan əl çəkmək, — deyə böyük bir 
ümidlə sözə başlayır, — bir tərəfdən ağır, digər tərəfdən 
də təsəlliverici məğlubiyyətdir. Lakin mən həmişə qələbə 
çalan, amma bununla belə, çox şeyi qurban verən bir mil- 
lət rəhbəri kimi məsuliyyət hissi keçirmiş və çox böyük 
güzəştlərə getməyi qərara almışam. Əgər söz verirəmsə, 
deməli, yerinə yetirəcəyəm. Digər tərəfdən də, Reyxdəki 
ən qüdrətli partiyanın füreri kimi ikinci skripka səviyyəsinə 
endirilməyimlə razılaşa bilmərəm. Bir alman kimi, siyasi 
xadim kimi qürurum buna yol verməz. Bu nöqteyi-nəzər- 
dən də mən... — artıq öz səsindən ilham alaraq coşmağa 
başlayır. 

Qoca isə həmin anda özünə əmr edir: cayaq üstə sax- 
lamaq, danışmağa imkan verməməklə 

— Aydındır, cənab Hitler, — deyə onun sözünü kəsir. 
— Siz bütün hakimiyyəti ələ almaq istəyirsiniz... — Əlindəki 
yaddaş kağızına baxandan sonra ciddiyyətlə, təntənə ilə 
əlavə edir: — Vicdanım buna heç vaxt yol verməz, çünki siz 
həmin hakimiyyətdən birtərəfli istifadə edəcəksiniz. 

Fürer etiraz etmək istəyir. Ancaq imkan tapa bilmir. 
Ağzını açan kimi Hindenburq onun sözünü kəsir: 

— Cənab Hitler, — rəqibini xəbərdar edir, — məsləhət 
görərdim ki, mübarizəni əsl cəngavər kimi aparasınız... 
— Və yenə də kağıza baxaraq son sözünü deyir. — Təəssüf 
ki, cənab Hitler, mənim məsləhətimlə təşkil olunan kabi- 
neti müdafiə etmək istəmirsiniz. Halbuki seçkilərdən qabaq 
buna şəxsən Söz vermişdiniz. 

Çəliyinə söykənmiş bu əzəmətli qoca indi danışan hey- 
kələ bənzəyir. 

Sözü ağzında qalan Hitlerin gözləri qarşısında cənab 
atasının — gömrükxana inspektorunun surəti canlanır. İndi 
həyatının ən qara günlərindən biridir... 

Dinmədən baş əyir. Yaxşı ki, aktyor Bişofdan öyrəndiyi 
çevik təzim tərzi alınır. Ancaq qapıya tərəf gedəndə müqəv- 
va kimi yeriyir, ayaqlarını güclə sürüyür, çiyinləri qısılır. 

Düz doqquz dəqiqə bundan əvvəl kabinetdən alman 
Reyxinin kansleri kimi çıxacağına ümid bəsləyə-bəsləyə 
oraya girmişdi... İndisə sivişib çölə çıxır. Amansız bir kin- 
küdurət qəlbini didib-parçalayır... 

Oskar Lautenzakın şikayətini alanda Paul Kramer daxi- 
lən sevindi: «Axır ki, təsir elədi! Axır ki, cavab verəsi olacaq!» 

Ancaq çalışır ki, buna uymasın. «Çalışacağıq, vuruşa- 
cağıq, onun da axırına çıxacağıq? — zümzümə etməyə baş- 
layır. Lakin sevincini boğa bilmir. İlhama gəlib. Uzunsov 
qonur gözləri işıq saçır, arıq sifəti sevinc içində üzür. 

Lautenzakla mübahisəsi xeyirli mübahisədir. Düzdür, 
bu mübahisəni başlayanda bir məqsədi də -Ketenin bey- 
nində qımıldanan qurdların başını əzməkə olmuşdu. Lakin 
sonralar həmin mübarizə şəxsi hisslər çərçivəsini adlaya- 
raq elmin, sağlam insan düşüncəsinin mövhumata qarşı 
apardığı mübarizəyə çevrilmişdi. 

Həmin günlərdə Paul Kramerin sifətindən təbəssüm 
əskik olmurdu. Gah bic-bic, gah da mənalı-mənalı, şən- 
şən gülümsəyirdi. Zarafatlarının sayı da çoxalmışdı: alınanı 


da olurdu, alınmayanı da. Kete ilə ayrıldığı gündən rəfiqəsi 
Mariannanı da insafsızcasına unutmuşdu. Qız hətta ondan 
ayrılmaq fikrinə düşmüşdü. Ancaq indi onu səmimi, sır- 
tıq, coşqun, mehriban görəndə köksünü ötürüb, bütün 
günahlarını bağışladı, gülümsədi. Hətta evini yığışdırmağa 
gələn süpürgəçi qadın da qeyd elədi ki, cənab doktorun 
kefi həmişə kök olur və indiyəcən heç bir evdə belə məzəli 
lətifələr eşitməyib. 

Ketenin arzuladığı təzə kostyumu da sifariş verdi. Doğ- 
rudan da, məhkəməyə o köhnə qəhvəyi kostyumda get- 
mək yaramazdı, çünki elə ilk baxışda bərbəzəkli Oskarla 
müqayisədə cılız görünərdi. Beləliklə də, dərzi Vaytsın 
yanına getdi. O da zarafat eləyə-eləyə bütün parçaları gös- 
tərdi. Onların arasında kül rəngli yun parça da vardı və 
demək olar ki, hamısından bahaydı. Dərzi Vayts onu inan- 
dırmağa çalışdı ki, cənab doktor bu kostyumda çox yara- 
şıqlı görünəcək və əsl ləyaqət sahibinə oxşayacaq. Özü də 
dözümlü parçadır, qiyamətəcən dağılan deyil. Elə kostyum 
olacaq ki, cənab doktor onu ömrünün axırınacan geyəcək 
və dərzi Vaytsı da minnətdarlıqla xatırlayacaq. 

Paul Kramer məhkəmə haqqında düşünəndə — çox 
vaxt da elə bu barədə fikirləşirdi — təsəvvüründə yalnız fırıl- 
daqçı Oskar Lautenzakı deyil, həm də onun ətrafına yığı- 
şan, arxasında gizlənən aldanmış yalançıların o qaranlıq, 
qəzəbli, məkrli dünyasını canlandırırdı. Və belə bir dünya 
ilə qarşılaşmaq məhz onun payına düşdüyü üçün Paulu 
qəzəb dolu sevinc hissi bürüyürdü. 

Bu, həmin günlərdi ki, Paul Kramer yazıçı Hitler haq- 
qında məqalə hazırlayırdı. O məqalə ki, sonralar Hitlerin kim 
olduğunu bizə göstərdi. İnsanın daxili aləminin, mahiyyə- 
tinin bütün hallarda onun öz üslubunda əks olunduğuna 
sidq-ürəkdən inanan Paul Kramer qeyd edirdi ki, Hitlerin 
dumanlı qəlbi öz ifadəsini onun dumanlı cümlələrində tapır. 
O, Napoleonu, Nitşeni, Vaqneri təqlid eləyən bu zavallı mey- 
munun obrazını çox aydın cizgilərlə yaradaraq, sübut edirdi 
ki, vəhşiyə dönmüş həmin mənasız məxluq öz naqisliyindən 
əsəbiləşir və bu naqisliyin qisasını da dünyadan almaq istəyir. 

Məqaləni Tomas Ravliçek oxudu və sarışın bığlarının 
altından razılıqla gülümsədi. «Payını yaxşı verib!» — çex 
dilində ürəyindən keçirdi. 

Məqaləni Manfred Proell oxudu və o əlvan, tutarlı ifa- 
dələri görəndə öz-özünə dedi: «Yaxşı ki, bizimkilərin belə 
şeylərdən başı çıxmır». 

Məqaləni bəzi ağıllı adamlar da oxuyub sevindi: «Çox 
əntiqə yazılıb», cHitlerinki də bura qədər imiş!» 

Hansyörq də onu oxuyub fikrə getdi və qərara gəldi 
ki, bu çərənçi ziyalıların ağzını tezliklə yummaq lazımdır. 
Yumulacaq da... 

Həmin məqaləni Oskar Lautenzak da oxudu, özünün 
hələ yaraşa bilmədiyi maskasını xatırladı, qəlbi kədərlə, 
qəzəblə doldu. 

Hətta o qəşəng, üz-gözündən əyyaşlıq, qəddarlıq 
yağan qraf Tsinzdorf da oxudu. Çox diqqətlə oxudu və 
gülümsədi. Sonra məqaləni bir tərəfə qoydu, hansı kağı- 
zısa axtarıb tapdı, Paul Kramerin adını ora yazdı, altından 
da xətt çəkdi. 

Məqaləni Fürerə göstərmədilər. Çünki o, belə məqa- 
lələri oxuyandan sonra haldan-hala düşürdü. Əvvəlcə bərk 
əsəbiləşir, sonra da tamamilə düşkünləşirdi. Belə vəziy- 
yətdə də onunla danışmaq lap çətinləşirdi. Ona görə də 
fikirləşdilər ki, belə mənasız şeylərlə Fürerin qanını qaralt- 
mamaq daha yaxşıdır. 


Paul Kramer həmin məqalə üzərində işləyəndə özünü 
çox gümrah, xoşbəxt hiss edirdi. Ancaq onu qurtaran kimi 
bütün sevinci dağıldı. Nəsə bir boşluq, yorğunluq hiss 
etməyə başladı. 

Deməli, tutarlı bir məqalə yazdı. Minlərlə adam onu 
oxuyacaq, onlardan bir neçə yüzü güləcək, öz ağıllı baş- 
larını tərpədəcək. Bəs sonrası? Heç nə... Zibil... «Hitlerlə 
onun Lautenzakının yaratdığı emosiyanı ağılla deyil, 
emosiyanın özü ilə söndürmək lazımdır. Həmin adam- 
ların səfeh hiyləgərliyinə öz silahları ilə cavab vermək 
gərəkdir. Ancaq biz onu özümüzə sığışdırmırıq. Biz elə 
şeyləri bacarmırıq. Ona görə də kütləyə təsir edə bil- 
mirik. Ona görə də Hitlerin, Lautenzakın qarşısını ala 
bilmirik. Onlar çalışacaq, vuruşacaq, bizim də axırımıza 
çıxacaqlarlə 

Kete ona demişdi: cİndi də yalana keçibsənl: Onun 
şux, qəşəng, ifadəli sifəti gözləri önündən hələ də çəkil- 


məyib — oradakı qəzəbi, mərhəməti, inamı yenə də görür. 
Qız haqlıdır, Paul özünü aldadır. Onu əqidəsindən çox, 
Kete maraqlandırır. 

Hərdən, istər-istəməz, «Eden» mehmanxanasındakı 
görüşü xatırlamalı olur. Və orada başına nə gəldiyini bil- 
mədiyi üçün də qəlbində Lautenzaka qarşı nəsə küt bir 
qəzəb, vəhşi bir nifrət yaranır. 

Lakin bu nifrətə baxmayaraq, başladığı mübarizə xeyirli 
mübarizədir. Oskar və onun yan-yörəsindəkilər bütün 
ölkəni yoluxdurublar. İşləri-peşələri yalan satmaq, hamını 
çirkaba batırmaqdır. Belələri ilə bir havada nəfəs almaq 
olmaz. Belə hallarda Marianna deyir: «Bunu özümdən çıxar- 
mıram, həqiqətən, belədir»... 

Doğrudan da, elədir və Kete də düz eləmir. Heç özü- 
nün də xəbəri olmadan qəfil bir istəyin səsinə qulaq asıb 
Keteyə məktub yazmağa başlayır: 

«Axır ki, özümə kostyum sifariş verdim. Kül rəngli 
parçadan. Vayts tikir. Klassik ustanın dediyinə görə onu 
ömrümün axırınacan geyinəcəyəm...” — Məktubu bir xeyli 
beləcə davam etdirir. Çox sadə, aydın yazır, sanki, Kete ilə 
qabaq-qabağa durub danışır. Qəflətən Lautenzakın üstü- 
nə gəlir və onun üzərində ətraflı dayanır. Getedən misal 
gətirir: «İblis hər hansı bir insanı üstələyəndə daha dəh- 
şətli olur. Belə insanlar, adətən, öz ruhları, istedadları ilə 
başqalarından seçilirlər. Ancaq onlarda amansız bir güc 
olur və yer üzündəki bütün varlıqlara hakim kəsilir. Ağıllı 
adamların bəziləri əbəs yerə onlara «aldanmış» və ya 
«yalançı» damğası vurmağa çalışır. Onsuz da, xeyri yox- 
dur, kütlə elələrinin arxasınca gedir...» 

«Sənin hər sevincinə şərik olacağam, Kete, — deyə 
məktubda qızı inandırmağa çalışır. — Heç cür inana 
bilmirəm ki, bütün varlığı şübhədən ibarət olan o təlxək 
sənə axıracan səadət bəxş edə bilsin. Özünü ucuz tutub 
satılma. Qayıt, Kete, hər şeyi unudaq!» 

Dayanır. Axı indicə özünə dedi ki, emosiyaları ağılın 
gətirdiyi dəlillərlə söndürmək olmaz. Oskarın metal kimi 
işıldayan sifətini, həmin sifətdən yağan romantik kişi qüru- 
runu təsəvvürünə gətirir. Məgər belə bir adamın qabağı- 
na Getedən əzbərlədiyi misalla çıxmaq olar? Yox, əslində, 
Paulun özü ağlını itirib. 

Məktubu tikə-tikə eləyir. Həmin tikələrdən bir neçəsi 
döşəməyə düşür. Hamısını bircə-bircə yığışdırıb zibil qutu- 
suna atır. 

Paul Kramer qəzəblə məhkəməyə hazırlaşmağa baş- 
ladı. Münhenə getdi. Axtarıb professor Ravliçeki tapdı. 
Onu mütəxəssis kimi Lautenzakın məhkəməsinə dəvət 
etməyə icazə istədi. 

Cırtdan bu təklifə o qədər də sevinmədi. Ciyildəyə- 
ciyildəyə Bohemiya ləhcəsində dedi ki, belə dələduzu 
ifşa etmək elmin deyil, polisin işidir. Bu, bəlkə də, insan- 
pərvərlikdən uzaq görünə bilər, ancaq öz mediumlarındakı 
insani keyfiyyətlər onu maraqlandırmır. Sonra da xırda, 
parlaq gözlərini diqqətlə Paula zillədi. Qarşısındakı cavan 
oğlan xoşuna gəldi və onun arıq sifətinə məyusluq çökdü- 
yünü görüb, xırdalamağa başladı: 

— İnsanların çoxu, — qırmızıya çalan sarışın saqqalını 
sığallaya-sığallaya izahat verdi, — təəssüf ki, öz təbiətləri 
etibarilə zülmətdə, yəni əbədi cəhalətdə yaşamağa məh- 
kum olunublar. Bugünkü Almaniyanın idrak qabiliyyəti 
məlum səbəbdən — əlbəttə, indi həmin səbəbləri xırda- 
lamağın yeri deyil — son dərəcə məhduddur və buna 
görə də bəzi sehrbazların caduları çox adamı ovsunlayır. 
Cavan oğlan, elə bilirsiniz, cənab Oskar Lautenzakın öz 
tamaşalarında hansı vasitələrdən istifadə etdiyini sübuta 
yetirməklə nəyisə dəyişə bilərik? Elə isə, insan qəlbinə 
yaxşı bələd deyilsiniz, cənab... — qonağın vizit kağızına 
baxdı, — cənab Kramer. 

Cırtdanın bu kəskin, qəzəbli danışığı Paulun xoşuna 
gəldi. 

— Bilirəm, — dedi, — Lautenzakla mənim mübahisəm 
sizi maraqlandırmır. Ancaq bu hadisə böyük hay-küyə 
səbəb olduğu üçün çox adam həmin məhkəməyə elmlə 
mövhumatın ölüm-dirim mübarizəsi kimi baxacaq. Yalnız 
buna görə də sizə müraciət etməyi lazım bildim. 

Tomas Ravliçek bircə anlığa gülümsədi. Deyəsən, nəsə 
xoşuna gəlmişdi. Çox güman ki, cavan oğlan gətirdiyi dəlil- 
lərin sambalına, nəcibliyinə inanır. Amma əslində, bu oğlan 
nahaq yerə özündən çıxır, sanki, indiyəcən meşələrdə, çöl- 
lərdə yaşayıb. Lakin professor hiss elədi ki, bu sırtıq Lau- 
tenzakın burnunu ovmaq özünün də ürəyindəndir... 


— Bura baxın, əzizim, — dedi və çəhrayı rəngə çalan 
sifətindəki təbəssüm getdikcə dərinləşdi, — mən hələ 
eyoxə demirəm. İcazə verin, fikirləşim. Bir-iki günə dəqiq 
cavab verərəm. 

Paul sevinərək təşəkkür etdi. Qocalmağa doğru gedən 
professorla gənc jurnalist yaxın adamlar kimi ayrıldılar. Bu 
barədə heç danışmasalar da, bic-bic gülümsəyərək başa 
düşdülər ki, qarşılarında duran böyük vəzifə, hər ikisinə 
xas olan ümumi zəiflik onları birləşdirdi. 

Ravliçeklə danışmaq Paul üçün nə qədər çətin olsa 
da, Anna Tirşenroytun qapısına çatanda ikiqat həyəcan 
keçirirdi. Bu qadının məhəbbətlə nifrət arasında necə çır- 
pındığını yaxşı təsəvvür edirdi. Başqaları kimi o da Lau- 
tenzaka qəlbən vurulmuş, onun sehrinə düşmüş və axırda 
da peşman olmuşdu. Bəs indi onun çaşbaşlığından öz 
məqsədi üçün istifadə etmək Paul tərəfdən ucuzluq, alçaq- 
lıq deyildimi? 

İçəri girib, onun dərin qırışlarla, qayğılarla örtülmüş enli 
sifətinə baxanda özünü tamam itirdi. Nə edəcəyini əvvəl- 
cədən götür-qoy etmişdi. Ancaq qadının ciddi, mənalı 
sifətinə, yorğun, qonur, ağıllı gözlərinə elə ağır kədər çök- 
müşdü ki, Paul öz bayağı dəlilləri ilə onu narahat etməyə 
qorxdu. Güclə, kəkələyə-kəkələyə danışmağa başladı. 

Dedi ki, Oskar Lautenzak getdikcə ictimai bəlaya çev- 
rilir. Məlum şeydir ki, onun insanları necə yoldan çıxar- 
dığını cMaska?nın müəllifindən yaxşı bilən olmaz. Aydın 
məsələdir ki, onun özü də bu arada Oskarın bəd əməl- 
lərlə, pozğunluqla insanları necə korladığının şahidi olub, 
yoxsa «Maska» kimi gözəl sənət əsərini sərgisindən götür- 
məzdi. Elə buna görə də xahiş edir ki, məhkəmədə Paula 
şahid dursun. 

Anna Tirşenroyt Paula diqqətlə qulaq asdı. Sonra da 
öz ağıllı heykəltəraş gözləri ilə onu süzdü. Cavan oğlanın 
sözlərindəki həqiqəti, cüzi yalanı, sonsuz nifrəti duydu. 
Əlbəttə, Paulun gəldiyini eşidən kimi onun nə istədiyini 
başa düşmüşdü. Öz Oskarının düşməninin necə adam 
olduğunu görmək istəmişdi... Axı özü qayğı ilə, günbəgün 
çoxalan bir kədərlə Oskarın necə alçaldığını, dələduza 
çevrildiyini izləmişdi. Bütün fırıldaqlarının üstünü açan bir 
adamı məhkəməyə verdiyini eşidəndə onun həyasızlığına 

qəzəblənmişdi, böyük bir ürəkağrısı ilə özünü necə alçal- 
dacağını, məğlub olacağını fikirləşmişdi. Eyni zamanda, 
qəlbində bir ümid qığılcımı da parlamışdı ki, bəlkə, qarşı- 
dakı məğlubiyyət onu düz yola qaytara bildi... 

İndi Paul Kramer danışdıqca bütün bunları bir də 
xatırladı. Gah ona qulaq asdı, gah da xəyala daldı. Ah, bu 
cavan oğlanın dediklərini ondan da yaxşı, ondan da gözəl 
bilirdi. 

Bəs Paul nə istəyirdi? Hə, istəyirdi ki, Anna Tirşenroyt 
bütün ictimaiyyət qarşısında Oskarın üzünə dursun. Gərək 
onu heç qəbul etməyəydi. Nə qədər yanıqlı, qəzəbli olsa 
da, hətta Oskarın necə mənasız, alçaq bir yola düşdüyünü 
camaata göstərməklə onu xilas edəcəyinə özünü inandir- 
sa da, bu addımı ata bilməzdil 

Paul danışan zaman o, əsasını yavaş-yavaş döşəməyə 
vururdu. Ah, bu cavan oğlan necə də həyəcanlı, qəzəblidirl 
Axı niyə? Nə səbəbə görə? Axı ona inanan, yaxşılıq eləyən 
adamları Oskarın necə alçaqlıqla aldatdığını bu cavan 
oğlan bilmir. Özü də gəlib Tirşenroyta təklif edir ki, bütün 
ictimaiyyət qarşısında onu ittiham eləsin, bütün dünyanın 
acığını onun üstünə töksün. Yox, bundan heç kəsə xeyir 
olmayacaq. Heç kəsə... Nə Oskara, nə başqalarına, nə də 
özünə... 

Paul susmuşdu. Cavab istəməyə cəsarəti çatmırdı. 
Tirşenroytun iztirabdan saralmış enli sifətinə baxa bilmirdi. 

Qadın, axır ki, otağa sükut çökdüyünü hiss elədi. Boğuq 
səslə, nəfəsi darala-darala, ağır-ağır danışmağa başladı: 

— Belə açıq danışdığınız üçün təşəkkür edirəm. Bəlkə 
də, haqlısınız, bəlkə də, onun kimliyini hamıya göstərmək 
lazımdır. Ancaq doğrudanmı, mənsiz keçinə bilməzsiniz? 
Axı özünüz də bilirsiniz ki, onun haqqında çox şey demək 
olar. Lap çoxl Bütün dünya onun əleyhinə olan dəlillərlə 
doludur. Mənsə qoca arvadam, yorulmuşam. Yox, yaxşısı 
budur ki, mənsiz keçinin. 


İstedadına şübhə eləyən adamları Oskarın məhkəmə- 
yə verməsi xəbəri onun haqqındakı sensasiyaları daha da 
gücləndirdi. Partiya «var gücü? ilə onun arxasında dayan- 
mışdı. Harada, nə vaxt çıxış etməsindən asılı olmayaraq, 
Oskarı böyük hay-küylə qarşılayırdılar. O da həmin gurul- 


tulu alqışları çox həyasız bir lovğalıqla qarşılayırdı. Rəqibi 
ilə məhkəmədə üzləşəcəyini bilən gündən Oskarda özünə 
qarşı sırtıq bir inam yaranmışdı. 

1932-ci ilin son yay günlərində də, payızında da, məh- 
kəmədən qabaqkı aylarda da Oskardan çox danışırdılar... 

«Qağayı» adlı motorlu qayığında təşkil etdiyi təntənəli 
ziyafətlər barədə qəribə xəbərlər dolaşırdı. İndi daha çox 
qraf Tsinzdorfla oturub-dururdu. Hansyörqün acığına, 
qrafla dostluğunu hamıya göstərmək üçün dəridən- 
qabıqdan çıxırdı. Məlum şeydi ki, Ulrix Tsinzdorf ucuz başa 
gələn dostlardan deyildi... 

Öz gözəlliyi ilə məşhur olan bir varyete aktrisasından 
daha çox danışırdılar. Şayiələrə görə, Oskarla Tsinzdorfun 
şərikli məşuqəsi idi. Həmin qız “Qağayısdakı müsamirələrin 
daimi iştirakçısı hesab olunurdu. Hətta deyilənə görə, 
Oskar onu bir dəfə qonaqların qarşısında hipnoz eləyərək 
beyninə yeridib ki, hansı kişininsə qoynundadır. Tama- 
şaçılar sonradan həmin qızın nə oyunlardan çıxdığı barədə 
həvəslə pıçıldaşırdılar. 

Ən çox da Zofienburqun yenidən qurulmasından danı- 
şırdılar. Memar Zanders hərdən xəlvətə salıb, xısın-xısın 
gülə-gülə ev sahibinin qəribə şıltaqlıqlarına işarə vurur, 
onu gah sipləməs, gah da «vəhşi ənginar» adlandırırdı. 
Sahibkarın göstərişinə görə memar xırdalıqlara getmir, 
bəzi işarələrlə kifayətlənirdi. Buna görə də Oskarın tikdir- 
diyi qəsr haqqındakı şayiələr getdikcə çoxalırdı. Oskarın 
özü də oraya heç kəsi buraxmır, işlərin necə getdiyini 
soruşanlara da mənalı-mənalı, lovğa-lovğa gülümsəyirdi. 
Tez-tez də Zofienburqa gedirdi. Onun tikintisi peyğəmbəri 
qarşıdakı məhkəmədən çox maraqlandırırdı. 


Məhkəməyə hazırlıq işlərini Hansyörqə həvalə etmişdi. 
Çox ağır, cansıxıcı bir işdi. Məlum məsələ idi ki, məhkə- 
mənin nəticəsi partiyanın həmin günlərdə tutduğu möv- 
qedən çox asılı olacaqdı. Onu elə vaxta salmaq lazımdı ki, 
partiyanın qabağına çıxan olmasın. 

Ancaq bütün işlər, sanki, tilsimə düşmüşdü. 1932-ci ilin 
ikinci yarısında partiya tənəzzülə doğru getməyə başladı. 
Nasional-sosialistlərin iyul seçkilərindəki böyük qələbə- 
sindən qorxuya düşən kübarlar öz proqramlarını həyata 

keçirdilər. Hindenburqun nüfuzuna, Reyxin müdafiə qüv- 
vələrinə arxalanaraq hökmranlıq etməyə başladılar və 
partiyanı saya salmadılar. Maliyyəçilər xəsisləşdi, seçicilər 
dağıldı. Bəzi görkəmli şəxslər, dəstələr ondan üz döndərdi. 
Böyük qələbədən bir neçə ay sonra — yeni seçkilərdə 

Yox, belə vəziyyətdə məhkəməni başlamaq olmazdı. 
Ancaq Hansyörqlə vəkilləri onu üç dəfə təxirə saldırmışdı- 
lar. Məhkəmə dördüncüyə razılıq vermirdi. 

Hansyörq bu barədə Proellə işarə vurub deyəndə ki 
təsir göstərsin, amansız bir cavab aldı. Manfred də son 
vaxtlar yaman qəddarlığa başlamışdı, onun əsəbləri ilə 
oynamaq üçün o, gözəl, vəhşi, səxavətli, insafsız Tsinz- 
dorfla yaxınlıq edirdi. Hansyörqə açıqca bildirdi ki, indi 
ikincidərəcəli işlərlə məşğul olmağa vaxtı yoxdur. Burada 
partiyanın ölüm-dirim məsələsi həll olunur, ona görə də 
bir neçə yerə bölünə bilməz. Axırda da: 

— Qarışdırdığınız zibildən bu dəfə də özünüz çıxın, — dedi. 

Çarəsiz qalan Hansyörq Hildeqrad Tretnovun yanına 
getdi. Amma o qədər də ümidli deyildi. Vicdansız Oskar 
onun məsləhətinə baxmayıb, qadınla çox pis rəftar etmişdi. 
Digər tərəfdən də özünə təsəlli verirdi ki, Tretnov kimi bir 
qadın xudpəsəndlik naminə nə vaxtsa ayağa qaldırdığı bir 
adamı təzədən yıxılmağa qoymaz. 

Hansyörq Oskarın adını çəkəndə qadının ağıllı sifətinə 
heyrət, narazılıq ifadəsi çökdü. Hansyörq bütün bacarığını 
işə salıb onun qəlbindəki ən incə tellərə toxundu, məğrur- 
luğunu təriflədi. Məgər Oskarın istedadının çiçəklənmə- 
sində əsas rolu Hildeqrad Tretnov oynamamışdr?l Oskarın 
Berlinə gətirilməsi ideyasını onun özü verməmişdi?! Oskar 
bəzən ona yad olan şər qüvvələrə uyaraq yaddan çıxarsa 
da, Hildeqrad Tretnovun yetirməsi kimi qalmırmı? 

Hansyörq ehtiramla, həm də sırtıq nəzərlərlə bu uca- 
boy, yaraşıqlı qadını süzdü. Qırmızı rəngə çalan qəşəng, 
sarışın saçlarına, dik burnuna, məlahətlə işvələnən gözlə- 
rinə baxdı. Yox, Oskar lap qudurub, yoxsa belə gözlərdən 
keçməzdi. 

Hansyörq ona qarşı başqa cür olardı. Heyif ki, bu 
qadınlar kifayət qədər həssas deyildilər, yoxsa Hansyör- 
qün daxilində ən yaxşı məşuqun gizləndiyini görərdilər. 


Hildeqradın gözəlliyi Hansyörqü daha da ilhamlandırdı. 
Tretnov da getdikcə Oskarın nankorluğunu, onu necə 
alçaltdığını unutmağa başladı. Hansyörq «bizim Oskarə?- 
dan, «bizim ərköyün balamızədan danışdı. Bu «bizim» sözü 
onunla Tretnov arasında körpü saldı və həmin körpü də, öz 
növbəsində, söhbətin davamını nəzərəçarpacaq dərəcədə 
asanlaşdırdı. 

— Bizim Oskarın, — Fildeni inandırmağa çalışdı, — kədər- 
lənməyə, əsəbiləşməyə haqqı var. Axı bir vaxtlar ona ina- 
nan adamların hamısı üz döndərib, indi Oskarı tanımaq 
belə istəmirlər. Sanki, partiyaya qarşı yaranan kin-küdu- 
rətin hamısı bizim Oskara yönəlib. Məlum məsələdir ki, 
məhkəmədə də bütün hakimlər böyük bir həvəslə pey- 
ğəmbəri vurmaq istəyəcəklər. 

Doğrudan da, bu Oskar Lautenzak üçün çoxlu pul, vaxt, 
əziyyət, güc sərf eləmişdi. İndi hamısını əldən verməliydi? 
Bəlkə, bir az da xərc çəksin? 

Hansyörq də sözünə davam edib dedi ki, belə bir vəziy- 
yətdə yalnız o kömək edə bilər. Oskarın işi elə onun işidir. 
Gərək məhkəmənin belə düşmənçilik şəraitində keçirilmə- 
sinə imkan verməsin. Öz əlaqələrini işə salıb, onu bir az da 
gecikdirsin. 

Hansyörq getdikcə ona daha sırtıq nəzərlərlə, daha 
ehtiramla, daha acgözlüklə baxmağa başladı. Və bu da, 
deyəsən, Hildenin xoşuna gəldi. Moabit həbsxanasındakı 
söhbətlərini xatırladı. Dəmir barmaqlıq ortadan qalxan kimi 
Hildeqrad ondan gələn vəhşi qan, zalım vətənpərvərlik 
qoxusunu duydu, daha da həvəsləndi. Düzdür, Oskardakı 
qığılcım Hansyörqdə yox idi, lakin bununla belə, qardaşla- 
rın baxışında, başqasına yanaşma tərzində nəsə bir oxşar- 
lıq vardı. 

— Əzizim Hansyörq, heç bilmirəm, sizin kimi ağıllı, dün- 
yagörmüş bir adam belə xırda işdən ötrü nə üçün yuxusuz 
gecələr keçirir. Axı niyə həmin dəqiqə də öz Hildeqradınızın 
yanına gəlmədiniz? — Tretnov dəftərçəsini çıxarıb ora nəsə 
qeyd elədi və qətiyyətlə dedi. — Məhkəmə məsələsini yoluna 
qoyaram. Arxayın olun, əzizim. Gedib rahat yata bilərsiniz. 

Hildeqrad Tretnov səhv eləməmişdi. Məhkəmə təxirə 
salındı. Özü də elə uzun müddətə ki, Hansyörqün yatanda 

yuxusuna da girməzdi. Əgər partiya bu vaxtacan hakimiy- 
yəti ələ ala bilməsə, deməli, heç vaxt ala bilməyəcək. 

Flə həmin dəqiqə də Aorenalleyeyə getdi, bütün işləri 
düzüb-qoşmuş mehriban, sarışın Nornesinəl sidq-ürəkdən 
təşəkkür etdi. Onu daha təkidlə süzməyə başladı və Hilde- 
qrad da qardaşlar arasında daha çox oxşarlıq tapdı. Özü 
burada olmayan o əziz, dünyagörməmiş peyğəmbərə 
göstərdikləri qayğı Hansyörqlə xanım Tretnovu daha da 
yaxınlaşdırdı. 

Səfeh Oskarın bircə anda uçurduğu körpünü Hans- 
yörq təzədən tikmək istəyirdi. O, heç vaxt bu məşhur, 
nəcib qadınla təzədən bərpa olunmuş əlaqələri pozulmağa 
qoymayacaq... 


Partiyanın kələfi yaman dolaşmışdı, açılmaq bilmirdi. 
Ancaq bu, Füreri ruhdan salmırdı. Gedəcəyi yol aydın 
xətlərlə çəkilmişdi: yarısı sola, yarısı da sağa dönürdü. Ən 
etibarlı adamlarına yazı stolunun siyirtməsini göstərirdi. 
Onun içində yalnız bircə hazır tapança vardı. «Polad 
qətiyyətlə qələbəyə, ölümə can atmaq hətta ən ağır dəqi- 
qələrdə belə Almaniyanın gələcəyinə olan inamı sarsılmağa 
qoymazlə — deyirdi. 

Həmin dövrdə partiyanın əleyhinə çıxan kübarların 
da arasına ikitirəlik düşmüşdü. Hərbçilər, iri mülkədarlar, 
bank sahibləri, iri sənayeçilər yola getmir, bir-birinə qara 
yaxırdılar. Zərbə alan dəstə o dəqiqə nasistləri xatırlayırdı. 
Rəqiblərindən üstün olmağa can atan başqa bir dəstə də 
azacıq bundan əvvəl nümayişkaranə surətdə qovduqları 
quldurlarla təzədən əlaqə yaratmaq haqqında düşünür- 
dülər. 

Həm kansler, həm də müdafiə naziri vəzifəsini icra 
edən şəxs nasizm adlanan bu pozğunçuluğun kökünü bir- 
yolluq kəsmək istəyirdi. Bu, qoca Hindenburqun ürəyin- 
dəndi və heç vaxt da ona mane olmazdı. Çünki feldmarşal 
Prussiya hərbi ənənəsini, şərəfini, sədaqətini, qüdrətini 
hələ də uca tuturdu. Digər tərəfdən də mülkədar dostları 
xalqın minnətdarlıq əlaməti kimi Noydek malikanəsini ona 
bağışlayandan sonra qoca öz qəlbində kənd təsərrüfatı 
üçün də yer ayırmışdı. Ancaq müdafiə naziri də o tərs 





! Alman mifologiyasında tale ilahəsi 


mülkədarları itaətdə saxlamaq üçün onları hədələyirdi ki, 
guya, təsərrüfatla yaxşı məşğul olmurlar, dövlətin kömə- 
yindən, büdcəsindən sui-istifadə edirlər. 

Beləliklə də, nazir öz qazanının qapağını azacıq arala- 
yan kimi, mülkədarların mənafeyinə toxunan həmin xoşa- 
gəlməz qoxu ətrafa yayıldı. Ancaq nazirin ağlına gəlməmişdi 
ki, bu qoxu Hindenburqun Noydek adlı malikanəsinə də 
çata bilər... 

Buna görə də qoca feldmarşalın qarşısına təzə bir 
ziddiyyət çıxdı. Kimə bel bağlasın: müdafiə edənlərə, ya 
çörək verənlərə? Alman qılıncını üstün tutsun, yoxsa alman 
çörəyini? 

Ağıllı dostları ona güzəştə getməyi təklif etdilər. O qul- 
dur — eBohemiyali yefreytorə söz vermişdi ki, kansler vəzi- 
fəsinə təyin olunsa, içindən pis qoxu gələn həmin qaza- 
nın ağzını elə bərk bağlayacaq ki, ən həssas burun da 
o qoxunu duya bilməyəcək. Bundan əlavə, o, hakimiyyət- 
dən sui-istifadə etməyin qarşısını alan bəzi məhdudiyyət- 
lərlə də razılaşırdı. Bu minvalla həm hərbi, həm də iqtisadi 
maraq qorunar və qoca marşalın da bəzi intizamsız hərb- 
çilər tərəfindən ləkələnə biləcək şərəfi təmiz qalardı. 

Səksən beş yaşlı marşal bu ziddiyyətlərin mahiyyətini 
bütün varlığı ilə başa düşmürdü. Ancaq ona izah elədilər. 
Həmin ziddiyyətləri araşdırandan sonra prezident belə 
bir nəticəyə gəldi ki, indi münasibətlər dəyişib və heç bir 
vicdan əzabı çəkmədən hakimiyyəti cənab Hitlerə etibar 
etmək olar. Ancaq bu şərtlə ki, həmin hakimiyyətə ölçü- 
lüb-biçilmiş məhdudiyyətlər qoyulsun və cBohemiyalı yef- 
reytorə da onları pozmamağa şəxsən söz versin. 

Elə bu əsasda da razılığa gəldilər və Fürer özünü təzə- 
dən qoca feldmarşalın yanına verdi... 

Məkrli qoca xəncərini onun kürəyinə sapladığı vaxt- 
dan heç yarım il də keçməyib. Ancaq Hitler bu dəfə hazır 
gəlib. Bu dəfə hər şeyi bütün xırdalığınacan ölçüb-biçib. 
Bu dəfə əynindəki qara sürtuk da yerinə düşüb. 

— Cənab Hitler, eşitmişəm, mütləq hakimiyyətdən imti- 
na etməyi qərara alıbsınız, — marşal sözə başlayır, — mənim 
nümayəndələrimin təklif etdiyi bəzi məhdudiyyətlərlə də 
razılaşıbsınız. Doğrudan belədir? Mənə şəxsən söz verir- 
sinizmi? 

— Əlbəttəl Qoy Allah özü şahid olsun. Söz verirəm, 
cənab prezident. Əgər «bəli» deyirəmsə, deməli, qurtardı! 
Sözümüz sözdürl 

Prezident düyün-düyün olmuş qocaman palıda bənzəyir. 

— Allah əmanətindəl — əzəmətli qoca kövrək bir səslə 
dillənir və təntənə ilə sürtuklu adamın gözlərinin içinə 
baxır. Həmin adam da sağ əlində tutduğu əlcəkləri təntə- 
nə ilə sol əlinə keçirir, sağla qocanın əlini sıxır, ciddi, məx- 
məri bir səslə deyir. 

— And içirəml 

Elə həmin günün axşamı partiyanın ordusu sayılan 
hücum dəstələri Reyxstaqın binası önündən təntənə ilə 
keçir. Bir pəncərənin qarşısında Hindenburq, o birindəsə 
Hitler dayanır. Feldmarşal qocalara məxsus bir səadətlə 
çəliyini marş musiqisinin ahənginə uyğun qeyri-ixtiyari 
döşəməyə vurur. Hitlersə belə bir zirvəyə çatdığı anda 
həyəcanlanır, titrəyir, özünü güclə sakitləşdirməyə çalışır, 
tez-tez pəncərədən çəkilir, təzədən qayıdır. Ancaq içi sevinc- 
dən alışıb-yanır: xırçl Ziqfridini qılıncı bax beləcə doğra- 
yıb-tökürl 

Deməli, məhkəmənin nəticəsi indidən həll olundu. 
Məgər Oskar bunu əvvəlcədən deməmişdi? Rəqiblərin 
ona hazırladığı pislik dönüb yaxşılıq oldu. Onun bəxti, 
onun istedadı kübarların məkrinə üstün gəldi. 

Məhkəməyə bircə həftə ancaq qalmış olar. Bu sevinc 
dolu günlərdə Oskar bir xoşagəlməz iş də görməlidir. 
İndiyəcən qaçdığı söhbətə girişməli, Aloysla danışmalıdır. 
Rəqibləri tələb edirlər ki, o da məhkəmədə şahid kimi 
danışsın. Aloys da elə adamdır ki, əvvəlcədən yaxşı-yaxşı 
hazırlamasan, orada ağlına gələni sayıqlayacaq. Vəkillərin 
də onu hazırlamasının mənası yoxdur, çünki inadından 
dönən deyil. Gərək Oskar özü bu işlə məşğul olsun. 

Aloys Münhendə keçirdiyi yay günlərində yaxşı din- 
cəlmişdi. Doğma torpaqla görüş ona yeni qüvvət vermiş, 
dost məhəbbəti ilə vətən məhəbbətini birləşdirməyin yolu- 
nu tapmışdı. Pula qızırğalanmır, vaxt tapan kimi, bircə 
gecəliyə də olsa, Münhenə uçurdu. Aloysu orada Qabels- 
berqerştrassedəki mənzili, qulluqçu Kati, köhnəlmiş gecə 





! Ziqfrid — qədim alman qəhrəmanlıq dastanı «Nibelunqlar 
nəğməsi)nin baş qəhrəmanı 


köynəyi, yırtılmış başmaqlar gözləyirdi. Əlbəttə, belə atüstü 
gəlib-qayıtmaq əsl şahanə dinclik, əsl Bavariyalı istirahəti 
deyildi. Ancaq bu dünyada mütləq sevinc yoxdur və tale 
Aloys Prannerə də istisnalıq bəxş etməyib. 

Ümumiyyətlə, Aloys əvvəlkilərə nisbətən xeyli yumşal- 
mışdı. Dostların arasında hələ də davam eləyən o kobud, 
səmimi mübahisələr də artıq öz kəsərini itirmişdi. Ancaq 
buna baxmayaraq, Aloysla məhkəmə barəsində danışmaq 
Oskar üçün yenə də çətindi. 

Doğrudan da, Aloys ondan nə tələb olunduğunu başa 
düşmürdü: 

— Nə üçün həqiqəti danmalıyam? Axı biz ikimiz də 
sehrbazıq. Bəyəm bu rüsvayçılıqdır? 

Uzun çək-çevirdən sonra Oskar açıqca deyəndə ki 
o, bəzi tamaşalarda hiylədən istifadə olunduğunu heç vaxt 
boynuna almasın, Aloys lap özündən çıxdı: 

— Elə də şey olar? Axı mən danışmamışdan qabaq and 
içirəm! Yoxsa, andımı pozuməl Səndən ötrü bu qoca vax- 
tımda türməyə düşüməl 

Və Oskarın mənalı-mənalı susduğunu görəndə indi- 
yəcən ürəyinə yığılıb qalmış qəzəbin, kin-küdurətin ağzı 
birdən-birə açıldı: 

— Gör nə günlərə qaldıml — boğuq səslə çığırdı. 
— Adamı nə qədər alçaltmaq olar?! Mən sənin üçün əsgi 
deyiləm ki, ayağını silib atasanl Əclafl Heyvanl 

Oskar da partlamaq istədi. İstədi Aloysa başa salsın ki, 
eyalandan and içə sözlərini eşidən kimi şalvarı dolduran 
adam — bədbəxt meşşandirl Ancaq Aloys da məkrli idi. 
Məhkəmədə ikibaşlı danışıb, ondan qisas alardı. Bunu 
yaxşı bilən Oskar özünü saxladı, yalnız ciddi xəbərdarlıqla 
kifayətləndi: 

— İnanıram ki, yaxşı-yaxşı fikirləşəcəksən və o böyük 
həqiqəti formal həqiqətdən üstün tutacaqsan. 

Aloys acıqlı-acıqlı dostuna baxıb: 

— Sənin o böyük həqiqətinə bir qoz! — mızıldandı. 

Həmin günlərdə Kete özünün Faytştrassedəki balaca 
mənzilində tez-tez tək qalırdı. 

Oskarla Paulun məhkəmədə üzləşəcəyini eşidəndə 
çox qorxdu. Bu məhkəmə qız üçün yalnız və yalnız şəxsi 
mübarizəydi, ona çox yaxın olan iki adamın döyüşü idi. 

Keteyə görə, həmin məhkəmədə hansının qalib gələcəyi 
deyil, hər ikisinin kimliyi aşkar olunacaqdı. Onu da bilirdi 
ki, biri digərinə çox ağır, bəlkə də, öldürücü zərbə vura- 
caq. Çünki bir-birinə tən gəlirdilər. Əgər Paulun çox iti, 
parlaq zəkası vardısa və mühakimə qabiliyyəti rəqibindən 
qat-qat üstün idisə, Oskarda da küt, vəhşi, nəhayətsiz bir 
güc vardı, hamını ələ almağı bacarırdı. 

Hər halda, Kete həmin tilsimə müqavimət göstərə bil- 
mirdi. Oskarın səsi qəlblərə işləyib, onu riqqətə gətirən bir 
musiqi kimi adamın ağlını başından alırdı. Qara, çatma 
qaşları altından boylanan mavi qaynar gözlərini qıza zillə- 
yəndə, iri, dümağ əllərinin təmasını duyanda, onun dizləri 
titrəyirdi. Bütün varlığı ilə Oskara tərəf can atır, ona qarışıb 
əriyirdi. 

Son günlər Oskar yanında olmasa da, onun haqqında 
düşünmək bəs eləyirdi: bütün varlığı titrəməyə başlayırdı. 
Deyəsən, hamiləydi. Yaxınlarda dəqiq biləcək... 

Oskara öz ümidlərindən, qorxularından, şübhələrin- 
dən danışmağa can atırdı. Bilirdi ki, Oskar onunla evlən- 
mək istəyəcək. Kete ağzını açmağa bənddir, o dəqiqə 
təklif edəcək. Ancaq beyninin harasındasa ilişib qalmış bir 
parça ağıl «yox» deyirdi. Ona daha da bağlanmaq istəmir. 
Bundan yaman qorxur — axı onunla bir yerdə yaşaya bil- 
məz. Ancaq itirmək də istəmir. Bəlkə də, zəhərdir, lakin 
onsuz yaşamağı da təsəvvürünə gətirə bilmir. 

Bu şübhələr, tərəddüdlər içində çırpınarkən doğma 
şəhəri Liqnitsdən xəbər gəldi ki, atasının ürəyi yenə tutub. 
Flə qorxulu deyil, amma gəlib görsə, yaxşıdır. 

İndi neyləyəcəyini bilmir. Gərək o səfeh mübahisəni 
unudub, Paulun yanına gedəydi, onunla açıq danışaydı, 
dərdini deyəydi. Ancaq indi o lənətə gəlmiş məhkəmədən 
qabaq heç getmək olmaz. Məhz indi Paulla barışa bilməz. 
Oskar haqlı olaraq onu satqın adlandırar. 

Elə teleqramı oxuya-oxuya da Liqnitsə getməyi qərara 
aldı. Lap yaxşı oldu, məhkəmə vaxtı Oskarla qarşılaşmaz, 
onun lovğa, sevinc dolu sir-sifətini görməz və hiss etməz 
ki, döyülən adam qardaşıdır. Bir halda ki onu narahat 
edən məsələlər barədə Paulla danışa bilmir, deməli, Oskar 
da onun çıxaracağı qərara təsir etməməliydi. Berlindən 
uzaqlarda, uşaqlığını keçirdiyi o balaca şəhərdə özü ilə tək 


qalıb, həmin şübhə və tərəddüdlərdən çıxış yolu tapacaq. 
Mütləq Liqnitsə gedəcək. Özü də elə bu dəqiqə... 

Oskara zəng vurdu. Qərarını ona bildirdi. 

Oskar indiyəcən Kete ilə məhkəmə barədə danışmaq- 
dan yayınmışdı. Paula qalib gələcəyinə inanırdı. Ancaq 
inanmırdı ki, Paulla mübarizəsi Kete ilə öz arasında yaran- 
mış soyuqluğu bir az da dərinləşdirməsin. Əslində, qızın 
getməsi onun xeyrinəydi. Kete iki-üç həftə atasının yanın- 
da qalmaq fikrindəydi. Deməli, onun qələbəsinin şahidi 
olmayacaq. Öz növbəsində, Oskarın da canı məhkəmə 
zamanı qızın sınayıcı, inamsız baxışlarından qurtaracaq. 

Ancaq bir məsələ hələ də açıq qalırdı. Bəs Oskar 
təzə yurda köçməmişdən əvvəl evlənməyi təklif edəcəyini 
qərara almamışdı?! Lap yaxınlarda, daha doğrusu, qız 
hələ Liqnitsdə olanda Zofienburqun tikintisi başa çatacaq. 
Bəlkə, qız getməmişdən qabaq desin? Yoxsa qayıtmağını, 
məhkəmədə qazanacağı qələbəni, Klinqzorun sehrli qəsri- 
nin hazır olacağı günü gözləsin? 

Ancaq hər halda, getməmişdən qabaq onunla mütləq 
görüşməlidir. Üzündəki ifadədən, münasibətindən biləcək 
ki, evlənməyi təklif etmək olar, ya yox... 

Təkidlə dedi ki, çıxıb getdiyi üçün, heç olmasa, bu 
axşamı onunla keçirməlidir. Qayıdanda onu Landaqrafen- 
ştrassedə tapa bilməyəcək, çünki artıq Zofienburqda ola- 
caq. Vida gününü — təzə həyatın başlanğıcını qeyd etmə- 
lidirlər. Kete tərəddüd elədi, Oskar əl çəkmədi, qız axırda 
razılıq verdi. 

Oskar çox nigarandı. Bu axşam Keteni yoxlayacaq, 
onu məhəbbət sınağına çəkəcək. Qəsrin sahibəsi kimi 
Zoflenburqa yalnız o qadın gedə bilərdi ki, sidq-ürəkdən 
Oskara inansın, bütün varlığı ilə onunku olsun. Deməli, 
ya Oskarı, ya qardaşını, ya indiyəcən yaşadığı həyatı, ya 
Oskarın bəxş edəcəyi təzə ömrü seçməli idi. Onunla məh- 
kəmə barədə də danışacaq. Əgər desə ki «Oskar, qarda- 
şım sənə qarşı haqsızlıq eləyib», deməli, sınaqdan çıxdı 
və Oskar da evlənməyi təklif edəcək. Əgər desə ki «mən 
bilmirəmə — onda susacaq. 

Beləliklə də, bu axşam ilk dəfə Kete ilə həmin mübahisə 
barədə danışırdı. Həqiqətin nə üçün öz tərəfində olduğunu 
qıza başa salmağa çalışırdı... 

— Sözün hərfi mənasında, — dedi, — qardaşının bir fırıl- 
daqçı kimi məni söyməyə haqqı var. Hər bir cadugərdə, 
hər bir peyğəmbərdə, dünyanın hər bir yeni yaradıcısın- 
da, az da olsa, hoqqabazlıq var. Əgər Adolf Hitler bir az 
aktyor, bir az da hoqqabaz deyil, təkcə Fürer olsaydı, belə 
yüksəklərə qalxa bilməzdi. 

Və bir zamanlar Hansyörqün ona oxuduğu sFırıldaq- 
çının апуазпә Kete üçün təkrar etdi. Ariya onun ifasında 
çox gözəl, atəşli çıxdı. Məlahətli səsi inandığını da, inan- 
dırmağa çalışdığını da istəyincə verə bildi. Uzun bir nitq 
söylədi. Elə bir nitq ki, Ketenin sinəsini yarıb, qəlbinə 
işlədi. 

Birinci dəfə burada oturub, Oskarın dediklərini yazar- 
kən keçirdiyi hisslər onu təzədən bürüdü. Acgözlüklə Oska- 
rın səsindəki musiqiyə qulaq asmağa və onun dediyi şirin 
sözlərin qoynunda səadətlə süzməyə başladı. Ancaq qıza 
birdən elə gəldi ki, qardaşının arıq, ağıllı sifəti onun çiyin- 
ləri üzərindən boylanır. Paulun səbirsiz, uca səsi Oskarın 
dediyi gözəl sözlərə qarışır: «Hamısı mənasızdır!» Ağlı başı- 
na gəldi, Oskarın səsindəki musiqinin sehrindən çıxdı. 

— Bağışla, — dedi, — Paulun sənə irad tutduğu da elə bu 
deyilə Əgər budursa, onu nə üçün məhkəməyə veribsən? 

Qızın sözləri Oskara güllə kimi dəydi. Elə bilmişdi ki, 
Keteni çoxdan öz tərəfinə çəkib... 

— Məsələ burasındadır ki, onun dediyi kimi deyill 
— Sanki, ağır yara almış Oskar əsəbiləşdi. — Musiqini ahəng 
yaradır. Sənin qardaşınsa öz fitnəkar yozumu ilə hər şeyi 
tərsinə çevirir. 

Kete isə mətləbə dəxli olmayan sözlər dedi: 

— Ancaq mən səni sevirəm, Oskarl 

Onun səsində kədər, nəvaziş vardı. 

Oskar bu sözlərdəki səmimiyyəti duydu və ürəyi səa- 
dətlə döyündü. Amma o dəqiqə də qanı qaraldı. İnan- 
madığın bir adamı sevmək olarmı? Məgər sevmək bütün 
çatışmazlıqlarını bilə-bilə kiməsə inanmaq deyilmi? Oska- 
rın qəlbini kədər sardı. Eh, onu sevən adamların yanında 
bəxti gətirmir. Həmin adamlar ondakı çatışmazlıqları daha 
aydın görür və heç birini də bağışlamırlar. Anna Tirşen- 
royt. Kete... Bunlardan yaxın dostu, bunlardan da qorxulu 
düşməni yoxdur. 


«Ancaq mən səni sevirəm!» — bu, əsl həqiqətdir. Bu, 
Ketenin daxili inamıdır. Bəlkə də, ona inanmaq istəyir. Hər 
şey Oskardan asılıdır. Qıza kömək etməlidir. Onu ovsun- 
laya bilər, bu inamı qıza təlqin eləməyi bacarar. Axı bir hip- 
nozçu kimi əvəzi yoxdur — bu qabiliyyətinə söz ola bilməz! 
Keteni məcbur etməlidir ki, şər adamların qəlbinə səpdiyi 
şübhə toxumlarını məhv etsin, qızın inamını zülmətin qoy- 
nundan işıqlı dünyaya çıxarsın. Bunu bacarar! 

Oskar qızı hazırlayır, yumşaldır. Əvvəlcə sadə fikirləri 
təlqin edəcək ki, mürəkkəblərə yol açılsın. Ehtiyatla onun 
əlindən tutur. 

— Deməli, bu, bizim Landqrafenştrassedə keçirdiyi- 
miz son axşamdır, — deyir. Örəyindəsə qıza əmr edir ki, bu 
böyük zaldan çıxsın, bu dəbdəbəli kitabxanadan balaca 
hücrəyə keçsin. Razılıq hissi ilə görür ki, qız fikrə gedir, 
əzab çəkir, nəyisə özündə axtarır. 

— Maskaya baxmaq olar? — Kete soruşur. — Buradakını 
demirəm. Özün üçün saxladığını... 

İlk cəhd baş tutur: qız onun dediklərini eləyir. Öz daxi- 
lindən gələn istəyi, Oskarın arzusunu yerinə yetirmək üçün 
tapdığı bəhanəyə ürəyində gülür. 

Hücrəyə keçirlər. Ürəyində qıza oturmağı əmr edir. 
Elə həmin anda da Kete Deqqenburqdan qalmış köhnə 
yazı stolunun qarşısında oturur. Yenə də fikirlidir, üzündə 
nigarançılıq var və Oskarın öz ürəyində verdiyi əmrə tabe 
olur, o gözəl, uzun, arıq əlləri işım-işım işıldayan əlvan 
daş-qaşın arasında gəzişir... 

İndi hazırdır. İndi daha vacib şeyləri təlqin eləyə bilər... 

Danışır. Oradan-buradan danışır. Hansı qatarla gedə- 
cək, mehmanxanaya düşəcək, yoxsa atasının yanında 
qalacaq... Qız da eşidir, cavab verir. Ancaq üzündəki 
nigarançılıq çəkilməyib, sanki, nəsə axtarır. Həmin anda 
Oskar yenə də mətləbə dəxli olmayan şeylər çərənləyir və 
bununla bərabər də bütün daxili gücünü toplayır, xahiş 
edir, yalvarır, əmr edir: «O inamsızlığı kökündən qopar, 
atl O səfeh şübhələri tulla getsinl Mənə inanl İnan mənəl 
Məndə o güc var! İnan ki, var!» 

Qız daş-qaşı bir-bir əlinə götürüb elə yoxlayır ki, sanki, 
nəsə bir məqsədi var. Sifəti getdikcə gərginləşir, tamamilə 
öz daxili aləminə qapılır. Oskar görür ki, qız tabe olmaq 

istəyir, bütün varlığı ilə buna can atır. Ürəyində daha 
təkidlə, daha coşqunluqla əmr edir: «Mənə inan! Mənə 
inan!» Qızın sifəti, sanki, donur, cizgiləri daha da kəskin- 
ləşir, iztirab içində qovrulur. Nəsə ona müqavimət gös- 
tərir. Hə, intellektualizm adlanan iblisdir, qızı inanmağa 
qoymur. Oskar onu qovmalıdır. Qovacaq da. «Mənə inan! 
Mənə inanlə — deyə ürəyində yalvarır, əmr edir. 

Qız bütün gücünü toplayaraq son dəfə cəhd edir. 
Əlləri hələ də daş-qaşın arasında gəzişir, birini götürür... 
Barmaqları onu saxlamağa çalışır, ancaq bacarmır. «Sax- 
lamalıyaml Axı saxlamaq istəyirəml Axı deməliyəm. Bəs nə 
üçün demirəm?» — Qız götür-qoy edir. Aha, tapdı! Həmin 
sözü tapdı. Qız onu görür... Və dodaqları aralanır... 

Oskar səadətlə gözləyir. İri, dümağ əlləri qeyri-ixtiyari 
tərpənir, sanki, qıza kömək eləmək, həmin sözü çəkib 
çıxarmaq istəyir. Sevinc dolu bir intizar içində qıvrılır... 

Lakin dodaqları aralansa da, həmin söz çıxmır. 

Bircə anlığa göründü və itdi. Elə dərinliklərə getdi ki, 
heç kəs onu tapıb çıxara bilməz. Qızın gözləri önündə ayrı 
bir surət canlandı. Bu təzə, aydın surət həmin sözün üstü- 
nə çəkildi. Qız onu çağırmamışdı. Onu heç kəs çağırma- 
mışdı. Ancaq gəldi, özünü göstərdi, Ketenin qəlbinə 
hakim kəsildi. Qardaşı Paulun surətidir, mehmanxananın 
qapısında dayanıb... Qapı fırlanır... O da qapı ilə bərabər... 
Çıxmağa yol tapmır... 

Qəflətən ayılır. Əlvan daş-qaşın arasında mənasız yerə 
gəzişən əllərini görür, özündən soruşur: xNeyləyirəm?ə Və 
əllər o dəqiqə geri çəkilir. 

Əlini alnına aparır, boğazını arıtlayır. 

— Gecdir... — titrək səslə dillənir, — gedim... Səhər tez- 
dən durmalıyam. Yaxşı ki, bu axşamı səninlə keçirdim. 

Oskar onu saxlamır. Bilir ki, uduzub. 

Əliyə göstəriş verir ki, maşını qapıya yaxın çəksin. 
Keteni nəzakətlə astanaya qədər ötürür. Bir az da daya- 
nırlar və maşın gəlir. Oskar qapıda durub, gözdən itincəyə 
qədər maşının arxasınca baxır. 

«Heyif o qıza!» — bu sözləri acı-acı, özü də ucadan 
deyir. — «Heyif o qıza!» Qeri dönür. «Lap səfehdir, səfeh!» 
— öz-özünə söylənir. Soyuducudan bir şüşə pivə çıxarır, 
süzür. cSəfehliyə bax!» — deyə yenə söylənir. 


Dəbdəbəli kitabxanasında təkcə oturur. O məğrur yazı 
stolunun üstündə də adicə pivə şüşəsi və adicə stəkan... 

Kete onu sevir — buna söz ola bilməz. Hətta sevən 
qadın da ondan uzaq gəzir. Hətta ona da gücü çatmır. 
İnsanları tora salmaqda nə qədər mahir olsa da, qızın qəl- 
bindəki şübhə toxumlarının kökünü kəsə bilmir. Gücü 
tükənib. Bütün gücünü fokuslara sərf eləyib qurtarıb. 

Bir şüşə də pivə gətirir. Kitabxanada oturur. Oturur 
və içir. İçir və fikirləşir. Fikirləşir və söylənir. Eh, məktəbli 
uşaq da adamı hipnoz eləyə bilər. Kete ilə bayaq keçirdiyi 
təcrübə əvvəllər onun əlində su içmək kimi şeydi. Deməli, 
onlar haqlı imiş. Tirşenroyt da, o məkrli cırtdan Ravliçek 
də... İstedadı tükənib, onu yerli-yersiz səpələyib... 

Yenə soyuducunu açır, ancaq pivə tapmır. Qulluqçu- 
ları oyadır, görünməmiş bir dava salır. Əli soruşur ki, bəl- 
kə, başqa şey içə. Konyak da var, viski də, şampan da. 
Son vaxtlar pivə istəyən olmur, hərdən cənab Kaqlistro 
içir, vəssalam. Ancaq Oskar onlara ağzına gələni deyir. 
O zibil şampan şərabı nəyinə lazımdır? Pivə istəyir, pivəl 
Pivə gəlməlidir, vəssalaml Evin ikinci qulluqçusu Rixard 
gecəyarısı pivə dalınca getməli olur. 

Beş şüşə alıb gətirir. Oskar yenə öz dəbdəbəli kitab- 
xanasında oturur. Nəhəng yazı stolunun üstündə də pivə 
şüşələri. Lampaların hamısını söndürür, yalnız birini saxlayır. 
Alaqaranlıq otaqda təkcə oturur. Divardakı «Maska» qaralır, 
«Kimyagərin laboratoriyası» qaralır, o isə oturub içir... 

Şampan şərabı... Bəli, şampan şərabından nə qədər 
istəsə, içə bilər. Bəs ona verdiyi pullar? Bu zibil şampan 
şərabı üçün ruhunu satıb. Heç əməlli dadı da yoxdur! Pivə 
ondan yaxşıdır. Elə əvvəlcədən bilirdi ki, Tirşenroyt haq- 
dir. Ancaq bununla belə, Hanslın dediklərinə uydu. Hansl 
onun başını piylədi. Hansl bu dünyanın xəzinəsini ona 
göstərdi. Bu da dünyanın xəzinəsi: pivə əvəzinə şampan 
şərabı. Gör öz ruhunu nəyin xatirinə korladı... 

Gəyirir. Bərk keflidir. Əşi, ruh da boş şeydir. Elə şam- 
pan da boş şeydir... Hamısı boş şeydir... Gərək Keteni 
getməyə qoymayaydı... Heç olmasa, onunla yataydı. Axı 
Liqnitsdə nə işi var?l Kete onunkudur... 

Hamısının günahı Hansldadır. İt oğlu, əclaf Hanslda... 
Yox, Hanslda deyil... Əsas Ravliçekdir... 

Səndirləyə-səndirləyə kitab rəfinə tərəf gedir. Çox 
çətinliklə də olsa, bozumtul rəngə çalan mavi cildli kitabı 
götürür: « Tomas Ravliçek. Parapsixologiyanın əsasları...» 

Əlləri titrəyə-titrəyə, ancaq qətiyyətlə onun vərəqlərini 
bir-bir qoparır, zibil qutusuna atır. «Sənin yerin buradır», 
— deyir və heç özü də bilmir ki, dedikləri Hansla aiddir, 
yoxsa Ravliçekə. Sonra da həmin vərəqlərin üstünə pivə 
tökür. Hamısını pivə ilə çimizdirir. Gah barmağındakı üzü- 
yə, gah da yaş kağızlara baxır, pivəni yenidən yavaş-yavaş 
onların üstünə çiləyir, ətli yanaqlarına səfeh, ləzzət dolu bir 
təbəssüm qonur. 

— Boş şeydir, — deyir, — hamısı mənasızdır... 

Yenə içir. Tənhalıqdan qulaqları uğuldayır. 


Paul Kramer məhkəməyə gedirdi. Təzə, külrəngi kos- 
tyumunu geymişdi. Tramvaya mindi. Yaxşı yatıb dincəl- 
miş, gümrahlaşmışdı. Mübarizəyə hazırdı. 

Yüz faiz əmindi ki, nasistlərin bu qələbəsindən sonra 
mütləq məğlub olacaq. Məhkəmədə heç kəs həqiqət 
axtarmayacaq, faktlar araşdırılmayacaq. Hamısı başdan- 
ayağa ucuz, maraqlı, faciəli, miskin, əcaib bir məzhəkə ola- 
caq və hərə də öz rolunu oynayacaq. Hakimlər də, şahid- 
lər də, ekspertlər də, vəkillər də, Lautenzak da. Ən pis rol 
da Paula düşəcək. 

Ancaq qarşıdakı məğlubiyyət Paulu qorxutmurdu. 
Bilirdi ki, çoxlu pulu gedəcək, bir neçə il dilənçi kökündə 
yaşayacaq, bəlkə də, həbsxanaya düşəcək və nasistlə- 
rin ağalıq etdiyi bir dövrdə həbsxanada yatmaq o qədər 
də xoş olmayacaq. Buna baxmayaraq, məhkəməyə ürə- 
yidolu gedirdi. Təbiət etibarilə coşqun deyildi, amma 
bununla belə, özünü mühüm bir vəzifəni yerinə yetirmə- 
yə gedən adam kimi hiss edirdi. Axı kimsə gələcək nəslə 
göstərməlidir ki, Hitler, Lautenzak Almaniyasında elliklə 
səfehliyin, qorxaqlığın hökm sürdüyü bir dövrdə də aya- 
ğa qalxıb: «Bunların hamısı yalandır, mənasızdır» deyən 
tapılıb. 

Artıq Reyxin sərhədlərindən uzaqlarda da bilinirdi ki, 
bəzi adamlar telepat Lautenzakın bu insafsız macərala- 
rından, şübhəli elmindən öz siyasi məqsədləri üçün istifadə 
edir və o da böyük bir həvəslə buna imkan yaradır. Bu 


təlxək və onun «Alman mistikası”nın Adolf Hitler və onun 
«Minillik Reyx» ideyasının yaranması ilə bir dövrə düşməsi 
də təsadüfi deyildi. Buna görə də Paulun inanmağa haqqı 
vardı ki, Lautenzakla mübarizəsinin rəmzi mənasını ondan 
başqa da anlayan tapılacaq. 

Məlum məsələdir ki, indiki vəziyyətdə bu mübarizədən 
qalib çıxmaq mümkün deyil. Yalnız həqiqətlə silahlanıb, 
şüursuz maddi varlığın üstünə təkbaşına gedən adam, 
əslində, Don Kixotdur. Almanlarda belə bir atalar sözü var: 
«Bir çuval həqiqətin olunca, bircə torba gücün olsun». 
Çox gözəl deyiblər. Lakin buna baxmayaraq, Paul peşman 
deyildi və mütləq «qalibə Lautenzak haqqında düşünən- 
də sakit, bəxtiyar bir təbəssümlə gülümsəyirdi. Nəhəngə 
oxşayan yeldəyirmanı olmaqdansa, Don Kixot olmaq daha 
yaxşıdır. 

Arıq, çevik, ağıllı, həyat həvəsli, qəşəng, çılğın, qonur- 
gözlü Paul hakimlərin qarşısında dayananda zaldakıların 
çoxu cavan oğlana rəğbətlə baxdı və bu da onu çox sevin- 
dirdi. Əlbəttə, müşahidəçi Paul yenə də mübariz Paulun 
yanındaydı və bu rəğbətin özündə lap əvvəlcədən nəsə bir 
himayədarlığın olduğu onun gözündən qaçmadı. Çünki 
O, uduzulmuş bir iş uğrunda mübarizə aparırdı və hətta 
dostlarının rəğbəti də adamda bədbəxtlik, uğursuzluq hissi 
yaradan yüngül həqarətdən xali deyildi. 

Başlanğıcdakı rəsmi hissə çox çəkdi. Paul macal tapıb 
öz rəqibinə diqqətlə baxa bildi. Onu bir dəfə səhnədə, 
bir dəfə də «Eden» restoranında görmüşdü. İndisə lap 
yaxından gördü, hətta qoxusunu da duydu. Hiss etdi ki, 
təpədən-dırnağa hoqqabaz cildinə girmiş bu kök adam- 
dan heyvani bir ehtiras buğlanır. Onun bütün vücudu 
Paulu iyrəndirdi. Oskara ürəkdən nifrət etdi, Keteyə yazığı 
gəldi və belə təkəbbürlü xoruzla yaxınlıq elədiyi üçün 
bacısının əvəzinə utandı. 

Axır ki, rəsmi hissə qurtardı və mətləb üstünə gəldi- 
lər. Hakimlər elə əvvəlcədən əsas məsələni — Lautenza- 
kın camaatı aldatması və bunun üçün də icazə verilməyən 
hiylələrdən istifadə etməsi məsələsini ört-basdır etməyə 
başladılar. Əvəzində, bacardıqları qədər Oskara öz həqiqi 
sənəti ilə parlamağa kömək etdilər və mübahisənin əsl 
mahiyyəti də kənarda qaldı. Özlərini elə göstərdilər ki, 

guya, böyük bir cidd-cəhdlə həqiqəti üzə çıxarmaq istə- 
yirlər. Ancaq əslində, ondan qaçırdılar. Paulu qəzəb dolu 
bir heyrət bürüdü: doğrudanmı, hakim libası geyinmiş, 
saçlarını bu şərəfli işdə ağartmış ləyaqətli alim adamlar 
belə səfeh məzhəkə çıxarırdılar? Məgər utanmırdılar? 
Bəs zala toplaşanlar nə üçün faktlarla maraqlanmırdılar? 
Məgər bu məhkəmə onlar üçün maraqlı, sensasiyalı bir 
teatr tamaşasından başqa heç nə deyildi? Mübariz Paul 
— təhqir olunmuş ədalət sahibi özündən çıxdı. Axı hamı 
görürdü ki, həqiqətin üstünə pərdə çəkilir, haqq-ədalət 
tapdanır. Heç biri də yerindən durub qışqırmırdı: «Axı bun- 
lar hamısı həyasız, səfeh hoqqabazlıqdır!» 

Ancaq müşahidəçi Paul bütün vaxtı mübariz Paulun 
çiyinləri üzərindən narazılıqla, kinayəli-kinayəli, müdrik 
nəzərlərlə boylanırdı. O, yəni müşahidəçi Paul çiyinlərini 
çəkərək faktlara biganə qalan, bu sirk tamaşasından həzz 
almaq istəyən adamları lap yaxşı başa düşürdü, hakimləri 
də anlayırdı, bir tikə çörəyin, ailəsinin, kəsmətinin xatirinə 
saxta rola girirdilər. O, yəni müşahidəçi Paul mübariz 
Paula söylənirdi ki, bu qədər görüb-götürəndən sonra 
dünyanın gərdişindən, insanın daxili mahiyyətindən yenə 
də narazı qalır. 

Əslində, məhkəmənin belə məzhəkəyə çevrilməsi, özü- 
nün əsəbiləşməsi, hər şeyə tənqidi nəzərlə baxması müt- 
təhim Paul Kramerin əl-qolunu bağlayırdı. 

İttihamçı Oskar Lautenzak isə bu tamaşadan yaxşıca 
istifadə edirdi. Bütün dünyanın diqqət mərkəzində olan bir 
səhnəyə çıxması onu daha da qanadlandırırdı. Ağzından 
çıxan hər sözün, hər hərəkətin teleqrafla bütün dünyaya 
verildiyini bilən Oskar daha da coşurdu. Bu görünməmiş 
tamaşanın ona verdiyi bütün imkanlardan istifadə edirdi. 
Gah həyasız, gah inamlı, gah nəzakətli, gah ağıllı, gah 
kinayəli, gah müəmmalı, gah ecazkar, gah soyuqqanlı, 
gah yumşaq, gah sərt, gah da qətiyyətli olurdu. 

Həyasızcasına boynuna aldı ki, bəzən tamaşaçıları 
«çevik hərəkətlərlə» əyləndirib. Qeyri-adi fokuslarla hamını 
çaşbaş qoymağa lap uşaqlıqdan adət eləyib. Sənətkarı 
səciyyələndirən əsas əlamətlərdən biri də odur ki, həqiqət- 
dən təxəyyülə keçməyi, ciddiliyə, dərinliyə qeyri-adi naxış- 
lar vurmağı xoşlayır. Hər ciddi eksperimentə Till Oylenşpi- 


gelsayağıl bəzək-düzək vurduğunu heç vaxt gizlətməyib 
və öz tamaşası üçün seçdiyi «Xəyal və gerçəklik» adı da 
xoşniyyətli adamlara göstərir ki, Oskar heç vaxt quru elmi 
təcrübələrlə kifayətlənə bilməz. Xüsusi bir vurğu ilə qeyd 
etdi ki, ciddi məsələlərdə heç vaxt rola girməyib, yalan 
danışmayıb. Sehrbaz Lautenzak heç vaxt telepat Lauten- 
zaka mane olmayıb, onun əvəzinə danışmayıb. 

Paulun vəkili ondan telepatiyanın sərhədlərini dəqiq- 
ləşdirən əlyazmasının olub-olmadığını soruşanda Oskar 
bircə anlığa özünü itirdi. Məgər cənab Lautenzak bu 
əlyazmasında özünün indi əl atdığı bəzi eksperimentləri 
çox aydın şəkildə fırıldaq adlandırmamışdı? Oskar bu 
suala əvvəlcədən hazırlaşmışdı. Ancaq onu eşidən kimi 
canından ani bir gizilti keçdi. Qorxurdu ki, rəqibləri Anna 
Tirşenroytu ehtiyatda saxlayıblar və qarı bu dəqiqə əlində 
çəlik, üzündə də kədər ifadəsi səhnəyə qalxacaq. İndi- 
yəcən bütün suallara tərəddüdsüz cavab verən Oskar 
bu dəfə bircə anlığa susdu. Ancaq tez də özünü ələ alıb, 
həyasızlıqla dedi ki, bəli, elə bir əlyazmasını xatırlayır. Lakin 
orada söhbət telepatiyadan gedir və telepatiya da mistik 
təsəvvürlərlə bağlı olan elmlərin, incəsənət növlərinin bir 
qoludur. Deməli, telepatiyanın nəyəsə gücünün çatma- 
ması hələ o demək deyil ki, ruhun bizə məlum olmayan 
başqa sehrli qüvvələrinin də ona gücü çatmaz. 

— Məndə illər uzunu elə bir güc yaranıb ki, — mənalı- 
mənalı sözünə yekun vurdu, – telepatiya ilə heç bir əlaqəsi 
yoxdur və belə bir qüdrətə sahib olacağımı heç xəyalıma 
da gətirməzdim. 

Və beləliklə də, onun özünün yazdıqlarına istinad edən 
rəqiblərini pedant adlandırdı. 

Paul Kramerin vəkilləri dörd nəfər şahid tapmışdı. 
Hamısı da Oskara çoxlu pul verib məsləhət almış, ancaq 
onun peyğəmbərliyi heç birində düz çıxmamışdı. Həmin 
şahidlərin arxasından da intihar etmiş Tişlerin ittiham edən 
kölgəsi boylanırdı. Ancaq katibi Peterman onların imza- 
ladıqları sənədləri məhkəməyə təqdim etdi. Məsləhətə 
gələnlərin hər birinə əvvəlcədən deyilmişdi ki, ustad saat 
mexanizmi kimi dəqiq işləmir və onun məsləhətlərinə əməl 





! Till Oylenşpigel — alman xalq yaradıcılığında məzəli 
lətifələrin baş qəhrəmanı 

edənin taleyinə də cavabdeh deyil. Oskar kinayəli-kinayəli, 
həyasızcasına dedi ki, görünür, qeybdən gələn səs bu 
dəfə hüquqi sənədlər kimi aydın və dəqiq olmayıb. Əgər 
cənablar onun mənasını başa düşməyiblərsə, deməli, 
öz günahlarıdır, Oskarın burada təqsiri yoxdur. Sonra 
da təbəssümlə əlavə etdi ki, qeybdən gələn səsə qulaq 
asmaq kimi təhlükəli oyuna qoşulan adamda gərək bir az 
da fərasət olsun. 

Ancaq həmin dörd şahiddən biri — istefaya çıxmış baş 
maliyyə müşaviri cənab Edmund Vernike Oskarın bu cür 
ümumi sözlərinə aldanmadlı. Həkimlərin məsləhət gördü- 
yü təcili mədə təşrihi barədə Lautenzakdan necə məsləhət 
aldığını ətraflı danışdı. Oskar onda təşrihə icazə verməmiş 
və demişdi ki, nəticəsi çox pis ola bilər. 

— Özünün şüşə ehramına baxdı, — qoca hirsli-hirsli, 
inadla şahidlik elədi, — üç-dörd dəfə dedi: «Özünüzü bıçaq- 
dan gözləyin!» Burada başa düşülməyən nə var, cənablar? 
Hansı bıçaqdan özümü gözləməliydim? Əlbəttə, çörək 
bıçağından deyil, cərrahların bıçağından qorunmalıydım. 

Beləliklə də, qoca özünü bıçaqdan qorumuş, amma 
mədəsindəki ağrılar da gündən-günə kəskinləşmişdi. 
Həkimlər demişdilər ki, onsuz da, gecikib və indi də elətdir- 
məsə, lap gec olacaq, heç üç ay da yaşamayacaq. Axırda 
da həkimlərin təkidinə qulaq asıb, cənab Lautenzakın 
dediyinin əksinə gedib. Təşrih də müvəffəqiyyətlə keçib. 

— Gördüyünüz kimi, gəlib burada dayanmışam, — qoca 
ehtirasla izah etməyə başladı, — özüm də sapsağlamam, elə 
bil, yenicə anadan olmuşam, cənablar, necə deyərlər, kələ 
kimiyəm. İçdiyim anda sadiq qalaraq, qoca bir məmur kimi 
sizi inandırıram ki, bu kişi məni öz şüşə ehramı ilə, az qala, 
o dünyaya göndərmişdi. «Özünüzü bıçaqdan gözləyin!» 
Allaha şükür ki, gözləmədim. İndi siz deyin, cənablar, bir 
adam ki şüşə ehrama baxır, bir ucdan məsləhət verir və 
onların da heç biri düz çıxmır, məsləhət verdiyi adam, az 
qala, o dünyalıq olur — beləsinə nə ad vermək olar? Bizlərdə 
beləsinə cara həkimi, şarlatanə deyirlər. Cənablar, inanın 
ki, polisin qoyduğu qanun – yəni bütün ara həkimlərinin 
qeydiyyatdan keçməsi — ictimai sağlamlığı qorumaq üçün 
bəs eləmir. Təşrihdən sonra yaxşılaşan kimi «Ara həkimləri 
ilə mübarizə aparan alman cəmiyyəti”nə üzv yazıldım və 


sizdən də tələb edirəm: Əgər özünüzə yazığınız gəlirsə, siz 
də belə eləyin. Lautenzak kimi adamların kökünü kəsmək 
lazımdır. Belələrinə yeni Almaniyada yer olmamalıdır. Mən 
nə dediyimi yaxşı bilirəm, cənablar. Mən qoca məmuram, 
minlərlə vergi kağızı yoxlamışam, fırıldağın nə olduğundan 
xəbərim var və nəyə and içdiyimi də lap yaxşı bilirəm. 

Oskar bu ittihamnamədəki gülünc yerləri nə qədər ön 
plana çəksə də, qocanın mübariz fanatikliyi təsirsiz qal- 
madı. 

Kaqlistro adlanan Aloys Prannerin verdiyi ifadə də 
Oskarın xeyrinə olmadı. Şərtə görə, Aloys hər ikisinin, 
həqiqətən də, həm nəzəri, həm də təcrübi cəhətdən sehr- 
bazlıqla məşğul olduqlarını deyə bilərdi. Ancaq Oskar pey- 
ğəmbərlik edərkən və ölülərin ruhunu çağırarkən müxtə- 
lif vasitələrlə ona kömək etdiyini boynuna almamalı idi. 
Əlbəttə, rəqiblər də elə bundan yapışdılar. Aloys əvvəlcə- 
dən şərtləşdiyi kimi, yalnız həqiqəti deyirdi. Ancaq rəqibləri 
mənalı-mənalı təkrar edəndə ki o and içib, tərləməyə, kəkə- 
ləməyə başladı. Tez-tez çaşdı, hamısını qatıb-qarışdırdı və 
bu uzunsov daz kəlləli, əyri burunlu əcaib kişi zaldakılara 
o qədər də xoş təsir bağışlamadı. 

Ancaq Oskar bu cür taktiki məğlubiyyətlərdən yaxa 
qurtarmağın yolunu yaxşı bilirdi. Buna görə də məntiqi 
dəlillərə əl atmır, öz qabiliyyətinə arxalanaraq tamaşaçı- 
ların hisslərinə təsir göstərməyə çalışırdı. Canına-qanına 
biryolluq hopmuşdu ki, camaat qarşısında çıxış edərkən 
əsas məsələ görülən işin mahiyyəti deyil, onun hansı çalar- 
da çatdırılmasıdır. Paul isə ondan fərqli olaraq, hakimlə- 
rin, tamaşaçıların belə mətləbsiz, gurultulu nitqlərə aldan- 
dıqlarını görəndə, var gücü ilə öz rəqibinin məntiqsizliyini 
sübut etməyə çalışırdı. Oskarı təkrar-təkrar mətləbdən 
danışmağa çağırırdı. Buna görə də hamıya çox tərs, inad- 
kar adam təsiri bağışlayır, məhkəmə üzvlərini də, tamaşa- 
çıları da əsəbiləşdirirdi. 

Nəhayət, Oskar incə bir kinayə ilə sözünü tamama yetirdi: 

— Zaldakıların çoxu mənim bu sadə sözlərimi başa 
düşür. Amma filoloq alim olan cənab doktor Kramer 
onları anlamır. — Sonra da hakimlərə tərəf döndü. — Əgər 
mən hər hansı bir elmi başa düşməyə çətinlik çəkirəmsə, 
bunun səbəbi bizim hər ikimizin, yəni elmlə mənim müxtəlif 

idrak sahəsinə malik olmağımızdır. Məsələn, kimyaçı alim 
deyir ki, insan duz, əhəng, yumurta ağı və sair bu kimi 
maddələrdən yaranır. Ancaq Şekspirin fikrincə, biz elə 
gözəl maddədən yaranmışıq ki, heç yatanda yuxumuza da 
girməz. Sizcə, — mehribanlıqla Paula müraciət etdi, — buna 
görə Şekspirə fırıldaqçı demək olar? — Burada maraqlı heç 
nə yoxdur, — Paul etiraz etdi, — Bunun mətləbə nə dəxli? 

Sədrin özü də incə bir məzəmmətlə qeyd etdi ki, bunun 
mətləbə dəxli yoxdur. Ancaq zaldakıların çoxuna Oskarın 
dəlili çox inandırıcı göründü. 

Paul tərəfdən ekspert kimi çıxış edən professor Tomas 
Ravliçek işləri daha da korladı. Cırtdanın zahiri görkəmi 
tamaşaçıların xoşuna gəlmədi. Onun quru, sırf elmi danı- 
şığı şən bir təbəssüm, Bohemiya ləhcəsi isə gülüş oyatdı. 
Oskar da o dəqiqə tamaşaçıların bu ovqatından istifadə 
elədi. Hətta iş o dərəcəyə çatdı ki, Ravliçekin dediklərini 
istehza ilə səriştəsiz adamların başa düşəcəyi bir alman 
dilinə tərcümə etməyə başladı. Təxminən, belə dedi: 
«Cənab ekspert demək istəyir ki...» Və professorun dedik- 
lərini sığallaya-sığallaya, sadələşdirə-sadələşdirə, incə bir 
kinayə qata-qata təzədən təkrar etdi. Oskarın bu «meh- 
прапс̧илфә tamaşaçıları daha da şənləndirdi. Və sədr də 
dedi ki, belə getsə, hamı zalı tərk etməli olacaq. 

Oskar lap son dəqiqəyəcən qorxurdu ki, rəqibləri indi- 
cə Anna Tirşenroytu çağırtdıracaqlar. Tirşenroyt danışan- 
da heç kəs gülməzdi və özü də onun verdiyi ifadədən qaça 
bilməzdi. Lakin Anna Tirşenroytun gəlmədiyini görüb, 
dərindən nəfəs aldı. 

Yox, rəqiblərin bunlardan başqa şahidi yoxdu. Ancaq 
Oskarın vardı. İnadla təkid etdi ki, hakimlər ona ittihamçı 
tərəfin şübhə ilə yanaşdığı istedadını əyani surətdə nüma- 
yiş etdirməyə icazə versin. 

Rəqibin vəkili dedi ki, əgər ölülərin ruhunu dirildəcək- 
sə, peyğəmbərlik eləyəcəksə, gələcəkdən xəbər verəcəksə, 
Paul razıdır. Yox, əgər telepat seansları keçirəcəksə, etiraz 
edir. Çünki cənab doktor Kramer bunları deyil, birinciləri 
fırıldaq hesab edir. 

Əlbəttə, Oskarın nə ölü ruhu diriltmək, nə də peyğəm- 
bərlik etmək fikri vardı. Ancaq məhkəmənin tribunasından 
istifadə edərək öz telepatiya bacarığını bütün dünyaya 


göstərmək imkanını da heç cür əldən vermək istəmirdi. 
Vəkili dedi ki, Oskarın fitri istedadı fəaliyyətə başlayanda 
nə edəcəyi öz iradəsindən asılı olmur. Ölülərin, ya dirilərin 
səsini eşidəcəyini, keçmiş, gələcək zamanlar üçün pey- 
ğəmbərlik edəcəyini əvvəlcədən deyə bilməz. Ən istedadlı 
bəstəkar da müəyyən məkanda, müəyyən zamanda, 
müəyyən mətnə musiqi bəstələyəcəyini qabaqcadan bilə 
bilməz. Ancaq daxilindəki sehrli qüvvə baş qaldıran anda 
ustad dəfələrlə, təkrar-təkrar ölülərin nə düşündüyünü 
duymuş və gələcək haqqında elə dəqiq fikirlər söyləmişdir 
ki, hamısı da heyrətamiz dərəcədə düz çıxmışdır. Buna görə 
də əsassız bəhanələrlə onun məhkəmə qarşısında öz iste- 
dadını nümayiş etdirmək imkanını əlindən almaq olmaz. 

Vəkilin bu dəlillərindən sonra hakimlər Oskara öz 
məharətini göstərməyə icazə verdilər. 

Oskar dərindən nəfəs aldı. İndi istədiyinə çatmış, gələ- 
çək üçün böyük bir imkan yaranmışdı. İndi ona yalnız 
zaldakılar deyil, bütün dünya tamaşa edirdi. Planet Oskar 
üçün səhnəyə çevrilmişdi. Gələcək müvəffəqiyyəti yalnız 
və yalnız öz bacarığından asılı idi. Bu fikir onu daha da 
qanadlandırdı, yeni bir qüvvət verdi. Ona elə gəldi ki, ətra- 
fındakı insanların əti, qanı quruyur, bədənləri güzgüyə 
dönür və Oskar da onların fikirlərini, duyğularını aydınca 
oxuyur... 

Təcrübəyə başladı. Əvvəlcə adi eksperimentlər keçirdi. 
Hakimlərdən, hətta rəqibinin vəkillərindən xahiş etdi ki, 
zaldan bir neçə adam seçsinlər, onlar da ağzı bağlı zərf- 
lərdə suallar göndərsin və Oskar da zərfləri açmadan 
həmin suallara cavab versin. Onun bu cəsarəti, inamı 
zalı o dəqiqə ələ aldı. Oskar öz təcrübələrinə davam etdi. 
Hakimlərin, rəqib tərəfin vəkillərinin göstərdiyi bir neçə 
adamın fikrini oxudu. Sanki, yenə səhnədəydi: öz tərəf- 
müqabili ilə oynayır, onu duyur, istədiyini təlqin edirdi. 
«Elədir? Elədir?» — soruşur və «yox» deyən də tapılmırdı. 

Bütün bunlar günün günorta çağı Berlinin məhkəmə 
salonlarının birində baş verirdi. Minlərlə tamaşaçı da get- 
dikcə artan rəğbətlə həmin adama baxırdı. Sanki, adicə 
bir işdi: kimsə məktubları oxuyurdu. Ancaq həmin mək- 
tublar yazılmamışdı, tərəf-müqabillərin beyinlərinə həkk 
olunmuşdu. Lakin bu kişi onları elə oxuyurdu ki, sanki, iri 

hərflərlə yazılmışdı. Hakimlər də, tamaşaçılar da intizarla, 
gərgin bir təbəssümlə ona baxırdılar. Onun möcüzəli 
fenomenliyinə elə uymuşdular ki, bunların mətləbə dəxli 
olmadığını tamam unutmuşdular. Paulun vəkili bir neçə 
dəfə işə qarışmaq istədi, ancaq hər dəfə də səs salan adam 
kimi susduruldu. Oskar Lautenzak da elə hey «Düzdür? 
Düzdür?» — soruşur və həmişə də, həmişə də düz çıxırdı. 
Hər dəfə də sözü düz çıxanda sevinc dolu alqış sədaları 
eşidilirdi, sanki, teatr idi. 

Pərt olmuş Hansyörq də böyük qardaşına baxırdı. 
Oskarın tamaşaçılara payladığı bu şərbəti özü hiyləyə 
şəkər qatıb düzəltmişdi. Oskara zəfər çaldıran inamı da 
o yaratmışdı. Ancaq qardaşının bu ustalığı çox diqqətlə 
hazırlanmış tamaşanı da vurub keçmişdi və heç aktyor 
oyununa da bənzəmirdi. Oskardan zala yayılan cərəyan 
tamamilə başqa mənbədən – «ulu babalardan, yeraltı 
çaylardanə gəlirdi. Hansyörq qardaşının hər cikinə-bikinə 
yaxşı bələddi. Onun zəif cəhətlərinə həmişə nifrət etmiş və 
bilmişdi ki, Oskar həddən artıq lovğadır, hər şeyi ehtirasına 
qurban verəndir, tənbəldir, gülüncdür. Ancaq bütün bun- 
lara baxmayaraq, onun mənalı, müəmmalı sifətini görən- 
də, nifrəti həmişə olduğu kimi, yenə də məhəbbətə, 
heyranlığa çevrildi və başa düşdü ki, qardaşı lap uşaq 
vaxtlarından hamını — valideynlərini də, müəllimlərini də, 
qadınları da, Hansyörqü də ovsunlayıb. Və o da başqaları 
kimi özünü həmin sehrin ixtiyarına buraxdı, belə böyük — 
bəli, dahi adamın qardaşı olduğu üçün fəxr elədi. 

Hətta Paul Kramerin özü də onun sehrindən çıxa bil- 
mirdi. Gərginlik içində ona baxırdı. Və bir də gördü ki, 
qeyri-ixtiyari, özü də Lautenzakın dediklərinin düz çıxma- 
sını arzulayır. Bəli, müşahidəçi Paul bilirdi ki, zalda otu- 
ranların gərginliyi, inamı yoluxucu xəstəlik kimi bir-birinə 
keçir. Onların hərəsi təcrübə aparan Oskarın bir hissəsinə 
çevrilmişdi və təcrübənin müvəffəqiyyəti hamının müvəf- 
fəqiyyəti hesab olunurdu. Hamı, hətta rəqiblərin özü də 
onun dediklərinin düz çıxmasını arzulayırdı. Hamı öz adi 
dünyasından qopmaq, qeyri-adiyə qovuşmaq sorağın- 
daydı, möcüzə istəyirdi və onu yaratmağa çalışırdı. 

Oskar da səadətlə öz işini görürdü. İnamsız Berlinin 
inamsız sakinlərini təpədən-dırnağa sehrləyirdi. Hamısı da 


heyrətlə, qorxa-qorxa ona baxır, daha çox, lap çox möcü- 
zə istəyirdi. 

Tamaşa qurtaranda hamı heyifsiləndi. Oskar məqsə- 
dinə çatmışdı. Müxbirlər bütün dünyaya yaydılar: «Alman 
məhkəməsi təsdiq edir ki, Oskar Lautenzakın bəsirəti 
fırıldaq deyil!» 

Hökmdə deyilirdi ki, şikayətçi Oskar Lautenzak inan- 
dırıcı dəlillərlə sübut etdi ki, müttəhim Paul Kramerin şəkk 
elədiyi qüdrət onda var. Buna görə də Kramer ən yüksək 
cəzaya — on min mark cəriməyə və bir illik həbsə məhkum 
olunur. 

Alqışlara bələnmiş, qorxu və heyrət dolu baxışlara 
bürünmüş Oskar Lautenzak – yeni alman ruhunun nüma- 
yəndəsi, öz fotoaparatlarını çıqqıldadan müxbirlərin, kino- 
çəkənlərin arasında, məhkəmə binasından Berlinin içərilə- 
rinə doğru uzanan pilləkənlərdə şəstlə dayanmışdı... 

Zofienburq 


Məhkəmədən sonrakı günlərdə Oskarın sevincinin 
həddi-hüdudu yoxdu. Düşmənlərinin, yəni kübarların qətl 
fərmanı onun üçün xeyir-duaya çevrildi. 

Məkrli İlze Kaderayt səbəbkarı olduğu məhkəmənin 
sonunu gözləmədi, Berlindən çıxıb getdi. İndi də haradasa, 
xaricdədir, onunla — dahiliyi əbədi sübut olunmuş Oskarla 
üzbəüz gəlməkdən çəkinirdi. 

Oskar məhkəmənin nə üçün belə qərar çıxardığını 
dəqiq bilsə də, onu taleyin, ruhun hökmü hesab eləyirdi. 
İndi aydınca yazılıb möhürlənmişdi ki, onda qeyri-adi bir 
güc var. O, qüdrətini Keteyə sübut eləyə bilmədiyi gecəni 
də unutmuşdu. Ravliçekin o quru tənqidləri də Oskara 
gülünc görünürdü. Bohemiyalı çörək bıçağı korşalmışdı, 
qatlanmışdı. İlahi, yalnız Tirşenroytun əlinə girəvə düş- 
müşdü, o da istifadə eləmədi. Öz işidir, qoy eləməsin... 
Özünü bir də yoxladı: yox, qarının enli, kədərli sifəti ona 
daha təsir eləmir. Şəkk eləyənlərin bəhanələri qurtardı. 
Tale öz sözünü dedi, Oskarı seçdi... 

Elə adamlar var ki, yalnız dahilik üçün yarandıqlarına 
görə bədbəxtliyə məhkum olunublar. Yox, Oskar belələ- 
rindən deyil. Tale ona öz daxili qüdrəti ilə zahiri parıltısını 
birləşdirmək xoşbəxtliyi qismət edib və Oskar da bu səa- 
dətdən lazımınca zövq alacaq. Çox adam xoşbəxt olmağı 
bacarmır, müqəddəs sevincləri bir neçə saatdan, bir neçə 
dəqiqədən sonra uçub gedir. Ancaq Oskar öz səadətin- 
dən zövq almağı bacarır, onu günlərlə, həftələrlə saxlama- 
ğın yolunu lap yaxşı bilir. 

İndi insanları uğurundan çox şöhrəti inandırırdı. Uğur- 
ları da şöhrətilə minqat artırdı. Kütlə Füreri görən kimi 
ruhlanırdı, çünki onun fürerliyi öz şöhrəti, səadəti ilə əvvəl- 
cədən təsdiq olunmuşdu. Oskar Lautenzak da görünən 


kimi hamını qorxu bürüyürdü. Onun quruca adı nəsə bir 
qeyri-adilik, mövhumat» xofu yaradırdı. Ən çox da qadın- 
lar ondan əl çəkmirdi. Oskarın nəfəs aldığı havanı ləzzətlə 
ciyərlərinə çəkir, onun bircə baxışını özləri üçün böyük 
səadət hesab eləyirdilər. Oskar peyğəmbərdi, yeni bir alla- 
hın, yeni bir dünyanın elçisiydi. 

Öz müvəffəqiyyətindən bacardığı qədər həzz alırdı. Bu 
xoşbəxtlik təsadüfi deyildi, onu taleyin əlindən zorla qopar- 
mışdı, özü qazanmışdı. 

«Almaniyanın ulduzu?na xoşbəxtlik haqqında bir məqalə 
yazdı. Sübut etdi ki, xoşbəxtliyi səciyyələndirən zahiri əla- 
mətlər deyil. Onun özü daxili bir keyfiyyətdir. Nə vaxtsa 
kəşf etdiyin ulduz göydə olmayan vaxtlarda da onu müşa- 
hidə etmək üçün insanda böyük iradə lazımdır. Oskar çıl- 
ğınlığın — ibtidai insanlar demişkən, allahları, onsuz da, 
ölümə məhkum olunmuş insanlardan qisas almağa çağı- 
ran /2ybrisin) tərəfdarıdır. 

Almanla antik adamın fərqi də elə bundadır: alman 
çılğındır, taleyindən qorxmur və bircə Allah tanıyır — öz 
köksündə gəzdirdiyi Allahl Onun bircə inamı var — o da 
özünə, öz gücünə, öz ulduzuna bəslədiyi inamdırl 

Oskar indi belə bir bayağı, sırtıq zəfər nəğməsi oxu- 
yurdu. Özünü əsl qüdrət zirvəsində hiss edirdi. Bu tama- 
milə təzə Oskar Lautenzakdı. Təhqir olunduğu o axşam, 
hələ o köhnə ay göylərdə dolaşan zaman öz rüsvayçılı- 
ğını, məğlubiyyətini yumaq istəyən köhnə Oskar büsbü- 
tün unudulmuşdu. 


«Kolumbiya» adlanan binadakı kabinetində oturan Man- 
fred Proell bufetdən adi xörəklər gətirtmiş və hamısını da 
yazı stolunun üstünə düzdürmüşdü. Göstəriş vermişdi ki, 
yarım saat ona mane olmasınlar. Məsələni təklikdə, arxa- 
yınlıqda bir də götür-qoy etməli və qəti qərara gəlməli idi. 

Məsələ belədir. Almaniyanın sabiq ağaları, Hinden- 
burqun zirzibilləri, kübarlar hakimiyyəti partiyaya min cür 
ehtiyatla vermiş və əsas vəzifələri özlərində saxlamışdılar. 
Partiya başqa cür də gözləmirdi və ona görə də bu ağır zən- 
cirlərdən azad olmaq üçün plan hazırlamışdı. Qərara alın- 
mışdı ki, «sollar» tərəfindən saxta dövlət çevrilişi hazırlansın 





I Törətdiyi cinayətlə fəxr etmək (yun.) 

və guya, onları əzmək üçün də əlahiddə səlahiyyətlər tələb 
edilsin. Beləliklə də, hər şey sakitcə həll olunacaq, partiya 
ona maneçilik törədən qanunları biryolluq mütləq hakimiy- 
yətlə əvəz edəcək... 

Fürer «bolşeviklərin dövlət çevrilişini hazırlamağı Man- 
fred Proellə tapşırmışdı. Məlum məsələdir ki, sol qiyam- 
çıları elə o dəqiqə — «işarə» verilən kimi əzmək lazımdır. 
Yeri gəlmişkən, həmin işarə çox inandırıcı olmalıdır. 

Proell əlindəki ət tikəsini qeyri-ixtiyari ağzına aparır, 
ancaq nə yediyini heç özü də bilmir. Təklif olunmuş işa- 
rələrdən üçünü seçib. Birincisi, qırmızılar Hitlerə sui-qəsd 
hazırlaya bilər. İkincisi, partiyanın Münhendəki binasını 
partlada bilərlər. Üçüncüsü, həmin işarəni elə Berlinin 
özündə xtonqaləla da vermək olar: ictimai binalardan biri 
— ya birja, ya Reyxstaq, ya da Arsenal yandırılar... 

Proell iki gündür ki, yalnız bu barədə fikirləşir. Ancaq 
ondan çıxmayan iş — qəti qərara gələ bilmir. Bu üç işarə- 
nin hansının seçiləcəyi bəxtlə olan şeydir: Hitlerə qarşı sui- 
qəsd hazırlamaq, partiyanın Münhendəki binasını yandır- 
maq, yoxsa həmin yanğını Berlində törətmək? Üçü də 
mənasız şeylərdir... Amma bəlkə də, ən ağlabatanlarıdır, 
çünki mənasız olduqlarına görə də hamıya təsir edəcək. 

Proell dibində xörək qalmış boşqabı kənara itələyir, 
çərəzi — üstü qaymaqlı, şokoladlı tortu yaxın çəkir, bir tikə 
kəsib ağzına aparır, üstündən qəhvə içir... «İndisə gəl bu 
səfeh «işarələri» bir anlığa unudaq, Manfred! Qoy gedib 
özləri üçün bir az gəzsinlər, sonra aydın başla, ləngimədən 
qərar çıxararıq...? Stolun üstündə qalanmış jurnallardan 
birini götürür. «Almaniyanın ulduzuədur. Mündəricatı oxu- 
yur: Oskar Lautenzak, «Xoşbəxtliyin mahiyyəti». Çox gözəl, 
baxaq görək, xoşbəxtliyin mahiyyəti nə olan şeydir... «Xoş- 
bəxtlik elə bir keyfiyyətdir ki... Mən elə bir Aybrisin tərəfda- 
nyam ki, ibtidai insanların fikrincə...” Doğrudan da, beləsən! 
Bu da sənin xoşladığın ibtidai insanların fikridir ki, axmaq 
hər yerdə, hər zaman tapılar... 

Bu Oskar Lautenzak çox çevik adamdır. Özü də heç 
nədir, bacarığı da... Ancaq yaxasından bir lövhə asıb: «Mən 
Delfidəki orakulam?. Axırda da gəlib olub... 

«Xoşbəxtliyin mahiyyəti»... Bu işarələrdən hansını 
seçəcəyi də bəxtlə olan şeydir. Xoşbəxtlik də keyfiyyətdir... 


Yaxşı səslənir... Ancaq bir az diqqətlə baxanda görürsən 
ki, mənalı boşboğazlıqdır, heç nədir... Bəzi hallarda... 
bəzi hallarda... Məsələn, bu işarələrdən hansının uğurlu 
olacağını ağıl müəyyənləşdirə bilmir. Ayrı-ayrılıqda hər 
birinin xeyrinə nə qədər danışmaq olarsa, ziyanına da 
o qədər danışmaq olar. Doğrudan da, elədir: bəzi hal- 
larda Manfred kimi adam da ağılın köməyilə bir yana 
çıxa bilmir və onda da özünün saf uşaq qəlbinə üz tutur. 
Təəssüf ki, bu dəfə saf uşaq qəlbi, yəni instinkt də daş 
kimi susur. 

«Xoşbəxtliyin mahiyyəti»... Bəs onlara çox baha başa 
gələn peyğəmbəri nə üçün saxlayırlar? Axı lal instinktləri 
danışdırmaq onun vəzifəsidir. Proell özü də bir neçə dəfə 
bunun şahidi olub. Dostları da bir neçə dəfə deyib: bu 
Lautenzak təcrübə zamanı onların ürəyindən elə şeyləri 
çəkib çıxarıb ki, hamısını özləri duyur, amma ifadə edə 
bilmirmişlər... Bəlkə, durub Lautenzakın yanına yollansın? 
Qoy bir dəfə də onu, yəni Proelli yoxlasın, onu yoldan 
çıxarsın. «Dur yola düzəl, Manfred, ulu babalarınla görüşə 
get! Haydı, irəli!» 

Xəbər göndərdi ki, bu axşam şam eləmək üçün Lau- 
tenzakgilə gedəcək. 

Qərargah rəisi özünü nə qədər şən göstərsə də, həyə- 
canlı idi. Belə oyuna girmək ona xüsusi ləzzət verirdi. 
Qeyri-adi bir işi — bəlkə də, partiyanın taleyini bu küt, səfeh 
deqqenburqlunun ağzından çıxan sözə tapşırmaq, əslin- 
də, həyasızlıq, görünməmiş bir oyundu. 

İlk dəfəydi ki, Oskar qərargah rəisi ilə ikilikdə söhbət 
edirdi. Proell özünü nə qədər şən göstərib ağlına gələni 
çərənləsə də, Oskar onun özündə olmadığını, həyəcan 
keçirdiyini, nədənsə nigaran qaldığını hiss edirdi. Adətən, 
məsləhət üçün yanına gələnlər bu vəziyyətə düşürdülər 
və onu da mətləbə dəxli olmayan söhbətlərlə gizlətməyə 
çalışırdılar. Oskarın özü də həyəcanlandı. Çoxdandı ki, 
məhz bu nəhəngə, bu təhlükəli, həyasız, adamoynadan 
Proellə kim olduğunu göstərməyin həsrətindəydil 

— Əzizim, mənə elə gəlir ki, — Proell yeməkdən sonra 
sözə başladı, — «daxili səsiniz? nə üçün gəldiyimi artıq sizə 
demiş olar. Partiya yenə də böyük bir oyuna girir. Çox 
böyük oyundur. Yaxşı, belə olan halda Manfred Proell 

neyləyir? Durub hörmətli Kalxazın! yanına gəlir və necə 
deyərlər, öz taleyini ona tapşırır. 

Qərargah rəisinin dəliqanlı şitliyi Oskarı aldada bil- 
mədi. O, hazır gəlmişdi və Oskarın da istədiyi elə bu idi. 
Proell, sanki, xəstəydi, həkim yanına gəlmişdi. Ondan yol 
göstərən bir söz gözləyirdi. 

— Etiraz etməsəniz, — Oskar nəzakətlə dilləndi, — sizinlə 
bir seans keçirərdim, partayqenosse. 

— Artıq birini tapdınız. Elə bunu xahiş etmək istəyirdim. 
Ürəyimə işıq salıb, onu oxuyun. İntuisiyam istədiyim kimi 
işləmir. Deyəsən, haradasa qısaqapanma var. Çalışın, 
bəlkə, içimdə-çölümdə qaynaşanların nə olduğunu tapa 
bildiniz. 

— Mənə elə gəlir ki, tapacağam, — Oskar sürməyi göz- 
lərini Proellə dikdi. Qış olmasına baxmayaraq, yay qara- 
lığını hələ də saxlayan sərt, dolu sifəti Manfredin çəhrayı 
rəngə çalan solğun bənizindən seçilirdi. — Ancaq sizi xəbər- 
dar edirəm... — sözünə davam etdi, — öz daxili aləminə baş 
vurmaq bəzən təhlükəli olur. 

— Hər halda, indikindən pis olmaz, — Proell cır səslə 
cavab verdi. — Hoqqabazlıq eləməyin, cənab peyğəmbər! 
Öz möhtərəm iblisliyinizi göstərinl Başlayın görəkl 

— Hazıram, cənab qərargah rəisi. 

Proell özünü nə qədər etinasız göstərsə də, rişxənd 
eləsə də, Oskar onun əsəbi nigarançılığını duyur və duy- 
duqca da sakitləşirdi. 

— Xahiş edirəm, gərginləşməyin, özünüzü boş tutun, 
inadkarlıq eləməyin, müqavimət göstərməyin. 

— Bu nə deməkdir? — Proell təəccübləndi. — Bəs sizin 
o sehrli kabinet harada qaldı? Büllur ehram da olmayacaq? 
Flə buradaca oxuyacaqsınız? 

— Bu gün yaxşı formadayam, köməkçi lazım deyil, 
— Oskar diqqətlə onun üzünə baxdı. 

— Heç olmasa, nəsə bir qeyri-adilik göstərin, — Proell 
əsəbi etinasızlıqla dilləndi, — yoxsa sizə inanmaq olar? 

Oskar: 

— Xahiş edirəm, əlinizi verin, — dedi. 

— Elə vacibdirsə, buyurun, — deyə Proell dümağ, kop- 
puş əlini onun iri, kobud əlinə tərəf uzatdı. 





| Kalxaz – qədim yunan əfsanəsində peyğəmbər obrazı 


Qərargah rəisi yenə nəsə çərənləyir, amma Oskar onu 
daha eşitmirdi. Bir azdan Proell də susdu. Oskar baxış- 
larını ondan çəkmirdi. Peyğəmbərin gözlərində, əlində 
nəsə vardı, Proellə təsir edirdi. Elə şeydi ki, adamı özünə 
çəkirdi, heç cür ondan qaçmaq olmurdu. Çəkirdi və sonra 
da buraxırdı. Adamı həm yatırırdı, həm də oyadırdı, ayıl- 
dırdı. Həm şirindi, həm də acı... Adam həm ondan qaçır, 
həm də arzulayırdı ki, kaş bir az çox olsun... Lap çox... 

Rəisin əlini boş tutmuşdu. Ancaq gözlərini ondan 
ayırmırdı. Baxışları Proelli öz caynağına almışdı, içərilərinə 
işləyirdi. Oskar gözləyirdi... Budur, yaxınlaşır... Bax, gəlib 
çatdı... Oskar o həzin xışıltını eşitdi, hər şeyi unutdu, sifəti 
ifadəsiz görkəm aldı, çənəsi sallandı. Proellin əlini buraxdı. 
Hiss etdi ki, öz məcrasından çıxır... «Görür»... 

Gördüyü də ona həm əzab verir, həm sevindirir və 
Oskarla Proellin arasında nəsə qorxulu bir yaxınlıq yara- 
dırdı... 

Oskar Lautenzak alovu uşaqlıqdan sevirdi. Balaca vaxtı 
Deqqenburqda deyildiyi kimi, «odla oynayırdı». Məktəb 
yoldaşları ilə tez-tez «İmperator Neron, Romanın yandırıl- 
гпазәги oynayardı. Bir dəfə də şəhərin kənarındakı evlərdən 
bəzilərinin üstünə dəyirmandan oğurladıqları qara rənglə 
«Roma» yazdılar, köhnə dəyirmana od vurdular. Dəyirman 
tüstülənəndə Oskar skripkasını götürüb pilləkənə çıxdı, 
oxumağa başladı: «Ürəyim bənzəyir arı pətəyinə...? Onda, 
az qala, böyük bir yanğın olmuşdu. Qorxuya düşmüş 
camaat tökülüşüb gəldi və axırda da Hansyörq yaxşıca 
kötək yedi. Əlbəttə, bu, adicə uşaq oyunu deyildi və Oskar 
sonralar da «odla oynamağı» xoşladı. İndi də haradasa 
yanğın olanda bir bəhanə ilə ora yaxınlaşır, ləzzətlə alov 
dillərinə tamaşa edirdi. Lap bu yaxınlarda Sesil de Milin 
alova bürünmüş Romanı təsvir edən filminə iki dəfə bax- 
mışdı və üçüncüsünə hazırlaşırdı. Oda vurğunluğu, görü- 
nür, damarlarındakı alman qanı ilə bağlıydı. «Şölə saçan 
alov, göylərə ucal!» Alov haqqında yazılan nəğmə də Vaq- 
nerin ən böyük əsəridirl 

Sevinc dolu bir qorxu ilə gördü ki, partayqenosse 
Proellin qəlbində də oda oxşayan nəsə var. Proellin içi 
alışıb-yanırdı, Proellin beynində tonqallar çatılmışdı. Oskar 
əvvəlcə xırda tonqallar gördü. Balaca-balaca tonqallar... 

«Balaca tonqallar!» — deyə məmnuniyyətlə ürəyindən 
keçirdi. 

— Balaca tonqallar! — qeyri-ixtiyari ucadan dedi və bu 
sözdən özü də ləzzət aldı. Balaca tonqallar getdikcə böyü- 
dü, şölələndi, coşqun alova döndü, göylərə ucaldı. 

Gözünə görünənləri yavaş-yavaş, sözləri axtara-axtara, 
ancaq qətiyyətlə təsvir etməyə başladı. 

— Pis deyil, pis deyil, — Proell dilləndi. Ancaq adət 
etdiyi istehzalı şuxluğu bu dəfə saxlaya bilmədi, ağızı quru- 
du. Yandırmaq planından çox az adamın xəbəri vardı. 
Əslində, belə plan heç olmamışdı, onun haqında yalnız 
eyhamla danışılmışdı. Kimsə fikirli-fikirli demişdi ki, bolşe- 
vik inqilabı alovlansa, onu birdəfəlik söndürmək üçün əlimi- 
zə yaxşı bəhanə düşərdi. -Alovlandırmaq üçün bircə kibrit 
atmışdı. Ancaq bütün bunlar elə üstüörtülü şəkildə olmuş- 
du ki, Lautenzak qardaşları heç vaxt xəbər tuta bilməzdilər. 
Ən qəribəsi də bu idi ki, düzünə qalsa, bolşevik inqilabı- 
nın calovlanmasınıə? Proell lap əvvəlcədən ən yaxşı «işarə» 
hesab eləmişdi. Və indi, Lautenzakın bu sözlərindən sonra 
gün kimi aydın oldu ki, ən yaxşı yoldur. Doğrudan da, 
qəribə idil Hətta qəribədən də qəribə idi ki, bu adam qarşı- 
sındakının ən gizli sirlərini, fikirlərini duya bilirdi. Adamı lap 
dəli eləyir, iyrəndirir, həm də açıq-aydın özünə tərəf çəkirdi. 

— Pis deyil, pis deyil... — Proell yenə təkrar etdi, cır səsi 
boğuldu. — Sonrası? Sonrası? — tələsdirdi. Boğazını arıtladı, 
adət etdiyi tərzdə danışmağa çalışdı: — Alov da, tonqal da 
ümumi sözlərdir, nəyinsə rəmzidir. Əgər, doğrudan da, 
görürsünüzsə, bir az dəqiq baxın. Kim yanır, nə yanır? 
Harada yanır? Danışın... 

— Səbirsiz adamsınız, partayqenosse, — Oskar, az 
qala, sataşmağa başladı. — Əgər özünüzü sərbəst tutsanız, 
sakitcə gözləsəniz, mənim işim də yüngülləşər. — Sonra 
kirpiklərini o qədər endirdi ki, sürməyi gözləri az qaldı 
tamam örtülsün. Yenə də bütün varlığı ilə odun sehrinə 
düşdü. Yavaş-yavaş, duruxa-duruxa dedi: 

— Görürəm! Lap aydınca görürəm... Yanan ictimai 
binadır... Qızıl qübbəsi var... İkimiz də onu tanıyırıq... Reyx- 
staqdır... 

Proellin nəfəsi lap daraldı. 


— Pis deyil, pis deyill — Demək olar ki, qeyri-ixtiyari təs- 
diqlədi. 

— Bu yanğın, — Oskar sözünə davam etdi, — təsadüf- 
dən yaranmayıb. Cinayətkar yanğındır. Ancaq xeyirlidir, 
yanmalı şeyləri yandırır. 

— Ola bilər, ola bilər... — Proell başını tərpətdi və tez də 
özünü ələ aldı. — Qiymətləndirmək lazım deyill — Cır səslə 
kəsəsinə dedi. — Faktların özü lazımdır. 

— Daha fakt yoxdur, partayqenosse, — Oskar nəza- 
kətlə, eyni zamanda da qətiyyətlə cavab verdi. — Siz indi 
daxilən nəyisə qiymətləndirirsiniz. 

— Sizə söz çatdırmaq çətindirl — Proell səsini ucaltdı. 

— Düz tapdım? — Oskar sakitcə soruşdu. 

— Pis olmadı, — Proell boynuna aldı, — təşəkkür edirəm. 

Oskar əlini alnına çəkdi, elə bil, nəyisə silirdi və ya sarğı 
açırdı. 

— Çox şadam ki, istədiyiniz alındı, cənab rəis. 

İndi də üzbəüz oturmuşdular. Proell fikirliydi və Oska- 
rın baxışlarından yayınmağa, şübhəli-şübhəli gülümsəmə- 
yə çalışır, ancaq heç biri alınmırdı. 

Gözləyirdi ki, Oskar indicə haqq-hesab kağızı verəcək. 
Fikirləşirdi ki, böyük məbləğ olacaq. Bəlkə də, ürəyindən 
keçirdi ki, lap çox olsun. Çünki Oskar kimi adama borclu 
qalmaq istəmirdi. 

Ancaq Oskar haqq almağı heç ağlına da gətirmirdi. 
Öz peyğəmbərliyini pula satmaq istəmirdi. Öz sənətinə 
sənətkar kimi baxırdı. Axı ən varlı, ən imkanlı adama da 
hədiyyə verməyə gücü çatardı. Və fəxr edirdi ki, Proellə 
əvəzsiz bir hədiyyə bağışladı. 

Proell isə hələ də oturub gözləyirdi ki, Oskar indicə 
haqqını istəyəcək. Lakin əbəs yerə gözləyirdi. Ona görə də 
əsəbiləşirdi. Lautenzak ona, partiyaya xidmət göstərmişdi. 
Manfred Proellə də hədiyyə lazım deyildi. Pulunu vermək 
istəyirdi, çünki haqq-hesabda düzlüyü sevirdi. Amma bu 
Oskar Lautenzak da çox çətin adama oxşayırdı. Ümu- 
miyyətlə, heç yaxşı adam deyildi... Əlbəttə, Proell hansı 
«işarə»dən istifadə edəcəyini indi dəqiq bilir. Amma kimin- 
sə sənin qəlbinə girməsi, oranı rentgen cihazı kimi şüa- 
landırması çox pisdir. Axı heç kimin ürəyi elə saf deyil ki, 
yad adamlar onun bütün künc-bucağına baxsın. Yox, yox, 

belə şey Proell kimisinə xeyir eləməz. Düzdür, adama xoş 
gəlir, ancaq o, ikinci dəfə bu stulda oturmaz... 

Deyəsən, bəsirət sahibi, doğrudan da, pul götürmək 
istəmir. Neyləmək olar, cənab peyğəmbər də belə məğ- 
rurdur. 

— Elə isə, çox sağ olun, partayqenossel — Proell vida- 
laşdı. — Qulluğunuzda həmişə hazıram. 

Və Oskardan düşmən kimi ayrıldı. 


Sevinc və iftixar hissi həmin gecə Oskarı yatmağa 
qoymadı. Əlbəttə, o böyük yanğın törətmək planı Proellin 
beynində əvvəlcədən vardı. Ancaq Oskar olmasaydı, elə 
oradaca da uyuyub qalacaqdı. Yer üzündə çox az adam 
yoldəyişən kimi dünyanın gərdişinə təsir göstərə bilirdi və 
onlardan biri də Oskardı. Bu obraz xoşuna gəldi: o, taleyin 
yoldəyişəni idil 

Səhəri gün yuxudan duranda kim olduğunu çağdaş- 
larına göstərmək həvəsi onu bürüdü. Lakin Deqqenburq- 
dan miras qalan miskin ağlı ona dedi ki, qərargah rəisi 
Proellə münasibətini korlaya bilər. 

Ancaq susa da bilməz. Heç olmasa, ən yaxın adam- 
larına deməlidir. Heyif ki, Kete burada yoxdur. Düzdür, 
xasiyyətcə bir az qurudur, amma ona da təsir eləyər. Bir 
də Hansyörq... Nə qədər kinayəli danışsa da, Proell kimi 
soyuq, hər şeyə şübhə ilə yanaşan bir adamı ovsunlamağın 
nə demək olduğunu başa düşər. Lakin o da Berlində deyil. 
Partiya hakimiyyətə gələndən sonra qardaşı irəli gedib, 
Reyxin mətbuat rəisi təyin olunub, dövlət müşaviri adına 
layiq görülüb və indi də öz işi ilə əlaqədar bir neçə günlüyə 
Romaya gedib. Çox güman ki, xüsusi tapşırıq alıb. 

Deməli, etibarlı adamlardan yalnız Aloys qalır... 

Məhkəmədən sonra Aloysla yola getmək lap çətin- 
ləşmişdi. Düzdür, bir mütəxəssis kimi Oskarın məhkəmə 
zamanı göstərdiyi tamaşaya valeh olmuş, öz dostuna 
ürəkdən bağlanmışdı, lakin Oskarın İovğalığı onu hələ 
də hirsləndirirdi və bir də ortağına görə andını pozması 
yazığa heç rahatlıq vermirdi. İndi əvvəlkindən də deyingən 
olmuşdu. Ən çox da söhbət siyasətdən düşəndə... Oskar 
qabaqcadan Bilirdi ki, Aloys yenə də donquldana-donqul- 
dana onun Proellə görüşünə lağ eləyəcək. Ancaq yenə də 


özünü saxlaya bilmədi, dostunun yanına getdi. Hər şey də 
Oskarın gözlədiyi kimi oldu. 

— Bu axmaq siyasətini yığışdır, özün də rədd oll Dəvə- 
nin biri dəvəl — Aloys taleyin yoldəyişəninə bundan artıq 
heç nə demədi. 

Örəyini boşaltmağa adam axtaran Oskar axırda dərzi 
Almanın yanına getdi. Onun işləri yaxşı gedirdi. Oskarın 
Berlində açdırdığı dərzixanadan müştəri əskik olmurdu və 
Alma da ayda ikicə-üçcə dəfə onu yad eləyən bu görkəmli 
dostundan çox razı idi. 

Örəyindəkiləri ona danışdı. Dedi ki, zahirən başqaları 
üzdə görünür, ancaq əslində, partiyaya da, Reyxə də yol 
göstərən odur. Sonra da Proellə birlikdə hazırladığı böyük 
plandan, yanğından, cişarəsdən, rəqiblərini necə darma- 
dağın edəcəklərindən danışdı. 

Otaqda var-gəl edir və danışırdı. Alma da ehtiramla 
qulaq asır, boynuna belə ağır yük düşdüyü üçün ona 
yazığı gəlir, dostunun dahiliyinə heyran qalırdı. O, Oskarın 
təsəvvür etdiyi kimi çox mehriban, nəvazişkar, hörmətcildi. 
Oskar bu qadına yaman bağlanmışdı. Düzdür, tanınmış 
qadın deyildi, ançaq Gete də ömrü boyu sadə qızlarla 
yaxınlıq eləməyin ləzzətini bilmişdi... 

Dərzi Alma sehrbaz Kaqlistronun da xoşuna gəlirdi. 
Çıxışa getməmişdən qabaq tez-tez ona baş çəkirdi. Bu 
evin ab-havasından, qadının sakitliyindən, astagəlliyindən, 
tanış ləhcəsindən doğma yerlərin qoxusunu alırdı. Alma 
onu pivəyə, kolbasaya, ifçin-ifçin doğranıb duza qoyul- 
muş ağ turpa qonaq eləyir, Aloys da Oskardan danışırdı. 
Özü də buna elə öyrəşmişdi ki, sanki, Münhendəki tüstü- 
dumanlı, səs-küylü, qaranlıq -cFransiskalıə restoranında 
oturub bir parç pivəsini içir, zəmanədən danışırdı. 

Oskar ona Proell, böyük bir yanğın barədə danışan- 
dan sonra dostuna yaman acığı tutmuşdu. Onun getdikcə 
nasist partiyasına daha çox bağlanması Kaqlistronun 
kefini əməlli-başlı pozmuşdu. Bilirdi ki, burada ən çox zəh- 
ləsi getdiyi o əclaf, quldur Hansyörqün əli var. 

Bozumtul rəngə çalan parçı yumru dodaqları arasın- 
dan, az qala, yarısınacan yekə ağzına salır, sonra da iri, 
ağ əli ilə dodaqlarına yapışmış köpüyü silir və ağ turpdan 
xartaxartla yeyə-yeyə deyirdi: 

— Düz sözümdür, frölayn Alma, Oskar siyasət adamı 
deyil, çünki ondan başı çıxmır. Özü məndən yaxşı bilir ki, 
sənətkar bütün partiyalardan yüksəkdə dayanır. Ancaq 
məhkəmədən sonra onun qabağında durmaq olmur. 
Xoruz kimi elə banlayır ki, guya, nədənsə başı çıxır. Düz 
sözümdür, nasistlərə qoşulmaqda lap axmaqlıq eləyir, 
gec-tez altını çəkəcək. Onun yerinə olsaydım, elə quldur 
dəstəsinə qoşulmazdım. İnanın ki, çox şübhəli adamlardır. 

— Siz hər şeyi qara görürsünüz, cənab Aloys, — deyə 
Alma halını pozmadan qurtum-qurtum pivə içirdi. — Sənə- 
tiniz belədir. 

Aloys kədərlə ona baxır və Almanın yumru əndamını 
gördükcə gözlərinə mehribanlıq ifadəsi çökürdü. Parçı 
götürüb, axıracan içirdi və onu yerə qoyanda da bozumtul 
rəngə çalan parç qapqara qaralırdı. 

— Görürsünüzmü, frölayn Alma, başqaları da bacarıq- 
sız deyil. 

— Məsələn, elə sizin özünüz, cənab Aloys, — deyə dərzi 
Alma onu daha da qızışdırdı. 

Ancaq Aloys bir azdan yenə deyinməyə başlayırdı. 
Düzdür, dahi Oskarın dostu olduğu üçün fəxr edirdi, 
amma görəndə ki, dərzi Alma da o İlovğa donuza kor- 
koranə valeh olub, paxıllığından yanıb-tökülür, tüstüsü 
beynindən çıxırdı. 

— Siyasət adamın qəlbini didib-parçalayır, — acıqlı- 
acıqlı deyirdi, — siyasət adamı korlayır. Oskar, onsuz da, 
avaranın biridir. Ətrafındakı adamların hamısını mənən qul 
eləyir. Daha məndə də adamlıq qoymayıb. 

— Bir də belə sözlər danışmayınl — Alma sərtləşirdi. 
— Belə şeylərdən xoşum gəlmir. Lap zarafat da olsa, demə- 
yinl 

Lakin Aloys daha da qızışır, dediyindən dönmürdü: 

— Dayanın, frölayn Alma, – xırıltılı səslə deyirdi, — inanın 
ki, bir gün də sizinlə başlayacaq. Onun hansı yuvanın 
quşu olduğunu görəcəksiniz. Kim deyir ki, o, adamı için- 
için yeyir?! Elə ki, yeyib qurtardı, üzünü daha görməzsən. 
Eybi yox, bir gün sizi də yediyi kolbasanın qabığı kimi atıb 
gedər... 

Ancaq Alma daha dözə bilmirdi, hirslənirdi. Az qalırdı 
onu evdən qovsun. Aloys onu güclə sakitləşdirir və barışırdı. 


Zofienburq malikanəsi hazırdı. Oskardan olsa, oraya 
Kete ilə köçərdi. Amma qız Liqnitsdəydi. Xəbər göndərmişdi 
ki, atası hələ də ağırdır, gələ bilməyəcək. Hansyörq də 
Berlində yoxdu. Lakin Oskarın çox gözləməyə hövsələsi 
çatmadı, Zofienburqa tək köçdü. 

Zahiri dəbdəbəni, şan-şöhrəti çox xoşlayırdı və bu 
tənha köçü əsl bayrama çevirdi. 

Evin öz ciddiliyi ilə gözoxşayan fasadları göl tərəfdən 
daha gözəl göründüyü üçün Oskar əvvəlcə o biri sahilə 
getdi. Buradan hələ heç nə görünmürdü. Motorlu qayı- 
ğa mindi. İlkin bahar küləyi onu qəsrə istədiyindən tez 
çatdırdı. Buruna yetib, lövbər saldı. Bir az aralıda ev uca- 
lırdı. Balaca yarımadadakı çəmənlikdə həmin ev çox sadə, 
qəşəng görünürdü. Təzə fligellər bu qədimi binaya, onun 
mənzərəsinə çox yaraşırdı. 

Oskar evə tərəf uzanan pilləkənə çıxdı. Kastelyan vəzi- 
fəsinə təyin olunmuş xidmətçi ərəb Əli onu gözləyirdi. 
İkitaylı qapı açıldı, Oskar birinci mərtəbəni büsbütün tutan 
böyük zala girdi. Bu geniş, sərt görkəmli zalın divarları 
sehrli Misir və gildani rəmzlərilə haşiyələnmişdi. Ortadakı 
çılpaq sütun onu bomboş göstərirdi. 

Oskar gülümsədi. Soruşacaqlar ki, həmin sütunu niyə 
boş saxlayır. Ancaq səbəbini heç kəsə deməyəcək. Bu çıl- 
paq sütun, əslində, sonuncu «boş divarədır. Deyəsən, ora 
üçün nəzərdə tutduğu incəsənət əsərini hələlik ələ keçirə 
bilməyəcək. Həmin əsər Kaderaytların dostu cənab fon 
Obristdədir. Antik büstdür — kişi başına oxşayan qadın kəl- 
ləsidir. Özü də çox iridir, qorxuncdur və Oskara həmişə Tir- 
şenroytu xatırladır. Onun fikrincə, bu, cadugər büstüdür. 
Məlum məsələdir ki, cənab fon Obrist onunla razılaşmır, 
deyir ki, cəngavər qadın büstüdür. Çoxlu dəlillərlə də 
sübut edir ki, heç vaxt cadugər büstü ola bilməz. Oskar 
soruşanda ki, bəlkə, onu sata, Obrist belə cavab vermişdi: 

— Bu evdə əqidə, incəsənət əsəri satılmır, əziz Lautenzak. 

İş ondadır ki, həmin cənab nasistlərin düşmənidir 
və bu sırtıq cümləni deyəndə də, heyrət dolu sırtıq bir 
təbəssümlə gülümsədi. Belə təbəssümü Oskar hərdən 
kübarların üzündə görür və bərk də xətrinə dəyirdi. Cənab 

fon Obristin həmin təbəssümündən sonra Oskar özünə 
söz vermişdi ki, nəyin bahasına olursa olsun, büstü ələ 
keçirməlidir. İndi inamla boş sütuna baxır... 

Oskar zaldan çıxıb, aşağı mərtəbəni gəzməyə başladı. 
Buranı fikirləşmək, xəyala dalmaq, özü ilə tək qalmaq, 
sakit, maneəsiz işləmək üçün saxlamışdı. Bir divarından 
«Kimyagərin laboratoriyası: asılan kitabxana da, balaca 
«hücrə» də bura köçürülmüşdü. Sonra məsləhət vermək 
üçün hazırlatdığı balaca zala — laboratoriyasına keçdi. Hər 
tərəfə film çəkən, səs yazan cihazlar düzülmüşdü. Onun 
hər hərəkəti, hər sözü gələcək nəslə çatdırılmalı idi. Bura- 
ya başqa cihazlar da qoyulmuşdu ki, evin hər küncündə 
danışılan söhbətləri eşidə bilsin. Bunlardan əlavə, divara 
qəribə-qəribə düymələr, açarlar düzülmüşdü və hamısının 
da dilini özü bilirdi. Ləzzətlə həmin cihazlara baxdı, bir- 
bir işə saldı, yoxladı. Sonra yuxarıdakı qonaq otaqlarına 
aparan enli pilləkənə qalxdı. Seçmə adamlarla seans keçir- 
mək üçün nəzərdə tutduğu zala girdi. Uzun-uzadı, razılıq 
hissi ilə ortadakı iri, qəribə şüşə stola baxdı. Onun üstündə 
zodiak bürcləri təsvir olunmuşdu və elə cihazlar qoyulmuş- 
du ki, onları içəridən istədiyi kimi işıqlandıra bilərdi. Bun- 
ların köməyi ilə həmin stolun arxasında oturanların fikrini 
müəmmalı şəkildə oxumalı və müəmmalı şəkildə də demə- 
liydi. Otaqdakı başqa əşyalar da Oskarın gözlərini oxşadı. 
Akvariumun qarşısında xeyli dayanıb, topladığı müxtəlif- 
rəngli balıqlara baxdı. Dünyanın hər yerindən gətirtdiyi qəri- 
bə heyvanların, ilanların saxlandığı qəfəslərə tamaşa etdi. 

Sonra qəbullar, yığıncaqlar üçün nəzərdə tutulmuş 
otağa — «Yüksəliş zalına girdi. Tək olduğuna baxmayaraq, 
təntənəli addımlarla yeriməyə başladı. Bəli, aktyor Karl Bişo- 
fun öyrətdiyi yerişlə yeridi. Bu zal Zofienburq malikanəsinin 
bəzəyi, tacı idi. Bomboş görünür, kilsəyə bənzəyirdi. Yalnız 
oturmaq üçün stullar düzülmüşdü. Özü üçün düzəltdirdiyi 
peyğəmbər kürsüsü lap hündürdə dayanmışdı. Yuxarı qal- 
xıb «yerini tutdu». Fürer öz iclaslarında elədiyi kimi, Oskar 
da qonaqlarına istədiyi şəkildə görünmək üçün bu kür- 
südən işığı idarə edə bilirdi. 

Otaqda bircə dənə də pəncərə yoxdu və günün gün- 
ortaçağı zil qaranlıq olurdu. Oskar tavanı işıqlandırdı. Bəli, 
istədiyi kimi alınırdı. Adama elə gəlirdi ki, ulduzlar sayrışan 


səmanın altında durub. Bu zalı tikdirmək ideyası ilə fəxr 
edirdi. Stullar və ulduzlar... Ən küt adam da bu rəmzi başa 
düşərdi... «İki şey mənim qəlbimi həmişə ehtizaza gətirir, 
ona nur çiləyir: başım üstündəki ulduzlu səma və içimdəki 
əxlaqi qanun». Oskar indi burada — Zofienburqda, «Yüksəliş 
zalıənda Kantın dünyagörüşünün əsasını hamı üçün əyani 
surətdə maddiləşdirir... O, bu kürsüyə qalxıb, öz vəzifəsini 
yerinə yetirməyə başlayanda hamı bilməlidir: indiki nəsil 
üçün, üçüncü Reyx üçün «təcrübi zəkaənın, intuisiyanın 
ən görkəmli nümayəndəsi məhz Oskar Lautenzakdirl 

Süni səmanın altında təkcə oturdu, öz dühasından 
zövq aldı. Bütün maneələrə sinə gərərək bu evi tikdirdi, 
onu da taleyin əlindən zorla qopardı. Amma Oskarın 
xəyalları memar Zandersə şübhəli görünürdü. O yaramaz 
elə hey müəmmalar balaqanından, cürbəcür üslubların 
qarmaqarışıqlığından danışırdı. Lakin o, yəni Oskar aldan- 
madı. Klinqzorun qəsrini — öz dünyasını yaratdı və indi də 
görürdü ki, lap yaxşı alınıb. Yəqin ki, keşiş Ruppert bunların 
hamısını kafirlik adlandırardı. Necə ola bilərdi ki, axırı ölüm 
olan insan İncilin bu sözlərini özünə aid edirdi?! Oskarın 
canından ani bir gizilti keçdi, ancaq bu uşaqcasına olan 
hisslərini tezcə də özündən uzaqlaşdırdı. 

Nəzərdə tutduğu kimi, bütün gününü Zofienburqda 
tək keçirdi, heç kəsi mane olmağa qoymadı. Axşam düşən 
kimi öz hücrəsinə çəkildi. 

Bənövşəyi xalatında oturmuşdu. Başının üstündən 
gümüş zirehli paltar geymiş Bavariya kralı baxırdı. Yadına 
düşdü ki, uşaq olanda atası onunla Hansyörqü bir dəfə 
tətil zamanı həmin şahın əfsanəvi qəsrlərinə baxmağa 
aparmışdı. Xatırladı ki, Herrenximeze qəsrindəki zinəti 
görəndə heyrətə gəldilər və bütün bunlara xərclənmiş 
astronomik məbləği eşidəndəsə qorxudan, təəccübdən 
ağızları açıla qaldı. Həmin qəsrlər indi bomboş muzeylərə 
çevrilmişdi, ancaq onun – yəni Oskarın qəsrində həyat 
vardı. Kralın şəkli onu daha yarışa çağırmırdı. 

Heç maskadan da qorxmurdu. Dühasının ən yüksək 
zirvəsinə çatmışdı. Heç bir seansı Proellə keçirdiyi seansa 
çatmazdı. Tirşenroyt səhv edirmiş: qazandığı müvəffəqiy- 
yət, şöhrət onun sbəsirətəini korlamadı, əksinə, daha da 
irəli apardı. 

Ketenin o vaxt daş-qaş arasında gəzişən əllərini xatır- 
ladı. İndi heç bir müvəffəqiyyətsizlik onu ruhdan sala bil- 
məzdi. İndi bilir ki, müvəffəqiyyətsizliyi nadir təsadüfdür. 

İndi ona öz istedadını təsdiq etmək lazım deyil. 

Ancaq heyif ki, Kete burada yoxdur. Bircə o çatmır. 
Yaman darıxır ondan ötrü. Dözə bilmir bu yoxluğa. 

Ketenin yoxluğu təzə evin bəxş etdiyi sevincə zəhər 
qatdı. Qəflətən başa düşür: özünü təsdiq etmək üçün 
insanları tora salmaq haqqında uydurduqlarının hamısı 
elə əvvəlcədən özünü aldatma olub. Qəflətən başa düşür: 
Keteni sevir. 

Nə edəcəyini bilmir. Utanır. Qırx dörd yaşı var, nə 
qədər qadın arzulayıb, nə qədər qadın görüb, nə qədər 
gözəldən kam alıb... İndi gimnaziya tələbəsi kimi oturub 
adicə bir qızın dərdini çəkir. Yox, buna başqa ad vermək 
olmaz: axmaqlıqdır, yüngüllükdür, gimnaziya tələbəsi 
olmaqdır... Keteni sevir... 

Başını bulayır, özünə acığı tutur. Amma bir az keçən- 
dən sonra utancaqlıq da, qəzəb də qəflətən yoxa Çıxır. İndi 
də əks hisslər keçirir. Deməli, ona bu hissləri də keçir- 
mək nəsib oldu. Həmişə elə bilmişdi ki, fədakar məhəbbət 
boş şeydir, ümumiyyətlə, belə şey yoxdur, hamısı səfeh 
şairlərin sadəlövh uydurmasıdır, əslində, adam özündən 
başqa heç kəsi sevə bilməz. İndi oturub Kete adlı bir qızın 
dərdini çəkir. Özünü ondan ayrı təsəvvür eləyə bilmir. Hiss 
edir ki, bütün həyatı yalnız həmin qadını gözləyən tənha 
sütundur. Sevir onu... 

Onu ələ alacaq. Başqaları kimi o da təslim olacaq. 
Liqnitsdə belə çox qalması hələ heç nə demir. Qız əyilmək 
istəmir. İstəmir ki, ona inandığını boynuna alsın. Dilini 
kəsər, ancaq deməz. Çox məğrurdur. Əsl alman qızıdır. 
Flə buna görə də onu sevir. 

Balaca bir kölgə içəri sürünür. Peterman hələ indiyəcən 
bu hücrəyə icazəsiz girməyib. Bu da təzə adətdir? Bu 
qoçaq özünü nə hesab eləyir? 

Gətirdiyi xəbər Petermanı elə tutub ki, heç üzr də istəmir: 

— Reyxstaq yanır! 

Oskar boynunu uzadib baxır. Düz çıxdıl Oskar Lauten- 
zak taleyin yolunu dəyişdi, Almaniyanın gələcəyini müəy- 
yənləşdirdil İçində amansız bir sevinc baş qaldırır, canındakı 


bütün boşluqları doldurur, çölə — genişliyə çıxmaq istəyir. 
Özündəki tüstü-duman çəkilir. Petermanın çiyinlərinə vurur: 

— Buna sözünüz nədir, Peterman? İndi sözünüz nədir? 

Öz içində də sehrli bir alov baş qaldırır, Ziqfrid qışqıra- 
qışqıra alovu yarıb keçirl Oho... ho... Ehey.. y.. y.. 

Daha özünü saxlaya bilmir, ondan da qışqırtı qopur: 

— Oho... ho... hol Ehey.. y.. y... 

Çaşbaş qalmış Peterman da ağasının sevinc içində 
necə atılıb-düşdüyünə, özünü döydüyünə, şaqqanaq 
çəkib güldüyünə tamaşa eləyir... 

Kete Liqnitsə gələndə atası artıq yaxşılaşmışdı. Ancaq 
kişiyaman qocalmışdı. Elə heytikanlı-tikanlı danışır, deyinir, 
əsəbiləşirdi ki, vaxtından əvvəl təqaüdə çıxıb, özünü hələ 
gümrah hiss eləyir, işləyə bilər. Hələ, üstəlik, aldığı kəsmət 
də ehtiyacını ödəmir. Dilxorçuluq onu nasistlərin sadiq 
dostuna çevirmişdi. Bütün günü partiyanın qüdrətindən 
çərənləyirdi. 

Məhkəmə haqqında da xəbərlər gəlirdi. Yaxşı ki, bu 
günlərdə Oskarın sifətini görmürdü. Ancaq böhtançı Pau- 
lun məğlubiyyəti barədə atasının nifrət, sevinc dolu atma- 
calarına da dözə bilmirdi. 

Kete öz doğma şəhərində arzuladığı sakitliyi tapa bil- 
mirdi. Qəti şəkildə məlum olmuşdu ki, hamilədir və nə 
edəcəyini bilmirdi. Gənclik çağlarının sadəlövh inamını 
itirmişdi, öz doğma yurdunda köməksizliyini Berlindəkin- 
dən çox hiss eləyirdi. Tanış küçələrlə gəzir, ancaq onlar 
qıza heç nə demirdi. Müqəddəs Yohanna kilsəsi, qəsr, 
qədim ratuşa, hərbi akademiya, yezuitlər binası, oxuduğu 
məktəb, dostlarının, rəfiqələrinin evləri, sanki, balacalaş- 
mış, öz mənasını itirmiş, yaddaşından silinib getmişdi. 

Liqnitsdə özünü yaman tənha hiss eləyirdi. Ancaq 
buna baxmayaraq, geri qayıtmağı gündən-günə təxirə 
salırdı. Oskarın ətli, acgöz, yırtıcı sifətinə baxmaqdan qor- 
xurdu. Hiss edirdi ki, Oskar onu həmişəkindən çox cəzb 
edir və ona görə də özündən qorxurdu. 

Lakin günlərin bir günü qorxaqlığından xəcalət çəkdi. 
Onunla açıq danışmağı qərara aldı. Teleqram vurdu ki, gəlir. 

Oskar teleqramı alan kimi Keteyə olan bütün kin- 
küdurəti yoxa çıxdı. Vağzala gedib, onu qarşıladı. Yaman 
nigarandı: görəsən, Kete necə qayıdır?! 

Qız həmişəkindən də ciddi, yorğun görünürdü və 
Oskara əvvəlkindən də xoş gəldi. Qəhvəyi rəngli sadə pal- 
tar geyinmişdi. Tünd-sarışın, sıx, bir az da dağınıq saçları 
şlyapasının altından çıxırdı. Oskarın qəlbini nəvaziş hissi 
bürüdü. Keteni sevirdil Onu bütün varlığı ilə sevirdi. 

Qədd-qamətli, ucaboy Oskar perronda dayanmışdı. 
Külək gen-bol paltosunu yellədirdi. Kete səmimi bir 
sevinclə onun sərt sifətinə baxdı. Qıpqırmızı dodaqlarını 
gördü, əllərinin təmasını duydu. Şübhə-tərəddüdləri əriyib 
yox oldu. Bütün varlığı Oskara tərəf uçundu... Axı bu dün- 
yaya bir-biri üçün gəlmişdilər... 

Oskar onu evə getməyə qoymadı. Əvvəlcə / оһепБигда 
getmək lazımdıl Qayıq onları sahildə gözləyirdi. Ona min- 
dilər. Bu da yarımada. Çəmənliyin hündür yerində dümağ, 
sadə görkəmli qəşəng malikanə ucalırdı. 

— Bu da Zofienburql — Oskar iftixarla güldü. Kete də 
güldü. Çoxdandı gülmürdü. Liqnitsdə keçirdiyi o səfeh, 
mənasız hisslərə görə utandı. 

Çatdılar. Evə girdilər. 

Qəflətən onu yenə əvvəlki şübhə-tərəddüdlər öz qoy- 
nuna aldı, sanki, evə girməyini gözləyirmişlər. Bu azğın 
dəbdəbə üstünə yeridi, başına töküldü, onu sıxmağa baş- 
ladı. Burada hər şey gülünc görkəm aldı və həm də tabuta 
oxşadı. Keteyə elə gəldi ki, bunların arasında itib-batdı. Axı nə 
üçün gəldi? Məgər o, yəni Kete Zeverin burada yaşaya bilərdi? 

Qız özünü məcbur eləyib yenə də mehribanlıq göstər- 
məyə başladı, heyrətə gəldi, heyran qaldı. Ancaq Oskar hiss 
etdi ki, bu sözlərin heç biri ürəkdən gəlmir. Elə bilmişdi, Kete 
sevinc dolu bir heyranlıqla ona baxacaq və Oskar da bun- 
dan vəcdə gələcək, elə sevinc içində də deyəcək ki, həyatını 
onunla bölüşmək istəyir. İndi Oskarla yanaşı addımlayan qız 
bayaq Sleziya vağzalında qarşıladığı yeni, vurğun Kete deyil, 
əvvəlki kimi, əvvəlkindən də inadkar Kete idi. 

Bəs indi onu Oskardan nə ayırır? Bəlkə, məhkəmə? 
Yox, nəsə başqa şeydir... Bəs nədir? 

Bir az keçəndən sonra qızın özündən soruşdu. 

İndi Oskara deməliydi ki, hamilədir. Axı gəlmişdi ki, müt- 
ləq desin. Bundan yaxşı imkan olmayacaq. Özü soruşanda 
demək asandır. Bəli, indi deyəcək. Ancaq ağzından: 

— Heç nə... Özüm də bilmirəm, — sözləri çıxdı. 


Bunu deyən Kete idi? Elə bil, yad bir adamın səsidir, 
əvvəlkindən də titrəkdir. 

Oskar çiyinlərini çəkir. Bu da Zofienburq. Bu da sevdiyi 
qadın... Bəs niyə özünə söz verdiyi kimi onunla evlənmək 
istədiyini açıb demir? Axı qız bunu gözləyir... 

Yox, deməyəcəkl Kete onun həvəsini öldürdü. Adamın 
sevincinə zəhər qatmaqda əvəzi yoxdur! Deməyəcəkl İndi 
heç deməyəcək! Ümidini tamam üzəcəksə, qoy üzsün, 
ona haqq olur. Axı niyə belə tərslik edir? 

Kete yarım saat da qalır. Oradan-buradan danışırlar. 
İkisi də əzab çəkir. Sonra Kete getmək istəyir, Oskar da 
saxlamır... 

Kete Kaytştrassedəki mənzilinə girəndə çox yorğun 
olduğunu hiss edir. Ancaq yatmaq da istəmir. Oskarın 
bağışladığı böyük royalın qarşısında oturur. Onun üstündə 
dirsəklənir, başını da əlləri arasına alır. Oturur və yalnız 
bircə şey barədə düşünür. Bəs niyə demədi? Axı qəti qərara 
gəlmişdi. Zofienburqdakı dəqiqələri təzədən yaşayır. İkinci 
dəfə... üçüncü dəfə... beşinci dəfə... xatırlayır. Və həmişə 
də qəlbindən qopan «yox, yox» kəlmələrinə çatanda daya- 
nır. Özünə bu cür vahiməli, müəmmalı ev tikdirən bir kişi 
ilə yaşaya bilməz. Yox, Oskar onun tayı deyill 

Düzdür, Oskar başqa cür fikirləşirdi, amma Kete də 
onun tayı deyildi. Peyğəmbərə baxl Bütün vaxt qıza nə 
olduğu barədə fikirləşir, yozur, ancaq hiss eləmir ki, hami- 
lədir. İri, dümağ, kobud əlindəki əzəmətli üzük də gülünc- 
dür. Tikdirdiyi bu müəmmalı, sehrli qəsr də gülüncdür. 
Səfeh qardaşı ilə döyüşə çıxdığı o məhkəmə də gülünc- 
dür. Gülüncdür, qorxuludur, təhlükəlidir... 

Lakin bütün bunları əvvəlcədən bilə-bilə hamilə 
olduğunu deməyi qərara almışdı. Onun necə səfeh, necə 
gülünc olduğunu bilməsinin də xeyri yoxdur. Onsuz da, 
ondan ayrıla bilmir. Onu vağzalda görəndə sevindiyindən 
nə edəcəyini bilmədi. Onun əlini çiynində hiss edən kimi 
titrəməyə başladı... 

Yadına düşür ki, bir dəfə tanımadığı kişilər tərləyə- 
tərləyə, hıqqana-hıqqana bu nəhəng royalı gətirib onun 
mənzilinə qoydular və Kete də heyrətdən nə edəcəyini 
bilmədi. Onda sıxılmışdı ki, nə üçün Oskar qız istəməyə- 
istəməyə həmin royalı bağışlayıb. Ancaq həm də sevinmişdi 

ki, bağışlayıb. Gözəl musiqi aləti hələ də buradadır və az 
qala, evin hər yerini tutub... 

Yataq otağına keçir. Yavaş-yavaş soyunur, özünə çay 
hazırlayır, amma içmir, gecə köynəyindəcə oturub fikir- 
ləşir, axırda yerinə girir, lakin bilir ki, gözünə yuxu getmə- 
yəcək. Bəlkə, gedib uşağı abort elətdirsin? Oskarla bu 
barədə danışmaq olmaz. Heç olmaz! Danışsa, əl çəkmə- 
yəcək ki, evlənək, uşaq da dünyaya gəlsin. Kete də axırda 
razı olacaq, hər şey təzədən təkrarlanacaq, ömrü boyu 
Oskara, onun sehrli qəsrinə bağlanacaq. 

Yaxşısı budur ki, sabah həkimə getsin. Birini tanıyır... 

Dəqiq bilir ki, sabah həkimə gedən deyil. Paul həmişə 
onu inandırmağa çalışırdı ki, ağıl insanın hərəkətlərinə 
çox az təsir eləyir. İnsanın gördüyü işlərin, az qala, hamısı 
hisslərlə idarə olunur. 

Bəlkə, Paulun yanına getsin? Ancaq bu gedişlə Oskar- 
dan biryolluq ayrılmış olmurmu? Necə eləsin, elə də səhv- 
dir, belə də... 


İki gündən sonra Oskar təzə evində böyük bir qonaq- 
lıq verdi. Sabah qəzetlərin hamısı yazacaq ki, Zofienbur- 
qun açılışına bütün Berlin gəlmişdi. 

Qəsr sahibi öz qüdrəti, qələbəsi, həyat eşqi ilə öyünə- 
öyünə qonaqların arasında gəzirdi. Hər tərəfdə işıqlar 
sayrışırdı. Pilləkənlərdə ağ yaxalıq taxmış cənablar, çiyni 
açıq xanımlar, hərbi geyimli adamlar, partiya xadimləri, 
əlahəzrətlər, zati-aliləri qaynaşırdı. Bu qonaqların arasın- 
da bələdiyyə idarəsinin katibi İqnats Lautenzakın, hön- 
kürtü ilə ağlayan nənəsinin, professor Lantsiqerin, keşiş 
Ruppertin, Deqqenburqun adlı-sanlı sakinlərinin və ona 
inanmayan, onu həmişə söyən, alçaldan başqa ölülərin, 
dirilərin ruhu da dolaşırdı. Oskar hamısını öz xatirələrin- 
də canlandırıb, indi kim olduğunu, nəyə qadir olduğunu 
onlara göstərirdi. 

Ev getdikcə dolurdu. Qonaqlar dəstə-dəstə, yavaş- 
yavaş otaqları gəzirdi. Hansyörq, Hildeqrad fon Tretnov, 
Kete, Aloys, Mants, Proell, Zanders, Peterman və yüzlərlə 
başqaları... Gələnlərin sayı minə çatardı. 

Qraf Tsinzdorf doktor KXaderaytdan əl çəkmirdi. Onun 
əynində qəhvəyi rəngli nasist geyimi vardı. Frak geymiş 


Kaderayt isə nə orden, nə də nişan taxmışdı. Məhkəmə 
məsələsindən sonra İlze qısa müddətə Tsinzdorfla dostluq 
eləmişdi. Və indi arvadı acığını soyutmaq üçün dünya 
səyahətinə çıxandan sonra da Tsinzdorf, Kaderaytın daimi 
qonaqlarından biri idi. Özünəməxsus bir sırtıqlıqla işarə 
vurmuşdu ki, bəlkə də, tezliklə doktor Kaderayta yaxşılığı 
keçdi. Ağır sənaye sahibləri ilə nasistlərin münasibəti, 
əslində, çox mürəkkəbdi. Ağalar bu quldurlardan fəhlələri, 
kəndliləri susdurmaq üçün istifadə etmişdilər. Quldurlar da 
vəzifələrini yerinə yetirmiş, mükafatlarını da almışdılar. İndi 
məlum olmalı idi ki, onların özündən də can qurtarmaq 
mümkün olacaq, ya yox. Reyxstaqın həyasızcasına yan- 
dırılması o qədər də yaxşı əlamət deyildi. İndiyəcən haki- 
miyyət başında olanların, köhnə qüvvələrlə təzələrin ara- 
sında yaratdıqları tarazlıq, doğrudan da, pozula bilərdi. 
Açıq terror hər yanı bürümüşdü. Doktor Kaderayt və onun 
kimilərinin taxta çıxartdıqları bu vəhşilərin qabağında çətin 
dayanacaqdılar. Belə bir vaxtda heç nəyi vecinə almadan 
həyasızcasına hər iki cəbhə ilə dostluq eləyən Tsinzdorfun 
adama xeyiri dəyə bilərdi. 

Kaderaytla Tsinzdorf yavaş-yavaş otaqları gəzirdilər. 
Zofienburq çox gözəl, sakit malikanə idi. Hətta bir dəfə 
Kaderaytın özü də onu almaq fikrinə düşmüşdü. İndi də 
hiyləgər gözlərini qıya-qıya Oskarın düzəltdirdiyi müəm- 
malı otaqlara baxırdı. 

Elə bu anda memar Zanders də onlara yaxınlaşdı. 
Hətta Kaderayt mehribanlıqla gülümsəyib, özünəməxsus 
uca, soyuq bir səslə: 

— Siz burada yeni bir üslub yaratmısınız, əziz Zanders: 
Deqqenburq barokkosul — deyəndə də incimədi. Güna- 
hın hamısını ev sahibinin boynuna qoydu və acı-acı gülə- 
rək bu mistik panoptikum, müəmmalarla dolu heyvan- 
xana haqqında məzəli lətifələr danışdı. 

Hansyörq isə evə baxdıqca ikili hisslər keçirirdi. Oskar 
lap ağ eləmişdi. Lautenzak qardaşlarının əfsanəvi yüksə- 
lişi, onsuz da, onlara partiya kələləri arasında çoxlu düş- 
mən qazandırmışdı. Qardaşının bu səfeh azğınlığı, lovğa- 
lığı həmin düşmənlərin sayını bir az da artıracaq. Oskar 
dahi olsa da, axmaqdır. Pisniyyət adamlar onun tənəzzül 
edəcəyi günü gözləyirlər... Özünü elələrindən qorumasa, 

günlərin bir günü o hündürdə düzəltdirdiyi -Delfidəki ora- 
kul»un stulunu altından çəkib aparacaqlar... 

Ancaq onun özü Oskardan fərqli olaraq, zahiri dəbdə- 
bəyə uymur. Ehtiyatlı igidin anası ağlamaz. Hətta ona təklif 
olunan nazir vəzifəsindən də imtina etdi. Reyxin mətbuat 
rəisi kimi real hakimiyyət ona bəs eləyir. Bundan əlavə də 
hər yerdə sözü keçən Tretnovun şəxsində özünə etibarlı 
bir arxa tapıb. İndi yalnız Hildixenlə oturub-durur, qadın 
da nə iş görsə, onunla məsləhətləşir. Məlum məsələdir ki, 
bunların heç biri onu yolundan azdırmır. Çünki Hilde üçün 
Oskarı əvəz elədiyini yaxşı bilir... 

Ancaq Hilde də axmaq deyil, onları həmişə tərəziyə 
qoyur və hərdən də Hansyörq ağır gəlir. Məsələn, razılıq hissi 
ilə görür ki, Oskarın təzə evi Hildeni heyrətləndirməkdən 
çox təəccübləndirir və Rumfordştrassedəki Oskar Zofien- 
burqdakı Oskardan xoş təsir bağışlamışdı... 

Kiçik qardaşla böyük qardaşın münasibətləri çox mürək- 
kəbləşmişdi. Məhkəmədə Oskarın dahiliyinin necə üzə çıx- 
dığını, onun hətta Proell kimi həyasızı da ovsunladığını 
xatırlayanda Hansyörq qardaşına sözün həqiqi mənasında 
heyran qalırdı. Ancaq Oskar həmin məsləhət barədə ona 
danışarkən necə ağlasığmaz, inanılmaz şeylər çərənlədiyini 
yadına salanda əsəbiləşirdi. Ona elə gəlirdi ki, məhz həmin 
görüşdən sonra Manfredin Oskara münasibətində yaxşılıq- 
dan başqa nə desən gözləmək olar. Elə bu gün də qərar- 
gah rəisi çox qalmadı, hətta Fürerin gələcəyini bilsə də, onu 
gözləmədi. Hansyörq qorxurdu ki, Proell gələndə Oskar bu 
imkandan istifadə etmək əvəzinə, böyük bir səhv buraxar. 

Camaata qarışıb Oskarın tikdirdiyi müəmmalı, həddən 
artıq dəbdəbəli evi gəzərkən Hansyörqün beynində bu cür 
fikirlər dolaşırdı. Qardaşının öz lovğalığını belə açıq-saçıq 
nümayiş etdirmək cəsarətinə paxıllığı tutur və həyəcan 
içində bu zəngin sarayın onlara gətirə biləcəyi bədbəxt- 
liklər barədə düşünürdü... 

Sehrbaz Kaqlistro onu xəyaldan ayırdı. O, agent Mants 
və dərzi Alma ilə birlikdə Hansyörqə yaxınlaşdı. 

— Bura baxın, qonşu, — dedi, — saatınızın nə qəribə 
zənciri var? 

Hansyörq əlini döş cibinə apardı və diksinərək tez də 
geri çəkdi. Yaxasından balaca bir ilan sallanmışdı. Çox 


güman ki, bu heyvərə təlxək onu ətrafa düzülmüş qəfəs- 
lərin hansındansa ovsunlayıb çıxarmışdı. Kök Mants razı- 
һаа ucadan, dərzi Alma da ürəkdən güldülər. Aloys isə bir 
tərəfdə dayanıb dişlərini ağardırdı. Hansyörq nifrətlə əks 
tərəfə döndü. Aloysdan lap zəhləsi gedirdi. Heyif ki, bu 
Kaqlistro Oskara çox lazımdı... 

Buraya gəlməkdə Aloysun da öz məramı vardı. Klinq- 
zorun sehrli qəsri çox xoşuna gəlirdi. 

— Pəh, pəhl — Elə hey təkrar edirdi. — Gözəlliyə baxl 
Adam az qalır dəli olsunl 

dtanıb-çəkinmədən memar Zandersdən hamısının 
qiymətini soruşur və başını yırğalaya-yırğalaya boğuq bir 
səslə deyirdi: 

— Bəli, bəli, varlığa nə darlıq... Bacarana can qurban. 

Bufetdə xeyli dayandı, ləziz xörəklərdən acgözlüklə yedi. 

Yaxşı da içdi. Ancaq sonralar Alma ilə sakit bir yer tapıb 
oturanda kefi yenə pozuldu. Qəlbində Oskara bəslədiyi 
əbədi qəzəb təzədən baş qaldırdı: 

— İndi özünüz deyin, qonşu, — hiddətlə deyindi, — qırx 
iki min mark verib belə bir süni ulduz kəhkəşanı düzəlt- 
dirmək o məlun Deqqenburq gədəsinin nəyinə lazımdır? 

Qonaqların çoxu Zofienburq barədə kobud zarafat- 
lar etdi. Ancaq əslində, bu nəhəng, qeyri-adi, sehrli bina 
hamısına təsir eləmişdi. 

— Möhtəşəm binadırl — deyə Hitlerin Reyxdə kans- 
ler vəzifəsinə təyin olunduğuna necə heyrət etmişdilərsə, 
Oskarın qəsrə həkk olunmuş müvəffəqiyyətinə də eləcə 
heyran qaldılar. Bu müvəffəqiyyətin yaratdığı inamı da, 
mistikanı da qəbul etdilər... 

Yalnız Ulrix Tsinzdorf hamıdan seçildi. Peyğəmbər 
Lautenzakın belə ağ elədiyinə ürəyində güldü, onunla 
zarafat eləmək fikrinə düşdü. Qoluna girib, yaxın adam 
kimi özünəməxsus sırtıqlıqla, mehribanlıqla dedi: 

— Bura baxın, əzizim, doğrudanmı, bu qızılların, bərbə- 
zəyin heç biri saxta deyil? 

Oskar heyrətlə onun üzünə baxdı: 

— Sizi başa düşmədim, Ulrix. 

Tsinzdorf inadından əl çəkmədi, sırtıq-sırtıq gülümsədi: 

— Demək istəyirəm ki, bunların hamısı əsl qızıldır? 
Məsələn, yaxanızdakı mirvari kimi? 

— Mirvariyə nə olub ki? — Oskar lap sarsaq vəziyyətə 
düşdü. 

— Heç nə... heç nə... — Tsinzdorf mehribanlıqla dilləndi, 
— tək-tük adamlar səhnəyə çıxanda əsl mirvari taxar. Ağıllı 
adamlarsa öz daş-qaşlarını seyfdə saxlayar. 

— Deməyinizdən belə çıxır ki, bu mirvari saxtadır? 

Tsinzdorf cavab əvəzinə yenə də özünəməxsus alçaq, 
təkəbbürlü təbəssümlə gülümsədi, astadan oxumağa baş- 
ladı: 

— Saxtadiır, saxta... 

Deyəsən, sərxoşdu. 

— Bura baxın, Oskar, — qəflətən dilləndi, — mən pey- 
ğəmbər deyiləm, ancaq sərraf gözlərim deyir ki, bu mir- 
vari məsələsində sizə kəf gəliblər. Ah, bura nə gözəldirl 
Gəlin bir az da əylənək. Mərc gələk. Sizə elə gəlir ki, mir- 
vari saxta deyil, amma mənim gözlərim deyir ki, onda 
nəsə var. 

— Doğru sözünüzdür, Ulrix? — Oskar sərtləşdi. — Deyir- 
siniz, saxtadır? 

— Mən heç nə demirəm... Mən heç nə bilmirəm. Mən 
də sizin kimi instinktə arxalanıram. Cığallıq eləməyin. Gəlin 
mərc gələk. Məsələn, on min markdan... Mirvari saxta 
olmasa, borcumun üstünə on min də gəlin. Yox, əgər 
mən deyəndirsə, onda on min nəğd verəcəksiniz. — Əlini 
Oskara uzatdı. 

— Bu, mənim tərəfimdən insafsızlıq olar, — Oskar etiraz 
elədi. — Yüz faiz əminəm ki, saxta deyil. Elə yerdən gəlib 
ki, söz ola bilməz. 

— Görürəm ki, aradan çıxmaq istəyirsiniz, — Tsinzdorf 
əl çəkmədi. — Mısmırığınızı sallamayın. «Hə» deyin. 

Onun əli hələ də havada idi. 

Oskar Hansyörqün sözlərini xatırladı. Fikirləşdi ki, bu 
Tsinzdorf ona otuz iki min borcludur. Daha doğrusu, otuz 
iki min iki yüz doxsan yeddi... Deqqenburqlular pul məsə- 
ləsində dəqiq olur və o da qəpiyinəcən yadında saxlayıb. 
Bəs qırx iki min iki yüz olsa, nə xeyri? Hansyörq düz 
deyirdi: bu pulu heç vaxt geri ala bilməyəcək. Tsinzdorf 
ayılan kimi mərc gəldiyinə peşman olacaq, Oskardan hey- 
fini çıxacaq. Digər tərəfdən də bu qrafın dərsini vermək də 
pis olmazdı... 


— Razıyam, — dedi. 

Tsinzdorfun sırtıq təbəssümü onu şübhəyə saldı. İlze 
Kaderaytın səsindəki kinayəni, onun qarşısında alçaldığı 
dəqiqələri xatırladı. 

Lakin bu xatirələri çözələməyə indi vaxtı yoxdu. 
Fürer gəldi. Bəli, Reyxdə işi başından aşsa da, Hitler öz 
peyğəmbərinin bu xoş günündə iştirak etdi. Oskar qapıya 
tələsdi, onu qarşıladı. Kansler qəsr sahibinin müşayiətilə 
iki cərgədə düzülüb italyansayağı salam verən qonaqların 
chaylə sədaları altında bütün otaqları gəzdi. 

Zofienburq malikanəsini təzədən tikdirməklə Oskarın 
nə istədiyini və həmin istəyinə çatdığını Fürer çox yaxşı 
başa düşdü. Axı onun özü də memara bənzəyirdi. Fürer 
də böyük məmnuniyyətlə evlər tikərdi, lakin təəssüf ki, 
yeni bir Almaniya yaratmağa başı elə qarışmışdı ki, vaxtı 
olmurdu. 

— Bəli, bəli, partayqenosse, — dedi Hitler, — sizin bu evdə 
alman ruhu romantikasının müasir texnika əsrinin təkər- 
lərinə necə dolandığı, onu necə fırlatdığı aydınca görünür. 

Sonra Oskarla yuxarı — ustadın peyğəmbər kürsüsü 
olan yerə qalxdı. Fürerlə onun peyğəmbəri süni ulduz 
səmasının altında dayandılar. Həm kilsəyə, həm Valhnhalaf, 
həm də laboratoriyaya bənzəyən «Yüksəliş zalı» indi ayaq- 
ları altında idi. Buraya çoxlu adam toplaşmışdı və hamısı 
da ehtiramla yuxarı baxırdı. 

— İndi aşağıda dayanmış adamlar, — Hitler sözə başladı, 
— öz gözləri ilə görürlər ki, şair yerində deyib: 


Ona görə də mügənni şahla gedər, 
Çünki hər ikisi bəşərin fövqündə dayanır.” 


Gəzinti qurtarandan sonra ОзКапа çıxış qapısına tərəf 
gedən Hitler dedi: 

— Bu evdə olduğu kimi, əsil-nəcabət hissinin qüdrəti keç- 
miş haqqındakı xəyallarla təcəssüm etdiriləndə xoşuma gəlir. 

Oskar fürsəti əldən vermədi: 

— Mənim xəyallarım yalnız sizin köməyinizlə həqiqətə 
çevrilə bilər, mayn Fürer, — dedi. — Sizin dövlət haqqındakı 





1 Valhal — qədim Skandinaviya və german mifologiyasında 
allah Odinin göylərin qoynundakı sarayı, bütün allahların iqamətgahı 


” Y.V.Getenin «Müğənni» balladasındandır. 

böyük fikirlərinizi ideoloji cəhətdən inkişaf etdirə biləcək 
okkultinist elmləri bütövlükdə irəli aparmağa tək adamın 
gücü çatmaz. 

Fürer nəyisə xatırladı. 

— Aha, – dedi, — Okkultizm Elmləri Akademiyasını 
nəzərdə tutursunuz. Onu mütləq yaradacağam. Sözümüz 
sözdür. 

Hitler gedəndən sonra məclis öz müqəddəs, rəsmi 
təntənəsini itirdi. Restoran sahibi Horxerin hazırladığı cür- 
bəcür ləziz xörəklərdən yedilər, içdilər, çərənlədilər, şənlən- 
dilər, ilanlar və qəribə quşlar saxlanan qəfəslərin arasında 
gəzə-gəzə qeybət qırdılar. Müəmmalarla dolu şüşə stolun 
arxasında eşqbazlıq elədilər. Süni ulduz səması altında 
rəqs etdilər. 

Əldən düşmüş Oskar səadət içində son qonağı ilə 
vidalaşanda təzə günün yenicə doğan günəşi gölün sula- 
rında bərq vururdu... 


Paul Kramer özünü Berlində rahat hiss edə bilməzdi. 

Hitler bir neçə ay bundan əvvəl söz vermişdi ki, hakimiy- 
yətə gəlsə, çox «başlar kəsiləcək». Reyxstaq yandırılandan 
sonra Proellin muzdlu əsgərləri — şturmanlar onun dedi- 
yini eləməyə başladılar. Partiyanın təhrikilə Reyxdə ictimai 
asayişi onlar qoruyurdu. İndi evlərə soxulur, axtarış apa- 
rır, soyub-talayır, camaatı həbs edirdilər. Həbs olunanları 
nasist kazarmalarına gətirirdilər. Orada onların başına 
açılan oyunlar barədə dəhşətli şayiələr gəzirdi. Bəziləri də 
izsiz-tozsuz yoxa Çıxırdı. 

Tutulanların, qaçanların arasında Paulun da dostları 
vardı. Partiya onun özündən də yanıqlı idi. Aradan çıxmaq 
lazımdı. Əvvəlcə mənzilindən, sonra da ölkədən. Gecikmək 
olmazdı. 

Ancaq həvəslə qalardı. Hakimiyyəti ələ keçirmiş bu 
quldur dəstəsini əzməyə kömək edərdi. Lakin siyasətlə 
məşğul olan dostları bunu eşidəndə gülmüşdülər. Demiş- 
dilər ki, öz sahəsində xeyirli işlər görüb, ancaq indiki 
mübarizədə yalnız maneçilik törədə bilər. Həmin fəhlələr, 
həmkarlar təşkilatının işçiləri, siyasi rəhbərlər Paulu çox 
istəyirdilər, onu etibarı itirmiş ziyalılarla bir tutmurdular. 
Özü də etiraf edirdi ki, daha burada onluq iş qalmayıb. 


Burada elə bir zor hökm sürürdü ki, ona qarşı yalnız və 
yalnız hiyləgərliklə mübarizə aparmaq olardı. Paul da onu 
bacarmırdı. Əgər nəsə eləyə bilərdisə, sərhəddən o tərəfdə 
eləməlidir. Dostları düz deyirdi. İşlər getdikcə şuluqlaşırdı, 
aradan çıxmaq lazımdır. Özü də lap tez... 

«Salamat qal, ay rahat yuvam», — deyə zümzümə eləyə- 
eləyə vacib saydığı əşyaları çamadana basırdı. Bu gecə 
Qentinerştrassedə Villi adlı bir nəfərin, sabah isə Qross- 
frankfurterştrassedə Albert adlı başqa birisinin yanında 
qalacaq. Heç birini yaxından tanımır, ancaq bilir ki, ikisi 
də cdostlarədandır, etibarlı adamlardır. Naşirlərdən, qəzet- 
lərdən alacağı pulu qopara bilsə, birisi gün buralardan 
həmişəlik gedəcək. 

Tərk elədiyi ölkə o qədər də gözəl yer deyil, Berlindən 
də gözəl şəhərlər var. Brandenburq mənzərəsi haqqında 
da kimsə demişdi ki, «şər işləri gizlətmək üçün ən yaxşı 
pərdədirə. Ancaq Paul bu çirkli Berlini sevir, ürəyinin yarısı 
«şəri gizlədən pərdəənin yanında qalır. Onu əzablar içində 
tərk edir. «Salamat qal, ay rahat yuvam!» 

Kül rəngli kostyumunu geyinib, çamadanı yığışdırıb, 
yalnız makinanı qutusuna qoymaq qalıb. Ancaq onu qab- 
laşdırmamışdan qabaq Nürnberqştrassedəki bu balaca, 
doğma otaqda son dəfə məktub yazmalıdır. Çünki Kete 
ilə görüşməmiş Almaniyadan gedə bilməz. Dəhşət hər 
yanı bürüyüb, tezliklə də düzələn deyil. Kim bilir, bəlkə də, 
ömürlərinin axırına qədər heç görüşə bilmədilər. Gülünc 
iş olardı ki, Paul bacısının arzuladığı kül rəngli bahalı yun 
kostyumu tikdirəydi, Kete də onu görməyəydi. Kobud 
rədd cavabı alsa da, yazmalıdır. Onunla mütləq görüşməyə 
çalışmalıdır. 

Acıq eləyib gedəndən sonra Paul onu görməyib. Lap 
səfehlik elədi. İndi qızdan xəbəri yoxdur. Məhkəmənin 
nəticəsini necə qarşıladığını da bilmir. Heç nə bilmir. 
Yəqin ki, onun eləyə bilmədiklərini son günlərin hadisələri 
eləyib, qızın «beynində qımıldayan qurdlarəın başını əzib. 
Fırıldaqçı Oskarın tikdirdiyi o iyrənc xanənin şəkillərini 
görmüşdü. Kete musiqini başa düşəndir, belə xaric 
notlara çox dözə bilməz. 

Yazmağa başladı. Ürəyindən keçənlərin hamısını yazdı. 
səhvləri düzəltmədi, alınmayan incə zarafatları dəyişmədi. 

Makina tıqqıldaya-tıqqıldaya onun ürəyindən keçənlərin 
hamısını yazdı. 

Görəsən, məktubu vaxtında alacaq? Ümumiyyətlə, ala 
biləcək? Əlbəttə, alacaql Mütləq də gələcək. Burada yaz- 
dıqları söhbətin başlanğıcıdır. 

...Kete çox pinti çap olunmuş hərflərə baxdı. Makina 
yenə xarab olub və məlum şeydir ki, Paul da düzəltdirmə- 
yib. Hər sözdən qardaşının ahəngini, ağıllı, kəskin, səmimi 
deyim tərzini duyurdu. Yerinə düşməyən incə zarafatlara 
rast gələndə üz-gözünü həm kədərlə, həm də sevinclə 
turşudurdu... 

Tərəddüd etmədən telefona yaxınlaşdı, məktubda 
göstərilmiş nömrəni yığdı. Paul özü cavab verdi. Ketenin 
qəlbindən sevinc dolu bir gizilti keçdi və Paulun səsindəki 
sevinci hiss eləyəndə, heç özü də bilmədi ki, niyə bu vaxta- 
can barışmayıblar. 

Paul təklif etdi ki, restoranda görüşsünlər və balaca, 
bahalı bir restoranın adını çəkdi. «Öləndə də kişi kimi 
ölmək lazımdırə, — dedi və tezcə də xəbər verdi ki, özünə 
təzə kostyum tikdirib. Rəngi də yaşıldır. 

Demək olar ki, restorana eyni vaxtda girdilər. Paltola- 
rını asılqana verib stol seçdilər, xörəklərin siyahısına bax- 
dılar, sifariş verdilər. Sonra sevinclə bir-birinə baxdılar. 
Paul, adəti üzrə, ağlına gələnlərdən danışmağa başladı 
və xidmətçi ilə xörəklərin sırasını müəyyənləşdirəndə də 
qəşəng, qonur gözlərini Ketedən ayırmadı. Heç kəsdən 
çəkinməyərək, əlini qızın çiyninə qoydu: 

— İkimiz də yaman səfeh olmuşuq, — dedi. 

Əlbəttə, restoranda hər şeyi bir-birinə deyə bilməzdilər, 
ancaq səslərinin ahəngi ürəkdəkilərin hamısını açıb tökdü. 
Paul, həmişəki kimi, yenə də tələsə-tələsə yedi, ehtiyat- 
sızlıq elədi, əynindəki gözəl kostyuma balıqdan yağ ləkəsi 
saldı. Ancaq danışmağına da ara vermədi. Dedi ki, adı Kete 
yaşayan küçəyə verilmiş Kayt, əgər Paul deyəndirsə, çox 
maraqlı şəxsiyyət olub. Onlar Almaniyada bir neçə qardaş 
olub, özləri də Şotlandiyadan gəliblər. Əbəs yerə hamının 
sevimlisinə çevrilmiş qoca Frits! onları dəvət eləyib. Bəli 





! Qoca Frits — Prussiya kralı olmuş N.Fridrix (1712—1786) 
nəzərdə tutulur. Oz mürtəce müharibə siyasəti ilə Prussiyanın sər- 
hədlərini xeyli genişləndirərək onu Avropanın ən qüdrətli hərbi 
ölkələrindən birinə çevirmişdir. 


«Böyük Fridrix? adlanan o qəzəbli qoca bugünkü qarma- 
qarışıqlığın əsas baiskarıdır. Əslində, ilk nasional-sosialist 
həmin qoca olub. Ancaq bugünkülərlə müqayisədə bir az 
ağıllı imiş. Sonra da kostyumu barədə soruşdu. Axı onun 
xatirinə yaşıldan deyil, boz rəngdən tikdirib. Özü də çox 
gözəl, davamlı parçadır. Cənab Vaytsın dediyinə görə, onu 
ömrünün axırına qədər geyinəcək... 

Kete qardaşına məmnuniyyətlə qulaq asırdı. Paul üçün 
adi görünən şeylər qızın qulaqlarında qeyri-adi səslənirdi. 
O, qardaşını sevirdi, qardaşına heyran qalırdı. Necə də 
yaraşıqlı idi: uca boyu, enli alnı, işıq saçan ağıllı, ehtiraslı 
sifəti, par-par yanan gözləri... Ketenin özü isə arıqlamış, 
nazilmişdi. Paul yarızarafat-yarıgercək onu «Şahzadə 
qız»a oxşatdı. Sadə tünd-qəhvəyi kostyumu onun tünd- 
sarışın saçlarına çox yaraşırdı. Havadan asılı olaraq tez- 
tez dəyişən mənzərə kimi hər ovqatda bir rəngə düşən 
sifəti bugünkü görüşün səadət dolu həyəcanından daha 
da işıqlanmış, daha da canlanmışdı. Təkcə Paulun deyil, 
hamının gözündə gözəlləşmişdi. 

İçəridəkilərin diqqətini cəlb etməyə başladı. Öz-gözün- 
dən cavanlıq, amansızlıq, əxlaqsızlıq yağan nasist geyimli 
bir cənab ona xüsusi maraqla baxırdı. Deyəsən, qızı hara- 
dasa görmüşdü. Yaddaşını vərəqlədi və axırda da tapdı, 
salam verdi. Nəzakətlə, eyni zamanda da sırtıq səmimiy- 
yətlə salamlaşdı. Paula da həyasız, lovğa, qəzəbli, sırtıq 
təbəssümlə baxıb başını tərpətdi. Bəlkə də, onun şəklini 
qəzetdə görmüşdü. Paula diqqətlə baxanda, deyəsən, 
nəyisə xatırladı, qeyd dəftərçəsini çıxarıb, ora nəsə yazdı. 

— Bu sırtıq kimdir? — Paul soruşdu. 

— Adı Tsinzdorfdur, — Kete cavab verdi. 

Paul bu adı eşitmişdi və ona görə də üz-gözünü tur- 
şutdu. 

Sonra Kete kəsəsinə soruşdu ki, məktubdakı, telefon 
danışığındakı işarələri düzmü başa düşüb? Doğrudanmı, 
Nürenberqştrassedəki mənzili təhvil verib? Doğrudanmı, 
uzun müddətə harasa gedir? 

Paul irişdi: 

— Həm düzdür, həm də yox... — dedi. — Nürenberqştras- 
sedəki mənzili mən təhvil vermədim, Berlin əlimdən aldı. 
Berlin məni qovur. Bəli, Kete, qardaşın Reyxin paytaxtını 

tərk edir. Uzun bir səyahətə çıxır. Ayağı tutduqca gedəcək. 
Nə qədər çəkəcəyi də bilinmir. 

Ketenin rəngi qaçdı. 

— Doğrudan? Doğrudan gedirsən? — qızın gözləri dörd 
oldu. 

— Hamısını ətraflı danışardım... — Paul uşaq kimi hirs- 
ləndi, — ancaq harada? Sənin qaldığın yerə getmək olar? 
Düzdür, bu restoran çox rahatdır, amma belə söhbətlərin 
yeri deyil. 

Ketenin balaca mənzilinə gəldilər. Paula yaxşı tanış olan 
sadə ev əşyalarının arasında böyük bir royal məğrur-məğ- 
rur işıldayırdı. Ketenin öz ab-havası ilə düşməni Lautenzakın 
qoxusunun bu evdə necə qəribə tərzdə bir-birinə qarışdığını 
görən Paul özünü saxlaya bilmədi, sifətinə qaranlıq çökdü. 

Sonra da oturub, qəlyanını sümürə-sümürə danışma- 
ğa başladı. Çalışdı ki, qızı adi sözlərlə, loru dillə başa salsın. 
Ancaq saysız-hesabsız həbslərdən, çoxunun itkin düşdü- 
yündən, qayda-qanunun pozulmasından, haqq-ədalətin 
tapdanmasından danışanda yenə də özündən çıxdı. 

Kete susaraq həyəcan içində qulaq asırdı. Bunların 
heç birindən xəbəri yoxmuşl Almaniyada o vaxt çox ada- 
mın belə şeylərdən xəbəri yoxdu. Halbuki hamısı gözlə- 
rinin qabağında, qulaqlarının dibində baş verirdi. Yalnız 
zərərçəkənlər, yalnız nasistlərin düşmənləri bilirdi bun- 
ları. Milyonlarla almanınsa heç nədən xəbəri yoxdu və bu 
barədə onlara deyəndə də, inanmaq istəmirdilər. 

Sonra da çox qısa şəkildə öz vəziyyətindən danışdı. 
Dedi ki, ən yaxşı halda onu bir il həbsxanada yatmağa 
məcbur edəcəklər və belə bir şəraitdə ora düşmək — elə 
ölmək deməkdir. 

— Başqa əlacım yoxdur, — sözünü tamamladı, — gərək 
bu torpağın tozunu ayağımdan siləm. Sabah yola düşürəm. 

İşə bax, Kete onu bu gün təzədən tapıb, amma sabah 
yenə itirəcək. Özü də, kim bilir, nə qədər çəkəcək. Qız bu 
çətin vəziyyətində yenə tək qalacaq. Paulla danışmalıdır. 
Bəlkə də, onun dərdinin üstünə dərd qoymamalı idi. Kete 
bunu eləyə bilməzdi. Çünki qardaşının qaçaq düşməsinin 
günahkarı elə özü idi. Ancaq buna baxmayaraq, onunla 
danışmalıydı. Bu gün mütləq danışmalıydı. Sabah çıxıb 
gedəcəkl 


Kete lap uzaqdan başladı: 

— Günahkaram, — dedi. — Paul onun sözünü kəsmək 
istədi, amma qız imkan vermədi, qardaşının üzünə baxma- 
dan titrək səslə sözünə davam etdi: — Sən haqlı imişsən. 
O səfehdir, təpədən-dırnağa mənasız adamdır. Mən axmaq 
olmuşam, kor olmuşam, gedib ona qoşulmuşam. Ancaq 
bu, elə işdir ki, hamının başına gələ bilər və onda da nə ağıl 
kömək eləyə bilər, nə də məsləhət. Mən özüm bu həqiqə- 
tin şahidi olmaq istəmirdim. Ancaq o, sənin üstünə hücum 
çəkəndə gördüm və ayrılmaq qərarına gəldim. Lakin 
bacarmadım. İndisə bacararam. Amma bilmirəm neylə- 
yim?! Ondan uşağım olacaq... 

Kete, sanki, özü ilə danışırdı. Soyuqqanlı idi, cəsarətli 
idi, lakin Paulun üzünə baxa bilmirdi. 

Paul diqqətlə qulaq asırdı. Heç qımıldanmırdı da. Lakin 
qızın son sözləri onu yerindən oynatdı. Dişlərini qıcayaraq 
kəsik-kəsik dedi: 

— Hey...vanl Al...çaql 

Ancaq Ketenin arıq sifətini, onun özünü güclə sakit gös- 
tərməyə çalışdığını görəndə qıza yazığı gəldi, qəlbi göy- 
nədi. Durub Keteyə yaxınlaşdı, əlini nəvazişlə onun çiyninə 
qoydu. Bircə anlığa beləcə dayandı, danışmadı. 

Əcaibliyin dərəcəsinə bax: bu çərənçi meymun, bu zatı- 
qırıq, Paul KXramerə bacıoğlu, ya da bacıqızı əkmişdi! Kete- 
yə birqat acığı tutdusa, onu bu vəziyyətə salan heyvanlar 
heyvanına ikiqat hirsləndi. Axı niyə hirslənirdi? Belə olacağını, 
guya, bilmirdi? Bu məhəbbət macərasının sonu da Oskara 
əvvəlkindən betər nifrət etməyə əsas vermirdi. Ancaq buna 
baxmayaraq, qəlbində Oskara sonsuz bir nifrət yarandı. 

Əlbəttə, ən ağıllı çıxış yolu bu idi ki, Kete, Lautenzakdan 
olan uşağı dünyaya gətirməsin. Məsələnin belə həlli üçün 
kifayət qədər əsas vardı. Həm daxili, həm də zahiri. Ancaq 
Paul burada marağı olan tərəfdir və bacısını da çox istəyir. 
Bu sərgüzəştin lap əvvəlində qızla yaxşı rəftar eləmədi. İndi 
ikinci dəfə səhv etmək istəmirdi. Deməli, tələsmək olmaz. 
Ona görə də hələlik: 

— Belə-belə işlər... Əcəb işdir... Belə-belə işlər... - deməklə 
kifayətləndi. Otaqda bir az gəzişdi, qəlyanını çıxardı, sonra 
da qaytarıb yerinə qoydu. FKeteyə yaxınlaşdı, onun qəşəng, 
zərif əlini sığalladı. Sonra soruşdu: — Bəs onun özü nə deyir? 

— Bilmirəm... Ona deməmişəm. Özü də duymayıb, 
— acı-acı dilləndi. 

Paul heyrətə gəldi. Ketenin dar ayaqda Oskara heç 
nə deməyib, qardaşının üstünə qaçması onu sevindirdi, 
ucaltdı, göylərə qaldırdı. Deməli, Kete Paulundurl Əlbəttə, 
bacısına kömək edəcək. Düzdür, bunu necə edəcəyini bil- 
mir, belə şeylərdə təcrübəsi yoxdur, özünün bu vəziyyə- 
tində başqası üçün heç nə eləyə bilməz, amma şəstlə: 

— Səni bir yana çıxarana qədər burada qalacağam, 
— deyir. 

— Boş-boş danışma, — deyən Kete daxilən çox sevinir. 
— Axı indicə özün dedin ki, nəyin bahasına olursa olsun, 
sabah aradan çıxmalısan. Mən də ürəyimi boşaltdım, yün- 
gülləşdim, təsəlli tapdım. Özgə heç nə istəmirəm. Bilirəm 
ki, sən kömək eləyəsi iş deyil, 

— Elədir, — Paul özünəməxsus bir dəcəlliklə dilləndi, 
— mamaça deyiləm. Uşağı tutmaq fikrinə düşsəm də, işləri 
korlayaram. Ancaq qalacağam. Mənə inan: o uşağı bir 
yerdə böyüdəcəyikl 

Örəyində uşağa ad da qoydu. Nə üçünsə, onu Emil 
adlandırdı. Kete etiraz etmək istədi. 

— Danışmal — Paul qətiyyətlə onun sözünü ağzında 
qoydu. — Bəs balaca Emillə səni bu xarabada tək qoy- 
sam, yaxşı olar? 

— Kiminlə? — Kete təəccübləndi. 

— Özün ki məni yaxşı tanıyırsan. Gərək hər şeyi öz adı 
ilə çağıram. Mənə elə gəlir, Emil yaxşı addır. Kaş indi bircə 
qədəh konyak olaydı. Bu Emil əhvalatı lap iliyimə işlədi. 

Kete ona konyak süzdü. Paul içdi. 

— Lənət şeytana, — dedi, — nə yaxşı tünddür. Baxmaq 
olar? — Durub şüşəni götürdü. Çox bahalı «Mortel» kon- 
yakı idi. — Bu da ondan qalıb? — Acı-acı soruşdu və qəzəblə 
royala baxdı. Ketenin susduğunu görüb, bir qədəh də süzdü. 

Qirossfrankfurterştrasseyə qayıtdı. Bu gecə dostu Alber- 
tin yanında qalmalıydı. Fikri qarışmışdı. Yaxşı ki, Kete bu 
barədə Oskara deyil, ona dedi. İstəmirdi, Oleferenin oğlu 
olsun. Burada qalmaq, bəlkə də, görünməmiş bir səfeh- 
likdir, ancaq qızı tək qoymaq da olmaz. Bu, Keteni əbədi 
olaraq o meymunun ağuşuna atmaq deməkdir. Qədim bir 
əsgər mahnısını zümzümə etməyə başladı: 


Sənin doğduğun uşağı 
Yedirdəcəm, yedirdəcəm. 
Özüm də ata olacağam, 
Urra, ata olacağaml 


Bəli, balaca Emili bir yerdə böyüdəcəklər. 

Artıq Qrossfrankfurterştrasseyə — Albertin yaşadığı evə 
çatıb. Buralarda birinci dəfədir, ona görə də yaxşı tanımır. 
Albert beşinci mərtəbədə qalır. Liftin açarı lazımdır, amma 
qapıçını oyatmağa da qorxur. Pilləkənlə qalxmağa baş- 
layır. Üçüncü mərtəbəyə çatanda işıq öz-özünə sönür. 
Düyməni tapa bilmir. Tapdığını da basa bilmir, qorxur ki, 
mərtəbədə yaşayanların hansınınsa zəngi olar. İkicə dənə 
kibrit çöpü qalıb. Tərləyə-tərləyə, tövşüyə-tövşüyə beşinci 
mərtəbəyə çatır. Ancaq burada üç qapı var. Albertin 
hansında yaşadığını bilmir. Qorxa-qorxa açarla yoxlamağa 
başlayır. Səhv düşsə, qalmaqal qopacaq, elə biləcəklər ki, 
oğrudur, ya da kimsə şübhəli adamdır. Belə bir vaxtda 
polisə düşmək yaramaz. Axırıncı kibriti yandırır. Axırda tər 
basa-basa mənzillərdən birinə girir. Bu da Albertl 

Albert dinmədən onu öz otağına aparır. Bura çox 
soyuqdur. Yuxarı mərtəbələr yaxşı qızdırılmır. Yaxşı, bəs 
balaca Emil neyləyəcək? Soyunmaq istəyəndə qəflətən 
ağlına bir fikir gəlir. Əsl ideyadır! «Urra! — deyir. — Evrika!» 
Qaraqabaq ev sahibinin yatdığı otağın qapısını döyür. 

— Nə olub? 

— Telefon var? 

— Bəli, — Albert mızıldayır, — dəhlizdədir. 

Keteyə zəng vurur. Onun titrək səsi eşidilir. Qız 
çox təəccüblənir: axı gecə yarıdan keçib. Paul sevinclə, 
duruxa-duruxa, pıçıldaya-pıçıldaya xəbər verir ki, çıxış yolu 
tapıb, onun yanına gəlir. 

Demək asandır, eləmək çətin. Əvvəlcə o qorxulu pillə- 
kəni təzədən düşməlidir. Getdiyi yer də uzaqdır, avtobus 
olacağı da sual altındadır. Nəhayət, gəlib çatır. Əldən 
düşmüş olsa da, kefi kökdür. Çatan kimi də danışmağa 
başlayır. Deyir ki, Emil məsələsində yalnız bircə qadın ona 
kömək eləyə bilər. Həmin qadını da tanıyır. 

Anna Tirşenroytun adını çəkir. Onunla söhbətini 
Keteyə danışır. Deyir ki, yaşlı qadındır, nurlu adam olduğu 

üzündən bilinir. Çox yaxşı tanısa da bu... — dilinə gələn 
sözü udur, — bu Lautenzakı şikəst balasını hamıdan çox 
istəyən ana kimi sevir. Əmindir ki, Anna Tirşenroyt Keteni 
başa düşəcək, ona ağıllı yol göstərəcək. 

Kete dinmədən qardaşına qulaq asır. Hələ cavab 
vermir. Adətidir: yaxşı-yaxşı fikirləşir, sonra cavab verir. 
Qəlbinin dərinliklərində o dəqiqə razılaşır. Bütün bu qay- 
ğıları tək çəkməkdən, ölçüb-biçməkdən yaman yorulub. 
Xoşniyyətli, təcrübəli bir adamdan məsləhət alsa, bəlkə 
də, canı qurtarar. Bəli, Anna Tirşenroytun yanına mütləq 
gedəcək. Elə sabah yola düşəcək. 

Paul xoşbəxtdir. Başı işləyirmişl Lap avtomat kimidir, 
sualları yazıb atırsan, düyməni basırsan və o dəqiqə də 
cavablarını alırsan. Məgər gecə vaxtı durub gəlməyin özü 
pis ideya idi? Kete, ən azı, rahat yata biləcək... 

— Ancaq kostyuma saldığım ləkəni gərək təmizləyə- 
sən. Səhərdən fikirləşirəm ki, səndən nə xahiş etməli idim. 
Axır ki, yadıma düşdül 

Kete ləkəni təmizləyə-təmizləyə deyir ki, nə yaxşı Paulu 
çox ləngidəsi olmadı. İndi gedə bilər, aradan çıxar. Yox, bu 
gün getsə, yaxşıdır. 

— Hər təsadüfə qarşı, Anna Tirşenroytla söhbət edən- 
dən sonra mənə teleqram vur, — Paul Albertin ünvanını ona 
verir. Bir parol da öyrədir ki, lazım gələndə Albertə müra- 
ciət edə bilsin. Ancaq oraya lap son ayaqda getmək olar. 

— Münhendən qayıdandan sonra görəcəksən ki, xaric- 
dəki ünvanım artıq səni gözləyir, — deyir. 

Sonra bacısının çiyinlərini qucaqlayır, əlini nəvazişlə 
onun kürəyinə vurur. Kete də qardaşının əlini bərk-bərk 
sıxır, vəssalam. Heç birinin — eyandım-öldümələ arası 
yoxdur. 

— Yaxşı ki, görüşdük, — deyir Kete. — Çox sağ ol. Sala- 
mat qal. Salamat qal. Görüşənədək... 

Paul onun əlini buraxmaq istəmir. 

— Kaş Allah sən deyənləri eşitsin, — deyir və minnət- 
darlıqla əlavə edir: — Ləkə, doğrudan da, getdi. 

Sonra da çıxır... 


Anna Tirşenroyt qarşısında oturmuş arıq, ucaboy, sərt 
sifətli gənc qadını diqqətlə süzdü. Xalis alman sifəti idi, 


kilidi yavaş-yavaş açılırdı. Paul Kramerdən məktub gətir- 
miş bu qızı inamsızlıqla qəbul elədi. Görəsən, indi nə 
istəyirdilər? Məhkəməni izləmiş, Oskarın Paul Krameri 
necə yıxıb-sürüdüyünün şahidi olmuşdu. Daha yorul- 
muşdu, qüssə içində boğulurdu. İndi də gəlib onunla 
üzbəüz oturan bu gənc qadın... Kəkələyə-kəkələyə, qıra- 
qıra dediyi sözlər böyük bir inamsızlıqdan xəbər verir. Ah, 
Anna Tirşenroytun özü bu qızdan da yaxşı Bilirdi ki, qəlbini 
oğurlatmaq nə deməkdir. Adam bunu çox gec başa düşür 
və yenə də inanmaq istəmir. «Yox, yox, elə şey olmaz... 
Mən bu qədər səhv edə bilmərəmə, — deyir. Ancaq sən 
demə, çoxdan aldanıbmış... Lakin bu gənc qız — adı nədir? 
Hə, Kete Zeverin danışdıqca hiss edir ki, özünün başına 
gətiriləndən həm dəhşətlidir, həm də yüngül... Qarşısında 
oturan qızı əsl heykəltəraş gözləri ilə süzür. Yox, pis qıza 
oxşamır. Dedikləri də həqiqətdir. Yaxşı ki, Oskardan uşağı 
olacaq... 

Özü, yəni Anna Oskardan əlini üzüb. Məhkəmədəki 
dəhşətləri görəndən sonra əlini tamam üzüb və özünə də 
söz verib ki, heç nəyə qarışmasın. İndisə əlinə gözəl fürsət 
düşüb. Gözləmədiyi xoşbəxtlik üz verib, qız onun yanına 
gəlib. 

Kete çoxdan susmuşdu. Yox, onu qadının iri, dolu 
sifəti qorxutmamışdı. Amma bu yorğun, qonur, ağıllı göz- 
lərin qarşısında danışmaq o qədər də asan deyildi. İndi 
qarı onunla üzbəüz oturub, çiyinlərini qısıb, qımıldanmır, 
susur... Və bu sükut da Keteni yavaş-yavaş sıxmağa baş- 
layır. 

Axır ki, Anna Tirşenroytun dodaqları tərpənir: 

— Çox şadam ki, — zəif, xırıltılı səslə danışmağa başla- 
yır, — doktor Paul Kramer etibar eləyib sizi mənim yanıma 
göndərib. 

Bu sözlər nə gözəl səslənirl Kete ümidlə onun üzünə 
baxır. 

— Deyəsən, çıxış yolu bilirəm... — Anna Tirşenroyt sözünə 
davam edir, — amma belə tez demək istəmirəm. Bəlkə, bir 
az vaxt verəsiniz... — bircə anlığa dayanıb müraciət forması 
axtarır, — ...əzizim Kete Zeverinə Mənə elə gəlir, bu məsələ 
barədə iki-üç gün fikirləşmək lazımdır. Çox şad olardım ki, 
— tələsik əlavə edir, — həmin günləri mənə qonaq qalardınız. 

Kete sevincindən qızarır. Özündə bu qadına qarşı son- 
suz bir etibar hiss eləyir. 

İki gündən sonra Anna Tirşenroyt özünəməxsus asta, 
zəif bir səslə nə qərara gəldiyini Keteyə yavaş-yavaş izah 
edir: əlbəttə, uşağı xaric etdirmək barədə danışmağa dəy- 
məz. Ancaq onu Almaniyada dünyaya gətirmək də olmaz. 
Yaşı keçməsəydi, ayaqları xəstə olmasaydı, emalatxana- 
sına belə bağlanmasaydı, Annanın özü də bu ölkədən 
çıxıb gedərdi. Deməli, uşaq dünyaya gəlməli idi... Amma 
sərhəddən o tərəflərdə... 

İndi Anna Tirşenroytun iki sualı var: hazırda Paul Kra- 
mer haradadır? Kete cavab verir ki, qardaşının özü də 
dəqiq bilmirdi İsveçrəyə gedəcək, yoxsa Bohemiyaya. 
Berlinə qayıdan kimi xəbər tutacaq. Tirşenroyt deyir ki, 
imkan varsa, o da qardaşı gedən ölkəyə qaçsın. 

— Cənab doktor Kramer çox xoşuma gəldi, — deyir və 
sonra da qızın maddi vəziyyəti ilə maraqlanır. 

Kete qızararaq cavab verir ki, atası bir az pul verər. 
Şübhəsiz, Paul da kömək eləyəcək. Həm də çalışacaq ki, 
özünə iş tapsın. Əlbəttə, bunların heç biri hələ dəqiq deyil... 

Anna Tirşenroyt dedi: 

— İcazə versəydiniz, bu yaxınlarda sizə baş çəkərdim. 
Pul məsələsinə görə də... — bircə anlığa duruxdu, — ...xahiş 
edirəm, narahat olmayın. 

Anna Tirşenroytun şəxsində özünə ən yaxın rəfiqə 
tapdığına əmin olan Kete işlərini qaydaya salmaq, Paulun 
xaricdəki ünvanını öyrənmək üçün Berlinə qayıtdı. 


Mirvari saxta idi. İlze Kaderayt ona saxta mirvari bağış- 
layıbl 

Bu da kübarlar. Yazıq atası haqlı imiş. Yazıq atası bilir- 
miş. Ober unteri əzərl Bu kübarlarla bostan əkmək olmaz- 
mış. Ancaq Oskar ataların bu ağıllı sözünə qulaq asmadı, 
kübarlarla bostan əkdi, axırda da tağı çiynində bitdi. İfritə 
Kaderaytla Tsinzdorf dilbir olub, irişə-irişə onu — xalqın için- 
dən çıxmış sadə bir adamı aldadıblar, alçaldıblar, bir qara 
qəpiklik eləyib tullayıblar. Həmin əclaflar, quldurlar saxta 
mirvari göndəriblər, sonra da on min markı əlindən alıblar... 

Hirsindən boğulurdu. Bunu necə quraşdırdıqlarını yaxşı 
təsəvvür edirdi. Günah o səfeh telefon söhbətində oldu. 


İlze ifritə olsa da, simic deyildi. Telefon söhbətindən sonra 
hirslənib, sonra da bu səfeh zarafat ağlına gəlib, riollu saxta 
dostuna saxta mirvari göndərib. Daha sonra da Tsinz- 
dorfla görüşəndə onu, yəni Oskar kimi bir -proletarəsı necə 
doladığını öz Lüküsünün ovcuna qoyub. Cənab qraf da 
öz ulu babalarını, soyğunçu cəngavərləri xatırlayıb, durub 
Oskarın yanına qaçıb, həmin xəbərdən qazanc götürmək 
istəyib. Kolun dalında gizlənib, onu soyub, on min markı 
çırpışdırıb. Bu da sənin kübarların... 

Oturub yazmağa başladı: «Hörmətli cənab qraf, mir- 
vari barədəki mərci uddunuz. Alacağınız on min markı 
mənə borclu olduğunuz otuz iki min iki yüz doxsan yeddi 
markdan çıxa bilərsiniz. Deməli, borcunuz iyirmi iki min iki 
yüz doxsan yeddi mark qaldı. Xərclərimin artdığını nəzərə 
alaraq, həmin borcu tez qaytarsanız, sizə minnətdar olar- 
dım. Hayl Hitler! Sizin köhnə dostunuz: Oskar Lautenzak?”. 

Yeri gəlmişkən, Tsinzdorf onun düşmənləri arasında 
yeganə adamdı ki, Oskara qalib gəldiyini öz haqq-hesab 
kitabına yaza bilərdi. Qalanları isə onun getdikcə parılda- 
yan günəşi altında kölgəyə döndü, itib-batdı... 

Məsələn, biri elə o ağıl, savad sahibi Tomas Ravliçekl 
Bəli, Reyxdə alman ruhu, saf dünyagörüşü təzədən zəfər 
çalan kimi bu məkrli cırtdanın isti yeri soyuq oldu. Öz Çexi- 
yasına əkildi. Qoy orada indi istədiyi qədər aradüzəldənlik 
eləsin, buradasa adı heç it dəftərində də qalmayacaq. 

Baş maliyyə müşaviri — məhkəmədə inadkarlıqla üzü- 
nə duran, Oskarı ara həkimi adlandıran o qoca cənab da 
payını aldı. O vaxt təkəbbürlü qoca yalnız gülünc vəziyyətdə 
qalmaqla, gözünün altını göyərtdirməklə canını qurtar- 
mışdı. Lakin sonralar da dilini dinc saxlamadı, dedi ki, yeni 
Almaniyanın, partiyanın haqq-hesab kitabları qaydasında 
deyil və hər hansı bir vicdanlı maliyyə işçisi onlarda çoxlu 
saxtakarlıq tapar. Buna görə də qoca ilə bir az sərt rəftar 
etdilər, tutub türməyə saldılar. Biri də belə getdi... 

Əqidəsini, incəsənət əsərlərini pula satmayan cənab 
fon Obrist də dünyadan köçdü və bu da taleyin Oskara 
ən qiymətli hədiyyəsi oldu. Cənab Obrist əqidəsini özü ilə 
apara bildi, ancaq incəsənət əsərini götürməyə vaxtı çat- 
madı. Reyx onun evini müsadirə eləyəndə Oskar hamını 
qabaqlayıb “Cadugər qadınəı ələ keçirdi. İndi o təkəbbürlü 

aristokratların heç biri həmin əsərin adı, mahiyyəti barədə 
onunla mübahisə edə bilməzdi... 

«Cadugər qadın» artıq Zofienburqda idi və indiyəcən 
boş qalan sütunu bəzəyirdi. Onun iri, vahiməli, kişi başına 
oxşayan kəlləsi indi zalı dolu, baxımlı göstərirdi. Klinqzorun 
sehrli qəsri hazırdı... 

Yox, səadət çeşməsinin gözü hələ tutulmamışdı. 

Maarif naziri Oskara işarə verdi ki, görkəmli şəxsiyyət- 
lərdən biri Okkultizm Elmlər Akademiyasının yaradılması 
ilə maraqlanır və belə bir akademiyanın prezidenti də yalnız 
o ola bilər. Ancaq həmin vəzifə təklif edilməmişdən qabaq 
Oskar elmi dərəcə almalıdır. Nazir sonra da hiyləgər bir təbəs- 
sümlə əlavə etdi ki, bu sahədə də artıq bəzi işlər görülüb. 

Doğrudan da, Oskar bir neçə gündən sonra Heydel- 
berq Universitetindən məktub aldı ki, fəlsəfə fakültəsi, 
psixologiya elmləri sahəsindəki xidmətlərini nəzərə alaraq, 
ona fəxri doktor rütbəsi verməyi qərara alıb. Rektor və Elmi 
Şura rütbənin təqdim olunacağı günü və başqa təfərrüat- 
ları onunla məsləhətləşmək istəyir. Həmin mərasim xüsusi 
təntənə ilə keçirilməlidir. 

Oskar sevincindən yerə çökdü. Professor Lantsiqer bir 
dəfə ona demişdi: bu baş ki səndə var, latın dili qram- 
matikasının ən adi qaydalarını da öyrənə bilməyəcəksən. 
Ancaq indi qədim, məşhur bir ali məktəbin rektoru xalis 
latın dilində xəbər göndərmişdi ki, onun elmi xidmətlərini 
fəxri doktorluq rütbəsi ilə mükafatlandırmaq istəyirlər. 
Həmin təntənəli gecəni ləzzətlə xəyalında canlandırmağa 
başladı: milli paltar geymiş tələbələr, bayraqlar, məşəllər... 
Heydelberq qəsri... 

Oskarın sevincinin həddi-hüdudu yoxdu. Özünü göyün 
yeddinci qatında hiss eləyirdi. 

Uşaq vaxtı bir dəfə hersoq malikanəsindən öz bağlarına 
tərəf uzanan ensiz hasarın üstü ilə getməyə başladı. Belə 
nazik, hündür, sərt hasarın üstü ilə getmək ona ləzzət 
verdi. Ancaq hər iki tərəfdən dərin-dərin uçurumlar ağızla- 
rını geniş açıb əsnəyirdilər... Qəlbinin dərinliklərində qorxu 
baş qaldırdı ki, indicə yıxılacaq. Başı hərləndi. Bəlkə də, 
bu azacıq qorxu onun sevincini xeyli artırdı... 

Yenə də həmin hissləri keçirirdi. Çox sevinirdi. Amma 
bununla bərabər, azacıq, lap azacıq da olsa, başı hərlənirdi. 


Dövlət müşaviri və Reyxin mətbuat rəisi Hansyörq də 
görmədiyi günlərə düşmüşdü. 

Ən əvvəl baronessa Tretnovla dostluğul Hansyörq 
onu getdikcə daha yüksək tuturdu. Düzdür, zahirən gözə- 
gəlimli deyildi və ustad da nəvaziş dolu bir yanımcıllıqla 
onu ccilizə adlandırırdı, ancaq Hansyörq də öz imkanla- 
rının hüdudlarını yaxşı tanıyır, aza qane olmağı bacarır, 
böyük qardaşı kimi şan-şöhrətə can atmırdı. Frau fon 
Tretnov deyirdi ki, Hansyörq, hər halda, Oskara çox 
oxşayır. Moabit həbsxanasındakı görüşdən sonra bir neçə 
dəfə öz sevinc və kədərlərini birgə bölüşmüşdülər. Buna 
görə də Hansyörqlə daha da mehribanlaşmaq fikrini çox 
təxirə salmadı... 

Elə bunun özü çox şey deməkdi. Onun xəbis ürəyini 
daha çox sevinclə dolduran bir də bu idi ki, bəzi köhnə 
dostlarından intiqam ala bilər və bununla da uzun illə- 
rin yanğısını söndürərdi. Deqqenburqda oxuyarkən keşiş 
Ruppert ona «günahkarların səhvini bağışlamağı» öyrə- 
dərdi. Lakin yəhudilərə xas olan bu miskin əxlaq kodeksi 
aradan götürülmüşdü. Hansyörq indi özünün təzə adına 
layiq əsl alman qüdrətini göstərə bilərdi. 

Keşməkeşli həyat yolunda çox adam bu kövrək, 
çəlimsiz oğlana kəc baxmış, onu alçaltmışdı. Serjant kimi 
Polşadan Almaniyaya piano daşıyanda da, jurnalist kimi 
«Şimşək» furnalını çıxaranda da, «agent» kimi Karfunkel- 
Lissi ilə, rəssam Vitke ilə iş aparanda da özünə bir neçə 
düşmən qazanmışdı. Eləsi də olmuşdu ki, haqlı-haqsız öz 
acığını bu çəlimsiz oğlanın üstünə tökmüş və Hansyörq də 
çoxlu şillə, təpik yemişdi. İndi hamısının borcunu qaytara 
bilərdi. Özü də artıqlaması ilə... 

Məsələn, agent Yozef Mants. Zofienburqun açılışında 
sehrbaz Kaqlistro Reyxin mətbuat rəisi ilə şit zarafat elə- 
yəndə yaman ürəkdən güldü. Gərək özünün o cingiltili, 
şaqraq, ləzzətli gülüşünü Hansyörqə heç xatırlatmayaydı. 
Çünki onun əks-sədası cənab dövlət müşavirinin qulaq- 
larından hələ də çəkilməmişdi. İndi cənab Mants üçün 
elə bir tamaşa düzəldəcək ki, dadı damağından getmə- 
yəcək. 

Cənab Mants, adətən, saat beşlə altı arasında «Vestens 
hof» qəhvəxanasında olurdu. Dostlarının çoxu ya iş dalın- 
ca, ya da elə-belə söhbətləşmək üçün oraya gəlirdi. 

Bu gün də iki dostu ilə həmin qəhvəxanada oturub 
arxayın-arxayın söhbət edərkən qəhvəyi rəngli mundir 
geyinmiş yad bir adam stola yaxınlaşdı: 

— Cənab Mants deyilsiniz? 

Cənab Mants siçan gözünə oxşayan balaca gözlərini 
onun üzünə dikdi, ancaq tanımadı və həm də bu yad 
adamın sifəti xoşuna gəlmədi. 

— Məgər biz tanışıq? — soruşdu və sualına da özü cavab 
verdi. — Xeyr, mən sizi tanımıram. 

— Amma mən sizi tanıyıram, cənab Mants, — yad adam 
dilləndi, — bilirəm ki, elə ilk günlərdən nasistlərin ən yaxın 
dostu olmusunuz. Yoxsa elə deyil? 

Mants narahat oldu. Yan-yörəsində bir neçə qəhvəyi 
mundirli adam da peyda oldu. Onun yad adamla söhbəti 
başqa stollarda oturanların da diqqətini cəlb elədi. Yanın- 
dakı dostları pərt oldu. 

— Xidmətçi, gəlin pulunuzu alın, — dedi Mants. 

— Yox, yox, — yad adam əl çəkmədi. — Siz bizim köhnə 
dostumuzsunuz. Bir yadınıza salın... Yadınıza düşəcək... 

— Məni rahat buraxınl 

— Sizinlə nəzakətli danışanda belə kobudluq eləmə- 
yin. Biz də hərdən zövq almağı bacarırıq. Siz çoxunu öz 
qarşınızda oynatmış və bundan da yaxşıca qazanmısı- 
nız. İndisə zəhmət çəkib, bizim üçün bir az oynayın, 
cənab... 

Cənab Mants onların əlindən çıxıb, qapıya tərəf qaç- 
maq istədi. Ancaq qəhvəyi mundirli adamlar onun qarşı- 
sını kəsdilər. Bir neçəsi də çıxış qapılarında dayanmışdı və 
heç kəsi çölə buraxmırdılar. 

— Stolun üstünə çıxınl — yad adam əmr verdi. — Oyna- 
yın. «Bir» deyəndə sol, «iki» deyəndə sağ ayağınızı qaldı- 
rın, üçüncüdəsə sHayl Hitlerə deyin. Aydındır? 

Yad adamın gözləri, əlləri heç də xoşagələn deyildi. 
Qəhvəyi mundirlilər kök Mantsı araya almışdılar. 

Cənab Mants birtəhər stolun üstünə qalxdı. Yad adam 
«bir» deyəndə sol, «iki» deyəndəsə sağ ayağını qaldırdı. 
cÖçə deyilən kimi qışqırdı: Hayl Hitler! 


Əsəbiləşmiş camaat narazılıqla onlara tərəf baxdı, bir 
neçəsi hətta söydü də. Lakin içəridə qəhvəyi mundirlilər 
çox olduğu üçün söyüşlər tez kəsildi və ağızına qədər 
adamla dolu olan qəhvəxanaya sükut çökdü. Yalnız badə- 
lərin, boşqabların cingiltisi və bir də komanda verən yad 
adamın səsi eşidildi: 

— Dir, iki, üç... 

Cənab Mants balaca, ağ mərmər stolun üstündə 
dayanmışdı. Oynamaq istəyəndə ayaqları oradakı qədəh- 
lərə toxundu, cingilti eşidildi. 

— Narahat olmayın, cənab ober, — yad adam tez 
dilləndi, — cənab Mants sındırdıqlarının haqqını verəcək. 

Cənab HMants gah sol, gah da sağ ayağını qaldıraraq 
qışqırdı: Hayl Hitlerl Siçan gözünə oxşayan xırda hiyləgər 
gözləri yazıq-yazıq, aman diləyə-diləyə zalı gəzdi və üzbəüz 
divarın yanında dayanıb mehribanlıqla ona tərəf baxan cılız 
bir adama sataşdı. Hansyörq idi. Bəli, Hansyörq ona baxa- 
baxa irişirdi və irişdikcə də yırtıcı dişinə oxşayan balaca, iti 
dişləri görünürdü. Cənab Mantsa indi aydın oldu ki, onu 
oynadan kimdir. 

Bu Mants lap heyvan imişl Gərək Adolf Hitler taxta 
çıxan kimi rədd olub gedəydi, buralarda qalmayaydı. Axı 
görüb-götürmüş adamdı və bilirdi ki, bəxti gətirməyən 
aktyor çox kinli olur, intiqam hissi ilə alışıb-yanır. Axırda 
da payını aldıl İndi gəl bu ağızınacan adamla dolu qəhvə- 
xanada təlxəklik elə, rüsvay ol, iki səfehin — orada dayan- 
mış ağzıqatıqlı «dövlət müşaviriənin və onun ağasının, 
o lovğanın, kanslerin, “Ебгегәп, səhnədən qovulmuş akt- 
yorun çaldığı havaya oyna... 

Bir sayında sol, iki sayında sağ ayağını qaldırır, 
üçüncüdə də “Нау| Hitlerə qışqırırdı... 

Həmin tamaşadan sonra cənab Mants evə çox məyus, 
kədərli, əzgin qayıtdı və o dəqiqə də yorğan-döşəyə girdi. 

Elə səhəri gün də ölkədən çıxdı. Ancaq getməmişdən 
qabaq tez dostu Aloysa qaçmağının səbəbini başa saldı. 

Aloysla Oskarın arasına ciddi narazılıq düşdü. Aloys 
bu dəfə, doğrudan da, bərk hirslənmişdi və çıxışa gəlmədi. 
Kədərlə, yana-yana dedi ki, məhkəmədə andını pozan 
adam müqaviləni də poza bilər. Oskar da öz tərəfin- 
dən Hansyörqlə bərk atışdı. Ancaq çox dərinə getmədi, 

çünki özünün Paul Krameri restoranın qapısında necə 
oynatdığını xatırladı. Axırda agent Mantsa məktub yazıb 
üzr istədilər və şturmanlardan də ikisi cəzalandırıldı. 

Ancaq cənab Mants xaricdə qalmağı üstün tutdu. 
Aloys daha da yazıqlaşdı və dərzi Almaya öz dostu Oskar- 
dan tez-tez gileylənməyə başladı. 

Kete səfər paltarında Kaytştrassedəki balaca mənzi- 
linin qapısını açdı. Yorğun olsa da, bu səfərdən razı qal- 
mışdı. Hər şey yaxşı qurtarmışdı. İndi yalnız Paulun ünva- 
nını öyrənmək qalırdı. Öyrənən kimi xaricə — onun yanına 
gedəcəkdi. 

Oskar bir neçə dəfə zəng eləmiş, sonra da səbri tükə- 
nib teleqramlar vurmuşdu. Başqa məktublar, qəzet-fiurnal- 
lar da vardı. Yalnız Pauldan xəbər yoxdu. Yəqin, ehtiyat 
eləyir, xəbəri dolayı yolla göndərəcək. Bəlkə də, məktubları 
yoxlayırlar, ona görə də gecikib. Görəsən, İsveçrədədir, 
yoxsa Çexoslovakiyada? Hər halda, sabahdan başlayaraq 
yığışacaq, bütün işlərini görüb qurtaracaq. Oskarla da 
görüşməyəcək. Sərhədi keçəndən sonra ona yazacaq ki, 
görüşməsələr yaxşıdır. Ancaq uşaq haqqında susacaq... 

Yerinə girdi. Pis günlər arxada qalmışdı. Ona görə də 
rahat, xoşbəxt idi. Tezliklə yuxuya getdi və yaxşı da yatdı. 

Səhər açılan kimi yığışmağa başladı. Bankda bir az 
pulu vardı — gedib onu götürdü, geri qayıtdı. Poçtu gətir- 
mişdilər, amma Pauldan xəbər yoxdu. Telefon səsləndi. 
Paulla əlaqəsi olmayan adamdı. Günorta evdən çıxdı. 
Özünə axşam yeməyi də aldı. Qorxurdu ki, qardaşı zəng 
vurar, onu evdə tapmaz. Ancaq Oskar zəng elədi. Hirsli- 
hirsli soruşdu ki, harada itib-batıb. Yalandan dedi ki, atası- 
nın yanına gedibmiş. Bu telefon danışığı heç birinin xoşu- 
na gəlmədi. Eybi yox, onsuz da, axırıncı dəfədir. Sabah, 
uzaq başı, birisi gün xəbər gələcək, Kete də çıxıb gedəcək. 

Royalın qarşısında oturub, qapağını qaldırdı. Ancaq 
çalmadı. Həmin royalı açan kimi ikili hisslər keçirirdi. Bura- 
da qoyub gedəcək. Oskarla dalaşıb ayrılmayacaq, ancaq 
royalı da aparmayacaq. 

Bu axşamı da rahat yatdı. Səhəri gün Marianna zəng 
vurdu, Paulu soruşdu. Bir həftəydi ki, qızın da ondan 
xəbəri yoxdu. Ona dedi ki, Paul indi sərhədi keçmiş olar. 
Kiminləsə mütləq xəbər göndərməlidir. 


Bu axşamı isə pis yatdı. Qərara aldı ki, sabah Qrose 
Frankfurterştrasseyə — Albertin yanına getsin. Paul demişdi 
ki, lap əlacsız qalanda ona müraciət etsin. Amma sabaha 
qədər xəbər çıxmasa, mütləq gedəcək. Səhər açıldı. Saat 
ikiyəcən gözləyəcək, məktub gəlməsə, gedəcək. İki oldu. 
Yox, dördəcən gözləyəcək. 

Saat beşdə artıq Qrose Frankfurterştrassedəydi... 

Liftlə çıxmaq üçün qapıçını çağırmağa qorxurdu. 
Yaxşısı budur, piyada qalxsın. Qapını arıq, görkəmindən 
laqeydlik yağan bir kişi açır. Azacıq tövşüyə-tövşüyə 
parolu deyir. Kişi soyuq, daha doğrusu, narazı baxışlarla 
onu təpədən-dırnağacan süzür: 

— Sizi başa düşmürəm, — deyir. 

— Axı siz cənab Alberisiniz... 

— Nə olsun ki? Hamı bilir ki, burada Albert Şnayder 
adlı adam yaşayır. 

Onların arasına qalın bir şübhə pərdəsi çəkilir. 

— Paula görə gəlmişəm, — qız israr edir, — Paul Kramer... 

— Tanımıraml — kişi qısaca cavab verir. 

İndi neyləsin? Məlum şeydir ki, kişi ona inanmır. Belə 
yerdə artıq hərəkətə yol vermək olmaz, yoxsa hər şey əldən 
gedər. 

— Yox, yox onu tanımalısınız... — Ömidsiz-ümidsiz 
inad göstərir. — Mən onun bacısıyam, — tələsik əlavə edir, 
— yəqin, sizə demiş olar, adım da Kete Zeverindir. Allah 
haqqı, yalan danışmıram. Bir baxın, — səfər pasportunu gös- 
tərir. Kişi onu hələ də şübhəli-şübhəli süzür. Axırda deyir: 

— İçəri gəlin. 

O qədər də rahat olmayan bir otağa keçirlər. 

— Ancaq bəri başdan deyirəm ki, Paul Kramer adlı 
adam tanımıram. Sizi də ona görə içəri buraxdım ki, çox 
həyəcanlısınız. 

Kete tələsə-tələsə danışmağa başlayır. Özünə inandı- 
rıcı görünən bütün təfərrüatları yada salır. Burada deyilmiş. 
Daha doğrusu, Paulun tapşırığı ilə Münhenə gedibmiş. 
Bacısı ilə sözləşibmiş ki, buraya — yəni Qrose Frankfur- 
terştrasseyə xəbər göndərəcək. Kete də gözləyib, ancaq 
xəbər çıxmayıb. Qıza deyib ki, lap son ayaqda bu küçəyə 
gələ bilər. Elə indi də son ayaqdır. Əgər onun başına bir iş 
gəlməsəydi, qız indiyəcən məktub alardı... 

Dedikləri həqiqətə oxşayır. Albert də xatırlayır ki, Paul 
ona bacısından danışmışdı. O da lap qəribə adamdır, 
nə dediyini başa düşmək olmur... Amma Albert hələ də 
şübhələnir və çalışır ki, ağzından artıq söz qaçırmasın. İndi 
çox ehtiyatlı olmaq lazımdır. 

— Burada Paul Kramer adlı adam olmayıb, — deyir, — 
çoxdan olmayıb. Bilmirəm, polisdən gəlibsiniz, yoxsa polis 
özü göndərib, fərqi yoxdur, mənə inanın, frölayn... — Kete- 
nin kədər, ümidsizlik dolu gözlərinə baxır. — Əgər sizin 
o Paul teleqram göndərməyibsə, — lap ehtiyatla işarə edir, 
— deməli, ələ keçib. Axı səbəbsiz yerə gizlənməzlər... — Kişi 
qaşqabaqla, duruxa-duruxa, ancaq inamla danışır. 

Kete qorxusundan nə edəcəyini bilmir. 

— Dir az da oturun, frölayn, — deyir Albert, — dincəlin. 
Bəlkə, polis o Paul Kramer deyirsiniz, nə deyirsiniz... onu 
özü tapa bildi... Ancaq mənə elə gəlir ki, ora da müraciət 
eləməyin mənası yoxdur. Yəqin, işləri indi lap çox olar... 

Kete hiss edir ki, çox az danışan bu Albert dost adam- 
dır, ancaq bunlardan başqa heç nə deyə bilməz və ya heç 
nə bilmir. Ya da demək istəmir... Ağıllı, etibarlı adama oxşa- 
yır. Çox güman ki, düz deyir. Çox güman ki, Paul ələ keçib. 
Çox güman ki, nəsə var və onun harada olduğunu polis- 
dən soruşmağa da dəyməz. Albertə təşəkkür edib çıxır. 

Yağış yağır, ancaq buna baxmayaraq, Kete evə piyada 
qayıdır. Deməli, düşmənləri Paulu həbs edib və bunun da 
günahı FKetedədir. Kete olmasaydı, həmin rüsvayçı məh- 
kəmə də olmazdı. O olmasaydı, Paul çoxdan qaçmışdı 
və indi də təhlükəsiz yerdəydi. Həssas instinkt Paula hər 
şeyi əvvəlcədən xəbər verirdi. Elə Oskar məsələsində də, 
qaçmaq məsələsində də... Zirzəmilərdə, həbsxanalarda 
nələr baş verdiyindən üstüörtülü danışırdı. Deyirdi ki, Kete 
belə şeyi başa düşməz, təsəvvür edə bilməz. Yox, eləyə 
bilər, amma bunu istəmir. Bu barədə düşünəndə qəhər 
onu boğur... 

Paulu azad etməlidirl 

Yalnız bircə yol var. Albert ağzını açan kimi Kete başa 
düşmüşdü ki, həmin yolla getməli olacaq. Çox iyrənc, 
murdar yoldur. Onunla getmək – rüsvay olmaq, alçalmaq 
deməkdir. Ancaq Paulu mütləq xilas etməlidir. Zofienbur- 
qa — Oskarın yanına getməlidir. 


Görüşən kimi də nə üçün gəldiyini deyir. Sifəti tutulub. 
Hiss olunur ki, danışmağa çətinlik çəkir. Nəsə xahiş etmək 
onun üçün həmişə çətin olub. İndi də xahişi tələb kimi 
səslənir, az qala, ittihama oxşayır. 

Oskar qaralır. Deməli, məhkəmədən sonra əziz-xələf 
qardaşı ilə yenə görüşüb. Məhkəməni vecinə almayıb. Gör 
Oskarı nə qədər alicənab hesab eləyir ki, onun öz düşmə- 
ninə dar ayaqda kömək edəcəyinə inanır. Özü də necə 
düşmən... 

Buna baxmayaraq, FKetenin xahişə gəlməsi ürəyincə- 
dir. Düşmənləri Keteni — onun sevdiyi qadını intellektua- 
lizm məngənəsində boğublar. Əgər Oskar öz haqlı kin- 
küdurətini boğub, intellektualizm güruhunun başçısına 
mərhəmət göstərsə, onun bu hərəkəti qızı mücərrəd əqli 
mühakimələrin buxovundan azad edər. Bəli, Paul Kra- 
meri buraxdıracaq. O, Oskar üçün xırda adamdır və buna 
görə də əvəz çıxmayacaq, öz haqlı cəzasını almağa qoy- 
mayacaq... 

Ancaq susur və fikirləşir: öz razılığını necə bildirsin ki, 
lap təsirli çıxsın? Kete isə bu sükutu başqa cür qiymətlən- 
dirir. Bilirdi ki, Oskar həmin dəqiqə «hə» deməyəcək və 
o da çox şeydən keçəsi olacaq. Həyəcanını boğaraq titrək 
səslə deyir ki, bu məsələyə görə onun yanına gəlmək 
Kete üçün o qədər də asan olmadı, ancaq başqa yolu da 
yox idi. Qardaşı Paula çox borcludur və üstəlik də, indiki 
bədbəxtliyinin əsl səbəbkarıdır. Əgər o olmasaydı, Paul 
Berlindən vaxtında çıxıb gedərdi. Onu Kete saxlayıb. Onun 
məsləhəti lazım imiş... 

Oskarın qalın, qara qaşları çatılır. Deməli, əziz-xələf 
qardaşı ilə yenə canbir qəlbdə olublar. 

— Əgər sənə məsləhət lazım idisə, niyə mənim yanıma 
gəlmirdin? — deyir. 

Kete qətiyyətlə cavab verir: 

— Çünki söhbət sənin barəndəydi. Əgər elə vacibdirsə, 
deyim: mən hamiləyəm... 

Kete acı bir sevinclə görür ki, Oskarın — peyğəmbərin 
sifəti heyrətdən səfeh görkəm alır. Ancaq tez də dəyişir, 
işıqlanır, sadəlövh bir uşaq sevinci ilə alışıb-yanır. 

Kete özü ilə bacara bilmir, bu dəyişikliyi görən kimi 
keçmişin vurğunluq hissləri təzədən baş qaldırır. Oskar 

bunu görür və qızın nə üçün narahat olduğunu hələ də 
başa düşmür. 

— Bəs nə üçün qardaşınla məsləhətləşirdin? — məzəm- 
mətlə soruşur və eyni zamanda da bic-bic gülümsəyir. 
— Bəlkə, elə bilibsən, uşağa sahib durmaram? Bunu heç 
ağlıma da gətirmirəm. Əksinə, çox şadam ki, uşağımız 
olacaq. Məlum məsələdir ki, indi evlənmək lazımdır. Özü 
də təcili. Elə bu dəqiqə... Lap görünməmiş toy olacaq. Hər 
şey qaydasında olsa, şəxsən Hitler də gələcək. Bəs sən 
özün sevinmirsən? 

Keteyə yaxınlaşıb, əlini onun çiyninə qoyur, dolu sifəti, 
qalın qaşları altından qaynayan mavi gözləri qıza tərəf əyilir. 

Kete titrəyir, özünü itirir. Oskarın bu saf uşaq sevinci 
qıza üstün gəlir, onunla heç cür bacara bilmir. Bütün sifəti, 
bütün varlığı bu cür sevincə bələnən ikinci adam tanımır. 
Hiss edir ki, bir vaxt ağlını başından çıxaran o köhnə hisslər 
təzədən baş qaldırır. Özü ilə mübarizəyə başlayır. Təzədən 
onların sehrinə düşmək istəmir... 

Qəfil bir ağrı onu ayıldır. Oskarın barmağında par-par 
yanan iyrənc üzükdür, çiynini deşir. Xətrinə dəyməmək üçün 
ehtiyatla geri çəkilir. 

— Əlbəttə, sevinirəm, — deyir. — Ancaq qorxuram. Nə 
qədər ki, Paul oradadır, rahat ola bilmərəm... 

— Boş şeydir, — Oskar inamla dillənir, — bu barədə 
narahat olma. Qardaşının işini yoluna qoyaram. 

Qızın çiyinləri ağır bir yükdən azad olmuş kimi enib- 
qalxır. Yaman yorulub, lap heydən düşüb. Axı çox əziyyət 
çəkdi... 

Oskar onun üzünə baxır, mehriban bir qayğıkeşliklə 
deyir: 

— Xahiş edirəm, sən qarışma, özüm məşğul olaram. 
Belə vəziyyətdə sənə həyəcanlanmaq yaramaz. Xahiş 
edirəm, Kete, özünə fikir ver. 

Bir az keçəndən sonra təbəssümlə, nəvaziş qarışıq bir 
sərtliklə deyir: 

— Bura bax, Kete, indi sözün nədir? Bəlkə, bundan 
sonra açarı verəsən?! 

Bu mübahisə aralarında çoxdan gedir. Oskar qızın qal- 
dığı mənzilin açarını istəyir. Ancaq Kete razı olmur. Ona elə 
gəlir ki, açarla bərabər özünü də Oskarın ixtiyarına verir. 


İndisə başını tərpədir. Çünki başqa çarəsi yoxdur. Açarı 
verməlidir. 


Oskar -Kolumbiyaəya zəng vurub qərargah rəisi Proelli 
istədi. Düzdür, ondan nəsə xahiş eləmək istəmirdi, amma 
Paulu xilas etmək üçün başqa yol da görmürdü. 

Proell özünü həmişəki kimi şən göstərdi. Ancaq əslin- 
də, Oskarın zəng vurduğunu eşidəndə həyəcanlanmışdı. 
Bu təlxəyə münasibəti heç özünə də aydın deyildi. Yenə də 
kədərlə həmin axşamı xatırladı. Oskar, doğrudan da, onun 
ürəyini oxudu. Elə həmin gündən də peyğəmbərlə haqq- 
hesabı çürütməyə çalışırdı. Akademiyanı Fürerə özü xatır- 
latdı, maarif nazirinə şəxsən özü zəng vurdu və onun özü 
göstəriş verməsəydi, çox çətin ki, Heydelberqdə ona tən- 
tənəli surətdə fəxri ad vermək barədə düşünən tapılaydı. 
İndi də Oskarın şəxsən gəlib nəsə xahiş etməsi Proellin 
ürəyindəndi. 

— Rəqibinizin yamanlığına yaxşılıqla cavab verməkdə 
çox nəcib iş görürsünüz, əzizim, — cır səslə dilləndi, — qoca 
Proell bu işdə sizə böyük məmnuniyyətlə kömək edər. İndi 
sizin o... adı nədir? — Hə, Paul Kramerin işini gətirdib baxa- 
ram. Əgər elə bir ciddi şey yoxdursa, buraxarıq çıxıb gedər. 

— Təşəkkür edirəm, cənab rəis. 

— Buyurun, partayqenosse, nə böyük iş gördüm ki?! 

Proell «təhlükəsizlik tədbirləri”ni Tsinzdorfa tapşırdı: 

— Bura bax, oğul bala, — dedi, — Paul Kramer adlı bir 
nəfəri tutmuşuq. Elə ciddi şey yoxdursa, həmin qoçağı 
buraxaq getsin. Görkəmli bir partiya üzvü xahiş edib. Mənə 
elə gəlir ki, indi onun kimi ziyalılar yanmış kibrit çöpü təki 
zərərsizdir. 

Tsinzdorf məsələnin nə yerdə olduğunu o dəqiqə 
başa düşdü. Əlbəttə, həmin görkəmli partiya üzvü Oskar 
Lautenzakdı. Deməli, Paulu Lautenzakın məşuqəsi ilə bir 
yerdə görəndə ürəyinə damanlar düz çıxdı. Deməli, суе2пә- 
qayınəın arası düzəlib. Deməli, Krameri həbs etməklə, ona 
elə kobud məktub yazmış Oskarın quyruğunu istədiyin- 
dən də çox basıb. Tsinzdorf belə qisməti əldən buraxan 
oğullardan deyildi. 

— Əlbəttə, siz haqlısınız, şef, — dedi, — elə təhlükəli 
adam deyil. Ancaq görkəmli bir partiya üzvü onun azad 

olunmasını xahiş edirsə, digər görkəmli bir partiya üzvü 
də əksini xahiş edir, — deyə sırtıq bir təbəssümlə, inamla 
Proellin çəhrayı sifətinə baxdı. Bu görkəmli partiya üzvünün 
kim olduğunu soruşmağa daha ehtiyac qalmadı. 

Proell öz Ulrixini yaxşı tanıyır, onun çox lovğa, eyş-işrət 
həvəskarı olduğunu bilirdi. 

— Oskarın partiya qarşısındakı xidmətləri səninkindən 
çoxdur, oğul bala, — dedi, — bir yaxşı-yaxşı fikirləş. 

— Ancaq mən ondan yaraşıqlıyam, şef, — Tsinzdorf eti- 
raz etdi. — Elə deyil? 

Proell susaraq qonur, hiyləgər gözlərini ona dikdi, 
əlindəki karandaşın arxa tərəfini yavaş-yavaş dəyirmi, daz 
kəlləsinə vurmağa başladı. Nəsə fikirləşəndə hərdən belə 
eləyərdi. 

— Bu Lautenzak lap iyrəncdir, — Tsinzdorf sözünə 
davam etdi. — Çox yuxarılara dırmaşdığından tər iyi verir. 
Mən daha dözə bilmirəm. Siz də dözə bilməzsiniz, şef. Heç 
bilmirəm, nə üçün bu ərköyün nadanın hər şıltaqlığına 
dözürlər?! 

— Bu ərköyün cahilə nə qədər borclusan? — Proell 
karandaşı hələ də daz kəlləsinə vura-vura soruşdu. 

— Deyəsən, otuz minə qədərdir, — Tsinzdorf laqeydliklə 
cavab verdi. 

— Oskar Lautenzak kimi xidmətləri çox olan bir adama 
belə kiçik yaxşılığı eləməmək pis çıxar. Gərək əlimizdə əsas 
olsun. 

— Elə isə icazə verin, onun işini sizə göstərim. Orada 
nə yazıldığı yaxşı yadımda deyil, ancaq deyəsən, cəncəl 
işdir. Bir də ki adam qəsdən göz yummasa, orada istə- 
nilən qədər əsas tapa bilər. Yeri gəlmişkən, mənim şəxsi- 
qərəzliyim bir yana, partiyanın özü də Zofienburq qəsrinin 
sahibinə qulaqburması verməyin tərəfdarıdır. O, həddini 
çox aşıb. Əgər qədim xristianlar kimi «mərhəmət» xəstə- 
liyinə tutulubsa, öz işidir, qoy tutulsun. Ancaq partiyadan 
da bunu tələb etmək — həyasızlıqdır. Mən Paul Kramerin 
azad edilməsinin əleyhinəyəm, — işgüzar bir görkəmlə 
sözünü bitirdi. 

— Sən nə yaman alicənab imişsən, partayqenosse, 
— deyən Proell, Tsinzdorfun qərəzini başa düşdu. Ancaq 
ona elə gəldi ki, əslində, bu dəlillər də mənasız deyil. Oskar 


Lautenzak, doğrudan da, cızığından çıxmışdı. Axı kiminsə 
ürəyini yaxşı-pis oxuya bilmək hələ o demək deyildi ki, 
burnunu hər yerə soxa bilərsən. Proell haqq-hesabını bilən 
adamdı, onun borcunu qaytarmaq istəyirdi. Buna görə də 
qərara aldı ki, nəyin bahasına olursa olsun, akademiyanı 
açdırmaq lazımdır. Qoy Lautenzak nə qədər istəyir, elmlə 
məşğul olsun. Ancaq Proell bu təhlükəli adamı siyasətə 
qarışmağa qoymayacaq. Və siyasət də Paul Kramerdən 
başlayırdı... 

— Çox sağ ol, mənim gözəl mələyim, — dedi, — öz fikrini 
çox aydın dedin. Get Kramerin işini gətir. 


Oskar Heydelberqdəki təntənəli mərasim üçün sifariş 
verdiyi paltarları yoxlayırdı. Onları dərzi Vayts tikirdi. Gen, 
uzun, qara mantiya çox ləyaqətli, möhtəşəm görünürdü. 
Yaxasındakı büzməli haşiyələr, başındakı dördkünc beret 
Oskara xüsusi bir əzəmət verirdi. Dərzi Vaytsın usta əlləri 
mantiyanın qırışlarını sığallayanda, peyğəmbər iftixarla güz- 
güyə baxırdı. 

— Bax buna mantiya deyərəm, — Vayts sevinirdi. — Əsl 
doktor mantiyasıdır. Cənab doktoru heykələ bənzədir. 
Cənab doktor gərək bu görkəmdə özünə büst sifariş versin. 

Dil boğaza qoymayan Vayts sonra dedi ki, yeni Reyxin, 
dahi adamları belə layiqincə qiymətləndirdiyinə çox sevinir. 
Cənab doktor böyük adamdır və Vayts da bunu yaxşı bilir. 
Onun özü də insanları tanımaqda mahirdir və bu baxımdan 
bir az da cənab doktorun özünə oxşayır. Müştərilər sifa- 
riş verdikləri paltarı yoxlayanda, geyinib-soyunanda, bircə 
anlığa tuman-köynəkdə qalanda, hamısının iç üzü görü- 
nür. Bundan əlavə, həmin cənablar həm də çox çərənlə- 
yirlər. Bilirlər ki, Vayts səbirli adamdır, ona görə də ağıl- 
larına gələni sayıqlayırlar. Məsələn, bu yaxınlarda Reyxin 
keçmiş kansleri göy kostyumunu yoxlayarkən bu kabi- 
nədə, tuman-köynəkdə elə şeylər danışırdı ki, adamın qanı 
quruyurdu. Deyirdi ki, indiki nazirlər iyrənc küçə uşaqla- 
rıdır. Hədələyirdi ki, daha dözə bilmir, tezliklə həmin dəs- 
təni darmadağın edəcək. Elə qışqırırdı ki, bütün dərzixana 
eşidirdi... 

Oskar nifrətlə dodaqlarını salladı. Bu mənasız, zəif, 
sönük söyüşlər bir daha sübut edirdi ki, kübarların kitabı 

bağlanıb. Nə qədər ucadan qışqırsalar da, səsləri uzağa 
getmirdi. Ona görə də dərzi Vaytsın paltar yoxlanılan 
kabinəsində əsib-coşurdular. Ancaq o, yəni Oskar Lau- 
tenzak çıraqban Heydelberq qəsrində başları üzərində 
bayraqlar dalğalanan tələbələrə öz dünyagörüşünü bəyan 
edəcək! Dodaqlarında təşəxxüs, nifrət dolu bir təbəssüm, 
xumarlana-xumarlana güzgüyə baxdı... Qəflətən ağlına 
bir fikir gəldi. Bəs Ketenin açarını nədən ötrü almışdı? 
Təzə libasını mütləq ona göstərəcək. Heydelberqə getmə- 
mişdən əvvəl qızı heyrətə salacaq... 

Xəbər gətirdilər ki, cənab qərargah rəisi Proell onu 
telefona çağırır. Paul Kramer haqqındakı o cansıxıcı söh- 
bətdən sonra Oskar həmin əhvalat barədə heç düşün- 
məmişdi. «Deməli, həll olunub, — dəstəyi götürənə qədər 
ürəyindən keçirdi, — yaxşı ki, Proell bu gün xəbər verdi. 
Gedib Keteni də arxayın edərəm». 

— Böyük məmnuniyyətlə sizə kömək etmək istəyirdim, 
partayqenosse, — Proellin cır səsi eşidildi, — ancaq sizin 
o Paul Kramerin işini gətirəndə gördüm ki, üst-üstə tikil- 
miş kağızlar bizim Hermanın qarnı boydadır. Sizin məhkə- 
mədən əlavə, partiyanın özünün də onunla haqq-hesabı 
varmış. Özü də əməlli-başlı haqq-hesab... Sizin kimi böyük 
bir adam xahiş etmiş olsa da, onu belə tezliklə buraxa 
bilmərəm. Ümumi maraq şəxsi maraqdan üstün olmalıdır. 
Başqa bir qulluğunuz olsa, mən həmişə hazıram, əzizim. 
Sizə borclu olduğumu unutmamışam. Fəxri doktor rüt- 
bəsi bu sahədə ilk addımdır. Adolfu bir az da sıxacağam 
ki, Zofienburqda heyran olduğumuz o gözəl kürsüdə adlı- 
sanlı bir adam otursun. Bu barədə mənə arxayın ola bilər- 
siniz. Sizə Heydelberqdə müvəffəqiyyətlər arzulayıram. 

Oskarın rəngi saralır. Deməli, Paulu buraxmaq istə- 
mirlər. Bu da kübarların növbəti məkrli oyunudur. Mirvari 
məsələsində olduğu kimi, yenə də əclaflığa, alçaqlığa əl 
atıblar. O it oğlu it — yəni Proell əvvəlcə söz verdi, indi də 
deyir ki, işlər şuluqdur. Məsələ aydındır. Axı birinci dəfə bu 
xahişlə Proellə müraciət edəndə ürəyinə nəsə dammışdı. 
Az qalır hirsindən dili tutula. 

— PFürerdən mənim barəmdə xahiş etmək istədiyiniz 
üçün təşəkkür edirəm, cənab rəisl — Onun səsində aman- 
sız bir təkəbbür hiss olunur. — Ancaq rica edirəm, zəhmət 


çəkməyəsiniz, Fürer özümə də söz verib. Bu kifayətdir. 
Mən partiyaya mükafat üçün deyil, ümumi işimizin xatirinə 
kömək etmişəm. Mənim sənətim elə sənətdir ki, onunla 
mükafat xatirinə məşğul olmaq yaramaz. 

— Aydındır, aydındır, — dəstəkdən Proellin cır səsi eşi- 
dilir, — L art pour Гатг..." Fil sümüyündən tikilmiş qüllə... 
eQızıl qolbağı mənə vermə»... və sair və ilaxır... Amma mən 
bunu pis mənada demədim. Adolf elə adamdır ki, onu bir 
az sıxmaq lazımdır. Yaxşı, salamat qalın. Sizə müvəffəqiy- 
yətlərl 

İkisi də dəstəyi asır. Oskar oturur. Ürəyi çırpınır, nəfəsi 
tutulur. Bir az sakit danışmaq üçün çox güc sərf eləməli 
oldu. Özü də Ketenin yanına getmək istəyirdi... Açarı çıxarıb, 
kədərlə ona baxır. Qıza öz hörmətindən, öz qüdrətindən 
o qədər danışıb kil Qəzetlər də Heydelberq mərasimi haq- 
qındakı xəbərlərlə dolu... Ancaq məlum olur ki, Paul Кгагпеп 
azad etdirmək kimi adicə bir işin öhdəsindən gələ bilmir. 

Proell əclafın biridir və Oskardan da zəhləsi gedir. 
Amma telefonda çox mehriban danışmışdı. Heyif ki, Hans- 
yörq yox idi, yoxsa bu işə pəl vuranı öyrənərdi. Ancaq 
Hansyörq yenə də çıxıb getmişdi. Özü də Parisə. Yox, 
Hansyörq lazım deyil. Özü hər şeyi ayırd edir, tükü tükdən 
seçməyi bacarır. Hamısını eləyən Tsinzdorfdur. Proelli 
Tsinzdorf qızışdırıb. Sonra birləşib belə fırıldağa əl atıblar. 

Ancaq kübarlar yenə də yanılıb. Oskar da sakit oturan, 
özünü ayağa verən deyil. Əgər Keteyə qardaşını azad etdir- 
məyə söz veribsə, deməli, elətdirəcək. Və o dəqiqə də necə 
elətdirəcəyini bilir. Başqası üçün Proelldən o yana yol yox- 
dur. Ancaq onun üçün - yəni Oskar Lautenzak üçün var. 

Kanslerin qəbul otağına zəng vurur. 

Fürer Berlində yoxdur. Bir neçə günlüyə Brextesqa- 
dendəki malikanəsinə çəkilib. 

Eybi yoxdur. Heydelberqə hələ cümə günü gedəcək. 
Brextesqadenə uçmağa vaxt var. Paul Kramerin işini axıra 
çatdıracaq. Özü də Heydelberqə getməmişdən qabaq... 


Kansler -Berqhofə adlanan malikanəsində bikarçılıqla 
məşğul idi. Çox şeyi götür-qoy etməli, qəti qərar çıxarmalı- 
dır. Belə işdən də xoşu gəlmirdi... 


| Sənət sənət üçündür. (/7.) 

Onu hakimiyyətə iki dəstə gətirmişdi və indi də hərəsi 
bir tərəfə çəkirdi. «Kübarlar»dan ibarət olan balaca dəstə 
və özünün «köhnə döyüşçüləriə»ndən ibarət böyük dəstə. 
Sonuncular avantüristlərdi və Fürer də onları «xalq» adlan- 
dırırdı. Xalq Fürerin vəd elədiyi sosial inqilabı tələb eləyir, on 
minlərlə «köhnə döyüşçüə yağlı yer, gəlirli vəzifə istəyirdi. 
Ancaq bu gəlirli vəzifələri kübarlar bölürdü və onlar da çox 
hiyləgər, tərsdirlər, «köhnə döyüşçüələri bostana yaxın 
buraxmaq istəmirdilər. Aristokratları əsas vəzifələrdən 
uzaqlaşdırmaq da olmazdı, çünki partiyanın buna hələlik 
gücü çatmazdı. Onların arxasında dayanan Hindenburqun 
— Reyxin prezidentinin nüfuzu Hitlerinkindən böyükdü. 
Üstəlik də, kübarlara hörmət hissi kanslerin qanında vardı. 
Nifrətinə baxmayaraq, onlara heyrandı. Kübarların özlərinə 
inanması, sərbəstliyi, təkəbbürü onu valeh edirdi. 

Məsələn, elə qoca feldmarşalın özü. Hitlerin ondan 
heç xoşu gəlmir. Qoca əlində əsa onun qarşısında daya- 
nıb, sanki, quyudan çıxan bir səslə «Belə olmaz, cənab 
Hitler», — deyəndə Fürer özü ilə bacarmır, ona elə gəlir ki, 
yenə uşaqdır, atasının qabağında dayanıb. Bu yaxınlarda 
yenə bir hadisə oldu, yadına düşəndə hələ də qanı qara- 
lırdı. Potsdam kilsəsindəki mərasim zamanı qoca marşal 
Hoyentsollerlərin qəbrini ziyarət etmək üçün zirzəmiyə 
düşdü. Hitler onunla gedə bilməzdi, çünki kübar nəslin- 
dən deyildi. Yuxarıda qalıb, kilsəyə toplaşmış adamlar qar- 
şısında nitq söylədi və çox da gözəl danışdı. Ancaq buna 
baxmayaraq, müvəffəqiyyət prezidentin tərəfində qaldı və 
nəhəng, əzəmətli marşal şəstlə çıxış qapısına tərəf gedəndə 
Hitler də suyu süzülə-süzülə onun yanınca addımladı. 

Bundan əlavə, təəssüf ki, kübarların da tələblərinin 
çoxu haqlıdır. Məsələn, deyirlər ki, yüksək vəzifəyə qoy- 
duğu bir neçə adamı rədd eləsin, çünki özlərini çox pis 
aparırlar. Düzünə qalsa, həmin dostları ilə öyünə bilməz. 
Digər tərəfdən də Fürer sədaqəti böyük şərəf hesab eləyir 
və dostları deyəndə ki, müxalifətçi kübarları konslagerə 
göndərmək lazımdır, sözlərindən çıxa bilmir... 

Ah, bütün günü götür-qoy etməkdən lap cana doyub. 
Flə buna görə də qaçıb -Berqhofsa gəlib. Dincəlmək istə- 
yir. Ancaq yenə də ona rahatlıq vermirlər. Bir tərəfdən 
Kaderayt, Borenklau kimilər, digər tərəfdən də öz adamları 


— Proell, Qörinq onunla nə barədəsə təcili danışmaq 
istəyirlər. Ancaq Hitler istəmir. Heç olmasa, bu bir neçə 
günü lənətə gəlmiş siyasətdən uzaq olar... 

İndi də qaşqabağını sallayıb, -Berqhofəda oturub. 
Filmlərə, şəkilli furnallara baxır, heç kəslə görüşmür. 
Düzünə qalsa, yaman darıxır. 

Ona görə də partayqenosse Lautenzakın gəldiyini eşi- 
dəndə dərindən nəfəs alır. Axır ki, arzuladığı adam gəlib 
çıxır. Lautenzak onu dövlət, partiya işlərilə yormayacaq. 
Onunla böyük əməllərdən, daxili səsdən, taledən və buna 
bənzər ağıllı şeylərdən danışmaq olar. 

— Əsl kişi söhbəti eləmək üçün lap vaxtında gəlibsiniz, 
— deyə dümağ, kobud əllərilə Lautenzakın dümağ, kobud 
əllərini sıxır. — Sonra da sözünə davam edərək deyir ki, 
Okkultizm Elmlər Akademiyasını unutmayıb, bura gəlmə- 
mişdən qabaq Proellə ciddi söhbətləri olub, Oskar lazımi 
rütbəni alan kimi yaradılacaq. 

— Mən sirli elmləri Makedoniyalı İskəndərdən, Sezar- 
dan, Vallenşteyndən az qiymətləndirmirəm, — dedi. — Öz 
emənəinin daxili aləminə varmağın, orada gördüyünü 
necə varsa dərk etməyin, bütün bunların hamısını ümu- 
miləşdirməyin sevincini də, çətinliyini də özüm dadmı- 
şam. İşıqlı dünyaya gedən yol daşlı-kəsəklidir. Ancaq 
onu mütləq keçmək lazımdır. Daxili səs elə bir özüldür ki, 
əsl alman partiyanın, Faterləndin gələcəyini onun üstün- 
də qurur. 

Hitler gözlərini uzaq bir nöqtəyə dikdi. Xeyli keçəndən 
sonra xüsusi bir vurğu ilə, mənalı-mənalı əlavə etdi: 

— Elə buna görə də tənhalığa çəkilmişəm, partayqe- 
nosse. Öz daxili səsimin nə vaxt dilə gələcəyini gözləyirəm. 

Bunu deyib, Oskarın gözlərinin içinə baxdı. 

Oskarın qəlbindən şirin bir gizilti keçdi. Son sözlərin 
mənası gün kimi aydındı: Hitler gözləyirdi ki, Oskar onun 
— yəni Fürerin daxili səsini dilləndirsin, Oskar egörməkədə 
ona kömək eləsin. 

Oskarsa bu böyük əmələ hazır gəlməyib. İndi formada 
deyil, öz xırda qayğıları ilə yüklənib. Həmişəki sırtıq ina- 
mından da əsər-əlamət yoxdur. Qorxur ki, bu vəzifənin 
öhdəsindən gələ bilməyə. Ancaq belə gözəl fürsəti də 
buraxmaq olmaz. Yox, riskə getməlidir, çalışmalıdır... 

Gözlərini yumur, açır, bir də yumur. Füreri sərbəst 
dayanmağa məcbur etmək lazım deyil. Onsuz da, müqa- 
vimət göstərmir. Düzdür, qarşısındakı məşhur şəxsiyyət 
ondan böyük adamdır, ancaq ikisi də qohumdur, eyni 
kökdəndir və buna görə də bir-birini sözsüz başa düşürlər. 

Oskar bütün maneələri, mənəmliyi özündən uzaqlaş- 
dırmağa çalışır. Və bəxti gətirir. Hiss edir ki, hamısı bir-bir 
yox olur və o nazik pərdə yavaş-yavaş yırtılır. Oskar «görür». 
Görür ki, Hitler kübarlara nifrət edir, onlardan qorxur, 
onlara hörmət bəsləyir, onların dediyinə qulaq asmaq istə- 
yir, onların arasında birinci olmaq həvəsi ilə alışıb-yanır. 
Görür ki, Hitler bir tərəfdən öz cinayət yoldaşlarına sadiq 
qalmaq istəyir, digər tərəfdən də ürəyində gizli bir arzu baş 
qaldırır ki, bu quldur dəstəsini başından eləsin. Görür ki, 
Hitlerin daxili aləmi onunkundan da vəhşidir, təhlükəlidir 
və sevinir ki, onu düşündürən məsələlər Hitleri də düşün- 
dürür. 

Böyük bir ehtiram hissilə, duruxa-duruxa, müəmmalı- 
müəmmalı, ancaq inamla danışmağa başlayır. Deyir ki, 
Hitlerin qarşısında çox çətin bir vəzifə durur. Daha doğrusu, 
barışması mümkün olmayan şeyləri barışdırmalıdır. Parti- 
yanın əsgərlərini də, tamahkar kübarları da razı salmalıdır. 
Çünki sonuncuların da xidməti az olmayıb. 

— Deməli, sürüyə toxunmadan canavarları doyurmalı- 
sınız, mayn Fürer, — deyir və cəsarətlə, inamla əlavə edir. — 
Qəlbinizin də bir hissəsini canavarlara vermisiniz... — Diq- 
qətlə Füreri süzür. — Düz deyirəm? — Onun səsində ürkək 
bir təntənə var. 

— Bəli, əziz Lautenzak, — Hitler fikirli-fikirli təsdiq edir, 
— düz deyirsiniz. Mənim mübarizəm tələb edir ki, gərək hər 
tərəfi yarğan olan dar cığırla gedəsən. Sağında da, solunda 
da dərin-dərin uçurumlar ağzını açıb əsnəyir... — Sonra 
da özünə xas olmayan Bir tərzdə gözlərini qıyır, yavaşdan 
deyir. — Bəlkə də, canavar məsələsində haqlısınız. Bəlkə 
də, qəlbimin bir hissəsini o canavarlara vermişəm. 

Oskar çox incə məsələlərə toxunmuşdu. Ancaq geri 
durmaq da olmazdı. Fürerin qəlbində baş qaldıran arzular, 
xəyallar dalğalana-dalğalana Oskarın gözlərinə axdı. Bildi 
ki, Fürer məsləhət umur. Bildi ki, nə demək lazımdır. Ehti- 
yatla sözə başladı: 


— Həddən artıq çılğın olan dostlarınıza qulaq asıb, 
vaxtı çatmayan məsələlər barədə qərar çıxarmayın, mayn 
Fürer. Öz daxili səsiniz dilə gələnə kimi gözləyin. Sonra 
da... — O, sözünü Ы̇бггпәф. 

— Gözləmək... Gözləmək... — Hitlerin səsində qeyri- 
adi bir titrəyiş, xəyalpərvərlik duyulurdu. Ancaq xəyalına 
gətirdiyi şeylər çox təhlükəlidi. Elə güclü tufan qoparmalı idi 
ki, bu barədə fikirləşəndə özü də qorxurdu. — Gözləmək... 
Gözləmək... — yenə də qəzəblə, xəyala dala-dala təkrar 
etdi. — Daxili səs dilə gələnə kimi gözləmək! Bəs sonra? 

— Sonra da zərbə endirməkl — Oskar fürsəti əldən 
verməyib, müəmmalı-müəmmalı, asta-asta təlqin etməyə 
başladı. 

Oskarın sözləri Fürerin beyninə batdı. 

— Sonra da zərbə endirmək... — Fürer təkrar etdi. 
— Sonra da baş kəsmək... — Xəyala daldı. — Çoxlu baş kəs- 
mək... Özü də kimin olduğuna fikir verməmək... Ya dos- 
tun olsun, ya da düşmənin... Daxili səs dilə gələndə baş- 
lar kəsilməlidir. Düzdür... Düzdür... Yaxşı gördünüz, yaxşı 
dediniz, partayqenosse... 

Oskar əlini qeyri-ixtiyari bir az geri çəkdi, sanki, nədən- 
sə qorundu. Böyük hörmət bəslədiyi bu adamın qəlbin- 
dəki çılğınlıq, od-alov onu vahimələndirdi. Oradakı vəh- 
şilik, zülmət gördüyündən də, dediyindən də, təlqin etmək 
istədiyindən də çoxdu. 

Fürer xəyaldan ayrıldı. Daxili səsinə inandığı bir adam 
onun ürəyindən keçənləri təsdiq etmişdi. Deməli, o — yəni 
Hitler çıxardığı qərarları təxirə salmaqda, gözləməkdə haqlı 
imiş. Bu, Fürerin arzularına tam uyğun gəlirdi. Səhərdən 
bəri fikirli, müəmmalı görünən sifəti birdən-birə işıqlandı... 

İndi Oskara nəvaziş göstərir. Qolunu onun boynuna 
keçirib gəzişməyə başlayır. -Berqhofə malikanəsi işıqlı, 
yaraşıqlı binadır. Böyük pəncərələrindən başı qarlı uca dağ- 
lar görünür. -Berqhofəda da Zofienburqdakı kimi müəm- 
malı, müasir cihazlar çoxdur. Kansler onlardan bir neçəsini 
öz peyğəmbərinə göstərir. Burada mürəkkəb filmçəkən 
cihazlardan, radio qurğularından, diktofonlardan əlavə, 
məharətlə düzəldilmiş həyəcan siqnalları, liftlər, kansleri 
düşmənlərindən xilas etmək üçün birbaşa qayaların ara- 
sına gedən yeraltı yollar var. 

Fürer bunların hamısını fəxrlə öz peyğəmbərinə gös- 
tərir. Bəli, Oskarı özünə yaxın adam hesab eləyir. 

Oskar başa düşür ki, buraya gəlməkdə düz iş görüb. 
Hiss edir ki, xahişini deməyin vaxtı çatıb. 

Özü ilə Fürer arasındakı oxşar cəhətlərdən təvazökar- 
lıqla danışmağa başlayır. Deyir ki, o da bəzən dostlarının 
çılğınlığından əzab çəkir. Məsələn, biri iki-üç ay bundan 
qabaq onu, yəni Oskarı kobudluqla təhqir edən adamı 
həbsxanaya salıb. Söhbət Paul Kramer adlı bir şəxsdən 
gedir. Çox güman ki, məhkəmənin gedişi Fürerin yadın- 
dadır. Ancaq Oskara elə gəlir ki, həmin oğlanı türməyə 
salmaq çox ucuz, mənasız, materialist bir qisas növüdür. 
Oskar onu daha da alçaltmaq istəyir. İstəyir ki, Paulu azad 
etdirsin, Fürerin yaratdığı yeni Almaniyanın geniş mənəvi 
dünyasında onunla döş-döşə gəlsin. Oskar öz düşmənini 
cismən deyil, mənən əzmək istəyir. 

Hitlerin uzun, dik, üçkünc burnu qırışdı. Deyəsən, par- 
tayqenossenin dedikləri onu açmadı. Qisasın mahiyyəti 
haqqında Fürerin öz mülahizələri vardı. 

— İntiqam almaq arzusu alman mənəviyyatını səciyyə- 
ləndirən əsas əlamətlərdən biridir, — dedi, — «Nibelunqlar 
nəğməsiəni xatırlayın, partayqenosse. Həyatı intiqam hissi 
ilə dolu olan böyük Vaqneri yada salın. Mənim də boynu- 
ma intiqam almaq vəzifəsi qoyulub. Özü də layiqli, dəhşətli 
bir intiqam... Tale mənə tarixin təkərini düzəltməyi tapşırıb. 
Onu əvvəlcə Fransa İnqilabı, sonra da bolşeviklər əyri yola 
salıb. Dünya arxayın ola bilər: mən bu vəzifəni layiqincə 
yerinə yetirəcəyəm! 

Onun gözləri yenə də dəhşətlə parıldadı. Oskarı hey- 
rət, qorxu bürüdü. Oskarın yalnız «görmək» istedadı vardı. 
Ancaq qarşısındakı adamın həm «görmək» istedadı, həm 
də yumruğu vardı. Bircə dəfə istəməsi kifayətdi, bugünkü 
xəyalı sabah həqiqətə çevrilə bilərdi. 

— Biz bu qanlı qisası fransızlar, ruslar təki üzdən deyil, əsl 
alman kimi kökündən alacağıq! — Hitler sözünə davam etdi. 
— Başlar kəsiləcək... — Yenə xəyala daldı. — Özü də çox... 
Onlarınkından çox... Böyuk-böyük ehramlar qalanacaq... 
— Son sözləri, az qala, pıçıltı ilə, ancaq birnəfəsə dedi. 

İndi gözlərini bir nöqtəyə zilləyərək qətiyyətlə, hərisliklə 
baxırdı. 


Oskarın rəngi saraldı. Demək olar ki, qeyri-ixtiyari bir 
addım geri çəkildi. Çözələdiyi çılğınlıq, deyəsən, həddini 
aşırdı... Bu, Oskarı həm sevindirdi, həm də qorxutdu. Yenə 
başı hərləndi. Uşaq vaxtı hersoq malikanəsinin hasarının 
üstü ilə gedərkən keçirdiyi hisslər təzədən baş qaldırmışdı. 
Ayağının altına baxa-baxa irəliləyir, qorxa-qorxa ayağını 
bir çıxıntıdan o birinə qoyur və belə qorxulu yerdən gedə 
bildiyi üçün sevinirdi... 

Hitler öz arzusunun Lautenzaka necə təsir etdiyini gör- 
dü və sevindi. Təzədən mehribanlaşdı, zarafata başladı: 

— Sizin işiniz asandır, əziz Lautenzak, — dedi, — çünki 
öz qisasınızı ideya mübarizəsi ilə ala bilirsiniz. Kaş mən də 
bunu bacara biləydim. 

Onun daxili aləmini görə bildiyi üçün Oskar Fürerə 
təşəkkür etdi. Səsi əvvəlcə bir az boğuq çıxdı. Ancaq 
getdikcə ilhama gəldi. Əsl almanı səciyyələndirən intiqam 
hissini belə obrazlı, təsirli sözlərlə ifadə etdiyi üçün Hitleri 
təriflədi. Sonra da onun sözlərini «öz dilinə çevirib» dedi ki, 
alman ruhundakı dağıtmaq qüdrəti quruculuq qüdrətin- 
dən heç də az yaradıcı deyil. Hər bir alman öz düşmənini 
ayaqları altına salıb tapdalayarkən aldığı nəşə, az qala, ona 
yaradıcılıq qüdrəti bəxş edir. 

— Görürəm ki, məni başa düşdünüz, — Hitler də onu 
təriflədi. — İstəyirəm, sizin o... adı nədir?... Hə, Krameri 
azad etdirəm. — Hitler söhbətə yekun vuraraq, qeyd dəftər- 
çəsinə nəsə yazdı. — Əziz Lautenzak, arzu edirəm ki, bu 
qisasınızdan istədiyiniz kimi zövq ala biləsiniz. 

Oskar, Fürerin malikanəsindən çox razı çıxdı. Keteyə 
teleqram vurdu: -Fürer göstəriş verdi ki, Kramer buraxıl- 
sm». Özü də sevinc içində Heydelberqə yola düşdü. 


Doktor Кадегауип iri gövdəsi Proellin «Kolumbiya- 
hauzədakı dar kabinetinə, sanki, sığmırdı. Adəti üzrə, 
gəzinməyə başlayanda o dəqiqə divara dirənir və hər dəfə 
də qayıdıb, təzədən o balaca stula oturmalı olurdu. Ancaq 
buna baxmayaraq, özünün də xəbəri olmadan tez-tez 
ayağa qalxırdı. Çünki özünü, adəti üzrə, çox şən, laqeyd 
göstərsə də, bərk əsəbi idi. 

Proell maraqla qulaq asırdı. Ancaq ürəyi öz ştur- 
manlarının yanındaydı. Bilirdi ki, bu muzdlu əsgərlərlə 

kübarların arasındakı mütləq ölüm-dirim mübarizəsində 
onunla Kaderayt ayrı-ayrı cəbhələrdə vuruşacaqlar. Lakin 
bununla belə, Kaderayta rəğbəti vardı. Proellin özü də 
kübar nəslindəndi və onun tərbiyəsini almışdı. Ona görə 
də Kaderaytı öz partayqenosselərindən üstün tuturdu. 

Hər halda, belə nəhəng adamı boş yerə incitmək səfeh- 
likdir. Artıq bir neçə dəfə incitmişdilər. Yenə nə chəqarətədir 
ki, Kaderayt artıq üçüncü dəfə işarə vurur? Kaderayt özünü 
elə aparırdı ki, guya, Proellin ondan xəbəri var. Ancaq əslin- 
də, rəis heç nə bilmirdi. Axırda dözməyib özündən soruşdu. 

Məlum oldu ki, doktor Kaderayt cənab Hitlerlə son 
dərəcə vacib olan bəzi iqtisadi məsələlər, silahlanma barə- 
də danışmaq istəyib, ancaq cənab kanslerin onu qəbul 
etməyə vaxtı olmayıb. Əlbəttə, cənab Hitler həmin gün 
cənab Lautenzak üçün də vaxt tapmasaydı, doktor Kade- 
rayt heç vaxt inciməzdi. 

— Yaxşı başa düşürəm ki, minillikdə Reyx üçün okkul- 
tunist elmlər lazımdır. — Kaderayt dedi. – Amma mənə elə 
gəlir ki, qarşıdan gələn növbəti on il üçün iqtisadiyyat, 
silahlanma məsələsi daha vacibdir. Əgər cənab Hitler yal- 
nız Oskar Lautenzak üçün vaxt tapa bilirsə, deməli, mən, 
çox təəssüf ki, öz işlərimi onun başı üzərindən cənab pre- 
zidentlə yoluna qoyası olacağam. 

— Görürsünüz ki, mən özüm də bouche be ате" vəziy- 
yətində qaldım, əziz Kaderayt, — deyə Proell dümağ totuq 
barmaqlarını yazı stoluna döydü. Doğrudan da, təəccüblən- 
mişdi. Axı, Adolfla dünən danışmış, ancaq Hitler nə Kade- 
rayt, nə də Lautenzak haqqında bircə kəlmə də deməmişdi. 

— Tam əminsiniz ki, Lautenzakı qəbul eləyib? — soruşdu. 

— Peyğəmbərin özü dedi. Heydelberqə zəng vurmuş- 
dum. Axı ona fəxri doktor rütbəsi verilir. İndi zənglər çalınır, 
xor oxuyur... Mən də təbrik etdim. Özünüz bilirsiniz ki, bu 
nəzakət kübarların qanına işləyib. Sizcə, zati-müqəddəsləri 
mənim təbrikimə nə cavab versə yaxşıdır? «Biz yenə 
görüşməliyik, əzizim doktor Kaderayt. Amma son günlər 
çox məşğuldum. Əvvəlcə “ВегдһоБа – Fürerin yanına 
getməli oldum, sonra da bu mərasim... Ancaq Berlinə 
qayıdan kimi çalışıb öz köhnə dostum üçün yarım saat 
boş vaxt tapacam». 


! Axmaq vəziyyətdə qalmaq (/7.) 


Proellin parlaq, hiyləgər gözləri Kaderaytın hiyləgər, 
müəmmalı gözlərinə dikildi. Özündən soruşdu ki, görəsən, 
Oskar Adolfdan nə istəyirmiş... Çox güman ki, o səfeh 
akademiya üçün gedibmiş... Həmişəki kimi, yenə də təzə 
bir adamın Hitlerə yol tapdığını eşidəndə narahat oldu. 
Həmin adam elə yol tapır ki, Hitlerin özü də pis vəziyyətdə 
qalır. Yoxsa o qoçaqla görüşdüyünü gizlətməzdi. Əslində, 
Proell çox sevindi ki, onun marağına toxunduğu üçün 
peyğəmbərin dərsini verməyə bəhanə tapdı. 

Frits Kaderayt da İlze ilə Oskarın məhəbbət macəra- 
sının ona çox yer elədiyini boynuna almamaq üçün özünü 
inandırmağa çalışırdı ki, Lautenzaka münasibəti yalnız və 
yalnız insanları tanımaqda mahir olan bir adamın soyuq, 
şübhəli marağıdır. Lautenzak sadəlövh Bir sırtıqlıqla cənab 
fon Obristin o gözəl incəsənət əsərini ələ keçirib, öz iyrənc 
panoptikumunda nümayiş etdirəndə də dinməmişdi. 
Onunla həmişə mehriban münasibətdə olmuş və indi də 
Heydelberqə zəng vurub, «dostunu» təbrik etmişdi. Ancaq 
beləsinin siyasətə girişməsi, Hitlerə yol tapması lap ağ elə- 
məkdir! Bu oldu özümə yer eləyim, gör sənə nə eləyərəm... 

Kaderaytla Proell bir-birinin nə düşündüklərini anladı- 
lar. İkisi də gülümsəyib eyhamla danışa-danışa Oskar Lau- 
tenzaka qarşı sazişə girdilər. 

— Böyük adamın zəif cəhətlərini də güzəştə getmək 
lazımdır, — Proell mehribanlıqla dilləndi. — Məgər Sezar da 
hökm çıxarmazdan əvvəl öz kahinləri ilə məsləhətləşmirdi? 

— Bəs kim deyər ki, Sezar onların dediyi kimi hərəkət 
edirdi? Əgər deyilənlər iqtisadiyyatın marağına toxunur- 
dusa, onları heç vaxt eləmirdi. 

— Mənə arxayın ola bilərsiniz, əziz Kaderayt. Biz muzdlu 
əsgərlər iqtisadiyyatın nə demək olduğunu yaxşı bilirik. 
Yoxsa gəlirimiz haradan olardı? Adolf Berlinə gələn kimi 
sizi birinci qəbul edəcək. Ancaq cənab doktor Lautenzakın 
söz verdiyi beş dəqiqə haqqında heç nə deyə bilmərəm. 

İkisi də irişib mehriban dost kimi ayrıldılar. 


Bu söhbət günortadan qabaq oldu. Günortadan sonra 
isə Tsinzdorf Brextesqadendən gəlmiş teleqramı qərargah 
rəisinə göstərdi. Fürer şturmanların həbs etdiyi Paul Kra- 
mer adlı şəxsi azad etdirmək istəyirdi. 

— Şef, bilirsiniz, bunun arxasında kim və nə gizlənib? 
— Tsinzdorf soruşdu. 

Proell bu gün günortadan əvvəl Lautenzakın «Berqhof»a 
getdiyini eşidəndə elə bilmişdi ki, peyğəmbər ya akademiya 
üçün böyük məbləğ, ya da özü üçün nəsə yağlı bir tikə 
qoparmaq istəyir. Ancaq teleqramı oxuyan kimi bu səfərin 
mənasını başa düşdü və çox təəccübləndi. Heç ağlına 
gətirməzdi ki, Lautenzak Paul Kramerin taleyi ilə bu qədər 
maraqlana bilər və onun xahişini rədd etdiyi üçün narahat 
oldu. Digər tərəfdən də, Lautenzakın Proellin başı üzərin- 
dən Hitlerə müraciət etməsi görünməmiş bir həyasızlıqdı... 

— Zənnimcə, — teleqramı stolun üstünə atdı, — bunu 
başa düşmək üçün Taleyran! olmaq lazım deyil. 

— Kim deyərdi ki, Lautenzakın -Berqhofəda belə hör- 
məti varmış? — Tsinzdorf başını buladı. 

Proellin çəhrayı sifətində həmişəki şənlikdən əsər- 
əlamət görünmürdü. Ona görə kədərlənirdi ki, Krameri 
buraxmalı idi. Öz-özünə dedi ki, bunu uzatsa, «iş içindən 
iş çıxa bilərə. 

Yaraşıqlı Tsinzdorf laqeyd bir görkəmdə qarşısında 
oturub, sırtıq nəzərlərlə ona baxır və cavab gözləyirdi. 

— Hə, indi sözün nədir? — Proell soruşdu. — Cənab 
doktor Krameri buraxdınız? 

— Əvvəlcə onun işini sizə göstərmək istədim, şef. Fikir- 
ləşdim ki, maraqlı olar. 

— Düz fikirləşibsən... Bura bax, indi sözün nədir? Adolf 
göstəriş verib ki, buraxılsın. Əmr aydındır. 

Tsinzdorf etiraz etdi: 

— Burada elə məsələlər var ki, onlar haqqında bir də 
soruşmağa dəyər. Kramerin bu işi partiyanı ağılla, hərbi 
siyasət prinsipləri ilə idarə etmək istəyənlərlə bəzi çirkin, 
şübhəli elementlərin mübarizə meydanına çevrilib. Füreri 
qara qüvvələrdən qorumaq lazımdır. 

— Həmin şər qüvvələrdən iyirmi-otuz min borc alandan 
sonra onlara qarşı nə üçün müqəddəs Georq rolunu 
oynamaq istədiyini yaxşı başa düşürəm, oğul balal 

Tsinzdorf irəli əyilib Proellin gözlərinin içinə baxdı, sır- 
tıq, mehriban, səmimi bir səslə dedi: 





| Taleyran — Şarl Moris Taleyran-Periqor (1754—1838) — 
Fransanın tanınmış dövlət xadımı. Son dərəcə dəqiq, çevik bir dip- 
lomat olmuşdur. 


— Manfred, zənnimcə, ikimiz də bu taxtabiti Lautenzakı 
yalnız mənim maddi marağım üçün deyil, həm də parti- 
yanın ümumi mənafeyinə görə əzmək istəyirik. 

Proell nə gülümsədi, nə də dindi. Sir-sifətindən bayaqkı 
sırtıq səmimiyyət hələ də silinməmişdi. Ulrix heç də etibarlı 
dost deyildi. Hələ bilinmirdi ki, Uli son ayaqda Proellin 
arxasında duracaq, ya da şturmanları kübarlara, rəisin 
özünü də Kaderayta satacaq?! Belə bir anda öz dlisi- 
nin, içində otuz dənə gümüş yüzlük olan zərfi kinayəli bir 
təbəssümlə necə cibinə qoyacağını çox yaxşı təsəvvür edir. 
Və ən qəribəsi də budur ki, Proell buna görə dostundan 
o qədər də incimir. 

Bəlkə, həm özünə, həm də Üliyə ləzzət vermək üçün işi 
bir az da uzatsın? Əgər Lautenzakın davası Paul Kramer- 
dən o yana keçməsəydi, Proell çox da narahat olmazdı. 
Ancaq Oskar Lautenzaka yaxşı bələddi və bilirdi ki, bir 
yerdə dayanmayacaq, iş içindən iş çıxacaq. Bəs Hansyörq 
buna nə deyər? Hələ də Parisdədir, alman-fransız müna- 
sibətlərini yoluna qoyur. Qeri qayıdıb görəndə ki, Proellə 
sevimli qardaşının arasında açıq mübarizə başlayıb, təəc- 
cüblənəcək, qanı qaralacaq. Uli rəqabətə başlayandan 
sonra Hensxenlə dostluğu, onsuz da, sərinləşmişdi və 
bu hadisə həmin dostluğu təzədən imtahana çəkməli idi. 
Məgər Üli buna layiqdir? Məgər Proellin peyğəmbərə qarşı 
şıltaq antipatiyası buna layiqdir? 

— Taxtabiti Lautenzak... — Bir anlıq sükutdan sonra 
Tsinzdorfun sözlərini təkrarladı. — Filosoflar haqqında çox 
kobud danışırsan, Gli. İnsan qəlbinin mövhumata nə qədər 
ehtiyacı olduğunu hələ yaxşı bilmirsən. Sözün qısası, 
istəyin nədir? Hitler teleqram vurub. Roma locuta, causa 
finita.’ 

Ancaq Proell qəlbinin dərinliklərində hiss edirdi ki, 
istəsə, məsələni bitmiş olmağa qoymaz. Lap əvvəlcədən 
bilirdi ki, Hitleri öz sözünü geri götürməyə məcbur etmək 
üçün etibarlı bir yol var. Bəlkə də, gözləyirdi ki, həmin yolu 
məhz Tsinzdorf məsləhət görsün. 

Tsinzdorf da o yolu məsləhət gördü: 

— Paul Kramerin qovluğu çox qalındır, — dedi, — ancaq siz 
çox vicdanlı adam olduğunuz üçün onun hamısını oxumuş 





| Roma öz sözünü deyib, məsələ də həll olunub. (/az.) 

olarsınız, şef. Yəqin ki, onun Hitlerin üslubu haqqında məqa- 
ləsini xatırlayırsınız. İşə tikilib... O vaxt onu Hitlerdən gizlət- 
dik ki, əsəbiləşməsin. Mənə elə gəlir ki, indi oxusa, Fürerə 
heç nə olmaz. — O gülümsədi və qəşəng sifəti birdən-birə 
elə qəddar görkəm aldı ki, hətta Proellin özü də diksindi. 
— Şef, bəlkə, o barədə Hitlerdən soruşana qədər saxla- 
saq, yaxşı olar? Əgər Hitlerin cavabına kimi onu saxlasam, 
sonra məni müdafiə edərsinizmi? Cəsarət edib, Adolfla açıq 
danışa bilərsinizmi, şef? — axırda da yaltaqcasına soruşdu. 

Proell köksünü ötürdü. 

— Hər ikimizin daxilində balaca bir donuz çoşqası gizlə- 
nib, Uli, — dedi. — Ancaq səndəki artıq böyüyüb pota olub. 
Kəlləsən, oğul bala, əsl kəlləl Özü də lap heyvərəsindən... 

Və əlini yüngülcə dostunun kürəyinə vurdu... 


Hitler üç gündən sonra Berlinə qayıdanda Paul Kra- 
merin məqaləsini ona göstərdi. 

— Mənə dedilər ki, bu Paul Krameri buraxım. Oskar 
Lautenzak sənin adından dedi. Ancaq mənə elə gəlir ki, 
burada kimsə kiməsə səhv məlumat verib. Daha doğrusu, 
anlaşılmazlıq olub. 

Hitler öz üslubu haqqında yazılmış məqaləni oxudu. 
Qızardı. Uzun, üçkünc burnu ilə tez-tez nəfəs almağa baş- 
ladı. Onun almancasını tənqid edənlərə qarşı çox amansız 
idi. Almanca gözəl danışması ilə fəxr edirdi. Heç kəs onu 
təkrar edə bilməzdi. 

Məqalə çap olunmuş jurnalı stolun üstünə tulladı: 

— Bu lap həyasızlıqdır, — dedi, — əsl heyvanlıqdırl 

Astadan danışırdı. Belə anlarda, adətən, qışqırmazdı. 

İri addımlarla gəzişməyə başladı. Məqalə onu özünə 
tərəf çəkdi. Qayıdıb onu bir də götürdü... «Onun cümlələri 
yağışdan sonra üzə çıxan soxulcanlara bənzəyir. Uzundur, 
dolaşıqdır, pintidir...» 

Hitler başını bulayaraq dodaqlarını çeynədi: 

— Belə şeyləri də çap eləyirlər! — nəhayət, hirsli-hirsli 
dilləndi. — Bunun çap olunmasına icazə verən quruluş 
yarandığı gündən ölümə məhkum olunub. Belə qurdlu 
meyvə gətirməsi bir daha sübut edir ki, həmin çürümüş 
ağacı kökündən qoparıb atmağı, sadəcə olaraq, əxlaqi 
qanunlar tələb edirdil 


Proell öz iti, hiyləgər nəzərlərini həyəcanla var-gəl 
edən Fürerdən çəkmirdi. Sözünü kəsməyə də qorxurdu. 
Bilirdi ki, Hitler o məqalədən tez ayrılan deyil. 

Fürer onu bir də oxudu... 

— Deyir ki, mənim dilim sünidir, ibarəlidir... — Təzədən 
qızışdı. — Obrazlarım saxtadır, müqayisələrim daban-daba- 
na ziddir... Bu əcaib nadan bilmir ki, obrazların qarşılaşdırıl- 
ması natiqin danışığına böyük bir vüsət verir. Elə bir vüsət 
ki, coşqun fikir dalğasının qoynunda süzür, nə vaxtsa, nə 
üçünsə yaranmış məcburi boşluğu yarıb keçir. Bəli, mən 
gurultulu, obrazlı danışmağı sevirəm. Rəssam palitrasına 
yaxşı bələd olduğum üçün mənim cümlələrim belə əlvan 
ÇIXIT. 

Proell hiss etdi ki, gözlədiyi an gəlib çatıb: 

— Görürsənmi?! — dedi və onun sakit, işgüzar ahəngi 
Fürerin bəlağətli danışığı ilə qəribə bir təzad yaratdı. 
— O dəqiqə bildim ki, belə məqalənin müəllifini heç vaxt 
təzədən camaat arasına buraxmazsan. 

— Elədirl — Hitler narazılıqla onun sözlərini təsdiq etdi. 
— Lautenzak xahişə gəlməmişdən əvvəl bu əclafın kim 
olduğunu öyrənməli idi. 

Dilxor olub gözlərini naməlum bir nöqtəyə zillədi. 
Çox cəncəl işə düşmüşdü. Peyğəmbəri, onun arxasında 
dayanan sehrli qüvvələri döyüşə çağırmağa qorxur, onu 
mövhumat xofu basırdı. Digər tərəfdən də, Fürerin dili 
haqqında belə bir cəfəngiyat uyduran cinayətkarın azad- 
lıqda gəzməsi fikri ilə razılaşa bilmirdi. 

— Hər şey daşdan çıxır, — donquldandı. — Hara gedir- 
sən, çətinliklə üzləşirsən. 

— Başa düşürəm... — Proell səmimiyyətlə dilləndi. — Sən 
hərdən dostun Lautenzakın dediklərinə qulaq asırsan. 
Ancaq belə bir peyğəmbər yalnız böyük əməllər, xəyali dün- 
ya üçün yarayır. O, burnunu siyasətə soxanda isə zibili çıxır. 

— Elə deyill — Hitler etiraz etdi. — Xəyali dünyaya baş 
vurmaq bacarığı ilə adi təfərrüatlara vara bilmək məharətini 
bir-birindən ayırmaq olmaz! Məsələn, mən özüm də «görə 
bilirəm», amma bununla bərabər, günün siyasi məsələ- 
lərində xalis alman Bicliyindən də istifadə etməyi baca- 
пгагп... — Söhbəti yenə də Paul Kramerin üstünə gətirdi: 
— Mənə istədikləri qədər qara yaxa bilərlər. Ancaq kiminsə 

alman dilinə böhtan atmasına, bu Kramer kimi bir adamın 
gələcəkdə də millətin ən müqəddəs sərvətinə ləkə salma- 
sına dözə bilmərəm. Hər halda, bu adam cəzasız qalsa, 
gələcəkdə vicdanım qarşısında cavab verə bilmərəm. 

— Elədir, — Proell onu daha da bərkitdi, — verə bilməzsən. 

— Digər tərəfdən də... — Hitler fikrə getdi. — Lautenzaka 
söz vermişəm ki, onu buraxdıracağam. Arxayın eləmişəm. 

— Onda bu Kramerin necə təhlükəli adam olduğunu 
bilməyibsən, — Proell etiraz etdi. — Çox güman ki, heç Lau- 
tenzakın özü də bilməyib. İkiniz də yanlış məlumata əsas- 
lanıbsınız. 

— Ola bilər, — Hitler təsdiqlədi, — ikimiz də səhv eləmişik. 
Ancaq Lautenzakın xətrinə dəymək də istəmirəm. Onun 
istedadı çox nadirdir, təkrarsızdır. Belə böyük adamın 
havadarı, dayağı olmaq mənim həm mənəvi, həm də cis- 
mani borcumdur. 

— 4 la bonne һеиге Havadarlıq da elə, dayaq da ol. 
Məsələn, akademiya yarat. Buna zərrə qədər də etirazım 
yoxdur. Əksinə, yüz faiz tərəfdaram. Ancaq unutma ki, 
alman dili qarşısında da tarixi borcun var. Gərək ona ləkə 
yaxanları azad gəzməyə qoymayasan. Bayaq özün bu fikri 
ÇOX gözəl ifadə etdin. 

— Elədir, Manfred, elədir... — Hitler dərin xəyal içində 
dilləndi. — Düzdür, onu buraxdırmağa söz vermişəm, amma 
əxlaqi borc da tələb edir ki, buraxmayım. Adam bu borc- 
ların ziddiyyətindən də heç baş aça bilmir, — mızıldandı. 
Geniş otaqda iki dəfə obaş-bubaşa getdi, sonra dayandı, 
qətiyyətlə dedi. — Başqa cür nə çıxış yolum, nə də mənəvi 
haqqım var. Kramerin ağzını yummalıyaml 

— Bu, başqa məsələ... — Proell söhbətə səmimiyyətlə 
yekun vurdu. — Onun ağzını yumarıq. Alman təbirincə 
desək: hələlik buraxmaram. 

— Başqa yol görmürəm, — Hitler kədər içində fikrə 
getdi. — Onun ağzını yummalıyam. İnanıram ki, Lautenzak 
məni başa düşər. 

— Əlbəttə, başa düşər. Əlbəttə, başqa yolun yoxdur, 
— Proell onun sözlərini təsdiqlədi və Paulun qovluğu- 
nu özünə tərəf çəkdi. — Deməli, bu məsələ həll olundu, 
— deyə başqa işlərə keçdi. 


| Çox gözəl (/7.) 


Hansyörq Parisdən qayıtdı. Orada çox təntənə ilə 
qarşılanmış, Fəxri Legion komandiri seçilmiş, respublika 
prezidentinin qəbulunda olmuş və bunlardan əlavə, bütün 
işlərini də müvəffəqiyyətlə yoluna qoymuşdu. İndi sevinc 
içində hamısını hələ də Heydelberqdə olan qardaşına 
çatdırmağa tələsirdi. 

Oskarın işləri barədə ətraflı məlumat aldı. Proellin 
böyük səylə akademiyanı yaratmağa çalışdığını eşidəndə 
həm heyrətləndi, həm də sevindi. Deməli, səhv eləyibmiş, 
o məsləhətdən sonra Proellə qardaşının münasibəti kor- 
lanmayıbmış. Peterman Hitlerlə Oskarın görüşünü də 
xəbər verdi. Amma Hansyörq çox da dərinə gedib niyəsini 
soruşmadı. 

Lakin Oskar Heydelberqdən qayıdana kimi qardaşı 
onun Hitlerlə görüşü barədə xoşagəlməz sözlər eşidəsi 
oldu. Proell qərara almışdı ki, bu məsələ barədə Hansyörqlə 
açıq danışsın. Qardaşının səfeh hərəkətlərinə görə dostu 
Hensxeni itirmək istəmirdi. 

Buna görə də Hansyörq Paris səfəri haqqındakı 
məlumatını qurtaran kimi söhbəti Oskarın üzərinə gətirdi: 

— O, ağlını itirib, — dedi, — özünü lap Hitlerin xaç atası 
kimi aparır. Qorxuram, bu çox çəkməsin. Bəlkə, sən də bu 
barədə bir az düşünəsən, oğul bala? 

Hansyörqün rəngi qaçdı: 

— Bağışla, Manfred, — heç nə başa düşmürəm. Yoxsa 
mən Parisdə olanda nəsə qarışdırıb? Heydelberqdə? Sözün 
düzü, qəzetlərə mən göstəriş vermişdim ki, o mərasimi 
geniş işıqlandırsınlar. Bəlkə, akademiyaya görədir? Çox 
özündən çıxır? 

— Bunlar heç... — Proell istehza elədi. — Heydelberqə, 
akademiyaya bax... Məndən olsa, o doktor şlyapasının birini 
başına qoyar, birini də... Allah xatirinə, özünü lap Dalay- 
Lamaf da adlandırsın. Ancaq Füreri rahat buraxsın. Hitlerə 
şırvanmaq üçün növbədə ondan qabaq dayananlar çox- 
dur. Yaxşı olar ki, irəli soxulmasın. Bir də belə iş tutmasınl 

Proell təfərrüata vardıqca, Hansyörqün başına, sanki, 
qaynar su tökürdülər. 


! Dalay-Lama - Tibetlilərin dini rəhbəri 

— Qardaşın, bəlkə də, dahidir, — Proell sözünü tamam- 
ladı, — ancaq yüz faiz əminəm ki, xalis axmaqdır. Südəmər 
körpə də bilir ki, mənim başım üzərindən Hitlerin yanına 
getmək boş şeydir. Əlbəttə, bu sırtıqlığı ilə heç nə qazan- 
madı, əksinə, Adolfu hirsləndirib, Kramerin işini daha da 
korladı. Fürer mənə tapşırdı ki, onun ağzını bərk-bərk 
yumum. Hamısını da eləyən Lorelayın nəğməsi oldu.) 
— Hansyörqün meyit rəngi aldığını görüb sözünə davam 
etdi. — Qaralma, oğul bala, sənin ki günahın yoxdur. 
Ancaq bilirəm ki, ona çox bağlısan və bir dost kimi də 
xəbərdarlıq edirəm. Bəlkə, cənab qardaşınla özün söhbət 
edəsən? Onun sahəsi xalis okkultist elmləridir, vəssalam. 
Onu başa sal. Açıq danış, tutulmuş gözlərini aç. 

Hansyörq tək qalandan sonra heydən düşmüş halda 
xeyli oturdu, heç nə barədə fikirləşə bilmədi. Sonra eşitdik- 
lərini təzədən saf-çürük eləməyə başladı. Əlbəttə, bütün 
bunların arxasında dayanan yenə də Kete Zeverindir... Bu 
Oskar lap qudurub. Öz qəhbəsinə quyruq bulamaq üçün 
görünməmiş səfehlik eləyib. Beləsinin yeri dəlixanadır. 

İçində coşqun bir nifrət dalğası baş qaldırdı. Ömrü 
boyu qardaşının yolunda can qoyub. Onu elə mövqeyə çat- 
dırıb ki, dünyanın heç bir telepatı hələ bu səviyyəyə qalxa 
bilməyib. Ancaq o axmağın, o əclafın beynində də yal- 
nız qadınlardır. Xəyalpərvər şortusuna uyub ağlına gələni 
eləyir. Hamısının da altını Hansyörq çəkir... 

Oskar dahidir. Çox gözəl, qoy olsun. Hitlerlə Oskar 
yeganə adamlardır ki, Hansyörq onları dahi hesab eləyir. 
Ancaq Hitler bundan əlavə, dünyanın bütün Bicliklərini də 
bilir. Oskarsa, sadəcə olaraq, heyvandır. Dahidir, yara- 
mazdiır, axmaqdır... 

Bu səfeh indi də Proellə aranı vurub. Deyəsən, məslə- 
hət verəndə çox heyvərəlik eləyib. Hər sözündən bilinir ki, 
Manfred ona nifrət edir. Hansyörqün xəbərdarlığına bax- 
mayıb o vaxt Tsinzdorfla aranı soyutdu, indi də Proellə... 

Manfred yaxşı adamdır ki, onu başa saldı. Oskarın 
tutulmuş gözlərini açacaq. Mütləq açacaq. Manfred ikinci 
dəfə deyəsi olmayacaq. Oskara bir toy tutacaq kil Lap 
açıq danışacaq. Qoy bir Heydelberqdən qayıtsın! 


1..Lorelayın nəğməsi oldu...— məşhur alman şairi H.Hay- 
nenin (1797—1856) cLorelay — su pərisi» şerinin son misrası 


Qəhvəyi mundir geymiş bir neçə cavan oğlan zarıyan 
cəsədi ceKolumbiyahauzsun dəhlizi ilə sürüyürlər. Bu cəsə- 
din əynində cırıq-cırıq olmuş kül rəngli kostyum var və adı 
da 11783 nömrəli dustaqdır. Əvvəlki adı Paul Kramer idi... 

Ölümcül vəziyyətdə olan Paul Krameri kabinetlərdən 
birinə gətirirlər. İçəridə təntənəli hərbi mundir geymiş 
cənab oturub. Yaxasında nəsə var, yarpağa oxşayır. Çox 
güman ki, muzdlu əsgərlər ordusunun vəzifəli zabitlərin- 
dəndir. Axı Paul bu yarpağın nə demək olduğunu bilirdi. 
Yadına düşmədiyi üçün əsəbiləşir. Yaxası yarpaqlı kişi 
ədəblidir, nəzakətlidir. Ona «cənab doktor Kramer» deyir, 
əyləşməyə yer göstərir. Ancaq görəndə ki, Paul oturduğu 
yerdə düz dayana bilmir, həmin oğlanlara deyir: divana 
uzadın. 

— Deyəsən, cənab doktor Kramer özünü çox pis hiss 
eləyir, — deyə ona su, hətta konyak təklif edir. Kişinin 
yaxasındakı yarpağın nə demək olduğunu yenicə xatırlayır. 
Palıd yarpağının rəmzidir. Deməli, rütbəsi, təxminən, pol- 
kovnikdir. 

Yaxası yarpaqlı kişi, yəni polkovnik oğlanları azad edir, 
Paulla tək qalır, onunla nəzakətli, ancaq birtərəfli söhbətə 
başlayır: 

— Bu vəziyyətinizdə, — deyir, — obyektiv olmaq, bizim 
iradlarımızı düzgün qiymətləndirmək üçün çoxlu mənəvi 
güc lazımdır. Məqsədimiz yalnız və yalnız islah etmək, 
öyrətməkdir. Bunu da belə amansız zəmanədə amansız 
vasitələrlə eləmək olar. İstəyirsiniz, bizim bu metodu lap 
heyvan müalicəsi adlandırın, fərqi yoxdur, əsas məsələ 
budur ki, müalicə vasitəsi olduğunu başa düşəsiniz. Məni 
eşidirsiniz, cənab doktor Kramer? Nə demək istədiyimi 
başa düşürsünüz? 

— Çalışıram, — Paul xırıldayır. 

— İndisə gələk sizin şəxsi məsələnizə. Yazdıqlarınızın 
bəzisini oxumuşam. Necə olub ki, sizin kimi ağıllı adam 
lap əvvəldən fikirləşməyib ki, hakimiyyətdə qalmaq istə- 
yən partiya bəzi nəzəri müddəalarla razılaşa bilməz. Bu 
adi həqiqəti başa salmaq üçün sizi öz pansionumuza 
götürdük. Daha doğrusu, götürmüşdük. Ona görə belə 

ətraflı danışıram ki, düşdüyünüz vəziyyəti, imkan daxilində, 
lap aydın təsəvvür edəsiniz. Əvvəlcə sizə balaca bir dərs 
vermək istəyirdik. Ancaq bu aralıqda vəziyyət dəyişdi. Elə 
bir yerdən işinizlə maraqlandılar ki, ona qarşı durmaq 
olmazdı. Və bizdən tələb etdilər ki, «ağzınızı yumaq”. «Dərs 
verməkələ «ağız yummaq? ayrı-ayrı şeylərdir. Dərs alan 
adamın sonralar həmin dərs barədə fikirləşməyə vaxtı, 
imkanı olur. Ağzı yumulansa heç vaxt danışa bilmir. Sizin 
kimi bir üslubiyyatçıya bunların fərqini başa salmaq artıq 
şeydir. Qaldı sizin «ağzınızın yumulmağıə... cənab doktor 
Kramer, göstəriş var ki, çox möhkəm yumulsun. — Yaxası 
yarpaqlı kişi bircə anlığa fasilə verir və sonra da deyir. — Bu 
mühazirəni sizə yalnız insanpərvərlik nöqteyi-nəzərindən 
oxuyuram. Bu barədə fikirləşmək üçün bir neçə saat 
vaxtınız olacaq. Buyurun, fikirləşin, nəticə çıxarın. Biz iradə 
azadlığına inanırıq və qəti qərar çıxarmağı özünüzə həvalə 
edirik. Yenə konyak istəyirsiniz? 

Paul uzanıb qulaq asırdı. İçdiyi konyak yandıra-yandıra 
bütün bədəninə yayılırdı. Ağrılar kəsməsə də, bayaqkı kimi 
dəhşətli deyildi. Yaxası yarpaqlı kişinin sözlərini eşidirdi. 
Ancaq bu sözlər, sanki, lap uzaqlardan gəlirdi və çoxunu 
da heç başa düşmürdü. 

Lakin yaxası yarpaqlı kişi: 

— Bəlkə, yenə xahişiniz var? — soruşanda onun səsi 
Paulun beyninə işlədi, huşunu özünə qaytardı. Dərindən 
nəfəs aldı. 

— Yaxşı fikirləşinl — yaxası yarpaqlı kişi nəzakətlə təkid 
etdi. 

Ancaq Paul çox fikirləşmədi: 

— Yorğan-döşək istəyirəm, — dedi və səsi xırıldadı. — Bir 
də konyak... 

Azacıq sonra onu kameraya gətirdilər. İçəridə, doğru- 
dan da, çarpayı vardı. Və bir də kətil, ucadan çıqqıldayan 
divar saatı. Amma tavandan - üstüaçıq elektrik lampasının 
böyründən iri bir çəngəl sallanırdı və onun da üstündə qalın 
kəndir vardı. Özləri də gur işıqda çox aydın seçilirdilər... 

Paul uzanan kimi kirpikləri qapandı. Gözləri yumulu 
olsa da, kəndiri, çəngəli aydınca görürdü. Qəribə idi... 
Axı nə üçün Paulun özünü öldürməsini istəyirdilər? Onlar 
üçün nə fərqi: ya Paul özü başını həmin kəndirə keçirdi, 


ya da bir başqası bunu elədi?! Hə, desinlər ki, intihar edib. 
Bəs bu tamaşa kimə lazımdı? 

Amma onlar üçün fərqi vardı. Çünki vicdanlı məmur- 
lardır. Məsələ beləydi: Hitler göstəriş vermişdi ki, Krame- 
rin ağzını yumsunlar. Proell də əlavə etmişdi ki, möhkəm 
yumsunlar. Tsinzdorf da həmin göstərişi belə tamamla- 
mışdı ki, onun «ağzını möhkəm yummaq? üçun bircə yol 
var... 

— Onu öldürmək üçün əlimizdə hökm yoxdur, — demişdi. 
— 11783 nömrəli dustağa işarə edərik ki, bunu özü eləsin. 
İşarə də nə qədər aydın olsa, o qədər yaxşıdır. Özünü 
öldürsə, daha yaxşı olar. 

Deməli, həmin kəndiri zarıyan cəsədin başı üzərindən 
— Özü də işıqlı yerdən məhz buna görə asmışdılar. Kəndir 
ona gəl-gəl deyirdi. 

Paul gördü ki, bütün bunların hamısı çox ustalıqla 
qurulub. Yalnız kətilin üstünə çıxmaq, başını ilgəyə keçir- 
mək və ayağı ilə kətili vurub yıxmaq lazımdır, vəssalam. 
Düzdür, bir az çətin olacaq, ağrıyacaq... Amma həmin işi 
görüb qurtaranacan saat da belə tez-tez çıqqıldamayacaq. 
Əgər bunu eləməsə, çarpayıda uzanıb gözləsə, özləri gəlib 
eləyəcək və saat da onda tez-tez çıqqıldayacaq, ağrılar 
içində əbədiyyətin özü qədər qovrulacaq... 

Kətilə tərəf getməli idi. Bu işi görməli idi. Bunu eləmə- 
mək mənasızdı... 

Ancaq buna baxmayaraq, eləmir. Çünki onların ürə- 
yincə olarl 

Bəs uzanıb qalmağın, əbədi ağrıların içində qovrula- 
qovrula gözləməyin nə xeyri? Nə özünə xeyri olacaq, nə 
də başqalarına. Heç kəs xəbər tutmayacaq. Qəhrəmanlıq 
olsa da, mənasızdır. Hitler deyəcək ki, səfeh ölümdür. 

Fürerin alman dilində necə danışdığını xatırlayan kimi 
gülümsəyir. Bəli, nə qədər ağrısa da, əzilmiş, qana bələn- 
miş dodaqlarına təbəssüm qonur. Yaxası yarpaqlı kişinin 
işarələrindən belə çıxdı ki, onu buraya Hitlerin üslubu haq- 
qında yızdığı məqalə gətirib çıxarıb. Əgər Hitler onu məhz 
buna görə öldürürdüsə, deməli, Fürerin alman dilindəki 
danışığını xatırlayanda mütləq gülmək lazımdır... 

Ancaq indi özü gülünc vəziyyətdə qalıb. Gülünc idi 
ki, dilini dinc saxlaya bilməmişdi. Gülünc idi ki, məhkəmə 

tələb eləmişdi, vaxtında aradan çıxmamışdı. Lakin buna 
baxmayaraq, haqlı idi və bu yolda ölmək də olardı. Gələcək 
nəsillər üçün Lautenzak – təlxək, Paul isə öz həqiqəti ilə, 
kül rəngli kostyumu ilə qəhrəman, cəngavər kimi qalacaql 

Bu kül rəngli kostyum barədə dərzi Vayts lap peyğəm- 
bərlik eləmişdi. Onu, doğrudan da, axirət dünyasınacan 
geyindi... 

Axirət dünyası. Gözəl sözdür. Ulu babalarının yanına 
hazırlaşdığı anda nəsə yaxşı şey barədə düşünmək lazım- 
dır. Bəs hansı babalarının yanına gedəcək? Yəhudi, yoxsa 
bütpərəst babalarının? Kef çəkənlərin, yoxsa Zəbur surəsi, 
nəsihətnamə yazanların? Axirət dünyası üçün yəhudilərin 
gözəl bir sözü var. İki min beş yüz ildir ki, ölüm ayağında 
deyirlər: “Qulaq as, ey İsrail, əbədiyyətdə hamı bir olur». 
Bu sözlərin Paul üçün həmişə bircə mənası olub: ideya 
vahiddir, bölünməzdir, güzəştlə işi yoxdur. Son söz üçün 
pis deyil... 

Paul xəyaldan ayrılanda kimsə içəri girir. Yenə də bər- 
bəzəkli, təntənəli mundir geyinmiş zabit idi. Bunun rütbəsi 
daha böyükdür. 

— Siz hələ buradasınız? — yüksək rütbəli şəxs heyrətlə, 
ancaq eyni zamanda da nəzakətlə soruşur. — Məsləhət 
görərdik ki, həmin işi özünüz edəsiniz. Bu sahədə də, 
başqa sahədə də təcrübəmiz var. Ancaq inanın ki, bu işi 
özünüz görsəniz, daha yaxşı olar. Yaxşı məsləhətdir. Bir az 
da fikirləşin. İndi saat on ikinin yarısıdır. Saat üçəcən vaxtı- 
nız var. Bir də gələcəyəm. 

Nəzakətli zabit çıxır. Kamera üstüaçıq lampanın gur 
işığında bomboş, bomboz görünür. Ancaq əslində, boş 
deyil, Kətil var, kəndir var və bir də nəzakətli adamın dediyi 
sözlər... Həmin sözlər kameranı doldurub. Özü də lap 
ağzınacan... Saat nə qədər ucadan çıqqıldasa da, onları 
boğa bilmir. «Saat üçəcən vaxtınız var... Yenə gələcəyəm... 
İnanın ki, bu işi özünüz görsəniz, daha yaxşı olar... Bir az 
da fikirləşin...» Zabit bu sözləri çox da ucadan demədi, 
amma cingiltisi hələ də Paulun qulağındadır... 

Huşu tədricən özünə qayıdır. «Deməli, hansı yolu 
istəsəm, seçərəm, — deyə ürəyindən keçirir. — Seçməkdə 
azadam. Azadlıq... Azadlıq... İstəsəm, başımı kəndirə keçi- 
rərəm. Ya da onlar gəlib keçirər. Azadlıq... “Bütün ölkəyə 


azadlıq elan edin...» Bu sözlər də İncildəndir... Çox üsyan- 
kar səslənir. Universitetin ikinci kursunda oxuyanda qədim 
yəhudi dilini bir az öyrənəndən sonra bu cümləyə rast gələn- 
də çox sevinmişdi. Həmin cümlədə «Dero orr» «azadlıq» 
deməkdi. Əslində, azadlıq himni idi, “Deqfqq?. Lap şimşək 
kimi çaxır. Səsi aydınca eşidilir!» 

Deməli, saat üçə qədər vaxtı var. Öç saat yarım. Yox, 
üç saat iyirmi yeddi dəqiqə. Onlar çox dəqiqdirlər... Ağrılar 
yenə başlayır. Beynindəki fikirlərin hamısını yuyub aparır. 
Ağrıdan başqa heç nə hiss eləmir. Yaman ağrıyır... hələ üç 
saat var... 

«Yox, başımı keçirəcəyəm o kəndirə. Məni özünə çəkir. 
Flə buna görə qoyublar onu. Durub başımı ona keçir- 
məliyəm. Ağrılar o dəqiqə kəsəcək. Kəndir məni çəkir...» 

Paul dikəlir. Ağrılar... Ağrılar... Saat çıqqıldayır... Kən- 
dir onu özünə tərəf çəkir... Çox asandır. Durub oraya 
gedənə qədər saat yüz dəfə vuracaq. Uzaq başı iki yüz 
dəfə... Başını ilgəyə keçirəcək və hər şey də qurtaracaq... 
Ağrılar kəsəcək... 

Düşünmək... Düşünmək... Adam düşünə bilsəydi, ağrı- 
lara üstün gələrdi. Kəndir onu özünə tərəf çəkir. Düşün- 
mək... Ağrıların acığına düşünmək... Saat çıqqıldayır. 
Onların ürəyindən keçəni eləməl Onların ürəyindən keçəni 
eləməl Saat çıqqıldayır... Kəndir onu çəkir... Əgər kəndiri 
boğazına keçirsə, saat iki yüz dəfə də vuracaq. Bəs dözsə, 
o şər qüvvələrin qarşısında əyilməsə, nə qədər vurar? 
Düşünmək... Kəndirin acığına düşünmək... Bir saatda — 
altmışı vur altmışa... Deməli, üç min altı yüz dəfə vuracaq. 
Öç saatda da... Üç min altı yüzü də vur üçə... Neçə eləyər? 
Düşünmək... Kəndirin acığına düşünmək... Öç dəfə üç 
min — eləyər doqquz min... Üç dəfə də altı yüz... eləyəcək... 
min səkkiz yüz... 

Daha bacarmır... Dözə bilmir... İnsan belə şeyə dözə 
bilməz! Dözəmməzl Yox, dözər... İndi yüzə qədər sayar... 
Yüz saniyə azalar... 77, 78, 79... 92, 93... Belə... İndi yüz 
saniyə getdi. İstəsə, dözər. Yox, onların ürəyindən keçəni 
eləməyəcəkl Saymağa başlayır. Tezliklə on min saniyə 
qalır... İndi də səkkiz min... Sayır... Kəndir onu özünə tərəf 
çəkir. Ancaq onların istədiyini eləməyəcəkl Kəndir çəkir... 
Fikirləşməlidir... Onların istədiyini eləmə... 

Adam hər şeyin qurtaracağını biləndə təsəlli tapır, 
dalğa kimidir. Ağrı dalğa-dalğa gəlir... Ancaq dözür... Axı 
hər şahə qalxan dalğanın səngiməsi də var... Dözəcək... 

Ağıllı olmaq lazımdır. Bütün iradəsini toplamalıdır. Bilir 
ki, hər şey tezliklə sona yetəcək. Bütün iradəsini toplamalı 
və dalğa səngiyən kimi yuxuya getməlidir. Saat çıqqıldayır. 
Çıqqıldadıqca da, onu yuxu aparır. Çıqqıldayan saatı bura- 
dan asmaqda lap səfehlik eləyiblər... 

Yox, düz elədi. Hitlerə «saxta alman dilində danışdı- 
ğını: başa salmaqda düz elədi. Oskar Lautenzakı döyüşə 
çağırmaqda da düz elədi. Axı kimsə deməliydi ki, bunların 
hamısı yalandır. Hamısı yalandır... 

Hamısı yalandır... Hamısı yalandır... Adam həmişə 
eyni şey barədə fikirləşəndə yuxusu gəlir. Hamısı yalan- 
dır... Gah qalxır, gah enir... Gah dalğalanır, gah da sən- 
giyir... hamısı yalandır... İndicə yatacaq. Lap sağlam 
adam kimi rahatca yatacaq. Belə bir yuxuya haqqı var. 
Son saatlardan ağılla istifadə edəcək. Hamısı yalandır... 
Onların istədiyini eləməyəcəkl Dərin yuxuya gedəcək. Gah 
qalxır, gah da enir... hamısı yalandır... Gah dalğalanır, gah 
da səngiyir... Onu qoynuna alıb aparır... Yuxuya aparır. 
Hamısı yalandır... hamısı yalandır... hamısı... Doğrudan 
da, yuxuya gedir... Yatır... 

Nəfəsi hələ də xışıldayır, zarıyır. Ancaq getdikcə 
ahəngdar olur. Üzündəki gərginlik çəkilir. Qana bələnmiş, 
tanınmaz olmuş sifətinə təbəssümə oxşar bir ifadə çökür... 

Hamı...sı... ya...lan...dır... Yuxuya gedir... 

Nəzakətli zabit düz saat üçdə içəri girəndə görür ki, 
11783 nömrəli dustaq qımıldanmır. Ancaq başı kəndirdə 
deyil, hələ də çarpayıda uzanıb. Nəfəsi xışıldayır, zarıyır, 
amma ahəngdar səslənir. Xorultuya oxşayır. Xorultudur... 
Elədir: xoruldayırl Yatıb! Özünü asmaq əvəzinə — yatıb! 

— Bu lənətə gəlmiş ziyalılardan nə Allahın başı çıxır, nə 
də şeytanın, — deyə nəzakətli adam narazılıqla ürəyindən 
keçirir. 


Həmin günlərdə Kete Kaytştrassedəki balaca mənzi- 
lində oturub gözləyirdi. Öz-özünə deyirdi ki, bunların hamı- 
sını frau Tirşenroyta çatdırmaq lazımdır. Ancaq sonra da 
fikirləşdi ki, Paulun qayıtmasını gözləsə, yaxşıdır. Otaqdan 


çıxmağa ürək eləmirdi. Qorxurdu ki, çıxan kimi qardaşı 
gələr və ya zəng eləyər. İstəyirdi ki, gələn kimi bu ölkədən 
çıxıb getsinlər. O dəqiqə çıxsınlar... 

Oskarın teleqramı yanındaydı: -Fürer göstəriş verib ki, 
Kramer buraxılsın». Bu günlərdə teleqrama tez-tez baxıb. 
Oskar bunu Ketenin xatirinə eləyib. Deyəsən, Hitlerin 
yanına gedib. Hər halda, Paulu düşmənlərinin əlindən 
qopara bilib. Böyük işdir. Əlbəttə, qız bunun əvəzini verib. 
Tənha, sehrli Zofienburqda Oskarla birgə yaşamaq ucuz 
qiymət deyil. 

Elə bilmişdi, Paulla xaricdə yaşayacaq, ondan məs- 
ləhət ala-ala uşağı böyüdəcək. Buna inandığı günlər nə 
gözəl, nə xoşbəxt günlərdil 

Gözləyirdi. Elə bilmişdi, Paul, Oskarın teleqramından 
bir gün sonra gələcək. Ya da iki gün... Uzaq başı, üç gün... 
Ancaq dörd gün keçmiş, Paul isə hələ də gəlib çıxma- 
mışdı. Görəsən, niyə? Əgər Hitler əmr etmişdisə, deməli, 
heç bir çətinlik olmamalı idi... Elə isə, nə üçün gəlmirdi? 

Bu gün Oskar Heydelberqdən zəng vurdu. Kefi kök idi. 
Çox mehriban danışdı. Yenə uşaq kimiydi, sadəlövhlüklə 
öz müvəffəqiyyətinə sevinirdi, fəxr eləyirdi. Dedi ki, məra- 
sim çox təntənəli keçdi, heyif ki, Kete bunların heç birini 
görmədi. Kete gözləyirdi ki, Pauldan nəsə deyər, ən azı, 
qızdan soruşar. Bir az danışandan sonra, doğrudan da, 
soruşdu: 

— Qardaşınla görüşə bildin? 

Kete «yox» deyəndə azacıq təəccübləndi, ancaq heç 
nə olmayıbmış kimi: 

— Yaxşı, bu gündə-sabahda gələr, — dedi. 

Sonra yenə Heydelberqdən danışdı və axırda da dedi 
ki, bəlkə, bir az gecikəsi oldu. 

Səhəri gün Kete fikirləşdi ki, bəlkə, yenə Qrose Frank- 
furterştrasseyə — Albertin yanına getsin. Yox, nə xeyri, o da 
qızdan soruşacaq. Sonra qərara aldı ki, frau Tirşenroytla 
məsləhətləşsin. Yox, hələ bir gün də gözləyəcək... 

Altıncı gün ona bağlama gəldi. Çox böyükdü və iki 
yerə qol çəkəsi oldu. Elə bildi ki, ya Oskardan, ya da Tir- 
şenroytdan gəlib. 

Ancaq bağlama təhlükəsizlik polisi idarəsindən gön- 
dərilmişdi və içində bir neçə bükülü məktub vardı. Xəbər 

verirdilər ki, dustaq Paul Kramer həbsdə ölüb. Onun ən 
yaxın adamı və çox güman ki, yeganə varisi kimi Keteyə 
aşağıdakılar göndərilir: birincisi, içinə mərhum dustağın 
külü qoyulmuş qutu, ikincisi, həbs olunarkən üstündə 
olan əşyalar. Məktuba həmin əşyaların siyahısı da əlavə 
olunmuşdu. Bunları göndərmək üçün çəkilən xərcləri 
təhlükəsizlik polisi idarəsi varislik işlərinə baxan idarələrə 
göndərəcək və həmin məbləğ də varislik üçün qoyulan 
vergiyə əlavə olunacaq... 

Kete oturmuşdu və qımıldanmırdı. Otaq, demək olar 
ki, bomboşdu. Ona otaq görkəmi verən hər şey yığışdı- 
rılmışdı. Yalnız böyük royal qalmışdı. Onun üstündə də 
səliqə ilə bükülüb sarınmış «əşyalar»... Məktubun özü 
qucağına, zərfi isə yerə düşmüşdü. 

Xeyli beləcə oturdu. Hıçqırdı. Kiminləsə danışmalıdır... 
Bu dərdi tək çəkə bilməz... Paulla danışmalıdır... 

Yalnız indi dərk etdi ki, Paul artıq bu dünyada yoxdur. 
Bircə dəfə ucadan qıyya çəkdi... Sonra yenə süst düşüb 
oturdu, qımıldanmadl. Yalnız iki-üç dəfə ixtiyarsız olaraq 
əlini qaldırıb-saldı. Qəflətən kəskin ağrılar başladı. Ürəyi 
bulandı. 

On-on beş dəqiqə keçəndən sonra da sarınmış 
xəşyaəların yanında oturmuşdu. «Gərək açam», — ürə- 
yindən keçirdi. Mərhum dustağın külü və bir də əynində 
olmuş paltarlardı. Durub qayçı, bıçaq gətirmək istədi. 
Ancaq qalxa bilmədi. Yaman yorulmuşdu. Heç tərpənə 
bilmirdi... 

Birdən-birə qarşısındakı cəşyaslardan qorxmağa baş- 
ladı. O qədər də vahiməli deyildi, ancaq onlarla bir otaqda 
qala bilməzdi. Qəflətən Paulun səsi eşidildi: «Mənasız 
şeydir». Lap aydınca dedi bu sözləri! Sonra da: «Yazıq 
Kete» — dedi. Bu sözlər qızı iki böldü. Hamısının günahı 
onda oldu... 

Daha dözmədi. Həmin cəşyaəslarla bir yerdə qala bil- 
məzdi, onlarla bu otaqda tək qala bilməzdi. Axı daha heç 
kəsi də gözləmirdi. 

Otaqdan çıxdı... Binadan çıxdı... Daha doğrusu, qaçdı... 
qaçdı... Küçə ilə elə bərk gedirdi ki, hamı dayanıb onun 
arxasınca baxırdı. Günahkardı.. Onu da tutacaqlar... Qaç- 
malıdır... 


Qəflətən acdığını hiss elədi. Lap heydən düşüb... 
Böyük bir qənnadı dükanına girdi. İçəri adamla doludur... 
Belə yaxşıdır... Boş stol tapa bilmədi, başqalarının yanında 
oturmalı oldu. Sifariş vermək lazımdı. Öz səsini eşitdi... Nə 
yaman yadlaşıb səsi... Tüstü-duman, gur, bayağı musiqi 
otağı başına götürüb... Ancaq bunların heç biri ona mane 
olmurdu... Yedi. Tələsə-tələsə yedi. Nə yediyini bilmədi. 
Çox yedi... 

Nəsə bir iş görməli idi... Özü də təcili... Mariannaya 
xəbər verməli idi... Yox, bu deyildi... Qəflətən xatırladı: 
Münhenə zəng vurub, frau Tirşenroytla danışmalı idi... Elə 
indi... Lap bu dəqiqə... Təcili danışıq sifariş verdi. 

Girdiyi kabinə rahat deyildi. Deyəsən, qapısı kip 
örtülmürdü. Hər halda, Kete onu bağlaya bilmədi. Səs- 
küy, bayağı musiqi içəri dolurdu. 

Dəstəkdən Tirşenroytun asta, titrək səsi eşidildi. Gər- 
gin danışırdı. Ancaq bu gərginliyin özündə də sevinc vardı. 

— Necəsiniz? Xəbər var? Qedirsiniz? Hara gedirsiniz? 

— Bəli, indi yola düşürəm, — Kete tamam yad bir səslə 
cavab verdi. 

— Nə olub? — Tirşenroyt həyəcanlandı. — Danışınl 

Bu sözlər əmr kimi səsləndi. Kiminsə ona əmr etməsi 
qızın xoşuna gəldi. 

— Paul yoxdur, — dedi. 

— Çıxıb gedib? 

— Xeyr, getməyib... İndi də getmir... Ancaq yoxdur... 
Daha yoxdur... 

Uzun bir sükut çökdü. 

— Danışırsınız? — telefonçu qız soruşdu. 

— Bəli, danışırıq, — Kete cavab verdi. 

— Başa düşürəm... — nəhayət, Tirşenroytun səsi eşidildi. 
Səsi əvvəlkindən də asta, titrəkdi. — Düz başa düşürəm? 

— Bəli, düz başa düşürsünüz. 

— Yanıma gələrsiniz? Yoxsa mən gəlim? 

— İndi yola düşürəm. Özünüz başa düşürsünüz... Çıxıb 
gedirəm... 

— Üİnvanınızı mənə bildirin, — Tirşenroyt elə danışdı ki, 
sanki, nədənsə çəkindi. 

— Yaxşı. Çox sağ olun! 

Evə gedirdi... Evə tələsirdi... Elə bil, qovurdular... 

Yaxın olsa da, taksi tutdu. Artıq həmin əşyalardan 
qorxmurdu. İçəri girən kimi qəzəb dolu bir qətiyyətlə 
bağlamaları açmağa başladı. 

Birinci bağlamadan kağız-kuğuz, məktub, qeyd dəftər- 
ÇƏSİ, qəlyanı, pul kisəsi çıxdı. Kisəni ona Kete bağışlamışdı. 
İkincisindəsə səliqə ilə təmizlənib ütülənmiş kül rəngli 
kostyumu... Öçüncüyə dördkünc bir qutu qoyulmuşdu. 
Yəqin ki, külü idi... 

İçində kül olan qutu çox balacadır. Qəribədir, insan- 
dan nə az kül qalırmış... 

«Kül...» — ürəyindən keçirir, — kül. Qəribə sözdür...” 

Deməli, bu Pauldur. Külə dönüb qayıdıb. Oskar son 
anda da yalan satdı... 

Çox güman ki, pis niyyətlə aldatmayıb. -Fürer göstəriş 
verib ki, buraxsınlar?. Ola bilsin ki, onun özünü də 
aldadıblar. Hamısı iftiradır. Onlar bir-birini aldadır. Həmişə 
də aldadacaqlar... Ancaq bunun daha mənası yoxdur... 

Qəflətən həmin əşyaları royalın üstündə görəndə 
dözə bilmir. Götürüb, stolun üstünə yığır. Ancaq stol da 
çox balacadır. İçində kül olan qutu stolun üstündə qalır, 
qalanlarını yan otağa aparır, çarpayının üstünə qoyur... 

Səhəri gün Kete balaca bir yüklə Berlini tərk etdi. 
Oskarla bağlı xatirələrin heç birini özü ilə götürmədi. 


Həmin gün Oskar təyyarə ilə Berlinə qayıtdı. Kefi 
kökdü. Heydelberq səfəri səadət dolu günlərinin çələngi 
olmuşdu. Fəxri adın təqdim olunduğu mərasim, rektorun 
latınca nitqi, özünün ona latınca cavabı, tələbələrin təntə- 
nəli keçidi, axırda da tonqal və rəqiblərinin kitablarının 
həmin tonqala atılması... Bu mərasimlər bir-birindən gözəl 
olmuşdu. 

Tempelhofdakı təyyarə meydanında onu Petermanla 
Əli qarşıladı. 

— Frölayn Zeverin gəlməyib? — soruşdu. Axı ona da 
teleqram vurmuşdu. Yox, gəlməmişdi. Yaman diqqətsizdi. 
Onun ucbatından böyük-böyük adamların vaxtını aldığı 
üçün, ən azı, gəlib qarşılamalı idi... Evlənəndən sonra qızın 
bu xasiyyətinə son qoymalı olacaq. 

Zofienburqa çatan kimi Keteyə zəng vurdu. Ancaq 
evdə tapa bilmədi. 


— Frölayn Zeverinə teleqram vurun! — Petermana gös- 
təriş verdi. — Ya da lazım deyil, adam göndərin, xəbər bil- 
sin. Onunla təcili söhbətim var. 

Yox, bütün bunlara baxmayaraq, Fetenin xasiyyətin- 
dən xoşu gəlir. Başqaları kimi Oskarı göylərə qaldırmaq- 
dansa, belə yaxşıdır... 

Lakin Ketedən xəbər çıxmamış Hansyörq gəldi. 

Hansyörq qardaşının qayıdacağı günü qəzəblə göz- 
ləyirdi. Frau fon Tretnov Oskarın Heydelberq səfəri haq- 
qında xəbərlərə acgözlüklə qulaq asırdı. Təəssüflənirdi ki, 
özü şəxsən Heydelberqə getməyib. Məlum məsələ idi ki, 
qadın Oskarın Heydelberqdəki «fəaliyyətini» Hansyörqün 
Parisdəki işindən üstün tuturdu. Hansyörq bir daha bunun 
şahidi oldu ki, Oskarın quruca adı kiçik qardaşını kölgədə 
qoyur... 

Ona görə də Oskarın qayıtdığını eşidən kimi elə 
qəzəbli-qəzəbli, hirsli-hirsli də Proellin tapşırığını yerinə 
yetirməyə, qardaşının — dahinin, idiotun gözünü açmağa 
tələsdi. Onun Heydelberqdəki nalliyyəti barədəki gurultulu 
sözlərinə istehza ilə qulaq asdı. Sonra hiddətlə, girişsiz- 
filansız Proellin söhbətini danışdı. Oskar qulaqlarına inan- 
madı. 

— Krameri hələ buraxmayıblar? Fürerin əmrinə baxma- 
yaraq, Proell hələ də onu saxlayır? — qaşları dartıldı, səfeh 
bir görkəm aldı. 

— Doğrudan, ağlını tamam itiribsən? — Hansyörq cavab 
verdi. — Dedim ki, sən istəyən tərsinə olub. Hitler göstəriş 
verib ki, sənin o dustağının ağzını möhkəm yumsunlar. 
Təhlükəsizlik polisində işləyən cənablara yaxşı bələdəm: 
çox möhkəm yumacaqlar. 

Oskar hələ də heyrətindən nə edəcəyini bilmirdi. 

— Onu öldürəcəksiniz? Fürer söz verir ki, azad etdi- 
rəcək, sizsə öldürürsünüz? 

— Siz... siz... — Hansyörq rişxənd elədi. — Sənin o Paul 
Kramerinin mənim üçün bir çürük qoz qədər də qiyməti 
yoxdur. Ancaq özün yenə zibil qarışdırıbsan. Əgər sakitcə 
oturub məni gözləsəydin və desəydin ki, bu işi yoluna 
qoy, onda sənin o Paul Kramerinin başından bircə tük də 
əskik olmazdı. Yox, nə danışırsan, gözləməz! Bu heyvan 
gərək boş qafasına arxayın olub, Manfred Proellə bəhsə 

girsin. Bəs ağlına gəlmədi ki, onunla kəllə-kəlləyə gələndə 
buynuzların sınacaq? Doğrudanmı, elə bilirdin, Hitler sənə 
görə öz Proellindən keçəcək? 

«Sənə görə» sözlərində dünyanın özü boyda istehza, 
həqarət vardı... 

Ancaq Oskarın beynində başqa fikir dolaşırdı... 

— Bəs Kete? — qorxa-qorxa soruşdu. — Keteyə nə olub? 

— Mən haradan bilim? — Hansyörq çiyinlərini çəkdi. 
— Sənin arvadlarına keşik çəkirəm? — Qəzəb onun içini 
gəmirməyə başladı. — Öküzün biri öküz! Gicbəsər! Ketenin 
dərdini çəkir. Deyəsən, söhbətin nədən getdiyini hələ 
qanmırsan... Söhbət sənin başından gedir... Proell tapşırıb 
ki, sənə yaxşı bir mühazirə oxuyum. Bu, son xəbərdarlıqdır. 

Oskar cavab vermək əvəzinə Petermanı çağırtdırdı. 

— Xəbər var? 

Bəli, Peterman xəbər gətirmişdi. Kete çıxıb gedib. 
Qaldığı evdə deyiblər ki, Çexoslovakiyaya gedib. Özgə heç 
nə bilmirlər... 

Deməli, Hansyörqün dedikləri həqiqət imiş. Paul 
Krameri buraxmayıblar. Onu öldürüblər və qız da elə bilib 
ki, Oskar yalan satıb. Buna görə də çıxıb gedib, uşağı da 
özü ilə aparıb. Hər şey bitdi... Hər şey çilik-çilik oldu... 

Sifətində qəzəb dolu bir ümidsizlik ifadəsi düyünlənir... 

Hansyörq qardaşının üstünə çəmkirdi: 

— Yaxşısı budur, Qrethenini itirmiş Faust roluna gir- 
məyəsən. Mən tapşırıqla gəlmişəm. Səni xəbərdar etmə- 
liyəm. Ayıll Yadında saxla ki, özünü yığışdırmasan, işin pis 
olacaq. 

Oskar qəzəb içində qovrula-qovrula iri yazı stolunun 
arxasında oturmuşdu. Divardakı maska rişxəndlə ona 
baxırdı. Məqsədinə çatmışdı... Heydelberqdə məqsədinə 
çatmışdı, evə həm zahiri, həm də daxili qələbə ilə qayıt- 
mışdı.... Ancaq hamısı birdən-birə məhv olub getdi... 

— Günahkar sənsən! – qəflətən qardaşının üstünə düş- 
dü və bu sözləri də çox sakit, ancaq sonsuz bir kədərlə, 
nifrətlə dedi. — Məni buraya sən çəkib gətirdin. Sən olma- 
saydın, Münhendə qalardım, abırlı bir işlə məşğul olardım, 
Ravliçeklə müqavilə bağlayardım. Sən olmasaydın, Keteni 
də itirməzdim... Ya bunu, ya da başqasını... Sən olmasay- 
dın, bu kökə düşməzdim. 


Hansyörq səbir etməyə öyrəşmişdi. Ancaq Oskar kimi 
burnufırtıqlının biri utanmaz-utanmaz ağzını allah yoluna 
qoyanda peyğəmbərin də səbir kasası daşardlı... 

— Mumla! – Hansyörq də sakitcə, ancaq çox kəskin 
tərzdə dilləndi. — Daha bəsdir, cana doydum. Buradakıların 
hamısını mənim sayəmdə qazanıbsan. Səni adam eləyən 
mən olmuşam. Sənin yolunda vedrə-vedrə qan-tər tök- 
müşəm, sənsə əvəzində çərənləyirsən, məni söyürsən. 

— Sənin elədiklərinin hamısına bir qozl Özün də 
bunu yaxşı bilirsən. Onların əvəzində mənim ən qiymətli 
sərvətimi oğurlamısan. -Bəsirətəimi oğurlamısan. Sən elə 
əvvəlcədən bunu istəyirdin, ay əclaf köpəkl 

— Bu mahnını çox eşitmişikl — Hansyörq hiddətlə, 
nifrətlə cavab qaytardı. — İşin düz gətirməyəndə həmişə 
mənim ayağıma yazıbsan. Sən Deqqenburqdakı dəyirmanı 
yandıranda oradakı qara rəngi kim oğurlayası oldu? Mənl 
Kim bundan ləzzət aldı? Sənl Axırda kim kötək yedil Yenə 
mənl Həmişə də belə olub. Ən xırda, ən alçaq arzularını da 
həyata keçirməyə çalışıbsan və mən də həmişə bu yolda 
kömək etmişəm. Hər cüzi iyrənc nəşənin xatirinə əsas işi 
korlamısan və onu da sonradan mən yoluna qoymuşam. 
Əvəzindəsə üzümə tüpürübsənl Alçağın biri alçaq! Yadın- 
dadırmı, sən üçüncü sinifdə oxuyanda məndən iyirmi 
pfenniq borc aldın və and-aman elədin ki, cümə günü 
qaytaracaqsan. Ancaq sonralar nəinki onu qaytarmadın, 
hətta üstümə cumub, məni əzişdirdin dəl Çünki məndən 
boyca onca santimetr uzun idin. Sənin böyüklüyün yalnız 
bundan ibarət olubl Mən də Tereze Layxtinqerə söz 
vermişdim ki, onunla xizək sürməyə gedəcəyəm. Ancaq 
içəri girməyə iyirmi pfenniqim olmadığına görə getmədim 
və qız da qaldı. Bizim məhəbbətimiz bununla bitdi. Bəs 
iyirmi pfenniqi neylədin? Saqqıza verib çeynədinl 

Hamısı bircə-bircə Oskarın yadına düşdü. Buna bənzər 
min cür hadisəni xatırladı. Mənası olanı da, olmayanı da... 
Ancaq əslində, heç biri mənasız deyildi və azacıq da olsa, 
vicdan əzabı çəkdi. Lakin o dəqiqə də bu peşmançılıq his- 
sini boğdu. Axı dünya belə yaranmışdı: biri böyükdü, biri 
kiçik... Biri ağa idi, hər şeyə ixtiyarı çatırdı, o biri isə nökər... 

— Məsələ aydındırl — İndi Oskarın səsində təntənə 
vardı. — Özün öz paxırını açdın. Elə əvvəl gündən bədbəxt 

olduğundan, qadın sarıdan bəxtin gətirmədiyindən həmişə 
ağzını allah yoluna qoyursan. Onda mənə iyirmi pfenniq 
heç lazım deyildi. O iyirmi pfenniqsiz də Tereze Layxtinqer 
məndən ötrü ölürdü. Paxıllığımı çəkirsənl Ona görə də 
bütün müvəffəqiyyətsizliyini mənim ayağıma yazırsan, 
söyürsən, zəhərləyirsən. 

— Sənə bircə sözüm var: bu ibarəli danışığın daha işə 
keçmirl Boş-boş çərənləməyin, dastan açmağın nə mənə 
təsir eləyir, nə də Proellə... Sənin bu həyasızlığına daha 
dözən deyiləm. Bax axırıncı dəfə yaxşılıqla deyirəm: bir də 
mənimlə belə sırtıq rəftar eləsən, sənə yaxın duran deyiləm. 
Özün də gördün ki, mənsiz çox uzağa gedə bilmirsən. 

Qardaşlar üzbəüz dayanmışdılar. Hər ikisinin rəngi 
avazımış, sifətləri qəzəbdən tanınmaz olmuşdu. Gözləri 
alışıb-yanırdı. Adamı dəhşət bürüyürdü: iki geyimli-kecimli 
cənab — dövlət müşaviri və fəxri doktor, Almaniyanın ən 
qüdrətli partiyasının iki görkəmli üzvü öz əcaib cah-calalı 
ilə göz qamaşdıran bir otaqda üzbəüz dayanıb söyüşür və 
güclə öyrəndikləri alman ədəbi dilini unudaraq, Bavariya 
ləhcəsindəki ən kobud sözlərə Əl atırdılar... 

— Fikirləşəndə də görürsən ki, hamısını Keteyə — o lov- 
ğa, ərköyün şortuya görə eləyibsənl — Hansyörq astadan, 
kinli-kinli, hiddətli-hiddətli dilləndi. — Möhtərəm cənab 
ona bəxşiş eləyib! Möhtərəm cənab «yox» deyə bilməyib! 
Möhtərəm cənabın öz şortusuna «Daha bəsdir!» — deməyə 
gücü çatmayıbl 

Oskar da eyni sakitliklə, ancaq hədələyici tərzdə dedi: 

— Sənə deyirəm qurtarl 

— Qurtaran deyiləm. Bir də deyirəm... Bir də deyirəm! 
Bu səfeh tərsliyinlə, lovğalığınla özünü də, məni də nüfuz- 
dan salırsan. Sənin o şortun xəyalpərvərdir. Sənin o şortun 
deyir ki, göydəki ayı qopart, mənə verl 

Oskar qardaşını daha eşidə bilmədi. -Xəyalpərvərə 
sözü ona nəyi itirdiyini bütün varlığı ilə təzədən xatırlatdı. 
Bu səfeh Hansyörq söhbətin nədən getdiyini anlamırdı. 
Axı kütdür, taxtabaşdır. Hamısının günahı bu düşükdə, 
iblisdə, ikiüzlüdədir. Sən bir bunun boyuna, duruşuna, 
qaralmış sifətinə, sırtıqlığına baxl Özü də Oskarın bədbəxt- 
liyinə gülürl Qəzəblə qardaşına baxdı. İri əllərini elə bərk 
yumruqladı ki, üzük barmağını ağrıtdı. 


Hansyörq əməlli-başlı qorxdu. Ancaq tez də özünü 
ələ aldı. 

— Nə qədər istəyirsən, o səfeh baxışlarını mənə zilləl 
Onsuz da, bilirəm ki, onun arxasında heç nə yoxdur. 
Aldada bilməzsənl Mən qorxan oğullardan deyiləml 

Həmin anda Oskarı amansız, vəhşi bir qəzəb bürüdü, 
gözləri qaraldı və uşaq vaxtlarında olduğu kimi, qardaşının 
üstünə atıldı, onu var gücü ilə yumruqlamağa başladı. 
Döydükcə də yüngülləşdi. Ancaq ona vurduğu hər zərbə 
özünü də ağrıtdı. 

Hansyörq başını aşağı əysə də, müqavimət göstərmədi. 
Oskar qəflətən qan gördü. Qardaşının sifətində qan şırım 
açmışdı. Üzük yaralamışdı. Birdən-birə ayıldı, hirsi də 
o dəqiqə soyudu. «Uşağın biri uşaq! — ürəyindən keçirdi. 
— Mənə də yaraşan iş olmadı. Fəxri doktor, akademik... 
Gör kimə qoşuluram. Ancaq özü günahkardır. Yox, günah 
məndədir. Əşi nə fərqi, ya o oldu, ya da mən...» 

Bir az geri çəkilib astadan, səmimiyyətlə gileyləndi: 

— Əhvalım çox pərişandır, Hansl. Dara düşmüşəm. 
Sən də yaralı yerimə toxundun... — Və sirri qardaşına açdı. 
— İş burasındadır ki, ondan uşağım olacaq. Bilirsən, necə 
sevinirdim? Sizsə onun qardaşını öldürdünüz. Qaçıb getdi. 
Hər şeyi əlimdən aldınız... 

Hansyörq heydən düşmüş halda oturmuşdu və daha 
da cılız görünürdü. Özünün qanı hələ də axırdı. Qeyri- 
ixtiyari yaylığını çıxarıb, onu sildi. Dəsmal həmin dəqiqə 
qıpqırmızı oldu. Bir azdan həmin qan damcı-damcı pal- 
tarına tökülməyə başladı. Amma özü buna zərrə qədər 
də fikir vermədi. Çünki birdən-birə Oskarın daxilən nələr 
çəkdiyini «görməyə» başladı. Deməli, bu lovğa dahi də 
ilişdi! Hansyörqün ömrü boyu çəkdiyi əzabları o da çəkəsi 
oldul Hər şeyi var — bircə o qadından başqal Ancaq həmin 
qadının qəlbini fəth eləmişdi, uşaq da əkmişdi... Ondan 
başqa yüz qadını var. Nə qədər istəsə də, olacaq. Ondan 
da gözəl, ondan da yaxşı... Ancaq bütün varlığı ilə məhz 
həmin qadına bağlanıb və o da qismət olmayacaq... Uçub 
getdi... Qardaşına yazığı gəldi. Ancaq ona belə lazımdır. 
Axı bu lovğa o gözəlçədə nə tapıb? Hansyörqün həmişə 
ondan zəhləsi gedib və heç vaxt da başa düşməyib ki, nə 
üçün Oskar ona əzab verən bir qızın bu qədər nazını çəkir... 

Oskar qardaşını nə günə saldığını yenicə başa düşdü 
və o dəqiqə də peşman oldu, ona yazığı gəldi. 

— Vanna otağına keç, — dedi. — İz-gözünü yu. Ya adam 
göndərərəm, ya da zəng vuraram ki, sənə təzə alt paltarı 
və kostyum gətirsinlər. Ağrıyır? — qayğıkeşliklə soruşdu. 
— Bəlkə, həkim çağırsınlar? 

Hansyörqün yarası ağrımırdı və ona görə də həkim 
çağırmağa qoymadı. Dedi ki, təzə alt paltarı və kostyum 
üçün qaldığı yerə zəng vursunlar və onunla bərabər vanna 
otağına keçdi. Oskar yenə də mərhəmət və nifrət hissi 
ilə balaca qardaşının çəlimsiz bədəninə baxdı. Yox, onu 
əzişdirmək elə böyük qəhrəmanlıq deyildi. Axı qardaşı onu 
niyə bu vəziyyətə çatdırdı?! 

Hansyörq də fikrə getmişdi: Kete — o təkəbbürlü şortu 
çox bic tərpənib, öz soyuqluğu ilə Oskarı özündən çıxarıb. 
Sonra da bu səfehdən uşağa qalıb və fikirləşib ki, ona ərə 
gedər. Ancaq çox ağ eləyib, kələyi baş tutmayıb. Oskar 
hələ heç nə başa düşmür. Elə bilir ki, çox pis vəziyyətdə 
qalıb. Amma əslində, bəxti gətirib. Bəli, öz ağlının məhsulu 
olmayıb, bəxti gətirib. Proellə Tsinzdorf istəməyə-istəmə- 
yə ona böyük yaxşılıq eləyiblər, peyğəmbəri ömrü boyu 
o şortunun əsiri olmağa qoymayıblar. Bəli, bəli, Allah 
bixəbərinkini yetirir. 

Bütün bunları fikirləşərkən qəlbinin dərinliklərində 
qorxu baş qaldırır: bu yaramaz, kobud, qəddar Oskar öz 
səfeh, sırtıq baxışı, «bəsirəti» ilə onun — yəni Hansyörqün 
fikirlərini oxuya bilər. Oskardan qorxur. Yox, nə qədər ki, 
şırnağın altında dayanıb, qardaşı onun gözünün içinə baxa 
bilməz. Çoxdan qanı kəsmiş yerləri səylə yuyur. Qərara alır 
ki, o şortunu itirdiyinə görə Oskarın dərdinə şərik olsun, 
ona təsəlli versin... 

Sonra şırnağın altından çıxıb, dümağ kətillərdən birin- 
də oturur. Oskar qayğıkeşliklə qardaşını qurulayır, ona 
qankəsən dərman verir. Hansyörqün kefi açılır, zarafata 
keçir: 

— Çapığa oxşayacaq. Elə biləcəklər, duelə çıxmışam. 
Əslində, elə duel də oldu... 

Sonra kitabxanaya keçirlər. Hansyörq qardaşının 
xalatlarından birini çiyninə atır, sanki, soyuğa düşmüş 
meymun balasıdır, gen-bol, bərbəzəkli paltara büküblər. 


Bayaq fikirləşdiyi kimi, ehtiyatla qardaşına təsəlli verir. 
Ancaq Oskar tamam ruhdan düşüb. 

— Quldurlar, qatillər arasına düşmüşük, — deyə şika- 
yətlənir. — Kaş özün eşidəydin ki, Hitler mənimlə necə 
mehriban danışırdı. Elə bil, qardaş qardaşla söhbət edirdi. 
Ancaq bu donuzlar Hitlerin əmrinə fikir verməyib, Krameri 
öldürdülər... 

— Ağıllı ol, Oskar, — Hansyörq xahişə keçir. — Hər şeyə 
açıq gözlə bax. İnanıram ki, Hitler dostundur və sənə 
yaxşılıq etmək istəyir. Ancaq o, Proellsiz də keçinə bilməz. 
Hər şeyi həll eləyən Proelldir. İnan mənə: onunla baca- 
ra bilmərik. Nə sən, nə də mən... Heç Hitlerin özü də... 
Doğrudan da, sənin yaxşılığını istəyirəm, Oskar! Ağıllı 
oll Onlara toxunmasan, çox xırdalığa gedən deyillər. Axı 
özün də onların hesabına az qazanmamısan. Zofienburq, 
Drezden bankındakı pullar, fəxri doktor rütbəsi... Bir azdan 
da akademiyanın prezidenti olacaqsan... İstədiyin qədər 
də qadın... Hələ Kete də qayıdacaq. 

— Kete qayıtmayacaql — Oskar sızıldadı. — Sən onu 
yaxşı tanımırsan. Getdi! — Çox kədərli görünürdü.. — Hər 
şey bitdi. Yox, səni günahlandırmaq üçün demirəm. Bili- 
rəm ki, ikimizi də təhlükə gözləyir. Bu gün Kramerin başına 
açdıqları oyunu sabah bizim də başımıza aça bilərlər. Əgər 
nə vaxtsa gözlərim Proellə Tsinzdorfun xoşuna gəlməsə — 
özü də gəlmir — bircə işarələri kifayətdir, məni də Kramerin 
gününə salsınlar. 

Hansyörq narahat oldu. Oskarın sözləri onu məngənə 
kimi sıxdı. Axı qardaşının «gördükləri» çox vaxt düz çıxırdı. 
Ancaq tez də toxtayıb, özünü ələ aldı: 

— Bir vaxtlar həddən artıq nikbindin, — dedi, — indisə 
tamam ruhdan düşübsən. Eybi yox, olan şeydir. Axı iki- 
miz də böyük əziyyətlərə qatlaşası olduq. Bəzən olur: nə 
qədər ki mübarizə aparmaq lazımdır, əsəblərin dözür. 
Amma elə ki məqsədinə yaxınlaşırsan — səni darda qoyur. 
Ağıllı ol, Oskarl — Bütün səmimiyyətini işə salıb qardaşını 
inandırmağa çalışdı. — Onsuz da, istədiyimizə çatmışıq. 
dcalmışıq. İkicə-üçcə həftə sakit ol, qoy bu hadisə köh- 
nəlsin. İndiki zəmanədə hər şey tez köhnəlir. Sonra Pra- 
qaya, daha doğrusu, Kete olan yerə gedərsən, onu da 
qaytarıb gətirərsən. Axı sən bütün qadınlarla dil tapmağı 

bacarırsan. Öz-gözünü belə turşutma, sənə heç yaraşmır. 
Biz Lautenzak qardaşları ucalmışıq və əgər bir-birimizə 
arxa olsaq, bizi yıxa bilməzlər. Onda dünyanın heç bir qüv- 
vəsi bizi qalxdığımız zirvədən sala bilməz! 


Oskar bir neçə gün nə edəcəyini bilmədi. Tamam 
üzülmüş, bütün həyat sevincini itirmişdi. 

Əlbəttə, Hansyörqün dedikləri boş şeydi. Kete heç vaxt 
qayıtmazdı. Hətta fikirləşdi ki, Praqaya getsin, birtəhər dilə 
tutub qaytarsın. Ancaq bildi ki, xeyri yoxdur, gəlməyəcək. 
Bütün hadisələrin bir-biri ilə bağlı olduğunu yenicə başa 
düşdü. Sən demə, Fetenin evlənmək, onunla bir yerdə 
yaşamaq üçün verdiyi razılıq da yalnız və yalnız qardaşını 
azad etdirmək üçün imiş. Lap çoxdan Kramerin tərəfinə 
keçibmiş, Oskardan uzaqlaşıbmış... 

Hitler barədə yanıldığı bundan da böyük zərbə oldu. 
Oskar əxlaq vaizi deyildi və Fürerdən sözünün üstündə 
durmadığı üçün inciməmişdi. Ancaq elə bilmişdi ki, Hit- 
lerlə onun arasında yaxın bir qohumluq, qandan, ulu 
babalardan keçən bir dostluq əlaqəsi var. Lakin məlum 
oldu ki, Fürer saxtakarlıq edirmiş. 

Elə bu ağır günlərində Reyxin dəftərxanasından mək- 
tub gəldi. Hitler onu fəxri doktor rütbəsi aldığı üçün təbrik 
edir və yazırdı ki, Okkultizm Elmlər Akademiyasının yara- 
dılması işini sürətləndirməyi tapşırıb. Axırda da öz dəst-xəti 
ilə əlavə etmişdi ki, Oskarla bu yaxınlarda görüşməyinə 
çox şad olardı. 

Oskarın kefi duruldu. Göy üzünü örtən qara buludlar 
dağılmışdı. Axı Hitleri həmişə özünə dost hesab eləmişdi. 
Hitlerin əksinə gedərək onu Fetedən, uşağından ayrı 
salan başqaları idi. Köhnə düşmənləriydi həmin adam- 
lar, saxta brilyant sırıyan kübarlardı: İlze Kaderayt, Proell, 
Tsinzdorf... 

Yox, bu dəfə də yanılıblar. Düzdür, ürəkdən bağlandığı 
qadını əlindən alıblar, lakin onu Fürerin qəlbindən silə 
bilməyiblər. 

Hitlerin məktubunu götürür. Fürerin xəttinə baxır. Bu, 
yöndəmsiz, əyri-üyrü, kobud uşaq xəttidir. Hərflər kağız- 
dan bir-bir qopub Oskarın gözləri önündə dayanır, Füre- 
rin fikirlərini, duyğularını, arzularını onun canına-qanına 


hopdurur. Hiss edir ki, Hitler onun dostudur. Hiss edir ki, 
dostu Hitler onu çağırır. Hiss edir ki, dostuna lazımdır. 

Fürerin almanlara xas olan o gözəl qisasçılıq keyfiy- 
yəti barədə dediyi sözlər Oskarın qulaqlarında təzədən 
cingildəyir. Ömrü boyu onu da, Hitleri də alçaldan o kübar- 
lara qarşı qəlbində amansız bir nifrət hissi baş qaldırır. 
Onları asmaq lazımdır. Hamısını bircə-bircə Tirqardendəki 
ağaclardan asdıracaql 

Oskar bilir ki, Hitlerin son anda keçirdiyi hisslər onun 
həmişə keçirdiyi hisslərə oxşayır. Özü də yalnız son anda 
keçirdiyi hisslər... Əslində, kübarlar Füreri daha qəzəblə, 
daha müvəffəqiyyətlə sıxırlar. Təkcə onun qəbul otağına 
deyil, qəlbinə də intriqa salıblar. Axı Oskar, Hitlerin ürə- 
yindən nələr keçdiyini yaxşı bilir. Hamısını görüb. Və bu 
məktub da onda «gördüklərini» bir daha sübut edir. Yenə 
də cgörməyəə başlayır: kübarlar Hitlerin qəlbinə kəmənd 
atıblar, onu kəməndə salıblar... kəməndə keçirdiklərini 
dartıb qoparmağa çalışırlar... 

O, Hitlerə həmin kəməndi qırmaq üçün lazımdır. Bu 
məktub köməyə çağırışdır. Kübarlardan intiqam almaq, 
onların yekə başlarını kəsmək arzusu Hitlerin qəlbindən 
qopub gəlir. Ancaq ona təkan lazımdır, kömək lazımdır, 
Oskar lazımdır. 

Oskar cah-calalı şikəst olmuş otağında, iri yazı stolunun 
arxasında oturub. Hitlerin məktubunu hələ də iri, dümağ, 
üzüklü əlində saxlayır... Dodaqlarına fərəh dolu səfeh bir 
uşaq təbəssümü qonub. Hitler əbəs yerə onu köməyə səs- 
ləmir. Axı Oskar öz düşməninin — o küt Proellin ən pünhan 
sirrini üzə çıxarıb. Elə isə, Hitler kimi bir dahinin, dostunun, 
qohumunun qəlbindəki gizli arzunu necə oxumamaq olardrəl 

Hitler onu bu dəfə də çox gözlətmədi. Dedilər ki, sabah 
Reyxin dəftərxanasına gəlsin. 

Fürer bir dost səmimiyyəti ilə özünün peyğəmbərlə 
münasibətini ləkələyə biləcək hadisədən — Paul Kramerin 
ölümündən söhbət saldı: 

— Yəqin ki, eşitmiş olarsınız, əzizim Lautenzak, — dedi, 
— sizin arzunuzu yerinə yetirməyi tale mənə qismət elə- 
mədi. Azad etdirmək istədiyimiz adam öz qorxaqlığı ilə 
bütün planlarımızı pozdu. Bizdən olub bizə oxşamayan, 
buraxılmamışdan qabaq özünü öldürdü. İş bir az da onunla 

qəlizləşdi ki, həmin adam yalnız sizə qarşı deyil, həm də 
alman ruhuna – hər şeydən əvvəl, mənim təmsil etdiyim 
alman dilinə qarşı cinayət işlətmişdi. İnanıram ki, bunlar- 
dan xəbəriniz olsaydı, onu buraxdırmağı məndən xahiş 
etməzdiniz. Hər halda, beləsinə qarşı mənim silahla vuruş- 
mağımın xeyri olmazdı. Lakin buna baxmayaraq, söz ver- 
mişdim və ona görə də çalışdım ki, həmin qoçağın ağzını 
yummaqla, verdiyim vədi alman xalqı, alman dili qarşısın- 
dakı borcumla uyğunlaşdırım. Ancaq sizin cənab Kramer 
öz məkri ilə bizi qabaqladı. Burada mənim zərrə qədər də 
günahım yoxdur və çox təəssüflənirəm ki, sizin kimi qeyri- 
adi bir dostun xahişini yerinə yetirə bilmədim. 

Fürerin bu cür bəraət qazanmağa çalışması Oskarı 
riqqətləndirdi. Onu inandırmağa başladı ki, günah özündə 
— yəni Oskardadır. Gərək hər şeyi əvvəlcədən yerli-yataqlı 
öyrənəydi. Gərək elə bir adamın buraxılmasını Fürerdən 
heç xahiş etməyəydi. Və məlum məsələdir ki, Fürerin bu 
hərəkətini hətta qəlbinin ən gizli nöqtəsində də «vədinə 
xilaf çıxmaq? hesab eləməyib. 

— Çox şadam, – Hitler dedi. — Lap az adam başa düşür 
ki, boynuna düşmüş vəzifə məni bəzən dostlarımdan kimi- 
sə incitmək zərurəti qarşısında qoyur və həmin adamlardan 
da biri məhz sizsiniz. Amansız siyasi məcburiyyət çərçivə- 
sində sözlə əməl həmişə düz gəlmir. Tarix taledən süzü- 
lüb gəlir, sözlər, cümlələrsə boğazdan. Sonuncuları dil, 
dişlər, damaq yumrulayıb, yastılayıb düzəldir və söhbət 
sədaqətdən gedəndə də onların bir qara qəpiklik qiyməti 
olmur. Yalnız daxili səs dilə gələn anda sədaqətdən, «vədə 
xilaf çıxmamaqdanə danışmaq olar. 

Sonra da sədaqətin mahiyyəti barədə uzun bir müha- 
zirəyə başladı. Dedi ki, Kramerin ölümü ilə Lautenzak 
qarşısında çox pis vəziyyətə düşüb və belə hallar da, 
təəssüf ki, tez-tez olur. Addımbaşı elə vəziyyətlərə düşür 
ki, Füreri bəzi sadiq dostlarına — qızıl kimi ürəyi olan 
adamlara vəfasızlıqda günahlandırırlar. Bu da ondan irəli 
gəlir ki, Hitler həmişə özünün ən ali vəzifəsinə — alman 
xalqının taleyi qarşısındakı borcuna sadiq qalır. 

— Zahiri sözübütövlüklə öyünən meşşanlar «vədə xilaf 
çıxmaq? barədə istədikləri qədər sayıqlaya bilərlər, — dedi. 
— Siz isə məni yaxşı başa düşürsünüz, əziz Lautenzak. 


Bəli, Oskar başa düşürdü və ona təzədən etibar elə- 
yib, öz qəlbini açdığı üçün Fürerə minnətdardır. Aydındı 
ki, Hitler onu həmişə narahat edən məsələdən, axırda 
kəsəcəyi başlardan danışırdı. Öz idarə tərzi, ədaları ilə 
Füreri valeh edən kübarları qurban versin, yoxsa ona 
maneçilik törədən, hay-küy salan dostlarını? 

Oskarı qəflətən çılğın bir sədaqət hissi bürüdü: yer 
üzünün ən qüdrətli adamı çəkinmədən ən gizli sirrini ona 
— dostuna açırdı. Doğrudan da, bu dostluq Oskar üçün 
böyük hədiyyədir, şəfəq saçan Bavariya kralı İl Lüdviqin 
Rixard Vaqnerə bəxş etdiyi dostluq səadətinə bərabərdi. 
Oskar indi Füreri ehtiras dolu bir iltifatla sevirdi. 

— Mayn Fürer, — heyran-heyran sözə başladı, — əgər 
siz yalnız öz daxili səsinizə qulaq assanız, səhv addım 
atmaqdan qorxmaya bilərsiniz. Qoy necə səhv olur olsun. 
Daxili səs həmişə etibarlı, həqiqi olur. — Hitlerin fikirli-fikirli, 
sınayıcı nəzərlərlə ona baxdığını görüb daha da coşdu. 
— Mayn Fürer, əgər indi mənə desəniz: cPartayqenosse 
Lautenzak, siz elə bir günah işlətmisiniz ki, onu yalnız qanı- 
nızla yuya bilərsiniz? — mən bu hökmü tərəddüdsüz qəbul 
edər, hətta nə üçün ölümə getdiyimi də soruşmaram. 

Və bu anda Oskar, doğrudan da, öz dediklərinə inanırdı. 

Belə sədaqətdən riqqətlənən Hitler qolunu Oskarın 
boynuna doladı və onunla bərabər otaqda fikirli-fikirli gəziş- 
məyə başladı: 

— Hakimiyyətlə dostluq bir-birinə zidd olan qütblərdir, 
— dedi. — Onlardan qopan qığılcım bəzən öldürücü olur. 
Hamı sizin kimi müdrik olsaydı, hakimlərin işi xeyli yüngül- 
ləşərdi. Ancaq elə dostlar da var ki, çox sadiq olmalarına 
baxmayaraq, gözlərini qan örtüb və mənim daxili səsimə 
qarşı çıxırlar. Belələrini susdurmaqdan başqa yolum var- 
mr? Əgər söhbət milli inqilabın formalaşmasından gedirsə, 
deməli, mən ən amansız vasitələrə əl atmaqdan da çəkin- 
məməliyəm. Bu, bəlkə də, faciədir, ancaq tərəddüd etmək 
də olmaz! 

Fürerin dediyi sözlər nə qədər sadə olsa da, çox 
təhlükəli səslənirdi. Onlardan qətiyyət yağırdı və Oskar da 
həmin dəqiqə anladı: kim — istər bilə-bilə, istərsə də qeyri- 
ixtiyari — onun yoluna çıxsa, ölməlidirl Və Oskarı da ən çox 
özünə çəkən məhz bu təhlükə qoxusu idi. 

— Siz dostlarınızdan çox şey tələb edirsiniz, — Oskar dedi, 
— ancaq özünüzdən tələb etdiyiniz bundan da artıqdır. 

— Valhala gedən yol rahat ola bilməz! — Hitler cavab 
verdi. — Alman olmaq - təhlükə içində yaşamaq deməkdir. 
Alman olmaq – hər şeyi tər tökməklə deyil, qan bahasına 
qazanmaq deməkdir. Mənim dünyagörüşümü ikicə sözlə 
belə ifadə etmək olarl 

Sonra da Oskarı yazı stolunun yanına gətirib çəkmə- 
cəni açdı, tapançanı göstərdi: 

— Budur, hazırca dayanıb, — dedi. — Adamı həmişə 
xəbərdar edir ki, hər anın öz hökmü var: ya qalib gəlmək, 
ya da ölməkl 

Sərt hərəkətlə çəkməcəni örtdü. 

Oskar hiss etdi ki, Fürerin qəlbində güclü bir tufan 
baş qaldırıb, şimşək kimi çaxmağa hazırdır. Ancaq kimin 
başında? İndi hər şey Oskardan asılı idi: istəsə, həmin 
şimşəyi əsl düşmənlərinə — kübarlara yönəldərdi. Hitler 
buna hazırdı. Oskar indi nə qədər sadə danışsa, məqsədinə 
də o qədər tez çatardı. 

— Bəli, — dedi o, — hər an yeni bir təhlükə gözlənilir. 
Düşmən hazır dayanıb, fürsət axtarır. Onlarda utancaqlıq 
hissi də qalmayıb — öz bəd niyyətlərini artıq gizlətmirlər. 

Və dərzi Vaytsın yanında hay-küy salan keçmiş kans- 
lerin dediyi sözləri eynilə Fürerə çatdırdı: “Qıraqda dayanıb 
gözləməyəcək, tezliklə bu dəstənin axırına çıxacaq”. 

Oskarın bəxti gətirdi, Hitlerin yaralı yerinə toxundu. 
Onun keçmiş kanslerdən zəhləsi gedirdi. Fürerin yüksəli- 
şinə aylarla, illərlə mane olmuşdu. Onda bəzi sənədlər də 
qalırdı. Həmin sənədlərdə Reyxsveerin 1077 nömrəli agen- 
tə — yəni Adolf Hitlerə nə qədər pul verildiyi göstərilirdi. 
Keçmiş kansler çox ehtiyatsız adamdı, hər yerdə Hitleri 
lağa qoyur, söyürdü. Özü də Lautenzak bu barədə Hitlerə 
xəbər gətirən yeganə adam deyildi. 

Ancaq Oskarın dediyi sözlər hamısından betərdi 
və həqiqətə oxşayırdı. Hitlerin rəngi avazıdı, qanı qaçdı, 
üçkünc uzun burnunun ucu dümağ ağardı. Əsdi-coşdul 
Fürerin ağzının köpükləndiyini görəndə Oskar lap mat 
qaldı və eyni zamanda da ləzzət aldı. 

— Sən bu köpəyin işinə bax, — Hitler hayqırdı. — Paxılın 
biri paxıll Alçağın biri alçaql Bu satqınlığa görə onun 


başına oyun açacağam, axırına çıxacağam, tikə-tikə elət- 
dirəcəyəm, güllələdəcəyəm, gəbərdəcəyəml 

Hitler özünü güclə ələ aldı. Ancaq onun səsindəki 
işgüzarlıq, qıcanmış dişlərinin xırçıltısı Oskarı bir daha 
inandırdı ki, məqsədinə nail olub. 

— Bəli, elə adamdan yalnız bunu gözləmək olarl — Hit- 
ler sakit halda sözünə davam etdi. — Belə mənasız hədə- 
qorxularından hansı yuvanın quşu olduğu bilinir. Haqlı 
cəzasına çatdığı üçün dərzinin yanında, özü də tuman- 
köynəkdə ağzı köpüklənə-köpüklənə danışır. Paxıllıqdan 
partlayır. Çünki mən burada otururam, o isə dərzinin yanın- 
da, “Ахтпа çıxacaq!» Görərik, kim kimin axırına çıxır.... 
Mənim çox tərəddüd eləməyim cənabları xeyli ürəklən- 
dirib. Ancaq qəti qərara gəlmişəm, əlverişli fürsət gözləyi- 
rəm. Daxilimdən gələn səsi gözləyirəm. Onda çəkinmədən 
o günahkar başları bircə-bircə kəsdirəcəyəm. Baxmaya- 
cam ki, o başları kammerdinerlər qırxıb. Baxmayacam ki, 
o başlar yüz illərlə nahaq yerdən imtiyazlı sinfin nümayən- 
dəsi kimi onların çiyinləri üzərində toxunulmaz qalıb. 

Oskar böyük bir razılıq hissi ilə duydu ki, yenə də tale- 
yin yolgöstərəni oldu və Hitlerin iradəsini lazımi istiqamətə 
döndərə bildi. Keçmiş kansler kübarların başçısı, arxası 
idi. O yıxılanda başqalarını da özü ilə aparacaq. Çoxları 
gedəcək. Məsələn, elə Proell, Tsinzdorf cənabları... 


Oskarın qəlbi nə qədər fərəhlə döyünsə də, Fürerlə 
elədiyi söhbət barədə heç kəsə heç nə demədi. Hans- 
yörqün xəbərdarlığı hələ də qulaqlarında səslənirdi. Yox, 
mütləq özünü saxlayacaq. O, kübarları ayaqları altına alıb 
tapdalayanda rişxəndlə deyəcək: «Sizi çığnayan mənəm!» 

Son vaxtlar özündən asılı olmayaraq Kete, uşaq barə- 
də getdikcə daha çox fikirləşirdi. Öyrənmişdi ki, qız Praqa- 
dadır. Bir neçə dəfə uzun-uzun teleqramlar yazmış, ancaq 
göndərməmişdi. Bilirdi ki, xeyri yoxdur. Sonra fikirləşdi 
ki, Praqaya qastrola getsin. Müqaviləni imzalamaq vaxtı 
gələndəsə, fikrini dəyişdi. 

Xoşbəxtlikdən, çox fikirləşməyə vaxtı qalmırdı. Akade- 
miyanın işləri ilə məşğul olur, hər axşam çıxış edir, çoxlu 
məsləhət verir, ictimai işlərlə başını qatırdı. Gecələr də 
işləyirdi, gündüzlər də... 

Bir dəfə yığıncaqların hansındasa qraf Tsinzdorfla 
rastlaşdı. Krematoriy peçinin gözlədiyi düşməninin üzünü 
görmək əsl səadət idi... 

Canlı meyitə oxşayan Tsinzdorf heç bir şey olmamış 
kimi, onunla çox nəzakətli görüşüb, söhbətə girişdi. Özü- 
nəməxsus qəşəng, sırtıq bir təbəssümlə soruşdu ki, tama- 
şaçılar bundan sonra da Oskarı səhnədə görmək şərəfinə 
nail olacaq, yoxsa prezidentlik ləyaqəti onu ictimaiyyət 
qarşısındakı çıxışlardan uzaqlaşdıracaq?! 

— Siz ictimaiyyət qarşısında çıxış etməyi rüsvayçılıq 
hesab edirsiniz? — Oskar da təkəbbürlə soruşdu. 

— Sizin yerinizə olsaydım, — Tsinzdorf mehribanlıqla 
dilləndi, — bunu Hitlerdən soruşardım. Axı onunla çox otu- 
rub-durursunuz... 

— Bəli, bəzən Fürerə məsləhət vermək şərəfinə nail 
oluram, — Oskar çox ehtiyatla cavab verdi və ürəyində də 
Tsinzdorfa güldü. 

— Məsləhətlərə qulaq asır? 

Oskar cavab verməyib onun üzünə baxdı və həmin 
anda qıpqırmızı dodaqları təkəbbürlə azacıq tərpəndi. Bu 
ağzıqatıqlı uşaq payını alanda biləcək ki, Hitler onun məs- 
ləhətinə qulaq asır, ya yox... Sir-sifətinə söz ola bilməz: 
göyçəkdir, qəşəngdir. Qadın sarıdan da bəxti gətirir. 
Ancaq heç biri ona kömək eləyə bilməyəcək. Qoy hələ 
atını səyirtsin... 

— Bura baxın, Oskar, — Tsinzdorf sözünə davam etdi, 
— deyəsən, bu yaxınlarda mənə hədə dolu bir məktub 
göndərmişdiniz. Əslində, belə kağızları oxumadan zibil 
qutusuna atıram, amma sizin imzanı görəndə açıb bax- 
dım. Mənim kimi kiçik bir məmuru qorxutmaqda yaxşı 
iş görmürsünüz. Axı partiya üçün nələr etdiyimi özünüz 
yaxşı bilirsiniz. Xırda-para işlərə, sadəcə olaraq, vaxt qal- 
mır. Reyxin təhlükəsizliyini qorumaq asan iş deyil. Hamı 
burnunu soxur. Ətin iylənmiş yerini kəsib atmaq istəyəndə 
bir dəstə yalançı humanist hay-küy salır, köməyə adam 
çağırır... 

Deməli, bu ağzıqatıqlı uşaq yenə qorxmur, onu döyüşə 
çağırır. Deməli, bu ağzıqatıqlı uşaq yenə qorxmur, Paul 
Krameri ona xatırladır. Deməli, bu ağzıqatıqlı uşaq yenə 
qorxmur, onu ələ salır... 


— Ulrix, sizin yerinizdə olsaydım, öz işimlə öyünməz- 
dim. Düzdür, cəlladsız keçinmək olmaz, ancaq mən bu 
peşəni heç vaxt əlimdə şüar etməzdim. 

— Mənim nə iş gördüyümü qarışıq salırsınız, Oskar. 
Mən qoyunları sallaqxanaya aparmıram, onları yalnız və 
yalnız nişan verirəm. 

Oskarı ələ salarkən aldığı ləzzəti zərrə qədər də gizlət- 
məyə çalışmırdı. 

Oskar da bu həyasızın kor olub taleyin qurbanına çev- 
rildiyini görəndə qəzəb dolu sevincini gizlədə bilmədi. 

— Bəziləri elə bilir ki, nişan verib, — dedi, ancaq xəbəri 
yoxdur ki, özü çoxdan nişan verilib. 

— Bu ki lap vəhyə oxşadı. İncildən götürülüb, yoxsa öz 
məhsulunuzdur? 

Oskar sevinc qarışıq coşqun bir qəzəblə dedi: 

— İncildən götürülməyib. Yarısını özüm düzəltmişəml 
Dediyini eləməyə qadir olan bir adamın kəlamıdır. Belə 
də başa düşmək olar: «Bəziləri elə bilir ki, kiminsə axırına 
çıxacaq, ancaq əslində, onun özünün axırına çıxılacaq”. 

— Deyəsən, sitatlar xəzinənizdə mirvari çoxdur, əzizim, 
— Tsinzdorf həlim bir səslə dilləndi. — Heç biri saxta deyil ki? 

Oskar onun qəşəng, sırtıq, təkəbbürlü sifətinə tutarlı 
bir şapalaq çəkməkdən özünü güclə saxladı. 

— Elə bir adam var ki, — dedi, — vaxtı çatanda başlar 
kəsməkdən qorxmayacaq. Baxmayacaq ki, bu başları nə 
vaxtlarsa xüsusi kammerdinerlər qırxırdı və imtiyazlı sinfin 
nümayəndəsi kimi onların çiyinləri üzərində toxunulmaz 
qalırdı. Məsələn, bu sitatın saxta olmadığı şübhəsizdir. 
Və bunun aid olduğu adamlar özlərini bir az yığışdırsalar, 
yaxşı olar, qraf Tsinzdorf. 

— Elədir, — Tsinzdorf etiraf etdi, — bu sitat saxta deyil... 

Bayaqkı kinayə tərzini saxlamaq istəsə də, alınmadı, 
Oskar ilk dəfə onun sırtıq sifətində nəsə çaşqınlığa oxşa- 
yan bir ifadə gördü. 

Tsinzdorfdan aralandı. Özündən razı qaldı. Bu ağzı- 
qatıqlı uşağın payını layiqincə vermişdi... 


Hitlerin ağzından çıxan bu sözlər, doğrudan da, Tsinz- 
dorfun canına üşütmə saldı. Ancaq bircə anlığal Kübar- 
larla qara camaat arasında gedən mübarizənin sonu hələ 

uzaqda idi və məlum deyildi ki, isteriyalı təlxək Hitler bu 
son döyüşdə kimin tərəfində duracaq. 

Aydındır ki, o sehrbazın yanında gurultulu nitq söy- 
ləmişdi və Lautenzakın sitat kimi gətirdiyi sözlər də yalan 
deyildi. İbarəli ifadə tərzindən bilinirdi ki, onları məhz Fürer 


deyib. 
Ancaq məlum məsələ idi ki... — bu fikir ağlına gələndə 
Tsinzdorfun sifəti işıqlandı, — ... məlum məsələ idi ki, Hit- 


ler onu yayılmaq üçün deməmişdi... cPayımı yaxşı verdi- 
niz, əziz Oskar, — deyə ürəyindən keçirdi. — Buna söz ola 
bilməz! Ancaq bu zəfər təntənəsi, bəlkə də, uzun ovçuluq 
tarixinizdə ən böyük səhv oldu...» 

Tsinzdorf ayağını ayağının üstünə aşırıb, kresloda yerini 
rahatladı, nəyisə götür-qoy etməyə, hesablamağa başladı. 
Bu sitatlar çap olunmalıdır! Zərərdidələr — Kaderayt, keç- 
miş kansler onu oxumalıdır. Onda hərəkətə gələr, hay-küy 
qaldırarlar. Bir adam ki, Hitlerin etibar elədiyi sirri saxlaya 
bilmir, deməli, satqındırl Hitler də satqın sözünü eşidəndə 
dəli olur. Bəli, məsələ bununla da bitir... 

Məlum şeydir ki, ilk baxışda heç nə deməyən, ancaq 
əslində, çox sirləri açan, sitatlarının müəllifi o dəqiqə bili- 
nən bir məqaləni çap elətdirmək çox da asan məsələ deyil. 
Lakin Tsinzdorf hər hansı bir işə ciddi yanaşanda nə qədər 
qılıqlı görünürdüsə, o qədər də çevik olurdu. 

Məqalə çıxdı. Məqalə başa düşüldü. Kübarlar hiddət- 
ləndi. 

Tsinzdorf saxta bir təəssüflə, irişə-irişə həmin məqa- 
ləni qərargah rəisinin qarşısına qoydu. Proell oxudu. O, fikrə 
getdi. Çox götür-qoydan sonra: 

— Hamısını başa düşürəm, – dedi, — yalnız bircə şeydən 
başqa. Necə olub ki, qəzet bunu çap eləyib. Bizim sehrbaz 
dahidir və eyni zamanda da axmaqdır. Ancaq o dərəcədə 
də axmaq deyil ki, belə şeyi beş yüz min nüsxədə çap elət- 
dirib, bütün dünyaya yaysın. 

— Bunu heç cənab mətbuat rəisinin özü də başa düşmür, 
— Tsinzdorf günahsız bir görkəm aldı. — Canına yaman vəl- 
vələ düşüb. Mənə zəng elədi ki, məqaləni çap eləyən redak- 
toru konslagerə göndərim. Mən də o dəqiqə göndərdim. 

Proell təfərinclə öz dostuna baxdı. Onun nazik, qüv- 
vətli, qəşəng əlindən tutdu: 


— Bu əl də həmin işdə olub, Ulrix? — soruşdu. — Axı 
bütün işlərin hamısını sən qarışdırdın. Yoxsa, düz demi- 
rəm? 

— Bu nə sözdür, şef? — Tsinzdorf elə cavab verdi ki, Proell 
onun yalan danışdığını və bir də bu hadisədən amansız bir 
ləzzət aldığını duydu, — deyəsən, Oskar Lautenzak ağlını 
tamam itirib. Kaderayt mənə dedi ki, daha dözən deyil. 
Keçmiş kansler də yaman özündən çıxıb. Hindenburqa 
çatdıracaqlar. Ziqfrid artıq sözlər çərənləyib. Qorxuram, 
Ziqfridi xilas etmək mümkün olmasın... 

— Mən də qorxuram... — Proell fikirli-fikirli dilləndi. İşə 
bax, bu Tsinzdorf xeyli ağıllanıb. Gör Oskara necə nifrət 
edir. 

Proell özünə xas olmayan bir ciddiliklə oturub, 
karandaşı daz kəlləsinə vururdu. Hansyörqə, Hitlerə yazığı 
gəlirdi ki, biri qardaşını, digəri də dostunu və peyğəmbərini 
itirəsi olacaq. Bu Oskar Lautenzak nə yaman sadəlövh 
imişl Ona bəxş olunmuş vergi ilə çox ehtiyatsız dolandı. 
Özünə həddən artıq düşmən qazandı. Əvvəlcə Proellə 
başladı, sonra da Adolfun sirrini aləmə faş elədi. Partiyanı 
çox çətin vəziyyətdə qoydu. Onu daha xilas etmək olmaz... 

Proell bütün bunları götür-qoy edərkən, qəlbində 
o gecə Oskarla üzbəüz oturanda, peyğəmbər də onun 
əlindən tutub ən gizli sirlərini üzə çıxaranda keçirdiyi nara- 
hatlıq hissi təzədən baş qaldırdı. İndi hamısı keçmişdə 
qaldı... Bundan sonra o, Proellin ürəyindən keçənləri heç 
vaxt oxuya bilməyəcəkl Hiss edəndə ki, həmin adamın 
— düşmənin canı onun əlindədir, Proelli ani bir sevinc 
bürüdü. Onu məhv etmək, yer üzündən silib atmaq nə 
böyük səadət imişl 

Ancaq bunun nə demək olduğunu bütün varlığı ilə 
dərk edə bilmədi və qarşısındakı da heç nə anlamadı. 
Tsinzdorf yalnız bunu hiss etdi ki, vəzifəli məmur oturub 
nəyisə götür-qoy edir, tərəddüd keçirir. Manfred üçün 
qərar çıxarmaq Tsinzdorf düşündüyündən də çətindi. Hət- 
ta ona elə gəldi ki, Proell bir az hirsləndi də. Amma Bilirdi 
ki, axırda razı olacaq. 

Elə həmin anda Proell karandaşı yerinə qoydu: 

— Sən nə yaman kinli imişsən, Ulrix, — dedi. — Adolfun 
yanına getməkdən başqa çarəm yoxdur... 

Manfred Proell məqaləni Fürerə göstərdi. Yazı Hitlerin 
xoşuna gəldi. 

— Pis deyil, — dedi. — Bu tufan Domokl qılıncı təki 
kübarların başı üstünü kəsdirib. 

— Bağışla, Adolf, — Proell hirsini boğdu, — məqsədim 
sənin hisslərini coşdurmaq olsaydı, əziyyət verib, onu 
oxutmazdım. Xahiş edirəm, düzgün başa düş: bu məqalə 
siyasi kələkdir. 

— Mənə elə gəlir, — Hitler israr etdi, — başları üzərindən 
Domeokl qılıncının asılması kübarların xeyrinədir. 

— Düzdür, xeyrinədir, — Proellin cır səsi eşidildi, — amma 
sən fikirləşdiyin mənada yoxl Onlarla sazişə girmişik. Söz 
vermişik. Bu hədə-qorxu bağladığımız müqaviləni pozmaq 
deməkdir. Doktor KXaderayt nəsə hərbi sovetə oxşar bir 
iclas çağırıb. Keçmiş kanslerlə onun ətrafındakılar bəyanat 
veriblər ki, bununla heç vaxt barışmayacaqlar. 

— O sırtıq donuzlar nə ilə barışmayacaqlar? — Hitler 
hiddətləndi. 

— Sənin hədə-qorxunlal Bu çox ciddi məsələdir, Adolf, 
diqqətli ol. Cənablar əllərini stola vurub deyirlər ki, guya, 
biz sözümüzün üstündə durmadığımızı bütün dünyaya car 
çəkirik. Hamısı da Hindenburqa arxayındır. 

— Məqalədə mənim adım çəkilməyib, — Hitler narazılıqla 
dilləndi. 

— Heç Lautenzakın da adı orada yoxdur. Ancaq bu 
hədə-qorxu sənin təkrarolunmaz ifadə tərzində deyilib, 
gizlətmək olmaz. Buna da şübhə yoxdur ki, həmin sözləri 
danışan məhz Lautenzak olub. Ona görə də yaxanı kənara 
çəkə bilməzsən, gərək açıq bəyanat verəsən. 

— «Açıq bəyanat» nə deməkdir? — Hitler təkəbbürlə 
çəmkirdi. — Bu söz alman dilində yoxdur. Qetenin bəya- 
natları heç vaxt açıq olmayıb. 

— O həm də şair idil — Proellin səbri tükəndi. 

— Həm də nazir, — Hitler israr etdi. 

— Adolf, — Proell mehribanlıqla onu inandırmağa çalışdı, 
— özünü aldatma. Vəziyyəti düzgün qiymətləndir. Sən bu 
boşboğazla əlaqəni kəsməlisən. Özü də lap tez. Özü də 
biryolluq. 


Fürerin kefi pozuldu. Əlbəttə, Lautenzakın çərənləməsi 
məsuliyyətsizlikdi. Əgər bu işi başqası tutmuş olsaydı, 
məsələni heç uzatmazdı. Ancaq Lautenzak peyğəmbərdi. 
Ondan tələb etmək olmazdı ki, ürəyini qəbrə döndərsin. 
Görmək qabiliyyətilə odlu-alovlu danışmaq məharətini bir- 
birindən ayırmaq olmaz — bunu özü hamıdan yaxşı bilir. 
Ürəyi dolu olanın ağzını kiliddə saxlaya bilməz. Başqası 
üçün satqınlıq hesab olunan bir iş peyğəmbər Lautenzak 
üçün adicə günahdır. Məgər buna görə öz dostu ilə 
«əlaqəni kəsməlidir?» Eh, nədən xoşu gəlirsə, onu əlindən 
almaq istəyirlər! Yox, bu işə qol qoymayacaq. Öz dostunu, 
peyğəmbərini Faterləndin müharibə allahına qurban ver- 
məyəcəkl 

— Lautenzakla neçə dəfə xəyal dünyasının ənginliklə- 
rinə baş vurmuşam.... — Hitler müqavimət göstərməyə baş- 
ladı. – Mənim qəlbimdəki təlatümü yalnız o başa düşür. 
Özgə heç kəs... 

— Nə üçün ona bağlandığını başa düşürəm. Lauten- 
zakın qeyri-adiliyinə özüm şahid olmuşam. Ancaq həddən 
artıq sadəlövhdür. Dövlət xadimi üçün onun dostluğu ağır 
yükdür. Özün görürsən ki, bu Ziqfrid ağzına yiyəlik eləyə 
bilmir, — Tsinzdorfun gətirdiyi dəlili təkrar etdi. — Onunla 
əlaqəni kəsməlisən. 

Hitlerin qəlbində amansız bir döyüş başlandı. Ziqfridlə 
müqayisə xoşuna gəldi. Təzədən düşdüyü bu faciəli vəziyyət 
ona ləzzət elədi. Ancaq əzabını da çəkdi. Tövşüdü, tərlədi... 

— Günahı olmasa da, Lautenzakdan üz döndərməyə 
hazıram, — nəhayət, dedi. — Cənab doktor Kaderaytın da 
qarşısında izahat verərəm ki, anlaşılmazlıq olub. 

— Bu cür yarımçıq izahatlarla məsələni yoluna qoya 
bilməyəcəksən. Hindenburq özü təzədən izahat, təntənəli 
vədlər tələb edəcək. Deyəcəklər ki, bunların hamısı icti- 
maiyyət qarşısında açıq-aydın verilsin. Əgər Lautenzakı 
müdafiə etmək istəsən, qoca ilə ilk görüş səhnəsi təzədən 
təkrar olunacaq. 

Proellin istədiyi alındı: Hitler qocanın qarşısında alçal- 
dığı, quyruğunu qısıb, suyu süzülə-süzülə onun yanından 
çıxdığı günü xatırladı. Yox, belə şeyə ikinci dəfə yol verməz! 

— Məni rahat buraxınl — qışqırdı. — Allahın muzduru 
da dincəlməyə vaxt tapır. Ancaq siz mənim gecə-gündüz 

qanımı sorursunuz. Bu, həyat yox, əbədi qurbanlıqdırl 
Məni tikə-tikə eləyirsiniz... 

Proell gördü ki, dostu çətin vəziyyətə düşüb. Ona 
yaxınlaşıb əlini çiyninə qoydu: 

— Bilirəm, — dedi, — sənin üçün ağırdır, Adolf. Tutaq 
ki, bu dəfə Lautenzaka görə Hindenburqun qarşısında 
alçaldın. Bəs sonrası? İki-üç aydan sonra yenə bir zibil qay- 
nadacaq. Gərək partiyanın xatirinə özünü məcbur edəsən. 
Özün bilirsən ki, bu hadisə xeyirimizə deyil. Yalnız bircə yol 
var. Onu aradan götürmək lazımdır. Yalnız bu, sənə bəraət 
qazandıra bilər. Onu yox eləmək lazımdır. Onunla bərabər 
bu biabırçı əhvalat da unudulub gedəcək. 

Hitler elə əvvəlcədən «əlaqəni kəsməyinə nə demək 
olduğunu başa düşmüşdü. Və doğrudan da, sidqi-ürək- 
dən dostunu xilas etmək istəmişdi... Amma Proellin 
gətirdiyi dəlillər də təkzibolunmazdır. Proell düz deyir: bu 
dəfə alçalaraq onu xilas etsə də, Lautenzakla münasibəti 
həmişəlik pozuldu... Onu Lautenzak öz çərənçiliyilə poz- 
du. Məgər bu haqqı ona Lautenzak özü vermədi? «Əgər 
məni mühakimə etsəniz də, buna haqqınız varə, — dedi. 
«Ürəyiniz canavarlar tərəfdədir», — söylədi. Deməli, pey- 
ğəmbər öz faciəli taleyini acı bir kinayə ilə əvvəlcədən 
xəbər verib. Tale də həmin qurbanı qəbul etməyi ona — 
Fürerə tapşırıb. 

Proell əlini yavaşca Hitlerin çiynindən çəkdi. Kədər 
içində xəyala dalmış dostunu müşahidə eləməyə başladı. 
Fürer özünü hazırlayırdı. Çox güman ki, özü üçün tamaşa 
düzəltmişdi. Belə vəziyyətdə ona mane olmaq lazım deyildi. 
Qəflətən Proellə elə gəldi ki, həmin faciəli tamaşada söhbət 
peyğəmbərdən deyil, onun özündən gedir. Qeyri-ixtiyari 
həmin fikri başından qovdu. Lənətə gəlmiş Lautenzakın 
işinə baxl Quruca adı da adamı vahiməyə salır, yerindən 
oynadır. 

— Onu aradan götürək, Adolf? — sualını bir də təkrar 
etdi. 

Hitler ona tərəf baxmadı. Bağa qınından hazırlanmış 
balaca zərfaçanı yavaş-yavaş stolun üstündən götürdü. 
Onu qüvvətli, kobud barmaqları arasında yavaş-yavaş sıx- 
mağa başladı. Zərfaçan xırçiltı ilə sındı. 

— Sağ ol, — dedi Proell. 


Hansyörq eşidəndə ki, Proell onu telefona çağırır, 
qorxdu. Halbuki bu zəngi çoxdan gözləyirdi. 

Məqaləni oxuyan gündən bilmişdi ki, hər şey qurtarıb. 
Tsinzdorfun telefonda həmin «xoşagəlməz işə: barədə 
nəzakətlə, təəssüflə, kinayə ilə əhəmiyyətsiz bir şey kimi 
danışması Hansyörqün ürəyinə daman şübhəni bir daha 
təsdiq etmişdi: bu faciəli zarafatın müəllifi məhz dlrixdi... 

Oskarın işi bitmişdi. Xilas etməyə çalışmaq da məna- 
sızdı. Hansyörq hara getsə, axırda yenə Proellin yanına 
gəlib çıxacaq və o da Ülisinin tərəfini verməyəcək. Beləliklə 
də, özü pis vəziyyətdə qalacaq. Oskarla danışmağın da 
xeyri yoxdu. Hansyörq əzab çəkirdi ki, qardaşını bu dəfə 
taleyin ixtiyarına buraxmalıdır. Eyni zamanda gizli bir sevinc 
də duyurdu ki, indən sonra dahi qardaşının kölgəsində 
qalmayacaq. 

Belə bir intizar, həyəcan içində Proellin zəngini göz- 
ləmişdi. Ancaq həmin zəngdən sonra da sakitlik tapa 
bilmədi. Proell özünəməxsus bir şuxluqla mətləbə dəxli 
olmayan şeylərdən danışdı. Axırda da onu şam yeməyinə 
dəvət etdi. 

— İkimiz olacağıq, əzizim, — dedi. 

Yemək zamanı Proell özünü çox mehriban apardı, 
dəcəllik elədi, dünya haqqında, insanlar haqqında şübhə- 
lərini min rəngə boyadı. 

İstəyirdi ki, özünü Hansyörqə yaxşı adam kimi gös- 
tərsin. Hansyörq bilməlidir ki, Proell onu Oskarın tutduğu 
səfeh işlərdə zərrə qədər də günahlandırmır. Digər tərəf- 
dən də istəyirdi ki, Hansyörq Oskara görə onunla kin sax- 
lamayacağına kişi kimi söz versin. Hansyörq qəti qərara 
gəlməlidir: ya qardaşı, ya dostul 

Yeməkdən sonra qəhvə və konyak içmək üçün dos- 
tunu öz iş otağına apardı. O rüsvayçı məqalə çıxan jurnal 
stolun üstündə idi. Proell ötəri bir işarə ilə onu göstərdi: 

— Bəli, əzizim, — dedi, — cənab qardaşının bu sərsəm- 
liyi münasibətilə sənə başsağlığı verməkdən başqa çarəm 
yoxdur. — Əlini Hansyörqün çiyninə qoydu. 

— Onun barəsində nə qərara gəlmisən, Manfred? 
— Hansyörqün səsi çox kəskin, quru çıxdı. 

— Onun barəsində heç bir qərara gəlməmişəm, — Proell 
saxta bir qətiyyətlə cavab verdi. — Özün bilirsən ki, qarda- 
şından xoşum gəlirdi. Öz sahəsində çox nadir, təkrarsız 
adam idi. Hətta bir dəfə mənə çox böyük yaxşılıq da elə- 
mişdi. Adolf da onu çox istəyirdi... 

Hansyörqün çat-çat olmuş dodaqları titrədi. Manfred 
Oskar haqqında ölmüş adam kimi danışırdı. Deməli, Oska- 
rın işi bitib. Elə həmin dəqiqə bilmişdi... Ancaq yenə də 
inanmaq istəmirdi. 

— Ölməlidir? — bunu lap uşaq kimi soruşdu və udqundu. 

— Zərfaçanı sındırmaq Adolf üçün o qədər də asan 
olmadı... 

— Nəyi sındırmaq? 

— Adolfu yaxşı tanıyırsan. Heç nə demədi, yalnız zərf- 
açanı sındırdı. Sözsüz mahnı... 

Hansyörq elə büzüşdü, elə yazıqlaşdı kil Örəyi bulandıl 

Sanki, həyatının ən dəhşətli anı idi. İşə bax: qardaşına 
yaxşılıq etmək istədi, ancaq səhv yola gətirib çıxardı... 

— Başqa çarə yoxdur? — sızıltı ilə soruşdu. 

Proell qəhvəyə konyak qatıb içdi. 

— Fürer zərfaçanı sındırdı, — dedi. 

— Oskar dahidir, — Hansyörq bir azdan inadla dilləndi. 
— Dahiliklə sərsəmliyi bir-birindən ayırmaq olmaz. Ola bil- 
məz ki, nəzarət etmək məqsədilə onu bir neçə günlüyə hər 
hansı müalicəxanaya göndərsinlər? 

Proell papiros çəkir, içirdi. İçir, papiros çəkirdi. Hans- 
yörqü sınamaq üçün əlinə yaxşı fürsət düşmüşdü. O qədər 
susdu ki, hətta Hansyörq elə bildi, öz təklifi ilə dostunu 
qəzəbləndirib və heç vaxt da cavab almayacaq. 

Həmin anda Proell gözlənilmədən ayağa durdu. Hans- 
yörq də qalxmaq istədi. Amma Proell qoymadı. 

— Otur, oğul bala, otur, — dedi. 

Zərif dərisi çəhrayı rəngə çalan, başının tükü, az qala, büs- 
bütün tökülən bu sığallı cənab Hansyörqə tərəf gəldi və ona 
elə yaxın dayandı ki, sakit, qan qoxulu nəfəsi müsahibinin 
üzünə vurdu. Hansyörqə elə gəldi ki, hələ indiyəcən onun 
açıq-qəhvəyi, hiyləgər gözləri kimi amansız gözlər görmə- 
yib. Halbuki həyatında amansız gözlərə çox rast gəlmişdi. 

— Qulaq as, oğul balal — Proellin xırıltılı səsi çox alçaq- 
dan çıxdı. — Mən ədalətli adamam. Boynuma alıram ki, 


sənin təklifini həyata keçirmək olar. Bəlkə də, sənin 
o cənab qardaşını müalicəxanalardan birinə göndərə bilər- 
dim. Ancaq özün bilirsən ki, yarımçıq işlərdən xoşum gəl- 
mir. Çünki belə təhlükəli adamın qardaşını partiyada, yük- 
sək vəzifədə saxlamaq məsuliyyətini öz üzərimə götürə 
bilmərəm. Nə qədər ki o sağdır, harada olmasına baxmaya- 
raq, səni yolundan azdıracaq. İndi iki çarə var: ya sənin təklif 
etdiyin kimi, qardaşını müalicəxanaya göndəririk və özün də 
gedib ona qulluq edərsən... Deməli, partiyadan çıxırsan... 
Ya da qardaşın bu dünyadan köçür, sən isə olduğun kimi 
qalırsan. Özün seç, oğul bala. Özün qərara gəl... — Və ani 
sükutdan sonra güclə eşidiləcək bir səslə sözünə yekun 
vurdu: — Ya o, ya mən... Hansyörqün dörd olmuş ölgün 
gözləri Proellin kəskin baxışlarından yayınmağa çalışdı, 
saralmış sifətinə ümidsiz bir təbəssüm qondu. 

— Adamı çox çətin vəziyyətdə qoyursunuz, Manfred, 
— dedi. 

— Elədir... İç, — Proell ona konyak süzdü və dostu ilə də 
razılaşdı. — Doğrudan da, səni çox çətin vəziyyətdə qoyu- 
ram. 

Hansyörq içdi. Oskar kimi ağır bir yükü çiynindən 
atandan sonra həyatın necə rahat, necə gözəl olacağını 
təsəvvürünə gətirdi. Bugünkü dostluq sınağından sonra 
Tsinzdorfu Proellin gözündən salmaq da çətin olmayacaq. 
Hildxen də gələcəkdə Oskardan söhbət düşəndə onu 
«tarixi şəxsiyyətə kimi xatırlayacaq. Daha heç kəs, heç 
nə yüksəliş yollarında onun qabağını kəsə bilməyəcək... 
Özünü toplayıb: 

— Səni seçirəm, Manfred, — dedi. 

Bu iki-üç kəlməni qurtarmamış, bayaq cəsarətlənmək 
üçün təsəvvüründə canlandırdığı gözəl gələcək yoxa çıxdı. 
Bunların əvəzində qardaşının qəzəbli sürməyi gözləri pey- 
da oldu və ona sancıldı, bütün canına-qanına işlədi. Elə 
ağrıtdı ki, Hansyörq daha dözə bilmədi. 

Proell əlini yüngülcə onun çiyninə vurub: 

— Bunu heç vaxt unutmaram, — dedi. 

— Onunla görüşə bilərəm? — Hansyörq xeyli sükutdan 
sonra ağır-ağır soruşdu. 

— Niyə görüşmürsən? Mənə qalsa, qardaşın hələ bir 
neçə gün də akademiyaya hazırlıq işlərindən zövq ala bilər. 

Onsuz da, əlimizdən qaça bilməz. Eybi yox, qoy bir az da 
yaşasın... — Özünə təzədən konyak süzdü. — Çox istedadlı 
adam idi. Bu istedadından əlavə, bir az da ağlı olsaydı, 
xeyli uzağa gedə bilərdi... 


Oskar da məqaləni oxuyanda Fürer kimi razılıq hissi 
keçirdi. Öz payına düşən dumanlı şöhrət də, kübarlar haq- 
qında deyilən dumanlı hədə-qorxular da xoşuna gəldi. 

Amma ikinci dəfə oxuyanda başa düşdü ki, məqalə pis 
niyyətlə yazılıb. Bu yalnız Tsinzdorfun işi ola bilərdi. Belə 
məqalədən xeyir gözləmək olmazdı. Fürerin dediklərini ica- 
zəsiz yaydığı üçün partiya qarşısında cavab verməli olacaq. 
Yenə də Hansyörqün qarşısında bəraət qazanmalı olacaq... 

Az qala, qardaşının zəngi üçün darıxmağa başladı. 
Məqalənin necə qarşılandığını təsəvvür edə bilmirdi. Yalnız 
qardaşı ilə mübahisə eləyəndən sonra başına gələn qəza- 
nın ölçüsünü biləcəkdi. 

Lakin Hansyörqdən xəbər çıxmadı. Heç kəs də bu 
barədə ona heç nə demədi... 

Xoşbəxtlikdən, işi çoxdu və məqaləni oxuyan gün 
boş vaxtı qalmadı. Səhər-səhər akademiyaya görə maarif 
nazirinin qəbuluna getdi, günortadan sonra çətin bir məs- 
ləhət saatı oldu, axşamsa səhnəyə çıxdı. Tamaşadan sonra 
gözəl bir italyan qızı ilə görüşdü. Məqalə barədə düşünmə- 
yə macal tapmadı. 

Ancaq gecə yata bilmədi. Qəflətən narahat olmağa 
başladı. Görəsən, partiya, hər şeydən əvvəl də Fürer məqa- 
ləyə necə baxacaq?! Oradakı təfərrüatları bir də xatırladı. 
Bəli, gecənin yarısı durub kitabxanaya keçdi, məqaləni 
tapıb təzədən oxudu. Qəflətən bütün aydınlığı ilə hiss 
etdi ki, bu işin sonu yaxşı qurtarmayacaq və kübarların 
indiyəcən onunla elədiyi zarafatların ən dəhşətlisi budur. 

Səhərin açıldığına sevindi. İşlə başını qata bilərdi. 
Doğrudan da, çox məşğul olduğundan fikirləşməyə vaxtı 
qalmadı. Yenə də məqaləni unutdu və elə yoruldu ki, yeri- 
nə girən kimi yuxuya getdi. Yaxşı da yatdı və səhər açılan- 
da özünü gümrah, sağlam hiss etdi. Həmin gün gördüyü 
işlərdən zövq aldı, həvəslə axşamı gözləməyə başladı. İtal- 
yan qızına yenə görüş vermişdi və bilirdi ki, bu dəfə əliboş 
qayıtmayacaq... 


Günortadan sonra uzandı ki, tamaşaya, həm də görü- 
şə qədər bir az dincəlsin. Ancaq məqalə barəsindəki nara- 
hatlıq onu təzədən bürüdü. Özünə acığı tutdu, özünü dan- 
ladı, özünü söydü. Yox, bunların hamısı mənasız bir xəyali 
uydurmadır. Bu səfeh qorxuya biryolluq son qoymaq 
lazımdır. Bircə yolu var: Hitlerin özü ilə danışacaq. Həmin 
dəqiqə də oturub Fürerə məktub yazdı, xahiş etdi ki, onu 
qəbul eləsin. 

Tamaşadan sonra italyan qızı ilə görüşdü və hər şey 
də onun istədiyi kimi oldu. Qız gözəldi, lütfkardı, məhəb- 
bət qədri biləndi. Oskarın şöhrəti də, özü də onu yaman 
sehrləmişdi. Peyğəmbərə nəvaziş dolu sözlər pıçıldadı, 
əvəzində nəvaziş dolu sözlər eşitdi və sonra da yatağa gir- 
dilər... Ancaq bütün bunların arxasında nəsə bir narahatlıq, 
qorxu qarışıq nigarançılıq gizlənmişdi: görəsən, Fürerlə 
söhbəti necə alınacaq?! 

Bütün bunlar Proellin Hansyörqü sınağa çəkdiyi anda 
baş verirdi... 

Səhəri gün Oskar Reyxin dəftərxanasından cavab aldı. 
Həddən artıq nəzakətli sözlərlə bildirirdilər ki, cənab kansler 
indi çox məşğuldur. Cənab kansler onun üçün boş vaxt 
tapanda cənab doktor Lautenzaka xəbər göndəriləcək. 

Oskarın rəngi saraldı. Eyni zamanda da özünü sakit- 
ləşdirdi ki, bu məktub hələ heç nə demək deyil. Hitlerin 
elə həmin gün qəbul etməməyi hələ o demək deyil ki, 
Oskarla görüşmək istəmir. Yox, belə düşünmək yaramaz. 
Elə həmin fikirdən də yapışaraq onu özlüyündə bir neçə 
dəfə təkrar etdi. Amma yenə də təsəlli tapa bilmədi. Hiss 
edirdi ki, Fürer onun haqqında hökm çıxarıb və apelya- 
siya da vermək olmaz. Özü də Fürerə söz vermişdi ki, 
haqqında çıxarılan hökmə etiraz etməyəcək. Özü məslə- 
hət vermişdi ki, çox tərəddüd eləməsin, yalnız daxili səsi- 
nə qulaq assın. Hitler də onun məsləhətinə əməl etmişdi. 
Deməli, Oskarın işi bitmişdi. «Kitabım bağlandı!» — bu 
sözləri ucadan, özü də gənclik illərində olduğu kimi, 
doğma ləhcəsində dedi... 

Səfehliyə baxl Bu ki anormallıqdırl Bu ki, sadəcə ola- 
raq, ağılsızlıqdırl Yox, özünü ələ almalıdır. Bu mənasız qorxu 
barədə heç kəs heç nə bilməməlidir. Yoxsa haqlı olaraq 
deyərlər ki, ağlını tamam itirib. Özünü ələ almalıdır... Lakin 

onca dəqiqədən sonra gördü ki, maskasının yanından 
oğrun-oğrun, qorxa-qorxa keçir, ona baxa bilmir. Utandı 
ki, indi — fəlakətin astanasında dayandığı bir anda, ətdən 
olan sifəti tuncdan tökülmüş sifətinə həmişəkindən də az 
oxşayır. Cəfəngiyata bax! Yox, daha belə davam edə bil- 
məz. Gərək bu mənasız qorxuya təslim olmasın. Nəyin 
bahasına olursa olsun, onu qovmaq lazımdır... 

Bütün diqqətini işə yönəltdi. Ancaq işin qızğın çağın- 
da, özü də lap qəfildən, ürəyi Almanı istədi. Onun yanında 
sakitləşər... Yalnız onun yanında bu həyəcandan azad ola 
bilər... Yoxsa, doğrudan da, dəli olacaq... 

Həmin dəqiqə də Almanın yanına getdi. Onun rahat 
mənzilində xeyli var-gəl elədi, sakitləşdi, akademiyadan, 
təntənəli açılışdan danışdı. Qəflətən dayandı və azacıq 
sükutdan sonra özü də bilmədən dedi: 

— Görəsən, o günə qədər qalacağam? 

Dərzi Alma heyrətlə ona baxdı: 

— Axı ikicə həftə qalıb, — dedi. 

— İki həftədən sonra nə olacaq ki? — özü də heyrətləndi. 
— Mən nə dedim ki? 

Alma gördü ki, dostu çox dalğındır. 

— Sənə nə olub? — qorxu içində soruşdu. 

— Heç nə... heç nə... — dedi, — axmaq bir zarafat elədim... 

«Yox, belə yaramaz! — ürəyində özünə əmr etdi. Əgər, 
doğrudan da, dəli olubsa, ən azı, başqaları bunu bilməməli- 
dir! «Uydurulmuş qorxulardırə, — dedi öz-özünə. — «Keçib- 
gedəcək. Özünü ələ all Keçib-gedənə qədər dözlə 

Ancaq bircə gün sonra Aloysla mübahisə edəndə 
Oskarın -csərsəmlikə adlandırdığı şey təzədən üzə çıxdı. 

Aloys akademiyanın açılması xəbərini eşidəndə bərk 
əsəbiləşdi. Qorxurdu ki, Oskar prezident olandan sonra 
indiyə qədər işlədikləri kimi işləyə bilməyəcəklər. Buna 
görə də dostunun elmi fəaliyyətini lağa qoydu. İrişə-irişə 
peyğəmbərə xatırlatdı ki, özü bir neçə dəfə quru alimliyə 
rişxənd edib. 

Lakin Oskar bu gün dostunun kinayəsinə həmişəki 
təkəbbürlə cavab vermədi. 

— Elədir, — dedi, — həyatımda bir neçə dəfə çox məsu- 
liyyətsiz danışmışam. Amma indi vəziyyətim ağırdır, Aloys, 
xahiş edirəm, bir tərəfdən də sən başlama. 


— Doğrudan? Nə olub? — Aloys təəcübləndi. — Bu nə 
sızıltıdır? 

Oskar yenə də buna bənzər sözlər mızıldadı. Elə 
qüssələndi ki, Aloys dözməyib, qayğıkeşliklə soruşdu: 

— De görüm, bu gün sənə nə olub? 

— Əslində, — dedi, — ömrün boyu mənim kölgəmdə 
qalıbsan, Aloys... Qəribədir ki, buna baxmayaraq, həmişə 
mənə sadiq olubsan... 

Aloys pərt oldu: 

— Bu ki lap nekroloqdurl — Sonra da inamsız-inamsız 
sözünə davam etdi. — Aha, o məşhur akademiyaya görə 
məndən aralanmaq istəyirsən. Adi bir illüziyaçı daha sənə 
yaraşmaz. İkinci dəfə deməyin lazım gəlməyəcəkl Müqa- 
viləni pozuram. Belə müqaviləni hər yerdə bağlaya bilərəm. 

Oskar özünə xas olmayan ahəstə bir səslə dedi: 

— Boş-boş danışma, Aloys. Mən dostumu heç vaxt 
darda qoymaram. — «Mən» sözünü güclə sezilən bir vurğu 
ilə dedi və göynəyə-göynəyə, acı-acı vəfasız Füreri xatırladı. 
Daha özünü saxlaya bilmədi. — Sənə bir sirr açacağam... 
Məni qaralayıblar. Hər dəfə səninlə görüşəndə özümdən 
soruşuram: bu, son görüş deyil ki? 

Aloys əvvəlcə elə bildi ki, bu da Oskarın növbəti səfeh, 
məkrli zarafatlarındandır. Ancaq sonradan gördü ki, o çox 
ciddi danışır. Qorxsa da, saxta bir gümrahlıqla dostunu 
dilə tutmağa başladı: 

— Yenə də özündən toxuyursan. Bu lənətə gəlmiş 
akademiya səni lap əldən salıb. 

— Yox, yoxl Bilirəm ki, məni qaralayıblar. Onlar məni 
sağ buraxmayacaq. 

— «Onlar» kimdir? — Aloys getdikcə daha çox narahat 
olmağa başladı. 

— Əlbəttə, nasistlər! — Oskar qeyzlə dilləndi. — Köhnə 
dostlarımızl 

Bütün qəzetlər nasistlərin Oskar üçün yaratdığı akade- 
miya barədə xəbərlərlə dolu olduğu bir zamanda belə söz- 
lər danışmaq, doğrudan da, sərsəmlikdi. Məlum məsələ 
idi ki, onu qara basırdı. Bəlkə də, bu nasist donuzlarından 
aralanmağın ən yaxşı yolu elə bu idi... Aloys dostunun 
qolundan yapışdı: 

— Gəl çıxaq gedək, Oskar! Heç kimə də heç nə demə- 
yəkl — O çox səmimi danışır, sanki, yalvarırdı. — Axı sənə 
həmişə deyirdim ki, bu nasistlərlə dostluğun axırı yoxdur. 
İndi özün görürsən ki, Hansl və onun axmaq siyasəti sənin 
ağlını başından alır. Xaricə qaçaq. Qoy öz zibillərini özləri 
təmizləsin. İstədiyimiz qədər müqavilə bağlayarıq. Mants 
bunu göydə düzəldəcək. Xaricə gedək, öz sənətimizlə 
məşğul olaq... 

Aloys çox sadə, səmimi, istiqanlı danışırdı. Və görürdü 
ki, Oskar yaman əzab çəkir. 

Aloysun ona görə öz Münhenindən əl çəkməsi Oskarın 
qəlbini riqqətə gətirdi. Pərt oldu, mərhəmətlə gülümsədi. 
Doğrudan Aloys nasistləri belə pis tanıyır? Məgər onlar 
qaraladıqları adamı xaricə buraxardılar? Ancaq bu barədə 
dostu ilə mübahisəyə girişmədi. 

— Allah özü sənə yar olsun, Aloys, — dedi. — İşlərim 
o qədər də pis deyil, Getdikcə də yaxşılaşır... 

Və çıxıb getdi. 

Aloys yumurtavari başını bir az irəli əyərək oturmuşdu. 
Kədər dolu qonur gözləri həmişəkindən də qüssəli görü- 
nürdü. «Lənət şeytana...” — öz-özünə mızıldandı. Bu sözlər- 
də qəzəbdən çox deyingənlik vardı. Dostunun boş-boş 
çərənləməsinə o qədər də fikir verməzdi. Ancaq Oskarın 
belə yumşalması onu şübhələndirdi, ürəyinə nəsə damdı... 


Oskar adamlarla bir yerdə olanda bəzən o qorxu 
hisslərini qova bilirdi. Tək qalanda isə onlar, demək olar ki, 
cismani ağrıya dönürdü. Bəzən özünü qəribə bir boşluqda 
hiss edir və elə bilirdi ki, artıq o dünyadadır. Ancaq hələ 
tərpənə bilirdi... danışırdı... Lakin səsi uzağa getmirdi, 
sanki, şüşə qəfəsə salınmışdı. 

Əslində, belə qorxuya heç bir konkret səbəb yox idi. 
Amma hamıdan, hər şeydən şübhələndiyi üçün əzab 
çəkirdi... 

Son vaxtlar bağında cavan bir oğlan dolaşırdı, iş 
görürdü. 

— Siz burada neyləyirsiniz? — deyə bir dəfə onun üstünə 
qışqırdı. — Bu bağ mənim şəxsi mülkümdür. 

Ancaq sonradan məlum oldu ki, oğlan bağbanın şəyirdi 
imiş və onun öz tapşırığını yerinə yetirirmiş. 


Maarif naziri ona zəng vurdu. Qəzetlər də qarşıdakı 
təntənəli açılış barədə çoxlu xəbərlər dərc etdi. Hər şey 
qaydası ilə gedirdi. Heç nə dəyişməmişdi. Ancaq Oskar 
aldanmadı. Arxasınca düşən qatillər hələlik gözə dəymirdi. 
Yox, onu aldada bilməzdilər. Arxasınca dolaşan gizli nəzər- 
ləri hiss edirdi. Bilirdi ki, gözə görünməsə də, ona qurul- 
muş tor getdikcə daralır. 

Daha dözə bilmədi, Hansyörqün yanına yollandı. 

— Səninlə söhbətim var, — dedi, — təcilidir. Özü də iki- 
likdə... 

— Nə olub? Yenə nə istəyirsən? Akademiya barədədir? 
Bundan tez eləyə bilmərik. Doğru sözümdür, — Hansyörq 
siqaretini sümürə-sümürə öz narahatlığını sırtıqlıqla gizlət- 
məyə çalışdı. 

— Nə olduğunu sən ki məndən yaxşı bilirsən! — Oskar 
acı-acı dilləndi. — Axı özün deyirdin ki, mənim kitabım bağ- 
lanıb. Axı sən bilməlisən ki, nə vaxt bağlanır... 

Hansyörq də Aloys deyənləri təkrar etdi: 

— Özündən toxumal Sən lap əldən düşübsən... 

Ancaq Oskar onun səsindəki titrəyişi, hərəkətlərindəki 
qətiyyətsizliyi duydu. Deməli, doğrudan da, qaralanmışdı. 
Kübarların dəftərində onun fəlakət günü, ölüm saatı gös- 
tərilmişdi. Və kiçik qardaşı da onların tərəfinə keçmişdi, nə 
hazırlandığını yaxşı Bilirdi. 

— Belə çıxır ki, demək istəmirsən... — Oskar gileyləndi. 
Onun səsində elə bir ümidsizlik vardı ki, Hansyörqün ürəyi 
parça-parça oldu, qardaşına yazığı gəldi. 

— Əsəbiləşmə, — dedi, — başa düşürəm, çox həyəcan- 
lanırsan. Akademiyaya prezidentlik eləmək o qədər də 
asan deyil. Ancaq məhkəmədəki o gözəl çıxışından sonra 
inanıram ki, təntənəli açılışı da yüksək səviyyədə keçirə- 
cəksən. Lap adicə Bir iş kimi... — Hansyörq papirosunu 
söndürdü. O gülümsədi. 

Lakin Oskar onun təbəssümünü cavabsız qoydu. Yal- 
nız qardaşının üzünə baxmaqla kifayətləndi. Amma bu 
baxışda əvvəlki qəzəb, əvvəlki məna yoxdu. Buna baxma- 
yaraq, Hansyörq yenə də ona dözə bilmədi. Hiss etdi ki, 
Oskarın hər şeydən xəbəri var. 

Elə həmin anda da Oskar fəryada başladı. Nə qışqırdı, 
nə də söydü. Ancaq Hansyörq istəyirdi ki, qışqırsın, söysün. 

Oskar isə bunun əvəzində çox sakit danışır və demək olar 
ki, heç qımıldanmırdı. Lakin bütün varlığından, səsindən, 
dediyi sözlərdən acı bir ümidsizlik yağırdı. 

— Niyə məni satdın, Hansl? Axı satıbsan... Yoxsa elə 
deyil? Axı sənin xəbərin var. Çox şeyi bilirsən. Nə üçün 
o məsələ barədə mənə heç nə ...heç nə demədin? Axı 
bilirdin ki, o məqalə axırıma çıxacaq... Gərək vaxtında 
xəbərdar edəydin. Gərək məni o bəladan qurtaraydın. Sən 
bunu bacarardın. Mütləq bacarardın. Bəs niyə eləmədin, 
Hansl, qardaşım? Düzdür, sənə qarşı hərdən əclaflıq 
eləmişəm, ona görə də əvəz çıxmağa haqqın vardı. Ancaq 
gərək öldürməyəydin. Axı adam həyata bircə dəfə gəlir. 
Mənimsə vur-tut qırx beş yaşım var. Axı müharibədən, 
onun min cür ölümündən sağ çıxmışam. Sənsə oturub 
siqaret çəkirsən, mənim gəbərdiyimi vecinə almırsan. Axı 
biz bir qandan, bir candan yaranmışıql Əgər bu tələyə sən 
düşmüş olsaydın, heç vaxt səni darda qoymazdım, səni 
satmazdım, Hansl, qardaşım! 

— Boş-boş danışma. Yaxşısı budur, açılış gününü təxirə 
salaq, sən də bir neçə günlüyə dənizə, ya da dağlara get, 
dincəl... — Hansyörq bu sözləri zorla, özü də çox inamsız 
dedi. ce Dözmək lazımdır, — ürəyindən keçirdi. — Bir az da 
dözmək lazımdır. İndi durub Proellin yanına getməyin, 
eyaxşısı budur, onu dəlixanaya göndərə — deməyin də xeyri 
yoxdur. Onsuz da, Proell bunu eləməyəcək və mənim də 
işlərim korlanacaq...ə 

— Sən dəhşətli dərəcədə ağıllısan, Hansl. Həmişə də 
məndən ağıllı olmusan. Ola bilsin ki, məni də acıqla dara 
çəkdirmisən. Düz eləyirsən, hamının canı özünə şirindir. 
Mən də belə olmuşam. Ancaq mən yalnız alma oğurlu- 
ğunda və ya buna bənzər işlərdə belə düşünmüşəm. Əgər 
söhbət sənin həyatından getsəydi, heç vaxt «dənizə get, 
dağlara çıx? deməzdim, Hansl. Onda sinəmi qabağa verər- 
dim... Özün yaxşı bilirsən... Eh, daha bu barədə danışma- 
ğın mənası yoxdur, keçən də keçdi... Ancaq çox şadam ki, 
sənin kimi həddən artıq ağıllı deyiləm... 

Oskar son sözləri yavaş-yavaş, ağır-ağır dedi. Elə bil, 
sözləri kəlbətinlə çəkib çıxarırdı. Elə bil, yenə səhnədə idi, 
«görürdü»... 

Hansyörq dinmədi. Qardaşının üzünə baxa bilmədi. 


Sonra Oskar çıxıb getdi. Hansyörq onun addım səs- 
lərini eşitdi, ancaq nə başını qaldırdı, nə də qımıldandı.... 
Oskar uzaqlaşandan sonra da iki-üç dəqiqə beləcə oturdu. 
Lap balacalaşmışdı, saralmışdı... Qımıldana bilmirdi... 


Bu söhbətdən sonra Oskarın dördcə günü qalmışdı. 
Həmin günlərdə də — istər tək olsun, istərsə də adamlar 
arasında — köksünü deşən, bağrını yaran, içini gəmirən, 
boğazına tıxanan dəhşətli qorxu ondan əl çəkmirdi. Hara- 
da bir şturman görsə, fikirləşirdi: «Bəlkə də, budur... Ya 
sabah, ya da birisi gün başımı kəsəcək!» Qayığı ilə göldə 
gəzəndə öz-özünə deyirdi: «Bəlkə də, məni elə buradaca 
boğacaqlar...? Hətta Zofienburq yaxınlığındakı meşədə 
də gəzəndə düşünürdü: «Bəlkə də, məni elə buradaca 
basdıracaqlar...? Həmişə də qorxurdu ki, indi gələcəklər... 
bu dəqiqə gələcəklər. 

Yata bilmir, yuxu dərmanı atırdı. Bir dəfə də gecə 
ayıldı. Yaman tərləmişdi, boğulurdu. Addım səsləri eşitdi. 
Lap aydın eşidildi. Özünü qaranlığa tutub qışqırdı: 

— Kimsən? 

Addım səsi kəsildi. Üşüdü, buza döndü. Uşaq vaxtla- 
rnda olduğu kimi, xaç çəkdi. 

Sonrakı axşam bağın qapısını açarkən gördü ki, 
Ketenin mənzilinin balaca açarı da dəstin içindədir. Ah, 
onu nə güclə almışdı... Oskarı qəflətən həmin otağa 
girmək arzusu bürüdü. Elə arzu idi ki, qarşısnda dayan- 
maq çətindi. Eh, bəlkə də, orada rahatlıq tapacaq, bu 
qorxudan canını qurtaracaq... 

Getdi. Qapını açdı. Otaq boş deyildi. Ancaq boşdan 
da betər göründü. Onun verdiyi şeyləri, onunla bağlı olan 
əşyaları Kete özü ilə götürməmişdi... 

Küçədəki fənərin gur işığı pərdəsiz pəncərədən içəri 
düşürdü. Oskar bomboş qalmış otaqdakı nəhəng royala 
söykənib dayanmışdı. Həmişə şax gəzməyə öyrəşmiş bu 
adam indi, sanki, ayaq üstə dura bilmirdi, royala söykən- 
mişdi... 


Həmin anda Kete frau Tirşenroytla Praqada oturmuş- 
du. Anna Tirşenroyt Paulun əlyazmalarını nəzərdən keçi- 
rirdi. Onları Albert gizli yollarla Xeteyə göndərmişdi. «Rixard 

Vaqner...» monoqrafiyası... Dilçiliyə aid məqalələr... Alma- 
niyanın tarixi və siyasətinə aid kəskin ruhlu oçerklər... Bir 
neçə yerdə də Oskar Lautenzakın adı çəkilirdi. 

— Burada Oskar haqqında iki-üç cümlə var, — deyə 
Anna Tirşenroyt əlyazmanı Keteyə uzatdı. — Paul çox 
cəsarətli, ağıllı idi. Bir az da insafsız... Ancaq adamdan çox 
şey tələb etmək də olmaz. 

Kete əlyazmanı götürsə də, onu oxumadı. Çox fikirli, 
qəzəbli görünürdü. 

Berlindən çıxandan sonra ilk günlər nəsə bir boşluq 
duyurdu. Oskarı xatırlayanda qəribə hisslər keçirirdi. 
Sanki, qəlbi geniş bir otaq imiş, əvvəlcə boş, mənasız 
şeylərlə ağızına kimi dolub, sonra da tamam boşalıb... 
Adətən, ya əlinin, ya da ayağının birini itirmiş adamlar belə 
hisslər keçirir. Nəsə bir boşluq və həmin boşluqda da ağrı 
duyurlar. Ancaq sonralar hamısını unutdu. İndi Oskara nə 
nifrət edir, nə də sevirdi. Heç o barədə fikirləşmirdi də. 
Ümumiyyətlə, dünyaya gətirəcəyi uşaqdan başqa heç nə 
barədə düşünmürdü. İndi başa düşə bilmirdi ki, o vaxt 
uşağı abort etdirmək fikri ağlına haradan gəlmişdi. 

Anna Tirşenroyt gördü ki, Kete məqaləni alsa da, oxu- 
madı. «Yəqin, Oskar haqqındakı xatirələri oyatmaq istə- 
mirə, — ürəyindən keçirdi. — Çox güman ki, başqa cür də 
eləyə bilmir. Ancaq Oskara qarşı ədalətsizlik edir. Hamı 
ona qarşı ədalətsizdir. Uşağı olacağına sevinir, ancaq fikir- 
ləşmir ki, həmin uşağın atası odur. Bütün bunlara baxma- 
yaraq, Oskarda maskasına yaraşan nəsə vardı. Tale haq- 
qında çox gurultulu danışır və elə bilirdi ki, onun ərköyün 
balasıdır. Ancaq əslində, ögey balası oldu. Hərdən lap az 
qalırdı ki, ona bəxş olunmuş vergini tuta. Bir az bəxti gətir- 
səydi, bəlkə də, tutardı...» 

Kete məqaləni qaytarıb stolun üstünə qoydu. 

— Yəqin ki, özünüz başa düşürsünüz, frau Anna, — dedi, 
— daha bunların heç biri haqqında düşünmək istəmirəm. 
Yalnız uşaq barədə fikirləşmək istəyirəm. 

Qız qətiyyətlə, inamla, sevinclə gözlərini uzaq bir nöq- 
təyə zillədi. 


Bir gün sonra Oskar ağzına kimi adamla dolu olan 
gözəl bir restoranda oturmuşdu. Qəflətən gözünə iki nəfər 


adam sataşdı və o dəqiqə də başa düşdü: onlar idi. Xatır- 
ladı ki, həmin adamları dünən də, bu gün də görüb. Foyeyə 
çıxdı. Kişilərdən biri onun ardınca gəldi. Bu restorandan 
çıxıb, başqasına getdi. Həmin adamlar yenə gəldi. 

Evə getməyə ürək eləmədi. Artıq Hansyörqün yanında 
olmuşdu — ondan kömək çıxmazdı. Ancaq yenə də onun 
yanına getmək lazımdı. Axı onu öldürmək istəyəndə kimə- 
sə sığınmalı idi... Maşını Hansyörqün qapısına sürdü. 

Cənab müşavir evdə yoxdu. Əl çəkməyib, hara get- 
diyini soruşdu. Tərəddüd eləyə-eləyə dedilər ki, cənab 
müşavir frau fon Tretnovun yanındadır. 

Oskar Tretnovgilə getdi. Gecəyarıdan keçmişdi və 
qulluqçu yuxulu-yuxulu qapını açdı. Oskara elə gəldi ki, 
kişi onu görəndə həm təəccübləndi, həm də pərt oldu. 
Dedi ki, qardaşı buradadır, onunla təcili işi var. Kişi pərt 
halda xahiş etdi ki, gözləsin və özü də harasa getdi. Bir 
azdan qayıdıb dedi ki, cənab müşavir burada olub, sonra 
da çıxıb gedib. Deməli, Hansyörq ondan qaçırdı. Oskar 
ömründə belə çətin vəziyyətə düşməmişdi. Bilirdi ki, onu 
bayırda gözləyirlər. Maşından düşəndə görmüşdü ki, ayrı 
bir maşın da gəlib düz onunkunun yanında dayandı. 
Ancaq bu evdə ona heç nə eləyə bilməzdilər. Ona görə də 
çıxmaq istəmirdi. Həmin iş bu gün olacaq... Nə qədər ki 
aralarında qapı var, rahat nəfəs ala bilər. Onu aldadırlar, 
Hansyörq getməyib. Buradadır. Qardaşı Hansl onunla bir 
damın altındadır, ancaq ölüm ayağında Oskardan qaçır... 

Narazı qalmış qulluqçu hələ də qapının ağzında daya- 
nıb bu vaxtsız qonağın getməsini gözləyirdi. Frak geymiş 
Oskar isə getmək istəyənə oxşamırdı. 

— Özümü pis hiss edirəm... — nəhayət, dilləndi. — Mənə 
bir qədəh araq verin. — Kişinin ovcuna pul basdı. 

Qulluqçu təəccübləndi, tərəddüdlə dedi: 

— Cənab Lautenzak, əgər... doğrudan da... 

Və sözünü bitirməyib uzaqlaşdı. 

Oskar hündür, bahalı, qədimi stullardan birində əyləşdi, 
şlyapasını da elə yanındaca döşəmənin üstünə qoydu. Kişi 
konyak gətirdi. 

— Bundan yaxşısını tapa bilmədim, cənab Lautenzak, 
hər yer bağlıdır... 

— Fərqi yoxdur, — deyib içdi. 

— Bağışlayın, cənab doktor, — qulluqçu qəflətən dil- 
ləndi. — Haradasa oxumuşam ki, sizə fəxri doktor rütbəsi 
veriblər. Jurnalda şəklinizi də görmüşəm. Sizin üçün açdıq- 
ları universitetin də şəkilləri vardı. Əntiqə olacaq. Təbrik 
edirəm. 

— Çox sağ olun, çox sağ olun, — dedi Oskar. — İndisə 
durum gedim. 

— Bəlkə, hələ getməyəsiniz? Bəlkə, gecəni burada 
qalasınız? Həkim çağırım? 

Oskar bir anlığa fikrə gedir. Əgər özünü xəstəliyə vursa, 
Tretnovun evində, həkimin yanında onun üstünə hücum 
çəkə bilməzlər. Hücum çəksələr də, Hanslın gözünün 
qabağında öldürəcəklər. Onda da Hansla haqq olar, bu 
satqın, qardaş qatili ömrü boyu əzab çəkər... 

Lakin burada qalmağın da mənası yoxdur. Nə vaxtsa 
çıxıb gedəsi olacaq. Əgər burada qalsa, gərək özünü top- 
laya, yalan danışa, teatr düzəldə... Yox... tutaq ki, lap bir 
gecə, ya da yalan, saxtakarlıq, qorxu dolu bir gün də sağ 
qaldı... nə mənası? 

— Təşəkkür edirəm, — dedi, — evə getsəm, yaxşıdır... 
Ağır addımlarla dəhlizdən keçib Tretnovun evini tərk elədi 
və qardaşını da görə bilmədi. 

Bu nədir, indi başqaları dayanmışdı? Ona elə gəldi. 
Dəqiqləşdirə bilmədi. Öz maşınına mindi. Yaxşı, hara get- 
sin? Yenə restorana? Oradakı işıqdan, musiqidən, səs- 
küydən, ucadan deyib-gülən, harasa tələsən adamlardan 
lap iyrəndi. Zofienburq, o böyük, tənha, mənasız dəbdəbə 
ilə bəzənmiş otaqlar yadına düşəndə lap dəhşətə gəldi. 
Yox, ora çatan kimi tutacaqlar. Küçələrdə boş-boşuna 
xeyli fırlandı. Axırda cTabarinəə girdi. Tanışlara rast gəldi, 
özünə qadın tapdı, içdi. 

Restorandan çıxdı. Xidmətçi onun maşınının qapısını 
açdı. Və elə həmin anda da kənarda dayanmış iki nəfər 
ona yaxınlaşdı. Biri dedi: 

— Yaxşısı budur, indi də bizim maşına əyləşəsiniz, 
cənab doktor Lautenzak. 

O biri isə başını azacıq tərpətməklə yaxında dayanmış 
adamları göstərdi. Gecə idi. Ancaq hiss olunurdu ki, səhər 
indicə açılacaq. Oskar ətrafına boylandı. Küçə bomboşdu. 
Nəsə duyan qapıçı yoxa çıxdı. Sanki, yer yarıldı, ora girdi. 


Oskar qışqırmaq istədi. Həyatını qorumaq üçün var gücü 
ilə qışqırmaq istədi. Yox, elə həmin dəqiqə də öldürərdi- 
lər. Ancaq sakit dayansa, hələ bir neçə dəqiqə də yaşaya 
bilərdi... 

— Buyurunl — Kişinin səsində elə bir kinayə, hədə, 
hökm vardı ki, Oskar lap mat qaldı. Özü belə danışa bil- 
məzdi. Onların maşınına mindi. Çox rahat maşındı. İçəridə 
özündən başqa dörd nəfər vardı. 

— Hara gedirik? — soruşdu. 

Cavab vermədilər. 

Adam az olan küçələrdən sürətlə keçdilər. Oskar bu 
küçələri yaxşı tanıyırdı. Buralardan tez-tez keçmişdi. Özü 
də çox vaxt səhərə yaxın... hər cür adam yaşayırdı bu 
küçələrdə... Nə qədər sərgüzəştləri olmuşdu bu küçələr- 
də... Bu da onun fəth elədiyi Berlin... Müxtəlif xatirələr 
oyandı. Sonra da qorxu... Beynini gəmirən fikirlər... Bəlkə, 
xilas oldu? Məgər xilas olmaq mümkündür? Ancaq bütün 
bu xatirələri, qorxuları, düşüncələri bircə sual, bircə arzu 
üstələdi: səhərin açılmasını, yenicə doğan günəşi görə 
biləcəkmi?! 

Şəhərin qərbinə tərəf gedirdilər. Zofienburqa sarı... 

Zofienburq yerləşən əraziyə çatdılar, onu keçib-getdi- 
lər. Sonra meşəyə tərəf uzanan dar yola düşdülər. Oskar 
bu yolu tanıyırdı. Azacıq gedəndən sonra daha da dar 
olan başqa yola döndülər. Maşın çətinliklə irəliləyirdi. 
Dayandılar. 

Bayaq danışan kişi əmr etdi: 

— Düşl 

Oskar tərpənmədi. Heyi qalmamışdı. Donurdu. Özü 
də səhər hələ açılmamışdı. O soyuq, hədə, kinayə dolu 
səs yenidən eşidildi: 

— Düşl 

— Şlyapamı, paltomu da götürüm? — uşaq kimi səfeh 
sual verdi. «Vaxt qazanmaq lazımdır... Vaxt... Vaxt qazan- 
maq...» — ürəyindən keçirdi. 

Yanındakı adamların dördü də irişdi. 

— Şlyapanı da, paltonu da götürə bilərsən. 

Oskar ağır-ağır düşdü. Seyrək bir meşənin ortasında 
dayanmışdı. Əynində frak, palto, başında da şlyapa. Düzü- 
nə gedən yol qurtarmışdı. Yana burulan cığırsa meşənin 

dərinliklərinə aparırdı. Səmada solğun bənizli aypara 
göründü. Həmin ay batmağa hazırlaşırdı və ona görə də 
ağacların arasından güclə seçilirdi. Oskar taqətdən düş- 
müşdü. Hava soyuq olmasa da, titrəyirdi. 

— Getdik! — bayaqkı kişi əmr etdi. 

— Səhərə qədər gözləmək olmaz? — Oskar kəkələyə- 
kəkələyə, sızıldaya-sızıldaya xahiş etdi və əlləri əsə-əsə pul 
kisəsini çıxardı. 

— Getdik! — kişi cavab əvəzinə yenə əmr etdi. 

Onu araya alıb, zorla irəli apardılar. Meşənin dərinliyinə 
gətirdilər. Kol-kosa dolaşa-dolaşa, kötüklərin üstündən 
tullana-tullana gedirdilər. 

Dayandılar. 

— İndisə qaç! — kişi meşəni göstərdi. — Qaç! 

Oskar onların üzünə baxdı. Bircə-bircə, uzun-uzadı, 
diqqətlə, yazıq-yazıq baxdı. Lakin heç birində insanlıq his- 
sindən əsər-əlamət görmədi. Hamısı buz kimi soyuqdu, 
hamısında bircə həvəs vardı: aldıqları əmri yerinə yetir- 
mək... 

Səhər hələ açılmamışdı. Onu görəcəyinə ümidi də 
qalmamışdı. Bütün iradəsini toplayıb, həmin işi səhər açı- 
lana qədər uzatmağa çalışmışdı... Lakin o soyuq sifətləri 
görəndə bildi ki, son arzusu da, son istəyi də yerinə 
yetməyəcək. Tale bu dəfə də üzünə gülmədi. 

Gözünü onlardan çəkdi. Yan-yörəsinə baxdı. Ağaclar, 
alaqaranlıq səma, solğun bənizli ay və bir də meşənin 
zülməti... Şlyapasını başına qoyub, meşənin dərinliklərinə 
uzanan cığıra döndü. 

...İstəyirdi ki, qəlbində musiqi sədaları baş qaldırsın. 
Əzəmətli bir musiqi. Ancaq bu arzusu da gözündə qaldı. 
Son nəfəsində “Гараппәјп səs-küyü, uğultusundan başqa 
qəlbində heç bir musiqi sədası baş qaldırmadı... 

Ayağını yerdən üzdü, getməyə başladı. Əynində palto, 
başında şlyapa kol-kosun, kötüklərin arası ilə, ayaqlarını 
sürüyə-sürüyə qaranlığa doğru irəlilədi. Gözlədi ki, indicə 
güllə açılacaq və hər şey də qurtaracaq... 

Okkultizm Elmlər Akademiyasının açılışına bir gün qal- 
mış bütün qəzetlər ilk səhifədə iri başlıqlarla xəbər verdi- 
lər ki, Oskar Lautenzak vəhşicəsinə öldürülüb. Hamının 
saysız-hesabsız tamaşalardan tanıdığı iri üzük barmağında 


imiş, bundan əlavə, üstündə başqa qiymətli əşyalar və pul 
olub. Lakin heç birinə toxunmayıblar. Çox güman ki, siyasi 
qətldir. Qırmızılar onu nasional-sosialist ideologiyasının 
nümayəndəsi hesab edirdilər və elə buna görə də xaincə- 
sinə öldürüblər. 

Fürer öz peyğəmbərinə dövlət hesabına dəfn mərasimi 
təşkil etdi. Çox adam gəlmişdi. Hər yanda matəm musiqisi 
çalınırdı. Bayraqlar sallanmışdı. 

Oskar Lautenzakın tabutu önündə Hitler özü danışdı: 

— O, elə adamlardandı ki, — həyəcanlı bir səslə dedi, 
— mənim yaratdığım yeni Almaniyanın mənəvi dünyasını 
təmsil edirdi. 

NEYROFİZİOLOQ 
DOKTOR BL.-IN TALEYİ 


Neyrofizioloq doktor Bİ. həmkarları arasında böyük hör- 
mət qazanmışdı. O, hər şeydən əvvəl, öz tədqiqatlarının 
dəqiqliyi, həqiqətə uyğunluğu ilə seçilirdi. Gəldiyi lazımlı, 
xeyirli elmi nəticələri üzə çıxarmazdan əvvəl onları, demək 
olar ki, bütün mənbələrlə tutuşdurardı ki, səhv etməsin. 
Onun istedadı kimdə olsaydı, çoxdan mənsəbə çatmışdı. 
Ancaq doktor Bİ. hələ də kiçicik bir universitetdə işləyirdi. 
Bunun da günahı özünün zəhər tuluğu olmasında idi. Bəl- 
kə də, qəribə görkəmi alimi belə deyingən etmişdi. Bap- 
balaca bədəni və çox nəhəng də başı vardı. Özü də saqqal 
buraxmışdı. Həmkarlarına qarşı elə biganə idi ki, onlardan 
xoşu gəlmədiyi açıqca bilinirdi. Yalnız elmi mübahisə olan- 
da söhbətə qarışır, qalan vaxtı isə susurdu. Həmin anlarda 
çox iti mülahizələr yürüdər və çox vaxt da mənsub olduğu 
cəmiyyətə yaraşmayan kəskin sözlər işlədərdi. Özü çox 
yetkin adam olsa da, aşağı təbəqədən evlənmiş, adətən, 
tələm-tələsik nahar etdiyi restoranın xidmətçisini almışdı. 
Və onu da gizlətmirdi ki, bu qadının yanında özünü mən- 
sub olduğu silkin ən görkəmli adamlarının yanındakına 
nisbətən daha yaxşı hiss edir. 

O, bu minvalla əlli yaşına çatdı. Heç kəsin diqqətini 
cəlb etmədən altmışa qədəm qoydu. Hamı da elə bildi 
ki, günlərin bir günü sakit yaşadığı kimi, sakitcə də ölə- 
cək. Ancaq qəflətən şayiə yayıldı ki, professor Bİ. dünya 
əhəmiyyətli bir kəşf edib. Bu şayiənin necə yarandığını 
demək çətindi. Çox güman ki, professor gənc həmkar- 
larından hansınasa üzərində işlədiyi cihaz barədə danış- 
mışdı. Bəlkə də, işarə vurmuşdu. Ancaq rəqibləri də etiraf 
edirdi ki, onun adicə bir eyhamı başqalarının gurultulu 
nitqindən, elmi məqaləsindən qat-qat mənalıdır. Həmin 


şayiəyə görə, professor elə cihaz icad eləmişdi ki, onun 
köməyi ilə adamların intellektual səviyyəsini ölçmək olardı. 
Cihazın adı da sİntellektölçənə idi. 

Tibb furnalları doktor В1.-п bu kəşfini müzakirəyə baş- 
ladı. Tezliklə gündəlik qəzetlər də onlara qoşuldu. Siyasət, 
iqtisadiyyat, elm sahəsindəki bir çox görkəmli şəxsiyyət- 
lər bu xəbəri oxuyanda narahatlıq keçirməyə başladılar. 
Onlardan fərqli olaraq, yazıçılar, rəssamlar, musiqişünaslar 
həmin kəşfi çox sakit qarşıladılar. Çünki yaşadıqları dövr 
onlardan -cməhsuldarlıq:? adlı çox müəmmalı, dumanlı 
bir fəaliyyət tələb edirdi: əslində, bu «məhsuldarlığın» nə 
demək olduğunu heç kəs bilmirdi. Yalnız bircə şey bəlli idi 
ki, onun intellektual səviyyə ilə əlaqəsi yoxdur. 

Professorun özü isə inadla susurdu. 

Bəlkə də, alimin susması sİntellektölçənə cihaz haq- 
qındakı şayiələri daha da şişirtdi, hər tərəfə yaydı. Xəbər 
gedib ölkənin diktatoruna da çatdı. 

O, neyrofizioloqu yanına çağırdı. Professora elə gəldi 
ki, diktator istedadlı, ancaq tərbiyəsiz uşaq kimidir və haki- 
miyyət onun qabiliyyətini üzə çıxmağa qoymayıb. Çünki 
alim «Hakimiyyət adamı korlayır? — deyən alman filosofu- 
nun fikrilə şərikdi. 

Sərtliyi, zəhmi bütün ölkə üçün dahilik rəmzinə çevril- 
miş diktatorla balacaboy, saqqallı, qaşqabaqlı alim üzbəüz 
dayandılar. 

Diktator ətrafındakı adamlarla rəsmi, sərt rəftar etmə- 
yə öyrəşmişdi. Ancaq indi hiss elədi ki, qarşısındakı dilbil- 
məz cırtdana bu yolla təsir edə bilməyəcək. Ona görə də 
adamlara necə yanaşmağın təhərini yaxşı bilən diktator 
özünü bu dəfə çox sadə, mehriban göstərməyə çalışdı. 
Onun özünə belə əziyyət verməsi yaxşı alınmasa da, hər 
halda, cırtdanın xoşuna gəldi. 

— Deyirlər ki, — diktator birbaşa mətləbə keçdi, — icad 
etdiyiniz cihaz vasitəsilə adamların intellektual səviyyə- 
sini rəqəmlərlə ölçür, həcmini müəyyənləşdirə bilirsiniz... 
— Nəhəng yazı stolunun arxasında çox zabitəli görünən 
diktatorun səsindən mehribanlıq duyulurdu. — Doğru 
deyirlər? — axırda da saymazyana soruşdu. 

Professor da saymazyana cavab verdi: 

— Bəli, doğru deyirlər. 

Əlbəttə, diktator əvvəlcə bu şayiəyə inanmamışdı. 
Ancaq indi gördü ki, qarşısında dayanan adam ağıllıdır, ehti- 
yatlıdır və ona inanmaq olar. Bəlkə də, professorun belə 
kobud, saymazyana danışması diktatorun şübhəsini dağıtdı. 

— Sizin bu qabiliyyətinizdən, — diktator nəzakətlə sözü- 
nə davam etdi, — dövlətin, millətin çiçəklənməsi üçün isti- 
fadə etmək olar. 

Professor susdu. Çox güman ki, belə tərifin qabağında 
nəsə deməyi lüzumsuz hesab elədi. Diktatora elə gəldi ki, 
bu dəniz kirpisi ilə dil tapmaq çətin olacaq. Elə ona görə 
də birbaşa mətləbə keçdi. 

— Əgər yanınıza kimisə göndərsəm, onun intellektual 
səviyyəsini ölçə bilərsiniz? — kəsəsinə soruşdu. 

— Ölçərəm. 

— Elə isə, yanılmamaq üçün intellektual səviyyə deyər- 
kən nəyi başa düşdüyümü sizə izah edim. 

— Buyurun. 

— İntellektual səviyyə deyəndə... — diktator əvvəlcə uyğun 
sözlər axtarmağa başladı və qəflətən çalışqan şagird kimi 
birnəfəsə dedi: — İntellektual səviyyə deyəndə mən dünya 
hadisələrinin səbəb və nəticələrini saf-çürük etmək baca- 
rığını nəzərdə tuturam. 

— Çox dəqiq ifadə elədiniz, — professor onu təriflədi. 

Diktator çox sevindi və onlar dost kimi ayrıldılar. 

Elə həmin gündən sonra professorun oturub-dur- 
duğu, gedib-gəldiyi yerlərdə cidd-cəhdlə gözdən yayınma- 
ğa çalışan, qonşu uşaqların: «Salam, cənab gizli agentə, 
— deyə müraciət etdiyi həsir şlyapalı qəribə adamlar dolaş- 
mağa başladı. Bu da professora xüsusi ləzzət verdi. Onlar 
arvadından sonra yeganə adamlardı ki, deyə bilərdilər: 
«Professor bizə qarşı mehribandır». 

Tezliklə professorun laboratoriyasına diktatorun gön- 
dərdiyi adamlar ayaq açdı. Təcrübə çox az çəkirdi və heç 
birinə də əziyyət vermirdi. Ancaq buna baxmayaraq, həmin 
cənabların qaşqabağı açılmırdı. Diktator iki həftə ərzində 
yeddi nəfər göndərdi. Professor da vəzifəsini vicdanla yeri- 
nə yetirdi, formulalar çəkdi və hamısına da qısa, aydın iza- 
hat verdi. Yanına gələn adamların altısını çox dəqiq yox- 
ladı, düzgün izahat yazdı. Yeddincisinin nəticəsini qəsdən 
tərsinə göstərdi. 


Bir ay keçəndən sonra diktator professoru ikinci dəfə 
yanına çağırdı. Budəfəki qəbul çox rəsmi, təmtəraqlı oldu. 
Professor diktatorun fəxri qvardiyasının təntənə ilə addım- 
layan əsgərlərinin arasında sarayın nəhəng pilləkənlərini 
qalxanda hər tərəfdən şəklini çəkdilər. Sonra hamı çıxıb- 
getdi və onlar tək qaldılar. 

Diktator özünü çox səmimi apardı. Hiyləgər təbəs- 
sümlə ucadan soruşdu: 

— Yeddincinin nəticəsini tərs yazmaqla nə demək istəyir- 
diniz, professor? — ləzzətlə güldü. Professor da ona qoşuldu. 

Qəzetlər bu qəbul haqqında xəbərlər dərc etdi. Yazdı- 
lar ki, diktator professorun tədqiqatları ilə şəxsən maraq- 
lanır və qərara alıb ki, böyük alimin fəaliyyətini millətin, 
dövlətin çiçəklənməsi işinə yönəltsin. 

Neyrofizioloq üçün paytaxtda qəşəng bir ev, geniş 
laboratoriya tikildi. Maarif naziri yaltaqlana-yaltaqlana dedi 
ki, onun dövlət qarşısındakı xidməti əvəzsizdir və paytaxt- 
dan çıxanda mütləq xəbər verməlidir. Ətrafında dolaşan 
həsir şlyapalı cənabların sayı da ikiqat artdı. 

Professorun işi çox da ağır deyildi. Diktator hərdən 
kimisə göndərirdi ki, onun intellektual səviyyəsini yoxlasın. 
Ancaq yoxlamanın nəticəsindən nə professorun xəbəri 
olurdu, nə də başqasının. 

Diktatorun kimisə «müayinəyə» göndərməsini saray- 
da çox pis zarafat, mədəni cəza növü hesab eləməyə baş- 
ladılar. Camaat arasında «kimisə professor Bl.-ın yanına 
göndərməkə ifadəsi yarandı. Onu gah zarafat, gah da 
ciddi xəbərdarlıq mənasında işlətməyə başladılar. 

Bir il keçdi... İkinci il keçdi. Diktatorun bütün sahə- 
lərdə təcrübəsi artdı. Yer üzündə ondan başqa ikicə nəfər 
belə diribaş adam vardı. Diktatorun ordusu nizamlı, polisi 
intizamlı idi. Ölkədəki bütün vəzifə sahibləri nə qədər səda- 
qətli olsa da, hamısını bircə-bircə yoxlatdırırdı. Gördüyü 
bütün bu işləri hesablaya bilsə, özündən razı qalardı. Ancaq 
bununla belə, yaxşı yata bilmirdi, çünki hər şeyi istəyincə 
düzəldə bilməmişdi. Əslində, bütün ölkənin deyil, yalnız 
öz yaxın adamlarının kefi kökəlmişdi. Ancaq hakimiyyətə 
gələndə istəyirdi ki, hamısının kefi kök olsun... 

Son vaxtlar tez-tez professorun yanına gedirdi. Artıq 
onunla sadə, səmimi danışmağa çətinlik çəkmirdi. Alimlə 

bir yerdə olanda doyunca gülürdü. Diktatoru çox sərt 
adam kimi tanıyanların heç biri bilmirdi ki, o, gülməyi də 
bacarır. Bİ.-da qonağına qoşulub gülürdü. 

Çox güman ki, onların söhbətini haradansa eşidən 
həsir şlyapalı cənablar da gülürdü. 

İkinci il başa çatırdı. Bir dəfə diktator yenə professorun 
yanına gəldi. Şam etdilər və ani sükutdan sonra doktor Bİ. 
özünəməxsus kobud, kinayəli təbəssümlə soruşdu: 

— Məndən nə istədiyinizi açıq deyin. İki ildir ki, gizlə- 
dirsiniz. 

Diktator üz-gözünü turşutdu, az qaldı alimə kobud cavab 
versin. Ancaq özünü saxladı, müsahibinin xətrinə dəymədi. 

Öçüncü ildə, bir yay axşamı professorun arvadı uzaq 
kurortlardan birində dincələndə diktator dedi: 

— Bəlkə, mənim də intellektual səviyyəmi ölçəsiniz?l) 

Profesorun rəngi azacıq saraldı: 

— Elə vacibdir? 

— İstəmirsiniz? 

— İstəməzdiml — professor etiraf etdi. 

Diktator səmimiyyətlə onun üzünə baxdı. Ömründə 
belə açıq danışmamışdı. 

— Düzünü deməyə də bilərsiniz... — O, təbəssümlə, 
səmimiyyətlə alimi ürəkləndirdi. 

— Mənə elə gəlir... — professor elə gülümsədi ki, yenə 
sapsarı dişləri göründü. — Mənə elə gəlir, yalan danışmağın 
mənası yoxdur... Mənə elə gəlir, özünüz başa düşərsiniz... 

Beləliklə də, neyrofizioloq diktatorun arzusunu yerinə 
yetirib, onun intellektual səviyyəsini ölçdü. Təcrübə çox 
da uzun çəkmədi. Əvvəlcə diktatora da elə gəldi ki, lap 
tez qurtardı. Ancaq sonradan xatırladı ki, çox uzun çəkdi 
və həmin vaxt ərzində gah cavanlaşdı, gah qocaldı... gah 
qocaldı, gah cavanlaşdı. Professor işləyə-işləyə bir neçə 
qısa sual verməklə kifayətləndi. Sonra bir vərəq götürüb 
düsturları yazmağa başladı. Onların mənasını diktator çox 
yaxşı başa düşdü. Gördü ki, çox kiçik hərflərlə, rəqəmlərlə 
yazıldı və iyirmi üç düstur oldu. 

Professor son düsturu yazıb, kağızı diktatora verdi. 
O da təşəkkür edib həmin kağızı oxumadan qatladı, zərf 
istədi. Sonra kağızı zərfin içinə qoyub ağzını bağladı, pro- 
fessorun əlini sıxdı, çıxıb getdi. 


Diktator gedəndən sonra professor özünü bir az yor- 
ğun hiss elədi. Ayaqları ağırlaşdı, titrəməyə başladı. Ancaq 
sakitcə oturub dincəlmək əvəzinə laboratoriyada var-gəl 
etdi, cihazları sığalladı, evi dörd dolandı, bağda gəzdi. 
Əvvəllər kimsə gələndə bezikirdi, ondan canını tez qurtar- 
mağa çalışırdı. Amma bu gün ona elə gəldi ki, bağı da çox 
böyükdür... və... bomboşdur. 

Arvadına, köməkçisinə zəng vurdu, lakin heç biri cavab 
vermədi. Birdən-birə yaman darıxdı. Kaş o həsir şlyapalı 
cənablardan birinə rast gələydi, ürəyini boşaldaydı. Ancaq 
bu gün onlar da gözə dəymirdi. 

Axırda qoca xidmətçisini tapdı. Kişi iyirmi ildi ki, onun 
yanında işləyirdi. Professor qocanın necə adam olduğunu, 
nə ilə nəfəs aldığını, nə düşündüyünü, nə çəkdiyini çox yaxşı 
bilirdi. Bu gün ilk dəfə qulluqçusunu sorğu-suala çəkdi, 
Allah, axirət dünyası haqqında nə fikirləşdiyi ilə maraqlandı. 
Məlum oldu ki, qocanın başı belə şeylərdən yaxşı çıxır. 

— Mən hər şeyə inanan adamam, — dedi. 

Cavab professorun xoşuna gəldi. Çox ağıllı, kəsə cavab 
idi... 

Professor artırmaya çıxdı. Bayaqkı yorğunluqdan əsər- 
əlamət qalmamışdı. Bəlkə də, küçəyə çıxıb bir az gəzsəydi, 
halı lap yaxşılaşardı. Ancaq fikirləşdi ki, həsir şlyapalı 
cənablar o dəqiqə yan-yörəsində peyda olacaq. Professor 
indi onlarla rastlaşmaq istəmirdi və ona görə də artırmada 
oturdu. Son günlərdə yaxınlıq elədiyi adamları xatırladı. 
Arvadı... köməkçisi... Yaxşı adamlar idi... Örəyində onlarla 
razılaşırdı. Hətta diktatorla da razılaşdı... Kişi istədiyini elə- 
yirdi. Ancaq deyəsən, bu dəfə çox şey istəyirdi. İstəyirdi ki, 
professor da onun böyüklüyünü təsdiq etsin... 

Elə həmin axşam arvadı qayıtmamış, köməkçisi gəlib 
çıxmamış professor xəstələndi. Qəzetlər səhər-səhər yaz- 
dılar ki, ciddi xəstəlikdir. Günorta xəbər verdilər ki, vəziy- 
yəti son dərəcə ağırdır. Və bir gün keçəndən sonra pro- 
fessor arvadını görmədən öldü. Gündüz diktator ona baş 
çəkmiş, sonra da vəziyyəti ilə vaxtaşırı maraqlanmışdı... 

Məşhur alimi böyük təntənə ilə dövlət hesabına dəfn 
etdilər... 

İki həftədən sonra diktator hakimiyyətə gəlməsinin 
onilliyini qeyd edirdi. Ölkə hələ belə bayram görməmişdi. 

NEYROFİZİOLOQ DOKTOR Bl.-ın TALEYİ 


Düşmənləri ona bu gün daha çox nifrət bəsləyirdi. Bu da 
səbəbsiz deyildi, çünki onu yıxmaq ümidləri azalmışdı. 
Çoxu da onun tərəfinə keçə bilmədiyi üçün diktatora 
nifrət edirdi. Çünki tərəfdarların siyahısı dolmuşdu. Hətta 
həddini keçmişdi, hamısının qayğısını çəkə bilmirdi. 

Diktator əvvəllər belə günləri böyük fəxrlə qeyd edirdi. 
Həmin anlar onun üçün dayaq nöqtəsinə, varlığını təs- 
diq edən dəqiqələrə çevrilirdi. Ancaq bu dəfə qəfil, gizli 
bir səbirsizliklə yubiley mərasiminin tez qurtarmasını istə- 
yirdi. Çünki onu ürəkdən arzulamır, yalnız siyasət xatirinə 
keçirirdi. Günortadan sonra diktatoru bir neçə dəqiqə- 
liyə tək buraxdılar və bu da onun üçün ən böyük hədiy- 
yə oldu. Əvvəlcə məşqçisi ilə birlikdə gimnastika etdi, 
masajdan sonra balaca, sərin otaqda dincəlməyə başladı. 
İçəridə çarpayı, yazı stolu və kreslodan başqa heç nə yox 
idi. Buraya yalnız şəxsi katibi gələ bilərdi. Taqətsiz halda 
çarpayıda uzandı, canına yayılan şirin yorğunluqdan ləzzət 
aldı, hər şeyi unutdu... Bayırdan boğuq komanda səsləri 
eşidildi. Böyük meydanda onun şərəfinə hərbi keçid baş- 
lamışdı. İyirmi iki dəqiqədən sonra diktator eyvana çıxıb 
nitq söyləyəcək. Nə deyəcəyini dəqiq bilmirdi. Bircə onu 
bilirdi ki, həqiqəti deyəcək və bütün dünya da gücləndiri- 
cilərin köməyilə onun sözlərini dinləyəcək. 

Ayağa durdu. Elə hamam xalatındaca yazı stoluna tərəf 
getdi. Ən gizli, adi, mənasız xatirələrini öz ağzıbağlı çəkmə- 
cəsində saxlayırdı: bir neçə məktub, hərbi mundirin güllə 
dəymiş düyməsi, köhnə şəkil... Bu xatirələri çox əziz tutur- 
du. Onları tez-tez çıxarıb baxır və hər dəfə də keçmişi ilə 
bağlı əşyalara toxunanda özündə yeni bir qüvvə hiss edirdi. 

Açar çıxardı, çəkməcəyə saldı. Sonra ikinci açarla 
sonuncu gözü açdı. Oradakı ağzıbağlı zərfi götürdü. Onu 
on dörd gün əvvəl qoymuşdu və içində nə olduğunu da 
yaxşı bilirdi. Bəlkə də, elə bu zərfə görə yazı stoluna yaxın- 
laşmışdı... 

Mərhum professorun ağzıbağlı zərfdəki düsturlarını bir 
neçə dəqiqə əlində saxladı. Sonra bıçağı götürdü. Görə- 
sən, orada nə yazılmışdı?! Əlbəttə, ölmüş professor nə 
yazıldığını bilmiş və hətta eyham da vurmuşdu. Kaş ölmüş 
professoru diriltmək mümkün olaydı. O, çox şey deyə 
bilərdi... Diktator ağılsız deyildi və professor da onu küt 


adam hesab eləmirdi. Tarixi zərurət hakimiyyət yükünü 
onun çiyninə qoymuş və həmin hakimiyyət də diktatorun 
ağlını əlindən almışdı. Ancaq belə qüdrət sahibi olmasaydı, 
bəlkə də, böyük adam kimi tanına bilərdi. 

Aşağıdan kütlənin səsi eşidilirdi. İndi gəlib onu geyin- 
dirəcəklər və on dörd dəqiqədən sonra diktator öz işinə 
başlayacaq. Şübhəsiz ki, zərfdəki düsturların mənasını bil- 
sə, nitqi yaxşı alınmayacaq. Diktator bıçağı qaytarıb yerinə 
qoydu. Məktubu da, onun içindəki düsturları da tikə-tikə 
elədi. 

Geniş qəbul otağından keçib eyvana çıxdı və nitq söy- 
ləməyə başladı... 

SƏDAQƏTLİ PETER 


Marşal əməlli-başlı qocalmış, tarixi şəxsiyyətə çevrilmiş, 
şan-şöhrəti də dərs kitablarını doldurmuşdu. İndi minlərlə 
küçə, meydan və bir neçə şəhər onun adını daşıyırdı. Artıq 
səkkiz ildi ki, öz sakit malikanəsinə çəkilib, siyasi çəkişmə- 
lərdən uzaqda yaşayırdı. 

Günlərin bir günü Faterlənd ağır vəziyyətə düşdü. 
Məlum oldu ki, marşaldan cavan olan altmış-yetmiş yaşlı 
şəxsiyyətlərin heç biri onun qədər nüfuzlu deyil və vətəni 
bu hərc-mərclikdən, fəlakətdən qurtara bilməzlər. Beləliklə 
də, ona pənah apardılar və xahiş etdilər ki, vətənin sükanını 
təzədən öz etibarlı, düyünlü əlinə alsın. 

Müdrik qoca canlı heykələ bənzəyirdi. Əvvəlki ehtirası, 
həvəsi sönmüşdü. Daha heç kəsi sevmirdi. Nifrət etdiyi, 
kin-küdurət bəslədiyi adamların sayı da xeyli azalmışdı. 
Həyatın bir çoxsevinclərindən də məhrum olmuşdu. Ancaq 
qəlbində səkkiz il əvvəlki hakimiyyətin həzin xatirələri hələ 
də titrəməkdəydi. Axı adam biləndə ki, öz imzası ilə yüz- 
lərlə, minlərlə insanın taleyini həll edir — getdikcə cavan- 
laşır, qüvvətlənir, həvəslənirdi. Elə buna görə də marşal öz 
ürəyində Faterləndin çağırışını qəbul etməyi qərara aldı. 
durnalistlər bayırda dayanıb, onun cavabını gözləyirdilər. 
Malikanə uzaqda olduğu üçün telefon xətləri yoxlanmış, 
qaydaya salınmışdı. Marşal bilirdi ki, bütün dünya nəfəsini 
içinə çəkib, onun verəcəyi cavabı gözləyir. Ancaq bir dəfə 
— düz əlli üç il bundan əvvəl düşünülməmiş addım atmış 
və elə həmin gündən də qərara almışdı ki, cavab verəndə 
heç vaxt tələsməsin və indiyəcən də sözünün üstündə 
durmuşdu. 

Flə buna görə də xırıltılı səslə dedi: 

— Siz məndən çox şey tələb edirsiniz. Sabah dəqiq 
cavab verərəm. 


Marşal adət eləmişdi: dünya dağılsa da, saat onda 
yatağa girirdi. İyirmi beş ildi ki, beləydi. Yalnız müharibə 
vaxtı həmin qanunu doqquzca dəfə pozmuşdu. Bu gün də 
saat on olan kimi otağına çəkildi. 

Kamerdiner Peter onu soyundurub, gecə köynəyini 
geydirdi. 

— Deməli, səhər yeməyi üçün zati-alilərinə iki yumurta 
bişirəcəyəm, — dedi. 

Marşal onun sualına sualla cavab verdi: 

— Necə fikirləşirsən, Peter, tezdən saraya köçək? 

— Tarix özü bunu zati-alilərindən tələb edir, — Peter 
yastığı çırpa-çırpa dilləndi. — Axırıncı dəfə saraya köçəndə 
zati-alilərinin işləri çox avand olmuşdu. 

— Qəbullarda ayaq üstə dayanmaq məni lap əldən salır, 
— marşal fikrə getdi. — Üç həftə bundan əvvəl legiondan 
gəlmiş cənabları qəbul edəndən sonra gəzintinin vaxtını 
qısaltmalı oldum. 

— Sizin yerinizdə olsaydım, ayda ikicə dəfə qəbul edər- 
dim. Özü də on beşcə dəqiqə. Radio ilə danışmaq bundan 
asandır. Həm də nəticəsi yaxşı alınır. Zati-aliləri dörd yüz 
illik yubileydə necə danışdısa, hamı — onu başa düşməyən 
əcnəbi ölkələrdə də çox adam riqqətə gəldi. 

Peter marşalın protez dişlərini stəkandakı suyun içinə 
qoydu, qulaqlarına pambıq tıxadı. Sonra qələm-dəftər də 
hazırladı ki, marşal həmin gecə ağlına gələn ideyaları oya- 
nan kimi qeyd etsin. 

Marşal bu aralıqda sağ böyrü üstə çevrilmişdi. Peter 
onun ayaqlarını örtəndə qoca soruşdu: 

— Necə fikirləşirsən, doğrudan, mənsiz kecinə bilmirlər? 

— Kecinə bilməzlər, zati-aliləri, — Peter cavab verdi. Mar- 
şal köksünü ötürüb, ayaqlarını o qədər yığdı ki, ana bət- 
nində büzüşmüş körpəyə oxşadı. 

— Elədir, — dedi, — onda sabah iki yumurta bişirərsən. 


xK Ж k 


Peter marşaldan on beş yaş kiçikdi. Marşal hələ 
Hauptman olan vaxtdan ona yavərlik eləmiş və ağası yük- 
səldikcə, o da böyüyüb kamerdiner rütbəsinə çatmışdı. 
Marşal çoxdan öz şövqünü itirib heykələ çevrilmişdi və 
həmin süvari heykəlin atı da Peter idi. 

Marşalı Allahdan sonra ən yaxşı tanıyan məhz Peter 
idi. Kamerdiner marşalı tarixi şəxsiyyətə çevirən nüfuzun 
necə yarandığını yaxşı bilirdi. Bilirdi ki, həmin nüfuzu 
yaradan marşalın dolu sifəti, ağayana sakitliyi, sözə xəsis- 
liyidir. Ağzından çıxan sözlər tunc kimi sərt idi. Heç kəs 
ağlına gətirə bilməzdi ki, marşal nədəsə tərəddüd eləyər. 
Kimin nə həddi vardı ki, onun bir sözünü iki eləyəydi. 

Uzun həyat yolunda marşalın qabağına çox adam 
çıxmışdı. Ancaq qəlbində yalnız bircə nəfər olmuşdu ki, 
o da özü idi. Peter onun kin-küdurət dolu qəlbinə yaxşı 
bələddi. Peter bilirdi ki, bəzi anlarda ən humanist adam 
da marşalın yerinə olsa, yüzlərlə, minlərlə insanı ölümə 
göndərməkdən çəkinməzdi. Ancaq həmin adam vicdan 
əzabı çəkərdi. Marşalınsa heç nə vecinə deyildi. Yüzlərin, 
minlərin taleyi onu maraqlandırmırdı. Ölüm hökmünü 
verəndə çox soyuqqanlı olur və belə soyuqqanlılıq gös- 
tərməyə mənəvi haqqının olub-olmaması barədə düşün- 
mürdü. İşlər düz gətirməyəndə çiyinlərini çəkirdi. Ancaq 
elə ki, hər şey yaxşı oldu, Faterləndin alqışlarını halal haqqı 
kimi qəbul edirdi. Saat onda yatağa girir və rahatca yatırdı. 
Peter özü dəfələrlə bunun şahidi olmuşdu. 

Marşal heç vaxt iti zəka sahibi olmamışdı. Hərbi aka- 
demiyanı bitirmişdi. Bəzən boş qalmaqdansa, səhv bir iş 
tutmaq yaxşıdır. Marşal da həmişə bunu əsas tutmuşdu. 
Özü fatalist idi. Vəzifəsi qərar çıxarmaqdı. Və çıxardığı 
qərarın nəticəsinin ona dəxli yoxdu. 

Elə bu dəhşətli, fatalist təkəbbürün nəticəsi idi ki, 
çıxardığı qərarları Peterlə müzakirə edirdi. O qərarları 
ki ölkənin, dünyanın taleyini həll eləyirdi. Marşal da, 
Peter də eyni əyalətdən, eyni kənddən idilər. Marşalın 
ulu babaları həmin kənddə uzun illər ağalıq, Peterin ulu 
babaları isə nökərlik eləmişdilər. Peter indi həmin doğma 
torpağın bir parçası idi. Marşal onunla danışanda, sanki, 
özü ilə söhbət edirdi. Qocaldıqca da özü ilə daha çox 
söhbət edirdi. 

Peterlə marşalın xasiyyətləri, fikirləri bir-birindən çox 
fərqlənirdi. Peterə də elə gəlirdi, bəzən boş qalmaqdansa, 
nəsə səhv bir iş tutmaq yaxşıdır. Ancaq o, öz ölkəsini 
sevirdi. Ölümə gedən yüzlərə, minlərə biganə qala bil- 
mirdi. Peter fatalist deyildi. İnanırdı ki, ağılın köməyi ilə 


şəri boğmaq, xeyirə qol-qanad vermək olar. Marşal tarixi 
şəxsiyyət, Petersə ağıllı, vətənpərvər bir adamdı. Marşalın 
hökmü, Peterinsə zəkası vardı. 

Əlbəttə, Peter başındakı ağıllı fikirləri marşaldan giz- 
lədirdi. Özünü çox sadəlövh aparırdı. Ağzından çıxan söz- 
lər sadə xalq müdrikliyi kimi səslənirdi. Danışarkən çoxlu 
atalar sözü işlədir, olmuş əhvalatlar söyləyir, atası, babası 
ilə bağlı xatirələr danışırdı. Məqsədi də bu olurdu ki, xal- 
qına biganə olan marşalın çıxardığı qərarlar xalqına biga- 
nə olmayan Peterin istədiyi kimi alınsın. 

Peterin atası da, babası da yavaş-yavaş marşal üçün 
el müdrikliyinə bələnmiş obrazlara, xalqın nümayəndələ- 
rinə, əfsanəvi qəhrəmanlara, patriarxlara çevrilirdilər. Peter 
onların vasitəsilə marşalı da, ölkəni də idarə edirdi. Marşal 
səhər-səhər oyanarkən qeyd etdiyi ideyalar Peterin atasının, 
babasının müdrikliyindən yaranır, Peterin ideyaları olurdu. 


* Ж Ж 


Qoca marşal sükan arxasına keçən zaman ölkə çox 
dəhşətli təhlükələr qarşısında aciz qalmışdı. Camaatın 
boynuna, sanki, məhrumiyyət, çətinlik vergisi qoyulmuş- 
du. Marşalın ilk həftələr, ilk aylar Peterin atasının, babası- 
nın köməyi ilə ölkəni belə təhlükələr arasında necə məha- 
rətlə idarə etməsi hamını heyran qoydu. Hətta onun 
siyasətinə qarşı çıxan rəqiblərinə də hərdən elə gəlirdi ki, 
onlara böyüklük eləyən adam, doğrudan da, xalqın bütün 
çətinliklərini duyur, dar ayaqda özünü itirmir. 

Marşalın əsəbləri polad kimi möhkəmdi, ölkənin düş- 
düyü çətinliklərə, hökmdar olmağın dəhşətli gərginliyinə 
mətanətlə dözür, saat on olan kimi yatağına girir və rahat- 
ca yatırdı. Ancaq Peterin yuxusu ərşə çəkilmişdi. Yerinə 
yetirdiyi vəzifə onu yavaş-yavaş əridirdi. Sarayın çıxardığı 
qərarlar onu için-için yeyirdi. Peter marşaldan on beş yaş 
kiçik olsa da, ağası kimi çox qocalmışdı. Düzdür, saraya 
yenicə köçmüşdülər, ancaq günlərin birində, səhər-səhər 
marşala yemək aparmaq əvəzinə, dədə-babasının yanına 
köçdü. 

Marşal nəsə razılığa bənzər bir hiss keçirdi. Eh, bu 
Peterdən ömrü boyu xırda-para qulluqlardan başqa heç 
nə görməmişdil Ancaq marşal belə böyük ölkənin yükü- 

nü çiynində tək daşıyırdı. Öz kamerdinerindən on beş yaş 
böyük olsa da, hələ sağ-salamatdır. 

Lakin bu zəfər təntənəsi çox çəkmədi. Təzə kamerdi- 
neri Frans öz vəzifəsini, əslində, çox vicdanla yerinə yetirirdi. 
Bu ulu qocaya elə qayğıkeşliklə, elə nəvazişlə qulluq edirdi 
ki, sanki, onun quruyub kötüyə dönmüş cəsədi müqəd- 
dəs bir varlıq idi. Amma təzə kamerdinerin bu hərəkətləri 
marşala çox səfeh görünür və tez-tez onun qarasınca 
deyinirdi. Yenicə başa düşmüşdü ki, Peter onun kisəsin- 
dən gedib. Sadəlövh adam olsa da, ağzından çıxan hər 
söz sadə xalq müldrikliyindən xəbər verər və hökmdarı 
ruhlandırardı. Marşal təzə kamerdinerinin adına da öyrəşə 
bilmirdi, ona tez-tez Frans əvəzinə Peter deyirdi. Bəhanəsi 
də bu olurdu ki, təzə kamerdiner gecə ağlına gələn ideya- 
ları yazmaq üçün onun yanına qələm-dəftər qoymurdu. 

Marşal bilirdi ki, xoşbəxtliklə bədbəxtlik əkiz doğulub. 
Əvəllər bunun o qədər də fərqinə varmasa da, indi daha 
kəskin şəkildə duyurdu. Peterin ölümündən sonra xoşbəxt 
günlərin sayı xeyli azalmışdı. Marşalın çıxardığı qərarlar 
əvvəlki kimi xalqın ürəyincə olmurdu. Ziddiyyətlər dərin- 
ləşir, radiodakı çıxışların təsiri zəifləyir, ünvanına yağdırı- 
lan təriflərin sayı azalırdı. 

Bir axşam da o biri üzünə çevriləndən sonra Frans 
çıxıb getdi. Marşal, adəti üzrə, dişsiz damaqlarını bir-birinə 
sürtə-sürtə mızıldamağa başladı: «Sən nə fikirdəsən, 
Peter?» — əvvəlki kimi soruşdu. Peterin səsi eşidildi: «Bir 
dəfə babamın yanına...» — başına gələn hadisələrdən 
birini danışmağa başladı. Marşal təəccübləndi: çoxdan 
ölmüş Peter yenə də çarpayısı önündə dimdik dayanıb 
başına gələn hadisəni təvazökarlıqla nəql edirdi. Ancaq 
marşal, əslində, çox da təəccüblənmədi. Çünki ölmüş 
adamlarla söhbət etməsi birinci dəfə deyildi və həmin 
anlarda da heç bilmirdi ki, yatıb, yoxsa oyaqdır... Düzünə 
qalsa, Peterin hələ də qulluq eləməsi təbii idi, çünki mar- 
şal öz kamerdinerinə böyük yaxşılıq eləyib, uzun müddət 
yanında saxlamışdı. Sədaqət ən böyük ehtiramdır və 
bir sədaqət ki ölümün qarşısında aciz qalır, deməli, əsl 
sədaqət deyill 

Həmin gündən sonra marşal hər axşam öz sədaqətli 
Peterilə söhbət etməyə başladı. Yatağa girən kimi gizli 


bir səbirsizliklə Fransın getməsini gözləyirdi. Doğrudan 
da, Frans aralanan kimi Peter onun yerində peyda olur, 
atasının, babasının o sadə, müdrik kəlamlarını söyləyir və 
səhər açılanda da marşal həmin gecə ağlına gələn ide- 
yaları iri, yöndəmsiz hərflərlə qeyd dəftərçəsinə yazırdı. 

Ancaq bununla belə, indi çıxardığı qərarlar Petersiz 
günlərində verdiyi hökmlərdən o qədər də fərqlənmirdi. 
Peter sağ olarkən tökdüyü tədbirləri xalq həmişə razılıqla 
qarşılayırdı. 


* kK Ж 


Günlərin bir günü şər qüvvələrə elə gəldi ki, marşal 
çox tərsləşib, daha heç kəslə hesablaşmır. Tələb etdilər ki, 
əllərində oyuncağa çevirdikləri bir adamı kansler vəzifəsinə 
qoysun. 

Marşal özünə yaxın bildiyi bir neçə adamla məslə- 
hətləşdi. Ancaq heç kəs cəsarət eləyib öz fikrini açıq 
söyləmədi. Marşal ağıllı adam olmasa da, başa düşdü 
ki, onu real hakimiyyətdən uzaqlaşdırmaq istəyirlər. Çox 
güman ki, belə fikirləşirdilər: qoca, dövlətin başında daya- 
nıb, ona caladıqları kanslerin bəd əməllərini təsdiq etsə, 
daha yaxşı, daha şərəfli olar. 

Çox ehtiyatla irəli sürülən bu təklif marşalın xoşuna 
gəlmədi. Ömrünün qalan günlərini təzə kamerdineri 
Fransla malikanədə keçirmək də istəmirdi. Onsuz da, çox 
yaşamayacaqdı və qalan günlər də ləzzət dolu vəzifəsiz 
heç nə olardı. Şər qüvvələrin işə keçirmək istədiyi həmin 
qoçağı çox həvəssiz qarşıladı. Öz malikanəsinə də həvəs- 
siz köçdü. 

Həmin axşam marşal, Fransın getməsini həmişəkin- 
dən də çox səbirsizliklə gözləyirdi. Axır ki, zəhlətökən kamer- 
diner içəridən çıxdı və Peter də həmin dəqiqə peyda oldu. 

— Sən nə fikirdəsən, Peter, — soruşdu, — o kişini vəzifə- 
yə qoyum? Axı çox şübhəli adama oxşayır. 

Peter babası haqqında bir lətifə danışdı. Həmin ləti- 
fədə söhbət evdən, quduz itdən gedirdi. Evə sahib olmaq 
üçün həmin quduz iti də saxlamaq lazımdı. Lətifənin axırı 
dumanlı qurtardı. Belə çıxırdı ki, Peterin babası itdən uzaq 
olmaq üçün evdən imtina edib. Sonluq marşalın xoşuna 
gəlmədiyi üçün səbirsizliklə soruşdu: 

— Neylədi? Bir az aydın danış. Elə mızıldayırsan ki, heç 
nə başa düşmək olmur. Deyəsən, əməlli-başlı qocalırsan. 

Peter yenə də nəsə mızıldadı və marşal lətifəni istədiyi 
kimi başa düşdü: Peterin babası quduz itə baxmayıb, evi 
götürür... 

Marşal şübhəli adamı həmin vəzifəyə qoydu və özü də 
hakimiyyətdə qaldı. Bütün ölkə qəzəbləndi. Peter o axşam 
gəlmədi. Marşal nankor, etibarsız xalqın qarasınca deyindi. 

Səhəri gün ayılıb, qeydlərini köçürmək istəyəndə gördü 
ki, vərəq doludur. O biri səhifəni çevirdi... sonra ikincisini... 
və belə-belə axıra çatdı. Son səhifə də dolu idi. Hamısını 
da başqası yazmışdı. Peterin xətti idi. Oxudu: «Köhnənin 
kin-küdurətli axmağı olmaq nə böyük dərd imiş...» 

Marşal diksindi. Əlbəttə, bilirdi ki, ölmüş Peterlə indi- 
yəcən xəyalən söhbət etmişdi. Ancaq ölmüş bir adamın 
yaza da bilməsi onu yerindən oynatdı. eBundakı cəsarətə 
baxl — acı-acı düşündü. — Qorxağın biri qorxaql Öləndən 
sonra ürəklənir. Lakin orada oxuduğu sözlər iliyinə işlə- 
mişdi və saraya köçən gündən ilk dəfə səhər-səhər yerin- 
dən durmadı. Həmin günün tədbirləri başqa vaxta keçirildi. 

Sonra öz-özünə dedi ki, bunun haradan gəldiyini yaxşı 
bilir. Sırtıq Peter öz miskin kölə qəlbini hələ sağlığında bu 
vərəqlərə boşaldıbmış, vəssalam. Qoca elə bilib ki, onları 
vaxtında cırıb atacaq. Ancaq çatdırmayıb. Yaxşı ki, marşal 
da xeyli yaşayıb və o etibarsızın fırıldağının üstünü açdı... 

Amma bununla da təsəlli tapa bilmədi. Hələ heç bir 
hadisə onu qəbirdən xortdamış bəduğur Peterin sözləri 
qədər sarsıtmamışdı. Qocanın bütün inamı qırıldı və onunla 
bərabər, həyat eşqi də sönüb getdi... 

Marşal hakimiyyətdə qalsa da, vəzifəyə qoyduğu həmin 
şübhəli adam onun səsini həmişəlik aldı, əl-qol açmağa 
qoymadı. Quruca kölgə kimi sarayda oturub qaldı və bütün 
dünya da bildi ki, həmin tarixi şəxsiyyət orden-medallarla 
bəzədilmiş hərbi mundirdən başqa heç nə deyil... 


YALANÇI BİBİ 


Melita bibinin qonaq gələcəyini eşidəndə bilirdik ki, 
bizi çox maraqlı və eyni zamanda da kədərli sonluğu olan 
bir hadisə gözləyir. 

Melita bibi ortaboylu qadın idi. Çox arıqdı və sərt sifəti, 
qara saçları vardı. Otuz yaşı yenicə tamam olmasına bax- 
mayaraq, saçlarına dən düşmüşdü. Parlaq, mehriban 
gözləri qəribə tərzdə fikirli görünürdü. (Melita bibi, əslində, 
doğma bibim deyildi, atamın xalası qızı idi.) O hər dəfə 
gələndə hərəmizə bir hədiyyə gətirirdi. Özü də deyirdi ki, 
«heç nədir», «lazımsız» şeylərdir. Ancaq verdiklərinin hamısı 
xoşumuza gəlirdi. Bundan əlavə, maraqlı əhvalatlar danı- 
şırdı. Çox yeri gəzmiş, çox şəhərlər görmüş, çox adamlarla 
oturub-durmuşdu. Özü bioloq idi və xüsusən də ağaclar- 
dan, güllərdən söhbət açanda biz məktəbdəki kimi darıx- 
mırdıq, çünki çox maraqlı danışırdı. Onun dediyinə görə, 
ətlə qidalanan bitkilərin həyatı sensasiyalı sərgüzəştlərlə 
dolu idi. Tez boy atan qalın tropik meşədən danışanda 
nəfəsimizi içimizə çəkib qulaq asırdıq. Ən çox da beş- 
altı dəfə danışdığı bir hadisə heç yadımdan çıxmır. Guya, 
XVII əsrdə bir ispan ekspedisiyası qalın meşədə azıb. Daha 
doğrusu, meşə elə sürətlə qalınlaşıb ki, onlar adama boy 
verməyən yaşıllığın arasında görünməz olub, bir-birini iti- 
riblər. Meşə, sözün əsl mənasında, onları udub, heç tər- 
pənə bilməyiblər. 

Melita bibi lap son günlərdə başına gələn əhvalatları 
danışanda daha da maraqlı olurdu. Yer üzündə heç kəsin 
başına belə qəribə hadisələr gələ bilməzdi. Guya, kimsə 
intihar etmək məqsədilə özünü pəncərədən atıb, az qala, 
onun başına düşüb... Guya, səyyar sirkdən qaçmış ilan onun 
boynuna dolanıbmış... Lap son anda xilas ediblər... Guya, 
bir dəli onu heykələ oxşadıb və hədələyib ki, qımıldansa 

öldürəcək, çünki heykəl tərpənməz! Guya, bunların hamısı 
axırıncı dəfə bizdən gedəndən sonra başına gəlib... 

Tezliklə başa düşdük ki, ölkələri, insanları və ən çox 
da bitkiləri belə elmi dəqiqliklə təsvir edən bibimiz hamısını 
özündən uydururmuş. Bundan xəbər tutan kimi onu 
dolaşdırmağa çalışdıq, təzə-təzə əfsanələr uydurmağa 
məcbur etdik. Həmin anlarda danışdığı əhvalatın həqiqət 
olduğunu sübut etmək üçün dəridən-qabıqdan çıxır, ala 
gözləri ciddiləşir, uzaqlara dikilir, sanki, dediklərinin yalan 
olmadığını sübut etmək üçün o məchul nöqtədə əşyayi- 
dəlil axtarırdı. Ancaq axırda büzüşür, gözlərindəki parıltı 
sönür, özünü itirir, ümidsiz-ümidsiz susurdu. Bizsə bundan 
xüsusi ləzzət alırdıq: bu da yalançılığın cəzasıl 

Onunla mübahisə etməkdən yaman xoşumuz gəlirdi. 
İçəri girən kimi soruşurduq ki, son vaxtlar başına hansı 
maraqlı hadisə gəlib. Və amansız bir nəşə ilə onun özü 
ilə necə mübarizə apardığına tamaşa edirik: danışmaq 
həsrətilə alışıb-yanır, ancaq başlamağa da qorxurdu. Biz 
əl çəkmir və nəhayət, böyük bir sevinc hissilə görürdük 
ki, daha özü ilə bacarmır. Qeyri-ixtiyari sözə başlayırdı. 
Çünki susa bilmirdi. Ona görə də danışırdı. Sonra ikinci 
hissə gəlirdi. Biz inanmır, etiraz edir, onu çək-çevirə salır- 
dıq. Melita bibi də böyük cidd-cəhdlə danışdığı yalanı doğ- 
rultmağa çalışırdı. Və axırda paxırı açılmış bu yalançı çətinə 
düşüb utananda heç kim qəzəb dolu sevincini gizlətmirdi. 

Bizə gah xoşluqla, gah da ciddi şəkildə tapşırırdılar 
ki, bu şit zarafatları buraxaq. Ancaq heç bir yasağın, heç 
bir xahişin xeyri olmurdu. Bir də görürdün, kimsə özünü 
saxlaya bilmədi, Melita bibidən başına gələnləri soruşdu. 
Ancaq hiss edirdik ki, valideynlərimiz də qeyri-ixtiyari bizə 
qoşulur, onun özü ilə necə mətanətlə mübarizə apardığını, 
getdikcə yumşaldığını və nəhayət, «tora düşdüyünü» 
maraqla izləyirlər. 

Mən yaşa dolandan sonra atam bir dəfə məni kənara 
çəkib açıq danışdı. Bir vaxtlar çox ağıllı olmuş Melita bibi- 
nin nə üçün belə şıltaqlaşdığını başa saldı. Gənc yaşlarında 
bir bioloqla evlənib və onunla Çinə gedib, iri plantasiyalar- 
dan birində mütəxəssis kimi işə düzəlib. Ancaq onlar ölkə- 
yə gələn kimi -Boksçular üsyanı» başlayıb, ərini işgəncə 
ilə öldürüblər. Həmin vaxt iki-üç adam xilas edilib ki, onlar- 


dan da biri Melita bibi olub. Ancaq evə çox pis vəziyyətdə, 
qanıqara qayıdıb. Başına gələnləri heç kəsə danışmayıb. 
Sonra hansı xəstəxanadasa xeyli müalicə olunub... 

Melita bibi heç vaxt o hadisə barəsində danışmır və 
söhbət Çindən, orada gördüklərinə bənzəyən hadisələrdən 
düşəndə isə qapqara qaralır, çıxıb gedirdi. Çox güman ki, 
həmin dəhşətli hadisəni danışmağa can atır, ancaq hansı 
qüvvəsə mane olurdu. Sən demə, indiyəcən uydurduğu 
yalanlar da dərdini yüngülləşdirmək üçün imiş. 

Ağıllı, mehriban Melita bibiyə hörmətim artsa da, bəd- 
bəxt taleyinə ürəyim yansa da, onun maraqlı uydurmala- 
rına qulaq asmaqdan yenə də doymurdum. Ancaq İllər 
keçdikcə bu maraq hissi mərhəmətlə əvəz olundu. Ona 
bacardığım qədər kömək eləməyə başladım. Gördüm ki, 
uydurduğu yalanı sübut etmək üçün dəlil axtaranda, dola- 
şanda çox əziyyət çəkir. Ancaq qarşısındakının ona inandı- 
ğını hiss edəndə yaman sevinir, təzə-təzə hadisələr uydurur. 

Sonralar mənim yazmaq qabiliyyətim üzə çıxanda 
Melita bibinin şəxsində çox ağıllı, həssas, xeyirxah bir 
məsləhətçi tapdım. Həmişə deyirdi ki, yazdıqlarında mütləq 
həqiqətə sadiq qal. Ən cüzi yalanı da ondan gizlətmək 
olmurdu, o dəqiqə tapıb üzə çıxarırdı. Bu günüm üçün 
ona indi də minnətdaram. 

Sonralar Hitler hakimiyyətə gəldi. Çox güman ki, Melita 
bibi ilə heç kimin işi olmazdı, ancaq o, bütün Almaniyanı 
başına götürmüş yalana dözə bilmədi. Fransaya getdi. 
Burada necə yaşamışdısa, orada da eləcə ömür sürməyə 
— nadir bitkilər toplamağa, maraqlı hekayətlər uydurmağa 
başladı. 

Müharibə başladı, nasistlər Fransaya hücum etdilər. 
Melita bibi gec tərpəndi və nasistlər ölkəyə soxulanda 
fransızlar onu həbs düşərgəsinə göndərdilər. Şübhəsiz ki, 
Fransa konslagerində yaşamaq elə ahıl qadın üçün çox 
da asan olmazdı. Orada ölüm təhlükəsi cəbhədəkindən 
qat-qat çoxdu. 

Son dəfə Melita bibiyə Nyu-Yorkda rast gəldim. Sala- 
mat qurtarsa da, qocalıb heydən düşmüşdü. Yanında iki 
qadın da vardı. Fransa konslagerində tanış olmuşdular. 
Həmin qadınlar başlarına gələn dəhşətli hadisələrdən danış- 
dılar: necə ac qalıblar... dizenteriya xəstəliyi necə yayılıb... 

Ayaqyoluna gedəndə necə batdağa batıblar... Qadınlar- 
dan hansısa doğmağa yatanda, ona verməyə boz-bulaşıq 
qəhvə də tapılmırmış, çünki isti su zahılara güclə çatırmış... 

Belə anlarda Melita bibi onları qınayırdı: 

— Qurtarın! Nə böyük şeydir ki?! — söhbəti başqa 
səmtə yönəldirdi. 

Sonralar həmin qadınlardan eşitdim ki, Melita bibi 
düşərgədə heç vaxt özünü itirməyib, hamıya kömək eləyib. 

İndi çox adam Melita bibiyə baş çəkir, onu təbrik 
edir, başına gələnlərlə maraqlanırdı. Ancaq o, heç kəsi 
axıra qədər danışmağa qoymur, az qala, kobudluqla rədd 
edirdi. Bunun əvəzində, uydurduğu hadisələri söyləyirdi. 
Hamısını da bu ölkənin həyatı ilə başlayırdı: guya, iki cənab 
casus Mərkəzi Karpda oturub Samote Moşenadakı lideri 
öldürmək, Beşinci Avenyüdəki sinaqoqu partlatmaq üçün 
plan cızırlarmış... Bir dəfə də iki oğlan onu soymadq istəyib. 
Ancaq görüblər ki, heç nəyi yoxdur. Sonra mərc gəliblər 
ki, bu ahıl qadın nə qədər hündürlüyə tullana bilər. Və 
yazıq arvad heydən düşənəcən tullanıb... 

Belə əcaib əhvalatları onun dilindən eşitmək çox 
maraqlı olurdu. O dəqiqə bilinirdi ki, özündən uydurur. 
Adama ləzzət verirdi və başlayırdın onu həvəsləndirməyə... 
O da başlayırdı okeanın həm bu tayında, həm də o tayında 
başına gələnlərdən danışmağa... 

Melita bibi lap bu yaxınlarda öldü. Deyilənə görə, 
göbələkdən zəhərlənmişdi. Təsadüfi tanış olduğu bir adam 
bağışlayıbmış. Əvvəlcə heç kəs buna inanmaq istəmirdi. 
Deyirdilər ki, hansı müxbirinsə uydurmasıdır. Ancaq son- 
radan məlum oldu ki, bioloq bibim, doğrudan da, göbə- 
ləkdən zəhərlənibmiş. Bu cür ölümü onun üçüncü və 
sonuncu sərgüzəşti oldu... 


MƏRC 


— Əslində, çox qəribədir, — dedi Lenore, — səkkiz ildir 
ki tanışıq, amma yazdığınız kitablardakı qadın obrazlarının 
heç birini mənə oxşatmamısınız. 

Qız bu sözləri çox səmimiyyətlə, ötəri dedi və təbəs- 
sümlə, bir az da ötkəmliklə Lüdviq Briqmanın üzünə 
baxdı. Şam yeməyindən sonra Lenorenin, divarları siqaret 
tüstüsündən sapsarı saralmış balaca otağına yığışıb qəhvə 
içirdilər. Üç nəfər idilər: Lenore, yazıçı Briqman və bir 
də mühəndis Falk. Yemək zamanı xeyli oradan-buradan 
çərənləmiş, heç biri də ürəyindəkini gizlətməmişdi. 

— Bəli, qəribədir, — Briqman qızın təbəssümünü cavab- 
sız buraxdı. — Sözün düzü, yaratdığım qadın obrazlarını 
bir neçə dəfə zahirən sizə oxşatmaq, onları sizin səsinizlə 
danışdırmaq, sizin yerişinizlə yeritmək istəmişəm. Ən çox 
da «Gecikmiş təsadüfədəki Hildeqradı. 

— Bəs niyə oxşatmamısınız? — Lenore əl çəkmədi. 

— Özünüz yaxşı bilirsiniz ki, mən dindar deyiləm və 
kitablarım da açıq-aydın göstərir ki, möcüzələr aləmində 
yaşamıram. Lakin elə bir məsələ var ki, məni orada dindar 
adlandıra bilərsiniz. Əksər hallarda görmüşəm ki, qəhrə- 
manlarımı oxşatdığım adamların taleyi sonralar kitabda 
yazdığım kimi olur. Hildeqradın taleyini rəva bilmədiyim 
üçün özümü məcbur edib, sizi “Gecikmiş təsadüfəün qəh- 
rəmanına çevirmək fikrindən vaz keçdim. 

Lenore bircə anlığa fikrə getdi və bundan istifadə elə- 
yən Herman Falk onu qabaqladı: 

— Deməli, belə çıxır ki, əziz Briqman, siz balaca bir 
allah kimi burada oturub, yaratdığınız obrazların taleyini 
idarə edirsiniz... — Falk özünü nə qədər ciddi göstərmək 
istəsə də, səsindəki incə kinayə hiss olundu, iri, yaraşıqlı 
sifətində, şir burnu kimi yastı burnunun ucunda gəzən 
təbəssüm aydınca göründü. 

Herman Falk və yazıçı Briqman tez-tez, özü də Leno- 
regildə görüşürdülər. Bir-birinə rəqib kimi baxsalar da, 
çoxdanın vəfalı dostları idilər. Herman Falk çox bacarıqlı, 
tanınmış mühəndis idi. Ağarmış saçları onu daha da təra- 
vətli göstərir, əsl kişiyə oxşadırdı. Hərdən özünü çəkməsinə 
baxmayaraq, Lenorenin ondan çox xoşu gəlirdi. 

— Bəlkə də, dindarlıqdır, — Briqman mehribanlıqla 
cavab verdi. — Axı özüm də əvvəlcədən etiraf etdim ki, 
belədir. Ancaq istəsəm də, istəməsəm də özümü yarat- 
dığım obrazların, onları bənzətdiyim adamların taleyinə 
cavabdeh sayıram. Bu, bəzən adamı narahat edir, bəzən 
də ona xoş gəlir. Tamamilə haqlısınız, əzizim Falk. 

Yazıçı bu sözləri deyəndə özünü təvazökar göstərmək 
istədi. Amma Falka elə gəldi ki, Briqman ona təkəbbürlə 
baxdı. Hiss etdi ki, onun bu səfeh uydurması yenə də 
Lenorenin diqqətini cəlb etdi və ona görə də kədərləndi. 

— Belə müəmmalı təsəvvürlər lap qədimlərdən möv- 
cuddur... — Falk bu sözləri elə dedi ki, sanki, qarşısındakı 
uşaq idi. — Və yaranan gündən də sənətkarların, şairlərin 
xoşuna gəlib, onları yaymağa başlayıblar. Sizin dindarlıq 
adlandırdığınız şey, əslində, falçının öz avam müştərisini 
aldatmasına bənzəyir. Aldadır ki, istəsə, onu xoşbəxt, istə- 
sə də, bədbəxt eləyər... 

— Bəlkə də, elədir, — Briqman çox da dərinə getmədi. 

Lenore söhbətə qarışdı: 

— Bizə həmin falçılardan danışın, Falk. Onlarla bağlı 
maraqlı hadisələr söyləyin. 

Falk təşəxxüslə yastı burnunu çəkdi. Mühəndisin əla 
yaddaşı vardı, hamı ona «ikiayaqlı sözlük» deyirdi və özü də 
bu istedadını tez-tez nümayiş etdirməyi xoşlayırdı. Bu dəfə 
də yaddaşının ən dərin qatlarına baş vuraraq eşitdiyi, oxu- 
duğu hadisələrdən Lenoreyə, Briqmana danışmağa baş- 
ladı. Bunlar müxtəlif peyğəmbərlər, cadugərlər, divanələr, 
fırıldaqçılar, gah alınan, gah da alınmayan təcrübələr haq- 
qında rəvayətlərdi. O, sözünü qurtaranda Lenore dedi: 

— Siz elə bilirsiniz, əziz Falk, bu möcüzələrin, axırda düz 
çıxan peyğəmbərliklərin hamısı uydurmadır? 

Falk himayəedici bir tərzdə güzəştə getdi: 

— Bəlkə də, haqqında danışdığım adamların hansısa 
bizim dostumuz Briqman kimi insanların taleyini dəyişdir- 


mək qabiliyyətinə malik olduğuna inanıb. Çox vaxt da gələ- 
cəyi özlərinin istədikləri kimi əvvəlcədən xəbər veriblər. Axı 
lap az adam bilavasitə iştirakçısı olduğu hadisəni obyektiv 
şərh edə bilir, — mühəndis sözünü bitirərək çiyinlərini çəkdi. 

Briqman dinmədi. Özünün ifadəsi də heç dəyişmədi. 
Falka yenə də Lenore cavab verdi: 

— Mənə elə gəlir ki, — dedi, — dostumuz Briqmanın 
qeyri-adi bacarığının çox inandırıcı təbii əsası var. Yazıçı 
adını qazanmış hər bir şəxs intuisiyalı olmalı, adamları yaxşı 
tanımalıdır. O, yaratdığı obrazları öz xarakterlərinə uyğun 
şəkildə inkişaf etdirir, xarakterlərinə uyğun vəziyyətlərdə 
təsvir edir. Ona görə də bəzi hallarda yaratdığı obrazın başı- 
na gələn hadisələrlə real həyatdakı insanın başına gələn- 
lərin bir-birinə oxşaması heç də təəccüblü deyil. 

Deyəsən, yazıçı Briqman ehtiyatsızlıq eləyib açdığı sir- 
rin müzakirə obyektinə çevrilməsindən xoşlanmadı və çox 
quru şəkildə söhbəti yekunlaşdırdı, 

— Hər necə olsa da, şəxsən sizi öz kitablarıma salmağa 
qorxuram, əziz Lenore. 

Falk hiss etdi ki, bu söhbət yazıçını açmadı və ona 
görə də sözü təzədən çevirməyə başladı. Lenorenin yanın- 
daca bu yekəxana Briqmana sübut etməli idi ki, onun 
danışdıqları mənasızdır, gözdən pərdə asmaqdır. 

— Bəlkə, — üzünü Briqmana tutdu, — dindarlıq adlan- 
dırdığınız hadisələrdən bir neçəsini bizə danışasınız? 

Briqman özünü çox sakit apardı: 

— Belə hadisələrdən çox danışa bilərəm, — dedi, — ancaq 
həmin adamları siz də, Lenore də yaxşı tanımırsınız və ya 
heç tanımırsınız. Əlbəttə, dediklərimə inanmaq istəyəcək- 
siniz, amma yenə də şübhə etməyə başlayacaqsınız ki, 
hamısı uydurmadır, bütün faktları uyğunlaşdırıb danışıram. 

— Söhbəti yayındırmayınl — Falk sözündən dönmədi. 
— Öz qeyri-adi bacarığınızı göstərinl Şübhəsiz ki, bunun 
üçün Lenore də sizə minnətdar olar. Mən yaxşı başa 
düşürəm ki, bizim Lenorenin taleyi üçün çox qorxursunuz 
və bunu da yüksək qiymətləndirirəm. Elə isə, başqasının 
taleyini yazın... — O, bircə anlığa fasilə verdi və sifətindən 
ani bir təbəssüm keçdi. — Məsələn, məni götürün... 

Lenore qeyri-ixtiyari əlini yellədi: 

— Lazım deyil, Falkl 

Mühəndis bircə anlığa özünü itirərək nə cavab ҹегә- 
cəyini bilmədi. Qız bundan istifadə eləyib sözünü bitirdi: 

— Belə yüngülxasiyyət olmayınl 

Ancaq Lenorenin xəbərdarlığı mühəndisi daha da qızış- 
dırdı. Fikirləşdi ki, geri çəkilsə, qız elə biləcək, bu yekə- 
xana yazıçının, səfehin çərənləməsi ona da təsir eləyib. 
Bəs sağlam düşüncəyə inanan bir adam kimi Briqmanın 
bu atavist dindarlığının başdan-ayağa absurd olduğunu 
sübut etmək onun vəzifəsi deyildimi? 

— Yüngüllüyə bax! — istehza elədi. — Əslində, məhz 
yüngülxasiyyət olmadığım üçün sübut istəyirəm. — Sonra 
yazıçıya tərəf döndü: 

— Ciddi sözümdür, Briqman, gəl sınaqdan keçirək. Əgər 
dedikləriniz həqiqətdirsə, əgər bu sözləriniz əcaib bir təsadüf 
deyilsə, onda mənim həqiqət dünyam darmadağın olacaq. 
Bəli, bizim səbəb və nəticəyə inam üzərində bərqərar olan 
zəka səltənətimiz məhv olub gedəcək. Əgər dediklərinizin 
bircə kəlməsi də düz çıxsa, deməli, mənim indiyəcən görüb- 
götürdüklərimin hamısı yalan imiş. Onda mən nə gözlə- 
rimə, nə də ağlıma inanacağam. Onda körpülər salmaqdan 
da imtina edəcəyəm. Onda mən həyatla vidalaşacağam. 

— Şübhəsiz ki, mənim bu cdindarlığıməda nəsə bir 
həqiqət var... — Briqman çox soyuq, az qala, kobud tərz- 
də cavab verdi. — Mən əminəm ki, insanın daxili mahiy- 
yətinə, yaşadığı mühitə bələd olan hər bir şəxs onun 
taleyi haqqında bəzi şeyləri deyə bilər. Əgər buna inan- 
masaydım, yazmaqdan əl çəkərdim. Ancaq mən özünə 
həmfikir axtaran adamlardan deyiləm və heç kəsi dediklə- 
rimə inandırmaq istəmirəm. Qoy mənim kitablarım özümə 
qalsın, sizin də körpülər, səbəb və nəticə əlaqəniz özünüzə. 

Lakin Falk inadından dönmədi: 

— Yox, yox, bu yolla canınızı məndən qurtara bilməzsiniz. 
Bərk ilişmisinizl Gərək öz qeyri-adi istedadınızı sübut edə- 
sinizl — O, getdikcə qızışırdı. — Mənim taleyimi arzuladığınız 
kimi yazın. Necə təsəvvür edirsiniz, eləcə də göstərin. Eti- 
razım yoxdur, Briqman. Mən özüm razıyam, zərrə qədər də 
inciyən deyiləm. Mərc gələk. Əgər mənim haqqımdalkı fikir- 
ləriniz kitab çıxandan sonra müəyyən müddətdə — tutaq ki, 
beş il ərzində həqiqətə çevrilərsə, deməli, uddunuz. Onda 
mənə deyə bilərsiniz: «Daha bu əlaqələr barədə danışma- 


yın!», «Bir də bu evdə görünməyin», cLenorenin yanına gəl- 
məyinlə Nə desəniz yerinə yetirəcəyəm. Qoy Lenore də şahid 
olsun! Ancaq taleyim kitabda yazdığınız kimi olmasa, deməli, 
lovğalıq edirmişsiniz. Onda... — mühəndisin sir-sifətində aşkar 
bir istehza ifadəsi düyünləndi, — bir şüşə şərab alacaqsınızl 

— Deyəsən, səbəb və nəticə əlaqəsinə çox inanırsınız, 
— Lenore də söhbətə qarışdı. 

Falk əl çəkmədi: 

— Əlinizi verinl 

Briqman həyəcanlanmış mühəndisin üzünə baxdı. 
Bu baxışda inciklikdən çox təəccüb ifadəsi vardı: 

— Siz, doğrudanmı, bizim bütün həyatımızı mistika, 
oyun hesab edirsiniz? 

— Bəli, hamısı xəyaldır, oyundur. 

— Qəribədir... Doğrudan başa düşmürsünüz? Axı mən 
istəsəm də, istəməsəm də taleyinizi arzuladığım istiqamətə 
döndərə bilmərəm. Onu yalnız xarakterinizə uyğun şəkildə 
təsvir edərəm. Məni lap həvəsə saldınız, Falk, — sonra 
üzünü Lenoreyə tutub işgüzarlıqla dedi. — Siz də eşitdiniz, 
Lenore, Falk onun taleyini təsəvvür etdiyim kimi yazmağa 
icazə verir. Elə deyil, Falk? 

— Elədir, elədirl — Mühəndisin səbri tükəndi. 

— Sizin bu razılığınızdan istifadə edib-etməyəcəyimi 
indidən deyə bilmərəm... — Briqman fikrə getdi. — Ancaq 
ola bilsin ki, doğrudan da, nə vaxtsa sizi kitablarımdan 
birinə saldım. Deməli, razısınız? 

— Razısınız da sözdür?! — Falk qətiyyətlə, sırtıq bir 
təbəssümlə əlini yazıçının çiyninə vurdu. — Başlayın görəkl 


Yazıçı Briqman hərdən çox ürəyiyumşaqlıq eləsə də, son- 
radan yenə ciddiləşir, öz dünyasına qapılır, nə işlə məşğul 
olduğunu, nə yazdığını dostlarından gizlədirdi. Buna görə də 
mühəndis Falk onun növbəti kitabından gec xəbər tutdu. 
Özünü nə qədər tox saxlasa da, əsəri həyəcanla, bir az da 
qorxa-qorxa vərəqlədi. Ancaq burada təsvir olunan adamların 
heç biri ona bənzəmirdi. Briqmanın ikinci kitabında da eləcə... 
Lenore ilə Falk yazıçıya həmin söhbəti xatırladanda o, inadla 
susdu və mühəndis də mərci yavaş-yavaş unutmağa başladı. 

Lakin həmin axşamdan üç il keçəndən sonra Briqma- 
nın -Reyxstaq iclası» adlı romanı çapdan çıxdı. Bu kitabdakı 

ikincidərəcəli obrazların arasında iti yaddaşı ilə seçilən 
bir siyasi xadim — parlament üzvü hamının diqqətini cəlb 
etməyə başladı. Briqman onun adını Krauznek qoymuşdu. 
O, öz iti, dəqiq yaddaşının köməyilə dostlarını istədiyi 
vaxt müdafiə, rəqiblərini isə ifşa edə bilirdi. Hamı onunla 
mübahisə etməkdən çəkinirdi. Siyasi xadim Krauznek, 
Briqmanın təsvir etdiyi kimi, ilk baxışda insanları yaxşı 
tanıyan, möhkəm bir məntiqlə hamının ziddiyyətli, zəif 
cəhətlərini görə bilən adam təsiri bağışlayırdı. Ancaq 
əslində, nə insanları, nə də həyatı yaxşı tanıyırdı. Onda 
yalnız möhkəm bir yaddaş — üst-üstə yığılıb qalmış, don- 
muş məlumatlar vardı və lazım gələn anda vəkillərə məx- 
sus bir çevikliklə onlardan istifadə edirdi. Onda yalnız 
zahiri məntiq vardı və bu dünyanın min cür mənalı ziddiy- 
yətlərindən, düyünlərindən baş aça bilmirdi. Lakin bütün 
bunlara baxmayaraq, Briqman öz qəhrəmanını gülünc 
vəziyyətə salmır, onu güclə sezilən xoş bir təbəssümlə 
təsvir edirdi. Krauznek sevilməyə layiq bir adam idi və 
dümağ saçları şir sifətinə oxşayan yastı sifətindəki gənclik 
təravətini, kişilik qürurunu daha da gücləndirirdi. Bəlkə 
də, bir az özündənrazı görünürdü, ancaq bu da onun 
mehribanlığına, şənliyinə xələl gətirmirdi. Dostları kitabı 
oxuyan kimi Krauznekin şəxsində Herman Fallkı tanıdılar. 
Amma nifrətlə deyil, məhəbbətlə təsvir olunmuş Falkı... 

Briqman öz romanında yazırdı ki, Krauznek — Falk 
sonralar qəzaya uğrayır və yaddaşını itirir. Həkimlər əvvəlcə 
elə güman edirlər ki, bu, keçici haldır, ancaq sonradan 
məlum olur ki, həmişəlik qalacaq. Briqman qəhrəmanının 
öz pozulmuş yaddaşını necə bərpa etməyə çalışdığını, əbəs 
yerə sözləri, adları, tarixləri, hadisələri axtardığını çox dəqiq, 
xüsusi işgüzarlıqla təsvir edirdi. Dostlarının, tanışlarının 
Krauznekə qarşı necə İltifat göstərdikləri, ona səbirlə qulaq 
asdıqları, bədbəxt taleyini unutdurmağa çalışdıqları sakit 
bir təhkiyə ilə, inandırıcı detallarla nəql olunurdu. 

Herman Falk da həmin kitabı oxudu. Oxudu ki, Krauz- 
nek bir qadına rast gəlir, ona ürəkdən bağlanır. Nəyisə 
xatırlamağa çalışır, ona nəsə demək istəyir. Demək istədiyi 
sözlər onların əvvəlki görüşü ilə bağlıdır. Həmin sözlər 
qadının xoşuna gəlməlidir... Ancaq xatırlaya bilmir. Axtarır, 
axtarır... Hiss edir ki, qadın darıxmağa başlayır. Bütün 


varlığı ilə pozulmuş yaddaşını eşələyir, onun künc-bucaq- 
larını axtarır. Dəqiq bilir ki, o gözəl sözlər haradasa gizlənib 
qalıb, ancaq tapa bilmir ki, bilmir. Getdikcə ümidini itirir 
və söhbət də qırılır, alınmır. Qadınsa hələ də mehribandır, 
nəzakətlidir... Lakin siyasi xadim əvvəlki kimi inamlı deyil. 
Nəhayət, qadın çıxıb gedir, Krauznek isə hələ də həmin 
gözəl sözləri axtarır... Sonra yatır... və gecəyarı oyanır... 
Həmin sözləri yuxuda tapmışdı, ancaq yenə də unutdu... 

Herman Falk kitabı oxuyanda tək idi. Buna baxma- 
yaraq, yastı sifətində istehzalı, əsəbi bir təbəssüm düyün- 
ləndi, sanki, bütün bunların mənasız olduğunu, özünün 
Krauznekə zərrə qədər də oxşamadığını sübut etmək 
istəyirdi... Yaxşı, tutaq ki, o, bir az lovğadır, ancaq Briq- 
manın öz qəhrəmanını belə «cəzalandırması» da absurd 
ideyadırl Qəribədir: bu cür müəmmalı, sadəlövh dini təsəv- 
vürləri hələ də böyük adamların canından çəkib çıxarmaq 
mümkün olmayıbl İşə bax, kimsə yaddaşını ona görə itirir 
ki, onunla fəxr edirl Yəqin ki, bütün allahların ona paxıllığı 
tutubmuş! Ancaq bütün bunlarla bərabər, Briqman gözəl 
yazıçıdır. Krauznekin çəkdiyi iztirabları çox yaxşı təsvir 
edib. Bəlkə, Falkın özü də nə vaxtsa yaddaşını itirəcək! 
Ola bilər... Ancaq adam yalnız qocalanda, yaşı altmış beşi 
ötəndə başına belə iş gələ bilər... Falk isə indi qırx altının 
içindədir... Mərcin vaxtı bitəndə əlli bir olacaq... 

Xeyli keçəndən sonra Falk bir qadınla rastlaşdı. Ondan 
xoşu gəldi. Qadın çox şıltaq, təkəbbürlü, ciddi idi. Falk 
hiss etdi ki, özü də yaxşı formadadır. Kefi duruldu, özünü 
inandırdı ki, mütləq qalib gələcək. Yaddaşı onun hər 
əmrini dəqiq yerinə yetirdi, istədiyini tapıb verdi. Gördü ki, 
nəhayət, qadının üzü gülür. Gördü ki, qadın yavaş-yavaş 
təslim olur. Ürəyində güldü: Briqman şərabı alası olacaq... 

İki il keçəndən sonra Almaniyada zorakılar partiyası haki- 
miyyət başına gəldi. Herman Falk siyasətlə maraqlanmasa 
da, dilini dinc saxlamadı. İti yaddaşı özünü o dəqiqə gös- 
tərdi və mühəndis addımbaşı gördü ki, ixtiyar sahiblərinin 
sözləri ilə əməlləri heç vaxt düz gəlmir. Bu barədə öz fikrini 
gizlətmədi. İxtiyar sahibləri ona xeyli vaxt toxunmadılar, 
çünki başları daha böyük işlərə qarışmışdı və Falkın iste- 
dadı haradasa onlara da lazım gəldi. Lakin tədricən məlum 
oldu ki, mühəndis Falk son zamanlar lap ağ eləyib və belə 

bir vəziyyətdə özünü eşitməzliyə qoymaq da mümkün deyil. 
Ona bir dəfə xəbərdarlıq etdilər... ikinci dəfə eşitdirdilər və 
axırda... konslagerə göndərdilər. 

Mühəndis Falk orada köhnə dostuna – təzə ağaların 
elə ilk gündən həbs etdikləri Briqmana rast gəldi. 

Briqman çox sakit, səbirli, inamlı idi. Səfeh, qaba 
keşikçiləri də özündən çıxaran məhz bu idi və ona görə də 
yazıçı ilə çox kobud rəftar edirdilər. Briqman da hamısı- 
na dözürdü. Düşərgədəki dostları onun bu keyfiyyətlərini 
yüksək qiymətləndirirdilər. Ancaq sakit, ağıllı, dözümlü 
olduğu üçün və şişirdilmiş şayiələrə inanmadığına görə 
bəzilərinin yazıçıdan xoşu gəlmirdi. 

Briqmandan fərqli olaraq, Herman Falk hamının sevim- 
lisinə çevrilmişdi. Dustaqlarla söhbət eləməkdən yorul- 
mur, özünü çox mehriban göstərirdi. Hətta bu səmimiy- 
yəti ilə bəzi kobud keşikçiləri də ələ almışdı. Falk adicə 
bir şayiəni çox böyük həvəslə müzakirə edir, dustaqların 
ümidsizliyinə şərik olur, çətinə düşəndə onlarla bərabər 
saman çöpündən yapışırdı. 

Ancaq bu mehribanlıq ona çox baha başa gəlirdi. Tək 
qalanda bütün ümidini itirirdi. Gecələr yatağa girəndə 
bədbəxt taleyini lənətləyirdi. Niyə bu günə düşdüyünün 
səbəbini heç cür anlaya bilmirdi. Eh, siyasi çevriliş şəxsən 
ona qarşı çox haqsızlıq elədi! Tez-tez əsəbiləşməyə, dərd- 
dən üzülməyə başladı. Zahirən nə qədər gümrah görünsə 
də, xəbis qəlbi onu için-için yeyirdi... 

Hamıya qarşı mehriban, gülərüz, yaxın dost olan Falk 
yazıçı Briqmanı görəndə qəzəblənir, daha da tərsləşir, 
donquldanmağa başlayırdı. Heç bir səbəb olmadan köhnə 
dostuna hücum çəkir, onu ələ salırdı. Bəzən Briqmana elə 
gəlirdi ki, Falk öz bədbəxt taleyində yalnız onu günahkar 
sayır. Bütün bunlara baxmayaraq, mühəndis onunla tez-tez 
rastlaşmağa çalışırdı. Yazıçının yanında özünü sərbəst hiss 
edir, ürəyini boşaldır, sızıldayır, qəzəblənir, özündən çıxırdı. 

Artıq onların heç biri cavan deyildi. Briqman əllini adla- 
mış, Falk da onu haqlamışdı. Zahirən çox möhkəm, güm- 
rah görünən Falk cismən zəif, ancaq dözümlü Briqmandan 
fərqli olaraq, düşərgənin əzab-əziyyətlərinə tab gətirə bil- 
mirdi. Axırda o da cismən zəiflədi, enli sifətində, yastı bur- 
nunda dərin qırışlar əmələ gəldi, dümağ saçları onu daha da 


qoca göstərməyə başladı. Mühəndisin əksinə olaraq, Briq- 
man getdikcə yaxşılaşdı, əvvəlkindən də gümrah göründü. 

Yazıçı Briqmanı bütün dünya tanıyırdı və onu düşər- 
gədən xilas etməyə çalışan da çox idi. Axır ki, onlar istədik- 
lərinə nail oldular, alman üsul-idarəsi yazıçını azad elədi. 
Briqman İngiltərəyə getdi. 

Briqman çalışdı ki, Falkı da azad etdirsin. Ancaq bu 
çox müşkül məsələ idi. Nəhayət, iki-üç cəhddən sonra 
yazıçı istədiyinə çatdı, Falkı buraxdılar. Bir az keçəndən 
sonra o da İngiltərəyə gəldi. 

Briqman Kumberlənddə, Falk isə Londonda qaldı. 
Yazıçı sonralar eşitdi ki, mühəndis yenə də əvvəlki kimi 
gümrah, yaraşıqlı, inamlı, hay-küylü, hökmlüdür. 

İki-üç aydan sonra Briqmanın yolu Londona düşdü. 
Mühəndislə görüşdü. Falk onun eşitdiyi kimi idi: enli sifəti, 
yastı burnu onu yenə də cavan göstərir və dümağ gur 
saçları da həmin cavanlığı xeyli təravətləndirirdi. O, yenə də 
hay-küylü, özünə inamlı idi. Görüşəndə əlini himayəedici 
bir tərzdə Briqmanın çiyninə qoydu, ancaq nədənsə, «sağ 
ol? deməyi tamam unutdu... 

Düşərgədən danışmağa başladılar. Briqman qəflətən 
hiss elədi ki, əvvəllər tarixi ardıcıllığa çox dəqiq fikir 
verən Falk hadisələri tez-tez qarışdırır. O, keşikçilərdən 
birinin adını da düz demədi. Yazıçı sözarası onun səhvini 
düzəldəndə də mübahisəyə başladı, dediyindən dönmədi. 
Ancaq düşərgədəki dostlarından danışmağa başlayan- 
da mühəndis daha ad çəkmədi. Bir az keçəndən sonra 
«harada qaldım?ə, cadı nədir?» deməyə başladı, əzab çəkə- 
çəkə kiminsə adını xatırlamağa çalışdı və axırda da səbri 
tükənib amiranə bir tərzdə dostuna irad tutdu: 

— Kömək elə də... 

Lap axırda — Briqman görüşüb ayrılmaq istəyəndə 
Falk kinayə ilə, təntənə ilə dedi: 

— Bəs mənim taleyimi qara yazmamışdınız? Kim haqlı 
çıxdı? Mərci kim uduzdu? — Briqmanın təəccübləndiyini 
görəndə daha da qızışdı. — Əlbəttə, indi o günü xatırlamaq 
istəməzsinizl Deyəcəksiniz ki, elə şey olmayıbl Axı biz mərc 
gəlmişdik! İkimiz! Özü də o qadının evində... Adı nədir? 
Yadıma düşmür... Eybi yox, indi xatırlayaram... Lənət 
şeytana, adı nə idi?.. 

Mühazirə oxumaq üçün Amerikaya başladığım səya- 
hət məni çox yordu. Lap heydən düşmüşdüm və Cənubi 
Fransadakı sakit evimdən ötrü darıxmağa başladım. İşimi 
qurtaran kimi ən tez yola düşən gəmiyə bilet aldım. 

Gəmi balaca olsa da, gözlədiyimdən rahat idi. Göyər- 
tədə obaş-bubaşa gəzmək də, oradakı kətillərdə oturub 
dalğalara tamaşa etmək də, qayğısız-filansız, gündə üç 
dəfə arxayınca nahar etmək də, camaatla söhbətləşmək 
də adama ləzzət verirdi. 

Yalnız xırdaca bir şey qanımı qaraldırdı. Mənə qulluq 
edən xidmətçini görən kimi əsəbiləşirdim. Təxminən, qırx 
yaşlarında bir kişi idi. Boyca balaca olsa da, başı çox yekə 
görünürdü. Qara saqları dərin qırışlarla örtülmüş alnına 
tökülürdü. Dördkünc sifəti bir az ətli idi. Balaca, yastı 
burnu vardı və qonur gözlərindən həmişə narazılıq yağırdı. 
Ya ispaniyalı idi, ya da portuqaliyalı. Hər halda, ingiliscə 
yaxşı danışa bilmirdi. Çox da ağır tərpənirdi. Əlində dolu 
məcməyi yırğalanan gəmidə stolların arası ilə ləngər vura- 
vura gəzmək bu cür ağır adamın işi deyildi. Yemək vaxtı 
yanımdan keçərkən üstümə nəsə tökməyəndə özümü ən 
xoşbəxt adam hesab edirdim. Sərnişinlər bu solaxayı gah 
söyür, gah da arxasınca baxıb ikrahla çiyinlərini çəkirdilər. 
Mənsə çox vaxt susur, yalnız hərdən üz-gözümü azacıq 
turşudurdum. Axı xidmətçiyə baş qoşmağın nə mənası?! 
Şübhəsiz ki, hamısını qəsdlə eləyirdi. Hər dəfə də işi düz 
gətirməyəndə ətli, yorğun, tərli sifətində qəzəb, ittiham 
dolu bir narazılıq ifadəsi düyünlənirdi. Bütün vücudundan 
nəsə bir dalğınlıq, nisgil yağırdı. Hərdən də adama elə sırtıq 
nəzərlərlə, elə diqqətlə baxırdı ki, sanki, qarşısındakının 
diqqətini özünə cəlb etmək istəyirdi. Halbuki belə baxış 
xidmətçiyə yaraşmazdı... 


Məlum məsələ idi ki, işçisinin belə küt olduğunu son 
dərəcə çevik görünən baş stüardessa da görürdü. Hətta 
bir dəfə gəlib məndən üzr də istədi. Dedi ki, onu lap son 
anda işə götürüb, yoxlamağa imkanı olmayıb və sahilə 
çatan kimi qovacaq. Ancaq mən olub-keçənlərə fikir 
verməyib dedim: 

— Eybi yox, narahat olmağa dəyməz. Çox tələsmək də 
lazım deyil... 

Ancaq səfər məni elə bezdirmiş, elə yormuşdu ki, bir 
az keçəndən sonra onun kütlüyünə dözə bilmədim və baş 
stüardessaya soyuqqanlılıqla dedim: 

— Əslində, qovmaq məsələsində düz eləyirsiniz... 

Baş stüardessanın bu söhbəti Antonioya (o, adını 
mənə demişdi) danışıb-danışmadığını bilmədim. Ancaq 
həmin gündən sonra Antonio mənə elə yazıq-yazıq, elə 
acı-acı, elə məzəmmətlə baxmağa başladı ki, sanki, belə 
alçaqlığı məndən gözləmirmiş... Sözün düzü, o söhbətdən 
əvvəl də narahatlıq hissi keçirməyə başlamışdım ki, Anto- 
nio mənə elə baxır, mənimlə elə rəftar edir ki, sanki, ara- 
mızda nəsə qəribə bir yaxınlıq, doğmalıq görür. İndi həmin 
təəssürat daha da güclənirdi. 

Öz-özümə dedim ki, bunların hamısı uydurmadır: Anto- 
nio çox qaraqabaq adamdır və hamıdan necə narazıdırsa, 
məndən də o qədər narazıdır. Fikirləşdim ki, məndəki 
romantika həvəsi onun münasibətində qeyri-adi psixoloji 
çalarlar axtarır. Ancaq bu nəticənin də xeyri olmadı. Xid- 
mətçi Antonionun ətli, kədərli sifətindəki o qəribə, kin- 
küdurət dolu dostluq ifadəsi məni getdikcə daha çox 
narahat etməyə başladı. Yaxşısı bu idi ki, onunla açıq danı- 
şaydım, kişi söhbəti eləyəydim. Ancaq bu fikir özümə də 
gülünc göründü. Yalnız təklikdə qalanda özümü məzəm- 
mətlədim ki, gərək onun haqqında elə danışmayaydım. 
Məlum məsələ idi ki, işdən qovulan kimi bütün günahları 
mənim ayağıma yazacaqdı. Ancaq düz eləməyəcəkl Axı 
necə küt olduğu göz qabağındaydıl Mən onun xeyrinə nə 
qədər danışsaydım da, baş stüardessa öz fikrindən dönən 
deyildi. Bu, mənə xeyli təsəlli versə də, daxilən özümü yenə 
də günahkar sayırdım. Kədərli Antonionu görəndə əzab 
çəkirdim və belə rahat, sakit səyahətin ləzzəti də həmin 
əzabların içində əriyib yox olurdu. 

Nəhayət, evə çatdım. Buradakı sakitlik, iş-güc, qalaq- 
qalaq kitablar xidmətçi Antonionu tezliklə mənə unut- 
durdu. 

Bir neçə ay keçəndən sonra işimlə əlaqədar Parisə 
gedəsi oldum. Küçədə dayanıb işıqforun yaşıl işığını göz- 
ləyəndə yanımdan asta-asta keçən avtobusun arxa tərə- 
fində kök, qayğılı, düşüncəli, tanış bir sifət gördüm. Bir 
anlığa fikrə getdim və həmin dəqiqə də yadıma düşdü: 
xidmətçi Antonio idi... 

Gəmidə keçirdiyim hisslər təzədən coşaraq məni öz 
qoynuna aldı. Necə narahat olduğumu da, gizlində necə 
sevindiyimi də, Antonionun məzəmmət dolu baxışlarını da 
bircə-bircə xatırladım. Və yenə də vicdan əzabı çəkdim. 

Özümə təsəlli verdim ki, Antonio o hadisəni, yəqin, 
unutmuş olar. Bəlkə də, heç ürəyinə salmayıbmış. Düşün- 
düm ki, indi ondan da yaxşı, ondan da sərfəli iş tapmış 
olar. Öz-özümə dedim ki, mən lap səfehəm. Ancaq ağlıma 
gələn bu fikirlərin heç biri qəlbimin dərinliklərində baş qal- 
dıran narahatlıq hissini boğa bilmədi. 

Çətinliklə də olsa, Antonionun ünvanını tapdım. Yaz- 
dım ki, bizə gəl. Çox dolaşıq fransız dilində cavab yazdı ki, 
dediyim vaxtda gələ bilməyəcək. Sonra da gələcəyi günü 
göstərmişdi. Həmin gün vacib bir görüş təyin etmişdim. 
Ora getməyib, xidmətçi Antonionu gözlədim. 

Yalnız kök, qaraqabaq Antonio gəlib qarşımda daya- 
nanda özümdən soruşdum ki, bu xoşagəlməz görüş nəyi- 
mə gərək idi?l Antonio isə heç təəccüblənənə oxşamır, 
özünü elə aparırdı ki, sanki, mənim dəvətimi çoxdan göz- 
ləyirmiş. Bu yöndəmsiz adam bəzi böyük aktyorlardan 
da istedadlı idi: öz duruşu, hərəkətləri ilə bütün varlığını, 
bütün hisslərini büruzə verirdi. 

Beləliklə, Antonio gəlib qarşımda dayanmışdı və 
susurdu. Dördkünc sifətinə, balaca burnuna, qonur gözlə- 
rinə, qırış-qırış olmuş alnına, sanki, qıfıl vurulmuşdu və 
hərəsinin də arxasında bir məna gizlənmişdi. Hər sözü, elə 
bil, kəlbətinlə çəkib çıxarırdım. Fransız dilini pis bilməsi bir 
yana dursun, çox inadkar olması söhbəti daha da çətin- 
ləşdirirdi. 

Axırda dözməyib kəsəsinə soruşdum ki, işdən qovul- 
mağında məni günahkar sayır, yoxsa yox? Kədərlə üzümə 


baxdı, belə yersiz sual verdiyimə təəccübləndi və tənbəl- 
tənbəl dilləndi: 

— Əlbəttəl 

Dedim: 

— Belə çıxır ki, mən olmasam, qovmazdılar?l 

— Bəlkə də, qovardılar... Ancaq mənim bədbəxt 
taleyimdə həlledici rolu siz oynadınız. 

Bu ittiham elə amansız səsləndi ki, o dəqiqə başa 
düşdüm: onu fikrindən döndərmək qeyri-mümkündür. 
Ona görə də inandırmağa çalışmadım. 

Sonra dedim ki, hər halda, çox şey itirmiş olmaz... Axı 
xidmətçi işləmək onun üçün çox çətindi. Lakin razılaşmadı, 
dedi ki, bu sənəti çox sevir. Təəccüblə, şübhəli-şübhəli 
üzünə baxdığımı görüb, ağır-ağır dilləndi: 

— Axı siz bir yazıçı kimi məni başa düşməlisiniz. İnsan- 
larla maraqlanıram... — Son cümləni elə müəmmalı şəkil- 
də dedi ki, sanki, yer üzündə olan yeganə həqiqətdən 
danışırdı. — Axı onların arasına körpü salmaq lazımdır... 

Əvvəlcə mənə elə gəldi ki, fransızca pis danışdığı üçün 
fikrini başa düşmədim. 

— Nə buyurdunuz? — soruşdum. 

İkinci dəfə lap aydınca dedi: 

— Onların arasına körpü salmaq lazımdır. 

İndi bildim ki, o vaxt yanılmamışam: doğrudan da, özü 
ilə mənim aramda nəsə qəribə, ülvi bir bağlılıq görürmüş... 

İndi gördüm ki, çox acınacaqlı haldadır. Hiss olunurdu 
ki, vəziyyəti ağırdır. Məlum oldu ki, Monmartrdakı gecə 
restoranlarından birində qapıçı işləyirmiş. Onun bu vəziy- 
yətə düşməsində günahkar olduğum üçün (dili deməsə 
də, gözləri deyirdi) xəcalət çəkdim. 

Mən nə çox ürəyiyumşaq adamam, nə də həddən 
artıq daşqəlbli. Əlbəttə, yıxılana balta vurmazlar və o vaxt 
baş stüardessaya dediyim sözlərə də heç cür haqq qazan- 
dırmaq olmazdı. Ancaq günahın hamısını həmin sözlərin 
ayağına yazmaq da insafdan deyildi. O sözlər olmasa da, 
Antonionu qovacaddılar. Elə isə, bu səfeh günahı nə üçün 
onun öz boynuna qoymuram? Yox, beləsinin nazını çək- 
mək lazım deyil, xudahafizləşmək gərəkdir. 

Bu fikirlər beynimdə dolaşan zaman dilimdən başqa 
sözlər çıxdı: 

— Bura baxın, Antonio, istəsəniz, öz evimdə sizə iş verə 
bilərəm. Həyət-bacaya baxarsınız... Gediş-gəlişi çox olan 
evdə həmişə iş tapılar. 

Niyə belə boş-boş danışırdım? Axı bu təklifin özü böyük 
bir axmaqlıq deyildimi? Belə yöndəmsiz, küt adamla hansı 
işi aşırmaq olardı? Axı niyə dedim ki, -gedişli-gəlişlis evdir? 
Yoxsa şirnikdirmək istədim? Axı belə adam mənə lazım 
deyildil Hər dəqiqə gözümə sataşacaq, bütün işlərimə 
mane olacaq... 

Ancaq bütün bunlarla bərabər, ona iş təklif etdiyim 
üçün və o da həmin təklifi qəbul etdiyinə görə qəlbimdə 
gizli bir sevinc hissi də duydum. Onun bir vaxt işarə vur- 
duğu bağlılıq özünü büruzə verdi... 

Hər şey əvvəlcədən düşündüyüm kimi oldu. Mənim 
evimdə Antonio üçün iş çətin tapıldı. Çox vaxt boş qalırdı... 
Ancaq çalışırdı ki, nəsə bir işə yarasın. Bəli, nə qədər 
tənbəl, nə qədər kobud olsa da, mənə hörmətlə yanaşırdı. 
Amma yersiz hərəkətləri də çox idi. Mənə xeyirxah ev 
sahibi, ona iş verən bir adam kimi deyil, öz cavan ərköyün 
qohumundan narazı qalan yaşlı kişi kimi baxırdı. Dilinə 
gətirməsə də, mənim həyatımda əvəzsiz bir rol oynadı- 
ğına inanırdı. 

Yay girən kimi dəstə-dəstə dost-tanış Fransanın cənu- 
buna axışmağa başladı və mən də istər-istəməz öz qonaq- 
pərvərliyimi göstərəsi oldum. Beləliklə də, bütün yayı 
bu balaca qəsəbədən avaraçılıq, şənlik, eşqbazlıq əskik 
olmadı. Ona görə də həmişə ürək qızdırdığım adamları 
lazımınca qəbul edib yola salmaq müşkül bir işə çevrildi. 
Adətən, çox ləng tərpənən Antonio bu dəfə işin çəmini 
tapdı, zəhlətökən adamları evə buraxmadı, abırlı qonaqları 
yaxşı qəbul elədi və bu sahədə özünü ən yaxşı xidmətçi 
kimi göstərdi. 

Yayın sonuna yaxın iki-üç dəfə təsadüfən Berlində, 
Parisdə, Londonda rastlaşdığım bir qadının yönü bu tərəf- 
lərə düşdü. Sözün düzü, o vaxtlar diqqətimi çox da cəlb 
etməmişdi. Ancaq indi, yay ayında, özü də cənubda — 
bütün keçmişi unutdum və Klarissa birdən-birə gözümdə 
ən gözəl qadına çevrildi. 

Əvvəlcə ona qəşəng, səsli-küylü limandakı balaca, 
yaraşıqlı qəhvəxanada rast gəldim. Yanında adam çox 


olduğundan tez ayrılmalı oldum. İkinci dəfə aristokrat 
ədalarını kor-koranə təqlid edən primitiv adamların təşkil 
etdiyi gəzintidə rastlaşdıq. Sözün düzü, oraya həmin qadını 
görmək ümidi ilə getmişdim. Bu dəfə xeyli söhbətləşdik. 
Əvvəllər ona diqqət göstərmədiyimdən bir az incimişdi 
və naz satmağa başladı. Kinayəli tərzdə heyifsiləndi ki, 
nəhayət, onu «gördüyüm», onun üçün «vaxt tapdığım» bir 
zamanda özünün vaxtı yoxdur, çünki gələn həftə gedəsidir. 

Bununla nə demək istədiyini yaxşı başa düşdüm. Lakin 
sözümdən dönməyib təkidlə xahiş etdim ki, burada qalacağı 
günlərin birində mənimlə görüşsün. Düzdür, rədd etmədi, 
ancaq nə vaxt gələcəyini də demədi. Ya istəmədi, ya da 
haçan boş olacağını dəqiq bilmədi. Onun yaşadığı yerə 
limandan bir saatlıq yol vardı. Dağların arasında yerləşən 
bu evi ona dostlarından biri vermişdi və telefonu da yoxdu. 
soruşdum ki, bəlkə, özüm ora getmək şərəfinə nail olam. 
Ancaq buna da razılıq vermədi. Axırda belə şərtləşdik ki, 
adam göndərərəm və o da nə vaxt gələ biləcəyini deyər. 

Antonio üçün iş tapıldı. Ancaq hiss etdim ki, Klarissa- 
nın adını eşidəndə diksinən kimi oldu. 

— O xanımı tanıyırsınız, Antonio? — soruşdum. 

— Buralarda çox görmüşəm, — dedi. 

Düzdür, əsl xidmətçi kimi özünü laqeyd göstərməyə 
çalışdı, amma duydum ki, Klarissa xoşuna gəlmir. Üstünə 
acıqlandım ki, bu görüşün mənim üçün böyük əhəmiyyəti 
var və onu başa saldım ki, Klarissa hansı vaxtı desə, 
mənim əvəzimdən razılaşsın. 

Axşam evə qayıdıb Klarissanın nə vaxt gələcəyini soru- 
şanda özünəməxsus bir tərzdə mızıldandı ki, onu tapa bil- 
məyib. Qapısı bağlı imiş və qonşulardan kimsə deyib ki, 
səhər tezdən rəfiqəsi ilə dənizə gedib. Çimərliyin yerini 
deyiblər, lakin gedib tapa bilməyib. 

Ona heç nə demədim. Kefim pozuldu. Yenə əvvəlki 
küt, səfeh Antonio idi... 

Axırda: 

— Sabah özüm gedərəm, — dedim. 

Ancaq səhər açılanda məlum oldu ki, maşınım xarab- 
dır, ora gedib çıxa bilməz və balaca qəsəbənin hər iki 
taksisi də harasa gedib. Klarissa yasaq etdiyi üçün qəflə- 
tən ora getməyə dəyərdi. Ancaq piyada getməkdən də 

danışmağa dəyməzdi. Bir tərəfdən yaxşı çıxmazdı, digər 
tərəfdən ona çox vurulduğumu hiss edərdi. Beləliklə, 
Antonionu göndərməkdən başqa çarəm qalmadı. Və bu 
dəfə də əliboş qayıdanda heç təəccüblənmədim. 

Axırda Klarissa çıxıb getdi, onunla görüşə bilmədim. 
Bu xəbəri də Antonio gətirdi və sevindiyini də gizlətmədi. 
Daha özümü saxlaya bilmədim: 

— Kim olduğunuzu yenə də göstərdiniz, Antoniol 

Antonionu çox nadir hallarda danlayırdım, çünki xeyir- 
siz olduğunu bilirdim. Əvvəllər bunu unudub məzəmmətə 
başlayanda o vaxt gəmidə gördüyüm qayğı-kədər onu 
bürüyürdü. Ancaq indi vecinə almadı, açıqca dedi: 

— İstəsəm, sizi madam Klarissa ilə görüşdürərdim. 
Ancaq belə daha yaxşıdır. 

Adəti üzrə, tənbəl-tənbəl danışır, üzümə baxmırdı... 

— Nə dediniz? — soruşdum və elə bildim ki, yaxşı eşit- 
mədim, ya da fransızca pis danışdığı üçün başa düşmə- 
dim. 

— Mənə elə gəlir ki, lap yaxşı oldu... — yenə təkrar etdi 
və bu dəfə düz gözümün içinə baxdı. 

Nə baxışında, nə də səsində həyasızlıqdan əsər-əlamət 
yox idi. Sözləri sakit bir xəbərdarlıq, çox ciddi, işgüzar bir 
etiraf kimi səsləndi. Az qala, onu evimdən qovmaq qərarına 
gəldim. Ancaq həmin anda məni qəribə bir hiss bürüdü, 
sanki, onun yanında nəsə günah işlətmişdim. İstədim, nə 
üçün bunu yaxşı hesab elədiyini soruşam, ancaq tez də bu 
fikirdən daşınıb, ağızucu dedim: 

— Madam Klarissanı əvvəlcədən tanıyırdınız? 

Tərəddüd etmədən cavab verdi: 

— Xeyr. 

— Onun haqqında nəsə bilirsiniz? 

— Xeyr. 

Bircə anlığa tərəddüd elədim, sonra özüm də bilmə- 
dən istehza ilə dedim: 

— Elə isə, insanlar arasında yaxşı körpü saldınız. 

— Əksinə oldu... — Antonio işgüzarlıqla etiraf etdi. Onun 
səsində inciklikdən əsər-əlamət yox idi. — Onda yalan 
deyirdim, Klarissa evdə idi. 

Daha deməyə sözüm qalmadı. Əlbəttə, Antonio kimi 
bir adamın kiminsə keçmişini, indisini, daxilində nəyinsə 


gizləndiyini üzündən oxumağa cəhd göstərməsi çox gülünc 
səslənirdi. Lakin bununla belə, onun bu cür arxayınlığı 
mənə yaman təsir elədi. 

İki aydan sonra Klarissadan məktub aldım. Məni 
məzəmmətləyirdi ki, nədənsə, son vaxtlar görünmürəm. 
Özü indi Parisdədir, mənim də o tərəflərə nə vaxt yolum 
düşəcəyini bilmək istəyir. Ancaq ona qarşı marağım çox- 
dan sönmüşdü. Bundan əlavə, başım bir işə lap çox qarış- 
mışdı. Antonionun sözləri də yadımdan çıxmamışdı... Ona 
səmimi, uzun-uzadı bir cavab yazdım... 

Qışda professor dostum Robertdən Klarissa barədə 
məktub aldım. O, son dərəcə səmimi, coşqun, bir az da 
xəyalpərvər idi və Klarissaya məftun olmuşdu. 

Həmin günlər gərgin siyasi hadisələrlə dolu idi. Robert 
də mənim kimi elə bir xalqın nümayəndəsi idi ki, orada 
da azadlığın düşmənləri, zorakılıq tərəfdarları hakimiyyətə 
gəlmişdilər. Onlar heç nədən çəkinmir, rəqiblərinə hədsiz 
nifrət bəsləyirdilər. Robert çox sakit, xeyirxah adam olsa 
da, həmişə ehtiyatsızlıq edir, ürəyindəkiləri heç kəsdən 
gizlətmirdi. Buna görə də həmin adamlar ona da nifrət 
edirdilər. Qəzetlərdən onun dövlət əleyhinə iş apardığı 
üçün həbs olunduğunu oxuyanda çox təəccübləndim, 
ürəyim ağrıdı. Adam heç cür inanmaq istəmirdi ki, Robert 
ciddi inqilabi işlə məşğul ola bilsin... Ancaq rəqibləri böyük 
bir sevinc içində yazırdılar ki, onun evindən günahını sübut 
edən təkzibolunmaz sənədlər tapılıb. 

Məsələnin, əslində, necə olduğunu sonralar öyrəndim. 
Etibarlı dostlarımdan biri dedi ki, həmin sənədləri Robertin 
mənzilinə Klarissa qoyubmuş! 

Bir qədər keçəndən sonra məlum oldu ki, Robert 
onun bu yolla tutdurduğu üçüncü adam imiş... 

Cənab Volştayn tanınmış əntiqəfüruş idi. Qalereyası 
kiçik olsa da, burada qiymətsiz əsər tapmazdın. 

Cənab Volştayn əlli yaşına yenicə qədəm qoymuşdu. 
Bəstəboy, kök adamdı, kədərli qonur gözləri ətli sifətində 
güclə seçilirdi və bir də görürdün ki, qəfildən hiyləgərliklə 
parıldamağa başladı. Çox ləng, az danışandı. Boynuna alırdı 
ki, onda bədii istedaddan əsər-əlamət yoxdur. İlk baxışda, 
sənət vurğunundan çox tacirə oxşayırdı. Lakin bir az dərinə 
gedəndə görürdün ki, əsl sənətşünas kimi danışır, sənətin 
bütün incəliklərinə bələddir və onu dəlicəsinə sevir. 

Cənab Volştaynla səfər zamanı lap yaxından tanış oldum. 
Bir neçə saat eyni kupedə yol getdik. Deyəsən, xoşuna gəl- 
dim. O da mənim xoşuma gəldi. Azacıq söhbətdən sonra 
dili açıldı və ayrılanda da xahiş etdi ki, onlara qonaq gəlim. 

Qetdim də. Ögey qızı da evdəydi. İyirmi yaşına girmiş 
bu qız çox gözəgəlimli olmasa da, ağıllı idi. Başqa qonaq da 
gözləyirdilər və ona görə də axşam yeməyini yubadırdılar. 
Deyilən vaxtdan yarım saat keçdi. Qız israr etdi ki, cənab 
Frey həmişə gecikir, gözləmək lazım deyil, Hamımız stol 
arxasına keçdik. 

Gözlədiyimiz cənab Frey yemək qurtarana yaxın gəlib 
çıxdı. Təxminən, otuz yaşlarında bir гәззагад. O, içəri girən 
kimi cənab Volştaynın kefi açıldı. Cənab Frey çox kobud, 
lovğa adamdı, heç üzr də istəmədi və ona görə də xoşuma 
gəlmədi. Ancaq cənab Volştayn bəzi çatışmazlıqları göstər- 
məklə onun sənət aləmindəki müvəffəqiyyətlərini böyük 
ruh yüksəkliyi ilə təriflədi. 

Cənab Frey çox oturmadı. O gedəndən sonra qız şika- 
yətləndi ki, bu cənab Frey cənab Volştaynı bir neçə dəfə 
pis vəziyyətdə qoyub. Ancaq kişi dedi ki, hamısını ona 
bağışlamaq olar, çünki cənab Frey hələ çox öyrənməli 
olsa da, böyük gələcəyi var. 


Başqa tanışlarım da təəccüblənirdilər ki, görəsən, cənab 
Volştayn cənab Freyin şəkillərində nə tapıb?! Axı o oğlanın 
şəxsiyyəti heç nə idi. Doğrudan da, sonralar həmin gənc 
rəssamın adına mübahisəli bir yazıda rast gəldim... 

Nasist cənabları alman sənət dünyasının qapılarını 
hamının üzünə bağlayandan sonra cənab Volştaynla Paris- 
də ikinci dəfə rastlaşdım. Burada açdığı balaca qalereya 
çox tez şöhrətləndi. Cənab Volştayn Parisdə qaldığım gün- 
lərdə məni qonaq çağırmağı da unutmadı. Hər dəfə onlara 
gedəndə Mixael K. adlı cavan, pinti, qorxaq, eyni zamanda 
da lovğa bir polşalını görürdüm. Cənab Volştayn deyirdi 
ki, Mixael K. hələ çox öyrənməli olsa da, böyük gələcəyi 
var. Sözün düzü, onun fəxrlə, təntənə ilə göstərdiyi şəkillər 
o qədər də xoşuma gəlmədi. Dostlarım da həmin şəkilləri 
orta səviyyəli əsərlər kimi qiymətləndirirlər. Cənab Volştayn 
israr etdi ki, bir vaxt gələcək, Mixael K. dahi kimi yetişəcək. 
«Əlbəttə, — dedi, — «Yaşıl Qoca» əsərində bu gənc hələ 
Pikassonun təsirindən çıxa bilməyib, ancaq görərsiniz, çox 
böyük adam olacaq. 

Lakin Mixael K. hələlik cənab Volştaynı, ən çox da 
onun qızını tez-tez pis vəziyyətdə qoyurdu. Cənab Volştay- 
nın pullarını istədiyi kimi səpələyirdi. Sonra da qızla məhəb- 
bət macərasına başladı və axırda da iki ayağını bir başma- 
ğa dirədi ki, onunla evlənəcək. Əlbəttə, bu hadisə bürger 
adət-ənənəsinə son dərəcə sadiq olan Volştayna çox pis 
təsir elədi. Amma bununla belə, Mixael K.-nın sənət alə- 
mindəki nailiyyətləri barədə fikrini dəyişmədi və yenə də 
ona maddi cəhətdən köməyini əsirgəmədi. 

Bir az sonra, yəni 1939-cu ilin avqustunda cənab Vol- 
ştayn Parisdən mənə zəng vurub fəxrlə, sevinclə xəbər 
verdi ki, Mixael K., nəhayət, istedadını təsdiq edə bilib. 
Çəkdiyi üç şəkil cənab Volştaynın lap əvvəl gündən duy- 
duğu dahiliyi üzə çıxarıb. Sentyabrın axırlarında K.-nın 
həmin əsərlərinin sərgisini təşkil edəcək və mən də nəyin 
bahasına olursa olsun, imkan tapıb Parisə gəlim, sərginin 
açılışında iştirak edim. 

Ancaq həmin sərgi açılana kimi Hitler Polşaya qoşun 
yeritdi. Cənab Volştayn müharibə gedən günlərdə fürsət 
tapıb xəbər göndərdi ki, Mixael K. polyak legionuna daxil 
olub. Özü isə may ayında Amerikaya gedəcəyinə ümid 

bəsləyir, çünki Fransada qalmağın daha mənası yoxdur. 
Mixael K.-nın şəkillərini Nyu-Yorkda nümayiş etdirəcək 
və rəssam da müharibədən qayıdanda görəcək ki, dünya 
onun nəyə qadir olduğundan xəbər tutub. 

Cənab Volştaynla növbəti görüşümüz Ayans yaxın- 
lığındakı «Ses Mille» konslagerində oldu. Nasistlər Hollan- 
diyaya soxulmuşdular və fransızlar bütün almanları, çexləri, 
polyakları, hollandları, didərginləri konslagerlərə doldur- 
muşdular. «Ses Mille» düşərgəsində şərait o qədər də yaxşı 
deyildi və buna görə də kimin necə adam olduğunu bilmək 
üçün gözəl imkan yaranmışdı. Cənab Volştaynın bir çox 
müsbət keyfiyyətləri də məhz burada üzə çıxdı. Özünü çox 
soyuqqanlı, səbirli aparır, hər kəsə əlindən gələn köməyi 
edir, dəyərli məsləhətlər verir və ən çətin anlarda belə 
adamı darda qoymurdu. Bir dəfə özüm qanlı ishal xəstə- 
liyinə tutulmuşdum və mənə necə qulluq elədiyini ömrüm 
boyu unutmaram. 

Cənab Volştayn özünü zahirən nə qədər soyuqqanlı 
göstərsə də, hiss edirdim ki, nəsə gizli bir dərd onu çox 
sıxır. Uzun çək-çevirdən sonra nəyin xiffətini çəkdiyini mənə 
etibar elədi. Dedi ki, bütün var-yoxunu — o qiymətli sənət 
əsərlərini özü ilə gəzdirir. Mənim heyrətləndiyimi görəndə: 

— Bax bunlardır, — deyə çoxlu yük qəbzini göstərdi. 
Yenə də heç nə anlamadım. Dedi ki, Parisdən çıxmamışdan 
qabaq öz qiymətli sənət əsərlərini çərçivələrindən çıxarıb 
və hamısını səliqə ilə çamadanın üzü ilə astarının arasına 
qablaşdırıb. Sonra həmin çamadanları tələblə verilmək şər- 
tilə Mərkəzi Fransanın, Cənubi Fransanın müxtəlif rayon- 
larına göndərib. İyirmi doqquz şəkli on səkkiz çamadana 
yerləşdirib. Onların arasında Pikassonun bir vaxtlar cənab 
Volştaynın qalereyasında gördüyüm əsərləri, Deqanın iki 
dənə balaca rəsmi, Tinonun, müəmmalı Frans Halsın çək- 
diyi şəkilləri vardı. Hamısı bir yana, rəssam Mixael K.-nın 
həmin üç əsəri də orada idi. İndi qorxurdu ki, exəzinəssi 
nasistlərin əlinə düşə bilər. Deməli, özünün bütün var-yoxu, 
rəssam K.-nın ən gözəl əsərləri hələlik təhlükəsiz yerdə idi. 

Cənab Volştaynın nələr çəkdiyini yenicə başa düşdüm. 
O qiymətli kətanlar düşmən tapdağına çevrilmiş Fransaya 
səpələnmişdi və həmin xəzinənin açarı da adicə qəbz 
şəklində özünün cibindəydi. Rəssam K. Polşa legionunda 


xidmət edir və allah bilir, harada vuruşurdu. Bəlkə də, həlak 
olmuşdu. Cənab Volştaynın ögey qızından da xəbəri yoxdu. 
Çox güman ki, onu da həbs düşərgəsinə aparmışdılar. 
Belə bir qarışıqlıqda, fəlakətli günlərdə dünyada nələr baş 
verdiyindən xəbər tutmaq çox çətindi. Cənab Volştayn da 
göndərdiyi yükləri ala bilməzdi. Bundan əlavə də, tələsiyə 
düşdüyündən hansı şəklin hansı çamadanda olduğunu da 
qeyd eləməmişdi. Məsələn, Montneldəki çamadanın içində 
kimin əsərini gizlətdiyini bilmirdi. Bir gün mənə dedi: 

— Matissini də, Pikassonu da xilas etmək vacibdir. 
Ancaq Mixael K.-nın o üç əsərini xilas etmək hamısından 
vacibdir. Çünki Pikassonun, HMatissinin kim olduqları bili- 
nir. Ancaq Mixael K.-nın nəyə qadir olduğunu üçcə nəfər 
bilir: siz, mən və bir də özü. 

Dedikləri həqiqətə oxşayırdı... 

Hadisələr getdikcə gərginləşməyə başladı, Paris məğ- 
lub oldu, faşistlər Liona çatdılar. Biz məhbusların vəziyyəti 
daha da ağırlaşdı. Axırda fransızlar hamımızı ölkənin cənub- 
qərbinə göndərdilər ki, gəmi ilə aradan çıxaq. Amma daha 
gec idi. Həmin günlərdə sülh bağlandı və faşistlər bizi tələb 
etməyə başladı. Məlum məsələ idi ki, cənab Volştaynın adı 
da mənimki kimi onların siyahısındaydı. 

Cənab Volştayn rəzalət dolu qaçaqaçda da qəbzləri 
özü ilə gəzdirdi. Ögey qızının, Polşa legionunda vuruşan 
Mixael K.-nın başına nə gəldiyindən hələ də xəbəri yoxdu. 

Günlər keçirdi. Gecələr nə qədər qısalmış olsa da, 
əbədiyyət qədər uzun görünürdü. Nasistlərin əlinə düşmək 
təhlükəsi getdikcə yaxınlaşırdı. 

Uzun sərgüzəştlərdən sonra amerikalı dostlarım məni, 
nəhayət, konslagerdən çıxara bildilər. Marseldə gizlənib 
sərhəddi keçmək üçün girəvə gözləməyə başladım. 

Axır ki, gözlədiyim gün gəlib çatdı. Dostlarım çox yaxşı 
işləmişdilər. Növbəti gecələrin birində bələdçinin köməyi 
ilə dağlardan keçməli idim. Soruşdum ki, bəlkə, bir nəfəri 
də özümlə götürməyə icazə verələr. Xeyli tərəddüddən 
sonra razı oldular. 

Mənim xahişimlə cənab Volştaynla əlaqə yaratdılar, 
həkimə göstərmək adı ilə on saatlığa icazə alıb, Marselə 
gətirdilər. Keşikçi həkimin qapısı ağzında gözləyəndə Vol- 
ştayn mənim yanımdaydı. 

Məqsədimizi ona başa saldım. Başını ağır-ağır, fikirli- 
fikirli tərpətdi. 

— Sizə səmimi-qəlbdən təşəkkür edirəm, — dedi, 
— ancaq gedə bilmərəm. 

Məlum oldu ki, cavanlıq çağlarını itirmiş, bir az da ağır- 
laşmış Volştaynı qorxudan qarşıdakı səfərin çətinliyi, təh- 
lükəsi deyilmiş... 

— Özünüz başa düşərsiniz, — dedi, — qəbzlər... 

Mənsə heç nə anlamadım. Axı necə ola bilərdi ki, adam 
özünün var-yoxuna bu qədər bağlanaydı və ona görə də 
həyatını təhlükə qarşısında qoyaydı?l Dostuma başa sal- 
mağa çalışdım ki, belə fürsət bir də ələ düşməyəcək və 
burada qalsa, öldürəcəklər. 

— Söhbət Matissidən, Pikassodan, Tipoladan deyil, 
rəssam Mixael K.-nın əsərlərindən gedir, — dedi. 

— Axı onun sağ olub-olmamasından da xəbəriniz yoxdurl 

— Əgər ölübsə, əsərlərini mütləq xilas etmək lazımdır, 
— Volştayn inadından dönmədi. — Dostlarım çamadanlar- 
dan dördünü alıblar. Əgər onların birindən Mixael K.-nın 
əsərləri çıxmış olsaydı, yəqin ki, qorxaqlığın daşını atıb 
sizinlə gedərdim. 

— Bəlkə, qəbzləri mənim dostlarıma etibar edəsiniz? 
Axı onların imkanı sizinkindən çoxdur. 

— Əgər söhbət insan taleyindən getsəydi, dostlarınız 
əllərindən gələni əsirgəməzdilər. Ancaq kim başa düşəcək 
ki, bunlar çox qiymətli şəkillərdir?! 

oərgüzəştlərlə dolu bir səyahətdən sonra Lissabona 
yetişdim və iki-üç gün də burada gözləyəsi oldum. Yola 
düşən günü Amerika səfirliyində dedilər ki, cənab Vol- 
ştayndan xəbər var. Şərti işarələrlə bildirdi ki, K.-nın əsər- 
lərindən birini xilas edə bilib və özü də hələ «Ses Mille»- 
dəki düşərgədədir. 

Sağ-salamat gəlib Amerikaya çatandan sonra bütün 
dostlarımı ayağa qaldırdım ki, cənab Volştaynı xilas etsinlər. 
Müxtəlif komitələrə, Qırmızı Xaç cəmiyyətinə müraciət 
etdim. Hər gün xəbər gəlirdi ki, filan qaçqın, filan məhbus 
nasistlərə qaytarılıb. Geri verilənlərin sayı günbəgün artırdı 
Fransadakı həbs düşərgələrindən dəqiq məlumat almaq 
da getdikcə çətinləşirdi. Elə olurdu ki, cənab Volştayndan 
aylarla xəbər çıxmırdı. Axırda ümidimi üzdüm. 


Amma ötən ilin oktyabr ayında San-Fransiskoda 
Donal V. Br. adlı bir incəsənət xadimi topladığı şəkilləri 
mənə göstərirdi. Əsərlərdən biri diqqətimi cəlb etdi. Sadə, 
mənalı şəkildi. Bu rənglər, bu dəst-xət mənə tanış gəlirdi. 
Görəsən, kim çəkmişdi? Məlum oldu ki, Herbert Frey adlı 
bir rəssamındır. 

Diksindim. Herbert Frey? Cənab Volştayngildə gördü- 
yüm rəssam deyildi ki? Bəli, mister Br. dedi ki, Herbert 
Frey cənab Volştayn adlı alman əntiqəfüruşunun kəşf 
etdiyi sənətkardır. Cənab Volştayn həmin gənc rəssamın 
əsərlərini mister Donalda üç dəfə təklif edibmiş. 

Cənab Volştaynın taleyini mister Donalda danışdım. 
Müsahibim varlı, nüfuzlu adamdı. Ona görə də: 

— Cənab Volştaynı bu rüsvayçılıqdan qurtarmamaq 
günahdır, — dedi. — Özüm bu işlə məşğul olaram. 

Amerika müharibəyə qoşulmamışdan azacıq əvvəl, 
cənab Volştayndan ətraflı bir məktub aldım. Artıq təhlükə- 
dən uzaqda – Lissabonda idi. Халга ki, şəkillərdən beşini 
xilas edə bilib. Rəssam Mixael K.-nın əsərlərindən biri də 
onların arasındadır. Mixael K.-nın özü də sağdır. Müharibə 
qurtarana yaxın yaralanıb, sağ qolunu dirsəkdən aşağı 
kəsməli olublar. Cənab Volştayn axırda da yazırdı ki, gənc 
rəssam öz gözəl əsərlərini sol əli ilə yaradacaq... 

